
Preface 


We are glad to publish Nyayakalpalata, commentary on Nyayamrtam, 
along with Advaitasiddhi and three other commentaries. Nyayamrtam of Sri 
Vyasatirtha is a large work and so are its commentaries. Consequently, these 
have to be published in more than one volume. A small portion of this work 
with commentaries was edited and published by Mahamahopadhyaya Ananta 
Krishna Shastry in the Calcutta University series in 1934. A reprint of this 
was published in 1984 with the assistance from the Government of India. 


Both the modern Research Scholars and the Traditional Scholars feel the 
need for these works in their entirety. The Nyayamrtam and Advaitasiddhi set 
a new wave of Dvaita, Advaita dailectics and every generation saw a new 
commentary on these works. The traditional scholars study them with the 
help of manuscripts and publications to the extent available, even if they 
cover only a portion of these works. They also conduct traditional type of 
debates on the issues raised in these works. However, a consolidated edition 
of these works with the critical apparatus of a detailed introduction, subject 
index, appendices, details of the other works, the names of authors consulted 
and the cross references to other Sistras like Mimamsa and Vyakarana has 


not been published so far. This is now undertaken. 


Sri Vyasatirtha, the author of Nyayamrtam during 1460-1539 A.D. 
Madhusudana Saraswati, the author of Advaita Siddhi and the two early 
commentators viz., Vyasa Ramachaya and Ananda Bhattaraka Pandurangi 
were the younger contemporaries of Sri Vyasatirtha. These were the pioneers 
of the Dvaita-Advaita dialectics enshrined in these works. The debate on 
these issues continues even to-day. Some modern Research Scholars like K. 
Narain of Allahabad University and Dr. B.N.K. Sharma, the well known 
Dvaita Vedanta Scholar, are also probing into these with a modern 
perspective. This fresh initiative needs a critical edition of these works with 
research apparatus. Such an edition will enable more and more modern 
and some foreign to conduct research in the 


scholars both Indian 
philosophical issues raised in these works. The issues discussed in these 

works are very vital issues of Vedanta Philosophy. The Dvaita Vedanta 
Foundation has already published in four volumes. The full work contains 
three chapter and covers a hundred topics. 


Now Vidyadhiga Post-Graduate Sanskrit Research Centre is publishing 
Nyayakalpalatha. Due to the unavailibility of Mss. of Nyayamrta Sougandhya 
and Nyayamrta Madhuri, it is regretted that this volume will not contain 
these commentaries. The commentaries published earlier are continued. 


We hope that both traditional and modern scholars will be benefited by 
this publication. 


Prof. K.T. Pandurangi 
Chairman and Hon. Director 


Introduction 


The Dialectics of Dvaita-Advaita before Nyayamrta 

The Vedanta works are generally grouped as Adhikarana Prasthana, 
Vadaprasthana and Prakaranas. Polemical works are called Vadaprasthina. In 
Indian philosophical tradition, polemical literature started with the polemics 
between Buddhist logicians. Then, it spread to Vedanta and the other systems 
of Indian Philosophy. 


The Advaita Vedanta had to enter into polemics with Nyaya, Samkhya and 
the Bhedabheda school of Vedanta of Bhaskara before the advent of Dvaita 
Vedanta. The majore concepts of Advaita Vedanta viz. the concept of निर्गुण ब्रह्मन्‌, 
अविद्या, अध्यास, जगन्मिथ्यात्व, भेदमिथ्यात्व, सत्तात्रैविध्य, प्रमाणानां अविद्याव-द्विषयत्व etc. were not 
acceptable to the other systems of Indian Philosophy. They challenged these 
concets and initiated polemics on these issues. The concepts of अध्यास, अविद्या, 
सत्तात्रैविध्य etc. were modelled on Buddhist’s metaphysics, Buddhists epistemology 
and Buddhists logic. Therefore, the arguements advanced against Buddhist’s 
positions were also advanced against the Advaita position. Therefore. Advaita 
thinkers had to fight a double battle viz. one against the Buddhist logicians and 
the other against those who dubbed them as Buddhists. Within their own 


metaphysical framework also they had thought of three levels viz. पारमार्थिक, 
व्यावहारिक and प्रातिभासिक within which an epistemology and an ontology had to be 
wored out. At the level ० व्यावहारिक they had to keep the structure more or less 


same as the other systems with a string of ultimate cancellation of व्यवहारिक set up. 


It was difficult to understand or appreciate this peculiar set up for the 
other systems like न्याय, Ue, भेदाभेदवादिन्‌ and so on. They attacked the above 
Advaita concepts from their unitary concept of reality, their own epistemology 
and logic. To meet this challange the early Advaita thinker like Padmapada, 
Mandana, Suresvara, Prakisatma and Ananda bodha took pain to explain the 
concepts of अध्यास, अविद्या, मिथ्यात्व, सत्तात्रैविध्य and so on. Their approach is 
explanatory and defensive. The real Advaita polemics was started by श्रीहर्ष and 


चित्सुख by their खण्डनखण्डखाच and तत्त्वप्रदीपिका respectively. 
By the time of Sri Anandatirtha alias Sri Madhvacharya the polemical 


issues of Advaita had crystallised and the time for the formulation of a strong 
counter position, that too within Vedanta tradition, was ripe. Since Vedanta 

formulates its doctrines on the basis of Sruti, the Vedanta polemics extends to 
Adhikarana Prasthana also. Therefore, Sri Madhvacharya takes up the above 
Advaita concepts for a review both in his works on Adhikarana prasthana and 
Vadaprasthana also. In fact, the second chapter of Brahmasutra itself is 
Vadaprasthana. We may particularly mention गड म्रह्मसूत्रानुन्याख्यानमू, 
विष्णुतत्त्वविनिर्णय:, तत्त्वोद्योत: and खण्डनत्रयमू etc. He refutes the Advaita concepts of 
अविद्या, अध्यास, जगन्मिथ्यात्व, सत्तात्रैविध्य etc. He refutes the doctrines of आत्मैक्य and 
निर्गुण ब्रह्मन्‌, He presents the Dvaita doctrines of गुणपूर्णब्रह्मन्‌, जगत्सत्यत्व, पश्चभेद, 
प्रामाण्यस्वतस्त्व, साक्षी and विशेष, He utilises both logic and Sruti to refute the 
Advaita position and establish Dvaita doctrines. The above works of Sri 
Madhvacharya form the nucleus of Dvaita-Advaita dialectics. Though his 
remarks are brief these are rich with logical acumen, epistemological evidence 
and the interpretational potentiality of Sruti texts. 


He is followed by a great commentator on his works Sri Jayatirtha alias 
Tikacharya who has written exhaustive commentaries on the above works. In 
the context of Dvaita-Advaita dialectics, we have to particularly mention his 
following works : 


) न्यायसुधा ॥) तत्त्वप्रकाशिका ॥) विष्णुतत्त्वनिर्णयटीका 
iv) तत्त्वोद्योतटीका and ४) खण्डनत्रयटीका. 


These are the commentaries on Sri Madhvacharya’s works. न्यायसुधा is a 
large commentary on श्रह्ससूत्रानुव्याख्यान and तत्त्वप्रकाशिका is a commentary on 
ब्रह्मसूत्रभाष्य. In addition to these commentaries he has a special treatise on 
Dvaita-Advaita dialectics viz. वादावली which reviews the syllogism proposed by 


early Advaita writers to establish the concept of Mithyatva. It particularly 
reviews Chitsukha’s work. Sri Jayatirtha has reviewed all major concepts of 
Advaita in his न्यायसुधा in detail. However, the discussion of these is spread 
over this entire large work and one has to peruse different sections to get a 
consolidated picture. Therefore, he composed a separate treatise viz. वादावली to 
especially refute the concept of Mithyatva and to refute the criticism of Bheda. 
The well-known syllogism of Advaita ‘mi मिथ्या दृश्यत्वात्‌ जडत्वात्‌ परिच्छिन्नत्वात्‌ 
शुक्तिरजतवत्‌' is refuted in detail in this work. It is an expansion of सण्डनत्रय and 
a precursor ० न्पायामृत, 

In between वादावली १० न्यायामृत, षड्दर्शनीवल्लभ विष्णुदासाचार्य has written a work 
i.e. वादरत्वली, This is a more detailed work. It is arranged in five sections and 
discusses the concepts of Mithyatva, Ajñâna and Bheda in greater detail. 


Consolidation of Dvaita-Advaita dialectics by Nyayamrta 


With this background of the development of Dvaita-Advaita dialectics the 
rise of न्यायामृत marks the Himalayan hight of the Dvaita-Advaita polemics. The 
first important task achieved by Nyayamrta has been to bring together the 
scattered material on Advaita thought and put it in a systematic form. Right 
from Padmapada to Chitsukha different definitions of Mithyatva, Ajñāna, 
Adhyasa etc. were proposed. Different syllogisms were formulated and different 
परिष्कार i.e. technical formulations were given. Though there were no 
differences in the basic nature of the major Advaita concepts, their 
presentations were made in different formulas with new shades. This course 
was adopted to put these concepts to the others convincingly and also present 
them from different angles viz. epistemological, logical and linguistic angles. 
This needed a consolidation of all this material and then proceeding to 
review. Nyayamrta has done it with masterly skill. Fifty per cent of the 
Nyayamrta consists of the extracts from the early Advaita classics either 
verbatim or in closer words. This gives a clear picture of Advaita position on 


the respective issues. 


The second achievement of Nyayamrta is i} To press into service the 
Parvamimamsa guidelines of interpretation and the priorities of evidences ii) 
To press into service the Nyaya method of detecting the fallacies in the 
arguments and the formulations of the difinitions of concepts. 


The third achievement of Nyayamrta is i) To show the logical drawbacks 
of the Advaita concepts internally viz. within the framework of Advaita 
metaphysics and epistemology ii) To show the drawbacks by the commonly 


accepted logical and epistemological guide lines. 


Finally the presentation of the for and against positions of each issue 
exhaustively, clearly and with rich potentiality of answering any further enquiry 


or objection is the special feature of Nyayamrta. 

The work is planned in four chapters and more than a hundred topics. A 
perusal of the topics gives a clear idea of the underlying plan and the total 
purpose. The first twelve topics of the first chapter examine the concept of 
Mithyatva and the next six topics examine the Drisyatva etc. four syllogistic 
arguments. In these two stages the concept of Mithyatva is refuted. Then, it 
becomes necessary to define sattva and justify the priority of Pratyaksa that 
testifies the sattva of वियदादि प्रपञ्च, This is covered under the next ten topics. 
Reverting to the question of the evidences for the concept of Mithyatva. 
अनुमानबाध and आगमबाध for Mithyatva are pointed out. The question whether the 
असतू can be साधक is examined and असतः WAS is rejected. The Advaitin’s 


claim that the relation between the FI and दृश्य can be only अध्यास is rejected. 


After refuting the concepts of Mithyatva on logical and epistemological 
grounds, the question whether Sruti supports Advaita and consequently 


जगन्मिथ्यात्व is warranted is examined. All important Sruti passages such as 
“एकमेवाद्वितीयमू' “नेह नानास्ति किञ्चन’ “न तु तद्‌ द्वितीयमस्ति’ “वाचारम्भणं विकारो नामधेयम्‌’ “दे 
सर्व यदयमात्मा’ etc. that are supposed to support Advaita and are opposed to 


Dvaita are examined in detail and it is pointed out that none of these support 
Advaita and oppose Dvaita. The examination of each Sruti is taken as a topic. 


Then, the attention is turned to the other important doctrines of Advaita 
such as दृष्टिसृष्टिवाद, एकजीवाज्ञानकल्पितत्व and अविद्या. While examining the concept of 
अविद्या ॥॥ its aspects such as its आश्रम, प्रमाण, विषय, प्रतीति are examined and it is 
pointed out that none of these aspects could be rationally worked out. This is 
followed by the refutation of अहमर्थस्य AMAA, कर्तृत्वाध्यास, अनिर्वाच्यत्व, 
अद्वैत्यभिमतभ्रम-स्वरूप. 


All these topics discussed in the first chapter could be, broadly grouped 
into three areas viz. मिथ्यात्वनिरस, सत्यत्वस्थापन and अद्वैत्यभिमतदृष्टिसृष्टिवाद अविद्या अहमर्थस्य 
अनात्मत्वादि निरास, The Advaita thought in these areas is carefully collected from 
the early Advaita works in their own words and refuted. The consolidated and 
the clear presentation of the Advaita thought is as much useful as its refutation 
for the understanding of the Dvaita-Advaita polemics. 


The second chapter discusses the अखण्डार्थ concept of Advaita and the 
concept of IQA. The different aspects of the concept ० ब्रह्मननू 5५८) as उपादानत्व, 
निमित्तत्व, -स्वप्रकारात्व, AAI are discussed in detail and refuted. Then, the 

Dvaita concept of भेद is presented in detail The five categories of भेद, the 
support ० प्रत्यक्ष, अनुमान and श्रुति for भेद, the concept of विशेष are explained. 
The import of ‘तत्त्वमसि’ etc. श्रुति in favour of भेद is explained. The विम्बप्रतिबिम्बैक्य 
is refuted. The refutation of the Advaita concept of Se and the establishment 


of भेद are the two importants areas of the second chapter. 


The third chapter discussed the श्रवण, मनन etc. साधन and the fourth chapter 
discusses the अविद्यानिवृत्ति etc. the matters connected with the liberation. The 


Advaita concepts of all these are reviewed. 


From the above details of the topics discussed the plan and the purpose 
of MIAA becomes very clear. The plan is to give consolidated presentation of 
Advaita thought and refute it in detail. The purpose is to convince the 
scholars and the seekers of the philosophical truth that Advaita thought needs 
re-thinking and need not be taken as final. 


HI 
Advaita writers reaction to Nyayamrta 


This work evoked that the need of a revised presentation of the Advaita 
thought among the Advaita scholars. Nyayamrta was written by a karnatak 
saint scholar Sri Vyasaraya. However, It echod in Bengal and Madhusudana 


Sarasvati responded to it by writing his Advaitasiddhi. 


Madhusudana Saraswati takes the issues discussed in Nyayamrta in the same 
order in which these are presented in Nyayamrta and clarifies Advaita position. 
Since Nyayamrta quotes from the early Advaita works and refutes them, the 
Advaitasiddhi takes the same statements and clarifies them so as to meet the 
objections raised in Nyayamrta. Therefore, Advaitasiddhi is not so much a 
refutation of Nyayamrta but it is a clarificatory commentary on early Advaita 
statements. These clarifications are intended to answer the objections raised by 
Nyayamrta. Most of these clarifications are of the nature of explaining Advaita 
metaphysical and epistemological position. These are also of the nature of 
explaining the linguistic subtlities of the definitions and Pariskaras i.e. technical 
phrases evolved by the early Advaita writers. Whether these adequately answer 
the objections raised by Nyayamrta or not these certainly give a deeper insight 
into Advaita thought. In a few cases these give an respect he has been a model to 

the later Advaita writers and therefore, Is called the founder of new Advaita. In 
the summary of the Polemics of Nyayamrta given later here the answers given by 
Advaitasiddhi to Nyayamrta’s objections are mentioned. These will substantiate 
our observations here. These will also give an idea of the style and the contents 
of his masterly work. 


IV 


Rejoinder by the commentators of Nyayamrta 


Advaitasiddhi’s revised and the exhaustive presentation of the Advaita 
thought needed a further reappraisal of that thought. Three younger 
contemporaties of Vyasaraya wrote three commentaries of Nyayamrta and 
achieved this task. Vyasa Ramacharya’s तरङ्गिणी has been the earliest of these 


three commentaries. The तरक्षिणी'5 style is quite interesting. The clarifications 
given in Advaitasiddhi against the objections raised in Nyayamrta are verbetim 
quoted in तरङ्गिणी and it is pointed out that in spite of these clarifications the 
objections stand. This is done in two ways : i) The very clarification is not 
justified as per Advaita tenets and procedure ii) The clarification does not 
meet the objections raised. Most of the clarifications given in Advaita Siddhi 
are of the nature of a revised or enlarged versions of the statements of early 
Advaita writers. So long as the basic nature of the concepts and the issues 
remain the same no linguistic or logical manipalation helps to answer the 
objections. In most of the cases तरङ्गिणी explains that the answers given by the 
Advaita Siddhi were already anticipated by Nyayamrta and their untenability is 
already hinted in the Nyāyāmrta statements. Thus, it is a commentary on 
Nyayamrta in two ways : It is explanatory in bringing out the full import of 
Nyayamrta statements and dialectical in analysing the drawbacks of the Advaita 
Siddhi arguments. It is the largest commentary on Nyayamrta. 


Next to it is the commentary i.e. कण्टकोद्धार of पाण्डुरङ्गि आनन्दभट्टारक an 
ancestor of the present writer. He was an younger contemporary of Vyasaraya 
and a contemporary of the author of तरङ्गिणी, This commentary is more 
dialectical than तरङ्गिणी. It pierces into the statements of Advaitasiddhi more 
deeply and shows logical fallacies on a wider scale. It also shows that the 
answers given by Advaitassidhi reveal further weaknesses of Advaita positions 
and make room for fresh objections. Buth तरङ्गिणी and कण्टकोद्धार quote पूर्वमीमांसा 

न्याय extensively and fully narrate the पूर्वपक्ष and सिद्धान्त ० the concerned अधिकरण 


of पूर्वमीमांसा, They mostly draw this data from शाबरभाष्य and कुमारिल'ऽ वार्तिक but 
not from later Mimamsa writers. They also state the differences between 
Sabara and Kumarila. 


The third commentary i.e. न्यायामृतामोद has been written by Sri Vijayindra 
tirtha who studied under Sri Vyasaraya. His commentary is more simple and 
lucid. He does not quote the passages from Advaita siddhi as done by तरङ्गिणी 
and कण्टकोद्धार, Since this commentary is separately published recently it is not 


included in this volume. 


These three commentaries were written immediately after Advaita siddhi. 
After these commentaries were written गौडब्रह्मानन्द wrote two commentaries viz. 
गुरुचन्द्रिका and लघुचन्द्रिका on Advaita siddhi and further clarified Advaita position 
to meet the objections raised in तरङ्गिणी, He does not specifically touch the 
objections raised in कण्टकोद्वार, 


An attempt is made to further clarify the Advaita position by विठ्ठलोपाध्याय in 
his commentary on Advaita Siddhi answering the points raised in न्यायामृतसौगन्ध्य. 


A lucid and more explanatory commentary on न्यायामृत is written by 
Srinivasatirtha. This is very helpfull to understand the text of mā. 


Srinivasatirtha is a prolific writer on Dvaita Vedanta. 


Three more commentaries on न्यायामृत were written during the 18th and 
19th centuries viz. रसकूलंकषा by Kundalagiri Acharya, न्यायामृतमाधुरी by Mannari 


Krishnacharya and न्यायामृतकला by Madhwanatha yati of Srirangam. The last one 
is printed. We hope to publish these commentaries also in due course. 


On the Advaita Siddhi, Balabhadra’s ‘siddhi vyakhya’ was the earliest 
commentary, the other two commentaries of गोडब्रह्मानन्द and I are already 
mentioned. Thus a vast literature of Dvaita-Advaita polemics has grown over 
these seven centuries. 

The life, works and dates of the above commentators are already 


discussed in the early editions ० न्यापामृत and अद्वैतसिद्धि and in the works of Dr. 
Dasagupta and Dr. B.N.K. Sharma. Therefore, it is not proposed to go into 

the full details of the same here. We give only a brief resume of the life and 
works of the authors of the works included in this volume. 


Sri Vyasatirtha (1460-1539) 


Vyasatirtha, the author of Nyayamrta, has a high place in the field of 
Indian Philosophy, particularly in Dvaita Vedanta tradition. In a traditionally 
quoted verse of Paksadhara Misra, the well-known Navyanyiya scholar of 
Navadvipa the high esteem in which Vyasatirtha was held by this 
contemporary scholar is enshrined. The verse reads as : 


यदधीतं तदधीतं यदनधीतं तदप्यधीतम्‌ | 
पक्षधरविपक्षो नावेक्षि विना नवीनव्यासेन ॥ 


His high place in Dvaita Vedanta tradition is indicated by another 
traditionally quoted verse : 


श्रीमध्वः कल्पवृक्षस्तु जयार्यः कामधुक्‌ स्मृतः । 
चिन्तामणिस्तु व्यासायों मुनित्रयमुदाहतम्‌ ॥ 


This great scholar was born in or about 1460 A.D. in a village Bannur 
in the Mysore District of Karnataka. He was ordained to sannyasa by 
Brahmanyatirtha when he was just about sixteen years of age. He went to 
Kanchi a centre of learning in those days and mastered the Nyaya, Vyakarana 
and Mimamsa Sastras. Then, he proceeded to Mulbagal another centre of 
learning, particularly, of Dvaita Vedanta, and studied Dvaita Vedanta under 
Laksminarayana Muni also known as Sripadaraja. 


Saluva Narasimha the king of Candragiri near Tirupati was a disciple of 
Sripadaraja. He invited Sri Vyasatirtha to his court and honoured him. Later 
Saluva Narasimha became the king of the famous Vijayanagar empire and 
invited Sri Vyasatirtha to stay at Vijayanagar. Since, then, Sri Vyasatirtha made 
Vijayanagar his head quarters. Sialuva Narasimha’s successor Sri Krishna 
Devaraya developed great admiration for him and took his blessings and 
guidance in the welfare of the kingdom. 


In a biographical poem on Vyasatirtha viz. व्यासयोगिचरितम्‌ composed by 
सोमनाथकवि 2 detailed account of Sri Vyasatirtha’s life and works is given. Sri 
Vyasatirtha composed his three great works : न्यायामृतम्‌, तात्पर्यचन्द्रिका and 

तर्कताण्डवम्‌ during his stay at Vijayanagar. A detailed account of न्यायामृत is 
already given above. His तात्पर्यचन्द्रिका is a work of अधिकरणप्रस्थान | It is written 
as a commentary on तत्त्वप्रकाशिका of Jayatirtha which is a commentary on the 
ब्रह्मसूत्रभाष्य of Sri Madhvacharya. However, it is more a वादग्रन्य then a mere 
commentary. The Bhasyas of Sankara and Ramanuja, their commentaries viz., 
Bhamati and Srutaprakasika respectively are critically examined in this work. 
His third great work तर्कताण्डव is a criticism of तत्त्वचिन्तामणि of गङ्गेश the source 
book of TAAA | It also reviews the views of Bhatta and Prabhakara Mīmāmsa 
in respect ० प्रमाण, प्रामाण्य, पदार्थ, वाक्यार्थ etc., epistemological and the linguistic 
issues. It is a work of a comparative study of these issues. His other works 
viz, भेदोजीवन and मन्दारमञ्जरी are also important works. The merit and the 
contents of all works of Sri Vyasatirtha are fully dealt with in the history of 
Dvaita literature by Dr. B.N.K. Sharma in a masterly way, Dr. Dasgupta also 
has highlighted the contribution of Vyasatirtha to Dvaita-Advaita dialectics and 
the polemics of Indian Philosophy. Therefore, only a brief reference to the life 
and works of Sri Vyasatirtha is made here. 


Madhusudana Saraswati (1540-1647 A.D.) 


Madhusudana Saraswati is a bright star on the horizon of Advaita Vedanta. 


A traditionally quoted verse reveals his high place. 


वेत्ति पारं सरस्वत्याः मधुसूदनसरस्वती । 
मधुसूदनसरस्वत्याः पारं वेत्ति सरस्वती ॥। 


The contribution of his great work Advaita Siddhi to Dvaita-Advaita 
dialectics is already explained. He has a few other important advaita works to 
his credit. सिद्धान्तबिन्दु and गूढार्थदीपिका a commentary on Bhagavadgita are 
important among these. Though he was a staunch Advaitin, he was equally a 
staunch follower of Bhaktimarga. His works भक्तिरसायन and शाण्डिल्यसूत्रटीका are 


the results of his interest in Bhaktimarga. His famous verse : 


वंशी विभूषितकरान्रवनीरदाभात्‌ पीताम्बरादरुणबिम्बफलाधरोष्ठात्‌ । 
पूर्णन्दुसुन्दरमुखादरविन्दनेत्रात्‌ कृष्णात्‌ परं किमपि तत्त्वमहं न जाने ॥ 


is an evidence of his कृष्णभक्ति | Probably he was influenced by the चैतन्य 


movement that was swaying Bengal at that time. 

Vyasa Ramacharya (1550-1620 A.D.) 


The author of तरङ्गिणी Vyasa Ramacharya mentions his native place as 
अम्बापुरी on the bank of the river Godavari. This is identified with the 
Punatambe in Ahmadnagar District of Maharastra. His father was Visvanatha 
Vyasa and the elder brother was Narayanacharya Vyasa, the author of 
Advaitakalanala. Vyasa Ramacharya studied under Sri Raghittamatirtha the 
head of the Uttaradimatha at that time. Though he has written only one work 
he has made profound influence on Dvaita-Advaita dialects. The salient 
features of his work i.e. Tarangini are already stated. 


Pandurangi Ananda Bhattaraka (1530-1600 A.D.) 


The author of न्यायामृतकण्टकोद्वार also comes from Punatambe in Maharastra. 
He was an younger contemporary of Sri Vyasatirtha, and a contemporary and 
a close associate Sri Vadirajatirtha of Udupi Sode Matha. Vadiraja Charitamrta 
mentions an episode that Anandabhatta engaged an Advaita scholar in a 
philosophical debate under the Instructions from Sri Vadirajatirtha and won 
him. 


अद्वितपण्डितः कश्चित्‌ वादार्थ पत्रमालिखित्‌ । 
एतदिने स्थले तत्र वादो निश्चयतो भवेत्‌ ॥ 
इति पत्रार्थमालोच्य वादिराट्‌ तत्स्थलं गतः । 
पाण्डुरङ्गयन्वयोद्भूतमानन्दाख्यं द्विजोत्तमम्‌ । 

न्ययूयुजत्‌ तज्जयाय ददौ मन्त्राक्षतान्‌ गुरुः । 
आनन्दभइः पश्चात्‌ तमागतं वादिनं जयन्‌ । 
तस्माद्‌ वादपराभूतिपत्रं प्राप्य समागतः । 


The Advaita scholar refered to here was रङ्गोजिभट्ट | Philosophical debates 
with रङ्गोजिभट्ट were continued by Ananda Bhatta’s son Sri Vidyadhiga also. This 
fact is mentioned by कोण्डभट्ट ॥ the close of his वैय्याकरणभूषणसार | Ananda Bhatta 
also was a disciple of Sri Raghittama tirtha. It is interesting to note that the 
authors of Tarangini and Kantakoddhara belonged to the same place and 
studied under the same teacher. It is also reported that both of them went to 
Madhusudana Saraswati together to personally discuss his views in Advaita 
siddhi and write a refutation. Kantakoddhara makes remarks on some of the 
observations of Tarangini and Amoda of Sri Vijayindra tirtha. These do not 

indicate any differences on doctrinal grounds, ‘hese are the differences only in 
respect of the presentations of arguments. The three commentators were 
contemporaries and probably knew the presentations of each other in personal 
discussions, teaching classes, and the assemblies of scholars. Therefore, these 
need not be taken as deliberate criticisms of each other. These only represent 


different ways of presentation. 


Anandabhattaraka was lucky to have two distinguished scholarly sons. 


The elder of them became the Head of the Uttaradi Matha with the 
Aérama-names as Sri Vidyadhisatirtha. He wrote a commentary. on न्यायसुधा on 
the first five Adhikaranas. His younger son KeSavabhattaraka and also known 
as Gururaja was a prolific writer. He continued the commentary on न्यायसुधा and 
wrote it on the entire work. He also wrote commentaries on तात्पर्यचन्द्रिका of 
Vyasatirtha, on Rgbhasyatika and some text of Dasaprakaranas. These three 
members of the Pandurangi family viz. Anandabhatta, Sri Vidyadhisa tirtha and 
KeSavacharya alias Gururdja have made substantial contributions to Dvaita 
Vedanta. A biographical poem on Sri Vidyādhīśa viz., विद्याधीशविजय gives a full 
account of the life and works of Anandabhatta and Sri Vidhyadhiga and also 
mentions KeSavacharya. Some contemporary Advaita scholars such as 
ब्रह्मेन्द्रसरस्वती, वादीन्द्र and रङ्गोजीभट्ट are also mentioned in this work. Shahaji the 
father of Sivaji and Naganatha Datta Pandita a Subedar under Shahaji were 
the patrons of this scholarly family. The descendents of this family including 
the present writer have now settled in Karnataka. Two more heads of the 
Uttaradimatha viz., Satyavijaya and Satyaprajria also belonged to this family. 


The colophons of all complete manuscripts of Kantakoddhara mention 
Anandabhatta alias Anandacharya the desciple of Śri Raghittamatirtha as its 
author. The family geneology and the family tradition of Pandurangi also 
testifies this fact. However, due to the confusion between the title Madhvadhva 
Kantakoddhara and Nyayamrta Kantakoddhara the first editor of a portion of 
this work assigned it to Sri Vijayindratirtha. This error has already been 


pointed out by Dr. B.N.K. Sharma. 


Srinivasatirtha (1590-1640 A.D.) 


He is the author ० न्यायामृतप्रकाश | He belongs to Bidarahalli, a village in 
Dharwad District of Karnataka. He was a nephew and a disciple of the famous 
scholar Yadavarya. He is one of the major commentators on the commentaries 

of Sri Jayatirtha. He has commented upon न्यायसुधा, तत्त्वप्रकाशिका, दशप्रकरणटीका, 
प्रमाणपद्धति, some of the उपनिषद्भाष्यऽ, भागवत and ऋग्भाष्य | Manuscripts of a few 
more of his works are yet to be traced. His works are known for lucidity and 
clarity. Among the टिप्पणीकारऽ his place is only next to Sri Raghavendratirtha. 


In fact he received the honour of the title Tirtha from Sri Raghavendratirtha 
himself. 


Karma Narahari Acharya 

Karma Narahari Acharya mentions Sri Raghuvarya tirtha and Sri 
Raghuttama tirtha. This indicate that he was later to these two distinguish 
scholars. He quotes Purvamimamsanyaya. Profusely giving the full text of the 
Adhikarana concered his commentary Nyayakalpalata is a large commentary on 
Nyayamrta. His other works are Visnusahasranama, Vayustuti commentaries. 


As stated earlier full details of the life and works of Sri Vyasatirtha and 
all the commentators on Nyayamrta are given by Dr. B.N.K. Sharma. He also 
gives the estimates of these works in a scholarly way. Therefore, only a brief 
accounts is given here. Dr. Sharma’s history of Dvaita literature may be 
consulted for full details. Now we proceed to give a brief summary of the 
Polemics of Nyayamrta. 


Before giving the summary, | would like to make one or two points clear. 
Firstly, Vedantic technical terms are not translated in English. These are used 
in their Sanskrit terms. It is nither correct nor fair to translate the terms 
Mithyatva as falsity, Dvaita as Dualism, Avidya as nescience and so on. No 
equations of the philosophical terms in English and Sanskrit are carefully 
worked out. A loose use of these will distort the imports of these concepts. 
Moreover, it is more beneficial to the research scholars and advance students 
to be familiar with the Sanskrit technical terms, than know through the loose 
translation. 


Secondly Sanskrit extracts are given in Devanagari only. For an Indian 
scholars it is easier to read these extracts in Devanagari than in Roman. 
Western Indologists are also quite familiar with Devanagari. It is hoped the 
readers of the summary given bellow will not feel inconvenienced by this 
method. | take this opportunity also to mention that Dr. B.R. Venkateshacharya 
has considerably helped me for preparing the edition. 


Prof. K.T. Pandurangi 

Polemics of Nyayamrta 
द्वितीयः परिच्छेदः 
१. अखण्डार्थत्वलक्षणभङ्गः 


Sri Vyasatirtha concluded the first chapter of Nyayamrta with the 
remark 'अनन्तगुणे ब्रह्मणि वेदान्ताः प्रमाणमू.' 


This will naturally be objected to by Advaitins who hold that 
Brahman is nirguna. This निर्गुण ब्रह्मन्‌ is conveyed by Sruti as अखण्डार्थ 
according to Advaitins. Therefore, Vyasatirtha examines the very concept 
of अखण्डार्थत्व and refutes it in the very first section of the second chapter. 


अखण्डार्थत्व is defined in Advaita in two ways : 1) अपर्यायशब्दानां 
संसर्गागोचरप्रमाजनकत्वम्‌ । 2) अपर्यायशब्दानाम्‌ एकप्रातिपदिकार्थमात्रपर्यवसायित्वम्‌ । (न्या.) 


As per these definitions the words सत्यं ज्ञानं etc convey Brahman that 
is represented by the expression ‘dq.’ The word विज्ञानमयः occurring in the 
Sruti 'सोऽयं विज्ञानमय:' conveys dīva that is represented by the expression 
‘cq.’ In both these cases it ¡ऽ ब्रह्मस्वरूपमात्र that is conveyed. No attributes 
or any other relational aspects is conveyed. सत्य, ज्ञान etc are not 
synonyms but still these convey the same entity 1.९, ब्रह्मस्वरूपमात्र. This is 
अखण्डार्थ, Sri Vyasatirtha quotes a verse from an Advaita classic that states 
the above two definitions of अखण्डार्थत्व. 


Advaitins classify the अखण्डार्थ statements as पदार्थनिष्ठ and वाक्यार्थनिष्ठ. “सत्यं 
ज्ञानम्‌? and ‘asd विज्ञानमयः' etc. are examples of पदार्थनिष्ठ, These convey 
ब्रह्मस्वरूपमात्र represented by the words तत्‌ and त्वम्‌. The statement “तत्‌ त्वमसि’ 
is an example ० वाक्यार्थनिष्ठ, This statement also conveys अखण्डार्थ ऐक्य. No 
attributes or relations are conveyed by these Srutis. द्विविधं हि वेदान्तवाक्यम्‌ 
। एकं पदार्थनिष्ठं यथा- ‘aed ज्ञानम्‌ इत्यादि तत्पदार्थपरम्‌ । योऽयं विज्ञानमय: इत्यादि त्वंपदार्थपरम्‌ । 
अपरमैक्यरूपवाक्यार्थनिष्ठ यथा “तत्‌ त्वमसि’ इत्यादि । द्वयमपि अखण्डार्थनिष्ठम्‌ । 


The Advaita position in this respect is stated in the form of the 


following syllogisms. 

1) सत्यादिवाक्यम्‌ अखण्डार्थनिष्ठं, ब्रह्मप्रातिपदिकार्थमात्रनिष्ठं वा लक्षणवाक्यत्वात्‌, तन्मात्रप्रश्नोत्तरत्वाद्वा । 
प्रकृष्टप्रकाशः चन्द्रः इति वाक्यवत्‌ | (न्या.) 


2) तत्त्वमसीत्यादिवाक्यम्‌ अखण्डार्थनिष्ठम्‌, आत्मस्वरूपमात्रनिष्ठं वा अकार्यकारणद्रव्यमात्रनिष्ठत्वे सति 
समानाधिकरणत्वात्‌, तन्मात्रप्रश्नोत्तरत्वाद्वा, सोऽयं देवदत्तः इति वाक्यवत्‌ । (न्या.) 


These syllogisms will be reviewed in details in the next section of 
Nyayamrta. As regards the two definitions of अखण्डार्थत्व, Vyasatirtha points 
out that the संसर्ग in the first definition cannot be any संसर्ग, It has to be 
पदस्मारितपदार्थसंसर्ग. In this case, this definition will suffer from अतिव्याप्ति in the 
instance of the statement विष भुंक्ष्व.’ This statement does not generate 
पदस्मारितपदार्थसंसर्गप्रमा. However, this statement does not convey अखण्डार्थ, If the 
above definition is expanded as प्रतिपिपादयिषितपदार्थसंसर्ग, then it will suffer from 
असम्भव. For, the ब्रह्मन्‌ being the धर्मिन्‌ of the doubt leading to the question 
is already known and hence cannot be प्रतिपिपादयिषित | 


1. आयलक्षणे संसर्गशब्देन पदस्मारितपदार्थसंसर्गोक्ती विषं भुंक्ष्व इत्यादौ अतिव्याप्ति: | तस्य 
पदस्मारितपदार्थसंसर्गाप्रमापकत्वात्‌ । 


2. प्रतिपिपादयिषितपदार्थसंसर्गोक्ती च चन्द्रब्रल्ादिशब्दार्थाना प्रश्नहेतुसंशयधर्मित्वेन प्रागेव सामान्यतो ज्ञाततया 
स्वरूपेण अप्रतिपिपादयिषितत्वात्‌ । 


Moreover, there are certain लक्षणवाक्य’s that are clearly सखण्डार्थ, 'एकदेशस्थाः 
वृक्षा: वनम्‌! is such an instance. The questions and answers in respect of 
यौगिकार्थ words also involve सखण्डार्थत्व, The definition of अखण्डर्थत्व given by 
Advaitin suffers from अतिव्पाप्ति in these instances. 


किञ्च यौगिकार्थीपगवादिप्रश्नोत्तरे, अनेकार्थात्मकसेनावनादिप्रश्नोत्तरे एकदेशस्थाः वृक्षा: वनम्‌ इत्यादौ सखण्डार्थ 
लक्षणवाक्ये च अतिव्याप्तिः । 


The full implications of these examples will be discussed in the next 
sections. i 


२. सत्यज्ञानादिवाक्यानामखण्डार्थत्वानुमानभङ्गः 


In this section Nyayamrta points out a number of हेत्वाभास’s in the 
syllogisms proposed by Advaitin to establish अखण्डार्थत्व, These are : 

1. अप्रसिद्धविशेषणत्वम्‌ - The साध्य 1.2. अखण्डार्थत्व is अप्रसिद्ध 65 it cannot be found 
in प्रत्यक्ष ९८. प्रमाण'ऽ. On the contrary Waa. etc., yield सप्रकारक i.e. सखण्डार्थ 
knowledge ०0119. प्रत्यक्षादिनापि इदमित्थमिति सप्रकारकज्ञानस्थैवोत्पत्ते: । (न्या.) 


2. असिद्धिः - यदि सत्यत्वादीनां लक्षणत्वं स्यात्‌ तदैव सत्यज्ञानादिवाक्यानां लक्षणवाक्यत्वमू । तदेव 
अयुक्तम्‌ । परजातिरूपसत्तायाः अपरजातिरूपज्ञानत्वादेश्च जगत्यपि सत्त्वेन अतिव्याप्ततया अलक्षणत्वात्‌ । ततश्च 
लक्षणवाक्यत्वहेतोः असिद्धिः । (प्र.) 


3. विरद्धत्वम्‌ - the हेतु i.e., लक्षणवाक्यत्व here establishes the opposite of the 
साध्य i.e., PPS only. विरुद्धत्वं च असाधारणधर्मरूपलक्षणपरवाक्यत्वस्य सखण्डार्थत्वेनैव व्याप्तेः | (न्या.) 


4. बाधश्च- वेदान्तविचार is enjoined to obtain FAA. This ब्रह्मज्ञान has to be 
सप्रकारक in order to remove संशय etc., that 27९ सप्रकारक. Hence वेदान्तवाक्य’ऽ 
produce सप्रकारक i.e. cognition Fass only. On this ground the so called 
साध्य 1.९. अखण्डार्थत्व is बाधित. 


बाधश्च । धर्मिज्ञानाधीनसप्रकारकसंरायादिनिवर्तकं मोक्षहेतुं सप्रकारकं ब्रह्मज्ञानं प्रति साधनत्वेन 
वेदान्तविचारविधानान्यथानुपपत्त्या बलवत्या वेदान्तवाक्ये साध्याभावनिश्चयात्‌ । (न्या.) 


5. सत्प्रतिपक्षत्वम्‌ An inference to prove the opposite of the so called 
साध्य can also be proposed. It is as follows : 


सत्यादिवाक्यतात्पर्यविषयः संसृष्टरूपः, संसर्गरूपो वा, प्रमाणवाक्यतात्पर्यविषयत्वात्‌, सम्मतवत्‌ | 


The entity intended to be conveyed by सत्यं ज्ञानं etc statements, is 
a relational entity since, if is conveyed by a valid statement. 

To point out सत्प्रतिपक्षत्व two more inferences are also formulated in 
Nyayamrta. These are : 

1. वेदान्तजन्यप्रमा wate विचारजन्यज्ञानत्वात्‌, संशयविरोधित्वाश्व, कर्मकाण्डजन्यज्ञानवत्‌ । (न्या.) 

The knowledge generated from the Vedanta statements conveys the 


entity that has attributes since it arises by the enquiry into the Vedantic 


texts and it removes the doubts. 


2. वेदान्तजन्यप्रमा ब्रह्मनिष्ठप्रकारविषया ब्रहमधर्मिकसंशयविरोधिज्ञानत्वात्‌, ब्रह्मविचारजन्यज्ञानत्वात्‌ । (न्या.) 

The knowledge generated from the Vedanta statements comprehends 
the attributes of Brahman, as it removes the doubts about the nature 
of Brahman and has arisen by an enquiry about the Brahman. 


These two inferences establish the opposite of साध्य i.e., अखण्डार्थत्व and 
therefore, the inference proposed by Advaitins to establish अखण्डार्थ suffers 
from the हेत्वाभास 1.८., सत्प्रतिपक्षत्व, 


After pointing out the 200४९ हेत्वाभास, Nyayamrta proceeds to points 
out साध्यवैकल्य in the दृष्टान्त. Advaitins quote the sentence प्रकृष्टप्रकाशः चन्द्र: as 
a दृष्टान्त for अखण्डार्थ, According to the Advaitins, understanding of this 
statement, the question क: चन्द्र:१ seeks the bare nature of the moon and 
the answer प्रकृष्टप्रकाशः चन्द्र: informs the bare nature of the moon. No 
reference to the attributes of the moon is either sought by the question 
or made in the answer. Therefore, this is an instance of अखण्डार्थ according 
to Advaita. 


This contention is not acceptable to Nyayamrta. The अखण्डार्थ [.2., mere 
प्रातिपदिकार्थ 1.९. TRAST is neither TENÅ nor लक्ष्यार्य 0 the statement 'प्रकृष्टप्रकाश: 
चन्द्र: The reference to the attribute is clear, therefore mere TRASI is 
not मुख्यार्थ. Nor, it ¡5 लक्ष्यार्थं 25 there is neither अन्वयानुपपत्ति or तात्पर्यानुपपत्ति which 
are the grounds for resorting to लक्षणा. 


1. दृष्टान्तस्य साध्यवैकल्यम्‌ । तथाहि- प्रकृष्टादिवाक्यस्याखण्डार्थत्वे न तावन्मुख्यवृत्त्या । चन्द्रादौ द्रव्यरूपेण 
गुणरूपेण वा प्रकाशेन सम्बन्धस्य सत्त्वात्‌, चन्द्रे प्रकृष्टप्रकाशादेः सत्त्वात्‌ | 


2. नापि यष्टी: प्रवेशय इत्यादाविव तात्पर्यानुपपत्त्या, कश्चन्द्रः इति स्वरूपमात्रस्य पृष्टत्वात्‌ इति वाच्यम्‌ | 
अस्ति कश्चित्‌ चन्द्रशब्दस्य अर्थः इत्यज्ञाने तत्र धर्मिज्ञानसाध्याया: बुभुत्सायाः सन्देहस्य च अनुपपत्तेः | (न्या.) 


HHT 1.९., चन्द्रस्वरूपमात्र ¡ऽ 101 मुख्यार्थ here, for the attribute THETA is 
clearly stated. Nor it can be argued that since the intention of the 
person who asks the question क: चन्द्रः, is to seek चन्द्रस्वरूप and the answer 
has to provide this information, the meaning 1.९. चन्द्रस्वरूप has to be 
obtained by लक्षणा, because, unless one knows who is the moon he cannot 
ask any questions about the moon. To seek any information or to have 

any doubt about an entity one has to have the knowledge of that entity. 
Therefore, one who knows the moon and further wants to know about 
its distinguishing features has asked the question कः चन्द्र, Therefore, 
neither the question, nor the answer are 200 चन्द्रस्वरूप ¡.९., चन्द्र प्रतिपदिकार्थमात्र 
only. Therefore, this is not an instance of अखण्डर्थ, 


सामान्यतश्च न ज्ञातो धर्मी चन्द्रो यदा तदा । 

न बुभुत्सा न सन्देहो नानुवादश्च युज्यते ॥ 

तस्मात्‌ चन्द्रस्येतरस्मात्‌ भेदको धर्म एव हि । 
पृष्टस्तस्मात्‌ प्रकृष्टादिवाक्यं नाखण्डगोचरम्‌ ॥ (न्या.) 


Further, the idea that प्रातिपदिकार्थ alone is conveyed and therefore, it 
is an instance of अखण्डार्थ has no sound basis. प्रातिपदिकार्थ itself is complex 
i.e. विशिष्ट, It is not bare पदार्थस्वरूप that is conveyed by प्रातिपदिक. 


The Vaiyakaranas include five components in the meaning of a 


प्रातिपदिक. 


स्वार्थो द्रव्यं तया लिङ्गं सङ्कया कर्मादयोऽपि च । 
नामार्थपञ्चकं प्राहुरायं त्रिकमथापरे ॥ 


According to अन्विताभिधानवादिन्‌, अन्वय is also included in the meaning of 
प्रातिपदिक, Even according to अभिहितान्वयवादिन्‌ the meaning of प्रातिपदिक is 
complex i.e., विशिष्ट, According 1० तार्किक it is जातिविशिष्टव्यक्ति while according 
to Bhattas it is जाति, However, the व्यक्ति is also conveyed by लक्षणा. The 
very expression ब्रह्मन्‌ is यौगिक word and therefore, conveys विशिष्ट i.e. सखण्ड 
meaning only. Therefore, there is no scope for अख्ण्डार्थ in respect ० ब्रह्मन्‌ 


or any other word. 


Nyayamrta points out the अप्रयोजकत्व of the हेतु and also प्रतिकूलतर्कपराहति. 


The latter is stated as follows : 


i) प्रतिकूलतर्कपराहतिश्र | तथाहि- द्विविधमपि वेदान्तवाक्यं तदृष्टन्तीभूतं प्रकृष्टादिवाक्यं सोऽयमित्यादिवाक्यं 
च यदि deed न स्यात्‌ तर्हि वाक्यमेव न स्यात्‌ आकांक्षासन्निधियोग्यतानामभावात्‌ । 


For a sentence to be a sentence, आकांक्षा, योग्यता and सनिधि are necessary. 

These requirements necessarily involve the relation among the different 
word meanings in a sentence. No isolated word can form a sentence. 
Therefore, the very concept of अखण्डार्थ is untenable. 


11) वेदान्तजन्यं ज्ञानं निष्प्रकारकं चेत्‌ ज्ञानमेव न स्यात्‌ ज्ञानस्य इच्छादेरिव सविषयकत्ववत्‌ सप्रकारकत्वस्यापि 
नियतत्वात्‌ । 


The knowledge obtained from the Vedanta statements cannot be 
निष्प्रकारक. Without प्रकर there cannot be any knowledge at all. 


Further, no enquiry is possible about निर्विशेषब्रह्मनू. An enquiry into the 
nature of Brahman is organised in an adhikarana in the five steps of 
विषय, संशय, पूर्वपक्ष, सिद्धान्त and प्रयोजन, No such arranged discussion is possible 
in respect of निर्विशेष ब्रह्मन्‌. 


The question किं ब्रह्म? and an answer involving उद्देश्यविधेयभाव are also 
not possible | ब्रह्मन्‌ is अखरण्डर्थ, 


किश्चिद्विधीयते$नूय वाक्येनेति सतां स्थितिः । 
सत्यज्ञानादिवाक्येन कथ्यतां किं विधीयते ॥ 
अज्ञातं बोध्यते किञ्चिद्‌ चाक्येनेति सतां स्थितिः । 
सत्यज्ञानादिराब्दैस्तु किमज्ञातं प्रबोध्यते ॥। 


Nyayamrta points out a number of other difficulties also taking सत्य, 
ज्ञान expressions as conveying अखण्डार्थ, These are- 

1) सत्यादिपदानां पर्यायत्वं स्यात्‌ । 

In case, सत्य, ज्ञान etc all words ८०॥४९४ व्रह्मस्वरूपमात्र, then, these will 
become synonyms. 

2) पदान्तरवैयर्थ्य स्यात्‌ | 

Since one of the words among सत्य etc words, is sufficient to convey 


ब्रह्मस्वरूपमात्र, the use of other words becomes superfluous. 


3) If it is argued that the words सत्य etc convey असत्यव्यावृत्ति etc and 
therefore, no word is superfluous, then, the question arises as to what 
is the status of this व्यावृत्ति, whether it is सत्य or मिथ्या and so on. 

4) No समुदितलक्षणा of the words सत्य, ज्ञा) 2८ is also possible. 


In this connection Nyayamrta examines the nature of लक्षणा in the 


instance of 


1) गम्भीरायां नद्यां घोषः 2) विषं yea 3) गच्छ गच्छसि चेत्‌ कान्त 4) अर्धमन्तर्वेदि अर्ध बहिर्वेदि 
5) aaa क्षेपिष्ठा देवता. 


None of these are on the lines of सत्यं ज्ञानं etc. and support समुदायलक्षणा 


in that statement. 
Nyayamrta concludes this discussion with the remark- 


सौगतोक्तस्वाभिमतशुन्यतासिद्धये परैः । 
सत्यज्ञानादिवाक्यानां लक्षणोक्ता परात्मनि ॥ 


तस्मात्‌ सत्यज्ञानादिवाक्यानां न अखण्डार्थत्वम्‌ । 


३. तत्त्वमस्यादिवाक्यस्य अखण्डार्थत्वानुमानभङ्गः 


Advaitins quote ‘सोऽयं देवदत्तः’ as an instance of अखण्डार्थ and establish 
अखण्डार्थत्व of ‘aq त्वमसि’ on the same lines. The statement सोऽयं देवदत्तः 
ordinarily conveys the sameness of देवदत्त who was seen elsewhere earlier 
and who is now seen here. However, this sameness or oneness is of 
pure person देवदत्त but not the oneness of the देवदत्त as associated with 
the past time and different place, and the present time and this place. 
In other words, it is not RRRA but it is 0119 देवदत्तस्वरूपैक्ः. Though the 
expressions ‘सः’ and ‘अयम्‌’ make a reference to the past and the present 
place and time, since oneness of तदेशकालविशिष्टदेवदत्त and एतद्देशकालविशिष्टदेवदत्त 
is not possible one has to understand only देवदत्तस्वरूपैक्य by लक्षणावृत्ति as 
the import of this statement. 

Even when Devadatta is found with two different attributes at one 
and the same place as दण्डी देवदत्तः 214 कुण्डली देवदत्तः the two विशिष्ट positions 
cannot be considered as identical. It is much more so when two विशिष्ट 
positions are oppossed to each other in respect of place and time. 

अविरुद्धविशेषणद्वयप्रभवत्वेऽपि विशिष्टयोः द्वयोः । 
घटते न यदैकता तदा नतरां तद्विपरीतयोः द्वयोः N 


Since ARRA is not possible, it is only देवदत्तस्वरूपैक्य that is conveyed. 
This is exactly अखण्डार्थ. 


Nyayamrta does not accept the above contention of Advaita. 
Devadatta could be conveyed as associated with the past time and the 
different place, and the present time and place without involving fea. 
He is in different places and at different times. Each position is 
associated with him one after the other. These facts are brought out 
by the expression स: and 344. The person is one but the attributes are 
two. i.e. इदंता and तत्त. Each attribute is present in him at the respective 
place and time. It is like the presence of the childhood and the youth 
in one and the same person. It is also like the green and the red 
colours being present in the same mango. It is 10 स्वरूपमात्र of the person 
or the mango that is conveyed but it is the person with the childhood 
or the youth at the respective times who is conveyed or the mango 
with the green or the red at the respective times that is conveyed. A 
reference to the two attributes is made with reference to the respective 
times. It is neither ARR nor विशेषणैक्य but it is the presence of two विशेषण5 
in the RAAS at different times. It is 0 स्वरूपमात्र that is conveyed but it 
is alternately विशेषणद्वयविशिष्ट that is conveyed. Therefore, there is no room 
{०7 अखण्डार्थं here. 


बाल्ययौबनयोरिव इयामरक्तरूपयोरिव च तदेतद्देशकालसम्बन्धरूपयोः तत्तेदन्तयोः, परस्परमनन्वयेऽपि 
एकविशेषणविशिष्टे इतरस्य अवृत्तावपि एकविशेष्यवृत्तित्वे तावदस्ति । सोऽयमिति पदद्वयं तत्तेदन्तयोः एकवृत्तित्वबोधने 
शक्तम्‌ | समानाधिकरणत्वात्‌ | भिन्नप्रवृत्तिनिमित्तानामेकस्मिनन्थे वृत्तिर्हि सामानाधिकरण्यम्‌ | 


कालद्वयेन योगस्य क्रमेण स्थायि वस्तुनि । 
नैल्यरक्तत्ववत्‌ सत्त्वात्‌ तदुक्तौ का विरुद्धता ॥ 


There is no contradiction in stating that an entity has different 
attributes at different times. Such a statement conveys सप्रकारक i.e. सखण्ड 
but not निष्प्रकारकस्वरूपमात्र 1.2. अखण्ड, 

Nyayamrta further examines the Advaita procedure of conveying 


अखण्डार्थ mentioning three alternate ways and rejects. 

किं च त्वन्मते सोऽयं देवदत्तः इति वाक्यस्य किं देवदत्तस्वरूपमात्रे तात्पर्यम्‌? तत्तेदन्तोपलक्षिताभेदविशिष्टे 
वा? उक्ताभेदोपलक्षिते वा? 

Whether the statement सोऽयं देवदत्तः conveys the bare देवदत्तस्वरूप or as 
underlined (उपलक्षित) by his two states. 

The first alternative does not work since the 027९ देवदत्तस्वरूप 15 प्रत्यक्षसिद्ध 
and there is no need to convey it as अखण्डार्थ ७५ this statement. 

नाद्यः । तस्य प्रत्यक्षसिद्धत्वात्‌ । अन्यथा धर्मिज्ञानाभावेन तत्र बुभुत्सानुवादभेदभ्रमाद्ययोगात्‌ । एकेनैव पदेन 
पूर्णत्वेन पदान्तरवैयर्थ्याच्च । 


The second and the third alternatives do not yield अखण्डार्, because, 
in addition to the प्रादिपदिकार्थ, the अभेदसंसर्ग is also included in the meaning 


in these explanations. 
न द्वितीयतृतीयौ । समानविभक्तिकपदद्वयेन प्रातिपदिकार्थतरस्य अभेदसंसर्गस्य बोधने अखण्डर्थत्वहाने: । 


Applying this criticism to the statement तत्त्मसि” Nyayamrta states- 


i) किञ्च तत्त्वमसीत्यस्य अभेदविशिष्टे तदुपलक्षिते वा तात्पर्यं चेत्‌, उक्तरीत्या अभेदरूपसंसर्गबोधनेन 


सण्डार्थत्वम्‌ | 
i) fa चिन्मात्रस्य चिन्मात्रेण अभेदबोधने इष्टापत्तिः अप्रसक्तनिषेधश्च । तत्पदादिवाच्यसार्वज्ञाद्युप- 


लक्षिताभेदबोधने तु सखण्डार्थत्वम्‌ | 
ii) चैतन्यमात्रपरत्वं चेत्‌ तस्य स्वप्रकाशस्य नित्यसिद्धतया उपदेशवैयर्थ्यम्‌ । 


Nyayamrta records the views of Kalpataru and Chitsukha and rejects 


the same on the grounds already stated above. 


“उपाधिभेदभिन्नार्थो येनैकः प्रतिपाद्यते । 
तदपि स्यादखण्डार्थं महत्‌ खं कुम्मखं यथा’ ।। इति कल्पतरूक्तम्‌ | 


“सत्यज्ञानादिगीरेतत्संसर्गच्यतिरेकिणि । 
अर्थे प्रमाणं मानत्वात्‌ नयनादिप्रमाणवत्‌” ॥। 


इति चित्सुखोक्तं चानुमानं निरस्तम्‌ | अप्रसिद्धविसेषणादिदोषजातात्‌ | 


movi न्यायकल्पलता 


In the course of the above review of the concept of अखण्डार्थ, 
Nyayamrta discusses some interesting linguistic and epistemological issues 
such as the distinction between विशेषण and उपलक्षण, अभिज्ञा 910 प्रत्यभिज्ञा. अखण्डार्थ 
itself is a special linguistic concept formulated by Advaita to utilise TEM 
to convey ब्रह्मन्‌. 


४. ब्रह्मणो निर्गुणत्वभङ्गः 


After rejecting the concept of अखण्डार्थत्व Nyayamrta takes up the 
concept of निर्गुणत्व which is supposed to be conveyed by way of अखण्डार्थ. 


Nyayamrta asks the questions whether Brahman is considered as 
निर्गुण i.e. निर्धर्म, because, there are no evidences to prove the attributes 
of Brahman or there are any objections to accept the attributes in 
Brahman. The first contention cannot stand as there are a number of 
Sruti, Smrti and ltihasa Puranas that declare the sagunatva of Brahman. 
We may notice a few among a large number of passages quoted in 
Nyayamrta. 


1) सत्यकामः सत्यसङ्कल्पः 2) अन्तर्याम्यधिदैवादिषु तद्धर्मव्यपदेशात्‌ 
3) अदृश्यत्वादिगुणकोधर्मेक्तेः 4) सर्वधर्मोपपत्तेश्व, 


Nyayamrta formulates a number of syllogisms also to establish 
Sagunatva of Brahman. We may notice the important of them. 


1) ब्रह्म धर्मिसत्तासमानसत्ताकधर्मवत्‌, उक्तसत्ताकभावरूपधर्मवद्वा, यावत्स्वस्वरूपमनुवर्तमानधर्मवद्वा, 
स्वज्ञानाबाध्यभावरूपधर्मवद्वा पदार्थत्वाद्‌, भावत्वाद्‌, अभावविलक्षणत्वाद्‌ वा घटवत्‌ | 


The driving point of this inference is to establish the attributes in 
Brahman on the ground that Brahman is a भावपदार्थ i.e. a positive substance. 


The qualifications धर्मिसमसत्ताक, भावरूप, यावत्स्वरूपमनुवर्तमान, स्वज्ञानाबाध्य are 
intended to prevent Advaitin from escaping by saying that he will also 
accept व्यावहारिक, अभावरूप, अनित्य and स्वज्ञानबाध्य attributes in Brahman. He has 
to be made to accept तात्त्विक, भावरूप and नित्य attributes in Brahman. The 
qualifications added to the साध्य achieve this purpose. 


Polemics of Nyayamrta 


Similar inference are formulated to establish specific attributes such 
as दुःखव्यावर्तकधर्म, मानविशेष्यत्व, वेदान्तविचारविषयत्व etc. Two more inferences are 
formulated to establish his कल्याणगुणपूर्णत्व and दोषवर्जितत्व, 


1) ईश्वर: सदा अवाप्तसमस्तकल्याणगुण: सदा तत्प्रेप्सुत्वे सति तत्र शक्तत्वात्‌ । 
2) ईइवर: सदा त्यक्तसमस्तदोष: सदा तज्जिहासुत्वे सति तत्त्यागे शक्तत्वात्‌ | 


Advaitins argue that the Sruti passages that describe the attributes 
of Brahman relate 0 सगुणब्रह्मनू. The Tae 15 निर्गुणब्रह्मन्‌, Moreover, the सगुणश्रुति5 
are meant for उपासना, These do not describe the ultimate nature of 
Brahman. Nyayamrta does not accept both these contentions. 


1) न च श्रुति: सगुणब्रह्मपरा न तु परखह्मपरेति वाच्यम्‌ । सगुणातिरिक्तस्य परस्याद्यापि असिद्धेः | 

1) न च इदानीं सगुणं दशान्तरे तु निर्गुणम्‌ । तथात्वेऽपि गुणानां अनित्यत्वमात्रप्राप्या 
त्वदभिमतमिथ्यात्वासिद्धेः। 

11) न च अतात्विकाः गुणाः । श्रुत्या गुणमात्रोत्तया तात्तविकत्वानुक्तेरिति वाच्यम्‌ । नित्यत्वोक्तिसामर्थ्यात्‌ 
विषयाबाधलक्षणप्रामाण्यस्यौत्सर्गिकत्वात्‌ | सत्यः सोऽस्य महिमेत्यादिश्रुतेश्च तत्सिद्धेः | (न्या.) 


In the above remarks the following points are made clear : 


i) The distinction as सगुणब्रह्मन्‌ and परब्रह्मन्‌ has no Sruti support. 
ii) The attributes of Brahman are real and permanent. 
Advaitins contend that the Saguna Srutis are meant for Upasana. One 
and the same statement cannot enjoin two items viz. Gunas and Upasana. 


Therefore, conveying the gunas is not the intention of Saguna Sruti. This 
contention is not acceptable to Nyayamrta. Saguna Sruti do convey. 


1) ननु सगुणवाक्यं वाचं धेनुमुपासीत इत्यादिवत्‌ उपासनार्थम्‌ । उपासनायाः कर्तव्यत्वे गुणेषु च तात्पर्य 
वाक्यभेदात्‌ इति चेन्न । 


“उपासनायाः कार्यत्वे विष्णोरात्मत्व एव च | 
उभयत्रापि तात्पर्यमात्मोपासादिके विधौ’ ।। इति स्मृतिविरोधात्‌ । 


Further, in the Sruti ‘4: सर्वज्ञः’ etc there is the mention of only gunas 
but not any Upasana. Moreover, according to Advaita even निर्गुणोपासना 


"त्यो न्यायकल्पलता 


is recommended in the Sruti- आत्मेत्येवोपासीत | Therefore, सगुणश्रुति, cannot 
be explained as only meant for Upasana. These do convey the attributes 
of Brahman. 


After establishing सगुणत्व ० ब्रह्मम्‌ with Sruti and Yukti, Nyayamrta states 
that there are no objections also against सगुणत्व ०1 ब्रह्मन्‌ | Neither अद्वैतश्रुतिऽ 
101 निर्गुणश्रुति'५ can oppose सगुणत्व. 


नापि बाधकसद्भावादिति द्वितीय: । सामान्यतो मिथ्यात्वश्रुतिभङ्गे अखण्डार्थत्वभङ्गे च उक्तन्यायेन 
अद्वैतश्रुत्यादीनामबाधकत्वात्‌ | नापि निर्गुणवाक्यं बाधकम्‌ । वैपरीत्यस्यापि सुवचत्वात्‌ | 


To prefer Saguna statements to those of Nirguna statements, a 
number of Parvamimamsa Nyayas are quoted. These are as under : 


उपक्रमादिन्यायेन श्रुतिलिङ्गनयात्‌ तथा । 
विशेषसामान्यनयात्‌ न्यायान्निरवकाशतः ।। 
बाहुल्यन्यायतश्चोपजीव्यत्वन्यायतस्तथा 
पशुच्छागनयाच्चैव सविशेषनयात्तथा । 

आदुतत्वात्‌ सूत्रकृता प्रबला सगुणश्रुतिः 


The inference ‘अनुभूतिः निर्विशेषा अनुभूतित्वात्‌' does not establish निगुणत्व of 
ब्रह्मन्‌ (न बाधकम्‌) 


Nyayamrta mentions two more objections against निर्विरेषत्व ० ब्रह्मन्‌ and 
concludes the discussion. These are : 


i) किञ्च ब्रह्मणो निर्विशेषत्वे वेदान्तविचारविषयत्वमयुत्तम्‌ 
इदमित्थमिति ज्ञानं जिज्ञासायाः प्रयोजनम्‌ । 
इत्थंभावो हि धर्मोऽस्य न चेन्न प्रतियोगिता ॥ 


ii) किञ्च ब्रह्मणि धर्मारोपार्थमेव केचन सत्याः धर्मा: अङ्गीकरणीयाः । 
धर्मारोपोऽपि सामान्यधर्मादीनां हि दर्शने | 
सर्वधर्मविहीनस्य धर्मारोपः क दृश्यते ।। तस्मात्‌ ब्रह्म सगुणमेव | 

५. निर्गुणे प्रमाणभङ्गः 
In this section Nyayamrta points out that there is no प्रमाण in respect 
of निर्गुणत्व of ब्रह्मन्‌. The inability ० प्रत्यक्ष etc प्रमाणऽ to convey निर्गुण is detailed 


as under : 
1) न तत्र प्रत्यक्षं प्रमाणम्‌ । नेन्द्रियाणि नानुमानमिति श्रुतेः । 


Nirgunatva of Brahman cannot be ascertained by pratyaksa since 
Brahman is stated to be beyond the senses. 


2) नानुमानं, व्याप्त्या व्यापकतावच्छेदकविशिष्टत्वेन, पक्षधर्मतया च पक्षसंसृष्टत्वेन सिद्धया तेन निविशेषासिद्धि: | 


The inference cannot convey Nirvigesa since both vyapti and 


Paksadharmata involve a reference to the relation. 


3) Sabda pramana, either in its word form, or in the sentence form 
cannot convey Nirvisesa. The word conveys its meaning with reference 
to the attribute, action or universal possessed by the object concerned 
and Nirvisesa does not possess any of these. Therefore, Nirvisesa 
cannot be conveyed as its primary meaning. The Gauni and Laksana 
depend upon the primary meaning. 

नापि पदरूपशब्दःतत्र मानम्‌ । गुणक्रियाजातिरूपनिमित्ताभावेन मुख्यवृत्तेरयोगात्‌ । गौण्याश्च मुख्यार्थगुणयुक्ततयैव 
स्वार्थोपस्थापकत्वात्‌ | लक्षणायाश्र शक्यार्थसम्बन्धितावच्छेदकरूपवत्तयैव स्वार्थोपस्थापकत्वात्‌ | 


4) 57004 Pramana in the form of Upanisadic statements also cannot 
convey Nirvisesa. A statement can convey only a related meaning. 
Nirvigesa is not related with anything else. 

उपनिषद्वाक्यरूप: शब्द: तत्र न मानम्‌ । असंसर्गत्वात्‌ | धर्मिज्ञानाधीनविचारजन्यं निर्धारितैककोट्यवलम्बित 
सप्रकारकनिश्चयं प्रत्येव तस्य हेतुत्वात्‌ | 

Advaitasiddhi tries to answer the objections in respect of Sabda- 
pramana. For a statement to be a प्रमाणवाक्य, it is not necessary that it should 
have reference to संसर्ग, It is sufficient if it has आकांक्षा etc and if conveys 
something that is free from सन्देह and विपर्यय, Upanisadic statements that 
convey Nirguna Brahman fulfill these two requirements. Advaitasiddhi also 


quotes सुप्तोत्यितवाक्य as an instance of संसर्गरहितवाक्य, 


१०० न्यायकल्पलता 


1) न च संसर्गागोचरत्वे प्रमाणवाक्यत्वानुपपत्तिः | असन्दिग्धाविपर्यस्तबोधकतया प्रामाण्यस्य, आकांक्षादिमत्तया 
वाक्यत्वस्य चोपपत्ते: । 


1) वृत्तिमन्तरेणापि सुप्तोत्यापकवाक्यस्येव वेदान्तवाक्यस्य निर्विशेषे प्रामाण्यस्य वृत्तिकृद्धिः उपपादितत्वात्‌ । 
अगृहीत्यैव सम्बन्धमभिधानाभिधेययो: ? 


हित्वा निद्रां प्रबुध्यन्ते सुषुप्ते बोधिता: परैः ॥। 
जाग्रद्वन हि सम्बन्धं सुषुप्त वेत्ति कश्चन ॥ 


Tarangini rejects these defenses of Advaita siddhi. 


i) The आकांक्षा etc also need a reference to संसर्ग. There cannot be a 
valid sentence Without a reference (० संसर्ग. 


संसर्गाबोधकस्य प्रमाणवाक्यत्वासिद्धेः । वाक्यत्वप्रयोजकांक्षादेः संसर्गघटितत्वात्‌ | 


ii) In the case ० सुप्तोत्थापफ its role is that of inference but not of 
शब्द. सम्बन्धग्रहं विना शब्दस्य अबोधकत्वात्‌ | अनेवंविधस्थले अनुमानतया तस्य बोधकत्वात्‌ । 


In the light of the above, it is clear that there is no Pramana in 
respect of Nirguna Brahman. 


६. ब्रह्मणः निराकारत्वभङ्गः 


Nyayamrta establishes the aprakrta form of Brahman i.e. the Supreme 
God quoting a number ० श्रुति 910 स्मृति passages. We may notice 
important of them. 


1) आदित्यवर्णं तमसः परस्तात्‌ । 2) ऋतं सत्यं परं ब्रह्म पुरुषम्‌ । 
3) सहस्रशीर्षा पुरुषः 4) पइय मे पार्थ रूपाणि शतशोश्य सहस्राः । 


Nyayamrta also formulates some inferences to establish the form of 
the Supreme God. 


i) ब्रह्म सविग्रहं BET, पालयितृत्वात्‌, वेदोपदेष्टत्वात्‌ इत्या्नुमानैः ईश्वरस्य आकारसिद्धेः । 


ii) “तत्‌ सृष्ट्वा तदेवानुप्राविशत्‌’ “ब्रह्मविदाप्रोति परम्‌’ इत्यादि श्रुतिसिद्धं सर्वगतस्य ब्रह्मणः WET 
गम्यत्वमित्यादि न विग्रहविशेषं विना युक्तम्‌ | 

It cannot be argued that the above Srvti passages relate to the lower 
level of Brahman and meant for Upasana, because, the passages like 
“तमेवं विद्वानमृत इह भवति,” “य एनं विदुरमृतास्ते भवन्ति’ clearly show that the knowledge 
of the God with the forms mentioned therein will lead to the liberation. 


It should be clearly understood that the form of the Brahman 1.९. 
the Supreme God is not prakrta. This is made clear in the Sruti ‘तमसः 
Wend.’ His form is aprakrta and permanent. 


सर्वे नित्याः शाश्वताश्व देहास्तस्य महात्मनः । 
परमानन्दसन्दोहाः ज्ञानमात्राश्च सर्वशः । 


He is sometimes described as अरूप keeping the absence of prakrta 
form in mind. His Aaea and सावयवत्व do not lead to दुःखित्व or अन्त्यत्व 
since his विग्रह is अप्राकृत and his अवयव$ are also नित्य. 


विग्रहवत्त्वेन दुःखं चेत्‌, स्रष्टत्वादिनाउपि तत्स्यात्‌ । स्वतन्त्रत्वादिना समाधिरपि सम: | 


In conclusion it is stated that तस्मात्‌ सगुणं साकारं च ब्रह्म. 


७. परमते ब्रह्मणो ज्ञानत्वानन्दत्वाद्वितीयत्वनित्यत्वसाक्षित्वभङ्गः 


According to Advaita Brahman 15 ज्ञानानन्दात्मकं अद्वितीयं नित्यं साक्षिरूपं च न तु 
ज्ञानादिगुणकम्‌ | Nyayamrta states this position of Advaita and examines each 
of these and rejects the Advaita explanations of these. We may briefly 
notice these explanation and the drawback of each stated in Nyayamrta. 


1) ज्ञानत्वं किं जातिविशेषः? स्वरूपज्ञाने तदयोगात्‌ । 

2) किं साक्षाद्‌ व्यवहारजनकत्वम्‌? फलोपाधानस्य सुषुप्यादौ अभावात्‌ | 

3) कि जडविरोधित्वम्‌? अज्ञानस्य नित्यनिवृत्त्यापातात्‌ | 

4) किम्‌ अज्ञानविरोधित्वम्‌ ? अज्ञानस्य नित्यनिवृत्त्यापातात्‌ | 

5) किम्‌ अर्थप्रकाशात्मकत्वम्‌? मोक्षे अन्वार्थोष्लेखाभावात्‌, स्वरूपोल्लेखे च स्वविषयत्वापातात्‌ | 


The last alternative is neatly put in a verse. 


अर्थप्रकाशरूपत्वं ज्ञानत्वं ब्रह्मणः कथम्‌ | 
अन्यार्थाभावतो मोक्षे स्वेन स्वस्याप्यवेदनात्‌ | 


xodi न्यायकल्पलता 


ArthaprakaSakatva i.e. revealing the object cannot be the feature of 
the knowledge since there are no other objects in the liberated state 
according to Advaita. 


Advaitasiddhi accepts the last explanation of S44 and defends it 
with the remark : 


अर्थप्रकाशकत्वमेव ज्ञानत्वम्‌ । मुक्ती अर्थाभावेपि तत्संसृष्टप्रकाशत्वस्य कदाचिदर्थसम्बन्धेऽप्यनपायात्‌ । 


ArthaprakaSakatva means revealing the objects. Though no other 
object is present to be revealed at the liberated state the fact that the 
knowledge reveals the objects at other time is sufficient for the purpose 
of this definition. 


Tarangini rejects this defense of Advaitasiddhi with the remark : 


ननु कदाचिदर्थोह्लेखमात्रेण मोक्षेऽर्थाभावेपि अर्थप्रकाहत्वमुपपद्यते । मैवम्‌ । कदाचिदावृतत्वमात्रेण मोक्षेपि 
आवृतत्वापातात्‌ । अर्थोल्लेखस्य ज्ञानस्य स्वभावत्वेन मोक्षे तदभावे ज्ञानस्वभावहानेश्र । 


By revealing the objects at sometime, if Arthaprakasakatva is taken 
as its feature even in liberated state, then Brahman who is concealed 
at sometime will have to be considered as concealed even in the 
liberated state. Further, revealing the objects is the very nature of 
knowledge. If this role is denied at the liberated state, then it’s very 
basic nature is given up. 


Nyayamrta next examines आनन्दत्व. 
किञ्जेदमानन्दत्वं जातिविशेषो वा, अनुकूलतया वेदनीयत्वं वा, बिज्ञानात्मकत्वमेव वा, दुःखविरोधिस्वरूपत्वं वा. 


The drawbacks of all these explanations are stated in detail. The 
explanation निरुपाधिकेष्टत्वमानन्दत्वम्‌ given in the Advaita classics is also rejected. 
However, Advaita siddhi insists that this is a valid explanation. 


आनन्दत्वस्य निरुपाधिकेष्टत्वरूपत्वात्‌ । न च दुःखाभावे अतिव्याप्तिः | दुःखाभावस्यापि सुखविशेषत्वात्‌ | 
न च मुक्तौ इच्छाभावे आनन्दापायापत्तिः | इष्टत्वोपलक्षितस्य स्वरूपस्यानपायात्‌ | 

This defense is rejected by तरङ्गिणी with the remark : 
निरुपाधिकेष्टत्वस्य स्वाभाविकत्वे औपाधिकत्वे च दोषात्‌ | 


The दोष referred to here is already stated in Nyayamrta as सोपाधिकत्वे 
सखण्डार्थतापातः | औपाधिकत्वे कदाचिदानन्दनिवृत्त्यापात: । (न्या.) Any additional factor added 
to आनन्द will make it difficult to ७० ब्रह्मस्वरूप. 


निरुपाध्यनुकूलत्ववदेनीयं सुखं मतम्‌ | 
निर्विशेषमवेयं च कथं ब्रह्म सुखात्मकम्‌ ॥ 


The अद्वितीयत्व 0 ब्रह्मन्‌ also cannot stand. 


द्वैताभावः तात्तिकश्चेत्‌ तेन स्यात्‌ सद्वितीयता | 
अतात्तविकश्रेद्‌ द्वैतेन सद्वितीयत्वमापतेत्‌ । 


The contention of Advaitin that the Brahman alone 15 नित्य, is also 
not tenable. If नित्यत्व is defined 35 सर्वकालसम्बन्धित्व or कालावच्छेदराहित्य, then, अविद्या 
and काल also will be नित्य in this sense. If it is defined as ध्वंसाप्रतियोगित्व, then, 
ध्वंस itself will be नित्य in this sense. If it is defined उभयावधिराहित्य, then also 
the purpose of establishing Brahman alone as नित्य will not be served. The 
absence of all others in the liberated state, is not yet established. 


काले कालापरिच्छिने ध्वंसे चाध्वंसयोगिनि । 
नित्ये सति कथं नित्यं ब्रह्मैवेति मतं तव ॥ 


The concept of साक्षित्व also cannot be properly explained. According 
to the Advaitin आत्मनू ¡ऽ दृग्रूप. Therefore, he cannot have साक्षाद्‌ sac. It 
cannot be argued that with the adjunct बुद्धि he has 384, because, in that 
case, he will not have साक्षित्व during the deep sleep as there is no बुद्ध्युपाधि 


during that state. 
कथं च दृग्रूपस्य आत्मनः साक्षाद द्रष्टत्वरूपं साक्षित्वम्‌ । साक्षाद्‌ द्रष्टरि संज्ञायामिति हि सूत्रम्‌ । 
बुद्भयुपाधिकस्यापि द्रष्टत्वस्य सुषुस्यादावभावात्‌ । 


Moreover, साक्षिन्‌ can neither be classed as Jiva nor as ब्रहन्‌, Therefore, 
the very concept of साक्षिन्‌ cannot be properly explained. 

In this way Nyayamrta points out that the concepts 0f ज्ञानत्व, आनन्दत्व, 
अद्वितीयत्व, नित्यत्व and साक्षित्व cannot be properly explained in Advaita. 


८. ब्रह्मणः उपादानत्वभङ्गः 


According to Advaita, Brahman is both Upadana karana and nimitta 
karana. Keeping this in mind it is described as abhinnanimittopadana. 
However, it is difficult to maintain the Upadana karanatva of Brahman. 
Upadanatva of a karana involves its modification i.e. parinama or vikāra. 
Brahman is declared to be nirvikara in the Sruti ‘निर्विकारोऽक्षरः गुद्धः’ All the 
schools of Vedanta have agreed on the point that the Brahman is 
nirvikara. Therefore, Brahman cannot be upadana karana. 


विकारवत्कारणमुपादानत्वमुच्यते । 
निर्विकारतया वेदसिद्धे ब्रह्मणि तत्कथम्‌ । 


To overcome this difficulty Panchapadika Vivarana explains the 
nature of Upadana in three ways : 


i) रज्वा: सूत्रद्वयवत्‌ मायाविशिष्ट ब्रह्म जगतः उपादानकारणम्‌ | 
1) मायाशक्तिमत्‌ ब्रह्म कारणम्‌ । 
iii) मायाश्रयतया ब्रह्म कारणम्‌ । 


In all these formulations it is Maya that undergoes change, but not 
Brahman. Therefore, Brahman can be Upadana Karana without change. 
Nirvikara Sruti states this position of Brahman. 


This explanation of Advaita does not help to solve the question as 
it leads to some more difficulties. 


If Brahman is also Upadana as a part of Mayavisista Brahman, then, 
the jagat which is the effect of it will have to contain its characteristics 
viz., jana, Ananda etc since the effect is expected to have the features 
of the cause. 


किञ्च परमार्थसञ्ज्ञानानन्दस्वभावस्य ब्रह्मणोऽपि उपादनत्वे कार्यमपि तथा स्यात्‌ । अविद्योपादानत्वेपि 
सितासितसूत्रकार्ये पटे सितत्ववत्‌ जगति परमार्थत्त्वादेरपि दुर्वारत्वात्‌ | 

Advaitasiddhi tries to argue that the above difficulty will arise if 
Brahman is considered as परिणामि उपादान. However, according to Advaita 
it is only विवर्तोपादान | 


परिणामितया उपादानत्वाभावेपि विवर्ताधिष्ठानतया उपादानत्वसम्भवात्‌ । विवर्ताधिष्ठानत्वं च विवर्तकारणा- 
ज्ञानविषयत्वमेव । तदुक्तं वार्तिककृद्धिः । 


अस्य द्वैतन्द्रजालस्य यदुपादानकारणम्‌ | 
अज्ञानं तदुपाश्रित्य ब्रह्म कारणमुच्यते | 


This amounts to saying that Brahman is Upadana in the sense that 
it ¡ऽ भ्रमाधिष्ठान, Such an explanation of upadanatva is not vouchsafed by 
the known instance of upadana and bhramadhisthana. 


भ्रमाधिष्ठानत्वमुपादानत्वमिति चेत्‌ न । उपादाने मृदादौ भ्रमाधिष्ठानत्वस्य, भ्रमाधिष्ठाने च शुक्त्यादौ 
उपादानत्वस्य च अव्यवहारात्‌ । 


The shell which is the substratum of Brahma is not considered as 
Upadana while the clay that is considered as upidana is not the 
substratum of Brahman. The two positions viz. उपादानत्व 214 भ्रमाधिष्ठानत्व are 
distinct. The so called विवर्ताधिष्ठानत्व ¡ऽ nothing but भ्रमाधिष्ठानत्व and hence it 
is not the ground for upadanatva. Hence, Brahman cannot be considered 


as upadana in this sense. 


९, ब्रह्मणः निमित्तत्वभडः 


In this section it is pointed out that निमित्तकारणत्व i.e. कर्तृत्व of Brahman 
cannot be properly explained in Advaita. Nyayamrta states four alternate 
explanations of कर्तृत्व given in Advaita classics and points out that none 
of them holds good. These are : 1) कर्तृत्वं शुक्त्यादिवत्‌ अधिष्ठानत्वमात्रम्‌ । ii) आन्तवदध्यास- 
FER iii) मायाविवद्‌ व्यामोहकत्वम्‌ iv) कुलालादिवत्‌ उपादानादिगोचरप्रयत्नवत्त्वम्‌ । 


The first alternative is not different from Upadanatvas since 
Advaitins consider the अघिष्ठानत्व itself as उपादानत्व, If अधिष्ठानत्व is also 
considered as कर्तृत्व, then, it amounts to saying that कर्तृत्व and उपादानत्व are 
one. In this case, the Advaitins, position that कर्तृत्व and उपादानत्व are 


समानाधिकरणम्‌ will have to be given up. 

1) नाद्यः, त्वन्मते अधिष्ठानत्वातिरिक्तोपादानत्वाभावेन कर्तृत्वोपादानत्वयो: सामानाधिकरण्योत्तययोगात्‌ | 
(न्या.) 

ii) उपादानत्वाभिन्नेन अधिष्ठानत्वेन अभिन्नस्य कर्तृत्वस्य उपादानत्वरूपत्वात्‌ न उपादानत्वकर्तृत्वयोः 
सामानाधिकरण्योक्ति: सम्भवति । 


Second alternative goes against the Sruti “तदैक्षत नामरूपे व्याकरोत्‌.” A 
person cannot create something that is superimposed on him- नहि चेतन: 
स्वस्मिन्‌ आरोपितं सह ल्प्य करोति, The third alternative is not possible since there 
are no real other persons whom the creator can mislead व्यामोहनीयजीवादर्शने 
व्यामोहकत्वायोगात्‌ | The fourth alternative is also not possible, since according 
to Advaita the world is projected and therefore, does not require any 


effort to create it as in the case of a potter. न हि घटादिकं कुलालेनेव कल्पितं 
रूप्यादि भ्रान्तेन वा अन्येन वा क्रियते । 


Advaitasiddhi tries to defend the fourth alternative. It argues that 
the jar created by the potter is also a projecting while the silver projected 
on the shell is also a creation. साक्षिन्‌ is the creator in the case of the 
latter. कुलालकार्यघटादावपि अकल्पितत्वस्य असम्प्रतिपत्तेः | रूप्यादेरपि अकर्तृत्वासिद्धश्व । तत्रापि साक्षिण 
एव कर्तृत्वात्‌ | 


This position of treating the potter's creation, and the projection 
by the साक्षिन्‌ on par, is already rejected by Nyayamrta with the remark : 


लौकिका कृतिमत्ता तु न दृष्टा आरोषितं प्रति । 


१०. ब्रह्मणः उपादानत्वे प्रमाणभङ्गः 


Nyayamrta quotes some important Sruti passages that describe the 
process of creation and states that none of these support 
upadanakaranatva of Brahman. These are : 


1) यतो वा इमानि भूतानि जायन्ते । 

2) आत्मनः आकाश; सम्भूतः | 

3) सोऽकामयत बहुस्यां प्रजायेय । 

4) सर्वाणि ह वा इमानि भूतानि आकाझादेव समुत्पद्यन्ते आकाश प्रत्यस्तं यन्ति । 

5) यथोर्णनाभि: सृजते गृण्हते च । 
6) सर्व खलु इदं ब्रह्म । 


In the first two passages the use of the ablative suffix does not 
necessarily imply upadanatva. The ablative is used in the sense of mere 
हेतु which covers nimittakarana i.e. kartā also. Ablative is also used in 
the sense of Upadana i.e. separation. Therefore, these two passages 
need not be taken as supporting upadana karanatva of Brahman merely 
on the ground of the use of the ablative case suffix. . 


किञ्च उपादानत्वे न तावत्‌ “आत्मन: आकाश: सम्भूतः,' 'यतो वा’ इत्यादि पञ्चमीश्रुतिः मानम्‌ । तस्या 
अनेकार्थत्वात्‌ | अपादानार्थत्वेपि “श्रुवमपायेऽपादानमि'त्यनेन अपादानसंज्ञासम्भवात्‌ | 


The third passage ‘सोऽकामयत बहुस्यां प्रजायेय' etc does not state the 
transformation of the Brahman into सत्‌, त्यत्‌ etc. It states that the God 
will assume many forms to be in and to regulate the many entities 


created by him. 


'सोऽकामयत' इत्यादि तु परमेश्वरस्य “अजायमानो बहुधा विजायते,” यदेकमव्यक्तमनन्तरूपमित्यादिश्रुति- 
सिद्धतत्तदनन्तपदार्यप्ररकानन्तरूपैः बहुभावसह ल्पमाह । न च स्वस्य अनन्तरूपैः बहुभावं सह ल्प्य ‘इदं सर्वमसृजत’ 
इति प्रपश्चसर्जनानुपपत्तिः | नियामकरूपैः बहुभावस्य नियम्यसापेक्षत्वात्‌ नियम्यं सर्व सृष्ट्वा नियामकरूपै: 
प्रवेशोत्तयुपपत्ते: | 


The fourth and the fifth passages viz. “सर्वाणि ह वा इमानि भूतानि’ and 
“यथोर्णनाभिः सृजते Wed च also do not support upadanatva of Brahman. The 
merger of an effect is not necessarily in the upadanakarana also in the 
very example given here it is found that the thread goes back into the 
very urnandbhi that has emitted it. This urnanabhi is only a 


nimittakarana. It is not upadanakarana. 


i) “सर्वाणि ह वा इमानि भूतानि आकाशादेव समुत्पद्यन्ते | आकां प्रत्यस्तं यन्ति’ इति ब्रह्मण्येव सृष्टिलयोक्तिः 
तत्र (ब्रह्मणः उपादानत्ये) मानम्‌ । निमित्ते कार्यस्य लयाभावात्‌ इति न युक्तम्‌ । निमित्तेपि ऊर्णनामौ तन्तोर्लयदर्ञनात्‌ । 
ब्रह्मणोऽपि ऊर्णनाभिवदेव संहर्तृत्वस्य श्रुतिसिद्धत्वात्‌ | 


ii) न चोर्णनाभिरपि तन्तुकोशादीन्‌ प्रति उपादानम्‌ । ऊर्णनाभिदेहविहोषस्यैव तन्तूपादानत्वात्‌ | 

The sixth passage viz सर्व खलु इदं Fa also does not support upadanatva 
of Brahman. The Brahman is called सर्व not on the ground that he is 
identical with all but he is called so as he pervades all “सर्वं समाप्रोषि ततोऽसि सर्वः’ | 


The proposition एकविज्ञानेन सर्वविज्ञान also does not support upadanatva. 
This can be explained on the basis of सादृश्य and प्राधान्य, but not on the 
basis of कार्यकारणभाव. 


नापि एकविज्ञानेन सर्वविज्ञानानुपपत्तिः उपादानत्वे मानम्‌ । सादृश्यप्राधान्याभ्यामेव तदुपपत्तेः उक्तत्वात्‌ | 


Nyayamrta also quotes the inferences stated in Advaita classics to 
establish the upadanatva and abhinna nimittopadanatva of Brahman and 
refutes the same. These are as under- 


1) महाभूतानि सद्धस्तुप्रकृतिकानि, सत्स्वभावानुरक्तत्वे सति विविधविकारत्वात्‌, मृद्नुस्यूतघटादिवत्‌ 
2) जगत्‌ अभिन्ननिमित्तोपादानकं, प्रेक्षापूर्वजनितकार्यत्वात्‌ सुखदुःखादिवतू । 


The first inference does not help Advaita since the Pradhana is also 
sat and Pradana Karanatva is accepted by us also. Hence, this inference 
does not necessarily prove Brahmopadanakatva सत्प्रधानप्रकृतिकत्वस्य मन्मतेपि Ta. 


The second inference also does not help Advaita since dukha etc 
arise from antahkarana according to Advaita and there is no Preksa- 
purvakatva in their case. This results in the fallacy of Sadhyavaikalya. 
त्वन्मते दुःखादीनां अन्तःकरणोपादानकत्वेन साध्यवैकल्याच । 


Moreover, the concept of Upadanatva is a concept of Parinama 
theory and this does not all work in Vivarta theory. विवर्तमते उपादानत्वानुपपत्तेः 
उक्तत्वात्‌ । 


The following counter inference are also stated in Nyayamrta to refute 
abhinnanimittatva i.e. one and the same is both upadana and nimitta. 


1) जगदुपादानं न कर्तृ, द्रव्योपादानत्वात्‌ मृद्धत्‌ | 
1) जगत्कर्ता न द्रव्योपादानं, कर्तृत्वात्‌ कुलालादिवत्‌ | 


In the light of the above discussion it is clear that the Brahman 
is only the कर्ता and not उपादानकारण. 

११. स्वप्रकाशत्वलक्षणभङ्ग 


Advaitins consider the Brahman as स्वप्रकाश, However, the way in which 
the स्वप्रकाशत्व is explained in Advaita is not convincing. Nyayamrta mentions 
five alternate explanations ० स्वप्रकाशत्व given in Advaita classics and points 
out that none of them is valid. Among these five explanations, the 
Advaitasiddhi adopts the fifth one. Therefore, we quote bellow the fifth 
explanation : 


अवेद्यत्वे सति अपरोक्षव्यवहारविषयत्वयोग्यतात्यन्ताभावानधिकरणत्वम्‌ । 


In this explanation अवेद्यत्व and अपरोक्षव्यवहारविषयत्व are the key points. 
Therefore, Nyayamrta particularly examines the implications of these two 


points. 


अवेद्यत्व cannot be explained either 35 वृत्त्यव्याप्यत्व or FMA since 
Brahman 15 वृत्तिन्पाप्य and फलब्याप्य in the context of चरमवृत्ति. ब्रह्मणोऽपि 
चरमवृत्तिप्रतिबिम्बित चिद्रूपफलव्याप्यत्वेन असम्भवाच्च । 


The explanation चिद्रूपज्ञानाविषयत्वं अवेद्त्वं also does not hold good. चित्सुख 
himself has accepted चिद्विषयत्व. चित्सुखेन तत्स्वभावस्यापि स्फुरणस्य तद्विषयत्वमित्युक्तत्वेन 
असम्भवात्‌, All other explanations of IAA more or less contain the same 


points and suffer from the same drawbacks. 


Now, let us examine the other points viz. अपरोक्षव्यवहारविषयत्व, The अपरोक्ष- 
व्यवहार is explained as अपरोक्षज्ञानजन्यव्यवहार or अपरोक्षवस्तुविषयव्यवहार or अपरोक्ष: अयमिति 


आकार, Advaitasiddhi goes by the third explanation. The third explanation 
is rejected in Nyayamrta with the remark “निराकारशुद्धब्रह्मविषयस्प अखण्डार्थनिष्ठ- 


वेदान्तजन्यस्य च व्यवहारस्य अपरोक्ष इत्याकारत्वायोगात्‌ । 
Further, the two clauses viz. अवेद्यत्व and अपरोक्षव्यवहारविषवत्व contradict each 
other. किञ्च अवेद्यस्य अपरोक्षव्यवहारविषयत्वं व्याहतम्‌ । तदपरोक्षव्यवहारे तद्विषयकस्फुरणस्य हेतुत्वात्‌ । 


Finally the explanation चिदविषयत्वमेव स्वप्रकाशत्वम्‌ | चिदन्यत्‌ सर्वमपि चिद्वेद्यमेव । चित्तु 


न स्वसंवेद्या । स्वात्मनि वृत्तिविरोधात्‌ is also not sound. The contention made here 
viz चित्‌ ¡ऽ not चिद्विषय. Just as मिथ्यात्वानुमान not only covers all other objects 

but also covers itself. The चित्‌ not only covers all others but covers itself 
9150. मिथ्यात्वानुमित्यादे: स्वविषयकत्ववत्‌ उपपत्तेः । अन्यथा चितिः स्वात्मनि व्यवहारमपि न जनयेत्‌ । 


The explanation स्वव्यवहारे स्वातिरिक्तसंविदनपेक्षत्वम्‌ also does not help Advaitin. 
This explanation holds good even in respect of W4. 


अस्य स्ववेद्यत्वेऽपि उपपत्त्या संमनत्वात्‌ | स्वविषयत्वं विना स्वव्यवहारहेतुत्वायोगातू । 


In the light of the above, it is clear that no convincing explanation 
०† स्वप्रकाशत्व can be given in Advaita. 


१२. आत्मनः पराभिमतस्वप्रकाइत्वभङ्गः 


To establish स्वप्रकाशत्व Advaitins propose the inference अनुभूतिः स्वप्रकाशा 
अनुभूतित्वात्‌. To manage साध्यप्रसिद्धि in this inference another inference viz वेद्यत्वं 
किञ्चिनिष्ठात्यन्ताभावप्रतियोगि धर्मत्वात्‌ is proposed. However, the XIA stated here 
cannot be properly explained. 


Four alternate explanations given in Advaita classics are also 
mentioned here and rejected. These are : i) वृत्तिव्याप्यत्वम्‌ ii) फलव्याप्यत्वम्‌, iii) 
चिद्विषयत्वम्‌ 1५) अस्वप्रकाशत्वम्‌ | 


i) The first alternate does not suit here since वृत्तिव्याप्यत्वाभावरूपस्वप्रकाशत्व 
is not proposed as साध्य in the inference अनुभूति: स्वप्रकाशा etc. and therefore, 
this explanation will not serve the purpose of bringing about the साध्यप्रसिद्धि 
in that inference. 


नाद्यः । अर्थान्तरत्वात्‌, न हि पूर्वानुमाने एतदभावः साध्यः । (न्या.) 


Moreover, Advaita does accept चरमवृत्तिव्याप्यत्व. Therefore, 11 वृत्तिव्याप्यत्वाभाव 
is made the साध्य, then, it will lead to अपसिद्धान्त. 


चरमवृत्तिव्याप्यत्वाङ्गीकारेण तदभावसाधने अपसिद्धान्त इति भावः | (कण्ट) 


ii) The second alternative viz. फलव्याप्यत्व also does not suit here. If 
फलव्याप्यत्व is वेद्यत्व, then, फलाव्याप्यत्व will ७८ स्वप्रकाशत्व, It is already pointed 
out that फलव्याप्यत्व is not found in the case ० शुक्तिरूप्य, etc. according 

to Advaitin. This means that these are सपक for the inference अनुभूति: स्वप्रकाशा 
etc. In these Ws the हेतु i.e. अनुभूतित्व is not found. Consequently, this 
inference will suffer from the fallacy of असाधारण्य, 


त्वत्पक्षे शुक्तिरूप्यादौ प्रातिभासिके अन्त:करणवृत्तिप्रतिबिम्बितचैतन्याभिव्यक्तादिष्ठानचैतन्यरूपफलाभावेन 
फलाव्याप्यत्वसद्भावात्‌ धर्मादौ परोक्षे फलाभावेन तदव्याप्यत्वसद्भावेन तस्मिन्‌ सपक्षे अनुभूतित्वहेतो: अवर्तमानत्वेन 
असाधारण्यमित्पर्थः । (प्र.) 


iii) The third alternative i.e. चिद्विषयत्वम्‌ also does not suit. Here the 
question whether the proposed साध्य is वृत्तिप्रतिफलिताचिदविषयत्व or शुद्धचिदविषयत्व, 
has to be made clear. In either case it does not serve the purpose. 
स्वाकारवृत्तिप्रतिफलितचिद्विषपत्व is found in Brahman also, 910 गुद्धचिदविषयत्व is found 


in jar etc objects also. 


तृतीयपक्षे धर्मत्वानुमाने चिद्विषयत्वरूपवेद्यत्वस्य पक्षत्वे पूर्वत्रचिदविषयत्वरूपावेद्यत्वाख्यस्वप्रकाशत्वं साध्यं 
स्यात्‌ । तत्र पृच्छाम:- किं वृत्तिप्रतिफलितचिदविषयत्वं विवक्षितम्‌ उत शुद्धचिदविषयत्वं वा? आद्ये बाघ: | 
न द्वितीयः । घटादावसाधारण्यात्‌ । (प्र.) 


iv) The fourth alternate i.e. अस्वप्रकाशत्वम्‌ also does not hold good since 
the nature of UHI is yet to be determined. प्रतियोग्यप्रसिद्धया आश्रयासिद्धे: | 


(न्पा.) 


Since the concept of XA cannot be properly explained as stated 
above, the explanation of the concept of स्वप्रकाशत्व in terms of अवेद्यत्व is 
not possible. Further, the very attempt of explaining स्वप्रकारत्व in terms 
of अवेद्यत्व ¡ misplaced. The अनुभूति is known. The आत्मन्‌ and the direct 
experience of it are known. To say that these are not known is against 
the experience and the $ फा. The experiences 'अपरोक्षतो जानामि' 'मामहं जानामि' 
“स्वात्मानं जानामि’ इति आत्मनः वेद्यत्वग्राहिणा प्रत्यक्षेण तदात्मानमवेदिति श्रुत्या च बाध: । (न्या.) 


The Advaitin’s contention that आत्मन्‌ cannot be either Tad or स्ववेद्य 
does not hold good. There is no difficulty in considering it as "44a. 
Nyayamrta mentions a number of arguments on which स्ववेद्यत्व is stated 


to be बिरुद्ध and rejects them. We may notice some of them. 

किञ्च स्ववेद्यत्वं किमिति विरुद्धम्‌ ? i) किं साक्षात्कारस्य विषयजन्यत्वात्‌, स्वस्य स्वजन्यत्वासम्भवात्‌ | 
ii) किं वा साक्षात्कारे स्वजनकेन्द्रियसनिकृष्टस्पैव विषयत्वात्‌ स्वजनकसंनिकर्षकाले च स्वस्याभावात्‌ iii) यद्वा 
विषयविषयिभावसम्बन्धस्य उभयनिष्ठत्वात्‌ iv) अथवा ज्ञानस्यैव ज्ञेयत्वे विरुद्धस्य क्रियायाः एव कर्मत्वस्य आपातात्‌ । 


Nyayamrta rejects all these grounds of विरोध in respect of ma. The 
first two grounds are rejected by pointing out that आत्मस्वरूपज्ञान 15 नित्य 
and therefore, the grounds based on जन्यत्व are not valid. 


नाद्यद्वितीयौ | स्वप्रकाशस्य आत्मस्वरूपज्ञानस्य ईश्वरज्ञानवत्‌ नित्यत्वेन अविरोधात्‌ | 


The third ground is also not valid since उभयनिष्ठत्व is not found in 
the case of अतीत, आरोपित etc. 


न तृतीयः । अतीतारोपितात्यन्तासतां ज्ञानदर्शनेन तस्योभयनिष्ठत्वाभावात्‌ | 


The fourth ground is also not valid. ज्ञान can be ज्ञेय just as इच्छा can 
be इष्ट, a particular कृति can be कार्य, the meaning of the word ‘अभिधा’ i.e. 
अभिधा can be अभिधेय. Therefore, there is no difficulty in considering आत्मन्‌ 
and अनुभूति as स्ववेद्य, 1.९. स्वप्रकाश in the normal sense instead of the Advaita 
way of अवेयत्व being considered 35 स्वप्रकाशत्व, The normal position is neatly 
stated as under : 


मामहमिति जानाम तदात्मानमवेदिति । 
प्रत्यक्षेण तथा श्रुत्या ज्ञप्तौ कर्तुत्व कर्मता ॥ 


Nyayamrta also mentions a number of प्रतिकूलतर्क' 5, against the Advaita 
concept of अवेद्यत्व, We may notice the important of these- 


प्रतिकूलतर्कपराहतिश्र 


1) अवेद्यत्वे अवेद्यत्वसाधकप्रमाणवेद्यत्वावेद्यत्वाभ्यां व्याघातात्‌ । 3) ब्रह्मविचारविधिवैयर्थ्याच । 
2) वेदान्तानां ब्रह्मणि प्रामाण्यायोगाच । 4) ब्रह्माज्ञाननिवृत्त्ययोगाच । 


These प्रतिकूलतर्क' ऽ, point out the adverse consequence of the concept 
of अवेद्यत्व. 


After refuting the two inferences proposed by Advaitins to establish 

अवेद्यत्व 910 स्वप्रकाशत्व, Nyayamrta examines some more inferences that are 
especially proposed by विवरणकार to establish the स्वप्रकाशत्व of आत्मन्‌ in the 
Advaita sense. 


यच्चोक्तं विवरणे “आत्मा स्वप्रकाशः स्वसत्तायां प्रकाशव्यतिरेकविधुरत्वातू, प्रकाझाश्रयत्वात्‌, प्रकाशकर्तृत्वात्‌ 
प्रदीपवत्‌ इत्यनुमानत्रयम्‌ । 


1) अत्र साध्यम्‌ अवेदयत्वं चेत्‌ दृष्टान्तस्य साध्यवैकल्यम्‌ । 
ii) सजातीयप्रकाञाप्रकाइयत्वं चेत्‌ अर्थान्तरम्‌ । 
iii) स्वविषयप्रकाशत्वं चेत्‌ अपसिद्धान्तः 


The स्वप्रकाशत्व concept as defined in Advaita viz. IIA is not 
acceptable to Dvaita. However, Dvaita defines this concept 25 स्ववेचत्व and 
accepts it. 


1) अद्वैतिरीत्या आत्मरूपस्य ज्ञानस्य अवेद्यत्वे दोषाणामुक्तत्वात्‌ आत्मनो नित्यगुणभूत ज्ञानं 
स्ववेद्यत्वरूपस्वप्रकाइात्ववत्‌ । 
ii) आत्मरूपा संवित्‌ स्वविषया स्वजन्यव्यवहारविषयत्वात्‌, स्वसत्तायामप्रकामानत्वरहितत्वात्‌ | 


Nyayamrta concludes this discussion with an interesting remark “तस्मात्‌ 
यौगिकापुनरुक्तानन्तवैदिकराब्दैः वाच्यतया वेद्यत्वात्‌ अनन्तगुणं ब्रह्मेति | This reveals the 
fundamental doctrinal difference behind this discussion of IA and अवेद्यत्व. 
The XA supports अनन्तगुणपूर्णत्व ० ब्रह्मन्‌ while अवेद्यत्व leads to the concept 


of निर्गुणब्रह्मन्‌. 


१३. अवाच्यत्वभङ्गः 


Advaitins support their निर्गुणत्व concept of Brahman on the ground 
that he is अवाच्य i.e. not conveyed by any word. The words convey an 
entity on the basis of its attributes. The attributes are technically known 


95 प्रवृत्तिनिमित्त 1.९. शब्दप्रवृत्तिनिमित्त, 


Since Brahman has no attributes no word can convey him. 
Therefore, he is सर्वशब्दावाच्य, Consequently he cannot be stated to be अनन्तगुण 
and अनन्तशब्दवाच्य as concluded in the previous section. This contention 


of Advaitin is refuted in this section. 

ननु ब्रह्मणोऽपि निर्धर्मकतया प्रवृत्तिनिमित्तविधुरतया अवाच्यत्वात्‌ कथमपुनरुक्तानन्तशब्दवाच्यत्वं 
तथाऽनन्तगुणत्वमित्यतो नि्र्मकत्वमसिद्धम्‌, सगुणवादे सधर्मकत्वस्य स्थापितत्वात्‌ | तथा च प्रवृत्तिनिमित्तसम्भवात्‌ 
वाच्यत्वं युक्तमित्यभिप्रेत्य अवाच्यत्वे बाधकानि वक्तुं परमतमनुवदति | (कण्ट.) 


The concept of अवाच्यत्व cannot be maintained for the following 
reasons : 


1) If the very expression सर्वशब्दवाच्य denotes ब्रह्मन्‌ primarily, then, the 
सर्वशब्दवाच्यत्व concept is given up. The view that it conveys the ब्रह्मन्‌ 
secondarily is not tenable as there is no other मुख्यार्थ of it. 


यच्चेदमुच्यते ब्रह्मसर्वशब्दावाच्यमिति | तत्र अवाच्यपदेन उच्यते चेत्‌ वाच्यत्वसिद्धिः । नापि तेनापि लक्षयते, 
अवाच्यरूपमुख्यार्थस्यान्यस्याभावात्‌ । 


2) If the expressions निर्विशेष, स्वप्रकाश etc convey their import 95 वाच्यार्थ, 
then the concept of अवाच्यत्व is given up. These cannot convey their import 
as लक्ष्यार्थ without a Fer i.e. वाच्यार्थ for these expressions. Therefore, वाच्यत्व 
of Brahman cannot be avoided. 


एवं निर्विशेषं, स्वप्रकाशं, परमार्थसत्‌ इत्यादिशब्दै: ब्रह्म उच्यते चेत्‌ वाच्यत्वसिद्धिः । नापि तैरपि लक्ष्यते । 
मुख्यार्थस्य अन्यस्य अभावात्‌ | 


3) If the very expression लक्ष्य conveys its import as वाच्यार्थ, then the 
concept of अवाच्यत्व is given up. If it is conveyed as लक्ष्यार्थ, then, its very 
लक्ष्यत्व is given up. A word that conveys a seat cannot be by itself a 
लक्ष्य. It is only a वाचक word. 


एवं लक्ष्यशब्देन उच्यते चेत्‌ वाच्यत्वसिद्धिः । लक्ष्यते चेत्‌ लक्ष्यत्वहानि: । गङ्गाशब्दलक्ष्यस्प अगङ्गात्ववत्‌ 
लक्ष्यपदलक्ष्यस्य अलक्ष्यत्वात्‌ । 


Advaitin tries to argue that the words अवाच्य and लक्ष्य can have लक्ष्यार्थ 
without वाच्यार्थ since these are समस्त and यौगिक words respectively and have 
the status of a sentence. The sentence has no 444 of its own but still 
conveys its import. Therefore, these words can convey Brahman without 
being वाच्यार्थ of these words. This contention is not tenable, because, 
according to अन्विताभिधानवाद the sentence meaning also is वाच्यार्थ, 

ननु अवाच्यादिशब्दाः समस्तरूपाः लक्ष्यादिशब्दास्तु यौगिका: । उभयेषामपि वाक्यतुल्यत्वात्‌ न वाचकता 
इति चेत्न । अन्विताभिधानपक्षे तेषामपि वाचकत्वात्‌ ।। (न्या.) 


After refuting the अवाच्यत्व of Brahman, Nyayamrta gives the grounds 
to establish वाच्यत्व as under : 


1) अथ कस्मादुच्यते ब्रह्मेति तस्मादुच्यते परं ब्रह्मेति श्रुत्या, 
1) “वचसां वाच्यमुत्तमम” “परमात्मेति चाप्युक्तः? इत्यादिस्मृत्या, 
ii) a) वेदान्ततात्पर्यविषयः ब्रह्म वाच्यं, वस्तुत्वात्‌ लक्ष्यत्वाच्च तीरवत्‌, 
७) परमार्थसदादिपदम्‌ वाचकम्‌ पदत्वात्‌ घटादिपदवत्‌, 
८) सत्यज्ञानादिवाक्यं वाच्यार्थतात्पर्यवत्पदयुक्तम्‌, वाक्यत्वात्‌ अग्निहोत्रादिवाक्यवत्‌ इत्याद्यनुमाने: 


The passages that are frequently quoted by Advaitins in support 
of अवाच्यत्व viz. “यतो वाचो निवर्तन्ते, अशाब्दमस्पर्गम्‌' etc do not support अवाच्यत्व. These 
only indicate that Brahman being infinite cannot be pinpointed in a 
limited as ‘this’ either in thought or in words or in reason. He is 


beyond such limited expressions. 


The Meru mountain though seen is described as beyond sight 


because of its vastness. 


न तदीदृगिति ज्ञेयं न वाच्यं न च तर्क्यते । 
पञ्यन्तोपि न पश्यन्ति मेरोः रूपं विपश्चितः । 
अद्नुतत्वादवाच्यं तदतर्क्याज्ञियमेव च । 
अनन्तगुणपूर्णत्वादित्यूदे पैङ्गिनां श्रुतिः ॥ 


Therefore, Brahman is यौगिकानन्तवैदिकशब्दवाच्यम्‌ | 


१४. सामन्यतो भेदखण्डनोद्वारः 


Advaitins argue that the concept of Bheda i.e. difference cannot be 
properly established. It cannot be stated either 95 धर्मिस्वरूप or as its धर्म, 
In the first alternative it will be प्रतियोगिनिरपेक्ष and the second alternative 
will lead to अनवस्था, Further the concept of ७९१७ involves अन्योन्याश्रय. 


i) यच्चेदमुच्यते भेदः किं स्वरूपं धर्मो वा । नायः निरपेक्षत्वाद्यापातात्‌ । नान्त्यः अनवस्थाद्यापत्तेः । 

1) कुम्भस्य स्तम्भाद भेदे प्रतीते स्तम्भस्य कुम्भाद्‌ भेदधीरिति अन्योन्याश्रयाच्च | 


Prakasa explains the contingency of प्रतियोगिनिरपेक्षत्व as प्रतियोग्यादि 
निरपेक्षधर्म्यभिन्नत्वात्‌ भेदस्यापि निरपेक्षत्वं स्यादित्यर्थः | Dharmin does not require a 
reference 10 प्रतियोगिन्‌ etc. If bheda is धर्मिस्वरूप, then, it should also not 
require a reference to प्रतियोगिन्‌ etc. However, it does require such a 
reference. Hence it is 101 धर्मिस्वरूप. 


This contention of Advaitins is rejected in Nyayamrta. Advaitin 
cannot deny the very cognition of the difference. In that case the very 
study of Vedanta to overcome the erroneous cognition of difference 
becomes a misplaced effort. 


अत्र ब्रूमः । किं भेदप्रतीतिरेव नास्तीत्युच्यते । न । भेदभ्रमनिरासाय वेदान्तश्रवणाद्ययोगातू । 


Further, the question raised in respect of the bheda could as well 
be raised in respect of ऐक्य. Whether ऐक्य 15 ब्रह्मस्वरूप 0 ब्रह्मधर्म and the same 
difficulties viz. ऐक्पस्यापि ब्रह्मस्वरूपत्वे तद्वदेव निरपेक्षत्वाद्यापातात्‌, धर्मत्वेऽनवस्थेति तर्कबाध्यत्वसाम्यात्‌ । 


भेदः स्वरूपं धर्मो वेत्यादिरूपा विभीषिका । 
अकारमात्रप्रक्षेपे स्यादभेदे विभीषिका ॥ 


So for as the अभैदश्रुतिs are concerned it is already stated that these 
cannot negate the bheda that 15 साक्षिप्रत्यक्षसिद्ध, Therefore, these have to 
be suitably interpreted. 


श्रुतेः साक्षिप्रत्यक्षाद्यवाधकत्वस्य उक्तत्वात्‌ | सम्यग्‌ व्याख्यातत्त्वच्च । 


Further the repudiation of bheda itself involves bheda. The 
repudiation can be in the form of i) नायं भेदः ii) नास्त्यत्र भेदः iii) अन्यदेव भेदात्मना 
प्रत्यभात्‌, All these involve a reference to ७९५. तदेतत्‌ सर्वथा भेदग्राहीति कथं तद्वाधकम्‌? 
It also cannot be stated that एकमेव अनेकात्मना प्रत्यभादिति ज्ञानं बाधकम्‌. To have 
such a cognition the distinction between एक and अनेक has to be 
comprehended and if it is comprehended, it cannot repudiate the 
difference. एकानेकयोः वस्तुतो भेदाभावे, वैलक्षण्याग्रहणे च तस्य बाधकत्वायोगात्‌ | 

भेदाद्‌ भिन्नतया स्वार्थं बाधधीर्गाहते न वा । 
आये भेदः स्थिरोऽन्त्ये तु न सा स्याद्‌ भेदबाधिका ॥। 


Advaitin who talks of अनृतजडदुःखादिव्यावृ्ति with reference to Brahman 
has to accept the difference between the Brahman and these. This 
difference is not repudiated by the knowledge. Consequently he has to 
accept this difference as true. 


किञ्च त्वयापि अनृतजडदुःखपरिच्छितन्नायनात्मके ब्रह्मणि अनृतादिव्यावृत्तिः ब्रहाज्ञानाबाध्येति वाच्यम्‌ | 


It cannot be argued that since the अनृत, जड etc are मिथ्या (0९ व्यावृत्ति 
also is मिथ्या, If this logic is followed then, just as the identity of शुक्ति 
and रजत is प्रातिभासिक, their difference realised later, also will have to be 
प्रातिभासिक, This is not acceptable to Advaitin. 


न च प्रतियोगिनो5नृतत्वात्‌ ततो व्यावृत्तिरप्यनृता । शुक्तौ रूप्याभेदवत्‌ तद्लेदस्यापि प्रातिभासिकत्वापत्त्या 
भ्रान्तिबाधव्यवस्थायोगात्‌ । 


ब्रह्मणो$नृततः भेदः सत्यश्वेत्‌ भेदखण्डनम्‌ | 
व्याहतं स्यादसत्यश्चेत्‌ ब्रह्मणोऽनृतता भवेत्‌ ॥ 


Nyayamrta examines a number of ways of stating अन्योन्याश्रय in respect 
of bheda and rejects all of them. The final position is stated as तस्मात्‌ 


कुप्तविषयत्वात्‌ नान्याश्रयतादेरुत्यानम्‌ । 


१५. विशिष्य भेदखण्डनोद्वारः 


Dvaita accepts भेद as धर्मिस्वरूप. Advaita makes a point against this 
position. Bheda needs a reference to pratiyogin. It depends upon such 
a reference. The Dharmin is not so. Therefore, how can these two be 
identical. निरपेक्षघटस्वरूपत्वे तद्वदेव भेदस्यापि निरपेक्षत्वं स्यात्‌ । (न्या.) 


Nyayamrta rejects this argument. There are a number of instances 
in which Advaita itself has accepted the सापेक्ष items as निरपेक्षस्वरूप. For 
instance अज्ञाननिवृत्ति, जीवबब्रह्लैक्प, ज्ञान, अस्तित्व etc are सापेक्ष but still these are 
considered 35 ब्रह्मस्वरूप which is निरपेक्ष, In the same way there is no harm 

if bheda which is सापेक्ष 5 considered 25 धर्मिस्वरूप, though the dharmin is 
निरपेक्ष । 


अज्ञानहानिवद्‌ ब्रह्मरूपधीवदभेदवत्‌ । 
स्वरूपत्वेऽपि भेदस्य सापेक्षत्वं हि युज्यते ॥ 


If Advaitin argues that though the Brahman is nirapeksa by Svarupa, 
it is sapeksa by abhedatva, then, the same argument can be repeated 
in respect of bheda also. 


) अथ तत्र स्वरूपेण निरपेक्षस्यापि ब्रह्मणः अभेदत्वेन सापेक्षत्वं तहि, स्वरूपेण निरपेक्षस्यापि घटस्य भेदत्वेन 
सापेक्षत्वमस्तु | 
ii) यदि तत्राभेदत्वादिकमेव सापेक्षं न तु अभेदरूपो विशेष्यः | तर्हि इहापि अन्योन्याभावत्वरूपं भेदत्वमेव 
सापेक्षं न तु भेदरूपो विशेष्य इति समम्‌ । (न्या.) 


This brings us to the question of the status of bheda vis-a-vis 
anyonyabhava. In Dvaita, anyonyabhava is not considered as a separate 
category of Abhava. Bheda is anyonyabhava. Hence it is Dharmisvarupa. 
There is savisesabheda between bheda i.e. anyonyabhava and Dharmin. 


तर्हि अन्योन्याभाव एव भेदोऽस्तु इति वाच्यम्‌ | अन्योन्याभावस्यैव स्वरूपत्वोक्तेः | उक्तश्च- 
'भावाभावस्वरूपत्वात्‌ नान्योन्याभावता पृथक्‌’ इति । उक्तञ्च- न स्वरूपमात्रं भेदः किन्तु अन्योन्याभावः | 
स च वस्तुनः सविरोषाभिन्नः, इति । 


The objection as to how अभाव can be भावरूपधर्मिस्वरूप is answered by 
pointing out that just as अविद्यानिवृत्ति ¡ऽ ब्रह्मस्वरूप in Advaita, the anyonyabhava 
can ७९ धर्मिस्वरूप. कथमभावस्य भावैक्यमिति चेत्‌, अविद्यानिवृत्त्यद्वैतयोरपि कथं ब्रह्मैक्यम्‌ । भावः स्वाभावेन 
विरुद्धः न तु अन्याभावेनेति चेत्‌ समं प्रकृतेऽपि । 


The objection that if bheda 15 वस्तुस्वरूप, then, pratiyogin also will have 
to be वस्तुस्वरूप is answered by pointing out a number of instances where 
in the pratiyogin is not वस्तुस्वरूप. 


एतेन प्रतियोगिनिरूप्यस्य भेदस्य वस्तुस्वरूपत्वे प्रतियोगिनो5पि वस्तुस्वरूपत्वं स्यादिति निरस्तम्‌ । 


- दुःखनिवृत्तेः पुमर्थत्वेऽपि दुःखे पुमर्थत्वस्य, अनृतव्यावृत््यज्ञाननिवृत्त्योः ब्रह्मस्वरूपत्वेऽपि अनृतेऽज्ञाने च 
ब्रह्मस्वरूपत्वस्य, अज्ञाननिवृत्ते: मोक्षत्वेऽपि अज्ञाने मोक्षत्वस्य च अदर्शनात्‌ | 

The attempt to distinguish the cases of the instances given above 
from that of pratiyogin on the ground that these are only उपलक्षण but 
not विशेषण is rejected by pointing out that the pratiyogin also is उपलक्षण. 


i) तत्र अज्ञानादिकं कार्यानन्वयित्वेन उपलक्षणं सत्‌ निरूपकमात्रम्‌ । न तु कार्यान्वयित्त्वेन विशेषणमिति 
चेत्‌ समं प्रकृतेऽपि । (न्या.) 


Further, even विशेषण is found कार्यानन्वयि in some cases. 


केचित्तु प्रतियोगिनो विशेषणत्वेऽपि न दोषः 1 आाब्दोऽनित्यः इत्यादौ शब्दत्वादेरिव कार्यानन्वयेपि 
विशेषणत्वोपपत्तेः | (न्या.) 


An interesting objection is raised against the धर्मिस्वरूपत्व of भेद. भेद is 
विदारणात्मक i.e. breaking apart. If विदारणात्मकभेद is धर्मिस्वरूप 1.९. घटस्वरूप, then, 
the statement घट: पटादू भिन्न: amounts to saying that the jar is broken apart. 
This, of course, has to lead to the next step of the breaking apart of 
the parts of the jar, parts of the parts, and so on. This will ultimately 


lead to the total annihilation of the jar. 

ननु विदारणात्मनो भेदस्य घटस्वरूपत्वे घटस्यापि विदारणम्‌ । एवं तदवयवानामपीति परमाणुरपि नैक इति 
शून्यतापत्तिः । 

This objection is ruled out by pointing out similar contingency for 
abheda also. If the abheda which is avidaranatmaka is Brahmasvarupa, 
then, the vyavaharika and pratibhasika entities and even Sanya being 
avidaranatmaka with Brahmasvaripa will have to be identical with it. 

अविदारणात्मकस्य अभेदस्य ब्रह्मस्वरूपत्वे पारमार्थिकस्य ब्रह्मणो व्यावहारिकेण घटादिना, प्रातिभासिकेन 
रूप्यादिना, शून्येन चाप्पविदारणेन तदैक्यं स्यादिति साम्यात्‌. 

If it is argued that it is only जीवाभेद that 15 ब्रह्मस्वरूप but not घटाभेद ९८. 
then, we will also state that it is only पटादि भेद that is घटस्वरूप but not घटभेद 
itself. 

यदि च तत्र जीवाभेद एव ब्रह्मस्वरूपं न तु घटाद्यभेदः तर्हि अत्रापि पटादिभ्योभेद एव घटस्वरूपं न 
तु स्वस्मादिति समम्‌ । 

विदारकत्वेऽपि पटाद्‌ घटस्य स्याद्‌ विदारणम्‌ । 
न तु स्वतो यथा हि ऐक्यं स्वेनैव न परेण तु ॥ 


The above arguments and the reply are based on the basis of विदारण 
being the meaning of भेद, But the correct position is, भेद does not mean 
विदारण here. It means अन्योन्याभाव | 


अङ्गीकृत्य च इदमुदितम्‌ । वस्तुतस्तु न विभागः विदारणात्मा भेदः किन्तु अन्योन्याभावः । 


The objection that if bheda is dharmisvarupa, then, there cannot 
be any doubt about dharmin etc. is answered by pointing out the case 
of अप्रकाझत्व of ऐक्य though it is identical with स्वप्रकाशप्रत्यक्चैतन्य. 


एतेन भेदस्य धर्मिस्वरूपत्वे संशयादिक न स्यात्‌ । धर्मिज्ञानस्य संशयादिहेतुत्वात्‌ । तज्ज्ञानेनैव तदभिन्नस्य 
भेदस्य ग्रहणात्‌, भेदग्रहणस्य च संशयादिविरोधित्वमिति निरस्तम्‌ । प्रत्यक्चैतन्ये स्वयं भातेऽपि तदभिन्नस्य ऐक्यस्य 
अप्रकाशवत्‌ धर्मिणः प्रकारेऽपि तदभिन्नस्य भेदस्य अप्रकाशोपपत्तेः । 


स्वरूपत्चेपि भेदस्य युज्यते संशयादिकम्‌ । 
स्वप्रभप्रत्यगात्मत्वेऽप्यभेदे संशयादिवत्‌ ।। 


Another objection against the धमिस्वरूपत्व of भेद is, if the two are 
identical, only one has to be ultimate. This objection is repudiated by 
pointing out similar contingency in the case of अभेद also. 


एतेन भेदस्य घटस्वरूपत्वे घटभेदयोः अन्यतरपरिरोेषः स्यादिति निरस्तम्‌ | ऐक्यस्य आनन्दस्य ज्ञानस्य 
च ब्रह्मस्वरूपत्वेऽपि एकतरपरिरेषः स्यादिति युक्तिसाम्यात्‌ । तत्र वस्तुभेदाभावादि्टापत्तिरिति चेत्‌ समं प्रकृतेऽपि | 


अपर्यायत्वैकतरपरिशेषविरोष्यताः । 
अभेदस्येव भेदस्य स्वरूपत्वेऽपि सङ्गताः ॥ 


Nyayamrta mentions अन्योन्याश्रय in respect of bheda, stated by Advaitin 
in a number of ways and refutes. We may briefly notice some of them. 


1) ननु यद्यपि भेद: धर्मिस्वरूपमिति न तदपेक्षया अन्योन्याश्रयः तथापि प्रतियोगिरूपं नेति तदपेक्षया 
अन्योन्याश्रयः इति चेन्न । विद्यमानभेदस्य तदैक्येनाप्रतीतस्य स्वरूपप्रतीतिमात्रेण प्रतियोगित्वबुद्भचुपपत्तेः । 


2) एतेन विशिष्य भेदप्रतीती स्तम्भात्‌ कुम्भस्य भेदसिद्धौ कुम्भात्‌ स्तम्भस्य भेदसिद्विरित्यन्योन्याश्रयः | 
धर्मिणः सकाशात्‌ भेदेन प्रतीतस्यैव प्रतियोगित्वात्‌ | अप्रतीतभेदस्य प्रतियोगित्वे तु स्वस्यापि तत्स्यादिति निरस्तम्‌ | 

त्वन्मतेऽपि बिम्बादेः प्रतिबिम्बादिना ब्रह्मणश्च ब्रह्मणा जीवेन चाभेदोऽपि इदमनेन अभिन्न इति प्रत्येतव्यः । 
धर्मिप्रतियोगिभावधीः भेदज्ञानाधीनेति तद्विुद्धाभेदज्ञाननुपपत्तिरिति साम्यात्‌ । यदि तत्र अभेदं प्रति प्रतियोग्यादिधीः 
न भेदज्ञानाधीना तहि इहापि भेदं प्रति प्रतियोग्यादिधीरपि न भेदज्ञानाधीना असम्भवात्‌ | 


3) एतेन विशेषणविशोष्यभावेनैव भेदस्य प्रत्येतव्यत्वात्‌ तद्भावप्रतीतेश्च भेदप्रतीत्यधीनतायाः दर्शनेन 
भेदप्रतीतिपरम्परया अनवस्थेति निरस्तम्‌ | 


ब्रह्म जीवाभिन्नं, जगन्मिथ्या इत्यादावपि अभेदादेः विशेषणादिभावेनैव प्रत्येतव्यत्वात्‌ तत्प्रतीतेः 
भेदप्रतीत्यधीनत्वेनानवस्थानात्‌ न अभेदादिधीरिति साम्यात्‌ । 


In the above passages the AnyonyaSraya is raised on the grounds 
of i) भेदस्य प्रतियोगिस्वरूपत्वाभाव 1) विशिष्य भेद्प्रतीति and iii) विशेषणविशेष्य भावप्रतीतेः भेदाधीनत्व. 
These three objections are refuted by pointing out similar contingency 


in the case of abheda also. 


The question whether प्रत्यक्ष ८०00911525 भेद or वस्तु or उभय is answered 
by saying that both are cognised. 


प्रत्यक्षं कि भेदमेव गोचरयेत्‌ उत वस्त्वपि? ......वस्तुमात्रज्ञानान्तरभाविना विशिष्टज्ञानेन युगपदुभयग्रहणाचच । 


The objection that there will be the contingency of भेद and भेदत्व 
remaining on each other is answered by pointing out similar contingency 


for abheda also. 
यच्चोक्तं भेदेषु जातिरूपमौपाधिकधर्मरूपं वा भेदत्वं वाच्यम्‌ । तत्र पुनः भेदो वाच्यः । अन्यथा भेदत्वस्य 


अन्यस्माद्‌ भेदो न स्यात्‌ । तथा च अन्योन्यवृत्तिरिति । तन्न । अभेदेष्वपि अभेदत्वं वाच्यम्‌ । तत्र पुनरभेदो 
वाच्यः | अन्यथा तस्य स्वाभेदो न स्यात्‌ | तथा च अन्योन्यवृत्तिरिति साम्यात्‌ | 


The question whether the भेद is in भिन्न or अभिन्न ¡ऽ in respect of अभेद 
also. 


ननु भेदः किं भिन्ने वर्तते उताभिन्न | नाद्यः अनवस्थाद्यापातात्‌ । नान्त्यः विरोधादिति चेद्‌ । अभेदः 
अनात्मनोऽनिर्वाच्यत्वम्‌ आत्मनो निर्विशेषत्वम्‌ किं तद्वति वर्तते उत तद्रहिते इत्यादेः साम्यात्‌ | 


Nyayamrta concludes this section with the remark that the arguments 
advanced by Advaitin for the purpose of भेदखण्डन 27९ स्वव्याघातिका and 


जातिरूपा. 

१६. विशेषसमर्थनम्‌ 


Dvaita accepts a category viz. विशेष, Its nature and purpose are 
defined as 


भेदहीने तु अपर्यायशब्दान्तरनियामकः । 
विशेषो नाम कथितः सोऽस्ति वस्तुष्वशेषतः ।। 


In all such instances wherein there is really no difference between 
the two but are talked of as if they are different, it is due to the विशेष 
present in them. Since these are talked of as if these are different, two 
different words are used with reference to them, though these are one. 
For instance, the statement ब्रह्मण: आनन्द: states Brahman and Ananda as 
if these two are different. However, there is no difference between 
Brahman and his attributes. But still these are talked of as if these are 
different and two different words are used. These words are not 
synonyms. This is due to विशेष present in Brahman. This kind of identity 
between the two that are really not different, is called as सविशेषाभेद, The 
difference itself which is stated to ७९ धर्मिस्वरूप has सविशेषाभेद with the धर्मिन्‌, 
Therefore, the अनवस्था etc objections raised against भेद are ruled out. 


वस्तुतस्तु अस्मन्मते भेदो सविरेषाभिन्नः । ततश्च अभिन्नत्वात्‌ न अनवस्थादि । भेदप्रतिनिधेः विशेषस्य 
सत्त्वात्‌ न पर्यायत्वादिकम्‌ । 


Advaitin also will have to accept विशेष. ‘विज्ञान and आनन्दं? stated in the 
Sruti cannot have the relation of भेद or भेदाभेद with Brahman since Advaita 
has accepted अखण्डार्थत्व. The Sruti “एकवैवानुद्रष्टव्यम' is also adhered by Advaitin. 
Therefore, unless Advaitin also accepts विशेष to manage भेदव्यवहार in such 
contexts, he cannot avoid the contingency ० पर्यायत्व, पदान्तरवैयर्थ्य, and 
एकतरपरिशेष. 


“विज्ञानमानन्दं ब्रह्मेति वाक्यबोध्यविज्ञानादीनां परमतेऽपि न भेदो भेदाभेदौ वा अखण्डार्थत्वात्‌ । 
एकधैवानुद्रष्टव्यमित्याच्ैकरस्य श्रुतिविरोधाञ्च । तत्र भेदप्रतिनिधिः विशेषोऽपि न चेत्‌ कथं तच्छब्दानामपर्यायत्वं 
पदान्तरावैयर्थ्यम्‌ । विज्ञानान्दयोरेकतरापरिरेषः । 

Similarly, Advaitin has to accept विशेष to obtain the import of ऐक्य 
from the statement 'तत्त्वमसि.' 


एवं तत्त्वमसीत्यत्र शोधितात्‌ तत्पदार्थात्‌ वाक्यार्थस्य ऐक्यस्य न तावत्‌ परमते भेदो भेदाभेदो वा । ऐक्यस्य 
मिथ्यात्वाद्यापत्ते: । तत्र विशेषोऽपि न चेत्‌ कथं स्वप्रकाशचैतन्यप्रकाशे5प्यैक्यस्याप्रकाश: ? 


विशेष can be established by the śruti ‘wd धर्मान्‌ पृथक्‌ FT? etc also. 


किञ्च “एवं धर्मान्‌ इति श्रुतिबलादपि विशेषसिद्धि: । अत्र ब्रह्मणः धर्मानुत्तवा तद्भेदो निषिध्यते | न च 
भेदप्रतिनिधेरभावे धर्मधर्मिभावो धर्माणामनेकत्वं च युक्तम्‌ । 


उत्तवा धर्मान्‌ पृथक्त्वस्य निषेधादेवमेवहि | 
विशेषो ज्ञायते श्रुत्या भेदादन्यश्च साक्षितः ॥। 


Nyayamrta points out that विशेष has to be accepted irrespective of 
whether one accepts अभेद, भेदा or भेद between गुण and गुणिन्‌. 


1) गुणगुण्या्यभेदपक्षे पटोपलम्भेऽपि ees | ii) भेदाभेदपक्षेऽपि तयोरविरोधार्थम्‌ । iii) 
अत्यन्तभेदपश्षेपि, समवायः सम्बन्धः, सत्ता सती, भेदो भिन्न: इत्यबाधितव्यवहारार्थं विरोषोऽङ्गीकार्यः | 
विशेष can be established ७४ प्रत्यक्ष also. 


किश्चायं विशेष: प्रत्यक्षसिद्धः । तथाहि तन्तुपटादिदुद्धीनां भिनघटपटादिबुद्दितो वैलक्षण्यं तावदनुभूयते | 
तञ्च न तावत्सम्बन्धविषयत्वेन कुण्डबदरादिबुद्धितोऽपि वैलक्षण्यात्‌ । नापि समवायविषयत्वेन सम्बन्धनित्यत्वस्य 
वा सम्बन्ध्ययुतस्य वा तत्र अस्फुरणात्‌ | तस्मादभेदविषयत्वेनैव तत्र वैलक्षण्यं वाच्यम्‌ । आतानवितानात्मकाः 
तन्तवः, शुक्ल: पटः इत्यादावपि तन्त्वादिना पटस्य अभेदनाधिकरणं व्यवहारं न जनयेत्‌ । तेन ज्ञायते अधिकोऽप्यस्य 
विषयोऽस्तीति । योऽधिको विषयः स एव विशेष इति सिद्धं विशेषस्य प्रत्यक्षत्वम्‌ । 


१७. भेदपश्चके प्रत्यक्षम्‌ 
Advaitin argues that जीवेश्वरभेद is 10! प्रत्यक्ष since one of them viz. ईश्वर 
is 101 प्रत्यक्ष, 
ननु तथापि न तावत्‌ जीवेश्वरभेदे प्रत्यक्षं मानम्‌ । ईश्वरस्य अप्रत्यक्षत्वेन तद्धर्मिकस्य तत्प्रतियोगिकस्य वा 
भेदस्य अप्रत्यक्षत्वात्‌ । (न्या.) 


This argument of Advaitin is rejected in Nyayamrta by stating that 
न प्रतियोगिप्रत्क्षमभावप्रत्यक्षे तन्त्रम्‌ । स्तम्भः पिशाचो न भवति, घटः परमाणुः न भवतीति प्रत्यकषप्रतीतेः | 

In the instances, ‘the pole is not the ghost,’ ‘the jar is not an atom,’ 
the pratiyogin is 101 प्रत्यक्ष ७४ still the अभाव ¡ऽ प्रत्यक्ष, Therefore, प्रतियोगिप्रत्यक्ष 
is not necessary for अभापप्रत्यक्ष, 


The Gita statements ‘उत्तमः पुरुषस्त्वन्यः’ “तान्यहं वेद सर्वाणि’ clearly show that 
the ईश्वरप्रत्यक्ष is the pramana in respect of जीवेश्वरभेद. 


The experiences i) नाहं ब्रह्म 1) घटो न ब्रह्म 11) नाहं घट: iv) घटो न पटः v) नाहं 
चैत्र: establish that the five differences viz. जीवब्रह्मभेद, जडब्रह्मभेद, जीवजडभेद, 
जीवजडभेद, जडजडभेद and जीवजीवभेद 912 प्रत्यक्षसिद्ध. 


१८. जीवब्रह्मभेदे$नुमानानि 


Advaita classics mention some of the inference proposed for 
establishing जीवब्रह्ममेद and try to show some drawbacks in them. Nyayamrta 
states them rejects the Advaita contention. Nyayamrta also mentions 
some more inference that firmly establish जीवब्रह्ममेद, We will notice some 
of them. First, let us state the inference mentioned by Advaitins, together 
with the drawbacks shown by them. 


1) जीवेश्वरौ भिन्नौ विरुद्धधर्माधिकरणत्वात्‌ दहनतुहिनवदित्यत्र तात्त्विके भेदे साध्ये दृष्टान्तस्य 
साध्यवैकल्यात्‌ | अतात्तिके साध्ये सिद्धसाधनात्‌ । 


The Jiva and Iévara are distinct since these posses opposite 
attributes like the fire and the ice. This inference suffers from the साध्यवैकल्य 
in दृष्टान्त 1 the तात्तिकभेद ¡ऽ साध्य. दहन and तुहिन have only व्यावहारिक भेद but not 
तात्त्विकभेद. lf अतात्त्विक 1.९. व्यावहारिक भेद itself is intended to be established, 
then, you are trying to prove that which is already accepted by Advaitin, 
that is to say it ¡ऽ सिद्धसाधन | 


2) ब्रह्म तत्त्वतो जीवाद्‌ भिन्नं सर्वज्ञत्वात्‌ व्यतिरेकेण जीववत्‌ इत्यत्र अप्रसिद्धविशेषणत्वात्‌ | 


Brahman is really distinct from Jiva since he is Sarvajna. This 
inference suffers from अप्रसिद्धविशेषणत्व. 


3) आत्मत्वम्‌ नानाव्यक्तिनिष्ठं जातित्वात्‌ पृथिवीत्ववदित्यादिभिरात्मभेदमात्रसिद्धिः | आत्मैक्यवादिनं प्रति 
असिद्धेः । 

The attribute आत्मत्व is present in many Atmans, since it is a 
universal. This contention is no acceptable to आत्मैक्यवादिन्‌ | 


Quoting the above inference and the drawbacks of them pointed out 
from Advaita point of view, Nyayamrta formulates its own inference to 
establish the bheda. These inference negate the drawbacks pointed out 
by Advaita in the above inference. 


1) a) ईश्वरः जीवप्रतियोगिक, तात्त्विकभेदवान्‌ सर्वशक्तित्वात्‌, सर्वज्ञत्वात्‌, सर्वकार्यकतृत्वात्‌, स्वतन्त्रत्वात्‌, 
व्यतिरेकेण जीववत्‌ । 


७) जीवो वा ब्रह्मप्रतियोगिकतात्त्विकभेदवान्‌ अल्पराक्तित्वात्‌, अल्पज्ञत्वात्‌, अल्पकर्तृत्वात्‌, व्यतिरेकेण 
जीववत्‌ । 


In these two inference it is affirmed that it 15 तात्त्विकेद that is proposed 
to be established. 


Since the तात्त्विकत्व of भेद is already established. There is no साध्यवैकल्य 
in @ nor there is room for अप्रसिद्धविशेषणत्व. 


2) ब्रह्म जीवाद्‌ भिन्नं दुःखाननुभवितृत्वात्‌ घटवत्‌ । 


3) जीव: ब्रह्मप्रतियोगिक धर्मिसत्तासमानसत्ताकभेदवान्‌ असर्वशक्तित्वात्‌, असर्वज्ञत्वात्‌, अस्वतन्त्रत्वाद्‌ 
घटवत्‌ | 


and a few more similar inferences are proposed to establish जीवेश्वरभेद 
by Nyayamrta. The characteristics that distinguish जीव and ब्रह्मनू are neatly 
summarised in the following verses. 


अल्पशक्तिरसार्वज््यं पारतन्त्र्यमपूर्णता । 
उपजीवकत्वं जीवत्वमीशत्वं तद्विपर्ययः ॥। 


The summary of the polemics of Nyayamrta and Advaitasiddhi given 
in this volumes and the earlier volumes is only a brief outline of it. 
A full account of the arguments and the counter arguments can not 
be given in few pages. A separate volume will be required to present 
the same. However, an attempt is take here to highlight the main issues 

of Dvaita Advaita polemics and the chief arguments of the two sides. 
This will enable the readers to identify the issues and explore the Text 
and the commentaries with a searching eye. 


As stated in the summaries of earlier volumes, the Sanskrit technical 
terms and phrases cannot be translated in English. Therefore, the very 
terms are used with necessary explanations. In the course of the debate 
on the main issues many epistemological and linguistic side issues are 
raised and explained from the two points of view. To go into these details 
would have been a diversion. Therefore, these are also not treated in 
detail here. The chief purpose of this summary has been to draw the 
attention of the readers to the main issues and the main arguments. It 
is hoped that this will enkindle further interest and a full study. 


K.T. Pandurangi 
Formerly Prof. of Sanskrit 
Bangalore University. 

श्रीव्यासतीर्थविरचितस्य 
न्यायामृतस्य व्याख्या 
श्रीकूर्मनरहरिआचार्यविरचिता 

अद्वैतसिद्धि, तरङ्गिणी-कण्टकोद्धार-प्रकादा 
न्यायामृतव्याख्यानानि च 


श्रीमध्वः कल्पवृक्षस्तु Ward: कामधुक्‌ स्मृतः | 
चिन्तामणिस्तु व्यासार्या मुनित्रयमुदीरितम्‌ ॥ 


श्रीवेदव्यासाय नमः 


श्रीकूर्मनरहरिआचायंविरचिता 

पदवाक्यप्रमाणपारावारपारीण-सर्वतन्त्रस्वतन्त्र-श्रीव्यासतीर्थविरचितम्‌ 
द्वितीयः परिच्छेदः 
१. अखण्डार्थत्वलक्षणभङ्गः 

नन्वेतदयुक्तम्‌ । द्विविधं हि वेदान्तवाक्यम्‌ । एकं पदार्थनिष्ठम्‌ । यथा-*सत्यं 
ज्ञानम्‌’ इत्यादि “तत्‌'पदार्थपरम्‌ । 'योऽयं विज्ञानमयः? इत्यादि “त्वम्‌” पदार्थपरं 
च । अपरम्‌ ऐक्यरूपवाक्यार्थनिष्ठं, यथा “तत्त्वमसि” इत्यादि । द्वयमप्यखण्डार्थनिष्ठम्‌ | 
यद्यप्यखण्डार्थनिष्ठत्वं न तावन्निरभेदार्थनिष्ठत्वं भेदाभाव विरिष्टत्वरूपस्य तदुपलक्षितत्व- 
रूपस्य वा निभेदत्वस्य झब्दबोध्यत्वेऽभिप्रेते निर्घटं भूतलमित्यादिवत्‌ सखण्डार्थत्वापत्तेः | 
स्वरूपसत्चमात्रेऽभिप्रेते च सखण्डार्थानां सगुणवाक्यानामपि वस्तुगत्या निर्भेद- 
ब्रह्मनिष्ठत्वेनाखण्डार्थत्वापातात्‌ । प्रकृष्टप्रकाशादिवाक्येष्वव्याप्तेश्च | अत एव न 
निर्विशेषार्थनिष्ठत्वं तत्‌ । नाप्यपर्यायशाब्दानां प्रातिपदिकार्थ मात्रपर्यवसायित्वम्‌ | 
पयःपावकरूपानेकप्रातिपदिकार्थमात्रपर्यंवसायिनि शीतोष्णस्पर्शवन्तौ पयःपावका- 
वित्यादावतिव्याप्तेः । नाप्येकविशेष्यपरत्वम्‌ । “नीलम्‌ उत्पलम्‌? इत्यादावतिव्याप्ते- 
रिष्टापत्तेश्र | तथाप्यपर्यायहाब्दानां संसर्गागोचरप्रमाजनकत्वं वा तेषामेकप्रातिपदिकार्थ- 
मात्रपर्यचसायित्वं वाऽखण्डार्थत्वम्‌ । उक्तं R- 

“संसर्गासङ्गिसम्यग्धीहेतुता या गिरामियम्‌ । 
उक्ताऽखण्डार्थता यद्वा तत्प्रातिपदिकार्थता’ ।। इति । 

तत्र पदार्थनिष्ठस्य वाक्यस्याखण्डार्थत्वे “*सत्यादिवाक्यम्‌ असण्डार्थनिष्ठं ब्रह्म- 
प्रातिपदिकार्थमात्रनिष्ठं वा, लक्षणवाक्यत्वात्‌, तन्मात्रप्रश्ोत्तरत्वाद्वा, प्रकृष्टप्रकाराशचन्द्रः’ 
इति वाक्यवत्‌’? इत्यनुमानं मानम्‌ । न च द्वितीयहेतोरसिद्विः । ब्रह्मविदाप्नोति परम्‌! 
इत्युक्तब्रहमप्रातिपदिकार्थमात्रे बुभुत्सितेऽस्य प्रवृत्तेः । न च हेतुद्वयेऽपि दृष्टन्तः 

(न्यायामृतम्‌) 

साध्यविकलः | प्रकृष्टादिवाक्यं चन्द्रप्रातिपदिकार्थमात्रनिष्ठम्‌, तन्मात्रप्रश्नोत्तरत्वात्‌, 
सम्मतवत्‌” इति तत्सिद्धेः । न हि कश्चन्द्रः’ इति चन्द्रप्रातिपदिकार्थमात्रे पृष्टेडन्यद्वक्तु- 
मुचितम्‌ । “सास्नादिमान्‌ गौः? इत्याद्यपि लक्षणवाक्यं, पृष्टगवादिप्रातिपदिकार्थमात्र- 
परमिति न व्यभिचारः | ऐक्यपरस्य वाक्यस्याखण्डार्थत्वे तु *तत्त्वमसीत्यादिवाक्यम्‌ 
अखण्डार्थनिष्ठम्‌ आत्मस्वरूपमात्रनिष्ठं वा, अकार्यकारणद्रव्यमात्रनिष्ठत्वे सति समानाधि- 
करणत्वात्‌, तन्मात्रप्रश्नोत्तरत्वाद्वा, सोऽयं देवदत्त इति वाक्यवत्‌ | न चान्त्यहेतोर- 
सिद्धिः, कोऽहमित्यात्मस्वरूपमात्रे बुभुत्सितेऽस्य प्रवृत्तेः | न च हेतुद्व्येऽपि दृष्टान्तः 
साध्यविकलः, कोऽयमिति देवदत्तस्वरूपमात्रे पृष्टेऽस्य प्रवृत्तेः । विपक्षे प्रश्नोत्तरयो- 
वैय्यधिकरण्यप्रसङ्गो बाधक इति । 


अत्र ब्रूमः- आयलक्षणे संसर्गशब्देन संसर्गमात्रोक्तौ *अप्राप्तयोः प्राप्तिः संयोगः? 
इत्यादिसंसर्गलक्षणवाक्येऽन्यासिः । पदस्मारितपदार्थसंसर्गोक्तौ तु “विषं भुंक्ष्व’ 
इत्यादावतिव्याप्िः | तस्य पदस्मारितपदार्थसंसर्गाप्रमापकत्वात्‌ | न चेदमपि “द्विषदन्नं 
न भोक्तव्यम्‌’ इति झास्रमूलकत्वाच्छा्रीयपदस्मारितपदार्थसंसर्गप्रमापकम्‌ । अस्य 
युक्तिमूलत्वेनाशास्रमूलत्वात्‌ । प्रतिपिपादयिषितपदार्थसंसर्गोक्तौ च चन्द्रब्रह्मादिशब्दार्थानां 
प्रश्नहेतुसंशय धर्मित्वेन प्रागेव सामान्यतो ज्ञाततया स्वरूपेणाप्रतिपिपादयिषितत्वात्‌ | 
संसर्ग (विशेष) प्रतियोगित्वेन तु प्रतिपिपादयिषितत्वे विवक्षिते संसर्गाप्रमापकत्वा- 
सम्भवात्‌ | किञ्च शीतोष्णस्पर्शवन्तौ पयःपावकावित्यादौ त्वद्रीत्या संसर्गाप्रतिपाद- 
केऽनेकप्रातिपदिकार्थमात्रपरेऽतिव्याप्तिः । न हि धर्मधर्मिभावासहम्‌ अखण्डार्थत्वं 
धर्मिभेदसहम्‌ | किञ्च यौगिकार्थौपगवादिप्रश्नोत्तरे “इयामो दीर्घा लोहिताक्ष औपगवः? 
इत्यादौ अनेकार्थात्मकवनसेनादिप्रश्नोत्तरे “एकदेशस्था वृक्षा बनम्‌’ इत्यादौ च सखण्डार्थ 
लक्षणवाक्येऽतिव्याप्तिः । प्रकृष्टादिवाक्येऽपि संस्‌ष्टार्थत्वस्य वक्ष्यमाणत्वेनासम्भवश्च | 
अत एवान्त्यं लक्षणमप्ययुक्तम्‌ | असम्भवात्‌, सखण्डार्थलक्षणवाक्येऽतिव्याप्तेइच | 
किञ्च प्रवृत्तिनिमित्ताभेदश्रेन्नापर्यायत्वम्‌ | तद्भेदस्त्विह नास्ति । अनन्तत्वादीनां 
शुद्धादन्यत्रासम्भवाद्‌ अनन्तादिझब्दानां लक्षणयाऽखण्डार्थत्वे च शुद्धे तदसिद्धेः ।। 


॥ इति अखण्डार्थत्वलक्षणभङ्गः ॥ १ ॥। 

श्रीमधुसूदनसरस्वतीविरचिता 
अद्वैतसिद्धिः 


तत्राखण्डार्थत्वलक्षणोपपत्तिः- 

'हेयं निरूप्य बन्धाख्यं तन्निवृत्तर्निबन्धनम्‌ | यज्ज्ञानं तदखण्डार्थमादेयमधुनोच्यते’ ।। 

तच्चाखण्डार्थंद्विविधम्‌- एकं पदार्थनिष्ठम्‌, अपरं वावयार्थनिष्ठम्‌ । एकैकं च पुनवैदिकलौकिकभेदेन 
द्विविधम्‌ । पदार्थनिष्ठं वैदिकमपि द्विविधम्‌ “ततः पदार्थनिष्ठ, ‘ay’ पदार्थनिष्ठं च । तत्र ‘सत्यं 
ज्ञानमनन्तम्‌’ इत्यादि 'तत्‌'पदार्थनिष्ठम्‌ | * योऽयं विज्ञानमयः प्राणेषु हृचन्तर्ज्योतिः पुरुषः? इत्यादि 
'त्वम्‌' पदार्थनिष्ठम्‌ | “प्रकृष्टप्रकाशः” इत्यादि तु लौकिकं पदार्थनिष्ठम्‌ | वाक्यार्थनिष्ठमपि वैदिकं 
'तत्त्वमस्यादिवाक्यम्‌, “ सोऽयं देवदत्त'इत्यादि तु लौकिकम्‌ | 


अत्राहुः- किम्‌ अखण्डार्थत्वम्‌ ? न तावन्निभेदार्थत्वम्‌ | यतो निर्भेदार्थत्वस्य राब्दबोध्यत्वे 
विशेषणतायामुपलक्षणतायां च ‘dé भूतलम्‌’ इतिवत्सखण्डार्थतैव स्यात्‌ । शब्दाबोध्यत्वे तु 
वस्तुगत्या यत्रिर्भदं ब्रह्म तद्वोधकसगुणवाक्यानामप्यखण्डार्थत्वापत्तिः | अथ यनिर्भेदं वस्तुगत्या 
तन्मात्रपरत्वम्‌, न , प्रवृष्टप्रकाशादिवाक्येऽव्य्तेः, तेषां धर्मिसमसत्ताकभेदवद्वस्तुपरत्वेन वस्तुगत्या 
निर्भेदार्थे निष्ठत्वाभावात्‌ | अत एव निर्विरोषार्थत्वमपि न । नाप्यपर्यायशब्दानां प्रातिपदिकार्थ- 
मात्रपर्यवसायित्वम्‌ | 'शीतोष्णस्पर्शवन्ती पयःपावकौ' इत्यादावनेकप्रातिपदिकार्थपरेऽतिव्याप्तेः । 
न च सम्भूयार्थपरत्वमत्र नास्त्येव, प्रत्येकं त्वेकैकार्थपरत्वं लक्षणवाक्यत्वादिति नातिव्याप्तिरिति 
वाच्यम्‌, तथापि ब्रह्मण्यभावाद्‌, अभिधया लक्षणया वा वेदान्तवाक्यानां निस्सम्बन्धे ब्रह्मणि 
पर्यवसानानुपपत्तेः | अत एव नैकविरोष्यपरत्वमपि, तद्विरिष्टेकविशेष्यबोधकनीलोत्पलादिवाक्ये 
अतिव्यापेरिष्टापत्तेच | यत्तु- अपर्यायशब्दानां संसर्गागोचरप्रमितिजनकत्वं वा तेषामेकप्रातिपदिकार्थ- 
मात्रपर्यवसायित्वं वा अखण्डार्थत्वम्‌ । तदुक्तं पश्चपादिकाकृद्धि:- “पदानां परस्परानवच्छित्नार्थानाम्‌ 
अनन्याकाङ्काणाम्‌ अव्यतिरिक्तैकरसप्रातिपदिकार्थमात्रान्वयः' इति । उक्तञ्च तत्त्वप्रदीपिकाकृद्भिः- 


“संसर्गासङ्गिसम्यग्धीहेतुता या गिरामियम्‌ | 
उक्ताऽखण्डार्थता यद्वा तत्प्रातिपदिकार्थता' ।। इति । 


तन्न, आद्ये ` अप्राप्तयोः प्राप्तिः संयोगः’ इत्यादौ संयोगलक्षणवाक्येऽव्याप्तः | अथ 

(अद्वैतसिद्धिः) 

पदस्मारितपदार्थसंसर्गाप्रमापकत्वं विवक्षितं, तत्रापि “द्विषदन्नं न भोक्तव्यम्‌’ इत्येतत्परे ` विषं भुङ्ष्व' 
इति वाक्येऽतिव्या्तिः | न च- “द्विषदन्न॑ न भोक्तव्यम्‌’ इति झास्रमूलत्वेन झास्रीयपदस्मारित- 
पदार्थसंसर्गप्रमापकत्वादत्र नातिव्याप्तिरिति वाच्यम्‌ । युक्तिमूलत्वेनास्य झा्रमूलत्वासिद्धेः | अथ 
प्रतिपिपादयिषितपदार्थ संसर्गाप्रमापकत्वमत्र विवक्षितम्‌, तत्राप्यसम्भवः, चन्द्रब्रह्मादिशब्दार्थानां 
स्वरूपतो ज्ञाततयाऽप्रतिपिपादयिषितत्वेन संसर्गविरोषप्रतियोगित्वेनैव प्रतिपिपादयिषितत्वात्‌ | अत 
एव न द्वितीयलक्षणमपि, तथा च लक्षणासम्भवात्‌ प्रमाणमप्यसम्भवि, अलक्षिते प्रमाणस्योपन्य- 
सितुमशाक्यत्वाद्‌ इति । 


अत्रोच्यते- पदवृत्तिस्मारितातिरिक्तमत्र संसर्गपदेन विवक्षितम्‌ | तथा चापर्यायशब्दानां 
पदवृत्तिस्मारितातिरिक्तागोचरप्रमाजनकत्वम्‌ आद्यलक्षणं पर्यवसितम्‌ | तथा च न संयोगलक्षणेऽ- 
व्यासः | तस्य पदवृत्तिस्मारितत्वात्‌ | नापि द्विषदन्नभोजननिषेधकेऽतिव्याप्तिः । तत्रानिष्ट- 
साधनत्वसंसर्गस्य पदवृत्त्यस्मारितस्य प्रतिपाद्यत्वात्‌ । “ शीतोष्णस्पर्गवन्तौ पयःपावकौ” इत्यत्र 
त्वखण्डार्थत्वमिष्टमेव । न च धर्मधर्मिभावासहमसण्डार्थत्वं कथं धर्मिभेदं सहतामिति वाच्यम्‌ | 
एकत्रासहिष्णुतायाः सर्वत्रासहिष्णुतायामहेतुत्वात्‌ | शीतस्पर्शवत्‌ पयः, उष्णस्पर्रवान्‌ पावक इति 
TRA | असम्भवस्तु तन्मा्रप्रश्नोत्तरत्वादिति हेत्वसिदध्युद्धारे निरसिष्यते | 


अत्र च “घट: कलः? इत्यादौ संसर्गाप्रमापके एकार्थपरेऽतिव्याप्तिवारणाय अपर्यायशब्दा - 
नामिति | तत्रापि बहुवचनेन सम्भूयैकार्थप्रतिपादकत्वस्य लाभान 'धवखदिरपलाशाः' इत्यादावति- 
व्याप्तिः | पदज्ञाप्येत्युक्ते अर्थापत्त्या पदज्ञाप्यमनिष्टसाधनत्वमादाय “विषं भुङ्क्ष्व’ इति वाक्येऽतिव्याप्तिः 
स्यात्तद्वारणाय वृत्तीति । तथाप्यन्विताभिधानवादिमते शक्त्या, अभिहितान्वयवादिमते च लक्षणया 
वाक्यार्थभूतसंसर्गस्य वृत्तिज्ञाप्यत्वातू सर्वत्र प्रमाणवाक्येऽतिव्याप्तिः स्यात्तद्वारणाय उक्तं स्मारितेति । 
आद्यपक्षे कुब्जइत्तयज्गीकाराद्‌, द्वितीयपक्षे चाज्ञाताया एव पदार्थनिष्ठाया लक्षणाया वृत्तित्वाङ्गीकारान्न 
संसर्गस्य पदस्मारितत्वम्‌, किन्त्वनुभाव्यत्वमित्यतिव्याप्तिपरिहारः | एवं द्वितीयमपि लक्षणं सम्यगेव | 
तत्राप्येकत्वं प्रातिपदिकार्थस्यैकधर्मावच्छेदेन वृत्तिविषयत्वम्‌, न त्वेकमात्रव्यक्तित्वम्‌ | अतो 
यौगिकार्थौपगवादि प्रश्नोत्तरे ' इयामो दीर्घः लोहिताक्ष औपगवः” इत्यादौ अनेकार्थात्मके वनसेनादि- 
प्रश्नोत्तरे 'एकदेशस्था वृक्षा वनम्‌? इत्यादौ च नाव्याप्तिः | “शीतोष्णस्पर्शवन्तौ पयःपावकौ' इति 
तु प्रत्येकमेकैकार्थपरत्वात्‌ सङ्गाह्ममेव । तदुक्तं कल्पतरुकृद्धिः- 

(अद्वैतसिद्धिः) 
'अविरिष्टमपर्यायानेकराब्दप्रकाज्ञितम्‌ | 
एकं वेदान्तनिष्णाता अखण्डं प्रतिपेदिरे’ || इति । 


ननु प्रवृत्तिनिमित्तभेदे अपर्यायत्वम्‌ । स चानन्तादिपदेषु न सम्भवति । गुद्धब्रहममात्रनिष्ठत्वात्‌ | 
अतो वेदान्तेषु लक्षणाऽव्यापतिरिति चेन्न, प्रवत्तिनिमित्तभेदं स्वीकृत्यैव लक्षणयाऽनन्तादिपदानां शुद्ध- 
ब्रह्मपरत्वस्य वक्ष्यमाणत्वात्‌ । न च शुद्धे सम्बन्धाभावान लक्षणापीति वाच्यम्‌ । अतात्विक- 
सम्बन्धेनेव लक्षणोपपत्तेः । भ्रमप्रतीतरजतत्वेन सम्बन्धेन शुक्तौ रजतपदलक्षणावत्‌ । शुद्धस्यैव 
सर्वकल्पनास्पदत्वेन शुद्धे न कल्पितसम्बन्धानुपपत्तिः | यथा चानन्तादिपदानां लाक्षणिकत्वेऽपि 


ब्रह्मणि नान्तवत्त्वादिप्रसङ्गः तथा वक्ष्यते | 


श्रीव्यासरामाचार्यविरचिता 
न्यायामृततरङ्गिणी 


श्रीर्भूरितिव्यूह्य निदर्शयन्ती(न्तं) स्वात्मान्तरात्मानमपीन्दिरालयम्‌ | 
WERE: सुरास्तं मायामुरारिं नमयन्तु नम्याः ॥ १ ॥ 


विहङ्गमानाञ्च भुजङ्गमानामिनौ श्रुतीशौ जहतो विरोधम्‌ । 
यमेत्य कैमुत्यनया विरुद्धश्रुतिश्रितं स्वार्थतयाऽत्र सोऽर्थः ॥। २ ॥ 


विश्वनाथाख्यपितरं नारायणपदाग्रजम्‌ । 
पित्राप्तविद्यं च गुरु नोम्याचार्यकशालिनम्‌ ।। ३ ॥ 


वेदान्तानाम्‌ अखण्डार्थपरत्वान्न ते संसर्गस्य बोधकाः नतराङ्कुणानां नतमामनन्ता- 
नामित्याशङ्ते- नन्विति ॥। एतदिति । प्रथमपरिच्छेदान्ते तस्मादित्यादिना यदुक्तं तदित्यर्थः 
॥ एकमिति ।। एकं पदार्थनिष्ठम्‌, अपरम्‌ ऐक्यरूपवाक्यार्थनिष्ठम्‌ इत्यन्वयः । पदार्थनिष्ठमपि 
द्विविधमित्याह- यथा सत्यमिति । जगत्कर्तृत्वादियुक्तस्य पुण्यपापादिविदूरस्य च 
“तत्‌' पदार्थस्य, अनेवंविध 'त्वं’ पदार्थनैक्यबोधनासम्भवपरिहाराय सत्यविज्ञानादिमात्र एवायं 
“तत्‌'पदार्थः | जगत्कर्तृत्वादिकं तु तस्य मायामयं मिथ्याभूतमित्येतदर्थप्रतिपादनपरम्‌ | 
“तस्माद्वा एतस्मादात्मन आकारः सम्भूतः, सोऽकामयत बहुस्यां, ‘तदात्मानं स्वयमकुरुत 
तस्मात्तत्सुकृतमुच्यत इति, यद्वै तत्सुकृतं रसो वै सः’ इत्यादिवाक्यैरेकवाक्यतापन्नं 

सत्यज्ञानादिवाक्यं “तत्‌’पदार्थं शोधयतीति कृत्वा ‘aq’ पदार्थपरमित्युच्यते । तथा 'त्वं' - 
पदार्थाऽपि ज्ञानादिमात्र एव । पुण्यपापादिकं तु तस्य मिथ्याभूतमित्येतदर्थप्रतिपादनपरं “स 
समानः सन्नुभौ लोकावनुसञ्चरति’ 'अनन्वागतं पुण्येनानन्वागतं पापेन असङ्गो ह्ययं पुरुषः? 
इत्यादि वाक्यैरेकवाक्यतापन्नं “योऽयं विज्ञानमयः पुरुषः? इत्यादिवाक्यं “त्वंपदार्थं शोधयतीति 
“त्वं'पदार्थपरमित्यर्थः । 


नि्भेदार्थनिष्ठत्वं कि भेदाभावप्रकारकधीजनकत्वं वा । वस्तुतो निर्भेदो योऽर्थः तद्वोधकत्वं 
वा । आये दोषमाह- भेदाभावेति । स्वरूपेति | शुक्तिकामुद्दिय (इद रजतं बहुमूल्यम्‌’ 
इत्यादिवाक्यस्य यथा रजतत्वायपेतशुक्तिकापरत्वं तथा “एष सर्वेश्वर एष भूताधिपतिः 
इत्यादिवाक्यस्य वस्तुतो यदनेवंविधं ब्रह्म तत्परत्वमित्यर्थः | उभयत्र दोषमाह प्रकृष्टेति | 
तस्य भेदाभावप्रकारकज्ञानाजनकत्वात्तदर्थस्य चन्द्रादेर्भिनत्वाचेत्यर्थः | पयः पावकेति | 
अनेकप्रातिपदिकार्थपरत्वादस्यालक्ष्यत्वं, धर्मिभेदप्रतिपादकस्याखण्डार्थत्वायोगादित्यर्थः । 
तथापीति | घटः कलश इत्यादौ संसर्गाप्रतिपादके एकार्थपरेऽतिव्याप्तिवारणाय ‘sata’ 
इति । 'अप्राप्तयोः प्राप्तिः संयोगः’ इत्यादि संयोगलक्षणेऽखण्डार्थकेऽव्या्तिवारणाय । संसर्ग- 
पदस्य पदार्थसंसर्गपरतया पदार्थसंसर्गागोचरपदार्थस्मृतिहेतुपदसमुदायेऽतिव्याप्तिपरिहाराय ज्ञान- 
जनकत्वमित्यनुत्तवा प्रमाजनकत्वमित्युक्तम्‌ | तत्रापि न यथार्थत्वप्रवे्ः | संसर्गागोचर- 
ज्ञानस्य यथार्थत्वनियमात्‌ | निर्विकल्पकपक्षे इन्द्रिये तद्वारणाय 'शब्दानाम्‌' इति । यत्तु 
बहुवचनेन सम्भूयैकार्थप्रतिपादकत्वस्य लाभान्न धवखदिरपलाझा इत्यादावतिब्याप्तिरिति । 
तन्न । तत्र शत्तया वा लक्षणया वोपस्थितसाहित्यसंसर्गस्यावइयं प्रतीतेः । प्रकृतपदार्थप्रति- 
योगिकस्य पदार्थान्तर्भूतस्य संसर्गस्यानुभावके यौगिके पङ्कजादिपदेऽतिव्याप्तिवारणाय 
बहुवचनम्‌ । एकेनापि पदेन प्रकृतिप्रत्ययार्थयोरन्चिताभिधानमिति मते पर्यायपदेष्वतिव्यासि- 
वारणायापर्यायशब्दानामिति । 


तेषामिति । अखण्डार्थपदानामपि वििष्टार्थकत्वात्तेषां प्रातिपदिकार्थमात्रवाचकत्वम- 
सम्भवीत्यतस्तत्पर्यवसायित्वमित्युक्तम्‌ | सम्मतवदिति । को घट इति प्रश्नोत्तरभूतम्‌ 
“अयं घटः? इत्यादिवाक्यं सम्मतशब्दार्थः | ननु तत्रापि न मम साध्यसम्मतिरित्यत आह- 
न हीति । प्रश्नोत्तरयोर्वैय्यधिकरण्यप्रसङ्गेन त्वयापि तत्रावश्यं साध्यस्याङ्गीकर्तव्यत्वादित्यर्थः । 

अकार्यकारणेति । मृद्धटः, गुणगुणिनोरभेदपक्षे नीलो घटः, देवदत्तस्य घटः, इत्यादाव- 
व्यभिचाराय क्रमेण विशेषणानि ।। संसर्गेति ।। संयोगलक्षणेत्यर्थः ।। संसर्गप्रतियोगि- 
त्वेनेति ।। संसर्गस्य तात्पर्यविषयत्वेन तदप्रतिपादने वाक्यप्रामाण्यायोगादित्यर्थः । ननु 
पदवृत्तिस्मारितातिरिक्तमत्र संसर्गपदेन विवक्षितम्‌ । तथा चापर्यायशब्दानां पदवृत्तिस्मारिताति- 
रिक्तागोचरप्रमाजनकत्चं लक्षणम्‌ | तथा च न संयोगलक्षणेऽव्याप्तिः । तत्र संयोगस्य 
पदवृत्तिस्मारितत्वात्‌ । संयोगसंसर्गस्य च तत्रापि मम मतेऽप्रतिपादनात्‌ | अत्र पदज्ञाप्ये- 
तयुक्तेऽर्थापत्त्या पदज्ञाप्यमनिष्टसाधनत्वमादाय विषं भुंक्ष्वेति वाक्येऽतिव्यासिः स्यात्तद्वारणाय 
“वृत्तीति? । तथाप्यन्विताभिधानवादिमते aren, अभिहितान्वयवादिमते च लक्षणया 
वाक्यार्थभूतसंसर्गस्य वृत्तिज्ञाप्यत्वात्सर्वत्र प्रमाणवाक्येऽतिव्यासतिः स्यात्तद्वारणायोक्तं 
स्मारितेति’ । आयपक्षे कुब्जशत्तयङ्गीकारात्‌ । द्वितीयपक्षे चाज्ञाताया एव पदार्थनिष्ठ- 
लक्षणाया वृत्तित्वाङ्गीकारान्न संसर्गस्य पदस्मारितत्वं किन्त्वनुभाव्यत्वमित्यतिव्याप्तिपरिहार 
इति । 


अत्र ब्रूमः । ज्ञेयत्वादिवत्पदवृत्तिस्मारितत्वस्याप्यभिधेयत्वपर्यवसन्नस्य केवलान्वयित्वेन 
तदतिरिक्ताप्रसिद्धिः । स्ववृत्तिस्मारितेति विवक्षायां स्मारितातिरिक्तागोचरप्रमाजनकत्वं 
किमतिरिक्तगोचरप्रमाजनकभिननत्वं वा स्मारितमात्रगोचरप्रमाजनकत्वं वा । नायः | घटः 
कर्मत्वमित्यादावतिव्याप्तः | स्वशब्देन गवादिपदं, तद्ृत्तिस्मारिता ये पदार्थास्तदतिरिक्तो 
यस्तत्संसर्गस्तद्गोचरप्रमाजनकं यद्‌ “गामानय” इत्यादिवाक्यं तद्धिन्नत्वाद्धटः कर्मत्वमित्यादि- 
वाक्यस्य | झान्दपदस्य प्रमाणझान्दपरत्वे त्वपर्यायेति व्यर्थम्‌ । तव मते आकाङ्कादिराहित्येन 
पर्यायाणामप्रामाण्यात्‌ । न द्वितीयः । सत्यादिवाक्यस्यानुवादक त्वापातेनासम्भवात्‌ । तव 
मते सत्यादिवाक्यानां विशिष्टशक्तत्वेन तस्यैव पदस्मारिततयाऽखण्डस्य स्मारितभिनत्वाच | 
तदुक्तं कल्पतरौ- 

अविशिष्टमपर्यायानेकशब्दप्रकाशितम्‌ । एवं वेदान्तनिष्णाता अखण्डं प्रतिपेदिरे ।। 

इति वक्ष्यमाणरीत्या घटशब्दवाच्ये कलराइाब्दवाच्यत्वसंसर्गपरत्वात्पर्यायशब्दानाम्‌ 
अतोऽपर्यायदाब्दानामिति व्यर्थमेव । ननु शीतोष्णेत्यादिप्रत्येकमेकैकार्थपरत्वात्सङ्गाह्ममेवेत्यत 


आह. न चेति । द्रन्द्रावगतभेदवतोऽसण्डत्वायोगात्‌ । तथा चाहुः “एकं वेदान्तनिष्णाता 

अखण्ड प्रतिपेदिरे? इति । एकं निर्भेदमित्यर्थः । न चात्र शीतस्पर्शं पयः उष्णस्पर्शः पावक 
इति वाक्यद्वयमेव । तत्र च न भेदावगम इति वाच्यम्‌ । 


चन्द्रे कलङ्कः सुजने दरिद्रता विकासलक्ष्मीः कुमुदेषु चञ्चला | 
मुखप्रसादः सधनेषु नित्यं यशोविधातुः कथयन्ति खण्डितम्‌ ॥ 


इत्येकस्मृत्युपारूढानां चन्द्रादीनां बहुत्वान्वयवदिहाप्यन्वयोपपत्तः ॥। योगिकार्थति ।। 
औपगवादिवनायर्थानां विरिष्टरूपत्वान्नाखण्डत्वम्‌ | अतः इयामादिवाक्यं नाखण्डार्थमतो 
न लक्ष्यम्‌ । लक्षणवाक्यत्वात्तु त्वद्रीत्या पदवृत्तिस्मारितातिरिक्तागोचरप्रमाजनकं चेति 
तत्रातिव्यासिरित्यर्थः ॥। प्रकृष्टादीति ॥। प्रकृतपदार्थसंसर्गरूपयोग्यतादिमत एव वाक्यत्वा- 
द्वाक्यत्वाखण्डार्थत्वयो विरोधेनैकत्रासम्भव इत्यर्थः ॥॥ असम्भवादिति i) चन्द्रब्रह्मादि- 
झाब्दानामज्ञातज्ञापकत्वाय संसर्गप्रतियोगित्वेनैव चन्द्रब्रह्मादिज्ञापकतया एकप्रातिपदिकार्थ - 
पर्यवसानाभावादित्यर्थः | ननु प्रातिपादिकार्थस्यैकत्वं नाम स्वान्तर्गणिकभेदशून्यत्वरूपमेक- 
मात्रव्यक्तिकत्वं न, किन्त्वेकधर्मावच्छेदेन वृत्तिविषयत्वम्‌ । तच्च संसर्गप्रतियोगिन्यपि 
चन्द्रादावस्त्वेव | अत एवौपगवादिवाक्यमप्यखण्डार्थमेवेति न तत्रातिव्याप्तिः । मैवम्‌ । 
विशिष्टस्याप्यखण्डत्वाङ्गीकारे ‘sare अखण्डम्‌’ इति त्वन्मतहानिः । ब्रह्मतद्गणानामभेदेन 
ब्रह्मत्वायेकधर्मावच्छेदेनोपस्थितैकप्रातिपदिकार्थे सगुणब्रह्मणि सत्यादिवाक्यपर्यवसान- 
रूपाखण्डार्थत्वस्य ममानिष्टत्वाभावाचच | अनन्ताखषण्डशुद्धादिशब्दानाम्‌ अपर्यायत्वा- 
भावात्तेषूक्तलक्षणाव्यासिरित्यभिसन्धायाह- प्रवृत्तीति ॥ तद्भेद इति ॥ इह अनन्तादि- 
शब्दे । सत्यादिशाब्दप्रवृत्तिनिमित्तापेक्षया भिन्नं स्वतात्पर्यधर्मिसमसत्ताकं प्रवृत्तिनिमित्तं 
नास्तीत्यर्थः | अनन्तादिशब्दानां प्रवृत्तिनिमित्तमेवासम्भवि दूरे तद्भेद इत्याह- अनन्त- 
त्वादीनामिति | अन्यत्रेति ॥ तत्रानन्तत्वस्य प्रातिभासिकत्वेनोक्तविधत्वाभावादित्यर्थः 
॥ अनन्तादीति ॥। गङ्गापदलक्षितेऽगङ्गात्वसिद्धिवदनन्तादिपदलक्षिते शुद्धेऽनन्तत्वाद्यसिद्धिः । 
अनन्तादिशब्दानां शुद्धे लक्षणानङ्गीकारेऽनन्तत्वसंसर्गस्यानन्तादिराब्दैः शुद्धे बोधनेन तेषु 
सुतरामव्याप्तिरेति चकारार्थः । 


व्यासाद्रिसृततर्काम्बुपूरैः पक्षयुगं युजि । 
न्यायामृततरङ्गिण्यां नाखण्डार्थत्वलक्षणम्‌ । 

पाण्डुरङ्गि आनन्दभट्टारकविरचितः 
न्यायामृतकण्टकोद्वारः 
सर्वाभीष्टप्रदं वीरं सर्वविध्यौधनाशकम्‌ । नरसिंहं सद्गुणाढ्यं प्रणमामि सुसंविदे ॥ 
हयास्यं शशिबिम्बस्थं सर्ववेदप्रवर्तकम्‌ । झङ्कादियुक्चतुर्वाहं प्रणमामि महाप्रभुम्‌ ॥ 
निरूप्य बन्धसत्यत्वं बन्धविध्वंसकारणम्‌ | यज्ज्ञानं तद्दिरिष्टार्थमादेयमधुनोच्यते ।॥। 


ननु सत्यजगत्कर्तृत्वायनन्तगुणविशिष्टे वेदान्ताः प्रमाणमिति यदुक्तं तदयुक्तम्‌ । वेदान्ता- 
नामखण्डार्थनिष्ठत्वस्य प्रमितत्वादिति शङ्कते- नन्विति । वेदान्तेत्युपलक्षणम्‌ । लौकिकेत्यपि 
बोध्यम्‌ । यथेति । 'प्रकृष्टप्रकाशर्चन्द्रःः “सोऽयं देवदत्तः? इत्यादिलौकिकवाक्योदाहरणमपि 
द्रष्टव्यम्‌ । निर्भेदत्वं वेदान्तजन्यज्ञाने प्रकारो वा स्वरूपसद्वा ? आय आह- भेदाभावेति | 
न चोपलक्षितस्वरूपत्वपक्षे कथमखण्डार्थत्वहानिः । स्वरूपमात्रस्य तत्र भानादिति वाच्यम्‌ । 
उपलक्षणपक्षेऽप्युपलक्षणस्य तदुपस्थाप्यस्य वा काकोत्तृणत्वादिवच्छन्दजन्यज्ञाने प्रकारत्वनियमात्‌ । 
द्वितीये आह- स्वरूपेति । ननु वस्तुगत्या यन्निर्भेदं तन्मात्रपरत्वमखण्डार्थत्वमतो न 
सगुणवाक्येऽतिन्याप्तिः । तस्य गुणपरत्वस्यापि भावादित्यत आह- प्रकृष्टेति । तेषां 
धर्मिसमसत्ताकभेदवद्वस्तुपरत्वेन वस्तुगत्या निमेदार्थमात्रपरत्वाभावादिति भावः ।। य इति ॥ 
यद्यप्यत्र सम्भूयार्थपरत्वं नास्त्येव । प्रत्येकं त्वेकार्थमात्रपरत्वं लक्षणवाक्यत्वादतो न 
तत्रातिव्यापिस्तथापि ब्रह्मण्यसम्भव एव । इत्तया लक्षणया वा वेदान्तानां निःसम्बन्धे ब्रह्मणि 
पर्यवसानानुपत्तेरिति द्रष्टव्यम्‌ | इष्टापत्तेश्चेति । मयाप्यपर्यायशब्दानां तत्तद्विशेषणसमर्पणद्वारा 


एकविरेष्यपरत्वस्य स्वीकारादित्यर्थः | 


अपर्यायरब्दानामिति । न च सर्वथा संस्गागोचरप्रमाजनकत्वस्य लक्षणार्थत्वे अप्राप्तयोः 
प्राप्ति: संयोगः, “नित्यः सम्बन्धः समवायः? इत्यादिलक्षणवाक्येष्वव्याप्तिः । तेषां लक्ष्यसंसर्ग- 
गोचरप्रमितिजनकत्वादिति वाच्यम्‌ । अत्र हि संसर्गागोचरशब्देन स्वस्वपदस्मारितपदार्था- 
नामन्योन्यसंसर्गागोचरप्रमितिजनकत्वस्य विवक्षितत्वादिति नाव्याप्तिः । अत्र हि हस्तकरादि- 
पर्यायशब्दानामपि संसर्गागोचरप्रमाजनकत्वात्‌ तत्रातिव्यासिनिवृत्यै अपर्यायग्रहणम्‌ । इन्द्रियाणा- 
मपि निर्विकल्पकरूपसंसर्गागोचरप्रमितिजनकत्वात्‌ तन्निवृत्तये शब्दग्रहणम्‌ । गामानयेत्यायपर्याय 
आाब्दानामपि संसर्गगोचरप्रमाजनकत्वात्‌, तदर्थं संसर्गागोचरग्रहणम्‌ | गौरश्वः पुरुषो हस्तीत्याय- 


पर्यायशब्दानामपि पदस्मारित पदार्थानामन्योन्यसंसर्गागोचरज्ञानजनकत्वात्‌ तत्रातिप्रसङ्गनिवृत्तये 

प्रमितिग्रहणम्‌ । गौरश्व इत्यादिशब्दानां च पदार्थमात्रस्मारकत्वेनानुभवत्वगर्भप्रमिति- 
जनकत्वाभावान्नातिप्रसड़ः । प्रातिपदिकार्थेति । न च निःसम्बन्धे कथं पर्यवसानमिति वाच्यम्‌ । 
आरोपितसम्बन्धेन तदुपपत्तेः । उक्तार्थे चित्सुखसम्मतिमाह- उक्तं हीति । गिरामपर्यायशन्दानां 
या संसर्गाविषयत्वे सति सम्यग्धीहेतुता इयमखण्डार्थता उक्ता । यद्वा तेषामेव शब्दानां 
तत्प्रातिपदिकार्थता । तदिति संसर्गराहित्येन लक्षितमेकत्वं परामृशति । एकप्रातिपदिकार्थतेत्यर्थः | 


एवम्‌ अखण्डार्थत्वस्य लक्षणमुत्तवा पदार्थपरस्याखण्डार्थत्वे प्रमाणमाह- तत्रेति । अत्र 
साध्यद्वये क्रमेण हेतुद्वयं द्रष्टव्यम्‌ | अन्यथा द्वितीयसाध्ये प्रथमहेतोः प्रकृष्टप्रकाहा इत्यादौ 
व्यभिचारप्रसङ्गात्‌ | तस्य ब्रह्मप्रातिपदिकार्थमात्रनिष्ठत्वाभावात्‌ | यद्वाऽस्तृभयत्रोभयं हेतुः | 
ब्रह्मपदस्य लक्ष्यमात्रपरत्वाङ्गीकारेणो क्तव्यभिचारासम्भवादिति | अत एवाह- प्रकृष्टादि- 
वाक्यमिति । अप्रयोजकत्वं परिहरति- न हीति । तथात्वे प्रश्नोत्तरयोर्वैयधिकरण्यप्रसङ्ग इति 
भावः | ननु सास्नादिमान्‌ गौरित्यादिलक्षणवाक्येषु व्यभिचारः । तत्र प्रातिपदिकार्थमात्रनिष्ठत्वा- 
भावादित्यत आह- सास्रादिमान्‌ गौरितीति । तथा च पक्षसमत्वान्न व्यभिचार इति भावः | 
न चैवं दृष्टान्ताभावात्‌ कथं व्याप्तिग्रह इति वाच्यम्‌ | व्यतिरेकव्यास्याऽन्वयव्यास्यनुमानस्य 
सम्भवात्‌ | व्यतिरेकव्यासेरेव गमकत्वसम्भवाच । अकार्यति । अत्र समानाधिकरणत्वादित्युक्ते 
Wee इत्यादौ व्यभिचारस्तदर्थम्‌ अकार्येत्यादि । अकार्यकारणनिष्ठत्वादित्युक्ते देवदत्तस्य 
गौरित्यादौ । तदर्थं समानाधिकरणत्वादिति । न चात्र द्रव्यपदं व्यर्थमिति वाच्यम्‌ | दण्डी देवदत्तो, 
गोमान्‌ देवदत्त इत्यादौ व्यभिचारवारकत्वात्‌ | न च विशिष्टहेतोस्तत्र सत्त्वात्‌ कथं व्यभिचार- 
परिहार इति वाच्यम्‌ । कार्यकारणनिष्ठान्यत्वे सति द्रव्यमात्रनिष्ठान्यत्वे इति विवक्षितत्वात्‌ । 
उक्तवाक्यस्य द्रव्यमात्रनिष्ठत्वात्‌ । न चैवं विशेष्यवैयर्थ्य, नीलस्य गुणत्वमित्यादौ व्यभिचार- 
वारकत्वात्‌ | 


न चैवमप्रसिद्धिः | सोऽयं देवदत्त इत्यादेरपि द्रन्यमात्रनिष्ठत्वादिति वाच्यम्‌ । द्रव्यपदेन 
तत्संसर्गस्य विवक्षितत्वात्‌ । न चैवं विशिष्टस्य हेतोः नीलो गुण इत्यादौ व्यभिचार इति वाच्यम्‌ । 
गुणमात्रसंसर्गपरान्यत्वे सतीत्यस्यापि विवक्षितत्वात्‌ | न चैबमकार्येत्यादि व्यर्थम्‌ । तस्य 
नीलोत्पलमित्यादौ व्यभिचारवारकत्वादिति सर्व समञ्जसम्‌ । प्रधानसाध्यहेतुष्वप्रयोजकत्वं 
परिहरति- बिपक्ष इति | आयलक्षण इति i) अपर्यायदान्दानां किं संसर्गागोचरप्रमाजनकत्व- 
मित्यत्र संसर्गशब्देन किम्‌ संसर्गसामान्यं प्रकृतपदार्थापदार्थरूपं विवक्षितम्‌ ? अथवा प्रकृत- 
पदस्मारितपदार्थसंसर्गो विवक्षितः ? यद्वा प्रतिपिपादयिषितपदार्थसंसर्गः ? आद्य आह संसर्ग- 

शब्देनेति । तत्र लक्ष्यार्थक पदार्थीभूतसंसर्गप्रमापकत्वादव्यासिरित्यर्थः । द्वितीय आह- 
पदस्मारितेति । एवञ्च यद्यपि नाव्याप्तिः । पदार्थीभूतसंसर्गप्रतिपादकत्वेऽपि पदार्थसंसर्गस्या- 
प्रतिपादकत्वात्‌ | तथाप्यतिव्याप्तिरेव । विषं भुं्ष्वेत्यनेन हि द्विषदन्नं न भोक्तव्यमिति वाक्यार्थो 
बोध्यते | तस्य प्रकृतपदस्मारितपदार्थसंसर्गत्वाभावादिति भावः । तृतीय आह- प्रतिपिषाद- 
यिषितेति । एवं यद्यपि विषं भुंक्ष्वेत्यत्र नातिव्यासिः । अनेन द्विषदन्नादिपदार्थानां प्रतिपिपाद- 
यिषितत्वेन प्रतिपिपादयिषितसंसर्गाप्रमापकत्वाभावात्‌ तथापि प्रकृष्टादिवाक्येऽव्यापतिरेवेति भावः | 


ननु प्रकृतपदज्ञातपदार्थानामपदार्थीभूतसंसर्गागोचरप्रमाजनकत्वं विवक्षितम्‌ | एवञ्च न 
प्रकृष्टादिवाक्येऽव्याप्तिः | तस्य तन्मात्रप्रश्नोत्तरत्वादिना संसर्गगोचरप्रमाजनकत्वाभावात्‌ । नापि 
विषं भुंकष्वेत्यत्रातिव्याप्तिः । तस्य प्रकृतपदस्मारितसंसर्गागोचरप्रमाजनकत्वादित्यत आह- 
किञ्चेति | नन्वेतदपि अखण्डार्थमेवेति अत्राह- न चेति । तथा च धर्मिभेदप्रतिपादनान्ना- 
खण्डार्थत्वमिति भावः । ननु शीतोष्णस्पर्शवन्तौ पयः पावको इत्ययं समुदायो नेकवाक्यं 
सम्भूयार्थाप्रतिपादकत्वात्‌ | न चात एवातिव्याप्रिः । तस्मिंस्त्वदीयलक्षणस्य गतत्वादिति 
वाच्यम्‌ | अपर्यायदब्दानां संसर्गागोचरप्रमाजनकवाक्यत्वस्य विवक्षितत्वात्‌ | समुदायस्य 
चैकार्थप्रतिपादकत्वाभावेन वाक्यत्वाभावात्‌ । प्रत्येकं तु लक्ष्यत्वान्नातिव्याप्तिरित्यत आह- 
किञ्चेति । ननु संसर्गशाब्देन पदवृत्तिस्मारितातिरिक्तं विवक्षितम्‌ । एवज्चापर्यायशब्दानां पदवृत्ति- 
स्मारितातिरिक्तागोचरप्रमाजनकत्वम्‌ अखण्डार्थत्वम्‌ | एवश्चोक्तस्थलेषु नाव्याप्तिः । संयोगादि- 
पदार्थस्य पदस्मारितत्वेन पदवृत्तिस्मारितातिरिक्तत्वाभावात्‌ । अन्चिते शत्तयङ्गीकारेऽपि 
कुब्जशक्तिवादत्वेनान्वयांशे स्मारितत्वाभावात्‌ । भाट्टानामन्वयांशे लक्षणायामपि अन्वयांशे 
स्मारितत्वाभावात्‌ न ख्डार्थवाक्यातिव्यासिरपीत्यत आह प्रकृष्टेत्यादि । अयमाशयः | एवं 
विवक्षायां लक्षणबाक्येष्वसम्भवः । न हि लक्षणवाक्येषु पदवृत्तिस्मारितस्यैवानुभव इत्यत्र 
नियामकमस्ति । पदार्थस्मरणाभावेऽपि पदश्रवणानन्तरमेव साकाङ्घस्वार्थानुभवसम्भवात्‌ | न 
हि पदार्थस्मरणं पदार्थानुभवे कारणं, प्रमाणाभावात्‌ । न्यायमते पदार्थस्मरणस्य विशेषण- 
ज्ञानत्वेनोपयोगात्‌ । आवयोर्मते तदभावात्‌ । 


किञ्चास्तु पदार्थस्मरणनियमः । तथापि स्मरणस्य निष्प्रकारकत्वाभावात्‌ लक्षणयानुभाव्य- 
शुद्धस्य पदवृत्तिस्मारितविरिष्टादन्यत्वात्‌ पदवृत्तिस्मारितविरिष्टान्य शुद्धप्रमाजनकत्वेन सत्यादि- 
वाक्येष्वव्याप्तिरेव । प्रकृष्टादिवाक्यस्य तु संसृष्टार्थत्वेन | असम्भवस्तु मूल एव स्फुट एवेति । 
अत एवेति परामृष्टं हेतुमाह- असम्भवादिति । सर्वेषां लक्षणवाक्यानां सखण्डार्थत्वस्य 

(न्यायामृतकण्टकोद्धारः) 

वक्ष्यमाणत्वादिति भावः । अतिव्याप्तेश्वेति. । इदं चैकपदस्य प्रातिपदिकविशेषणत्वपक्षे द्रष्टव्यम्‌ | 
प्रातिपदिकार्थविशेषणत्वे तु पूर्वोक्तदूषण एव तात्पर्यमिति भावः । एकपदस्य प्रातिपदिकार्थ 
विशेषणत्वे तदेकत्वस्यैकधर्मावच्छिन्नत्वे वक्तव्ये विरिष्टार्थविषयत्वापत्या अखण्डार्थत्वाङ्गीकारविरोध 
इति ध्येयम्‌ । इदानीम्‌ अपर्यायत्वाभावप्रयुक्तमसम्भवमाह- किञ्चेति । प्रवृत्तिनिमित्तभेदः किं 
शुद्धातिरिक्ते वा शुद्धे वा ? नाय इत्याह | अनन्तत्वादीनामिति । न द्वितीयः । शुद्धे 
तद्भेदाङ्गीकारे च ससण्डार्थत्वापातः । ननु लक्षणयाऽखण्डार्थपरत्वम्‌, अतो नोक्तदोष इत्यत आह- 
अनन्तादिइाब्दानामिति | इाब्दप्रवृत्तिनिमित्तस्य लक्ष्ये काप्यदृष्टत्वात्‌ | गङ्गापदलक्ष्यस्य 
तीरस्यागङ्गात्वनियमादनन्तादिपदलक्ष्यस्य ब्रह्मणोऽनन्तत्वायभावप्रसङ्गादिति भावः । 


श्रीनिवासतीर्थविरचितः . 
न्यायामृतप्रकाराः 


समस्तवेदसंवेद्यं वेदव्यासं गुणार्णवम्‌ | विवृणोमि प्रणम्याहं परिच्छेदं द्वितीयकम्‌ ।। १ ॥। 


ूर्वपरिच्छेदान्ते यदुक्तम्‌ अनन्तगुणे ब्रह्मणि वेदान्ताः प्रमाणमिति तदाक्षिपति- नन्वेतदिति । 
एकं पदार्थनिष्ठम्‌, अपरं वाक्यार्थनिष्ठमित्यन्वयः | पदार्थनिष्ठमपि द्विविधमित्याह- यथेति | “यः 
सर्वज्ञः' इत्यादिवाक्यानां सार्वज्ञादि प्रतिपादनपराणामपि सार्वज्ञादीनां मायामयत्वेन मिथ्यात्वात्‌ 
सत्यज्ञानादिरूपे ब्रह्मण्येव तात्पर्यमित्यर्थः | अत एव स्वरूपमात्रप्रतिपादनपरं सत्यादिवाक्यमेवो - 
दाहृतम्‌ । योऽयमिति । त्वंपदार्थेऽपि दुःखादिप्रतिपादनपराणामपि वाक्यानां स्वार्थ तात्पर्याभावादिति 
भावः । द्वयमपीति | पदार्थनिष्ठं वाक्यार्थनिष्ठं चेति द्वयमपीत्यर्थः | “निर्भेदार्थनिष्ठत्वम्‌? इत्यत्र 
भेदाभावस्य इाब्दबोध्यत्वं विवक्षितम्‌ उत भेदाभावस्य स्वरूपतो ब्रह्मणि सत्वमात्रमभिप्रेतं न तु 
आाब्दबोध्यत्वम्‌ | एवं च वस्तुतो यनिर्भैदं ब्रह्म तन्निष्ठत्वमिति विवक्षितम्‌ | आद्येऽपि किं 
भेदाभावविरिषटार्थप्रतिपादकत्वमभिप्रेतम्‌ उत भेदाभावोपलक्षितार्थप्रतिपादकत्वम्‌ | नोभयमपीत्याह- 
भेदाभावेति | सखण्डार्थत्वेति | यथा ‘Pee भूतलम्‌’ इत्यत्र घटाभावप्रकारकज्ञानजनकत्वम्‌ 
एवं विशेषणोपलक्षणरूपप्रकारयुक्तार्थबोधकत्वेन सप्रकारकज्ञानजनकत्वापत्त्या सखण्डार्थत्वापत्तेरित्यर्थः । 
नान्त्यः | सगुणवाक्येष्वतिव्याप्तेरित्याह स्वरूपसत्वेति | वस्तुगत्या निर्भेदं यद्‌ ब्रह्म, तन्निष्ठत्वेन 
तस्मिन्गुणसंसर्गप्रतिपादकत्वेनेत्यर्थः । 


भेदाभावस्य शब्दबोध्यत्वपक्षे स्वरूपसत्वाभिप्रायपक्षे च दोषमाह- प्रकृष्टेति । प्रकृष्टादिलक्षण- 

(न्यायामृतप्रकाशः) 
वाक्यस्य प्रश्नोत्तरयोर्बैयधिकरण्यान्यथानुपपत्त्या चन्द्रस्वरूपमात्रप्रतिपादकत्वेन अखण्डार्थत्वात्‌ 


प्रकृष्टादिवाक्यस्य च भेदाभावविशिष्टर्थप्रतिपादकत्वं नास्ति । न हि चन्द्रभेदाभावप्रकारकं ज्ञानं 
्रकृष्टादिवाक्याद्भवति तथा यत्स्वरूपसनिर्भेदं तत्प्रतिपादकत्वं नास्ति वस्तुगत्या चन्द्रस्वरूप- 
स्येतरभिन्नत्वादतोऽव्यािरित्यर्थः ।। अत एबेति । विशेषाभावविरिष्टत्वरूपस्य तदुपलक्षितस्वरूपस्य 
वा झाब्दबोध्यत्वाभिप्राये स्वरूपसत्त्वाभिप्राये च दोषस्योक्तत्वादित्यर्थः | घटः कलश इत्यादा- 
वेकार्थपरतया घटप्रातिपदिकार्थमात्रपरत्वेनाखण्डार्थनिष्ठत्वं च स्यात्‌ । तञ्च परेषां न सम्मतं, लक्षण- 
वाक्यस्यैव प्रश्नोत्तरवैयधिकरण्यान्यथानुपपत्त्या तथाभावाभ्युपगमात्‌ । अतस्तत्रातिव्याप्तिवारणाय 
'अपर्यायशाब्दानाम्‌' इत्युक्तम्‌ ॥ पयः पावकेति । अनेकप्रातिपदिकार्थपरत्वादस्या लक्ष्यत्वं धर्मिभेद- 
प्रतिपादकस्याखण्डार्थत्वायोगात्‌ | न हि धर्मधर्मिभावासहमखण्डत्वं धर्मिभेदसहमित्यङ्गीकारात्‌ | 
कीदृशौ पयः पावकाविति प्रश्नेऽस्य लक्षणवाक्यस्य प्रवृत्तत्वेन प्रश्नोत्तरयोर्वैयथिकरण्यान्यथानुपपत्त्या 
पयःपावकरूपप्रातिपदिकार्थमात्रपर्यवसायित्वमस्तीत्यतिव्याप्तिरित्यर्थः | एकविशेष्येति । शीतोष्ण- 
स्पर्झवन्तौ पयःपावकाविति वाक्यस्य तु पयःपावकरूपानेकविशेष्यपरत्वान्नातिव्याप्तिरित्यर्थः ।। 
नीलमिति । उत्पले नैल्यसंसर्गबोधकत्वेनास्य सखण्डार्थत्वेनालक्ष्यत्वादुत्पलरूपैकविरोष्यप्रतिपादकत्वेन 
तत्रातिव्याप्तिः स्यादित्यर्थः | ननु प्र्रोत्तरयोर्वैयधिकरण्यान्यथानुपपत्त्या लक्षणवाक्यत्वावच्छिन्न- 
स्याखण्डार्थत्वाङ्गीकारादस्यापि लक्षण वाक्यत्वेनाखण्डार्थत्वाह्लक्ष्यत्वमेवेति चेन्न । नीलत्वस्य 
मषीखण्डादावपि सत्त्वेनातिव्याप्ततया लक्षणत्वाभावेनास्य लक्षणवाक्यत्वाभावादिति ध्येयम्‌ 
॥। इष्टापत्तेशचेति | समस्तवेदानामनन्तगुणाकरभगवद्रपैकविरोष्यप्रतिपादकत्व रूपाखण्डार्थत्वस्या - 
स्माभिरङ्गीकारादित्यर्थः ।। तथापीत्यादि । निर्विकल्पकज्ञानजनकत्वमित्यर्थः | 


अत्रेदमालोचनीयम्‌ । घटः कलश इत्यादौ संसर्गाप्रतिपादके वाक्ये लक्षणवाक्यत्वाभावेन 
सखण्डार्थेऽतिव्याप्तिवारणायापर्यायशब्दानामित्युक्तम्‌ | नन्वेवं चेद्‌ अप्राप्तयोः प्राप्तिः संयोग इति संयोग- 
लक्षणवाक्यं तावदखण्डार्थम्‌ | लक्षणवाक्यत्वादेव तत्राव्याप्तिः | संयोगरूपसंसर्गस्वैवात्र लक्ष्यत्वेन 
तद्रोचरप्रमाजनकत्वेन संसर्गागोचरप्रमा जनकत्वाभावादिति चेन्न । संसर्गशब्देन पदार्थसंसर्गस्यैव 
विवक्षितत्वात्‌ | तथा च नाव्याप्तिः | अस्य संयोगलक्षणवाक्यस्य लक्ष्यभूतसंसर्गप्रमाजनकत्वेऽपि 
अप्राप्तयोः प्राप्तिरिति पदद्वयार्थनिरूपितपरस्पर संसर्गप्रमाजनकत्वं नास्ति | लक्षणवाक्यत्वेन स्वरूपमात्रे 
तात्पर्येण संसर्ग तात्पर्याभावेन तत्प्रमाजनकत्वानङ्गीकारात्‌ । अन्यथा प्रश्नत्तरयोर्वैयधिकरण्यापत्तेः | 


अतो नाव्याप्तिः | अपर्यायाब्दानां पदार्थप्रतियोगिकसंसर्गागोचरज्ञानजनकत्वम्‌ अखण्डार्थत्वमित्येवोक्तौ 

(न्यायामृतप्रकाशः) 

गौरइवो घट इत्यादिपंदैः पदार्थस्मृतिर्भवतीति तार्किकैरङ्गीकृतत्वाद्गवादि पदैर्गवादिरूपार्थस्मृतिर्भवति । 
सा च तत्तत्पदानुभवजन्या स्मृतिस्तत्तत्पदार्थमात्रविषयिणी न तु तत्संसर्गविषयिणी । एवं 
चापर्यायाणां तत्तद्गवादिपदानां पदार्थसंसर्गागोचरस्मृतिरूपज्ञानजनकत्वेनासण्डार्थत्वापत्तेः | ततरच 
गवादिपदसमुदायेऽतिव्याप्तिः | अलक्ष्यत्वं च लक्षणवाक्यत्वाभावात्‌, अतः प्रमापदम्‌ | तत्रापि 
यथार्थानुभवः प्रमा । तत्र याथार्थ्यं न विवक्षितं संसर्गागोचरस्यानुभवस्य निर्विकल्पकरूपत्वेन तस्य 
याथार्थ्यनियमात्‌ | एवमपि निर्विकल्पकसद्भावपक्षे संसर्गागोचरानुभवजनकेन्द्रियेऽतिव्याप्तिः स्यादतः 
आाब्दानामित्युक्तम्‌ | 


नन्वत्र बहुवचनं किमर्थमिति चेत्‌, अत्र केचितू- धवखदिरपलाशा इति द्वन्द्ववाक्ये भेदे द्वन्द्व 
इत्युक्तत्वेन भेदप्रतिपादकतयाऽनेकप्रातिपदिकतया वा सखण्डार्थत्वेनालक्ष्ये संसर्गाप्रतिपादके 
उक्तलक्षणसद्धावेनातिव्याप्तिः स्यादतः झाब्दानामिति बहुवचनम्‌ | तदर्थश्च सम्भूयैकार्थप्रतिपादकत्वम्‌ | 
एवं च तत्र सम्भूयैकार्थप्रतिपादकत्वाभावान्नातिव्याप्तिरित्याहुः | तत्समीचीनमिव न भाति । इतरेतरयोगे 
द्वन्द्व इत्यङ्गीकारेण शत्तया लक्षणया वा धवखदिरादावितरेतरसाहित्यरूपसंसर्गस्यैव प्रतीत्या पदार्थ- 
संसर्गागोचरानुभवजनकत्वरूप लक्षणस्यैवाभावाद्वहुवचनं व्यर्थमेव स्यात्‌ । सम्प्रदायस्तु बहुवचना- 
भावे पङ्गजमानयेति वाक्यैकदेशभूते यौगिके पङ्कजपदेऽतिव्याप्तिः स्यात्‌ | तथा हि पङ्कजानयपदयो- 
रुभयोर्मिलितयोरेव संसर्गप्रतिपादकत्वं नैकस्य पङ्कजपदस्य । एवश्च प्रकृतो यः पदार्थः पद्मरूप 
आनयनरूपश्च तत्निरूपितो यः संसर्गस्तदगोचरानुभवजनकत्वमेकस्मिन्‌ पङ्कजपदेऽस्तीत्यतिव्याप्तिः | 
ननु पङ्कजपदस्य कथमनुभवजनकत्वं तार्किकमते पदानां प्रत्यक्षानुमानानुभूतपदार्थस्मृतिजनकत्वमेव, 
वाक्यस्य तु संसर्गानुभवजनकत्वमेव | अत एव यथार्थानुभवरूपप्रमाकरणम्‌ आकाङ्कादिमत्पद- 
समुदायात्मकमाप्तवाक्यमेवेत्यज्गीकृतमतः कथमेतदिति चेन्न | 


अभिप्रायानवबोधात्‌ | अस्माभिरितरपदानि विहाय पङ्कजपद एवातिव्याप्तिरभिधीयते | तच्च 
यौगिकत्वेन वाक्यरूपम्‌ | एवं च पङ्कजपदं पङ्कजनिकर्तृत्वरूपसंसर्गानुभावकमेव | एवं च 
प्रकृतपदार्थप्रतियोगिकसंसर्गागोचरानुभवजनकत्वं पङ्कजपदेऽतिव्याप्तमतः शब्दानामिति बहुवचनम्‌ | 
तथा चापर्यायशाब्दानां प्रकृतपदार्थप्रतियोगिकसंसर्गागोचरानुभव जनकत्वमखण्डार्थत्वमिति लक्षणं 
पर्यवसितम्‌ | नन्वेवमपर्यायपदं व्यर्थम्‌ | घटः कलश इत्यत्र संसर्गाप्रतिपादकवाक्ये घटादिपदानां 
प्रकृतपदार्थप्रतियोगिकसंसर्गागोचरानुभवजनकत्वं नास्ति | पदानां स्मारकत्वादतस्तत्रापि व्याप्तेर- 

(न्यायामृतप्रकाइाः) 


भावादिति चेन्न । घटादिशब्दा अपि यौगिका एव । प्रकृतिप्रत्ययविभागेन सर्वेऽपि शब्दा व्युत्पन्न 
एवेति पक्षसद्धावात्‌ | अतः पङ्कजादिपदवत्‌ घटकलशादिपदानामपि प्रकृतिप्रत्ययार्थभूत - 
स्वार्थसंसर्गानुभावकत्वेन प्रकृतपदार्थप्रतियोगिकसंसर्गागोचरानुभवजनकत्वमस्त्येवेत्यतिव्यासि- 
वारणायापर्यायपदमिति सर्वमनवद्यम्‌ | 


वस्तुतोऽखण्डार्थपदानामपि शबले गृहीतसङ्गतिकत्वेन विशिष्टार्थवाचकत्वात्प्रातिपदिकार्थ- 
मात्रवाचकत्वम्‌ असम्भवीत्यतः पर्यवसायित्वमित्युक्तम्‌ | अतस्तेषामपि लक्षणया तत्परत्वमस्तीत्यर्थः | 
गिराम्‌ अपर्यायराब्दानां या संसर्गासङ्गिसम्यग्धीहेतुता इयमखण्डार्थता उत्तेत्यन्वयः ॥। तदिति | 
तासां गिरामपर्यायाब्दानां ब्रह्मप्रातिपदिकार्थतात्पर्यपर्यवसायित्वं वाऽखण्डार्थतोक्तेत्यर्थः | तत्र 
अखण्डार्थत्वेऽनुमानं मानमिति सम्बन्धः ॥। सम्मतवदिति । को घट इति प्रश्नोत्तरभूतम्‌ “अयं 
घटः? इत्यादिवाक्यं सम्मतराब्दार्थः । यद्‌ यत्‌ प्रश्नोत्तरं तत्‌ तत्प्रातिपदिकार्थमात्रपरमिति 
सामान्यव्याप्तिमदिदं दृष्टान्तकथनमिति ध्येयम्‌ । हेतोरप्रयोजकतां परिहरति- न हीति । अन्यथा 
्रश्ोत्तरयोर्वैयधिकरण्यप्रसङ्ग इति भावः | ननु सास्नादिमान्‌ गौरित्यादिलक्षणवाक्ये व्यभिचारराङ्कां 
परिहरति- arafa । अखण्डार्थत्चे त्विति । अनुमानमुच्यत इति शेषः | अकार्यकारणेत्यादि | 
निष्ठत्वं प्रतिपादकत्वम्‌ | भिन्नप्रवृत्तिनिमित्तानां झाब्दानामेकस्मिन्थे वृत्तिरेकविभत्तयन्तपदवाच्यत्वं 
वा समानाधिकरणत्वम्‌ । मृद्धट इति समानाधिकरणप्रयोगे कार्यकारणभावरूपसंसर्गप्रतिपादके सखण्डार्थ 
व्यभिचारवारणाय अकार्यकारणद्रव्यनिष्ठत्वे सतीत्युक्तम्‌ | तर्हि नीलो घट इति वाक्ये व्यभिचारः | 


ननु नीलगुणस्य घटकार्यत्वात्कार्यकारणभावोपेतघटरूपद्रव्यप्रतिपादकमेवैतद्वाक्यमिति चेन्न । 
गुणगुणिनोरभेदपक्षाश्रयेण ताकिकाभिमतकार्यकारणभावानङ्गीकारात्‌ । धर्मधर्मिभावरूपसम्बन्धबोधनेन 
लक्षणवाक्यत्वाभावेन वा सखण्डार्थत्वाच्चातो मात्रपदम्‌ । तत्र च नैल्यरूपगुणस्यापि प्रतिपादनान्न 
व्यभिचारः | देवदत्तस्य दष्ट इति वाक्ये उपादानोपादेयभावरूपकार्यकारणभावरहितद्रव्यमात्रप्रतिपादके 
देवदत्तसम्बन्धप्रतिपादकत्वेन wart व्यभिचारवारणाय समानाधिकरणपदम्‌ । बुभुत्सिते 
उवेतकेतुनेति शेषः । संसर्गागोचरप्रमाजनकत्वमिति यथाश्रुतलक्षणमेव दूषयति- आय इति । 
अस्मत्कृतपूर्वविवक्षोपरि नेदं दूषणमिति ध्येयम्‌ ॥। संसर्गलक्षणेति । संयोगलक्षणेत्यर्थः । लक्ष्यस्पैव 
संसर्गरूपत्वेन तद्रोचरप्रमाजनकत्वादिति भावः ॥ पदस्मारितेति । तथा च नाव्याप्तिः | अप्राप्तयो: 
प्राप्तिरिति पदद्वयस्मारितपदार्थसंसर्गप्रतिपादकत्वेन तदगोचरप्रमाजनकत्वाभावादिति भावः ॥ 

(न्यायामृतप्रकाशः) 
विषमिति । स्वमित्यस्य शत्रुगृहभोजनप्रसक्ति दृष््ा प्रयुक्ते “विषं भुक्ष्व' इत्याप्तवाक्ये वस्तुगत्या 
संसर्गप्रतिपादकत्वेन लक्षणवाक्यत्वाभावेन वा सखण्डार्थ इत्यर्थः । 


तामेवोपपादयति- तस्येति | विषं भुंक्ष्वेति वाक्यस्यात्रत्यपदस्मारितपदार्थसंसर्गो यः विषकर्मक- 
भोजनरूपः तत्प्रमापकत्वाभावात्‌ ।। शास्रीयेत्यादि । द्विषदन्नकर्मकं भोजनं न कर्तव्यमित्ये- 
तादृशसंसर्गप्रमापकत्वेन नातिव्याप्तिरित्यर्थ: । अस्येति । “अयमिदार्नी मम प्रसक्तं शत्रुगृहभोजनं 
दृषदा Hal वर्तते, आप्तत्वे सति प्रमाणविरुद्धकर्तव्यतावादित्वात्‌ । तस्माद्‌ “द्विषदन्नं न भोक्तव्यम्‌' 
इत्यभिप्रायेणैवं प्रयुक्तवान्‌ । तस्मान्मया न कर्तव्यमित्येवं युक्तिमूलत्वेनेत्यर्थः । अशास्त्रेति | 
शास्रानुपस्थितिदशायामियमतिव्यासिद्रृष्टव्या | प्रतिपिपादयिषितेति । तथा च नातिव्याप्तिः 
प्रतिपादयितुमिष्टो यः पदार्थसंसर्गः द्विषदन्नं न भोक्तव्यमित्येवंरूपस्तद्गोचरप्रमाजनकत्वसद्धावेन विषं 
भुंक्षेति वाक्ये नाऽतिव्याप्तिरिति भावः | 


अत्र प्रतिपिपादयिषितत्वं पदार्थानां किं स्वरूपेण विवक्षितम्‌ उत संसर्गप्रतियोगित्वेन | नाद्य 
इत्याशयेनाह- चन्द्रेति । प्रश्नेति । कइचन्द्रः किं ब्रह्मेति प्रश्नहेतुभूतो यः संशयस्तद्धर्मित्वेनेत्यर्थः | 
द्वितीयमाराङ्कयाह- संसर्गेति । संसर्गप्रतियोगित्वेन पदार्थानां प्रतिपादयितुमिष्टत्वे संसर्गस्य 
तात्पर्यविषयत्वप्रास्या तत्प्रमाजननस्यैव प्राप्तेः पुनस्तदप्रमापकत्वोक्तौ विरोध इत्यर्थः ॥। त्वद्रीत्येति । 
लक्षणवाक्यत्वेन प्रश्ोत्तरयोर्वैयधिकरण्यभिया त्वन्मते प्रतिपिपादयिषितपदार्थसंसर्गो यो लक्षणत्वरूप- 
स्तदप्रतिपादक इत्यर्थः | 


अलक्ष्यत्वोपपादनायाह ॥। अनेकेति । अनेकप्रातिपदिकार्थपरत्वेऽप्यसवण्डार्थत्वं कुतो नास्ति | 
येनालक्ष्यत्वमित्यत आह- न हीति | अखण्डत्वं धर्मधर्मिभावेन तयोर्भेदं यदा न सहते तदा धर्मिभेदं 
न सहत इति किं वाच्यमित्यर्थः | यौगिकेति | उपगोरपत्यं पुमान्‌ औपगवः क इत्येवं यौगिको 
य औपगवादिस्तत्परश्नस्योत्तरभूत इत्यर्थः । अनेकेति । अनेके अर्थाः वृक्षगजतुरगाद्याः तदात्मकं 
यद्वनं सेनादिः तत्प्रश्नः किं वनं का सेनेत्यादिरूपः तत्प्रश्नोत्तरे इत्यर्थः | इत्यादौ’ इत्यादिपदेन 
एकदेशस्थगजतुरगरथाद्याः सेनेति वाक्यं ग्राह्यम्‌ | तथा च लक्षणवाक्यत्वेन इयामत्वादिरूपलक्षणसंसर्ग 
तात्पर्याभावेनाखण्डार्थत्वेऽपि औपगवसेनादिरूपधर्मिणामेव संसृशर्थरूपत्वेन सखण्डार्थत्वादलक्ष्यमेवेति 
तत्रातिव्यासिः प्रश्नत्तरयोवैयथिकरण्यभिया औपगवादौ इयामत्वादिसंसर्गे तात्पर्याभावेन संसर्गागोचरप्रमा- 
जनकत्वसद्भावादतिव्याप्तिरित्यर्थः ॥ असम्भव इति । संसर्गागोचरप्रमाजनकत्वाभावादिति भावः | 

(न्यायामृतप्रकाशः) 


अत एवेत्युक्तं विशदयति असम्भवादिति । प्रकृष्टादिवाक्ये संसृष्टार्थत्वस्य वक्ष्यमाणत्वेन 
प्रातिपदिकार्थमात्रपरत्वाभावादिति भावः ॥। 


सखण्डार्थेति | सखण्डार्थस्य यह्लक्षणवाक्यमिति षष्ठीतत्पुरुषः | तथा चौपगवादि रूप- 
सखण्डार्थस्य यङ्लक्षणवाक्यं “इयामो दीर्घः’ इत्यादिरूपं तस्य लक्षणवाक्यत्वादेव औपगवादि- 
रूपसखण्डप्रातिपदिकार्थमात्रपरत्वेनातिव्याप्तिरित्यर्थः | अनन्तादिशब्दानाम्‌ अपर्यायत्वाभावात्तेषु 
तद्धटितोक्तलक्षणाव्यापिरित्याशयेनाह- प्रवृत्तिनिमित्तेति | लोके प्ररवृत्तिनिमित्तभेदे सति अपर्यायत्वं 
घटपटादिइाब्दानां दृष्टं न तु प्रवृत्तिनिमित्ताभेद इत्यर्थः | नन्वत्राप्यनन्तत्वादिरूपप्रवृत्ति- 
निमित्तभेदसद्धावादनन्तादिशब्दानाम्‌ अपर्यायत्वमित्यत आह- तद्भेदस्त्विहेति । प्रवृत्तिनिमित्तभेद 
इत्यर्थः | कुतो नास्तीत्यत आह- अनन्तत्वादीनामिति । तथा च सर्वेषामनन्तत्वसत्यत्वादीनां 
केवलशुद्धब्रह्मात्मसत्वेन सत्यत्वानन्तत्वादिरूपप्रवृत्तिनिमित्तभेदाभावान्नापर्यायत्वमित्यर्थः । ननु 
सत्यानन्तादिइाब्दानां शबले गृहीतसङ्गतिकत्वेन सत्यत्वानन्तत्वादिविरिषष्टवाच्यार्थभेदसद्धावेन 
्रृत्तिनिमित्तभेदसद्भावान्नपर्यायत्वम्‌ | तेषां च लक्षणया झुद्धब्रह्मपरत्वान्नाख्डार्थत्वहानिरित्यत आह- 
अनन्तादीति । शुद्धे तदसिद्धेरिति | अनन्तत्वादिकं हि त्वन्मते शुद्धस्यैव लक्षणं, मोक्षजनक- 
ज्ञानविषयस्यैव ब्रह्मणः पृष्टत्वात्तस्यैव च सत्यादिवाक्येनोच्यमानत्वात्‌ | तथा च अनन्तादिशब्दानां 
लक्षणया चिन्मात्रपरत्वे झुद्धेऽनन्तत्वादीनां लक्षणानामसम्भव एव स्यात्‌ । गङ्गापदलक्ष्ये तीरे 
गङ्गात्वाभाववदनन्तादिपदलक्ष्ये शुद्धेऽनन्तत्वादीनामयोगादिति भावः | इति अखण्डार्थत्व- 
लक्षणभङ्गविवरणम्‌ ॥ १ ॥। 


श्रीकूर्मनरहरिआचार्यविरचिता 
न्यायकल्पलता 


ख्यापयन्पञ्चभेदान्यः श्रीमान्नरहरिर्विभुः । स्तम्भादाविरभूदेवः सोऽव्यान्नोऽभीष्टपूरणः ।। 
हेयबन्धनिवृत्त्यर्थ जिज्ञास्यं यद्विधीयते । तस्यानन्तगुणस्यैव नि्दोषत्वमिहोच्यते ।। 


वेदान्तानाम्‌ अखण्डार्थपरत्वान्न ते संसर्गस्य बोधकाः नतराह्लुणानां नतमामनन्तानामित्याशङ्कते 
॥ नन्विति ।। एतदिति ॥ प्रथमपरिच्छेदान्ते तस्मादित्यादिना यदुक्तं तदित्यर्थः ।। एकमिति ।। 
एकं पदार्थनिष्ठम्‌ अपरमैक्यरूपवाक्यार्थ निष्ठमित्यन्वयः | पदार्थनिष्ठमपि द्विविधमित्याह यथा 

(न्यायकल्पलता) 

सत्यमिति ।। जगत्कर्तृत्वादियुक्तस्य पुण्यपापादिविदूरस्य च तत्पदार्थस्यानेबंविध ‘ea’ - 
पदार्थेनैक्यबोधनासम्भवपरिहाराय सत्यविज्ञानादिमात्र एवायं “तत्‌'पदार्थः | जगत्कर्तृत्वादिकं तु तस्य 
मायामयं मिथ्याभूतमित्येतदर्थप्रतिपादनपरं “तस्माद्वा एतस्मादात्मन आकाशाः सम्भूतः, ‘सोऽकामयत 
बहुस्यां, “तदात्मानं स्वयमकुरुत तस्मात्तत्सुकृतमुच्यत इति, यद्वै तत्सुकृतं रसो वै सः 
इत्यादिवाक्यैरेकवाक्यतापन्नं सत्यज्ञानादिवाक्यं “तत्‌"पदार्थ शोधयतीति कृत्वा 'तत्‌'पदार्थपरमित्युच्यते | 
तथा 'त्वं'पदार्थाऽपि ज्ञानादिमात्र एव । पुण्यपापादिकं तु तस्य मिथ्याभूतमित्येतदर्थप्रतिपादनपरं 
“स समानः सन्नुभौ लोकावनुसञ्चरति’ ` अनन्वागतं पुण्येनानन्वागतं पापेन असङ्गो ह्ययं पुरुषः” 
इत्यादिवाक्यैरेकवाक्यतापन्नं “योऽयं विज्ञानमयः पुरुषः’ इत्यादिवाक्यं त्वंपदार्थं शोधयतीति 
तवंपदार्थपरमित्यर्थः | निर्भदार्थनिष्ठत्वं किं भेदाभावप्रकारकधीजनकत्वं वा | वस्तुतो निर्भेदो योऽर्थः 
तद्बोधकत्वं वा । आद्ये दोषमाह- भेदाभावेति ॥। स्वरूपेति ।। यथा शुक्तिकामुद्दिश्येदं रजतं 
बहुमूल्यमित्यादिवाक्यस्य रजताद्यपेतशुक्तिकापरत्वं तथा “एष सर्वेश्‍वर एष भूताधिपतिः” 
इत्यादिवाक्यस्य वस्तुतो यदनेवंविधं ब्रह्म तत्परत्वमित्यर्थः | 


उभयत्र दोषमाह प्रकृष्टेति ॥ तेषां धर्मिसमसत्ताकभेदवद्वस्तुपरत्वे वस्तुगत्या निर्भेदार्थ- 
निष्ठत्वाभावात्‌ । भेदाभावप्रकारकज्ञानाजनकत्वात्तदर्थस्य चन्द्रादेर्भिन्नत्वाचेत्यर्थः ।। पयः पावकेति ।। 
अनेकप्रातिपदिकार्थपरत्वादस्यालक्ष्यत्वं, धर्मिभेदप्रतिपादकस्या्ण्डार्थत्वायोगादित्यर्थः | न च 
सम्भूयार्थपरत्वमत्र नास्त्येव प्रत्येकं त्वैकार्थपरत्वम्‌ । लक्षणवाक्यत्वादिति नातिव्याप्तिरिति वाच्यम्‌ । 
तथापि ब्रह्मण्यसम्भवात्‌ | अभिधया लक्षणया वा वेदान्तवाक्यानां निसम्बन्धे ब्रह्मणि पर्यवसानानु- 
पपत्तेः । नीलमिति ॥ वििष्टेकविशेष्यबोधकनीलोत्पलादिवाक्येत्यर्थः ॥ तथापीति ।। घटः कलश 
इत्यादौ संसर्गाप्रतिपादके एकार्थपरे5तिव्याप्रिवारणायापर्यायित्युक्तम्‌ | अप्रापतयोः प्राप्तिः संयोग इत्यादि 
संयोगलक्षणेऽखण्डार्थकेऽव्याप्तिवारणाय संसर्गपदस्य पदार्थसंसर्गपरतया पदार्थसंसर्गागोचरपदार्थस्मृतिहेतु- 
पदसमुदायेऽतिव्याप्तिपरिहाराय ज्ञानजनकत्वमित्यनुत्तवा प्रमाजनकत्वमित्युक्तम्‌ | तत्रापि न यथार्थत्व- 
प्रवेश: । संसर्गागोचरज्ञानस्य यथार्थत्वनियमात्‌ | निर्विकल्पकपक्षे इन्द्रिये तद्वारणाय 'आब्दानाम्‌' 
इति । यत्तु बहुवचनेन सम्भूयैकार्थप्रतिपादकत्वस्य लाभान धवखदिरपलाशा इत्यादावतिव्याप्तिरिति । 
तन्न । तत्र झात्तया वा लक्षणया वोपस्थितसाहित्यसंसर्गस्यावरयं प्रतीतेः । प्रकृतपदार्थप्रतियोगिकस्य 
पदार्थान्तर्भूतस्य संसर्गस्यानुभावके यौगिके पङ्कजादिपदेऽतिव्यासिपरिहाराय बहुवचनम्‌ | एकेनापि 
पदेन प्रकृतिप्रत्ययार्थयोरन्विताभिधानमिति मते पर्यायदाब्देष्वतिव्यासिवारणायापर्यायशब्दानामिति 

॥। तेषामिति ।। अखण्डार्थपदानामपि विरिष्टार्थकत्वात्तेषा प्रातिपदिकार्थमात्रवाचकत्वमसंभवीत्यतस्त- 
त्पर्यवसायित्वमित्युक्तम्‌ उक्तं हीति ॥ तत्वप्रदीपिकायामिति शेषः । पञ्चपादिकायामपि “पदानां 
परस्परानवच्छिन्नार्थानामनन्याकाङ्काणामव्यतिरेकैकसप्रतिपादकार्थमात्रान्वय इति ॥। सम्मतवदिति ।। 
को घट इति प्रश्नोत्तरभूतम्‌ “अयं घटः' इत्यादिवाक्यं सम्मतशब्दार्थः | 


ननु तत्रापि न मम साध्यसम्मतिरित्यत आह- न हीति ॥ त्वमपि तत्रावश्यं साध्यमङ्गी- 
कर्तव्यम्‌ । अन्यथा प्रश्नोत्तरयोर्वैय्यधिकरण्यं स्यादित्यर्थः ॥। अकार्यकारणेति ॥। कार्यकारण- 
भावापन्नगुणगुणिभावापन्नवस्तुमात्रप्रतिपादकत्वे सति इत्यर्थः | Fae: गुणगुणिनोरभेदपक्षे नीलो 
घटः इत्यत्राव्यभिचाराय क्रमेण सत्यन्तविशेषणद्वयम्‌ | देवदत्तघट इत्यादावव्यभिचाराय विरोष्यम्‌ | 
समाधत्ते ॥ अत्रेति ॥। संसर्गेति । संयोगलक्षणेत्यर्थः ॥। संसर्गप्रतियोगित्वेनेति ।। संसर्गस्य 
तात्पर्यविषयत्वेन तद्प्रतिपादने वाक्यप्रामाण्यायोगादित्यर्थः | ननु पदवृत्तिस्मारितातिरित्तमत्र संसर्गपदेन 
विवक्षितम्‌ | तथा चापर्यायशब्दानां पदवृत्तिस्मारितातिरिक्तागोचरप्रमाजनकत्वं लक्षणं पर्यवसितम्‌ । 
तथा च न संयोगलक्षणेऽव्याप्तिः | तत्र संयोगस्य पदवृत्तिस्मारितत्वात्‌ | संयोगसंसर्गस्य च तत्रापि 
मन्मतेऽप्रतिपादनात्‌ | अत्र पदज्ञाप्येतयुक्तेऽर्थापत्त्या पदज्ञाप्यमनिष्टसाधनत्वमादाय विषं भुंक्ष्वेति 
वाक्येऽतिव्याप्तिः स्यात्तद्वारणाय वृत्तीति | तथाप्यन्विताभिधानवादिमते झात्तया, अभिहितान्वयवादिमते 
च लक्षणया वाक्यार्थभूतसंसर्गस्य वृत्तिज्ञाप्पत्वात्सर्वत्र प्रमाणवाक्येऽतिव्याप्तिः स्यात्तद्वारणायोक्तं 
स्मारितेति | आद्यपक्षे कुब्जशत्तयङ्गीकारात्‌ | द्वितीयपक्षे चाज्ञाताया एव पदार्थनिष्ठलक्षणाया 
ृत्तित्वाङ्गीकारान्न संसर्गस्य पदस्मारितत्वं किन्त्वनुभाव्यत्वमित्यतिव्याप्तिपरिहार इति । 


अत्रोच्यते | ज्ञेयत्वादिवत्पदवृत्तिस्मारितत्वस्याप्यभिधेयत्वपर्यवसन्नस्य केवलान्वयित्वेन 
तदतिरिक्ताप्रसिद्धिः । स्ववृत्तिस्मारितेति विवक्षायां स्मारितातिरिक्तागोचरप्रमाजनकत्वं 
किमतिरिक्तगोचरप्रमाजनकभिन्नत्वं वा स्मारितमात्रगोचरप्रमाजनकत्वं वा नाद्यः | घटः कर्मत्वमानयनं 
कृतिरित्यादावतिव्याप्तेः | स्वशब्देन गवादिपदं, तद्वृत्तिस्मारिता ये पदार्थास्तदतिरिक्तो 
यस्तत्संसर्गस्तद्गोचरप्रमाजनकं यद्गामानयेत्यादिवाक्यं तद्धिन्नत्वाद्धटः कर्मत्वमित्यादिवाक्यस्य | 
शब्दपदस्य प्रमाणशब्दपरत्वे त्वपर्यायेति व्यर्थम्‌ | तव मते आकाङ्कादिराहित्येन पर्यायाणामप्रामाण्यात्‌ | 
न द्वितीयः | सत्यादिवाक्यस्यानुवादकत्वापातेनासम्भवात्‌ । त्वन्मते सत्यादिवाक्यानां विशिष्टशक्तत्वेन 
तस्यैव पदस्मारिततयाऽखण्डस्य स्मारितभिन्नत्वाञ्च | तदुक्तं कल्पतरी- 

अवशिष्टमपर्यायानेकशब्दप्रकाशितम्‌ । एवं वेदान्तनिष्णाता अखण्डं प्रतिपेदिरे ।। 


इति वक्ष्यमाणरीत्या घटशब्दवाच्ये कलशशब्दवाच्यत्व संसर्गपरत्वात्पर्यायशब्दानामतो5- 
पर्यायशब्दानामिति व्यर्थमेव | ननु शीतोष्णेत्यादिवाक्यं प्रत्येकमेकैकार्थपरत्वात्सङ्घाद्यमेवेत्यत आह- 
न चेति ॥। द्वन्द्वावगतभेदवतो5खण्डत्वायोगात्‌ । तथा चैकं वेदान्तानिष्णाता अखण्डं प्रतिपेदिर 
इति स्वोक्तिव्याघातः | एकं निर्भेदं निर्विरोषं चेत्यर्थः | न चात्र शीतस्पर्श पयः, उष्णस्पर्शः 
पावक इति वाक्यद्वयमेव | तत्र च न भेदावगम इति युक्तम्‌ । 


चन्द्रे कलङ्कः सुजने दरिद्रता विकासलक्ष्मीः कुमुदेषु चञ्चला । 
मुखप्रसादः सधनेषु नित्यं यशोविधातुः कथयन्ति खण्डितम्‌ | 


इत्येकस्मृत्युपारूढानां चन्द्रादीनां बहुत्वान्वयवदिहाप्यन्वयोपपत्तेः ।। यौगिकार्थेति ॥ औप- 
गवादिवनादयर्थानां विरिष्टरूपत्वा्नाखण्डत्वम्‌ । अतः इयामादिवाक्यं नाखण्डार्थमतो न लक्ष्यम्‌ । 
लक्षणवाक्यत्वात्तु Aen पदवृत्तिस्मारितातिरिक्तागोचरप्रमाजनकं चेति तत्रातिव्याप्तिरित्यर्थः 1 
प्रकृष्टादिवाक्येऽपीति ॥ प्रकृतपदार्थसंसर्गरूपयोग्यतादिमत एव वाक्यत्वाद्वाक्यत्वाखण्डार्थत्वयो - 
विरोधेनैकत्रासम्भव इत्यर्थः | अत इत्युक्तं विशदयति- असम्भवादिति ।। चन्दरत्रह्मादिरब्दानाम- 
ज्ञातज्ञापकत्वाय संसर्गप्रतियोगित्वेनैव च्न्दरत्रह्मादिज्ञापकतया एकप्रातिपदिकार्थपर्यवसानाभावादित्यर्थः । 
ननु प्रातिपादिकार्थस्यैकत्वं नाम स्वान्तर्गणिकभेदशून्यत्वरूपं नैकमात्रव्यक्तिकत्वम्‌ | किन्त्वेकधर्मा- 
वच्छेदेन वृत्तिविषयत्वम्‌ | तच्च संसर्गप्रतियोगिन्यपि चन्द्रादावस्त्वेव | अत एवौपगवादिवाक्य- 
मप्यखण्डार्थमेवेति न तत्रातिव्यातिरिति | मैवम्‌ | वििष्टस्याप्यखण्डत्वाङ्गीकारेऽविरिष्टमखण्डमिति 
त्वन्मतहानेः । ब्रह्मतद्वुणानामभेदेन ब्रह्मत्वाद्येकधर्मावच्छेदेनोपस्थितैकप्रातिपदिकार्थे सगुणब्रह्मणि 
सत्यादिवाक्यपर्यवसानरूपाखण्डार्थत्वस्य ममानिष्टत्वाभावाच | अनन्ताखण्डशुद्धादिशब्दानाम्‌ 
अपर्यायत्वाभावात्तेषूक्तलक्षणाव्यास्तिरित्यभिप्रेत्याह- प्रवृत्तीति ॥ 


इह अनन्तादिशब्देषु सत्यादिशब्दप्रवृत्तिनिमित्तापेक्षया भिन्नं स्वतात्पर्यधर्मिसमसत्ताकं प्रवृत्तिनिमित्तं 
नास्तीत्याह- तद्भेदस्त्चिति ।। अनन्तादिशब्दानां प्रवृत्तिनिमित्तमेवासंभवि दूरे तद्भेद इत्यभि- 
सन्धायाह- अनन्तत्वादीनामिति ॥। ब्रह्मातिरिक्ते अनन्तत्वस्य प्रातिभासिकत्वेनोक्तविधत्वा- 
भावादिति भावेनोक्तम्‌- अन्यत्रेति ।। अनन्तादीति ॥। गङ्गादिपदलक्षितेऽगङ्गात्वसिद्धिवदनन्तादि- 

पदलक्षिते शुद्धे$नन्तत्वाद्यसिद्धिः | अनन्तादिदब्दागां शुद्धे लक्षणानज्ञीकारे5नन्तत्वसंसर्ग- 
स्यानन्तादिपदैः शुद्धे बोधनेन तेषु सुतरामव्याप्तिरेति चकारार्थ: । तथा च लक्षणासम्भवात्‌ 
प्रमाणमप्यसम्भव इत्युक्तम्‌ । अलक्षिते प्रमाणस्योपन्यसितुमशक्पत्वादिति भाव: । 


श्रीमव्यासयतीनद्रार्यसत्कल्पतरुसंश्रिति | न्यायकल्पलतायां हि नाखण्डार्थत्वलक्षणम्‌ | 


॥ इति अखण्डार्थत्वलक्षणभङट्गः ॥ १ ॥ 


२. सत्यज्ञानादिवाक्यानाम्‌ अखण्डार्थत्वानुमानभङ्गः 


आयानुमाने चाप्रसिद्धविशेषणत्वं प्रत्यक्षादिनापीदमित्थमिति सप्रकारक- 
ज्ञानस्यैवोत्पत्तेः | असिद्विरच, सत्यत्वज्ञानत्वादेः परापरजातित्वे तस्या ब्रह्मण्यपि 
सत्वेनातिव्याप्तः । अजातित्वेऽपि ब्रह्मण्यपि तस्यातात्त्विकस्य धर्मिज्ञानाबाध्यस्य 
चाऽसम्भवाद्‌, अतात्त्विकस्य व्यावहारिकस्य चानात्मन्यपि सत्त्वात्‌ । विरुद्धत्वं च, 
असाधारणधर्मरूपलक्षणपरवाक्यत्वस्य सखण्डार्थत्वेनैव व्याप्तेः | न च स्वरूपलक्षणस्य 
लक्ष्यानतिरेकात्तत्परत्वम्‌ अखण्डार्थत्वाविरोधि, तस्य लक्ष्यमात्रत्वे लक्ष्यलक्षणभावा- 
योगाद्‌, अतिरेकेऽपि यावल्लक्ष्यभावित्वादिनेव स्वरूपलक्षणत्वोपपत्तेश्च । न च द्वारत्वेन 
लक्षणपरत्वं द्वारिणोऽखण्ड(ण्डार्थ) त्वाविरोधि, वक्ष्यमाणरीत्या लक्षणात्प्रागेव सामान्यतो 
ज्ञाते स्वरूपमात्रे तस्य द्वारत्वायोगात्‌ । न च लक्षणपरत्वं न हेतुः किंत्वतत्परत्वेऽपि 
तत्प्रत्यायकत्वमात्रमिति वाच्यम्‌, अलक्षणवाक्यस्यापि तात्पर्यभ्रमादिना लक्षण- 
प्रत्यायकत्वसम्भवेन व्यभिचारात्‌ सखण्डवनादिलक्षणवाक्ये, किं चन्द्रलक्षणमित्य- 
साधारणधर्मप्रशनोत्तरे प्रकृष्टादिवाक्ये च व्यभिचारश्च | न चाखण्डलक्षणवाक्यत्वं हेतुः, 


असिद्धेः । 
न च धर्म पृष्टे स्वरूपमात्रं वक्तुमुचितम्‌ | न च प्रश्नविशेष्यविशेष्यकत्वम्‌ उत्तरत्वे 


तन्त्रम्‌, किन्तु तन्मूलसंशयविरोधित्वम्‌ । बाधश्च, धर्मिज्ञानाधीनसप्रकारकसंशयादि- 
निवर्तकं मोक्षहेतुं सप्रकारकं ब्रह्मज्ञानं प्रति साधनत्वेन वेदान्तविचारविधानान्यथानु- 

(न्यायामृतम्‌) 

पपत्त्या बलवत्या वेदान्तवाक्ये साध्याभावनिश्चयात्‌ । सत्प्रतिपक्षत्वं च, सत्यादि- 
वाक्यतात्पर्यविषयः संसृष्टरूपः संसर्गरूपो वा प्रमाणवाक्यतात्पर्यविषयत्वात्‌ सम्मतवत्‌ । 
सत्यादिवाक्यं स्वतात्पर्यविषयज्ञानाबाध्यसंसर्गपरम्‌, स्वतात्पर्यविषयज्ञानाबाध्यस्वकरणक- 
प्रमितिविषयपदार्थनिरूप्यसंसर्गपर वा, प्रमाणवाक्यत्वात्‌, ज्योतिष्टोमादिवाक्यवत्‌ । 
विषं भुंक्वेत्यादौ वाच्यार्थसंसर्गपरत्वाभावे5प्युक्तसाध्यसद्भावान्न व्यभिचारः | खं छिद्र, 
कोकिलः पिकः इत्यादावपि अनतिभिन्नार्थत्वे सामानाधिकरण्यायोगेन छिद्रकोकिलादीनां 
खपिकादिशब्दवाच्यत्वसंसर्गपरत्वान्न तत्रापि व्यभिचारः । यद्वा वेदान्तजन्यप्रमा 
सप्रकारिका, विचारजन्यज्ञानत्वात्‌, संशयविरोधित्वाच्च, कर्मकाण्डजन्यज्ञानवत्‌ | 
वेदान्तजन्या प्रमा ब्रह्मनिष्ठप्रकारविषया, ब्रह्मधर्मिकसंशयविरोधिज्ञानत्वाद्‌, ब्रह्मविचार- 
जन्यज्ञानत्वाच्च, यदेवं तदेवं यथा कर्मकाण्डविचारजन्यनिश्चय इत्यादिना प्रतिरोधात्‌ । 


अद्वैतसिद्धिः 

एवं लक्षणसम्भवे प्रमाणसम्भवोऽपि | तथा R- 'सत्यादिवाक्यम्‌ अखण्डार्थनिष्ठं ब्रह्मप्राति- 
पदिकार्थनिष्ठं वा लक्षणवाक्यत्वात्‌, तन्मात्रप्रश्नत्तरत्वाद्वा, प्रकृष्टप्रकाशञ्चन्द्रः इति वाक्यवत्‌’ इति 
पदार्थविषयाखण्डार्थत्वानुमानम्‌ । “तत्त्वमस्यादिवाक्यम्‌ अखण्डार्थनिष्ठम्‌ आत्मस्वरूपमात्रनिष्ठं वा, 
अकार्यकारणद्रव्यमात्रनिष्ठत्वे सति समानाधिकरणत्वात्‌, तन्मात्रप्रशनोत्तरत्वाद्वा, सोऽयमित्यादिवाक्यवत्‌' 
इति वाक्यार्थविषयाखण्डार्थत्वानुमानम्‌ । न च सत्यादिवाक्ये तन्मात्रप्रश्नत्तरत्वमसिद्धम्‌ । “ब्रह्म- 
विदाप्रोति परम्‌ इति ब्रह्मवेदनस्यैवेष्टसाधनतया तन्मात्र एव बुभुत्साऽतस्तन्मात्रस्यैव प्रश्नविषयत्वात्‌ | 
न च प्ररकृष्टादिवाक्ये साध्यवैकल्यम्‌ | तद्वाक्यं पक्षीकृत्य तन्मात्रप्रश्नोत्तरत्वेन चन्द्रमात्रनिष्ठतायाः 
सामान्यव्यापतिमवलम्ब्य साधनात्‌ | एवं तत्त्वमस्यादिवाक्येऽपि तन्मात्रप्रश्नोत्तरत्वं नासिद्धम्‌, “ कोऽहम्‌' 
इत्यात्मस्वरूपस्यैव प्रश्नविषयत्वेन तदधिकप्रत्युक्तेरयुक्तेः । नाप्यत्र दृष्टान्तासिद्धिः | देवदत्तस्वरूपमात्रे 
पृष्टे अस्य प्रवृत्तेः । न चाप्रयोजकत्वम्‌ । प्रश्नोत्तरयोरवैयधिकरण्यापत्तेः | विपक्षबाधकतर्कस्य विद्य- 
मानत्वात्‌ । न च संसर्गागोचरप्रमितिजनकत्वं साध्यम्‌ अप्रसिद्धम्‌ । प्रत्यक्षादिनापि इदमित्थमिति 
विशेषसंसर्गगोचराया एव प्रमितेर्जननादिति वाच्यम्‌ । निर्विकल्पकस्वीकर्तृणां तस्मिन्नेव प्रसिद्धेः | 
इतरेषां तु “प्रमात्वं संसर्गागोचरवृत्ति सकलप्रमावृत्तित्वात्‌, अभिधेयत्ववत्‌' इति सामान्यतस्तत्प्रसिद्धेः | 
यद्यप्यत्राप्यप्रयोजकत्वं सम्भाव्यते तथापि सन्देहरूपा साध्यप्रसिद्धिर्न दुर्लभा । वस्तुतस्तु प्रकृष्टादिवाक्य 
एव तत्प्रसिद्धिदर्शिता । 

(अद्वितसिद्धि: ) 
नच लक्षणवाक्यत्वं सत्यादिवाक्येष्वसिद्धम्‌ | सत्यत्वादेः परापरजातितया तस्याश्रान्यत्रापि 


विद्यमानत्वेनासाधारण्याभावात्‌ । न च- तात्तिकं तद्‌ ब्रह्मणि | अद्वैतश्रुतिविरोधात्‌ । अतात्त्विकं 
त्वन्यत्रापि तुल्यमिति वाच्यम्‌ । परमार्थसत्यादिरूपतायाः ब्रह्मस्वरूपलक्षणत्वात्‌ | अस्मन्मते यद्यपि 
सत्याद्यन्यतमपदं स्वरूपलक्षणपरम्‌, ब्रह्मणोऽन्यस्य तदभासत्वात्‌ तथापि परैरपि सत्यत्वस्य सत्यत्वे 
सति ज्ञानत्वस्य सत्यत्वे सत्यानन्दत्वस्य शून्यवादिभिरपि सत्त्वरहितज्ञानानन्दात्मकत्वस्य ब्रह्मणो5- 
नयत्राङ्गीकारान्मिलितं विना न निर्विचिकित्सब्रह्मसिद्धिरिति मिलितं लक्षणम्‌ । न चैवं विशिष्टस्य 
लक्षणत्वे सखम्डार्थत्वप्रसङ्गः | वाच्यस्य सखण्डार्थत्वेऽपि लक्ष्यस्याखण्डत्वात्‌ | यद्यपि सर्वेषां 
सत्यादिपदानां लक्ष्यमेकमेव निर्विशेषं ब्रह्म, तथापि निवर्तनीयांशाधिक्येन न पदान्तरवैयर्थ्यम्‌ | 
अतो वाच्यार्थवैशि्यस्याखण्डसिद्धावुपायत्वान्न तद्विरोधिता | 


नन्विदं विरुद्धम्‌ | असाधारणधर्मरूपलक्षणपरवाक्यस्य सखण्डार्थत्वनियमादिति चेन्न, 
सर्वलक्षणवाक्यानां स्वरूपमात्रपर्यवसावित्वेन नियमासिद्धेः | धर्मलक्षणस्याखण्डत्वविरोधित्वेऽपि 
स्वरूपलक्षणस्य तदविरोधित्वाच | न चाभेदे लक्ष्यलक्षणभावायोगः । अन्तःकरणवृत्तिनिबन्धनाकारभेदेन 
उभयोपपत्तेः आवृतत्त्वानावृतत्ववत्‌ | अन्यथा स्वरूपलक्षणतटस्थलक्षणविभागो न स्यात्‌ । न च 
यावद्रव्यभावित्वाभावित्वाभ्यां व्यवस्था | तावता हि स्थायित्वास्थायित्वव्यवस्था स्यात्‌, न तु 
स्वरूपादिरूपा | तव मते पार्थिवरूपादौ स्वरूपलक्षणेऽव्यापेश्च । ब्रह्मणि यावद्रव्यभाविधर्मविरहान्च । 
वस्तुतस्तु द्वारत्वेन लक्षणे तात्पर्यं न द्वारिणोऽखण्डार्थत्वं विरुणद्धि | न च- स्वरूपज्ञानस्य प्रागेव 
सामान्यतो जातत्वात्‌ तज्ज्ञाने नैतद्वारापेक्षेति वाच्यम्‌ । ज्ञानमात्रेऽस्य द्वारत्वाभावेऽपि संशयादि- 
निवर्तकैतज्ज्ञाने तद्द्वारापेक्षणात्‌ | न च सखण्डवनादिलक्षणवाक्ये व्यभिचारः | तत्रापि साध्यसत्त्वस्य 
व्युत्पादनात्‌ । न च 'किं चन्द्रलक्षणम्‌' इत्यसाधारणधर्मप्रश्वोत्तरे प्रकृष्टप्रकाशादिवाक्ये व्यभिचारः | 
तत्र हि न चन्द्रस्वरूपपरत्वं किन्तु प्रकर्षाश्रयो यः प्रकाशः तत्स्वरूपपरत्वम्‌ | तथा च प्रकर्षोप- 
लक्षितप्रकादाव्यक्तिस्वरूपमात्रप्रतिपादकत्वेन तत्राप्यखण्डार्थत्वाविरोधात्‌ । अत एव धर्मे पृष्ट 
चन्द्रस्वरूपं वक्तुं नोचितमिति निरस्तम्‌ । धर्मस्यैव स्वरूपत उक्तत्वात्‌ | अन्यथा प्रश्षोत्तरयोर्वैयधि- 
करण्यापत्तेः । 

ननु- इदं बाधितम्‌ । धर्मिज्ञानाधीनसप्रकारकसंशयादिनिवर्तकं मोक्षहेतुं सप्रकारकज्ञानं प्रति 
साधनत्वेनवेदान्त विचारविधानान्यथानुपपत्त्या वेदान्तवाक्ये साध्याभावनिश्चयादिति चेन, अनृतादि- 

(अद्वैतसिद्धिः) 

प्रतिषेधकव्यावृत्ताकारज्ञानेनैव अनृतादिसंदायादिनिवृत््युपपत्तेरन्यथासिद्धत्वात्‌ | न हि सप्रकारकत्वमात्रं 
तत्र तन्त्रम्‌ | भ्रमकालीनानुवृत्ताकारज्ञानस्य सप्रकारकत्वेन संशयादिनिवर्तकत्वे भ्रमकथैवोच्छिद्येत | 
ज्ञानस्याज्ञानसमविषयत्वेनैव तन्निवर्तकत्वम्‌, न तु समानप्रकारकत्वेनापि | गौरवात्‌ | अज्ञानविषयश्च 
शुद्ध ब्रह्म | अज्ञानकल्पितस्य तदितरस्य अज्ञानविषयत्वायोगात्‌ । तथा च शुद्धत्रह्माकारा चित्तवृत्तिः 
निष्प्रकारिकैवाज्ञाननिवर्तिका । प्रकारमात्रस्याविद्याकल्पितत्वेन तद्विषयतायां वृत्तेरविद्यासमविषयत्वा- 
भावात्‌ | यथा चाविद्यातत्कार्यविषयं ज्ञानं तदनिवर्तक तथा व्युत्पादितं प्राक्‌ । द्रव्याद्याकारज्ञानानां 
च घटाद्याकारत्वस्यानुभवनिरस्तत्वान्न द्रव्याद्याकारज्ञानेन घटायाकाराज्ञाननिवृत्तिप्रसङ्गः । द्रव्यत्व- 
घटत्वयोर्भेदेन विषयभेदाच | यथा च समानप्रकारकत्वमादायापि न निस्तारः तथा प्रतिपादित- 
मस्माभिर्वेदान्तकल्पलतिकायामिति दिकू । | 


ननु- अस्तु सत्प्रतिपक्षः | तथा हि- “सत्यादिवाक्यतात्पर्यविषयः संसृष्टरूपः संसर्गरूपो वा 
प्रमाणवाक्यतात्पर्यविषयत्वात्‌, सम्मतवत्‌”, “सत्यादिवाक्यं स्वतात्पर्यविषयज्ञानाबाध्यसंसर्गपरं 
स्वतात्पर्यविषयज्ञानाबाध्यस्वकरणप्रमाविषय पदार्थनिरूप्यसंसर्गपरं वा प्रमाणवाक्यत्वात्‌, अग्रिहोत्रादि- 
वाक्यवत्‌ । “विष भुङ्ख' इत्यादी वाच्यार्थसंसर्गपरत्वाभावेडपि स्वकरणकप्रमाविषयपदार्थसंसर्गपरत्वान्न 
व्यभिचारः | “खं छिद्रं कोकिलः पिकः’ इत्यादौ चानतिभिन्नार्थत्वे सामानाधिकरण्यायोगेन 
छिद्रकोकिलादीनां खपिकादिझब्दवाच्यत्वसंसर्गपरत्वान्न व्यभिचार इति चेन्न आद्यानुमाने संसृष्टरूप 
इति साध्ये संसर्गे संसर्गरूप इति साध्ये च संसृष्टरूपे पदार्थं व्यभिचारात्‌ | तयोरुभयोरपि 
प्रमाणवाक्यतात्पर्यविषयत्वात्‌ | द्वितीयानुमाने प्रमाणवाक्यत्वस्याबाध्यपरत्वमात्रेण प्रमितिविषय- 
परत्वमात्रेण वोपपत्तौ विशिष्टसाध्यस्य तत्रातन्त्रत्वेनाप्रयोजकत्वात्‌, अलक्षणवाक्यत्वस्योपाधित्वाच्च । 
नापि वेदान्तवाक्यजन्यप्रमा, सप्रकारिका, विचारजन्यत्वात्‌, संशयनिवर्तकत्वाद्वा, कर्मकाण्डजन्यज्ञान- 
वद्‌ । वेदान्तजन्या प्रमा, ब्रह्मप्रकारविषया, ब्रह्मधर्मिकसंशयविरोधित्वाद्‌ ब्रह्मविचारजन्यत्वाद्वा, यदेवं 
तदेवम्‌, यथा कर्मकाण्डजन्यो निश्चय इति प्रतिसाधनमस्त्विति वाच्यम्‌ । तव मते ज्ञानमात्रस्य 
सप्रकारकत्वेन विचारजन्यत्वसंशयविरोधित्वयीर्व्यर्थत्वात्‌, अप्रयोजकत्वात्‌, निष्प्रकारकज्ञानादपि 
संशयादिनिवृत्तिसम्भवात्‌, लक्षणवाक्याजन्यत्वस्योपाधित्वाच्च | अत एव द्वितीयानुमानमपि अपास्तम्‌, 
ब्रह्मनिष्ठप्रकारविषयत्वसाधने दृष्टान्ताभावान्च । सर्वेषु च प्रतिसाधनेषु प्रश्नोत्तरयोः वैयधिकरण्यापत्तिः 
प्रतिकूलतकोऽवसेयः । 

न्यायामृततर्राङ्गणी 


प्रत्यक्षादिनेति ।। निर्विकल्पकस्याप्रामाणिकत्वादिति भावः । यत्तु प्रमात्वं संसर्गा- 
गोचरवृत्ति सकलप्रमा वृत्तित्वादभिधेयत्ववदिति सामान्यतस्तत्प्रसिद्धिरिति । तन्न । अप्रयोज- 
कत्वात्‌ | विशेष्याविषयवृत्तित्वस्यापि तत एव सुसाधत्वेनाभाससाम्या्च ।। असिद्धिश्चेति i 
सत्यत्वादेर्जातिरूपस्य घटादावतिव्याप्या औपाधिकस्य लक्ष्ये ब्रह्मण्यसम्भवेनातात्विकस्या- 
नात्मन्यतिव्याप्या लक्षणत्वायोगेन सत्यादिवाक्ये लक्षणवाक्यत्वासिद्धिरित्यर्थः ।। अतिरेकेऽ- 
पीति ॥। न चैतावता स्थायित्वास्थायित्वव्यवस्था स्यान्न स्वरूपादिरूपेति वाच्यम्‌ | 
स्थायिधर्मस्यैव स्वरूपान्तर्गतत्वात्‌ | यथोक्तं यावद्वसतु न भेदवदिति । यावद्धर्मिं स्थायिनि 
धर्मे भेदाभेदौ न स्तः । किन्तु सविशेषाभेद इत्यर्थः | पार्थिवरूपादौ स्वरूपलक्षणत्वं AWA । 
वक्ष्यमाणेति | सामान्यतोऽपि चन्द्रादेज्ञानाभावे तद्वुभुत्सासंशयादि न स्यादिति वक्ष्यमाण- 
रीत्या । न च ज्ञानमात्रेऽस्य द्वारत्वाभावेऽपि संायादिनिवर्तकतज्ज्ञाने द्वारत्वमिति वाच्यम्‌ | 
विषयविशेषानवगाहने पूर्वोत्तरज्ञानयोः संशयानिवर्तकत्वतन्निवर्तकत्वायोगात्‌ | ननु कि 
चन्द्रलक्षणमित्यादेरुत्तरे प्रकृष्टादिवाक्येऽपि चन्द्रस्वरूपमात्रं प्रतिपाद्यते न तु चन्द्रधर्म- 
संयोगोऽपीत्यत आह- न च धर्म इति । यत्तु नात्र चन्द्रस्वरूपपरत्वं किन्तु प्रकर्षाश्रयो 
यः प्रकाइस्तत्स्वरूपपरत्वम्‌ | तथा च प्रकर्षोपलक्षितप्रकाशव्यक्तिस्वरूपमात्रप्रतिपादकत्वे- 
नाखण्डार्थत्वमेवेति । तत्राप्येतदेवोत्तरम्‌ । न च धर्म इति । धर्मे चन्द्रसम्बन्धिनि धर्मे । 
स्वरूपमात्रं धर्मस्वरूपमात्रम्‌ | तथा चात्र चन्द्रसम्बन्धिधर्मप्रश्नाचन्द्रसम्बन्धिप्रकाश एव 
वाच्यो न प्रकाइस्वरूपमात्रमित्यर्थः । ननु चन्द्रेऽसाधारणधर्मप्रश्नस्यापि चन्द्रस्वरूपमात्र- 
प्रतिपादनपरमुत्तरमुचितम्‌ | समानविरोष्यकत्वादित्यत आह- न च प्रश्नेति ॥ 


सप्रकारकमिति ।। ननु न सप्रकारकज्ञानं संशयादिनिवर्तकम्‌ । भ्रमकालीनानु- 
वृत्ताकारज्ञानस्य सप्रकारकत्वेऽपि ततः संशयायनिवृत्तेः | किन्तु व्यावृत्ताकारज्ञानमेव | 
ज्ञानस्याज्ञानसमानविषयकत्वेनैव तन्निवर्तकत्वम्‌ | अज्ञानविषयश्च शुद्ध ब्रह्म । अज्ञान- 
कल्पितस्य तदितरस्याज्ञानविषयत्वायोगात्‌ | तथा च शुद्धब्रह्माकारा चित्तवृत्तिर्निष्प्रकारि- 
कैवाज्ञाननिवर्तिका । प्रकारमात्रस्याप्य विद्याकल्पितत्वेन तद्विषयाया वृत्तेरवियासमान- 
विषयत्वाभावादिति । मैवम्‌ । अनुवृत्तव्यावृत्ताकारयोः स्वरूपमात्रत्वेऽनुवृत्ताकारज्ञानादपि 

(न्यायामृततरङ्गिणी) 

संशयादिनिवृत्तिप्रसङ्गः | अन्यथा व्यावृत्ताकारज्ञानादपि सा न स्यात्‌ । तयोः स्वस्मातिरेके 
तु न ज्ञानाज्ञानयोः समानविषयत्वम्‌ । अनृतप्रतिषेधक व्यावृत्ताकारस्याज्ञानाविषयत्वाच्च । 
्रत्युतानुवृत्ताकारस्यैव जगद्रमाधिष्ठानशुद्धचिन्मात्रतया तस्यैवाज्ञानविषयत्वम्‌ । अतोऽनु- 
वृत्ताकारवृत्तिरेवाज्ञाननिवर्तिका स्यात्‌ ॥ संसृष्टरूप इति । न च संसर्गरूपे पदार्थ 
व्यभिचारः । संसर्गरूपस्यापि संयोगादेः सम्बन्धान्तरेण संसृष्टत्वात्‌ । पदार्थे मुख्यतात्पर्या- 
भावाच ॥। संसर्गरूप इति ॥। संसर्गनिरूपक इत्यर्थः । अतो न संसृष्टरूपे पदार्थे 
व्यभिचारः । तत्र तात्पर्याभावाचच ॥। प्रमाणवाक्यत्वादिति ।। न च प्रमाणवाक्यत्वस्या- 
बाध्यपरत्वमात्रेण प्रमितिविषयपरत्वमात्रेण वोपपत्तौ विशिष्टसाध्यस्य तत्रातन्त्रत्वेनाप्रयोजकतेति 
वाच्यम्‌ । पदार्थाबाधस्य तत्प्रमितेश्ाप्रमाणवाक्येऽपि सत्त्वेन संसर्गाबाधप्रमित्योरेव प्रमाण 
वाक्यत्वोपपादकत्वात्‌ । न चालक्षणवाक्यत्वमुपाधिः | लक्षणवाक्यत्वस्य संसर्गपरत्वव्याप्या 
तस्य व्यतिरेके ब्यभिचारेणानुपाधित्वात्‌ ॥ सप्रकारिकेति ।। असन्दिग्धप्रकारिकेत्यर्थः | 
तेन ज्ञानमात्रस्य सप्रकारकत्वपक्षे विचारजन्येति व्यर्थमिति निरस्तम्‌ । संशयविरोधि- 
त्वादिति i अत्र ज्ञानत्वमुपस्कर्तव्यम्‌ । उक्तसाध्यकरणान्न संशयविरोधीति व्यर्थ, न वा 
संशयाभावादौ व्यभिचारः ॥ वेदान्तेति ।। “सत्यं ज्ञानम्‌’ इति वाक्यजन्येत्यर्थः । अतो 
न वक्ष्यमांणहेत्वादेरसिद्ध्यादि ॥। ब्रह्मनिष्ठेति ॥। ब्रह्मनिष्ठसत्वप्रकारविषयेत्यर्थः ।। 
संशयेति ।। सत्त्वसंरायेत्यर्थः । अतो न संशयविरोधीति व्यर्थम्‌ । न च लक्षणवाक्या- 
जन्यत्वमुपाधिः । व्यतिरेके व्यभिचारस्योक्तत्वात्‌ । 


न्यायामृतकण्टकोद्धारः 


लक्षणं दूषयित्वा अनुमानं दूषयति- आयेति ॥। ननु निर्विकल्पकरूपप्रत्यक्ष एव साध्य- 
प्रसिद्धिरित्यत आह- प्रत्यक्षादीनामिति ॥। प्रमाणाभावेन निर्विकल्पकाभावात्‌ | न च 
विशिष्टज्ञानमेव निर्विकल्पके प्रमाणमिति वाच्यम्‌ । तस्योभयसन्निकर्षादिनेवोपपत्तेरप्रयोजकत्वात्‌ | 
विस्तृतं चैतदन्यत्र । ननु प्रमात्वं संसर्गागोचरवृत्ति सकलप्रमावृत्तित्वादभिधेयत्ववदिति सामान्य- 
तस्तत्प्रसिद्धेरिति चेन्न । अप्रयोजकत्वात्‌ । प्रमात्वं न संसर्गागोचरवृत्ति ज्ञानत्वव्याप्यधर्मत्वात्‌, 
अनुमितित्ववदिति सत्प्रतिपक्षत्वाच । पक्षसमत्वान्नानुभवत्वादौ व्यभिचारः । न च सन्देह रूपैव 
साध्यप्रसिद्विरस्त्विति वाच्यम्‌ | साध्यप्रसिद्धौ तत्सन्देहानुपपत्तेः | न च प्ररकृष्टादिवाक्य एव 
तत्प्रसिददधिर्दसितेति वाच्यम्‌ । तस्या आकर एव निराकरिष्यमाणत्वात्‌ | परापरजातित्वे 

(न्यायामृतकण्टकोद्धारः) 
व्याप्यव्यापकजातित्वे | तथा चातिव्याप्यादिधर्मप्रतिपादकस्य लक्षणवाक्यत्वम्‌ असिद्धमिति 


भावः। न च परमार्थसत्यादिरूपत्वमेव स्वरूपलक्षणं, न च तद्‌ उक्तदोषवदिति वाच्यम्‌ । 
स्वरूपत्वे लक्षणत्वायोगात्‌ । प्रसिद्धत्वाप्रसिद्धत्वे हि लक्षणत्वलक्ष्यत्वयोः प्रयोजके, न चैत 
एकस्मिन्िर्विशेषे सम्भवतः | 


किञ्च किं सत्यादिकं प्रत्येकं वा लक्षणं मिलितं वा ? नाद्यः । सत्यत्वज्ञानत्वादि परत्वे 
सखण्डार्थत्वापातात्‌ । स्वरूपमात्रपरत्वेऽपरवैयर्थ्यात्‌ । प्रयोजनत्वेन सार्थक्यं त्वग्रे निरसिष्यते । 
न द्वितीयः । व्यर्थत्वाद्वयावत्त्याभावात्‌ | न चैकैकस्य परेण ब्रह्मणोऽन्यत्र स्वीकाराद्रिशिष्टस्य 
लक्षणत्वमिति वाच्यम्‌ । विशिष्टपरत्वे सखण्डार्थत्वापातात्‌ । परेण वििष्टस्यान्यत्राङ्गीकारा्च | 
तस्माङ्कक्षणवाक्यत्वमसिद्धमिति भावः ।। असाधारणेति | तद्वृत्तित्वे सति तदितरावृत्तित्व- 
प्रतिपादने धर्मधर्मिभावरूपसंसर्गप्रतिपादनमावझ्यकम्‌ | तथा च साध्याभावव्याप्तत्वाद्विुद्धत्वमिति 
भावः | ननु लक्षणवाक्यानां स्वरूपमात्रपर्यवसायित्वान्नियमासिद्धिरित्याराङ्कय निषेधति- न च 
स्वरूपेति ॥ तस्येति ।। लक्ष्यलक्षणभावे प्रयोजकयोर्ज्ञातत्वाज्ञातत्वयोरेकस्मिन्नसम्भवादिति 
भावः | न चावृतत्वानावृतत्ववदन्तःकरणवृत्तिभेदेन ज्ञातत्वाज्ञातत्वेऽप्येकस्मिन्‌ सम्भवत इति 
वाच्यम्‌ । निर्विशेषेऽन्तःकरणवृत्तिभेदस्यैवायोगात्‌, दृष्टान्तासम्प्रतिपत्तेश्र । ननु लक्षणस्य 
लक्ष्याद्धिमत्वे स्वरूपलक्षणत्वादिव्यवस्थायोग इत्यत आह- अतिरेकेऽपीति i 


यावलक्ष्यभावित्वादिना इत्यादिपदेन अयावल्लक्ष्यभावित्वपरिग्रहः | तेन तटस्थलक्षण- 
त्वोपपत्तेरिति द्रष्टव्यम्‌ । न चैवं स्थायित्वास्थायित्वव्यवस्था स्यान्न स्वरूपलक्षणत्वादिव्यवस्थेति 
बाच्यम्‌ । स्वरूपमेव लक्षणं स्वरूपलक्षणमित्यर्थस्य बाधितत्वेन स्वरूपवत्स्थायिलक्षणं 
स्वरूपलक्षणमिति करणेन तद्वयवस्थोपपत्तेः । कि विशिषज्ञाने द्वारत्वम्‌ ? उत स्वरूपमात्रज्ञाने ? 
नाद्यः । खण्डार्थत्वापातात्‌ । न द्वितीय इत्याह- वक्ष्यमाणेति ॥ अन्यथा संशयाद्योगादिति 
भावः | न च स्वरूपमात्रज्ञानस्य लक्षणात्पूर्व वृत्तत्वेषपि संशयादिनिवर्तकस्वरूपज्ञानस्य पूर्वम्‌ 
अजातत्वात्तत्र द्वारत्वं लक्षणज्ञानस्य भविष्यतीति वाच्यम्‌ । पूर्वानधिकविषयस्य स्वरूपज्ञानस्य 
संशयायनिवर्तकत्वेन तत्र द्वारत्वानुपपत्तेः । न च कारणविशेषजन्यत्वेन संशयनिवर्तकत्वमिति 
वाच्यम्‌ । संशयप्रकारविरुद्धप्रकारविषयत्वे संशयनिवर्तकत्वानुपपत्तेः | अन्यथा उर्ध्वत्वादिज्ञानस्य 
कारणविशेषजन्यस्य संशयनिवर्तकत्वापातात्‌ ॥। न चेति 1। तथा च लक्षणे तात्पर्याभावा- 
त्स्वरूपमात्र एव तात्पर्या्नाखण्डार्थत्वविरोध इति भावः ।। अलक्षणवाक्यस्येति ।। उपलक्षण- 
मेतत्‌ । लक्षणे तात्पर्याभावे तत्प्रतिपादनं व्यर्थं चेत्यपि द्रष्टव्यम्‌ । तस्माद्विरुद्धत्वं दुष्परिहरम्‌ । 


28 न्यायकल्पलता 


(न्यायामृततरङ्गिणी) 
व्यभिचारमप्याह- सखण्डेति i) न च तत्रापि साध्यसत्वं व्युत्पाद्यत इति न व्यभिचार 


इति वाच्यम्‌ । अनेकधर्मिप्रतिपादकस्याखण्डार्थत्वव्युत्पादनस्यादाक्यत्वात्‌ | न चैकधर्मा- 
वच्छेदेनानेकार्थपरत्वम्‌ असण्डार्थत्चविरोधीति वाच्यम्‌ । तथात्वे धर्मधर्मिभावपरत्वाद्‌ अनेक- 
धर्मिपरत्वाच्च सखण्डार्थत्वापत्तेः | ब्रह्मणि एकधर्मिभावाच । अन्यथाऽखण्डार्थत्चं पारिभाषिकं 
स्यादिति । ननु धर्मविषयप्रश्नेऽपि स्वरूपमात्रस्य प्रतिवचनान्नासिद्विरित्यत आह- न च धर्म 
इति । न च तत्रापि धर्मस्वरूपमात्रपरत्वादखण्डार्थत्वाविरोध इति वाच्यम्‌ । किं चन्द्रलक्षणमिति 
पृष्टे चन्द्रलक्षणत्वेन प्रतिपादने चन्द्रस्य लक्षणस्य च धर्मधर्मिभावप्रतिपादनस्यावइयकतया 
सखण्डार्थत्वावइयम्भावात्‌ | अन्यथा प्रश्नोत्तरयोर्वैयधिकरण्यं स्यात्‌ ।। धर्भिज्ञानाधीनेति ॥ 
न च वेदान्तजन्यज्ञानस्य निष्प्रकारकत्वेऽपि व्यावृत्ताकारज्ञानत्वेनैव संशायविरोधित्वमोक्षहेतु- 
त्वयोरुपपत्तेर्न सप्रकारकज्ञानहेतुतया विचारविधानमिति वाच्यम्‌ | व्यावृत्ताकारज्ञानत्वस्य 
व्यावर्तकविरिष्टज्ञानत्वव्यावृत्तिविरिष्टज्ञानत्वातिरिक्तस्य निर्वक्तुमशक्यत्वाद्‌ ब्रह्मण्याकाराभावेन 
ज्ञानस्य तदाकारत्वानुपपत्तेश्च | न च ज्ञानस्याज्ञाननिवर्तकत्वे समानविषयत्वमेव तन्त्रं न तु 
समानप्रकारकत्वमपीति वाच्यम्‌ । तथात्वे धर्भिज्ञानस्यापि संशयनिवर्तकतापत्तेः । 


न च धर्मिज्ञानस्यावियाकल्पितप्रकारविषयत्वाद्‌ अविद्यायाश्च शुद्धमात्रविषयत्वान्न समान- 
विषयत्वमिति वाच्यम्‌ । अविद्यायाः शुद्धमात्रविषयत्वाभावस्योक्तत्वात्‌ । प्रकारस्याविदा- 
कल्पितत्वासिद्धेश्र | समानविरोष्यकत्वेनेव समानविषयत्वोपपत्तेश्च | यथा च सप्रकारकस्यैवा- 
ज्ञाननिवर्तकत्वं तथोक्तं प्राक्‌ । न च प्रकारस्यावियाकल्पितत्वेन न तद्भानम्‌ अविद्ानिवर्तकमिति 
बाच्यम्‌ । असिद्धेः । वृत्तिबदुपपत्तेश्च । तस्मात्सप्रकारकस्यैव संशयादिनिवर्तकत्वात्‌ 
तादृझाज्ञानहेतुतया विचारविधानान्यथानुपपत्त्या सखण्डार्थत्वस्यैव निर्णीतत्वाद्वाधो दुष्परिहरः | 
सत्यादीति ॥। न चाद्यसाध्ये संसर्ग द्वितीयसाध्ये च संसृष्टे व्यभिचारः । तयोरपि प्रमाणवाक्ये 
तात्पर्यविषयत्वादिति वाच्यम्‌ । प्रथमानुमाने प्रमाणवाक्यतात्पर्यविषयपदार्थत्वादिति हेत्वर्थस्य 
विवक्षितत्वात्‌ । संयोगस्य पदार्थत्वाभावात्‌ । न चैवं तस्य पक्षत्वात्‌ तत्र हेत्ववृत्तौ भागा- 
सिद्धिरिति वाच्यम्‌ । पदार्थत्वस्य पक्षेऽपि प्रवेशात्‌ । द्वितीयानुमाने च संसर्गाविषयप्रमाविषयो 
नेति साध्यकरणान्न संसृष्टे व्यभिचारः । 


न च साध्यद्वये सिद्धसाधनम्‌ | अवान्तरतात्पर्यविषयस्य संसृष्टादिरूपत्वाद्धिन्नविषयत्वेन 
प्रतिपक्षासम्भवाच्चेति वाच्यम्‌ । महातात्पर्यविषय इति पक्षकरणात्‌ । सत्प्रतिपक्षत्वे 
पक्षभेदस्याप्रयोजकत्वात्‌ | विरोधित्वस्यैव तन्त्रत्वाच | अत एव केवलान्वयिन्यपि प्रतिपक्षाभि- 


सत्यज्ञानादिवाक्यानाम्‌ अखण्डार्थत्वानुमानभङ्ग: 29 


(न्यायामृतकण्टकोद्धारः) 

धानम्‌ ॥। सत्यादीति ॥। अत्र 'स्वतात्पर्यविषयज्ञानाबोध्य’ इत्येतत्संसर्गविशेषणं बोध्यसंसर्ग- 
परत्वेन सिद्धसाधनतानिवारणाय । नन्वेवमपि संसर्गस्वरूपमात्रपरत्वसिद्धया विरिष्टार्थपरत्वसिद्धच 
भावेनार्थान्तरम्‌ इत्यतः साध्यान्तरमाह- स्वतात्पर्येति ॥ तथा च सत्यादिवाक्यकरणक- 
प्रमितिविषयपदार्थनिरूप्यसंसर्गपरत्वसाधने स्वरूपमात्रपर्यवसानाभावेन विशिष्टार्थ एव पर्यवसाना- 
AMARA । न चाबाध्यपरत्वमात्रेण प्रमितिविषयपरत्वमात्रेण वा हेतोरुपपत्तौ विशिष्टसाध्यस्य 
तत्रातन्त्रत्वाद्‌ अप्रयोजकत्वमिति वाच्यम्‌ | अग्निना सिश्चेत्‌” इत्यस्याबाध्यप्रमितिविषयपदार्थाश- 
परत्वमात्रेण प्रमाणवाक्यत्वस्यादृष्टतया विशिष्टस्यैव तत्र प्रयोजकत्वात्‌ । न चालक्षणवाक्यत्व- 
मुपाधिः । लक्षणवाक्यत्वस्यापि सखण्डार्थत्वेन व्याप्तेः समर्थितत्वात्‌ | उपाधेः प्रकृतसाध्या- 
व्यापकत्वात्‌ | 


ननु खं छिद्रं, कोकिलः पिक इत्यादौ व्यभिचारः । तत्र पर्यायत्वेन संसर्गपरत्वाभावादित्यत 
आह- खे छिद्रमिति ॥ यद्वेति ॥। न चात्र हेतुद्वये त्वन्मते ज्ञानमात्रस्य सप्रकारकत्वाद्‌ 
विशेषणवैयर्थ्यमिति वाच्यम्‌ । निर्विकल्पकाङ्गीकारिणां प्रति व्यभिचारनिवारकत्वेन सार्थकत्वात्‌ | 
अन्यं प्रति तु विपक्षबाधकसूचकत्वेन सार्थकत्वात्‌ | यथा च निष्प्रकारकज्ञानस्य संशयादि- 
निवर्तकत्वं तथोक्तम्‌ । न च लक्षण वाक्याजन्यत्वमुपाधिरिति वाच्यम्‌ । लक्षणवाक्यस्यापि 
सखण्डार्थत्वस्यैव समर्थितत्वेनाप्रयोजकत्वेन साध्याव्यापकत्वात्‌ | न च सर्वत्रानुमानेषु 
प्रश्त्तरयोर्वैयधिकरण्यलक्षणप्रतिकूलस्तर्क इति वाच्यम्‌ । प्रश्नस्यापि विशिष्टविषयत्वस्यैव 
समर्थयिष्यमाणत्वेन समानाधिकरणत्वात्‌ | 


न्यायामृतप्रकाशः 


अप्रसिद्धेति n संसर्गागोचरप्रमाजनकत्वरूपसाध्यस्य कुत्राप्यप्रसिद्धत्वादिति भावः । प्रत्यक्षादौ 
साध्यप्रसिद्धिर्भविष्यतीति चेत्तत्राह- प्रत्यक्षादिनापीति ।। निर्विकल्पकस्याप्रामाणिकत्वादिति भावः | 
यदि सत्यत्वादीनां लक्षणत्वं स्यात्तदैव सत्यज्ञानादिवाक्यानां लक्षणवाक्यत्वम्‌ | तदेवायुक्तम्‌ । 
परजातिरूपसत्तायाः अपरजातिरूपज्ञानत्वादेश्च ब्रह्मव्यतिरिक्ते जगत्यपि सत्त्वेनातिव्याप्ततयाऽलक्षण- 
त्वात्‌ | ततश्च लक्षणवाक्यत्वहेतोरसिद्धिरित्याशयेनाह- सत्यत्वेति ॥ ननु सत्यत्वादिकं न 
सत्ताजात्यादिरूपं, किं नाम अबाध्यत्वादिरूपम्‌ अन्यदेव लक्षणत्वेन विवक्षितम्‌ । तचु नातिव्याप्तमिति 
चेत्‌ तत्किं तात्विकं वा धर्मिज्ञानाबाध्यं वा अतात्विकं वा | नादयद्वितीयौ । ब्रह्मणि विद्यमानस्या- 


बाध्यत्वादिरूपसत्यत्वस्यातात्विकत्वादवर्मिज्ञानबाध्यत्वाच | अतोऽसम्भव एव स्यात्‌ । नान्त्यः । 


३० न्यायकल्पलता 


(न्यायामृतप्रकाइाः) 
व्यावहारिकत्वापरपर्यायातात्विक बाध्यत्वादिरूपसत्त्वस्याऽनात्मन्यपि सत्वेनातिव्यापेरलक्षणत्वात्‌ । 


अतोऽसिद्धिर्दुवरित्याह- अजातित्वेऽपीत्यादिना ।। विरुद्धत्वं स्फोरयितुम्‌ “असाधारणधर्मरूप' 
इत्युक्तम्‌ | तथा च साध्याभावेनैव व्याप्तत्वाद्विरुद्धत्वमित्यर्थः । 


ननु लक्षणं द्विविधं स्वरूपमतिरिक्तं चेति । तत्र स्वरूपलक्षणं लक्ष्यानतिरिक्तमेव | तथा च 
तत्परत्वे लक्ष्यपरत्वमेव प्राप्तमिति नाखण्डार्थत्वविरोध इत्याशङ्क्य निराकरोति- न चेति ॥ 
लक्ष्यमात्रत्वे लक्ष्येण निर्विशेषात्यन्ताभेदे । तथा च लक्ष्यलक्षणभावार्थं स्वरूपातिरेकेऽङ्गीक्रियमाणे 
सखण्डार्थत्वप्रास्या विरुद्धत्वमेवेति भावः | ननु स्वरूपलक्षणस्य कथं लक्ष्यातिरिक्तत्वमित्यत आह- 
अतिरेकेऽपीति ॥। यावत्पर्यन्तं लक्ष्यमस्ति तावत्पर्यन्तं सत्त्वेन स्वरूपलक्षणत्वसम्भवादित्यर्थः । 
ननु सत्यज्ञानादिवाक्येन ब्रह्मस्वरूपबोधनायोदाहरणत्वेन लक्षणमुपादीयते पश्चाद्ठारभूतं तल्लक्षणं 
परित्यज्य ब्रह्मस्वरूपमात्रमेव बोध्यत इति तत्रातात्पर्यान्न द्वारिणोऽखण्डार्थत्वविरोधीत्याझङ्क्य 
निराकरोति- न चेति ॥ वक्ष्यमाणेति ॥ सामान्यतोऽपि ब्रह्मस्वरूपाज्ञाने तद्धर्मिकसंरायाद्ययोगेन 
‘किं ब्रह्म” इति प्रश्नाद्ययोगात्‌’ इत्यादिवक्ष्यमाणरीत्येत्यर्थः | लक्षणात्‌ द्वारत्वेनोच्यमानात्‌ । 
अज्ञातस्वरूपस्यैव द्वारेण बोध्यत्वादिति भावः ।। न हेतुरिति ॥। येन तस्य सखण्डार्थत्वेनैव व्याप्त्या 
विरुद्धत्वं स्यादिति भावः | लक्षणपरत्वाभावेऽपि लक्षणप्रत्यायकत्वाद्‌ अखण्डार्थत्वमिति वक्तुं न 
शक्यते | 'नीलम्‌ उत्पलम्‌' इत्यत्राऽतिव्याप्तत्वेन नीलत्वस्यालक्षणत्वेनैतद्वाक्यस्य लक्षणपरत्वाभावा- 
हक्षणप्रत्यायकत्वसद्भावेनाखण्डार्थत्वाभावाक्ग्यभिचारः स्यात्‌ । न चातत्परस्य तत्प्रत्यायकत्वं कथमिति 
वाच्यम्‌ | तात्पर्यभ्रमादिनोपपत्तेरित्याह- अलक्षणेति । 


एवं विरुद्धत्वमुत्तवाऽनैकान्त्यं चाह- सखण्डेति ॥ वनादीनां संसृष्टरूपत्वादित्यर्थः ॥। किमिति ॥ 
कश्चन्द्र इति चन्द्रस्वरूपमात्रे पृष्टे प्रवृत्तस्य प्रकृष्टादिलक्षणवाक्यस्य स्वार्थ तात्पर्याभावेऽपि किं 
चन्द्रलक्षणमित्यसाधारणधर्मस्यैव प्रश्ने सति प्रवृत्तस्य प्रकृष्टादिवाक्यस्य लक्षणपरत्वावइयंभावाक््यभिचारः 
स्यादेवेत्यर्थः ।। अखण्डेति ।। अखण्डस्य यद्लक्षणं तद्वाक्यत्वं हेतुत्वेन विवक्षितम्‌ | तथा च 
सखण्डवनादिलक्षणवाक्ये न व्यभिचार इति भावः ॥। असिद्धेरिति ॥। ब्रहमस्वरूपमात्रस्य सिद्धत्वान्न 
स्वरूपमात्रे प्रश्न: | अन्यथा प्रश्नस्यैवासम्भवात्‌ | अतः कैर्विशेषणैर्विशिष्ट ब्रह्मेत्येवं सखण्डस्यैव 
ब्रह्मणः प्रश्ने सत्यादिवाक्यस्य प्रवृत्तत्वेन अखण्डलक्षणवाक्यत्वं वक्ष्यमाणरीत्याऽसिद्धमित्यर्थः | ननु 
कि चन्द्रलक्षणमित्यसाधारणधर्मप्रशोत्तरे प्रकृष्टादिवाक्ये न व्यभिचारः | तस्यापि चन्द्रस्वरूपमात्र 


सत्यज्ञानादिवाक्यानाम्‌ अखण्डार्थत्वानुमानभङ्गः 31 


(न्यायामृतप्रकाशः) 

एव तात्पर्याङ्गीकारेण लक्षणपरवाक्यत्वरूपहेतोरेवाऽभावादित्यत आह- न चेति ॥ 
प्रक्षोत्तरयोवैयधिकरण्यान्यथानुपपत्तिरूपयुत्तयैव लक्षणपरत्वस्य सिद्धत्वादित्यर्थः । ननु किं चन्द्रलक्षण- 
मित्यसाधारणधर्मपरशनत्तरे प्कृष्टादिवाक्ये व्यभिचारस्तदा स्याद्‌ यदि किं चन्द्रलक्षणमित्यसाधारण- 
र्मपरश्नस्येदमत्तरं स्यात्‌ । न चैवम्‌ । उत्तरत्वे प्रश्नविरोष्यविरोष्यकत्वस्यैव तन्त्रत्वात्‌ | 


अत्र प्रश्नस्य चन्द्रलक्षणाविशेष्यकत्वात्‌ प्रकृष्टप्रकाशङ्चन्द्र इति वाक्यस्य च चन्द्रविशेष्यकत्वात्‌ | 
अतो नाऽत्र व्यभिचार इत्यत आह- न चेति ॥। तन्मूलेति प्रश्नमूलभूतेत्यर्थः | तथा च चन्द्र- 
विशेष्यकेऽस्मिन्वाकये प्रयुक्तेऽपि कि चन्द्रलक्षणमिति प्रश्नहेतुभूतसंशयस्य निवर्तमानत्वेनोत्तरत्वं युक्तमिति 
स्यादेव व्यभिचार इति भावः । वेदान्तवाक्ये साध्याभावनिश्चायकान्यथानुपपत्तेर्बाधकत्वोपयुक्तं बलवत्त्व - 
मुपपादयितुमुक्तम्‌ ॥ धर्मिज्ञानेत्यादि ।। ' भिद्यते हृदयग्रन्थिरिछिद्यन्ते सर्वसंशयाः’ इति प्रमाणेन 
ब्रह्मज्ञानस्य संशयनिरासकत्वेन प्रमितत्वात्सप्रकारकसंशयनिवर्तकं च ज्ञानं सप्रकारकमेव न 
धर्मिज्ञानमात्रम्‌ | तस्य पूर्वमेवासिद्धत्वादित्यारयेनोक्तम्‌ धर्मिज्ञानेति । संशयादिनिवृत्त्यापि किं 
प्रयोजनमिति न वाच्यमित्याझायेनोक्तम्‌ मोक्षहेतुमिति । साध्येति । संसर्गप्रकारकज्ञानजनकत्वस्यैव 
निश्चयादित्यर्थः ॥। सम्मतवदिति । अग्निहोत्रादिवाक्यतात्पर्यविषयवदित्पर्थः । परेण सार्वज्ञादि- 
धर्मसंसर्गस्य वेदतात्पर्यविषयशुद्भब्रहमज्ञानबाध्यत्वेन मिथ्यात्वाज्गीकारादाह- स्वतात्पर्यविषयेत्यादि ॥। 


ननु विषं भुंक्ष्वेति प्रमाणवाक्ये स्वतात्पर्यविषयभूतं यज्ज्ञानं “द्विषदन्नं न भोक्तव्यम्‌’ इति ज्ञानं, 
तेनाबाध्यो यः संसर्गः विषकर्मकभोजनक्रियारूपसंसर्गस्तत्र तात्पर्याभावेन तत्परत्वाभावाक्ष्यभिचारः 
स्यादत आह- स्वकरणकेत्यादि ।। तथा च न व्यभिचारः । स्वतात्पर्यविषयज्ञानाबाध्यसंसर्गः 
बिषकर्मकभोजनक्रियासंसर्गरूपो (वाच्यार्थ)वाक्यार्थसंसर्गो न विवक्षितः येन तत्परत्वाभावेन 
व्यभिचारञ्चोद्येत | किंनाम तस्मिन्‌ स्वतात्पर्यविषयज्ञानाबाध्यसंसर्गे स्वकरणकेत्यादिकं विशेषणं 
विवक्षितम्‌ । तथा चाऽस्य वाक्यस्य लिङ्गत्वेन एतद्वाक्यकरणिका या प्रमितिः “द्विषदन्नं न भोक्तव्यमू' 
इत्येवंरूपा तद्विषया ये पदार्थाः झास्रीयपदार्थास्तन्निरूप्यो यः संसर्गस्तत्परत्वसद्भावेन व्यभिचार 
इत्यर्थः | नन्वेवं “खं च्छिद्रं कोकिलः पिकः” इत्यादिपर्यायशाब्दप्रतिपादके प्रमाणवाक्ये 
संसर्गपरत्वस्यैवाभावेनोक्तसाध्याभावाद्ग्यभिचार इत्यत आह- खं च्छिद्रमिति ॥। तत्रापि 
च्छिद्रशब्दवाच्ये खंशाब्दवाच्यत्वं कोकिलशब्दवाच्ये पिकशब्दवाच्यत्वमेव विधीयत इति तत्रापि 


वाच्यार्थसंसर्गपरत्वस्य सत्वान्न व्यभिचार इत्यर्थः । 


३2 न्यायकल्पलता 


न्यायकल्पलता 

क्रमेणानुमानं दूषयितुमुपक्रमते- आद्येति ।। कथम्‌ अप्रसिद्धविशेषणत्वमत आह - प्रत्यक्षादि- 
नापीति ॥। निर्विकल्पकस्याप्रामाणिकत्वादिति भावः । ननु प्रमात्वं संसर्गागोचरवृत्ति सकल- 
प्रमावृत्तित्वात्‌ अभिधेयत्ववत्‌ इति सामान्यतस्तत्प्रसिद्धिरिति चेन्न । अप्रयोजकत्वात्‌ । विशेष्या- 
गोचरवृत्तित्वस्यापि तत एव सुसाधत्वेनाभाससाम्याच ॥ असिद्धिश्चेति ॥। सत्यत्वादेर्जातिरूपस्य 
घटादावतिव्याप्या औपाधिकस्य तात्त्विकस्य लक्ष्ये ब्रह्मण्यसम्भवेनातात्विकस्यानात्मन्यतिव्यास्या 
लक्षणत्वायोगेन सत्यादिवाक्ये लक्षणवाक्यत्वस्य हेतोरसिद्धिरित्यर्थ: ।। अतिरेकेऽपीति ॥ न चैतावता 
स्थायित्वास्थायित्वव्यवस्था स्यान्न स्वरूपादिरूपेति वाच्यम्‌ । स्थायिधर्मस्यैव स्वरूपान्तर्गतत्वात्‌ । 
यथोक्तं “यावद्वस्तु न भेदवत्‌’ इति । यावदाश्रयस्थायिनि धर्मे भेदाभेदौ न स्तः किन्तु सविशेषाभेद 
इत्यर्थः । पार्थिवरूपादौ स्वरूपलक्षणत्वं AIBA | अत एवातिरेक इत्यस्य विरेषादतिरेकव्यवहारयोग्य 
इत्यर्थः ॥। वक्ष्यमाणेति ॥। “सामान्यतोऽपि चन्द्रादेज्ञानाभावे तद्कुभुत्सासंशयादि न स्यात्‌’ इति 
वक्ष्यमाणरीत्या । 


न च ज्ञानमात्रेऽस्य द्वारत्वाभावेऽपि संशयादिनिवर्तके तज्ज्ञाने द्वारत्वमिति युक्तम्‌ | विषय- 
विशेषानवगाहने पूर्वोत्तरज्ञानयोः संशयानिवर्तकत्वतन्निवर्तकत्वायोगात्‌ । ननु किं चन्द्रलक्षणम्‌ इत्यादेः 
प्रश्नस्योत्तरे प्रकृष्टादिवाक्येऽपि चन्द्रस्वरूपमात्रं प्रतिपाद्यते न तु चन्द्रधर्मसंसर्गोऽपीत्यत आह- न 
च धर्म इति ।। तत्तु नात्र चन्द्रस्वरूपपरत्वं किन्तु प्रकर्षाश्रयो यः प्रकाझास्तत्स्वरूपपरत्वम्‌ । 
तथा च प्रकर्षापलक्षितप्रकाइव्यक्तिस्वरूपमात्रप्रतिपादकत्वेनाखण्डार्थत्वमेवेति | अत्राप्येतदेवोत्तरम्‌ 
न च धर्म इति ॥। धर्मे चन्द्रसम्बन्धिनि धर्मे । स्वरूपमात्रं धर्मस्वरूपमात्रम्‌ | तथा चात्र 
चन्द्रसम्बन्धिधर्मप्रश्नाचन्द्रसम्बन्धिप्रकाह एव वाच्यो न प्रकाझस्वरूपमात्रमित्यर्थः । ननु 
चन्द्रेऽसाधारणधर्मप्रश्चस्यापि चन्द्रस्वरूपमात्रप्रतिपादनपरमुत्तरमुचितम्‌ । समानविरोष्यकत्वादित्यत 
आह- न च प्रश्नेति ॥ सप्रकारकमिति ।। ननु न सप्रकारकज्ञानं संशायादिनिवर्तकम्‌ । भ्रम- 
कालीनानुवृत्ताकारज्ञानस्य सप्रकारकत्वेऽपि ततः संरयाद्यनिवृत्तेः | किन्तु व्यावृत्ताकारज्ञानमेव | 
ज्ञानस्याज्ञानसमानविषयकत्वेनेव तन्निवर्तकत्वम्‌ | अज्ञानविषयश्च शुद्धं ब्रह्म | अज्ञानकल्पितस्य 
तदितरस्याज्ञानविषयत्वायोगात्‌ | तथा च शुद्धब्रह्माकारा चित्तवृत्तिनिष्प्रकारिकैवाज्ञाननिवर्तिका | 
प्रकारमात्रस्याप्यविद्याकल्पितत्वेन तद्विषयाया वृत्तेरविद्यासमानविषयत्वाभावादिति । 
अविद्यातत्कार्यविषयज्ञानस्य तदनिवर्तकत्वाचेति । 

(न्यायकल्पलता) 

मैवम्‌ । अनुवृत्तव्यावृत्ताकारयोः स्वरूपमात्रत्वेडनुवृत्ताकारज्ञानादपि संशयादिनिवृत्तिप्रसङ्ग: । 
अन्यथा व्यावृत्ताकारज्ञानादपि सा न स्यात्‌ | तयोः स्वरूपातिरेके तु न ज्ञानाज्ञानयोः समान- 
विषयत्वम्‌ । अनृतप्रतिषेधक व्यावृत्ताकारस्याज्ञानाविषयत्वाच्च । प्रत्युतानुवृत्ताकारस्यैव प्रपञ्च- 
भ्रमाधिष्ठानशुद्धचिन्मात्रतया तस्यैवाज्ञानविषयत्वम्‌ । अतो5नुवृत्ताकारवृत्तिरेवाज्ञाननिवर्तिका स्यादिति 
भावः ॥ संसृष्टरूप इति ॥। न च संसर्गरूपे पदार्थे व्यभिचारः । संसर्गरूपस्यापि संयोगादेः 
सम्बन्धान्तरेण संसृष्टत्वात्‌ | पदार्थ मुख्यतात्पर्यायोगाञ्च ॥ संसर्गरूप इति ॥ संसर्गनिरूपक 
इत्यर्थः | अतो न संसृष्टरूपे पदार्थ व्यभिचारः । तत्र तात्पर्याभावाच ॥। प्रमाणवाक्यत्वादिति ॥। 
यत्तु प्रमाणवाक्यत्वस्याबाध्यपरत्वमात्रेण प्रमितिविषयपरत्वमात्रेण वोपपत्तौ विशिष्टसाध्यस्य 
तत्रातनत्रत्वेनाप्रयोजकतेति | तन्न । पदार्थाबाधस्य तत्प्रमितेश्चाप्रमाणवाक्येऽपि सत्त्वेन संसर्गाबाध- 
प्रमित्योरेव प्रमाणवाक्यत्वोपपादकत्वात्‌ । न चालक्षणवाक्यत्वमुपाधिः । लक्षणवाक्यत्वस्य 
संसर्गपरत्वव्याघ्या तस्य व्यतिरेके व्यभिचारेणानुपाधित्वात्‌ ।। सप्रकारिकेति ।। असन्दिग्ध- 
प्रकारिकेत्यर्थः | तेन ज्ञानमात्रस्य सप्रकारकत्वपक्षे विचारजन्येति व्यर्थमिति निरस्तम्‌ | 


संशयविरोधित्वादिति ।। अत्र ज्ञानत्वमुपस्कर्तव्यम्‌ | उक्तसाध्यकरणान्न संशयविरोधीति व्यर्थ, 
न वा संशयाभावादौ व्यभिचारः ॥ वेदान्तेति ।। सत्यं ज्ञानमिति वाक्यजन्येत्यर्थः | अतो न 
वक्ष्यमाणहेत्वादेरसिद्धयादि ॥। ब्रह्मनिष्ठेति ॥। ब्रह्मनिष्ठसत्वप्रकारविषयेत्यर्थः ॥। संशयेति ॥ 
सत्त्वसंशयेत्यर्थः | अतो न संशयविरोधीति व्यर्थम्‌ । न च लक्षणवाक्याजन्यत्वमुपाधिः | व्यतिरेके 
व्यभिचारस्योक्तत्वात्‌ | 


न्यायामृतम्‌ 


दृष्टान्तस्य साध्यवैकल्यं च । तथा हि- ्रकृष्टादिवाक्यस्याखण्डार्थत्वं न तावन्मुख्य- 
वृत्त्या, लक्षणापि न तावद्‌ गङ्गायां घोष इत्यादाविवान्चयानुपपत्त्या, चन्द्रादौ प्रकृष्टे 
गुणरूपेण द्रव्यरूपेण वा प्रकाशेन सम्बन्धस्य सत्वात्‌, चन्द्रे प्रकृष्टप्रकाशादेः सत्त्वात्‌ | 
नापि थयष्टीः प्रवेशय’ इत्यादाविव तात्पर्यानुपपत्त्या कश्चन्द्र इति स्वरूपमात्रस्य 
ृष्टत्वादिति वाच्यम्‌, अस्ति कश्रिचन्द्रशब्दस्यार्थ इत्यज्ञाने तत्र धर्मिज्ञानसाध्याया 
बुभुत्सायाः सन्देहस्य चानुपपत्तेः, चन्द्रशब्दस्य प्रातिपदिकत्वानिश्रयेन सुब्विभक्ति- 


३4 न्यायकल्पलता 


(न्यायामृतम्‌) 

प्रयोगायोगाच चन्द्र इत्यनूध क इति प्रश्नायोगाच, न ह्ाज्ञातमनुवादाईम्‌ । असङ्कीर्ण 
चन्द्रस्वरूपं न ज्ञातमिति चेत्‌, न चन्द्रस्वरूपद्वयाभावात्‌ | तदेव स्वरूपमसङड्कीर्णत्वेन 
न ज्ञातमिति चेत्‌, न असझ्डीर्णत्वस्य व्यावर्तकवैशिष्टयव्यावृत्तिवैशिष्टययोरन्यतररूपत्वेन 
प्रश्नस्य विरिष्टपरत्वापातात्‌ | एवं च- 


सामान्यतोऽपि न ज्ञातो धर्मी चन्द्रो यदा तदा । 
न बुभुत्सा न सन्देहो नानुवादश्च युज्यते | 


तस्माचन्द्रस्येतरस्माद्‌ भेदको धर्म एव हि । 
पृष्टस्तस्मात्प्रकृष्टादिवाक्यं नाखण्डगोचरम्‌ ॥ 


एवं प्रतिवचनस्य प्रकृष्टत्वादिविरिष्टे तात्पर्याभावे तात्पर्यतो यः कश्चिचन्द्र इत्येव 
बोधनाद्‌, अतात्पर्यविषयस्य च प्रतीतस्य त्यक्तत्वाद्‌, वस्तुतो यस्य कस्यापि चन्द्रत्वं 
स्यात्‌, तात्पर्यविषयेऽखण्डेऽयं चन्द्र इति लक्ष्यलक्षणरूपोद्देरयविधेयविभागाभावेन 
तात्पर्यतो यत्कि्चिदित्येव बोधनाच्चन्द्रत्वेन चन्द्रबुभुत्सानिवृत्त्यभावात्‌ | कश्रन्द्र इति 
प्रश्नस्योत्तरं च न स्यात्‌ । सर्वेषामपि लक्षणवाक्यतात्पर्यजन्यज्ञानानां वस्तुगत्या परस्पर 
भिन्नतत्तत्प्रातिपदिकार्थविषयत्वेऽपि प्रकारभेदाभावेन तेन तेन भिन्नभिन्नप्रकारक- 
तत्तत्सन्देहनिवृत्तिश्च न स्यात्‌ । प्रकृष्टादिपदवैयर्थ्यं च स्यात्‌ । व्यावर्त्यभेदेन सार्थक्य- 
मित्येतन्निरसिष्यते | 


एतेन प्रश्नोत्तरे तावचन्द्रप्रातिपदिकार्थमात्रविषये प्रकृष्टादिविशेषणाश्रयभूता चा- 
साधारणी विझेष्यव्यक्तिः चन्द्रप्रातिपदिकार्थः, न तु तद्विशिष्टा । प्रकृष्टप्रकाइाश्चन्द्र इति 
सहप्रयोगाययोगाद्‌ विशेष्यव्यक्तिश्चाखण्डेति अखण्डार्थपरे प्रश्नोत्तरे इति निरस्तम्‌ । अस्या 
एवासाधारणव्यक्तेर्व्यावर्तकादिवैशिष्टयरूपेणासाधारण्येनाज्ञानेऽपि चन्द्रप्रातिपादिकार्थ- 
त्वादिरूपेण प्रागेव ज्ञातत्वात्‌ | एवं च गामानयेत्यादौ गोत्वस्यानयनेनेव प्रकृष्टत्वादे- 
विंधियेन चन्द्रप्रातिपदिकार्थत्वेनानन्वयेऽपि उद्वेइयत्वावच्छेदकत्वेन विवक्षितत्वात्तद्वदेव 
विशिषटार्थत्वं दुर्वारम्‌ । अस्ति च पृथिवीत्ववती पृथिवीत्यादौ पृथिवीत्वस्य विधेयेन 
पृथिवीशब्दार्थत्वेनान्वयः । न हि पृथिवीत्वं न पृथिवीप्रातिपदिकार्थः, सहप्रयोगस्तु 

(न्यायामृतम्‌) 
पृथिवीझब्दस्य तच्छब्देन व्यवहर्तव्यतापरत्वात्‌ | तस्माद्वर्मिणशचन्द्रस्य सामान्यतो 


नक्षत्रादिव्यावर्तकव्यावृत्तिरूपधर्मस्य च घटादौ प्रागेव ज्ञातत्वाद्रिरिष्टविषये एव प्रश्नोत्तरे । 
अद्वैतसिद्धिः 


ननु दृष्टान्ते साध्यवैकल्यम्‌ | तथा R- प्रकृष्टप्रकाशादिवाक्यं न तावदभिधया अखण्डार्थनिष्ठम्‌, 
प्रकृष्टादिपदस्याखण्डे अभिधाया अभावात्‌, त्वयानज्गीकाराच | नापि लक्षणया । प्रकृष्टप्रकाशस्य 
द्रव्यस्य गुणस्य वा चन्द्रेऽन्वयोपपत्तेः अन्वयानुपपत्तिरूपलक्षणाबीजाभावादिति चेन्न, * यष्टी: प्रवेशय” 
इत्यादौ लोके *तरसमयाः पुरोडाशा भवन्ति’ इत्यादौ वेदे च यथाश्रुतान्वयसम्भवेऽपि यथा 
तात्पर्यविषयीभूतान्वयानुपपत्त्या यष्टिधरपुरुषेषु सवनीयहविमात्रि च यष्टिपुरोडाशशब्दयोर्लक्षणा55श्रिता, 
तथैवेह तात्पर्यविषयीभूतान्वयानुपपत्तिनिमित्तया लक्षणया अखण्डार्थपरत्वोपपत्तेः ‘कश्चन्द्रः इति 
चन्द्रस्वरूपे पृष्टे तन्मात्रपरस्य वोत्तरस्योचितत्वात्‌ । ननु- चन्द्रस्वरूपस्य ज्ञातत्वे तत्र प्रश्नो न 
युज्यते | अज्ञातत्वे धर्मिज्ञानसाध्यबुभुत्सासन्देहयोः “चन्द्र: इत्यनूद्य “कः इति प्रश्नस्थचन्द्र- 
शन्दस्यार्थवत्त्वाज्ञानेनाप्रातिपदिकतया तदुत्तरसुब्विभक्तेश्रयुक्तत्वप्रसङ्गात्‌ । चन्द्रस्वरूपे ज्ञातेऽपि 
तस्यासङ्कीर्णं स्वरूपं न ज्ञातमिति न युक्तम्‌ । तस्मिन्‌ रूपद्वयाभावात्‌ | असङ्कीर्णत्वेन न ज्ञातमिति 
चेत्‌, असङ्कीर्णत्वप्रकारकप्रतीतिपरत्वं पर्यवसितम्‌ | तचच व्यावर्तकवैशिष्टयं वा व्यावृत्तिवैशिष्ट्यं वा, 
उभयथाऽप्यण्डार्थत्वभङ्ग इति चेन्न, भावानवबोधात्‌ | तथा हि- चन्द्रस्वरूपस्य ज्ञातत्वाभ्युपगमादेव 
तदज्ञातत्वनिबन्धनदोषानवकाइः । ज्ञातत्वेऽपि च विपर्ययविरोधिज्ञानानुदयदशायां तदुदयार्थं प्रश्न 
युज्यत एव | अन्यथा सर्वत्र प्रश्नमात्रोच्छेदापत्तेः | 


अथानभ्यासदञापन्नं ज्ञानं न विपर्ययविरोधि, प्रकृतेऽपि समम्‌, विषयतुल्यत्वेऽपि ज्ञानविशेषस्यैव 
विपर्ययनिवर्तकत्वस्य सर्वतन्त्रसिद्धान्तत्वात्‌ | ae: श्वेतो न पीतः? इत्यादिपरोक्षज्ञाने भासते 
यादृशं स्वैत्यस्वरूपं पीताभावस्वरूपं वा, तादृशमेवापरोक्षज्ञानविषयतादशायां विपर्ययविरोधीति विपर्यय- 
बिरोधिफलोपहितमेवासङ्कीर्णमित्युच्यते | फलोपधानतदभावौ च दोषविशेषतदभावयोर्वैपीत्ये- 
नेत्यन्यदेतत्‌ | तथा च एकमेव स्वरूपं दशाविशेषभेदेन सङ्कीर्णम्‌ असङ्कीर्ण चेति सङ्कीर्णतादशायां 
युगपज्ज्ञानाज्ञानयोरुपपत्तिः | अत एव व्यावृत्तिवैशिष्ट्यं व्यावर्तकवैरिष्ट्यं वा असङ्कीर्णत्वमिति- 
अपास्तम्‌ । ' शङ्ख: इवेतो न पीतः” इत्यत्रोभयसद्भावेऽपि विपर्ययाविरोधित्वरूपसङ्कीर्णताया दर्शनात्‌ | 


३6 न्यायकल्पलता 


(अद्वैतसिद्दिः) 

“यद्यपि wre, तत्र चन्द्रत्वं तमोनक्षत्रादिव्यावृत्तिश्वास्तीति मया ज्ञायत एव, तथापि चन्द्रस्वरूपं 
परं न ज्ञायते’ इत्यनुभवेन व्यावर्तकव्यावृत्तिवैशिष्ट्यस्याजिज्ञासितत्वेन जिज्ञासितं चन्द्रस्वरूपमेव 
विपर्ययविरोधिज्ञानविशेषं जनयता “ प्रकृष्टप्रकाशइचन्द्रः: इति वाक्येन बोध्यत इति किमनुपपन्नम्‌? 
व्यावृत्तेः झाब्दबोधफलत्वेऽपि तदविषयत्वान्नाखण्डार्थत्वव्याघातः, तद्गोधकपदाभावाञ्च | 


अथ लक्षणया व्यावृत्तेः झाब्दबोधे भानम्‌, A; FRAN तात्पर्याभावेन लक्षणाया अयोगात्‌ | 
तथा R- चन्द्रे व्यावृत्तिबोध्यते व्यक्तिविशेषे वा । नाद्यः, “या शुक्तिः सा रजतादिभिन्ना’ इति 
ज्ञानेऽपि शुक्तिस्वरूपाज्ञानतत्कार्यविपर्ययदर्शनवत्‌ ‘aR, स तमआदिविलक्षणः' इति ज्ञानेऽपि 
चन्द्रस्वरूपाज्ञानतत्कार्यविपर्ययादिदर्दनात्‌ | द्वितीये त्वावश्यकत्वाङ्वयक्तिविशेष एव बोध्यताम्‌, किं 
व्यावृत्त्या झब्दानुपस्थितया? व्यक्तिविशेषबोधादेव तत्सिद्धेः । न हि ` धूमोऽस्ति’ इति वाक्ये set 
लक्षणा | अत एव विनैव लक्षणां व्यावृत्तिः शाब्दबोधे भासते | “घटेन जलमाहर' इत्यत्र 
हिद्रेतरत्ववदिति निरस्तम्‌ | छिद्रेतरत्वस्यानन्यलभ्यत्वेन शब्दतात्पर्यविषयत्वेडपि न व्यावृत्तेस्तथात्वम्‌ । 
हानोपादानादिवत्‌ फलत्वेनान्यलभ्यत्वात्‌ | छिद्रेतरत्वमपि लक्षणां विना न झाब्दबोधविषयः | अन्यथा 
लक्षणोच्छेदापत्तेः किन्तु शाब्दबोधविषये जलाहरणसाधने वस्तुगत्याऽस्तीत्यन्यत्र विस्तरः | अत 
एवोक्तमाकरे 'अन्यतो व्यावृत्तिरर्थान्न शब्दात्‌' इति । न च 'कश्चन्द्रः” इति धर्मप्रश्नोश्यम्‌, 
“कश्चन्द्रधर्मः” इति स्वाधीने शब्दप्रयोगे निष्प्रयोजनलक्षणाया अन्याय्यत्वात्‌, तद्वोधनेऽप्यखण्डार्थत्व- 
स्योपपादितत्वाञ्च । 


ननु सर्वलक्षणवाक्यानां वस्तुगत्या परस्परभिन्नतत्तत्प्रातिपदिकार्थमात्रविषयज्ञानजनकत्वेन सप्रकारक- 
ज्ञानजनकत्वाभावात्‌ प्रश्नवाक्यस्थं विरोष्यमात्रसमर्पकं चन्द्रादिपदमेव प्रयोक्तव्यमुत्तरवादिना, किं प्रकृष्ट- 
Farnese चेन्न, स्वरूपमात्रस्य ज्ञेयत्वेऽपि स्वरूपज्ञानस्य तावत्पदार्थाधीनत्वे सत्येव ताव- 
त्पदार्थेतरव्यावृत्तिफलत्वेन सर्वपदानां सफलत्वात्‌ | अन्यथा संशयाचयनुवृत्तेरनुभवसिद्धत्वात्‌ | ननु- 
उत्तरस्य प्रकृष्टत्वादिविरिष्टबोधपरत्वाभावे तात्पर्यतो यः कर्चिचचन्द्र इत्येवावबोधनाद्वस्तुतो यस्य 
कस्यापि चन्द्रत्वं स्यात्‌, तात्पर्यविषये च “अयं चन्द्रः? इति लक्ष्यलक्षणरूपोद्देरयविधेयविभागाभावेन 
चन्द्रबुभुत्साया अनिवृत्तिः, “कश्चन्द्रः इति प्रश्नस्योत्तरं च न स्यादिति चेन्न, यथा गङ्गासम्बन्धित्व- 
RRR तात्पर्याभावेऽपि वस्तुगत्या गङ्गासम्बन्ध्येव तीरं गङ्गापदेन लक्ष्यते । यथा वा “ब्रीहीन्‌ 
प्रोक्षती 'त्यादौ व्रीह्मादिस्वरूपे प्रोक्षणादिविधानवैयर्थ्याद्‌ “त्रीहिभिर्यजेत’ इत्यादिवाक्यसिद्धापूर्व- 

(अद्वैतसिद्धिः) 

सम्बन्धित्वलक्षणायामपि वस्तुगत्या व्रीहित्वाद्याश्रयीभूता एव व्यक्तयो व्रीह्यादिपदैर्लकष्यन्ते तथा 
प्रकृतेऽपि प्रकृष्टप्रकाझपदाभ्यां वस्तुगत्या स्वाश्रयीभूतैव व्यक्तिर्लक्ष्यते न तु या काचिदिति 
विशिष्टतात्पर्याभावेऽपि न पूर्वोक्तदोषः | “अयं चन्द्र” इति लक्ष्मलक्षणभावाभावेऽपि तदुभय- 
प्रतिपादकपदाभ्यामुपस्थितस्यैकस्वरूपस्यैव उद्देइयविधेयभावसम्भवेन बुभुत्सानिवृत्तेरुत्तरत्वस्य च 
सम्भवात्‌ | निष्प्रकारकस्यापि ज्ञानस्य संशयादिनिवर्तकत्व प्रागुपपादितमेव | 


तदेतनिष्कृष्टम- प्रश्नोत्तरे तावचन्दरप्रातिपदिकार्थमात्रविषये चन्द्रप्रातिपदिकार्थश्र प्रकृष्प्रकाशाश्रयी- 
भूतासाधारणी विरेष्यभूता व्यक्तिः न तु प्रकृष्टप्रकाशविशिष्टा । प्रकृश्प्रकाशइचन्द्र इति सहप्रयोगानु- 
पपत्तेः । विशोष्यव्यक्तिइचाखण्डेत्यखण्डार्थतेव । ननु 'गामानय' इत्यत्र गामुद्दियानयनविधानादू 
यथा गोत्वस्योद्देयतावच्छेदकत्वादानयनेनानन्वयेऽपि प्रकारत्वं तथा प्रकृतेऽपि प्रकृष्टप्रकाशस्य 
चन्दरप्रातिपदिकार्थत्वेनानन्वयेऽप्युददेयतावच्छेदकत्वात्प्रकारत्वं दुर्वारम्‌ । न हि 'गामानय' इत्यत्र 
गोत्वं विनाऽन्वय इति चेन्न, प्रातिपदिकार्थतावच्छेदकत्वस्य प्रातिपदिकार्थत्वनियतत्वेनाप्रातिपदिकार्थे 
तदवच्छेदकत्वस्य वक्तुमशक्यत्वात्‌ | तथा च प्रकृष्टप्रकारस्य प्रातिपदिकार्थतावच्छेदकत्वे 
प्रातिपदिकार्थत्वं दुर्वारमेव । ननु “पृथिवीत्ववती पृथिवी’ इत्यादौ पृथिवीत्वस्य विधेयेन पृथिवी- 
प्रातिपदिकार्थत्वेन नानन्वयः | पृथिवीत्वस्य पृथिवीप्रातिपदिकार्थत्वात्‌ | सहप्रयोगस्तु पृथिवीशब्दस्य 
तद्ग्यवहर्तव्यतापरतयेति तत्र व्यभिचार इति चेन्न, पृथिवीराब्दार्थत्वेन पृथिवीत्वजातिविरिष्टमजानतः 
पृथिवीत्वपदेन जातेरुपस्थित्यभावादनन्वय एव स्यादिति पृथिवीत्वजातिविरिष्टे पृथिवीशाब्दार्थत्व- 
ग्रहोऽवइयं प्रागेव श्रोतुर्वक्तव्यः | तथा च वचनवैफल्यमित्यनन्यगत्या जलादिव्यावृत्तगन्ध 
समानाधिकरणजातिमती पृथिवीत्यादयर्थे पर्यवसितमुत्तरम्‌ | गन्धसमानाधिकरणजातिमत्त्वादिकं च 
न पृथिवीपदवाच्यमिति कथं नानन्वयः? व्यवहर्तव्यतालक्षणया सहप्रयोगोपपादनं चायुक्तम्‌ । 
व्यवहर्तव्यतायां हि जहह्लक्षणा । तत्र च स्वार्थहानिः | स्वरूपे तु जहदजहल्लक्षणा । तत्र स्वार्थान्वय 
इति स्वरूपे जहदजहङ्लक्षणाया एवोचितत्वात्‌ | तदुक्तं ' व्याप्तेश्च समञ्जसम्‌’ इत्यधिकरणे भाष्य- 
phe ' लक्षणायामपि सन्निकर्षविप्रकर्षौ भवतः' इति । “ओमित्येतदक्षरमुद्गीथमुपासीत' इत्यत्र 
किमोङ्कारसदृरामुदरीथमित्यर्थः, कि वोद्गीथावयवमोङ्कारमिति विवक्षायां teat वृत्ती स्ार्यहानेरवयवलक्षणैव 
ज्यायसी । सनिकृष्टत्वादिति तत्र निर्धारितम्‌ | 

असङ्कीर्णत्वस्येति ।। ननु न व्यावर्तकादिवैशिश्यम्‌ असङ्कीर्णत्वम्‌ । कि त्वेकमेव 
चन्द्रस्वरूपं दशाविरोषे विपर्ययविरोधित्वाविरोधित्वाभ्यामसङ्कीर्णं सङ्कीर्णं चोच्यत इति | 
मैवम्‌ । Ag: खेतो न पीतः? इत्यापरोक्ष्यदशायां यादृशं इवेतमपीतं वा झङइस्वरूपमस्ति 
तादृशमेव इवैत्यायनुमितिकाले तद्विपर्ययकाले वाऽप्यस्तीति स्वरूपमात्रस्य विपर्यया- 
विरोधित्वात्‌ । अथ चैत्याद्यापरोक्षोपहितं विपर्ययविरोधीत्यसङ्कीर्णमिति चेन्न । तदापरोक्ष- 
स्यैवान्वयव्यतिरेकाभ्यां विपर्ययविरोधित्वेन स्वरूपस्य तथात्वात्‌ | अथ उवैत्याद्यापरोक्ष्योपहितं 
विपर्ययविरोधीत्यसड्कीर्णमिति चेन्न । तदापरोक्ष्यस्यैवान्वयव्यतिरेकाभ्यां विपर्ययविरोधित्वेन 
स्वरूपस्यातथात्वात्‌ | विपर्ययविरोधिज्ञानरूपफलोपहितचन्द्रस्य प्रशोत्तराभ्याम्‌ अप्रतीतेश्च । 
न हि प्रकर्षादिवाक्येन तादृशज्ञानं प्रतिपाद्यते । अपि तूत्पाद्यते । तस्माद्वयावर्तकधर्मस्य 
वाच्यावृततर्वा वैशिष्ट्यमेवासङ्घीर्णत्वम्‌ | न केवलं प्रकृष्टादिवाक्यस्याखण्डे तात्पर्याभावः किन्तु 
सखण्ड एव तात्पर्यमित्याह- एवमिति ॥। ननु प्रकृष्टादिविरिष्टे चन्द्रत्वमिति न तात्पर्यम्‌ । 
किन्तु यः कश्चिचन्द्र इत्येव तात्पर्यमित्याशङ्क्याह- तात्पर्यत इति | 


ननूक्तवाक्यस्य प्रकर्षादिविरिष्टे तात्पर्याभावेऽपि तद्वाक्यात्प्रकर्षादिविश्िष्ट एव चन्द्रत्वं 
प्रतीयतेऽतः कथमुच्यते यः कश्चिचन्द्र इत्येव बोधः स्यादितीत्यत आह- अतात्पर्येति ॥ 
वस्तुत इति ।। वस्तुतो योऽयः कश्चित्तस्य इत्येव स्यात्‌ । प्रकृष्टत्वादिविशिष्टस्य चन्द्रत्व- 
सिद्धिर्याऽनुभवसिद्धा सा न स्यादिति भावः n अखण्ड इति i) अखण्डे विभागाङ्गीकारे 
तन्नियतभेदस्यापि तत्र प्रसक्तिः स्यादित्यर्थः ।॥। यत्किञ्चिदित्येवेति ।। यत्किञ्चिदिति ज्ञाने 
सत्येव बुभुत्साप्रश्नयोरुदयात्प्रकृष्टादिवाक्यस्य च चन्द्रबुभुत्साप्रश्नौ प्रति हेतुभूताज्ज्ञानाद्‌ 
अनधिकविषयत्चेन तद्वाक्यं चन्द्रबुभुत्सानिवर्तकं चन्द्रप्रश्नोत्तरं च न स्यादित्यर्थः । एतेन 
यथा गङ्गासम्बन्धित्वविरिष्टे तात्पर्याभावेऽपि वस्तुगत्या गङ्गासम्बन्ध्येव तीरं गङ्गापदेन लक्ष्यते 
तथा प्रकृष्टप्रकाशपदाभ्यां वस्तुगत्या स्वार्थाश्रयभूतैव व्यक्तिर्लक्ष्यते न तु या काचिदिति 
विशिष्टतात्पर्याभावेऽपि न दोष इति निरस्तम्‌ । गङ्गापदाद्गङ्गासम्बन्धित्ववैशिष्टयस्याप्रतीतेः | 
प्रतीतौ वा तत्रापि गङ्गापदतात्पर्यकल्पनात्‌ । युगपद्ृृत्तिद्वयदोषस्य विशिष्टलक्षणयैव परिहारात्‌ | 
यत्त्वयं चन्द्र इति लक्ष्यलक्षणभावाभावेऽपि तदुभयप्रतिपादकपदाभ्यामुपस्थितस्यैकस्वरूपस्यैवो- 

देश्यविधेयभावसम्भव इति, तन्न । प्रकारभेदाभावेनोदेस्यत्वायसम्भवात्‌ | अन्यथा उद्देश्यमेव 
विधेयं, विधेयं चोद्देश्यमिति स्यात्‌ ।। प्रकारभेदेति ॥। निष्प्रकारकत्वेन सुतरां प्रकारभेदाभाव 
इत्यर्थः | संशयोह्लिखितप्रकारविरोधिप्रकारकनिइचयस्यैव संशयविरोधित्वादिति भावः | 


कचिल्क्षणस्य विधेयेनान्वयोऽस्तीत्याह- अस्ति चेति ॥। ननु पृथिवीराब्देन 
पृथिवीत्वजातिविशिष्टम्‌ अजानतः पृथिवीत्वपदेन जातेरुपस्थित्यभावाद्‌ अनन्वय एव स्यादिति 
पृथिवीत्वजातिविशिष्टे पृथिवीब्दार्थत्वग्रहोऽवञ्यं प्रागेव श्रोतुर्वक्तव्यः | तथा च वचनवैफल्यम्‌ 
इत्यनन्यगत्या जलादिव्यावृत्तगन्धसमानाधिकरणजातिमती पृथिवीत्यायर्थे पर्यवसितमुत्तरम्‌ | 
गन्धसमानाधिकरणजातिमत्त्वादिकं च न पृथिवीपदवाच्यमिति नोक्तरूपपृथिवीत्वस्य पृथिवी- 
आब्दार्थत्वेन विधेयेनान्वय इति । मैवम्‌ । पृथिवीत्वविशिष्टं पृथिवीशब्दार्थ इत्यजानतोऽपि 
पृथिवीत्वं पृथिवीत्वपदस्यार्थं इत्याप्तोपदेशादिना पृथिवीत्वपदेन पृथिवीत्वजात्युपस्थितिसम्भवेन 
तस्याविधेयेन पृथिवीशब्दार्थत्वेनान्वयोपपत्तेः | ननु पृथिवीत्ववैशिष्टयस्य पृथिवीशन्दार्थत्वे 
पृथिवीपृथिवीत्ववतीशब्दयोरेकार्थत्वात्सहप्रयोगो न स्यादित्यत आह- सहेति ॥ 
पृथिवीशब्दस्य पृथिवीत्ववतीराब्देनेति शेषः । तच्छब्देन पृथिवीराब्देन । 


ननु पृथिवीझब्दव्यवहर्तव्यतार्थकत्वे पृथिवीशब्दस्य जहत्स्वार्थलक्षणा स्यात्‌ । स्वरूपपरत्वे 
तु जहदजहल्लक्षणा । तत्र स्वार्थान्वय इति जहदजहह्लक्षणया स्वरूपपरतैवोचिता | अत 
एव “व्याप्तेश्च समञ्जसम्‌’ इत्यधिकरणे झङ्करभाष्येऽप्युक्तम्‌- “लक्षणायामपि सन्निकर्षविप्रकर्षो 
भवतः | *ओमित्येतदक्षरमुद्गीथमुपासीत’ इत्यत्र किमोङ्कारसदृशमुद्गीथमित्यर्थः किं 
वोद्वीथावयवमोङ्कारमिति विवक्षायां गोण्यां वृत्तौ स्वार्थहानेरवयवलक्षणेव ज्यायसी सन्निकृ्ट- 
त्वादिति’ इति । मैवम्‌ । स्वरूपपरत्वे वैयर्थ्यप्रसङ्गेन जहल्लक्षणयापि सार्थक्यस्य युक्तत्वात्‌ 
।। तस्मादिति ।। चन्द्रस्य घटादौ नक्षत्रादिभ्यो व्यावर्तकादिमत्त्वस्य च सामान्यतः प्रागेव 
्ञातत्वादित्यन्वयः । चन्द्रस्यापि घटादित्वाचन्द्रेडपि तज्ज्ञानमस्त्येवेति चन्द्रत्वेन व्यावृत्ति- 
व्यावर्तकान्यतरविशिष्टविषयक एव चन्दरप्रश्नादिरित्यर्थः । 


न्यायामृतकण्टकोद्धारः 
मुख्यवृत्येति ।। मुख्यवृत्तिजन्यस्य वाच्यतावच्छेदकविरिष्टबिषयकत्बनियमात्‌, 

त्वयाऽनङ्गीकाराच्चेति | स्वरूपमात्रस्य पृष्टत्वं वदन्‌ प्रष्टव्यः, स्वरूपं ज्ञातं न वा ? नायः | 
ज्ञाते प्रश्नायोगात्‌ । निश्चितेऽपि प्रश्ने तदविच्छेद एव स्यात्‌ । न द्वितीय इत्याह- अस्तीति 
॥ चन्द्रशब्दस्येति ॥। 'अर्थवदधातुरप्रत्ययः प्रातिपदिकम्‌’ इति सूत्रेणार्थवत एव प्रातिपदिक- 
संज्ञाविधानादिति भावः । उक्तमर्थं कारिकारूढं करोति- एवञ्चेति ॥। ननु स्वरूपविषयकश्रेन्न 
प्रश्नस्तहि विषयान्तराभावान्निर्विषयक एवासावापयत इत्यत आह- तस्मादिति ॥। ननु स्वरूपस्य 
ज्ञातत्वान्नाज्ञानपक्षोक्तदोषावकाराः । न चैवं प्रश्नानुपपत्तिः । स्वरूपज्ञानस्य वृत्तत्वेऽपि 
संशयविरोधिस्वरूपज्ञानोदयार्थ wird: | न च समानविषयत्वे कथमेकस्य तद्विरोधित्वमितरस्य 
तन्नेति वाच्यम्‌ । Ag: इवेतो न पीतः? इति परोक्षापरोक्षज्ञानयोः विषयभेदाभावेऽपि भ्रम- 
विरोधित्वाविरोधित्वयोः दृष्टत्वात्‌ | अत एव विरोधिज्ञानानुदयोदयदशामालम्ब्य सङ्कीर्णत्वादि- 
व्यवहारोऽप्युपपद्यत इति किमनुपपन्नमिति चेन्न । 


संशयविरोधिज्ञानोदयार्थं प्रश्न इत्यङ्गीकुर्वता प्रश्नस्यासाधारणधर्मविषयत्वं स्वीकर्तव्यम्‌ । 
स्वरूपमात्रज्ञानस्य संशयबिरोधित्वादर्दनात्‌ | अन्यथा पुरुषज्ञानमपि स्वरूपमात्रविषयं 
विशेषदर्शनजन्यत्वात्‌ संशयनिवर्तकमिति स्यात्‌ । न च विशेषदर्शनजन्यं सप्रकारकमेवेति 
वाच्यम्‌ । बिचारजन्यस्यापि सप्रकारकत्वनियमात्‌ | अत एव सङ्कीर्णत्वादिव्यवहारोऽपि 
साधारणासाधारणधर्मविषयज्ञानाभ्यामुपपादनीयः । aA: इवेतः' इत्यादौ तु साक्षात्कारिभ्रमे 
साक्षात्कारिविशेषदर्शनस्यैव दिङ्गोहादौ निवर्तकत्वदर्शनात्‌ परोक्षज्ञानस्य भ्रमानिवर्तकत्वेऽपि 
प्रत्यक्षस्य युक्तम्‌ । न हि स्वरूपमात्रज्ञानं संशयविरोधि क्वापि दृष्टम्‌ । येनात्र तथा प्रतीमः | 
दर्शनानुसारिणी हि कल्पना । अन्यथाऽतिप्रसङ्गात्‌ । न च लक्षण वाक्येन व्यावृत्तिविरिष्टज्ञानं 
कथं जन्यते तद्वोधकराब्दाभावादिति वाच्यम्‌ । न वयं व्यावृत्तिबिशिष्टबोधं शाब्द इति ब्रूमः किन्तु 
लक्षणवाक्येन व्यावर्तकविशिष्टबोधने तस्य हानादिबुद्धिवद्‌ अनुमानविधया फलत्वम्‌ | अत एव 
लक्षणादापादनमपि परास्तम्‌ । 


एवं प्रश्नस्यासाधारणधर्मविषयत्वमुपपाद्योत्तरवाक्यस्यापि तदुपपादयति- एवमिति ॥। ननु 
यथा ब्रीहीन्‌ प्रोक्षति’ इत्यत्र त्रीहिस्वरूपे प्रोक्षणविधानव्यर्थत्वापत्त्या व्रीहिभिर्यजेत’ इति 
प्रकृतापूर्वसाधनलक्षणायामपि न यत्र कुत्रचित्‌ प्रोक्षणापत्तिः | यथा वा गङ्गापदेन गङ्गासम्बन्ध्येव 
तीरं लक्ष्यते तथा चन्द्रत्वाश्रयीभूतैव व्यक्तिर्लक्ष्यत इति न यस्य कस्यचिचचन्द्रत्वप्रापतिरिति चेन्न । 
दृष्टान्ते प्रकृतापूर्वसाधनलक्षणायामपि द्रव्यत्वस्य वा सतुषद्रव्यत्वस्य वा अत्यक्तत्वेन विशिष्ट 
तात्पर्यसद्भावान्न यत्र कुत्रापि प्रोक्षणप्राप्तिः । प्रकृते प्रकृष्टत्वादौ तात्पर्याभावेन तस्य त्यक्तत्वादति- 

प्रसङ्गः स्यादेव | अत एवाह- (अ)तात्पर्यनिषयस्येति ॥। तात्पर्यविषय इति ।। न 


चाखण्डलक्षणलक्ष्यरूपोदेस्यविधेय भावासम्भवेऽपि तदुभयप्रातिपदिकोपस्थितस्योदेश्यविधेयभावसम्भव 
इति वाच्यम्‌ । तदुभयप्रातिपदिकलक्ष्यस्याखण्डत्वेन प्रसिद्धत्वाप्रसिद्धत्वरूपोद्देश्यविधेयभावा - 
सम्भवात्‌ | तथा च बुभुत्सानिवृत्तिर्न स्यादिति ॥। सर्वेषामपीति ॥ न च निष्प्रकारकमेव 
ज्ञानं संशयनिवर्तकमिति वाच्यम्‌ | तस्य संशयनिवर्तकत्वस्य काप्यदर्शात्‌ | अन्यथाऽतिप्रसङ्गात्‌ | 
तस्मात्परिहारो विशिष्टविषय इति । 


किश्च यदि लक्षणवाक्यस्थानां सर्वेषां पदानां लक्षणया स्वरूपमात्रपरत्वं तदा एकेनैव 
स्वरूपस्य लक्षितत्वादितरवैयर्थ्यमित्याह- प्रकृष्टादीति ॥। चन्द्रपदेनेव स्वरूपमात्रलक्षणा- 
सम्भवादिति भाबः | ननु व्यावर्त्यभेदात्पदानां सार्थक्यमित्यत आह- व्यावर्त्यभेदेनेति ।। 
एतेनेति ॥। प्रश्रोत्तरयोः विशिष्टविषयत्वप्रतिपादनेनेत्यर्थः i सहेति i यदि प्रकारात्वं 
चन्द्रप्रातिपदिकार्थस्तहि चन्द्रप्रकाशशब्दयोः एकप्रवृत्तिनिमित्तकत्वेन पर्यायत्वात्‌, पर्यायाणाम- 
सहप्रयोगस्य सर्वसिद्धत्वादिति भावः । “एतेनेति’ परामृष्टम्‌ हेतुमाह-अस्या एवेति ॥ तथा 
च प्रश्नवैयर्थ्यमिति भावः । ननु चन्द्रप्रातिपदिकार्थत्वे पर्यायत्वेन सहप्रयोगानुपपत्तिरित्यत आह- 
waafa nu तथा च न पर्यायत्वमिति भावः । न च प्रातिपदिकार्थतावच्छेदकस्य 
प्रातिपदिकार्थत्वनियम एवेति वाच्यम्‌ । भ्रान्तोऽसि । न वयं चन्द्रप्रातिपदिकार्थतावच्छेदकस्य 
प्रातिपदिकार्थत्वं ब्रूमः । गन्धवती पृथिवीत्यत्र गन्धवत्त्वस्योददेरयतावच्छेदकत्वेऽपि पृथिवी- 
झब्दार्थत्वाभावात्‌ | अस्तु वा प्रातिपदिकार्थतावच्छेदकत्वम्‌ | तथापि नायं नियमः । प्राभाकरमते 
धेनुप्रातिपदिकार्थतावच्छेदकस्य गोत्वस्य तत्प्रातिपदिकार्थत्वाभावात्‌ | न्यायमते आकाशत्वस्य 
आकाश प्रातिपदिकार्थ तावच्छेदकस्यापि तत्ग्रातिपदिकार्थत्वाभाववत्प्रकृतेऽपि प्रकाशत्वादेः 
प्रातिपदिकार्थत्वाभावसम्भवात्‌ । 


fea कचिल्लक्षणस्य प्रातिपदिकार्थत्वेनाप्यन्वयोऽस्तीत्याह- अस्ति चेति ॥ न च 
पृथिवीत्वविशिष्टस्य पृथिवीइाब्दार्थत्वमजानतः पृथिवीत्वपदेन पृथिव्युपस्थित्यभावादनन्वयः स्यादिति 
पृथिवीत्वविरिष्टे पृथिवीरब्दार्थग्रहोऽवइयं प्रागेव श्रोतुर्वक्तन्यः | तथा च पृथिवीत्ववतीति 
बचनसार्थक्‍्याय जलादिव्यावृत्तगन्धसमानाधिकरणजातिमतीत्यर्थे पर्यंबसितमुत्तरम्‌ | 
गन्धसमानाधिकरणजातिमत्वञ्च न पृथिवीरान्दवाच्यमिति कथमन्वय इति वाच्यम्‌ । पृथिवीविशिष्टे 
पृथिवीशब्दार्थत्वग्रहं विनापि पृथिवीत्वे पृथिवीत्वन्दार्थत्वग्रहसम्भवेन पृथिवीत्वपदेन 
पृथिबीत्वोपस्थितिसम्भवात्‌ । न हि पृथिवीत्वराब्दे सङ्केतग्रहे पृथिवीरान्दसङ्केतग्रहः कारणम्‌ | 

न वाडविनाभूतस्तद्वहः | विना शब्दादिना पृथिवीत्वपदशक्तिग्रहसम्भवात्‌ । तथा च पृथिवी- 
शब्दार्थत्वेनैवान्वयान्लानन्वयः ।। पृथिवीशब्दस्येति ।। न च व्यवहर्तव्यत्वलक्षणा(यां) जहलक्षणा 
स्वरूपलक्षणायां जहदजहल्लक्षणा इति सैव युक्ता । सर्वथा स्वार्थत्यागाभावादिति वाच्यम्‌ । 
स्वरूपलक्षणायां सन्देहनिवृत्त्यादिकं न स्यादित्यादीनां बहूनां दूषणानामुक्तत्वात्‌ । तथा च 
जहहक्षणैव युक्ता । ननु तथापि प्रश्नोत्तरयोः असाधारणधर्भादिमात्रविषयत्वमस्तु । न तु तद्विशिष्ट- 
व्यक्तिपरत्वम्‌ । तथा च कथं विरिष्टार्थत्वमित्याशङ्कामुपसंहारव्याजेन परिहरति- तस्मादिति ।। 
तथा चासाधारणधमदिरपि ज्ञातत्वान्न प्रश्नोत्तरयोः तन्मात्रविषयत्वमपि तु विशिष्टविषयत्वमेवेति 
भावः । 


न्यायामृतप्रकाः 


किञ्च प्रकृष्टवाक्यस्य मुख्यवृत्त्याऽखण्डार्थत्वम्‌ उत भागत्यागलक्षणया वा । लक्षणापि अन्वयानु- 
पपत्त्या तात्पर्यानुपपत्त्या वा । नाद्यः | मुख्यवृत्त्या सखण्डार्थस्यैव प्रतिपादकत्वेन अखण्डार्थानुप- 
स्थितेः | द्वितीये न प्रथम इत्याह- चन्द्रादाविति ॥। प्रकाशो गुण इति द्रव्यमिति च मतद्वयसद्धावा- 
दाह- गुणेत्यादि । द्वितीये द्वितीयमाशङ्क्य निराकरोति- नापीति । तात्पर्यानुपपत्तिमुपपादयति- 
कर्चन्द्र इति । तथा च स्वरूपमात्र एव तात्पर्यम्‌ । अन्यथा प्रश्नोत्तरयोर्वेयधिकरण्यं स्यादिति 
भावः । स्यादियं तात्पर्यानुपपत्त्या लक्षणा यदि चन्द्रस्वरूपमात्रविषयः प्रश्नः स्यान्न चैवं, कुत इत्यत 
आह- अस्तीति ॥। चन्द्रस्वरूपमात्रप्रश्नमज्गीकुर्वता चन्द्रस्वरूपं न ज्ञातमित्येव वक्तव्यम्‌ । ज्ञात- 
मित्यङ्गीकारे तत्र सन्देहायोगेन प्रश्नस्यैवायोगात्‌ | ओमिति चेत्तत्राह- अस्तीति ॥ तत्र चन्द्रविषये । 
धर्मी चन्द्रः | बुभुत्सायाः तत्स्वरूपं बोद्धुमिच्छायाः । चन्द्रशब्दार्थाज्ञानेन स्वरूपमात्रप्रश्नाङ्गीकारे 
दूषणान्तरमाह चन्द्रेति ।। कइचन्द्र इति चन्द्रशब्दे सु इति प्रथमाविभक्तिः प्रयुज्यते सोरुत्वे 
विसर्ग च सति चन्द्र इति जातत्वात्‌ | सुब्विभक्तिश्व “ड्व्यापुप्रातिपदिकात्‌' इत्यधिकृत्य 'स्वौजसमौट्‌’ 
इत्यादिना प्रातिपदिकोपर्यव विहिता । प्रातिपदिकत्वं चार्थवत्त्वगर्भम्‌ 'अर्थवदधातुरप्रत्ययः प्रातिपदिकम्‌' 
इति सूत्रात्‌ | अतः कर्चन्द्रेत्यस्य प्रातिपदिकत्वाज्ञाने सुब्विभक्तिप्रयोग एव न स्यात्‌ | 
प्रेक्षावत्प्रयोगस्य ज्ञानपूर्वकत्वात्‌ | अतः कइचन्द्र इति पृष्टवतश्रन्द्रशाब्दार्थज्ञानमस्तीत्यज्ञीकार्यमित्यर्थः । 


चन्द्रस्वरूपाज्ञानेऽनुवादः कुतो न युक्त इत्यत आह- न हीति ॥ स्वरूपद्व्येति ॥। सङ्कीर्णा- 
सङ्कीर्णचन्द्रस्वरूपद्वयेत्यर्थः ।। तदेवेति ॥। धर्मित्वेन ज्ञातमेवेत्यर्थः ।। असङ्कीर्णत्वेनेति i 

इतरव्यावृत्तत्वेनेत्यर्थ: ।। अन्यतरेति ॥। व्यावर्तकधर्मवैशिष्टयं वा तत्साध्यव्यावृत्तिवैशिष्ट्यं 
वाडसङ्कीर्णत्वमित्यर्थः ।। RRA ॥ तथा च कइचन्द्र इत्यस्य निरुक्तासङ्कीर्णचन्द्रस्वरूपं किमिति 
प्रश्नार्थ: स्यात्‌ | तथा च प्रश्नस्य विशिष्टपरत्वमेवेति साध्यवैकल्यमिति भावः । उत्तप्रमेयं इलोकद्व्येन 
सङ्गहाति- एवं चेति ।। एवं कइचन्द्र इति प्रश्नस्याखण्डार्थविषयत्वं निराकृत्य प्रश्नस्य तदभावादेव 
प्रकृष्टप्रकाश इत्यादिप्रतिवचनमपि नाखण्डार्थप्रतिपादनपरमित्याह - एवमित्यादिना i तात्पर्यंत 
इति ॥ यस्मिन्कस्मिश्चिचचन्द्रस्वरूप एव तात्पर्यापत्तेरित्यर्थः | बोधनात्‌ बोधापत्तेः । ननूक्तवाक्यस्य 
प्रकर्षादिविशिष्टे तात्पर्याभावेऽपि तद्वाक्यात्प्रकर्षादिविशिष्ट एव तात्पर्य प्रतीयतेऽतः कथमुच्यते यः 
कश्चिच्न्द्र इत्येव बोधः स्यादिति, तत्राह- अतात्पर्येति । प्रतीतस्य प्रकृष्टत्वादेः ॥। वस्तुत इति ॥ 
वस्तुतो यः कश्चित्तस्यैव चन्दरत्वं स्यात्‌ । प्रकृष्टत्वादिविशिष्टस्य चन्द्रत्वसिद्विश्चानुभवसिद्धा सा न 
स्यादिति भावः । इष्टापत्तिरिति चेत्तत्राह- तात्पर्येति ।। अयं प्रकृष्टत्वादिलक्षणविशिष्टइचन्द्र इत्यत्र 
्रकृष्टत्वादिविरिष्टत्वरूपं लक्षणमुद्देश्य, चन्द्र इति लक्ष्यं विधेयमित्यस्ति । अयं विभागस्तात्पर्य- 
विषयेऽखण्डे न स्यात्‌ | अखण्डे विभागाङ्गीकारे च तन्नियततद्भेदस्यापि प्राप्तेरिति भावः | 


ततोऽपि किमित्यत आह- तात्पर्यत इति ॥ यत्किञ्चिदिति ज्ञाने सत्यपि चन्द्रत्वेन बुभुत्सा- 
्रश्नयोरनुच्छेदात्प्रकृष्टादिवाक्यस्य तदुत्तरत्वं च न स्यादित्यर्थः ।। लक्षणेति ॥ गोघटादिसमस्त- 
पदार्थलक्षणेत्यर्थः | तेन सास्रादिमानित्यादि लक्षणवाक्येन इयं गौर्न वाऽयं घटो न वेत्यादिभिन्न- 
भिन्नप्रकारकसंरायनिवृत्तिरनुभूयमाना न स्यात्‌ । कुत इत्यत उक्तम्‌- प्रकारेति ।। भिन्नभिन्नप्रकार- 
विषयकत्वाभावेनेत्यर्थः । प्रकारभेदावगाहित्वे लक्षणवाक्यानाम्‌ अखण्डार्थत्वं व्याहन्येतेत्याहयः ।। 
प्रश्नोत्तरे इति । प्रशनोत्तरयोर्वैयधिकरण्यान्यथानुपपत्त्या विशिष्टपरत्वं विहाय चन्दरप्रातिपदिकार्थमात्रपरत्वं 
तावत्सिद्धमस्ति । तत्रावाभ्यां चन्दरप्रातिपदिकार्थं एव क इति विचार्यं भवति । तत्र प्रकृष्टप्रकाशत्व- 
रूपविशेषणविशिष्ट एव तावन्न चन्द्रप्रातिपदिकार्थः | तथात्वे प्रकृष्टप्रकाराइचन्द्र इत्यनयोः पर्याय - 
त्वापत्त्या सहप्रयोगायोगात्‌ | अतः प्रकृष्टत्वादिविशेषणसाधारणविशेष्यभूतव्यत्तिमात्रमेव चन्द्रप्राति- 
पदिकार्थ इति वक्तव्यम्‌ । तथा च विष्यव्यक्तिमात्रस्य चाखण्डत्वेन प्रश्नो्तरयोरखण्डार्थत्वसिद्धिरिति 
केनचिदुक्तं युक्ततरमप्येतेनैव निरस्तमित्यर्थः ।। अस्या एवेति ॥। सत्यमेवं विशेष्यव्यक्तिरेव 
चन्द्रप्रातिपदिकार्थ इति तथापि प्रश्नस्य नाखण्डार्थत्वम्‌ । एतस्या एव साधारणव्यक्तेर्व्यावर्तक- 
वैशिष्ट्यरूपेण व्यावृत्तिवैरिष्ट्यरूपेण चाऽसाधारण्येनाज्ञानेऽपि तत्र चन्दरप्रातिपदिकार्थत्वरूपधर्मस्यैव 
सत्वेन तादूराधर्मवत्तया पूर्व ज्ञातत्वेन प्रश्नस्याखण्डार्थत्वाभावात्‌ । 


44 न्यायकल्पलता 


(न्यायामृतप्रकाशः) 

एवश्च कइचन्द्र इति प्रश्नस्य चन्द्रप्रातिपदिकार्थत्वविशिष्टः किंलक्षणविशिष्ट इत्यर्थकत्वेन विशिष्टपर 
एव प्रश्न इत्यर्थः । ननु debate: । तत्र हि प्रकृष्टप्रकाश इति लक्षणमुद्दिइय चन्द्रत्वे विधेयमिति 
प्रतीयते । चन्द्रत्वं च चन्द्रप्रातिपदिकार्थत्वरूपम्‌ | तथा च प्रकृष्टप्रकाशइचन्द्रप्रातिपदिकार्थ इति 
विधानं न सम्भवति । प्रकृष्टत्वादौ विशेषणे चन्द्रप्रातिपदिकार्थत्वान्वयाभावादिति चेत्तत्राह- एवं 
चेति ॥ यथा गामानयेत्यत्र आनयनान्वयस्य गोत्वेऽसम्भवात्‌ तदाश्रयव्यक्तावेवानयनान्वयोऽज्गी- 
कृतोऽस्ति एतावता गोत्वं न त्यज्यते तस्योद्देयतावच्छेदकत्वेन विवक्षितत्वात्‌ | एवं प्रकृष्ट- 
प्रकाइात्वविरिष्टे चन्द्रप्रातिपदिकार्थत्वबोधनेऽपि प्रकृष्टत्वादौ तदन्वयाभावेऽपि प्रकृष्टप्रकाहात्वादिकं 
न त्यज्यते | उद्देश्य यद्विशिष्टं तस्याऽवच्छेदकत्वेन विवक्षितत्वादित्यर्थः ॥। तद्वदेवेति ॥ 
प्रश्नवदेवेत्यर्थ: | कचिदुद्देरयतावच्छेदकीभूतलक्षणस्य विधेये नान्वयोऽस्तीत्याह- अस्ति चेति ॥। 
पृथिवीत्ववती व्यक्तिः पृथिवी पृथिवीशब्दवाच्या । पृथिवीप्रातिपदिकार्थः इति यावत्‌ । नन्वत्रोदेश्यता- 
वच्छेदके पृथिवीत्वे कथं पृथिवीइाब्दार्थत्वान्वय इत्यत आह- न हीति ॥ 


ननु पृथिवीत्वस्यापि पृथिवीराब्दार्थत्वे पृथिवीपृथिवीत्ववतीराब्दयोः पर्यायत्वापत्या पृथिवीत्ववती 
पृथिवीति सहप्रयोगो न स्यात्‌ । पृथिवीत्ववती पृथिवीत्ववतीति प्रयोगायोगादित्यत आह- सहेति ॥। 
तथा च पृथिवीत्ववती पृथिवी पृथिवीति व्यवहर्तव्येत्यर्थ: | अयं न्यायः प्रमाणमित्यादौ सर्वत्रापि 
द्रष्टव्यः | नन्वथापि व्यावर्तकादिधर्मविरिष्टपरत्वं ware: कथं, किन्तु नक्षत्रादिव्यावर्तकधर्ममात्रविषये 
व्यावृत्तिरूपधर्ममात्रविषये वा प्रश्नोऽस्त्वित्याराङ्कां 'नक्षत्रादिव्यतिरेकमात्रस्यापि सिद्धत्वान्न व्यतिरेक- 
मात्र” इति भगवत्पादवाक्यं मनसि निधाय परिहरनुपसंहरति- तस्मादिति ।। संशयादिधर्मिणश्रनद्रस्य 
प्रागेव ज्ञातत्वादित्यन्वयः | तथा च न चन्द्रस्वरूपमात्रे प्रश्न इत्यायः । चन्द्रस्वरूपमात्रवन्नक्षत्रादि- 
व्यावर्त्तकधर्मस्यापि घटत्वादौ, तदधीनव्यावृत्तेश्च घटादौ ज्ञातत्वान्न तदुभयमात्रे प्रश्नः किन्तु 
तक्ष्यावर्त्तकधर्मविरिष्टं तत्साध्यव्यावृत्तिविरिष्टं वा चन्द्रस्वरूपं किमिति विशिष्टविषय एव प्रश्नः | 
तथा चोत्तरमपि विशिषष्टविषयमेवेत्यर्थः । 


न्यायकल्पलता 


असङ्कीर्णत्वस्येति ।। ननु न व्यावर्तकादिवैशिष्ट्यम्‌ असङ्कीर्णत्वम्‌ | किं त्वेकमेव चन्द्रस्वरूपं 
दशाविशेषे विपर्ययविरोधित्वाविरोधित्वाभ्यामसङ्कीर्ण सङ्कीर्णं चोच्यत इति । मैवम्‌ | “ae: इवेतो 
न पीतः? इत्यापरोक्ष्यदशायां यादूशं इवेतमपीतं वा शह्नस्वरूपमस्ति तादृशमेव इवैत्याद्यनुमितिकाले 

(न्यायकल्पलता) 


तद्विपर्ययकाले वाप्यस्तीति स्वरूपमात्रस्य विपर्ययाविरोधित्वात्‌ । अथ श्रैत्याद्यापरोक्षोपहितं 
विपर्ययविरोधीत्यसङ्कीर्णमिति चेन्न । तदापरोक्षस्यैवान्वयव्यतिरेकाभ्यां विपर्ययविरोधित्वेन स्वरूपस्या- 
तथात्वात्‌ | विपर्ययविरोधिज्ञानरूपफलोपहितचन्द्रस्य प्रश्ोत्तराभ्यामप्रतीतेश्च | न हि प्रकर्षादिवाक्येन 
तादृशज्ञानं प्रतिपाद्यते | अपि तूत्पाद्यते । तस्माक्ष्यावर्तकधर्मस्य व्यावृत्तेर्वा वैशिष्यमेवासड्डीर्णत्वम्‌ | 
सङ्गह्णाति- एवं चेति ॥ न केवलं प्रकृष्टादिवाक्यस्याखण्डे तात्पर्याभावः किन्तु सखण्ड एव तात्पर्य- 
मित्याह- एवमिति ॥। ननु प्रकृष्टादिविरिष्टे चन्द्रत्वमिति न तात्पर्यम्‌ | किं नाम यः कश्चिचन्द्र 
इत्येव तात्पर्यमित्याशङ्क्योक्तम्‌- तात्पर्यत इति ॥ 


ननु वाक्यस्य प्रकर्षादिविरिष्टे तात्पर्याभावेऽपि तद्वाक्यात्प्रकर्षादिविरिष्ट एव चन्द्रत्वं प्रतीयतेऽतः 
कथमुच्यते यः कर्चिञचन्द्र इत्येव बोधः स्यादित्यत उक्तम्‌- अतात्पर्येति ॥ वस्तुतो यो यः 
कङ्चित्तस्य चन्द्रत्वं स्यात्‌ । प्रकृष्टत्वादिविरिष्टस्य च्द्रत्वसिद्धिर्याऽनुभवसिद्धा सा न स्यादिति 
भावेनोक्तम्‌- वस्तुत इति ॥ अखण्ड इति ॥। अखण्डे विभागाङ्गीकारे तन्नियतभेदस्यापि तत्र 
प्रसक्तिः स्यादित्यर्थः ।। यत्किञ्चिदित्येवेति ॥। यत्किञ्चिदिति ज्ञाने सत्येव बुभुत्साप्रश्नयो- 
रुदयात्प्रकृष्टादिवाक्यस्य च चन्द्रबुभुत्साप्रश्ौ प्रति हेतुभूताज्ज्ञानादनधिकविषयत्वेन तद्वाक्यं चन्द्र- 
बुभुत्सानिवर्तकं चन्द्रप्रश्नस्योत्तरं च न स्यादित्यर्थः | एतेन यथा सम्बन्धित्वविरिष्टे तात्पर्याभावेऽपि 
वस्तुगत्या गङ्गासम्बन्ध्येव तीरं गङ्गापदेन लक्ष्यते तथा प्रकृष्प्रकाशपदाभ्यां वस्तुगत्या स्वार्थाश्रयभूतैव 
व्यक्तिर्लक्ष्यते न तु या काचिदिति विदिष्टतात्पर्याभावेऽपि न दोष इति निरस्तम्‌ । गङ्गापदाद्‌ 
गङ्गासम्बन्धित्ववैरिषष्टचस्याप्रतीतेः । प्रतीतौ वा तत्रापि गङ्गापदतात्पर्यकल्पनात्‌ | युगपदृत्तिद्दयदोषस्य 
विशिषष्टलक्षणयैव परिहारात्‌ | 


ag अयं चन्द्र: इति लक्ष्यलक्षणभावाभावेऽपि तदुभयप्रतिपादकपदाभ्यामुपस्थितस्यैक- 
स्वरूपस्यैवोद्देरयविधेयभावसम्भव इति । तन्न । प्रकारभेदाभावेनोदेइयत्वाद्यसम्भवात्‌ । अन्यथा 
उद्देश्यमेव विधेयं विधेयं चोदेइयमिति स्यात्‌ ।। प्रकारभेदेति ॥। निष्प्रकारकत्वेन सुतरां प्रकारभेदाभाव 
इत्यर्थः | संगयोक्लिखितप्रकारविरोधिप्रकारकनिइचयस्यैव संशयविरोधित्वादिति भावः । कचिल्लक्षणस्य 
विधेयेनान्वयोऽस्तीत्याह- अस्ति चेति ॥। ननु पृथिवीराब्दार्थतत्वेन पृथिवीत्वजातिविरिष्टमजानतः 
पृथिवीत्वपदेन जातेरुपस्थित्यभावादनन्वय एव स्यादिति पृथिवीत्वजातिविरिष्टे पृथिवीशब्दार्थत्व- 
ग्रहोऽवइयं प्रागेव श्रतुर्वक्तव्यः | तथा च वचनवैफल्यमित्यनन्यगत्या जलादिव्यावृत्तगन्धसमानाधिकरण 


46 न्यायकल्पलता 


(न्यायकल्पलता) 

जातिमती पृथिवीत्याद्यर्थे पर्यवसितमुत्तरम्‌ । गन्धसमानाधिकरणजातिमत्त्वादिकं च न 
पृथिवीपदवाच्यमिति नोक्तरूपपृथिवीत्वस्य पृथिवीशब्दार्थत्वेन विधेयेनान्वयः | व्यवहर्तव्यतालक्षणया 
सह प्रयोगोपपादनं चायुक्तम्‌ । व्यवहर्तव्यतायामिति जहह्लक्षणा | तत्र च स्वार्थहानिः | स्वरूपे 
तु जहह्लक्षणा तत्र स्वार्थान्वय इति स्वरूपे जहदजहल्लक्षणेवेति । मैवम्‌ । पृथिवीत्वविशिष्टं 
पृथिवीशब्दार्थ इत्यजानतोऽपि पृथिवीत्वं पृथिवीत्वपदस्यार्थ इत्याप्तोपदेशादिना पृथिवीत्वपदेन 
पृथिवीत्वजात्युपस्थितिसम्भवेन तस्याविधेयेन पृथिवीशब्दार्थ त्वेनान्वयोपपत्तेः । 


ननु पृथिवीत्ववैशिष्ट्यस्य पृथिवीशब्दार्थत्वे पृथिवी पृथिवीत्ववतीराब्दयोरेकार्थत्वात्सहप्रयोगो न 
स्यादित्यत आह- सहेति ॥। पृथिवीशब्दस्य पृथिवीत्ववतीशब्देनेति शेषः | तच्छब्देन पृथिवीराब्देन | 
यदत्रोक्तम्‌ । पृथिवीइाब्दव्यवहर्तव्यतार्थकत्वे पृथिवीशब्दस्य जहत्स्वार्थलक्षणा स्यात्‌ । स्वरूपपरत्वे 
तु जहदजहह्लक्षणा । तत्र स्वार्थान्वय इति जहदजहह्लक्षणया स्वरूपपरतैवोचिता | अत एव वव्यभ्षेश्च 
समञ्जसम्‌’ इत्यधिकरणे झाङ्करभाष्येऽप्युक्तम्‌- 'लक्षणायामपि सन्निकर्षविप्रकर्षौ भवत इति । 
“ओमित्येतदक्षरमुद्रीथपासीत? इत्यत्र किमोङ्कारसदृशमुद्गीथमित्यर्थः कि वोद्गीथावयवमोङ्कारमिति विवक्षायां 
गौण्यां वृत्तौ स्वार्थहानेरवयवलक्षणेव ज्यायसी, सनिकृष्टत्वादिति’ इति | तन्न । स्वरूपमात्रपरत्वे 
वैय्यर्थ्यप्रसङ्गेन जहल्लक्षणयापि सार्थक्यस्य युक्तत्वात्‌ ॥ तस्मादिति ॥। चन्द्रस्य घटादौ नक्षत्रादिभ्यो 
व्यावर्तकादिमत्त्वस्य च सामान्यतः प्रागेव ज्ञातत्वादित्यन्वयः | चन्द्रस्यापि घटादित्वाचन्द्रेऽपि 
तज्ज्ञानमस्त्येवेति चन्द्रत्वेन व्यावृत्तिव्यावर्तकान्यतरविशिष्टविषयक एव चन्द्प्रश्रादिरित्यर्थः। 


न्यायामृतम्‌ 


तत्र यदि प्रष्टा व्यावृत्तिवैशिश्यमेव साक्षाद्वुभुत्सितम्‌, तदा वत्ता व्यावृत्तेरस्मादस्मा्च 
व्यावृत्त इति साक्षाज्जन्मशतेनापि दुर्बोधत्वाद्‌ धूमे उक्तेऽग्निमिव व्यावर्तके उक्ते व्यावृत्तिं 
ज्ञास्यतीति भावेन व्यावर्तकवैशिश्चमेव तात्पर्यतः प्रतिपादयति । न ह्यग्निबोधनार्थस्य 
धूमोऽस्तीति वाक्यस्य न धूमे तात्पर्यं न वा यागाक्षेपकस्य “यदाग्रेयादि’ वाक्यस्य न 
द्रव्यदेवतासम्बन्धे । यदि तु प्रष्टेव व्यावृत्तिः प्रतियोगिनामानन्त्येन ANE वक्तु 
MAA ज्ञात्वा कइचन्द्र इत्यनया वाचोभङ्गत्या कैर्विशेषणैर्विशिष्टः ? इति पृष्टं तदा 
सुतरां प्रश्नोत्तरे व्यावर्तकवैशिष्टयपरे इति न काप्यखण्डार्थत्वम्‌ । असाधारणधर्मरूप- 

(न्यायामृतम्‌) 
लक्षणप्रश्नो ह्ययं किं लक्षणकरचन्द्र इति असाधारणधर्मविषयकस्य, कतमश्चन्द्र इति 


जातिविषयस्य, अनयोः कतरइचन्द्र इति गुणक्रियाजातिभिः पृथकरणरूपनिर्धारणविषयस्य 
च प्रश्नस्योत्तर इवात्रापि प्रतिवचने लक्षणोक्तेः प्रश्नेऽपि प्रकृष्टो वा प्रकाशो वेत्यादिधर्म- 
विषयविकल्पसूचकर्किशब्दप्रयोगाचच । 


एतेन प्रश्ने धर्मवाचिपदं नेति निरस्तम्‌, तथात्वे चन्द्रधर्मस्यैव लक्षणीयत्वापत्त्या 
तस्यानपेक्षितत्वात्‌ । चन्द्रप्रातिपदिकार्थस्य सामान्यतो ज्ञातत्वेन तद्वुभुत्सायोगात्‌ | 
लक्षणया वा प्ररश्नस्थचन्द्रपदस्यैव चन्द्रासाधारणधर्मपरत्वस्य कल्प्यत्वाञ्च । यद्वा 
लक्षणवाक्यम्‌, अनुमानत्वेनाप्तवाक्यत्वेन वा चन्द्रव्यवहारकर्तव्यतावैशिश्यपरमस्तु । 
चन्द्रस्वरूपस्य प्रत्यक्षेणैव ज्ञातत्वात्‌ । चन्द्रव्यवहारराब्देन च चन्द्रशब्दविशेषितो 
व्यवहारो विवक्ष्यते, न तु चन्द्ररूपार्थविशेषितः | येन तज्ज्ञाने वाक्यवैयर्थ्यं तदज्ञाने 
तु तस्य कर्तव्यताबोधनम्‌ अशक्यमिति इाङ्कयेत | न चैवं वृद्धव्यवहारादेव व्युत्पत्ति- 
सम्भवाल्लक्षणवाक्यं व्यर्थम्‌, शाङ्गग्राहिकयोपदेशवदस्यापि व्युत्पत्तावुपायान्तरत्वात्‌ । 
एतेन 'मानान्तरसिद्धं वैशिष्ट्यम्‌ अखण्डचन्द्रसिद्धाबुपायमात्रम्‌? इति कल्पतरूक्तं 
निरस्तम्‌ । मानान्तरेण चन्द्रप्रातिपदिकार्थः प्रकृष्टत्वादिविशिष्ट इत्यज्ञानाद्‌, अस्मि- 
ञ्ज्योतिर्मण्डले BAZ इति पृच्छता चन्द्रस्वरूपस्य प्रत्यक्षेण सुतरां ज्ञातत्वाच । तस्मा- 
त्साध्यवैकल्यं दुष्परिहरम्‌ इत्याद्यानुमानम्‌ अयुक्तम्‌ | 


अद्वैतसिद्धिः 


एतेन “धर्मिणइचन्द्रस्य सामान्यतो ज्ञातत्वानक्षत्रादिभ्यो व्यावर्तकधर्मस्य व्यावृत्तेश्च घटादौ प्रागेव 
ज्ञातत्वाद्विशिष्टविषये एव प्रश्नोत्तरे | तत्र यदि व्यावृत्तिवैशिष्ट्यमेव प्रष्टुः साक्षाद्‌ बुभित्सितं तदापि 
तत्तद्वयावृत्तेः समासहस्रेणापि वक्तुमशक्यतया वह्निबुभुत्सायां धूममिव व्यावर्तकधर्मवैरिष्ट्यमेवाभिधत्ते । 
न हि वहिबोधार्थस्य धूमोऽस्तीति वाक्यस्य न धूमे तात्पर्यम्‌, न वा यागाक्षेपकस्य “यदाग्रेय” 
इत्यादिवाक्यस्य द्रव्यदेवतासम्बन्धे | यदा तु तत्तद्व्यावृत्तेर्वक्तुम्‌ अशक्यतामवगम्य व्यावर्तक- 
धर्मवैशिष्ट्यमेव पृच्छति तदा सुतरां प्रश्नोत्तरयोर्विशिष्टपरत्वमिति निरस्तम्‌ । प्रथमे प्रश्नोत्तरयोर्वेयधि - 
करण्यापत्तेः | द्वितीये श्रुतार्थपरित्यागापत्तेः | प्रथमेऽपि श्रुतार्थपरित्यागः स्थित एव । न चानन्यगत्या 

(अद्वैतसिद्धिः) 

श्रुतार्थपरित्यागाभ्युपगमः । गत्यन्तरस्योक्तत्वात्‌ । ननु प्रश्नोत्तरयोरवैयधिकरण्यापत्तेः यदि स्वरूपे 
लक्षणा, तदा RIA धूमोऽस्तीत्युत्तरे sat लक्षणास्त्विति- चेन्न, धूमोऽस्तीति वाक्येनाहत्य 
शक्त्या लिङ्गे बोधिते तत एव वहिबोधोपपत्तौ तात्पर्यानुपपत्तिकल्प्यलक्षणाया अयोगात्‌ | 
श्रुतिलिङ्गाधिकरणन्यायेन वाक्यापेक्षया लिङ्गस्य बलवत्त्वाच | प्रकृते चासङ्कीर्णचन्द्रस्वरूपसिद्धौ 
वाक्यातिरिक्तप्रमाणाभावेन वैषम्याच्च | 


ननु “कि लक्षणकश्रन्द्रः? इत्यस्यासाधारणधर्मविषयकस्य “कतमश्रन्द्र:” इत्यस्य जातिविषयकस्य, 
‘अनयोः कतरश्चन्द्रः' इत्यस्य जातिगुणक्रियाभिः पृथक्करणरूपनिर्धारणविषयकस्य प्रश्नस्योत्तर इवात्रापि 
प्रतिवचने लक्षणोत्तेः प्रश्नेऽपि प्रकृष्टो वा प्रकाशो (प्रकृष्ट प्रकाशो अप्रकृष्टप्रकाशो) वेति धर्मवाचकं 
पदं कल्पनीयं तत्सूचककिंराब्दप्रयोगाच्चेति चेन्न, बहिप्रश्ने धूमोऽस्तीति प्रतिवचनदर्शनेन 
प्रतिवचनोक्तत्वस्य प्रष्टुर्बुभुत्सितत्वेऽतन्त्रत्वात्‌ | अथ तत्र बुभुत्सितबोधोपयुक्तत्वात्तदुत्तिः, प्रकृतेऽपि 
नोपयोग इति केन तुभ्यमभ्यधायि ? “कि लक्षणकः? इत्यादिप्रश्नतथात्वे तद्वाचकपदवत्त्वस्योपाधि- 
त्वात्‌ । कचिददर्शनमात्रस्याप्रयोजकत्वाच्च | किंशब्दस्य बुभुत्सासूचकत्वेन तस्य धर्मबुभुत्सानियतत्वा- 
भावाच्च | एवं च प्रश्ने धर्मवाचिपदाभावात्तदनुरोधिन्यृत्तरे धर्मवाचकं पदं स्वरूपपरमेव | स्वरूप- 
बुभुत्साया उपपादितत्वेन लक्षणाबीजाभावान्न प्रश्नवाक्यस्थं चन्द्रपदं तदसाधारणधर्मलक्षकम्‌ | 


यत्तु 'लक्षणवाक्यं चन्द्रव्यवहारकर्तव्यतावैशिष्ट्यपरम्‌, अतो नाखण्डार्थता । चन्द्रव्यवहारस्तु 
चन्द्रपदबिशेषितो व्यवहारः न तु चन्द्ररूपार्थविशेषित इति तज्ज्ञानाज्ञानाभ्यां वैयर्थ्यबोधनाझक्यतादोषी 
न भवतः | न च वृद्धव्यवहार एव रक्तिग्राहकोऽस्तु किं लक्षणवाक्येनेति वाच्यम्‌ । उपायस्य 
उपायान्तरादूषकत्वात्‌’ इति, तन्न, प्रश्नोत्तरवैयधिकरण्यापत्तेरुक्तत्वात्‌ । प्रश्नवाक्यस्थचन्द्रशब्दे 
लक्षणाबीजाभावात्‌ | असाधारणं चन्द्रस्वरूपमङ्ञात्वा तत्र चन्द्रशब्दविशेषितव्यवहारवैशिष्ट्यस्य 
ज्ञातुमशक्यत्वात्‌ तज्ज्ञानस्यावइयकत्वेन तेनैव वाक्यप्रामाण्योपपत्तर्व्यवहारकर्तव्यतापरत्वे मानाभावात्‌ । 
अत एवोक्तं- 'मानान्तरसिद्धं प्रकृष्टप्रकाशवैशिष्ट्यमखण्डार्थसिद्धावुपायमात्रम्‌ः इति । अस्मिन्‌ 
ज्योतिर्मण्डले API इति प्रश्नसमये प्रत्यक्षेणेव अन्यदापि प्रकारान्तरेणेव तस्य ज्ञातत्वात्‌ | अन्यथा 
तस्यानुवाद्यत्वानुपपत्तेः । चन्द्रस्वरूपे तु ज्ञातेऽप्यसङ्कीर्णज्ञानाभावाद्‌ बुभुत्सोपपादितैवेति प्रथमानुमान- 
मनाविलम्‌ | 

न्यायामृततरङ्गिणी 


ननु व्यावृत्तिप्रश्‍ने प्रकृष्टप्रकाशादिव्यावर्तकधर्मकथनम्‌ असङ्गतम्‌ इत्यत आह- तत्र 
यदीति ॥। व्यावृत्त्याः पिपृक्षा व्यावर्तककथनान्निवर्तत इति कथनं नासङ्घतमिति भावः । 
ननु व्यावृत्तेः प्रश्ने तत्प्रतिपिपादयिषयोच्चारितस्य प्रकृष्टप्रकाशादिशब्दस्य प्रकृष्टप्रकाशादि- 
गुणसंसर्गबोधने तात्पर्याभावान्न ततो गुणप्रतीतिरत आह- व्यावर्तकेति ।। गुणसंसर्गेडपि 
तात्पर्यादित्यर्थः | अन्यबुबोधयिषयोचचारितस्यान्यत्र कथं तात्पर्यमस्तीत्यत आह- न हीति 
॥ न वा यागेति tl “यदाग्नेयोऽष्टाकपालो भवति’ इत्यत्र त्यागात्मकयागं विनाऽष्टा- 
कपालाख्यद्रव्यस्याग्निदेवतासम्बन्धासिद्धेः, अग्निर्देवताऽस्येत्याग्नेय इति द्रव्यदेवतासम्बन्धाभि- 
धानानुपपत्तेस्तदुपपत्त्यर्थं यागोऽप्यनेनेव कथित इति कल्प्यते | एवं च यागबुबोधयिषयो - 
च्चरितस्यापि यदाग्नेयादिवाक्यस्य द्रव्यदेवतासम्बन्धेऽपि तात्पर्यमस्त्येव | साधितं चाग्रेयशब्दस्य 
गुणपरत्वम्‌ । निरस्तं च तस्य कर्मनामधेयत्वं नामधेयपादे | ननु कइचन्द्र इति स्वरूप- 
मात्रस्य पृष्टत्वादवैय्यधिकरण्याय प्रश्नानुसारेणोत्तरणीयत्वात्प्रकृष्टादिवाक्यमपि लक्षणया 
स्वरूपमात्रपरमिति मन्दाशङ्कापरिजिहीर्षायोक्तम्‌ कैर्विशेषणेरित्यादि | 


इतोऽपि न स्वरूपमात्रप्रश्न इत्याह- असाधारणेति ॥। 'कइचन्द्र इति प्रश्न असाधारण- 
धर्मविषयो भवितुमर्हति, तादृआप्रश्नोत्तरसमानोत्तरवत्वात्‌, सम्मतवत्‌’ । नन्वत्रासाधारण- 
धर्मबाचकपदवत्त्वमुपाधिरित्यत आह- प्रश्नेऽपीति ॥। प्रकृष्टो वा प्रकाशरूपो वा चन्द्रस्य 
धर्मः प्रकृष्टप्रकाझरूपो वेति विकल्पितधर्मविषयकबुभुत्सासूचककिंाब्दप्रयोगादित्यर्थः | तथा 
च व्यापकत्वान्नोक्त उपाधिरिति भावः । ननु किंशब्दो बुभुत्सासूचको न तु नियमेन 
धर्मबुभुत्साया इत्यत आह- एतेनेति ॥। किंशब्दस्यैव धर्मबुभुत्सासूचकत्वेनेत्यर्थः । प्रत्युत 
साक्षाद्धर्मपदसत्त्वेऽनिष्टमित्याह- तथात्व इति ॥। सामान्यतोऽप्यज्ञाने चन्द्रधर्मस्य करचन्द्र- 
धर्म इति जिज्ञासाययोगात्कइचन्द्रधर्म इति प्रश्नस्य चन्द्रधर्मे व्यावृत्तिवैशिष्ट्यं वा व्यावर्तक- 
धर्मवैशिष्टयं वा विषयः । उत्तरवाक्ये च चन्द्रे धर्मस्य व्यावर्तकं वक्तव्यम्‌ । प्रष्टप्रतिवक्तृभ्याम्‌ 
अपेक्षितत्वात्‌ । न तु चन्द्रव्यावर्तकं प्रकृष्टप्रकाशादिकम्‌ । अनपेक्षितत्वादित्यर्थः । 


प्रश्ने धर्मवाचिपदं नेत्यत्र परिहारान्तरमाह- चन्द्रेति ॥ लक्षणाबीजं मुख्यार्थानुपपत्तिं 
THY सामान्यत इत्यादि | उपक्रमोपसंहारयोरवैय्यधिकरण्याय तयोरन्यतरत्र लक्षणाया 

(न्यायामृततरद्विणी) 
वाच्यत्वे व्याख्यानरूपप्रबलोपसंहारस्थानीय प्रतिवचनमुख्यत्वायोपक्रमस्थानीयप्रश्नवाक्य एव 


लक्षणा युक्तेत्यभिसन्धायाह- लक्षणया वेति ॥। वाइाब्दोऽनास्थायाम्‌ । वाचकशब्देन 
चन्द्रधर्मस्याप्रश्नान चन्द्रधर्मस्य लक्षणीयत्वापत्तिर्दोषः ॥। यद्वेति ॥। न चैवं प्रतिवचन- 
वाक्येऽपि लक्षणापत्तिरिति वाच्यम्‌ । कश्रन्द्रव्यवहारविषय इति प्रश्नानुषङ्गेण प्रतिवचनान्वयो- 
पप्त्तेर्लक्षणाया अकल्पनात्‌ ॥ अनुमानत्वेन वेति ॥ गृहीतन्यतिरेकव्याप्तिकं प्रति 
प्रश्प्रतिबचनयोर्वैयधिकरण्यराङ्कां परिहरति- चन्द्रस्वरूपस्येति ॥ तथा च चन्द्रस्य 
प्रश्षाविषयत्वात्तव्यवहारविषय एव प्रश्नोऽतस्तद्विषयकमेवोत्तरं युक्तमिति भावः ॥ तज्ज्ञान 
इति ॥। चन्द्रज्ञाने तद्वववहारस्यापि कथञ्चित्सिद्वत्वात्तदर्थ न वाक्यं प्रयोक्तव्यम्‌ | चन्द्राज्ञाने 
तु विशेषणज्ञानाभावाद्विशिष्टव्यवहाराज्ञानमित्यर्थः ॥। व्युत्पत्ताविति ॥। वाच्यवाचक- 
भावसम्बन्धज्ञाने ।। उपायेति ।। उपायस्योपायान्तरादूषकत्वादित्यर्थः । तदुक्तं- 


दाक्तिग्रहं व्याकरणोपमानकोशाप्तवाक्याद्वयवहारतश्च l 
वाक्यस्य शेषाद्विवृतेर्वदन्ति सान्निध्यतः सिद्धपदस्य वृद्धाः ॥ इति । 


न चैवं कारणाननुगमे कार्यस्याकस्मिकत्वं स्यादिति देश्यम्‌ । तृणारणिमणिन्यायादिति 
गृहाण | यत्त्वासाधारणं चन्द्रस्वरूपम्‌ अज्ञात्वा तत्र चन्द्ररान्दविशेषितव्यवहारवैशिष्यस्य 
ज्ञातुमशक्यत्वात्तज्ज्ञापनस्यावञ्यकत्वेन तेनैव वाक्यप्रामाण्योपपत्तेर्व्यवहारकर्तव्यतापरत्वे 
मानाभाव इति । तन्न । साधारणासाधारणभेदेन चन्द्रस्वरूपे द्वैविध्याभावादित्युक्तत्वेना- 
साधारणधर्मबिशिष्टस्यैवासाधारणस्वरूपतया तस्य च झब्दबोध्यत्वाङ्ीकारेणेष्टापत्तेः ॥। एतेनेति 
॥ व्यावर्तकस्य वा व्यावृत्तेर्वा व्यवहारकर्तव्यताया वैशि्यस्य शब्देनैव बोध्यत्वेनेत्यर्थः 
॥ मानान्तरेति ॥। चन्द्रतदीयप्रकाशयोर्योग्यतया प्रश्नसमये प्रत्यक्षेण तदुभयवैशिष्ट्यं 
सिद्धमित्यर्थः 1 उपायेति ॥। प्रत्यक्षजन्यविशिष्टसिद्धयुत्तरं शब्देन स्वरूपमात्रप्रतीतेस्तत्सिद्धौ 
तदुपायमात्रमित्यर्थः ॥ मानान्तरेणेति ॥। चन्द्रप्रातिपदिकार्थत्वप्रकाशवैशिष्टययोः 
सामानाधिकरण्यग्रहे प्रत्यक्षस्यासामर्थ्यादित्यर्थः ॥॥ अस्मिन्निति ॥। उपायात्पूर्वकाल 
एवोपेयस्य सिद्धत्वान्नोपायोपेयभाव इत्यर्थः | उपसंहरति- तस्मादिति i 

न्यायामृतकण्टकोद्धारः 


ननु यदा प्रर्व्यावृत्तिवैशिष्ट्यमेव बुभुत्सितं तदा लक्षणाभिधाने कथं न प्रश्नोत्तरयोर्वैयधि- 
करण्यमित्यत आह- तत्र यदीति ॥। व्यावृत्तिबोधार्थमेव लघूपायत्वेन व्यावर्तकधर्मस्योक्तत्वान्न 
वैयधिकरण्यं भवति । अन्यथा धूमपदे बहिलक्षणापत्तेः । यदि च धूमे ज्ञाते धूमेन लिङ्गेन वहिं 
ज्ञास्यतीति न धूमपदे लक्षणा तदा व्यावर्तकधर्मे उक्ते तेन व्यावृत्तिं ज्ञास्यतीति न लक्षणेति 
समानम्‌ । न च द्वितीयपक्षे श्रुतार्थत्याग इति वाच्यम्‌ । तात्पर्यानुपपत्त्याश्रुतार्थत्यागस्य यही: 
प्रवेशय’ इत्यादौ अदृष्टत्वेन दोषाभावात्‌ । तस्मात्‌ प्रश्नोत्तरे विरिषष्टविषये ।। न चेति ॥ 
'आग्नेयोऽष्टाकपालो भवति’ इत्यत्र यागाभिधायकपदाभावाद्‌ द्रव्यदेबतासम्बन्धस्य च तं 
विनाऽनुपपत्तेः, तेन याग आक्षिप्यत इत्यर्थः । न वा यागाक्षेपकस्येति ॥। प्रथमाध्याये चतुर्थपादे 
नवमाधिकरणे चिन्तितम्‌ | “तहुणास्तु विधीयेरन्न विभागाद्विधानार्थेन चेदन्येन शिष्टाः स्युः? । 
दर्शपूर्णमासे श्रूयते- 'यदाग्नेयोऽष्टाकपालोऽमावास्यायां पौर्णमास्यां चाच्युतो भवति’ इति । तत्र 
सन्देहः आग्रेयशब्दः कर्मनामधेयं गुणविधिर्वेति । 


ूर्वपक्षस्तु- नात्र गुणविधिः | अष्टसु कपालेषु संस्कृतस्य पुरोडाशस्य द्रव्यस्य अग्रेर्देवतायाश्च 
विधानेऽनेकगुणविधानगौरवापत्तेः | तस्मात्पुरोडाइाद्रव्यविशिषष्टो यागो विधीयते । देवता च 
तत्प्रख्यन्यायेन मन्त्रवर्णात्प्राप्ता । तथा चाग्निदैवत्यनिमित्तम्‌ आग्नेय इति कर्मनामधेयमिति । 
सिद्धान्तस्तु- तत्प्रख्यन्यायस्तदा स्याद्‌ यदि यागः प्रत्यक्षतः श्रूयेत । न हि आग्नेयो भवतीत्यनेन 
पुरुषव्यापाररूपो यागः प्रतीयते । अग्निहोत्रवाक्ये च तत्प्रतीतिरस्ति । यागप्रतीतिं विना च 
न मन्त्राकाङ्घा | तथा च द्रव्यदेवतासम्बन्धेन यागाविनाभूतेन यागोऽनुमेयः | तथा च 
मन्त्रान्वयात्प्रागेव देवताप्रतीतेः वक्तव्यत्वाद्‌ आग्रेयशब्दो गुणविधिः । न च देवताप्रतीतिः 
मान्त्रवर्णिकीति वाच्यम्‌ । 'अग्निर्ज्योतिरग्निः स्वाहेति सायं जुहोति’ इत्यादिवद्‌ वचनाभावात्‌ । 
तस्माद्‌ यागानुमानात्पू्व देवताप्रतीतेरन्यतोऽसम्भवाद्‌ आग्रेयशब्देन देवताविधानमिति गुणविधिः । 
न चानेकगुणविधाने गौरवम्‌ | विरिष्टविधानबलादर्थाद्‌ विशेषणविधानोपपत्तेः | तथा च यथैतस्य 
वाक्यस्य द्रव्यदेवतासम्बन्धे तात्पर्यम्‌ । अन्यथा तेन यागानुमानानुपपत्तेस्तथा सत्यादिवाक्यस्य 
व्यावृत्तितात्पर्येऽपि सत्यत्वादिविशिष्टेऽवइ्यं तात्पर्यं वक्तव्यम्‌ । अन्यथा व्यावर्तकासिद्धया 


व्यावृत्यसम्भवादिति | 


किञ्च तात्पर्यानुपपत्या लक्षणाश्रयणं युक्तम्‌ । लक्षणादिप्रश्नोत्तरे इवात्रापि उत्तरवचने 
लक्षणोत्तया धर्म एव तात्पर्यावधारणादित्याह- असाधारणेति ॥ न च प्रतिवचनोक्तत्वं 

(न्यायामृतकण्टकोद्धारः) 

बुभुत्सितत्वे न तन्त्रं बहिप्रश्ने धूमोऽस्तीति प्रतिवचनादिति वाच्यम्‌ । यत्र च प्रश्नवाक्यं सन्दिग्धं 
तत्रोत्तरानुसारेण प्रश्नवाक्यविषयो व्यवस्थाप्यते । यत्र तु प्रश्नवाक्यविषयः स्पष्टस्तत्रान्यथोत्तर- 
वाक्यस्य प्रकृतोपयोगादिना समाधीयमानत्वादिति भावः ।। जातीति ॥। 'जातिपरिप्रश्ने डतमच्‌' 
इति सूत्रादिति भावः ॥। निर्धारणेति 11 द्वयोरेकस्य निर्धारणे डतरच्‌’ इति सूत्रादिति भावः | 
नन्वेतावता “प्रश्नवाक्यं लक्षणविषयं तद्विषयोत्तरवत्त्वात्‌ स्पष्टलक्षणविषयकप्रश्ननत्‌ इति 
ह्यनुमानमभिप्रेतम्‌ । तन्न । लक्षणवाचकपदत्वस्योपाधित्वादित्यत आह- प्रश्नेऽपीति । तथा 
च तत्सूचकपदवत्त्वेनेव तद्विषयत्वोपपत्तौ अप्रयोजकत्वेन तस्य प्रकृतसाध्यव्यापकत्वाभावात्‌ । 
तत्सूचकश्र किंशब्द एवेति भावः । न च किंशब्दो बुभुत्सितत्वमेवाह न तु धर्मविषयत्वमिति 
वाच्यम्‌ | स्वरूपस्य बुभुत्सितत्वानुपपत्तेरसाधारणधर्मवैरिष्टयेनेव बुभुत्सितत्वसूचकत्वात्‌ ।। 
एतेनेति ॥। तत्सूचकपदवत्त्वेनेव तद्विषयत्वोपपत्त्यत्यर्थः | तद्वाचकपदवत्त्वं तल्लक्षणपरोत्तरविरुद्ध 
चेत्याह- तथात्व इति ॥। 


किञ्च धर्मविषयत्वसूचकत्वाभावे स्वरूपबुभुत्सितत्वसूचक इति वक्तव्यम्‌ । तच्चायुक्तमित्याह- 
चन्द्रेति ॥। तद्वाचकपदाभावेऽपि तह्लक्षकपदवत्त्वेनाप्युपपत्तिरित्याशयेनाह- लक्षणस्येति ॥ न 
च लक्षणाबीजाभावान्न लक्षणेति वाच्यम्‌ | अन्वयानुपपत्तेस्तात्पर्यानुपपत्तेर्वा दर्शितत्वादिति । 
एवं लक्षणवाक्यानामेकप्रकारेण सखण्डार्थत्वमुपपाद्य प्रकारान्तरेणापि व्युत्पादयति- यद्वेति । 
“चन्द्रव्यक्तिः चन्द्रशब्दविशिष्टतया व्यवहर्तव्या प्रकृष्टप्रकाइात्वात्‌, व्यतिरेकेण नक्षत्रादिवत्‌' 
इत्यनुमानेनेत्यर्थः । यत्र प्रकृष्टप्रकाशात्वं तत्र चन्द्रशब्दविशिष्टव्यवहारः कर्तव्य इत्याप्तवाक्यत्वे- 
नेत्यर्थः | पक्षद्वयेऽपि विरिष्टार्थत्वमेवेति भावः । न च प्रश्नोत्तरयोर्वैयधिकरण्यम्‌ । प्रश्नेऽपि 
चन्द्रपदस्य तद्विरिष्टव्यबहारकर्तन्यताविषयत्वेन वैयधिकरण्याभावात्‌ । न च लक्षणायां 
बीजाभावः । तात्पर्यानुपपत्तेरेव तद्वीजत्वात्‌ । न च चन्द्रसाधारणस्वरूपज्ञापकत्वेनैव वाक्य- 
प्रामाण्योपपत्तौ व्यवहारकर्तव्यतापरत्वे मानाभाव इति वाच्यम्‌ | तस्य प्रत्यक्षादिनैव ज्ञातत्वा- 
दित्याह- चन्द्रस्वरूपस्येति ।। ननु चन्द्ररूपार्थविशेषितव्यवहारकर्तव्यताबोधनस्य तज्ज्ञाना- 
ज्ञानाभ्यामशक्यत्वमित्याह - चन्द्रव्यवहारशब्देनेति | नन्वेतावता लक्षणवाक्यं व्युत्पत्तिपर- 
मित्युक्तं स्यात्‌ । न च तदुक्तम्‌ । तस्य वृद्धव्यबहारादिनैव सम्भवादित्याशङ्क्याह- न 
चैवमिति ।। उपायस्योपायान्तरादूषकत्वादिति भावः | एतेन व्यवहारकर्तव्यताबोधनपरत्वेन 
प्रथमानुमाने दोषानुत्तवा उपसंहरति- तस्मादिति ॥ 

न्यायामृतप्रकाहः 


ननु यदा व्यावृत्तिविशिष्टविषयकः प्रश्नस्तदा प्रृष्टत्वादिरूपव्यावर्तकधर्मकथनम्‌ असङ्गतमिति 
मन्दाराङ्कायामाह- तत्रेति । साक्षादिति । व्यावर्तकधर्मवैशिष्ट्यकथनं विनेत्यर्थः । 'व्यावृत्तेदुर्बोध - 
त्वात्‌’ बोधयितुमरक्यत्वादित्यन्वयः | ननु तर्हि व्यावर्तकधर्मोक्तौ व्यावृत्तिः कथं सुबोधेत्यत आह- 
धूमे इति ।। ननु व्यावर्तकधर्मकथनपरस् प्रकष्टादिवाक्यस्य व्यावृत्तिबोधन एव तात्पर्यान्न व्यावर्तकघर्मे 
तात्पर्यमित्यत आह- न हीति ॥ यागाक्षेपकस्येति ।। ` यदाग्रेयोऽष्टाकपालः? इत्यत्र द्रव्यदेवता- 
स्वरूपाभिधानेन याग आक्षिप्यते | एवं च यागबुबोधयिषयोन्चरितस्यापि वाक्यस्य द्रव्यदेवतासम्बन्धेऽपि 
तात्पर्यमस्त्येव तद्वदित्यर्थः | अशक्या व्यावृत्तिः ।। सुतरामिति ॥ व्यावर्तकवैरिष्ट्यस्य साक्षा- 
त्पृष्टत्वादित्यर्थः | इतोऽपि न स्वरूपमात्रप्रश्न इत्याह- असाधारणेति ॥ किंलक्षणक इति ।। 
“कि लक्षणकश्चन्द्रः” इत्यसाधारणधर्मविषयकप्रश्नस्य यादृशम्‌ उत्तरं तादृशोत्तरस्यात्रापि सत्त्वादित्यादि 
द्रष्टव्यम्‌ | “कतरकतमौ जातिपरिप्रश्ने’ ‘द्वयोरेकस्य डतरच्‌’ इति सूत्रद्वयं मनसि निधायाह- कतम 
इत्यादि ॥। जातिविषयस्य प्रश्नोत्तर इवेति सम्बन्धः | तथा च ‘sare इति प्रश्नोऽसाधारणधर्मविषयो 
भवितुमर्हति तादृदाप्रशनोत्तरसमानोत्तरवत्वात्‌, कि लक्षणकश्चन्द्र इति प्रश्नोत्तरवत्‌’ इत्यनुमानं द्रष्टव्यम्‌ | 


नन्वसाधारणधर्मसूचकपदवत्त्वमुपाधिरित्यत आह- प्रश्नेऽपीति । प्रकृष्टो वा प्रकाशरूपो वा 
्रकृष्टप्रकाशरूपो वेति धर्मविषयविकल्पसूचक्किंशब्दप्रयोगादित्यर्थः | तथा च साधनव्यापकत्वा- 
न्रायमृपाधिरिति भावः ॥। धर्मवाचीति ॥। यदि कश्रन्द्र इत्ययं धर्मविषयक: प्रश्नः स्यात्तर्हि प्रश्नवाक्ये 
कश्चनद्रधर्म इति धर्मवाचिपदं श्रूयेत । तन्नास्तीत्यतो नायं धर्मविषयः प्रश्नः किन्तु स्वरूपमात्रविषय 
एवेत्येतदप्येतेनैव निरस्तम्‌ | किंशब्दस्यैव धर्मबुभुत्सासूचकत्वादित्यर्थः । प्रत्युत प्रश्ने साक्षाद्वर्मपद- 
सत्त्वेऽनिष्टमापद्यत इत्याह- तथात्व इति ॥। चन्द्रधर्मस्य सामान्यतोऽज्ञाने कश्रन्द्रधर्म इति 
जिज्ञासाद्ययोगात्‌ | कश्रन्द्रधर्म इति प्रश्नस्य चन्द्रधर्मे व्यावृत्तिवैशिष्ट्यं वा व्यावर्तकवैशिष्ट्यं वा 
विषयः । उत्तरवाक्ये च चन्द्रधर्मस्पैव व्यावृत्तिव्यावर्तक वा वाच्यम्‌ । पृष्टप्रतिवचनस्येव वक्त्राऽ- 
ेक्षितत्वान्न तु चन्दरव्यावर्तकं प्रकृष्टप्रकाशादिकम्‌ | अनभेक्षितत्वादित्यर्थः । असाधारणधर्मरूप- 
लक्षणप्रश्नो ह्ययमित्यत्र हेत्वन्तरमाह- चन्द्रेति ॥ अतः कश्रन्द्र इत्ययमसाधारणधर्मं एवेति भावः | 
प्रश्ने असाधारणधर्मवाचिपदं नेत्यत्र परिहारान्तरमाह चन्द्रेति । अतइचन्द्रस्वरूपमात्रेप्रश्नायोगेन 
धर्मवाचिपदाभावेऽपि तद्वद्विषयकत्वं प्रश्नस्य कल्पनीयमिति भावः । 

(न्यायामृतप्रकाशः) 

ननु कथम्‌ असाधारणधर्मरूपलक्षणप्रश्नोऽयं, तत्सूचकपदाभावादित्यत आह- लक्षणया वेति ॥। 
ननु प्रश्नप्रतिवचनवैयधिकरण्यान्यथानुपपत्त्या चन्द्रस्वरूपज्ञापनमेवैतदित्यत आह- चन्द्रेति ॥ तथा 
च न स्वरूपमात्रे प्रश्न इति भावः । ननु प्रकृष्टत्वादिविरिष्टे चन्द्रव्यवहारः कर्तव्य इत्येतदयुक्तम्‌ | 
चन्द्रव्यवहारो नाम ROTA व्यवहारः । तत्र पृच्छामः- चन्द्ररूपोऽथो ज्ञातो न वेति । 
आद्ये वाक्यवैयर्थ्यम्‌ | द्वितीये तु चन्द्ररूपार्थस्यैवाज्ञाने विशेषणज्ञानाभावात्तद्विरिष्टव्यवहारस्य 
कर्तव्यताबोधनमपि कर्तुं न झाक्यतेऽतः कथमेतदित्यत आह- चन्द्रव्यवहारशाब्देन चेति ।। तथा 
च प्रकृष्टादिविरिष्टस्वरूपे चन्द्रराब्दो व्यवहर्तव्य इत्यर्थः । नन्वेतावता चन्द्रशब्दव्यवहारस्य कर्तव्यता - 
लक्षणवाक्येन ज्ञाप्यत इत्युत्तया व्युत्पत्त्यर्थ लक्षणवाक्यमित्युक्तं स्यात्‌ | ओमिति चेद्‌ वृद्धव्यवहारादेव 
व्युत्पत्त्युपपत्ती लक्षणवाक्यस्य वैयर्थ्यादित्याशङ्कय निषेधति- न चैवमिति ॥ अस्यापि लक्षणवाक्य- 
स्यापि | आम्तवाक्यत्वेन बोधकत्वस्योक्तत्वादित्यर्थः ।। उपायान्तरत्वादिति ॥। 


TRATES व्याकरणोपमानकोाप्तवाक्याक्ष्यवहारतश्च । 
वाक्यस्य शोषाद्विवृतेर्वदन्ति सान्निध्यतः सिद्धपदस्य वृद्धाः ।। 


इति वचनादिति भावः ॥। मानान्तरेति ॥। ज्योतिर्मण्डलदईनेन तत्रत्यचन्द्रतद्वतप्रकाशयोर्योग्यतया 
प्रश्नसमये प्रत्यक्षेण तदुभयवैरिष्टस्य सिद्धत्वेनापूर्वताया अभावान्न तद्वैरिष्ट्यं लक्षणवाक्येन बोध्यते 
किं नाम चन्द्रसिद्धौ चन्द्रस्वरूपज्ञाने द्वारतया, द्वारत्वेनोपायमात्रे तस्मिंस्तात्पर्य नास्तीत्येतदप्यनेनैव 
निरस्तम्‌ | सामान्यतः सिद्धत्वेऽपि विशेषतो व्यावर्तकस्य वा व्यावृत्तर्वा व्यवहारकर्तव्यतायां वा 
वैशिष्ट्यस्य प्रत्यक्षेणासिद्धत्वेन इाब्देनैव बोध्यतया लक्षणवाक्यस्य तत्र तात्पर्यसद्भावस्योपपादि- 
तत्वादित्यर्थः । दूषणान्तरं चाह- मानान्तरेणेति ।। चन्द्रप्रातिपदिकार्थत्वरूपप्रकाञावैरिष्टययोः 
सामानाधिकरण्पग्रहे प्रत्यक्षस्यासामर्थ्यादित्यर्थः ॥। सुतरामिति ॥। तथा चोपायात्पूर्वमेवोपेय- 
चन्द्रस्वरूपस्य सिद्धत्वान्नोपायोपेयभाव इति भावः | आद्यानुमानं सत्यादिवाक्यस्याखण्डार्थत्वसाधकं 
लक्षणवाक्यत्वानुमानमित्वर्थः । 


न्यायकल्पलता 


ननु व्यावृत्तिप्रइने प्रकृष्टप्रकाझादिव्यावर्तकधर्मकथनमसङ्गतम्‌ इत्यत आह- तत्र यदीति ॥ 
व्यावृत्त्याः पिपृक्षा व्यावर्तककथनान्निवर्तत इति कथनं नासङ्गतमिति भावः । ननु व्यावृत्तेः प्रश्न 

तत्प्रतिपिपादयिषयोचारितस्य प्रकृष्टप्रकाशादिशब्दस्य प्रकृष्टप्रकाशादिगुणसंसर्गबोधने तात्पर्याभावान्न 
ततो गुणप्रतीतिरत आह- व्यावर्तकेति ।। गुणसंसर्गेऽपि तात्पर्यादित्यर्थ: | अन्यबुबोधयिषयोच्चारित- 
स्यान्यत्र कथं तात्पर्यमस्तीत्यत आह- न हीति ॥ न वा यागेति ॥ “यदाग्रेयोष्टाकपालो भवति' 
इत्यत्र त्यागात्मकयागं विनाञष्टाकपालाख्यद्रव्यस्याग्रिदेवतासम्बन्धासिद्धे:, अगिर्दवता5स्येत्याग्रेय इति 
द्रव्यदेवतासम्बन्धाभिधानानुपपत्तेस्तदुपपत्त्यर्थ यागो5प्यनेनेव कथित इति कल्प्यते | एवं च यागबुबोध- 
यिषयोचरितस्यापि यदाग्रेयादिवाक्यस्य द्रव्यदेवतासम्बन्धेऽपि तात्पर्यमस्त्येव | साधितं चाग्रेयशब्दस्य 
गुणपरत्वम्‌ | निरस्तं च तस्य कर्मनामधेयत्वं नामधेयपादे । ननु कइचन्द्र इति स्वरूपमात्रस्य 
पृष्टत्वादवैय्यधिकरण्याय प्रश्नानुसारेणोत्तरणीयत्वात्‌ प्रकृष्टादिवाक्यमपि लक्षणया स्वरूपमात्रपरमिति 
मन्दाझाङ्कापरिजिहीर्षायोक्तम्‌ कैर्विशेषणैरित्यादि । 


इतोऽपि न स्वरूपमात्रप्रश्न इत्याह- असाधारणेति ॥। 'करचन्द्र इति प्रश्न असाधारणधर्मविषयो 
भवितुमर्हति, तादृरप्र्ोत्तरसमानोत्तरवत्वात्‌, सम्मतवत्‌' । नन्वत्रासाधारणधर्मवाचक- 
पदवत्त्वमुपाधिरित्यत आह- प्रश्नेऽपीति ॥। प्रकृष्टो वा प्रकाशरूपो वा चन्द्रस्य धर्मः प्रकृष्प्रकाशरूपो 
वेति विकल्पितधर्मविषयकबुभुत्सासूचकर्किशब्द प्रयोगादित्यर्थः । तथा च व्यापकत्वाननोक्त उपाधिरिति 
भावः | ननु किंशब्दो बुभुत्सासूचको न तु नियमेन धर्मबुभुत्साया इत्यत आह- एतेनेति ॥। 
किंदाब्दस्यैव धर्मबुभुत्सासूचकत्वनेतयर्थः । प्रत्युत साक्षाद्र्मपदसत्त्वे5निष्टमित्याह- तथात्व इति ॥ 
सामान्यतोऽप्यज्ञाने चन्द्रधर्मस्य कइचन्द्रधर्म इति जिज्ञासाद्ययोगात्करचन्द्रधर्म इति प्रश्नस्य चन्द्रधर्म 
व्यावृत्तिवैशिष्ट्यं वा व्यावर्तकधर्मवैशिष्ट्यं वा विषयः । उत्तरवाक्ये च चन्द्रे धर्मस्य व्यावर्तकं वक्तव्यम्‌ । 
प्र्टप्रतिवक्तभ्यामपेक्षितत्वात्‌ न तु चन्द्रव्यावर्तक प्रकष्टप्रकाझादिकम्‌ | अनपेक्षितत्वादित्यर्थः । 


ya धर्मवाचिपदं नेत्यत्र परिहारान्तरमाह- चन्द्रेति ।॥। लक्षणाबीजं मुख्यार्थानुपपत्तिं वक्तुमुक्तं 
सामान्यत इत्यादि | उपक्रमोपसंहारयोरवैय्यधिकरण्याय तयोरन्यतरत्र लक्षणाया वाच्यत्वे 
व्याख्यानरूपप्रबलोपसंहारस्थानीयप्रतिवचनमुख्यत्वायोपक्रमस्थानीयप्रश्नवाक्य एव लक्षणा युक्तेत्यभि- 
सन्धायाह- लक्षणया वेति ॥। वाशब्दोञनास्थायाम्‌ | वाचकशब्देन चन्द्रधर्मस्याप्रश्नान चन्द्रधर्मस्य 
लक्षणीयत्वापत्तिर्दोषः ॥ यद्वेति ॥। न चैवं प्रतिवचनवाक्येऽपि लक्षणापत्तिरिति वाच्यम्‌ । 
कश्चन्द्रव्यवहारविषय इति प्रश्ननुषङ्गेण प्रतिवचनान्वयोपपत्तर्लक्षणाया अकल्पनात्‌ ।। अनुमानत्वेन 
वेति ॥ गृहीतव्यतिरेकव्यासिकं प्रति परश्नप्रतिवचनयोरवैयधिकरण्यशङ्कां परिहरति- चन्द्रस्वरूपस्येति ।। 

तथा च चन्द्रस्य प्रश्नाविषयत्वात्तव्यवहारविषय एव प्रश्नो5तस्तद्विषयकमेवोत्तरं युक्तमिति भावः ॥ 
तज्ज्ञान इति ॥। चन्द्रज्ञाने तङ्वयवहारस्यापि कथञ्चित्तिद्धत्वात्तदर्थं न वाक्यं प्रयोक्तव्यम्‌ | चन्द्राज्ञाने 
तु विशेषणज्ञानाभावाद्विरिष्टव्यवहाराज्ञानमित्यर्थः ॥। व्युत्पत्ताविति ।। वाच्यवाचकभावसम्बन्धज्ञाने 
॥ उपायेति ॥ उपायस्योपायान्तरादृषक त्वादित्यर्थः । agh- 


TAA व्याकरणोपमानकोशाप्तवाक्याद्वयवहारतञच । 
वाक्यस्य शेषाद्विवृतेर्वदन्ति सानिध्यतः सिद्धपदस्य वृद्धाः ।। इति । 


न चैवं कारणाननुगमे कार्यस्याकस्मिकत्वं स्यादिति देश्यम्‌ । तृणारणिमणिन्यायादिति गृहाण । 
यत्त्वसाधारणं चन्द्रस्वरूपमज्ञात्वा तत्र चन्द्रशब्दविशेषितव्यवहारवैशिष्ट्यस्य ज्ञातुमझाक्यत्वात्तज्ज्ञापन- 
स्यावश्यकत्वेन तेनैव वाक्यप्रामाण्योपपत्त्व्यवहारकर्तव्यतापरत्वे मानाभाव इति | तन्न । साधारणा- 
साधारणभेदेन चन्द्रस्वरूपे द्वैविध्याभावादित्युक्तत्वेनासाधारणधर्मविरिष्टस्यैवासाधारणस्वरूपतया तस्य 
च आाब्दबोध्यत्वाङ्गीकारेणेष्टापत्तेः ॥। एतेनेति ॥। व्यावर्तकस्य वा व्यावृततेर्वा व्यवहारकर्तव्यताया 
वैशिष्ट्यस्य शब्देनैव बोध्यत्वेनेत्यर्थः ॥। मानान्तरेति ॥। चन्द्रतदीयप्रकाशयोर्योग्यतया प्रश्नसमये 
प्रत्यक्षेण eared सिद्धमित्यर्थः ।। उपायेति ॥। प्रत्यक्षजन्यविशिष्टसिद्धचुत्तर शब्देन स्वरूपमात्र- 
प्रतीतेस्तत्सिद्धौ तदुपायमात्रमित्यर्थः ।। मानान्तरेणेति ।। चन्द्रप्रातिपदिकार्थत्वप्रकादावैशिश्ययोः 
सामानाधिकरण्यग्रहे प्रत्यक्षस्यासामर्थ्यादित्यर्थः ।। अस्मिन्निति ।। उपायात्पूर्वकाल एवोपेयस्य 
सिद्धत्वान्नोपायोपेयभाव इत्यर्थः | उपसंहरति- तस्मादिति ॥ 


न्यायामृतम्‌ 


तथा द्वितीयमपि अप्रसिद्धविशेषणत्व-बाध-सत्प्रतिपक्षत्व- दृ्टान्तसाध्यवैकल्यादि- 
दोषात्‌ प्रकृष्टादिवाक्ये उक्तरीत्या सत्यादिवाक्येऽपि बुभुत्सा्नुपपत्त्या ब्रहस्वरूपमात्र- 
प्रश्ोत्तरत्वस्यासिद्धेश्च | इह च कश्रन्द्र इतिवत्‌ क्कृप्तस्य प्रश्नस्याभावात्‌ कल्प्यस्य च 
कृप्तोत्तरानुसारेण धर्मविषयकस्यैव कल्प्यत्वाच | कतम आत्मेत्यत्र कतरः स आत्मेत्यत्र 
च त्वंपदार्थप्रश्रे वा बहूनां जातिपरिप्रश्ने डतमच्‌, द्वयोरेकस्य निर्धारणे डतरच्‌-'इति 
सूत्राभ्यां जात्याद्र्थकतमादिझन्दप्रयोगेण तत्प्रतिवचने “योऽयं विज्ञानमयः? इत्यादौ 
पक्षत्वेन त्वदभिमते हेतोरसिद्धेश्र | किञ्च सर्वस्याप्युत्तरस्य प्रष्टनिर्धारितप्रश्नधर्मिनिष्ठा- 

(न्यायामृतम्‌) 
निर्धारितैकप्रकारपरत्वाद्रिरुद्धो हेतु: । यदि चोत्तरजन्यं ज्ञानं निष्प्रकारकं स्यात्‌, तेन 
सप्रकारकसन्देहनिवृत्तिर्न स्यात्‌ । यदि चोत्तरं प्रश्नादधिकविषयं न स्यात्तर्हुत्तरमेव न 
स्यात्‌ | अन्यथा प्रश्न एव उत्तरं स्यात्‌ । किं करोति किमानेयम्‌ ? इत्यादि प्रश्नोत्तरेषु, 
अध्ययनं करोति, गामानयेत्यादिषु व्यभिचाराच्च । न हि तान्यप्यध्ययनत्वगोत्वा- 
दित्यागेन लक्षणया कर्मादिमात्रपराणि । एतेन सत्यादिवाक्यार्थः ब्रहमप्रातिपदिकार्थमात्रं 
तन्मात्रप्रश्नोत्तरवाक्यार्थत्वादिति न्यायदीपावल्युक्तं व्यतिरेक्यनुमानं निरस्तम्‌ । किं 
चैकप्रातिपदिकार्थप्रश्ोत्तरत्वेन कथमखण्डार्थत्वम्‌ ? 
स्वार्थो द्रव्यं तथा लिङ्गं Aga कर्मादयोऽपि च । 
नामार्थपञ्चकं प्राहुरायं त्रिकमथापरे ॥ 

इति वैयाकरणमते, त्वदेकदेशिभिः मया प्राभाकरेश्र स्वीकृतान्विताभिधानमते, 
अभिहितान्वयपक्षेऽपि जातिविरिष्टायां व्यक्तौ शक्तिरिति तार्किकमते च प्रातिपादिकार्थ- 
स्यैव विशिष्टत्वात्‌ । जातावेव शक्तिर्व्यक्तिस्तु लक्ष्येति भाट्टानां तव च मते ब्रहमप्राति- 
पदिकस्यैव यौगिकत्वेन तदर्थस्य विशिष्टत्वात्‌ । न च प्रातिपदिकार्थे पृष्टे तदेकदेशोक्ति- 
युक्ता । 

अद्वैतसिद्धिः 

द्वितीयानुमानेऽपि नाप्रसिद्धविरोषणत्वबाधसत्प्रतिपक्षसाध्यवैकल्यादयो दोषाः | तथा हि- साध्यं 
तावद्‌ ब्रह्मप्रातिपदिकार्थविशेष्यनिष्ठत्वम्‌ | अन्यथा ब्रह्मपदस्य यौगिकत्वेन सखण्डार्थत्वप्रसङ्गात्‌ | 
प्रकृष्टप्रकाशादिवाक्यं च प्रातिपदिकार्थविशोष्यमात्रपरं भवतीति सामान्यव्याप्तौ दृष्टान्ते न साध्यवैकल्य- 
मपि । ब्रहमप्रातिपदिकार्थविरोष्यमात्रनिष्ठत्वं हि अखण्डार्थत्वमेव । तत्प्रश्नोत्तरत्वहेतुव्युत्पादनमपि 
पूर्वोक्तप्रकृष्टादिवाक्यन्यायेनैवेति नासिद्धिबाधी । प्श्नत्तरवैयधिकरण्यापत्तिरूपविपक्षबाधकसश्रीचीनतया 
सत्प्रतिपक्षाप्रयोजकत्वोपाधीनामनवकाशः । न च- सत्यादिरूपप्रतिवचने प्रश्नस्य कइचन्द्र 
इतिवदश्रवणात्तदुत्तरानुसारेण प्रश्नवाक्ये कल्पनीये धर्मविषयकमेव तत्कल्प्यते, बाधकाभावात्‌ | तथा 
चासिद्धिरिति वाच्यम्‌ | 'ब्रह्मविदाप्रोति परम्‌’ 'एकधैवानुद्रषटव्यम्‌' इत्यादिवाक्यबलात्सत्यत्वादि- 
वैशिष्ट्याविषयकस्यैव ब्रह्मविषयकवेदनस्य मोक्षजनकत्वात्‌ तदतिरिक्तबुभुत्साविरहेण तद्विषयक- 
प्रश्नवाक्यस्य कल्पयितुमशक्यत्वेन कइचन्द्र इतीव किं ब्रह्मेत्येव वाक्यं कल्प्यत इति नासिद्धिः । 


58 न्यायकल्पलता 


(अद्वैतसिद्धिः) 

ननु- “कतम आत्मा! इत्यत्र “कतरः स आत्मा’ इत्यत्र च त्वंपदार्थप्रश्ने “वा बहूनां 
जातिपरिप्रश्ने डतमच्‌' “ द्वयोरेकस्य निर्धारणे डतरच्‌’ इति सूत्राभ्यां निर्णीतजात्याद्यर्थकतमादि- 
पदप्रयोगात्‌ तत्प्रतिवचने योऽयं विज्ञानमयः’ इत्यादौ पक्षे त्वदभिमतहेतोरसिद्धिः । न च- 
RAAR तत्तदखण्डार्थमिति न ब्रूमः, किन्तु यद्‌ यत्प्रश्नोत्तरं तत्तदर्थकमिति वाच्यम्‌ | एवं 
सामान्यव्यास्साऽन्यभिचारेऽपि तद्वलादेतत्‌ पक्षीकृत्याखण्डार्थत्वसाधनेऽसण्डार्थप्रशनोत्तरत्वादिति 
पर्यवसितहेतावसिद्धेरनुद्धारादिति चेत्‌, नेष दोषः, तात्पर्यविषयस्वैवार्थत्वेन विवक्षितत्वात्‌ | यथा 
हि धर्मवाचकपदसत्त्वेऽपि उत्तरस्य न धर्म मुख्यतात्पर्यं तथा प्रश्नेऽपि तद्वाचकतमादिप्रत्ययसत्त्वेऽपि 
न मुख्यतस्तत्परत्वम्‌ | असाधारणात्मस्वरूपस्य मुख्यतो बुभुत्सितस्योपायत्वेन तदुपयोगात्‌ | 
आत्मस्वरूपबोधस्यैव पुरुषार्थत्वात्‌ । न च सर्वस्याप्युत्तरस्य प्रश्नप्रष्टनिर्धारितधर्मिनिष्ठानिर्धारितैक- 
धर्मपरत्वाद्विरुद्धो हेतुरिति वाच्यम्‌ । अनिर्धारितनिर्धारणत्वेनैवोत्तरतोपपत्तौ तादृग्धर्मपरत्वस्योत्तरत्वा- 
प्रयोजकत्वेन नियमासिद्धेः । ननु- कथं स्वरूपमात्रपरस्य निर्धारकत्वम्‌ ? लक्षणवाक्यत्वादिति 
गृहाण | न च- एवुत्तरजन्यज्ञानस्य निष्प्रकारकतया कथं सप्रकारकसंशयनिवर्तकत्वमिति वाच्यम्‌ | 
निष्प्रकारकत्वेऽपि संशयनिवर्तकताया उपपादितत्वात्‌ | 


ननु यदि प्रश्नादुत्तरमधिकविषयं न स्यात्तहि उत्तरमेव न स्यात्‌ । अन्यथा प्रश्न एवोत्तरं स्यादिति 

चेन्न, प्रश्नादनधिकविषयत्वेऽपि असाधारणधर्मवाचकपदवत्त्वेन निर्विचिकित्सधर्मिप्रतिपादकत्वेन वा 
उत्तरत्वसम्भवात्‌ | अत एव प्रश्नोत्तरम्‌ | तत्प्रयोजकरूपविरहात्‌ | न च “कि करोति किमानेयम्‌' 
इत्यादिप्रश्नोत्तरे ‘अध्ययनं करोति’ “गामानय’ इत्यादौ व्यभिचारः | न हि तत्राध्ययनत्व- 
गोत्वादित्यागेन लक्षणया कर्मादिमात्रपरत्वमिति वाच्यम्‌ | अत्र हि न कृत्यानयनयोः प्रश्नः किन्तु 
कृतिकर्मानयनकर्मणोः | अन्यथा किं करणं किमानयनमित्येव पृच्छेत्‌ । तथा च प्रश्नोत्तरयो- 
रध्ययनत्वादिविशिष्टकर्माविषयत्वात्‌ | यद्‌ AGAR तत्तदर्थकमिति सामान्यव्याप्तौ व्यभिचाराभावात्‌ | 
एवं सति “सत्यादिवाक्यार्थो ब्रह्मप्रातिपदिकार्थमात्रं तन्मात्रप्रश्नोत्तरवाक्यार्थत्वात्‌' इत्यादि न्याय- 
दीपावलीस्थमप्यनुमानं साधु । ननु एकप्रातिपदिकार्थमात्रप्रशोत्तरत्वेन एकप्रातिपदिकार्थमात्रपरत्वेऽपि 
कथमखण्डार्थत्वम्‌ ? पञ्चकस्य त्रिकस्य वा वैयाकरणमते प्रातिपदिकार्थत्वात्‌ | तदुक्तम्‌- 

स्वार्थो द्रव्यं तथा लिङ्गं सङ्घया कर्मादयोऽपि च | 

नामार्थपश्चकं प्राहुराद्यं त्रिकमथापरे ।। इति । 


सत्यज्ञानादिवाक्यानाम्‌ अखण्डार्थत्वानुमानभङ्गः 59 


(अद्वैतसिद्धिः) 

प्राभाकरमतेऽस्मदेकदेशिमते चान्वितस्यैव प्रातिपदिकार्थत्वाञ्च | अभिहितान्वयवादिमतेऽपि जाति- 
विशिष्टाया एव व्यक्तेः प्रातिपदिकार्थत्वपक्षे प्रातिपदिकार्थस्यैव विशिष्टत्वाच । ‘जातावेव शक्तिः 
व्यक्तिस्त्वाक्षेपलभ्या’ इति मते प्रातिपदिकार्थमात्रपरत्वेन विरोष्यचन्द्रादिव्यक्तिपरत्वं न स्यात्‌ | 
ब्रह्मपदस्य यौगिकत्वेन सुतरामस्य प्रातिपदिकार्थस्य विशिष्टत्वादिति चेन, ब्रह्मप्रातिपदिकार्थविरोष्यांदा- 
मात्रपरत्वस्य साध्यत्वात्‌ । तथा च प्रातिपदिकार्थस्य विरिष्टत्वेऽप्यखण्डार्थत्वसिद्धिः । 
“प्रातिपदिकार्थलिङ्गपरिमाणवचनमात्र' इत्यत्र लिङ्गादेरपि प्रातिपदिकार्थत्वेन तद्रहणवैयर्थ्यमााङ्क्य 
प्रातिपदिकार्थपदस्य लिङ्गाद्यविरिष्टस्वरूपमात्राभिधायकतया समाधानस्याभियुक्तैरुक्तेश्च | यत्तु 
पश्चकत्वादिकं प्रातिपदिकार्थस्योक्तं, तदनङ्गीकारपराहतं युक्तिविरुद्धं च । द्रव्यादिप्रातिपदिकाद्रुण- 
कर्मणोरप्राप्तेः | अन्यथा द्रव्यमित्युक्ते ' नीलं पीतं वा ? चलति न वा’ ? इति सन्देहो न स्यात्‌ । 
न च- जिज्ञासान्यथानुपपत्त्या सामान्यतस्तदुक्तावपि विङिष्यानभिधानात्सन्देह इति वाच्यम्‌ | 
द्रव्यत्वाद्याक्षिप्तसामान्यज्ञानादेव जिज्ञासोपपत्तेः | सङ्कयाकर्मत्वादीनां च वचनविभत्तयादिनैव AA । 
अन्विताभिधानरूपैकदेशिमतमपि न युक्तिसहम्‌ | अन्वयस्याकाङ्कादिसहकारिवञात्‌ पदार्थमात्रशक्तादेव 
सिद्धेः । न च प्रातिपदिकार्थमात्रपरस्य कथमेकदेशपरत्वम्‌ ? विशेषणस्यानाकाङ्कितत्वेन प्रागेव 
तदुपपादनात्‌ । 


न्यायामृततरङ्गिणी 


arora चेति ॥ ननु ब्रह्मविदाप्रोति परम्‌’ “एकधैवानुद्ष्टव्यम्‌' इत्यादिवाक्य-बला- 
त्सत्यत्वादिवैशि्याविषयकस्यैव ब्रह्मविषयकवेदनस्य मोक्षसाधनत्वात्तदतिरिक्तबुभुत्साविरहेण 
तद्विषयकप्रश्नवाक्यस्य कल्पयितुं दुस्शकत्वेन किं ब्रह्मेत्येव वाक्यं कल्प्यत इति नासिद्धिरिति । 
मैवम्‌ । “अथ कस्मादुच्यते ब्रह्म’ इत्यादिश्रुत्या ब्रहमपरश्नस्यानेकगुणविशिष्टविषयकत्वात्‌ । 
“तमेवं विदित्वाऽतिमृत्युमेति’ इति तैत्तिरीयश्रुतौ “एवं” शाब्देन, “तमेव विदित्वा’ इति 
बाजसनेयश्रुतौ च तच्छब्देन पूर्वोक्तपरामर्शिना सहस्रशीर्षत्वादिविशिष्टविषयकज्ञानस्यैव 
मोक्षसाधनत्वोक्तेश्र | एकधैवेत्यादिवाक्यं तु धर्मधर्मिभेदनिषेधपरम्‌ । 


“पतिं विश्वस्यात्मेश्वर शाश्वतं शिवमच्युतम्‌ | 
नारायणं महाज्ञेयं विश्वात्मानं परायणम्‌ 1’ 


60 न्यायकल्पलता 


(न्यायामृततरङ्गिणी) 
“नारायणपरं ब्रह्म तत्वं नारायणः परः | 
नारायणपरो ज्योतिरात्मा नारायणः परः ॥।? 


इति तैत्तरीयश्रुतौ “सहस्रशीर्षं देवं विश्वाक्षं विश्वशम्भुवम्‌’ इत्यनुवाकादावुक्तेन सहस्र- 
शीर्षत्वादिप्रकारेण नारायणाख्यपरब्रह्मणो मुक्तिसाधनज्ञानविषयत्वोक्तेश्च । अत्र श्रुतौ 
ध्यायेदिति क्रियाभिप्रायेण द्वितीयानिर्देश इति माधवीयभाष्येऽभिहितम्‌ । विश्वस्य पालकम्‌ 
आत्मनां जीवानामीश्वरं शश्चदेकप्रकारं नित्यमङ्गलभूतं शरीरतो5पि च्युतिहीनम्‌, विश्वान्त- 
र्यामिणं सर्वाधारं ज्ञेयेषु मध्ये मुख्यत्वान्महाज्ञेयम्‌ | जानीयात्‌ | 


ननु ब्रह्मज्ञानं पुरुषार्थहेतुः । सत्यम्‌ । नारायणस्यैव ब्रह्मत्वादित्याह- नारायणं परं 
ब्रह्मेति ॥। ब्रह्मविदाप्नोति परमित्यादिषु यद्‌ ब्रह्माभिहितं तन्नारायणाख्यं परं वस्तु तत्वमिति 
यदुच्यते स परो नारायण एव | यदेतदुत्कृष्टं ज्योतिः छन्दोगैः परं ज्योतिरुपसम्पयेत्याम्नातं 
तत्परंज्योतिर्नारायण एव । तस्मान्नारायण एव पर आत्मा । तस्मात्‌ सगुणस्यैव बुभुत्सित- 
त्वात्तस्यैव प्रश्नो$तः प्रकारपरमेव सत्यादिवाक्यमित्यध्यवसेयम्‌ | कतर इति प्रश्नधर्मितया 
सामान्यतोऽज्ञाते आत्मस्वरूपे प्रश्नानुपपत्तेर्ध्मप्रश्नस्यापि 'कतरः स आत्मा’ इत्यतः प्राक्तनेन 
“कोऽयमात्मा' इति वाक्येन सिद्धत्वात्‌ 'कतरः स आत्मा’ इत्यस्य धर्मप्रश्नत्वेऽवसिते 
तरप्प्रत्यययोगेन प्रश्नस्य निर्धारणविषयत्वम्‌ अवगम्यत इति भावः ॥। इत्यादाविति ॥। 
आदिपदेन “कतरः स आत्मा” इत्यस्य प्रतिवचनं “येन वा पश्यति येन वा शृणोति येन 
वा गन्धानाजिघ्रति’ इत्यायैतरेयोपनिषद्वाक्यं सङ्गहीतम्‌ । 'त्वंपदार्थशोधकं वाक्यम्‌ 
अखण्डार्थम्‌ | अखण्डार्थप्रशनोत्तरत्वात्‌? इति पर्यवसितस्य हेतोरसिद्धिरित्यर्थः । 


ननु यथा धर्मवाचकपदवत्त्वेऽप्युत्तरस्य न धर्मे मुख्यतस्तात्पर्यं तथा प्रश्नेऽपि इतमादि- 
प्रत्ययसत्त्वेऽपि न प्रश्नस्य मुख्यतो जात्यादिविरिष्टार्थकत्तं किन्त्वखण्डार्थकत्वमेव | 
अतस्तदुत्तरमपि तथेति न तत्रासिद्विरिति । मैवम्‌ । प्रश्नगतस्य वा प्रतिवचनगतस्य वा 
धर्मवाचिपदस्य धर्मबोधने तात्पर्याभावहेतोर्मानान्तरविरोधादेरभावात्‌ । न चाखण्डार्थज्ञानस्य 
मोक्षहेतुत्वग्राहकमानविरोधात्तात्पर्याभाव इति युक्तम्‌ । अन्योन्याश्रयात्‌ । सप्रकारकज्ञानस्य 
मोक्षहेतुत्वे मानस्योक्तेश्च | ननु सखण्डार्थप्रश्नोत्तरस्य प्रश्नधर्मिनिष्ठप्रकारनिर्धारणपरत्वेऽपि 
नाखण्डार्थप्रश्ोत्तरस्य तथात्वमित्यत आह- सर्वस्यापीति ।। तथा चोत्तरत्वम्‌ असण्डार्थत्वं 

(न्यायामृततरक्विणी) 

चेति विरुद्धम्‌ | अतः साध्येन वा स्वविशेषणेन वा विरोध इत्यर्थः । न चानिर्धारितनिर्धारण- 
त्वेनैवोत्तरतोपपत्तौ नोत्तरस्य तादृग्धर्मपरत्वनियम इति वाच्यम्‌ । प्रकारविशेषनिर्धारणं 
विनोत्तरस्यानिर्धारितपरत्वायोगात्‌ । धर्मिस्वरूपमात्रस्य प्रश्नेऽपि निर्धारणादित्युक्तत्वात्‌ ॥ 
सन्देहेति ।। अन्यत्रादर्शनादिहैव तत्कल्पनेऽन्योन्याश्रय इति भावः ॥ यदि चेति ॥ न 
चासाधारणधर्मवाचकपदवत्त्चेन वा निर्विचिकित्सधर्मिप्रतिपादकत्वेन वोत्तरत्वमिति वाच्यम्‌ | 
चन्द्रत्वायसाधारणधर्मवाचकस्य चन्द्रादिपदस्य प्रश्नेऽपि सत्त्वाद्र्मविशेषसंसर्गबोधनं विना 
निर्विचिकित्सधर्मिप्रतिपादनायोगाञ्च | नन्वखण्डार्थप्रशोत्तरत्वादिति न हेतुः । किन्तु 
यद्यत्प्रशनोत्तरं तत्तत्स्वरूपमात्रपरमिति सामान्यव्याप्तौ नासिद्ध्यादिरित्यत आह- fk 
करोतीति ॥। 


ननु किं करोति इत्यादौ न कर्मादिमात्रस्य प्रश्नः किन्तु सामान्यतो ज्ञाते कर्मणि धर्म- 
विशेषस्य । तथा च यदत्प्रयत्रोत्तरं तत्तदर्थमिति सामान्यव्याप्तौ न व्यभिचारः । प्रश्नोत्तरयो- 
विंशिष्टविषयत्वादिति । मैवम्‌ । प्रकृष्टादिवाक्ये सत्यादिवाक्ये च विशिष्टस्यैव प्रश्न इत्युक्तत्वेन 
तदुत्तरस्यापि तद्विषयत्वाङ्गीकारे इष्टापत्तेः ।। एतेनेति ॥। प्रातिपदिकार्थमात्रस्याप्रश्ाद्वेतोर- 
सिद्ध्यादिनेत्यर्थः ।। स्वार्थ इति ॥। स्वार्थो विशेषणं गोत्वादि । द्रव्यं गवादि । 
नन्वङ्कुलिपञ्चकबद्रोत्वादीनामभिधानेऽपि न गोपदादेः प्रातिपदिकस्य संसृष्टार्थः सिध्यतीति 
चेन्न । पश्चानां संसृष्टतयैव बोधनात्‌ । तदुक्तम्‌ । “ड्याप्प्रातिपदिकात्‌’ इत्यत्र “स्वार्थमभिधाय 
शब्दो निरपेक्षं द्रव्यमाह समवेतम्‌ | समवेतस्य तु वचने लिङ्गसङ्कयां विभक्तिं च' इति । 
अस्यार्थः | नागृहीतविशेषणेति न्यायेनादौ स्वार्थसंज्ञं गोत्वादिविशेषणम्‌ अभिधाय समवेत- 
बिशेषणविशिष्टं द्रव्यमाह । द्रव्यस्य धर्मित्वेन प्रधानत्वात्‌ | ततो लिङ्गम्‌ अन्तरङ्गत्वात्‌ | 
aga हि भेदापेक्षत्वाद्वहिरङ्गम्‌ । सापि तु सजातीयापेक्षाविजातीयकर्मादिकारकशत्तयपेक्षेभ्यः 
कारकेभ्योऽन्तरङ्गेति ततस्तस्या अभिधानम्‌ । ततः कारकाणामिति । ननु प्रातिपदिकार्थ- 
विशेष्यांशमात्रपरत्वं साध्यम्‌ । तथा च प्रातिपदिकार्थस्य विशिष्टत्वेऽप्यखण्डार्थत्वसिद्धिरित्यत 
आह- न चेति ॥। यत्तु प्रातिपदिकार्थैकदेशस्यैव प्रश्नः आकाङ्कितत्वात्‌, न विशेषणानाम्‌ 
अनाकांक्षितत्वादिति । तन्न । वैपरीत्यस्यैवोपपादनात्‌ | 

न्यायामृतकण्टकोद्धारः 


प्रथमानुमानदूषणानि द्वितीयानुमानदूषणेऽतिदिशञति- तथेति ॥। न चात्र ब्रहमप्रति- 
पादकार्थनिष्ठत्वं साध्यम्‌ | तच्च ब्रह्मप्रतिपादकार्थविरोष्यमात्रनिष्ठत्वम्‌ । न चानेन रूपेण व्याप्तिः । 
किन्तु ययत्प्रातिपदिकार्थप्रश्नोत्तर तत्तत्प्रातिपदिकार्थविशेष्यमात्रपरमिति व्याप्तौ दृष्टान्त- 
सद्भावाननाप्रसिद्धविशेषणत्वादीति वाच्यम्‌ । दृष्टान्तेऽपि प्रातिपदिकार्थ विशेष्यमात्रपरत्वाभावेना- 
प्रसिद्धविशेषणत्वसाध्यवैकल्यायपरिहारात्‌ | तथोपपादितमधस्तात्‌ | ननु प्रथमानुमानेऽप्रसिद्धि- 
रक्ता | अत्र सा कथम्‌ ? तन्मात्रप्रश्नोत्तरत्वस्य सिद्धत्वादित्यत आह- प्रकृष्टादीति ॥। 
स्वरूपमात्रस्य पूर्वमेव ज्ञातत्वेन तन्मात्रे प्रश्नायनुपपत्तेरुक्तत्वादिति भावः । न चात्रानुमाने 
प्रश्नोत्तरयोर्वैयधिकरण्यापत्तिरूपविपक्षबाधकतर्कादुपाधि प्रतिपक्षयोरनवकाइ इति वाच्यम्‌ । 
प्रओत्तरयोरसाधारणधर्मविषयत्वस्योपपादितत्वेन वैयधिकरण्यापत्तिरूपविपक्ष बाधकाभावात्‌ ॥ 
इह चेति ॥ न च -ब्रह्मविदाप्रोति परम्‌’ “एकधैवानुद्रष्टव्यम्‌? इत्यादिवाक्यबलाद्‌ विशेष्यमात्र- 
ज्ञानस्यैव मोक्षजनकत्वावधारणादतिरिक्तेषु बुभुत्साभावान्न प्रश्नादेस्तद्विषयत्वं कल्पनीयमिति 
वाच्यम्‌ । “पृथगात्मानं प्रेरितारं च मत्वा’ इत्यादिश्रुतिबलात्‌, एकधैवेत्यादिश्रुतीनाम्‌ एकमेव 
ब्रह्म नानेकमित्याद्यर्थपरत्वेन विरोष्यमात्रज्ञानस्य मोक्षसाधनत्वपरत्चाभावेन प्रश्नोत्तरे 
चासाधारणधर्मात्तया च विशिष्टज्ञानस्यैव मोक्षसाधनत्वेन सत्यत्वादिविरिष्टे बुभुत्सादिसम्भवाद्‌ 
उत्तरानुसारेण प्रश्नवाक्यं कल्पनीयमिति भावः ॥। 


कतम आतत्मेत्यन्रेति ॥| न चोत्तरवत्‌ प्रश्नस्यापि न जात्यादौ तात्पर्यमिति वाच्यम्‌ । 
असिद्धेः । जात्यादिविशिष्ट एव बुभुत्सादिसम्भवेन तत्रैव वाक्यस्य महातात्पर्याच ।। किञ्चेति tt 
न चानिर्धारितनिर्धारकत्वेनेवोत्तरत्वमस्त्विति वाच्यम्‌ । स्वरूपमात्रपरत्वे तस्य पूर्वमेव ज्ञाततया 
अनिर्धारितनिर्धारकत्वानुपपत्तेः ।। यदि चेति ॥ न च निष्प्रकारकस्यापि संशयस्य निवर्तकत्व- 
मुपपादितमेवेति वाच्यम्‌ । तस्य प्रागेव दूषितत्वात्‌ ॥ यदि चोत्तरमिति ॥ न चासाधारण- 
धर्मवाचकपदवत्त्वेन निर्विचिकित्सधर्मिप्रतिपादकत्वेनोत्तरत्वसम्भव इति वाच्यम्‌ । तद्वाचक- 
पदवत्त्वेऽपि तत्र तात्पर्याभावेन लक्षणया धर्मिस्वरूपमात्रपरत्वेन निर्विचिकित्सब्रह्मप्रतिपादकत्वा- 
सम्भवेनोत्तरत्वासम्भवात्‌ | ननु नात्र कृत्यानयनयोः प्रश्नविषयता किन्तु कृतिकर्मानयनकर्मणोः | 
अन्यथा किं करणं किमानयनम्‌ इत्येव पृच्छेत्‌ | तथा च प्रश्रोत्तरयोरध्ययनत्वादि- 
विशिष्टविषयत्वमेवेति चेन्न । भ्रान्तोऽसि । न ह्यस्माभिः कृत्यादिविषयकः प्रश्न इत्युच्यते किन्तु 
कृत्यादिकर्ममात्रस्य पृष्टत्वात्‌ तन्मात्रपरत्वं स्यात्‌ । तच्च न स्वीक्रियते । अध्ययनत्वादिविशिष्ट- 
परत्वमेवेति व्यभिचार एवेति । तत्रोत्तरानुसारेण विशिषष्टपरत्वं चेत्‌ तथापि व्यभिचारापरिहारात्‌ । 

(न्यायामृतकण्टकोद्वारः) 

उक्तन्यायमन्यत्रातिदिशति- एतेनेति ।॥। असिद्धयादिनेत्यर्थ: । किञ्च प्रातिपदिकार्थमात्र- 
निष्ठत्वेऽपि नाखण्डार्थत्वसिद्धिः । सर्वत्र प्रातिपदिकार्थस्य विशिष्टत्वात्‌ । तथा चार्थान्तर- 
मित्याशयेनाह- किञ्चेति । न च प्रातिपदिकार्थविशेष्यमात्रपरत्वं साध्यम्‌ अतो नार्थान्तरमिति 
वाच्यम्‌ । प्रातिपदिकार्थे पृष्टे विरेष्यमात्राभिधाने प्रश्नत्तरयोर्वैयधिकरण्यापत्तेः । ननु प्रातिपदि 
कार्थस्य कथं विशिष्टत्वमत आह- स्वार्थ इति ॥ न च प्रातिपदिकार्थसूत्ने लिङ्गादेः प्रातिपदि- 
कार्थत्वे तद्गहणवैयर्थ्यमाशङ्क्य स्वरूपमात्रपरतयाऽभियुक्तसमाधानं भवत्पक्षेऽनुपपन्नमिति वाच्यम्‌ | 
तादृशसमाधानस्यासिद्धेः । विशेषोपस्थापकत्वेन लिङ्गादिग्रहणमिति समाधानसम्भवात्‌ । ननु पञ्चकं 
प्रातिपदिकार्थ इति न युक्तम्‌ । द्रव्यादिप्रातिपदिकार्थगुणकर्मणोरप्रतीतेः | अन्यथा द्रव्यमित्युक्ते 
नीलं पीतं वेत्यादि सन्देहो न स्यादिति चेन्न । सामान्यतस्तदुक्तावपि विरेषसन्देहोपपत्तेः । 
अन्यथा जिज्ञासानुपपत्तेः । तस्याः सामान्यज्ञानसाध्यत्वात्‌ । न च द्रव्यत्वाक्षिप्तसामान्यज्ञानादेव 
सन्देहोपपत्तिरिति वाच्यम्‌ । आक्षेप्याक्षेपक भावज्ञानं विनापि जिज्ञासानुभवात्‌ | न 
चान्विताभिधानपक्षोऽयुक्तः | अन्वयस्य समभिव्याहारादेव लाभादिति वाच्यम्‌ | अन्वये शत्तयभावे 
तज्ज्ञानोपायाभावेनान्वयज्ञानं न स्यात्‌ | समभिव्याहारस्तु विरेषपर्यवसाने हेतुः । अन्यथा 
पदार्थेऽपि शक्तिर्न स्यात्‌ | तस्यापि समभिव्याहारादेव लाभसम्भवादिति वक्तुं शक्यत्वात्‌ | यथा 
चैतत्तथोपपादितम्‌ अन्यत्र मूलकारेणेत्यलम्‌ । किञ्च प्रातिपदिकार्थे पृष्टे कथमुत्तरस्य प्रातिपदिकार्थ- 
विशेष्यमात्रपरत्वम्‌ ? लक्षणायां बीजाभावात्‌, विशेष्यज्ञानस्यैव मोक्षसाधनत्वात्तत्रैव बुभुत्सादीति 
तु प्रागेव निरस्तम्‌ । 


न्यायामृतप्रकाञः 


द्वितीयमपीति ॥। तत्प्रश्नोत्तरत्वादिति द्वितीयानुमानमपीत्यर्थः । असिद्धिं चाह- प्रकृष्टादीति ।। 
प्रकृष्टादिवाक्ये उक्ता या रीतिस्तयेत्यर्थः ।। बुभुत्सेति ॥ धर्मिज्ञानसाध्येति रेषः । ननु किंब्रह्मेति 
स्वरूपमात्रस्य पृष्टत्वात्तन्मात्रप्रश्नोत्तरत्वं नासिद्धमिति चेत्तत्राह- इह चेति । सत्यादिवाक्य इत्यर्थः 
।। कुप्तस्थेति ॥। लोके यथा कश्चन्द्र इति क्रियमाणः प्रश्नः GASA तथाऽ्रोपनिषदि छपत: श्रूयमाणः 
प्रश्नो नास्तीत्यर्थः । कप्तस्याभावेऽपि स्वरूपमात्रविषयः कल्प्यत इति चेत्तत्राह- कल्प्यस्य चेति । 
स्वरूपमात्रविषयप्रश्नं परिकल्प्य तदुत्तरभूतसत्यादिवाक्यस्यापि प्रश्नत्तरवैयधिकरण्यान्यथानुपपत्त्या 
स्वरूपमात्रे तात्पर्य प्रकल्प्य सत्यत्वादावतात्पर्यं कुतः कल्पनीयम्‌ । सत्यादिधर्मप्रतिपादकङ्ुप्तोत्तरानु- 
सारेण मोक्षसाधनज्ञानविषयं ब्रह्म किं विशेषणविरिष्टमिति धर्मविषय एव प्रश्नः कल्प्यतामित्यर्थः | 

(न्यायामृतप्रकाशः) 

किञ्च 'तत्‌'पदार्थशोधकसत्यादिवाक्यवत्‌ 'त्वं'पदार्थशोधकस्य “ योयं विज्ञानमयः? इत्यादि- 
वाक्यस्याप्यसण्डार्थत्वसाधनं त्वदभिप्रेतम्‌ । तत्र तन्मात्रप्रश्नोत्तरत्वहेतोरसिद्धिः | सत्यादिवाक्ये कुप्त- 
प्रश्नाभावेन स्वरूपमात्रविषयकप्रश्नकल्पनेन कथक्चिद्धागेऽसिद्यभावेऽपि “ योयं विज्ञानमयः” 
इत्यादिवाक्यमूलभूतः प्रश्नो धर्मविषय एव कुप्तो$स्तीति न त्वंपदार्थस्वरूपमात्रप्रशनत्तरत्वं “ विज्ञानमय” 
इत्यादिवाक्यस्य | अतो भागासिद्धिरित्याह्‌- कतम आत्मेत्यत्रेत्यादिना । वा बहूनामिति i 
बहूनां जातिपरिप्रश्ने डतमच्प्रत्ययो वा विकल्पेन भवतीत्यर्थः । 


तत्प्रश्नोत्तरत्वं खण्डार्थत्वेनैव व्याप्तमिति विरुद्धं चेत्याह- किञ्चेति ।। ननु निर्धारितैकप्रकार- 
कत्वाभावेऽपि तत्प्रश्नोत्तरत्वसम्भवान्न विरुद्धमित्यत आह- यदि चेति ॥। अन्यथा प्रश्नादधिक- 
विषयकत्वाभावेऽपि तत्प्रश्नोत्तरत्वे अनैकान्त्यं चाह- कि करोतीति ॥। कर्मप्रश्नोत्तरे आनेयप्रशोत्तरे 
इत्येवमादिषु प्रशोत्तरेष्वित्यर्थः | ननु तत्रापि कर्मानयनस्वरूपमात्रविषयत्वसद्भावेनाखण्डार्थत्व - 
सद्धावान्नव्यभिचार इत्यत आह- न हीति ॥ एतेनेति ॥। असिद्धबादिदोषेणेत्यर्थ: । सत्यादि 
वाक्यपक्षकानुमानं विहाय तदर्थपक्षकानुमानं करोति- सत्यादिवाक्यार्थं इति ।। ब्रह्मप्रातिपदिकार्थ- 
मात्रस्य साध्यस्य दृष्टान्ता लाभादाह- व्यतिरेकीति ।। घटादिर्व्यतिरेकदृष्टान्त इत्यर्थः ॥। एकेति ॥ 
स्वरूपाख्यैकप्रातिपदिकार्थमात्रप्रश्नोत्तरत्वेनाखण्डार्थत्वं न सिद्धयति । स्वरूपातिरिक्तानामपि 
प्रापितपदिकार्थानां बहूनां सत्त्वेन प्रातिपदिकार्थस्यैव विशिष्टत्वादित्यर्थः । 


तदेव दर्शयति- स्वार्थ इति ॥। स्वार्थी विशेषणं गोत्वादि । द्रव्यं गवादि । लिङ्गं पुंस्त्वादि । 
सङ्ख्या एकत्वादिरूपा | कर्मादयः कर्मादिषट्कारकाणि | नाम्नो गवादिनाम्नो गवादिप्रातिपदिकस्येति 
यावत्‌ ॥ आद्यमिति ॥। तन्मते सङ्घयाकारकयोः स्वादिद्रत्ययार्थत्वेन प्रातिपदिकार्थत्वानङ्गीकारादिति 
भावः | मते प्रातिपदिकार्थस्यैव विशिष्टत्वात्‌ इत्यन्वयः ।। अन्वितेति ।। इतरान्वितस्वार्थं एव 
पदानां झात्तयङ्गीकारेण प्रातिपदिकार्थस्य योग्येतरान्वितत्वेन विरिष्टत्वादित्यर्थः ॥। अभिहितेति ॥ 
अन्विताभिधानमनङ्गीकृत्य पदैरभिहिताः पदार्था एवान्वयं बोधयन्तीति पक्षेऽपि तार्किकमते 
जातिविशिष्टायां व्यक्तावेव शक्तिरित्यज्गीकारेण जातिविशिष्टार्थानामेव पंदैरभिहितत्वात्प्रातिपदिकार्थस्य 
विशिष्त्वमित्यर्थ: ।। लक्ष्येति ॥। गामानयेत्युक्ते केवलगोत्वस्यानयनासम्भवेन तदाश्रयभूता व्यक्ति- 
लक्ष्यत इत्यर्थः ॥ तव च मत इति ॥। तथा च जातिमात्रस्यैव प्रातिपदिकार्थत्वेन प्रातिपदिकार्थस्य 
यद्यपि विरिष्टत्वं नास्तीत्यर्थः | तथापि प्रकारान्तरेण प्रकृतब्रह्मप्रातिपदिकार्थस्य विरिष्टत्वमेवेत्याह- 

(न्यायामृतप्रकाराः) 


ब्रह्मेति ॥ ननु प्रातिपदिकार्थस्य Recs उत्तरमितरांशं विहाय प्रातिपदिकार्थस्थ- 
विशेष्यांझामात्रपरमिति चेत्तत्राह - न चेति ॥। प्रातिपदिकार्थविशिष्ट इत्यर्थः । अन्यथा प्रश्नोत्तरयो- 
वैयधिकरण्यं स्यादिति भावः | 

तन्मात्रप्र३नोत्तरत्वादिति द्वितीयानुमानमप्युक्तदोषातिदेशेन निराकरोति- तथा द्वितीयमपीति ॥ 
अयुक्तमित्यनुषञ्जनीयम्‌ ॥। कल्प्यस्य चेति ॥। ननु ब्रह्मविदाप्रोति परम्‌’ “एकचैवानुद्रष्टव्यम्‌! 
इत्यादिवाक्यबलात्सत्यत्वादिवैरिष्ट्याविषयकस्यैव ब्रह्मविषयकवेदनस्य मोक्षसाधनत्वात्तदति- 
रिक्तबुभुत्साविरहेण तद्विषयकप्रश्नवाक्यस्य कल्पयितुं दुशशकत्वेन किं ब्रहमत्येव वाक्यं कल्प्यत इति 
नासिद्धिरिति | मैवम्‌ । “अथ कस्मादुच्यते ब्रह्म” इत्यादिश्रुत्या ब्रह्मप्रश्नस्यानेकगुणवििष्टविषय- 
कत्वात्‌ । “तमेवं विदित्वातिमृत्युमेति’ इति तैत्तिरीयश्रुतावेवंशब्देन ‘तमेव विदित्वा’ इति वाजसनेयश्रुतौ 
च तच्छब्देन पूर्वोक्तपरामर्शिना सहस्ररीर्षत्वादिविरिष्टविषयकज्ञानस्यैव मोक्षसाधनत्वोक्तेश्च । 
एकथैवेत्यादिवाक्यं तु धर्मधर्मिभेदनिषेधपरम्‌ | 


पतिं विइवस्यात्मेइवरं शाइवतं शिवमच्युतम्‌ | नारायणं महाज्ञेयं विइवात्मानं परायणम्‌ | 


नारायणपरं ब्रह्म तत्वं नारायणः परः । नारायणपरो ज्योतिरात्मा नारायणः परः ।। इति 
तैत्तरीयश्रुतौ 'सहस्रशीर्ष देवं विश्वाक्षं विश्वशम्भुवम्‌” इत्यनुवाकादावुक्तेन सहस्रशीर्षत्वादिप्रकारेण 
नारायणाख्यपरब्रह्मणो मुक्तिसाधनज्ञानविषयत्वोक्तेश्च | अत्र श्रुतौ ध्यायेदिति क्रियाभिप्रायेण 
द्वितीयानिर्देश इति माधवीयभाष्येऽभिहितम्‌ । विइवस्य पालकम्‌ आत्मनां जीवानामीरवरं शश्वदेकप्रकारं 
मङ्गलभूतं देहतो गुणतश्च च्युतिहीनम्‌ | विइवान्तर्यामिणं मुक्ताश्रयम्‌ । सर्वेषु ज्ञेयेषु मध्ये मुख्यत्वा- 
न्महाज्ञेयम्‌ | नारायणं विद्यात्‌ । नारायणं परं ब्रह्म जानीयात्‌ । नारायणः परः परं स्वतन्त्र 
तत्वम्‌ । नारायणेति सोर्लुक्‌ । सुपां सुलुगिति स्मरणात्‌ । परः परंज्योतिः । नारायणः परः स्वतन्त्रः 
आत्मा चेतनः । पूर्णन्द्रियम्‌ । पूर्णसुखाश्रयम्‌ । 

ननु ब्रहाज्ञानं पुरुषार्थहेतुः | सत्यम्‌ । नारायणस्यैव ब्रह्मत्वादित्याह- नारायणं परं ब्रह्मेति ।। 
ब्रह्मविदाप्नोति परमित्यादिषु यद्‌ ब्रह्माभिहितं तन्नारायणाख्यं परं वस्तु जानीयात्‌ । परं तत्वमिति 
यदुच्यते स परो नारायण एव | यदेतदुतकृष्टं ज्योतिः छन्दोगैः “परं ज्योतिरुपसम्पचे त्याञ्नातम्‌ 

(न्यायकल्पलता) 

तत्परं ज्योतिर्नारायण एव | तस्मान्नारायण एव पर आत्मा । ततः सगुणस्यैव बुभुत्सितत्वात्तस्यैव 
प्रश्नो$तः प्रकारपरमेव सत्यादिवाक्यमित्यध्यवसेयम्‌ | कतर इति प्रश्नधर्मितया सामान्यतोऽज्ञाते 
आत्मस्वरूपे प्रश्नानुपपत्तेर्धर्मप्रश्नस्यापि “कतरः स आत्मा” इत्यतः प्राक्तनेन “कोश्यमात्मा' इति 
वाक्येन सिद्धत्वात्‌ “AR: स आत्मा’ इत्यस्य धर्मप्रश्नत्वेडवसितेतरप्रत्यययोगेन प्रश्नस्य निर्धारण- 
विषयत्वमवगम्यत इति भावः ।। इत्यादाविति ।। आदिपदेन 'कतरः स आत्मा’ इत्यस्य प्रतिवचनं 
“येन वा पश्यति येन वा झृणोति येन वा गन्धानाजिघ्रति” इत्याचैतरेयोपनिषद्वाक्यं सङ्गृहीतम्‌ । 
“त्वंपदार्थशोधकं वाक्यम्‌ अखण्डार्थम्‌ | अखण्णार्थप्रश्नोत्तरत्वात' इति पर्यवसितस्य हेतोरसिद्धिरित्यर्थः | 


ननु यथा धर्मवाचकपदवत्त्वेऽप्युत्तरस्य न धर्म मुख्यतस्तात्पर्यं तथा प्रश्नेऽपि डतमादि- 
प्रत्ययसत्त्वेऽपि न प्रश्नस्य मुख्यतो जात्यादिविरिष्टार्थकत्वम्‌ | किन्त्वसण्डार्थकत्वमेव | अतस्तदुत्तर- 
मपि तथेति न तत्रासिद्धिरिति । मैवम्‌ । प्रश्नगतस्य वा प्रतिवचनगतस्य वा धर्मवाचिपदस्य धर्मबोधने 
तात्पर्याभावहेतोर्मानान्तरविरोधादेरभावात्‌ । न चाखण्डार्थज्ञानस्य मोक्षहेतुत्वग्राहकमानविरोधा- 
त्तात्पर्याभाव इति युक्तम्‌ | अन्योन्याश्रयात्‌ । सप्रकारकज्ञानस्य मोक्षहेतुत्वे मानस्योक्तेइच । ननु 
सरण्डार्थप्रश्ोत्तरस्य प्रश्नधर्मिनिष्ठप्रकारनिर्धारणपरत्वेऽपि नाखण्णार्थप्रश्नोत्तरस्य तथात्वमित्यत आह- 
सर्वस्यापीति ।। तथा चोत्तरत्वम्‌ अखण्डार्थत्वे चेति विरुद्धम्‌ | अतः साध्येन वा स्वविशेषणेन 
वा विरोध इत्यर्थः । न चानिर्धारितनिर्धारणत्वेनैवोत्तरतोपपत्तौ नोत्तरस्य तादृग्धर्मपरत्वनियम इति 
वाच्यम्‌ | प्रकारविङेषनिर्धारणं विनोत्तरस्यानिर्धारितपरत्वायोगात्‌ । धर्मिस्वरूपमात्रस्य प्रश्नेऽपि 
निर्धारणादित्युक्तत्वात्‌ ।। सन्देहेति ॥। इहैव तत्कल्पनेऽन्योन्याश्रय इति भावः ॥ यदि चेति ॥। 
न चासाधारणधर्मवाचकपदवत्त्वेन वा निर्विचिकित्सधर्मिप्रतिपादकत्वेन वोत्तरत्वमिति वाच्यम्‌ | 
चन्द्रत्वाद्यसाधारणधर्मवाचकस्य चन्द्रादिपदस्य प्रश्नेऽपि सत्त्वाद्धर्मविरोषसंसर्गबोधनं विना निर्विचिकित्स- 
धरमिप्रतिपादनायोगाच्च | नन्वखण्डार्थप्रश्नोत्तरत्वादिति न हेतुः । किन्तु यद्यत्प्रश्नोत्तरं तत्तत्स्वरूपमात्र - 
परमिति सामान्यव्याप्तौ नासिद्ध्यादिरित्यत आह- कि करोतीति ॥। 


ननु किं करोतीत्यादौ न कर्मादिमात्रस्य प्रश्नः । किन्तु सामान्यतो ज्ञाते कर्मणि धर्मविशेषस्य । 
तथा च यद्यत्प्र्ोत्तरं तत्तदर्थमिति सामान्यव्याप्तौ न व्यभिचारः । प्रश्नोत्तरयोर्विशिष्टविषयत्वादिति | 
मेवम्‌ । प्रकृष्टादिवाक्ये सत्यादिवाक्ये च विशिष्टस्यैव प्रश्न इत्युक्तत्वेन तदुत्तरस्यापि तद्विषयत्वाङ्गीकारे 
इष्टापत्तेः ॥। एतेनेति ॥। प्रातिपदिकार्थमात्रस्यापृष्टत्वाद्वेतोरसिद्ध्यादिनेत्यर्थः ।॥। स्वार्थ इति ॥। 

स्वार्थो विशेषणं गोत्वादि । द्रव्यं गवादि । नन्वङ्कुतिपञ्चकवद्रोत्वादीनामभिधानेऽपि न गोपदादेः 
प्रातिपदिकस्य संसृष्टार्थः सिध्यतीति चेन्न । पश्चानां संसृष्टतयैव बोधनात्‌ | तदुक्तम्‌- “डत्या- 
्प्रातिपदिकात्‌' इत्यत्र स्वार्थमभिधाय शाब्दो निरपेक्षो द्रव्यमाह समवेतम्‌ | समवेतस्य तु वचने 
लिङ्गसङ्घचां विभक्तिं चेति | अस्वार्थः | नागृहीतविरेषणेति न्यायेनादौ स्वार्थसंज्ञं गोत्वादिविशेषण- 
मभिधाय समवेतविशेषणविरिष्टं द्रव्यमाह । द्रव्यस्य धर्मत्वेन प्रधानत्वात्‌ | ततो लिङ्गमन्तरङ्गत्वात्‌ | 
ven हि भेदापेक्षत्वाद्वहिरङ्गम्‌ । सापि तु सजातीयापेक्षाविजातीयकर्मादिकारकञात्तयपेक्षेभ्यः 
कारकेभ्योऽन्तरङ्गेति ततस्तस्या अभिधानम्‌ | ततः कारकाणामिति । ननु प्रातिपदिकार्थविरोष्यां- 
मात्रपरत्वं साध्यम्‌ | तथा च प्रातिपदिकार्थस्य विशिष्टत्वेडप्यखण्डार्थत्वसिद्धिरित्यत आह- न 
चेति ॥ यत्तु प्रातिपदिकार्थैकदेशस्यैव प्रश्नः आकाङ्कितत्वान्न विशेषणानामनाकाङ्कितत्वादिति । 
तन्न । वैपरीत्यस्यैवोपपादनात्‌ | 


न्यायामृतम्‌ 


किश्चाप्रयोजका हेतवः । तथा हि-विपक्षे बाधकं किं ब्रह्मस्वरूपमात्रस्यैव 
बुभुत्सितत्वम्‌ ? 'एकधैवानुद्रष्टव्यम्‌' इत्यायभेदविधायकवाक्यं वा ? ‘उदरमन्तरं कुरुते’ 
इति भेदनिषेधकवाक्यं वा ? केवलो निर्गुणश्च’ इत्यादिगुणनिषेधकवाक्यं वा ? 
“एकमेवाद्वितीयम्‌? इत्यादिद्वितीयमात्रनिषेधकवाक्यं वा ? सर्वतोऽनवच्छिन्नवस्तु- 
परानन्तब्रह्मशब्दौ वा ? नाद्यः, निरस्तत्वात्‌ । सत्यादिवाक्ये च सत्सु विशेषणेषु 
सस्तुतिकविधिवाक्ये प्राशस्त्य इव रक्तपटन्यायेनाकाङ्काया उत्थापनीयत्वाच्च । उक्तं R- 
*आकाङ्घणीयाभावनिमित्तो ह्याकाङ्घाभावः’ इति । निष्प्रकारकज्ञानस्यायाप्यसिद्धया 
सप्रकारज्ञानस्यैव मोक्षहेतुताया ब्रह्मविदाप्नोति परम्‌’ इत्यनेन प्रतीत्या “तमेवं विद्वानमृत 
इह भवति? इत्यादिश्रुत्या “यो वेद निहितं गुहायाम्‌’ इत्युत्तरवाक्येन चोत्तया च मुमुक्षोः 
प्रकार एव धर्मिज्ञानसाध्यबुभुत्सौचित्याच । निर्गुणवाक्यवद्‌ सगुणवाक्यस्यापि 
ब्रह्ममुभुत्सायां कर्मकाण्डस्य च कर्मबुभुत्सायां वैद्यादिशास्रस्याप्यौषधादि बुभुत्सायां 
प्रवृत्ततया लक्षणया सगुणवाक्यम्‌ अप्यखण्डब्रह्मपरं कर्मकाण्डम्‌ अप्यखण्डकर्मपरं 
वैद्यादिशास्रम्‌ अप्यखण्डौषधादिपरमित्यापाताच्च । 

(न्यायामृतम्‌) 

अस्ति च धर्म इव ब्रह्मण्यप्यलक्षणरूपं वाक्यम्‌ । न मध्यमाः, तेषां चैक्यभेदा- 
भावादिविशिष्टपरत्वे वेदान्तमात्रस्याखण्डार्थत्वासिद्धेः | सत्यशुद्धान्यमिथ्याविरिष्टार्थपरत्वे 
प्रामाण्यायोगाच्च | तेषामेव लक्षणयाऽखण्डार्थता | सत्यादिवाक्यस्य तत्परतेति 
वैपरीत्यापाताच्च । उभयोरपि मुमुक्षुज्ञेयब्रह्मपरत्वाविशेषात्‌ । न चास्यां दशायां 
ब्रह्मण्यभावरूप एव धर्मो मुमुक्षुणा ज्ञेयो न तु भावरूप इति सिद्धं तेषां लक्षण- 
याञ्खण्डार्थत्वे तु न तद्विरोधेन विशिष्टार्थस्य सत्यादिवाक्यस्य मुख्यार्थत्यागः 
विशेष्यपरस्य विशिषष्टपरेणाविरोधात्‌ । ननु ऐक्यादे्द्वारत्वेनोपादानाद्विरोध इति चेन्न, 
द्वारीभूतस्य ब्रह्मान्यस्य ऐक्यादेर्मिथ्यात्वे सत्यत्वादिधर्मपारमार्थ्याविरोधित्वात्‌ । सत्यत्वे 
चापसिद्धान्ताद्‌, द्वारत्वानुपपत्तेर्वक्ष्यमाणत्वाच्च । अत्रापि सत्यत्वादेद्वारत्वेनोपादानेन 
तेषामेवैतद्विरोधापाताच । नान्त्यः, त्वन्मतेऽनन्तब्रह्मशन्दयोरपि लक्षणया विरोष्य- 
मात्रपरत्वेनाविरोधित्वात्‌ | 'अथ कस्मादुच्यते ब्रह्मेति बृहन्तो ह्मस्मिन्गुणाः? इति श्रुत्या 
'महद्ुुणत्वायमनन्तमाहुः? इत्यादिस्मृत्या च ताभ्यां सद्गुणत्वस्यैव सिद्धेश्च | 


अद्वैतसिद्धिः 


न चाप्रयोजकत्वम्‌, स्वरूपमात्रबुभुत्साप्रवृत्तत्वरूपविपक्षबाधकस्योक्तत्वात्‌ | ननु सत्यादिवाक्ये 
सत्सु विशेषणेषु सस्तुतिकविधिवाक्ये प्राशस्त्य इव विरोषणार्थेऽपि रक्तपट न्यायेनाकाङ्कोत्थापनीया | 
उक्तं R- * आकाङ्कणीयाभाव(निमित्तो हि)आकाङ्काभावः' इतीति चेन्न, सत्यादिवाक्ये विशेषणे 
सत्यपि न तद्गोचराकाङ्काकल्पनम्‌ । प्रकृष्टप्रकाशक्न्द्र” इत्यत्र विशेषणे सत्यपि “कश्चन्द्रः” इति 
स्वरूपमात्राकाङ्कादर्शनात्‌ | न च तत्रापि तत्कल्पनम्‌ | तत्कल्पनं विनापि व्यावृत्तिबोधमात्रेणैव 
तत्सार्थकत्वोपपत्तेः | व्यावृत्तिविशेषबोधश्च विेषणपरत्वाभावेऽपि तद्वारकस्वरूपमात्रज्ञानमात्रे - 
णैवोपपद्यते । 


ननु सप्रकारकज्ञानस्यैव मोक्षहेतुतया “ब्रह्मविदाप्नोति परम्‌’ इत्यर्थेन “य एवं विद्वानमृत इह 
भवति’ इति श्रुत्या “यो वेद निहितं गुहायाम्‌’ इत्युत्तरवाक्येन च मुमुक्षोः सप्रकारक एव धर्मिज्ञाने 
साध्ये बुभुत्सोचितेति- चेन्न, निष्प्रकारकज्ञानस्यैव स्वरूपोपलक्षणोपलक्षिताधिष्ठानज्ञानत्वेन 
भ्रमादिनिवृत्त्या मोक्षहेतुताया उपपादितत्वेन तदनुरोधाद्‌ 'ब्रह्मवित्‌’ इत्यादेः सप्रकारकब्रह्मज्ञानपरतायां 

मानाभावात्‌ । “य एवं विद्वान्‌ इत्यस्य अर्थ इतरप्रमारत्वं नार्थः किन्तु एवंप्रकारोपलक्षितत्वम्‌ | 


एक्धैवेत्याद्यनुसारात्‌ । न च एवं सगुणवाक्यस्यापि ब्रह्मबुभुत्सायां कर्मकाण्डस्यापि कर्मबुभुत्सायां 
वैद्यकादिशास्रस्यापि औषधादिबुभुत्सायामखण्डब्रह्माखण्डकर्माखण्डौषधादिपरत्वं स्यादिति वाच्यम्‌ | 
न हि वयं बुभुत्साप्रवृत्तवाक्पत्वमात्रेणाखण्डार्थत्वं ब्रूमः । किन्तु स्वरूपमात्रबुभुत्साप्रवृत्तवाक्यत्वेन । 
न च तत्रापि स्वरूपमात्रबुभुत्सा । विशिष्टपरत्वे बाधकाभावात्‌ । तत्रापि चेह्नक्षणवाक्यादी तथा, 
तदेष्टापत्तेःच । 


न च तर्हि सगुणवाक्यानां सत्यशुद्धान्यमिथ्याविषिष्टार्थपरत्वेन प्रामाण्यायोगः, कर्मकाण्ड- 
वद्ग्यावहारिकप्रामाण्याविरोधात्‌ | ननु- ब्रह्मणि धर्म इवालक्षणवाक्यमस्ति तदप्यखण्डार्थं स्यादिति 
चेन्न, अवान्तरतात्पर्यमादाय चेत्‌, तदा ब्रह्मपरत्वस्यैवाभावात्‌ महातात्पर्यमादाय चेततदेष्टापत्तेः | 
किञ्च ' एकधैवानुद्रषटव्यमित्याद्यनेकाकारनिषेधकवाक्यम्‌ “ उदरमन्तरं कुरुते’ इत्यादिभेदनिषेधकवाक्यं 
' केवलो निर्गुणइचे'ति गुणनिषेधकम्‌ “ एकमेवाद्वितीयम्‌’ इति द्वितीयमात्रनिषेधकवाक्यं च बाधकं, 
तथा सर्वतोऽनवच्छिन्नवस्तुपरानन्ताब्दब्रह्मरब्दौ च । न च तेषामैक्यभेदाभावादिविरिष्टार्थपरत्वे 
वेदान्तमात्रस्याखण्डार्थत्वासिद्धिः, सत्यशुद्धान्यमिथ्याविरिष्टार्थपरत्वे प्रामाण्यायोग इति वाच्यम्‌ । 
ऐक्यभेदाभावादीनां स्वरूपत्वेन विशिषष्टपरत्वस्यैवाभावाद्‌, भेदाभावादेः कल्पितप्रतियोगिकतया, 
कल्पितत्वे तु सत्यादिपदवद्वरिष्टार्थाभिधानद्वारा स्वरूपपरत्वेन प्रामाण्योपपत्तेच । 


न च- एवं तेषां लक्षणयाऽखण्डार्थत्वे न तद्विरोधेन विशिष्टार्थस्य सत्यादिवाक्यस्य मुख्यार्थत्यागः, 
विशेष्यपरस्य विशिष्टपरेणाविरोधादिति वाच्यम्‌ । द्वारतयोपस्थितस्याप्यैक्यभेदाभावादेवििषटार्थविरोधितया 
मुख्यार्थत्यागसम्भवात्‌ | न च द्वारतयोपस्थितैक्यादेः मिथ्यात्वेन सत्यत्वादिधर्मपरत्वविरोधिता | 
सत्यत्वे चापसिद्धान्त इति वाच्यम्‌ | भिन्नत्वे सति सत्यतायामेवापसिद्धान्तात्‌ | न चाभेदे द्वारत्वानु- 
पपत्तिः | कल्पितधर्मताकत्वेन द्वारत्वसम्भवात्‌ | न च अत्र सत्यत्वादेद्वारत्वेनोपादानात्तेषामेवैतद्विरोध 
इति वाच्यम्‌ । सत्यत्वादेः कल्पितजातिरूपस्य द्वारतया स्वरूपेणोपादानेऽपि पारमार्थिकत्वाकारेण 
निषेधकानामविरोधात्‌ | एतेन ब्रह्मानन्तपदयोरपि बाधकत्वं व्याख्यातम्‌ । ननु “अथ कस्मादुच्यते 
ब्रह्मेति बृहन्तो ह्यस्मिन्गुणाः' इत्यादिश्रुत्या “ महद्वुणत्वाद्यमनन्तमाहुः' इत्यादिस्मृत्या च ब्रह्मानन्त- 
पदयोः सगुणवाचित्वेन निर्वचनात्‌ कथं न ताभ्यां विरोधः ? इति चेत्न; उत्तशरुतिस्मृत्योः सगुण- 
प्रकरणस्थितत्रह्मानन्तराब्दार्थविषयत्वेन लक्षणवाक्यस्थितब्रह्मानन्तराब्दार्थनिर्वचनपरत्वायोगात्‌ । 

सत्स्विति ॥ ज्ञानानन्तादिविशेषणानां सत्यादिवाक्ये विद्यमानत्वात्तत्सार्थक्यायाकाड़ो- 
त्थापनीयेत्यर्थः ॥। रक्तेति ॥ रक्तपटो भवतीत्यत्र पटो भवतीत्येतावतैव पूर्णत्वेऽपि कीदृशः 
पटो भवतीत्याकाङ्कामुत्थाप्य रक्तपदं यथा सार्थकं क्रियते तथेत्यर्थः ॥। निष्प्रकारकेति 1 
ब्रह्मज्ञानं परप्रापिहेतुरित्युक्ते बुद्विस्थत्वात्सप्रकारकस्यैव तद्धेतुत्वं प्रतीयते, तमेवमिति श्रुत्या 
गुहानिहितमिति वाक्येन च सप्रकारकज्ञानमेव मोक्षहेतुरित्युच्यते | अतो मुमुक्षोः प्रकार 
एव बुभुत्सा न स्वरूपमात्र इत्यर्थः । सत्यादिवाक्यं यद्यखण्डार्थ न स्यात्तहि स्वरूपबुभुत्सायां 
न प्रवर्तेतेति तर्के व्यभिचारमाह- निर्गुणेति n सगुणवाक्यादिकं विशिष्टप्रश्ने सति प्रवृत्तं 
सत्यादिवाक्यं तु स्वरूपमात्रप्रश्ने इत्यत्र न नियामकमित्युक्तम्‌ | व्यभिचारस्थलान्तरमाह- 
अस्ति चेति ॥ स यथा इकुनिरित्यादिकम्‌ | यत्त्ववान्तरतात्पर्यमादाय लक्षणवाक्यस्य 
न ब्रह्मपरत्वं महातात्पर्यमादाय त्वखण्डार्थत्वमिष्टमेवेति । तद्गयधिकरणम्‌ | ब्रह्म- 
स्वरूपमात्रबुभुत्सायां प्रवृत्तत्वस्य व्यभिचारोक्तेः । 


ऐक्यादिवाक्यानां मुख्यवृत्त्या विशिष्टपरत्वं वा लक्षणयाऽखण्डार्थपरत्वं वा | ae 
दूषयति- तेषामिति ॥। न चैक्यभेदाभावादीनां ब्रह्मस्वरूपत्वेन न विशिष्टपरतेति वाच्यम्‌ | 
ऐक्यादिवत्स्वरूपभूतसत्त्वादिधर्मागीकारापत्त्या ममेष्टापत्तेः । विशेष्यपरस्य विशिष्टपरेणै - 
वैक्यादिवाक्यानां सत्यादिवाक्यविरोधित्वापत्तेर्वक्ष्यमाणत्वात्‌ | कल्पितप्रतियोगिकत्वेन 
भेदाभावादेः कल्पिततया तेषां ब्रह्मस्वरूपत्वानुपपत्तेश्च | ननूभयोर््ञेयब्रह्मपरत्वेऽ- 
प्यैक्यादिवाक्यमुख्यार्थस्य ब्रह्मणि ज्ञेयत्वान्न तत्र लक्षणा । सत्यादिवाक्यार्थस्य ब्रह्मण्य- 
ज्ञेयत्वात्तत्र लक्षणेत्यत आह- न चास्यामिति ॥। द्वितीयं दूषयति- तेषामिति ।। सत्यत्वे 
चेति ॥ नन्वभिन्नत्वे सति सत्यत्वान्नापसिद्धान्त इत्यत आह- द्वारत्वेति । अभेदे द्वारद्वारि- 
भावानुपपत्तिः । न च कल्पितधर्मताकत्वेन द्वारत्वं मिथ्यात्वं पक्षान्तर्भावात्‌ ॥ अत्रापीति । 
सत्यादिवाक्ये सत्यत्वादे्द्वारत्वेनोपस्थितस्यैक्यादिकं प्रति विरोधित्वेनैक्यायसिद्धिरित्यर्थः । 
न च सत्यत्वादेः कल्पितजातिरूपस्य द्वारतयोपादानेऽपि पारमार्थिकत्वाकारेण निषेधकानाम- 
विरोध इति वाच्यम्‌ । कल्पितैक्यादेद्वारत्वेनोपादानेऽपि पारमार्थिकत्वाकारेण सत्यत्वादि- 
बोधकस्य सत्यादिवाक्यस्यैक्यवाक्येनाविरोध इत्यस्यापि सुवचत्वात्‌ ॥ महदिति ॥ 

स वै महाभागवतः परीक्षियेनापवर्गाख्यमदग्रबुद्धिः । 
ज्ञानेन वैयासिकिशब्दितेन भेजे खगेन्द्रध्वजपादमूलम्‌ ॥ भाग. १.१८.१६ 


तन्नः परं पुण्यमसंवृतार्थमाख्यानमत्यद्भुतयोगनिष्ठम्‌ । 
आख्याह्मनन्ताचरितोपपन्नं पारिक्षितं भागवताभिरामम्‌ ॥ भाग. १.१८.१७ 


इति पूर्वश्‍लोके अनन्ताचरितब्देनानन्तब्दार्थगुणानां पृष्टत्वेनोपङ्रमात्‌ । 


अहो वयं जन्मभृतो(महात्मन्‌)ऽय हास्म वृद्धानुवृत्त्यापि विलोमजाताः | 
दौष्कुल्यमाधिं विधुनोति शीघ्रं महत्तमानामभिधानयोगः ॥। भाग. १.१८.१८ 


कुतः पुनर्गृणतो नाम तस्य महत्तमैकान्तपरायणस्य । 
योऽनन्तशक्तिर्भगवाननन्तो महद्रुणत्वायमनन्तमाहुः ।। भाग. १.१८.१९ 


इति मध्येऽर्थवादात्‌ महद्रुणत्वादितिप्रतिवचनरूपोपसंहारात्‌ | 
एतावताऽलं ननु सूचितेन गुणैरसाम्यानतिशायनस्य (गुणैरसाम्येऽनतिशायनेऽस्य) | 
हित्वेतरान्त्रार्थयतो विभूतिर्यस्याङ्विरेणुं जुषतेऽनभीप्सोः ।। भाग. १.१८.२० 


अहं हि पृष्टोऽस्य गुणान्‌ भवद्धिराचक्ष आत्मावगमोऽत्र यावत्‌ । 

नभः पतन्त्यात्मसमं पतत्रिणस्तथा समं विष्णुगतिं विपश्चितः ।। भाग. १.१८.२३ 

इत्यभ्यासात्‌ | अनन्तगुणत्वार्थकत्वेनानन्तशब्दव्याख्याने महदुणत्वादिति स्मृतेस्तात्पर्य- 
मवगम्यते । यत्तु सगुणप्रकरणस्थितब्रह्मानन्तराब्दार्थविषयमिदं न तु लक्षणवाक्यस्थित- 
ब्रझानन्ताब्दार्थनिर्वचनमिति तन्न । सगुणप्रकरणातिरिक्तनिर्गुणप्रकरणस्यायाप्यसिद्धेः । 
अत्रापि प्रकरणेऽनन्तइब्दार्थज्ञानेनापवर्गाख्यफलस्योक्तेः । 


यत्रानुरक्ताः सहसैव धीरा व्यपोह्य देहादिषु VATS | 
व्रजन्ति यत्पारमहंस्य सत्यं यस्मिन्रहिंसोपरमइच धर्मः | 


इति परमहंसप्राप्यपरमफलस्योक्तेइच । स वा इति द्वाभ्याम्‌ ऋषीणां सूतं प्रति प्रश्नः । 
वै निइचयेन । सः पूर्णज्ञानः परीक्षित्‌ । शुकाचार्योक्तशब्दजन्येन भगवज्ज्ञानेन गरुडध्वजपाद- 

सामीप्याख्यमपवर्ग येन भेजे तत्‌ उत्तमं पावनं प्रकटपुरुषार्थहेतु परिपकज्ञानादियोगा श्रयं 
भगवच्चरितयुक्त भागवतप्रियं परीक्षिचरितं नः आख्याहीत्यन्वयः । अहो वयमित्यादिसूत- 
वाक्यम्‌ । विलोमजाता अपि वयं वृद्धसेवया सफलजन्मानोऽभूम । अत्र हेतुमाह महत्तमैः 
सह संवादः दुष्कुलजन्माख्यमनोव्यथां शीघ्र विधुनोति । विष्णोर्नामोच्चारयतः सर्वाशुभनाशो 
भवतीति कुतः पुनर्वक्तन्यमित्यर्थः | अनन्ताचरितोपपन्नमित्युक्तं तस्योत्तरं योऽनन्त- 
शक्तिरित्यादि । श्रुतयोऽनन्तगुणत्वेन प्रवृत्तिनिमित्तत्वेनानन्तराब्दं यस्मिन्प्रयुञ्जते तच्चरितानु- 
वर्णने मम सामर्थ्य नास्तीति सूताभिप्रायः । विभूति्लक्ष्मीः । कृपाकटाक्षं प्रार्थयमानानन्यान्‌ 
हित्वा अप्राप्तलिप्सारहितस्य यस्य चरणरेणुं सेवते अस्यानन्तस्य गुणकृतसाम्याधिक्य- 
राहित्यविषये एतावता लक्ष्मीपतित्वेन सूचितेनालम्‌ इतोऽतिरिक्ता युक्तिर्न वाच्येत्यर्थः । 
तथापि भगवद्गुणविषये मम यावानवगमो ज्ञानमस्ति तावद्वक्ष्ये । यथा पक्षिणः स्वशक्त्या 
नभसि गच्छन्ति तथा विद्वांसः स्वविद्वत्त्वसमं विष्णुसामर्थ्यं जानन्तीत्यर्थः | तस्माद्‌ 
ब्रह्मानन्तशब्दौ न विपक्षबाधको । 


न्यायामृतकण्टकोद्धारः 


एवम्‌ -अखण्डार्थत्वसाधकानुमानानि प्रत्येकं दूषयित्वाऽप्रयोजकत्वेन दूषयति- किञ्चेति ॥ 
निरस्तत्वादिति ॥। स्वरूपमात्रस्य सन्देहधर्मित्वेन पूर्वमेव ज्ञातत्वेन तत्र बुभुत्साययोग 
इत्यादिनेत्यर्थः ।। सत्यादिवाक्य इति ॥। ननु विशेषणेषु सत्स्वपि नाकाङ्का कल्प्यते । कश्चन्द्र 
इत्यत्र स्वरूपमात्राकाङ्कादर्हनादिति चेन्न । तत्राप्याकाङ्काकल्पनेन स्वरूपमात्राकाङ्कासिद्धेः | न 
च व्यावृत्तिबोधमात्रेण सार्थकत्वोपपत्तेस्तत्कल्पनं व्यर्थमिति वाच्यम्‌ । विशेषणपरत्वाभावे 
व्यावृत्तिबोधासम्भवात्‌ | न च तद्वारकस्वरूपज्ञानमात्रेण व्यावृत्तिबोधोपपत्तिरिति वाच्यम्‌ । 
स्वरूपमात्रस्य पूर्वमेव ज्ञातत्वात्तत्र विशेषणज्ञानस्य द्वारत्वानुपपत्तेः | विशेषणे तात्पर्याभावे तेन 
व्यावृत्यसिद्धेश्व | अन्यथा “गङ्गायां घोषः’ इत्यत्र गङ्गात्वेनागङ्गाव्यावृत्तिबो धप्रसङ्गात्‌ 
॥ निष्प्रकारकज्ञानस्येति ॥। न च निष्प्रकारकज्ञानस्यैव स्वरूपोपलक्षणोपलक्षिताधिष्ठानज्ञानत्वेन 
भ्रमादिनिवृत्त्या मोक्षहेतुत्वाद्‌ ब्रह्मविदित्यादेः सप्रकारकज्ञानपरतायां मानाभाव इति वाच्यम्‌ । 
प्रमाणाभावेन निष्प्रकारकज्ञानस्यैवासिद्धेः | उपलक्षितज्ञानस्य सप्रकारकत्वनियमाच्च । यथा च 
न निष्प्रकारकज्ञानं मोक्षहेतुः तथोक्तं प्राक्‌ । एवं विद्वानित्यस्यैव प्रकारोपलक्षितत्वपरत्वे लक्षणा- 
प्रसङ्गात्‌ सप्रकारकत्वापरिहाराच | एकधैवानुद्रष्टव्यमित्यादि तु अन्यथैव व्याख्यातमिति दिक्‌ । 

निर्गुणेति । न च तत्र स्वरूपमात्रबुभुत्साप्रवृत्तवाक्यत्वाभावान्न लक्षणया स्वरूपमात्र- 
परत्वमिति वाच्यम्‌ । प्रश्ने प्रतिवचने च समाने स्वरूपमात्रबुभुत्साप्रवृत्तवाक्यत्वभावाभावयोः 
विनिगन्तुमशक्यत्वात्‌ । च तत्र विशिष्टपरत्वे बाधकाभाव इति वाच्यम्‌ । प्रकृतेऽपि 
विशिष्टपरत्वे बाधकाभावस्योपपादितत्वादुपपादयिष्यमाणत्वाञ्च । ननु धर्मे अलक्षणरूपं वाक्यमस्ति 
न ब्रह्मणीत्यत आह- अस्ति चेति ॥। तथा च तदप्यखण्डार्थं स्यादिति भावः | न चावान्तर 
तात्पर्यमादाय वा महातात्पर्यमादाय बा ? नाद्यः । तदा ब्रह्मपरत्वाभावात्‌ । न द्वितीयः 
ष्टापत्तेरिति वाच्यम्‌ । अखण्डार्थे महातात्पर्ये प्रमाणाभावात्‌ । सर्वोत्तमत्व एव सर्वोत्कर्षं 
इत्यादिश्रुतिभिः महातात्पर्याचच ॥। तेषामिति ।। न चैक्यभेदाभावादेः स्वरूपार्थत्वान्न विशिष्टार्थतिति 
वाच्यम्‌ । सोपाधिकत्वेन निरुपाधिकब्रह्म स्वरूपत्वानुपपत्तेः । कल्पितप्रतियोगिकत्चेन मिथ्यात्वाच् 
॥ सत्येति ।। न च द्वारत्वेन वििष्टार्थप्रतिपादनेऽपि लक्षणया स्वरूपमात्रपरत्वात्प्रामाण्यो- 
पपत्तिरिति वाच्यम्‌ । विरिष्टार्थबोधात्‌ । पूर्वमेव स्वरूपस्य ज्ञातत्वेन तस्य तत्र द्वारत्वानु- 
पपत्तेरुक्तत्वात्‌ ॥। तेषामेवेति ॥ न च लाक्षणिकार्थस्य सत्यादिवाक्यविरिष्टार्थविरोधाभावेऽपि 
तद्ठारप्रतिपादितस्य tei, भेदाभाव विशिष्टार्थस्य तद्विरोधित्वात्तेषां लक्षणया स्वरूपमात्रार्थत्वमिति 
वाच्यम्‌ । तात्पर्याविषयस्य त्याज्यत्वे तद्विरोधस्याकिञ्चित्करत्वात्‌ | 


ननु सत्यादिवाक्यस्य मुमुक्षुज्ञेयत्वाल्लक्षणया स्वरूपमात्रार्थत्वमित्याशङ्कायामाह- उभयो- 
THA u ननु तथापि ब्रह्मण्यभावरूपो धर्मो मुमुक्षुणा ज्ञेयोऽतो भेदाभावादिवाक्यं विशिष्टार्थपरम्‌ | 
भावरूपस्तु न ज्ञेयोऽतः सत्यादिवाक्यं न विशिष्टार्थपरमित्यत आह- न चास्यामिति ॥ ननु 
तेषां लक्षणयाऽखण्डार्थत्वान्राप्रामाण्यादीत्यत आह- तेषामिति ॥। तथा च न सत्यादि वाक्यानां 
विरिष्टार्थपरत्वत्यागे कारणमिति भावः । द्वारतया प्रतिपादितस्य विरोधित्वादिति तु निरस्तम्‌ | 
अत एवाह- नन्चिति i) सत्यत्व इति ॥। न च ब्रह्मभिन्नत्वेऽपसिद्वान्तः । न चात्र 
ब्रह्मभिन्नत्वमिति वाच्यम्‌ । तथात्वे स्वरूपस्यैव सोपाधिकत्वेनाभेदानुपपत्तेरुक्तत्वात्‌ | 
सत्यत्वादीनां ब्रह्माभेदमङ्गीकृत्य तद्वाक्यस्य तत्परत्वेन तद्विरोधेनैक्यवाक्यादेरेव स्वरूपमात्र- 
लक्षणापत्तेश्च ॥। द्वारत्वेति ॥ न च कल्पितधर्मताकत्वेन द्वारत्वोपपत्तिरिति वाच्यम्‌ | तथात्वे 
स्वरूपस्यैव द्वारत्वापत्तेः ।। अत्रापीति ।। न च सत्यत्वादीनां द्वारतयोपादाने पारमार्थिकतया 
निषेधोऽतो न विरोध इति वाच्यम्‌ । नेह नाना? इत्यादौ स्वरूपेणैव निषेधप्रतीतेः । अन्यथा 
क्षणिकत्वादिना निषेध इत्यापाताच । पारमार्थिकत्वेन निषेधस्य ब्रह्मणीव सत्यत्वाविरोधित्वाच 
।। अथेति ।। न चानन्तब्रह्मशब्दौ सगुण वाक्यस्थावेव श्रुतिस्मृतिभ्यां निरुक्तौ न लक्षणवाक्य- 
स्थिताविति वाच्यम्‌ । नियामकाभावात्‌ । न च लक्षण वाक्यस्याखण्डार्थत्वमेव नियामकमिति 
वाच्यम्‌ | अन्योन्याश्रयात्‌ । तस्मादप्रयोजकत्वं दुष्परिहरम्‌ । 

नन्वखण्डार्थत्वानङ्गीकारे बाधकसद्भावान्नाप्रयोजकत्वमित्यत आह- विपक्ष इति ॥। ब्रह्मेति ॥ 
अधिकफ्रकारायुक्तौ च प्रश्नोत्तरयोर्वैयधिकरण्यं स्यादिति भावः ।। अभेदेति ।। सखण्डार्थत्वे 
भिन्नप्रकाराङ्गीकारप्राप्या5भेदविधायकवाक्यविरोधापत्तेरखण्डार्थत्वम्‌ अन्लीकार्यमित्यर्थ: ।। भेदनिषेध- 
केति ॥ उदरं ब्रह्मभिन्नं कुरुते भिन्नप्रकारयुक्ततया जानातीति यावत्‌ । “अथ तस्य भयं भवति’ 
इति निन्दया भेदनिषेधावगमात्‌ सखण्डार्थत्वे तद्विरोधादित्यर्थः | गुणवत्त्वरूपसरवण्डार्थत्वाज्गीकारे 
'केवलो निर्गुणश्च? इत्यादिवाक्यं बाधकम्‌ | सद्वितीयत्वरूपससण्डार्थत्वाङ्गीकारे ब्रह्मव्यतिरिक्त- 
द्वितीयमात्रनिषेधकं वाक्यमेव बाधकमित्यर्थः ॥। सर्वतोऽनवच्छिन्नेति ॥। सर्वस्मादव्यावृत्तेत्यर्थः | 
वस्त्वानन्त्यपरस्य अनन्तङाब्दस्य सर्वाभिदार्थत्वात्‌ । ब्रह्मराब्दस्यापि देशतः कालतो वृद्भयर्थकत्वेन 
वस्तुतो वृद्धेः पूर्णत्वस्य वस्त्वभेदरूपत्वात्‌ सखण्डार्थत्वाङ्गीकारे गुणादिभेदप्रास्या सर्वतोऽव्यावृत्त- 
वस्तुपरानन्तत्रह्मशब्दविरोधः स्यादतोऽसवण्डार्थत्वमिति वा विपक्षे बाधकमित्यर्थः ।। निरस्तत्वादिति i 
सिद्धत्वात्स्वरूपस्य न तन्मात्रे बुभुत्सेत्यर्थः । 


किञ्चास्तु वा तुष्यतु’ इति न्यायेन स्वरूपमात्रे बुभुत्सा तथापि विशेषणांशेडपि बुभुत्सायाः 
स्वारसिक्या असम्भवेऽपि सत्यज्ञानादिविरोषणानां सत्यादिवाक्ये विद्यमानत्वेन तत्सार्थक्याय कीदूशं 
ब्रह्मेत्याकाङ्कोत्थापनीया | यथा हि “वायव्यं श्वेतमालभेत वायुर्वै क्षेपिष्ठा देवता’ इति स्तुतिसहित- 
विधिवाक्येषु वायुदेवताकपश्वालम्भनं कार्यमिति विधानेनाकाङ्कानिवृत्तौ सत्यामपि क्षेपिष्ठत्वादीना- 
मृत्तरवाक्ये वायुदेवताविशेषणानां सत्त्वेन तदर्थं कीदृशी वायुदेवता यद्देवताको यागः कार्य इत्याकाङ्का- 
मुत्थाप्यार्थवादिवाक्योक्तविरेषणेन प्राञस्त्यं प्रतिपाद्यते | यथा हि “रक्त: पटो भवति’ इत्यत्र पटो 
भवतीत्येतावतैव पूर्णत्वेऽपि “कीदृशः पटो भवति’ इत्याकाङ्कामुत्थाप्य रक्तपदं सार्थकं क्रियते 
तद्वदित्येवं सस्तुतिकविधिवाक्यं प्रकृतेऽपि सम्भवादित्याह- सत्यादीति ॥। सत्यादिवाक्ये विद्यमानेषु 
विशेषणेषु आकाङ्काया उत्थापनीयत्वादित्यन्वयः । तत्र दृष्टान्तो 'रक्तपटन्यायेन सस्तुतिकविधिवाक्य 
इव’ इति ॥ आकाङ्कणीयेति ।। आकाङ्काया अभावो ह्याकाङ्कणीयपदाभावनिमित्तक एव तत्सद्भावा- 
त्पुनरप्याकाङ्कोत्थापनीयैवेति नाकाङ्काभाव इत्यर्थः । 


अज्गीकृत्येदमुक्तम्‌ | वस्तुतस्तु मुमुक्षोः प्रकार एव बुभुत्सोचिता न स्वरूपमात्रे | कुतः | 
पूर्वोत्तरवाक्येषु सप्रकारकज्ञानस्यैव मोक्षहेतुत्वप्रतिपादनात्‌ । प्रकारबुभुत्साया अभावे उत्तरत्र 

तदुक्त्ययोगादित्याह- सप्रकारकेति ॥। ब्रह्मज्ञानं परप्रापिहेतुरित्युक्तसप्रकारकस्यैव ब्रह्मज्ञानस्य 
मोक्षहेतुत्वं प्रतीयत इत्यर्थः । “ब्रह्मविदाप्रोति' इत्युक्ते सप्रकारकब्रहाज्ञानस्यैव मोक्षहेतुत्वं कथं 
प्रतीयते । मयोच्यते निष्प्रकारकस्यैव ब्रह्मज्ञानस्य मोक्षहेतुत्वं प्रतीयत इति । तत्रोक्तम्‌ निष्प्रकार- 
केति ॥। वेदान्तजन्यज्ञानस्य निष्प्रकारकताया अद्याप्यसिद्धत्वादित्यर्थः ।। एवमिति ।। सहस्रशीर्ष- 
त्वादिना पूर्वोक्तप्रकारेणेत्यर्थः ॥। यो वेदेति ।। गुहानिहितत्वप्रकारकज्ञानवतः “सोऽश्रुते सर्वान्‌' 
इति मोक्षोक्तेरित्यर्थः ॥ धर्मिज्ञानेति ।। अनेन स्वरूपमात्रे बुभुत्सा नास्तीत्युक्तं भवति(नास्तीति 
सूचितं भवति) । 


्रह्मस्वरूपबुभुत्सायामेव प्रवृत्तत्वादखण्डस्वरूपमात्रपरमित्यङ्गीकारेऽतिप्रसङ्गमाह- निर्गुणेति ।। 
सगुणवाक्यस्य ब्रह्मबुभुत्सायां प्रवत्त्वे दृष्टान्तो निर्गुणवाक्यवदिति | कर्मकाण्डस्य कर्मलक्षण- 
कथनपरस्य | वैदयादिशास्रस्य औषधादिलक्षणकथनपरस्य ।। आपातादिति ।। अन्यथा 
्रश्ोत्तरयोर्वैयधिकरण्यं स्यादिति भावः । ननु कर्मकाण्डादेः सर्वस्यापि समस्तवेदान्तवन्नाखण्डकर्मादि- 
स्वरूपमात्रपरत्वम्‌ । सर्वस्यापि कर्मादिलक्षणाऽप्रतिपादकत्वात्‌ । यथेष्टवाक्यानां कर्मादिलक्षणा- 
प्रतिपादनपराणामपि सत्त्वेन तेषामखण्डकर्मादिस्वरूपपरत्वाभावादिति चेत्तत्राह- अस्ति चेति ॥ 
धर्म इवेति ॥। चोदनालक्षणे कर्मणीत्यर्थः ।। अलक्षणरूपमिति ।। स यथा झाकुनिरित्यादिक- 
मित्यर्थः | तथा च समस्तवेदान्तनाम्‌ अखण्डार्थत्वहानिरिति भावः ॥। न मध्यमा इति ॥ 
आद्यन्तपक्षव्यतिरिक्ता इत्यर्थः | एकधैवेत्यादीनाम्‌ अभेदविधायकानां भेदनिषेधकानां गुणनिषेधकानां 
द्वितीयमात्रप्रतिषेधकानां च वाक्यानाम्‌ अभेदभेदाभावनिर्गृणत्वद्वितीयमात्राभाववििष्टपरत्वं वा विवक्षितं 
लक्षणयाऽखण्डचिन्मात्रपरत्वं वा । नाद्य इत्याह - तेषां चेति ॥। प्रामाण्येति ।। अतत्वावेद- 
कत्वेनाप्रामाण्यं स्यादिति भावः | 


भेदाभावादिविरीष्टार्थपरत्वे दूषणान्तरमाह तेषामिति ।। यथाऽभेदविधायकादिविरिष्टपरवाक्य- 
विरोधेन सत्यादिवाक्यानां यथा लक्षणयाखण्डार्थपरत्वमुच्यते एवं सत्यत्वादिविरिषटब्रहमप्रतिपादनपराणां 
सत्यादिवाक्यानामेव स्वार्थे तात्पर्यम्‌ अङ्गीकृत्यैतद्विरुद्धत्वाद्‌ “एकधैव’ इत्यादीनामेव लक्षणयाऽ- 
खण्डार्थत्वमस्तु, नैक्यभेदाभावादिविरिष्टपरत्वमिति वैपरीत्यापाताच्चेत्यर्थः | ननु सत्यादिवाक्यस्य 
मुमुक्ुज्ञेयशुद्धपरत्वाल्लक्षणया5खण्डार्थपरत्वं PRS एकधेत्यादीनामैक्यभेदाभावादि- 
विरिष्टप्रतिपादनपराणां नाखण्डार्थत्वमिति न वैपरीत्यमिति चेत्तत्राह- उभयोरिति ।। उपनिषद्गतत्वे- 

नेति शेषः | ननूभयोर्मुमुक्षुज्ञेयब्रह्मपरत्वाविशेषे$पि अभेदभेदाभावनिर्गुणत्वद्वितीयाभावादिविरिष्टत्वेनैव 
ब्रह्म मुमुक्षुणा ज्ञातव्यम्‌ | अभावरूपधर्माणाम्‌ अखम्डार्थत्वाविरोधित्वात्‌ * अभावरूपधर्मा नाद्वैत॑ 
घ्रन्ति’ इति मण्डनमिश्रवचनात्‌, न तु भावरूपधर्मवत्त्वेन | तस्याखण्डार्थत्वविरोधित्वात्‌ | अतो 
भावरूपधर्मप्रतिपादनपराणां सत्यादिवाक्यानामेव स्वार्थे तात्पर्याभावमङ्गीकृत्य लक्षणया चिन्मात्रपरत्वमेव 
वाच्यमिति न वैपरीत्यमित्याशङ्कयाह- न चेति ॥। ब्रह्मणोऽखण्डत्वस्य विवादापन्नत्वदशायामित्यर्थः | 


अभेदादिप्रतिपादनपराणाम्‌ एकथैवेत्यादीनां लक्षणया चिन्मात्रपरत्वमिति द्वितीयपक्षमाशङ्क्य 
निराकरोति - तेषामिति ॥। तद्विरोधेनेति ।। विरोष्यमात्रपरैकधैवेत्यादिवाक्यविरोधेनेत्यर्थः | कुतो 
न मुख्यार्थत्याग इत्यत आह- विशेष्येति । न हि 'देवदत्तो, दण्डी देवदत्तः” इत्यनयोर्वाक्ययो- 
विरोधोऽस्तीति भावः । नन्वेकधैवेत्यादेविशेष्यमात्रपरत्वेऽपि अभेदभेदाभावाद्वारत्वेन श्रुत्या उपादाने- 
नात्यागात्सत्यादिवाक्यस्य विशिष्टपरत्वे तद्विरोधः स्यादिति शङ्कते- नन्विति ॥। द्वारभूतस्यैक्यादेः 
किं मिथ्यात्वम्‌ अभिप्रेतम्‌ उत सत्यत्वमिति विकल्प्योभयत्र दोषमाह- द्वारीभूतस्येति । ननु 
द्वारीभूतस्यैक्यादेः सत्यत्वेऽपि ब्रह्माभिन्नत्वान्नापसिद्धान्त इत्यत आह- द्वारत्वेति ।। अभेदे 
द्वारद्वारिभावानुपपत्तिरिति भावः | एवं तर्ह्मनेनैव न्यायेन सत्यादिवाक्यस्य लक्षणया चिन्मात्रपरत्वेऽपि 
द्वार त्वेन सत्यत्वादेरुपादानेनात्यागादेतद्विरोधेन स्वार्थे तात्पर्याभावोऽस्त्वित्याह- अत्रापीति ॥ 
सत्यादिवाक्येऽपीत्यर्थः | सर्वतोऽव्यावृत्तवस्तुपरानन्तब्रह्मशब्दविरोधान्न सखण्डार्थत्वमित्यन्त्यपक्षं 
दूषयति- नान्त्य इति ॥। अविरोधित्वादिति ॥। त्रह्मणः सत्यत्वादिवैशिष्टयम्‌ अज्गीकृत्य सखण्डार्थ- 
त्वाङ्गीकारे तद्विरोधो नास्ति । तयोरपि लक्षणया चिन्मात्रपरत्वेन सर्वतोऽव्यावृत्तवस्तुप्रतिपादन- 
तात्पर्याभावादिति भावः | किञ्च अनन्तब्रह्मञब्दयोर्नाखण्डत्वसाधनकत्वमित्याह- अथेति ॥ ताभ्याम्‌ 
अनन्तब्रह्मशाब्दाभ्याम्‌ | तथा च विपक्षे बाधकाभावाद्‌ अप्रयोजकत्वं दुर्वारमिति । 


न्यायकल्पलता 
सत्स्विति ॥। ज्ञानानन्तादिविशेषणानां सत्यादिवाक्ये विद्यमानत्वात्तत्सार्थक्यायाकाङ्को - 
त्थापनीयेत्यर्थः ॥। रक्तेति ॥ रक्तपटो भवतीत्यत्र पटो भवतीत्येतावतैव पूर्णत्वेऽपि कीदृशः पटो 
भवतीत्याकाङ्कामुत्थाप्य रक्तपदं यथा सार्थकं क्रियते तथेत्यर्थः ॥ निष्प्रकारकेति ॥। ब्रह्मज्ञानं 
परप्राप्तिहेतुरित्युक्ते बुद्धिस्थत्वात्सप्रकारकस्यैव तद्धेतुत्वं प्रतीयते, तमेवमिति श्रुत्या गुहानिहितमिति 
वाक्येन च सप्रकारकज्ञानमेव मोक्षहेतुरित्युच्यते | अतो मुमुक्षोः प्रकार एव बुभुत्सा न स्वरूपमात्र 

इत्यर्थः | सत्यादिवाक्यं यद्यखण्डार्थ न स्यात्तर्हि स्वरूपबुभुत्सायां न प्रवर्तेतेति तर्के व्यभिचारमाह- 
निर्गुणेति i सगुणवाक्यादिकं विशिष्टप्रश्ने सति प्रवृत्तं, सत्यादिवाक्यं तु स्वरूपमात्रप्रश्न इत्यत्र 
न नियामकमित्युक्तम्‌ । व्यभिचारस्थलान्तरमाह- अस्ति चेति ॥ स यथा शकुनिः सूत्रेणेत्यादिकम्‌ । 
यत्त्ववान्तरतात्पर्यमादाय (अ)लक्षणवाक्यस्य न ब्रह्मपरत्वं, महातात्पर्यमादाय त्वखण्डार्थत्वमिष्टमेवेति । 
तन्न । व्यधिकरणत्वात्‌ । ब्रहमस्वरूपमात्रबुभुत्सायां प्रवृत्तत्वस्य व्यभिचारोक्तेः | 


ऐक्यादिवाक्यानां मुख्यवृत्त्या विशिष्टपरत्वं वा लक्षणयाऽसण्डार्थपरत्वं वा । आद्यं दूषयति- 
तेषामिति ॥ न चैक्यभेदाभावादीनां ब्रहमस्वरूपत्वेन न विशिष्टपरतेति युक्तम्‌ | ऐक्यादि-वत्स्वरूप- 
भूतसत्त्वादिधर्माङ्गीकारापत्त्या मभेष्टापत्तेः | विशेष्यपरस्य विशिष्टपरेणैवैक्यादिवाक्यानां सत्यादिवाक्य- 
विरोधित्वापत्तेर्वक्ष्यमाणत्वात्‌ | कल्पितप्रतियोगिकत्वेन भेदाभावादेः कल्पिततया ब्रह्मस्वरूपत्वानु- 
पपत्तेश्च | ननूभयोरजञयब्रह्मपरत्वेऽप्यैक्यादिवाक्यमुख्यार्थस्य ब्रह्मणि ज्ञेयत्वान्न तत्र लक्षणा | सत्यादि- 
वाक्यार्थस्य ब्रह्मण्यज्ञेयत्वात्तत्र लक्षणेत्यत आह- न चास्यामिति ॥ द्वितीयम्‌ अपाकरोति- 
तेषामिति ॥। सत्यत्वे चेति ।। नन्वभिन्नत्वे सति सत्यत्वान्नापसिद्धान्त इत्यत आह- द्वारत्वेति । 
अभेदे द्वारद्वारिभावानुपपत्तिः | न च कल्पितधर्मताकत्वेन द्वारत्वं मिथ्यात्वं, पक्षान्तर्भावात्‌ ॥ 
अत्रापीति । सत्यादिवाक्ये । सत्यत्वादेद्वारत्वेनोपस्थापितस्यैक्यादिकं प्रति विरोधित्वेनैक्या्यसिद्धि- 
रित्यर्थः । न च सत्यत्वादेः कल्पितजातिरूपस्य द्वारतयोपादानेऽपि पारमार्थिकत्वाकारेण निषेधका- 
नामविरोध इति वाच्यम्‌ । कल्पितैक्यादेद्वारत्वेनोपादानेऽपि पारमार्थिकत्वाकारेण सत्यत्वादिबोधकस्य 
सत्यादिवाक्यस्यैक्यवाक्येनाविरोध इत्यस्यापि सुवचत्वात्‌ 1 महदिति ।। 


स वै महाभागवतः परीक्षिद्येनापवर्गाख्यमदश्रबुद्धिः | 
ज्ञानेन वैयासिकिराब्दितेन भेजे खगेनद्रध्वजपादमूलम्‌ ।। भाग. १.१८.१६ 


तन्नः परं पुण्यमसंवृतार्थमाख्यानमत्यद्धुतयोगनिष्ठम्‌ । 
आख्याह्यनन्ताचरितोपपन्नं पारीक्षितं भागवताभिरामम्‌ ।। भाग.१.१८.१७ 
इति पूर्वत्रानन्ताचरितशाब्देनानन्तशब्दार्थगुणानां पृष्टत्वेनोपक्रमात्‌ । 


अहो वयं जन्मभृतोऽद्यहास्म वृद्धानुवृत्त्यापि विलोमजाताः | 
दौष्कुल्यमाधिं विधुनोति शीघ्रं महत्तमानामभिधानयोगः ।। भाग.१.१८.१८ 

कुतः पुनर्गृणतो नाम तस्य महत्तमैकान्तपरायणस्य । 
योऽनन्तशक्तिर्भगवाननन्तो महद्गुणत्वाद्यमनन्तमाहुः ।। भाग. १.१८.१९ 


इति मध्येऽर्थवादात्‌ महद्ुणत्वादिति प्रतिवचनरूपोपसंहारात्‌ | 


एतावताऽलं ननु सूचितेन गुणैरसाम्येऽनतिशायनेऽस्य | 
हित्वेतरान््रार्थयतो विभूतिर्यस्यांप्रिरेणुं जुषतेऽनभीप्सोः || भाग. १.१८.२०. / 


अथापि यत्पादनखावसृष्टं जगद्विरिश्वोपहतार्हणाम्भः । 
सेशं पुनात्यन्यतमो मुकुन्दात्‌ को नाम लोके भगवत्पदार्थः ।। भाग. १.१८.२१ 


अहं हि पृष्टोऽस्य गुणान्‌ भवद्धिराचक्ष आत्मावगमोऽत्र यावत्‌ | 
नभः पतन्त्यात्मसमं पतत्रिणस्तथा समं विष्णुगतिं विपरिचतः ।। भाग. १.१८.२३ 


इत्यभ्यासाच | अनन्तगुणत्वार्थकत्वेनानन्तराब्दव्याख्याने महद्गुणत्वादिति स्मृतेस्तात्पर्यमवगम्यते | 
यत्तूकतश्रुतिस्मृत्योः सगुणप्रकरणस्थितब्रह्मानन्तराब्दार्थविषयत्वं न तु लक्षणवाक्यस्थितब्रह्मानन्त- 
आब्दार्थनिर्वचनपरत्वमिति | तन्न । सगुणब्रहमप्रकरणातिरिक्तनिर्गुणब्रह्मप्रकरणस्याद्याप्यसिद्धेः । अत्रापि 
प्रकरणेऽनन्ताब्दार्थज्ञानेनापवर्गाख्यफलस्योक्तेः । 


यत्रानुरक्ताः सहसैव धीरा व्यपोह्य देहादिषु सङ्गमूढम्‌ | 
ब्रजन्ति यत्पारमहंस्य सत्यं यस्मिन्नर्हिसोपरमश्च धर्मः || भाग.१.१८.२२ 


इति परमहंसप्राप्यपरमफलस्योक्तेश्च । शौनकादीनां ऋषीणां “स वा’ इति द्वाभ्याम्‌ छोकाभ्यां 
सूतं प्रति प्रश्नः । वै निश्चयेन । सः पूर्णज्ञानः परीक्षित्‌ । शुकाचार्योपदिष्टशब्दजन्येन भगवज्ज्ञानेन 
गरुडध्वजपादसामीप्या्यमपवर्ग येन भेजे प्राप तत्‌ उत्तमं पावनं स्पष्टपुरुषार्थहेतुं परिपक्क- 
ज्ञानादियोगाश्रयं भगवच्चरितयुक्तं भागवतप्रियं परीक्षिच्चरितं नः आख्याहीत्यन्वयः | अहो वयमित्यादि 
सूतवाक्यम्‌ | विलोमजाता अपि वयं वृद्धसेवया सफलजन्मानोऽभूम | अत्र हेतुमाह महत्तमैः सह 
संवादः दुष्कुलजन्माख्यमनोव्यथां शीघ्र विधुनोति । विष्णोर्नामोच्चारयतः सर्वाशुभनाशो भवतीति 
कुतः पुनर्वक्तन्यमित्यर्थः | अनन्ताचरितोपपन्नमित्युक्तं, तस्योत्तरं योऽनन्तरक्तिरित्यादि । 
श्रुतयोऽनन्तगुणत्वेन प्रवृत्तिनिमित्तत्वेनानन्ताब्दं यस्मिन्प्रयुञ्जते तच्चरितानुवर्णने मम सामर्थ्यं नास्तीति 

सूताभिप्रायः । विभूतिर्लक्ष्मीः । स्वकृपाकटाक्षं प्रार्थयमानानन्यान्‌ ब्रह्मादीन्‌ हित्वा दधातेर्हिः , 
समयान्तरे तदभीष्टं दास्यामीति सम्भाव्य, अनभीप्सो: अप्राप्तलिप्सारहितस्य यस्य चरणरेणुं सेवते, 
अस्यानन्तस्य गुणैरिति बुद्धया विविच्यान्वयः | गुणकृतसाम्याधिक्यराहित्यविषये, एतावता लक्ष्मीपति- 
त्वेन सूचितेनानेकयुततयुपबृंहितेन, अलम्‌ इतोऽतिरिक्ता युक्तिर्न वाच्येत्यर्थः । तथापि भगवदरुणविषये 
मम यावानवगमो ज्ञानमस्ति तावद्रुणकलापम्‌ आचक्षे | यथा पक्षिणः स्वशक्तया नभसि गच्छन्ति 
तथा विद्वांसः स्वविद्वत्त्वसमं विष्णुसामर्थ्यं जानन्तीत्यर्थः | तस्माद्‌ ब्रह्मानन्तश(ब्दैः)ब्दौ न 
विपक्षबाधको | 

न्यायामृतम्‌ 


प्रतिकूलतर्कपराहतिश्च | तथा R- द्विविधमपि वेदान्तवाक्यं तदृ्टन्तीभूतं प्रकृष्टादि- 
वाक्यं सोऽयमित्यादिवाक्यं च यदि संसृष्टार्थं न स्यात्‌, वाक्यमेव न स्याद्‌, आकाङ्घा- 
सन्निधियोग्यतानामभावात्‌ | आकाङ्का ह्मभिधानापर्यवसानम्‌ । यस्य च येन विना 
न स्वार्थान्वयानुभावकत्वम्‌, तदेव च तस्यापर्यवसानम्‌ | सन्निधिस्त्वव्यवधाने - 
नान्वयप्रतियोग्युपस्थितिः | योग्यता च इतरपदार्थसंसर्गेऽपरपदार्थनिष्ठात्यन्ताभाव- 
प्रतियोगितावच्छेदकधर्मशून्यत्वम्‌ | प्रमाणाबाधो योग्यतेति चेन्न, पदार्थमात्राबाधस्य 
वाक्याभासेऽपि सत्त्वात्संसर्गाबाधस्य चेहाप्यभावात्‌ । तात्पर्यविषयाबाधो योग्यतेति 
चेन्न, पदार्थमात्रे वाक्यतात्पर्यायोगात्‌ । ननु यत्र पदार्थः प्रमितः, तत्र स इतरपदार्थ- 
विशिष्ट: प्रतिपाद्यः, यत्र त्वज्ञातः तत्र स नान्यैः शक्यो विशेष्टमिति तत्र स एव 
प्रतिपाद्यः | प्रमिते च तस्मिन्‌ वाक्यसमाप्तेर्न विरिष्टपरत्वमिति चेन्न, उक्तरीत्या 
चन्द्रब्रह्मादिप्रातिपदिकार्थानां सामान्यतो ज्ञातत्वेनेतरव्यावृत्यर्थं प्रकृष्टत्वसत्यत्वादिना 
विशिष्यैव बोध्यत्चात्‌ । वेदान्तानां निर्विषयत्वं च स्यात्‌ | अखण्डवाक्यार्थस्य- 
स्वप्रकाझास्थचिन्मात्रस्या विद्या (य) ध्यासाधिष्ठानत्वेन तत्साक्षित्वेन च नित्यसिद्धत्वात्‌ | 
निर्निमित्तं सर्ववेदान्तानां मुख्यार्थत्यागश्च स्यात्‌ । एकरसत्वादिश्रुतीनामपि विशेष्य- 
मात्रपरत्वेन मुख्यार्थबाधकाभावात्‌ | वेदान्तजन्यज्ञानं च निष्प्रकारकं चेत्‌, ज्ञानमेव 
न स्यात्‌, ज्ञानस्येच्छादेरिव सविषयकत्ववत्सप्रकारकत्वस्यापि नियतत्वात्‌, कञ्चित्प्रकारं 
विना वस्तुनो बुद्धावनारोहाच्च । इदमित्थमिति हि धीः वेदान्तानामबुभुत्सितार्थत्वं च 

स्यात्‌ । बुभुत्साया धर्मिज्ञानाधीनत्वात्‌ । 'श्रोतव्यो मन्तव्यः’ इति विचारविधिश्रायुक्तः 
स्यात्‌, तस्याप्यापातदर्शनजन्यसंशयनिवर्तकसप्रकारकनिश्चयार्थत्वात्‌ । शुद्धव्रह्मविचार - 
काणामाद्याध्यायतृतीयपादीयाधिकरणानाम्‌ अनारम्भश्च स्याद्‌ विषयादिपञ्चकाभावात्‌ । 


विशिष्याज्ञातो हि विषयः “साधारणधर्मधीजन्यश्र संशयः, मिथ्यासत्यैक - 
प्रकारावलम्बिनौ च पूर्वपक्षसिद्धान्तौ, एकतरप्रकारनिर्धारणाधीनं च प्रयोजनम्‌, तच 
पञ्चकं निर्विशेषे कथं स्यात्‌ ? ब्रह्मविदाप्नोति’ इति पूर्ववाक्य एव ब्रह्मणः सामान्येन 
ज्ञाततया सत्यादिवाक्यवैयर्थ्यं च स्यात्‌ | सत्यादिबाक्यस्य सत्यत्वादिविरिष्टे 
तात्पर्याभावे तात्पर्यतो यत्किञ्चिद्‌ ब्रह्मेत्येव बोधनाद्यस्य कस्यचिद्‌ ब्रह्मत्वं च स्यात्‌ | 
तात्पर्य विषयस्याखण्डार्थत्वेन इदं ब्रह्मेतिलक्षणलक्ष्यरूपोद्दे्यविधेय *भावाभावेन 
तात्पर्यतो यत्किञ्चिदित्येव बोधनात्‌ । तेन च ब्रह्मबुभुत्सानिवृत्त्यभावात्‌ । किं ब्रह्म 
इति प्रश्नोत्तरं च न स्यात्‌ । न चोद्देश्यविधेयभावे5सत्यपि अप्राप्तविधेयमात्रपरत्वाद- 
खण्डार्थत्वाहानिः विधेयस्यापि स्वरूपेण ज्ञातत्वेनोददेशयसंसृष्टतयैव बोधनीयतया 
वाक्यान्तरवत्सखण्डार्थत्वापातात्‌ । उक्तं R- 


किञ्चिद्विधीयतेऽनूय वाक्येनेति सतां स्थितिः । 
सत्यज्ञानादिवाक्येन कथ्यतां कि विधीयते ॥ 


आज्ञातं बोध्यते किञ्चिद्‌ वाक्येनेति सतां स्थितिः | 
सत्यज्ञानादिशब्दैस्तु किमज्ञातं प्रबोध्यते ut इति । 


सत्यादिपदानां लक्षणा च न स्यात्‌ । 'अशक्यासदृशान्वयप्रतियोग्युपस्थितिर्लक्षणा’ 
इति पक्षे लक्षणाया एवासम्भवात्‌ । “शक्यसम्बन्धो लक्षणा’ इति पक्षेऽन्वयानुपपत्ति- 
रूपलक्षणाबीजाभावात्‌ । सत्यादिपदानां पर्यायत्वं च स्यात्‌ । न च कुम्भाद्यनुगतसत्ता 
परजातिः | अन्तःकरणवृत्त्युपधानलब्धभेदचिदानन्दविशेषानुगते ज्ञानत्वानन्दत्चे चापर- 
जाती । एवं च सत्यज्ञानानन्दशब्दानां लक्ष्यार्थाभेदेऽपि क्रमेणोक्तजातिवाचित्वान्न 


पर्यायतेति कल्पतरूक्तं युक्तम्‌ | कुम्भायनुगतसत्ताया ब्रह्मलक्षणत्वायोगात्‌ । 
१. विभागाभावेन 

मिथ्यासत्यानुगतसत्तासामान्याभावाच | तया5नृताक्व्यावृत्त्यसिद्धेश्व । कालत्रयाबाध्यत्व- 


रूपं पारमार्थिकं सत्त्वं ब्रह्मणि श्रौतमिति त्वन्मतभङ्गाच्च । धर्मिसमसत्ताकभेदं 
विनौपाधिकभेदमात्रेणाऽऽकाशत्वादेरिव ज्ञानत्वादेरपि जातित्वायोगाच्च । योगे वा 
ज्ञानत्वादेः धर्मिसमसत्ताकभेदबदुपहितवृत्तित्वे च शुद्धलक्षणत्वायोगात्‌ । एतेन 
सत्त्वादिविशिष्टशबलब्रह्मवाचिनां सत्यादिशब्दानां शुद्धब्रह्मणि लक्षणेति न पर्यायत्वमिति 
निरस्तम्‌ । अनृतास्वप्रकाशपरिच्छिन्नरूपे 'शबले सत्यत्वादेरयोगात्‌ । योगे वा 
तस्यैवानृतादिव्यावृत्तिः स्यान्न तु शुद्धस्य | तस्मात्सत्यत्वादीनां शुद्धादन्यत्रासम्भवात्‌ 
सत्यादिवाक्यस्य लक्षणयाऽखण्डार्थत्वे च शुद्धे तदसिद्धेः पर्यायत्वं दुर्वारम्‌ | 


अद्वैतसिद्धिः 


ननु इमे हेतवः प्रतिकूलतर्कपराहताः | तथा R- पक्षदृषटान्तलक्षणमैक्यपरवाक्यं यदि संसृष्टार्थ 
न स्यात्‌, वाक्यमेव न स्यात्‌ | आकाङ्कायोग्यतासन्निधिमत्त्वाभावात्‌ | आकाङ्का हि अभिधाना- 
पर्यवसानम्‌ । तञ्च येन विना यस्य न स्वार्थान्वयानुभावकत्वम्‌, तदेव तस्यापर्यवसानम्‌ | सन्निधि- 
स्त्वव्यवधानेनान्वयप्रतियोग्यृपस्थितिः | योग्यता च एकपदार्थसंसर्गे अपरपदार्थनिष्ठात्यन्ताभाव- 
प्रतियोगितावच्छेदकधर्मयून्यत्वम्‌, नैतत्त्रयं संसर्गाविषये सम्भवति इति, नैष दोषः, अखण्डार्थेऽप्ये- 
तत्त्रितयसम्भवात्‌ | तथा हि- निराकाङ्गयोरपि यत्किश्चिदन्वयानुभावकतया तात्पर्यविषयाननुभावकत्व- 
मेवाकाङ्का वाच्या । तथा चान्वयांझो व्यर्थः । येन विना यस्य तात्पर्यविषयाननुभावकत्वमित्ये- 
तावन्मात्रस्यैव सामञ्जस्यात्‌ । तात्पर्यविषयञ्च कचित्संसृष्टः कचिदखण्ड इति न विशेष: । अतः 
सा तात्पर्यविषयाखण्डार्थानुभवजननात्‌ प्राग्वेदान्तवाक्येऽप्यस्त्येव । 


आसत्तिरप्यव्यवधानेन झाब्दबोधानुकूलपदार्थापस्थितिमात्रं न त्वन्वयप्रतियोगित्वविरोषितपदार्थोप- 
स्थितिः | गौरवात्‌ | सा च संसर्गाबोधकेऽप्यस्त्येव | योग्यतापि तात्पर्यविषयाबाध एव न त्वेक- 
पदार्थसंसर्ग इत्यादिस्वरूपा | यत्र बाधिताबाधितसंसर्गद्वसम्भवः तत्र बाधिततात्पर्यविषयकेऽतिव्यातेः | 
तात्पर्यविषयाबाधइचासण्डार्थेऽपि सुलभः | अथवा अन्वयस्य भेदघटितत्वनियमाभावेनाभेदसंसर्ग- 
मादायाकाङ्कादिनिर्वाहः कर्तव्यः | एकपदार्थस्याखण्डस्य तात्पर्यविषयत्वमपि नानुपपन्नम्‌ | यत्र 
द्यसाधारणस्वरूपेणेकः पदार्थों ज्ञातः, तत्र पदार्थान्तरविरिष्टः स प्रतिपाद्यते । यत्र तु न तथा 
१. तत्र 

ज्ञातः, तत्र स न शक्यः पदार्थान्तरैर्विशेष्ठमिति स एव प्रतिपाद्यः, तत्रैव वाक्यपरिसमाप्तेः । 
्रकृष्टत्वसत्यत्वादेस्तत्तष्वारकत्वरूपबोधेन व्यावृत्तिभेद उपयोगादिति न वाक्यत्वानुपपत्तिलक्षण- 
प्रतिकूलतर्कपराहतिः । ननु संसृष्टार्थत्वे न चेत्‌, तदा वेदान्तानां निरविषयत्वापत्तिः | अखण्डवाक्यार्थस्य 
स्वप्रकादाचिन्मात्रस्याविद्याद्यध्यासाधिष्ठानत्वेन तत्साक्षित्वेन च नित्यसिद्धत्वादिति चेन्न, 
अनाद्चविद्योपहितत्वेनादोषात्‌ | स्वतः सिद्धस्यापि प्रमाणवृत्तिमन्तरेणाविद्यानिवर्तकत्वाभावात्‌ | 
प्रमाणवृत्तेश्वाविद्या निवृत्तिफलोपहितत्वात्‌ न काप्यनुपपत्तिः । न च- बाधकं विना मुख्यार्थत्यागायोगः 
प्रतिकूलतर्कः, एकरसत्वादि प्रतिपादकश्रुतीनामप्यसण्डार्थपरत्वेन बाधकत्वाभावादिति वाच्यम्‌ । 
द्वारतयोपस्थितस्यापि बाधकताया उक्तत्वात्‌ । 


ननु वेदान्तवाक्यजन्यज्ञानं निष्प्रकारकं चेज्ज्ञानमेव न स्यात्‌ । ज्ञानस्येच्छादितुल्यतया 
सविषयकत्ववत्सप्रकारकत्वस्यापि नियमात्‌ | कञ्चित्प्रकारं विना वस्तुनो बुद्धावनारोहाच्चेति चेन्न, 
व्यास्यसिद्धेः । तार्किकादिभिरपि निर्विकल्पकज्ञानाभ्युपगमात्‌ | आाब्दवाच्यत्वं तु किञ्चित्प्रकारमन्तरेण 
सम्भवति न वेति वादिनो विवदन्ते । तच्चास्माभिर्त्रह्मणो नाभ्युपेयते | आकाझादिपदवत्‌ किञ्चि- 
त्प्रयोगोपाधिमादाय तदपि सम्भवत्येव । न च शब्दत्वेन सविकल्पकत्वसाधनम्‌ । स्वरूपोपलक्षण- 
ज्ञानाजन्यत्वस्य स्वरूपपरवाक्याजन्यज्ञानत्वस्य चोपाधित्वात्‌ । ज्ञानत्वस्येव झाब्दत्वस्यापि 
सविकल्पकत्वव्याप्यत्वग्रहे मानाभावाच्च | न च वेदान्तानामबुभुत्सितार्थत्वापत्तिः । धर्मिणः प्रागेव 
ज्ञनात्त्रबुभुत्साविरहादिति वाच्यम्‌ । स्वरूपस्य ज्ञातत्वेऽप्यसाधारणस्वरूपबुभुत्साया उपपादितत्वात्‌ । 
नापि विचारविध्यनुपपत्तिः | विचारस्य वेदान्ततात्पर्यनिचयादिफलकतया निष्प्रत्यूहनिष्प्रकारक 
ब्रह्मज्ञानार्थत्वोपपत्ते: । आपातदर्शनस्य प्रतिबद्धत्वेनाज्ञानानिवर्तकत्वात्‌ | शुद्धब्रह्मविषयाणामप्यधि- 
करणानामप्यारम्भो नानुपपन्नः | विषयादिपञ्चकसम्भवात्‌ । व्यावृत्ताकारेणाज्ञातो हि विषयः, ब्रह्म 
च तथा भवत्येव । विषयस्वरूपनिर्धारणाधीनं च प्रयोजनं न निर्धारणे सप्रकारकत्वमपेक्षते । 
निष्प्रकारके वस्तुनि स्वरूपनिर्धारणत्वाव्याघातात्‌ | उद्वैताद्युपलक्षिताखण्डार्थज्ञानं च निर्धारणम्‌ । 
तदधीनं प्रयोजनं मुक्तिरेव । पूर्वपक्षसिद्धान्तौ च कल्पितप्रकारावलम्बिनौ । संशयोऽपि कल्पितसमान- 
धर्मधीजन्मैवेति नानुपपत्तिः । 


अत एव प्रथमाध्यायतृतीयपादीयाधिकरणानामनारम्भ एव प्राप्तः | विषयादिपञ्चकाभावात्‌ | 
विशिष्याज्ञातो हि विषयः | साधारणधर्मधीजन्यइच संशयः | मिथ्यासत्यैकप्रकारावलम्बिनौ च 

पूर्वपक्षसिद्धान्ती | एकप्रकारेण निर्धारणाधीनं च प्रयोणनम्‌ | तच्च पञ्चकं निर्विशेषे कथं स्यादिति 


परास्तम्‌ | उत्तरीत्योपपत्तेः । न च “ब्रह्मविदाप्रोति परम” इति सामान्यतो ज्ञातत्वात्‌ सत्यादिवाक्य- 
वैयर्थ्यापत्तिः । असाधारणस्वरूपज्ञानार्थत्वेन साफल्यात्‌ । न च- सत्यत्वादिविशिष्टे तात्पर्याभावे 
तात्पर्यतो यत्किश्विद्नह्मेत्येव बोधनाद्‌ यस्य कस्यापि ब्रह्मत्वं स्यात्‌ | इदं ब्रह्मेति लक्ष्यलक्षण- 
रूपोद्देश्यविधेयविभागाभावाच्चेति वाच्यम्‌ । लक्षणस्वाभाव्याद्वस्तुगत्या तत्स्वरूपलाभस्य प्रागेवोक्तत्वात्‌ | 
एकस्मिन्नपि कल्पितोद्देश्यविधेयभावसम्भवात्‌ । अप्राप्तविधेयमात्रपरत्वाद्वाक्यस्य नाखण्डार्थत्वव्याघात: | 


ननु स्वरूपेण ज्ञातस्य विधेयस्योद्देश्यसंसृष्टतयैव बोधनीयत्वं वाच्यम्‌ । तथा च सखण्डार्थतैव | 
उक्तं fè- 
किश्चिद्विधीयतेऽनृद्य वाक्येनेति सतां स्थितिः । 
सत्यज्ञानादिवाक्येन कथ्यतां किं विधीयते ।। इति 


नैष दोषः | असाधारणस्वरूपस्य प्रमेयतया विधेयत्वात्‌ । सत्यत्वादिद्वारकस्वरूपज्ञानेना- 
साधारणज्ञापनपर्यवसानात्‌ । द्वारफलाभ्याम्राप्तप्रापणसम्भवात्‌ | तथा चोदे३यता च विधेयता च 
स्वरूपमात्रपर्यवसन्नैव । ननु एवं सत्यादिपदानां लक्षणा न स्यात्‌ । अशक्यासद्शान्वय- 
प्रतियोग्युपस्थितिरूपायास्तस्या असम्भवात्तद्वीजस्यान्वयानुपपत्तेश्चात्राभावादिति चेन्न, वृत्त्या हि 
पदार्थापस्थितिः, न तु सैव वृत्तिः, अतो नोक्तरूपा लक्षणा किन्तु शक्यसम्बन्धः | स च 
प्रकृतेऽप्यस्त्येव | उपस्थितरूपत्वेऽपि लक्षणायास्तात्पर्यविषयानुकूलोपस्थितिरेव सा नोक्तोपस्थिति- 
रूपा | अतात्पर्यविषयतादृगुपस्थितौ गतत्वात्‌ | नापि बीजानुपपत्तिः । तात्पर्यानुपपत्तेरेव बीजत्वात्‌ । 
नापि सत्यादिपदानां पर्यायतापत्तिः । वाच्यार्थभेदात्‌ । सत्यत्वं ह्मस्मन्मते त्रिकालाबाध्यत्वम्‌ | 
परमते कुम्भादिसाधारणी परजातिः सत्यपदप्रवृत्तिनिमित्तम्‌ । ज्ञानपदानन्दपदयोरप्यस्मन्मतेऽन्तःकरण- 
ृत्त्युपधानलब्धभेदचिदानन्दविशेषानुगते ज्ञानत्वानन्दत्वे | परमते तु स्वभावलब्धभेदज्ञानानन्दनिष्ठ 
अपरजाती प्रवृत्तिनिमित्ते । तथा च लक्ष्याथभिदेडपि न पर्यायताशङ्का । 


ननु कुम्भादयनुगतसत्ताया ब्रह्मलक्षणत्वायोगः । मिथ्यासत्यानुगतसामान्याभावात्‌ । तथा चानृताद्‌ 
व्यावृत्त्यसिद्धिः | त्रिकालाबाध्यत्वं ब्रह्मणि श्रौतमिति त्वन्मतहानापत्तिश्चेति चेन्न, ब्रह्मणः 
सर्वाधिष्ठानतया तद्वूपसत्तायाः सर्वानुस्यूतत्वेन जातित्वव्यपदेशात्‌, कल्पितधर्मत्वमादाय ब्रहव्यक्ति- 
कत्वाच्च | तच्च सत्त्वं त्रिकालाबाध्यत्वमेवेति न तस्य श्रीतत्वहानिः | तस्यानृतं प्रत्यधिष्ठानत्वेऽपि 

अनृताश्रितत्वाभावेन तक्क्यावर्तकत्वसम्भवात्‌ | आनन्दत्वादिकल्पितजातिसाहित्येन लक्षणोक्तिः 
पररीत्या । न च धर्मिसमानसत्ताकभेदं विनैवौषाधिकभेदमात्रेणाकाशत्वादेरिव ज्ञानत्वादेरपि 
जातित्वायोग इति वाच्यम्‌ । ज्ञानत्वादीनां धर्मिसमसत्ताकभेदवदुपहितवृत्तित्वात्‌ । तर्हि शुद्धस्य 
कथं ज्ञानत्वादि लक्षणम्‌ ? न हि गन्धो जलस्य लक्षणमिति चेन्न, उपहितवृत्तित्वेऽप्युपधेयवृत्तित्वा - 
नपायात्‌ | तदुक्तं “सत्यत्वादिविशिष्टशाबलब्रह्मवाचिनां सत्यादिपदानां शुद्धे ब्रह्मणि लक्षणा’ इति । 
न च अनृतस्वरूपे शबले सत्यत्वायोगः । योगे वा ततो नानृतव्यावृत्तिरिति वाच्यम्‌ । शबले 
हि सत्यता एषैव यत्परमार्थसंसर्गेण प्रतीयमाने तस्मिन्सत्याब्दसङ्गतिग्रहः | तदुक्तं संक्षेपशारीरके- 


आकाझादौ सत्यता तावदेका VISA सत्यता काचिदन्या | 
तत्सम्पर्कात्सत्यता तत्र चान्या व्युत्पन्नोऽयं सत्यशब्दस्तु तत्र ।। इति । 


एवमानन्दादिपदेष्वपि द्रष्टव्यम्‌ | तथा च कथं तेषां नानृतादिव्यावर्तकत्वम्‌ ? एतेन शुद्धादन्यत्र 
सत्यत्वाद्यसम्भवात्‌ सत्यादिवाक्यस्य लक्षणया अखण्डार्थत्वे शुद्धे सत्यत्वादेरभानात्‌ पर्यायत्वं 
दुर्वारमिति परास्तम्‌ । 


न्यायामृततरङ्गिणी 


अभिधानेति | अभिधानम्‌ अन्वयबोधनम्‌ । नन्विदं घटः कर्मत्वमित्यादि- 
निराकाङ्केऽप्यस्तीत्यत आह- यस्य चेति ॥। निराकाङ्घेऽन्वयाननुभावकत्वं स्वरूप-प्रयुत्तं 
न तु पदान्तरविरहप्रयुक्तम्‌ । नन्वहो विमलं जलं नयाः कच्छे महिषश्चरतीत्यादि यदा नदी 
कच्छान्वयपरतया प्रयुज्यते तदा तत्राव्याप्तिः । नदीपदस्य कच्छपदेन विनापि जलपदेन 
स्वार्थान्वयानुभावकत्वात्‌ | मैवम्‌ । तात्पर्यविषयेत्यन्वयविशेषणात्‌ । ननु तर्ह्मन्वयांशो 
व्यर्थः । यस्य येन विना तात्पर्यविषयाननुभावकत्वमित्यस्यैव सामअस्यात्‌ । तात्पर्यविषयश्च 
कचित्संसृष्टः कचिदखण्ड इति नाखण्डार्थेऽप्याकाङ्कानुपपत्तिरिति | मैवम्‌ । स्वरूपमात्रस्य 
ज्ञाततयाऽखण्डे तात्पर्याभावेन पदान्तरविरहप्रयुक्ततात्पर्यविषयाननुभावकत्वस्याखण्डार्थ - 
वाक्येष्वखण्डार्थानुभवजननात्प्रागसत्त्वात्‌ ।। सन्निधिस्त्विति ॥। 'पदविशेषजन्यत्वम्‌' 
उपस्थितौ विशेषणम्‌ । अतः प्रत्यक्षादिजन्यकलापायुपस्थितौ वा “अग्नि: करणत्वमोदनः 
कर्मता’ इत्यादिपदजन्योपस्थितौ वा नातिव्याप्तिः | यत्त्वव्यवधानेन झाब्दबोधानुकूलार्थेऽपि 

स्थितिमात्रमासत्तिः न त्वन्वयप्रतियोगित्वविशेषिता गौरवात्‌ । सा च संसर्गाबोधके5- 
प्यस्त्येवेति । 


अत्र ब्रूमः । शब्दः पर्वतो गुणो5ग्रिमानित्यादौ पदज्ञानत्वेन शाब्दबोधानुकूलां शब्दशब्दार्थ- 
भूतशब्दरूपपदोपस्थितिमादायातिव्याप्ति: । शब्दपदोपस्थितेः पर्वतोपस्थितिं प्रत्यासत्तित्वा- 
भावे5प्युक्तविधया लक्षणसत्त्वात्‌ ।। इतरेति ॥। अत्र एकपदार्थसंसर्गे तदाश्रयत्वाभिमतनिष्ठ- 
विरोधिप्रतियोगित्वाभाव इति लक्षणम्‌ । तेनेतरेत्यादि पदविशेषणं चेदेकपदोपस्थाप्ययोः 
प्रकृतिप्रत्ययार्थयोरेकप्रत्ययोपस्थाप्यकारकसङ्कचादेर्वा न योग्यता स्यात्‌ । पदार्थविशेषणं 
चेत्प्रमेयत्चे प्रमेयत्वमित्यादौ सा न स्यादित्यादि दूषणं परास्तम्‌ । संसर्गपदोपादानाच 
झब्दबदाकाशस्य इाब्दनिष्ठात्यन्ताभावप्रतियोगित्वादव्याप्तिर्निरस्ता | विरोधीत्युत्तया च 
रूपप्रागभावावच्छिन्नो घटो रूपवानित्यादौ विशिष्टवैशिष्ट्यसंसर्गे प्रागभावादेरपि विरोधित्वा- 
नातिव्याप्तिः । प्रतियोग्यसमानाधिकरणत्वमपि प्रवेश्यम्‌ । तेन दण्डी पुरुष इत्यादौ 
नाव्याप्तिः । संयोगाभावस्य प्रतियोगिसमानाधिकरणभिन्नत्वाभावात्‌ | धूमवह्योः सामान्य 
व्यापतिवत्सर्वसेकव्यक्तेः सामान्यतः पयसा समं योग्यतेति मते अवच्छेदकधर्मशून्यत्वमन्यत्व- 
मित्युक्तम्‌ । तस्मिन्यक्षे संसर्गपदं संसर्गत्वपरम्‌ । अवच्छेदकधर्मशब्देनावच्छेदकत्वं विवक्षितम्‌ | 
तथा चैकपदार्थसंसर्गत्वे उक्तप्रतियोगितावच्छेदकत्वशून्यत्वमित्यर्थः | अत्र मते सेकानन्वितं 
जलम्‌ अयोग्यमेव । सेकसंसर्गत्वस्य तन्निष्ठाभावप्रतियोगित्वावच्छेदकत्वात्‌ | 


नन्वेवं “पयसा सिञ्चति’ इत्यत्र सर्वसेकव्यक्तेः सर्वपयसाऽन्वयः स्यात्‌ | योग्यता- 
तज्ज्ञानयोरविशेषादिति चेत्पर्वते महानसीयवहिवद्वाधेन प्रतिबंधादसंसर्गग्रहस्य विरिष्टज्ञानमात्रे 
हेतुत्वादिति केचित्‌ । तन्न । सामान्ययोग्यतायां मानाभावादिति वयम्‌ । उक्तलक्षणं 
त्ववच्छेदकत्वानन्तभाविनैव बोध्यम्‌ | ननु स्वप्रकाशस्याप्यात्मनोऽवियोपहितत्वेनास्फुरणा- 
्वेदान्तविषयत्वं भविष्यतीत्यत आह- अविद्येति ॥। अधिष्ठानस्फुरणं विनाऽध्यासायोगात्‌ | 
निर्विशेषे च साम्यविरेषस्फुरणास्फुरणयोरभावादात्मस्फुरणाभावान्नात्मनो विषयत्वमिति 
भावः | ननु “स यथा सैन्धवघनोऽनन्तरोऽबाह्यः Frat रसघन एव स्यादेवं वा अरे इदं 
महद्भूतम्‌ अनन्तमपारं कृत्स्रः प्रज्ञानघन एव” इत्यायेकरसत्वादिश्रुतमुंख्यार्थत्यागनिमित्त- 
मित्यत आह- एकरसत्वादीति ॥। विरोष्यपरस्परविरिष्टपरेणाविरोधादित्यर्थः । न च 

द्वारतयोपस्थितैकरसत्वादेर्बाधकत्वमिति वाच्यम्‌ । सत्यादिवाक्याद्वारतयोपस्थित सत्यत्वादे- 


रेवैकरसत्वादिबाधकत्वं सुवचमित्युक्तत्वात्‌ ॥ बुभुत्साया इति ॥ धर्मिणः प्रागेव ज्ञानात्तत्र 
बुभुत्साविरहादिति भावः | यत्त्वसाधारणस्वरूपे बुभुत्सेति । तन्न । स्वरूपद्वयाभावा- 
दित्युक्तत्वात्‌ ॥॥ श्रोतव्य इति ॥। मतभेदेन श्रवणमननविध्योर्विचारविधित्वम्‌ | न च 
वेदान्ततात्पर्यनिश्रयफलकतया निष्प्रत्यूहनिष्प्रकारकब्रहज्ञानार्थत्वाद्विचारो नायुक्त इति 
वाच्यम्‌ | स्वरूपमात्रे तात्पर्याभावादित्युक्तत्वात्‌ | विचारजन्यज्ञानत्वनिष्प्रकारकत्वयो- 
विरोधाच्च | इहैवाविरोधकल्पनेऽन्योन्याश्रयाच्च । 


॥ एकतरेति ॥ नन्वद्वैतायुपलक्षिताखण्डार्थज्ञानं विषयनिर्धारणं तदधीनं च प्रयोजनं 
मुक्तिः न त्वेकतरप्रकारनिर्धारणाधीनं प्रयोजनमिति । मैवम्‌ । त्वदभिमताखण्डार्थज्ञानं प्रत्य- 
दवैतायुपलक्षणस्य प्रकाशे तस्य ज्ञानस्याखण्डार्थज्ञानत्वायोगात्‌ । अप्रकाशे द्वैतस्य मिथ्यात्वेन 
स्वरूपस्य द्वेतायुपलक्षिताविद्याधिष्ठानचिन्मात्रस्फुरणस्य सदा सत्त्वेऽपि मुक्तेरभावेन प्रयोजनस्य 
तदधीनत्वासम्भवात्‌ ।। यस्य कस्यचिदिति ॥ सत्यत्वादिविशिष्टस्य ब्रह्मत्वज्ञानं यदनुभव- 
सिद्धं तन्न स्यादित्यर्थः ॥। तात्पर्यविषयस्येत्यादि ।। यत्किश्चिदिति ज्ञाने सत्येव बुभुत्सा- 
प्रश्नयोरुदयात्सत्यादिवाक्यस्य ब्रह्मबुभुत्साप्रश्नौ प्रति हेतुभूताज्ज्ञानादनधिकविषयत्वेन 
सत्यादिवाक्यं ब्रह्मबुभुत्सानिवर्तकं ब्रहमप्रश्ोत्तरं च न स्यादित्यर्थः । यत्त्वेकस्मिन्नपि कल्पितो- 
देश्यविधेयभावसम्भव इति । तन्न | अखण्डज्ञाने कल्पिताभानात्‌ ॥। अप्राप्तेति ॥ अप्राप्तं 
यद्‌ ब्रह्मस्वरूपं विधेयं तत्परत्वात्‌ ॥ विधेयस्यापीति ॥। ब्रह्मपदाद्‌ ब्रह्मणो ज्ञातत्वेन 
तस्याविधेयत्वाद्यत्सत्यं तद्‌ ब्रहमेत्युद्देयविधेयसंसर्गस्य विधेयतेत्यर्थः । यत्त्वसाधारणं स्वरूपं 
प्रमेयत्वाद्विधियमिति । तन्न । व्यावर्तकादिवैशिष्टयातिरिक्तासाधारण्याभावात्‌ | 


यत्तूदेशयता विधेयता च स्वरूपमात्रपर्यवसन्नेति । तन्न । प्रकारभेदं विना ज्ञातत्वा- 
ज्ञातत्वादिविरुद्वरूपोददेरयत्वविधेयत्वयोरेकत्रायोगात्‌ ॥ बीजेति ॥। तात्पर्यानुपपत्तिरूपबीजं 
तु पूर्वमेव निरस्तमिति भावः ॥। सत्यादीति ॥ घटः कलश इतिवत्प्रवृत्तिनिमित्त- 
भेदाभावादित्यर्थः ।। एवं चेति ॥। घटः पृथिवी, द्रव्यमित्यादिशब्दानामिव विशेष्याभेदेऽपि 
प्रकारभेदान्न पर्यायत्वम्‌ ॥ कुम्भेति ।। सत्यं ज्ञानमित्यत्र सत्यशब्दोक्तसत्ताया ब्रह्म- 
लक्षणत्वस्य त्वयाप्यङ्गीकारान्न तस्याः कुम्भादिसाधारण्यम्‌ | अन्यथा लक्षणस्यातिव्याप्तिः 

स्यात्‌ । तथा च न सत्यशब्दस्य कुम्भादिब्रक्साधारणसत्त्वजातिबाचित्वमित्यर्थः 


॥ मिथ्येति ॥। कुम्भादिषु ब्रह्मणि चानुगतमेकं सत्त्वं सामान्यमङ्गीकृत्य सत्यपदेन तन्नोच्यत 
इत्युक्त पूर्वम्‌ इदानीं कुम्भादित्रह्मानुगतं सत्त्वसामान्यमेव नास्तीत्युच्यत इति भेदः । ब्रह्मणि 
तत्स्वरूपमेव सत्ता | कुम्भादिषु तु सदधिष्ठानब्रह्मानुवेधमात्रमिति त्वन्म(तहानेश्च)ताच्च | 
कुम्भादिब्रह्मानुगतसत्त्वसामान्यस्य सत्यशब्दाभिधेयत्वे दोषान्तरमाह- तयेति | अनृत- 
साधारणस्यानृतादव्यावर्तकत्वात्‌ ।। कालनत्रयेति ॥। सत्यं ज्ञानमिति श्रुत्यभिहितं तात्विक 
सत्त्वं ब्रह्मण्येवेति त्वन्मतस्य कुम्भादिसाधारणसत्ताजातिः सत्यपदेनोच्यत इत्यङ्गीकारे भङ्गः 
स्यात्‌ । जातित्वाभिमतज्ञानत्वाश्रयव्यक्तिरेका वाऽनेका वा । आये दोषमाह- भेदं विनेति ।। 
व्यक्तिभेदं विनेत्यर्थः । 


द्वितीयेऽप्युपहितानुपहितरूपेणानेका वोपहितरूपेणेव वा । नाय इत्याह- धर्मीति | 
घर्मिसमसत्ताकभेदं विनाप्युपहितानुपहितवृत्तिज्ञानत्वजातिरस्त्वित्यङ्गीकुर्वन्तं प्रत्याह- योगे 
बेति | घटाकाशायभिव्याप्याकाशात्वस्य शुद्धाकाशलक्षणत्वाभाववत्तथा विज्ञानत्वस्यापि 
शुद्धलक्षणत्वं न स्यात्‌ । ज्ञानत्वमुपहितवृत्त्येवेति द्वितीयपक्षं दूषयति- ज्ञानत्वादेरिति | 
धर्मिसमसत्ताकभेदवदुपहितवृत्तित्वेन ज्ञानत्वादेर्जातित्वसंभवेपि न तस्य शुद्धलक्षणत्वम्‌ | 
शुद्धेऽसम्भवादित्यर्थः | यत्तूपहितवृत्तित्वेऽप्युपधेयवृत्तित्वानपायान्नासम्भव इति । तन्न | 
ज्ञानादिपदप्रवृत्तिनिमित्तस्य ज्ञानत्वादेरुपधेयस्य ज्ञानादिपदवाच्यताप्रसङ्गात्‌ | उपहितस्य 
दृश्यत्वादिनोपधेयस्य दृश्यत्वादिकं स्यात्‌ । एतेनेति । सत्यशब्दः कालत्रयाबाध्यत्व- 
रूपपारमार्थिकसत्त्वाभिधायक इति त्वदङ्ीकारेण । सत्त्वादीति । प्रवृत्तिनिमित्तभेदान्न पर्याय- 
त्वम्‌ । सत्यत्वादेरिति । उक्तरूपस्य । यत्तु शबलेन सत्यत्वादेरयोगः उक्तरूपसत्यत्वादेर- 
योगेऽपि सत्यत्वान्तरस्य तत्र सत्त्वात्‌ । शबले ह्येषैव सत्यता यत्परमार्थसंसर्गे प्रतीयमाने 
तस्मिन्सत्यशन्दसङ्गतिग्रहः । तदुक्तं संक्षेपशारीरके । 


आकाशादौ सत्यता तावदेका प्रत्यङ्गात्रे सत्यता काचिदन्या | 
तत्संपर्कात्सत्यता तत्र चान्या व्युत्पन्नोऽयं सत्यशब्दस्तु तत्र ॥ इति । 


तत्र शबले | तथा च राबलेऽपि सत्यत्वादिकमस्तीति । तन्न । जपाकुसुमसंपर्का- 
त्स्फटिकलोहितिम्न इव परमार्थसत्संसर्गाच्छबले प्रतीयमानस्य सत्यत्वस्यापारमार्थिकत्वेन 

कालत्रयाबाध्यत्वरूपं पारमार्थिकं सत्यत्वं श्रौतसत्यपदेनोच्यत इति त्चन्मतभङ्गप्रसङ्गात्‌ । 
लक्षणत्वेनाभिमतायाः प्रत्यङ्गात्रनिष्ठसत्यतायाः शबलेऽनुपपादनाच | यस्तु वैयात्याद्‌ ब्रूते । 
सत्संसर्गेण प्रतीयमानत्वरूपं सत्त्वमेवात्र लक्षणमिति । तं प्रत्याह । योगे वेति । व्यावर्तक- 
व्यावृत्त्योः सामानाधिकरण्यनियमात्‌ । न तु शुद्धस्येति | परमार्थसत्संसर्गस्य शुद्धेञभावाच्छुद्धे 
विद्यमानस्याबाध्यत्वरूपपारमार्थिकसत्यत्वस्य सत्यपदेन शुद्ेऽभिधानस्य त्वयाऽनङ्गीकारात्‌ | 
तस्मादिति । उक्तसत्यत्वादीनां सत्यादिवाक्येन शुद्धप्रतिपादनं संभावितम्‌ । तत्त्वखण्डार्थ- 
वादिना नाभ्युपेयते । शुद्धादन्यत्र तु तत्प्रतिपादनसंभावनेव नास्ति । अतः सत्यादिपदं 
सत्यत्वादिकं सर्वथा न बोधयति । किन्तु विशेष्यमात्रमेव बोधयतीत्यर्थभेदाभावात्पर्यायत्वं 
सत्यादिपदस्य । | 


न्यायामृतकण्टकोद्वारः 


यस्य चेति ॥ न च यस्य येन विना तात्पर्यविषयाननुभावकत्वम्‌ इत्येवास्तु । अन्वयांश- 
प्रवेशे च गौरवमिति वाच्यम्‌ । पदार्थस्य शक्तिग्रहसमय एवावबुद्धतया तदंशे तात्पर्यायोगेन 
अन्वयांश एव तात्पर्यस्य वक्तव्यतया खण्डांशबोधकत्वे आकाङ्कायोग एव | न च लाक्षणिकस्य 
पूर्वमनवबुद्धतया तत्र तात्पर्ययोग इति वाच्यम्‌ । अनुपस्थिते लक्षणाया अदृष्टत्वेन लाक्षणिकस्यापि 
पूर्वमेव बुद्धतया तत्र तात्पर्यानुपपत्तः i सन्निधिस्त्विति ॥ न चाव्यवधानेन झाब्दबोधानु- 
कूलोपस्थितिरेवोत्पत्तिः न त्वन्वयांशप्रवेशोऽपि, गौरवादिति वाच्यम्‌ । उपस्थिते झान्दबोधानुकूलता 
चान्वयप्रतियोग्युपस्थितित्वेन वाच्या । तथा च सैवासत्तिर्न तु तज्ज्ञानाधीनज्ञानाऽप्रकृता, गौरवात्‌ 
॥ योग्यता चेति i न च यत्र बाधितसंसर्गद्वयसम्भवस्तत्र बाधिततात्पर्यविषयकेऽतिव्यापतिरिति 
वाच्यम्‌ | अबाधितसंसर्गारायोग्यत्वादेव नातिव्याप्तिः । बाधितसंसर्गे तु तस्यायोग्यत्वेऽपि तत्र 
लक्षणाभावादेवातिव्याप्यसम्भवात्‌ ॥ उक्तरीत्येति ॥ तथा च न पदार्थे तात्पर्यं न वा तत्र 
वाक्यसमाप्तिरिति भावः । न च पदार्थाज्ञाने तत्र तात्पर्यायुपपत्तिरिति वाच्यम्‌ । पदार्थाज्ञाने 
तत्र WTS वाक्यस्य तत्र मूकत्वात्‌ | न चाभेदे रूपसंसर्गमादायाकाङ्काययुप पत्तिरिति वाच्यम्‌ । 
संसर्गरूपेण तत्प्रतिपादने सखण्डार्थत्वापातात्‌ | पदार्थतया प्रतिपादने त्वज्ञानासम्भवेन 
तात्पर्याययोगादिति भावः | 


प्रतिकूलतर्कान्तरमाह- वेदान्तानामिति ।। यदि संसृशर्थत्वं न चेदिति शेषः । न च स्वतः 
Reas स्वरूपज्ञप्तेरविद्याविषयत्वाभावात्प्रमाणवृत्तेरेव तद्विरोधित्वात्‌ तदर्थ वेदान्ता इति 

वाच्यम्‌ | स्वरूपज्ञपेरज्ञानविरोधित्वाभावे ज्ञानत्वमे न स्यादित्यादेरुक्तत्वात्‌ ॥। निर्निमित्त- 
मिति ॥। यदि लक्षणयाऽखण्डवस्तुमात्रपरं स्यादिति शेषः । ननु बाधकबलान्मुख्यार्थत्यागो युक्त 
एवेत्यत आह- एकरसत्वादिश्रुतीनामपीति ।। न च द्वारतयोपस्थितस्यापि बाधकत्वादमुख्यार्थता 
युक्तेति वाच्यम्‌ । तस्य तात्पर्याविषयत्वेनाबाधकत्वात्‌ | अन्यथा गङ्गापदात्प्रवाहोपस्थितेरपि 
बाधकत्वप्रसङ्गात्‌ ॥ वेदान्तेति ॥ न च व्यास्यसिद्धिः । तारकिकादिभिनिर्विकल्पकाभ्युपगमादिति 
वाच्यम्‌ | निरुपाधिकसहचारबलेन व्याप्तिस्वीकारात्‌ तार्किकाभ्युपगमस्य निष्प्रमाणकत्वात्‌, 
शब्दजन्यज्ञानस्य सप्रकारकत्वे सर्वथा विवादाभावाच्च । न च स्वरूपपरवाक्याजन्यत्वमुपाधिः । 
तस्य पक्षेऽपि सत्वात्साधनव्यापकत्वात्‌ । न च ज्ञानत्वस्येव शाब्दत्वस्यापि साध्यसविकल्प- 
कत्वव्याप्यत्वग्रहे मानाभाव इति वाच्यम्‌ | निरुपाधिकसहचारग्रहभङ्गलक्षणप्रतिकूलतर्कसनाथस्य 
प्रत्यक्षस्यैव सत्त्वात्‌ । ज्ञानत्वस्यापि सविकल्पकत्वव्याप्यत्वाञ्च | 


बेदान्तानामिति ।। ययखण्डार्थत्बं स्यादिति शेषः । न चासाधारणाकारस्वरूप- 
बुभुत्सैवोपपादितैवेति वाच्यम्‌ । ब्रह्मणोऽखण्डत्वेन व्यावर्तकव्यावृत्यन्यतरवै्िष्टयरूपासाधारण- 
स्वरूपासम्भवात्‌ | श्रोतव्य इति पूर्ववच्छेषः । न च विचारस्य तात्पर्यनिश्रयफलकत्वेन 
ब्रह्मज्ञानार्थत्वोपपत्तिरिति वाच्यम्‌ । तात्पर्यनिश्रयस्य फलत्वेऽन्योन्याश्रयादेर्वक्ष्यमाणत्वेन 
तदयोगात्‌ | श्रवणदेर्दरशनार्थत्वस्यैव श्रुत्यादिसिद्धत्वात्‌ | 'तद्विजिज्ञासस्व’ इत्यादौ कामना- 
विषयत्वेन ज्ञानस्यैव फलत्वप्रतीतेश्र। किञ्च विचारविधेस्तात्पर्यनिश्रयफलकत्वे विचारिताद्‌ 
वेदान्तात्तात्पर्यनिश्रयो भवतीति वक्तव्यम्‌ । तथा चास्ण्डार्थत्वविरोधः । तात्पर्यनिश्रयस्य 
सप्रकारकत्वनियमादिति दिक्‌ । विपक्षे बाधकान्तरमाह- शुद्धेति i अत्र शुद्धब्रह्मविचारकायाध्याय 
तृतीयपादीयाधिकरणविषयवाक्यं ययखण्डार्थ स्याद्‌ अविचार्यं स्यादिति विवक्षितम्‌ । तेन न 
वैयधिकरण्यादिदोषः | यद्वा व्याप्तौ सत्यां न वैयधिकरण्यादिदोष इत्यत्र तात्पर्यम्‌ ॥ विशिष्येति ।। 
न च बव्यावृत्ताकारेणाज्ञातत्वमात्रेण विषयत्वं भविष्यतीति वाच्यम्‌ । निर्विशेषे व्यावृत्ता- 
व्यावृत्तेत्याकारद्वयाभावात्‌ ॥। साधारणेति ॥। न च कल्पितसाधारण धर्मादाय संशयोपपत्तिरिति 
वाच्यम्‌ | उभयोरपि कल्पितविषयत्वे पूर्वविषयत्वे पूर्वपक्ष्यभिप्रेतप्रकारस्य वास्तवत्वापत्तिः | 
विरुद्धयोरन्यतरमिथ्यात्वेऽन्यतरसत्यत्वनियमात्‌ ।। एकतरेति ॥। न च (स्व) रूपनिर्धारणेनेव 
प्रयोजनोपपत्तिरिति वाच्यम्‌ | स्वरूपमात्रनिर्धारणस्य प्रागेव जातत्वेऽपि प्रयोजनादर्शनेन 
तन्मात्रनिर्धारणस्य प्रयोजनत्वासम्भवात्‌ | अन्यथा संशयायनुपपत्तेः । 


प्रतिकूलतर्कान्तरमाह- ब्रह्मेति ॥। सत्यादिवाक्यं यदि ब्रह्मस्वरूपमात्रपरं स्याद्‌ व्यर्थं स्यात्‌ । 
पूर्ववाक्येनैव ब्रह्मस्वरूपस्य सिद्धत्वादित्यापादनमभिप्रेतमतो न कश्चित्‌ ्षुद्रोपद्रबः | न 

चासाधरणस्वरूपज्ञानार्थं तद्भविष्यतीति' वाच्यम्‌ । निर्विशेषस्वरूपद्वयाभावादित्युक्तत्वात्‌ | 
प्रतिकूलतर्कान्तरमाह- सत्यादिवाक्यस्येति ।। अत्र सत्यादिवाक्यं यदि सत्यत्वादिविरिष्टे 
तात्पर्यवन्न स्यात्‌ तदा तद्वोध्यस्य ब्रह्मत्वं न स्यात्‌ । प्रश्नोत्तरं च न स्यादित्यापादनीयम्‌ । 
अत्राये हेतुः तात्पर्यतः इति, द्वितीये तात्पर्यविषयस्य इति । न च लक्षणा तत्स्वरूपलाभो 
भविष्यतीति वाच्यम्‌ | वाक्यस्याखण्डार्थत्वे लक्षणाभावस्य वक्ष्यमाणत्वात्‌ । लक्षणयापि लक्ष्यता- 
वच्छेदकधर्मवैशि्यस्यैव बोधनात्‌ । अखण्डार्थत्वविरोधित्वाचच ॥। अप्राप्तेति ॥। अज्ञातेत्यर्थः 
॥ विधेयस्यापीति |) उद्देशयस्वरूपासंसृष्टस्याप्राप्तस्यैवाभावात्‌ तत्संसृष्टतया बोधने सखण्डार्थत्व- 
मेवेति भावः । न चासाधारणस्वरूपस्याप्राप्तत्वसम्भव इति वाच्यम्‌ | अखण्डे स्वरूप- 
द्वयाभावादित्युक्तत्वात्‌ | प्रतिकूलतर्कान्तरमाह- सत्यादिषदानामिति | ययखण्डार्थत्वं स्यादिति 
रोषः ।। अशक्येति । न च वृत्त्या पदार्थोपस्थितिः । न च सैव वृत्तिरिति वाच्यम्‌ | 
अन्वयानुपपत्त्या तात्पर्यानुपपत्त्या वा तादुझोपस्थितेरेव वृत्तित्वाङ्गीकारात्‌ | न च तात्पर्य 
विषयानुकूलोपस्थितेरेव लक्षणात्वं न त्वन्वयप्रतियोग्युपस्थितेरिति वाच्यम्‌ । पदार्थमात्रे 
तात्पर्याभावस्य प्रागेवोक्तत्वेनान्वयप्रतियोग्युपस्थितेरेव लक्षणात्वस्य स्वीकार्यत्वात्‌ ॥ अन्वयेति ॥। 
सत्यत्वादिना धर्मधर्मिभावेनान्वयसम्भवात्‌ | न च तातत्पर्यानुपपत्तिरेव लक्षणाबीजमिति वाच्यम्‌ । 
दत्तोत्तरत्वात्‌ । 


प्रतिकूलतर्कान्तरमाह- सत्यादिवाक्यानामिति ॥। पूर्ववत्‌ शेषः ।। कुम्भेति ॥ न च 
ब्रह्मरूपैव सत्ता प्रपञ्चारोपाधिष्ठानत्वेन सर्वानुस्यूतत्वेन जातित्वेन व्यवहियते, न वस्तुतः सा 
ब्रह्मणो भिन्नेति वाच्यम्‌ । सर्वानुस्यूतत्वमात्रेण जातित्वव्यवहारे देशकालादावपि तथा व्यवहारः 
स्यात्‌ । अस्तु वा स्वरूपे जातित्वव्यवहारः तथापि पर्यायत्वम्‌ । एकार्थत्वात्‌ । न हि जातित्वेन 
सत्ताप्रतिपादकत्वं सत्यशब्दस्य | तथाऽननुभवात्‌ । सत्ताया ब्रह्मत्वे लक्षणत्वायोगात्‌ | न च 
कल्पितधर्मत्वेन लक्षणत्वं, वैपरीत्यापत्तेः । निर्विशेष एकस्मिन्‌ प्रसिद्धवप्रसिद्विनिबन्धन- 
लक्ष्यलक्षणभावायोगाच्च । त्रिकालाबाध्यत्वरूपस्य सत्यत्वस्य सोपाधिकत्वेन ब्रह्मरूपत्वायोगाच | 
सर्वानुस्यूतत्वे यथाकथश्वित्‌ सर्वाश्रितत्वेन सर्वस्यानृताद्वयावर्तकत्चापाताचच | वस्तुतः स्वाश्रितत्व- 
स्याप्यभावेन स्वस्यानृतादव्यावर्तकत्वापत्तेश्च ।। शुद्धेति i न चोपहितवृत्तित्वेऽपि उपधेयवृत्तित्वम्‌ 
अविरुद्धमिति वाच्यम्‌ | घटाकाइत्वादेरनवच्छिन्नाकाशवृत्तित्वादृष्टः | उभयोरप्यनृतजड़ादे- 
व्यवित्यापत्तेश्व | एतेन शुद्धसत्त्वायसिद्धयापत्तिदूषणेनेत्यर्थ: ।। अनृतेति ।। न च शबले सत्यता 
परमार्थसंसर्गेण प्रतीयमाने सत्यशब्दसङ्गतिग्रहो न वस्तुतः सत्त्वमस्तीति वाच्यम्‌ | अस्याः 
कल्पनायाः शुद्धे एव water नान्यत्रेत्येतत्सिद्धयधीनत्वेनान्योन्याश्रयात्‌ । शुद्ध एव 

परमार्थसत्त्वमित्यत्र प्रमाणाभावाच्च । सत्त्वप्रतिपादकवाक्यानां लक्षणया स्वरूपमात्रपरत्वात्‌ | 
एतदभिप्रायेणेवोपसंहरति- तस्मादिति ॥ 

द्विविधं पदार्थनिष्ठं वाकयार्थनिष्ठं च । तद्ृशन्तीभूतम्‌ उभयोरपि वाक्ययोरसण्डार्थतवे दृष्टान्ती- 
भूतमित्यर्थः | कृत इत्यत आह- आकाड्लिति ॥ आकाङ्कायोग्यतासन्निधिमतां पदानां समूहो वाक्यम्‌ | 
आकाङ्कादित्रयं चान्वयापरपर्यायसंसर्गगर्भम्‌ | सत्यादिवाक्यस्य च संसृष्टार्थत्वाभावे तद्र्भाकाङ्खाद्यभावेन 
वाक्यत्वमेव न स्यादित्यर्थः | तत्राकाङ्कायाः कथमन्वयगर्भत्वमित्यत आह- आकाङ्घा हीति । 
“अभिधानम्‌? अन्वयबोधनम्‌ । नन्वेवं 'गौरश्वः पुरुषो हस्ती, गौः कर्मत्वमानयनं कृतिः’ 
इत्यादावप्यन्वयबोधनस्यापर्यवसानादाकाङ्का स्यादित्यतोऽपर्यवसानइाब्दार्थमाह- यस्य चेति ॥ 
स्वार्थेऽन्वयः | नन्वेवं चेत्‌ 'अहो विमलं जलं नद्याः कच्छे महिषश्चरति’ इत्यत्र यदा नदीपदं 
कच्छान्वयपरतया प्रयुज्यते तदा तत्राव्याप्तिः | नदीपदस्य कच्छपदेन विनापि जलपदेन स्तार्थान्वयानु- 
भावकत्वेन निरुक्तापर्यवसानं नास्तीत्यव्याप्तिः स्यादिति चेन्न । स्वार्थराब्देनोक्तान्वये तात्पर्यविषयीभूतेति 
बिशेषणदानान्नदीपदस्य जलपदेन स्वार्थान्वयानुभावकत्वेऽपि तस्य तात्पर्यविषयीभूतत्वाभावात्‌ । 
कच्छपदेनान्वयस्यैव तात्पर्यविषयीभूतत्वात्‌ | तथा च नदीपदस्य कच्छपदेन विना तात्पर्यविषयी- 
भूतान्वयानुभावकत्वाभावरूपापर्यवसानसद्वावाचाव्याप्तिरित्यर्थः | सन्निधिरपि अन्वयगर्भैत्याह- 
सन्निधिस्त्विति । प्रहरे प्रहरे उत्चार्यमाणवाक्याज्जायमानान्वयप्रतियोग्युपस्थितेरपि सन्निधित्ववारणायोक्तम्‌ 
u अव्यवधानेनेति ।। 


योग्यतापि संसर्गगर्भेत्याह- योग्यता चेति ॥। अयमत्र सम्प्रदायः | इतरपदार्थसंसर्गेऽपरपदार्थ- 
निष्ठात्यन्ताभावाप्रतियोगित्वं योग्यता । अस्ति चेयं “पयसा सिञ्चेत्‌’ इति वाक्ये | इतरपदार्थसंसर्गः 
सेकक्रियाकरणरूपः तस्मिन्‌ जलरूपापरपदार्थनिष्ठात्यन्ताभावाप्रतियोगित्वमस्ति | जले सेकक्रियाकरणत्वं 
नास्तीत्यप्रतीतेः | ‘afer सिञ्चेत्‌ इत्यत्र नास्त्यग्रौ सेकक्रियाकरणत्वं । नास्तीति प्रतीत्या 
सेकक्रियाकरणत्वरूपेतरपदार्थसंसर्गस्य अग्निरूपापरपदार्थनिष्ठात्यन्ताभावप्रतियोगित्वम्‌ । अत्र धूमवह्चोः 
सामान्यव्याप्तिवत्‌ सर्वसेकव्यक्तौ सामान्यतः पयसा समं योग्यता विवक्षिता । एवं चाव्याप्तिः | 
एतत्सेकक्रियाव्यक्तिविरेषसंसर्गे इतरपदार्थरूपकाञीस्थपयोनिष्ठात्यन्ताभावप्रतियोगित्वस्यैव सत्वात्‌ | 
काझीस्थजले एतत्सेकक्रियाकरणत्वं नास्तीति प्रतीतेः । अत उक्तं प्रतियोगितावछेदकधर्म - 

शून्यत्वमिति । यथाऽयोग्ये वाक्ये सेकक्रियासंसर्गेऽग्निरूपापरपदार्थनिष्ठो योऽत्यन्ताभावः 
सेकक्रियासंसर्गात्यन्ताभावस्तत्प्रतियोगितावच्छेदको यो धर्मः संसर्गत्वरूपः | अग्रौ सेकक्रियासंसर्गो 
नास्तीति सामान्यतः संसर्गात्यन्ताभावप्रतीतेः | तादृशधर्मशून्यत्वं नास्ति । योग्ये वाक्ये तु सेकक्रिया- 
संसर्गे जलरूपापरपदार्थनिष्ठो योऽत्यन्ताभावः सामान्यतः सेकक्रियासंसर्गात्यन्ताभावो न भवति 
किन्तूदासीनात्यन्ता भावस्तत्प्रतियोगितावच्छेदकधर्मशून्यत्वमस्ति | संसर्गत्वस्य प्रतियोगितानवच्छेद- 
कत्वात्‌ | तत्प्रतियोगितावच्छेदकं तदा स्याद्‌ यदि जले सेकक्रियासंसगों नास्तीति सामान्यात्यन्ता- 
भावप्रतीतिः स्यात्‌ । न चैवमस्त्यतो नाव्याप्तिः । 


नन्वथाप्यव्याप्तिरेव | सेकक्रियाव्यक्तिविशेषसंसगै काशीस्थजलनिष्ठात्यन्ताभावप्रतियोगितावच्छेदको 
यो धर्मः, तत्सेकक्रि यासंसर्गत्वरूपस्तद्वत्वमेवास्ति न तु तच्छून्यत्वम्‌ । काशीस्थजले 
एतत्सेकक्रियासंसगो नास्तीति प्रतीतेरिति चेद्‌ उच्यते | अत्र संसर्गपदं संसर्गत्वपरम्‌ | अवच्छेदक- 
धर्मपदेन च अवच्छेदकस्य धर्मः अवच्छेदकत्वं विवक्षितम्‌ | एवं च इतरपदार्थसंसर्गत्वे अपरपदार्थ- 
निष्ठात्यन्ताभावप्रतियोगितावच्छेदकत्वाभावो योग्यतेत्यर्थः पर्यवसितः | अग्रौ सेकक्रियासंसर्गो नास्तीति 
प्रतीत्या सामान्यतः सेकक्रियासंसर्गत्वस्यैवाग्निनिष्ठात्यन्ताभावप्रतियोगितावच्छेदकत्वात्‌ । इह तु 
सामान्यतो जले सेकक्रियासंसर्गो नास्तीति प्रतीत्यभावेन सामान्यतः सेकक्रियासंसर्गत्वस्य जल- 
निष्ठात्यन्ताभाव प्रतियोगितावच्छेदकत्वाभावात्‌ | अतः सामान्यधर्मस्यैव सामान्यात्यन्ताभाव- 
प्रतियोगितावच्छेदकत्वाभावस्य विवक्षितत्वान्न विशेषधर्म विरोषात्यन्ताभावं चादायाव्याप्तिदेयेति भावः | 


ननु योग्यता नान्वयगर्भेत्याशङ्कते- प्रमाणेति ॥। प्रमाणाबाधः किं पदार्थमात्राणाम्‌ उत 
संसर्गस्यापि | नाद्य इत्याह- पदार्थेति । वाक्याभासेऽपीति ।। 'अग्निना सिञ्चेत्‌ इत्यत्रापि 
अग़्ादिपदार्थानाम्‌ अबाधितत्वादतिव्याप्तिरित्यर्थः ।। इहापीति ॥॥ सत्यत्वादिसंसर्गस्य त्वया 
बाधितत्वाङ्गीकारादित्यर्थः | पुनरपि योग्यता नान्वयगर्भैत्याराङ्कते- तात्पर्येति ।। अयोग्यस्थलेऽग्नि- 
करणकसेकक्रियासंसर्ग एव तात्पर्यविषयः | स च बाधित एवेति भावः । तात्पर्यविषयोऽपि पदार्थो 
वा वाक्यार्थो वा । नाद्य इत्याह- पदार्थेति ॥। संसर्गाबाधस्त्विह नास्तीति भावः । ननु पदार्थ- 
मात्रेऽपि वाक्यतात्पर्यं युक्तमित्याशङ्कते- नन्विति ॥ अन्यैः विशेषणैः ॥। समाप्तेरिति ॥। 
योऽसिद्धस्तद्वोधनेनेव वाक्यस्य समाप्तत्वादित्यर्थः ॥। उक्तरीत्येति ।। यत्र पदार्थः प्रमितस्तत्र स 
इतरपदार्थविशिष्ट: प्रतिपाद्य इत्युक्तत्वेन प्रश्रधर्मित्वादिना चन्द्रादिप्रातिपदिकार्थस्यापि सामान्यतो 

(न्यायामृतप्रकाश:) 
जातत्वेनेतरव्यावृत्त्यर्थ प्रकृष्टत्वादीतर पदार्थविशिष्टत्वेनैव तद्बोधनमावश्यकमित्यर्थ: ॥॥ नित्य- 
सिद्धत्वादिति i अप्राप्त एव झास्रस्यार्थवत्त्वात्‌, अज्ञातस्यैव विषयत्वादिति भावः । 


ननु न निर्निमित्तं मुख्यार्थस्त्यज्यते | एकरसत्वादिश्रुतीनामेव सत्यत्वादिवैशिष्ट्यरूप मुख्यार्थत्यागे 
निमित्तत्वादिति चेत्तत्राह- एकरसत्वेति ।। विशेष्येति ॥ लक्षणया चिन्मात्रपरत्वेनेत्यर्थः ।। 
मुख्यार्थेति ॥ सत्यत्वादिवैशिष्ट्यरूपमुख्यार्थाङ्गीकारे बाधकाभावादित्यर्थ: । तस्य विचारविधेः ।। 
आपातदर्शनजन्येति ।। समानधर्मदर्शनजन्येत्यर्थः | निष्प्रकारके ब्रह्मण्येतादृशविचारविध्यप्रवृत्तेरिति 
भावः | कुत इत्यत आह- विषयादीति ।। “विषयो विशयश्चैव पूर्वपक्षस्तथोत्तरः । प्रयोजनं च 
वक्तव्यं पूर्वसिद्धान्तपक्षयोः' इत्युक्तत्वेन प्रकृते तदभावादित्यर्थ: ॥ यस्य कस्यचिदिति ॥। 
सत्यत्वादिविशिष्टस्य ब्रह्मत्वज्ञानं यद्नुभवसिद्ध तन्न स्यादित्यर्थः । दूषणान्तरं चाह- तात्पर्येति 
॥ विभागो भेदः ॥। तेन चेति ।। यत्किञ्चिदिति बोधनेन । पूर्वमेव यत्किञ्चिदिति ज्ञाने सत्येव 
बुभुत्साप्रश्नयोरुदयात्‌ तात्पर्यतो यत्कि्चिदित्येव बोधकस्य सत्यत्वादिवाक्यस्य ब्रह्मबुभुत्साप्रश्नी प्रति 
हेतुभूतज्ञानादनधिकविषयकत्वेन सत्यादिवाक्यं ब्रहमबुभुत्सानिवर्तकं ब्रह्मप्रश्नोत्तरं च न स्यादित्यर्थः | 


यदुक्तं तात्पर्यविषयस्याखण्डार्थत्वेत्यादि, तद्युक्तम्‌ | इदं ब्रह्येत्युद्देश्यविधेयभावाङ्गीकारात्‌ । 
न चाखण्डे उद्देशयविधेयविभागायोग इत्युक्तमिति वाच्यम्‌ | अप्राप्तं यद्‌ ब्रह्मस्वरूपं तन्मात्रस्यैव 
विधेयत्वाङ्गीकारात्‌ | तस्य चाखण्डत्वादित्याशङ्क्य निराकरोति- न चेति ।॥ विधेयस्य 
ब्रह्मस्वरूपस्य | स्वरूपेण विशेषणाविशिष्टतया | तथा च स्वरूपमात्रस्य स्वप्रकाशत्वादिना नित्य- 
सिद्धत्वेन विधेयत्वाभावादिति भावः ।। उद्देश्येति ॥। यत्सत्यं तद्‌ ब्रह्मेति उद्देश्यभूतलक्षणसंसृष्टतयेत्यर्थ: 
॥। वाक्यान्तरबदिति ॥। संसर्गबोधकनीलोत्पलादिवाक्यवदित्यर्थः । शक्त्या जायमानान्वय- 
प्रतियोग्युपस्थितेर्लक्षणात्ववारणायाशक्येत्युक्तम्‌ | गौणीवृत््या जायमानान्वयप्रतियोग्युपस्थितेर्लक्षणात्व- 
वारणायासदृरोतयक्तम्‌ ।। असम्भवादिति ।। लक्ष्यार्थस्य ब्रहमण्यन्वयप्रतियोगित्वेनोपस्थित्यभावेन 
लक्षणाया अयोगात्‌ | अन्वयप्रतियोगित्वेन तदुपस्थितौ च सखण्डार्थत्वापत्तिरिति भावः ॥ 
लक्षणाबीजेति ।। यदनुपपत्त्या यत्कल्प्यते तस्य तदुपपादकताया रात्रिभोजनादौ दृष्टत्वात्‌ प्रतीता- 
न्वयानुपपत्त्या कल्प्यमानलक्षणाया अमुख्यर्थान्वयमादाय पूर्वप्रतीतान्वयोपपादकत्वं च गङ्गायां घोष 
इत्यादौ दृष्टम्‌ । इह च सत्यत्वादयन्वयानुपपत्त्या कल्प्यमानचिन्मात्रलक्षणाया न पूर्वप्रतीतान्वयो - 
पपादकत्वमस्ति । पूर्वप्रतीतसत्यत्वान्वयस्य सर्वथा परित्यक्तत्वादिति भावः | 

(न्यायामृतप्रकाशः) 

पर्यायत्वमिति i घटः कलश इतिवत्प्रवृत्तिनिमित्तमेदाभावादिति भावः | सत्यादिपदानां 
लक्ष्यार्थाभेदेऽपि परापरजातिरूपवाच्यार्थभेदसद्भावान्न पर्यायत्वमित्याझङ्क्य निराकरोति- न चेति 
॥ कुम्भादीति ।। घटादीत्यर्थः | परा व्यापकजातिः सत्यराब्दार्थः । अन्तःकरणेत्यादि चिद्विरेष- 
विशेषणम्‌ । तथा चान्तःकरणवृत्तिलक्षणं यदुपधानमुपाधिः तह्नब्धभेदो यःकङ्चिद्विरेषः 
स्वरूपज्ञानभिन्नान्तःकरणवृत्तिविशेषः Tepid ज्ञानत्वं, स्वरूपानन्दव्यतिरिक्तो वैषयिकानन्दस्तदनु- 
गतमानन्दरूपं सामान्यं चापरजातिस्तद्वाचिनौ ज्ञानानन्दराब्दावित्यर्थः ।। एवं चेति ॥। घटः पृथिवी 
द्रव्यमित्यादिशब्दानामिव विशोष्याभेदोऽपि वाच्यः | जातिरूपप्रकारभेदान्न सत्यादिपदानां पर्यायत्व- 
मित्यर्थः ॥। कुम्भेति ॥। सत्यं ज्ञानमित्यत्र सत्यराब्दोक्तसत्ताया ब्रह्मलक्षणत्वस्य त्वयाप्यङ्गीकारान्न 
तस्याः कुम्भादिसाधारण्यम्‌ | तथात्वे ब्रह्मलक्षणस्यातिव्याप्तिः स्यात्‌ । तथा च न सत्यशब्दस्य 
कुम्भादिब्रह्मसाधारणसत्ताजातिवाचित्वमित्यर्थः ॥। मिथ्येति ।। कुम्भादिषु ब्रह्मणि चानुगतम्‌ 
एकसत्वसामान्यं नास्ति । कुम्भादीनां मिथ्यात्वादित्यर्थः । 


कुम्भादिब्रह्मानुगतसत्त्वसामान्यस्य सत्याब्दाभिधेयत्वे दोषमाह- तयेति ।॥। अनृतसाधारण- 
स्यानृतादिव्यावर्तकत्वायोगादिति भावः | कुम्भादिसाधारणसत्ताजातिः सत्त्वपदेनोच्यत इत्यङ्गीकारे 
कालत्रयाबाध्यत्वरूपं पारमार्थिकं सत्त्वं “ सत्यं ज्ञानम्‌’ इति श्रुतौ सत्यपदेनोक्तमिति त्वन्मतहानिः 
स्यादित्याह- कालत्रयेति ॥। किञ्च ज्ञानत्वं न जातिः तदाधारानेकव्यत्तयभावात्‌ । न चान्तःकरणो- 
पाधिकज्ञानान्यनन्तानि सन्तीति वाच्यम्‌ | ज्ञानत्वादेब्रह्म लक्षणत्वेन जातित्वापत्तिः घटाद्युपाधि- 
भिन्नाकाझानां बहुनां सत्वादित्याह- धर्मीति ॥। योगे वेति ।। जातित्वयोगे वा तदुपपत्त्यर्थ 
धर्मिसमसत्ताकभेदवदुपहितवृत्तिरूपज्ञानवृत्तित्वेऽन्गीक्रियमाणे ज्ञानत्वस्यातिव्याप््यापत्त्या तस्य 
्रह्मलक्षणत्वायोगादित्यर्थः ॥। सत्वादीति ॥। कल्पतरुकारेण सत्यादिशब्दानां सत्तादिजातिवाचित्व- 
मुक्तम्‌ | अनेन तु सत्त्वादिविशिष्ठाबलब्रह्मवाचित्वमुच्यत इति भेदः । यथोक्तं संक्षेपशारीरके- 


TAA मे सत्यता तावदेका प्रत्यङ्गात्रे सत्यता काचिदन्या | 
तत्सम्पर्कात्सत्यता तत्र चान्या व्युत्पन्नोऽयं सत्यशब्दस्तु तत्र' ।। इति | 


तत्र शबले | सत्यत्वादेरित्यादिपदेन ज्ञानत्वानन्तत्वयोर्ग्रंहणम्‌ | तस्यैव शबलस्यैव । तथा 
च तस्वैवात्र प्रतिपाद्यत्वं स्यादित्यर्थः ।। न त्विति ।। न चेष्टापत्तिः । मोक्षजनकज्ञानविषय- 
गुद्धब्रं्मपरत्वादस्य वाक्यस्येति भावः | पर्यायत्वोपपादनमुपसंहरति- तस्मादिति | 

अभिधानेति । अभिधानम्‌ अन्वयबोधनम्‌ | नन्विदं घटः कर्मत्वमित्यादिनिराकाह्केऽप्यस्तीत्यत 
आह- यस्य चेति । निराकाङ्केऽन्वयाननुभावकत्वं स्वरूपप्रयुक्तं न तु पदान्तरविरहप्रयुक्तम्‌ | 
नन्वहो विमलं जलं, नद्याः कच्छे महिषइ्चरतीत्यादि यदा नदी कच्छान्वयपरतया प्रयुज्यते तदा 
तत्राव्याप्तिः | नदीपदस्य कच्छपदेन विनापि जलपदेन स्वार्थान्वयानुभावकत्वात्‌ | मैवम्‌ । तात्पर्य- 
विषयेत्यन्वयविशेषणात्‌ | ननु तर्ह्मन्वयांशो व्यर्थः | यस्य येन विना तात्पर्यविषयाननुभावकत्वमित्यस्यैव 
सामञ्जस्यात्‌ । तात्पर्यविषयरच कचित्संसृष्टः कचिदखण्ड इति नारण्डार्थऽप्याकाङ्कानुपपत्तिरिति | 
मैवम्‌ । स्वरूपमात्रस्य ज्ञाततयाऽखण्डे तात्पर्याभावेन पदान्तरविरहप्रयुक्त तात्पर्यविषयाननु- 
भावकत्वस्याखण्डार्थवाक्येष्वखण्डार्थानुभवजननात्प्रागसत्त्वात्‌ ॥ सन्निधिस्त्विति ।। पदविशेषजन्यत्व- 
मुपस्थितौ विशेषणम्‌ । अतः प्रत्यक्षादिजन्यकलापाद्युपस्थितौ वा, अग्निः करणत्वमोदनः कर्मतम' 
इत्यादिपदजन्योपस्थितौ वा नातिव्याप्तिः । यत्त्वव्यवधानेन झाब्दबोधानुकूलार्थेऽपि स्थितिमात्रमासत्तिः 
न त्वन्वय प्रतियोगित्वविशेषिता । गौरवात्‌ | सा च संसर्गाबोधकेऽप्यस्त्येवेति । 


अत्र ब्रूमः | शब्दः पर्वतो गुणोऽग्निमानित्यादौ पदज्ञानत्वेन आाब्दबोधानुकूलां शब्दशब्दार्थ- 
भूतशब्दरूपपदोपस्थितिमादायातिव्याप्तिः । शब्दपदोपस्थितेः पर्वतोपस्थितिं प्रत्यासत्तित्वाभावेप्युक्तविधया 
लक्षणसत्त्वात्‌ ।। इतरेति ।। अत्र एकपदार्थसंसर्गे तदाश्रयत्वाभिमतनिष्ठविरोधिप्रतियोगित्वाभाव 
इति लक्षणम्‌ । तेनेतरेत्यादिपदविशेषणं चेदेकपदोपस्थाप्ययोः प्रकृतित्रत्ययार्थयोरेकप्रत्ययोप- 
स्थाप्यकारकसङ्कचादेर्वा न योग्यता स्यात्‌ । पदार्थविशेषणं चेत्प्रमेयत्वे प्रमेयत्वमित्यादौ सा न 
स्यादित्यादि दूषणं परास्तम्‌ | संसर्गपदोपादानाच शब्दवदाकाशस्य शब्दनिष्ठात्यन्ताभावप्रतियोगित्वाद- 
artifice | विरोधीत्युत्तवा च रूपप्रागभावावच्छिन्नो घटो रूपवानित्यादौ विशिष्टवैशिष्ट्यसंसर्ग 
प्रागभावादेरपि विरोधित्वान्नातिव्याप्तिः । प्रतियोग्यसमानाधिकरणत्वमपि प्रवेयम्‌ । तेन दण्डी पुरुष 
इत्यादौ नाव्याप्तिः । संयोगात्यन्ताभावस्य प्रतियोगिसमानाधिकरण भिन्नत्वाभावात्‌ । धूमवह्ययोः 
सामान्यव्याप्तिवत्सर्वसेकव्यक्तेः सामान्यतः पयसा समं योग्यतेति मते अवच्छेदकधर्मशून्यत्वम्‌ अन्यत्व- 
मित्युक्तम्‌ । तस्मिन्पक्षे संसर्गपदं संसर्गत्वपरम्‌ | अवच्छेदकधर्मराब्देनावच्छेदकस्य धर्मोऽवच्छेदकत्वं 
विवक्षितम्‌ | तथा चैकपदार्थसंसर्गत्वे उक्तप्रतियोगितावच्छेदकत्वशून्यत्वमित्यर्थः | अत्र मते 
सेकानन्वितं जलमयोग्यमेव | सेकसंसर्गत्वस्य तनिष्ठाभावप्रतियोगित्वावच्छेदकत्वात्‌ | 

नन्वेवं “पयसा सिश्चति' इत्यत्र सर्वसेकव्यक्तेः सर्वपयसाऽन्वयः स्यात्‌ । योग्यता- 
तज्ज्ञानयोरविशेषादिति चेत्पर्वते महानसीयवहिवद्वाधेन प्रतिबन्धात्‌ | असंसर्गाग्रहस्य विशिश्ज्ञानमात्रे 
हेतुत्वादिति केचित्‌ । तन्न । सामान्ययोग्यतायां मानाभाव इत्यन्ये । उक्तलक्षणं त्ववच्छेदकत्वा- 
नन्तर्भाविनैव बोध्यम्‌ | ननु स्वप्रकाहास्याप्यात्मनोऽविद्योपहितत्वेनास्फुरणाद्वेदान्त विषयत्वं 
भविष्यतीत्यत आह- अविद्येति । अधिष्ठानस्फुरणं विनाऽध्यासायोगात्‌ । निर्विशेषे च सामान्यविशेष 
स्फुरणास्फुरणयोरयोगेनात्मस्फुरणाभावान्नात्मनो विषयत्वमिति भावः | ननु “स यथा सैन्धवघनोऽ- 
नन्तरोऽबाह्यः Hea रसघन एव स्यादेवं वा अरे इदं महद्भूतमनन्तमपारं कृत्स्रः प्रज्ञानघन एव! 
इत्याद्येकरसत्वादिश्रुतिमुं ख्यार्थत्यागनिमित्तमित्यत आह- एकरसत्वादीति । विरोष्यपरस्य 
विरिष्टपरेणाविरोधादित्यर्थः । न च द्वारतयोपस्थितैकरसत्वादेर्वाधकत्वमिति वाच्यम्‌ | सत्यादि- 
वाक्याह्वारतयोपस्थितसत्यत्वादेरेवैकरसत्वादिबाधकत्वं सुवचमित्युक्तत्वात्‌ ॥ बुभुत्साया इति ॥ 
धर्मिणः प्रागेव ज्ञानात्तत्र बुभुत्साविरहादिति भावः । यत्तु स्वरूपस्य ज्ञातत्वेऽस्य साधारणस्वरूपे 
बुभुत्सेति | तदसत्‌ । स्वरूपद्वयाभावादित्युक्तत्वात्‌ ॥ श्रोतव्य इति ॥। मतभेदेन श्रवणमनन- 
विध्योर्विचारविधित्वम्‌ | ननु वेदान्ततात्पर्यनिश्चयफलकतया निष्प्रत्यूहनिष्प्रकारकब्रहाज्ञनार्थत्वाद्विचारो 
नायुक्त इति Val स्वरूपमात्रे तात्पर्याभावादित्युक्तत्वात्‌ | विचारजन्यज्ञानत्वनिष्प्रकारकत्वयो- 
विरोधाच्च । इहैवाविरोधकल्पनेऽन्योन्याश्रयाच्च ।। एकतरेति ॥। 


नन्वद्वैताद्युपलक्षिताखण्डार्थज्ञानं विषयनिर्धारणम्‌ | तदधीनं च प्रयोजनं मुक्तिः न त्वेकतर- 
प्रकारनिर्धारणाधीनं प्रयोजनमिति | मैवम्‌ । त्वदभिमतारखण्डार्थज्ञानं प्रत्यद्वैता्युपलक्षणस्य प्रकाशे 
तस्य ज्ञानस्याखण्डार्थज्ञानत्वायोगात्‌ । अप्रकारो द्वैतस्य मिथ्यात्वेन स्वरूपसदद्वैता्ुपलक्षिताविद्या- 
धिष्ठानचिन्मात्रस्फुरणस्य सदा सत्त्वेऽपि मुक्तेरभावेन प्रयोजनस्य तदधीनत्वासम्भवात्‌ ।॥। यस्य 
कस्यचिदिति ॥। सत्यत्वादिविशिष्टस्य sacar यदनुभवसिद्धं तन्न स्यादित्यर्थः ॥। तात्पर्य- 
विषयस्येत्यादि ॥। यत्किञ्चिदिति ज्ञाने सत्येव बुभुत्साप्रश्नयोरुदयात्सत्यादिवाक्यस्य ब्रहमबुभुत्साप्रश्न 
प्रति हेतुभूताज्ज्ञानादनधिकविषयत्वेन सत्यादिवाक्यं ब्रह्वबुभुत्सानिवर्तक ब्रह्मप्रश्नोत्तरं च न स्यादित्यर्थः | 
यत्त्वेकस्मिन्नपि कल्पितोद्देश्यविधेयभावसम्भव इति | तदयुक्तम्‌ | अखण्डज्ञाने कल्पिताभानात्‌ 
॥ अप्राप्तेति ॥। अप्राप्तं यद्‌ ब्रह्मस्वरूपं विधेयं तत्परत्वात्‌ ॥ विधेयस्यापीति ॥। ब्रह्मपदाद्‌ 
ब्रह्मणो ज्ञातत्वेन तस्याविधेयत्वाद्यत्सत्यं तद्‌ ब्रहोत्युद्देयविधेयसंसर्गस्य विधेयतेत्यर्थः । यत्त्वसाधारणं 

स्वरूपस्य प्रमेयतया विधेयत्वमिति । तन्न । व्यावर्तकादिवैरिष्टचातिरिक्तासाधारणरूपाभावात्‌ । 
यदप्युददेश्यता विधेयता च स्वरूपमात्रपर्यवसन्नेति | तदपेशलम्‌ । प्रकारभेदं विना ज्ञातत्वाज्ञातत्वादि- 
रूपविरुद्वरूपोददेशयत्वविधेयत्वयोरेकत्रायोगात्‌ ॥ बीजेति ॥। तात्पर्यानुपपत्तिरूपबीजं तु पूर्वमेव 
निरस्तमिति भावः ॥ सत्यादीति ॥। घटः कलश इतिवत्प्रृत्तिनिमित्तभेदाभावादित्यर्थः । 


एवं चेति ॥। घटः पृथिवी द्रव्यमित्यादिशब्दानामिव विरोष्याभेदेति प्रकारभेदान्न पर्यायत्वम्‌ 
॥ कुम्भेति ॥। सत्यं ज्ञानमित्यत्र सत्यशब्दोक्तसत्ताया ब्रह्मलक्षणत्वस्य त्वयाप्यज्गीकारान्न तस्याः 
कुम्भादिसाधारण्यम्‌ । अन्यथा लक्षणस्यातिव्याप्तिः स्यात्‌ | तथा च न सत्यराब्दस्य कुम्भादि- 
ब्रह्मसाधारणसत्ताजातिवाचित्वमित्यर्थः ॥। मिथ्येति ।। कुम्भादिषु ब्रह्मणि चानुगतामेकां सत्ताजातिम्‌ 
अङ्गीकृत्य सत्यपदेन सत्तासामान्यं दुर्वचमित्युक्तं पूर्वम्‌ इदानीं कुम्भादित्रह्मानुगतं सत्तासामान्यमेव 
नास्तीत्युच्यत इति भेदः । ब्रह्मणि तत्स्वरूपमेव सत्ता | कुम्भादिषु तु सदधिष्ठानब्रह्मानुवेधमात्रमिति 
त्वन्मतहानेश्च | कुम्भादिव्रह्मानुगतसत्तासामान्यस्य सत्यशब्दाभिधेयत्वे दोषान्तरमाह- तयेति ॥ 
अनृतसाधारणस्यानृतादव्यावर्तकत्वात्‌ ॥ कालत्रयेति ॥। कुम्भादिसाधारणसत्ताजातिः सत्यपदेनोच्यत 
इत्यङ्गीकारे “सत्यं ज्ञानम्‌’ इति श्रुत्यभिहितं तात्विकं सत्त्वं ब्रह्मण्येवेति त्वन्मतस्य भङ्गः स्यात्‌ | 
किञ्च जातित्वाभिमतज्ञानत्वाश्रयव्यक्तिरेका वाऽनेका वा । आद्ये दोषमाह- भेदं विनेति ॥। व्यत्तिभेदं 
विनेत्यर्थः | द्वितीयेऽप्युपहितानुपहितरूपेणानेका वोपहितरूपेणैव वा । नाद्य इत्याह- धर्मीति ।। 
धर्मिसमसत्ताकभेदं विनाऽप्युपहितानुपहितवृत्तिज्ञानत्वं जातिरस्त्वित्य्गीकुवीणं प्रत्याह- योगे वेति । 
घटाकाझाद्यभिव्याप्ताऽऽकारात्वस्य शुद्धाकाशलक्षणत्वाभाववत्तथाविधविज्ञानत्वस्यापि शुद्धलक्षणत्वं 
न स्यात्‌ । ज्ञानत्वमुपहितवृततयेवेति द्वितीयपक्षं दूषयति- ज्ञानत्वादेरिति । धर्मिसमसत्ताक- 
भेदवदुपहितवृत्तित्वेन ज्ञानत्वदेर्जातित्वसम्भवेऽपि न तस्य शुद्धलक्षणत्वम्‌ । गुद्वेऽसम्भवादित्वर्थः | 


यत्तूपहितवृत्तित्वे5प्युपधेयवृत्तित्वानपायान्नासम्भव इति । तन्न । ज्ञानादिपदप्रवृत्तिनिमित्तस्य 
ज्ञानत्वादेरुपधेयवृत्तित्वेनोपधेयस्य शुद्धस्य ज्ञानादिपदवाच्यताप्रसङ्गात्‌ | उपहितस्य दृश्यत्वादिनोपधेयस्य 
दृस्यत्वादिकं च स्यादिति ।। एतेनेति ॥। सत्यशब्दः कालत्रयाबाध्यत्वरूपपारमार्थिकसत्त्वाभिधायक 
इति त्वदङ्गीकारेण ॥। सत्त्वादीति ॥। प्रवत्तिनिमित्तभेदान्न पर्यायत्वम्‌ ॥ सत्यत्वादेरिति ॥। उक्त- 
रूपस्य । यतु शबलेन सत्यत्वादेरयोगः | उक्तरूपसत्यत्वादेरयोगेऽपि सत्यत्वान्तरस्य तत्र सत्त्वात्‌ | 
शबले होषैव सत्यता यत्परमार्थसंसगे प्रतीयमाने तस्मिन्सत्यझब्दसङ्गतिग्रहः । तदुक्त संक्षेपशारीरके- 

आकाशादौ सत्यता तावदेका प्रत्यङ्कात्रे सत्यता काचिदन्या | 
तत्सम्पर्कात्सत्यता तत्र चान्या व्युत्पन्नोऽयं सत्यशब्दस्तु तत्र ।। इति । 


तत्र शबले | तथा च झबलेऽपि सत्यत्वादिकमस्तीति | तन्न । जपाकुसुमसम्पर्कात्स्फटिक- 
लोहितिम्न इव परमार्थसत्संसर्गाच्छबले प्रतीयमानस्य सत्यत्वस्यापारमार्थिकत्वेन कालत्रयाबाध्यत्वरूपं 
पारमार्थिकं सत्यत्वं श्रौतसत्यपदेनोच्यत इति त्वन्मतभङ्गप्रसङ्गात्‌ । लक्षणत्वेनाभिमतायाः 
प्रत्यङ्घात्रनिष्ठसत्यतायाः शबलेऽनुपपादनाच्च | यस्तु वैयात्याद्‌ ब्रूते- सत्संसर्गेण प्रतीयमानत्वरूपं 
सत्त्वमेवात्र लक्षणमिति तं प्रत्याह- योगे वेति ॥। व्यावर्तकव्यावृत्त्योः सामानाधिकरण्यनियमात्‌ 
॥ न तु शुद्धस्येति ॥। परमार्थसत्संसर्गस्य शुद्धेऽभावाच्छुद्धे विद्यमानस्याबाध्यत्वरूपपारमार्थिक- 
सत्यत्वस्य सत्यपदेन शुद्धेऽभिधानस्य त्वयाऽनङ्गीकारादित्यर्थः ॥। तस्मादिति ॥ 
उक्तरूपसत्यत्वादीनां सत्यादिवाक्येन झुद्धप्रतिपादनं सम्भावितम्‌ | तत्त्वसण्डार्थवादिना नाभ्युपेयते | 
गुद्धादन्यत्र तु तत्प्रतिपादनसम्भावनैव नास्ति | अतः सत्यादिपदं सत्यत्वादिकं सर्वथा न बोधयति 
किन्तु विशेष्यमात्रमेव बोधयतीत्यर्थभेदाभावात्पर्यायत्वं सत्यादिपदस्य । 


न्यायामृतम्‌ 


पदान्तरवैयर्थ्यं च स्यात्‌ । न च प्रातिपदिकप्रथमयोरिवैकार्थ्येऽपि पदान्तरा- 
वैयर्थ्यमिति वाच्यम्‌ । तत्र महाभाष्य एव “कि पुनरत्र प्रथमया’ इति वैयथ्यमाशङ्कय 
“ग्राम उच्चैस्ते स्वग्राम उच्चैस्तव स्वम्‌? इत्यत्र “सपूर्वायाः प्रथमायाः’ इत्येष विधिर्यथा 
स्यादित्यर्थवत्त्वोक्तेः । न च प्रतिपदम्‌ आरोपितासत्यत्वादिव्यावृत्तिरूपफलभेदाद- 
वैयर्थ्यम्‌ | व्यावर्तकस्य सत्यत्वादेस्तात्पर्यतोऽनर्पणे व्यावृत्त्यसिद्धेः । न च सत्यत्वादेर- 
तात्पर्यं विषयत्वेऽपि लक्षणातः प्रागभिधाकाले प्रतीतिमात्रेण तत्सिद्धिः । “नद्यां घोष? 
इत्यत्र तीरस्यानदीतः “यजमान: प्रस्तरः? इत्यत्र प्रस्तरस्यायजमानाञ्च व्यावृत्त्यापातात्‌ । 
न चातात्पर्याविशेषेऽपि सत्यत्वादिकं व्यावहारिकं, यजमानत्वादिकं तु प्रातिभासिकमिति 
युक्तम्‌ । न चौपनिषदे ब्रह्मणि सत्यत्वादिकं प्रत्यक्षादिप्राप्तं येन व्यावहारिकं स्यात्‌ । 
न च तत्त्वपरात्प्रतीतं व्यावहारिकं “व्यावहारिकपरात्तु प्रतीतं प्रातिभासिकमिति 


१. अतत्वपरात्तु (पा.) 

(न्यायामृतम्‌) 
व्यवस्था । 'असद्धा इदमग्र आसीत्‌’ इति तत्त्वपरेण प्रतीतस्य मूलकारणासत्त्वस्य 


व्यावहारिकत्वापातात्‌ | 


न च सत्यत्वादिकं तत्त्वावेदकबाधितत्वाद्‌ व्यावहारिकं, यजमानत्वादिकं तु 
व्यावहारिकबाधितत्वात्‌ प्रातिभासिकमिति युक्तम्‌ । तत्त्वावेदकस्यापि विशेष्यमात्रपरत्वेन 
सत्यत्वाद्‌, व्यावहारिकबाधितस्याद्वैतवत्‌ पारमार्थिकत्वोपपत्तेश्र । न लक्षणाबीजे 
मुख्यार्थबाधके तुल्येऽपि सत्यादिपदस्य वाच्यार्थेऽवान्तरतात्पर्य, यजमानपदस्य तु 
तन्नेत्यत्र हेतुरस्ति येनोक्तव्यवस्था स्यात्‌ | 


किञ्च व्यावृत्तयः सत्याः मिथ्या वा ? आये व्यावर्तकानामपि सत्त्वं स्यात्‌ । 
व्यावहारिकैर्व्यावर्तकैः पारमार्थिकव्यावृत्त्यसिद्धेः | किञ्च तासां ब्रह्माभेदे ब्रह्मपदेनैव 
तत्सिद्धेरितरवैयर्थ्य, व्यावर्तकधर्माणामपि सत्तं ब्रह्माभिन्नत्वं च स्याद्‌, अविशेषात्‌ | 
एवं व्यावृत्तीनामन्योन्यम्‌ अभेदे सत्यपदेनैवाज्ञानादिव्यावृत्तिसिद्धे्ञानादिपदवैयर्थ्यम्‌ । 
तासां ब्रह्मणा परस्परं भेदे चाद्वैतहानिः, अभावद्वैतस्य निरासात्‌ । नान्त्यः, शुक्तेः 
शुक्तितो व्यावृत्तेर्मिथ्यात्वे शुक्तित्वस्य शुक्तिसमानसत्ताकत्ववदनृतव्यावृत्ते्मिथ्यात्वेऽ- 
नृतत्वस्य ब्रह्मसम सत्ताकत्वापातात्‌ | तत्त्वजिज्ञासुं मुमुक्षुं प्रति मिथ्याबोधनायोगात्‌ | 
न चाऽनृतत्वादिभ्रान्तिनिवृत्त्यर्थं तद्वोधनम्‌, अधिष्ठानब्रह्मतत्त्वज्ञानेनेव तन्निवृत्तिसम्भवे 
्ान्त्यन्तरोत्पादायोगात्‌ । न हि वल्मीके स्थाणुत्वभ्रान्तिः पुंस्त्वस्योपदेशेन निवर्त्या, 
किन्तु वल्मीकत्वस्य । न चात्मनि कल्पितेनापि ब्राह्मण्येन मिथ्याराङ्किता ब्राह्मण्यस्येव 
व्याबहारिक्या व्यावृत्त्या प्रातिभासिकानृतत्वभ्रान्तिनिवृत्तिरिति वाच्यम्‌ । ब्राह्मण्यस्य 
देहविरेष सम्बन्धित्वे आत्मनि ब्राह्मण्यस्य जातिविशेषत्वेऽब्राह्मण्यस्य सत्यत्वेन द्वयोः 
कल्पितत्वायोगात्‌ । असद्भयावृततेर्व्यावहारिकत्वेऽनपोदितप्रामाण्येन “असद्वा इदमग्र 
आसीत्‌? इति वाक्येनासत्त्वस्य पारमार्थिकत्वापत्तेश्च । 

ननु मीमांसकमतेऽनृतस्याप्यर्थवादार्थस्य सत्ये प्राशस्त्ये इव मिथ्याभूतानामपि 


व्यावृत्तीनां सत्ये ब्रह्मणि द्वारत्वेन बोधनं युक्तम्‌ । उक्तं हि “सत्यादिशब्दा असत्यादि- 
व्यावृत्तिद्वारा लक्ष्ये पर्यवस्यन्ति’ इति चेन्न । ब्रह्मस्वरूपमात्रस्य श्रुतिं विना 


100 न्यायकल्पलता 


(न्यायामृतम्‌) 

प्रागेवावियायध्यासाधिष्ठानत्वादिना ज्ञातस्य पुनरपि 'ब्रह्मविदाप्रोति’ इति पूर्ववाक्ये 
सामान्यतोऽत्र च सत्यादिराब्दैः सत्यत्वादिविशिष्टतया (व्यावृत्तिविशिष्टतया च)ज्ञात- 
(Da न तज्ज्ञानस्य व्यावृत्तिज्ञानासाध्यत्वाद्‌ व्यावृत्तिज्ञानस्यैव च धर्भिज्ञानसाध्यत्वेन 
वैपरीत्यापाताच्च । शाब्देऽर्थे आर्थिकार्थस्य द्वारत्वानुपपत्तेश्च । “नीलमुत्पलम्‌' इत्यादेरपि 
अनीलव्यावत्तिद्वारा स्वरूपमात्रपरत्वम्‌ इत्यापाताच्च । न च प्रागज्ञातो व्यावृत्त्या ज्ञाप्यो 
विशेषस्त्वन्मतेऽस्ति । न च प्राग्ब्रह्मणो ज्ञानेऽप्यन्याविषयकं तज्ज्ञानम्‌ असिद्धमिति 
वाच्यम्‌ । व्यावृत्तिज्ञानस्यान्याज्ञाने द्वारत्वापत्त्या ब्रह्मज्ञाने द्वारत्वायोगात्‌ । व्यावर्त्य- 
ज्ञानं व्यावृत्तिज्ञाने द्वारमिति वैपरीत्यापाताच्च । प्राचीने ब्रह्माज्ञाननिवर्तके ब्राह्मा- 
परोक्षज्ञाने तदज्ञानकार्यस्यान्यस्य भानायोगाच्च, ब्रह्मप्रातिपदिकार्थबुभुत्सायामेतद्वाक्यं 
प्रवृत्तमिति स्वप्रक्रियाविरोधाच्च । 


किञ्च सत्यशब्देनासद्वयावृत्तिद्वारा यद्वोधितं तदेव ज्ञानादिपदेनाज्ञानादिव्यावृत्तिद्वारा 
बोध्यते ? अन्यद्वा | आये ज्ञानादिपदवैयर्थ्यम्‌ । द्वितीये सविशेषत्वम्‌ । न च द्वार- 
विकल्पः | सत्यादिशब्दानां नित्यवच्छ्वणात्‌ | एकस्मिन्ग्रयोगे व्रीहियवयोरिवैकस्मिन्‌ 
वाक्ये सत्यायनेकपदोपादानायोगाञ्च । अनृतत्वादिभ्रान्तिनिवृत्तिरूपदृष्टकार्याणां भिन्नत्वेन 
ब्रीहियवादिवद्विकल्पप्रयोजकस्यैक(व) कार्यत्वस्याभावाचच । नापि समुच्चितद्वारत्वं 
“विज्ञानमानन्दं ब्रह्म” इत्यादौ अनृतव्यावृत्तेरबोधनेऽपि ब्रह्मप्रतीतेः, ‘आनन्दादयः 
प्रधानस्य’ इति सूत्रे त्वद्धाष्योक्तन्यायेनोपासनायां शाखान्तरोक्तगुणोपसंहारेऽपि 
ब्रहमप्रमितौ वाक्यस्य झाखान्तरानपेक्षत्वाच्च | सत्यादिपदानां प्रत्येकं लक्षकत्वेन प्रत्येकं 
लक्ष्यब्रह्मबोधकत्वाच, सत्यत्वादेः प्रत्येकं लक्षणत्वाच्च । न हि प्रकृष्टत्वादिकमिव 
सत्यत्वादिकं प्रत्येकम्‌ अतिव्याप्तं, तस्मान्न व्यावृत्तिर्द्वारम्‌ | एतेन चन्द्रं शाखेव ब्रह्म 
ब्यावृत्तिरद्वारतया बोधयतीति निरस्तम्‌ । एतेन सत्यत्वादिकं व्यावृत्तिर्वा ब्रह्मबोधने 
उपलक्षणतयोपादीयत इति निरस्तम्‌ । ‘काकवद्‌ गृहम्‌’ इत्यादिवत्‌ सखण्डार्थत्वापत्तेः | 
उपलक्षणात्ग्रागेव ब्रह्मणो ज्ञातत्वेनोपलक्ष्यत्वायोगाचच । तदुक्तम्‌- 
*सत्यज्ञानादिकेऽप्येवं न व्यावृत्त्या प्रयोजनम्‌ | 
व्यावर्त्यस्याविशेषत्वे तदखण्डं च खण्डितम्‌’ ।। इति । 

(न्यायामृतम्‌) 

व्यावृत्त्या द्वारभूतयेत्यर्थः | टीकायां तु “व्यावृत्तिः किं ब्रह्मविशेषणत्वेन बोध्या ? 
स्वतन्त्रा वा ? आये सखण्डत्वम्‌ | अन्तये ब्र्जिज्ञासुं प्रति तदुपदेशोऽसङ्गतः? इति 
व्याख्यातम्‌ । न चात्र व्यावृत्तिवैशिश्चस्यार्थिकत्वेन झाब्दार्थस्य न सखण्डत्वं 
'यश्रार्थादथो न स चोदनार्थः इति न्यायात्‌, “मानान्तरादपोहस्तु न झाब्दस्तेन स 
स्मृतः? इति सुरेशवरोक्तेश्चेति वाच्यम्‌ । आर्थिकेनापि विशेषणेन ब्रह्मणोऽखण्डत्वहानेः | 
अनन्तइब्देनान्तवद्व्ावृत्तेः साक्षादुक्तेश्र शब्दस्य व्यावर्तकवैशिष्ट्यातात्पर्ये आर्थिक- 
व्यावृत्त्याऽ (त्य) सिद्धेरक्तत्वाञ्च | 


एतेन- 
'लक्ष्यार्थभेदाभावेऽपि व्यवच्छेय(स्य भेदतः)विभेदतः । 
विज्ञानानन्दपदयोः पर्यायन्यर्थते कुतः? ॥ इत्यानन्दबोधोक्तमपास्तम्‌ । 


अद्वैतसिद्धिः 


स्वरूपमात्रपरत्वेऽपि न पदान्तरवैयर्थ्यं व्यावृत्तिभेदबोधनेन साफल्यादिति चोक्तमेव । न च 
व्यावर्तकस्य सत्यत्वादेस्तात्पर्यतोऽसमर्पणे व्यावृत्त्यसिद्धिरिति वाच्यम्‌ । ' गम्भीरायां नद्यां घोषः 
प्रतिवसति’ इत्यत्र यथा तीरे तात्पर्यऽपि नद्याम्‌ अगम्भीरव्यावृत्तिरभिधाबलाङ्लभ्यते । तात्पर्यविषया- 
गम्भीरनदीतीरव्यावृत्ततीरबुद्धावुपायत्वात्‌, तथाऽत्राप्यभिधाबलात्सत्यत्वादिविदिष्टे तात्पर्याभावेऽप्या- 
पाततस्तत्प्रतीतिमात्रेणैव व्यावृत्तिसिद्धिः । तात्पर्यविषयानृतादिव्यावृत्तस्वरूपबुद्धावुपायत्वस्य 
तुल्यत्वात्‌ | न च नद्यादिपदलक्ष्ये तीरादावनदीत्वादिवत्सत्यत्वादिपदत्क्ष्येऽपि त्रह्मण्यसत्यत्वाद्यापत्तिः | 
जहह्लक्षणानभ्युपगमात्‌ | यदि हि तीरादौ नदीत्वादिवद्‌ ब्रह्मण्यपि सत्यत्वादिकम्‌ अभिधाबलान्न 
प्रतीयेत ded स्यात्‌, न त्वेवमस्ति | नद्यादौ नदीत्वादिवत्‌ सत्यत्वादे्रह्मण्येव प्रतीतेः । न चैवं 
निर्धर्मकत्वव्याकोपः । व्यावहारिकस्य धर्मस्य सत्त्वेऽपि स्वसमानसत्ताकधर्मविरहेण तदुपपत्तेः | 
वाचकानामपि लक्षकत्वम्‌ अन्यानुपरक्तस्वरूपभानायेत्यन्यत्‌ | तदुक्तं कल्पतरुकृद्भिः- 


“सत्तादीनां तु जातीनां व्यक्तितादात्म्यकारणात्‌ | 
लक्ष्यव्यक्तिरपि ब्रह्म सत्तादि न जहाति न? ।। इति । 


102 न्यायकल्पलता 


(अद्वैतसिद्धिः) 

AFA गौरनित्यः’ इत्युभयत्रापि एकदेशान्वयार्थ लक्षणाभ्युपगमेऽपि जातिव्यत्तयोरुभयोरपि 
तार्किकैगोपदार्थत्वाभ्युपगमाच्च | ननु औपनिषदे पुरुषे धर्मा न प्रत्यक्षेण प्राप्ताः, किन्तु तत्त्वावेदकेन 
वेदेन | तथा च कथं व्यावहारिका इति चेन्न वेदादापाततः प्रतीतानामपि वेदतात्पर्यविषयत्वा- 
भावादतात्त्विकत्वोपपत्तेः | तात्पर्यविषये हि वेदस्य प्रामाण्यम्‌ | यत्र च तस्य प्रामाण्यं तदेव 
तात्त्विकमिति नियमात्‌ | न च वेदस्यातत्परत्वमात्रेण कथं व्यावहारिकत्वम्‌ ? बाध्यत्वेन चेत्‌, 
TERS यजमानत्वं व्यावहारिकं स्यात्‌ | यजमानत्वस्य तत्रानध्यासात्‌ | अव्यावहारिकत्वे शुक्ति- 
रूप्यादेर्व्यावहारिकत्वापत्तिरिति वाच्यम्‌ | वेदतात्पर्याविषयत्वेनातात्त्विकत्वे सिद्धे तत्त्वावेदक- 
बाध्यत्वव्यावहारिकावेदकबाध्यत्वाभ्यां व्यावहारिकप्रातिभासिकव्यवस्थोपपत्तेः | न च तत्त्वावेदकस्य 
विझेष्यमात्रपरत्वान्न बाधकत्वं, विरोषणबुद्धिद्वारकत्वेन तन्मात्रपरस्यापि बाधकत्वसम्भवाद्‌, 
विशेषणेऽप्यवान्तरतात्पर्याभ्युपगमाद्वा | “ यजमानः प्रस्तरः’ इत्यादौ तु न विशेषणेऽवान्तरतात्पर्य, 
तात्पर्यविषयसिद्धावनुपायत्वात्‌ | महातात्पर्यविषयसिद्धयुपाये हि अवान्तरतात्पर्यमिति सर्वमतसिद्धम्‌ । 


ननु व्यावृत्तयः सत्याः मिथ्या वा ? नाद्यः । व्यावर्तकानामपि सत्यत्वापत्तेः । व्यावहारिकाणां 
पारमार्थिकव्यावृत््यसाधकत्वात्‌ | नान्त्यः | शुक्तेः शुक्तितो व्यावृत्तेर्मिथ्यात्वे शुक्तित्वस्य 
शुक्तिसमसत्ताकत्ववदनृतव्यावृत्तेः ब्रह्मणि मिथ्यात्वेऽनृतत्वस्य ब्रह्मसमसत्ताकत्वापत्तेरिति चेन्न, 
उभयथाप्यदोषात्‌ । तथा हि- 


(१) व्यावृत्तब्रह्माभिन्नतया पारमार्थिकत्वेऽपि व्यावर्तकं पारमार्थिकमिति कुतः ? न हि यत्‌ 
पारमार्थिकबोधकं, तत्‌ पारमार्थिकमिति नियमोऽस्ति । बोध्यबोधकयोः समसत्ताकत्वस्य पदतदर्थादौ 
व्यभिचारेण प्रागेव निरस्तत्वात्‌ । दोषाप्रयुक्तभानत्वस्य सत्त्वप्रयोजकत्वात्‌ | नापि व्यावृत्तिबोधकं 
व्यावृत्तिसमसत्ताकमिति नियमः । स्वाप्राङ्गनादेरपि स्वजन्यसुखापेक्षया सुखान्तरव्यावृत्तिबुद्धिजन- 
कत्वात्‌ | कारणस्य कार्यव्यावर्तकत्वात्‌ | सा च व्यावृत्तिः तव मते पारमार्थिक्येव | मम तु मते 
व्यावहारिकी | सर्वथापि प्रातिभासिकव्यावर्तकापेक्षयाधिकसत्ताकैव | न च व्यावृत्तेब्रह्माभिन्नत्वे 
ब्रह्मपदेनैव तङ्लाभादितरपदैयर्थ्यम्‌, सामान्यतस्तत्सिद्धावप्यनृतादिव्यावृत्त्याकारेण तत्सिद्धौ साफल्यात्‌ | 
एवमज्ञानादिव्यावृत्तीनामन्योन्याभेदे सत्यपदेनैव चारितार्थ्यमिति अपास्तम्‌ । तत्तदाकारेण सिद्धेस्तत्तत्पदं 
विनानुपपत्तेः । न चैवं सत्यत्वज्ञानत्वादिधर्माणामपि व्यावृत्तिवद्‌ ब्रह्माभिन्नतया पारमार्थिकत्वमस्त्विति 
वाच्यम्‌ । इष्टापत्तेः । तदेवं व्यावृत्तेः सत्यत्वे न कोऽपि दोषः | 

(अद्वैतसिद्धिः) 
(२) व्यावृत्तेमिथ्यात्वपक्षेडपि नानृतत्वस्य ब्रह्मसमसत्ताकत्वापत्ति: | एकबाधकबाध्यत्वस्योभयत्रापि 


तुल्यत्वात्‌ । व्यावृत्तिबाधक(1)बाध्यस्यैव प्रतियोगिनो व्यावृत्त्यधिकसत्ताकत्वं, न त्वेकवाधकबाध्य- 
स्यापि | कल्पितरजतव्यावृत्तेः कल्पितरजते मिथ्यात्वेऽपि तदपेक्षया तस्याधिकसत्ताकत्वाभावात्‌ । 
अधिकं मिथ्यात्वमिथ्यात्वोपपादने द्रष्टव्यम्‌ | 


ननु तत्त्वजिज्ञासुं मुमुक्षु प्रति मिथ्याबोधनायोगः । न चानृतत्वादिश्रान्तिनिवृत्त्र्थं तत्‌, अधिष्ठान- 
ब्रह्मतत्त्वसाक्षात्कारेणेव तनिवृत्तिसम्भवे भ्रन्त्यन्तरोत्पादनायोगात्‌ | न हि वल्मीके स्थाणुरयमिति 
भ्राम्यतः पुरुषोऽयमित्युपदिइयत इति चेन्न, निवर्तकाधिष्ठानतत्त्वसाक्षात्कार एव तस्योपायत्वात्‌ | 
स्थूलारुन्धतीन्यायेन पूरवपूर्वभ्रमनिवृत्तये काल्पनिकोपदेशस्य पञ्चकोशस्थले दर्शनाच्च | यथा चात्मनि 
कल्पितेन ब्राह्मण्येनाशङ्किता ब्राहमण्यभ्रान्तिर्निवर्तते तथा व्यावहारिक्या व्यावृत्त्या प्रातिभासिक्य- 
नृतादिभ्रान्तिर्निवर्तते | न चासद्भ्यवृत्तेर्व्यावहारिकत्वेऽनपोदितप्रामाण्येन ‘असद्वा इदमग्र आसीत्‌' 
इति वाक्येनासत्त्वस्य पारमार्थिकत्वप्रसङ्गः | “नेह नाना’ इत्यनेन तस्य निषेधात्‌ | असद्वा 
इत्यादेरन्यपरत्वस्य प्रागेव दर्शितत्वाच्च | तथा च मीमांसकमते अनृतस्याप्वर्थवादार्थस्य सत्ये प्राशस्त्य 
इव मिथ्याभूतानामपि व्यावृत्तीनां सत्ये ब्रह्मणि द्वारत्वेन बोधनं युक्तम्‌ । उक्तं हि- ' सत्ये ब्रह्मणि 
सत्यादिशब्दा व्यावृत्तिद्वारा पर्यवस्यन्ति’ इति । न च व्यावृत्तिज्ञानस्य धर्मिधीसाध्यत्वेन वैपरीत्या- 
पातः । धर्मविषिष्टधर्मिज्ञानसाध्याया व्यावृत्तेः शुद्धधर्मिज्ञाने द्वारत्वाङ्गीकारात्‌ | 


न च शाब्दे अर्थे आर्थिकस्य द्वारत्वमनुपपन्नम्‌ | अन्यथा 'नीलमुत्पलम्‌' इत्यादेरनील- 
व्यावृत्तिद्वारा स्वरूपमात्रपरत्वं स्यादिति वाच्यम्‌ | नीलमुत्पलमित्यादौ स्वरूपमात्रबोधे तात्पर्याभावान्न 
masă आर्थिकार्थपिक्षा । विरिष्टार्थतात्पर्यात्‌ | अत्र तु स्वरूपमात्रे तात्पर्यम्‌ । तचचार्थिकार्थस्य 
द्वारत्वं विना5नुपपत्नम्‌ | न च विशेषस्य त्वन्मतेऽभावात्‌ किं प्रागज्ञातं व्यावृत्त्या ज्ञापनीयमिति 
वाच्यम्‌ । अन्याविषयकस्य स्वरूपज्ञानस्य भ्रमविरोधिनः साध्यत्वात्‌ | न चैवमन्याज्ञाने द्वारत्वम्‌ । 
अन्यज्ञानप्रतिबन्धद्वारेण शुद्धज्ञान एव द्वारत्वसम्भवात्‌ | न च व्यावृत्तिज्ञान एव स्वरूपज्ञानं 
द्वारमस्तु | तस्याभिधाबललब्धविरिषटज्ञानादेवोपपत्तः । न च प्राचीने ब्रह्माज्ञाननिवर्तक ब्रह्मापरोक्षज्ञाने 
तदज्ञानकार्यस्यान्यस्य भानायोगः । ब्रह्मप्रातिपदिकार्थबुभुत्सायामेव एतद्वाक्यप्रवृत्तिरिति स्वप्रक्रिया- 
विरोधश्चेति वाच्यम्‌ । ब्रह्मपरोक्षज्ञानं हि तत्स्वरूपं वा वृत्तिरूपं वा ? आदये नान्यभानानुपपत्तिः | 
तस्याविद्यानिवर्तकत्वाभावात्‌ । वृत्तिरूपमप्यापातदरशनं नाविद्यानिवर्तकम्‌ । तस्यासाक्षात्कारत्वाद्वा, 

(अद्वैतसिद्धिः) 
साक्षात्कारत्वेऽपि प्रतिबद्धत्वाद्वा | विचारजन्यं तु फलीभूतं भवत्यविद्यानिवर्तकम्‌, न तु तत्प्राचीनमिति 
किमनुपपन्नम्‌ ? 


ननु सत्यशब्देनासद्व्यावृत्तिद्वारा यद्वोधितं तदेव ज्ञानादिपदैरज्ञानादिव्यावृत्तिद्वारा बोध्यमिति 
पदान्तरवैफल्यम्‌ | न च द्वारविकल्पः | सत्यादिपदानां नित्यवच्छूवणादेकस्मिन्‌ प्रयोगे त्रीहियवयोरि- 
वैकस्मिन्‌ वाक्ये सत्याद्यनेकपदोपादानायोगात्‌ | अनृतत्वादिभ्रान्तिनिवृत्तिरूपदृष्टकार्याणां भिन्नत्वेन 
ब्रीहियवादिवद्‌ विकल्पप्रयोजकस्वैककार्यत्वस्याप्यभावाच्चेति चेन्न, समुच्चितानां द्वारत्वेन सफलत्वात्‌ | 
प्रधानस्य ब्रह्मणः प्रतिपत्त्युपयोगिनामानन्दादीनां भावरूपाणां “आनन्दादयः प्रधानस्य’ इत्यनेनास्थूल- 
त्वादीनामभावरूपाणाम्‌ ‘अक्षरधियां त्ववरोधः सामान्यतद्भावाभ्यामौपसदवत्तदुक्तम्‌' इत्यनेन च सूत्रेण 
निर्गुणब्रह्मप्रतिपत्तावेव सर्वशाखोपसंहारस्य प्रतिपादितत्वेन द्वारसमुञ्चयस्वैवेष्टत्वात्‌ | 


ननु- सगुणे ब्रह्मण्युपासनार्थं भवतु झाखान्तरीयगुणोपसंहारः | निर्गृणब्रहमप्रतिपत्तौ तु किं 
झाखान्तरीयगुणोपसंहारेण ? सत्यादिपदानां प्रत्येकं लक्षकत्वेन लक्ष्यब्रह्मबोधने प्रत्येकमेव समर्थत्वात्‌ | 
सत्यत्वादेश्च प्रत्येकं लक्षणत्वात्‌ । न हि प्रकृष्टत्वादिकमिव सत्यत्वादिकमतिव्याप्तमिति चेत्‌, न | 
प्रकृष्टप्रकाशपदयोरिव सत्यादिपदानामपि कुमतप्राप्तातिव्याप्तिनिवृत्त्यर्थं समुञ्चयापेक्षणात्‌ | न ह्यनृत- 
व्यावृत्तिबोधनं विना | विज्ञानमानन्दं ब्रह्म इत्यत्र शून्यवादव्यावृत्तब्रह्मसिद्धिः | एवमेंकैकपदाभावे 
सर्वत्रातिव्यापतिरूहनीया | तथा च सत्यत्वादिकमनृतादिव्यावृ्तद्वारा झून्यवादादिव्यावृत्तब्रह्मसिद्धेरुपायः | 


न च- व्यावृत्तिः किं ब्रह्मविशेषणत्वेन बोध्या स्वतन्त्रा वा ? आद्ये सखण्डार्थत्वम्‌, द्वितीये 
ब्रह्मजिज्ञासुं प्रति तदुपदेशोऽसङ्गत इति वाच्यम्‌ | व्यावृत्तिर्यद्यपि विरोषणतयैवार्थिकबोधे भासते 
तथापि न झाब्दबोधे सखण्डार्थत्वम्‌ । 'यश्रार्थादर्था न स चोदनार्थः' इति न्यायात्‌ । तदुक्तं 
वार्तिककारैः- ' मानान्तरादपोहस्तु न झाब्दस्तेन स स्मृतः’ इति । न चार्थिकेनापि विशेषणेन 
ब्रह्मणः सखण्डत्वापत्तिः । निर्धर्मकत्वादिश्रुतेर्विशेषणस्य धर्म्यसमानसत्ताकत्वेन सखण्डत्वाप्रयोज- 
कत्वात्‌ | न च अनन्तशब्देनान्तवद्वयावृत्तेस्साक्षादेव बोधनान्न तस्य आर्थिकत्वम्‌ | तथा 
चानन्तपदस्य सरण्डार्थत्वं स्यादिति वाच्यम्‌ | यद्यपि- 


'तत्रानन्तोऽन्तवद्वस्तुव्यावृत्त्यैव विशेषणम्‌ | 
स्वार्थार्पणप्राणाङ्या तु परिशिष्टी विशेषणम्‌” ।। 

(अद्वैतसिद्धिः) 
इति तैत्तिरीयवार्तिकोक्तदिशा विधिपदानां स्वार्थापगप्रणाडिकया अर्थादितरनिवृत्तिबोधकत्वम्‌ । 


निषेधपदानां तु साक्षादिति स्थितं, तथापि द्वारभूते ज्ञाने सखण्डार्थत्वेडपि परमतात्पर्यविषय- 
ज्ञानेनाखण्डार्थत्वव्याघात इत्यसकृदुक्तम्‌ । एतदेवोक्तमानन्दबोधाचार्यैः- 


लक्ष्यार्थभेदाभावेडपि व्यवच्छेद्यविभेदतः | 
विज्ञानानन्दपदयोः पर्यायव्यर्थते न हि ।। इति । 


(१) एवं “पदे लक्षणा’ इति पक्षे समाहितम्‌ । 


न्यायामृततरङ्गिणी 


अभिधेयभेदाभावमुत्तवा प्रयोजनाभावमाह- पदान्तरेति ।। महाभाष्य इति ॥। 
जात्यादिशन्दानाम्‌ अधिकार्थत्वेन प्रातिपदिकार्थत्वाभावाद्‌, अव्ययेषु च `अव्ययादाप्सुपः’ 
इति लुको नित्यत्वेन विभक्तेरश्रवणात्‌ “उच्चैः नीचैः’ इत्यादौ च कर्मादिव्यतिरिक्तलक्ष्ये रेषे 
विहितया षछ्यैव पदसंज्ञायां रुत्वविसर्गादिसिद्धेर्न प्रातिपदिकार्थे प्रथमा विधेयेत्याशङ्कतिमित्यर्थः 
।॥॥ सपूर्वाया इति ॥ विदमानमपूर्वात्प्रथमान्तात्परयो्युष्मदस्मदोस्ते मे इत्येतावादेशौ भवत 
इति सूत्रार्थः । ग्राम उच्चैः’ इत्यत्रोच्चैः शाब्दस्य प्रथमान्तत्वे हि ततः परस्य तवेत्यस्य ते 
इत्ययमादेशो विभाषया भविष्यतीति प्रयोजनवत्येव प्रथमा भवति i) व्यावर्तकस्येति ।। 
अन्यथा सत्यपदाप्रयोगेऽप्यसत्यादिव्यावृत्तिः स्यात्‌ ।॥। अभिधेति ॥। सत्यत्वविरिष्टोप- 
स्थितिकाले ॥ नयामिति ॥ न च तीरयजमानादेरनययजमानादिप्रतियोगिकव्यावृत्तौ न 
तात्पर्यमतो नद्यां घोष इत्यादिवाक्यान्न तत्सिद्धिः । सत्यादिवाक्ये त्वनृतादिन्यावृत्तौ 
तात्पर्यमस्तीति वाच्यम्‌ । व्यावर्तके तात्पर्यं विना तद्व्ाप्यव्यावृत्तौ तात्पर्यानिर्वाहात्‌ । 
ननु लक्षणातः प्राक्‌ सत्यपदात्ग्रतीतं सत्यत्वं व्यावहारिकम्‌ । अतः सत्यत्वेन प्रतिद्वंद्विनः 
सकाशाद्वयावृत्तिः सिध्यति । यजमानत्वं तु न व्यावहारिकमतस्तेनायजमानात्प्रस्तरस्य न 
व्यावृत्तिः सिध्यतीत्यत आह- न चेति ॥। सत्यपदयजमानपदयोः सत्यत्वयजमानत्ववैशिष्टयेन 
ब्रह्मप्रस्तरबोधने तात्पर्याभावे समाने सतीत्यर्थः | 


ननु व्यबहारिकप्रमाणसिद्धत्वात्सत्यत्वं व्यावहारिकमित्युच्यत इत्यत आह- न 


चौपनिषद इति ॥। न च तत्वेति ॥। तात्पर्याविषयत्वेऽपीति रोषः tl न च लक्षणाबीज 

(न्यायामृततरक्षिणी) 
इति ॥ न च महातात्पर्यविषयसिध्युपाय एवावान्तरतात्पर्य, सत्यत्वादिकं तु तथेति 


तत्रावान्तरतात्पर्यमिति वाच्यम्‌ । व्यावर्तके महातात्पर्यं विना तद्व्याप्यव्यावृत्तो महातात्पर्या- 
योगात्‌ । व्यावर्तकानामपीति । व्यावृत्तिव्यावर्तकयोरेकसत्ताकत्वादित्यर्थः । ननु 
यत्पारमार्थिकबोधकं तत्पारमार्थिकमिति न नियमः । पारमार्थिकस्य ब्रह्मणो नैवंविधपदेन 
बोधनात्‌ । त्वन्मतेऽसतोऽसत्पदादिबोध्यत्वाचच व्यभिचारात्‌ । नापि व्यावृत्तिबोधकं 
व्यावृत्तिसमसत्ताकमिति नियमः । स्वप्नाङ्गनादेरपि स्वजन्यसुखे सुखान्तरापेक्षया व्यावृत्ति- 
बुद्धिजनकत्वात्‌ | कारणस्य कार्यव्यावर्तकत्वादित्यत आह- व्याबहारिकैरिति ।। न वयं 
व्यावहारिकाणां पारमार्थिकज्ञापकत्वं ब्रूमः, किन्तु व्यावृत्तिव्यावर्तकयोः समव्याप्तयोरेकसत्ताम्‌ | 
स्वप्नाङ्गनादाबपि तज्ज्ञानं सुखहेतुः | अतः स्वप्नाङ्गनाज्ञानतजजन्यसुखतद्गतव्यावृत्ती- 
नामेकसत्ताऽस्त्येवेति न तत्र दोषः ॥। व्यावर्तकेति ॥। पूर्वं व्यावृत्तिव्यावर्तकयोरेकसत्ताकत्वा- 
द्व्यावर्तकाणां पारमार्थिकत्वमुक्तम्‌ । इदानीं सद्‌ ब्रह्माभेदात्तेषां सत्त्वमुच्यत इति भेदः | 


यत्त्वज्ञानत्वादिधर्माणामपि व्यावृत्तिवद्‌ ब्रह्माभिन्नतया पारमार्थिकत्वमिष्टमेबेति । तन्न । 
परस्यापसिद्धान्तात्‌ | अभिन्नधर्माणां मयाऽङ्गीकृतत्वेन मन्मतप्रवेशाच ॥। झुक्तेरित्यादि ।। 
अधिष्ठानज्ञानाबाध्यात्यन्ताभावप्रतियोगित्चं मिथ्यात्वम्‌ | तदत्यन्ताभावप्रतियोगित्वस्य 
सत्यत्वेऽपि सत्वात्‌ । शुक्तिब्यावृत्तेरनृतव्यावृत्तेशचात्यन्ताभावः शुक्तित्वम्‌ अनृतत्वमेव | 
अन्योन्याभावात्यन्ताभावस्य प्रतियोगिताबच्छेदक धर्मरूपत्वात्‌ | एवं च शुक्तौ 
शुक्तिज्ञानाबाध्यशुक्तित्वरूपशुक्तिव्यावृत्त्यन्ताभाववद्रह्मणि ब्रह्मज्ञानाबाध्यानृतत्वरूपानृत- 
व्यावृत्त्यत्यन्ताभावः स्यादित्यर्थः | नन्वनृतव्यावृततेर्मिथ्यात्वेऽपि नानृतत्वस्य ब्रह्मसमसत्ता- 
कत्वापत्तिः । एकबाधकबाध्यत्वस्योभयत्रापि तुल्यत्वात्‌ । व्यावृत्तिबाधकाबाध्यस्यैव 
व्यावृत्तिविरोधिनो व्यावृत््यधिकसत्ताकत्वम्‌ । न त्वेकबाधकबाध्यस्यापि | कल्पित- 
रजतव्यावृत्तेः कल्पितरजते मिथ्यात्वेऽपि तदपेक्षया तस्याधिकसत्ताकत्वाभावादिति | मैवम्‌ | 
परस्परात्यन्ताभावरूपयोरेकत्रैकावच्छेदेनैकबाध्यत्वस्य वक्तुमशक्यत्वात्‌ । तथा हि । 
प्रतियोगिबाधो नाम प्रतिपन्नोपाधौ तदवच्छेदेन ग्राह्मसम्बन्धेन संसुष्टतदत्यन्ताभावविधानं 
तेनैव तदत्यन्ताभावबाधने तत्रैव तदवच्छेदेन ग्राह्मसम्बन्धेनात्यन्ताभावात्यन्ताभावस्य 
प्रतियोगिरूपस्य संसृष्टतया विधानमापदेतेति विरोधः स्यात्‌ ॥। भ्रान्त्यन्तरेति ॥। ब्रह्मण्य- 
विद्यमानस्यानृतव्यावृत्त्यादेरुपदेशेन ब्रह्मणि भ्रान्त्यन्तरं स्यात्‌ | 

(न्यायामृततरङ्किणी) 
ननु भ्रमनिवर्तकाधिष्ठानतत्वसाक्षात्कारोपायत्वेनेवावियमानमुपदिश्यते । स्थूलारुन्धती- 


न्यायेन पूर्वपर्वश्रमनिवृत्तये काल्पनिकोपदेशस्य पञ्चकोशस्थले दर्शनादित्यत आह- न हीति ॥। 
पुंस्त्वस्योपदेशेनाधिष्ठानतत्वज्ञानमुत्पायेति शेष: ।। किन्त्विति ॥ वल्मीकत्वस्योपदेशेना - 
धिष्ठानतत्वज्ञानमुत्पाय निवर्तनीया, अधिष्ठानगतासाधारणधर्मोपदेशं विना भ्रमनिवर्तकाधिष्ठान- 
तत्वसाक्षात्काराभावादित्यर्थः | उभयताराप्यरुन्धतीत्वेन न निर्दिश्यते किन्तु प्रथमं स्थूलतारां 
पञ्य, पश्चादरुन्धतीं दर्शयिष्यामीत्येतद्वुध्यैव | पञ्चकोशस्थलेऽपि न काल्पनिकोपदेशः किन्तु 
पञ्चानामप्यन्नमयादीनां ब्रह्मत्वमेव । यथा चैतत्तथा भाष्यादिषूक्तम्‌ । व्यावृत्तीनां सत्यत्व- 
मिथ्यात्वे निराकृत्य व्यावहारिकत्वं निराकरोति- न चात्मनीति i ब्राह्मण्यस्येति ।। 
व्याबहारिकानृतव्यावृत्त्या प्रातिभासिकानृतत्वभ्रान्तिनिवृत्तावपि त्वन्मते प्रतियोगितदत्यन्ता- 
भावयोरेकसत्ताकयोरेव विरोधाद्‌ ब्रह्मणि व्यावहारिकजगत्सत्त्वेऽपि तात्विकतदत्यन्ता- 
भाववद्गयावहारिकानृतव्यावृत्तिसत्त्वेऽपि तात्विकमनृतव्यावृत्त्यत्यन्ताभावरूपमनृतत्वं 
स्यादेवेत्यपि बोध्यम्‌ ।। असद्व्यावृत्तेरिति ।। ‘असद्वा इति वाक्यप्रतीतं मूलकारणासत्त्व 
पारमार्थिकं, निरपवादप्रमाणप्रतीतत्वात्‌, सम्मतवत्‌’ | 


नन्वसद्भयावृत्तिबोधकस्य सत्यादिवाक्यस्य बाधकस्य विययमानत्वाद्विशेषणासिद्विरित्या- 
शङ्कापरिहारायोक्त व्यावहारिकत्व इति ॥। मिथ्यात्वमानवत्तात्विकपरस्य व्यावहारिक- 
परेणाविरोधादित्यर्थः ।। अनृतस्यापीति ।। 'सोऽरोदीयदरोदीत्तदरु्रस्य रुद्रत्वं यदश्वसीयत 
तद्रजतमभवत्‌’ इत्यर्थवादतः प्रतीतस्य रुद्रेण रुदिते सति aay गलितं तदेव रजतं 
जातमित्येवं बाधितार्थस्य सुवर्णप्राशस्त्ये यथा द्वारत्वं तथेत्यर्थः ॥। उक्तं हीति ॥। तत्व- 
प्रदीपिकादिषु ॥। झाब्देऽर्थ इति ॥। लक्षणया शब्दतः प्रतीयमाने ब्रह्मस्वरूपमात्रेऽ्थात्पराप्त- 
्यार्थिकस्यानृतव्यावृत्त्यादेः ।। नीलमिति ॥। न च नीलमुत्पलमित्यादौ न स्वरूपमात्रे 
तात्पर्यम्‌ अत्र तु स्वरूपमात्रे तात्पर्यं तचचार्थिकार्थस्य द्वारत्वं विनाऽनुपपन्नमिति वाच्यम्‌ | 
स्वरूपमात्रे तात्पर्यस्य निरासात्‌ ।। अन्याविषयकमिति ।। तथा च व्यावृत्तीनाम्‌ 
अन्यविषयकज्ञानप्रतिबन्धद्वारा शुद्धज्ञान एव द्वारत्वमित्यर्थः ॥। अन्याज्ञान इति ॥। 
अन्यविषयकज्ञानप्रतिबन्ध एवोपक्षयाद्वचावृत्तीनां न शुद्धविषयकज्ञानपर्यन्तं तदुपयोग इत्यर्थः 
॥ व्यावर्त्यज्ञानमिति ।। स्वरूपज्ञानमित्यर्थः । पूर्वं स्वरूपज्ञानं व्यावृत्तिज्ञानसाध्यमत- 


108 न्यायकल्पलता 


(न्यायामृततरङ्गिणी) 

स्तद्वारकमिति पराभिमते वैपरीत्यमुक्तम्‌ । इदानीं साध्यसाधनभावमनादृत्यान्याविषयक- 
ब्रह्मज्ञाने व्यावृत्तिज्ञानस्य द्वारत्वाङ्गीकारे वैपरीत्यमापायत इति भेदः । न चाभिधाबललब्ध- 
विशिष्टज्ञानादेव व्यावृत्तिज्ञानसिद्धेर्न तत्प्रति स्वरूपज्ञानं द्वारमिति वाच्यम्‌ । अविद्यायध्या- 
साधिष्ठानतया ब्रह्मस्वरूपस्यापि व्यावृत्तिज्ञानं विना सिद्धत्वात्‌ ॥ प्राचीन इति ॥। व्यावृत्ति- 
ज्ञानात्प्राचीने द्वारत्वाभिमतव्यावृत्तिज्ञानहेतौ सत्यत्वादिविशिष्टज्ञाने ब्रह्मज्ञानतयाऽविद्या 
निवर्तकत्वार्हऽविद्याकार्यस्य सत्यत्वादेर्भानायोगेन विशिष्टज्ञानत्वाभिमतस्येवान्याविषयक- 
ब्रह्मज्ञानत्वौचित्यात्तस्य व्यावृत्तिज्ञानासाध्यत्वमिति भावः | 


ननु प्राचीनज्ञानं ब्रह्मस्वरूपं वा वृत्तिरूपं वा । आये नान्यभानानुपपत्तिः । तस्याविद्या- 
निवर्तकत्वाभावात्‌ । वृत्तिरूपमपि नाविद्यानिवर्तकम्‌ अपरोक्षत्वाभावात्‌ | अपरोक्षत्वेऽपि 
प्रतिबद्धत्वात्‌ | विचारजन्यं तु फलीभूतं भवत्यविदानिवर्तकं न तु तत्ग्राचीनमिति । मैवम्‌ । 
उपक्रमायवधृततात्पर्यकब्रह्मपरवाक्यात्‌ प्रथममुत्पन्नं सत्यादिविशिष्टबोधमपहाय निष्प्रकारकज्ञानं 
कल्पयित्वा तस्य विचारजन्यत्वादिकल्पनाया अयुक्तत्वात्‌ । अन्यथा गान्धर्वशास्रादपि 
षड्जत्वादिविशिष्टज्ञानानन्तरं निष्प्रकारकं कल्पयित्वा तस्य गान्धर्वशास्रविचारजन्यत्वं 
कल्प्येत | “व्यावृत्तिज्ञानस्यान्याज्ञाने द्वारत्वमापेत’ इत्यत्र परस्येष्टापत्तिं परिहरति- ब्रह्मेति ॥ 
द्वारबुभुत्सायां सत्यादिवाक्यं प्रवृत्तमिति वक्तव्यम्‌ | तु ब्रह्मबुभुत्सायाम्‌ ॥ न च द्वारेति ॥ 
अनृतव्यावृत्तिबोधनद्वारा सत्यशब्देन कदाचिद्‌ ब्रह्म बोध्यते जडब्यावृत्तिद्वारा विज्ञानशब्देन 
कदाचित्‌ ॥। नित्यवदिति n विकल्पप्रतिद्वन्तद्रि नित्यम्‌ । तद्वद्वाशन्दादिराहित्येन श्रवणात्‌ | 


एकस्मिन्निति i सत्यज्ञानादिशब्दाः । न च विकल्पेन ब्रहमज्ञानसाधनम्‌ | एकस्मिं- 
स्तदुपाये उपादीयमानत्वात्‌ | यदेकस्मिन्यदुपाये उपादीयते तत्तस्य विकल्पेन साध्यं न 
भवति । यथा प्रोक्षणायवघातादि । व्यतिरेके त्रीहियवादिर्वेति ॥। विकल्पेति ॥। दृष्टकार्याणां 
समुच्चय एव । न तु विकल्पो न वैकेनान्यस्य निवृत्तिः । अत एव दशमाध्याये चतुर्थपादेऽ- 
भिहितम्‌ । अस्त्यंजनाभ्यंजनं नाम सत्रम्‌ । तत्र श्रूयते । गौग्गुलवेन प्रातः सवनेऽभ्यञ्जत 
इत्यादि । तत्किं प्राकृतस्य नवनीताभ्यञ्जनस्य निवर्तकं, नेति संशये दृषटार्थत्वादञ्जनाभ्यज्जनयोः 
प्राकृतस्य वैकृतेन निवृत्तिः । सत्यं दृष्टार्थम्‌ अभ्यञ्जनम्‌ । तथापि नेकार्थ्य, नवनीताभ्यञ्जनस्य 
स्रेहनार्थत्वात्‌ | गौग्गुलवादस्तु चन्दनानुलेपनवद्रूक्षीकरणार्थत्वादृष्टप्रयोजनभेदेन समुचय एवेति 

(न्यायामृततरद्विणी) 
॥ विज्ञानमिति ॥। “विज्ञानमानन्दं ब्रह्म” इत्यादौ सत्यपदाश्रवणादनृतव्यावृत्तेरप्रतीतिः । 
“सत्यं ज्ञानम्‌’ इत्यादावानन्दपदाश्रवणादुःखव्यावृत्तरप्रतीतिरित्यपि द्रष्टव्यम्‌ । 


ननु यथा विभुत्वनित्यत्वादिरूपेण ब्रह्मण उपासार्थं तत्राश्रुता अप्यानन्दविज्ञानत्वादय 
उपसंहियन्ते तथा ब्रहमप्रतिपत्तयर्थमप्यश्रुता अपि सत्यत्वादिधर्मा उपसंहरिष्यन्त इति नानृत- 
व्यावृत्त्यादेरप्रतीतौ ब्रह्मप्रतीतिः । न चोपासनार्थं शाखान्तरोक्तगुणानामुपसंहारे सर्वज्ञत्वादि- 
रूपेण ब्रह्मोपासनार्थ तत्रानुक्तानां संयद्वामत्ववामनीत्वभामनीत्वादीनामप्युपसंहारः स्यादिति 
वाच्यम्‌ | वास्तवविधेयत्वाभ्यामुपसंहारानुपसंहारयोरुपपत्तेः । वस्तुधर्मो हि यावद्वस्तु 
व्यवतिष्ठते | नासावेकत्रोक्तोऽन्यत्रानुक्तो नास्तीति शक्यं वक्तुम्‌ | विधेयं पुरुषप्रयत्रतन्त्रम्‌ । 
पुरुषप्रयत्नश्‍च यत्र यत्र यावदुणविशिष्टे ब्रह्मणि स तावत्येवाबतिष्ठते । नाविहितमपि गुणं 
गोचरीक्तुंमर्हति | तस्मादानन्दविज्ञानादयो ब्रह्मतत्वात्मतयोक्ता यत्र यत्र ब्रह्म श्रूयते तत्र 
तत्रानुक्ता अपि लभ्यन्ते | संयद्वामत्वादयश्चोपासनाप्रयत्रविधिविषयाः यत्र विधिस्तत्रैवा - 
वतिष्ठन्तेऽत आह- आनन्दादय इति । उपासनार्थं प्रधानस्य ब्रह्मण आनन्दादयो गुणा 
उपसंहर्तव्या इति तदीयः सूत्रार्थः ॥ उपासनायामिति ॥। अभिन्नोपासनायाम्‌ । या 
ह्युपासनाऽनेकशाखोक्ताऽप्यभिन्नत्वेन प्रत्यभिज्ञानसिद्धा तस्यामुपासनायामेकत्रानुक्ता अपि 
गुणा अन्यशाखोक्ततदुपासनागुणा उपसंहियन्ते । यथा छान्दोग्योक्तायां पश्चाग्युपासना- 
यामनुक्तस्य षष्ठस्याग्नर्वाजसनेयोक्तपश्चाग्निविद्यन्तर्गतस्य षषठस्याग्नेरुपसंहारः ॥। ब्रह्मप्रमिता- 
विति ॥। सगुणे ब्रह्मण्युपासनार्थ शाखान्तरीयगुणोपसंहारेऽपि निर्गुणब्रह्मप्रमितौ न तदुपसंहारो 
युज्यत इत्यर्थः । ननु झाखान्तरोक्तगुणोपसंहारे विनोपासनया असिद्धिवत्पदान्तरं विना 
ब्रहमप्रमित्यसिद्वेस्तत्सिद्वये पदान्तरोपसंहारोऽत्राप्यपेक्ष्यत इत्यत आह- सत्यादीति ॥ 
गुणोपसंहारस्य तद्रुणकोपासनार्थत्ववत्पदान्तरस्य तत्तत्प्रकारकप्रमित्यर्थत्वानङ्गीकाराद्विरेष्य- 
मात्रसिद्धेश्र लक्षणयैकपदेनापि सम्भवान्न पदान्तरोपसंहारापेक्षेत्यर्थः । 


ननु शृङ्गग्राहिकया ब्रह्मणोऽनुदेश्यत्वाह्लक्षणमुखेन तदुपदेष्टव्यम्‌ | सत्यादिकं च न प्रत्येकं 
लक्षणम्‌ । घटादावतिव्याप्तेः । अतः समुचितमेव लक्षणम्‌ । अतः समुचिता एव व्यावृत्तयो 
द्वारमित्यत आह- सत्यत्बादेरिति । न ह्यत्र घटायनुगतसत्त्वं सत्यरान्दार्थः किन्त्व- 
बाध्यत्वमित्युक्तम्‌ । तच नातिव्याप्तं सत्यत्वं ब्रहमलक्षणतया सत्यपदेनोक्तमतो जगन्मिध्येति 

(न्यायामृततरङ्गिणी) 

त्वयोक्तत्वाचेत्यर्थः । एवं ज्ञानादिपदेऽपि बोध्यम्‌ । ननु कुमतप्राप्तातिव्याप्तिनिवृत्त्यर्थ 
समुञ्चयापेक्षा । न ह्यनृतव्यावृत्तिं विना “विज्ञानमानन्दं ब्रह्म’ इत्यत्र शून्यवादव्यावृत्त- 
ब्रह्मसिद्धिः । एवं पदान्तरेऽपि । मैवम्‌ । व्यावर्तकार्पणं विना व्यावृत्तब्रह्मासिद्धेरुक्तत्वात्‌ 
॥ एतेनेति ॥। प्रत्येकं वा समुच्चितानां वा व्यावृत्तीनामद्वारत्वेन । ब्रह्मेति द्वितीयान्तम्‌ 
॥। तदुपदेश इति ॥ ब्रह्मासम्बन्धिन्याः व्यावृत्तेः ॥ शाब्दार्थस्येति ॥ सत्यादिपदेन 
लक्षणया बोधितस्य ब्रह्मस्वरूपमात्रस्य ॥ मानान्तरादिति ॥। अपोहस्तु मानान्तरा- 
त्प्रतीयते | अतः स न शाब्द इत्यर्थः Wt आर्थिकेनेति ।। शाब्दज्ञानस्य विशेषणा- 
विषयकत्वेऽपि मानान्तरविरोधितद्विशेषणस्य वस्तुसद्विरेषणवतः स्वरूपस्य झब्देन बोधनात्‌ 
झाब्दज्ञानविषयस्याखण्डत्वहानिः ॥। अनन्तेति |) अनन्तशब्दजन्यज्ञानस्यान्तवद्भ्ावृत्ति- 
प्रकारतया तद्भ्यावृत्तेः । शाब्दत्वं विधिपदानां स्वार्थार्पणप्रणाड्येतरनिवृत्तिबोधकत्वम्‌ | 
निषेधपदानां तु साक्षादिति त्वदङ्गीकारात्‌ । उक्तं च तैत्तरीयवार्तिके- 


तत्रानन्तोन्तवद्वस्तुन्यावृत्त्यैव विशेषणम्‌ । 
स्वार्थार्पणप्रणाझ्या तु परिशिष्टौ विशेषणम्‌ ॥। इति । 


॥ झाब्दस्येति n अन्यथा शब्द विनापि व्यावृत्तिः सिध्येत्‌ ॥ एतेनेति ॥ तात्पर्यतो 
व्यावर्तकवैरिष्ट्यार्पणं विना व्यावृत्तिसिध्यभावेन | पदार्थे तात्पर्यस्य वाऽन्वयस्य वाऽनुपपत्तेः 
पदलक्षणाबीजस्य सत्यादिपदेऽभावान्न तत्र लक्षणेत्युक्तम्‌ । 


न्यायामृतकण्टकोद्धारः 


प्रतिकूलान्तरमाह- पदान्तरेति ।। अत्रापि पूर्ववदेव शेष: ॥। नद्यामिति ॥ न च “गभीरायां 
नयां घोषः प्रतिवसति” इत्यत्र तात्पर्याभावेऽपि अभिधाकाले प्रतीतिमात्रेणागभीरव्यावृत्तिवदिहापि 
स्यादिति वाच्यम्‌ । तत्र वाच्यस्यैव प्रवाहस्यागभीरव्यावृत्तिवदिहापि वाच्यस्य झाबलस्यैवा- 
नृताद्व्यावृत्त्यापत्तेः । न ह्यगभीरव्यावृत्तिस्तीरस्य प्रतीयते । न चागभीरनदीतीरव्यावृत्ति- 
स्तत्राप्यस्तीति वाच्यम्‌ । इहाप्यनृतसम्बन्धिव्यावृत्त्यापातात्‌, न त्वनृतात्‌ | न च जहल्लक्षणायां 
तथा प्रतीतावपि प्रकृतेऽजहह्कक्षणात्वात्‌ वाच्यतावच्छेदकानधिकरणाद्‌ व्यावृत्तिप्रतीतिः । ब्रह्म 
तु वाच्यतावच्छेदकाधिकरणमेवेति वाच्यम्‌ । तथा सति 'काकेभ्यो दधि रक्ष्यताम्‌’ इत्यत्रापि 
अजहहृक्षणात्वात्‌ लक्ष्यमात्रस्य काकत्वापत्याऽकाकाद्‌ व्यावृत्त्यापत्तेः | ब्रह्मणो निर्धर्मकत्वेन 

(न्यायामृतकण्टकोद्वारः) 

सत्त्वानधिकरणत्वाच | न च परमार्थतस्तदनधिकरणत्वेऽपि व्यवहारतस्तदधि करणत्वमिति 
वाच्यम्‌ । व्यावृत्तेरपि व्याबहारिकत्वप्रसङ्गात्‌ | अखण्डार्थत्वस्यायप्यसिद्धयाऽन्योन्याश्रयाच्च । 
यजमानत्वादेरपि व्यावहारिकत्वापाताञ्च । न च सत्यत्वादाववान्तरं तात्पर्य यजमानत्वे तु तन्नेति 
वाच्यम्‌ । वेदतात्पर्यविषयत्वे तात्विकत्वापातात्‌ । न च स्वरूपमात्रे महातात्पर्यं तद्विषयस्यैव 
तात्विकत्वमिति वाच्यम्‌ । वेदतात्पर्यविषयत्वस्यैव तात्विकत्वप्रयोजकत्वे लाघवात्‌ । अन्यथा 
गौरवात्‌ । स्वरूपमात्रस्य नित्यसिद्धतया वेदतात्पर्यस्यैवायोगात्‌ । सत्यत्वादिविशिष्ट एव 
महातात्पर्येण वैपरीत्याच । न च तत्वावेदकप्रमाणबाध्यत्वात्‌ सत्यत्वादे्व्यावहारिकत्वमिति 
वाच्यम्‌ । ब्रह्मणोऽपि तथात्वस्य वक्तुं शक्यत्वेन व्यावहारिकत्वानुपपततेर्बाधकत्वानुपपत्तेर्मूल एव 
स्फुटत्वाचेति दिक्‌ । 


ननु सत्यत्वादेः प्रत्यक्षादिप्रापतत्वाद्‌ व्यावहारिकत्वमित्यत आह- न चेति ॥ ब्रह्मण एव 
सत्तारूपेण “घटः सन्‌” इत्यादिप्रतीतिविषयत्वेन त्वन्मते व्यावहारिकत्वापात इत्यपि द्रष्टव्यम्‌ । 
नन्ववान्तरतात्पर्यविषयत्वाविषयत्वाभ्याम्‌ उक्तव्यवस्थापत्तिरित्यत आह- न च लक्षणेति ॥। 
वेदतात्पर्यविषयत्वे तात्विकत्चं स्यादित्यपि द्रष्टव्यम्‌ । किञ्च व्यावृत्तीनां सत्यत्वमिथ्यात्व- 
विकल्पयोरनुपपत्तेर्न तद्वोधनेन सत्यादिपदसार्थक्यमित्याह- किञ्चेति i व्यावहारिकैरिति ॥ 
न च बोध्यबोधकयोर्न समसत्त्वनियमः । स्वाप्राङ्गनादेः स्वजन्यसुखविषयसत्त्वादिति वाच्यम्‌ । 
स्वाप्राङ्गना तद्वानादेर्मन्मते स्वजन्यसमसत्त्वेन दृष्टान्तासम्प्रतिपत्तेः | साधितं च बोध्यबोधकयोः 
समसत्त्वमसतः साधकत्वभङ्गे ।। इतरेति ॥। न चानृतादिव्यावृत्त्याकारेण ब्रह्मबोधनार्थमितरपदम्‌ । 
अतो न वैयर्थ्यमिति वाच्यम्‌ । निर्विशेषेऽखण्डे आकारद्वयाभावात्‌ ।। व्यावर्तकेति ।। न 
चेष्टापत्तिः । ब्रह्माभिन्नमेब सत्यत्वादिकमादाय ब्रह्मणो वाच्यत्वस्यापातात्‌ । एवश्च 
सत्यत्वादेस्तात्विकत्वे तत्रापि बेदमहातात्पर्यापत्याऽखण्डार्थत्वभङ्गात्‌ | एवमिति । न च 
जडादिव्यावृत्त्याकारेण ब्रह्मबोधनार्थ ज्ञानादिकमिति वाच्यम्‌ । दत्तोत्तरत्वात्‌ । 


नान्त्य इति ॥। व्यावृत्तयो मिथ्येति पक्षे इत्यर्थः ॥। शुक्तेरिति ।। न च व्यावृत्ति- 
बाधकाबाध्यस्यैव प्रतियोगिनो व्यावृत्तसमसत्ताकत्चम्‌ । प्रकृते तु व्यावृत्तितत्प्रतियोगिनोः 


एकबाधकबाध्यत्वान्नानृतत्वादे्रझसमसत्त्वमिति वाच्यम्‌ । व्यावृत्तितत्प्रतियोगिनोरेक- 


बाध्यत्वस्यासिद्धेः | न च कल्पितरजते कल्पितरजतव्यावृत्तेर्मिथ्यात्वेऽपि कल्पितरजतस्य न 
ततोऽधिकसत्त्वमिति वाच्यम्‌ । सति धर्मिण्यतद्वयावृत्तिर्मिथ्या । तत्र व्यावृत्तिप्रतियोगिन- 
स्तदधिकसत्त्वमित्यत्र व्यभिचाराभावात्‌ | कल्पितरजतस्यासत्त्वात्‌ | यत्र यद्वावृत्तिर्मिथ्या तत्र 

(न्यायामृतकण्टकोद्धारः) 

तत्त्वं धर्मिज्ञानाबाध्यमिति व्याप्तौ दोषाभावेन ब्रह्मणो श्नृतत्वादेस्तात्विकत्वापाताञ्च ।। 
अधिष्ठानेति i न चाधिष्ठानतत्त्वसाक्षात्कारे उपायत्वेन तस्योपदेश इति वाच्यम्‌ । मिथ्या- 
भूतोपदेशस्य तत्त्वसाक्षात्कार उपायत्वादर्शनात्‌ । न हि स्थूलारुन्धत्यादिकमद्यापि मिथ्येति 
सिद्धम्‌ । त्वन्मते चिन्मात्रस्यैवाधिष्ठानत्वेन तस्यापाततस्तत्वमस्यादिवाक्यैर्वा स्वप्रकाशतया वा 
सिद्धत्वेन तत्रोपायत्वायोगाच । अत एवाह- न हीति ॥। ब्राह्मण्यस्य सत्त्वेनेत्यन्वयः | 
्वयो्ब्राह्मण्ययोरित्यर्थः | परस्परविरुद्धयोरन्यतरस्य मिथ्यात्वेऽन्यतरस्य सत्यत्वनियमादित्यर्थः ॥। 
असब्धावृत्तेरिति ।। न च “नेह नाना” इत्यनेन तस्यापि निषेध इति वाच्यम्‌ । तस्य लक्षणया 
स्वरूपमात्रपरत्वात्‌ । वैपरीत्यस्यापि वक्तुं शक्यत्वाच्च । असद्वा’ इत्यादेरत्यन्तापूर्वार्थत्वेन 
प्रबलत्वाच्च । 


नन्विति i) तथा च द्वारत्वेन सत्यत्वादिबोधनान्नाखण्डार्थत्वहानिरिति भावः । द्वारत्वं हि 
तदा स्याद्‌ यदि व्यावृत्याज्ञानं विना स्वरूपज्ञानमेव न स्यात्‌ | न चैतदस्ति । तस्य ततः 
पूर्वमेव सिद्धत्वादित्यत आह- ब्रह्मस्वरूपमात्रस्येति || न च निष्प्रकारकब्रहमज्ञानं पूर्वं न वृत्त, 
ब्यावृत्यादिज्ञानादिभिः साध्यत इति वाच्यम्‌ । निष्प्रकारकज्ञानस्य खपुष्पाय मानत्वेन 
व्यावृत्तिज्ञानानपेक्षणात्‌ । न हि निष्प्रकारकं ज्ञानं व्यावृत्तिज्ञानेन कापि भवतीति दृष्टमिति भावः 
॥ झाब्देऽर्थे इति il न च दृष्टान्तदा्टान्तिकयोर्वैषम्यम्‌ । दृष्टान्ते स्वरूपमात्रतात्पर्याभावाद्‌ 
विशिष्टे तात्पर्यादार्थिकार्थस्य द्वारत्वम्‌ । प्रकृते तु स्वरूपमात्रे तात्पर्यादार्थिकार्थं द्वारत्वमिति 
वाच्यम्‌ । स्वरूपमात्रज्ञानस्यार्थिकार्थं विनाप्युपपत्तेरुक्तत्वात्‌ ॥ व्यावृत्तिज्ञानस्येति i न 
चान्यज्ञानप्रतिबन्धद्वारा शुद्धज्ञाने एव द्वारत्वमुक्तमिति वाच्यम्‌ | अन्याज्ञानस्य ब्रह्मज्ञानकारणत्वे 
प्रमाणाभावेन तद्द्वारा ब्रह्मज्ञानद्वारत्वासम्भवात्‌ ॥। व्यावृत्तिज्ञानमिति ॥। स्वस्य स्वाज्ञाने 
द्वारत्वस्यादर्शनादिति भावः ॥। प्राचीन इति ।॥। न च तदपरोक्षज्ञानं ब्रह्मरूपं व्यावृत्तिरूपं वा ? 
नायः तस्याज्ञानाविरोधित्वात्‌ | न द्वितीयः । आपातदर्शनजन्यस्य तस्याज्ञानाविरोधित्वात्‌ | 
तथा च कथं तदज्ञानकार्यभानायोग इति वाच्यम्‌ । उभयविधस्याप्यज्ञाननिवर्तकत्वम्‌ आवश्यकम्‌ । 
तदज्ञाननिवर्तकत्वे तत्साक्षात्कारत्वस्य तन्त्रत्वात्‌ | तदन्याविषयत्वस्य गौरवेणातन्त्रत्वात्‌ । तथा 
च कथं तदज्ञानकार्यभानम्‌ ॥ ब्रह्मेति ॥। ब्रह्मणि पृष्टे व्यावृत्तिबोधने प्रश्नोत्तरयोरवैयधिकरण्यमिति 
स्वोक्तदूषणस्य स्वस्मित्नावेशादिति भावः ।। अन्यद्वेति ॥। अन्यविशेषणविशिष्टमित्यर्थ: । 
सविशेषत्वं सखण्डार्थत्वम्‌ । वेदान्तानां स्यादिति शेषः ॥। न चेति ॥। कदाचिदसत्यव्यावृत्तिः 
कदाचिज्ञइव्यावृत्तिः द्वारमिति न पदान्तरवैयर्थ्यमिति भावः ॥। सत्यादिशाब्दानामिति ॥। 

(न्यायामृतकण्टकोद्धारः) 
विकल्पसूचकवाशब्दादेरभावादिति भावः ॥ अनृत'त्नादीति i 'एकार्थास्तु विकल्पेरन्‌’ इति 
सूत्रे एकार्थानामेव विकल्पाभिधानादिति भावः । 


ब्रीहियववदिति it द्वादशाध्याये तृतीयपादे तृतीयाधिकरणे चिन्तितम्‌ । “एकार्थास्तु 
विकल्पेरन्‌ समुचये त्चावृत्तिः स्यात्‌ प्रधानस्य’ । दर्शपूर्णमासयोः श्रूयते व्रीहिभिर्यजेत यवैर्यजेत” 
इति । तत्र सन्देहः- त्रीहियवयोः किं समुच्चय उत विकल्प इति । पूर्वपक्षस्तु- समुच्चय एव 
युक्तः । सर्वाङ्गोपसंहारिप्रयोगवचनानुग्रहात्‌, अष्टदोष दुष्टविकल्पपरिहारसम्भवाच्च | न च 
समुच्चयोऽशक्य इति वाच्यम्‌ । प्रधानाभ्यासेन वा भिश्रतासम्पादनेन वा समुचयसम्भवादिति । 
सिद्धान्तस्तु- न समुच्चयो युक्तः । स तु अभ्यासेन वा स्यान्‌ मिश्रतासम्पादनेन वा ? नायः | 
अङ्गानुरोधेन प्रधानावृत्तेरन्याय्यत्वात्‌ | न द्वितीयः | नियमविधिलब्धनैरपेक्ष्यानुपपत्तेः । तथा 
हि । व्रीहियवशास्रे हि नियमविधिः । सर्वथाऽप्ापतार्थत्वाभावेनापूर्वविधित्वाभावात्‌ । तत्र चान्यत्र 
च प्राप्यभावेन परिसङ्कयानुपपत्तेः | नियमविधौ चाप्राप्तांशपूरणे नेतरव्यवच्छेदः फलम्‌ । तथा 
च कपालेषु श्रयतीति विधानादेव श्रयणकर्मतया यत्किञ्चिद्वव्यप्राप्तौ ताभ्यां विधिभ्याम्‌ 
अप्राप्तांशपूरणेन सामान्यतः प्राप्तद्रव्यान्तरव्यवच्छेदः क्रियते | तथा च यवशास्रे यवेतरद्रव्य- 
व्यवच्छेदः फलम्‌ | तथा व्रीहिशास्रेऽपीति कथं मिश्रतासम्पादनेन समुच्चयः | किञ्च मिश्रतासंपादने 
न कोऽपि झास्रार्थाऽनुष्ठित इति व्रीहियवशास्रमत्यन्तम्‌ अप्रमाणं स्यात्‌ । न हि मिश्रैर्यजतीति 
विधिरस्ति । तस्माद्‌ विकल्पः । प्रयोगवचनं तु पुरोडाराप्रकृतितया व्रीहियवौ गृह्णत्‌ पर्यायेणेव 
गृह्णातीति सावकाशम्‌ | अष्टदोषदुष्टत्वं च सह्यम्‌ | अनन्यगतिकत्वात्‌ | अष्टदोघाइच 
त्रीहिशास्रानुष्ठानकाले यवशास्रे स्वीकृतप्रामाण्यत्यागः अस्वीकृताप्रामाण्यपरिकल्पनं व्रीहिशास्रे 
स्वीकृताप्रामाण्यत्यागोऽस्वीकृतप्रामाण्यपरिकल्पनमेवं यवशास्रानुष्ठानकालेऽपीति द्रष्टव्यम्‌ ॥ 
विज्ञानमिति ।। तथा च समुच्चितानां द्वारत्वकल्पनम्‌ अप्रामाणिकमेवेति भावः | 


ननु आनन्दादय इति सूत्रे ब्रह्मप्रतीत्यर्थ शाखान्तरोपसंहारस्योक्तत्वेन तदभावे कथं 
ब्रह्मप्रतीतिरित्यत आह - आनन्दादय इति ॥। न च निर्गुणब्रह्मप्रतिपत्तावेव गुणोपसंहार इति 
वाच्यम्‌ | उपसंहारस्योपासनार्थत्वेन प्रतिपत्त्यर्थत्वाभावात्‌ | गुणोपसंहारेण गुणबुद्धया 
निर्गृणबुद्धिविरोधाञ्च । न च मतान्तरप्राप्तातिव्यासिनिवृतत्यर्थं समुच्चयापेक्षेति वाच्यम्‌ । समुचयेडपि 
मतान्तरातिव्यास्यनिरासात्‌ | तदभावेऽपि सत्यत्वाभावप्रतिपादनेन अतिव्याप्तिनिराससम्भवाञ्च | 
ननु सत्यत्वादिसमुदायस्य लक्षणत्वान्नोपसंहारेण विना ब्रह्मबुद्धिरित्यत आह- सत्यत्वादेरिति ।। 
उपसंहरति- तस्मादिति ॥। एतेन व्यावृत्तरद्वारत्वाभावप्रतिपादनेनेत्यर्थः । एतेनेति परामृष्टं हेतुमाह- 

(न्यायामृतकण्टकोद्धारः) 

काकवदिति ॥। उपलक्षणस्य स्वप्रकारकस्वोपस्थाप्यधर्मप्रकारकबोधजनकत्वस्वभावाद्‌ व्यावृत्यादे- 
रुपलक्षणत्वेन तत्प्रकारकस्य वा तदुपस्थाप्यधर्मप्रकारस्य वा बोधस्यावश्यकत्वेनाखण्डार्थत्व- 
हान्यापत्तिरित्यर्थः । 


किञ्च व्यावृत्तिज्ञाप्याभावाच न व्यावृत्तिरुपलक्षणमित्याह- उपलक्षणादिति ।। स्वोक्तेऽर्थेऽनु- 
व्याख्यानसम्मतिमाह- तदुक्तमिति i नन्वत्र व्यावृततद्वारत्वखण्डनं न प्रतीयत इत्यत आह- 
व्यावृत्येति ।। आर्थिकेनापीति ।। यथा तार्किकाणां मते निर्विकल्पकेन स्वरूपमात्रविषयी- 
करणेऽपि न तस्याखण्डत्वं सविकल्पकेन तस्य सखण्डत्वसिद्विः तथेहापीत्यर्थः | न चेहार्थिक- 
बोधस्याप्रामाण्यं, व्यावृत्तिवैशिश्यस्यासत्त्चेऽव्यावृत्तिप्रसङ्गादिति ।। अनन्तेति ॥ न च 
व्यावृततेरद्वारतया बोधनेऽपि तात्पर्यविषयबोधस्य न सखण्डविषयत्वमिति वाच्यम्‌ । व्यावृत्ते्रार- 
त्वानुपपत्तेरसकृदुक्तत्वात्‌ स्वरूपमात्रे तात्पर्यायोगस्यापि असकृदुक्तत्वाच | सत्यादिवाक्यस्य 
सत्यत्वादिविशिष्टेऽवञ्यं तात्पर्यं वक्तव्यम्‌ । अन्यथा तेनासत्याद्व्ावृत्तिसिद्धययोगादित्याह- 
शब्दस्येति i एतेन व्यावृततद्वारत्वानुपपत्तिप्रतिपादनेनेत्यर्थः | 


न्यायामृतप्रकाशः 


ननु न पदान्तरवैयर्थ्यम्‌ | यथा हि उच्चैरित्यत्र उच्चैस्‌ इति स्थिते “ अव्ययादाप्सुपः’ इति 
अव्ययात्परस्य Beh रुत्वे विसर्गे च सति उच्चैरिति जातमस्ति । तत्र स्‌ इति प्रथमाया न 
किमपि प्रयोजनमस्ति । राम इत्यादौ कर्तृत्वार्थवदत्र कर्तृत्वादेस्तदर्थस्याभावात्‌ | अत उच्नैस्त्व- 
रूपप्रातिपदिकार्थमात्र एव प्रथमा । एवं च प्रथमायाः कर्तृत्वार्थायोगेन प्रातिपदिकमात्रार्थत्वेन 
प्रातिपदिकप्रथमयोरैकार्थ्यऽपि प्रयोजनान्तराभावेऽपि उच्चैरित्यत्र स्‌ इति प्रथमां व्यर्थामप्यन्गीकृत्य 
तल्लोपोऽङ्गीकृतस्तद्वदिहापि ऐक्यार्थऽपि न पदान्तरवैयर्थ्यमित्याहाङ्क्य निराकरोति- न चेति it 
तत्र प्रातिपदिकप्रथमयोरैकार्थ्यविषये | महाभाष्य एवार्थवत्त्वोक्तेरित्यन्वयः । “अत्र” प्रातिपदिकार्थे 
॥। सपूर्वाया इति ॥। ' सपूर्वायाः प्रथमाया विभाषा’ विद्यमानपूर्वात्‌ प्रथमान्तात्परयोर्युष्मदस्मदोः 
ते मे इत्येतावादेशौ विकल्पेन भवत इति सूत्रार्थः । प्रातिपदिकार्थे प्रथमा न व्यर्था । 
कर्तृ्वार्थायोगेऽपि ग्राम उच्चैस्ते स्वमित्यत्र उच्चैरित्येतत्परस्य युष्मदः तवेत्यस्य ते इत्यादेशार्थत्वात्‌ | 
उच्चैरित्त्र प्रातिपदिकार्थे प्रथमानङ्गीकारे तस्य प्रथमान्तत्वाभावेन पूर्वं विद्यमानग्रामपदादुच्चरित्यस्मात्पर- 
युष्मदस्तवेत्यस्य ते इत्यादेशायोगेन ग्राम उच्चैस्त इति प्रयोगाद्ययोगात्‌ | अतस्तत्र प्रातिपदिकार्थेऽपि 
प्रथमाऽङ्गीकृता । ग्राम उच्चैरित्यत्रोच्चैरित्यस्य प्रथमान्तत्वे हि ततः परस्य तवेत्यस्य ते इत्यादेशो 

(न्यायामृतप्रकाशः) 


विभाषा भवतीति प्रयोजनवत्त्वेन प्रथमा(या) वा न वैयर्थ्यमिति भावः । युष्मदस्मदादेशस्य 'सपूर्वाया' 
इत्यनेन सूत्रेण विकल्पेन विहितत्वाद्‌ ग्राम उच्चैस्तव स्वमित्युक्तम्‌ | प्रतिपदं फलभेदात्‌ इत्यन्वयः | 
अनर्पणे लक्ष्यब्रह्मणीति शेषः | अर्पणे तु सखण्डार्थत्वमिति भावः ॥ अतात्पर्येति ॥। लक्ष्यार्थ- 
्रह्मण्यनर्पणेऽपीत्यर्थः ।। अभिधाकाल इति ॥। सत्यत्वविरिष्टरूपमुख्यार्थोपस्थितिकाले सत्यत्वादे- 
बरह्मणि प्रतीत्या तन्मात्रेण सत्त्वादि व्यावृत्तिसिद्धिरित्यर्थः । 


अत्र वििष्टस्यैवानृतादिव्यवृत्तिः स्यान्न तु शुद्धस्येत्युक्तदूषणे सत्येव दूषणान्तरमाह-नयामिति ॥ 
लक्षणातः प्रागभिधाकाले कुत्रचित्प्रतीतिमात्रेण लक्ष्ये व्यावृत्तिबोधाङ्गीकारे नद्यां घोषः? इत्यत्र 
लक्षणातः प्रागभिधया मुख्यार्थोपस्थितिकाले तात्पर्यविषयस्य नदीत्वस्य प्रवाहे प्रतीतत्वाह्नक्ष्य 
तीरेऽप्यनदीव्यावृत्तिबुद्धिः स्यात्‌ | तथा 'यजमानः प्रस्तरः? इत्यत्रापि तत्सिद्विरूपगौणार्थापस्थितेः 
पूर्व मुख्यार्थापस्थितिकाले प्रस्तरेऽतात्पर्यविषयस्य यजमानत्वस्य प्रतीत्या तन्मात्रेणायजमानाद्‌ व्यावृत्तिः 
स्यादित्यतिप्रसङ्ग इत्यर्थः ॥। अतात्पर्याविशेषे इति ॥। सत्यपदयजमानपदयोः सत्यत्वयजमानत्व- 
वैशिष्ट्येन ब्रह्मप्रस्तरबोधने तात्पर्याभावे समाने सतीत्यर्थः | व्यावहारिकम्‌ अतो न सत्यत्व- 
व्यावर्तकत्वं तस्येति भावः । प्रातिभासिकम्‌ अतो न तस्यायजमानव्यावर्तकत्वमिति भावः ॥ 
न च युक्तमिति ॥। विशेषहेत्वभावादिति भावः । 


ननु व्यावहारिकप्रमाणसिद्धत्वाद्‌ ब्रह्मसत्यत्वं व्यावहारिकमिति चेत्तत्राह न चेति । 
तत्सत्यत्वस्य प्रत्यक्षादिनाऽप्राप्मौ औपनिषदत्वं हेतुरिति द्रष्टव्यम्‌ | विरोषहेतुं शङ्कते- तत्त्वेति । 
वेदान्तानां तत्त्वपरत्वात्तत्त्वावेदकवेदान्तात्प्रतीतं सत्यत्वं व्यावहारिकं * यजमानः प्रस्तरः” इत्यादेस्तु 
कर्मकाण्डस्थत्वेनातत्त्वावेदकत्वात्तादृशवाक्यात्‌ प्रतीतं यजमानत्वं प्रातिभासिकमिति असत्यत्वादि- 
व्यावृत्तिरयजमानत्वं व्यावृत्त्यभावश्च युक्त इत्यर्थः । तत्त्वपरात्प्रतीतस्य व्यावहारिकत्वेऽतिप्रसङ्गमाह- 
असद्वा इति ॥ तत्त्वावेदकेति ॥। नेह नानेति श्रुतिरूपतत्त्वावेदकप्रमाणेत्यर्थः । व्यावहारिकेति । 
्रत्यक्षादिप्रमाणेत्यर्थः ॥। तत्त्वेति ॥ तत्त्वावेदस्य * नेह नाने'ति वाक्यस्यापि त्वन्मते लक्षणया 
चिन्मात्रपरत्वेन सत्यत्वादिवैरिष्ट्यबाधकत्वायोगात्‌ । न हि देवदत्त इति वाक्यं दण्डीति 
वाक्यबोध्यदण्डित्वस्य बाधकमिति भावः | यदप्युक्तं व्यावहारिकबाधितत्वायजमानत्वादिकं प्राति- 
भासिकमिति तद्युक्तम्‌ | भेदग्राहिणा व्यावहारिकत्वेन त्वदभिमतेन प्रत्यक्षेणेदानीं बाधितस्याप्यद्वैतस्य 
पारमार्थिकत्वाङ्गीकारात्तद्वद्व्ावहारिकप्रत्यक्षादिबाधितस्यापि यजमानत्वादेः पारमार्थिकत्वापातादित्याह- 

व्यावहारिकेति ॥ ननु सत्यादिपदस्य लक्ष्ये ब्रह्मणि महातात्पर्येऽपि वाच्यार्थे सत्यत्वादौ अवान्तर- 
तात्पर्यसद्धावेन व्यावहारिकत्वं यजमानपदस्य प्रस्तराधिकरणके यजमानत्वेऽवान्तरतात्पर्याभावा- 
त्तत्प्रातिभासिकमित्युच्यत इति चेत्तत्राह- न चेति ॥ 


आद्य इति ॥। व्यावृत्तिव्यावर्तकयोरेकसत्ताकत्वनियमादिति भावः | ननु व्यावहारिक - 
सत्ताकत्वाङ्गीकारादिष्टापत्तिरिति चेत्तत्राह- व्यावहारिकैरिति ।। असिद्धेरिति ।। न चेष्टापत्तिरिति 
वाच्यम्‌ | अनृतव्यावृत्तेस्तात्विकत्वाङ्गीकारादिति भावः । तासां सत्यभूतानाम्‌ असत्यत्वादि- 
व्यावृत्तीनाम्‌ | तत्सिद्धेः असत्यत्वादिव्यावृत्तिसिद्धेः | सत्यादिपदवैयर्थ्यमित्यर्थः । व्यावृत्तीनां सत्यत्वे 
ब्रह्माभेदे त्वयाऽङ्गीक्रियमाणे व्यावर्तमानमपि सत्यत्वं ब्रह्माभिन्नत्वं स्यात्‌ । व्यावृत्तिव्यावर्तकयोः 
समानन्यायत्वादित्याह- व्यावर्तकेति ।। अन्योन्यमिति ।। असत्यव्यावृत्तेरज्ञानव्यावृत्त्याऽ- 
ज्ञानव्यावृत्तेरसत्य व्यावृत्त्येत्यन्योन्यमभेदे सतीत्यर्थः ॥ अद्वैतहानिरिति ॥। सत्यत्वाङ्गीकारादिति 
भावः । 


ननु व्यावृत्तेरभावरूपत्वात्सत्यत्वे ब्रह्मभिन्नत्वे च नाद्वैतहानिः | “ अभावरूपधर्मा नाद्वैत॑ प्रन्ति' 
इति मण्डनोक्तेरिति चेत्तत्राह अभावेति ॥ शुक्तिसमेति ॥। शुक्तिरूपधर्मिसमसत्यत्ववदित्यर्थः 
॥ मिथ्येति ॥। व्यावृत्तिरूपमिथ्याभूतार्थेत्यर्थः ॥। तद्वोधनमिति ॥। सत्यादिपदेनानृतव्यावृत्तिबोधनं 
क्रियत इत्यर्थः ॥। आन्त्यन्तरेति ।। तत्त्वजिज्ञासु मुमुक्षु प्रतीति वर्तते । मुमुक्षोब्रह्मणि अनृतत्वादि- 
भ्रान्तौ सत्याम्‌ अधिष्ठानब्रह्मतत्त्वज्ञानेनैव सा भ्रान्तिर्निवर्तनीया न तु सत्यादिपदैः | असत्यादि- 
व्यावृत्तिबोधनेन व्यावृत्तेरपि मिथ्यात्वात्तद्वोधनेन पूर्वभ्रान्तिनिवृत्तावपि भ्रान्त्यन्तरोत्पत्तिरेव स्यात्‌ । 
न ह्येवं मुमुक्षु प्रति श्रुत्या भ्ान्त्यन्तरोत्पादनं युक्तमित्यर्थः । तत्र दृष्टान्तमाह- न हीति ॥। पुंस्त्वस्य 
इत्यनन्तरम्‌ अधिष्ठानतत्त्वज्ञान (AD Aas शेषः । तेनोत्तरज्ञानेन पूर्वज्ञाननिवृत्तेर््शनात्‌ कथमेतदिति 
चोद्यानवकाझः | 


तथा चायमर्थः- वल्मीके कस्यचित्स्थाणुत्वभ्रान्तिर्जाता | साऽधिष्ठानतत्त्वज्ञानमुत्पाद्य निवर्तनीया | 
तदर्थ तत्र पुंस्त्वोपदेशेनाधिष्ठानतत्त्वज्ञानमनुत्पाद्य स्थाणुत्वश्रान्तिं निवर्तयन्‌ कश्रिदाप्तो दृश्यते प्रत्युत 
भ्रांत्यन्तरोत्पत्तिरेव स्यान्नाधिष्ठानतत्त्वज्ञानम्‌ | सत्यभूतवल्मीकत्वोपदेरे सति अधिष्ठानतत्त्वज्ञानोत्पत्त्या 
भ्रान्तिर्निवृत्ता भवति । एवं मुमुक्षोर्ब्रह्मणि जाता अनृतत्त्वादिभ्रान्तिः सत्यभूताधिष्ठानब्रह्मतत्त्व- 
ज्ञानोत्पादनेनैव निवर्तनीया न त्वनृतव्यावृत्तिबोधनरूपभ्रान्त्यन्तरोत्पादनेन । तेनाधिष्ठानतत्त्वज्ञाना- 

जननादिति भावः ।। आत्मनीति ॥। जीव इत्यर्थः | पथा कस्यचिज्जीवे मिथ्याभूताव्राह्मण्यशङ्कायामयं 
ब्राह्मण इति कल्पितत्राह्मण्योपदेशेनापि साऽब्राह्मण्यशङ्का निवर्तते । प्रकृते तु अनृतव्यावृत्ते- 
व्यावहारिकत्वात्तद्वोधनेन प्रातिभासिकानृतत्वादिश्रान्तिनिवृत्तिः सुतरां भविष्यतीति भावः । दृष्टान्त 
एवासम्प्रतिपन्न इत्याह- ब्राह्मण्यस्येति । ब्राह्मण्यं नाम 'देहभेदयुतो यस्माद्‌ ब्राह्मणादिपदोदितः’ 
इत्युक्तरीत्या देहविशेषसम्बन्धरूपत्वं जातिविशेषो वा । नाद्यः | देहविरोषसम्बन्धवत्त्वरूपञ्राह्मण्यस्य 
जीवे सत्त्वेन कल्पितत्वायोगात्‌ | तथा च कल्पितेनापि ब्राह्मण्येनेत्युक्तमसत्‌ | न द्वितीयः । मन्मते 
जातेरप्रामाणिकत्वेन जाति विशेषरूपब्राह्मण्याभावरूपं यदत्रा्मण्यं तस्यैव जीवे सत्यत्वेन ब्राह्मण्यस्यैव 
कल्पितत्वेन मिथ्याशाङ्किताऽब्राह्मण्यस्येत्युक्तम्‌ असदिति भावः । असङ्कयावृत्तेर्व्यावहारिकत्वे 
दोषान्तरमाह- असदिति । 


नन्वसङ्व्यावृत्तेर्व्यावहारिकत्वे असद्वा’ इत्यादिश्रृतिसिद्धासत्तवस्य पारमार्थिकत्वं कुतः, प्रतियोगि- 
तदभावयोर्भिननसत्ताकत्वनियमादिति चेन्न असत्त्वस्य प्रातिभासिकत्वेऽपि तदुपपत्तेरित्यत उक्तम्‌ 
अनपोदितेति ॥। श्रुतिसिद्धस्य प्रातिभासिकत्वे प्रातिभासिकस्य बाधितत्वनियमेन तद्वोधक्रुतेरप्रामाण्यं 
स्यान्न तदयुक्तं, श्रुतिप्रामाण्यस्यानपोदितत्वादित्यर्थः | व्यावृत्तीनां मिथ्यात्वे तत्त्वजिज्ञासुं मुमुक्षुं प्रति 
मिथ्याबोधनायोगाद्‌ इत्युक्तमयुक्तमित्याशङ्कते- नन्विति ॥। बोधनं मुमुक्षु प्रतीति शेषः । मिथ्याभूतस्य 
सत्यार्थबोधने कथं द्वारत्वमित्यत उक्तम्‌ मीमांसकमत इति । * सोरोदीत्तदुद्रस्य रुद्रत्वं यदश्वासी- 
त्तद्रजतम्‌ अभवत्‌’ इत्यर्थवादतः प्रतीतस्य रुद्र्रोदे सति यदश्रुगलितं तदेव रजतं जातमित्येवं 
बाधितार्थस्य सत्ये सुवर्णप्राशस्त्ये द्वारत्वं तथेत्यर्थः ।। उक्तं हीति ।। व्यावृत्तीनां द्वारत्वमित्वर्थः | 
स्थूलारुन्धत्यादिस्थूलेऽपि पूर्वमज्ञातस्वरूपं द्वारेण ज्ञाप्यमानं दृष्टम्‌ । न ह्येवं प्रकृते सम्भवति | 
ब्रह्मणः पूर्वमेव ज्ञाततया तद्धाने व्यावृत्तीनां द्वारत्वायोगादित्याह- ब्रह्मस्वरूपेति ॥ श्रुतिं विनेति ॥ 
सत्यादिपदबोध्यव्यावृत्तिरूपद्वारं विनेत्यर्थः | 


पूर्वेति ॥ सत्यज्ञानादिवाक्यात्पूर्ववाक्य इत्यर्थः | सामान्यतो ज्ञातत्वेनेत्यन्वयः । अत्र च 
सत्यादिवाक्ये च । तज्ज्ञानस्य स्वरूपमात्रज्ञानस्य | तथा च स्वरूपमात्रबोधने व्यावृत्तीनां द्वारत्व- 
मयुक्तमिति भावः ॥ व्यावृत्तीति ।। अभावज्ञानेऽधिकरणज्ञानस्य कारणत्वादिति भावः 
॥ वैपरीत्येति ॥। व्यावृत्तिस्वरूपबोधन एव ब्रह्मस्वरूपबोधनस्य द्वारत्वापातादित्यर्थः । इतोऽपि 
न ब्रह्मस्वरूपबोधने व्यावृत्तेद्रारत्वमित्याह- शाब्द इति ॥। ब्रह्मणः झाब्दलक्ष्यतया इाब्दार्थत्वात्तत्र 

शब्दार्थ एव द्वारत्वेन वाच्यः । न तु व्यावृत्तिः | आदौ सत्यादिपदैः सत्यत्वादि विशिष्टं बोध्यते | 
अनन्तरं निर्गुणश्रुत्यन्यथानुपपत्त्या तत्परित्यागेन कल्प्यमानाया अनृतादिव्यावृत्तेः अशाब्दत्वात्‌ 
“यश्वार्थादर्थो न स चोदनार्थ:” इति न्यायात्‌ । अतो न शाब्देञ्थे आर्थिकार्थस्य द्वारत्वं युक्तमिति 
भावः । 


किश्चानेनैव न्यायेन नीलोत्पलमित्यादेरप्यखण्डार्थत्वं स्यात्‌ । न च नीलत्वसंसर्गबोधनान्ना - 
खण्डार्थत्वमिति वाच्यम्‌ | तत्रापि नीलपदस्य न नीलत्वसंसर्गबोधने तात्पर्यं किन्तु अनीलव्यावृत्ति- 
बोधनद्वारा स्वरूपमात्रबोधन एवेति वक्तुं सुवचत्वादित्याह- नीलमिति ॥। किश्च प्रकृतज्ञानेऽपि 
व्यावृत्तीनां द्वारत्वं वदता ब्रह्मस्वरूपे पूर्वाज्ञातः कश्चन विशेषो व्यावृत्त्या ज्ञाप्यत इति वक्तव्यम्‌ | 
अन्यथा स्वरूपमात्रस्य सिद्धत्वेन तत्र द्वारानपेक्षणात्‌ | तथा च पूर्वमज्ञातस्य द्वारीभूतव्यावृत्त्या 
ज्ञापनीयस्य विशेषस्य त्वन्मतेऽभावान्न व्यावृततद्वौरत्वमित्याशयेनाह- न चेति ॥। प्राक्‌ द्वारभूत- 
व्यावृत्तिबोधनात्‌ प्राक्‌ । 


॥। अन्येति ॥। अन्याविषयकं यद्‌ ब्रह्मज्ञानं निष्प्रकारकं तदसिद्धम्‌ | अतस्तत्र व्यावृत्तेद्वारत्व- 
मित्यर्थः । व्यावृत्तिबोधात्प्रागध्यासाधिष्ठानत्वादिना रूपेण विद्यमानं च ब्रह्मज्ञानं नान्याविषयकम्‌ | 
अधिष्ठानत्वादिधर्मावगाहित्वेनान्यविषयकत्वादिति भावः | अन्याविषयकब्रहाज्ञाने व्यावृत्तेद्वारत्वं वदता 
तावदन्यविषयकं ब्रह्मज्ञानं नाम किमिति वक्तव्यम्‌ । ब्रह्मज्ञानमन्याविषयकं चेत्‌ तत्र द्व्यंशोऽस्ति 
अन्याविषयकं ब्रह्मज्ञानं व्यावृत्त्या भवति अन्यज्ञानं न भवति अन्याज्ञानं भवतीति यावदिति 
पर्यवसितव्यम्‌ । तत्र व्यावृत्तेः किं ब्रह्मज्ञाने द्वारत्वं अन्याज्ञाने वा । नाद्यः | तस्य पूर्वमेव सिद्धत्वेन 
तत्र द्वारत्वायोगात्‌ | व्यावृत्तिज्ञानस्य धर्मिज्ञानसाध्यत्वेन व्यावर्त्यस्य स्वरूपस्य ज्ञानमेव व्यावृत्तिज्ञाने 
द्वारमिति वैपरीत्यापाताञ्च । अतो द्वितीयपक्ष एव स्वीकार्य इत्याह- व्यावृत्तीति ॥। व्यावर्त्यज्ञानं 
स्वरूपज्ञानम्‌ | अस्तु तहिं व्यावृत्तेरन्याज्ञान एव द्वारत्वमित्यत आह- प्राचीन इति ॥ द्वारीभूत- 
व्यावृत्तिज्ञानात्प्राचीने | इदानीं विद्यमाने सतीति यावत्‌ | अयं भावः । व्यावृत्तेरन्याज्ञानेपि द्वारत्वं 
न युक्तम्‌ । व्यावृत्तिबोधात्प्रागप्यन्याज्ञानसद्भावात्‌ | तथा हि- सन्‌ घट इत्यादि ब्रह्मापरोक्षज्ञानं 
तावदिदानीं व्यावृत्तिबोधात्प्रागप्यस्ति । ब्रह्मापरोक्षज्ञानं चाज्ञाननिवर्तकं इत्यङ्गीकारात्‌ | एवं 
चेदानीन्तनेनापि ब्रह्मापरोक्षज्ञानेनाज्ञाननिवृत्तिः स्यात्‌ | ततश्चोपादानभूतज्ञाननिवृत्त्या तत्कार्यस्याप्य- 
न्यस्य निवृत्तिः स्यात्‌ । ततश्चान्यस्येदानीमपि भानाभावसम्भवेन अन्याज्ञानस्य व्यावृत्तिबोधात्प्रागेव 

सिद्धतया न तत्र व्यावृत्तेद्वरित्वमित्यापाद्य दूषणमिति सम्प्रदायविदः । सत्यादिपदबोधिताया 
असत्त्वादिव्यावृत्तेरन्याज्ञाने द्वारत्वोक्तौ ब्रहाज्ञनार्थत्वाभावप्रसङ्गः | इष्टापत्तिरिति चेत्तत्राह- ब्रह्मेति 
॥ सविशेषत्वमिति ।। सत्यपदेनासत्यव्यावृत्तिद्वाराय यद्वोधितं ब्रह्मस्वरूपं तदेव ज्ञानपदेनाज्ञान- 
व्यावृत्तिद्वारा बोध्यत इत्यङ्गीकारे सविशेषत्वमित्यर्थः । 


नन्वाद्यपक्ष एवाङ्गीक्रियते तर्हि ज्ञानादिपदवैयर्थ्यमित्युक्तमिति चेन्न । कदाचिद्‌ ब्रह्मस्वरूपम्‌ 
अनृतव्यावृत्तिबोधनद्वारा सत्यशब्देन बोध्यते कदाचिच्चाज्ञानव्यावृत्तिद्वारा ज्ञानशब्देन | एवं कदाचिद्‌ 
अनन्तादिपदेनेत्येवं ब्रह्मस्वरूपबोधने द्वाराणां व्यावृत्तीनां विकल्पाङ्गीकारान्न ज्ञानादिपदवैयर्थ्यमित्या- 
wea निषेधति- न चेति ॥ नित्यवदिति ॥। विकल्पप्रतिद्वनद्रि नित्यं तद्वत्‌ । वाशब्दादिराहित्येन 
श्रवणादित्यर्थ: | सत्यादिवाक्ये व्रीहियवादिवाक्य इव विकल्पसूचकपदाभावादिति भावः । किञ्च 
न द्वारविकल्पो युक्तः । तथा हि व्रीहियवादिविकल्पस्थले यदा ब्रीहिपुरोडाशानुष्ठानं तदा न यवो- 
पादानम्‌ | यवपुरोडाशानुष्ठानकाले च न ब्रीह्युपादानमिति दर्शनेनैकस्मिन्ननुष्ठाने उभयोपादानं तावन्नास्ति 
तद्वदिहाप्येकस्मिन्वाक्येऽनेकोपादानमयुक्तमित्याह- एकस्मिन्निति ॥ मीमांसकप्रसिद्ध्या प्रयोगः 
अनुष्ठानम्‌ | अत्र प्रयोगस्थानीयं च सत्यादिवाक्यम्‌ | किञ्च न द्वाराणां विकल्पो युक्तः विकल्प- 
प्रयोजकं ह्येककार्यकारित्वम्‌ | dasha त्रीहियवयोः | तयोरेकयागस्वरूपनिवर्तकत्वात्‌ | न चैतदस्ति 
प्रकृते | सत्यादिपदबोध्यासत्यादिव्यावृत्ति प्रयोजनानाम्‌ अनृतत्वादिभ्रान्तिनिवृत्तिरूपकार्याणां 
भिन्नभिन्नत्वेन सत्यादिपदबोध्यव्यावृत्तीनाम्‌ एककार्यकारित्वाभावात्‌ | अतो न विकल्पो युक्त इत्याह 
अनृतत्वादीति ॥ 


ननु समुच्चितानामेव सत्यादिपदबोध्यानां व्यावृत्तीनां ब्रह्मस्वरूपबोधने द्वारत्वाङ्गीकारान्न पदान्तर- 
वैयर्थ्यमित्याराङ्कच निराकरोति- नापीति । अबोधनेऽपीति ।। सत्यपदाभावादिति भावः ॥। प्रतीते- 
रिति ॥ तथा च तत्र सत्यज्ञानादिवाक्योक्तद्वारसमुक्चयाभावेति ब्रह्मप्रतीत्या न समुञ्चितद्वारत्व- 
मित्युक्तानियम इति भावः । ननु “विज्ञानमानन्दं ब्रह्म, “रातिर्दातुः परायणम्‌' इति बृहदारण्यकेऽनृत- 
वयवृत्तिरूपद्वारलाभाय सत्यं ज्ञानमिति तैत्तिरीयञ्ाखोक्तसत्यपदस्योपसंहारः कार्यं इति चेन्न । सगुणे 
ब्रह्मण्युपासनार्थ शाखान्तरोक्तगुणोपसंहारेऽपि निर्गुणबरहमप्रमितौ वाक्येन जननीयायां शाखान्तरोक्त- 
पदानपेक्षत्वात्‌ कुत एतदिति चेत्‌ त्वद्वाष्ये तथा भाषितत्वादित्याह- आनन्दादय इति ।। प्रधानस्य 
सगुणस्य ब्रह्मण उपासनार्थमेव आनन्दादयो गुणा उपसंहर्तव्या न तु प्रधानस्य निर्गुणस्य ब्रह्मणः 

(न्यायामृतप्रकाशः) 
प्रमितौ शाखान्तरीयपदापेक्षेति तदीयः सूत्रार्थः ॥। प्रमिताविति ॥। उपासनाया 
मिथ्यात्वेनाविद्यमानगुणविषयकत्वात्प्रमितेस्तु तदभावादिति भावः | 


ननु झाखान्तरोक्तगुणोपसंहारं विना उपासनाया असिद्धिवत्‌ पदान्तरं विना ब्रह्मप्रमित्य- 
सिद्धेस्तत्सिद्धये पदान्तरोपसंहारोऽप्यत्रापक्ष्यत इत्यत आह- सत्यादीति ॥। गुणोपसंहारस्य तत्तद्रुणो - 
पासनार्थत्ववत्पदान्तरस्य तत्तत्प्रकारकप्रमित्यर्थत्वानङ्गीकाराद्‌ विरोष्यमात्रसिद्धेश्च लक्षणयैकेनापि पदेन 
सम्भवान्न पदान्तरोपसंहारापे्षेत्यर्थः | ननु शृङ्गग्राहिकया ब्रह्मणो5नुदेश्यत्वाल्लक्षणमुखेन तदुपदेष्टव्यं 
सत्यत्वादिकं च न प्रत्येकं ब्रह्मलक्षणम्‌ । घटादावतिव्याप्तेः | अतः समुच्चितमेव लक्षणम्‌ | अतः 
समुचितमेव व्यावृत्तितया द्वारमित्यत आह- सत्यत्वादेरिति ।। ननु सत्यत्वादेर्घटादावपि सत्वेनाति- 
व्याप्तत्वान्न प्रत्येकं ब्रह्मलक्षणत्वमिति चेत्तत्राह न हीति ।। यथा प्रकृष्टत्वादिकम्‌ अतिव्याप्त्वात्तन् 
प्रत्येकं लक्षणं किन्तु मिलितमेव एवं सत्वादीनां प्रत्येकं ब्रह्मलक्षणत्वेऽपि नातिव्याप्तिः | अत्र 
ह्यबाध्यत्वादिरूपपारमार्थिकत्वमेव सत्वशब्दार्थो न तु कुम्भाद्यनुगता जातिरतो न तस्यातिव्याप्ति- 
प्रसक्तिः | एवं ज्ञानादिपदेऽपि बोद्धव्यमिति भावः | 


एतेनेति ॥। प्रत्येकं समुच्चितानां वा व्यावृत्तीनामद्वारत्वेनेत्यर्थः । ब्रह्मेति द्वितीयान्तम्‌ । द्वारतया 
द्वारीभूय ।। उपलक्षणतयेति ।। न विशेषणतया, येन सखण्डार्थत्वं स्यादिति भावः । एतेनेत्युक्तं 
विशदयति- काकवदिति ।॥। उपलक्षणस्यैव प्रकारत्वादिति भावः ॥। ज्ञातत्वेनेति ।। अविद्याद्य- 
ध्यासाधिष्ठानत्वादिनेत्यर्थः । स्वप्रतिपादिते व्यावृतरद्वारत्वाभावरूपार्थेऽनुव्यारव्यानं सम्मतित्वेनोदाहरति- 
तदुक्तमिति ।। अत्र व्यावृत्तेद्वारत्वनिराकरणाप्रतीतेरव्यवृत्त्येतिपदं व्याचष्टे- व्यावृत्त्येति ॥ तदुपदेश 
इति ॥। स्वतन्त्राया व्यावृत्तेरुपदेश इत्वर्थः । तत्र प्राप्तानुपपत्तिपरिहारेण तङ्गचाख्यानमुपपादयति- 
न चेति ॥। यदुक्तं व्यावृत्तेब्रह्मविशेषणत्वेन बोधने ब्रह्मणः सखण्डत्वमिति, तदयुक्तं | सत्यादिपदै- 
स्तावत्सत्यत्वादिविदिष्टं बोध्यते तच्च निर्गुणत्वश्रुतिविरुद्धमिति तदन्यथानुपपत्त्या कल्प्यमानाया व्यावृत्तेः 
झाब्दत्वाभावेन आर्थिकत्वात्‌ | आर्थिकव्यावृत्त्या सत्यादिपदैर्लक्षणया बोधितत्रह्मस्वरूपमात्रस्य 
सखण्डत्वायोगात्‌ | शाब्दबोधे झाब्दवृत्त्युपस्थापितार्थस्यैव विशेषणत्वात्‌ | अत आद्ये सखण्डत्व- 
मित्येतदयुक्तमित्यर्थः ॥। अर्थादिति ॥ अर्थादन्यथानुपपत्त्या प्राप्तो योऽर्थः स चोदनाथो वाक्यार्थो 
नेत्यर्थः ॥ मानान्तरादिति ॥। 'अपोहो'ऽन्यापोहो “मानान्तरात्‌’ अन्यथानुपपत्तिरूपात्‌ प्रतीयते 
न शब्दवृत्त्या यतस्तेन कारणेनापोहः Meal न भवतीत्यर्थः it आर्थिकेनापीति ॥। शाब्दज्ञानस्य 

आर्थिकविशेषणाविषयत्वेडपि शब्दबोध्यस्य ब्रह्मणो वस्तुगत्या5न्यथानुपपत्तिरूपमानान्तर- 


लभ्यविशेषणवत्त्वेन निर्विशेषत्वरूपाखण्डार्थत्वहानिरेवेति टीकाभिप्रायः ।। साक्षादुक्तेश्रेति ।। उक्त 
चैतत्तैत्तिरीयवार्तिके * अनन्तेनान्तवद्वस्तु व्यावृत्त्वेव विशेषितम्‌” इति । बोध्यत इति शेषः | 


किञ्च व्यावृत्तेब्रह्मविशओेषणत्वेन बोधपक्षे आर्थिकव्यावृत्त्या सखण्डार्थत्वाभावेऽपि सत्यादिपदस्य 
व्यावर्तक सत्यत्वा्नर्पणेऽसत्यत्वादिव्यावर्तकत्वानुपपत्तेस्तदर्थं सत्यत्वादिविशेषणेअङ्गीकार्ये 
सखण्डत्वमिति टीकार्थ इत्याशयेनाह- शब्दस्येति ।। एतेनेति ।। तात्पर्यतो व्यावर्तकवैशिष्ट्यार्पणं 
विना व्यावृत्तिसिक््यभावेनेत्यर्थः ॥ लक्ष्यार्थेति ॥। विज्ञानानन्दपदयो लक्ष्यार्थभेदाभावेऽपि 
TABI अज्ञानत्वव्यावृत्तेरनानन्दत्वव्यावृततेश्च भेदत इत्यर्थः | तथा चाज्ञानत्वानानन्दत्व- 
व्यावृत्त्योर्भिनयोः सत्त्वान्न पर्यायत्वं, नापि व्यर्थत्वम्‌ । अज्ञानत्वादिव्यावृत्त्या व्यवच्छेद्य 
स्याज्ञानत्वादिभ्रमस्य भिन्नस्य सत्त्वेन फलभेदादित्यर्थः । 


न्यायकल्पलता 
(इत आरभ्य अग्रिमसार्धप्रकरणपर्यन्ता न्यायकल्पलताव्याख्या मातृकायां लुप्ता, न दृस्यते) 


न्यायामृतम्‌ 

‘नवीनास्तु गम्भीरायां नयां घोषः? इत्यत्र गम्भीरनयोरन्योन्यमन्वयबोधानन्तरं 
गम्भीरनदीपदयोरिव समुदितानां सत्यादिपदानां लक्षकत्वान्न वैयर्थ्यम्‌, तस्याप्येकैकस्यैव 
लक्षकत्वे शक्यासम्बन्धिनो गम्भीरनदीतीरस्याप्रतीतिप्रसङ्गादित्याहुः | तन्न । तत्र 
गम्भीरनद्योरिवेह सत्यज्ञानयोरन्योन्यमन्वयाबोधनात्‌ । “सत्यं ज्ञानम्‌’ “विज्ञानमानन्दं 
ब्रह्म” इत्यादावन्योन्यानपेक्षाणामेव सत्यादिपदानां ब्रह्मलक्षकत्वदर्शनाच्च | गम्भीरपदेन 
गम्भीरसम्बन्धितीरस्येव इह पदान्तरेणाधिकस्यालाभाच्च । तत्रापि गम्भीरनदोरन्वय- 
बोधानन्तरं गम्भीरान्वितनदीबोधके नदीपद एव लक्षणया सर्वोपपत्तौ पदद्वये एकस्या 
लक्षणाया लक्षणाद्वयस्य वाऽकल्प्यत्वाच्च । लक्षणापि हि पदवृत्तिः, वृत्तित्वात्‌, शक्तिवत्‌ 
एवमन्यत्राप्यूद्यम्‌ । “गच्छ गच्छसि चेत्कान्ता’ इत्यत्र तु जन्मना मृत्यनुमितिः 
प्रियामृतिहेतुत्वाच्च गमनं न कार्यमित्यनुमितानुमितिरेव, न तु वाक्ये लक्षणा । अनन्य- 

(न्यायामृतम्‌) 
लभ्यो हि शब्दार्थः । “विषं भुंक्ष्व’ इत्यादावपि प्रकृताच्छत्रुगृहभोजनाद्‌ विषभक्षणस्येष्ट- 
साधनतोत्तया भोजनस्यानिष्टसाधनता आक्षिप्यते, न तु वाक्येन भोजनाकर्तव्यता लक्ष्यते | 


यद्वा तत्र विषशब्देनानिष्टसाधने विधिप्रत्ययेन च निषेधे लक्षिते निषेध्ये भोजने 
भुजिर्धातुर्मुख्य एवेति न सर्वपदानामेकार्थलक्षकता । वस्तुतस्तु “अयमिदानीं मह्यं क्रुद्धः, 
आत्तत्वे सति प्रमाणविरुद्धकर्तव्यताभिधायित्वात्‌ । क्रोधश्रास्य सन्निहितभोजनादेव | 
दृष्टहेतुत्यागेनादृष्टकल्पनायोगात्‌ । अतो मयेदं न कार्यमित्यनुमितिरेवात्र, न लक्षणा । 
“अर्धमन्तर्गृहम्‌ अर्ध after’ इत्यत्रापि धूमेनाग्रिरिवार्धस्य अन्तस्त्वे सति अर्धस्य 
बहिष्देन वाक्यार्थेनान्तरालप्रदेश आक्षिप्यते, न तु समुदाये लक्षणा । अनन्यलभ्यत्वा- 
भावात्‌ । एवम्‌ 'अर्धमन्तर्वेदि मातव्यमर्ध बहिर्वेदि’ इति वैदिकोदाहरणमपि नेयम्‌ । 
तत्राप्यन्ततो लिङ्गादेरभिधायकत्वाञ्च । 


“वायुर्वे क्षेपिष्ठा” इत्याद्यार्थवादिकपदसङ्घस्याप्यावयोर्मते कर्मणि क्षिप्रदेवता- 
प्रसादहेतुत्वरूपतत्तत्पदार्थसंसर्गबोधकत्वमेव, न तु तदन्यप्राशस्त्यलक्षकत्वम्‌ | किञ्च 
तत्र लिङ्गाद्यभिधेयकार्यान्वयानुपपत्तिरिवेह सर्वपदानामपि लक्षकत्वान्नाभिधेयान्वयानु- 
पपत्तिरूपं लक्षणाबीजमस्ति । अपि च सर्वपदानां लक्षकत्वे लक्षकपदान्यननुभावकानीति 
पक्षे सत्यादिवाक्यस्यानुभावकत्वं न स्यात्‌ । यदि च लक्ष्यपरं ब्रह्मपदं वाचकं तहिं 
यौगिकं तदेव सखण्डार्थ स्यात्‌ | ब्रह्मपदस्य पदार्थान्तरान्वयार्थमेव लक्षणाश्रयणेन 
पदार्थान्तरान्चितस्वार्थपरं च स्यात्‌ । न च यष्टीः प्रवेशय’ इत्यादाविव 
तात्पर्यानुपपत्त्यैव लक्षणा न त्वन्वयानुपपत्त्येति वाच्यम्‌ । तत्रापि भोजनादिकर्तृत्वेन 
प्रकृतानां प्रवेशनान्बयानुपपत्तेरेव तद्वीजत्वात्‌ । इह प्रासे पदार्थमात्रे तात्पर्यायोगा- 
दित्युक्तत्वाच्च | एतेन वाक्यप्रामाण्यानुपपत्तिर्लक्षणाबीजमिति निरस्तम्‌ । वाक्यस्यान्वय- 
लक्षकता तु न सम्मता, अन्तिताभिधानाङ्गीकारात्‌ । अभिहितान्वयवादिभि- 
स्तारकिकैरप्यन्वये लक्षणानङ्गीकाराच्च । 


अन्वय उपलक्ष्यत इति पक्षेऽपि पदान्तरैः प्रतियोग्युपस्थितौ प्रधानस्यैकपदस्य 
अन्त्रयलक्षकत्वोपपत्तेश्च गामानयेत्यस्माद्‌ गामानय शुक्कां दण्डेनेति वाक्यस्येवेह 

(न्यायामृतम्‌) 
पदान्तरप्रयुक्तस्य अधिकलक्षकत्वाभावाच । अस्तु वाऽन्यत्र पदसट्डे लक्षणा, इह तु 


न । तथा R- यदि कृत्स्रं सत्यादिवाक्यं लक्षकम्‌ तर्हि तस्य विशिष्टार्थत्वेडनन्त- 
ब्रह्मशब्दविरोधोक्ति; । सत्यादिपदैरनृतादिव्यवच्छेदोक्ति:, “विज्ञानमानन्दं we’ “सत्यं 
ज्ञानम्‌? इत्यादिश्रुतिब्रह्मणो विज्ञानायात्मकत्वे प्रमाणमित्युक्तिः, 'एकमेवाद्वितीयम्‌” 
इत्यादौ सजातीयविजातीयस्वगतनानात्वनिषेधोक्तिरित्याययुक्तं स्यात्‌ | सत्त्वायुद्देशेन 
ब्रह्मत्वाविधानाद्‌ ब्रह्मबुभुत्सानिवृत्तिश्च न स्यात्‌ | सगुणसप्रपंचवाक्ययेरपि लक्षणयाऽ- 
खण्डार्थपरत्वसम्भवेन सगुणनिर्गुणादि विद्याविभाग:, निर्गुणादिवाक्यैः सगुणादिवाक्यानां 
बाध इत्यादि चासङ्गतं स्यात्‌ । “तदैक्षत स एषोऽनन्तः’ इत्यादीनामपि वाक्यलक्षणयाऽ- 
खण्डपरत्वेनेक्षणादौ तात्पर्याभावेनेक्षणानन्तत्वादिलिङ्गैः प्रधानाकाशादिनिरासके सत्या- 
यधिकरणानारम्भइच स्यात्‌ । कृत्सस्य ब्रह्मकाण्डस्य वाक्यलक्षणया शून्यादिपरत्वं 
कृत्स्रस्य च कर्मकाण्डस्य चैत्यवन्दनादिपरत्वं निर्विशेषधर्मिपरत्वं वा स्यादित्यलम्‌ | 
तस्मादखण्डार्थत्वे पदान्तरवैयर्थ्यं दुर्वारम्‌ । 


अद्वैतसिद्धिः 


केचित्तत्र वाक्ये लक्षणामाहुः न पदे । तथा R- यथा 'गम्भीरायां नद्यां घोषः' इत्यत्र गम्भीर- 
नद्योः परस्परमन्वयबोधानन्तरं विरिष्टार्थसम्बन्धि तीरं लक्ष्यते तथा प्रकृते परस्परविशिष्टार्थबोधानन्तरं 
तत्सम्बन्ध्यखण्डं लक्ष्यते | तथा च न पदवैयर्थ्यम्‌ । न च तत्रापि प्रत्येकं लक्षणा | तथा सति 
गम्भीरनदीतीरादिलाभेन विशिष्टतीरबुद्धिर्न स्यात्‌ । न च तत्र गम्भीरनदीपदयोरिव इह सत्यादिपदानां 
परस्परम्‌ अन्वयबोधकत्वं त्वन्मते नास्तीति वाच्यम्‌ | एकस्मिन्‌ ब्रह्मणि द्वारीभूतस्य परस्परार्थान्वय- 
बोधस्य सत्यादिपंदैः मिलित्वा जननाद्‌, उत्तरकाल एव लक्षणया अखण्डबोधस्याभ्युपगमात्‌ । न 
च सत्यं ज्ञानं’ ' विज्ञानमानन्दम्‌” इत्यादौ अन्योन्यानपेक्षाणां सत्यादिपदानां ब्रह्मलक्षकत्वादर्शनात्कथं 
गम्भीरायामित्यादितुल्यन्यायतेति वाच्यम्‌ | यत्र वस्तुगत्या गम्भीरनद्यभिप्ायेणैव नद्यां घोष इत्युक्त 
तत्र परस्परनिरपेक्षलक्षकत्वस्य, गम्भीरायामित्युक्तौ च मिलितलक्षकत्वस्य दर्शनाद्‌, गुणोपसंहारन्यायेन 
द्वारसमुञ्चयस्य स्थापितत्वाच्च | न च परस्परपदसाहित्येन तत्र गम्भीरनदीसम्बन्धि तीरं लक्ष्यते । 
अन्यथा त्वेकेकसम्बन्धि । प्रकृते त्वधिकलाभो न पदान्तरेणापीति वाच्यम्‌ | तत्रापि युगपदृत्तिद्वय- 

(अद्वैतसिद्धिः) 
विरोधापत्त्या गम्भीरनदीतीरत्वेन लक्षणानभ्युपगमात्‌ | वस्तुगत्या विरिषष्टसम्बन्धिनः प्रत्येकपदादपि 
लाभात्‌ | अथ वििष्टबुद्धिद्वारत्वाद्वारत्वाभ्यां विरोषः, प्रकृतेऽपि स तुल्य एव | 


ननु गम्भीरायामित्यत्रापि न मिलिते लक्षणा, किन्तु नदीपद एव । परस्परसाहित्येन विशिष्ट- 
बोधानन्तरं स्वज्ञाप्यविरिष्टसम्बन्धिनि लक्षणासम्भवात्‌ । स्वज्ञाप्यसम्बन्ध एव हि लक्षणा | लाघवात्‌, 
न तु तद्विशेषः शक्यसम्बन्धः । गौरवात्‌ | तथा च पदद्वये लक्षणा, लक्षणाद्वयं वा न युक्तम्‌ | 
एवं च वृत्तेः पदवृत्तित्वनियमोऽपि सङ्गच्छत इति चेत्‌, नैतत्सारम्‌, स्वज्ञाप्यसंबन्धो हि लक्षणेति 
त्वयोच्यते, तच्च ज्ञाप्यं प्रकृते विशिष्टम्‌, तज्ज्ञापकत्वं चोभयोः साधारणमिति कथं नदीपद एव 
लक्षणा ? न गम्भीरपदे, विनिगमकाभावात्‌ | न च गाम्भीर्येण सह तीरस्य परम्परया सम्बन्धः 
नद्याः साक्षात्सम्बन्ध एव विनिगमक इति वाच्यम्‌ । “निम्न गभीरं गम्भीरम्‌’ इति कोझाद्‌ गम्भीर- 
पदस्य निम्गरूपनदीद्रव्यवाचित्वेन साक्षात्सम्बन्धस्यापि साधारणत्वात्‌ । न च विशेषणविभक्ते: 
साधुत्वार्थकत्वाद्‌ गम्भीरपदलक्षणायां विभत्तयर्थानन्वय इति वाच्यम्‌ | विशिष्टबोधसमये गम्भीरपदस्य 
विशेषणपदत्वेऽपि विशिष्टसम्बन्धिलक्षणासमये विरोष्यपदत्वात्‌ | विशेषणविभक्तेः साधुत्वार्थकत्व- 
मित्यप्यसम्बद्धम्‌ | अभैदार्थकत्वस्य नैयायिकैः प्रत्येकमन्वयस्य च मीमांसकैररुणाधिकरणसिद्धस्य 
चाभ्युपगमात्‌ | 


(२-३) एवमन्यदपि वाक्यलक्षणोदाहरणमनुसन्धेयम्‌- ' गच्छ गच्छसि चेत्‌ कान्त’ इत्यादि, 
विषं भुङ्क्ष्वेत्यादि च । ननु अत्र जन्मना मरणानुमानम्‌, तेन च तत्साधनीभूतायाः गतेरकर्तव्य- 
तानुमानमित्यनुमानपरम्परैव, न लक्षणा | अनन्यलभ्यस्यैव शब्दार्थत्वात्‌ | न हि धूमोऽस्तीति 
वाक्यं वहिलक्षकम्‌ | विषमित्यादावपि विषभोजनस्येष्टसाधनतोत्तया इत्रुगृहान्नभोजनस्यानिष्टसाधनत्व- 
माक्षिप्यते | यद्वा- आप्तस्य प्रमाणविरुद्धोपदेष्टुत्वेन कोपोऽनुमीयते | तत्र च प्रसत्तदात्रुगृहान्नभोजनस्य 
हेतुत्वं कल्पयित्वा तत्राकर्तव्यतानुमानम्‌, न लक्षणेति चेत्‌ नैतत्साधु । जन्मना मरणाक्षेपेऽपि तन्मरणे 
गमनस्य हेतुत्वानाक्षेपात्‌ | झातवर्षानन्तरं जरादिनापि तदुपपत्तेः | तथा च प्रियामरणे हेतुत्वं गमनस्य 
न लक्षणां विनाऽवगन्तुं शक्यम्‌ । नापि प्रियामरणहेतुत्वेन गमनस्याकर्तव्यत्वानुमानम्‌ | प्रियामरण- 
हेतोरपि तत्तवेनाज्ञानदशायां गुरुनिदेशाद्वा आत्मत्राणार्थं वा कुलापकीर्तिपरिहारार्थं वा कर्तव्यत्वदर्शनेन 
व्यभिचारात्‌ | तथा च गमनस्य प्रियामरणहेतुत्वं तादृशस्य चाकर्तव्यत्वमित्युभयमपि लक्षणाधीनम्‌ | 
जन्मनिदेशस्य च प्रकृतेऽनुपयोगात्‌ । तेन प्रकृतोपयोगिन्यगमने तात्पर्यं ज्ञाप्यते समुदायस्य | तथा 

(अद्वैतसिद्धिः) 
च समुदाय एव लक्षणा, न प्रत्येकपदे । प्रत्येकं तात्पर्वज्ञापकाभावात्‌ । तथा च नात्रानुमितिपरम्परा 


न वा प्रत्येकपदे लक्षणा | 


एवं “विषं भुङ्क्ष्व' इत्यत्रापि विषभोजनेष्टसाधनत्वेन इत्रुगृहान्नभोजनानिष्टसाधनत्वं नाक्षेपु 
शक्यते | व्यधिकरणत्वात्‌ | तेन विनाप्युभयोरपीष्टसाधनतयोपपत्तिसम्भवाञ्च । न हि येन 
केनचिद्यत्किश्चिदाक्षिप्यते किन्त्वनुपपद्यमानेनोपपादकम्‌ | नाप्याप्तत्वे सति प्रमाणविरुद्धोपदेष्टत्वेन 
कोपानुमानम्‌ | कोपेन च तद्धेतौ शत्रुगृहानभोजने अकर्तव्यतानुमानम्‌ | आप्स्यापि पित्रादेभ्रेमादिना 
विनापि कोपं प्रमाणविरुद्धोपदेष्टत्वदर्शनेन व्यभिचारादाप्तकोपहेतोरपि भ्रमादिना प्रियामरणहेतोरिव 
कर्तव्यत्वदर्शनेन तत्रापि व्यभिचाराच्च । तथा चाप्रसक्तप्रतिपादनेन प्रसक्तवारणे तात्पर्य ज्ञात्वा 
तेनाकल्पितपदविभागे समुदाय एव लक्षणां कल्पयति न तु प्रत्येकपदे | तत्र तत्र विशिष्य 
तात्पर्यज्ञापकाभावात्‌ | तथा च पदार्थ तात्पर्यान्वयानुपपत्तिभ्यां लक्षणा पदे । वाक्यार्थे तद्वयानुपपत्त्या 
लक्षणा वाक्ये | वाक्यार्थान्वयानुपपत्त्मनिबन्धनत्वं च लक्षणाया पदवृत्तित्वसाधने उपाधिरित्यवधेयम्‌ | 


(४) एवमेवार्धमन्तरर्धं बहिरित्यादौ लोके अर्धमन्तवेद्यर्ध बहिर्वेदीति वेदेऽपि वाक्य एव लक्षणा | 
न च- तत्राप्यर्धस्यान्तस्त्वे सत्यर्धस्य बहिष्द्ेनान्तरालानुमानं, न लक्षणेति वाच्यम्‌ | छिन्ने गृहे 
अन्तरालराहित्येऽपि तद्वयदर्शनेन व्यभिचाराद्‌ यथाकथञ्चिद्नुमानसम्भवे वा सर्वत्र झब्दप्रमाणोच्छेदा- 
पाताच्च । 

(५-६) एवं च ब्रह्मजिज्ञासापदेन विचारो लक्ष्यत इति विवरणकारोक्तं यज्ञायुधपदेन यजमानो 
लक्ष्यत इति संक्षेपञ्ञारीरकोक्तं च वाक्यलक्षणयोपपन्नम्‌ । ब्रह्मजिज्ञासायज्ञायुधराब्दयोः सुबन्तत्व- 
लक्षणपदत्वेऽपि शक्तत्वलक्षणपदत्वाभावेन झाक्यसम्बन्धरूपाया लक्षणाया अयोगात्‌ । स्वज्ञाप्य- 
सम्बन्धरूपा तु लक्षणा यौगिकपदसमुदायेऽपि वाक्यस्थानीये नानुपपन्ना । 


(७) एवं ' वायुर्वै क्षेपिष्ठा देवता’ इत्यादौ अर्थवादेऽपि प्राइास्त्यप्रतिपत्तये वाक्य एव 
लक्षणाऽङ्गीकार्या । प्रत्येकपदात्तदनुपपत्तेः | न च तत्र कर्मणि ्षिप्रदेवताप्रसादहेतुत्वरूपतत्पदार्थ- 
सम्बन्धबोधकत्वमेव न तु तदन्यप्राशस्त्यलक्षकत्वमिति वाच्यम्‌ । पदार्थमातरसंसर्गबोधे वायुः शीप्रतम 
इत्येव धीः स्यात्‌, न कर्मप्राशस्त्यविषया सा स्यात्‌ । न च लिङ्गा्यभिधेयकार्यस्यान्वयानुपपततिसतत्र 
लक्षणाबीजमस्ति । प्रकृते च सर्वपदानां लक्षकत्वादभिधेयान्वयानुपपतति्नास्तीति वाच्यम्‌ । केन 

(अद्वैतसिद्धि:) 

तुभ्यमभाणि अभिधेयानुपपत्त्या लक्षणेति ? किन्तु तात्पर्यानुपपत्त्या । तच्च तात्पर्यमभिधेयान्वय- 
विषयमन्वयसामान्यविषयं स्वरूपमात्रविषयं वेति न कश्चिद्विरोष: | अन्यथा 'यष्टी: प्रवेशाय’ इत्यत्र 
लक्षणा न स्यात्‌ । न च भोजनप्रयोजनकप्रवेशनस्य यष्टिष्वन्वयानुपपत्तिरेवास्तीति वाच्यम्‌ । एवमपि 
प्रवेशनविशेषे तात्पर्यग्रह एवोपजीव्य इति तद्नुपपत्तिरेव लक्षणाबीजमस्तु | विनिगमनाविरहेण द्वयोरपि 
व्यवस्थितविकल्पेऽप्यस्माकं न क्षतिरित्यवधेयम्‌ | 


ननु सर्वपदानां लाक्षणिकत्वे वाक्यार्थानुभवो न स्यात्‌ । लाक्षणिकस्याननुभावकत्वादिति चेन्न, 
लाक्षणिकत्वेऽप्यनुभावकत्वोपपत्तेः | शक्तत्वेन ह्मनुभावकत्वं न तु तच्छक्तत्वेन गौरवात्‌ | 
लाक्षणिकमपि कचिच्छक्तमेव। भट्टाचारयैर्वाक्यार्थस्य सर्वपदलक्ष्यत्वाभ्युपगमाच्च । तथा R- 
अभिहितान्वयवादे पदैः स्वशक्तिवशात्‌ पदार्था अभिधीयन्ते न तु स्मार्यन्ते । स्मार्यस्मारक- 
सम्बन्धातिरिक्तमूलसम्बन्धकल्पनापत्तेः | एकसम्बन्धिज्ञानं ह्मपरसम्बन्धिस्मारकम्‌, न तु स्मारकत्वमेव 
सम्बन्धः, हस्तिपकादिषु तथा दर्शनात्‌ | अत एवोक्ते- “ पदमभ्यधिकाभावात्स्मारकान्न विशिष्यते' 
इति । अज्ञातज्ञापकत्वाभावान्नानुभावकम्‌ | सम्बन्धान्तराभावाच न स्मारकम्‌ | किन्तु शक्त्या 
ज्ञातज्ञापकमिति स्मारकसदृशमित्र्थः । स्मृत्यनुभवातिरिक्तं च ज्ञानं प्रमाणबलादायातमङ्गीकार्यमेव । 
पदार्थज्ञाने TAGS | तत्तोक्लेखनियमभङ्गेनात्र तत्प्रमोषकल्पने चातिगौरवात्‌ | तथा च 
पदजन्यस्मृत्यनुभवविलक्षणज्ञानविषयीभूताः पदार्थाः अभिहिताः इत्युच्यन्ते । तादृशाश्चाकाङ्काचनुसारेण 
स्वान्वयमनुभावयन्तीति वाक्यार्थो लक्ष्य इत्युच्यते | पदेन यद्‌ बोध्यते तच्छक्यम्‌ | पदार्थेन यद्‌ 
बोध्यते तल्लक्ष्यमिति नियमात्‌ | अत एवोक्तं ` वाक्यार्थो लक्ष्यमाणो हि सर्वत्रैवेति नः स्थितम्‌' 
इति | यद्यपि पदाभिहितपदार्थस्मार्यत्वं तीरादौ लक्ष्यत्वम्‌, वाक्यार्थे तु तदनुभाव्यत्वमिति विशेषः, 
तथापि पदार्थबोध्यत्वमादाय लक्ष्यत्वव्यपदेशः | अत एव पदार्थेन पदार्थलक्षणायां पूर्वसम्बन्धज्ञानापेक्षा, 
तस्य स्मार्यत्वात्‌ । वाकयर्थलक्षणायां तु न तदपेक्षा । तस्यानुभाव्यत्वेन पूर्वसम्बन्धज्ञानानपेक्षत्वात्‌ | 
पदार्थलक्षणायां पूर्वसम्बन्धज्ञानमेव, वाक्यार्थलक्षणायामाकाङ्कादिकमेवेति परस्परनिरपेक्षमुभयं नियामकम्‌ | 
ads वाक्यार्थे शक्यसम्बन्धितया ज्ञातुमशक्ये कथं लक्षणेत्यपास्तम्‌ | पदार्थलक्षणाया एव 
तथात्वात्‌ । एवं च पदशक्तेः पदार्थोपस्थितावेवोपक्षयादुपस्थितानां च पदार्थानाम्‌ अन्वयानुभावकत्वात्‌ 
सर्वपदलाक्षणिकत्वेऽपि न वेदान्तवाक्यानाम्‌ अन्वयानुभावकत्वानुपपत्तिः । 


स्यादेततू- अभिहितान्वयवादे मा भूद्नुपपत्तिः | अन्विताभिधाने तु भवति । तथा R- पदानाम्‌ 

(अद्वैतसिद्धिः) 
अन्वयानुभवजननसामर्थ्यमेव ात्तिरित्युच्यते | एकैकपदार्थोपस्थितिस्तु स्मृतिरूपा, न शक्तिसाध्या । 


एकसम्बन्धिज्ञानादपरसम्बन्धिस्मरणस्य हस्तिपकादिसाधारणत्वात्‌, अन्वयानुभवजननसामर्थ्यरूपस्य 
च मूलसम्बन्धस्य विद्यमानत्वात्‌ । अत एव पदशक्त्यसाध्यत्वात्‌ पदार्थोपस्थितेः स्मृत्यन्तर- 
साधारणायास्तद्वैजात्यकल्पने च मानाभावादर्थाध्याहार एवासति बाधके, न पदाध्याहारः । पुष्पेभ्य 
इत्यत्र साधुत्वार्थ स्पृहयतिपदस्य “ विश्वजिता यजेत’ इत्यत्र नियोज्यलाभार्थं स्वर्गकामपदस्य सौर्य 
चरावतिदेशप्राप्ते ‘अग्नये जुष्टं निर्वपामि’ इति मन्त्रे प्रकृतो वाचकपदवत्तया ङ्ुप्तोपकारेऽग्रिपदबाधेन 
वाचकपदलाभाय सूर्यपदस्य चाध्याहारेऽपि पदार्थस्मरणाय वाक्यार्थानुभवाय वा तदनपेक्षणात्‌ । शाब्दत्वं 
च पदजन्यान्वयानुभवत्वेनेव न पदजन्योपस्थितिजन्यान्वयानुभवत्वेन, गौरवात्‌ | अत एव योग्यता- 
वच्छेदकस्य छिद्रेतरत्वादेः पदाद्नुपस्थितस्यापि पदजन्यान्वयानुभवविषयत्वाच्छाब्दत्वम्‌ | अन्यैरप्यनु- 
कूलत्व प्रतियोगित्वादीनां तथात्वाभ्युपगमात्‌ | एवं च चैत्रोऽयमित्यादौ लोके “उद्धिदा यजेत 
पशुकाम” इत्यादौ च वेदे प्रत्यक्षोपस्थितानामेव चैत्रोद्धिदादिपदानां नामत्वेनान्वयः | अन्यथा चैत्रपद- 
वाच्योऽयम्‌ उद्वित्पदवाच्येन यागेनेत्यादिकल्पने लक्षणाप्रसङ्गात्‌ | अगृहीतसङ्गतिके पदे तदयोगात्‌ | 
“घट: पटो न' इत्यत्र नञन्वय इव चैत्रोऽयमित्यादिनामधेयान्वयेऽपि विभत्तयर्थद्वारत्वानपेक्षणेन 
्युत्पत्त्यन्तरकल्पनात्‌ नञन्वये विभत्तय्थपिक्षायां जितमद्वैतवादिभिः । नीलं सुगन्धि महदुत्पलमितिवत्‌ 
घटपटनञर्थानामभेदान्वयोपपत्तेः | नामधेये विभत्तयर्थापिक्षायां वेदे नामधेयत्वं न सिद्धयेदिति जितं 
पूर्वपक्षिणा । ' सोमेन यजेत’ इत्यत्रेव मत्वर्थलक्षणया “Sheer यजेत’ इत्यादावपि विशिष्टविधित्वो- 
पपत्तेः | उभयत्र लक्षणायास्तुल्यत्वेऽपि प्रवृत्तिविशेषकरत्वेन विधित्वस्यैवोचितत्वात्‌ | वार्तिककाराणां 
तु पदार्थोपस्थितेः पदशक्तिसाध्यत्वात्तदर्थ सर्वत्र पदाध्याहाराजङ्गीकारेऽपि नामधेयान्वये व्युत्पत्त्यन्त- 
राश्रयणमस्त्येव | तथा च स्वयमेव व्युत्पादितं नामधेयाधिकरण इत्यलं प्रसक्तानुप्रसत्तया । 


प्रकृतमनुसरामः- एवं स्थिते लाक्षणिकमप्यन्वयानुभावकं चेदन्वयानुभवजननसामर्थ्यमेव शक्तिरिति 
लाक्षणिकस्यापि तद्वत्त्वान्मुख्यजघन्यविभागो न स्यात्‌ । तथा च लिङ्गाधिकरणविरोधः । तत्र हि 
* बर्हिरदिवसदनं दामी’ त्यादिमन्त्राणां मुख्ये जघन्ये चार्थे लिङ्गाद्विनियोगः उत मुख्य एवेति संशय्य 
उभयोरपि शाब्दत्वादुभयत्रापि विनियोग इति प्राप्ते मुख्य एवेति सिद्धान्तितम्‌ । ' अर्थाभिधानसंयोगा - 
मन्त्रेषु शेषभावः स्याततस्मदुतपततिम्बन्धोऽर्थन नित्यसंयोगात्‌’ इति । अर्थाभिधानसामर्थ्यरूपाङ्लिङ्गात्‌ 
श्रुत्यविनियुक्तेषु “बर्हिदैवसदनं दामी' त्यादिमन्त्रेषु शोषभावो विनियोगः स्यात्‌ । तचच सामर्थ्यं मुख्ये, 

न जघन्ये । झाब्दसामर्थ्यादुपस्थितो ह्यर्थो मुखमिवाव्यवहितो भवतीति मुख्य उच्यते | मुख्यार्थ 
सम्बन्धादुपस्थितस्तु जघनमिव व्यवहितो भवतीति जघन्य उच्यते | तथा च जघन्येऽर्थे विनियोगं 
बरुवतापि तदुपस्थितये मुख्योपस्थितिर्वक्तव्या | तथा चोत्पत्तिसम्बन्धः स्वभावसम्बन्धोऽर्थाभिधानसम्बन्ध 
एव विनियोजकः स्यात्‌ । तस्यार्थनियतत्वात्‌ | तावतैव स्वाध्यायविधेश्चरितार्थत्वात्‌ । मुख्यसम्बन्धस्तु 
न लिङ्गम्‌ | अनेकेषां मुख्यसम्बन्धित्वेनार्थानियमाच्चरमत्वाचचेति सूत्रार्थः | अत एव मुख्यसम्भवे 
लक्षणा नोपादेयेति सर्वतनत्रसिद्धान्तः | पदवृत्तिहि शक्ति: पदार्थवृत्तिश्च लक्षणा | सा च बहुप्रकारे- 
त्यन्यत्‌ | लाक्षणिकपदेनान्वयप्रतियोग्युपस्थितौ कृतायां यदवशिष्टं शक्तं तदेवान्वयानुभावकम्‌ | 
अर्थवादपदानां सर्वेषां लाक्षणिकत्वेऽपि तदेकवाक्यतापन्नं विधिपदमेवानुभावकम्‌ | 'विधिना त्वेक- 
वाक्यत्वात्‌ स्तुत्यर्थन विधीनां स्युः’ इति न्यायात्‌ | तथा च सत्यादिपदानां सर्वेषामपि लाक्षणिकत्वे 
कथमन्वयानुभवोपपत्तिरिति चेत्‌, नैष दोषः | झाक्यस्यैवान्वयानुभवाभ्युपगमात्‌ । लक्षणा त्वेकदेश- 
त्यागमात्रस्य, न त्वझाक्यार्थापस्थितये गौर्नित्य इत्यादिवत्‌ | अत एव वाचकानामेव स्वार्थ लक्षणेय- 
मित्युक्तं प्राक्‌ | ननु जहल्लक्षणाभ्युपगमे कथमन्वयानुभवः ? झाक्यैकदेशस्यापि तत्राभावात्‌ | तथा 
चोक्तं संक्षेपशारीरके- 


“साभासाज्ञानवाची यदि भवति पुनब्रह्माब्दस्तथाऽहंराब्दोऽहङ्कारवाची भवति तु जहती लक्षणा 
तत्र पक्षे’ इति । अस्मिन्पक्षेऽन्विताभिधानवादानभ्युपगमानन दोषः | पक्षद्व्याश्रयणं तु जहदजह- 
ह्क्षणापक्ष एव । तथा च दर्शितं तत्रैव- 

'अभिहितघटना यदा तदार्नी स्मृतिसमबुद्धियुगं पदे विधत्तः | 
परदृशि पुनरन्विताभिधाने पदयुगलात्‌ स्मृतियुगमेव पूर्वम्‌ ।। इति | 


ततत्वप्रदीपिकाकृदादयस्तु अभिहितान्वयपक्षमेवोररीचक्रुः । सर्वथापि सिद्धान्तानुकूलत्वादिति न 
किञ्चिदवद्यम्‌ | तार्किकमतस्योभयपक्षबहिर्भावादिकं च वेदान्तकल्पलतायां व्युत्पादितमित्युपरम्यते | 
इत्यद्वैतसिद्धौ सत्याद्यवान्तरवाक्यास्रण्डार्थतोपत्तिः || २ ॥। 


न्यायामृततरङ्गिणी 


केचित्तु वाक्यार्थे तद्डानुपपत्त्या वाक्ये लक्षणामाहुस्तत्पक्षमपि दूषयितुमाह- नवीना- 
स्त्विति ॥ ननु- 

गच्छ गच्छसि चेत्कान्त पन्थानः सन्तु ते शिवाः | 


भूयान्ममापि तत्रैव जन्म यत्र गतो भवान्‌ ॥ 


इत्यादौ जन्मना मृत्यनुमानेऽपि गमनस्य मृतिहेतुत्वमशक्यावगमम्‌ | शतवर्षानन्तरं 
जरादिनापि तदुपपत्तेः | मृतिहेतुत्वेनावगतस्यापि गमनस्य नाकर्तव्यत्वेन व्याप्ति: । गुरु- 
निर्देशादिना प्रियामृतिहेतोरपि कर्तव्यत्वदर्शनेन व्यभिचारात्‌ । किन्तु जन्मनिर्देशस्य प्रकृतेऽ- 
नुपयोगात्तेन प्रकृतोपयोगिन्यगमने तात्पर्य ज्ञाप्यते समुदायस्य । तथा च समुदाय एव 
लक्षणा । न प्रत्येकपदे । प्रत्येकं तात्पर्यज्ञापकाभावादतस्तत्र लक्षणायामेकपदवृत्तित्चं 
बाधितम्‌ । वृत्तित्वस्य हेतोर्व्यभिचारश्चेत्यत आह- गच्छ गच्छसीति | 


“विज्ञानं ब्रह्म चेद्वेद तस्माच्चेन्न प्रमायति शरीरे पाप्मनो हित्वा सर्वान्कामान्समश्रुत” 
इति । 

‘असन्नेव स भवति असद्‌ ब्रह्मेति वेद्‌ चेत्‌ अस्ति ब्रह्मेति चेद्वेद सन्तमेनं ततो विदुः’ 
इति । 


इत्यादौ वेदे विज्ञानात्मकब्रह्मवेदनाविस्मरणयोः पापराहित्यकामभोगो प्रति, ब्रह्मसत्त्वा- 
सत्त्ववेदनयोः शुभाशुभफले प्रति लोके च वृष्टिइचेद्भवति सुभिक्षं भवेदित्यादौ वृष्टेः सुभिक्षं 
प्रति हेतुत्वस्य चेच्छब्देन बोधनवदिहापि गमनस्य जन्म प्रति हेतुत्वबोधनं युज्यते । देहान्तर 
संयोगइच जन्म । स चैकस्मिन्देहसम्बन्धे सति न युज्यत इति पूर्वदेहसम्बन्धाभावद्वारेति 
गम्यते । न चोक्तव्यभिचारः । प्रकृतगमनं न कर्तव्यं नाइयमानेष्टाधिकेष्टहेतुत्वे सतीष्टनाश- 
हेतुत्वात्‌ | सन्तवत्‌ | गुरुनिर्देशादौ तु नाञ्यमानेष्ाद्वायदिः सकाशादधिकस्य गुरुनिर्देशकरण- 
जन्येष्टस्य सत्त्वेन तत्र हेतुत्वावगमात्‌ । अतो नोक्तबाधादिरिति भावः ।। जन्मनेति ।। 
गमनजन्यतयाऽवधृतेनेति शेषः । पक्षे इष्टनाशहेतुत्वमुपपादयति- प्रियेति । ननु “विषं भुक्ष्व' 
इत्यत्र विषभोजनेष्टसाधनत्वेन शत्रुगृहानभोजनस्यानिष्टसाधनत्वं AG शक्यते । इत्रुगृहान्न- 
भोजनानिष्टसाधनत्वं विना विषभोजनेष्टसाधनताया अनुपपत््यभावात्‌ | उभयोरपीष्टसाधन- 
तयोपपत्तेः | तस्मादप्रसक्तोपपादनेन प्रसक्तवारणे तात्पर्य ज्ञात्वा श्रुतपदसमुदाये लक्षणा 


कल्प्यते न तु प्रत्येकपदे । तत्र विझिष्यतात्पर्यज्ञापकाभावादतस्तत्र लक्षणायामेकपदतृत्तित्वं 
बाधितमित्यत आह- विषं भुंक्ष्वेति ।। शत्रुगृहभोजनापेक्षया विषभक्षणस्येष्टसाधनत्वोत्कर्षो 

गम्यते । यथा देवदत्तायज्ञदत्तो विद्वानित्यत्र देवदत्तविद्वत्त्वापेक्षया यज्ञदत्तविद्वत्वस्य । अतः 
शत्रुगृहभोजनस्य बलवत्तरानिश्साधनताक्षिप्यते । 


अयमाशय: । तत्रुगृहान्नभोजने प्रसक्तः कश्चिद्‌ “विषं yea’ इत्याप्तेनोच्यमानो 
वितर्कयति- विषभोजननिष्ठमिष्टसाधनत्वं शत्रुगृहानभोजननिष्टेष्टसाधनत्वादुत्कृष्ट तदवधिमत्त्वे- 
नाप्तेनोच्यमानत्वात्‌ | यद्यदवधिमत्त्वेनाप्तेनोच्यते तत्तत उत्कृष्टम्‌ । यथाऽन्येषां बलाद्वनु- 
मद्वलम्‌ | भोजननिष्ठतया शत्रुगृहानभोजननिष्ठस्य विषभोजननिष्ठस्य च तृप्तिरूपेष्टसाधनत्वस्य 
समानत्वेन इत्रुगृहान्नभोजननिष्ठेष्टसाधनत्वस्य बलवत्तरानिष्टानुबन्धित्वरूपापकर्षमन्तरेण 
विषभोजननिष्ठेष्टसाधनत्वस्य तदवधिकोत्कर्षानुपपत्तेः इत्रुगृहान्नभोजननिष्ठेष्टसाधनत्वस्य 
बलवत्तरानिष्टानुबन्धित्वमनुसन्धत्ते | ततः आत्रुगृहान्नभोजनस्यानिष्टसाधनत्वमाक्षिपतीति । 
पूर्वोक्तं बाधं परिहरति- न त्विति ॥ यद्वेति ॥ अनिष्टसाधनं भोजनं माकार्षीरिति 
वाक्यार्थः ॥। आत्वे सतीति ॥। भ्रमादिश्न्यत्वे सतीत्यर्थः । एतेन आप्तस्यापि पित्रादे- 
भ्रमादिना कोपमन्तरेणापि प्रमाणविरुद्धोपदेष्टत्वदर्शनेन व्यभिचार इति परास्तम्‌ ॥ अत 
इति ॥ आप्तस्य कोपहेतुत्वादित्यर्थः ॥ मयेति ।। विवेकवता । एतच्च साध्यविरेषणम्‌ | 
तेनाप्तकोपहेतोरप्यविवेकिकर्तव्यत्वदर्शनाद्गयभिचार इति परास्तम्‌ । इदमिति पक्षनिर्देशः । 


अर्धमन्तर्वेदीति i तृतीयस्य सप्तमे स्थितम्‌ । “तथा यूपस्य वेदिः? । अग्नीषोमीयपशौ 
यूपं प्रकृत्य श्रूयते “अर्धमन्तर्वेदि मिनोत्यर्धं बहिवेदि’ इति । तत्र किमन्तर्वेद्येकदेशो यूपाङ्गत्वेन 
विधीयते किं वा बहिर्वेदिदेशमिश्रः सन्धिदेशो लक्ष्यत इति सन्देहः | ननु इयति इक्ष्यामह 
इति वचनाद्वेदेः सर्वार्थत्वम्‌ | न यूपमात्रार्थत्वम्‌ । न । तस्य सामान्यशास्रस्य यूपविषय- 
तयैवोपसंहर्तव्यत्वात्‌ | इयति एतावति प्रदेशे कर्तु शक्ता भवाम इत्यर्थः । पूर्वपक्षस्तु | 
सत्यपि यूपप्रकरणे तद्वाधित्वा वाक्येन यूपाङ्गत्वं भविष्यति । वेदेरन्तः प्रदेशस्य देशविशेषार्थत्वे 
हि लक्षणा स्यात्‌ । अर्धऽन्तः प्रक्षिप्यमाणेऽर्धान्तरं बर्हिभवतीति । तदनूद्यते “अर्ध बहिवेदि’ 
इत्यनेन । न तु तदपि विधीयते । अतो न वाक्यभेदो न वा मिनोत्याख्यानानुषङ्गङेरा 
इति । सिद्धान्तस्तु । 'अर्धमन्तर्वेदि मिनोति’ इत्येताबन्मात्रविधाने अर्धान्तरं बहिरित्यपि 
विधौ वाक्यभेदापत्तिः । अर्धान्तरस्य बहिष्ट्रनिषेधाभावे च तस्यान्तर्बहिर्वा मानं स्यात्‌ | 
तथा च पाक्षिकस्य बहिष्ट्रस्य नित्यवदनुवादो न युज्येत | तस्मादुभाभ्यामप्यन्तर्वेदिशब्दाभ्यां 
मध्यदेशो लक्ष्यत इति । 

अत्र ब्रूमः | विनैव लक्षणां सन्धिदेशविशेषसिद्विः । अर्धमेवान्तर्वेदीति नियमाश्रवणात्‌ | 
ननु समस्तस्य यूपस्यान्तर्वेदिप्रसङ्गे हि सत्यर्धपुनर्वचनसामर्थ्यात्परिसङ्कययेतरस्य बहिर्मानं 
गम्येत | न त्वेतदस्ति | अर्धशब्दानन्तभविनैतद्वाक्यात्‌ प्रकरणयुक्तादस्ति कथं तर्हि समस्त- 
स्यान्तर्वेदि न मानम्‌ । अर्थशब्दश्रवणात्‌ | यदि समस्तस्य यूपस्यान्तर्वेदि मानमभिमतं 
स्यात्ततोऽर्धमन्तर्वेदीत्येवं विधिनैव कुर्यात्‌ । अन्तर्वेदि मिनोतीत्येतावतैव प्रकरणा- 
द्विपरिवर्तमानस्य यूपस्यान्तर्वेदिमानसिद्धेः । प्रकरणादूपविपरिवृत्तिश्षादश्यं वाच्या । अन्यथा 
कस्यार्धा गृह्येतेति । एतेन विवरणोक्ता जिज्ञासाशब्दे विचारलक्षणा, संक्षेपशारीरकोक्ता च 
यज्ञायुधिशब्दे यजमानलक्षणा च निरस्ता । ननु “वायुर्ै क्षेपिष्ठा देवता’ इत्यादर्थवादे 
प्राझस्त्यप्रतिपत्तये वाक्य एव लक्षणाऽङ्गीकार्या | प्रत्येकपदात्तदनुपस्थितेरित्याशङ्कयाह- वायुर्वा 
इति | ननु पदार्थसंसर्गबोधे वायुः शीघ्रतम इत्येव धीः स्यान्न तु कर्मप्रास्त्यविषया सेत्यत 
आह- न त्विति । पदार्थसंसर्गातिरिक्तप्राशास्त्यस्याभावादित्यर्थः । 


अयमाशयः | “वायव्यं इवेतमालभेत भूतिकामो वायुर्वै क्षेपिष्ठा देवता वायुमेव स्वेन 
भागधेयेनोपधावति स एवैनं भूतिं गमयति’ । वायुः शीघ्रतमा देवता तं वायुं प्रति यजमानः 
स्वेन स्वदत्तेन हविर्लक्षणेन भागेन गच्छति | स्वयमेव यजमानो हविर्भागरूपेण देवतां प्रति 
गच्छति । स च वायुः एनं यजमानं भूतिं गमयति | यथा कर्चिदृहस्थोऽभ्यागताय सत्कारं 
करोति तद्वत्‌ | अत्र वायूदेशकत्यक्तहविर्लक्षणयागस्य क्षिप्रफलप्रदवायुप्रसादहेतुत्वमेव प्राशस्त्यं 
न त्वन्यत्‌ | ननु यत्रार्थवादे देवताप्रसादहेतुत्वं कर्मणो नोच्यते तत्र तदतिरिक्तप्राञस्त्य- 
लक्षकत्वमर्थवादस्याङ्गीकार्यमित्यत आह- तत्रेति i अभिधेयानां पदार्थानां योऽन्वय- 
स्तदनुपपत्तिरिह नास्ति ॥। सर्वपदानामिति ।। ननु लक्षणपदत्वाद्विशेषणपदेष्वेव लक्षणा 
न तु लक्ष्यपरे विशेष्यपदे । तथा च तदभिधेयान्वयानुपपत्तरसत्येवात्र लक्षणाबीजं विशेष्यपद- 
मेवानुभावकं च स्यादित्यत आह- यदि चेति | सत्यादिपदेषु मुख्यार्थतयाऽवधृतब्रह्म- 
झब्दार्थान्वयानुपपत्तिर्नास्ति चेन्न तहि तेषु लक्षणा । तद्वीजाभावात्‌ । यदि साऽस्ति तर्हि 
ब्रह्मपदं सत्यादिपदार्थान्वितस्वार्थबोधकमवऱ्यं स्यात्‌ । अन्वयाबोधे प्रसक्ते$न्वयबोधार्थ 
सत्यादिपदेषु लक्षणायाः कल्पितत्वादित्याह- ब्रह्मपदस्येति ॥। लक्षणेति ॥। सत्यादिपदेषु 
लक्षणाश्रयणेनेत्यर्थः ॥। पदार्थान्तरेति ॥। पदान्तराणां सत्यादिपदानां लक्ष्याः येऽर्था- 


स्तदन्वितस्वार्थपरं ब्रह्मपदं स्यादित्यर्थः । 

नन्वभिधेयान्वयानुपपत्तिर्न लक्षणाबीजम्‌ । जातिः शक्या व्यक्तिर्लक्ष्येति भवन्मते गङ्गा- 
पदादौ लक्षणाभावप्रसड्रात्‌ । किन्तु तात्पर्यानुपपत्तिरेव । तच तात्पर्यमभिधेयान्वयविषयं 
वाऽन्वयसामान्यविषयं वा स्वरूपमात्रविषयं वा । प्रकृते तु स्वरूपमात्रतात्पर्यानुपपत्तिरेव 
तद्वीजमित्यत आह- न च यष्टीरिति ॥ तत्रापीति ॥। न चैवमपि प्रवेशनविशेषे तात्पर्यग्रह 
एवोपजीव्य इति तदनुपपत्तिरेव लक्षणाबीजमस्त्विति वाच्यम्‌ । भोक्तृकर्तृकप्रवेशन- 
प्रतीतीच्छयोच्चरितत्व रूपतात्पर्यानुपपत्त्यपेक्षया तादृझप्रवेशनान्वयानुपपत्तेरेव लघुत्वेन 
तद्वीजत्वौचित्यात्‌ । स्वरूपमात्रतात्पर्यानुपपत्तिर्न लक्षणाबीजम्‌ । कुत्राप्यदर्शनादित्याह- 
इहेति ॥ एतेनेति ॥ पदार्थमात्रे तात्पर्यायोगवद्वाक्यप्रामाण्यस्याप्ययोगेन । वाक्येति i 
केवलो निर्गुणश्च? इति श्रुत्या केवलतया सिद्धं ब्रह्म विशिष्टतया बोधयतो वाक्यस्याप्रामाण्यम्‌ 
॥ निरस्तमिति ॥। प्रामाण्यस्यानुपपत्त्यादि तदुपपादकं कल्पनीयम्‌ । न च पदार्थमात्र- 
लक्षणया वाक्यप्रामाण्यमुपपद्यते | तथा पदार्थमात्रस्य सिद्धस्यैवोपस्थितेः । बाधितेऽपि 
पदार्थमात्रस्य सत्वाच्चेत्यर्थः । 


यदीति ॥। सर्वेषां सत्यादिपदानां लक्षकत्वे तन्मध्यगतस्यानन्तादिशाब्दस्यापि लक्षणया 
स्वरूपमात्रपरत्वेन सर्वतोऽनवच्छिन्रवस्तुपरत्वाभावात्‌ परोदीरित सत्यादिपदविशिष्टार्थत्वं 
प्रत्यनन्तादिशब्दस्य बाधकत्वायोगेन तद्वाधकत्वोक्तिरयुक्ता स्यादित्यर्थः ॥ सत्यादिपदै- 
रिति ॥। व्यावर्तकस्य सत्यत्वादे्रह्मण्यबोधने तस्मिन्ननृतव्यावृत्त्यसिद्विः ॥। विज्ञानेति ॥ 
विज्ञानादिपदानां विज्ञानत्वायबोधकत्वात्‌ ॥ एकमिति ।। एकादिपदानां विशेष्यमात्रपरत्वेन 
नानात्वानिषेधकत्वात्‌ ॥। सत्यादीति ॥। बुभुत्साप्रयोजकज्ञानानधिकविषयत्वात्‌ ॥ 
सगुणादीति ॥। एकार्थत्वेनाविरोधात्‌ ॥ तदैक्षतेति ।। “सदेव सोम्येदमग्र आसीदेकमेवा- 
द्वितीयं तदैक्षत तत्तेजोऽसृजत’ इत्यत्र सच्छब्दं प्रधानं वा ब्रह्म वेति विशये सच्छब्दनिर्दिष्ट 
ईक्षणश्रवणात्तस्य च जडेऽसम्भवाद्‌ ब्रह्मैव सच्छब्दमितीक्षत्यधिकरणे विचारितम्‌ । तथा 
“आकाशादेव समुत्पयन्ते स एषोऽनन्तः’ इत्यत्राकाशश (ब्दितं)ब्दं भूतं वा परमात्मा वेति 
संशयेऽनन्तत्वलिङ्गेन परमात्मैवेत्याकाशाधिकरणे निणीतम्‌ | तदेतत्सर्वं सर्वपदलक्षणायामयुक्तं 
स्यादित्यर्थः । 

वाक्ये लक्षणा स्वीक्रियते । वाक्यं तु पदसङ्कातरूपम्‌ । यथा मीमांसकमते कृत्सेनार्थवाद- 
वाक्येन प्राशस्त्यं लक्ष्यते तथा प्रकृतेऽपीत्याह- नवीनास्त्विति ।। ननु तत्रापि न वाक्ये लक्षणा 
किन्त्वेकपद एवेत्यत आह-तत्रापीति ।। तथा च गभीरनदीसम्बन्धितीरप्रतीत्यर्थं वाक्यलक्षणाया 
एव न्याय्यत्वादिति भावः ॥। तत्रेति ।। न चैकस्मिन्‌ ब्रह्मणि द्वारीभूतस्य परस्परार्थान्वयबोधस्य 
सत्यादिपदैर्जननात्‌ उत्तरकालमेव लक्षणयाऽखण्डार्थबो धस्याङ्ीगीकारादत्रापि परस्परान्वय- 
बोधोऽस्तीति वाच्यम्‌ । गभीरा या नदीतिवत्‌ सत्यं यज्ज्ञानमिति सत्यज्ञानपदयोरन्वयाभावात्‌ । 
सर्वेषां विशेषपदत्वेन विशोष्यब्रह्मणैवान्वयात्‌ । ब्रह्मस्वरूपबोधस्य प्रागेव queda तत्र 
विरिष्टबोधस्य द्वारत्वानुपपत्तेश्च ॥ सत्यमिति ॥ न च गम्भीरनयभिप्रायेण यत्र नयाँ घोष 
इति वा गभीरायामित्येव वोक्तं तत्र सर्वत्र प्रत्येकं लक्षकत्वात्‌, अनपेक्षता तु कल्प्येति वाच्यम्‌ । 
तत्रापि विशिष्टलक्षणानभ्युपगमात्‌ ॥ गम्भीरपदेनेति ।। न च गम्भीरनदीसम्बन्धित्वेन न 
लक्षणा, युगपद्ृततिद्वयविरोधापत्तेः । वस्तुतो विशिष्टसम्बन्धिनः प्रत्येकपदादपि लाभात्‌ कथमधिक- 
लाभ इति वाच्यम्‌ । विशिष्टप्रयोगे विशिष्टार्थप्रतीत्यभावेन तत्र तात्पर्यग्रहे विरिष्टप्रयोगे 
विशिष्टलक्षणयेव गम्भीरनदीसम्बन्धितीरप्रतीत्या युगपद्वृत्तिविरोधाभावात्‌ | मणिकारमते तस्या- 
दोषत्वाच | अन्यथा प्रत्येकपदादधिकलाभासम्भवाद्‌ दृष्टान्ते पदान्तरसार्थक्यम्‌ | प्रकृते 
केवलगङ्गापदाद्‌ गम्भीरगङ्ासम्बन्धितीरप्रतीतिः स्यात्‌ । तथा च तदभावाद्वैयर्थ्यमिति भावः | 


तन्नापीति ॥ न च विनिगमकत्वसम्भवाच, अत एव गङ्गेशेन पदद्वयलक्षणापक्षमुत्तवा 
विशेष्यपद एव लक्षणोक्ता । प्रमाणविरोधाच न लक्षणाया वाक्यवृत्तित्वमित्याह । लक्षणापि 
AR । न च वाक्यार्थान्वयानुपपत्यनिबन्धनत्वमुपाधिरिति वाच्यम्‌ । वाच्यार्थान्वयेति विशेषणस्य 
पक्षमात्रव्यावृत्र्थत्वेन पक्षेतरत्वात्‌ । न च गौणी व्यावृत्तिः प्रयोजनम्‌ । तस्या अपि पक्ष- 
तुल्यत्वात्‌ । वाक्ये लक्षणायाः कुत्राप्यभावेन व्यभिचारोज्ञायकत्वरूपदूषकताबीजाभावाचच । 
उक्तन्यायमन्यत्रातिदिशति- एवमिति ।। अन्यत्र वाक्यलक्षणोदाहरणे इत्यर्थः । तदेवाह- गच्छ 
गच्छसीति || नन्वत्र जन्मना मरणाक्षेपेऽपि न मरणे गमनहेतुत्वाक्षेपकत्वम्‌ | शतवर्षानन्तरं 
जरादिनापि तदुपपत्तेरिति चेन्न । मरणसामान्यस्य गमनहेतुत्वानाक्षेपकत्वेऽपि जरायभावे यन्मरणं 
तस्य गमनहेतुत्वाक्षेपकत्वसम्भवात्‌ । न च न प्रियामरणहेतुत्वाद्‌ गमनाकर्तव्यत्वानुमानं, 
तद्धेतोरपि तत्वज्ञानदशायां गुरुनिदेशादात्मत्राणार्थं वा कुलापकीर्तिपरिहारार्थ वा कर्तव्यत्वसम्भवेन 
व्यभिचारादिति वाच्यम्‌ | आज्ञादिप्रतिबन्धकाभावे प्रियामरणहेतुत्वस्य गमनाकर्तव्यत्वं प्रति हेतुत्वे 

व्यभिचाराभावात्‌ । तथा च गमनस्य प्रियामरणहेतुत्वं गमनाकर्तव्यत्वं चोभयमानुमानिकमिति 
न लक्षणाकल्पनम्‌ । अन्यथा वह्ृयभिप्रायेण धूमोऽस्तीत्युक्तेः धूमपदस्य वह लक्षणा स्यात्‌ । 


किञ्च जन्मविशेषेण गमनहेतुभूतो मरणविशेष एवाक्षिप्यते । अन्यथा तत्प्रत्यायकजन्मपद- 
प्रयोगचैयर्थ्यं स्यात्‌ । जन्मविरेषश्च प्रकरणादेवावधार्यत इति न कश्चिद्दोषः । वस्तुतः 
बलवद्वाधकोपनिपाताभावे प्रियामरणकारणीभूतं प्रेक्षावता न कर्तव्यमेवेति व्याप्तौ न कश्रिद्दोष 
इति ॥ विषमिति । न च विषभोजनेष्टसाधनत्वेनइत्रुगृहान्रभोजनानिष्टसाधनत्वं AT शक्यम्‌ । 
व्यधिकरणत्वात्‌ | विषभोजनेष्टसाधनत्वेन विनापि यो इत्रुगृहान्नभोजनस्यानिष्टसाधनता- 
सम्भवेनोपपायोपपादकभावाभावाच्चेति वाच्यम्‌ । इत्रुगृहान्नभोजने प्रसक्तेऽप्रसक्तस्यानिष्टसाधनस्य 
आप्तीया या इष्टसाधतोक्तिः सा प्रसक्तानिष्टसाधनत्वं विना नोपपद्यते । a are: वृथैवानिष्ट- 
साधनस्येष्टसाधनत्वमाक्षिप्यत इत्युक्तम्‌ । अस्तु वा लक्षणा तथापि पदद्वयलक्षणयैव शात्रुगृह- 
भोजनस्यानिष्टसाधनत्वे लब्धे नानेकपदसमुदायरूपे वाक्ये लक्षणा | अनन्यलभ्यत्वाच्छन्दार्थ- 
स्येत्याह- यद्वेति ॥ ननु पदद्वये लक्षणाद्वयं स्वीकर्तव्यम्‌ । ततो वरं वाक्यलक्षणैव । एकत्वा- 
दित्यत आह- वस्तुत इति ॥। नन्वेतावता आस्तकोपहेतुत्वात्‌ परगृहभोजनं न कर्तव्यमित्युक्तम्‌ | 
न च तदुक्तम्‌ । भ्रान्तादिना क्रियमाणे व्यभिचारादिति चेन्न । प्रेक्षावता न कर्तव्यमिति 
साध्यकरणात्‌ | तथा च कथं व्यभिचारः | बलवद्वाधकाभावे सतीति वा विशेषणम्‌ | तेन 
नोक्तदोषः | तत्र भ्रान्त्यादेरेव बलवद्वाधकस्य सत्त्वात्‌ ॥ अर्धमिति ॥ न च छिन्ने गृहे 
अन्तरालराहित्येऽपि तद्वयदर्शनाद्गयभिचार इति वाच्यम्‌ । अन्तरालवत्येव तादृझप्रयोगेन 
छिन्नत्वादिराहित्ये सति वत्रार्धस्यान्तस्त्वे सति अर्धस्य बहिस्त्चे तेन तादृशानुमाने बाधकाभावात्‌ | 
उक्तन्यायं वैदिकोदाहरणेऽप्यतिदिशति- एवमिति ॥। तथा च न क्कापि वाक्यलक्षणेति भावः । 


तृतीयाध्याये सप्तमपादे षष्ठाधिकरणे चिन्तितम्‌ । “तथा यूपस्य वेदिः? । यूपे श्रूयते । 
'अर्धमन्तर्वेदि मिनोति, अर्ध बहिर्वेदि’ इति । तत्र संशायः- किमन्तर्वेद्येकदेशो (असंस्कृतो) 
यूपाङ्गत्वेन चोद्यते उत बहिर्वेदिसहितो यूपस्य मानदेशं लक्षयतीति । पूर्वपक्षस्तु- लक्षणाया 
अन्याय्यत्वाद्‌ वेद्येकदेशस्य श्रुतस्य यूपाङ्गत्वेन विधिः । अर्धे च तत्र मीयमाने अर्धान्तरं बहिरेव 
भवतीति अर्ध बहिर्वेदि इत्यनुवाद इति । सिद्धान्तस्तु- स्यादेवं ययर्धमेव अन्तर्वेदीति वाक्यार्थः 
स्यात्‌, न त्वेवम्‌ । परिसङ्कयादोषात्‌ । किन्त्वर्धं तावदन्तर्वेदि मातव्यमिति । ततश्रार्धान्तरं 
न विहितं न प्रतिषिद्धम्‌ । तथा च तस्यान्तर्बहिर्वा मानं स्यात्‌ । तत्रार्थ बहिर्वेदि इत्यपि 
विधातव्यम्‌ । तत्र वाक्यभेदः | पाक्षिकानुवादत्वे नित्यवच्छृवणविरोधः । न चार्धमिति विशेषणाद्‌ 

अर्धान्तरस्य व्यावृत्तिः स्यात्‌ । अस्तु विधितो व्यावृत्तिः । यत्र विशेषणं श्रुतं तत 
एवान्यव्यावृत्तिर्भविष्यति | वेदिमानविधेरर्धमिति विशेषणविधानादवार्धान्तरं व्यावर्तते | इच्छातस्तु 
वेद्यामेव मानमर्धान्तरस्य को वारयेत्‌ । तस्मात्‌ तदर्थ बहिर्वेदीत्यपि विधातव्यमिति वाक्यभेदः । 
तस्माद्‌ यत्र देशे मीयमानस्वार्धमन्तर्वेदि भवत्यर्धं बहिवेदि aa मिनुयादिति उभयलक्षितान्तराल- 
देशविधिरिति । अत्र यद्यपि मीमांसकैरन्तरालदेशस्य लक्ष्यत्वमुक्त तथाप्यनुमानेनैव तदेशलाभसम्भवे 
लक्षणा न युक्ता । अनन्यलभ्यत्वाच्छन्दार्थस्य | तथा च नात्रापि वाक्यलक्षणेत्यभिप्रायः । अत 
एव जिज्ञासापदेन विचारो लक्ष्यत इति विवरणोक्तं, यज्ञायुधिशब्देन यजमानो लक्ष्यत इति 
संक्षेपशारीरोक्तं चायुक्तमिति द्रष्टव्यम्‌ । वाक्यलक्षणायाः सर्वत्राप्ययुक्तत्वात्‌ । 


नन्वर्थवादवाक्यस्य प्राशस्त्यलक्षकत्वात्‌ कथं वाक्ये लक्षणाभावः इत्यत आह- वायुर्वा 
इति ॥ न च पदार्थसंसर्गमात्रबोधकत्वे वायु: शीघ्रतमः? इत्येव बोधः स्यात्‌ । न कर्मप्राशस्त्य- 
बोध इति वाच्यम्‌ । “इदं कर्म प्रशस्तं, शीघ्रतमफलप्रदवायुदेवताकत्वात्‌’ इत्यनुमानादेव प्रास्त्य- 
ज्ञानसम्भवात्‌ | तथा च न लक्षणा अनन्यलभ्यत्वाच्छब्दार्थस्येति भावः । अङ्गीकृत्य प्राशस्त्य- 
लक्षकत्वमाह- किञ्चेति ॥। न च तात्पर्यानुपपत्तिरेव लक्षणाबीजम्‌ । सा चेह प्रकृतेऽप्यस्तीति 
वाच्यम्‌ । स्वरूपमात्रे तात्पर्यायोगस्य बहुवारमुक्तत्वात्‌ | कार्यान्वयेति परमताभिप्रायेण । ननु 
तच्छक्तत्वं वाऽनुभावकतावच्छेदकं शक्तत्वमात्रं वा ? नायः | गौरवात्‌ | न द्वितीयः । 
लाक्षणिकस्यापि यत्र कुत्रचिच्छक्तत्वादिति चेन्न । शक्तत्वस्यानुभावकतावच्छेदकत्वेऽपि 
विशेषकारणताया आवइ्यकत्वात्‌ । अन्यथा विशेष्यसन्निकर्षत्वेन प्रत्यक्षकारणत्वे यत्किञ्चित्सन्नि- 
कर्षाद्‌ यत्कित्चित्प्रत्यक्षं स्यात्‌ । न च यत्सामान्य इति न्यायात्‌ नातिप्रसङ्ग इति यदि तदा 
प्रकृतेऽपि तुल्यमिति । न च पदानामननुभावकत्वेऽपि पदैरभिहितपदार्थस्यैव तत्स्यादिति वाच्यम्‌ । 
वाक्यार्थान्वयबोधस्यानङ्गीकारात्‌ । प्रकृतानुपयुक्तत्वाच । लक्ष्यार्थस्य शुद्धस्यानुभावकत्वा- 
सम्भवाच्च | पदार्थानामनुभावकत्वे शब्दादर्थ प्रत्येमीत्यनुभवविरोधः । अतीतानागतानाञ्चानुभव- 
प्राक्ालेऽसत्त्वेनानुभावकत्वासम्भवाच्च | परम्परया शब्दमूलत्वेनानुभवोपपादने इन्द्रियादेरपि कारणत्वं 
न स्यादिति बहुविष्ठवापत्तेरिति दिक्‌ । 


ननु “नद्यां घोषः? इत्यत्र घोषपदवद्‌ ब्रह्मपदस्य वाचकस्य सद्भावादनुभवो भविष्यतीत्यत 
आह- यदि चेति । तत्रापीति । न च भोजनादिप्रयोजनकप्रवेनज्ञान एव तात्पर्यज्ञानमुप- 
जीव्यमिति वाच्यम्‌ । तद्वेतुत्वेनावञ्यकप्रकरणादिनैव तदुपपत्तेरिति | अस्तु तात्पर्यानुपपत्तिर्बीजं 
सापि प्रकृते न सम्भवतीत्याह- इहेति । एतेन स्वरूपमात्रे तात्पर्यासम्भवव्युत्पादनेनेत्यर्थः | 

ननु भाट्टैर्वाक्यलक्षणाङ्गीकारात्‌ अनेकपदसमूहात्मकत्वाद्वाक्यस्य कथं लाक्षणिकस्याननुभावकत्व- 
मित्यत आह- वाक्येति । ननु तर्हि कथमन्वयलाभ इत्यत आह- अन्वितेति । यथा च न 
वाक्यलक्षणा तथोक्तम्‌ | नन्वभिहितान्वयवादिभिस्तार्किकैरन्वयलक्षणा स्वीकर्तव्यैव | तथा च 
कथं लाक्षणिकस्याननुभावकत्वमित्यत आह- अभिहितेति ॥ समभिव्याहारादेवान्वयलाभसम्भवात्‌ 
ताकिकैरन्वयलक्षणा न स्वीक्रियत इति भावः | अन्वय इति प्रकृते च न प्रतियोग्युपस्थितिरिति 
भावः ॥। गामिति ।। तथा चाधिकपदवैयर्थ्यमेवेति भावः | 


एवं सर्वत्र वाक्यलक्षणां दूषयित्वा सत्यादिवाक्यस्य कृत्स्रस्य लक्षकत्वनिष्ठप्रसङ्गमाह- अस्तु 
चेति ॥ न च मुख्यार्थबोधापेक्षया तदुक्तिरिति वाच्यम्‌ । मुख्यार्थे तात्पर्याभावेन तेन तदसिद्धेः । 
तात्पर्ये वाऽखण्डार्थत्वव्याघातात्‌ । लक्षणा च न स्यात्‌ fared तात्पर्ये तस्य तात्विकत्वं 
च स्यात्‌ | वेदतात्पर्यविषयत्वात्‌ । अनिष्टान्तरमाह । सत्त्वादीति | सगुणेति । न च तत्र 
मुख्यार्थ एव तात्पर्यमतो न लक्षणादिकमिति वाच्यम्‌ । प्रश्नादिके समाने विनिगन्तुमशक्यत्वात्‌ | 
अनिष्टन्तरमाह- तदैक्षतेति ॥। अवान्तरार्थविवक्षया तथोक्तिरित्यादि तु निरस्तम्‌ । अनिष्टान्तरा- 
ण्याह- JAAR ॥ न च शुन्यादिपरत्वे वेदाप्रामाण्यापत्तिरिति वाच्यम्‌ । शुद्धपरत्वेऽपि 
तदापत्तेर्वज्जलेपत्वात्‌ । तस्मान्न Hea सत्यादिवाक्यं लक्षकमिति । एवमुपपादनसिद्धमर्थमुपसंहरति- 
तस्मादिति ॥। 


न्यायामृतप्रकाञाः 


वेदान्तानाम्‌ अखण्डार्थत्वे पदान्तरवैयर्थ्यपरिहारप्रकारं दूषयितुमनुवदति- नवीनास्त्विति । 
सत्यादिपदानां तावल्लक्षणया ब्रह्मबोधकत्वमस्ति । तत्र लक्षणा पदसमुदाय एवाङ्गीकृता नैकस्मिन्पदे | 
अतः समुदितानामेव सत्यादिपदानां लक्षकत्वान्न पदान्तराणां वैयर्थ्यम्‌ । ननु पदसमुदाये लक्षणा 
कुत्र दृष्टेति चेन्न “गम्भीरायां नद्यां घोषः? इत्यत्र गम्भीरनदीपदयोर्विशेषणविरोष्यभावेनादावन्वय- 
बोधानन्तरं समुदितयोर्गम्भीरनदीपदयोरेव तीरलक्षकत्वमङ्गीकृत्य पदान्तरवैयर्थ्य परिहियते तत्राप्येकस्वैव 
पदस्य लक्षकत्वम्‌ अङ्गीकृत्य पदान्तरवैयर्थ्याङ्गीकारे उद्देश्यायाः गम्भीरनदीसम्बन्धितीरप्रतीतेर- 
भावप्रसङ्गात्‌ | एवं प्रकृतेऽपीत्याह- गम्भीरायामिति ॥। गम्भीरनदीपदयोरन्योन्यम्‌ अन्वयबोधानन्तर- 
मित्येतदुत्तरत्र दार्टान्तिके एतन्न्यायासम्भवमुपपादयितुमिति द्रष्टव्यम्‌ | 


वाक्यस्य लक्षकत्वादित्यनुत्तवा समुदितानामित्युक्तौ किं निमित्तम्‌, एवमपि वाक्यस्यैव लक्षकत्व- 
प्रापेरिति चेत्‌, न, “गम्भीरायां नद्यां घोषः’ इत्यत्र वाक्यलक्षकत्वोक्तौ तदन्तर्गतघोषपदस्यापि 

लक्षकत्वापत्तेः | तच्चानिष्टम्‌ । घोषपदस्य मुख्यार्शत्यागात्‌ | गम्भीरनदीपदयोर्लक्षकत्वोक्तौ च 
पदसमुदायस्य लाक्षणिकत्वलाभ इति सम्प्रदायोऽवगन्तव्यः ॥। एकैकस्यैवेति ।। गम्भीरपदस्य वा 
नदीपदस्य वेत्यर्थः ॥। झक्यासम्बन्धिन इति ॥। उद्देइयप्रतीतिविषयगम्भीरनदीसम्बन्धितीरस्य नदीपद- 
शक्यकेवलनदीसम्बन्धित्वाभावात्‌, गम्भीरपदशक्यकेवलगम्भीरसम्बन्धित्वाभावाच्चेत्यर्थः ।। तत्रेति ॥ 
गम्भीरायां नद्यां घोष इत्यत्रादौ गम्भीरनदीपदयोरन्योन्यम्‌ अन्वयबोधवदिह सत्यज्ञानपदयोस्तदभावा- 
दित्यर्थः | सत्यं ज्ञानम्‌ अनन्तम्‌ इति पदानां त्रयाणां समुदितानां लक्षकत्वोक्तौ यत्रैतत्पदत्रयं तत्रैव 
लक्षणया ब्रह्मोपस्थितिरन्यत्र तु नास्तीत्युक्तं स्यात्‌ । अस्त्विति चेत्तत्राह- सत्यमिति । अन्येति ॥। 
अनन्तानन्दपदेत्यर्थः | विज्ञानमानन्दमित्यत्र सत्यपदानपेक्षाणां बिज्ञानादिपदानामित्यपि द्रष्टव्यम्‌ | 
' आनन्दादयः प्रधानस्ये 'ति सूत्रे त्वद्धाष्योक्तन्यायेन पदान्तरोपसंहारस्यानङ्गीकारादिति भावः । 
ननु यत्र वाक्ये यावन्ति पदानि तत्र तावतां पदानां समुदायस्य लक्षकत्वमङ्गीकृतमिति न दोष 
इत्यस्वरसादाह- गम्भीरेति ।। तथा च दृ्टान्तवैषम्यमिति भावः ।। गम्भीरान्वितनदीबोधक 
इति ॥। पदानाम्‌ अन्विताभिधानाङ्गीकारादिति भावः ॥। सर्वेति ॥। गम्भीरनदीसम्बन्धितीरप्रतीत्युप 
पत्तावित्यर्थः | पदद्वये एकस्या लक्षणाया वा पदद्वये लक्षणाद्व्यस्य वेति मतभेदेनोक्तमिति ज्ञातव्यम्‌ । 


किञ्च पदसमुदाये लक्षणाङ्गीकारे वाक्ये लक्षणाङ्गीकारप्रास्या लक्षणायाः पदवृत्तित्वसाधकानुमान- 
विरोध इत्याह- लक्षणापि हीति ॥। दार्शन्तिकेडपि सत्यान्तितार्थबोधके ज्ञानपद एव लक्षणाऽस्तु 
न पदसमुदाय इत्यर्थः । ननु- 

‘गच्छ गच्छसि चेत्कान्त पन्थानः सन्तु ते शिवा: | 
भूयान्ममापि तत्रैव जन्म यत्र गतो भवान्‌’ I 

इति वाक्ये न प्रियाया मरणं प्रतीयते | तत्र लक्षणैवेति वक्तव्यं, तद्वाचकपदाभावात्‌ । अतः 
पदसमुदाये लक्षणासिद्धिरिति चेत्तत्राह- गच्छेति 1। अनुमितमर्थ लिङ्गीकृत्य पुनर्जायमानानुमिते - 
रनुमितानुमितित्वम्‌ । नन्वनुमितिलभ्येऽप्र्थे लक्षणाप्यस्त्वित्यत आह- अनन्येति ॥। शब्दार्थः 
झब्दवृत्तिलभ्यार्थः | अन्यथा अपूर्वताभङ्ग इति भावः । ननु “विषं ye’ इति वाक्येन 'द्विषदनं 
न भोक्तव्यम्‌’ इति ज्ञानं जायते | तथा च वाक्ये लक्षणासिद्धिः | एवं सत्यज्ञानादिवाक्येऽपीत्याह- 
विषमिति ॥। प्रकृतात्‌ प्रसक्तात्‌ ॥ भोजनादिति ।। भोजनापेक्षयेत्यर्थः ।। उत्तयेति ।। इष्टसाधन- 
त्वोत्तयन्यथानुपपत्त्येत्यर्थ: ।। न त्विति ॥। अनन्यलभ्यो हि शब्दार्थ इति भावः । भोजनस्य 


आत्रुगृहभोजनस्य | 

अस्तु वा ‘AT भुङ्ख' इत्यत्र वाक्ये लक्षणा तथापि तन्मध्ये एकं पदं वाचकमेवाङ्गीक्रियते 
न सर्वेषामपि पदानामेकार्थलक्षकत्वम्‌ | न हि सत्यादिवाक्ये त्वयैवं वक्तुं शक्यमित्याह- यद्वेति । 
विधिप्रत्ययः भुङ्ख’ इत्यत्र विद्यमानो लोडूपः | निषेधे कर्तव्यत्वनिषेधे ॥। मुख्य एवेति ।। तथा 
चानिष्टसाधनं भोजनं न कर्तव्यमिति वाक्यार्थो द्रष्टव्यः । ' क्रुधद्रहेर्ष्यासूयार्थानां यं प्रति कोपः’ 
इति क्रुधधातुयोग्यचतुर्थीविधानात्‌ “मह्यं He’ इत्युक्तम्‌ ।। अनुमितिरेवेति ॥। अनुमितं क्रोधं 
हेतूकृत्याकतैव्यात्वानुमितिरित्यर्थः ।। न लक्षणेति ।। अनन्यलक्ष्यत्वाभावादिति भावः । ननु लोके 
अर्धमन्तर्गृहम्‌, अर्ध बहिर्गृहमित्युच्यते | वेदेऽपि ` अर्धमन्तर्वेदि मातव्यमर्ध बहिर्वेदि’ इति । 
उभयत्रापि गृहान्तरालप्रदेशो वेदयन्तरालप्रदेशश्च वाक्येन लक्ष्यमाणो दृष्ट इति वाक्यलक्षणेति चेत्तत्राह- 
अर्धमिति ॥ देवदत्तस्य अर्धमर्धभागः अन्तर्गृहं गृहस्यान्तरस्ति अर्ध बहिर्गृहं गृहाद्वहिरस्तीत्यर्थः | 
अन्तस्त्वनान्तर्विद्यमानत्वेन, RA बहिविद्यमानत्वेन आक्षिप्यते | अर्धस्यान्तस्त्वम्‌ अर्धस्य बहिष्द्म्‌ 
अन्तरालप्रदेरां विनाऽनुपपद्यमानं तं गमयतीत्यर्थः ॥। एवमिति ॥। मापने क्रियमाणे सति अर्ध 
वेद्यन्तः यथा स्याद्‌ अर्धं वेद्या बहिर्यथा स्यात्तथा मातव्यमित्यर्थः ।। नेयमिति ॥। तत्राप्यर्ध- 
स्यान्तस्त्वेन अर्धस्य बहिष्द्रेन वेद्यन्तरालप्रदेश आक्षिप्यते न तु पदसमुदाये लक्षणेत्यर्थः | 


किश्च वैदिकोदाहरणस्थलेऽपि न सर्वपदसमुदायवाक्यस्य लक्षकता । एकस्य मातव्यमिति पदस्य 
मुख्यार्थाङ्गीकारात्‌ | सत्यादिवाक्ये त्वयैवमङ्गीकर्तुमशक्यत्वादित्याह- तत्रापीति । ननु 'वायुर्वै 
क्षेपिष्ठा देवता' इत्याद्यर्थवादे प्राझस्त्यप्रतिपत्तये वाक्य एव लक्षणाऽङ्गीकार्या प्रत्येकं पदात्तदनु- 
पस्थितेरित्याशङ्कयाह- वायुर्वा इति ।। न त्विति ॥। पदार्थसंसर्गातिरिक्तस्य प्राशस्त्यस्याभावा- 
दित्यर्थः | अयमाशयः “ वायव्यं श्वेतमालभेत भूतिकामो वायै क्षेपिष्ठा देवता वायुमेव स्वेन 
भागधेयेनोपधावति स एवैनं भूतिं गमयति’ इत्यर्थवादस्यायमर्थः- वायुः शीघ्रतमा देवता । तं वायुं 
प्रति यजमानः स्वेन दत्तेन इविर्लक्षणेन भागेन गच्छति स्वयमेव यजमानो हविर्भागरूपेण देवतां 
प्रति गच्छति । स एव यजमानं भूतिं गमयति | यथा कश्निद्रुहस्थोऽभ्यागताय सत्कारं करोति 
तद्वदिति | अत्र वायूहेश्यकस्य हविस्त्यागलक्षणस्य यागस्य क्षिप्रफलप्रदवायुप्रसादहेतुत्वमेव प्राशस्त्यम्‌ | 
इदं च तत्तत्पदार्थसंसर्गरूपमेवेति | नन्वर्थवादे देवताप्रसादहेतुत्वं कर्मणो नोच्यते | अतस्तदतिरिक्त- 
प्राशस्त्यलक्षकत्वम्‌ अर्थवादवाक्यस्याङ्गीकार्यमित्यत आह- किञ्चेति ॥। तादृशस्थले लिङ्गाद्यभिधेय- 
कार्यान्वयानुपपत्त्या हि प्राझास्त्यलक्षणाऽङ्गीकार्या | एवं च तत्रैकस्य लिङः कार्यवाचकत्वाङ्गीकारान्न 
सर्वपदानां लक्षकत्वमङ्गीक्रियते | न चेह सत्यादिवाक्ये तथाऽङ्गीकर्तु शक्यमिति भावः | 

ननु सर्वपदानां लक्षकत्वे$पि सत्यादिवाक्यप्णननुभावकत्वं कुतः | लक्षकपदानामपि 
लक्ष्यार्थानुभावकत्वाज्ञीकारादित्यत उक्तम्‌ लक्षकपदान्यननुभावकानीति पक्ष इति ।। ननु मयापि 
सत्यज्ञानादिवाक्ये लक्ष्यपरस्य ब्रह्मपदस्य वाचकत्वाङ्गीकारान्न सर्वपदानामपि लक्षकत्वमङ्गीकृतमिति 
चेत्तत्राह- यदि चेति ।। ननु ब्रह्मपदस्य धर्मसंसर्गाप्रतिपादकत्वात्तद्वाच्यत्वाङ्गीकारे कथं सखण्डार्थत्व- 
मित्यत उक्तम्‌- यौगिकमिति ॥ ` अथ कस्मादुच्यते ब्रह्मेति बृहन्तो ह्यस्मिन्गुणाः' इति श्रुत्या 
तस्य योगवृत्त्या गुणसंसर्गप्रतिपादकत्वावगमादिति भावः । किश्च ब्रह्मपदम्‌ अयौगिकमेवास्तु तथापि 
सखण्डार्थत्वमेव | तथा हि सत्यादिपदेषु मुख्यार्थतयाऽवधृतब्रह्मशब्दार्थान्वयानुपपत्तिर्नास्ति अस्ति 
वा । आद्ये न तर्हि तेषु लक्षणा | तद्वीजाभावात्‌ | यदि साऽस्ति तहि ब्रह्मपदे सत्यादिपदान्वितार्थ- 
बोधकत्वम्‌ आवश्यक स्यात्‌ | अन्वयाबोधे प्रसक्ते तद्वोधोपपत्त्यर्थमेव सत्यादिपदेषु लक्षणायाः 
कल्पितत्वात्‌ | अतो ब्रह्मपदं सत्यादिपदान्तरान्वितस्वार्थपरम्‌ । तथा च सखण्डार्थमेवेत्याह- 


ब्रह्मपदस्येति ॥ 


नन्वभिधेयान्वयानुपपत्त्यैव न लक्षणा | तथात्वे “AB: प्रवेशय’ इत्यादौ तदभावप्रसङ्गात्‌ | 
किंनाम तात्पर्यानुपपत्त्यापि । प्रकृते च स्वरूपमात्रतात्पर्यस्य सर्वपदानां लक्षणां विनाऽसम्भवा- 
त्सर्वपदानामपि लक्षकत्वमेव नाभिधेयान्वयानुपपत्त्या | लक्षणायामिव कस्यचित्पदस्य वाचकत्वा- 
वश्यम्भाव इत्याशडङङ्कय निराकरोति- न चेति ।। ae: प्रवेशय’ इत्यादावपि न तात्पर्यानुपपत्त्या 
लक्षणा किन्त्वन्यथानुपपत्त्यैवेत्याह- तत्रापीति ॥। प्रकृतानां भोजनप्रकरणप्रसक्तानाम्‌ । ननु 
कथमत्रान्वयानुपपत्त्या लक्षणा | “गङ्गायां घोषः’ इत्यादौ समभिन्याहृतपदार्थान्वयानुपपत्त्या लक्षणा 
दृष्टा । यष्टी: प्रवेशयेत्यत्र च भोक्तृपदसमभिव्याहाराभावेन समभिव्याहतपदार्थान्वयानुपपत्तिर्नास्तीति 
चेत्‌, अस्त्यत्र सम्प्रदायविशेषः । यथा “गङ्गायां घोषः? इत्यत्र समभिव्याहृतपदार्थान्वयस्य प्रत्यक्ष- 
बाधितत्वाङ्कक्षणा एवमिहापि समभिव्याहृतपदार्थान्वयस्य यष्टिकर्मकप्रवेशनक्रियासंसर्गस्य प्रकरण- 
बाधितत्वेनान्वयानुपपत््यैव लक्षणा | तथा च भोजनादिकर्तृत्वेन प्रकृतानां प्रवेशनेनान्वयानुपपत्तेरेव 
तद्वीजत्वादिति वाक्यमित्थं योज्यम्‌ | अत्र यष्टिकर्मकप्रवेशनक्रियासंसर्गरूपपदार्थसंसर्गस्येति रोषः | 
एवं च यष्टिकर्मकप्रवेशनक्रियासंसर्गरूपसमभिव्याहृतपदार्थान्वयस्य भोजनकर्तृत्वेन प्रकृता ये भोक्तारः 
तत्कर्मकप्रवेशनान्वयेन प्रकरणसिद्धेनानुपपत्तेर्बाधस्य सत्त्वेन समभिव्याहृतपदार्थान्वयानुपपत्तेरेव 


लक्षणाबीजत्वादिति भावः । 

faa स्वरूपमात्रे तात्पर्यसिद्धौ. तदन्यथानुपपत्त्या सत्यादिपदानां लक्षणा स्यात्‌ । न 


चैवमस्तीत्याह- इहेति ॥। पदार्थमात्रस्य सिद्धत्वेन तत्प्रतीतीच्छयोच्चरितत्वरूपतात्पर्यस्य 
तत्रायोगादित्यर्थः ॥। एतेनेति ॥ स्वरूपमात्रे तात्पर्यायोगवत्‌ स्वरूपमात्रे वाक्यप्रामाण्यस्याप्य- 
योगेनेत्यर्थः ॥। वाक्येति ।। ' केवलो निर्गुणश्च इति श्रुतिसिद्ध ब्रह्मसत्यत्वादिविशिष्टतया बोधयतो 
वाक्यस्य प्रामाण्यानुपपत्तेस्तदन्यथानुपपत्त्या सत्यादिपदानां स्वरूपमात्रे लक्षणेत्यर्थः ॥। निरस्तमिति ॥ 
प्रामाण्यस्यानुपपत्त्या हि तदुपपादकं कल्प्यम्‌ । न च पदार्थमात्रलक्षणया वाक्यप्रामाण्यमुपपद्यते । 
पदार्थमात्रस्यान्यत एव सिद्धत्वेनानधिगतार्थगन्तृत्वरूपप्रामाण्यायोगाद्‌, बाधितेऽपि पदार्थमात्रस्य 
सत्वाच्चेत्यर्थः । ननु गामानयेति वाक्ये न गोकर्मकानयनक्रियाकः संसर्गो लक्ष्यते | अन्यथा 
तदनुपस्थितिरेव स्यात्‌ । अतो वाक्ये लक्षणासिद्धिरिति 'चेत्तत्राह- वाक्यस्येति ॥। तर्हि कथं 
तद्गोध इत्यत आह- अन्वितेति ॥। पदानामितरान्वितस्वार्थं एव झत्तयङ्गीकारेणान्वयस्यापि 
पदशक्तिविषयत्वेन लक्ष्यत्वाभावादित्यर्थः ।। अभिहितेति ।। पदैरभिहिताः अन्योन्यान्विताः पदार्था 
एवान्योन्यम्‌ अन्वयं बोधयन्तीत्यज्गीकारेणान्वितपदार्थानामेव पदैरभिहितत्वाजङ्गीकारात्तन्मतेऽपि नान्वयो 
लक्ष्य इत्यर्थः | अन्वयो लक्ष्यत इति पक्षेऽपि न वाक्यस्यान्वयलक्षकत्वं किं नाम पदस्यैवेत्याह- 
अन्वय इति ॥ 


नन्वेकेनैव पदेन कथमन्वयबोध इत्यत उक्तम्‌ पदान्तंरैरिति ॥ प्रतियोगीति ॥। अन्वय- 
निरूपकपदार्थत्यर्थः | अस्तु वाक्यस्य लक्षकत्वं तथापि प्रकृते सत्यादिवाक्ये तन्न सम्भवति | 
तथा हि गामानयेत्यस्माद्गोकर्मकानयनक्रियाकसंसर्गलक्षकाद्‌ गामानय BR दण्डेन’ इत्यधिकपदप्रयोगे 
सति शुक्कगोकर्मकदण्डकरणकानयनक्रियाकसंसर्गोऽधिकः प्रतीयते । प्रकृते तु ' विज्ञानमानन्दं ब्रह्म’ 
इति वाक्यापेक्षयाऽधिकपदान्तरयुक्तस्यापि सत्यज्ञानादिवाक्यस्य स्वरूपमात्रबोधकत्वेनाधिकलक्षकत्वा- 
भावाद्वाक्ये लक्षणाङ्गीकारो वृथैवेत्याह- गामानयेत्यस्मादिति ।। इह सत्यज्ञानादिवाक्ये ॥। तर्हि 
तस्येति ॥। सर्वेषां सत्यादिपदानां लक्षकत्वात्तन्मध्यगतयोरनन्तब्रह्मरान्दयोरपि लक्षणया स्वरूपमात्र- 
परत्वेन सर्वतो व्यावृत्तवस्तुपरत्वाभावात्‌ तस्य सत्यज्ञानादिवाक्यस्य सत्यत्वादिविरिष्टार्थं प्रतिपाद- 
कत्वेऽनन्तब्रह्मदाब्दयोर्बाधकत्वायोगेन तच्छब्दविरोधोक्तिरयुक्ता स्यादित्यर्थः ॥ सत्यादीति ॥। 
व्यावर्तकस्य सत्यत्वादे्रह्मण्यबोधने तस्मिन्ननृतादिव्यावृत्त्यसिद्धेरित्यर्थः ।। विज्ञानमिति i 
विज्ञानादिपदानां विज्ञानस्वरूपाद्यबोधकत्वादिति भावः ।। एकमेवेति ।। एकादिपदानां विज्ञानस्वरूप- 

(न्यायामृतप्रकाशः) 


त्वाद्यबोधकविशेष्यमात्रपरत्वेन नानात्वानिषेधकत्वादित्यर्थ: ॥। सत्वादीति ।। बुभुत्साप्रयोजक- 
धर्मिज्ञानानधिकविषयकत्वात्‌ सत्यज्ञानादिवाक्यजन्य ज्ञानस्येत्यर्थः ।। सगुणेत्यादि ।। 
एकार्थत्वेनाविरोधादिति भाव: । 


तदैक्षतेत्यादि ।। “सदेव सोम्येदमग्र आसीदेकमेवाद्वितीयं, तदैक्षत तत्तेजोऽसृजत’ इत्यत्र 
सच्छन्दं प्रधानं ब्रह्म वेति विशये प्रधानमेवेति प्राप्ते सच्छब्दनिर्दिष्टि ईक्षणकर्तृत्वश्रवणात्तस्य च जडेऽ- 
सम्भवाद्‌ ब्रह्मैव सच्छब्दमितीक्षत्यधिकरणे निर्णीतम्‌ । तथा “सर्वाणि ह वा इमानि भूतान्याकाशादेव 
समुत्पद्यन्ते, स एषोऽनन्तः’ इत्यत्र आकाशो भूतं परमात्मा वेति संशये भूतमिति प्राप्तेऽनन्तत्वादि- 
लिङ्गेन परमात्मैवेत्याकाशाधिकरणे निर्णीतं तदेतत्सर्वमप्ययुक्तं स्यात्‌ । ‘तदैक्षत स एषोऽनन्त' 
इत्यादीनामपि वाक्यानां लक्षणया चिन्मात्रपरत्वेन ईक्षणानन्तत्वादिलिङ्गानर्पकत्वादिति भावः । 
कृत्स्रस्यापि वेदान्तस्य लक्षणया चिन्मात्रपरत्वेऽतिप्रसङ्गमाह- कृत्स्रस्येति ।। शून्यादीति ॥ 
तत्वतया झून्यवाद्याद्यभिमतझून्यादिपरत्वं स्यादित्यर्थः ।। चैत्येति ।। कर्तव्यत्वेन बौद्धाभिमत- 
चैत्यवन्दनादिपरत्वं स्यादित्यर्थः | एवमरण्डार्थत्वे पदान्तरवैयर्थ्यमुपपाद्योपसंहरति- तस्मादिति ।। * 


न्यायामृतम्‌ 
अपि च सत्यानन्दादिपदलक्ष्यत्वे ब्रह्मणो नदीपदलक्ष्सस्य तीरस्यानदीत्व- 
बदसत्यत्वानानन्दत्वादिकं स्यादिति शून्यवादापत्तिः । मुक्तिर्चापुमर्थः स्यात्‌ | 
आनन्दानुभवाभावात्‌ | ननु न नदीशब्देन नदीत्ववाचिना तदाश्रयव्यक्तर्लक्षणा, किन्तु 
तदाश्रयव्यक्तिसम्बन्धिनस्तीरस्येति तस्यानदीत्वम्‌ | इह तु सन्धट इत्यादाविव सत्तादि- 
जातिवाचिभिः सत्यादिइाब्दैः तदाश्रयव्यत्तेरेव लक्षणा | एवं च सत्त्वसम्बन्धस्या- 
शान्दत्वेऽपि तीरस्य नद्येव ब्रह्मणोऽपि घटस्येव सत्तया सम्बन्धः सिद्धयति | 
मुख्यार्थासम्बन्धे लक्षणायोगात्‌ । जातिव्यत्तयोश्च तादात्म्यसम्बन्धात्‌ । उक्तं R- 
“सत्त्वादीनां हि जातीनां व्यक्तितादात्म्यदर्शनात्‌ । 
लक्ष्यव्यक्तिरपि ब्रह्म सत्त्वादि न जहाति नः? ॥ इतीति चेन्न । 


व्यक्तिः शब्दार्थ इति मते सद्वयक्तितोऽन्यस्यैव लक्षणीयत्वेन ब्रह्मणः सत्त्वासिद्धेः । 
ननु गङ्गाशब्दे HERAT आनन्दादिशब्देषु तु जात्यंशत्यागेऽपि व्यत्तयंशत्यागायोगाद्‌ 


# अत्र कल्पलता नास्ति । 

(न्यायामृतप्रकाशः) 
किश्च स्वरूपमात्रे तात्पर्यंसिद्धौ तदन्यथानुपपत्त्या सत्यादिपदानां लक्षणा स्यात्‌ । न 


चैवमस्तीत्याह- इहेति ॥ पदार्थमात्रस्य सिद्धत्वेन तत्प्रतीतीच्छयोच्चरितत्वरूपतात्पर्यस्य 
तत्रायोगादित्यर्थः ।। एतेनेति ॥। स्वरूपमात्रे तात्पर्यायोगवत्‌ स्वरूपमात्रे वाक्यप्रामाण्यस्याप्य- 
योगेनेत्यर्थः ।। वाक्येति ।॥। ` केवलो निर्गुणश्च इति श्रुतिसिद्ध ब्रह्मसत्यत्वादिविदिष्टतया बोधयतो 
वाक्यस्य प्रामाण्यानुपपत्तेस्तदन्यथानुपपत्त्या सत्यादिपदानां स्वरूपमात्रे लक्षणेत्यर्थः ॥। निरस्तमिति 1 
प्रामाण्यस्यानुपपत्त्या हि तदुपपादकं कल्प्यम्‌ । न च पदार्थमात्रलक्षणया वाक्यप्रामाण्यमृपपद्यते | 
पदार्थमात्रस्यान्यत एव सिद्धत्वेनानधिगतार्थगन्तृत्वरूपप्रामाण्यायोगाद्‌, बाधितेऽपि पदार्थमात्रस्य 
सत्वान्चेत्यर्थः । ननु गामानयेति वाक्ये न गोकर्मकानयनक्रियाकः संसर्गो लक्ष्यते | अन्यथा 
तद्नुपस्थितिरेव स्यात्‌ | अतो वाक्ये लक्षणासिद्धिरिति चेत्तत्राह- वाक्यस्येति ॥। तर्हि कथं 
तद्बोध इत्यत आह- अन्वितेति ॥। पदानामितरान्वितस्वार्थं एव शत्तयङ्गीकारेणान्वयस्यापि 
पदशक्तिविषयत्वेन लक्ष्यत्वाभावादित्यर्थः ।॥। अभिहितेति ॥ पदैरभिहिताः अन्योन्यान्विताः पदार्था 
एवान्योन्यम्‌ अन्वयं बोधयन्तीत्यज्गीकारेणान्वितपदार्थानामेव पंदैरभिहितत्वाङ्गीकारात्तन्मतेऽपि नान्वयो 
लक्ष्य इत्यर्थः | अन्वयो लक्ष्यत इति पक्षेऽपि न वाक्यस्यान्वयलक्षकत्वं कि नाम पदस्वैवेत्याह- 
अन्वय इति ॥ 


नन्वेकेनैव पदेन कथमन्वयबोध इत्यत उक्तम्‌ पदान्तरैरिति ॥। प्रतियोगीति ।। अन्वय- 
निरूपकपदार्थेत्यर्थः | अस्तु वाक्यस्य लक्षकत्वं तथापि प्रकृते सत्यादिवाक्ये तन्न सम्भवति । 
तथा हि गामानयेत्यस्माद्नोकर्मकानयनक्रियाकसंसर्गलक्षकाद्‌ “गामानय शुक्ला दण्डेन इत्यधिकपदप्रयोगे 
सति शुक्कगोकर्मकदण्डकरणकानयनक्रियाकसंसरगोऽधिकः प्रतीयते । प्रकृते तु ' विज्ञानमानन्दं ब्रह्म’ 
इति वाक्यापेक्षयाऽधिकपदान्तरयुक्तस्यापि सत्यज्ञानादिवाक्यस्य स्वरूपमात्रबोधकत्वेनाधिकलक्षकत्वा- 
भावाद्वाक्ये लक्षणाङ्गीकारो वृथैवेत्याह- गामानयेत्यस्मादिति ।। इह सत्यज्ञानादिवाक्ये ॥। तर्हि 
तस्येति ॥। सर्वेषां सत्यादिपदानां लक्षकत्वात्तन्मध्यगतयोरनन्तब्रह्मशब्दयोरपि लक्षणया स्वरूपमात्र- 
परत्वेन सर्वतो व्यावृत्तवस्तुपरत्वाभावात्‌ तस्य सत्यज्ञानादिवाक्यस्य सत्यत्वादिविशिष्टार्थ प्रतिपाद- 
कत्वेऽनन्तब्रह्मराब्दयोर्बाधकत्वायोगेन तच्छब्दविरोधोक्तिरयुक्ता स्यादित्यर्थः ॥। सत्यादीति ॥। 
व्यावर्तकस्य सत्यत्वादे्रह्मण्यबोधने तस्मिन्ननृतादिव्यावृत्त्यसिद्धेरित्यर्थः ॥ विज्ञानमिति ॥। 
बिज्ञानादिपदानां विज्ञानस्वरूपाद्यबोधकत्वादिति भावः ।। एकमेवेति i एकादिपदानां विज्ञानस्वरूप- 

(न्यायामृतप्रकाराः ) 


त्वाद्यबोधकविशेष्यमात्रपरत्वेन नानात्वानिषेधकत्वादित्यर्थः ।। सत्वादीति ।। बुभुत्साप्रयोजक- 
धर्मिज्ञानानधिकविषयकत्वात्‌ सत्यज्ञानादिवाक्यजन्य ज्ञानस्येत्यर्थः ।। सगुणेत्यादि ।। 
एकार्थत्वेनाविरोधादिति भावः । 


तदैक्षतेत्यादि ।। “सदेव सोम्येदमग्र आसीदेकमेवाद्वितीयं, तदैक्षत तत्तेजोऽसृजत' इत्यत्र 
सच्छब्दं प्रधानं ब्रह्म वेति विशये प्रधानमेवेति प्राप्ते सच्छब्दनिर्दिष्टि ईक्षणकर्तृत्वश्रवणात्तस्य च RS- 
सम्भवाद्‌ ब्रह्मैव सच्छब्दमितीक्षत्यधिकरणे निर्णीतम्‌ | तथा “सर्वाणि ह वा इमानि भूतान्याकाशादेव 
समुत्पद्यन्ते, स एषोऽनन्तः इत्यत्र आकाशो भूतं परमात्मा वेति संशये भूतमिति प्राप्तेऽनन्तत्वादि- 
लिङ्गेन परमात्मैवेत्याकाझञाधिकरणे निर्णीतं तदेतत्सर्वमप्ययुक्तं स्यात्‌ । ' तदैक्षत स एषो5नन्त' 
इत्यादीनामपि वाक्यानां लक्षणया चिन्मात्रपरत्वेन ईक्षणानन्तत्वादिलिङ्गानर्पकत्वादिति भावः | 
कृत्स्रस्यापि वेदान्तस्य लक्षणया चिन्मात्रपरत्वेऽतिप्रसङ्गमाह- कृत्स्रस्येति ॥ शून्यादीति ॥ 
तत्वतया शून्यवाद्याद्यभिमतशून्यादिपरत्वं स्यादित्यर्थः ।। चैत्येति ॥। कर्तव्यत्वेन बौद्धाभिमत- 
चैत्यवन्दनादिपरत्वं स्यादित्यर्थः | एवमखण्डार्थत्वे पदान्तरवैयर्थ्यमुपपाद्योपसंहरति- तस्मादिति ॥। * 


| न्यायामृतम्‌ 
अपि च सत्यानन्दादिपदलक्ष्यत्वे ब्रह्मणो नदीपदलक्ष्यस्थ तीरस्यानदीत्व- 

बदसत्यत्वानानन्दत्वादिकं स्यादिति शून्यवादापत्तिः । मुक्तिश्चापुमर्थः स्यात्‌ । 
आनन्दानुभवाभावात्‌ | ननु न नदीशब्देन नदीत्ववाचिना तदाश्रयव्यक्तेर्लक्षणा, किन्तु 
तदाश्रयव्यक्तिसम्बन्धिनस्तीरस्येति तस्यानदीत्वम्‌ । इह तु सन्घट इत्यादाविव सत्तादि- 
जातिवाचिभिः सत्यादिशब्दैः तदाश्रयव्यक्तेरेव लक्षणा । एवं च सत्त्वसम्बन्धस्या- 
शाब्दत्वेषपि तीरस्य ada ब्रह्मणोऽपि घटस्येव सत्तया सम्बन्धः सिद्धयति | 
मुख्यार्थासम्बन्धे लक्षणायोगात्‌ । जातिव्यत्तयोश्र तादात्म्यसम्बन्धात्‌ । उक्तं R- 

“सत्त्वादीनां हि जातीनां व्यक्तितादात्म्यदशनात्‌ | 

लक्ष्यव्यक्तिरपि ब्रह्म सत्त्वादि न जहाति नः? ॥ इतीति चेन्न । 


व्यक्तिः शब्दार्थं इति मते सद्भयक्तितोऽन्यस्यैव लक्षणीयत्वेन ब्रह्मणः सत्त्वासिद्धेः । 
ननु गङ्गाशब्दे WEA आनन्दादिशब्देषु तु जात्यंशत्यागेऽपि व्यत्तयंशञत्यागायोगाद्‌ 


2: अत्र कल्पलता नास्ति | 

(न्यायामृतम्‌) | 
जहदजहहृक्षणेति कथमनानन्दत्वापत्तिरिति चेन्न । तत्रानन्दत्वजातेरसत्त्वे तद्वयक्ते- 


रानन्दव्यक्तित्वासिद्धेः | तत्सत्यत्वस्य चौपनिषदे ब्रह्मण्यशब्देनासिद्धे! । जातिः शब्दार्थ 
इति मतेऽपि “सन्‌ घटः? इत्यादावपि शब्देन सत्तावैशिष्ट्याप्रतीतेः लक्षणाहेतुत्वेन प्रतीते- 
श्रेहापि सत्त्वेन तद्विरिष्टार्थम्‌ इदं त्वखण्डार्थमिति विभागायोगेन विभागार्थं सन्घट 
इत्यादितो विशेषेण सत्यादिशन्दानां लक्षकत्वार्थं च “नद्या घोषः’ इत्यादाविव 
जात्याश्रयव्यक्तिसम्बन्धित्वेनैव ब्रह्मणो लक्षणीयत्वेन arate: । एतेन यथा 
शोणिमगुणवाचिनः शोणशब्दस्य गुणविशिष्टाऽश्वव्यक्तिर्लक्ष्या | यथा वा तद्गुणसंविज्ञान- 
बहुत्रीहौ कर्णादिवाचिनः कर्णादिशब्दस्य तद्विशिष्टोऽन्यपदार्थो लक्ष्यः, तथा सत्तादि- 
वाचिनां सत्यादिहाब्दानां सत्तादिविशिष्टो लक्ष्य इति सत्तादिसम्बन्धः शाब्द एवेति 
निरस्तम्‌ । लक्ष्यस्य तात्पर्यविषयस्य विशिष्टत्वापातात्‌ । 


न च सन्घट इत्यादौ विशिष्टं लक्ष्यम्‌, इह तु व्यक्तिमात्रम्‌ । तेनेह शब्दस्या- 
खण्डार्थत्वं लक्षणाहेतुत्वेन ब्रह्मणस्सत्त्वासिद्धिश्रेति वाच्यम्‌ | लक्षणाया घटादाविवा- 
तात्तिविकसत्वसम्बन्धेनाप्युपपत्तेः । श्रुतेरेव वाच्ये सत्त्वेऽपि तात्पर्यं तु सखण्डार्थत्वम्‌ | 
न चानुगतसत्तैव ब्रह्मेति सत्तासम्बन्धाभावेऽपि सत्स्यादिति वाच्यम्‌ । वाच्यातिरिक्त- 
लक्ष्याभावापातात्‌ । ब्रह्मणः परतन्त्रत्वादिरूप जातित्वा योगाञ्च | एतेन ब्रह्म 
स्वरूपातिरिक्तसत्ता हीनमपि सत्तावत्‌ सत्स्वभावमिति निरस्तम्‌ | सच्छब्दस्य तत्र 
लाक्षणिकत्वात्‌ । सत्तायामिव च मानान्तराप्रवृत्तब्रह्मणः सत्स्वभावत्वे मानाभावात्‌ । 
कथं च परमार्थसति मुख्यस्य सत्यशब्दस्य जातिवाचिता, सङ्कयक्तेरेकत्वात्‌ | एतेन 
eed कुम्भ इति पदानि तत्तजञातिद्वारा एकां कुम्भव्यक्तिमिव सत्यादिपदान्यपि 
सत्तादिजातिद्वारा एकामेवानन्यव्यक्ति लक्षयंतीति कल्पतरूक्तं निरस्तम्‌ । 
तद्वदेवातात्तिषकसत्तादिविशि्टार्थत्वापातात्‌ | एवं च- 

“सौगतोक्तस्वाभिमतशून्यतासिद्धये परैः । 
सत्यज्ञानादिवाक्यानां लक्षणोक्ता परात्मनि’ ॥ 

_ तस्मात्सत्यज्ञानादिवाक्यानां नाखण्डार्थत्वम्‌ । इति सत्यज्ञानादिवाक्यानाम्‌ 
अखण्डार्थत्वानुमानभङ्गः ।। २ ॥। 

सत्येति ॥। सत्यत्वादिमतः सत्यादिपदलक्ष्यत्वायोगात्‌ ॥ लक्ष्यत्व इति ॥। ब्रह्मणः 
सत्यादिपदाशक्यत्वेऽसत्यत्वादिकं स्यादित्यर्थः | एतेन गौरनित्य इत्यादौ गोपदलक्ष्यस्यापि 
गोरगोत्वाभावादिदमयुक्तमिति परास्तम्‌ । गौश्चलतीत्यादौ गोपदशक्यत्वेन गोर्गोपदाशक्यत्वा - 
भावात्‌ ॥। मुक्तिश्चेति ॥। ब्रस्णोऽनानन्दत्वस्याननुभवत्वस्य च प्राप्तौ तार्किकादिमुक्ति- 
वन्मुक्तिरपुरुषार्थः स्यात्‌ ।। नदीत्वबाचिनेति ।। नदीत्वविशिष्टनदीवाचिनेत्यर्थः 
॥ तदाश्रयेति ॥ नदीत्वाश्रयव्यक्तेः शक्यत्वान्न तत्र लक्षणेत्यर्थः ।। उक्तं हीति ॥ 
कल्पतरुकृतेति शेषः । तार्किकादिरीत्या जातिझब्दस्यापि नदीरान्दस्य नदीत्वविशिष्टनदी- 
वाचकस्य तदितरव्यक्तिलक्षकत्ववत्‌ सत्त्वविरिष्टसद्व्यक्तिवाचकत्वं तदितरव्यक्तिलक्षकत्वं 
सत्यशब्दस्य सत्तादिजातिवाचिभिरित्यनेनाभिमतं किं वा भट्टादिरीत्या सत्ताजातिमात्रवाचकत्वं 
तदितरलक्षकत्वं वा । आदय आह- व्यक्तिरिति । ब्रह्मणः सद्व्यक्तित्वे सच्छन्दलक्षणीयत्वं 
न स्यादित्यर्थः | जहल्लक्षणेति ॥। गङ्गात्वविशिष्टगङ्गां स्वार्थं जहतः पदस्य स्वार्थभिन्ने लक्षणा 
u जहदजहदिति 1) स्वार्थेकदेशं जहतः तदेकदेशं चाजहतः पदस्य स्वार्थेकदेश एव 
लक्षणेत्यर्थः । 


पदशक्येकदेशस्य पदलक्ष्येऽर्थे वस्तुतः सत्वेऽपि लाक्षणिकबोधने झक्यैकदेशाविषयी- 
करणात्तदनन्वयमात्रेण गौरनित्य इत्यादिवदेकदेशत्यागमाश्रित्य लक्षणोच्यते अथ वा लक्ष्ये्थ 
वाक्यैकदेशस्य वस्तुतोऽसत्त्वेन | द्वितीये दोषमाह- तत्रेति ॥। लक्ष्येऽर्थे । आये दोषमाह- 
तत्सत्यत्वस्य चेति ॥। प्रमिततात्पर्यक सत्यादिपदजन्यज्ञानेन स्वविषये ब्रह्मणि सत्त्वाय- 
विषयीकरणे तत्र सत्त्वायसिद्धिः | ब्रह्मणि सत्त्वादिग्राहकस्य मानान्तरस्याभावात्‌ । लक्ष्यार्थस्य 
विशिष्टत्वापत्तिश्रेत्यपि द्रष्टव्यम्‌ । भट्टादिरीत्या सत्तादिजातिमात्रवाचित्वं सत्यादिशब्दानामिति 
द्वितीयं पक्षं दूषयति- जातिरिति ॥। शब्देनेति ।। शक्तेति रोषः ।। लक्षणाहेतुत्वेनेति ॥ 
मुख्यार्थीभूतसत्त्वमात्रप्रतीतेरित्यर्थः ॥। विभागार्थमिति ॥ सखण्डाखण्डार्थत्वविभागार्थम्‌ 
॥। विशेषेणेति ॥ भाट व्य्तिमात्रलक्षकत्वेनाङ्गीकृतस्यापि “नद्यां मीनः, सन्घटः' इत्यादे- 
मुख्यार्थत्वस्वीकारात्तदपेक्षया लाक्षणिकत्वेन स्वीकृतानां “नयां घोषः', 'सत्यं ब्रह्म' इत्यादीनां 
वैलक्षण्याय व्यक्तिलक्षकं मुख्यार्थ, व्यक्तिसम्बन्धिलक्षकं लाक्षणिकमिति विशेषो वक्तव्य 

इत्यर्थः ॥ एतेनेति ।। सखण्डाखण्डार्थत्वविभागार्थ सद्वयक्तिसम्बन्धित्वेन ब्रह्मणो 


लक्षणीयत्वेन तस्य सत्त्चासिद्धेरित्यर्थः ॥॥ शौणिमेति ॥। तदुक्तं वार्तिके कर्त्र॑धिकरणे- 
‘शोणराब्दोऽन्येनानुपात्तेऽप्यवे तद्गतं गुणं वदन्नात्मनेवाइवमपि गमयति’ इति । एतच्च वार्तिकं 
मतान्तरेणोक्तम्‌ | सस्तुतस्तु विनैव लक्षणां शोणइब्दाद्रक्तरूपविशेषोपस्थितौ ततोऽश्वस्यानु- 
मानमेव | कथं व्यभिचारिणा रक्तरूपेणाश्वानुमानम्‌ । मैवम्‌ । अश्वत्वाव्यभिचारिरक्त- 
विशेषोपस्थापकत्वाच्छोणशब्दस्य । तदुक्तं वार्तिके तत्रैव- 'शोणशब्दो हि यथैव सत्ता- 
गुणत्वयोरवाचकस्तथा रक्तत्वमप्यतिक्रम्य शोणत्वं नाम रक्तावान्तरजातिं बदति । सा 
चाश्रेष्वेव वर्तते न गवादिष्वित्यश्चत्वं प्रतीयत इति । एवं कुमारकरभकलभकिङोर- 
बत्सवर्करादयो बिशिष्टजातिसम्बन्धवयोविरेषवचनत्वेन मनुष्योष्टरहस्त्यश्वादीनां ग्रह- 
हेतवोऽनुमानद्वारैव | लक्ष्यस्य ब्रह्मणो विशिष्टत्वपरिहाराय तस्य सङ्भ्यक्तिसम्बन्धित्वेन 
लक्ष्यत्वे तु ब्रह्मणः सत्त्वासिद्धिप्रसङ्ग इति भावः | 


सखण्डाखण्डत्वविभागमाइङ्क्य निराकरोति- न च सन्घट इति ॥। सन्घटः”, “सत्यं 
ब्रह्म” इत्यादीनां लक्षकत्वे समानेऽपि विशिष्टाविशिष्टलक्षकत्वेन सखण्डाखण्डत्वविभाग 
इत्यर्थः | एतच्चोपलक्षणम्‌ । नदीत्वविरिष्टाविशिष्टलक्षकत्वेन “नद्या मीनः? इत्यादेमुंख्यार्थ- 
त्वम्‌ । “नयां घोषः’ इत्यादेरमुख्यार्थत्वं चेत्यपि द्रष्टव्यम्‌ ॥ लक्षणाया इति ॥। औपनिषदे 
ब्रह्मणि मानान्तरेण सत्त्वासिद्धेः सत्यपदस्य च लाक्षणिकत्वेन तत्र सत्त्वाप्रतिपादकत्वात्‌ 
लक्षणायास्त्वतात्विकसत्त्वसम्बन्धेनाप्युपपत्ते्रह्मणि सत्त्वासिद्धिरित्यर्थः ॥। वाच्य इति ॥। 
सत्ताजातेः सत्यशब्दार्थत्वादिति भावः ।॥। सखण्डार्थत्वमिति ॥। सन्घट इत्यादिव्यक्तिलक्षक- 
पदान्तरसाधारण्यं चेत्यपि द्रष्टव्यम्‌ ॥। वाच्यातिरिक्तेति ॥। जातिः शब्दार्थ इति मतस्य 
प्रस्तुतत्वादित्यर्थः ॥ ब्रह्मण इति ॥। सन्धट इत्यादि घटायाश्रितत्वेन सत्तायाः प्रतीय- 
मानत्वात्‌ । न हि सन्घट इत्यत्र सत्तायां घटः प्रतीयते किन्तु ‘अनित्यो घटो’ “ध्वस्तो 
घटः? इत्यादिषु घटेऽनित्यत्वादिकमिव घटाश्रितैव सत्ता प्रतीयत इति सत्तायाः पारतन्त्र्य- 
मित्यर्थः । ब्रह्मणः सत्तारूपत्वे घटादिसत्ताया अबाध्यत्वापत्तिरित्यपि बोध्यम्‌ 11 एतेनेति ॥ 
वाच्यातिरिक्तलक्ष्याभावापातेन ॥ सत्ताबदिति ॥। सत्ताजातितुल्यं ब्रह्म न तु सत्ताजातिरेव | 
अतो न पारतन्त्र्यादिदोष इति भावः ॥ निरस्तमिति ॥। सत्स्वभावत्वात्सत्तान्तररहितसत्तेव 

ब्रह्मापि सत्यपदवाच्यमेव स्यान्न तु तह्नक्ष्यमिति वाच्यातिरिक्तलक्ष्याभावदोषेणेत्यर्थ: । ननु 
सत्ताजातिरेव सत्यशब्दवाच्या, ब्रह्म तु सत्ताभिन्नम्‌, अत एव सत्यपदलक्ष्यमिति 
वाच्यातिरिक्तलक्ष्यलाभः | सत्स्वभावत्वाद्‌ ब्रह्मणः सत्त्वसिद्धिश्रेत्याशङ्कयाह- सच्छब्दस्येति | 
तथा च न ब्रह्मणः सत्त्वसिद्दिरिति भावः ॥। कथं चेति ॥ तथा च परमार्थसदेव 
सत्यशब्दार्थस्तद्‌ ब्रह्मैवेति वाच्यातिरिक्तलक्ष्यालाभ इति भावः ॥। एतेनेति ॥। स्वाभि- 
मतेति ॥। सत्यादिपदैब्रह्मणि तात्पर्यतः सत्यत्वाद्यर्पणमनिच्छतः शून्याविलक्षण्रह्मसिद्धि- 
रेवाभिमतेत्यर्थः ।। तस्मादिति ॥। शून्यवादापत्तेरित्यर्थः । इति सत्यज्ञानादिवाक्यानाम्‌ 
अखण्डार्थत्वानुमानभङ्गः ।। २ ॥ 


न्यायामृतकण्टकोद्धारः 


किञ्च सत्यादिपदानां लक्षणयाऽखण्डार्थत्वे ब्रह्मणोऽसत्त्वाद्यापत्या सा न युक्तेति शक्यार्थपरतैव 
स्वीकर्तव्या | तथा चाखण्डार्थत्वहानिरित्याह- अपि चेति । दृष्टान्तदार्शान्तिकयोर्बैधम्यं शङ्कते- 
नन्विति ।। तथा च न ब्रह्मणोऽसत्यत्वाद्यापत्तिर्न वा मुक्तेरपुमर्थत्वमिति भावः ॥। व्यक्तिरिति ।। 
तथा च न दृष्टान्तदार्टान्तिकवैषम्यमिति भावः | वस्तुतस्तु व्यत्तयतिरिक्ता जातिरेव नास्ति, 
प्रमाणाभावात्‌ | अनुगतव्यवहारादेरभावादाविबोपपादयितुं शक्यत्वात्‌ | किञ्च जातावेव 
शक्ताबङ्गीक्रियमाणायां व्यक्तेर्लक्षणयाऽक्षेपेण वा लाभ इति वक्तव्यम्‌ । न तु तयुक्तम्‌ । 
पदोच्चारणानन्तरं झडिति प्रतीतेः । समानसंवित्संवेद्यत्वाच्च | अत एव समानसंविद्वेयतया 
व्यक्तेलाभ इति गुरवः | व्यवहारादिना व्यक्तावेव रक्तेगृहीतत्वाच | तथा च न स्वाश्रयसम्बन्धेन 
व्यक्तिलक्षणेति झक्यादन्यस्यैव लक्षणीयत्वेऽसत्यत्वाद्यापत्ति्ुंवरिति द्रष्टव्यम्‌ | 


प्रकारान्तरेण वैषम्यं शङ्कते- नन्विति ॥। तत्रेति ॥ अत्रापि विशिष्टविशिष्टयोभेंदाजह- 
हक्षणैवेति दृष्टान्तवैषम्यमिति भावः । अस्तु वा जातिः शब्दार्थस्तथापि न ब्रह्मणः सत्त्वादि- 
सिद्विरित्याह- जातिरिति । एतेनेति ।। सत्यादिशब्दलक्षणाया नदीपदलक्षणातुल्यत्वोपपादने- 
नेत्यर्थः । यद्वा एतेन वक्ष्यमाणेन सखण्डार्थत्वापातेनेत्यर्थः ।। लक्ष्यस्येति ॥। विशिष्टस्य 
तात्पर्यविषयत्वे तस्य सत्यत्वापत्तिश्चेत्यपि द्रष्टव्यम्‌ । सन्‌ घट इत्यादितः सत्यादि लक्षणाया 
वैषम्यमाशङ्क्य निषेधति- न चेति ॥। लक्षणाया इति ।। तथा च ब्रह्मणो घटादितुल्यत्वापातेन 
ब्रह्म पारमार्थिकं, घटादिकं व्यावहारिकमिति व्यवस्था न स्यादित्यर्थः । उपलक्षणमेतत्‌ | 
नियामकाभावेन व्यक्तिमात्रलक्षणायोगः । व्यक्तिमात्रे तात्पर्यतन्मात्रलक्षणेति तु निरस्तम्‌ | 

अन्यथा घटादावपि व्यक्तिमात्रं लक्ष्यत इति स्यादित्यपि द्रष्टव्यम्‌ । ननु श्रुतेः सत्यत्वेऽपि 
तात्पर्यान्नातात्विकत्वमित्यत आह- श्रुतेरेवेति ॥ अनेकधर्मिपरत्वात्‌ । न हि धर्मधर्मि- 
भावासहमखण्डार्थत्वं धर्मिभेदसहमिति भावः ॥ वाच्येति ॥। तथात्वे ब्रह्मणो वाच्यत्वेनैव 
श्रुतिप्रतिपाद्यत्वोपपत्तौ लक्षणाकल्पनमन्याय्यमिति भावः । 


ज्ञानपदादावुक्तयुत्तयनुपपत्तिः । न च तत्रापि ब्रह्मणो ज्ञानत्वरूपत्वेनोपपत्तिरिति वाच्यम्‌ । 
एकस्य परस्परविरुद्जातिरूपत्वानुपपत्तेरिति | तत्र ज्ञानत्वसम्बन्धाभावेऽज्ञानत्वापत्तिरित्यपि 
द्रव्यम्‌ ॥। ब्रह्मण इति ॥। न चाबाध्यत्वमेव सत्त्वमिति वाच्यम्‌ । तस्यापि बाधनिरूप्यत्वेन 
परतन्त्रत्वादिति ॥ एतेनेति ॥। सत्तासम्बन्धाभावे सत्स्वरूपानुपपत्तिप्रतिपादनेनेत्यर्थः ॥। 
सच्छब्दस्येति i तत्र ब्रह्मणीत्यर्थः । तथा च न सत्ताजातिसाम्यम्‌ । जातौ तस्य मुख्यत्वादिति 
भावः । ननु जाताविव ब्रह्मणोऽपि सत्स्वभावत्वं प्रमाणान्तरसिद्धम्‌ अतः सत्तासम्बन्धाभावेऽपि 
नानिष्टमित्यत आह- सत्तायामिव चेति ॥ ननु परब्रह्मण्यपि सच्छब्दो मुख्य एवेत्यत आह- 
कथश्चेति ॥। तद्वदेवेति n तथा च ब्रह्मणो वस्तुतो सत्त्वायापन्नमिति भावः | एवमनुपपन्ना 
सत्यादिवाक्यलक्षणा किमर्थमुक्तेत्यतस्तदद्हयनुक्तमर्थं कारिकयां सङ्गहाति- एवञ्चेति ॥ 
परमप्रमेयमुपसंहरति- तस्मादिति ॥ 


।। इति सत्यज्ञानादिवाक्यस्याखण्डार्थत्वानुमानभङ्गः ।। २ ॥ 


न्यायामृतप्रकाराः 


'अनानन्दत्वादिकम्‌’ इत्यनेनाज्ञानत्वादिसङ्गहः ।। आनन्देति ॥। ब्रमण अनानन्दत्वस्या- 
ननुभवत्वस्य च प्राप्ती तद्धावरूपायां मुक्तावानन्दतदनुभवयोरभावापातेन तार्किकाभिमतमुक्तिवदपुरुषार्थत्वं 
स्यादित्यर्थः | ननु ब्रह्मणः सत्यादिपदलक्ष्यत्वेऽपि नासत्यत्वादिकम्‌ | ननु तर्हि नदीपदलक्ष्यस्यापि 
तीरस्य नदीत्वं स्यादिति चेन्न, वैषम्यात्‌ | नदीत्ववाचिना नदीराब्देन तदाश्रयसम्बन्धिन एव 
लक्ष्यत्वम्‌ | अतस्तीरे न नदीत्वम्‌ । इह तु सत्तादिजातिवाचिना सत्यादिपदेन तदाश्रयव्यत्तेरेव 
लक्षणाऽतो ब्रह्मणः सत्तासम्बन्धः सिद्धयतीति न तस्यासत्यत्वादिकम्‌ इत्याराङ्कते- तदाश्रयव्यक्ते- 
रिति ॥। नदीत्वाश्रयनदीव्यत्तेरित्यर्थः ।। तदाश्रयेति ।। नदीत्वाश्रयनदीव्यक्तिसम्बन्धिनस्तीरस्येतयर्थः 
॥। सन्घट इत्यादाविति ॥। यथा 'सन्घटः' इत्यादौ सच्छब्दस्य सत्ताजातिवाचित्वम्‌ एवं सत्तादि- 
जातिवाचिभिः सत्यादिपदैरित्यर्थः | तदाश्रयेति ॥। सत्ताश्रयेत्यर्थः ।। सत्वसम्बन्धस्येति ।। यथा 
नदीत्वस्यैव नदीशब्दबोध्यत्वेन नदीतीर सम्बन्धस्य इाब्दबोध्यत्वाभावेऽपि तीरस्य मुख्यार्थभूतनदी- 

त्वाश्रयनदीसम्बन्धाभावे लक्षणाया अयोगेन लक्षणाहेतुत्वेन नदीतीरयोः संसर्गः सिद्धयति । यथा 
वा सन्घटः इत्यत्र सत्ताजातेः सच्छब्दार्थत्वेन घटे सत्वसम्बन्धस्य शब्दबोध्य त्वाभावेऽपि सच्छब्द- 
मुख्यार्थभूतस्य सत्त्वस्य व्यक्तिसम्बन्धाभावे लक्षणाया अयोगेन लक्षणाहेतुत्वेन घटे सत्व सम्बन्धः 
सिद्धचति एवं प्रकृतेऽपि सत्यादिपदैः सत्ताजात्यादेरेव वाच्यत्वेन ब्रह्मव्यक्तौ तत्सम्बन्धस्य शब्द 
बोध्यत्वाभावेऽपि सत्यपदमुख्यार्थभूतसत्तासम्बन्धस्य व्यक्तावभावे लक्षणाया अयोगेन मुख्यार्थभूत- 
सत्तासम्बन्धस्य लक्षणाहेतुतयाऽवइयं वाच्यत्वेन ब्रह्मणः सत्वसम्बन्धसिद्भया नासत्यत्वादिकमित्यर्थः | 


ननु जातिव्यत्तयोः कः सम्बन्धः | आवयोर्मते समवायाभावादित्यत आह- जातीति ॥। ननु 
जातिव्यत्तयो स्तादात्म्ये जातेर्वाच्यत्वे व्यक्तेरपि वाच्यतवप्रप्तिस्तदाश्रयन्यक्तेरित्यादिव्यवहारानुपपत्तिश्चेति 
चेन्न | भेदाभेदाङ्गीकारेण व्यवस्थोपपत्तेरिति भावः | सत्ताजातिवाचिभिः सत्यादिपदैः इत्यनेन 
तार्किकरीत्या जातिविरिष्टायां व्यक्तौ शक्तिरित्यज्गीकृत्य नदीत्वविरिष्टनदीवाचकस्य नदीशब्दस्य 
तदितरतीरादिलक्षकत्ववत्सत्यञब्दस्यापि सत्वविशिष्टसङ्वयक्ति वाचकत्वमङ्गीकृत्य ब्रह्मलक्षकत्व- 
मङ्गीक्रियत इत्यभिप्रेतं उत जातौ शक्तिरिति भाट्टरीत्या सत्यशब्दस्य सत्ताजातिमात्र वाचकत्वमङ्गीकृत्य 
तदतिरिक्तव्यक्तिलक्षकत्वमभिप्रेतम्‌ | आद्ये आह- व्यक्तिरिति ।। जातिविरिष्टव्यक्तिरित्यर्थः | 
सत्यशब्दस्य सत्ताविशिष्टसद्वयक्तिवाचकत्वमङ्गीकृत्य ब्रह्मणस्तत्पदलक्ष्यत्वाङ्गीकारे तस्य सद्वयक्तित्व 
न सिद्धयति । ब्रह्मणस्सक्ष्यक्तित्वे सच्छब्दवाच्यत्वप्राप्या सच्छब्दलक्ष्यत्वं न स्यात्‌ । अतः 
सत्यशब्देन ब्रह्मणो लक्ष्यत्वं वदता तस्य सङ्वयक्तिभिनत्वेञङ्गीकार्ये ब्रह्मणस्सत्वासिद्धिरिति भावः | 
एवमेवानन्दत्वाद्यसिद्धिरपि द्रष्टव्या | 


जातिविशिष्टव्यक्तौ शक्तिरिति पक्षेऽपि ब्रह्मणो लक्ष्यत्वेऽपि नानानन्दत्वादिकमिति शङ्कते- 
नन्विति ।। we ॥। गङ्गात्वविशिष्टगङ्गारूपं स्वार्थं जहतो गङ्गापदस्य स्वार्थभिन्ने तीरे लक्षणेति 
तत्र न गङ्गात्वादिकमिति भावः ।। जहदजहदिति it आनन्दादिपदानां यः आनन्दत्वादिविश्िष्टा- 
नन्दादिरूपः स्वार्थस्तत्रानन्दत्वादि जातिरूपैकदेशं जहती तदेकदेराभूतानन्दादिव्यक्तिमजहती 
आनन्दादिपदस्य स्वार्थैकदेशभूतायाम्‌ आनन्दव्यक्तौ लक्षणाऽन्गीक्रियते | आनन्दव्यक्तिरेव च ब्रह्मेति 
तस्य नानानन्दत्वादिकमित्यर्थः | विरिष्टवाचकराब्देनैकदेशलक्षणायां विशिष्टैकदेशभाव एव सम्बन्ध 
इत्यने (नो)कोक्तं भवतीति द्रष्टव्यम्‌ ॥। तत्रेति ॥। लक्ष्यभूतानन्दव्यक्तावित्यर्थः ।। असत्व इति ॥। 
जात्यंशत्यागादिति भावः ।। असिद्धेरिति ।। आनन्दत्वजात्याधारस्यैवानन्दव्यक्तित्वादिति भावः | 

ननु ब्रह्मण्यानन्दत्वजातिरप्यस्त्येवेति चेत्तत्राह- तत्सत्यत्वस्य चेति ।। अशब्देनेति ।। शब्दातिरिक्त 
प्रमाणेनेत्यर्थः | तत्र हेतुः औपनिषद इति । शब्दस्तु विज्ञानमानन्दमित्यादिरधुनापि ब्रह्मण्यानन्द- 
त्वादिजातिबोधकत्वे विवादापन्न इति भावः । प्रवृत्तिनिमित्तसद्भावेनानन्दपदवाच्यत्वापत्तिश्चेत्यपि द्रष्टव्यम्‌ । 


भट्टादिरीत्या सत्तादिजातिमात्रवाचित्वं सत्यादिशब्दानाम्‌ अङ्गीकृत्य तदाश्रयब्रह्मव्यक्ती लक्षणाऽङ्गी- 
क्रियत इति द्वितीयपक्षे दोषमाह- जातिरिति ॥। अस्मिन्पक्षेऽपि लक्ष्यस्य ब्रह्मणः सत्वादिकं न 
सिद्ध्यत्येव | तथा हि इदं तावद्धवान्पृष्टो व्याचष्टां 'सन्घटः” इत्यादिवाक्यं सखण्डार्थ, सत्यादिवाक्यं 
तु अखण्डार्थमिति विभागः कि निमित्तक इति । तत्र सत्पदेन घटे सत्तावैशिष्ट्यं प्रतीयतेऽत्र तु 
सत्यपदेन सत्यत्ववैरिष्टं न प्रतीयते । अतो विभागो युक्त इति चेन्न । जातेरेव आाब्दबोध्यत्वेन 
तेन व्यक्तौ तत्सम्बन्धाप्रतीतेरुभयत्रापि साम्यात्‌ । ननु स्वार्थासम्बन्धे लक्षणाया अयोगेन जातिवाचक- 
सत्यपदस्य तदाश्रयघटव्यक्तौ लक्षणासिद्धयर्थ सत्वसम्बन्धप्रतीतिरङ्गीकार्यति चेत्‌, समं प्रकृतेऽपि | 
एवं सति सन्धट इत्यस्य ससण्डार्थत्वं सत्यं ज्ञानमित्यादेरखण्डार्थत्वमिति विभागार्थ, तथा भाट्टिर्व्यक्ति- 
मात्रलक्षकत्वेनाज्गीकृतस्यापि “नद्यां मीनः, “सन्धटः' इत्यादेः “नद्यां घोषः’ इत्यस्मान्मुर्यार्थत्व- 
स्वीकारेण तदपेक्षया लाक्षणिकत्वेन स्वीकृतानां 'नद्यां घोषः, “सत्यं ज्ञानम्‌’ इत्यादीनां विशेषतो 
लक्षकत्वार्थं च जात्याश्रव्यक्ति सम्बन्धित्वेनैव सत्यादिपै्रह्मणो लक्षणीयत्वे वाच्ये तीरे गङ्गात्वाभाव 
इव ब्रह्मणः सत्वाद्यसिद्धिरेवेति भावः | 


सत्तादिजातिवाचकैरपि सत्यादिपदैर्व्यक्तिमात्रै न लक्ष्यते किंनाम सत्तादिजातिवििष्टव्यक्तिरेव । 
एवं च लक्ष्यस्यापि ब्रह्मणः सत्वादिसम्बन्धस्य आाब्दबोध्यत्वात्सत्वादिकं सिद्धयतीति केनचिदुक्त- 
माझङ्कय निराकरोति- एतेनेति ॥। गुणविशिष्टेति ॥। अश्वव्यत्तिमात्रस्य लक्ष्यत्वे तु तत्र शोणिमगुणो 
न सिद्धयेदिति भावः ॥ बहुव्रीहाविति ॥। 'लम्बकर्णमानय' इत्यत्रेत्यर्थः ।। तद्विशिष्ट इति ॥। 
अन्यथा देवदत्तमात्रानयनप्रसङ्गेन कर्णदिरानयनान्वयो न स्यादिति भावः | एतेनेत्युक्तं बिशदयति- 
लक्ष्यस्येति ।। सत्यादिपंदैः सत्वादिविरिषष्टस्यैव लक्ष्यत्वे लक्ष्यार्थस्यैव विशिष्टत्वेन सखण्डार्थत्वा - 
पातादित्यर्थः | तथा च लक्ष्यस्य ब्रह्मणो विशिष्टत्वपरिहाराय तस्य सद्वयक्तिसम्बन्धित्वेनैव लक्ष्यत्वे 
वाच्ये तीरस्य गङ्गात्वाभाववद्‌ ब्रह्मणः सत्वासिद्धिरेवेति भावः | सन्घट इत्यादेः सत्यं ज्ञानमित्यादेश्च 
सरण्डार्थत्वाखण्डार्थत्वविभागमाइाङ्कच परिहरति- न चेति ॥ विशिष्टं सत्वविरिष्ट घटरूपव्यक्तिरिति 
यावत्‌ । न व्यक्तिमात्रं येन तस्याप्यखण्डार्थत्वं स्यादिति भावः | इह सत्यज्ञानादिवाक्ये | तेन 
व्यक्तिमात्रस्य लक्ष्यत्वेन | इह सत्यज्ञानादिवाक्ये | शब्दस्य सत्यादिपदस्य | 

(न्यायामृतप्रकाशः) 


तहिं लक्ष्ये सत्वसम्बन्धस्याशाब्दत्वाद्‌ ब्रह्मणि सत्यत्वं न सिद्धचेदित्यत आह- लक्षणेति ।॥। 
मुख्यार्थसम्बन्धा भावे लक्षणाया अयोगेन लक्षणाहेतुत्वेन ब्रह्मणि सत्यशब्दमुख्यार्थभूतसत्व- 
सम्बन्धसिद्धिरिति लक्ष्यार्थ ब्रह्मणि तीरे गङ्गात्वाभाव इव न सत्वाद्यभाव इत्यर्थः | एवं च “सन्‌ 
घट: “सत्यं ज्ञानम्‌’ इत्यादीनां लक्षकत्वे समानेऽपि विशिष्टा विरिष्टलक्षकत्वेन सखण्डार्थत्वा- 
खण्डार्थत्वविभाग इति भावः ॥ लक्षणाया इति ।। औपनिषदे ब्रह्मणि मानान्तरेण सत्वासिद्धेः | 
सत्यपदस्य च लाक्षणिकत्वेन तत्र सत्वाप्रतिपादकत्वात्‌ | लक्षणाहेतुत्वेन तत्सिदध्युक्ती सन्धट 
इत्यादाविवातात्विकसत्वसम्बन्धेनापि लक्षणोपपत्तेर्न ब्रह्मणि वास्तवसत्वसिद्धिरिति भावः । ननु ब्रह्मणि 
सत्वसिद्धिनै लक्षणाहेतुत्वेनोच्यते | येनाऽतात्विकसत्वसम्बन्धेनाप्युपपत्तिः स्यात्‌ । नापि मानान्तरेण 
तत्सिद्धिरुच्यते | येन औपनिषदत्वान्न मानान्तरेण तत्सिद्धिरिति दूषणावकाशः, कि नाम सत्य- 
मित्यादिश्रुतेरेव ब्रह्मस्वरूप इव सत्यादि पदवाच्यस्य सत्यत्वस्य लक्ष्ये ब्रह्मणि सत्वेऽपि तात्पर्य 
कथ्यते | अतो लक्ष्यस्यापि ब्रह्मणः सत्वसिद्धिरित्यत आह- श्रुतेरेवेति ॥ सत्यं ज्ञानमिति 
श्रुतेरेवेत्यर्थः । 


वाच्ये सत्वेऽपीति । सत्ताजातेरेव सत्यराब्दार्थत्वात्सत्यादिपदवाच्यसत्वस्य लक्षये ब्रह्मणि 
सत्वेऽपीत्यर्थः ।। सखण्डार्थत्वमिति ॥। ब्रह्मस्वरूप इव तत्सत्वेऽपि तात्पर्याङ्गीकारेणोभयत्रापि 
तात्पर्यप्राप्या प्रातिपदिकार्थमात्र परत्वरूपाखण्डार्थत्वहानिः | सत्वसंसर्गप्रतिपादकत्वेन सखण्डार्थत्वं 
चेत्यर्थः ।। अनुगतसत्तैवेति ।। परसामान्यभूता सत्तैवेत्यर्थः ।। वाच्येति ॥। जातेरेव शब्दार्थत्वेन 
ब्रह्मणश्च सत्ताजात्यभिन्नत्वात्सत्यपदवाच्यमेव ब्रह्म स्यान्न तु लक्ष्यमिति वाच्यातिरिक्तलक्ष्याभावा- 
पातादित्यर्थः ॥। ब्रह्मण इति ॥। जातेर्व्यक्तमधीनत्वदर्शनाद्‌ ब्रह्मणोऽपि जातित्वे व्यत्तयधीनत्वेन 
पारतन्त्र्यापत्तेरिति भावः ।। सत्तावदिति ॥। सत्ताजातितुल्यं ब्रह्म न तु सत्ताजातिरेव । अतो 
न पारतन्त्र्यादिदोष इति भावः ॥ सत्स्वभावमिति ॥। तथा च लक्ष्यस्यापि ब्रह्मणः सत्स्वभावत्वा- 
तसत्वादयुपपत्तिरिति भावः ॥। सच्छब्दस्येति ॥। गङ्गापदलक्ष्ये तीरे गङ्गात्वाभाव इव सत्ताजातिवाचि 
सत्यपदलक्ष्ये ब्रह्मणि सत्वासिद्धिरिति भावः | 

ननु स्वरूपातिरिक्तसत्ताहीनमपि सत्तावत्सत्स्वभावम्‌ | अतः सत्वसिद्विरिति चेत्तत्राह- 
सत्तायामिवेति ।। व्यतिरेकदृष्टान्तः । सत्ताजातिरहितस्यापि ब्रह्मणः सत्स्वभावत्वे मानाभावात्‌ । 
न च सत्तावदुपपत्तिरिति वाच्यम्‌ | सत्‌ द्रव्यं, सन्‌ गुणः, सत्‌ कर्म, इत्यनुगतव्यवहारबलेन 

(न्यायामृतप्रकाशः) | 
सर्वत्रानुगता सत्ताऽङ्गीकार्या | सत्तायां च न सत्ताउङ्गीकार्या । धर्मस्य धर्मसत्तानवस्थापत्ते: । अतः 


सत्तारहिता5पि सत्ता सद्रूपेत्यङ्गीकार्यमिति प्रमाणवत्‌ औपनिषदे ब्रह्मणि सत्तारहितेऽपि सत्स्वभावत्व- 
साधकं मानान्तरं नास्तीत्यर्थः । एतावत्पर्यन्तं जातिः सत्यशब्दार्थ इति मतमङ्गीकृत्य दूषणमुक्तम्‌ 
इदानीं तु सत्वं जातिरेव न भवतीत्याह- कथं चेति ॥ सद्भ्यक्तेरिति ॥ परमार्थसक्व्यक्तेरेकत्वेन 
तत्र जात्ययोगादित्यर्थः | अपरमार्थसतां बहूनां विद्यमानत्वेन जातित्वोपपत्तेः परिहारायोक्तम्‌ परमार्थ- 
सति मुख्यस्येति ॥। सत्तादिजातीति ॥। सत्त्वतद्वयाप्यदरव्यत्वद्रव्य (त्व) व्याप्यकुम्भत्वरूपजात्याख्य- 
मुख्यार्थबोधनद्वरेत्यर्थः ॥। एकामिति ।। तथा च कुम्भव्यक्तेः सद्रन्यादिपलक्ष्यत्वेऽपि तस्याः सद्रूप- 
त्वादिकं यथा एवं यद्यपि सत्यादिपदानि ब्रह्म लक्षणयन्ति तथापि ब्रह्मणः सदानन्दादिरूपत्वं युक्तम्‌ । 
लक्ष्यार्थस्यैकत्वेऽपि वाच्यार्थभेदादपर्यायत्वं च युक्तमित्यर्थः । 


एतेनेत्युक्तं विशदयति- तद्वदेवेति ।। कुम्भव्यक्तेः सदादिराब्दलक्ष्यत्वेऽपि सत्वादिवैशिष्ट्यम्‌ 
अतात्विकमेव प्रतीयते एवं प्रकृते ब्रह्मणः सत्यादिपदलक्ष्यत्वेन तात्विकसत्वाभावेऽपि अतात्विक- 
सत्वादिवैशिष्ट्यमेव स्यात्‌ | तथा चातात्विकसत्वादिवैिश्यप्रतिपादकतवाद्वेदान्तानाम्‌ अतत्वावेदकत्वं 
स्यादिति भावः | कथं च परमार्थसति मुख्यस्य सत्यशब्दस्य जातिवाचिता तद्व्यक्तेरेकत्वात्‌ 
इत्युक्तदूषणमपि एतेनेत्यनेनातिदि्ं द्रष्टव्यम्‌ । सङ्गहाति- एवं चेति ॥ स्वाभिमतेति ॥। 
सत्यादिपदैर्ब्रह्मणि तात्पर्यतः सत्यत्वा्यनर्पणमिच्छतः झून्यसदृराब्रह्मसिद्धिरेवाभिमतेत्यर्थः । 
भङ्गार्थमुपसंहरति- तस्मादिति । झून्यवादापत्तेरित्यर्थः । 


॥ इति सत्यज्ञानादिवाक्यानामखण्डार्थत्वभङ्गविवरणम्‌ ।। २ ॥। 

३. तत्त्वमस्यादिवाक्यस्याखण्डार्थत्वानमानभङ्गः 


तत्त्वमस्यादिवाक्यस्याऽखण्डार्थत्वानुमाने अप्ययुक्ते । उक्ताप्रसिद्धविशेषणत्व- 
बाधप्रतिरोधाप्रयोजकत्व-प्रतिकूलतर्कपराहत्यादिदोषात्‌ | उक्तरीत्याऽन्त्यहेतोरसिद्धेश्च । 
उभयत्रापि दृष्टान्तस्य साध्यवैकल्याच्च | ननु सोऽयमित्यत्र किं तदेशकालादिविशिष्टस्यै- 
तद्देशकालादिवैशिष्ट्यं बोध्यते? एतद्देशकालादिविरिष्टस्य तद्देशकालादिवैशिश्यं वा ? 
विरिष्टद्वयैक्यं वा ? नाद्यः । एतत्कालादिविशिष्टस्य प्रत्यक्षत्वेनाऽनुपदेशयत्वात्‌ | 
तत्कालादेरपीदानीं सत्त्वापत्तेश्च । न द्वितीयः | एतत्कालादेस्तदा सत्त्वापातात्‌ । न 
तृतीयः | विशेषण भेदे विशिष्टाभेदायोगात्‌ | विशिष्टं हि यदि विशेषणविशेष्यसम्बन्धरूपं 
तदा विशेषणभेदेन, यदि तु पदार्थान्तरं तदापि विशेष्यभेदेनेव विशेषणभेदेनापि तद्भेद 
आवश्यक: | तस्मात्सोऽयमित्यादिवाक्यं लक्षणयाऽखण्डार्थमिति चेत्‌ । 


उच्यते- अस्तु तावदनुभवकालसम्बन्ध एव तत्ता, तथापि बाल्ययौवनयोरिव 
उ्यामरक्तरूपयोरिव च तदेतद्देशकालसम्बन्धरूपयोस्तत्तेदन्तयोः परस्परमनन्वयेऽपि 
एकविशेषणविरिष्टे इतरस्यावृत्तावपि एकविरोष्यवृत्तित्वं तावदस्ति । कालद्वयासम्बन्धि- 
पदार्थानां क्षणिकत्वापातात्‌ । देशद्वयसम्बन्धस्यापि कालभेदेनानुभवात्‌ । सोऽयमिति 
पदद्वयं च तत्तेदन्तयोरेकवृत्तित्वबोधने शक्तम्‌ | समानाधिकरणत्वात्‌ । भिन्नप्रवृत्ति- 
निमितानामेकस्मिननर्थे वृत्तिर्हि सामानाधिकरण्यम्‌ । न च विशेष्यस्य तत्तेदन्तान्वय- 
परमपीदं वाक्यं विशिष्टस्य तदन्वयपरं नेत्येतावताऽखण्डार्थम्‌ । नीलमुत्पलमित्यादे- 
रप्यखण्डार्थत्वापातात्‌ । एवं च- 


कालद्वयेन योगस्य क्रमेण स्थायिवस्तुनि | 
नैल्यरक्तत्ववत्सत्त्वात्तदुक्तौ का विरुद्धता ॥। 


विशेष्ये धर्मसंसर्गपरं चापि विझेषिते । 
तत्परं नेत्यखण्डार्थं स्याचेत्सर्वं तथा भवेत्‌ ॥ 


एतेन विशेष्यस्य कालद्वयसम्बन्धेनैन क्षणिकत्वानापत्तेर्विशिष्टस्य तत्सम्बन्धो 

(न्यायामृतम्‌) 

नाऽपेक्षित इति निरस्तम्‌ । मयापि विशेष्य एव कालद्वयसम्बन्धस्योक्तेः | देवदत्त- 
स्वरूपमात्रं बुभुत्सितमिति तु निरसिष्यते । न च तत्ताया अतीतत्चमात्रेण तत्पदस्य 
लक्षणा | घटो नष्ट इत्यादाविवातीततत्तारूपस्वार्थात्यागात्‌ । अन्यथा तत्तादेरतात्पर्य- 
विषयत्वे सोऽयमित्यनेन देवदत्तस्य कालद्वयसम्बन्धो न सिद्धयेत्‌ । तस्मादेकविशेषण- 
विशिष्टे विशेषणान्तरान्वयाबोधकमपीदं वाक्यं विशेष्यस्य क्रमिकधर्मद्वयान्वयपरत्वात्स- 
खण्डार्थमेव । 


किञ्च त्वदुपन्यस्ते पक्षत्रयेऽपि न दोषः । तत्तादेरतीतत्वेऽपि यदन्विततया ज्ञात 
एव तात्पर्यविषयी भूतेतरान्वयधीः, तत्त्वरूपस्य विशेषणत्वस्य सम्भवात्‌ | न च 
विधेयान्वय्येब विशेषणम्‌ । इान्दोऽनित्य इत्यादौ शब्दत्वादावव्याप्तेः । नापि 
विधेयान्वयकाले सदेव विशेषणम्‌ । दण्डी भविष्यति, दण्डी नास्तीत्यादावन्याप्तेः । 
गृहनिष्ठे काकादावतिव्याप्तेश्च । नापि विधेयान्वयप्रतियोगितावच्छेदकं वा स्वप्रत्याय्य- 
व्यावृत््यधिकरणतावच्छेदकं वा विशेषणम्‌ | अवच्छेदकत्वस्यान्यूनानधिकदेशकालत्व- 
रूपत्वे तस्य 'साखादिमान्‌ गौः’ इत्यादिषु लक्ष्यतावच्छेदकरूपविशेषणेषु सत्त्वेऽपि गौः 
शुक्ला इत्यादावव्याप्तेः । न हि गोत्वं शुक्ठान्वयप्रतियोगित्वेनाशुक्कव्यावृत्त्या वा 
अन्यूनानधिकदेशम्‌ | अवच्छेदकत्वस्य यद्वत्तया ज्ञात एव यदन्वयधीस्तत्त्वरूपत्वे 
चेहाप्यबच्छेदकस्य सत्त्वात्‌ | न हि काकोपस्थापितसंस्थानवत्तया ज्ञात एव 
देवदत्तीयत्वधीवददेवदत्तगृहव्यावृत्तिधीवच्च तत्तोपस्थापितधर्मान्तरवत्तया ज्ञात एवेदन्त्वधीः 
अनिदं व्यावृत्तिधीर्वा किन्तु तत्तावत्तया ज्ञात एव । 


न चात्रापि तत्तौपस्थापितदेवदत्तसंस्थानविरोषवत्तया ज्ञात एवेदंत्त्वादिधीः, 
तत्रेदन्तादिसम्बन्धस्य प्रत्यक्षत्वेनानुपदेश्यत्वात्‌ | तस्मादतीतमपि यदन्विततया ज्ञात 
एवेत्यायुक्तलक्षणयुक्तं चेद्विशेषणमेव | तदयुक्तं चेद्वर्तमानमप्यविशेषणमेव । अत 
एवाहुः- 'सदसद्वा समानाधिकरणं विशेषणम्‌’ इति । तस्मात्पक्षत्रयेऽपि न दोषः । 
न चाद्ये वाक्यवैयर्थ्यम्‌ | इदन्तावैशिष्ट्यस्य प्रत्यक्षत्वेऽपि तत्ताविरिष्टे तस्याप्रत्यक्षत्वात्‌ । 
न चाद्यद्वितीय योर्बुभुत्सितस्याभेदस्य साक्षादलाभः । पुरोवर्तिनि तत्तायवैशिष्टयश्रम- 

(न्यायामृतम्‌) 


निरासायायं स वा न वेत्यभिप्रायेण कोऽयमिति प्रश्ने सोऽयमित्युक्तेः | भेदभ्रमे 
निरसितव्येऽपि अभेदकोत्तयापि साक्षाद्‌ भेदभ्रमनिवृत्तेश्च । अभेदस्य बुभुत्सितत्वेऽपि 
वाक्यस्याभेदविशिष्टपरत्वेन सखण्डार्थत्वापत्तेश्च । 


ननु तृतीये ARRA विशेषणेक्यं स्यात्‌ । न च धूमवदग्निमतोरेक्येऽपि धूमा्योभेदो 
दृष्ट इति वाच्यम्‌ । तत्रापि विशेष्यस्यैवैक्यात्‌ । न च तहिं दृष्टान्ताभावाद्विरिष्टेक्येन 
विशेषणेक्यापादनायोगः | अग्निमतोऽग्निमतैक्येग्रेरग्निनेक्यदर्शनात्‌ समुदायिरूपविशेषणभेदे 
समुदायैक्यस्य व्याहतत्वाच्चेति चेन्न । विशिष्टम्‌ अपदार्थान्तरमिति मते विशेष्यस्ये- 
वैक्याधिकरणत्वेऽपि धर्मयोरप्युददेशयतावच्छेदकत्वेन विशेषणत्वात्‌ तस्यैव च विशिष्टाभेद- 
झब्दार्थत्वात्‌ | पदार्थान्तरम्‌ इत्यावयोर्मते तु धूमाझ्योर्भदेऽपि धूमवानग्निमानित्यबाधित 
सामानाधिकरण्यधीबलेन विशिष्टयोरभेदस्यापि सत्त्वात्‌ | अन्यथा इदं रूप्यमित्युक्ते 
पुरोवर्तिनि रूप्याभेदाप्रतीतेः । रूप्यार्थिनः पुरोवर्तिनि प्रवृत्तिश्च न स्यात्‌ । तत्तेदन्तोप- 
लक्षितैक्यबोधनमिति त्वन्मतं चायुक्तं स्यात्‌ । तत्तेदन्तोपलक्षितत्वरूपविशेषणभेदा- 
द्विशिष्टभेदात्‌ । अस्तु वा तत्तेदन्तयोर्मध्ये एकस्योपलक्षणत्वं तथापीदन्ता विशिष्ट- 
स्योपलक्षणीभूत तत्कालसम्बन्धो वा तत्तोपलक्षिताभेदो वा तत्ताविशिष्टस्योपलक्षणी 
भूतेदन्तासम्बन्धो वा इदन्तोपलक्षिताभेदो वा बोध्यताम्‌ । 


न चैतावता वाक्यस्याखण्डार्थत्वम्‌ । उपलक्षणस्य काकादेः स्वयं प्रकारत्वेन 
प्रकारान्तरोप स्थापकत्वेन वा निष्प्रकारकत्वरूपाखण्डार्थत्वविरोधित्वात्‌ | एकस्योप- 
लक्षणत्वेऽप्यन्यस्य विशेषणत्वाञ्च | नाप्युपलक्षणत्वमात्रेण तद्वाचिशब्दानां लाक्षणिक- 
त्वम्‌ । वृत्तिविशेषरूपलक्षणाया व्यावर्तकविशेषरूपोप लक्षणस्य च भिन्नत्वात्‌ । दृश्यते 
हि घटस्याभावः जटाभिस्तापस इत्यादावभावादिकं प्रति घटादेरुपलक्षणत्वेऽपि घटादि- 
ब्दस्यालाक्षणिकत्वम्‌ । दृश्यते च दण्ड्यभिप्रायेण प्रयुक्तेः दण्डमानयेत्यत्र दण्डशब्दस्य 
दण्डिनि लाक्षणिकत्वेऽपि दण्डस्याऽनुपलक्षणत्वम्‌ | वरं चोभयपदलक्षणात एकपद- 
लक्षणा | न चेदन्ताविशिष्टस्य तत्तया, तत्ताविशिष्टस्य चेदन्तया कदाप्यसम्बन्धान्न ते 
प्रति तयोरूपलक्षणतेति वाच्यम्‌ | तयोस्ताभ्यां विशेष्यद्वारा सम्बन्धात्‌ | परम्परा- 

(न्यायामृतम्‌) 
सम्बन्धिनोऽप्युपलक्षणत्वात्‌ | यद्वेदन्तोपलक्षितस्य तत्तावैशिष्ट्यं तत्ताविशिष्टाभेदो वा 
तत्तोपलक्षितस्येदन्तावैशिष्ट्यं वा इदन्ताविशिष्टाभेदो वा बोध्यताम्‌ । 


ननु यद्यपीदन्तया तत्तया वा उपलक्षितस्य विशेष्यस्य तत्तावैशिष्ट्यं वा इदन्तावैशिष्ट 
वा युक्तम्‌ । विशेष्ये विशेषणान्तरान्वयात्‌ | अभेदपक्षौ तु न युक्तौ अनुवृत्तव्यावृत्तयो- 
विंशेष्यविशिष्टयोरभेदायोगादिति चेन्न, समवायस्थाने भेदाभेदावित्यावयोर्मतेऽनु- 
वृत्तव्यावृत्तयोरपि तयोः पर्वतोऽग्निमानिति धीबलाज्ञाति व्यत्तयोरिव मृद्धटयोरिव 
चाभेदस्यापि सत्वात्‌ । अन्यथा पर्वतोऽग्रिमानिति लैङ्गिकी धीरपि निर्विकल्पिका 
स्यात्‌ । केवलाभेदस्तु परिणामिनि देवदत्तपिण्डेऽपि नास्त्येव । यद्वा तत्तोपलक्षितस्य 
इदन्तोपलक्षितेन वा इदन्तोपलक्षितस्य तत्तोपलक्षितेन वा ऐक्यं बोध्यताम्‌ । न 
चैतावताऽखण्डार्थत्वादिकमित्युक्तम्‌ । तदेतदभिप्रेत्योक्तम्‌-'अनित्यदेशकालसम्बन्धस्य 
सत्त्वान्न सोऽयं देवदत्त इत्यायुपमा च? इति टीकायां तु तदेशकालसम्बन्धमात्रं न तत्ता, 
किन्तु तद्ध्वंसः । स चेदानीमस्ति । एवं च पक्षत्रयेऽपि न दोष इत्युक्तं तद्वस्तुस्थिति- 
प्रदर्शनार्थम्‌ । तत्तेदन्तयोर्न केवलं बाल्ययौवनवत्सामानाधिकरण्यमात्रं किन्तु नीलत्वो- 
त्पलत्व वत्समानकालत्वमपीति प्रदर्शनार्थं च, न तु सखण्डार्थत्वार्थम्‌ । उक्तरीत्या- 
न्यथापि तत्सिद्धेः | परेण तददेशकालसम्बद्ध एतदेशकालसम्बद्ध इत्यस्मिन्रुदाहृते टीकोक्त- 
प्रकाराप्रसराच । 


युक्तं चानुभवकालध्वंस एव तत्तेति । अन्यथा पूर्वकालविषयेऽनुभवेऽपि स्मृताविव 
तत्तो्लेखः स्यात्‌ । स्मृत्यनुभवयोः संस्कार जन्यत्वाजन्यत्वाभ्यां भेदेऽपि अनुभवकाले 
सतः कालस्य स्मृतिकाले वस्तुगत्यातीतत्वेऽपि च विषयकृत वैलक्षण्याभावात्‌ | 
तत्तामात्रे च स्मृतेरननुभूतविषयत्वमिष्टमेव । न चातिप्रसङ्गः, अनुभवबलेनानुभूत 
कालध्वंसत्वस्य तन्त्रत्वात्‌ | पूर्वकालसम्बन्धस्तत्तेति मतेऽपि ह्मननुभूतापि भूतता 
भातीति वक्तव्यम्‌ | तत्‌ तत्र तदा तथाऽऽसीदिति स्मृतौ अननुभूतस्य भूतत्वस्यो- 
Sad | ननु पूर्वकालध्वंसविशिष्टो मध्येऽप्यस्ति इदन्ताविरिष्टस्तु मध्ये नेति कथं 
तयोरभेदः ? न चेदन्ता नैतत्कालसम्बन्धः, किन्तु तत्प्रागभावः तद्विशिष्टश्च मध्येऽ- 

(न्यायामृतम्‌) 


प्यस्तीति वाच्यम्‌ | पूर्वकालध्वंसविशिष्टस्येदार्नी arash एतत्कालप्रागभावविशिष्ट- 
स्येदानीमभावादिति चेन्न, अनुवृत्तव्यावृत्तयोरभेदस्य विशेष्यमात्रस्यैव ऐक्येडपि तत्तादे- 
विशेषणत्वस्य च समर्थितत्वात्‌ | 


अद्वैतसिद्धिः 

एवं तत्त्वमस्पादिमहावाक्यपक्षकानुमानमपि निर्दोषम्‌ । न च सोऽयं देवदत्त इत्ययं दृष्टान्त: 
साध्यविकलः । विशिष्टाभेदस्य बोधयितुमराक्यत्वात्‌ । तथा R- किमत्र तद्देशकालविशिष्ट 
एतद्देशकालवैशिष्ट्यं प्रतिपाद्यते ? एतद्देशकालविरिष्टे वा तदेशकालवैशिष्ट्यम्‌ ? तद्विशेषणयोरैक्यं 
वा ? तद्विरिष्टयारैक्यं वा ? नाद्यः, तदेशकाल वैशिष्ट्यस्याप्रत्यक्षत्वेनानुद्देश्यत्वात्‌ | तत्कालादेरिदानीं 
सत्त्वापत्तेश्च । न द्वितीयः । एतत्कालादेरन्यदा सत्त्वापत्तेः । न तृतीयः । बाधात्‌ | अत एव 
न चतुर्थोऽपि | विशेषणस्य भिन्नत्वेन विरोषणविरोष्यतत्सम्बन्धात्मकस्य विशिष्टस्य भिन्नत्वात्‌ | 
अतिरिक्तत्वेऽपि विशेषणभेदेन विोष्यभेदेन च तद्भेदनियमात्‌ । तथा चोभयविशेषणपरित्यागेन 
विशोष्यमात्रमभिन्नं बोध्यत इति सिद्धमखण्डार्थत्वम्‌ | तदुक्तम्‌- 


'अविरुद्धविशेषणद्वयप्रभवत्वेऽपि विरिष्टयोर्द्वयोः | घटते न यदैकता तदा नतरां तद्विपरीतरूपयोः ।।' 
इति । 


यदा हि “दण्डी कुण्डली” इत्यादौ दण्डकुण्डलादेरेकदेशकालावस्थितत्वेनाविरोधेऽपि न तद्विशिष्ट- 
योरैक्यम्‌ | विशेषणयोरण्यै क्यापत्तेः । तदा कैव कथा सोऽयमित्यत्र तत्तेदन्तयोरेककाला- 
नवस्थाननियमेन | परस्परविरुद्धत्वात्तद्विरिष्टयोरैक्यस्य | लक्षणयैक्यबोधनं तूभयत्रापि समानम्‌ | 
लाक्षणिकत्वेऽपि दण्डी कुण्डली इत्यादौ विशिष्टतात्पर्यानाखण्डार्थत्वव्यवहारः | सोऽयमित्यत्र तु 
“अयं स न वा ? अयं नैव सः’ इत्यादिसंशयविपर्ययज्ञानविषयीभूताभेदमात्रस्य बुभुत्सितत्वेन तत्रैव 
तात्पर्याद्‌ अखण्डा्थत्वम्‌ | न ह्यन्यस्मिन्‌ बुभुत्सितेऽन्यत्‌ प्रतिपादयितुमुचितमित्यक्तम्‌ । प्रत्यभिज्ञा- 
प्रत्यक्ष स्याप्यभिज्ञाद्वयोपस्थितस्वरूपातिरिक्ताविषयत्वेऽपि उभयोपस्थितिद्वारकाभेदबो धनेन 
भ्रमनिवर्तकत्वम्‌ | तत्समानार्थकं च वाक्यमेतदिति न विशिष्टपरम्‌ । यथा चाभिज्ञाद्वयातू प्रत्यभिज्ञाया 
विषयवैलक्षण्याभावेऽपि द्वारविरोषनिबन्धनज्ञान गतवैलक्षण्यादेव फलभेदः | तथा स्मृतिरूपाया- 
स्तदिदम्पदार्थोपस्थितेरनुभवरूपस्य वाक्यार्थबोधस्य | एवं च “ भिन्नप्रवृत्तिनिमित्तयोरेकार्थबोधपरत्वं 
सामानाधिकरण्यम्‌’ इति प्राचां वचोऽपि निष्प्रकारके सुतरामुपपद्यते | 

न्यायामृततरङ्गिणी 


कोऽहमित्यात्मस्वरूपमात्रे बुभुत्सिते तत्त्वमसीत्यस्य प्रवृत्तेन पक्षे हेत्वसिद्धिरित्या - 
शङ्कयाह- उक्तरीत्येति ।। वाक्यमात्रस्य संसर्गपरत्वात्‌ “सोऽयं देवदत्तः? इत्यादेरपि तथात्वा- 
त्त्र साध्यवैकल्यमित्याह- उभयत्रेति ॥ 'सोड्यं देवदत्तः? इत्यादेरखण्डार्थत्वमाशङ्कते- 
नन्विति ॥ तत्कालादेरपीति i तत्कालादेः सत्त्वं विना देवदत्तस्य तत्कालादिविरिष्टत्वं 
न सम्भवतीत्यर्थः | एतद्देशे तद्देशस्य सत्त्वापत्तिरादिराब्दार्थः ।। विशेषणभेदेनापीति ॥। 
यदा ह्यविरुद्धदण्डकुण्डलादिविशेषणभेदेन विशिष्टभेद आवश्यकस्तदा तदेतददेशकालरूपविरुद्ध- 
विशेषणभेदेन विशिष्टभेदः सुतरामावश्यक इत्यर्थः । तदुक्तं संक्षेपशारीरके- 


“अविरुद्धविशेषणद्वयप्रभवत्वेडपि विशिष्टयोद्वेयोः । 
घटते न यदैकता तदा सुतरां तद्विपरीतरूपयोः? इति । 


अस्तु तावदिति ।। अनुभवकालध्वंस एव तत्तेति वस्तुस्थितावपीत्यर्थः | नन्वेकस्मिन्‌ 
कालद्वयस्य देशद्वयस्य च सम्बन्धस्य सत्त्वेऽपि ‘सोऽयम्‌’ इत्यादिवाक्यं पूर्वकालादिविशिष्ट- 
स्योत्तरकालादिवैशिष्ट्यं बोधयद्विरुद्धमेवेत्यत आह- सोयऽमितीति i नीलमुत्पल- 
मितीति ॥ न च नीलमुत्पलमिति वाक्यस्य fare तात्पर्यान्नाखण्डार्थत्वमिति वाच्यम्‌ | 
“अयं स न वा, अयं स भवति’ इत्यादि सन्देहविपर्ययनिरासाय तत्कालसंसर्गस्य बुभुत्सित- 
त्वेनात्रापि fare तात्पर्यात्‌ । ननु तत्तासंशयादिनिरासाय प्रयुक्तं सोऽयम्‌’ इत्यादिवाक्यं 
मा RIA: | देवदत्तस्बरूपमात्रस्य बुभुत्सायां प्रयुक्तं सोऽयमिति वाक्यं दृष्टान्तो 
भविष्यतीत्यत आह- स्वरूपमात्रमिति ॥। तत्ताया इति ।। अनुभवकालसम्बन्धस्येत्यर्थः 
॥ अतीतेति ॥। सोऽयम्‌’ इत्यनेनानुभवकालसम्बन्धलक्षणतत्तारूपस्वार्थस्य 'सोऽयम्‌' 
इति वाक्यप्रयोगकालेऽतीतस्याप्यत्यागादित्यर्थः ॥। अन्यथेति ॥ त्यागे सतीत्यर्थः ।। शब्द 
इति ॥। विधेयेनानित्यत्वेन झब्दत्वस्यानन्वयात्‌ ॥ दण्डीति ॥। विधेययोः प्रागभावप्रध्वंसयोः 
काले दण्डसम्बन्धस्यासत्त्वात्‌ ।। RA ॥। विधेयस्य देवदत्तीयगृहत्वस्य काले विद्यमानस्य 
काकादेरित्यर्थः ॥। 


न हीति ॥। काकादिषु काकायन्विततया ज्ञात एव गृहे देवदत्तीयत्वादिबुद्धयहेतुत्वान्न 

तेषां विशेषणत्वम्‌ ॥। तत्रेति ॥। तत्ताविशिष्ट इदन्त्वादिसम्बन्धस्याप्रत्यक्षत्वेनोदेइयत्वेऽपि 
तत्र तत्तोपस्थापितदेवदत्तसंस्थानविशेषवतीदन्त्वादि सम्बन्धस्य प्रत्यक्षत्वेनानुपदेश्यत्वमित्यर्थः 
u अतीतमपीति i विशेषणतायां वर्तमानत्वं न प्रयोजकमित्यर्थः । अत एवोक्तं 
गुणकिरणाबल्याम्‌- “स्थिरं विशेषणं विशिष्टप्रतीतौ स्वात्मानमवेशयत्यपि न तु विशेषणतायां 
तदुपयोग इति । विरिष्टप्रतीतौ विशिष्टौ चितायां क्रियायामित्यर्थः ।। समानाधिकरण- 
मिति ॥। ननु सामानाधिकरण्यं नैकविभक्तिनिर्देश्यत्वम्‌ । विभक्तिनिर्देशस्य सर्वत्राभावात्‌ | 
नाप्यैकाधिकरण्यम्‌ | तद्धि न विशेष्येण । उत्पलनीलरूपयोरेकत्रावृत्तेः । नापि तद्धर्मेण 
प्रत्याय्यव्यावृत्त्या वा । उपलक्षणस्यापि तत्सत्त्वात्‌ । न हि तापसे जटा न तिष्ठतीति । 
उच्यते | यदन्चिततया ज्ञात एवेत्यायुक्तलक्षणे तात्पर्यान्न दोष: ॥। तत्ताविशिष्ट इति ॥ 
तत्तान्विततया ज्ञाते ॥ पुरोबर्तिनीति ॥। पुरोवर्तिनीदन्तादिवैरिष्ट्यस्यैव बुभुत्सिततया 
साक्षादबुभुत्सितस्याभेदस्य साक्षादलाभेऽपि न दोष इति भावः | 


ननु भेदभ्रमनिरासायाऽभेदः साक्षाद्वुभुत्सित एवेत्यत आह- भेदश्रम इति tt अभेदको- 
wa भेदभ्रमनिरासान्नाभेदोऽवइ्यं बुभुत्सित इत्यर्थः ॥। तस्यैव चेति ॥। अपरान्वयधी- 
प्रयोजकज्ञानविषयभूतेतरान्वितरूपस्य विशिष्टस्य तादूशेन विरिष्टान्तरेणैक्य बोधनेऽपि न 
तद्विशेषणयोरैक्यापत्तिरित्यर्थः ।। अन्यथेति ।। विशेषणभेदस्य वििष्टेक्यविरोधित्वे ॥। 
रूप्याभेदेति ॥। इदन्त्वरूप्यत्वादिविशेषणभेदादिदंरूप्ययोिशिष्टयोरभेदाप्रतीतिः । न चात्रापि 
लक्षणयाऽभेदमात्रं बोध्यत इति युक्तम्‌ । पुरोवर्तिनि रजताभेदबोधं विना पुरोवर्तिनि प्रवृत्तिर्न 
स्यात्‌ ॥ नाप्युपलक्षणमात्रेणेति ॥। यथा दण्डादिविशेषणवाचकपदस्य दण्डादिरूपस्तार्था- 
त्यागेनालाक्षणिकत्वं तथा तत्तादिरूपोपलक्षणवाचकस्यापि तत्पदस्य न लाक्षणिकत्वम्‌ । 
स्वार्थात्यागादित्यर्थः । अर्थस्योपलक्षणत्वेपि झब्दस्य मुख्यत्वं दृष्टमित्याह- दृश्यते हीति ॥। 
ब्दस्य लाक्षणिकत्वेऽप्यर्थस्य विशेषणत्वं दृष्टमित्याह- दृश्यते चेति ।। 


उपलक्षणपरपदे लक्षणामभ्युपेत्याह- बरमिति ॥। उभयपदलक्षणातः सकाशायोऽर्थ 
उपलक्षणं तत्परे एकस्मिन्नेव पदे लक्षणा श्रेष्ठेत्यर्थः | उपलक्षणस्य काकादेः स्वसंबन्धं 
यददेवदत्तीयगृहत्वादिविशिष्टं देवदत्तगृहं तत््रत्युपलक्षणत्वं दृष्टम्‌ | न चेह तत्तेदन्तयोरिदन्ता- 
तत्ताभ्यां Aaa सम्बन्धोऽस्ति | अतः कथमिदन्ताविरिष्टे तत्ताविरिष्टेदन्ता चोप लक्षणं 

स्यादित्याशङ्कां परिहरति- न चेदन्तेति ॥। ते प्रतीति ॥। इदन्ताविशिष्टस्वरूपं तत्ता- 
विशिष्टस्वरूपं च प्रतीत्यर्थः ॥॥ तयोरिति ॥। उक्तस्वरूपयोः । ताभ्यां तत्तेदन्ताभ्याम्‌ | 
विशिष्टयोर्भेदेऽपीदन्ताविशिष्टे यद्विशेष्यं देवदत्तस्वरूपं तत्र तत्तासम्बन्धात्स्वविशेष्यसम्बद्धत्व- 
रूपइदन्ताविशिष्टस्य तत्तया सह सम्बन्धोऽस्त्येव । एवं तत्ताविशिष्टस्यापीदन्तया सम्बन्धोऽ- 
सत्येवेत्यर्थः ॥। परम्परेति ।। उपलक्ष्यसम्बन्धित्वमेवोपलक्षणस्यापेक्षितं, न तु साक्षात्‌ | 
गौरवादित्यर्थः । 


यद्वेति ॥ “अस्तु वा”” इत्यादिना विशिष्टमुद्दियोपलक्षणसम्बन्धादि विधीयता- 
मित्युक्तम्‌ । इदानीमुपलक्षितमुद्दिय विशेषणसम्बन्धो विधीयतामित्युच्यत इति भेदः ॥ 
अभेदपक्षौ त्विति i इदन्तोपलक्षितस्य तत्ताविशिष्टाभेदस्तत्तोप लक्षितस्येदन्ताविशिष्टाभेद 
इति पक्षौ ॥। अनुवृत्तेति i इदन्तोपलक्षितस्यानुगतस्य विशेष्यमात्रस्य तत्ताविरिष्टेन 
व्यावृत्तेनाभेदो न सम्भवति | एवं तत्तोपलक्षितस्यानुगतस्य विशेष्यमात्रस्येदन्ताविरिष्टेनापि । 
केवलविशेष्यस्य विशिष्टेनाभेदोऽप्यस्तीत्याह- समवायेति । ननु जातिव्यत्तयोरित्यादि- 
ृष्टान्तासङ्गतिः | अयुतसिद्वयोरभेदाभावादित्याशङ्का परिहारायोक्तं समवायस्थाने भेदाभेदौ 
इत्यादि i अन्यथेति ॥ केवलस्य विरिष्टेनाभेदाभाने निर्विकल्पिकापर्वतस्याग्रिमदभेदं न 
विषयीकुर्यादित्यर्थः । 


नन्विदन्तोपलक्षिततत्ताविरिष्टयोर्भिन्नयोरभेदबोधनं न युक्तमित्यत आह- केवलेति | 
भेदवत्यभेदबो धाद्विभ्यत्त्वं तत्तायुपलक्षिते स्वरूपमात्रेऽभेदो बोध्यत इति कथं ब्रूयाः । 
देवदत्तपिण्डेऽपि भेदस्य सत्त्वादित्यर्थः ॥। न चैतावतेति tt तत्तोपलक्षितत्वादेरेव प्रकारत्वात्‌ 
॥ उक्तमिति ॥। तत्वोद्योत इति शेषः ॥ अनित्येति ॥। अनित्याभ्याम्‌ इदानीम- 
विद्यमानाभ्यां देशकालाभ्यां स्वकाले यः सम्बन्धस्तद्ेशकालोपलक्षितत्वादिरूपस्तस्य देवदत्ते 
सत्त्वात्‌ ‘isd देवदत्तः’ इत्यादिवाक्यं तत्वमस्यादिवाक्यस्याखण्डार्थतायाम्‌ उपमा दृष्टान्तो 
न भवतीत्यर्थः ॥ तद्देशकालसम्बद्ध इति ॥। मधुरासम्बन्धः काशीसम्बन्धेऽष्टमीसम्बन्धः 
पूर्णमासीसम्बन्ध इत्यादिवाक्ये परेणोदाहृत इत्यर्थः । एतेन तददेशकालसम्बन्ध इत्यत्रापि 
तत्तेदन्तयोः प्रवेश इति निरस्तम्‌ । तदेतत्पदयोर्देशविरोषार्थत्वात्‌ ॥ अन्यथेति ॥। तददेशकाल- 
सम्बन्धस्य तत्तात्वे ॥ स्मृत्यनुभवयोरिति ॥। तयोः कारणकृतस्य वैषम्यस्य सत्त्वेऽपि 

तद्विषये च सत्त्वासत्त्वरूपवैषम्यसत्त्वेऽपि स्मृत्यनुभवगतेऽर्थविषयीकारित्वांशे वैषम्याभावात्‌ | 
न च संस्कारजन्यत्वेन age इति वाच्यम्‌ । लिङ्गकरणतापक्षे संस्कारलिङ्गकानुमितौ 
तत्तोह्लेखः स्यात्‌ । तत्तास्मृतिरेव प्रत्यभिज्ञायां हेतुर्न संस्कार इति पक्षे तदभावाच ॥ 
तत्तामात्रे चेति ।। अनुभूतकालध्वंसस्याननुभूतस्यापि भानात्‌ | 


न्यायामृतकण्टकोद्धारः 


पदार्थपरवाक्यस्याखण्डार्थत्वं प्रदूष्य महावाक्यस्याप्यखण्डार्थत्वं पूर्वोक्तदूषणेन दूषयति- 
तत्त्वमस्यादीति ॥। उक्तरीत्येति ॥ स्वरूपमात्रस्य प्रागेव ज्ञातत्वेन प्रश्नाययोगादित्युक्त- 
रीत्येत्यर्थः ॥ उभयत्रेति ।। महावाक्यस्याखण्डार्थत्व साधकयुक्तिद्वयेऽपीत्यर्थः । अतो न 
पौनरुत्तयमिति हृदयम्‌ । ननु “सोऽयं देवदत्तः’ इत्यादेविंिष्टार्थत्वे बाधकसद्भावाद्‌ अखण्डार्थत्वमेव 
स्वीकर्तव्यमिति कथं साध्यविकलतेति शङ्कते - नन्विति ।। नन्वेतत्कालवैशिष्ट्यादेः प्रत्यक्षत्वेऽपि 
न तत्कालावच्छेदेन प्रत्यक्षत्वम्‌ | अतस्तद्वोधनं युक्तमेवेत्यत आह- तत्कालादेरपीति ।। ननु 
विशेषणभेदे विशिष्टाभेदो नेति नियमोऽप्रयोजक इत्याशङ्क्याह- विशिष्टं हीति ।। विशेषण- 
भेदेनापीति ।। 


ननु विशेष्यस्य समवायिकारणत्वात्‌ तद्भेदेऽस्तु विशिष्टभेदः । विशेषणसम्बन्धस्तु निमित्तम्‌ | 
न च निमित्तभेदे कार्यभेदः । अतिप्रसङ्गादिति चेन्न । समवायिभेदेऽपि पटादिकार्याणां 
निमित्तविशेषवजादभेददर्शनात्‌ । तदभेदेऽपि पाकजस्थले रूपरसादौ निमित्तविशेषाद्‌ भेददर्शनादिति 
॥। अस्तु तावदिति ।। उक्तविकल्पदोषनिरासेन त्रेधाऽप्यसण्डार्थत्वं साधयिष्यामीति तावच्छब्दः | 


नन्वेकस्य कालद्वयसम्बन्धे तयोरेकविशेष्यवृत्तित्वं कालद्वयसम्बन्ध एकैकस्य नेत्यत आह- 
कालद्वयेति ॥। पूर्वोत्तररूपकालद्वयेत्यर्थः | नन्वेकस्य देशद्वयसम्बन्धो विरुद्ध इत्यत आह- 
देशद्वयेति ।। नन्वस्य वाक्यस्य तत्तेदन्तयोरेकवृत्तित्वबोधकत्वे किं प्रमाणम्‌ ? प्रत्यक्षस्य 
विप्रतिपन्नत्वादित्यत आह- सोऽयमिति ॥ न च नीलमुत्पलमित्यादौ व्यभिचार इति वाच्यम्‌ | 
तत्तेदन्ताझब्देन विशेषणद्वयस्य गृहीतत्वात्‌ । न च तद्विशिष्टपरमिति व्यभिचार एवेति वाच्यम्‌ । 
अधिकबोधनेऽप्येकवृत्तित्वबोधकत्वात्‌ । ननु समानाधिकरणत्वं तदधिकरणाधिकरणत्वम्‌ | तच 
प्रकृतेऽसिद्धमित्यत आह- भिन्नमिति ॥ अत एवाप्रयोजकत्वमपि न । उक्तहेतोः साध्यं 
विनानुपपत्तेरिति भावः । ननुक्तयोर्विशेषणयोर्विरद्धत्वात्‌ कथमेकत्रावस्थानमिति शङ्कां परिहर 
क्षेवोक्तमर्थ कारिकया सङ्गलाति- एबश्चेति ॥। एतेनेति परामृष्टमाह- मयेति ॥ 

ननु विशेषणयोरेकत्रावस्थानबोधकत्ते प्रश्नवैयधिकरण्यम्‌ । देवदत्त स्वरूपमात्रस्यापृष्टत्वादित्यत 
आह- देवदत्तेति ॥। ननु तत्ताया अतीतत्वात्‌ तत्पदे लक्षणेत्यत आह- न चेति ॥। अन्यथेति ।। 
तत्पदस्य स्वार्थत्यगे | उपसंहरति- तस्मादिति ॥। कथं पूर्वोक्तपक्षत्रयेऽपि न दोष इत्यत आह- 
किञ्चेति ॥ ननु कथं न दोषः | 


तत्तादेरतीतत्वेन विशेषणत्वस्यासम्भवेन तत्ताविरिष्टादौ तद्वैशिष्ट्यादेरसम्भवादित्यत आह- 
तत्तादेरपीति ॥। न च नेदं विशेषणत्वलक्षणम्‌ । दण्डी देवदत्तः इत्यादौ दण्डादेर्विशेषणत्चं न 
स्यात्‌ | दण्डवत्तया पूर्व देवदत्तज्ञानाभावात्‌ | विशेषणज्ञानस्य कारणत्वानभ्युपगमादिति वाच्यम्‌ । 
ज्ञात इत्यस्य ज्ञायमान इत्यर्थात्‌ । तस्य च तत्रापि सत्त्वात्‌ । अत एव प्रतियोगित्वादेरपि 
विशेषणत्वमुपपन्नमिति भावः । नन्वन्यान्यपि विशेषणत्वलक्षणानि सम्भाव्यन्ते | तत्कथमिदमेव 
विशेषणत्वमित्यतः परिशेषादित्याह- न चेत्यादिना ।। सदेव विशेष्य इति शेषः । अन्यथा 
विशेष्येऽतिव्याप्तेः | वक्ष्यमाणदूषणासङ्गतेश्च । न चैवमपि दण्ड्यस्तीत्यादौ प्रमेयत्वादेरपि 
विशेषणत्वापत्तिरिति वाच्यम्‌ । सदेवेत्यस्य सत्त्वे सति प्रतीयमानमित्यर्थात्‌ । एवश्च रजत- 
मस्तीत्यादौ रजतत्वादेरविशेषणत्वप्रसङ्गः । तदर्थं च सत्त्चत्यागे प्रकृतेऽपि न कोऽपि दोषः | 


तथापि यथाश्रुते दोषमाह- दण्डीति ॥ स्वग्रत्याय्येति ।। स्वेन प्रत्याय्या ज्ञाप्या या वृत्तिः 
तदधिकरण ताबच्छेदकत्वमित्यर्थः । नचैवं प्रमेयत्वादेर्विशेषणत्वं न स्यात्‌ । तज्ज्ञाप्य- 
व्यावृत्तेरसम्भवादिति वाच्यम्‌ | आवयोर्मते अप्रामाणिकादपि व्यावृत्तिसम्भवेन प्रमेयत्वादेरपि 
तथाभावसम्भवात्‌ । न हि प्रमेयत्वं केवलान्वयीत्यावयोर्मतम्‌ । अवच्छेदकत्वं किमन्यूना- 
नतिरिक्तदेशवृत्तित्वं किं वा यदन्विततया ज्ञात एवेत्यादिकम्‌? आये दोषमाह- अवच्छेदकत्व- 
स्येति ।। अभासमानस्यापि तत्समनियतस्य विशेषणत्वप्रसङ्ग इत्यपि द्रष्टव्यम्‌ । द्वितीय आह- 
अवच्छेदकत्वस्येति ।। उपलक्षणमेतत्‌ । गौरवश्चेत्यपि द्रष्टव्यम्‌ । प्रकृते सत्त्वमेबोपपादयति- 
न हीति ॥। काकतुल्यतां परिहरति- न चात्रापीति ॥। तत्रेति ॥। संस्थानविशेषवतीत्यर्थः | 
न चैवमुत्तृणत्ववदिति देवदत्त गृहत्वं प्रत्यक्षसिद्धम्‌ | येन तत्रोपदेशानर्थक्यमिति भावः । 
तस्मादतीतत्वं वर्तमानत्वं वा न प्रयोजकम्‌ | किन्तु यदन्वितत्वमेवेत्युपसंहरति- तस्मादिति ॥ 
समानाधिकरणं यदन्विततया ज्ञातमेवेत्येवंरूपमित्यर्थः | अप्रत्यक्षत्वात्‌ | तथा च न 
वाक्यवैयर्थ्यमिति रोषः ॥ अभेदस्येति ॥ 


न च लक्षणया स्वरूपमात्रपरत्वमिति नाखण्डार्थत्वभङ्ग इति वाच्यम्‌ । प्रश्नोत्तरयो- 
वैयधिकरण्यापत्तेः ।। विशिष्टमिति ॥ न च द्वयोरुदेशयतावच्छेदकत्वमयुक्तम्‌ । विधेयाभाव- 

प्रसङ्गादिति वाच्यम्‌ | ऐक्यस्य विधेयत्वसम्भदात्‌ । न च तत्प्रत्यायकपदाभावात्‌ कथं 
तद्विधेयमिति वाच्यम्‌ ? विशेषणोत्तरविभक्त्यादेरेव तत्प्रत्यायकत्वसम्भवात्‌ | अत एव 
विशेषणोत्तरविभक्तेरर्थसाधुत्वमिति गङ्गेशचरणाः | नन्वेवं विशोष्यमात्राभेदेऽपि न विशिषष्टाभेद इत्यत 
आह- तस्यैव चेति ॥। यत्र धर्मद्वयमुद्दयतावच्छेदकीकृत्यैबं विधीयते तत्रैव विशिष्टाभेद इति 
भावः ॥। पदार्थान्तरमितीति ।। ननु विशेष्यभेद इव विशेषणभेदस्यैव बाधकत्वात्‌ कथं 
विशिष्टयोरभेद इति चेन्न । विशेष्यभेद इव विशेषणभेदे 'नायं सः? इति भेदबुद्धेरभावेन प्रत्युत 
स एवायमिति अभेदबुद्धेरेव सत्त्वेन विशेषणभेदस्य विशिष्टभेदाप्रयोजकत्चात्‌ | अत एवोक्तम्‌ 
अबाधितेति i अन्यथेति i विशेषणभेदस्य विश्िष्टभेदप्रयोजकत्वे इत्यर्थः । रूप्यार्थिप्रवृत्तौ 
तदभेदप्रतीतेः कारणत्वादित्यर्थः | न च न मया विशिष्टैक्यं बोध्यत इत्युच्यते किन्तु 
स्वरूपैक्यमेवेति वाच्यम्‌ | तस्य पूर्वमेव सिद्धत्वात्‌ । एवं तत्ताया अतीतत्वेऽपि पदान्विततयेति 
विशेषणलक्षणसद्भावात्‌ सत्त्वस्य विशेषणत्वेऽतन्त्रत्वात्‌ तत्ताया विशेषणत्वमेवेति पक्षत्रये न दोष 
इत्युक्तम्‌ । इदानीमस्तु विशेषणत्वे सत्त्वं तन्त्रम्‌ । तथाप्येक ?सत्त्वाद्विशेषणत्वम्‌ अपरस्योप- 
लक्षणत्वम्‌ | न चैतावताऽखण्डार्थत्वमित्याह- अस्तु वेति ॥ 


नन्वेकस्योपलक्षणत्वेऽखण्डार्थत्वं स्यादित्यत आह- उपलक्षणस्येति ॥। न ह्युपलक्षितार्थ- 
विषयत्वमात्रम्‌ असण्डार्थत्वम्‌ । काकवदेवदत्तगृहमित्यत्रापि तथात्वापत्तेः | किन्तु संसर्गागोचर- 
प्रमाजनकत्वपर्यवसन्ननिष्प्रकारकत्वमेव । न च तत्प्रकृतेऽस्तीति भावः । ननूपलक्षणत्वाभ्युपगमे 
लक्षणाप्रसङ्गात्‌ कथं स्वप्रकारकबोधजनकत्वमित्यत आह- नापीति ।। ननु भिन्नत्वे उपलक्षण- 
वाचकस्य लाक्षणिकत्वाभावो वा लाक्षणिकस्योपलक्षणत्वाभावो वा स्यादित्यत इष्टापत्त्या 
परिहरति- दुइयते हीति ॥। अस्तु वोपलक्षणवाचकस्य लाक्षणिकत्वम्‌ । न चैतावता साम्यम्‌ । 
पदद्वय लक्षणायाः एकपदलक्षणाया ज्यायस्त्वादित्याह- वरश्वेति ॥। ननु कदाचित्‌ सम्बद्धमेवोप- 
लक्षणम्‌ । प्रकृते च तत्तेदन्तयोर्न विशिष्टसम्बन्ध इति कथं तयोरुपलक्षणत्वमित्याशइच निषेधति- 
न चेति ॥ यद्वेति ।। न चेदम्‌ “अस्तु वा’ इत्यादिना पुनरुक्तमरुपलक्षणात्‌ काकसम्बन्धादेरेव 
प्रतिपादनादिति वाच्यम्‌ । एकस्य विशेषणत्वम्‌ अपरस्योपलक्षणत्वमित्यस्य साम्येऽपि पूर्वत्र 
विशेषणोपलक्षणयोः परम्परासम्बन्धोऽत्र तु साक्षादिति न पौनरुत्तयम्‌ । अत एवोक्तं विरोष्य- 
वारेति ।। न च तदसम्भवः । उद्देश्यविधेयभावादेरनेकविधस्य तस्य सम्भवात्‌ ।। अनुवृत्तेति ॥ 
विरुद्वधर्मवतोरैक्यायोगादिति भावः | 

समवायस्थान इति ।। अनुवृत्तत्वादिकं भेदेन निर्वाह्मम्‌ । न चैवमेकत्र भेदाभेदौ विरुद्धाविति 
वाच्यम्‌ | विशेषवत्त्वेन तच्छमनादिति ।। अन्यथेति ॥। अनुवृत्तव्यावृत्तयोरैक्यासम्भवाङ्गीकारे 

इत्यर्थः | बाधकात्‌ स्वरूपमात्रविषयत्वे निर्विकल्पकत्वम्‌ | बाधानवतारदशायान्तु भ्रमत्वमेव 
स्यादिति बोध्यम्‌ | ननु प्रकृते केवलाभेदाङ्गीकारात्‌ कथमनुवृत्तत्वादिकं निर्वाह्ममित्यत आह- 
केबलेति ॥। अस्तु वा पदद्वयमुपलक्षणपरम्‌ । तथापि प्रकृते ससण्डार्थत्वमेवेत्याह- यद्वेति ।। 
नन्वेवं साध्यवैकल्यं सिद्धान्ते नोक्तम्‌ । तथा च तद्विरोध इत्यत आह- तदेतदिति ।। ननु 
भवद्धिः विशेषणत्वैकोपलक्षणत्वोभयोपलक्षणत्वरूपपक्षत्रयेऽपि सखण्डार्थत्वमुक्तम्‌ । तट्टीकाविरोधि । 
टीकायां प्रकारान्तरेण सखण्डार्थत्वासम्भवात्‌ तच्छब्दस्यार्थान्तरं वर्णयित्वा सखण्डार्थत्वाभिधाना- 
दित्यत आह- टीकायां त्विति ॥। अन्यथापीति ॥। उत्तप्रकारत्रयेणेत्यर्थः | टीकोक्तप्रकारेणेव 
सखण्डार्थत्वं किमिति नोच्यते । किं प्रकारत्रयोपादानेनेत्यत आह- परेणेति ॥। 


ननु अनुभवकालसम्बन्धस्तत्ताझब्दार्थत्वेन वर्णितः | अनुभवध्वंसकालोऽपि । तत्र का तत्ता 
इति सन्दिह्यत इत्यत आह- युक्तञ्चेति ॥। अन्यथेति ।। ययनुभवकालसम्बन्ध एव तत्तेत्यर्थः | 
ननु स्मृत्यनुभवयोर्भि्नविषयत्वात्‌ कथमनुभवे Asa आपाद्यत इत्यत आह- स्मृत्यनुभव- 
योरिति ॥। ययप्यनुभवे कालो वर्तमानत्वेन भासते स्मृतावतीतत्वेन । तथा च कथं 
विषयकृतवैलक्षण्याभावः । तथाप्यनुभवविषयैव स्मृतिरिति परमताबष्टम्भेनेदमुक्तमिति हृदयम्‌ | 
ननु तदेशकालसम्बन्धध्वंसस्तत्तेति पक्षे कथं स्मृतौ तत्ताभानम्‌ ? ध्वंसस्याननुभूतत्वात्‌ । 
अननुभूतभाने अनागतस्यापि भानप्रसङ्गादित्यत आह- तत्तामात्रे चेति ॥। अनुभवबलेनेति ।। 
अनागतत्स्याननुभवेन नियामकान्तरस्याकल्प्यत्वादिति | ननु पूर्वकालसम्बन्ध एव तत्तास्तु । 
तथा चाननुभूतभाने न नियामककल्पनागौरवमित्यत आह- पूर्वकालेति ॥। टीकोक्तसखण्डार्थत्व- 
पक्षेषु अभेदपक्षेऽनुपपत्तिमाशङ्कते- न चेति ॥। पूर्वोक्तमेव परिहारं स्मारयति- अनुवृत्तेति ॥ 


न्यायामृतप्रकाशः 


उक्ताप्रसिद्धेति ॥। प्रत्यक्षादिनापीदमित्थमिति सप्रकारकज्ञानस्यैवोत्पत्तेः संसर्गागोचरप्रमाजनकत्व- 
रूपारण्डार्थत्वं कुत्राप्यप्रसिद्धमित्युक्तेत्यर्थः | कोऽहमित्यात्मस्वरूपमात्रे बुभुत्सिते सति तत्त्वमसीत्यस्य 
प्रवृत्तेन तन्मात्रप्रश्ोत्तरत्वस्यासिद्धिरित्यत आह- उक्तरीत्येति ॥। स्वरूपमात्रस्य सिद्धत्वान्न 
स्वरूपमात्रे प्रश्न इत्यादयुक्तरीत्येत्यर्थः | वाक्यमात्रस्य संसर्ग परत्वात्‌ 'सोऽयं देवदत्तः’ इत्यादेरपि 
तथात्वात्तत्र साध्यवैकल्यमित्याह- उभयत्रापीति ।। अकार्येत्याद्यनुमाने तन्मात्रप्रश्नोत्तरत्वानुमाने 
चेत्यर्थः | सोऽयं देवदत्त इत्यादेखण्डार्थत्वान साध्यवैकल्यमित्याराङ्कते- नन्विति ॥ तत्कालादे- 
रपीति ॥ तद्देरकालादिविरिषष्टस्य एतद्देराकालादिवैरिष्ट्यबोधने तदेराकालादेस्तावद्विरेषणत्वं प्रतीयते | 

विधेयान्वय्येव च विशेषणम्‌ | तथा चैतदेशकालादिवैशिष्ट्यस्य विधेयत्वेन तद्देशकालयोर्विधियभूतै 
तददेशकालान्वयाभावे विशेषणत्वायोगेन तदन्यथानुपपत्त्या विधेयान्वयित्वे वाच्ये तददेशकालयोरपीदानी 
सत्वापत्तिरित्यर्थः | एतद्देशे तद्देशस्य सत्वापत्तिरादिशब्दार्थः | एवमेव एतत्कालादेरित्यस्याप्युपपादनं 
द्रष्टव्यम्‌ | तद्देवो एतद्देशसत्वा पत्तिरादिरब्दार्थः ।। विशेषणभेद इति ।। यदा ह्मविरुद्धदण्ड- 
कुण्डलादिविशेषणभेदेन विशिष्टभेद आवश्यकस्तदा तदेतदेशकालरूपविरुद्धविशेषणभेदेन विशिष्टभेद: 
सुतरामावश्यक इत्यर्थः । तदुक्तं सङ्केपशारीरके- 


'अविरुद्धविशेषणद्वयप्रभत्वेऽपि विशिष्टयोर्द्वयोः | घटते न यदैकता तदा सुतरां तद्विपरीत- 
रूपयोः’ ।। इति । 


विशिष्टं विशेषणविरोष्यतत्सम्बन्धात्मकम्‌ अतिरिक्तं चेति पक्षद्वयेऽपि विशेषणभेदे Rete 
एवेत्याह- विशिष्टं हीत्यादिना ।। विशेषणभेदेनेति i विशेषणस्यैव विरिष्टत्वेन तद्भेद एव 
विशिष्टभेद इत्यर्थः | पदार्थान्तरं विशेषणाद्यतिरिक्तम्‌ | अत्र तद्देशकालविरिष्टस्य एतद्देशकाल- 
वैशिष्ट्यमेतद्देशकालविशिष्टस्य तद्देशकालवैशिष्ट्यमित्येवमादिरूपेण न बोध्यते । येनोक्तदोषः | किं 
नाम तदेतद्देशकालसम्बन्धरूपयोस्तत्तेदन्तयोर्बाल्ययौवनयोरिव इयामरक्तरूपयोरिव चैकविरोष्यमात्र 
ृत्तित्वमेव सोऽयमिति वाक्यार्थः | न च विशिष्टैक्यतात्पर्याभावेन विशोष्यैक्यमात्रपरत्वप्राप्याऽ- 
खण्डार्थपरत्वमेव प्राप्तमिति वाच्यम्‌ । तथात्वे 'नीलोत्पलम्‌’ इत्यादेरपि भिन्नप्रवृत्तिनिमित्तक- 
ब्दानामेकविरोष्यवृत्तित्वसद्भावेन सण्डार्थत्वापातात्‌ | अतो न तत्कालादेरपीदानी सत्वापत्तिरित्यादि- 
दोष इत्यभिनवसमाधानमाह- उच्यत इति ॥ 


अस्तु तावदिति n अनुभवकालध्वंस एव तत्तेति टीकाकारोक्तवस्तुस्थितौ सत्यामपीत्यर्थः | 
तर्हि तद्विशिष्टस्य एतदेशकालवैशिष्यबोधनेऽनुभवकालस्यापीदानीं सत्वापत्तिस्तथा वैपरीत्यमपीत्या- 
आाङ्कायामाह- तथापीति ।। तत्तेदन्तयोर्विशे(ष्यान्ययो)षणयोरनन्वयेऽपि विधेयानन्वयेऽपि । इतरस्य 
विरोषणस्य | तदेतत्कालसम्बन्धरूपयोस्तत्तेद न्तयोरेकविदोष्यवृततित्वाभावे पूर्वात्तरकालद्वयासम्बन्धप्राप्या 
देवदत्तादिपदार्थानां क्षणिकत्वापत्तेस्तदेतत्कालयोरेक विरोष्यवृत्तित्वं तावदङ्गीकार्यमित्याशयेनाह- 
कालद्वयेति ।। तदेतद्देसम्बन्धयोरपि एकविरोष्यवृत्तित्वमङ्गीकार्यम्‌ अनुभवसिद्धत्वादित्याह- 
देशद्वयेति ।। नन्वेकस्मिन्विशेष्ये वस्तुगत्या कालद्वयसम्बन्धस्य देशद्वयसम्बन्धस्य च सत्वेऽपि 
सोऽयमिति पदद्वयस्य न तद्वोधकत्वम्‌ | सोऽयमिति पदद्वयस्य देशकालसम्बन्धस्य एकविरोष्य- 

वृत्तित्ववोधने शत्तयभावः | अतः पूर्वकालादिविशिष्टस्य एतत्कालादिवैशिष्ट्यमेव तदर्थ इति तद्वोधयदिदं 
वाक्यं विरुद्धार्थमेवापन्नमित्यत आह- सोऽयमितीति ।। 


समानाधिकरणत्वेन कथं तयोरेकविशेष्यवृत्तित्वलाभ इत्यत आह- भिन्नेति ॥। अर्थे विरोष्ये । 
तत्तेदन्तान्वयपरं तदेतद्देशकालसम्बन्धमात्रबोधनपरम्‌ ॥ विशिष्टस्येति ॥। तद्देशकालविशिष्टस्य 
एतद्देशकालवैशिष्ट्यान्वयपरं न भवतीत्यर्थः ।। इत्येतावतेति ॥। विरोष्यमात्रवृत्तित्वबोधनादित्यर्थः | 
एकविशोष्यमात्रवृत्तित्वेनाखण्डार्थत्वाङ्गी कारेऽतिप्रसङ्गमाह- नीलमिति ॥। नीलत्वोत्पलत्वरूपभिन्न- 
प्रवृत्तिनिमित्तकशब्दयोरेक विरोष्यमात्रवृत्तित्वसद्धावादित्यर्थः | सङ्गह्णाति- एवं चेति ।। योगस्य 
सम्बन्धस्य | तद्रूपयोस्तत्तेदन्तयोरिति यावत्‌ । तदुक्तौ सोऽयमितिपदद्वयेन एकस्मिन्विरोष्ये कालद्वय- 
सम्बन्धमात्रस्य IR बोधने | धर्मसंसर्गः कालद्वयसम्बन्धः | विशेषिते विशिष्टे । सर्व नीलोत्पल- 
मित्यादिवाक्यम्‌ | तथा अखण्डार्थम्‌ ॥। विशोष्यस्येति ।। केनचिदरण्डार्थत्वे युक्तिरुक्ता- “तदेश- 
काल विशिष्टस्य एतदेशकालवैशिष्ट्यं न बोध्यते | येन सखण्डार्थत्वं स्यात्‌ । न च तद्देशकाल- 
विशिष्टस्यैतदेश कालवैरि्याबोधनेन कालद्व्यासम्बन्धित्वादस्य क्षणिकत्वापात इति वाच्यम्‌ | 
सोऽयमित्यादेविशेष्यस्वरूपमात्रबोधकत्वाङ्गीकारेण विशेष्य स्वरूपमात्रस्य च कालद्व्यसम्बन्धित्वेनोक्त- 
दोषाभावात्‌ | तथा च विरोष्यमात्रबोधकत्वेनाखण्डार्थत्वम्‌’ इति । 


एतेनेत्युक्तमेव विशदयति- मयापीति ॥ त्वदुक्तरीत्यैवेति शेषः | न चैतावताऽसछण्डार्थत्वापत्तिः | 
विशेष्ये कालद्व्यसम्बन्धमात्रपरत्वेऽपि विशिष्टे तत्परत्वाभावादिति वाच्यम्‌ | नीलोत्पलमित्यादेरपि 
असण्डार्थ त्वापातादित्युक्त त्वादिति भावः | ननु सोऽयमिति एकस्मिन्विरोष्ये कालद्व्यसम्बन्धबोधन- 
मप्ययुक्तमेव । देवदत्तस्वरूपमात्रस्य बुभुत्सितत्वेन तस्यैव वक्तव्यत्वात्‌ । अन्यथा प्रश्नोत्तरयोर्वैयधि- 
करण्यं स्यादित्यत आह- देवदत्तेति ॥। यदुक्तं सोऽयमिति पदद्वयं तत्तेदन्तयोरेकविरोष्यवृत्तित्वबोधने 
शक्तमिति, तदयुक्तम्‌ | अनुभवकालसम्बन्धरूपतत्ताया अतीतत्वात्‌ । तत्तावाचिनः स इति पदस्य 
अनुभवकालसम्बन्धे लक्षणैव प्राप्ता न शक्तिरित्याशंक्य निराकरोति- न चेति ।। घट इति ॥ नष्टो 
घट इत्यत्रापि घटस्यातीतत्वेन घटपदस्यापि तत्र लक्षणा स्यादिति भावः ॥। स्वार्थात्यागादिति ॥ 
सोऽयमित्यनेनानुभवकाल सम्बन्धलक्षणतत्तारूपस्वार्थस्य सोयमिति वाक्यप्रयोगकालेऽतीत स्याप्य- 
त्यागात्‌ | विशेष्यमात्रे तत्तत्सम्बन्धस्य सद्धावादित्यर्थः | अन्यथेत्यस्यैव विवरणं तत्तादेरतात्पर्य- 
विषयत्व इति ।॥। अतीततत्तारूपस्वार्थं तात्पर्याभावे सोऽयमिति वाक्यप्रयोगकाले त्यागे सतीत्यर्थः | 


तत्त्वमस्यादिवाक्यस्याखण्डार्थत्वानमानभङ्गः 165 


(न्यायामृतप्रकाश ४) 

न सिद्ध्येत्‌ ततश्च कालद्वयासम्बन्धिदेवदत्तस्तरूपस्य क्षणिकत्वापात इत्यर्थः | एवं 
तदेतददेशकालसम्बन्धरूपतत्तेदन्तयोरेकविरोष्यमात्रतृत्तित्वेऽख्डार्थत्वं नास्तीत्युपसंहरति- तस्मादिति ॥ 
विशेष्यस्य विशेष्यस्वरूपमात्रस्य ।। क्रमिकेति ॥ बाल्ययौवनवत्‌ क्रमिकतदेतद्देशकालसम्बन्धद्वय- 
सद्भावेऽपि तात्पर्यसद्धावात्सखण्डार्थत्वमेवेत्पर्थः । 


समाधानान्तरमुत्प्रेक्षपति- किञ्चेति ।। त्वदुपन्यस्त इति ॥ “ननु सोऽयमित्यत्र' इत्यादिना 
त्वदुपन्यस्त इत्यर्थः । ननु कथं न दोषः । तद्देशकालविरिष्टे एतद्देशकालवैरिष्टयबोधने तद्देशकालयो- 
विधेयान्वयित्वरूपविरोषणत्वे वक्तव्ये तद्देशकालयोरिदानीं सत्वापात इत्पाशङ्कय तयोरिदानीमभावेऽपि 
विशेषणत्वमुपपद्यत इत्याशयेन स्वमते विशेषणत्वं निर्वक्ति- तत्तादेरिति ॥ ननु यथा “दण्डी देवदत्तः’ 
इत्यत्र दण्डान्विततया ज्ञात एव दण्डिनि तात्पर्यविषयीभूतस्य देवदत्तत्वस्यादण्डिव्यावृ्ेर्वा बोधो 
भवतीति दण्डो विशेषणम्‌ | एवं काकान्विततया ज्ञाते गेहे देवदत्तीयत्वान्वयधीर्भवतीति उपलक्षणस्यापि 
काकस्य विशेषणत्वापत्तिरत उक्तम्‌ यदन्चिततया ज्ञात एवेति ।। तत्र काकान्विततया ज्ञात एव 
नेतरान्वयधीः किन्तु काकस्य गतत्वेन तदुपस्थाप्योत्तृणत्वादिविरिष्ट इति नातिव्याप्तिरिति भावः | 
एवं च प्रकृते तद्देशकालयोरतीतत्वेऽपि तदन्विततया ज्ञात एव एतद्देशकालान्वयधीर्भवतीति युक्तं 
तयोरिदानीमभावेऽपि विशेषणत्वमिति ध्येयम्‌ । 


विधेयेति ।। तथा च न तदेशकालयोर्विशेषणत्वमिति भावः ।। अव्याप्तेरिति ।। शब्दत्वे 
झाब्दविधेय भूतानित्यत्वान्वयाभावादिति भावः ।। विधेयेति ।। तथा च शब्दत्वे नाव्याप्तिः । 
विधेयान्वयकाले सत्वात्‌ । प्रकृते तु विधेयैतदेशकालान्वयकाले तद्देशकालयोरभावान्न विेषणत्वमिति 
भावः ।। दण्डीति ॥ विधेययोः प्रागभावध्वंसयोः काले दण्डसम्बन्धस्यासत्वादिति भावः ॥। गृहेति ॥ 
विधेयस्य देवदत्तीयगृहत्वस्य काले विद्यमाने काकादावित्यर्थः ॥। विधेयेति ॥ अवच्छेदकत्वं नाम 
अन्यूनानधिकदेशकालवृत्तित्वम्‌ | दण्डी देवदत्त इत्यत्र विधेयो यो दण्डिनि देवदत्तत्वान्वयः तत्प्रति- 
योगिता दण्डिनि तिष्ठति तदवच्छेदको दण्ड इति भवति दण्डो विशेषणम्‌ | तथा स्वप्रत्याय्या 
या व्यावृत्तिः अदण्डिव्यावृत्तिस्तदधिकरणता दण्डिन्यस्ति तदवच्छेदकत्वं दण्डस्यास्ति तथा गृहनिष्ठेऽपि 
काके विधेयं यददेवदत्तीयगृहत्वं तदन्वयप्रतियोगित्वं देवदत्तगृहेऽस्ति तदवच्छेदकत्वं तथा स्वप्रत्याय्या 
या व्यावृत्तिरदेवदत्तगृह व्यावृत्तिस्तदधिकरणतावच्छेदकत्वं चास्तीति विरेषणत्वमेवाभिप्रेतम्‌ । 


एवं च तददेशकालयोस्तु देवदत्ते विधेयभूतैतदेशकालान्वयप्रतियोगिता, स्वप्रत्याय्यव्यावृत्त्यधिकरणता 

चास्ति तदवच्छेदकत्वं नास्ति प्रतियोगित्वव्यावृत्त्योरिदानीमपि सत्वेन तद्देशकालयोश्रेदानीमभावेन 
तन्यूनकालवृत्तित्वादिति ध्येयम्‌ । तद्देशकालयोरप्यवच्छेदकत्वमस्तीत्याशयेनाह- अवच्छेदकत्व- 
स्येति ॥। कालत्वमिति बहुब्रीहिः ।। लक्ष्यतेति ।। साख्रादिमत्पिण्डनिष्ठलक्ष्यतावच्छेदकेष्वित्यर्थः | 
विशेषणेषु गोत्वादिषु | विधेयभूतगोत्वान्वयप्रतियोगिता यत्रास्ति सास्रादिमत्पिण्डे तदन्यूनानधिक- 
देशकालवृत्तित्वाद्रोत्वस्य | तथा स्वप्रत्याय्या याऽगोव्यावृत्तिस्तदधिकरणताऽन्यूनानधिकदेशकाल- 
वृत्तित्वाचेत्यर्थ: ।। गौः शुक्लेति ।। अत्र शुक्कत्वलक्षणस्य गोत्वं न लक्ष्यतावच्छेदकं JRA 
बकादावतिव्याप्तत्वात्‌ | अतोऽत्र गोत्वं न लक्ष्यतावच्छेदकरूपमित्यर्थः | अव्याप्तिमेवोपपादयति- 
न हीति ॥। विधेयभूतशुङ्कान्वयप्रतियोगिताऽशुङ्कव्यावृत्तिर्वा यत्र देशे कृष्णायां गवि नास्ति तत्रापि 
गोत्वस्य विद्यमानत्वेनाधिकदेशवृत्तितयाऽन्यूनानधिकदेशवृत्तित्वरूपावच्छेदकत्वाभावात्‌ ॥ इहापीति ॥। 
तद्देशकालान्विततया ज्ञात एवैतददेशकालान्वयधीर्भवत्येवेत्येतादृशावच्छेदकत्वगर्भ विधेयान्वयप्रतियोगिता- 
वच्छेदकत्वादिरूपमपि विशेषणत्वमस्तीत्याशयः । 


नन्वेतादृशावच्छेदकत्वमपि प्रकृते नास्ति | तथा R- यथा काकान्विततया ज्ञात एव गृहे 
न देवदत्तीयत्वादिधीः किन्तु काकोपस्थापितसंस्थानविरेषवत्तया ज्ञात एव, अतो न काकोऽवच्छेदकः, 
एवं प्रकृतेऽपि तद्देशकालसम्बन्धरूप तत्तोपस्थापित एव देवदत्ते नैतद्देशकालान्वयधीः | किं नाम 
तत्तोपस्थापितधर्मान्तरवत्तया ज्ञात एव । अतो न तत्ताया अवच्छेदकत्वमित्यत आह- न हीति ॥ 
स्वप्रत्याय्येति द्वितीयलक्षणाभिप्रायेण अदेवदत्तगृहव्यावृत्तिधीवञ्च इत्युक्तम्‌ एवमुतरत्रापि ॥ 
किन्त्विति ॥। प्रकृते तादृशधर्मान्तराभावादिति भावः । “संस्थानविरोषः' आकारविशेषः ।। तत्रेति ॥ 
तत्ताविरिष्टे इदन्तासम्बन्धस्य प्रत्यक्षसिद्धत्वाभावेनोपदे३यत्वेऽपि तत्तोपस्थापितदेवदत्तसंस्थानविशेषवति 
इदन्त्वादिसम्बन्धस्य प्रत्यक्षत्वेनानुपदेइयत्वादित्यर्थः ॥। तस्मादिति ॥। विधेयान्वयित्वस्य विधेया- 
न्वयकाले सत्वस्य च विझेषणत्वाप्रयोजकत्वादित्यर्थः । वर्तमानं गृहनिष्ठं काकादिकम्‌ ॥ सदिति i 
वर्तमानम्‌ अवर्तमानं वा भवतु यदि समानाधिकरणम्‌ | यदन्विततया ज्ञात एवेत्याय्ुक्तलक्षणवच्चेति 
यावत्‌ । तहिं तद्विशेषणमेवेति तदर्थः ।। पक्षत्रयेऽपीति ॥। तत्तान्विततया ज्ञात एवेदन्तान्वयो 
बोध्यते | इदन्तान्विततया ज्ञात एव तत्तान्वयो बोध्यते । उभयान्विततया ज्ञात एवाभेदान्वयधीरिति 
तद्देहाकालयोरिदानीं सत्वापत्तिरित्यादिदोषो नेत्यर्थः । 


- आद्य इति ॥। तत्ताविरिष्टे इदन्तावैशिष्ट्यबोधनपक्षे इदन्तावैशिष्ट्यस्य प्रत्यक्षसिद्धत्वेनानुपदेइय- 

त्वात्सोऽयमिति वाक्यं व्यर्थमित्यर्थः । तत्ताविशिष्टे तत्तान्विततया ज्ञाते ॥ साक्षादिति ॥। तत्तेदन्ता- 
वििष्टयोरभेदबोधनरूपतृतीयपक्षे यथा साक्षादभेदो लभ्यते | नैवमाद्यद्वितीयपक्षयोः । तत्ताविशिष्टे 
इदन्तावैशिष्ट्यस्य इदन्ताविशिष्टे तत्तावैरिष्टयस्य बोधने त्वभेदोऽथदिव लभ्यते न साक्षादित्यर्थः | 
किमभेदस्य साक्षाद्वोधनेन | यदि परस्य भेदभ्रमनिरासायेदं वाक्यं स्यात्‌ तर्ह्मव स साक्षाद्वोध्यः स्यात्‌ | 
न चैवम्‌ । किंनाम, पुरोवृत्तिनि एतद्देशकालविरिष्टस्तदेशकालविरिष्टो न वेत्यभिप्रायेण कोऽयमिति 
पृष्टे सोऽयमिति वचनेन तत्ताद्यवैशिष्ट्यभ्रमो निवर्तत एवेति भावेनाह- पुरोवर्तिनीति ॥। अयं स 
बा न वेति ॥ 'अयम्‌' एतद्देशकालविरिषष्टः | “स वा न वा! तद्देशकालविशिष्टो न वेत्यर्थः | 
सोऽयमित्यत्र अयं स इत्युद्देश्यविधेयभावः | यदा तु सः अयं न वेत्यभिप्रायेण प्रश्नस्तदापी- 
दन्ताद्यवैशिष्ट्यभ्रमनिरासाय सोऽयमिति यथास्थित एवं उद्देश्यविधेयभाव इति द्रष्टव्यम्‌ | 


अस्तु वा साक्षाद्वेदभ्रमनिरासावैवेदं वाक्यं तर्हि प्रथमद्वितीयपक्षयोरभेदकधर्मस्यैवोत्तया साक्षाद- 
भेदानुक्तेः कथं तद्भमनिवृत्तिरित्यत आह- भेदभ्रम इति ।। अभेदकेति ।। तदेशकालविरिष्टस्यै- 
तद्देराकालवैरिष्ट्यरूपाभेदव्याप्यथर्मेत्यर्थः | किञ्च “अभेदस्य बुभुत्सितत्वस्य साक्षादलाभः' इति 
वदताऽभेदस्य बुभुत्सितत्वं यद्यङ्गीक्रियते तर्ह्ुत्तरत्र सोऽयम्‌ इत्यत्राभेदविशिष्टतयैव बोधनं कार्यम्‌ । 
अन्यथा तद्वुभुत्साऽनिवृत्तेः । एवं चाभेदरूपसंसर्गपरत्वात्सरण्डार्थत्वमेवेत्याह- अभेदस्येति ॥ 
तृतीय इति ॥ विरिष्टद्वयमनूद्याभेदमात्रबोधनपक्षे ॥ विशेषणेति ।। तद्देशकालरूपविरोषणेत्यर्थः | 
अस्य तर्कस्य व्यभिचारमाझङ्कघ निराकरोति- न चेति ।। आपादकस्यैवाभावान्न व्यभिचार इत्याह- 
तत्रापीति ॥ तथा च तत्र वै(वि)िष्टेक्यमेव नास्तीत्यर्थः ॥। दृष्टान्ताभावादि(ने)ति ।। यदि 
विशिष्टैक्यं स्यात्तर्हि विशेषणैक्यं स्यादित्यापादनायोगः | 


धूमवदग्रिमतोर्विशेष्यैक्यमात्रेण विशिष्टैक्याभावेन विशिष्टैक्योपेतस्थलस्पैवाभावादित्या शङ्कय 
निराकरोति- न चेति ॥। दृष्टान्तोऽस्तीत्याह- आग्रिमत इति ।। विशिष्टैक्ये विशेषणैक्यं 
स्यादित्येवापाद्यते न तु Regt विशेषणद्वयैक्य स्यादिति | तत्रायं दृष्टान्त: । अग्निमतो5ग्रिमतैक्यं 
तावदस्ति । स्वस्य स्वेनैक्यसद्भावात्‌ विशेषणस्याप्येकत्वेन विशेषणैक्यमप्यस्त्येव । प्रकृते तु 
विशिष्टद्वयमस्तीति तस्यैक्ये विशेषणद्वयस्याप्पैक्यापत्तिरिति भावः | किञ्च न विरिष्टेक्यबोधनं युक्तम्‌ । 
विशिष्टं हि विशेषणादिसमुदायात्मकम्‌ । समुदायश्च समुदाय्पनतिरिक्तः | एवं च समुदायि 
रूपविशेषणयोस्तत्तेदन्तयोर्भिन्नत्वेन तदवच्छिनसमुदायरूपविशिष्टस्यापि भेद एव । अतस्तंदैक्यापादनं 

व्याहतमित्याह- समुदायीति ।। विवक्षितत्वादिति ॥ यथा गामानयेत्यत्र गोत्वस्यानयनानन्वयेऽपि 
गोत्वं deat न परि त्यज्यते तदप्युद्देश्यतावच्छेदकत्वेन विवक्षितमेव । एवं विशिष्टस्य 
विशेष्याद्यनतिरिक्तत्वेन विशेष्यरूपविशिष्टैक्येडपि न तद्विशेषणयोरैक्या न्वयः गोत्वस्यानयनेनेव । 
परन्तु तत्तेदन्तारूपविशेषणे न त्यज्येते । उद्देश्यतावच्छेदकत्वेन विव क्षितत्वादित्यर्थः । तर्हि 
विशिष्टाभेदो न प्राप्त इति चेत्तत्राह- तस्यैवेति ॥। उद्देश्यतावच्छेदकीभूततत्तादियुक्तविशेष्याभेद एव 
विशिष्टाभेदशब्दार्थः | न चैतावतोद्देश्यतावच्छेदकस्याप्पैक्यान्वयः | तथा च विशेषणैक्यापादनं न 
युक्तमिति भावः । 


पदार्थान्तरं विशेषणाद्यतिरिक्तम्‌ ॥ सामानाधिकरण्येति ।। धूमवत्त्वाग्रिमत्त्वरूपभिन्न-प्रवृत्ति- 
निमित्तकयोर्धमवद ग्रिमच्छब्दयोरेकस्मिन्विशेष्ये वृत्तिरूपसामानाधिकरण्पेत्यर्थ: | तथा चावयोर्मते 
व्यभिचारापादनमयुक्तमिति भावः । 


विशेषणभेदस्य विशिष्टैक्यविरोधित्वे इदं रूप्यमित्यत्रापि इदन्त्वरूप्यत्वविरेषणभेदसद्भावेन 
इदन्त्वरूप्यत्वाधारयो रभेदाप्रतीत्या5भेदग्रहरूपकारणाभावेन रूप्यार्थिनः पुरोवर्तिनि प्रवृत्तिरेव न 
स्यादित्याह- अन्यथेति ॥। कुत इत्यत आह- तत्तेति ॥ तथा च तत्तोपलक्षितत्वेदन्तोप- 
लक्षितत्वरूपविरेषणभेदात्तद्विरिष्टयोरैक्यायोगेन तत्तेदन्तोपलक्षितयो Wel बोध्यत इति त्वन्मतमयुक्तं 
स्यादित्यर्थः । एवं सति पक्षत्रयेऽपि न दोष इति भावः । 


एवं प्रकारद्वयेन समाधानमुत्तवा रामानुजीयरीत्यापि समाधानमाह अस्तु वेत्यादिना ॥। एता- 
बतेति ।। तत्कालसम्बन्धादेरुपलक्षणमात्रत्वेन विरोष्येऽबोधनादिति भावः | उपलक्षणस्यैव प्रकारत्वेन 
तद्वोधकतया वाक्यस्य निष्प्रकारकत्वरूपाण्डार्थत्वाभाव इत्याह- उपलक्षणस्येति ।। 'प्रकारान्तरं' 
संस्थानविशेषरूपम्‌ ॥। अन्यस्येति ।। इदन्ताविरिष्टस्योपलक्षणीभूततत्कालसम्बन्धादिबोधनेनेदन्त्वस्वैव 
प्रकारस्य सत्वादित्यर्थः । ननु तत्तादेरुपलक्षणत्वे तद्वाचिनस्तत्तादिपदस्य लाक्षणिकत्वं स्यात्‌ । 
TARA | तथा च जघन्यवृत्त्या वाक्यार्थवर्णनम्‌ अयुक्तमित्यत आह- वृत्तीति ।। पदवृत्ति- 
विशेषेत्यर्थः | तथा च लक्षणायाः पदधर्मत्वादुपलक्षणत्वस्य चार्थगतत्वान्न तयोरैक्यमिति भावः । 
अर्थस्योपलक्षणत्वेऽपि शब्दस्य FIA न तयारैक्यमित्याह- दुझ्यते हीति ॥ अभावः 
प्रागभावादिः | भिन्नविभत्तयन्तपदवाच्यत्वाज्टानामुपलक्षणत्वमिति ध्येयम्‌ । अलाक्षणिकत्वम्‌ 
स्वार्थवाचकत्वमेवास्तीत्यर्थः | झाब्दस्य लाक्षणिकत्वेऽप्यर्थस्य विशेषणत्वदर्शनाच्च न तयोरैक्यमित्याह- 
दृश्यते चेति ।। अनुपलक्षणत्वमिति ॥। दण्डे विशेषणताया एव सवैरङ्गीकारादिति भावः | 

उपलक्षणत्वलक्षणरयारैक्यमङ्गीकृत्य उपलक्षणपरपरे लक्षणामङ्गीकृत्याप्याह- वरं चेति ।। त्वया 
तत्तेदन्ताराब्दयोरुभयोरपि लाक्षणिकत्वम्‌ अङ्गीकृतम्‌ | अतस्तह्लज्जाकरम्‌ | मया तु इदन्ताविशिष्टस्य 
तत्तोपलक्षिताभेदाङ्गीकरेण एकस्य पदस्य मुख्यत्वमज्गीकृत्यापरस्यैकस्यैव पदस्य लाक्षणिकत्वाज्गी- 
कारादिदमेव वरमित्यर्थः | किश्चोपलक्षणस्य काकादेः कदाचित्स्वसम्बद्धगृहं प्रत्युपलक्षकत्वं दृष्टम्‌ | 
इदन्ताविरिष्टे तत्ता उपलक्षणं चेत्‌ कदाचिद्वा इदन्ताविरिष्टे तत्तासम्बन्धेन भाव्यम्‌ । तत्ताविशिष्टे 
इदन्ता उपलक्षणं चेत्तत्ताविरिष्टे कदाचिद्वा इदन्तासम्बन्धेन भाव्यं, न च तदस्तीत्यतो न तयोर्मध्य 
एकस्योपलक्षणत्वपक्षो युक्त इत्याशङ्कय निराकरोति- न चेति ॥। ते प्रतीति ।। इदन्ताविरिष्टस्वरूपं 
तत्ताविरिष्टस्वरूपं च प्रतीत्यर्थः | तयोः इदन्तावििष्टतत्ताविदिष्टस्वरूपयोः | ताभ्यां तत्तेदन्ताभ्याम्‌ 
॥। विझोष्यद्वारेति ॥। विरिष्टयोर्भेदेऽपि इदन्ताविशिष्टे यद्विशेष्यं देवदत्तस्वरूपं तत्र तत्तासम्बन्धात्‌ 
स्वविरोष्यसम्बद्धत्वरूपम्‌ इदन्ताविरिष्टस्य तत्तया सह सम्बन्धोऽस्त्येव | एवं तत्ताविशिष्टस्याप्युक्त- 
रीत्या विरोष्यद्वारकपरम्परासम्बन्धोऽस्त्येवेत्यर्थः । 


नन्वेवं तत्ताविरिष्टेदन्ताविरिष्टयोस्तत्तेदन्ताभ्यामुक्तरीत्या परम्परासम्बन्धेऽपि साक्षात्‌ सम्बन्ध- 
स्यैवोपलक्षणत्वे तन्त्रत्वेन तस्यात्राभावात्कथमुपलक्षणत्वमित्यत आह- परम्परेति ।। उपलक्ष्य- 
सम्बन्धित्वमेवोपलक्षणस्यापेक्षितं न तु साक्षात्‌ | गौरवादित्यर्थः | अस्तु वेत्यादिना विशिष्टमुद्दिश्योप- 
लक्षणसम्बन्धादिविधीयतामित्युक्तम्‌ | इदानीं तूप लक्षितमुद्दिःय विशेषसम्बन्धो विधीयताम्‌ | अतोऽपि 
न दोष इत्याह- यद्वेति ।। एतत्पक्षोपरि शङ्कते- नन्विति ।। विशेष्य इति ।। इदन्तोपलक्षित- 
तत्तारूपविेषणान्तरन्वयात्‌ तत्तोपलक्षिते वा इदन्तारूपविरोषणान्तरान्वयादित्यर्थः ।। अभेदपक्षौ 
त्विति ।। इदन्तोपलक्षितस्य तत्ताविरिष्टाभेदः, तत्तोपलक्षितस्य इदन्ताविशिष्टाभेदः इत्यभेदपक्ष- 
वित्यर्थः | कुतो न युक्तावित्यत आह- अनुवृत्तेति ।। अनुगतेत्यर्थः । इदन्तोपलक्षितस्यानुगतस्य 
विशेष्यमात्रस्य तत्ता विशिष्टेन व्यावृत्तेनाभेदो न सम्भवति । एवं तत्तोपलक्षितस्य विशेष्यस्यानुगतस्य 
व्यावृत्तेनेदन्ताविशिष्टेनाभिदो न सम्भवतीत्यर्थः । अनुवृततव्यावृत्तयोरभेदायोगादित्ययुक्तम्‌ | व्यावृत्ताग्रि- 
मत्वसत्वासत्वदशायां व्यावृत्तव्यक्तिसदसद्भावदायां व्यावृत्तथटसदसद्भावदशायामप्यनुगतानां पर्वत- 
जातिमृदां तैरभेददर्शनाद्ग्यभिचार इत्यत आह- अनुवृत्तेति ।। 


ननु अग्नरिमद्वयक्तिघटैः पर्वतादीनां नाभेदः । मयाऽयुतसिद्धमङ्गीकृत्य समवायाङ्गीकारेणाभेदाभावात्‌ 
'अग्निमान्‌' इत्यत्राग्निसंयोगवानित्वर्थः | एवं च जातिव्यत्तयोरिव मृद्धटयोरिव च पर्वताग्रिसंयोगयोरपि 

समवाय एव सम्बन्धः | एवं च न व्यभिचार इत्यत उक्तं समवायेति ॥। यत्र त्वया समवायोऽङ्गी- 
क्रियते तत्र मया भेदाभेदाङ्गीकारादित्यर्थः ॥। अन्यथेति ॥। विरोष्यस्य विरिष्टेनाभेदानङ्गीकारे 
पर्वतोऽग्निमानित्यत्र पर्वतेऽग्निसंसर्गः सिद्धयतीति सर्वसम्मतम्‌ । तन्न स्यात्‌ । विशेष्यस्य पर्वतस्य 
विरिष्टादग्निमतः सकाइाद्धेदाङ्गीकारे लैङ्गिकी धीः अनुमितिः निर्विकल्पिका पर्वतस्याग्रिसंसर्गा- 
विषयिणी स्यादित्यर्थः | अत्र प्रसिद्धं संसर्गाविषयकत्वप्रयुक्तं निष्प्रकारकत्वरूपनिर्विकल्पकत्वं 
नापाद्यम्‌ | किं नाम संसर्गाविषयकत्वमात्रमेव | अन्यथा पर्वतोऽग्रिमानित्यत्र पर्वतत्वाधारः पर्वतोऽग्नि- 
मानिति हि प्रतीयते | तथा चात्र संसर्गाविषयकत्वेऽपि पर्वतत्वरूपप्रकारस्यैव प्रतीत्योक्तनिर्विकल्प- 
कत्वापादनायोगादिति मन्तव्यम्‌ । 


नन्विदन्तोपलक्षिततत्ताविरिष्टयोर्भिननत्वात्तयोरभेदबोधनं न युक्तमित्यत आह- केवलेति ॥। 
भेदवति अभेदबोधनाद्विभ्यता तत्ताद्युपलक्षिते विशेष्ये देवदत्ते अभेदो बोध्यत इति कथमङ्गीकर्तु 
शक्यम्‌ | देवदत्तपिण्डेऽपि भेदसद्भावादित्यर्थः | तदुपपादनयोक्तं परिणामिनीति ॥। प्रतिक्षणं 
विकारवतीत्यर्थः | तत्र भेदसद्भावेऽप्यभेदबोधनं युक्तम्‌ । मया भेदाभेदाङ्गीकारेण केवलभेदानङ्गी- 
कारादिति यदि ब्रूयात्‌ तर्हि प्रकृतेऽपीदं समानम्‌ | इदन्तोपलक्षिततत्ता विशिष्टयोरपि भेदाभेदाङ्गीकारेण 
केबलभेदानङ्गीकारादिति भावः । पूर्वम्‌ एकस्य विशेषणत्वम्‌ अपरस्योपलक्षणत्वम्‌ इत्यभिप्रेत्योपपादनं 
कृतम्‌ | इदानीं तूभयोरप्युपलक्षणत्वमभिप्रेतमित्याह- यद्वेति ॥ ननु तत्तेदन्तयोरुभयोरप्युपलक्षण 
त्वाङ्गीकारे विरोष्यमात्राभेदबोधनप्राप्याऽखण्डार्थत्वापत्तिरित्यत आह- न चेति ॥। इत्युक्तमिति ॥ 
तत्तोपलक्षितत्वादेरेव प्रकारत्वादिति भावः । स्वोत्प्रेक्षिममर्थ मूलारूढं करोति- तदेतदिति ॥। 
उक्तमिति ॥। तत्वोद्योते भगवत्पादैरित्यर्थः ।। अनित्येति n 'अनित्याभ्याम्‌’ इदानीम्‌ अविद्य- 
मानाभ्यां देशकालाभ्यां स्वकाले यः सम्बन्धः तद्देशकालोपलक्षितत्वादि रूपः, तस्य देवदत्ते सत्वात्‌ 
“सोऽयं देवदत्तः’ इत्यादिवाक्यं तत्वमस्यादिवाक्यस्याखण्डार्थतायाम्‌ उपमा दृष्टान्तो न भवति” इत्यर्थो 
द्रष्टव्यः । 


एवं चेति ॥ तथा च तदेशकालध्वंसवििष्टे एतददेशकालवैरिष्ट्यं बोध्यते तद्देशकालध्वंसरूप- 
तत्ताया इदानीं सत्वेन विधेयान्वयित्वरूपविरेषणत्वस्यैव सत्वेनोक्तदोषाभावात्‌ । तथा एतद्देशकाल- 
विशिष्टस्तदेशकालध्वंसविरिष्टः तद्देशकालध्वंसविशिष्ट एतद्देशकालविशिष्टश्वाभिन्न इत्येवं पक्षत्रयाङ्गी - 
कारोऽपि न दोष इत्यर्थः ॥। वस्तुस्थितीति ।। वस्तुगत्या तद्देशकालध्वंस एव तत्तेति स्वमते 

वस्तुस्थितिप्रदर्शनार्थमेवोक्तं न तु 'सोऽयम्‌' इति वाक्यस्य सखण्डार्थत्वायेत्यर्थः n सामानाधि- 
करण्यमात्रमिति ।। दैशिकं सामानाधिकरण्यमित्यर्थ: ।। समानकालिकत्वमिति ।। इदन्ताया- 
स्तद्देशकालध्वंसस्य च कालिकमपि सामानाधिकरण्यमिति प्रदर्शनार्थ चेत्यर्थः । तर्हि सोऽयमिति 
वाक्यस्य कथं सखण्डार्थत्वमुपपादनीयमित्यत आह- उक्तरीत्येति ॥ अस्मदुक्तपक्षत्रयेणेत्यर्थः ॥ 
तद्देशेति ॥। मधुरासम्बन्धः काशीसम्बन्धः अष्टमीसम्बन्धः पौर्णमासीसम्बन्धः इत्यादिपरोदाहृतवाक्यम्‌ | 
एतेन तद्देशकालसम्बन्धः एतद्देशकालसम्बन्ध इत्यत्रापि तत्तेदन्तयोः प्रवेशात्कथं टीकोक्तप्रकारा- 
प्रसरोक्तिरिति शङ्कानवकाशः | अत्रत्ययोस्तदेतत्पदयोर्देशकालविरोषार्थत्वादिति ध्येयम्‌ । 


अयमर्थः- परेण तत्वमस्यादिवाक्यस्याखण्डार्थत्वे सोऽयमित्येवं aed विहाय मधुरासम्बन्धः 
इत्याद्युदाहृतम्‌ । तत्र मधुरादेशसम्बन्धे काशीसम्बन्धबोधने मधुराया अपि काञीसम्बन्धापत्तिः । 
एवं वैपरीत्येनापि द्रष्टव्यम्‌ | एवम्‌ अष्टमीकालसम्बन्धस्य पौर्णमासीकालसम्बन्धबोधने अष्टमीकालस्यापि 
पौर्णमासीकालसम्बन्धापत्तिः | अतो लक्षणया विशोष्यैक्यमात्रपरत्वमेवेति परेणोदाहृतमस्ति । 
तत्रास्मदुक्तप्रकारः सम्भवति । मधुराष्रमीरूपदेशकालोपलक्षिते काशीपौर्णमासीरूपदेशकालसम्बन्धेन 
उपलक्षणादिरूपप्रकारुक्तत्वेन सखण्डार्थत्वमुपपद्यते | अत्र च तत्तादेरनुप्रवेशाभावेन तदेशकालध्वंस- 
मादायोपपादनाप्रसारादिति ध्येयम्‌ | अस्त्वेवं तत्वोद्योतटीका वस्तुस्थितिकथनपरेति । तत्र तत्ता 
नाम कि भवदुक्तरीत्या अनुभवकालसम्बन्ध उत अनुभवकालध्वंस इति चिन्तायां टीकोक्तमेव तत्ता- 
स्वरूपं साध्वित्याह- युक्तं चेति ॥ अन्यथेति ।। अनुभवकालसम्बन्धस्यैव तत्तात्व इत्यर्थः ।। 
पूर्वकालेति ॥ पूर्वकालस्य वस्तु विषयेऽनुभवेऽपीत्यर्थः ।॥। स्यादिति ।। अनुभवकालसम्बन्ध- 
रूपतत्तायाः सत्वादित्यर्थः | 


ननु स्मृतेः संस्कारजन्यत्वात्तत्तोह्लेखित्वम्‌ | अनुभवस्य तदजन्यत्वात्तत्तानुल्लेखित्वमिति कारण- 
कृतैषम्यस्यापि सत्वादित्यत आह- स्मृत्यनुभवयोरिति ।। सतः विद्यमानस्य ।। विषयकृतेति ।। 
अर्थविषयीकरणकृत वैषम्याभावादित्यर्थः | यद्यपि स्मृत्यनुभवयोः कारणकृतवैषम्यमस्ति तथाप्यनुभवकाले 
विद्यमानकालस्य स्मृतिकाले वस्तुगत्याऽतीतत्वेऽपि तत्रातीतत्वं स्मृतौ त्वन्मते न भासते | 
अतीतत्वस्य तत्ताशब्दार्थत्वाभावात्‌ प्रत्युत सन्‌ घट इति स्मृतौ त्वन्मतेऽनुभवकालसम्बन्ध एव 
प्रतीयते । स चानुभवेऽप्यस्तीति स्मृत्यनुभवयोरर्थविषयीकारित्वांरो वैषम्याभावेन स्मृताविवानुभवेऽपि 
तत्तो्लेखः स्यादेवेति भावः | नन्वनुभवकालध्वंसस्तत्तेति मते यद्यपि न स्मृताविवानुभवेऽपि 

(न्यायामृतप्रकाश:) 

तत्तोल्लेखस्तथापि स्मृतौ तत्ताभानं न सम्भवति । अननुभूतत्वात्‌ । तन्मते चानुभवकालसम्बन्धस्यैव 
तत्तात्वात्तस्य च वस्तुगत्याऽतीतत्वस्याभानाद्‌ अनुभवविषयीकृतपूर्वकालसम्बन्धरूपतत्ताविषयकत्वं 
्मृतर्युक्तमित्यत आह- तत्तामात्रे चेति ॥। अतिप्रसङ्ग इति ॥। घटस्मृतौ न तावत्तत्तैव विषयः, 
अपि तु पटोऽपि विषयः स्यात्‌ । अननुभूतत्वाविरोषाद्‌ इत्यतिप्रसङ्ग इत्यर्थः । 


अनुभवेति ॥। अननुभूतोऽप्यनुभवकालध्वंस एव प्रतीयते नान्यः । कुतः । अनुभवकाल- 
ध्वंसत्वादेव | न च घटकालेऽपि प्रतीयतामिति वाच्यम्‌ । स्मृतिविषयकानुभवरूपाऽनुव्यवसायेन 
स्मृतावनुभूतकालध्वंसस्याननुभूतस्यापि विषयीकरणेनाननुभूतैतावन्मात्रविषयकत्वस्पेष्टत्वादिति भावः 
॥ पूर्वकालेति ।। अनुभवकालेत्यर्थः | कुतो वक्तव्यमित्यत आह- तत्रेति ।। उल्लेखादिति ॥ 
तथा चैतन्मते भूतत्वविषयकत्वमिव अनुभवकालध्वंसस्तत्तेति मतेऽपि स्मृतेरननुभूतविषयकत्वमिष्ट- 
मेवत्यर्थः ॥। पूर्वकालेति ॥। पूर्वघटिकाध्वंसविशिष्टो देवदत्तो मध्ये या द्वितीयघटिका तस्यामस्ति । 
तृतीयघटिकाख्यैतत्कालसम्बन्धरूपेदन्ताविशिषष्टस्तु मध्ये नास्तीति कथं तयोरभेद इत्यर्थः | तयोः 
तत्तेदन्ताविशिषष्टयोः | तत्प्रागभावः एतत्कालसम्बन्धप्रागभावः | इदानीं सत्वेऽपि तृतीयघटिकायां 
सत्वेऽपीत्यर्थः ॥। एतत्कालेति ।। तृतीयघटिकाप्रागभावविरिष्टस्य तृतीयघटिकायाम्‌ अभावादित्वर्थः | 


अनुवृत्तेति ॥। पूर्वकालध्वंसविरिष्टस्यानुवृत्तत्वेऽपि इदन्ताविशिष्टस्य व्यावृत्तस्य मध्येऽभावेऽपि 
व्यावृत्ानु वृत्तयारैक्यं मृद्धट इत्यादावस्त्येव | अथवा पूर्वकालध्वंसविरिष्टेदन्ताविशिष्टयोनैक्यं, किंनाम 
विरोष्यमात्रैक्यमेव | तच्च मध्येऽप्यस्ति | न च विशेषणयोः त्यागाद्‌ अखण्डार्थत्वमिति वाच्यम्‌ । 
विरोष्यमात्रैक्येऽपि उद्देइयतावच्छेदकत्वेन तत्तादेर्विशेषणत्वस्य समर्थितत्वादित्यर्थः | “न चायमिति 
प्रागभावः’ इति टीकाकारैरुक्त्वेन पूर्वकालध्वंसविरिष्टस्येदानी सत्वेऽप्येतत्कालप्रागभावविश्िष्टस्येदानीम्‌ 
अभावात्कथमिति वाच्यम्‌ | यथा R- प्रध्वंसो हि तथोच्यत इति तत्ताया अनुभवकालध्वंसरूपत्वम्‌ 
अङ्गीकृत्य उक्तपक्षत्रयेऽपि दोषाभावोपपादनम्‌ एवम्‌ अयमिति प्रागभाव इत्येवमिदन्त्वस्यापि 
एतत्कालसम्बन्धप्रागभावरूपत्वम्‌ अङ्गीकृत्यापि पक्षत्रये दोषाभावादित्याशयात्‌ । इदन्ताया 
एतद्देशकालप्रागभावरूपत्व विवक्षायां तत्ताया ध्वंसरूपत्वं न विवक्षितं किंनाम अनुभवकाल- 
सम्बन्धरूपत्वमेव । एवं तत्ताया ध्वंसरूपत्वविवक्षायाम्‌ इदन्त्वम्‌ एतत्कालप्रागभावरूपत्वेन न 
विवक्षितम्‌ । तथा च तत्ताया ध्वंसरूपत्वम्‌ अङ्गीकृत्य पूर्वकालध्वंसविशिष्टस्य इदानीं सत्वाभिप्राये 
इदन्त्वं नामैतत्कालसम्बन्धरूपत्वेन विवक्षितमिति न दोष इति ध्येयम्‌ | 

(एतावत्पर्यन्तं कल्पलता Fal) तद्देशकालसम्बन्धस्य तत्तात्वे बाधकमाह- अन्यथेति ॥ 
तद्देशकालसम्बन्धस्य तत्तात्वे ॥ स्मृत्यनुभवयोरिति ।। तयोः कारणकृतस्य वैषम्यस्य सत्त्वेऽपि 
तद्विषये च सत्त्वासत्त्वरूपवैषम्यसत्त्वेडपि स्मृत्यनुभवगते5र्थविषयीकारित्वांशे वैषम्याभावादित्यर्थः | 
न च संस्कारजन्यत्वेन age इति वाच्यम्‌ | लिङ्गकरणतापक्षे संस्कारलिङ्गकानुमितौ 
तत्तोह्लेखापातात्‌ | तत्तास्मृतिरेव प्रत्यभिज्ञायां हेतुर्न संस्कार इति मते तदभावाच्च ।। तत्तामात्रे 
चेति ॥ अनुभवकालसम्बन्धध्वंसस्याननुभूतस्यापि भानादित्यर्थः | “अतीतानागतौ कालौ' इत्यनु- 
व्याख्यानोक्तेः | 


न्यायामृतम्‌ 


किञ्च त्वन्मते सोऽयं देवदत्त इति वाक्यस्य किं देवदत्तस्वरूपमात्रे तात्पर्यम्‌ ? 
तत्तेदन्तोपलक्षिताभेद विशिष्टे वा ? उक्ताभेदोपलक्षिते वा ? नाद्यः । तस्य प्रत्यक्ष 
सिद्धत्वात्‌ | अन्यथा धर्मिज्ञानाभावेन तत्र बुभुत्सानुवादभेदभ्रमाद्ययोगात्‌ । अभेदारोप- 
निवृत्त्ययोगाच | एकेनैव पदेन पूर्णत्वेन पदान्तरवैयर्थ्याच । न च लक्षणार्थं सोऽयमिति 
पदद्वयम्‌, देवदत्तपदेनैव पूर्णत्वात्‌ | स एककुण्डल्ययं देवदत्त इत्यादौ सोऽयमिति 
पदद्वयेनैव लक्षणासिद्धौ पदान्तरवैयर्थ्याच्च । न द्वितीयतृतीयौ, समानविभक्तिकपदद्वयेन 
प्रातिपदिकार्थेतरस्याभेदरूपसंसर्गस्य बोधनेऽखण्डार्थत्वहानेः । न हि क्रियाकारकभावान्वय 
एव संसर्गः | नीलमुत्पलं, निर्घटं भूतलं, घटः पटोऽनेत्यादेरप्यखण्डार्थत्वापातात्‌ । 
न च भावांझभेदाभावमात्रेणाखण्डार्थत्वम्‌ इत्यानन्दबोधोक्तं युक्तम्‌, स्वोचित- 
संसर्गान्यसंसर्गाबोधकत्वस्य सर्वत्र सत्त्वात्‌ | उपलक्षणेनाभेदेनोपलक्ष्यस्य देवदत्तस्य प्रागेव 
निश्चितत्वेन तस्योपलक्षणत्वायोगाञ्च | देवदत्ते देवदत्ताभेदस्य प्रत्यक्षसिद्धत्वाच | 
तस्मादभेदो न सिद्ध इति चेत्‌, तस्मादिति कोऽर्थः ? किं तत्ताविशिष्टादिति ? कि 
वा तत्तोपलक्षितादिति ? यद्वा तच्छब्देन विवक्षितात्स्वरूपमात्रादिति ? नायद्वितीयौ । 
सखण्डार्थत्वापातात्‌ । उक्तरीत्योपलक्ष्याकारा भावेनोपलक्षणत्वायोगाच्च । 


न तृतीयः, दत्तोत्तरत्वात्‌ । एवं च- “प्रत्यक्षत्वाहदेवदत्तस्वरूपं नैव बोध्यते 

(न्यायामृतम्‌) 


सोऽयमित्यादिवाक्येन किन्त्वैक्यादिविशेषितम्‌ ।”” अपि च सोऽयमिति प्रत्यक्षप्रत्यभिज्ञा 
तावन्नाखण्डार्थविषया | तत्र झब्दवृततेर्लक्षणाया अयोगात्‌ | तत्तेदन्तादेरभेदस्य च प्रकार- 
स्योह्लेखानुभवाच । तदनुल्लेखे प्रत्यभिज्ञया अभिज्ञातो विशेषो न स्यात्‌ । तथा च 
शाब्दप्रत्यभिज्ञापि तथा । स्वप्रत्यभिज्ञावगतस्यैव परं प्रति बोधनात्‌ । तस्माददष्परिहरं 
साध्यवैकल्यम्‌ । 


fea तत्त्वमसीत्यस्याभेदविरिष्टे तदुपलक्षिते वा तात्पर्य चेदुक्तरीत्याऽभेद- 
रूपसंसर्गबोधनेन सखण्डार्थत्वम्‌ | किञ्च चिन्मात्रस्य चिन्मात्रेणाभेदबोधने इष्टापत्तिर- 
प्रसक्तनिषेधश्च | तत्पदादिवाच्यसार्वज्ञायुपलक्षिताभेदबोधने तु सखण्डार्थत्वम्‌ | 
सार्वज्ष्यादेः प्रकारत्वेनानुप्रवेशात्‌ | चैतन्यमात्रपरत्वं चेत्‌, तस्य स्वप्रकाशस्य नित्यसिद्ध 
तयोपदेशवैयर्थ्यम्‌ । वाक्यात्प्राक्‌ चैतन्याज्ञाने उक्तरीत्या तत्र बुभुत्सा च न स्यात्‌ | 
तस्या धर्भिज्ञानसाध्यत्वाद्‌ भेदभ्रमश्च न स्यात्‌ । अधिष्ठानज्ञानाभावात्‌ । महावाक्येन 
भेदभ्रान्तिनिवृत्तिश्च न स्यात्‌ । भ्रमकालज्ञाताधिष्ठानादधिकाबोधनात्‌ । महा- 
वाक्यस्यावान्तरवाक्येन गतार्थत्वं च स्यात्‌ । तत्पदार्थशोधकेन “सत्यं ज्ञानम्‌’ इत्यादिना 
त्वंपदार्थशोधकेन “योऽयं विज्ञानमयः? इत्यादिना चावान्तरवाक्येन लक्षणया शुद्धचैतन्य- 
बोधनात्‌ | महावाक्य एवानेकपदवैयर्थ्यं च स्यात्‌ । एकेनैव पदेन लक्षणया शुद्धबोधना- 
त्कथं तेन भेदभ्रमनिरास इति चेत्‌ । अधिकार्थाबोधने वाक्येनापि कथम्‌? न हि वाक्य- 
मदृष्टद्वारा भ्रमनिवर्तकम्‌ | न च तात्पर्याविषयेणाप्यभेदेन तन्निवृत्तिः । अतिप्रसङ्गात्‌ । 


न चैकस्य पदस्य लाक्षणिकत्वाय पदान्तरम्‌ | तत्त्वमिति विरुद्वार्थवाचिपदद्वयस्य 
सामानाधिकरण्याधीनत्वाहृक्षणाया इति विवरणोक्तं युक्तम्‌ | चैतन्यपदेनेव विवक्षितसिद्धौ 
तत्‌,त्त्वमिति लाक्षणिकपदद्वयेन तद्वोधनङ्ेशायोगात्‌ | “गङ्गायां घोषः? इत्यत्रापि घोषपदं 
गङ्गाशब्दस्य लाक्षणिकत्वाय न तु स्वार्थार्पणाय इत्यापाताच । अभेदरूपान्वयाबोधने 
पदद्वयसामानाधिकरण्यस्य लक्षणाकल्पकत्वायोगाच्च | सदेवेत्यादि पूर्ववाक्ये लक्षित- 
चिन्मात्रस्य प्रकृतवाचिना तत्पदेन लक्षणां विनैव परामर्शसम्भवाच । “स वा एष 
महानज आत्मा” इत्यादिमहावाक्ये लक्षणायाः “स आत्मा’ इति पदद्वयसामानाधि- 

(न्यायामृतम्‌) 
करण्येनैव ea पदान्तरवैयर्थ्याच्च । वाच्यार्थभेदग्राद्यतत्त्वावेदकप्रत्यक्षबाधकेन 


तत्त्वावेदकेनाद्वैतवाक्येन तयोरेव तात्त्विकाभेदबोधनसम्भवेन लक्षणाया अनपेक्षितत्वाच्च । 
एतेन वाक्यस्थपदस्यैव लक्ष्यकत्वादनेकपदोपादानमिति निरस्तम्‌ । अन्वयानुपपत्ति- 
रूपलक्षणाबीजार्थमेव वाक्यस्थत्वस्यापेक्षणात्‌ त्वमसीत्युक्तेऽपि वाक्यस्थत्वसिद्धेश्च । 


एतेन यदुक्तं विवरणे “अभिज्ञातः प्रत्यभिज्ञायाः शाब्या वा प्रत्यभिनज्ञायास्तावन्न 
प्रमेयतो विशेषः । अभिज्ञया ज्ञातस्यैव देवदत्तैक्यस्य प्रत्यभिज्ञया ग्रहणात्‌ । न हि 
देवदत्तस्य स्वेनैक्यमभिज्ञायां न भाति । न चानभिज्ञातं प्रत्यभिज्ञया ज्ञेयं देवदत्तस्य 
स्वेनैक्यान्तरमस्ति | एकस्य कालद्वयसम्बन्धः प्रत्यभिज्ञागोचर इति चेन्न, ऐक्यस्य 
कालद्वयसम्बन्धस्य चाभिन्ञाभ्यामेव सिद्धेः, तस्मात्प्रमेयतो न विशेष: किन्तु फलतः 
कालद्वयसम्बन्धिपदार्थैक्यविषयत्वे द्वयोरविरिष्टेऽपि प्रत्यभिज्ञाया एव कालद्वयपरा- 
मर्शित्वेन पदार्थभेदभ्रमनिवर्तकत्वात्‌ | तत एव च प्रामाण्यमपि | एवं च तत्त्वमसि- 
वाक्यस्य सत्यज्ञानादिवाक्यात्‌ तत्पदाच्च प्रमेयतोऽविरेषेऽपि धर्मद्वयपरामर्हित्विन 
भेदभ्रमनिवर्तकत्वात्प्रामाण्यम्‌ | उक्तं हि- “सिद्धं तु निवर्तकत्वात्‌’ इति । तन्निरस्तम्‌ । 
अभिज्ञाभ्यां वस्तुत एकस्मिन्‌ कालद्वयसम्बन्धस्य देवदत्ताभेदस्य च देवदत्ते ग्रहणेऽपि 
प्रत्यभिज्ञयेव एकस्मिन्‌ कालद्वयसम्बन्ध इति वा कालद्वयसम्बन्धाधार एक इति वा 
ग्रहणेन प्रत्यभिज्ञायाः प्रमेयत एव भेदात्‌ । न हीदमिति ज्ञानं वस्तुतः शुक्तौ शुत्तयभेद- 
ग्राह्मपीयं शुक्तिरिति ज्ञानवत्‌, इदन्त्व शुक्तित्वाधार एक इत्याकारम्‌ | अन्यथा 
फलतोऽपि विशेषो न स्यात्‌ | कालद्वयपरामर्शमात्रेण भेदभ्रमनिवृत्तौ भेदभ्रमकालेऽपि 
तस्य सत्त्ात्तेन निवृत्तिः स्यात्‌ । एवं तत्त्वमसीत्यत्रापीति दिक्‌ । एतेन- 


उपाधिभेदभिन्नार्थो येनैकः प्रतिपायते | 
तदपि स्यादखण्डार्थं महत्‌ खं कुम्भखं यथा ॥। 


इति कल्पतरूक्तम्‌, 
सत्यज्ञानादिगीरेतत्‌ संसर्गव्यतिरिकिणि । 
अर्थे प्रमाणं मानत्वान्नयनादिप्रमाणवत्‌ ।। 

(न्यायामृतम्‌) 

इति चित्सुखोक्तं चानुमानं ` निरस्तम्‌ । अप्रसिद्धविशेषणत्वादिदोषजातात्‌ । 
एकत्वप्रतिपादकत्वरूपस्यादहेतोः सखण्डार्थत्वेनेव व्याप्ततया विरुद्धत्वाच | MRSA: 
स्वाभाविक इति वक्ष्यमाणत्वेन साधनवैकल्याच । घटाकाशो महाकाश इत्यत्रापि 
आकाइस्वरूपमात्रबोधने भेदभ्रमनिरासायोगेनाधिकस्य बोध्यत्वेन साध्यवैकल्याच्च | 
द्वितीयहेतौ संसर्गादन्यस्मिन्‌ संसर्गिण्यपि प्रामाण्यस्य मन्मतेऽपि सत्त्वेन सिद्धसाधनाच्च | 
इलोकस्य अग्निहोत्रादिगीरिति सत्यज्ञानादिगीरेतत्पदार्थव्यतिरेकिणीत्यपि पठितुं 
शक्यत्वेनाभाससाम्याच | तस्माद्वेदान्ताः सगुणब्रह्मपरा इति ब्रह्मानन्तगुणमिति । 


॥। इति तत्त्वमस्यादिवाक्यस्याखण्डार्थत्वानुमानभङ्गः ।। ३ ॥ 


अद्वैतसिद्धिः 


ननु- सोऽयमिति प्रत्यभिज्ञा तावन्नाखण्डार्थविषया । तत्र प्रत्यक्षे शब्दवृत्तेर्लक्षणाया अभावात्‌ । 
तत्तेदन्तोछ्लेखित्वेन तत्र निष्प्रकारकत्वस्यानुभवपरास्तत्वात्‌ | तदनुल्लेखे त्वभिज्ञातो विषयवैलक्षण्यानु- 
पपत्तेः | तथा च झाब्दप्रत्यभिज्ञाऽपि तथा । स्वप्रत्यभिज्ञावगतस्य परं प्रति बोधनादिति चेन्न । 
वृत्त्यनपेक्षत्वेऽपि प्रत्यक्षस्य विशिष्टाभेदविषयत्वे बाधस्य प्रतिबन्धकतया स्वरूपाभेदमात्रविषयत्वात्‌ । 
अभेदश्च न प्रकारः स्वरूपतया प्राधान्यात्‌ । तत्तेदन्तयोरपि न प्रकारता । भासमानाभेदरूपवैशिष्ट्य- 
प्रतियोगित्वाभावात्‌ | अत एव न तस्यास्तत्तेदन्तोङ्लेखिता | तदभिलाषे तु निरन्तरोत्पन्नाभिज्ञा 
द्वयादेव तथोष्केखव्यवहारात्‌ | तत्र च लक्षणा लब्धपंदैव | सर्वत्र निर्विकल्पकाभिलाप इयं गतिः | 
न चाभिज्ञाया अविशेषः । सप्रकारकत्वनिष्प्रकारकत्वाभ्यामेव विशेषात्‌ | फलवैलक्षण्यं तूक्तमेव | 
अत एव तत्तोपलक्षितप्रतियोगिकभेदरहित इदन्तोपलक्षितदेवदत्तस्वरूपे तात्पर्याद्‌ यथाज्ञान- 
मुपदेशोऽप्युपपद्यते | भेदविरहश्च न कश्चिद्धर्मः, किन्तु स्वरूपमेव | तदेव चैक्यमित्युच्यते | न 
चायमस्ति नियमः । स्वेन यथाऽवगतः परं प्रति तथैव वाच्यमिति । समूहज्ञानेनापि श्रोतृबुभुत्सितेक- 
देशोपदेशदर्शनात्‌ । ज्ञानमात्रसाध्यत्वाद्‌ बुभुत्सानुसारित्वाच्चोपदेशस्य | एवं च विशिष्टविषयादपि 
ज्ञानादखण्डोपदेशोपपत्तिः | विशेषणोपलक्षणादिविवेकश्चान्यत्र स्पष्ट इति नेह प्रतन्यते | तथा च 
न दृष्टान्तः साध्यविकलः । एवं तत्त्वमस्यादिमहावाक्येऽपि बोद्धव्यम्‌ । 


ननु चिन्मात्रस्य चिन्मात्रेण सहाभेदबोधने इष्टापत्तिः, अप्रसक्तनिषेधश्च अभेदश्चेत्स्वरूपमेव । 

(अद्वैतसिद्धिः) 

तस्य स्वप्रकाशतया नित्यसिद्धत्वेनोपदेशवैयर्थ्यम्‌ | तदस्फुरणे च तद्वभुत्साद्यनिवृत्तिश्च । तत्त्वम्पदार्थ- 
शोधकेनावान्तरवाक्येनैवोपपत्त्या महावाक्यवैफल्यं च एकपदेनैवोपपत्तेः पदान्तरवैयर्थ्यं च । भ्रमकाल- 
ज्ञाताधिकाप्रतिपत्तेर्महावाक्याद्‌ भेदभ्रमनिवृत्तिश्च न स्यादिति चेन्न, चैतन्यस्य नित्यसिद्धत्वेऽपि 
सा्वज्ष्याद्ुपलक्षितस्वरूपज्ञानस्वाज्ञानादिनिवर्तकस्य साध्यत्वात्‌ । न च सप्रकारता । तत्तादिवत्‌ 
सार्वज्ष्यादीनामन्वयबोधाप्रकारत्वाद्‌ उपायान्तरेणैतादृशज्ञानासम्भवाञ्च नोपदेशवैयर्थ्यादयो दोषाः । 
भ्रमप्रतीतभेदाश्रयतावच्छेदकप्रतियोगितावच्छेदकद्वयोपलक्षितस्वरूपमात्रज्ञानस्य भेदभ्रमनिवर्तकत्वेन 
विषयावैलक्षण्येऽपि फलवैलक्षण्यात्‌ | झह्नश्वैत्यविषयत्वे तुल्येऽपि तदनुमानानिवर्त्यं पीतभ्रमस्य 
तत्प्रत्यक्षनिवर्त्यत्वदर्शनात्‌ | अत एवोक्तं विवरणे- ` अभिज्ञातः प्रत्यभिज्ञायास्तावन्न प्रमेयतो विरोषः, 
अभिज्ञया ज्ञातस्यैव देवदत्तैक्यस्य प्रत्यभिज्ञयापि ग्रहणात्‌ | न हि देवदत्तस्य स्वेनैक्यमभिज्ञायां 
न भाति । न च तस्यैक्यान्तरमस्ति यदनभिज्ञातं प्रत्यभिज्ञायते । एकस्य कालद्वयसम्बन्धः प्रत्यभिज्ञा- 
गोचर इति चेन्न | ऐक्ये कालद्वयसम्बन्धस्याभिज्ञाद्वयादेव सिद्धेः | तस्मात्‌ कालद्वयसम्बन्धिपदार्थैक्य- 
विषयत्वे द्वयोरप्यविशिष्टे प्रत्यभिज्ञाया एव कालद्वयपरामर्शित्विन पदार्थभेदभ्रम निवर्तकत्वं नाभिज्ञायाः | 
एवं तत्त्वमसीति वाक्यस्य सत्यादिवाक्यात्तत्पदाचच प्रमेयावैलक्षण्येऽपि धर्मद्वयपरामर्शित्वेन भेदभ्रम- 
निवर्तकत्वात्‌ प्रामाण्यम्‌ । उक्तं च कात्यायनेन `सिद्धं तु निवर्तकत्वात्‌’ इति | 


स्यादेतत्‌- अभिज्ञया वस्तुत एकस्मिन्‌ कालद्वयसम्बन्धस्य देवदत्ताभेदस्य च ग्रहणेऽपि 
प्रत्यभिज्ञया एकस्मिन्‌ कालद्वयसम्बन्ध इति वा, कालद्वयसम्बन्ध्येक इति वा ग्रहणेन प्रमेयत एव 
भेदः । न हीदमिति ज्ञानं वस्तुतः शुक्तौ शुत्तयभेदग्राह्मपि इयं शुक्तिरिति ज्ञानवदिदं त्वशुक्तित्वाधार 
एव इत्याकारम्‌ | अन्यथा तु फलतोऽपि विशेषो न स्यात्‌ | कालद्वयपरामर्शस्य भेदप्रमेडपि सत्त्वात्‌ | 
एवं तत्त्वमसीत्यत्रापीति | उच्यते- न हि प्रत्यभिज्ञायामैक्यं प्रकार इति कस्यचिन्मतम्‌ | तस्य 
स्वरूपत्वेन विशेष्यत्वात्‌ | अभेदस्वरूपविषयत्वे तुल्ये तत्तेदन्तोभप्रकारिका सेति तव मतम्‌, 
निष्परकारिकैवेति मम | एकत्वं च नैकत्वसङ्कचा | गुणादाभावात्‌, तज्ज्ञानस्य भेदभ्रमाविरोधित्वाच्च, 
किन्तु भेदविरहरूपं स्वरूपमित्युक्तम्‌ | अन्यथा तदभिलापकवाक्यमपि सोऽयमेक इति स्यात्‌, न 
तु सोऽयमिति । सोऽयमिति वाक्ये त्वैक्यस्य प्रकारत्वं तत्प्रतिपादकपदाभावादेव दूरनिरस्तम्‌ । 
भेदभ्रमे कालद्वयपरामर्शेदपि भ्रमप्रतीतभेदाश्रयतावच्छेदकेत्यादि निरुक्तफलवैलक्षण्यमुपपन्नमेव | अत 


एव- 

(अद्वैतसिद्धिः) | 
“उपाधिभेदभिन्नार्थी येनैकः प्रतिपाद्यते । 
तदपि स्यादखण्डार्थं महत्‌ खं कुम्भं यथा ।।' 


इत्यादि कल्पतरूक्तम्‌, ‘घटाकाशो महाकाश इत्युक्ेश्वैक्यधीर्यथा’ इति वार्तिकं च निरवद्यम्‌ । 
तथा च “तत्त्वमसिवाक्यम्‌ अखण्डार्थम्‌, उपाधिभेदभिन्नेऽथे ऐक्यप्रतिपादकत्वाद्‌, घटखं महाखमिति 
वाक्यवत्‌’ इत्युक्तं भवति | एवं च सत्यज्ञानादिः एतत्संसर्गव्यतिरेकिणि अर्थे प्रमाणम्‌, मानत्वात्‌, 
नयनादिप्रमाणवत्‌' इति चित्सुखाचार्योक्तमपि साधु | सत्यादिवाक्यमेतत्पदार्थसंसर्गव्यतिरिक्त एवार्थे 
प्रमाणमिति सावधारणं साध्यं विवक्षितम्‌ | तेन संसर्गातिरिक्तसंसर्गिण्यपि प्रामाण्याङ्गीकारान्न 
सिद्धसाधनम्‌ | कण्टकोद्ारस्तु पूर्ववत्‌ | एवमन्येषामपि प्रयोगाः यथायथमुपपादनीयाः | 


तस्माद्‌ वृथा रोदिषि मन्दबुद्धे तव भ्रमादेव हि दुःखमेतत्‌ | 
तस्यापनोदो विहितः प्रमाणैस्तुभ्यं तु रोचेत स नेति चित्रम्‌ ।। 


मानं वेदान्तवाक्यानि निर्गुणाखण्डबोधनात्‌ । 
निर्गुणत्वं च तस्योक्तं श्रुत्या युक्तिसहायया ।। २ || 


इह कुमतिरतत्त्वे तत्त्ववादी वराकः प्रलपति यदकाण्डे खण्डनाभासमुच्चैः । 
प्रतिवचनममुष्मै तस्य को वक्ति विद्वान्‌ न हि रुतमनुरौति ग्रामसिंहस्य सिंहः ।। ३ ।। 


इत्यद्वैतसिद्धौ तत्त्वमस्यादिमहावाक्याखण्डार्थत्वोपपत्तिः ।। 


न्यायामृततरङ्गिणी 


लक्षणार्थमिति ।। वाक्यस्थपदस्यैव लक्षकत्वात्‌ । ननु विरुद्धार्थवाचिपदद्वयसामानाधि- 
करण्याधीना लक्षणा | न च देवदत्त इत्यादिषु विरोधोऽस्तीत्यत आह- स एवेति I 
समानेति ।। तदिदंपदाभ्यां स्वार्थाभेदसम्बन्धस्य देवदत्ते बोधने । ननु "निर्घटं भूतलं’ 
“घटः पटो न" इत्यादावभावसंसर्गभानेनाखण्डार्थत्वाभावाभावेऽपि भूतलत्वघटत्वादिभावपदार्थ 
संसर्गस्य भानादखण्डार्थत्वाभावः | सोऽयमित्यत्र त्वभेदसंसर्गस्य भावे(ने)ऽप्यखण्डार्थत्वमेव | 
अत एव प्रमाणमालायाम्‌ आनन्दबोधोक्तिः । आरोपितभेदाभावमात्रस्य त्वतिरेकिणः 
प्रतिभासेऽपि विरोधाभावः । भावांश एव विभागानभ्युपगमादिति । तदेतन्निराकरोति- न 

चाभावांशेति ।। तृतीये दोषान्तरमाह- उपलक्षणेनेति ॥। तत्तेदन्ताभ्यामुपलक्षितं यत्स्वरूपं 


तस्य योऽभेदस्तेनोपलक्षणीयं यददेवदत्तस्वरूपं तस्याभेदस्वरूपादुपलक्षणात्प्रागेव सिद्धत्वान्न 
तत्सिद्ध्यर्थमभेदरूपोप लक्षणापेक्षेत्यर्थः । 


ननु देवदत्तस्वरूपमात्रस्योपलक्षणात्प्राक्‌ waar यददेवदत्तस्वरूपं तत्सिद्धयर्थ- 
मुपलक्षणं भविष्यतीत्यत आह- देवदत्त इति | वस्तुगत्या यदभिन्नं देवदत्तस्वरूपं तत्प्त्यक्षत 
एव सिद्धमस्ति ॥ तस्मादिति i वस्तुतोऽभिन्नसिद्घावपि तस्मादभिन्नं तत्सिद्धमित्यर्थः | 
द्वितीये दोषान्तरमाह- उक्तरीत्येति । तत्तारूपोपलक्षणात्प्रागेव देवदत्तस्वरूपस्य सिद्धत्वेन 
न तत्र सत्तोपलक्षणम्‌ ॥। दत्तेति ॥। देवदत्ताद्देवदत्ताभेदः प्रत्यक्षत एव सिद्ध इत्युक्तम्‌ ।। 
नास्वण्डार्थति ॥ लक्षणयाऽखण्डार्थविषया नेत्यर्थः ।। तत्रेति ॥। प्रत्यक्षे वृत्तेरनपेक्षणात्‌ । 
ननु प्रत्यक्षे वृत्त्यनपेक्षायामपि विशिष्टाभेदविषयत्वे तस्य बाधेन प्रतिबद्धान्न प्रत्यक्षस्य 
विशिष्टाभेदविषयत्वम्‌ । किन्तु स्वरूपाभेदमात्रविषयत्वमिति चेन्न । यदन्विततया ज्ञात 
एवेतरान्बयधीस्तद्विशेषणमित्यायुक्तविशेषणलक्षणयोगित्वे तत्तायास्तद्विशिष्टाभेदबोधने 
बाधाभावात्‌ | ननु माभूत्प्रत्यक्ष प्रत्यभिज्ञालक्षणयाऽखण्डार्था । निष्प्रकारकत्वेन तु 
साऽखण्डार्था भविष्यतीत्यत आह- तत्तेति । तत््वेनेदंत्वेन च तदभेदेन च देवदत्तं 
प्रत्यभिजानामीति प्रत्यभिज्ञानुव्यवसाये तृतीयार्थह्लेखात्रत्यभिज्ञायास्तत्तादिप्रकारकत्वमवसीयत 
इत्यर्थः । यत्तु प्रतयक्षप्रत्यभिज्ञायां न तत्तेदन्तयोः प्रकारत्वम्‌ । भासमानाभेदरूपवैशिष्टय- 
प्रतियोगित्वाभावादिति । तन्न । तत्तावैशिष्टयादिप्रतियोगित्वेन तत्तादेः प्रकारत्वोपपत्तेः | 
न हान्यवैदिष्टयप्रतियोगित्वेनान्यस्य प्रकारत्वं कोऽप्याह | यत्त्वभेदो न प्रकारः स्वरूपतया 
प्राधान्यादिति, तदपि न । देवदत्तत्वाभेदत्वाभ्यां स्वरूपस्यापि गुणप्रधानभावोपपत्तेः । 
कर्तृत्वभोक्तृत्वाभ्यामिव स्वर्गं प्रति पुरुषस्य तदनुल्लेख इति तत्ताविशिष्टाभेदानुक्लेखः 


॥ स्वप्रत्यभिज्ञेति ॥। 

ननु नायमस्ति नियमः । स्वेन यथाऽवगतं तथैव परं प्रति वाच्यमिति समूहज्ञानेनापि 
श्रोतृबुभुत्सितेकदेशोपदेशदर्शनात्‌ | ज्ञानमात्रसाध्यत्वाद्वभुत्सानुसारित्वा्चोपदेशस्येति । मैवम्‌ । 
“अयं स न वा? इत्यादिस्वकीयसन्देहादिकं प्रति स एवायम्‌' इति तत्तादिप्रकारिकायाः 
्त्क्षप्रत्यभिज्ञायाः निवर्तकत्वमवधारयमाणेन कोयमिति प्रष्ट्वाक्यावगततादृशसन्देहवन्त 

परं प्रति स्वप्रत्यक्षप्रत्यभिज्ञासमानाकारकज्ञानजनकवाक्यस्योपदेष्टव्यत्वात्‌ | तदिदमुक्तं स्वेति 
परमिति च । उक्तसन्देहोत्तर कालीनस्वकीयप्रत्यभिज्ञयाऽवगतस्येत्यर्थः | उक्तसन्देहवन्तं 
परं प्रतीत्यर्थः ॥। सार्वज्ञादेरिति ॥। सार्वज्ञायुपलक्षितत्चस्येत्यर्थः 1) चैतन्यमात्रेति ।। 
तत्त्वमसीत्यस्येत्यनुषङ्गः ।। भ्रमकालज्ञातेति ॥। यत्तु भ्रमप्रतीतभेदाश्रयतावच्छेदक- 
तत्प्रतियोगितावच्छेदक द्वयोपलक्षितस्वरूपमात्रज्ञानं चेदद्रमनिवर्तकमिति । तन्न । भेदाश्रयता- 
तत्प्रतियोगितयोरवच्छेदकस्यार्थ प्रत्युपलक्षणत्वेऽपि ज्ञाने विषयतयाऽनुप्रवेशश्चेत्खण्डार्थत्वमेव | 
न चेद्धमकालज्ञाताधिष्ठानज्ञानाद्‌ अनधिकविषयमेव महावाक्यज्ञानम्‌ | महावाक्यस्य 
तत्त्वमसीत्यस्यावान्तरवाक्येन “सत्यं ज्ञानम्‌’ इत्यादिवाक्येन गतार्थत्वे हेतुमाह- तत्पदार्थ- 
झोधकेनेत्यादिना i ननु महावाक्येऽनेकपदाभावे तजन्यज्ञानेन भ्रमनिवृत्तिर्न स्यादिति 
शङ्कते- कथमिति ॥। 


ननु झङ्कश्रैत्यानुमानादनधिकविषयस्यापि श्चैत्यप्रत्यक्षस्य पीतभ्रमनिवर्तकत्ववत्प्रकृतेऽपि 
स्यादित्यत आह- न हीति ॥। झाङ्खश्चैत्यानुमितिप्रत्यक्षयोर्विषयवैजात्याभावेऽपि कारण- 
वैजात्यात्‌ तथा प्रकृते नोभयवैजात्यमित्यर्थः ॥ न च तात्पर्याविषयेणापीति ॥। 
तत्त्वमसीत्यस्य चैतन्यमात्रपरत्वेऽभेदे तात्पर्याभावेन प्रतीतस्याप्यभेदस्याकिञ्चित्करत्वान्न तेन 
भेदभ्रमनिवृत्तिः स्यात्‌ ॥ अतिप्रसङ्गादिति ॥। तात्पर्याविषयेणापि यजमानप्रस्तराभेदेन 
तद्भेदधीनिवृत्तिप्रसङ्गः | ननु महावाक्येऽधिकबोधार्थं नानेकपदोपादानं किन्त्वेकपदसहायार्थमिति 
शङ्कते- न चैकस्येति ।। चैतन्यस्येति ।। सहायान्तरानपेक्षपदप्रयोग एवोचित इत्यर्थः 
॥ अभेदरूपेति ॥। यदनुपपत्त्यायत्कल्प्यते तस्य तदुपपादकत्वनियमादभेद रूपान्वय- 
बोधकत्वेन नि्णीतस्य पदद्वयसामानाधिकरण्यस्योपपादनार्थ कल्प्यमानालक्षणामुख्यार्थबाधेसति 
पदद्व्यामुख्यार्थाभेद रूपान्वयमादाय पदद्वयसामानाधिकरण्यमुपपादयेदित्यर्थः | एकस्मिन्नपि 
पदे लक्षणाया अयोगान्नतदर्थ पदान्तरमर्थवदिति भावेनाह- सदेवेत्यादीति | चिन्मात्रं यदि 
न बुद्धिस्थं तहि न तत्र लक्षणापि । यदि बुद्धिस्थं तहि तदितिपदेन शक्यैव तत्प्रतिपादन- 
मस्तु | सर्वनाम्नां प्रकृतेऽर्थे शक्तत्वादित्यर्थः । 


वाच्यार्थेति । प्रस्तरवाक्ये हि प्रत्यक्षानुरोधेन लक्षणा कल्प्यते । न चेहाद्वैतवाक्यस्य 
तत्वावेदकस्यातत्वावेदक प्रत्यक्षानुरोधोऽस्ति | तथा च तत्त्वमादिवदवाच्यविशिष्टयोरेवाभेदो 

महावाक्येन बोध्यतामिति लक्षणाऽनपेक्षितेत्यर्थः ।। अभिज्ञाभ्यामेवेति ।। एकस्मिन्नेव 
देवदत्ते कालभेदो नोत्पन्नाभ्यां देवदत्तोऽयं देवदत्तोऽयमिति ज्ञानाभ्याम्‌ ॥। प्रत्यभिज्ञाया 
एवेति ॥। एकस्या इति शेषः । नन्वभिज्ञाधिगतमात्रबोधकत्वात्प्रत्यभिज्ञातः प्रामाण्यं न 
स्यादत आह- तत एवेति | अर्थबादवत्सप्रयोजनत्वात्प्रामाण्यम्‌ ॥ धर्मद्वयेति ॥ 
पदार्थातिरिक्तवाक्यार्थाभावेऽपि भेदभ्रमनिवर्तकत्वात्प्रामाण्यमित्यर्थः । कात्यायनेन 
सम्मतित्वेनोदाहतं वाक्यं स्वोक्तार्थं सम्मतित्वेनाह- उक्त हीति it अभिज्ञाभ्यामिति i 
वस्तुगत्यैकस्मिन्काल द्वयसम्बन्धस्याभिज्ञाभ्यां ग्रहणेऽपि न ताभ्यां कालद्वयसामानाधिकरण्यं 
गृह्यते । प्रत्यभिज्ञया त्वेकाधिकरणत्वरूपं कालद्वयस्य सामानाधिकरण्यं गृह्यत इति तस्या- 
स्ताभ्यां प्रमेयत एव भेदः | यथैकस्मिन्धूमे कालव्यवधानेन जातयोर्विशकलित व्यभिचारा- 
भावसहचारज्ञानयोस्तदुभयसामानाधिकरण्याविषयत्वेन व्याप्यविषयकत्वादव्याप्यत्व- 
भ्रमनिवर्तकत्वम्‌ | विरिष्टज्ञानस्य तु व्याप्तिविषयकत्वात्तथात्वं तद्वत्‌ i एकस्मिन्निति ॥ 
समानेऽधिकरण इत्यर्थः | एतेन प्रत्यभिज्ञायां नैकत्वं विषयः | सङ्कयारूपस्य तस्य 
गुणादावभावात्‌ | तदभिलापवाक्यस्यापि सोऽयमित्याकारतापत्तेश्चेति निरस्तम्‌ | समानाधि- 
करणविभत्तया सामानाधिकरण्यस्योह्लेखाचच । 


अन्यथेति ।। समानजातीयज्ञानयोरभि्ञाप्रत्यभिज्ञानयोः प्रमेयभेदाभावे ।। भेदभ्रमेति ।। 
झुक्तावियं न शुक्तिरिति ज्ञानानन्तरमियमिति ज्ञानेन पुरोवर्तिनि कालद्वयपरामर्शाद्धिद- 
भ्रमनिवृत्तिः स्यात्‌ । न चैकेन न कालद्वयपरामर्श इति वाच्यम्‌ । एकेनैकस्मिन्कालद्वय- 
परामर्श तत्सामानाधिकरण्यविषयकत्वावश्यकत्वात्‌ | ननु “तत्त्वमसिवाक्यम्‌ अखण्डार्थम्‌, 
भेदभ्रमनिवर्तकवाक्यत्वात्‌, घटाकाशो महाकाश इति वाक्यवत्‌’ । तदुक्तं वार्तिके- 
“घटाकाशो महाकाश इत्युक्ते(रेवै) रैक्यधीर्यथा' इति । तदेतनिराकरोति- घटाकाश इति 
।। द्वितीयहेताविति ॥। न चैतत्संसर्गव्यतिरिक्तार्थ एव प्रमाण मिति साध्यम्‌ । अप्रयोज- 
कत्वात्‌ ।। छोकस्येति ।। अग्निहोत्रादिगीः एतत्ससर्गन्यतिरेकिणी इत्यपि च पठितुं शक्य 
त्वात्‌ । इति तत्वमस्यादिवाक्यस्यास्वण्डार्थत्वानुमानभङ्गः ।। ३ ॥। 

न्यायामृतकण्टकोद्वारः 


ननु सखण्डार्थत्वेऽनुपपत्यभावेऽपि अखण्डार्थत्वस्य मदुक्तरीत्याऽसंभवात्‌ कथं साध्य- 
वैकल्यमित्यत आह- किञ्चेति ।। तस्य स्वरूपस्य ॥ अन्यथेति ।। स्वरूपज्ञानाभावे इत्यर्थः । 
पूर्णत्वेन, स्वरूपबोधनस्येति शेषः । पूर्णत्वात्‌, लक्ष्यार्थबोधनस्येति शेषः | ननु स्वरूप- 
ज्ञानेऽप्यसाधारणस्वरूपज्ञानार्थं पदान्तरमिति चेन्न । दत्तोत्तरत्वात्‌ । ननु क्रियाकर्मभावत्रय- 
संसर्गाप्रतिपादकत्वादखण्डार्थत्वमित्यत आह- न हीति ॥। ननु तत्र भावाभावांशयोर्भेदाभावो 
बोध्यते । प्रकृते तु भावांशयोरेवेति सखण्डार्थत्वमित्यत आह- न चेति ॥ तथात्चेऽतिप्रसङ्ग 
इति तमेवाह- स्वेति ।। उपलक्षणेनेति ।। उपलक्ष्यतावच्छेदकाभावे उपलक्षणत्वं न युक्तम्‌ । 
देवदत्तत्वं चेत्‌ तस्य प्रागेव निश्चितत्वान्नोपलक्ष्यतावच्छेदकत्वमिति भावः । उक्तमर्थं कारिकया 
सङ्गहाति- एवञ्चेति ॥। किञ्च कि प्रत्यभिज्ञामात्रस्य स्वरूपमात्रविषयत्वं कि शाब्या एव वा ? 
न द्वितीयः । नियामकाभावात्‌ । न प्रथम इत्याह- अपि चेति ॥। ननु प्रत्यक्षप्रत्यभिज्ञाया- 
स्तथात्वेऽपि शाब्यास्तत्कुत इत्यत आह- स्वेति ।। एवमुपपादितं साध्यवैकल्यमुपसंहरति- 
तस्मादिति ॥। 


एवं दृष्टान्ते साध्यवैकल्यमुपपादय पक्षं प्रकारान्तरेण दूषयितुं पृच्छति- किञ्चेति ॥। किमिदं 
ara चितश्रिदभेदबिशिषष्टतात्पर्यवत्‌ ? अथवा सार्वज्ञायुपलक्षितचिदभेदविशिष्टपरम्‌ ? 
चैतन्यमात्रपरं वा ? आद्यं दूषयितुं पृच्छति- किञ्चेति ॥ किञ्चेत्यारभ्य प्रतिषेधश्रेत्यन्तम्‌ | 
तत्र सखण्डार्थत्वमित्यनेन बाधः | इष्टापत्तिरित्यादिना वाक्यस्यानुपादेयत्वेनाप्रामाण्यप्रसङ्गेन च 
प्रामाण्याय तदखण्डार्थत्वसाधनेऽर्थान्तरत्वमित्यनुमानस्य दूषणमुक्तं भवति | द्वितीय आह- सार्वज्ञ 
इति ॥ तथा च बाध एवेति भावः । तृतीय आह- चैतन्येति ॥ तथा चानुमानेऽर्थान्तरमिति 
भावः । ननु चैतन्यस्य प्रागज्ञानान्न वाक्यवैयर्थ्यमित्यत आह- वाक्यादिति ॥। अत्र च प्राक्‌ 
चैतन्याज्ञाने बुभुत्सा न स्याद्‌, भ्रमश्च न स्यादिति सहेतुकं बाधकमुक्तम्‌ | तथा च वैयर्थ्य- 
मित्युपपादितम्‌ । इदानीं चैतन्यमात्रबोधनेऽतिप्रसङ्गान्तरमाह- वाक्येति ॥। न च द्वारतया 
विरिष्टार्थबोधनात्तन्निवृत्तिरिति वाच्यम्‌ । तस्य तात्तर्याविशिष्टार्थस्य त्याज्यत्वात्‌ । एवमुत्तरत्रापि 
द्रष्टन्यम्‌ | 


अत एवाह- न चेति ॥। अतिप्रसङ्गादिति ।। यजमानः प्रस्तरः’ इत्यादौ यजमानत्वादिना 
प्रस्तरादेरयजमानादिव्यावृत्तिप्रसङ्गादित्यर्थः i) चैतन्यपदेनेवेति ॥। उपलक्षणमेतत्‌ । सगुण- 
वाक्यादावपि लक्षणायै पदान्तरमित्यपि स्यादिति द्रष्टव्यम्‌ । विशेषाभावस्य पूर्वमेवोपपादि- 

(न्यायामृतकण्टकोद्वार:) 

तत्वादिति । अतिप्रसङ्घमाह- गङ्गायामिति ॥। अभेदेति ॥ न च तात्पर्यानुपपत्या लक्षणेति 
बाच्यम्‌ | स्वरूपमात्रे तात्पर्यायोगस्य पूर्वमेबोपपादितत्वात्‌ । एतेनेति परामृष्टं हेतुमाह- 
अन्वयेति ॥। यदि तात्पर्यानुपपत्या लक्षणा तर्हि एकपदे वाक्यस्थत्वाभावेऽपि तात्पर्य विषयीभूत- 
पदार्थज्ञानार्थं लक्षणा स्यादिति भावः ॥। एतेनेति ॥। प्रत्यभिज्ञाया अभिज्ञातो विषयभेदाभावे 
फल विशेषासम्भवेनेत्यर्थः | एतेनेति परामृष्टमेवाह- अभिज्ञायामिति i अन्यथेति ॥। यदि 
कालद्वयसम्बन्धः एकस्मिन्न गृह्यते तदेत्यर्थः । 


ननु कालद्वयसम्बन्धाग्रहणेऽपि कालद्वयपरामर्शमात्रेण फलभेदो भविष्यतीत्यत आह- 
(तेन)कालेनेति ॥। उक्तदूषणैरेव तदेकदेइयुक्तानुमानान्यपि दुष्टानि ज्ञातव्यानीत्यभिप्रायेणाति- 
देशमाह- एतेनेति ॥। सत्यादिवाक्यम्‌ अखण्डार्थम्‌ एकार्थप्रतिपादकत्वात्‌, महाकाशो घटाकाश 
इति वाक्यवत्‌’ इत्यनुमानेनोक्तमित्यर्थः ॥। सत्येति ॥। सत्यादिवाक्यं एतत्पदवाच्यसंसर्गान्य- 
प्रमापकम्‌ । प्रमाणत्वात्‌ । चक्षुरादिवदित्यर्थः | एतच्छब्देन परामृष्टानि उक्तवक्ष्यमाणदूषणानि 
व्यवस्थया दर्शयति- अप्रसिद्धेत्यादिना tl आद्यानुमान इति शेषः ।। एकत्वेति ॥ न च 
सम्भावितदोषाणाम्‌ आदिपदेनेव गृहीतत्वात्‌ पुनुर्विरुद्धत्वोक्तिरयुक्तेति वाच्यम्‌ । सामान्योक्त- 
स्यैवोपपादनेनादोषात्‌ ।। आकाश इति ॥। एकार्थप्रतिपादकत्वाभावादिति वक्ष्यमाणत्वेनेत्यतः 
परं द्रष्टव्यम्‌ । 

द्वितीयहेताविति i न च संसर्गादन्यस्मिन्नेवेति विवक्षितम्‌ । अतो न सिद्धसाधनमिति 
वाच्यम्‌ | एतत्संसर्गे प्रमाणत्वस्यानुभवसिद्धतया बाधात्‌ संसर्गप्रमापकत्वेनापि हेतोरुपपत्याऽ- 
प्रयोजकत्वाच ।। इलोकस्येति ।। अग्निहोत्रादिगीरेतत्संसर्ग्यतिरेकिणि अर्थ इत्यादि वा सत्य- 
ज्ञानादिगीरेतत्पदार्थव्यतिरेक्रिणि अर्थ इत्यादि वा पठितुं शक्यत्वादित्यर्थः । अखण्डार्थत्वनिरासेन 
लब्धमर्थमुपसंहरति ॥ तस्मादिति ।। असण्डार्थत्वस्यानन्तदोष दुष्टत्वादित्यर्थः । विस्तर- 
भयादुपराम इति भावः । अत्र गुणशब्दः सद्धर्मपरोऽतो नोत्तरवादासङ्गतिरिति ध्येयम्‌ । 


॥ इति तत्त्वमस्यादिवाक्यस्याखण्डार्थत्वानुमानभङ्गः ।। ३ ॥। 


न्यायामृतप्रकारः 


एवं स्वमते बाधकमुद्वृत्य परपक्षे बाधकमाह- किञ्चेत्यादिना ॥। तात्पर्यं लक्षणयेति शेषः 


॥ उक्ताभेदेति ॥ तत्तेदन्तोपलक्षिताभेदोपलक्षित इत्यर्थः | तस्य देवदत्तस्वरूपमात्रस्य । अन्यथा 
देवदत्तस्वरूप मात्रस्यासिद्धत्वे ॥ अनुवादेति ॥ न ह्यज्ञातमनुवादार्हमिति भावः ॥। भेदभ्रमेति ।। 


184 न्यायकल्पलता 


(न्यायामृतप्रकाशः ) 
अधिष्ठानज्ञानाभावादिति भावः | अभैदबोधनम्‌ अनङ्गीकृत्य स्वरूपमात्रबोधनाङ्गीकारे बाधकमाह- 
अभेदेति ।। एकेनैवेति ॥ सोऽयमित्यत्रेति शेष: ॥। पूर्णत्वेनेति ।। स्वरूपमात्रबोधनस्येति शेषः । 


ननु न पदान्तरवैयर्थ्यम्‌ | वाक्यस्थपदस्यैव लक्षकत्वाङ्गीकारात्‌ । अत एकपदस्य लक्षकत्वाङ्गी - 
कारे तस्य वाक्यस्थत्वाभावेन तदर्थ सोऽयमिति पदद्वयम्‌ | ततश्चा लक्षकत्वसिद्धिरित्याशङङ्कय 
निराकरोति- न चेति ॥ देवदत्तपदेनैवेति ।। सोऽयमित्यत्रत्यान्यतरपदसहितेनेति रोषः । तथा 
च “स देवदत्तः’ इति वा 'अयं देवदत्तः’ इति वा पूर्णत्वेन वाक्यत्वसिद्धया लाक्षणिकत्वसिद्धौ 
तृतीयं पदं व्यर्थमिति भावः | तथा चानभिमततृतीयपदव्यावृत्त्र्थोऽत्रैवकार इत्युक्तं भवति | एवकार- 
स्यानभिमतव्यावृत्त्यर्थत्वं च “नरं च नारायणमेव चादौ’ इत्यत्र प्रसिद्धमिति सम्प्रदायविदः | ननु 
न पदान्तरवैयर्थ्यम्‌ | विरुद्धाकारवाचिपदद्वयसामानाधिकरण्याधीनत्वाह्लक्षणायाः । तथा च “अयं 
देवदत्तः? इति वा “स देवदत्तः’ इति वा उक्तौ विरुद्धाकारप्रतिपादकपदद्वयसामानाधिकरण्यासिक्षया 
लक्षकत्वानुपपत्तेः | तदर्थ सोऽयमिति पदद्वयं सार्थकमिति चेत्तत्राह- स एवेति ॥ यः पूर्वं कुण्डली 
स एवायं देवदत्त इति वाक्ये सोऽयमिति पदद्वयेनैव विरुद्धाकारप्रतिपादकपदद्व्यसामानाधिकरण्यसिद्धया 
लक्षकत्वोपपत्तौ कुण्डल्यादिपदवैयर्थ्यमित्यर्थः । 


समानेति ॥। सोऽयमिति तदिदंपदाभ्यामित्यर्थः | अभेदरूपसंसर्गस्यापि प्रातिपदिकार्थत्वान्न 
तद्वोधनेऽखण्डार्थत्व हानिरित्यत उक्तं प्रातिपदिकार्थतरस्येति ॥। नन्वभेदरूपसंसर्गबोधकत्वेऽपि 
नाखण्डार्थत्वहानिः | “गाम्‌ आनय’ इत्यादाविव क्रियाकारकभावान्वय एव संसर्गस्तद्वोधकस्यैव 
सखण्डार्थत्वमित्यङ्गीकारेणाभेदरूपसंसर्गस्यातथात्वाना खम्डार्थत्वहानिरित्यत आह- न हीति ॥। 
क्रियाकारकभावरूपान्वय इत्यर्थः ।। इत्यादेरपीति ॥। क्रियाकारकभाव रूपान्वयाप्रतिपादकत्वा- 
दित्यर्थः | ननु भावभेदाभावमात्रेणाखण्डार्थत्वं विवक्षितं नीलमुत्पलमित्यादौ तु नीलत्वोत्पलत्व 
रूपभावरूपधर्मभेदात्‌ निर्घटमित्यादौ तु घटध्वंसपटान्योन्याभावसंसर्गप्रतिपादनेपि घटत्वभूतलत्व 
घटत्वपटत्वरूप भावपदार्थसंसर्गस्यापि भानात्सखण्डार्थत्वम्‌ । सोऽयमित्यत्र तु अभेदसंसर्गस्य भानेऽपि 
अखण्डार्थत्वमेव | 


भावांशे देवदत्तस्वरूपे भेदरूपसंसर्गाबोधनादित्याझडङ्क्य निराकरोति- न चेति ।। एवं वदता 
त्वया स्वोचितप्रातिपदिकार्थ व्यतिरिक्ताभेदरूपसंसर्गगोचरत्वेऽपि तदितरस्य भावांशे भेदरूपसंसर्गस्या- 
बोधकत्वेनासण्डार्थत्वं, तथा स्वोचित प्रातिपदिकार्थव्यतिरिक्ताभेदरूपसंसर्गगोचरत्वेऽपि तदितर- 

(न्यायामृतप्रकाशः) 


क्रियाकारकभावरूपसंसर्गाप्रतिपादनाद्‌ अखण्डार्थत्वमित्युक्ते भवति । तथा च स्वेचितसंसर्गान्यसंसर्गा- 
बोधकत्वम्‌ अखण्डार्थ॑त्वमिति पर्यवसितं स्यात्‌ । ओमिति चेत्तहिं नीलमुत्पलम्‌’ इत्यादावपि 
स्वोचितो यो नीलोत्पलत्वादिसंसर्गस्तदन्यो यः संसर्गो गोकर्मकानयनक्रियाकारकादि समस्तसंसर्ग- 
स्तद्वोधकत्वसद्भावादण्डार्थत्वापात इत्याह- स्वोचितेति ।। 


तृतीये दोषान्तरमाह- उपलक्षणेनेति ॥ तत्तेदन्ताभ्यामुपलक्ष्यं यददेवदत्तस्वरूपं तस्य योऽभेद- 
स्तेनोपलक्षणीयं यद्देवदत्तस्वरूपं तस्याभेदरूपादुपलक्षणात्पूर्वमेव निश्चितत्वेन तत्तसिद्धयर्थम्‌ अभेदरूपोप- 
लक्षणापेक्षाया अभावेन तस्योपलक्षणत्वायोगात्चेत्यर्थः | ननु देवदत्तस्वरूपमात्रस्योपलक्षणा- 
त्प्राक्सिद्धत्वेऽपि अभिन्नस्वरूपस्यासिद्धत्वात्त त्सिद्धचर्थमृपलक्षणापेक्षेत्यत आह- देवदत्तेति i 
देवदत्तेनाभिन्नं यद्देवदत्तस्वरूपं तस्यापि प्रत्यक्षत एव सिद्धत्वादित्वर्थः | वस्तुतोऽभिन्नदेवदत्तस्वरूपस्य 
सिद्धावपि तस्मादभिन्नत्वम्‌ असिद्धमित्यत आह- तस्मादिति ॥। तत्ताविशिष्टा त्तत्तोपलक्षिताद्वाऽभेदो 
न सिद्ध इति तस्मादभेद एव वाक्येन बोधनीयः | तथा च सखण्डार्थत्वमित्यर्थः | द्वितीये दोषान्तर- 
माह- उक्तरीत्येति ।। काकादेरुपलक्ष्ये गृहे संस्थानरूपाकारविशेषोपस्थापकत्वेनोपलक्षकत्वं दृष्टम्‌ । 
प्रकृते च तत्तादिनोपलक्षित आकारविशेषः स्वरूपमात्रे नास्ति | तथात्वे सखण्डार्थत्वापत्तेः । अत 
उपलक्षणत्वायोग इत्यर्थः ।। दत्तोत्तरत्वादिति ।। तच्छब्देन विवक्षितात्स्वरूपमात्रादभेदो न सिद्ध 
इति स्वरूपमात्राभेद एव बोध्यत इति वक्तव्यम्‌ | तदयुक्तं, देवदत्ते देवदत्ताभेदस्य प्रत्यक्षसिद्ध- 
त्वेनानुपदेश्यत्वादिति दत्तोत्तरत्वादित्यर्थः । स्वरूपाभेदस्य सिद्धत्वादित्यर्थः । सङ्गह्ाति- एवं चेति ॥ 


किञ्च सोऽयमिति झाब्दप्रत्यभिन्ञायाः प्रतयक्षप्रत्यभिज्ञासमानविषयकत्वात्परत्यक्ष प्रत्यभिज्ञायाश्च 
सप्रकारकत्वेन ससण्डार्थत्वाच्छाब्दप्रत्यभिज्ञाया अपि तथात्वं, स्वप्रत्यभिज्ञावगतस्यैव परं प्रति वाक्येन 
बोधनादित्याह- अपि चेति ॥ नाखण्डार्थेति ।। लक्षणयाऽखण्डार्थविषयेत्यर्थः | कुतो नेत्यत 
आह- तत्रेति ॥। प्रत्यक्ष इत्यर्थः ॥ अनुभवादिति ।। तत्वेनेदंत्वेन तदभेदेन च देवदततप्रत्यभि- 
ज्ञानमिति प्रत्यभिज्ञानुव्यवसाये तृतीयार्थल्लिखात्‌ प्रत्भिज्ञायस्तत्तादिप्रकारकत्वमवसीयत इत्यर्थ 
।। तदनुल्लेख इति ॥। तत्ताविशिष्टभेदरूपप्रकारनुहलेखेऽयमित्येव प्रत्यभिज्ञाकारापत्त्या अयमित्यभिज्ञातो 
भेदो न स्यात्‌ | अधिकविषयकत्वाभावादित्यर्थः । ततः किमित्यत आह- तथा चेति ॥ ननु 
प्रत्यक्षप्रत्यभिज्ञायाः सप्रकारकत्वे शाब्दप्रत्यभिज्ञाया अपि तथात्वं कुत इत्यत आह- स्वेति ॥। 
स्वप्रत्यक्षप्रत्यभिज्ञेत्यर्थः ।। परं प्रतीति ।। वाक्येनेति शेष: । सोऽयमित्यादिवाक्यस्यासण्डार्यत्वा- 


भावोपपादनेन सिद्धं साध्यवैकल्यमुपसंहरति- तस्मादिति ॥। 


186 न्यायकल्पलता 


(न्यायामृतप्रकाशः) 

किश्च त्वन्मते 'सोऽयं देवदत्तः’ इत्यादिवाक्यस्य’ इत्यादिनोक्तं प्रमेयं दार्टान्तिके तत्वमस्यादि- 
वाक्येऽप्यतिदिशति - किञ्चेत्यादिना ॥। तत्वमसिवाक्यस्याभेदविरिष्टे तात्पर्य तदुपलक्षिते वा । 
केवलचिन्मात्राभेदे वा सार्वज्ञायुपलक्षिताभेदे वा चैतन्यमात्रे वा | नाद्यद्वितीयावित्याह- तत्वमसी - 
त्यस्येति ॥ उक्तरीत्येति ।। अभेदाबोधने भेदारोपनिवृत्त्ययोगादि त्यर्थः । न तृतीय इत्याह- 
किञ्चेति ॥ इष्टापत्तिरिति ॥। चिन्मात्रस्य चिन्मात्रेण अभेदस्यास्माकमपि इष्टत्वात्‌, अभेदरूपसंसर्ग- 
बोधनेन सखण्डार्थत्वाच्चेत्यर्थः ॥। अप्रसक्तेति ॥। चिन्मात्रस्वरूपे भेदस्याप्रसक्तत्वादित्यर्थः | उक्त 
दूषणपरिहारायाह- तत्पदादीति ॥। कुत इत्यत आह- सार्वज्ञादेरिति ॥। सार्वज्ञाद्युपलक्षितत्व- 
स्येत्यर्थः । न चतुर्थ इत्याह- चैतन्येति ॥ चिन्मात्रेणाभेदादिबोधने न तात्पर्यं तत्वमसिवाक्यस्य, 
कि नाम केवलचैतन्यमात्र परत्वमेवोच्यते चेदित्यर्थः | “उपदेश” तत्वमसीत्यादिः । चैतन्यमात्रपरत्वे 
दूषणकथनायोत्तरो ग्रन्थः । 


वाक्यात्‌ चैतन्यमात्रबोधकतत्वमसिवाक्यात्‌ | उत्तरीत्येत्युक्तमेव दर्शयति- तस्या इति ॥ 
अधिकेति ॥। चैतन्यमात्रातिरिक्ताधिकबोधने तु सखण्डार्थत्वमिति भावः | महावाक्यस्य तत्वमसी- 
त्यस्य | अवान्तरवाक्येन सत्यज्ञानादिवाक्येन | कुतो गतार्थत्वमित्यतो लक्षणया शुद्धचैतन्यमात्र- 
बोधकत्वादुभयोरित्याह- तत्पदार्थेति ।। सार्वज्ञादिवाक्यं मिथ्याभूत सार्वज्ञादि प्रतिपादनपरत्वेनैक्य- 
बोधनविरोधित्वान्न शुद्धब्रहमप्रतिपादकम्‌ | सत्यादिवाक्यं तु सत्यादिरूपशुद्धत्रहमस्वरूपमात्र प्रतिपादकं 
नाभेदबोधनविरोधीति “तत्‌” पदार्थशोधकमित्युच्यते | एवं जीवे दुःखित्वादिप्रतिपादकवाक्यम्‌ 
ऐक्यबोधनविरोधि | Asay’ इत्यादिकं तु विज्ञानादिरूपस्वरूपमात्रप्रतिपादकं तदविरोधीति 'त्वं’ - 
पदार्थशोधकमित्युच्यते इत्यर्थः । ननु भेदभ्रमनिरासाय तत्वमसीति महावाक्येऽनेकपदाभावे एकपदजन्य- 
ज्ञानेन कथं भेदभ्रमनिवृत्तिरिति शङ्कते- कथमिति ।। अधिकार्थबोधनाद्वाक्येन भेदभ्रमनिवृत्तिर्भ- 
विष्यतीत्यत उक्तम्‌ अधिकार्थाबोधन इति ॥ तद्वोधने तु न चैतन्यमात्रपरत्वम्‌ । सखण्डार्थ- 
त्वापत्तेरिति भावः | ननु महावाक्ये न पदानां वैयर्थ्यम्‌ । तस्वादृष्टद्वारा भेदभ्रमनिवर्तकत्वात्‌ | 
अदृष्टस्य चैकपदजन्जज्ञानेनानुत्पत्तेरित्यत आह- न हीति ॥। अप्रामाणिकत्वादिति भावः । ननु 
वाक्यस्य पदानां यद्यपि लक्षणया चिन्मात्र एव तात्पर्यं न त्वभेदे । तहिं भेदभ्रम निवृत्तिर्न स्यादिति 
चेत्‌ तात्पर्याविषयीभूताभेदबोधनेनापि भवतीति वदाम इत्यत आह- न चेति ॥ अतिप्रसङ्गादिति ।। 
“यजमानः प्रस्तरः? इत्यादिवाक्यानामपि गौणीवृत्त्या तत्सिद्ध्यादावेव तात्पर्येण यजमानप्रस्तरयोरभेद- 
तात्पर्याभावाद तात्पर्यविषयेणाप्यभेदेन तदुभयभेदनिवृत्तिः स्यादिति भावः | 


तत्त्वमस्यादिवाक्यस्याखण्डार्थत्वानमानभङ्गः 187 


(न्यायामृतप्रकाशः) 


ननु महावाक्येऽधिकबोधनार्थं नानेकपदानि किन्त्वेकस्य पदस्य सहायार्थमित्यत आह- न 
चेति ॥। पदान्तरप्रयोगे कथमेकस्य पदस्य लाक्षणिकत्वसिद्धिरित्यत आह- ॥। तत्वमिति ।। अनेन 
महावाक्येनैक्यं न बोध्यते किन्तु चैतन्यस्वरूपमेव बोध्यत इत्युच्यते । तत्र सहायान्तरानपेक्षचैतन्यपद 
प्रक्षेपेणेव विवक्षितशुद्धचैतन्यस्वरूपसिद्धौ विरुद्धार्थवाचिपदद्व्यसामानाधिकरण्याधीनत्वं लक्षणायाः 
प्रकल्प्य, तत्‌ त्वम्‌ इति पदद्वयेन लक्षणया शुद्धचैतन्यबोधनमित्यादिक्लेशो नानुसर्तव्य इत्याह- 
चैतन्येति ॥। एकस्य पदस्य सहायार्थमेव पदान्तरं न तु स्वार्थार्पणायेत्यज्गीकारे दूषणमाह- ॥ 
गङ्गायामिति ॥। अभेदेति ॥। यदन्यथानुपपत्त्या यत्कल्प्यते तस्य तदुपपादकत्वमिति रात्रिभोजनादौ 
दृष्टत्वात्‌ प्रकृते सार्वज्ञदुःखाद्युपेतयोरन्वयरूपमुख्यार्थबोधकत्वेन निर्णीतस्य तत्‌ त्वमिति पदद्वय- 
सामानाधिकरण्यस्याऽन्यथानुपपत्त्या कल्प्यमाना गुद्धचैतन्यलक्षणा मुख्यार्थबाधे सति चैतन्यस्य 
चैतन्येनाभेदरूपामुख्यान्वयमादाय पदद्वयसामानाधिकरण्यमुपपादयतीति वक्तव्यं न ह्येवं त्वयाङ्गीकृतं 
चैतन्यमात्रबोधकत्वाङ्गीकारेणाभेदरूपसंसर्गबोधकत्वानङ्गीकारात्‌ तथात्वे सखण्डार्थत्वापत्तेः | तथा 
च पदद्वय सामानाधिकरण्यस्य लक्षणाकल्पकत्वमेव न सम्भवतीत्यर्थः । 


एकस्मिन्नपि पदे लक्षणाया एवायोगेन तदर्थ पदान्तरमर्थवदित्याह- सदेवेति ।। तस्यापि 
लक्षणया चिन्मात्रे तात्पर्यादित्यर्थः ॥। तत्पदेनेति ।। चिन्मात्रं यदि न बुद्धिस्थं तर्हि लक्ष्यार्थज्ञाना- 
भावादेवालक्षणा | यदि बुद्धिस्थं तहि तदितिपदेन शत्तयैव तत्प्रतिपादनमस्तु न लक्षणया । सर्वनाम्नां 
बुद्धिस्थतया प्रकृतार्थबोधने शक्तत्वादिति भावः | लक्षणाया विरुद्धा्थवाचिपदद्वयसामानाधिकरण्या- 
धीनत्वात्‌ | एकपदस्य लाक्षणिकत्वाय पदान्तरमित्युक्ते दृष्टान्ते सोऽयमिति वाक्ये स एव कुण्डल्ययं 
देवदत्त इत्यादौ सोऽयमिति पदद्वयेनैव लक्षणासिद्धौ पदान्तरवैयर्थ्यमिति दूषणमुक्तम्‌ | तदेतदत्रापि 
सममित्याह-- स वा इति n इदमपि वाक्यं स आत्मा जीव इत्यभेदबोधने त्वमसीति महावाक्य- 
तुल्यम्‌ । तत्र स आत्मेति विरुद्धार्थवाचिपदद्वयसामानाधिकरण्येनैव चैतन्यलक्षणायाः सिक्या 'एष 
महानज' इति पदान्तराणां वैयथ्यच्चितयर्थः | किञ्च लक्षणैव नाज्गीकार्या । सार्वज्ञदुःखादिविशिष्टयो - 
स्तत्त्वंपदवाच्यार्थयोरेव त्वमसीति वाक्येनाभेदो बोध्यत इत्यस्तु । न च भेदग्राहिप्रत्यक्षविरोधः | 
तत्वावेदकाद्वैतवाक्यविरोधित्वेन भेदय्राहिप्रत्यक्षस्यातत्वावेदकत्वोपपत्तेः “नेह नाने'ति जगन्मिथ्यात्वश्रुतेः 
सन्यट इत्यादिप्रत्यक्षबाधेऽभिहिते तत्वावेदकश्रुतिविरोधेन ्र्यक्षस्यातत्वावेदक तायास्त्वयैवोच्यमानत्वेन 
तद्रीत्याउत्राप्युपपत्तेरित्याह- वाच्यार्थेति ॥ एतेनेत्युक्त विशदयति- अन्वयेति ॥। एकस्यैव पदस्य 


188 न्यायकल्पलता 


(न्यायामृत्तप्रकाशः ) 


लक्षकत्वेऽन्वयानुपपत्तिरूपलक्षणाबीजाभावेन तदर्थमेव वाक्यस्थत्वमपेक्षितम्‌ | तञ्च 'स वा एष महानज 
आत्मा” इति महावाक्ये ‘a आत्मा” इति पदद्वयेनेव भविष्यतीति पदान्तरोपादानं व्यर्थमिति भावः | 


किञ्च तत्वमसिवाक्येऽपि त्वमसीत्युक्तेऽपि वाक्यस्थत्वसिद्धचा लक्षणोपपत्तौ तत्पदवैयर्थ्यमित्याह- 
त्वमसीति ॥। यदुक्तं 'चैतन्यमात्रबोधकत्वेन महावाक्यस्यावान्तरवाक्येन गतार्थत्वं च स्यात्‌’ इति 
तद्युक्तं चैतन्यमात्रबोधकत्वेन प्रमेयतो विरोषाभावेऽपि फलतो विशेषोऽस्ति | तथा R- यथा 'सोऽयं 
देवदत्तः? इति प्रत्यक्षप्रत्यभिज्ञायाः शाब्या वा, “अयं देवदत्तः’ इत्यभिज्ञायाः प्रमेयतो न विशेषोऽस्ति | 
प्रत्यभिज्ञाविषयस्य देवदत्तैक्यस्याऽभिज्ञायां प्रतीयमानत्वात्‌ | न ह्यभिज्ञायां स्वस्य स्वेनैक्यं भाति । 
न वाऽभिज्ञयाऽविषयीकृतं प्रत्यभिज्ञया विषयीक्रियमाणं देवदत्तस्य स्वेनैक्यान्तरमस्ति | येन प्रमेयतो 
विशेषः स्यात्‌ | नन्वेकस्य कालद्वयसम्बन्धोऽभिज्ञयाऽविषयीकृतः प्रत्यभिज्ञया विषयीक्रियते | 'अयं 
देवदत्तः? इत्यभिज्ञया देवदत्तैक्यस्य विषयीकरणेऽपि न कालद्वयसम्बन्धो विषयीक्रियते | 
एककालसम्बन्धस्यैव विषयीकरणादिति चेत्‌, न, एकस्मिन्नेव देवदत्ते कालभेदेनोत्पन्नाभ्याम्‌ “अयं 
देवदत्तः? “अयं देवदत्तः’ इत्यभिज्ञाभ्याम्‌ ऐक्यस्य देवदत्ते कालद्व्यसम्बन्धस्य च सिद्धेः | तथा 
च प्रत्यभिज्ञायां स इत्यस्याप्ययमित्येवार्थः | अतोऽभिङ्ञाप्रत्यभिज्ञयोः कालद्वयसम्बन्धिपदार्थक्य - 
विषयकत्वेन प्रमेयतो न विशेषस्तथापि फलतो विशेषोऽस्ति । प्रत्यभिज्ञाया भेदभ्रमनिवर्तकत्वात्‌ | 
अभिज्ञायास्तदभावात्‌ । 


ननु प्रमेयतो विशेषाभावे भेदभ्रमानिवर्तकत्वमेव प्रत्यभिज्ञाया: कुत इति चेन्न प्रत्यभिज्ञाया 
अभिज्ञाभ्यां प्रमेयतो विशेषाभावेऽपि देवदत्ते कालद्व्यसम्बन्धावगाहित्वम्‌ | एकस्यैव प्रत्यभिज्ञारूप- 
ज्ञानस्यास्ति | अभिज्ञयोस्तु द्वयोः कालद्व्यसम्बन्धावगाहित्वम्‌ | अतो भेदभ्रमनिवर्तकत्वम्‌ । एवं 
तत्वमसिवाक्यस्य ' सत्यं ज्ञानं’ यः सर्वज्ञः'' स सुखी’ इत्याद्यवान्तरवाक्यान्महावाक्यस्थपदानाम्‌ 
अवान्तरवाक्यस्थपदाच्च न प्रमेयतो विशेषः । सर्वेषामपि लक्षणया चैतन्यमात्रबोधकत्वात्‌ | तथापि 
सार्वज्ञदुःखाद्युपलक्षितचैतन्ययोर्वस्तुतो भेदेऽपि विशकलितं यत्सार्वज्ञदुःखाद्युपलक्षित चैतन्यरूपतत्त्वं 
पदार्थबोधकं वाक्यं तजन्यज्ञानस्य न भेदभ्रमनिवर्तकत्वं किन्तु तत्त्वमसीति महावाक्यजन्यज्ञानस्यैव | 
कुतः ? एकस्यैव तस्य ज्ञानस्य उपलक्षणीभूतसार्वज्ञदुःखादिरूपधर्मद्व्यपरामरीन चैतन्यैक्यावगाहित्वात्‌ | 


__ अतः फलतो विशेषसद्भावान्न महावाक्यस्यावान्तरवाक्येन गतार्थत्वमिति विवरणोक्तमप्येतेनैव 
निरस्तमित्याह- एतेन यदुक्तं विवरण इत्यादिना ॥। उक्तरीत्या स्पष्टोऽर्थः | द्वयोः अभिज्ञा- 

प्रत्यभिज्ञयोः | अविश्िष्टेऽपि समानेऽपि । प्रत्यभिज्ञाया: एकस्या एवेति शेषः ॥। परामर्शि- 
त्वेनेति ।। कालद्व्यसम्बन्धावगाहित्वेनेत्यर्थः । नन्वभिज्ञावगतमात्रबोधकत्वेन प्रत्यभिज्ञाया 
अनधिगतार्थगन्तृत्वरूपप्रामाण्यं न स्यादित्यत आह- तत एवेति ॥। अर्थवादवाक्यवदनधिगतार्थ- 
त्वाभावेऽपि सप्रयोजनत्वात्प्रामाण्यमित्यर्थः ।। तत्त्वमसिवाक्यस्येति ।। तत्त्वमसिवाक्यजन्यस्यैकस्यैव 
ज्ञानस्येत्र्थः ॥। धर्मद्वयपरामर्शित्वेनेति ।। ततृ,त्वंपदाभ्याम्‌ उपलक्षणभूतसार्वज्ञदुःखादि परामर्शेन 
“असि” इति तदुपलक्षितचैतन्यैक्यावगाहित्वादित्यर्थः । इदं च विज्कलिततत्त्वं पदार्थबोधक- 
बाक्यजन्यज्ञानयोरपि समम्‌ । तत्रापि वाक्ये सार्वज्ञदुःखाद्युपलक्षितचैतन्ययोः प्रतिपादनात्‌ । 
तयोरैक्यस्यापि सत्वादिति न प्रमेयतो विशेष इत्याशयः | (भामत्या) स्वोक्तार्थे सम्मतित्वेनोदाहतं 
वाक्यं स्वोक्तार्थे सम्मतित्वेनाह विवरणकारः- उक्तं हीति ॥। “सिद्धम्‌ अवान्तरवाक्यमहावाक्ययोर- 
गतार्थत्वं सिद्धम्‌ | प्रमेयतो विदोषाभावेऽपि फलतो विदोषसद्धावादित्याइयेनोक्तं निवर्त- 
कत्वादिति ।। भेदभ्रमनिवर्तकत्वादित्वर्थः | 


अभिज्ञाभ्यां प्रत्यभिज्ञायाः प्रमेयत एव भेदोऽस्तीत्याझयेनोक्तम्‌ एतेनेत्युक्तं विशदयति- 
अभिज्ञाभ्यामिति ॥। प्रत्यभिज्ञयेवेति ।। सोऽयमिति प्रत्यभिज्ञाया एकस्मिन्नेवाधिकरणे कालद्वय- 
सम्बन्ध इत्येवमाकारेण वा कालद्वयसम्बन्धाधार एक इत्येवमाकारेण वा यथाऽ्थो गृह्यते एवमभि- 
ज्ञाभ्याम्‌ अग्रहणादित्यर्थः | यथा ह्येकस्मिन्नेव धूमे कालव्यवधानेन जातयोः धूमो वहृचव्यभिचारी 
बह्विसहचारीति च विशकलितव्यभिचाराभाव सहचारज्ञानयोस्तदुभयसामानाधिकरण्या विषयकत्वेन 
व्याप्सविषयकत्वादव्याप्यत्वभ्रमानिवर्तकत्वं “वहिव्याप्यधूमवानयम्‌' इति वििष्टज्ञानाजनकत्वं च 
स्यात्‌ । “वहिव्याप्यधूमवानयम्‌' इति विशिष्टज्ञानस्य तु तदुभयसामानाधिकरण्यरूप व्याप्तिविषयकत्वेन 
अविशकलित तदुभय विषयकत्वादव्यप्यतवभ्रमनिवर्तकत्वं तद्वत्‌ अभिज्ञाभ्यां वस्तुगत्या एकस्मिन्‌ 
कालद्वयसम्बन्धग्रहणेऽपि न ताभ्यां कालद्वयस्य सामानाधिकरण्यं गृह्यते । प्रत्यभिज्ञया त्वेकाधि- 
करणत्वरूपं कालद्वयस्य सामानाधिकरण्यं गृह्यत इति प्रत्यभिज्ञाया अभिज्ञायां प्रमेयत एव भेद 


इति भाव इति सम्प्रदायः । 


इयं शुक्तिरिति ॥। यथेयं शुक्तिरिति ज्ञाने इदन्त्वशु्तित्वयोरकाधिकरण्यरूपसामानाधिकरण्याव 


गाहित्वम्‌ अस्ति एवम्‌ इदमिति ज्ञानस्य वस्तुगत्या TA गुत्तयभेदावगाहित्वेऽपि इदंत्वशुक्तित्वयो: 
सामानाधिकरण्यावगाहित्वं नास्तीत्यर्थः | एवमुक्तरीत्या अभिज्ञाभ्यां प्रत्यभिज्ञाया: प्रमेयतो विशेषाभावे 

(न्यायामृतप्रकाशः) . 

फलतोऽपि विशेषो न सम्भवति । तत्रं निमित्ताभावादित्याह- अन्यथेति ।। भेदभ्रमनिवर्तकत्वमपि 
न स्यादिति भावः | नन्वेकस्या अपि प्रत्यभिज्ञायाः कालद्वयपरामर्शित्वेन भेदभ्रमनिवर्तकत्वमुपपद्यत 
इति चेत्तत्राह- कालद्वयेति ॥। भेदभ्रमकालेपीति ।। अयमिह सम्प्रदायः- एकस्यैव ज्ञानस्य 
कालद्व्यपरामर्रित्वस्य भ्रमनिवृत्तिप्रयोजकत्वे अयं स न’ इति भेदभ्रमकालेऽपि यथाकथश्चित्काल 
द्वयपरामर्शसत्वात्तेनापि भेदभ्रमेण भेदभ्रमनिवृत्तिः स्यात्‌ | अतस्तस्याप्रयोजकत्वादुक्तरीत्या Wad 
एव विशेषो वाच्य इत्यर्थः । 


एवमिति ॥। विशञकलिततत््वं पदार्थभूतसार्वज्ञदुःखाययुपलक्षितचैतन्यप्रतिपादकवाक्यजन्यज्ञानयोः 
स्वविषये वस्तुतोऽभेदसद्भावेऽपि सा्वज्ञाद्युपलक्षितत्वदुःखाद्युपलक्षितत्वयोरभेदसामानाधिकरण्या - 
नवगाहित्वात्‌ “तत्त्वमसि’ इति वाक्यजन्यैकज्ञानस्य तदवगाहनाद्भेदभ्रमनिवर्तकत्वमिति प्रमेयत एव 
विशेषः प्राप्त इत्यर्थः ।। इति दिगिति ॥। यदुक्तं तत एव प्रामाण्यमपीति तदयुक्तम्‌ । न हि 
फलवत्त्वं प्रामाण्यम्‌ | तृणादिज्ञानेऽव्यासेः | यथोक्तम्‌- 


“फलवत्त्वं न चास्माभिः प्रामाण्यं हि विवक्षितम्‌ | 
तृणादिदर्शने किञ्च फलवत्त्वं निगद्यते’ ।। इति, 


“इति दिक अथीं द्रष्टव्यः | 


उपाधिभेदेति ॥। तत्वमस्यादिमहावाक्यस्याखण्डार्थत्वेऽनुमानं क्लोकेनोच्यते- येन तत्वमस्यादि- 
वाक्येन अन्तःकरणाद्युपाधिभेदभिन्नार्थो जीवो ब्रह्मणा एक इति प्रतिपाद्यते तदप्यखण्डार्थम्‌ । 'कुम्भखं' 
घटाकाशः, “महत्खं’ महाकाशः इति वाक्यं यथेत्यर्थः | घटोपाधिं विहाय आकारास्वरूपैकताया- 
स्तत्राभिप्रेतत्वादिति ध्येयम्‌ । तथा च “तत्त्वमसिवाक्पम्‌ अखण्डार्थम्‌ उपाधिभेदभिन्नैक्यार्थ- 
प्रतिपादकत्वात्‌, घटाकाशो महाकाश इति वाक्यवत्‌’ इत्यनुमानमुक्तं भवति | तदुक्तं वार्तिके 
“घटाकाशो महाकाइा इत्युक्ते चैक्यधीर्यथा' इति ॥। सत्येति ॥ पदार्थनिष्ठवाक्यस्याखण्डार्थत्वे 
अनुमानम्‌ अनेन छोकेनोच्यते | सत्यज्ञानादिगीः सत्यज्ञानादिवाक्यम्‌ | एतत्संसर्गव्यतिरेकिणि अर्थे 
सत्यत्वादिसंसर्गञून्येऽर्थे प्रमाणम्‌, मानत्वात्‌ प्रमाणत्वात्‌ प्रत्यक्षादिप्रमाणवदित्वर्थः । नयनादौ 
प्रकृतसत्यत्वज्ञानत्वानन्तत्वादिसंसर्गशून्ये घटादौ मानत्वमस्ति । पक्षे तु सत्यत्वादिसंसर्गशून्ये 
चैतन्यरूपाखण्डार्थ मानत्वेन साध्यं पर्यवसितव्यम्‌ ॥ अप्रसिद्धेति ॥। निर्विकल्पकानङ्गीकारा- 

त्रत्यक्षादिप्रमाणत्रयेणापि इदमित्थमित्यादिसप्रकारकझानस्वैवोत्पतत्या पूर्वानुमान साध्याखण्डार्थत्वस्य 
द्वितीयानुमानाभिप्रेताखण्डार्थत्वस्य च कुत्राप्यप्रसिद्धत्वादिति भावः । 


एकत्वेति ॥ एकत्वाधारेत्यर्थः | तथा चोपाधिभेदभिन्नो यः एकत्वाधारभूतोऽर्थः तत्प्रतिपाद- 
कत्वादित्यर्थः स्यात्‌ | एवं चैकत्वसह्कचासंसर्गस्य प्रतिपादनात्‌ सखण्डार्थत्वमेवेत्यर्थः ।। आकारेंऽश 
इति ॥ तथा च घटाकाइारूपांशस्य स्वाभाविकत्वेनौपाधिकत्वाभावात्‌ कुम्भखं महत्खमिति वाक्यस्य 
नोपाधिभिन्नैकार्थप्रतिपादकत्वमस्तीति साधनवैकल्यमित्यर्थः ।। घटाकाइ इति ॥ को घटाकाश 
इति पृष्टे भेदभ्रमनिरासाय घटाकाशो महाकाश इति कथ्यते | अत्रापि प्रश्नोत्तरयोवैय्यधिकरण्या- 
न्यथानुपपत्या आकाइस्वरूपमात्रपरत्वेनाखण्डार्थत्वम्‌ अज्गीकार्यमिति हि त्वदभिप्रेतम्‌ । तन्न युक्तम्‌ | 
घटाकाइामहाकाजयोः भेदभ्रमेण को घटाकाइ इति पृष्टे भेदभ्रमनिरासाय घटाकाशो महाका इति 
वाक्यं प्रवर्तते । तत्र स्वरूपमात्रबोधने भेदभ्रमनिरासायोगादधिकोऽभेदरूपः संसर्गो बोध्यत इत्यवश्यं 
वाच्यम्‌ | एवं च साध्यवैकल्यमित्यर्थः | संसर्गिणि पदार्थपरब्रह्मरूपे | तथा च सत्यज्ञानादि- 
गीरेतत्संसर्गव्यतिरेकिणि अर्थे प्रमाणमिति मां प्रति साधने सिद्धसाधनमित्यर्थः ।। आभासेति ॥ 
तथा चाखण्डकर्मपरत्वमपि स्यादिति भावः । उत्तरग्रन्थमुपक्षिपन्नखण्डार्थत्वनिराकरणेन सिद्धमर्थमुप- 
संहरति- तस्मादिति ॥ 

।। इति तत्वमस्यादिवाक्यस्याखण्डार्थत्वानुमानभङ्गविवरणम्‌ ।। ३ ॥ 


न्यायकल्पलता 
ननु वाक्यस्थपदस्यैव लक्षकत्वाह्नक्षणार्थ पदद्वयोपादानमित्याशङ्कघ निराकरोति- न च 


लक्षणार्थमिति ॥ ननु विरुद्धार्थवाचिपदद्वयसामानाधिकरण्याधीना लक्षणा | न च स देवदत्तः’ 
इत्यादिषु विरोधोऽस्तीत्यत आह- स एवेति ॥। समानेति ।। तदिदंपदाभ्यां स्वार्थाभेदसम्बन्धस्य 
देवदत्ते बोधने । ननु “निर्घट भूतलं’ “घटः पटो न’ इत्यादावभावसंसर्ग भानेनासप्डार्थत्वाभावाभावेऽपि 
भूतलत्वघटत्वादिभावपदार्थसंसर्गस्य भानादखम्डार्थत्वाभावः । “सोऽयम्‌' इत्यत्र त्वभेदसंसर्गस्य 
भानेऽप्यखण्डार्थत्वमेव | अत एव प्रमाणमालायामानन्दबोधोक्तिः- “आरोपितभेदाभावमात्रस्य 
त्वतिरेकिणः प्रतिभासेऽपि विरोधाभावः । भावांश एव विभागानभ्युपगमात्‌' इति । तदेतदाशङ्कय 
निराकरोति- न चाभावांशेति ॥। तृतीये दोषान्तरमाह- उपलक्षणेनेति । तत्तेदन्ताभ्यामुपलक्षितं 

यत्स्वरूपं तस्य योऽभेदस्तेनोपलक्षणीयं यद्देवदत्तस्वरूपं तस्याभेदरूपादुपलक्षणात्प्रागेव सिद्धत्वान्न 
तत्सिदध्यर्थमभेदरूपोपलक्षणापेकषेत्यर्थः । 


ननु देवदत्तस्वरूपमात्रस्योपलक्षणात्प्राक्‌ सिद्धत्वेऽप्यभिन्नं यद्देवदत्तस्वरूपं तत्सिदध्यर्थमुपलक्षणं 
भविष्यतीत्यत आह- देवदत्त इति । वस्तुगत्या यदभिन्नं देवदत्तस्वरूपं तत्प्रत्यक्षत एव सिद्धमस्ति | 
ततो नोपयोग इत्यर्थः । ननु वस्तुतोऽभिन्नसिद्धावपि तस्मादभिन्नं न सिद्धमिति शङ्कते- तस्मादिति ॥। 
द्वितीये दोषान्तरमाह- उक्तरीत्येति । तत्तारूपोपलक्षणात्प्रागेव देवदत्तस्वरूपस्य सिद्धत्वेन तत्तायाः 
उपलक्षणत्वानुपपत्तेरित्यर्थः ।। दत्तेति ॥। देवदत्तादेवदत्ताभेद: प्रत्यक्षत एव सिद्ध इत्युक्तं सङ्गह्लाति- 
प्रत्यक्षत्वादिति ॥। नाखण्डार्थेति ॥ लक्षणयाऽखण्डार्थविषया नेत्यर्थः ॥। तत्रेति ॥। प्रत्यक्षे 
वृत्तेरनपेक्षणात्‌ । ननु प्रत्यक्षे वृत्त्यनपेक्षायामपि विशिष्टाभेदविषयत्वे तस्य बाधेन प्रतिबन्धान्न प्रत्यक्षस्य 
वििष्टाभेदविषयत्वम्‌ | किन्तु स्वरूपाभेदमात्रविषयत्वमिति चेन्न । “यदन्विततया ज्ञात एवेतरान्वयधी- 
स्तद्विशेषणम्‌' इत्याचुक्तविरेषणलक्षणयोगित्वेन तत्तायास्तद्विशिष्टाभेदबोधने बाधाभावात्‌ । ननु 
माभूत््रत्यक्षप्रत्यभिज्ञालक्षणयाऽसण्डार्था | निष्प्रकारकत्वेन तु साऽसण्डार्था भविष्यतीत्यत आह- 
तत्तेति | तत्त्वेनेदंत्वेन च तदभेदेन च देवदत्तं प्रत्यभिजानामीति प्रत्यभिज्ञानुव्यवसाये तृतीयार्थोल्लेखा- 
त्प्रत्यभिज्ञायास्तत्तादिप्रकारकत्वमवसीयत इत्यर्थः । ननु प्रत्यक्षप्रत्यभिज्ञायां न तत्तेदन्तयोः प्रकारत्वम्‌ | 
भासमानाभेदवैङिष्ट्चप्रतियोगित्वाभावादिति | मैवम्‌ । तत्तावैरिष्ट्यादिप्रतियोगित्वेन तत्तादेः 
प्रकारत्वोपपत्तेः | न द्यन्यवैशिष्ट्यप्रतियोगित्वेनान्यस्य प्रकारत्वं कोऽप्याह । यत्तु(त्त्व)भेदो न प्रकारः 
स्वरूपतया प्राधान्यादिति, तदपि न । देवदत्तत्वाभेदत्वाभ्यां स्वरूपस्यापि गुणप्रधानभावोपपत्तेः | 
कर्तृत्वभोक्तृत्वाभ्यामिव स्वर्गं प्रति पुरुषस्य ॥ तदनुल्लेख इति ॥। तत्ताविशिष्टाभेदानवगाहने | 


स्वप्रत्यभिज्ञेति ॥। ननु नायमस्ति नियमः । स्वेन यथाऽवगतं तथैव परं प्रति वाच्यमिति 
समूहज्ञानेनापि श्रोतृबुभुत्सितेकदेशोपदेशदर्शनात्‌ । ज्ञानमात्रसाध्यत्वाद्वुभुत्सानुसारित्वाच्चोपदेशस्य । 
एवं च विझिष्टविषयादपि ज्ञानादखण्डोपदेशोपपत्तिरिति | मैवम्‌ । 'अयं स न वा” इत्यादि- 
स्वकीयसन्देहादिकं प्रति 'स एवायम्‌’ इति तत्तादिप्रकारिकायाः प्रत्यक्षप्रत्यभिज्ञायाः निवर्तकत्व- 
मवधारयमाणेन कोऽयमिति प्रश्नवाक्यावगततादूशसंशयवन्तं परं प्रति स्वप्रत्यक्षप्रत्यभिज्ञासमानप्रकारक- 
ज्ञानजनकवाक्यस्योपदेष्टव्यत्वात्‌ | तदिदमुक्तं स्वेति परमिति च । उक्तसन्देहोत्तर कालीनस्वकीय- 
प्रत्यभिज्ञयाऽवगतस्येत्यर्थः | उक्तसन्देहवन्तं परं प्रतीत्यर्थः ।। सार्वज्ञादेरिति ।। सार्वज्ञाद्युपलक्षित- 

त्वस्थेत्यर्थ: ॥ चैतन्यमात्रेति ।। तत्त्वमसीत्यस्येत्यनुषङ्गः ।। अधिष्ठानेति ।। अधिष्ठानत्वे 
तन्त्रस्य स्वारोपितव्यावर्तकधर्मवत्वस्याभाबादित्यर्थः । भ्रमकालज्ञातेति ।। ननु 
भ्रमप्रतीतभेदाश्रयतावच्छेदकतत्प्रतियोगितावच्छेदकद्व्योपलक्षित स्वरूपमात्रज्ञानस्य भ्रमनिवर्तकत्वेन 
विषयावैलक्षण्येऽपि फलवैलक्षण्यम्‌ । झाह्कश्वैत्यविषयत्वे तुल्येऽपि तद्नुमित्यनिवर्त्यपीतभ्रमस्य 
तत्प्रत्यक्षनिवर्त्यत्वदर्शनात्‌ू | अत एवोक्तं विवरणे- अभिज्ञातः प्रत्यभिज्ञायास्तावन् प्रमेयतो विशेष: । 
अभिज्ञया ज्ञातस्यैव देवदत्तैक्यस्य प्रत्यभिज्ञयापि ग्रहणात्‌ । न हि देवदत्तस्य स्वेनैक्यम्‌ अभिज्ञायां 
न भाति । न चैतस्वैक्यान्तरमस्ति । यदानभिज्ञातं प्रत्यभिज्ञायते इति । मैवम्‌ । भेदाश्रयता- 
तत्प्रतियोगितयोरवच्छेदकस्तार्थंप्रत्युपलक्षणत्वेऽपि तज्ज्ञाने विषयतयाऽनुप्रवेश्चेत्सखण्डार्थत्वमेव | 
न चेद्रमकालज्ञाताधिष्ठानज्ञानादधिकविषवमेव महावाक्यज्ञानम्‌ । यदुक्तम्‌ श्वैत्यविषयत्वं समम्‌ इत्यादि, 
तदसारम्‌ । अनुमित्यग्रहीतरेखोरेखादिविषयत्वेन प्रत्यक्षस्य विषयतोऽपि वैलक्षण्यात्‌ | अन्यथा 
भ्रमानुच्छेद इति | महावाक्यस्य तत्त्वमसीत्यस्यावान्तरवाक्येन “सत्यं ज्ञानम्‌’ इत्यादिवाक्येन गतार्थत्वे 
हेतुमाह- तत्पदार्थशोधकेनेति।। ननु महावाक्येऽनेकपदाभावे तजन्यज्ञानेन भ्रमनिवृत्तिर्न स्यादिति 
शङ्कते- कथमिति ॥ 


ननु विषयवैलक्षण्यस्याभावेऽपि भ्रमनिवर्तकं किं न स्यादित्यत आह- न हीति ॥ एतेन 
TEA मानादनधिकविषयस्यापि श्रैत्यप्रत्यक्षस्य पीतश्रमनिवर्तकत्ववत्प्रकृतेऽपि स्यादिति निरस्तम्‌ । 
केचित्तु शह्नश्रैत्यानुमिति प्रत्यक्षयोर्विषयवैजात्याभावेऽपि कारणवैजात्यात्‌ तथा । प्रकृते तु नोभय- 
वैजात्यमित्याहुः ॥ न च तात्पर्याविषयेणापीति ॥। तत्त्वमसीत्यस्य चैतन्यमात्रपरत्वेऽभेदे तात्पर्या- 
भावेन प्रतीतस्याप्यभेदस्याकिद्चित्करत्वान्न तेन भेदभ्रमनिवृत्तिः स्यादित्यर्थः ।। अतिप्रसङ्गादिति ॥ 
तात्पर्याविषयेणापि यजमानप्रस्तराभेदेन तद्भेदधीनिवृत्तिप्रसङ्गः इत्यर्थः । ननु महावाक्येऽधिकबोधार्थ 
नानेकपदोपादानं किं नामैकपदसहायार्थमित्याराङ्कय निराकरोति- न चैकस्येति ॥ कुतो न युक्त- 
मित्यत आह- चैतन्येति ।। सहायान्तरानपेक्षपदप्रयोग एवोचित इत्यर्थः ।। अभेदरूपेति ॥। 
यद्नुपपत्त्या यत्कल्प्यते तस्य तदुपपादकत्व नियमात्‌ । अभेदरूपान्वयबोधकत्वेन निणीतस्य पदद्वय- 
सामानाधिकरण्यस्योपपादनार्थ कल्प्यमाना लक्षणा मुख्यार्थबाधे सति पद्वयामुख्याथभिदरूपान्वयमादाय 
पदद्वयसामानाधिकरण्यमुपपादयेदितवर्थः | एकस्मिन्नपि पदे लक्षणाया अयोगान्न तदर्थं पदान्तरमर्थवदिति 
भावेनाह. सदेवेत्यादीति । चिन्मात्रं यदि न बुद्धिस्थं तर्हि न तत्र लक्षणापि | यदि बुद्धिस्थं 
तर्हि तदितिपदेन शत्तयैव तत्प्रतिपादनमस्तु । सर्वनाम्नां प्रकृतेःर्थ झक्तत्वादित्यर्थः | 

वाच्यार्थेति । प्रस्तरवाक्ये हि प्रत्यक्षानुरोधेन लक्षणा कल्प्यते । न चेहाद्वैतवाक्यस्य 
तत्वावेदकस्यातत्वावेदक प्रत्यक्षानुरोधे$स्ति | तथा च तत्‌ त्वमादिपदवाच्यविशिष्टयोरेवाभेदो 
महावाक्येन बोध्यतामिति लक्षणा5नपेक्षितेत्यर्थः ।। अभिज्ञाभ्यामेवेति i एकस्मिन्नेव देवदत्त 
कालभेदेनोत्पन्नाभ्यां देवदत्तोऽयं देवदत्तोऽयमिति ज्ञानाभ्याम्‌ ॥। प्रत्यभिज्ञाया एवेति ।। एकस्या 
इति शेषः | नन्वभिज्ञाधिगतमात्रबोधकत्वात्प्रत्यभिज्ञायाः प्रामाण्यं न स्यादत आह- तत एव चेति । 
अर्थवादवत्सप्रयो जनत्वात्प्रामाण्यम्‌ ॥ धर्मद्वयेति ॥। पदार्थातिरिक्तवाक्यार्थाभावेऽपि 
भेदभ्रमनिवर्तकत्वात्प्रामाण्यमित्यर्थः | कात्यायनेन सम्मतित्वेनोदाहतं वाक्यं स्वोक्तार्थे सम्मतित्वेनाह्‌- 
उक्तं हीति ।। कथं निरस्तकित्यत आह-अभिज्ञाभ्यामिति ।। वस्तुगत्यैकस्मिन्कालद्व्यसम्बन्ध- 
स्याभिज्ञाभ्यां ग्रहणेऽपि न ताभ्यां कालद्व्यसामानाधिकरण्यं गृह्यते । प्रत्यभिज्ञया त्वेकाधिकरणत्वरूपं 
कालद्वयस्य सामानाधिकरण्यं गृह्यत इति तस्यास्ताभ्यां प्रमेयत एव भेदः | यथैकस्मिन्धूमे 
कालव्यवधानेन जातयोर्विशकलितव्यभिचाराभावसहचारज्ञानयोस्तदुभयसामानाधिकरण्याविषयकत्वेन 
व्याप्यविषयकत्वादव्याप्यत्वभ्रमनिवर्तकत्वम्‌ | विशिष्टज्ञानस्य तु व्याप्तिविषयकत्वात्तथात्वं, तद्वत्‌ 
॥ एकस्मिन्निति ॥। समानेऽधिकरण इत्यर्थः । एतेन प्रत्यभिज्ञायाः नैकत्वं विषयः | सङ्कचारूपस्य 
तस्य गुणादावभावात्‌ | तदभिलापवाक्यस्यापि सोऽयमेक इत्याकारतापत्तेश्चेति निरस्तम्‌ | समानाधि- 
करणविभक्त्या सामानाधिकरण्यस्योल्लेखाच्च । 


अन्यथेति ।। समानजातीयज्ञानयोरभिज्ञाप्रत्यभिज्ञयोः प्रमेयभेदाभावे ॥ भेदभ्रमेति ॥। शुक्तावियं 
न शुक्तिरिति ज्ञानानन्तरमियमिति ज्ञानेन पुरोवर्तिनि कालद्वयपरामर्शाद्भेदभ्रमनिवृत्तिः स्यात्‌ | न 
चैकेन न कालद्वयपरामर्श इति वाच्यम्‌ । एकेनैकस्मिन्कालद्वयपरामर्शे तत्सामानाधिकरण्यविषय- 
कत्वावइ्यकत्वात्‌ । ननु 'तत्त्वमसि’वाक्यम्‌ अखण्डार्थम्‌, भेदभ्रमनिवर्तकवाक्यत्वात्‌, घटाकाशो 
महाकाश इति वाक्यवत्‌’ | तदुक्तं वार्तिके- “घटाकाशो महाकाइा इत्युक्ते(रेवै) रेक्यधीर्यथा’ इति । 
तदेतन्निराकरोति- घटाकाश इति ॥। वस्तुतस्त्वन्मतेऽप्याकाझस्यापि पञ्चीकरणप्रक्रियया स्वत एव 
घटाकाशमहाकाइयोरभेद इति नायं दृष्टान्तः | “आत्मन आकाशः सम्भूतः” श्रुतेश्च जन्यद्रव्यत्वेन 
भिन्नत्वाञ्च | अपसिद्धान्ताच ॥ द्वितीयहेताविति ॥। न चैतत्संसर्गव्यतिरिक्तार्थं एव प्रमाणमिति 
साध्यम्‌ । अप्रयोजकत्वात्‌ ॥। छोकस्येति ।। 'अग्निहोत्रादिगीः एतत्संसर्गन्यतिरेकिणी’ इत्यपि, 
'सत्यज्ञानादिगीः एतत्पदार्थव्यतिरेकिणी' इत्यपि च पठितुं शक्यत्वात्‌ | उपसंहरति- तस्मादिति ।। 


॥ इति तत्वमस्यादिवाक्यस्यास्वण्डार्थत्वानुमानभङ्गः ।। ३ ॥। 


४. ब्रह्मणो निर्गुणत्वभङ्गः 

तथा हि- ब्रह्मणो धर्माः किं साधकाभावान्न सन्ति ? उत बाधकसद्भावात्‌ | नायः, 
' बृहन्तो ह्यस्मिन्गुणाः “परास्य शक्तिर्विविधैव श्रूयते स्वाभाविकी ज्ञानबलक्रिया च” 
सत्यकामः सत्यसङ्कल्पः? इत्यादिश्रुतीनाम्‌, 'ब्रह्मेशानादिभिर्देवैः समेतैर्यद्रणांशकः | 
नावसाययितुं शक्यो व्याचक्षाणैश्च सर्वदा ।। 'मय्यनन्तगुणेऽनन्ते’ 'तेजोबलैश्वर्यमहाव- 
बोधसद्वीर्यशत्तयादिगुणैकराशिः' “परः पराणाम्‌? इत्यादि स्मृतीनाम्‌, 'अन्तस्तद्वमोप- 
देशाद्‌? 'अन्तर्याम्यधिदैवादिषु तद्धर्मन्यपदेशाद्‌, 'अदृइयत्वादिगुणको धर्मोक्तेः” 
“ सर्वधर्मोपपत्तेश्च' इत्यादीनां निर्णायकसूत्राणाम्‌ । 


१) ब्रह्म धर्मिसत्तासमानसत्ताकधर्मवद्‌, उक्तसत्ताकभावरूपधर्मवद्वा, यावत्स्व- 
स्वरूपमनुवर्तमान Tag, उक्तविशेषणवद्धावरूपधर्मवद्वा, स्वज्ञानाबाध्यभावरूप- 
धर्मवद्वा, धर्मेर्भावरूपैर्धमैर्वा हीनं नावतिष्ठते पदार्थत्वाद्‌, भावत्वाद्‌, अभावविलक्षण- 
Taal, घटवत्‌ | २) ब्रह्म स्वज्ञानाबाध्यप्रकारवत्‌, स्वारोपितव्यावर्तक स्वज्ञानाबाध्य- 
प्रकारवद्वा, अधिष्ठानत्वाच्छुक्तिवत्‌ | ३) ब्रह्म स्वज्ञानाबाध्यदुःखव्यावृत्तिमत्‌, 
स्वज्ञानाबाध्य दुःखव्यावर्तकधर्मवद्वा, दुःखानात्मकत्वाद्‌ घटवत्‌ । ४) ब्रह्म स्वज्ञाना- 
बाध्यप्रकारकज्ञानविशेष्यम्‌, सन्दिग्धत्वाद्‌, विचार्यत्वात्‌, निर्णेतव्यत्वाच्च, स्थाणुवत्‌ | 
५) ब्रह्म वेदान्ततात्पर्यगोचरप्रकारवद्‌, वेदान्तविचारविषयत्वात्‌, यदेवं तदेवं यथा 
कर्मकाण्डविचारविषयो धर्मः । ६) ईश्वरः सदाऽवाप्तसमस्तकल्याणगुणः, सदा तत्रेप्सुत्वे 
सति तत्र शक्तत्वाद्‌, यो यदा यत्रेप्सुत्वे सति यत्र शक्तः, स तदा तद्वान्‌, यथा चैत्र: | 
७) ईश्वरः सदा त्यक्तसमस्तदोषः सदा तजिहासुत्वे सति तत्त्यागे शक्तत्वाद्‌, यो यदा 
यज्जिहासुत्वे सति यत्त्यागे शक्तः, स तदा त्यक्ततद्दोषः, यथा चैत्रः । तत्प्रेप्सादिकं 
च प्रेक्षावत्त्वादिना विपक्षेऽधिष्ठानत्वसन्दिग्धत्वादिकं न स्यादित्यायनुकूलतर्कसनाथानु- 
मानानां च सत्त्वात्‌ । 

न चानबस्थानिरासाय कश्चिद्धर्मो निर्धर्मक इति तत्राद्यहेतोर्व्यभिचारः, 


'साध्यस्वरूपस्य *निर्धर्मकत्वस्य पदार्थत्वात्मकस्य हेतुरूपस्य रनिर्धर्मकत्वस्य पदार्थत्वात्मकस्य च धर्मस्य भावाभावाभ्यां 
१. साध्याभावस्वरूपस्य (पा.) २. निर्धर्मकत्वरूपस्य (पा.) 

(न्यायामृतम्‌) | 

व्याघातात्‌ । प्रमेयत्वाभिधेयत्वादीनाम्‌ अबाधितानुभवबलेन त्वदभिमतमिथ्यात्व- 
दृश्यत्वादिवत्‌ स्ववृत्तित्वाच । गोत्वादेरपि गोव्यक्तिरेव वा गोत्वं वा तं स्वाश्रयव्यक्तिं 
प्रति अन्यस्माद्ष्यावर्तकत्वं वा व्यावर्तकमिति न दुःखानात्मकत्वस्य तत्र व्यभिचारः | 
न च श्रुतिः सगुणब्रह्मपरा, न तु परब्रह्मपरेति वाच्यम्‌ । सगुणातिरिक्तस्य परस्याद्याप्य- 
सिद्धेः । त्वत्पक्षेऽपि तात्तिविकगुणवद्ग्यत्तयन्तराभावा्च । “परः पराणाम्‌? इत्यादिस्मृतौ 
परात्परत्वोक्तेश्च | अन्यथा “ सदेव सोम्येदम्‌, असद्वा इदमग्रे’ इति सदसच्छुती अपि 
परापरब्रह्मविषये, ग्रहणाग्रहणश्रुती अपि परापरयागविषये स्याताम्‌ । 'असन्नेव स भवति 
असद्‌ ब्रह्मेति वेद चेत्‌’ इति श्रुतिरपि नासत्त्वनिन्दार्था, किन्तु शून्यतापत्तिरूप 
परममोक्षपरेति स्यात्‌ । न चेदार्नी सगुणं दशान्तरे तु निर्गुणम्‌ । तथात्वेऽपि 
गुणानामनित्यत्वमात्रापत्त्या त्वदभिमतमिथ्यात्वासिद्धेः । 


“ज्ञानं नित्यं क्रिया नित्या बलं नित्यं परात्मनः? । “एष नित्यो महिमा ब्राह्मणस्य’ । 
इत्यादिश्रुतेश्च । * एष नित्य’ इति श्रुतिश्च ब्रह्मपरा । पूर्वत्र “नावेदविन्मनुते तं बृहन्तम्‌’ 
इति ब्रह्मणः प्रकृतत्वात्‌ । उत्तरत्र “न कर्मणा वर्धते नो कनीयान्‌ । तस्यैव स्यात्‌ 
पदवित्तं विदित्वा न लिप्यते कर्मणा पापकेन’ इति ब्रह्मलिङ्गात्‌ । बृहदारण्यके “सर्वस्य 
वशी सर्वस्येशानः सर्वस्याधिपतिः । स न साधुना कर्मणा भूयान्नो एवासाधुना 
कनीयान्‌ । एष सर्वेश्वर एष भूताधिपतिः एष भूतपालः? इत्यादिना ब्रह्मोत्तवा तत्र 
सम्मतित्वेन “तदेतदृचाभ्युक्तम्‌? इति “एष नित्य’ इत्यादिमन्त्रस्योदाहृतत्वाच्च । अन्यथा 
ब्रह्मेदानी सदृझान्तरे त्वसदिति स्यात्‌ । न चौपाधिका धर्माः औपाधिकत्वस्य 
सोपाधिकाध्यस्तत्वरूपत्वे श्रुत्यप्रामाण्यापातात्‌ । वक्ष्यमाणसत्यत्वश्रुतिविरोधा्च । 
उपाधिकृतत्वरूपत्वे तृक्तनित्यत्वश्रुतिविरोधाद्‌, अन्तःकरणादिरूपोपाधिसृष्टेः प्रागेवेक्षि- 
तृत्वादि्रुतेश्च । “स्वाभाविकी ज्ञानबलक्रिया च” इत्यादिश्रुतेश्च । न च योगलब्धयोगि- 
शत्तयादिवैधर्म्य मात्रेण तदुक्तिः | सङ्कोचकाभावेनोक्तनित्यत्वश्रुत्यनुसारेण स्वाभाविक- 
ज्ञानसमभिव्याहारेण चोपाधिमात्रनिषेधात्‌ | अन्यथा ब्रह्मणः सत्त्वमौपाधिकं, असत्त्वं 
तु स्वाभाविकमिति स्यात्‌ । न चातात्त्चिका गुणाः । श्रुत्या गुणमात्रोक्तया तात्तिवका- 
नुक्तेरिति वाच्यम्‌ । नित्यत्वोक्तिसामर्थ्याद्‌, विषयाबाधलक्षणप्रामाण्यस्यौत्सर्गिकत्वात्‌, 

(न्यायामृतम्‌) 
सत्य; सोऽस्य महिमा’ इत्यादिश्रुतेश्च तत्सिद्धेः । अन्यथा सत्यं ज्ञानं तत्त्वमसीत्यादि 


रत्यक्त ब्रह्मसत्त्वेक्यादिक मपि तात्त्विक न स्यात्‌ । निर्गुणभ्रुतिविरोधस्तूद्धरिष्यते । 


अद्वैतसिद्धिः 


कैबल्यश्रुत्या तावदात्मा निर्गुणः । ननु “बृहन्तोऽस्य धर्माः’ इति श्रुत्या 'ब्रह्लेशानादिभिर्देवैः 
समेतैर्यद्रुणांशकः ।। नावसाययितुं शक्यो व्याचक्षाणैश्च सर्वदा’ इति स्मृत्या च ब्रह्म, धर्मवत्‌, 
पदार्थत्वात्‌’ इत्याद्यनुमानेन च स्वसमानसत्ताकधर्मवद्‌ ब्रह्मेति चेत्‌, मैवम्‌, न तावच्छूत्या 
सगुणत्वसिद्धिः | सगुणप्रकरणस्थाया उपास्तिविधिविषयविशेषणसमर्पकत्वेन तत्परत्वाभावात्‌ । न 
चापूर्वत्वात्सत्यकामादौ विशेषणे तात्पर्यम्‌ | अपूर्वत्वेऽप्यन्यरेषस्यातत्परत्वदर्शनात्‌ | यथा हि 
“जत्तिलयवाग्वा वा जुहुयाद्‌ गवीधुकयवाग्वा वा जुहुयात्‌’ इत्यादौ जर्त्तिलयवाग्वादेहीमसाधनत्वस्य 
'अनाहुतिवै जर्त्तिलाइच गवीधुकाइच' इति निन्दायाश्च 'अजक्षीरेण जुहोति’ इति विध्येकवाक्य- 
तयाऽतत्परत्वं, तथैवात्राप्युपपत्तेः । निर्गुणप्रकरणस्थायास्तु अद्वितीयत्रहमप्रतिपत्त्यनुकूल निषेधापेक्षित- 
विषयसमर्पकतयाऽन्यथासिद्धेः । 


न च ‘fer’ इत्यादिसामान्यवाचकपदेनैव ब्रह्मातिरिक्तसर्वनिषेध्योपस्थितौ विशेषग्रहणम्‌ 
अनर्थकमिति वाच्यम्‌ | अलौकिकतया वाक्मप्रमेयत्वभ्रमन्युदासार्थत्वात्‌ | अत एव श्रुतिप्राप्तस्य 
श्रुत्या निषेधे अहिंसावाक्यम्‌ अग्निषोमीयहिसायाः, अग्रहणवाक्यं च षोडगिग्रहणस्य, असद्वेत्यादिवाक्यं 
्रहमसत्त्वस्य भेदवाक्यं चैक्यस्य निषेधकं स्यादिति निरस्तम्‌ । प्रकृते श्रुतिप्राप्तस्यैवाभावात्‌ । श्रुति- 
प्राप्तत्वं हि न तत्प्रसक्तत्वम्‌ । अतिप्रसङ्गात्‌ । तत्प्रमितत्वस्य च प्रकृतेऽभावात्‌ | अहिसावाक्यस्या- 
वैधहिंसाविषयत्वेन समानविषयत्वाभावात्‌ | समानविषयत्वे ग्रहणाग्रहणवद्विकल्पापत्तेः । ग्रहणाग्रहण- 
वाक्ययोस्तु सत्यपि समानविषयत्वे एकस्याधिकबलत्वाभावेन बाध्यबाधकभावस्यासम्भावितत्वात्‌ । 
अन्यथा विकल्पानाश्रयणप्रसङ्गात्‌ | असद्वाक्यभेदवाक्ययोस्तु न ब्रह्मसत्त्वैक्यनिषेधकता | सत्यैक्य- 


बोधकयोरेव तत्परत्वेन प्राबल्यात्‌ । 
नाप्यनुमानं ब्रह्मणि तात्त्विकधर्मसाधनायालम्‌ । तथा R- १) ब्रह्म धर्मिसत्तासमानसत्ताकधर्मवद्‌, 


उक्तसत्ताक भावरूपधर्मवद्वा, यावत्स्वरूपमनुवर्तमानधर्मवद्वा, तादृरभावरूपधर्मवद्वा, स्वज्ञानाबाध्य- 
धर्मवद्वा, तादृशभावरूपधर्मवद्वा, धर्मर्भावरूपधर्मर्वा हीनं नावतिष्ठते वा, पदार्थत्वाद्‌, अथवा भावत्वाद्‌. 

(अद्वैतसिद्धिः) 

घटवत्‌ । २) ब्रह्म, स्वज्ञानाबाध्यप्रकारवत्‌, स्वारोपितव्यावर्तकस्वज्ञानाबाध्यप्रकारवद्वा, अधिष्ठानत्वात्‌, 
शुक्तिवत्‌ | ३) ब्रह्म स्वज्ञानाबाध्यदुःखव्यावर्तकधर्मवद्‌, दुःखानात्मकत्वात्‌, घटवत्‌ । ४) ब्रह्म, 
स्वज्ञानाबाध्यप्रकारविशोष्यम्‌, सन्तदिग्धत्वात्‌, विचार्यत्वात्‌, निर्णेतव्यत्वाद्वा स्थाणुवत्‌ । ५) ब्रह्म, 
वेदान्ततात्पर्यगोचरप्रकारवत्‌, वेदान्तविचारविषयत्वात्‌, यदेवं तदेवम्‌, यथा कर्मकाण्डविचारविषयो 
धर्मः । ६) ईइवरः, सदावाप्तसमस्तकल्याणगुणः, सदा प्रेप्सुत्वे सति तत्र शक्त त्वात्‌ | यो यदा 
यत्रेप्सुर्यत्र Ah: स तदा तद्वान्‌ । यथा चैत्रः | ७) HIG, सदा त्यक्तसमस्तदोषः, सदा तज्जिहा- 
सुत्वे सति तत्त्यागे क्तत्वात्‌, BI स तथा, यथा चैत्रः इत्याद्यनुमानेषु धर्मिपदस्वपदयो - 
यत्किञ्चिद्धर्मि यत्कि्चित्सम्बन्धिपरत्वे घटादिसमसत्ताककल्पितधर्मवत्त्वेन सिद्धसाधनम्‌ । ब्रह्मपरत्वे 
साध्याप्रसिद्विः | घटादिधर्म ब्रह्मसमानसत्ताकत्वादेरप्रसिद्धेः । 


न च दृष्टान्ते साध्यनिरूपणे तदेव धर्मि । पक्षे तन्निरूपणे ब्रह्मैव धर्मि । धर्मिपदस्वपदादीनां 
समभिव्याहृत परत्वादिति वाच्यम्‌ । आाब्दस्वभावोपन्यासस्यानुमानं प्रत्यप्रयोजकत्वात्‌ । 
स्वरूपपदस्याप्येवमेव ब्रह्मपरत्वे साध्याप्रसिद्धिः | घटादिपरत्वे सिद्धसाधनम्‌ | समभिव्याहृतपरत्वस्य 
शब्दस्वभावस्यानुमानं प्रत्यप्रयोजकत्वमिति दूषणं पूर्ववत्‌ | धमैर्विना नावतिष्ठत इत्यस्य ब्रह्म 
धर्मव्याप्तमित्यर्थः | तथा च सिद्धसाधनम्‌ । यस्मिन्‌ काले देरे वा ब्रह्म, तत्र धर्मा सन्त्येव । 
न हि कालो देशो वा धर्मरहितः | मायाचित्सम्बन्धस्य कालस्य मुक्तयसहवृत्तित्वात्‌ । 
स्वज्ञानाबाध्येत्यत्रापि पूर्ववत्स्वपदार्थविकल्पः | अत एव स्वारोपितव्यावर्तकस्वज्ञानाबाध्यधर्मवदिति 
निरस्तम्‌ । स्वज्ञानाबाध्यदुःसव्यावर्तक धर्मवदित्यत्रापि स्वपदार्थविकल्पः पूर्ववत्‌ | दुःखव्यावर्तक- 
धर्मवत्त्वेन सिद्धसाधनम्‌ । वेदान्ततात्पर्यगोचरेत्यत्रावान्तर तात्पर्यमादाय सिद्धसाधनम्‌ । मुख्यतस्ता- 
त्पर्योक्तौ च वेदान्तवाक्यमुख्यतात्पर्यविषयप्रकाराप्रसिद्धया साध्याप्रसिद्धिः । 


न च यत्तच्यामनुगमय्य साध्यप्रसिद्धिः । तथा इाब्दानुगमस्यानुमानं प्रत्यनुपयोगात्‌ । ईश्वरः 
सदाऽवाप्त समस्तकल्याणगुण इत्यत्र कालं व्याप्य आप्तगुणत्वस्यास्माभिरप्यङ्गीकारात्‌ । न हि 
निर्धर्मकतायां सत्यां कालसम्बन्धोऽस्ति | किञ्च शुद्धस्य पक्षीकरणे हेत्वसिद्धिः | उपहितस्य पक्षीकरणे 
अर्थान्तरम्‌ । स्वाभिन्नासमस्तकल्याणगुणत्वेन सधर्मकत्वायोगाच्च सिद्धसाधनाच्च कल्याणगुणानामा- 
नन्दादीनां नित्यत्वेन तत्रेप्सायास्तत्र सामर्थ्यस्य च त्वयापि वक्तुमशक्यत्वाच्च | अत एव प्रेप्सादिकं 
प्रज्ञानघनत्वादिति निरस्तम्‌ | सदा त्यक्तसमस्तदोषत्वे साध्ये चरमवृत्तिपर्यन्तत्यागे सामर्थ्याभावेन 

हेत्वसिद्धेः | यदा तु तत्सामर्थ्यं तदा त्यक्तदोषत्वमिष्टमेव । प्रकारवत्त्वादौ साध्येऽप्रयोजकत्वमपि | 
न चाधिष्ठानत्वसन्तिग्धत्वाद्यनुपपत्तिरेवानुकूलस्तर्कः | अधिष्ठानत्वे हि स्वारोपितव्यावर्तकवत्त्वं तन्त्रम्‌ । 
कल्पिताकल्पित साधारणमित्युक्तत्वात्‌ | स्वज्ञानाबाध्यत्वविशिष्टधर्म विना तस्यानुपपत्त्यभावात्‌ । 


सन्दिग्धत्वमपि व्यावर्तकेन कल्पितेनाकल्पितेन वा रूपेणानिश्चिततयैवोपपद्यत इति तस्यापि 
नानिरिचितसाध्यधर्म विनाऽनुपपत्तिः | एवं दुःखानात्मकत्वं दुःखव्यावर्तकस्वरूपतयैवोपपन्नं 
कदाचिद्वक्तव्यम्‌ । अन्यथा अनवस्थानापत्तेः । न हि व्यावर्तकधरमोऽपि केवलान्वयी । येन स्ववृत्तिः 
स्यात्‌ । तथा च तदपि व्यावर्तकधर्म विनाऽप्युपपन्नं न तत्साधनायालम्‌ | अनवस्थाभिया कचिद्धमे 
विश्रान्तौ पदार्थत्वमपि व्यभिचार्यव । न च स्वस्यैव स्ववृत्तित्वान्न व्यभिचारः । आत्माश्रयात्‌ | 
न चैवं दृझ्यत्वस्यापि स्वस्मिन्नवृत्त्या भागासिद्धिः । स्ववृत्तित्वाभावेऽपि स्वनिष्ठात्यन्ताभाव- 
प्रतियोगित्वस्य तत्रासिद्धताप्रयोजकस्या भावात्‌ । तस्माननानुमानं ब्रह्मसमसत्ताकधर्मे प्रमाणम्‌ । 


fra श्रुतिरपरब्रह्मविषया । निर्धर्मकश्रुतिविरोधेन विषयभेदस्यावरयकत्वात्‌ | न च सगुणाति- 
रिक्तस्य परब्रह्मणोऽद्याप्यसिद्धिः । त्वत्पक्षे तात्त्विकगुणवद्वचक्त्यन्तरस्याभावात्‌ | किंविषयत्वं च 
सगुणश्रुतेरिति वाच्यम्‌ । तात््चिकत्वपर्यन्तस्य सगुणश्रुत्याऽविषयीकरणात्‌ । निर्धर्मकत्वश्रुत्या 
शुद्धब्रहासिद्वेश्व | तदुक्तम्‌ अन्तरधिकरणे कल्पतरुकृद्भिः- 


निर्विशेषं परं ब्रह्म साक्षात्कर्तुमनीरवराः । 
ये मन्दास्तेऽनुकम्प्यन्ते सविशेषनिरूपणेः ।। 


वशीकृते मनस्येषां सगुणत्रह्मशीलनात्‌ | 
तदेवाविर्भवेत्साक्षादपेतोपाधिकल्पनम्‌ ।। इति | 


अत एव स्मूतिसूत्राभ्यां न विरोधः । न च सगुणे “परः पराणाम्‌' इत्यादिस्मृत्या परादपि 
परत्वं स्मर्यते । तथा च कथं सगुणवाक्यानाम्‌ अपजह्मविषयत्वमिति वाच्यम्‌ । जडापेक्षया परः 
किञ्चिज्ज्ञः तदपेक्षया सर्वज्ञस्य शुद्धापक्षयाऽपरस्यापि परत्वात्‌ । न च “सदेव सोम्येदमग्र आसीत्‌' 
‘असद्वा इदमग्र आसीत्‌’ इति श्रुती अपि परापरब्रह्मविषये स्यातामिति वाच्यम्‌ । अत्र (इदम्‌ 
इति प्रपञ्चस्य प्रकृतत्वेन ब्रह्मपरत्वस्य वकुमशक्यतया प्रपश्चस्यैव पूर्व कारणात्मना सत्त्व कार्यात्मना 


असत्त्वं विषयीकुरुतः । 

नापि ग्रहणाग्रहणवाक्ये अपि परापरयागविषये । (ऐन्द्रवायवं ग्रहं गृह्णाति’ इत्यादिवच्छोडशि- 
ग्रहणवाक्पस्य यागपरत्वेऽप्यग्रहणवाक्यस्य तदभावबोधकतया यागविषयत्वाभावात्‌ । नन्वेवं “असन्नेव 
स भवति असद्‌ ब्रह्मेति वेद चेत्‌’ इति श्रुतिरपि नासत्त्वसिद्धार्था किन्तु झून्यतापत्तिरूपपरममोक्षपरेति 
स्यादिति चेन्न । शून्यताया अपुरुषार्थत्वात्‌ आनन्दावाप्तिरूपमुक्तिप्रतिपादकविरोधाच | यद्वा इदानीं 
सगुणं दशान्तरे निर्गुणमिति वाक्याविरोधः | न च एतावता अनित्यत्वमात्रं गुणानां न त्वदभिमत- 
मिथ्यात्वसिद्धिरिति वाच्यम्‌ । त्वदभिमततात्तिविकत्वस्याप्यसिद्धेः | उपायान्तरानुसरणं च समानम्‌ | 
यत्तु ब्रह्मेदानीं सद्‌ दशान्तरे त्वसदित्यप्यापद्येत इति, तन्न । दशान्तरे निर्गुणत्ववद्‌ असत्त्वस्या- 
बोधनेनाप्रसङ्गात्‌ । न च ज्ञानं नित्यं क्रिया नित्या बलं नित्यं परात्मनः’ “एष नित्यो महिमा 
ब्राह्मणस्य’ इत्यादिश्रुत्या ब्रह्मज्ञानादीनां नित्यत्वप्रतिपादनात्सगुणत्वमिति वाच्यम्‌ । ज्ञानादीनां 
स्वरूपतया TITS: | स्वरूपातिरिक्तानां तु चरमसाक्षात्कारपर्यन्तस्थायितया नित्यत्वोपचारात्‌ । 
“अपाम सोमममृता अभूम' इत्यादौ अमृतरब्दस्य 'अभूतसम्छ्रवस्थानम्‌ अमृतत्वं हि भाष्यते’ इति 
पौराणिकोक्तामृतत्ववत्‌ | अत एव “एष नित्यो महिमा’ इत्यादिवाक्यस्य तैत्तिरीयशाखागतस्य 
नित्यगुणपरत्वमिति निरस्तम्‌ । 


बृहदारण्यकगतस्य तु 'स एष नेति नेति’ इति वाक्यं प्रतिषिद्धसवोपाधिकरूपस्य महिम्नः 
त्यक्तसर्वेषणपुरुषगतस्य प्रतिपादनेन ब्रह्मगतगुणपरत्वाभावात्‌ । न च “सर्वस्य वशी? इत्यादौ ब्रह्मणः 
प्रकृतत्वेन तद्गतगुणपरत्वमिति झङ्कचम्‌ | योऽयं विज्ञानमयः प्राणेषु’ इत्यादि वाक्योक्तजीव- 
स्वरूपानुवादेन ब्रह्मस्वरूपताबोधनपरत्वेन ब्रह्मगतगुणपरत्वाभावात्‌ । ब्राह्मणपदस्य * तदधीते तद्वेद’ 
इति सूत्रविहिताणन्तस्य ब्रह्मवित्प्रतिपादकतया ब्रह्मपरत्वे लक्षणापत्तेश्च | किञ्च सगुणवाक्या- 
नामौपाधिगुणविषयत्वेन स्वाभाविकनिर्धर्मकत्वशरुतेर्न विरोधः । न चौपाधिकत्वस्य सोपाधिकाध्यस्त- 
रूपत्वे श्रुत्यप्रामाण्यापत्तिः | वक्ष्यमाणसत्यत्वश्रुतिविरोधः, उपाधिकल्पितरूपत्वे तूक्तनित्यत्वश्रुति- 
विरोधः, अन्तःकरणादि रूपोपाधिसृष्टेः प्रागेव ईक्षितृत्वादिश्रुतेरुपाध्यसम्भवश्चेति वाच्यम्‌ । मायावि- 
दर्शितमायानुवादिवाक्यवत्‌ स्वतो भ्रमजनकत्वाभावेनाप्रामाण्यानापत्तेः । सत्यत्वश्रुतेरन्यथा 
नेष्यमाणत्वात्‌ । नित्यत्वश्रुतेरन्यथार्थस्योत्तेः । सृष्टेः पूर्वमन्तःकरणाभावेऽपि अविद्याया उपाधेः सत्त्वाच्च । 


न चौपाधिकत्वे 'स्वाभाविकी ज्ञानबलक्रिया च? इत्यनेन विरोधः | अस्मदादाविव भौतिको- 
'पाधिकत्वाभावेन योगिष्विव योगार्जितत्वाभावेन स्वाभाविकत्वोक्तेः | न च सङ्कोचकाभावः | 

निर्गुणवाक्यस्यैव सङ्कोचकत्वात्‌ | न च- स्वाभाविकज्ञानसमभिव्याहारविरोधः । सार्वज्ञ्यादि- 


रूपाविद्यापरिणतस्यैव ज्ञानपदेन विवक्षितत्वाद्वाधकसत्त्वासत्तवाभ्यां समभिव्याहारेऽपि वैरूप्याज्गीकरणात्‌ 
“पावको ब्राह्मण: इतिवत्‌ | किञ्च सगुणवाक्यानां न गुणसत्यत्वबोधकत्वम्‌ | सत्यत्वस्यापदार्थत्वात्‌ | 
न च नित्यत्वोक्तिसामध्यांद्विषयाबाधलक्षणस्य प्रामाण्यस्यौत्सर्गिकत्वात्‌ “सत्यः सोऽस्य महिमा 
इत्यादिश्रुतेः स्वरूपतश्च तत्सिद्धिरिति वाच्यम्‌ । प्रथमस्यान्यथासिद्धेरुक्तत्वादुत्सर्गाख्यतर्कस्य 
व्यवहाराबाध मादांयैवोपपादितत्वात्‌ “सत्यः सोऽस्य महिमा’ इत्यादौ Alea: स्वरूपरूपत्वादविरोधात्‌ | 
धर्मत्वे तु ब्रह्मसाक्षात्कारेतरा निवर्त्यत्वगुणयोगेन सत्यपदप्रवृत्त्यूपपत्तेः | न चैवं “सत्यं ज्ञानं’ 
'तत्त्वमसि’ इत्यादिक्रुतयु्तब्रह्मसत्यत्वैक्यादिकमपि तात्त्विकं न स्यादिति वाच्यम्‌ । निर्गुणश्रुतिविरोधस्य 
तत्रेवात्राभावात्‌ । 
न्यायामृततरङ्गिणी 
TAR । “न तस्य कार्यं करणं च विद्यते न तत्समश्राभ्यधिकश्च दृश्यते/इति 
परास्येति श्रुतेः पूर्वार्धः । प्रत्येकं हेतुत्रयोपेताष्टसाध्यवदनुमानान्येकहेतुकद्विसाध्यकानुमाने 
पुनरप्येकहेतुकद्विसाध्यकानुमाने त्रिहेतुकेकसाध्यकानुमानान्येक हेतुकैकसाध्यकानुमानत्रयं चाह- 
ब्रह्मेत्यादिना ॥। वेदान्तमुख्यतात्पर्यविषयो ब्रह्मेत्यर्थः । तेनोपहितस्य पक्षीकरणे 
सिद्धसाधनमित्यादि निरस्तम्‌ । नन्वत्र धर्मिपदस्वरूपपदस्वपदानां यत्किश्रिद्धर्म्यादिपरत्वे 
घटादिसमसत्ताककल्पित धर्मिपरत्वेन सिद्धसाधनम्‌ । ब्रह्मपरत्वे साध्याप्रसिद्धिः । घटादिधर्मे 
ब्रह्मसमानसत्ताकत्वादेरप्रसिद्दे' । मैवम्‌ । दृष्टान्ते साध्यनिरूपणे घटादेर्धर्म्यादित्वात्‌ | 
धर्म्यादिपदानां समभिव्याहृतपरत्वात्‌ । न चानुमाने शब्दमहिमा नोपयुज्यत इति वाच्यम्‌ । 
स्वार्थानुमाने तथात्वेऽपि परार्थानुमाने न्यायवाक्यरूपे तदुपयोगात्‌ | अत एव स्वप्रागभाव- 


व्यतिरिक्तस्वविषयावरण स्वनिवर्त्यस्वदेशगतेत्यादीनि वेदान्तिनां, स्वोपादानगोचरेत्यादीनि 
च न्यायविदामनुमानानि । धमैहीनं नावतिष्ठत इत्यस्य धर्मरहितं नेत्यर्थः | अत एव धमैहीनं 


नेत्यादेर्ध्माव्याप्यमित्यर्थः | तथा च सिद्धसाधनं, यस्मिन्देशे काले वा ब्रह्म तत्र धर्माः 
सन्त्येव । न हि कालो देशो धर्मरहितः | मायाचित्सम्बन्धरूपकालस्तु मुत्तयसहवृत्तिरिति 


परास्तम्‌ | अस्मादेवानुमानात्‌ | व्याघाताच | मुक्तिकाले कालो नास्तीत्यस्य व्याहतत्वाच । 


मुक्तेरपि कालसम्म्बन्धाच्च । 

(न्यायामृततरङ्गिणी) . 
वेदान्ततात्पर्यति । ननु वेदान्तानाम्‌ अवान्तरतात्पर्यमादाय सिद्धसाधनं मुख्यतात्पर्योक्तौ 


वेदान्तवाक्य मुख्यतात्पर्यविषयप्रकारस्याप्रसिद्ध्याऽप्रसिद्धिरिति | मैवम्‌ । व्याप्तिग्रहसत्त्वे 
साध्याप्रसिद्धेरदोषत्वात्‌ | अत्रापि सामान्यव्याप्तिग्रहोऽस्तीत्याह- यदेवमित्यादिना | 
तत्प्रेप्सुत्वे सतीति ॥। समस्तकल्याणगुणनिरूपितगुणित्वेच्छा तत्प्रेप्सा । एतेनानन्दादीनां 
नित्यत्वेन तत्र प्रेप्साशत्तयोरसम्भव इति निरस्तम्‌ । गुणित्वस्यापि नित्यत्वेऽस्मदिष्टसिद्धेः 
॥ सदा तज्जिहासुत्वे सतीति ॥। न च चरमवृत्तिपर्यन्तं तत्त्यागे शत्तयभावादसिद्धो हेतुः 
अज्ञानविरोधिनः स्वरूपस्फुरणस्य चरमवृत्तिकाल इव संसारकालेऽपि सत्वात्‌ । उक्तं चैतद- 
ज्ञानविषयभङ्गे । व्यावर्तकत्वं वेति । न चैवं व्यावर्तकत्वे व्यभिचारः । व्यावर्तकत्वमन्य- 
व्यावृत्तमित्यबाधितप्रतीतिबलेन तस्यापि व्यावृत्त्यादिरूपधर्मवत्त्वात्‌ | व्यावत्तिर्व्यावृत्तेति 
प्रतीत्या व्यावृत्तेरपि व्यावृत्तिमत्त्वाच | न चैवमनवस्था । स्वस्यैव स्ववृत्तित्वाङ्गीकारात्‌ | 
अबाधितप्रतीत्या च नात्माश्रयदोषोऽपि । न हि केवलान्वयित्वमेव स्ववृत्तित्वे तन्त्रम्‌ । 
गन्धात्यन्ताभावादेः स्ववृत्तित्वात्‌ । 


सगुणातिरिक्तस्येति i निर्गुणब्रह्मसिद्धौ सगुणवाक्यस्य सगुणब्रह्मपरत्वेन निर्गुणा- 
बाधकत्वम्‌ | सगुणवाक्यस्याबाधकत्वे निर्गुणब्रह्मसिद्धिरित्यादि दोषेण सगुणातिरिक्तासिद्धिः । 
न च 'केबलो निर्गुणश्च” इति श्रुत्या निर्गुणब्रह्मसिद्विः । निर्गुणत्वरूपगुणसत्त्वासत्त्वाभ्यां 
व्याहत्या त्वदभिमतनिर्गुणस्य निर्गुणश्रुत्याप्यसिद्धेः ॥ त्वत्पक्ष इति ॥। तात्विकगुणवद्‌ 
ब्रह्मव्यक्तिसत्त्वे सगुणश्रुतिस्तद्विषया | तदभावात्तु सा निर्विषया स्यात्‌ । श्रुतेस्तात्चिकार्थ- 
विषयत्वात्‌ । यदि चातात्विकार्थमादाय श्रुतिः प्रवर्तेत तर्हि प्रस्तरश्रुतिरप्यतात्विक- 
यजमानाभेदमादाय प्रवृत्तेति न तत्र गौण्यादिकं कल्प्येत । यस्तु सगुणश्रुतिस्तात्विकत्वपर्यन्तं 
न विषयीकरोतीत्याह तदबोधात्‌ । न हि सगुणश्रुत्या तात्विकत्वं गुणानामत्र साध्यते । 
किन्तु वस्तुगत्या तात्विकं सगुणमादाय सा प्रवर्तत इत्युच्यते ॥। परः पराणामिति ॥। 
“तेजो बलैश्वर्य’ इत्यत्र छोके सगुणस्य परात्परत्वोक्तेः ॥ अन्यथेति ॥। श्रुतेरुभया- 
सिद्धार्थपरत्वे ॥। सदेवेति i इदंशब्दोदितः प्रपञ्चः सृष्टेः पूर्व सदसच्छब्दोक्तापरपरब्रह्मात्मक 
इति श्रुतेः त्वद्रीत्यैवार्थः स्यात्‌ ॥ ग्रहणेति ॥। यत्तैन्द्रवायव वाक्यवत्‌ षोडशितग्रहणवाक्यस्य 
यागपरत्वेऽप्यग्रहणवाक्यस्य न यागविषयत्वं ग्रहणाभावबोधकत्वादिति । तन्न । अबोधात्‌ । 
न ह्युक्तवाक्याभ्यासपरम्परया यागानुमानमापाद्यते किन्तु निर्गुणपरब्रह्मवदप्रामाणिकमपि परं 

(न्यायामृततरङ्किणी) 
यागं कल्पयित्वा तत्परं ग्रहणनिषेधवाक्यं सर्वज्ञादिगुणनिषेधकवाक्यवदित्युच्यते । तत्र कः 
प्रसङ्गोऽग्रहणवाक्येन यागानुमानस्य । 


नन्वसद्‌ ब्रह्मत्वस्य निषेधात्कथमसच्छन्दः WHAM: स्यादत आह- असन्नेवेति | 
ननु तात्विकगुणवद्ववत्तयन्तराभावेऽप्येकस्यामेव व्यक्तौ कालभेदेन सगुणनिर्गुणश्रुती प्रवर्त्स्येत 
इत्याशङ्कयाह- न चेदानीमिति ।। कालभेदेनापि सगुणश्रुतिरतात्विकगुणविषया वा तात्विक- 
गुणविषया वा । आये कालभेदानुसरणं व्यर्थम्‌ | एकत्रैकदैव मिथ्याऽमिथ्यार्थविषयकत्वेन 
सगुणनिर्गुणश्रुत्युपपत्तेः । तदपि निरसिष्यते । द्वितीयं निराकरोति- तथात्वेड्पीति । यस्तु 
वैयात्यादनित्यत्वमेव मिथ्यात्वमित्याह तं प्रत्याह- ज्ञानं नित्यमिति । तैत्तिरीयवाक्यं 
पठति- एष इति ॥ तस्यैवेति i तस्यैव महिम्नः पदं स्थानमाश्रयः तस्य वित्‌ वेत्ता 
भवेत्‌ । तं महिमानं विदित्वा पापकेन कर्मणा न लिप्यत इत्यर्थः ।। बृहदारण्यक इति ॥ 
नन्वत्र ब्रह्मणः प्रकृतत्वेऽपि न गुणे तात्पर्यम्‌ | “स वा एष महानज आत्मा योऽयं 
विज्ञानमयः प्राणेषु य एषोऽन्तर्हृदय आकाइस्तस्मिंच्छेते सर्वस्य बशी’ इत्यादिवाक्ये ` 
योयमित्यादिना शेत इत्यन्तेन जीवमुत्तवा तस्य 'स वा एष महानज आत्मा” इत्यनेन 
ब्रह्माभेदे तात्पर्यात्‌ | मेवम्‌ । हृदयाकाशस्थेन ह्यैक्यमुच्यते | तत्स्थश्च परमात्मैव । दहराधि- 
करणन्यायात्‌ | 'तत्रापि दहं गगनं विशोकस्तस्मिन्यदन्तस्तदुपासितव्यम्‌’ इति श्रुतेश्च । 
ऐक्ये तात्पर्यसिद्धौ गुणेष्वतात्पर्यकल्पनम्‌ । तेष्वतात्पर्ये विरोधादैक्ये तात्पर्यसिद्धि- 
रित्यन्योन्याश्रयाच्च । 


॥ मन्त्रस्येति ॥ ननूदाहृदमन्त्रो न ब्रह्मपरः किन्तु ब्राह्मणस्य ब्रह्मविदस्त्यक्तसर्वैषणस्य 
एषः नेतिनेतीत्यादि वाक्यप्रतिषिद्धसर्वोपाधिरूपः महिमा नित्य इत्येवं पर इति । तन्न । 
एषणात्यागात्पूर्वमसतस्ततः परं च सतो महिम्नो नित्यत्वायोगात्‌ । ब्राह्मणशब्दस्य तदधीते 
तदवेदेति सूत्रविहिताणंतस्य मुख्याध्ययनवेदनवति ब्रह्मणि मुख्यत्वात्‌ | ब्रह्मविदो ब्राह्मणा 
विवदिषन्तीति बहुवचनेन ्रस्तुतस्यैकवचनेन ब्राह्मणस्येत्यनेन परामर्शायोगाच । एषणा- 
भावादिरूपस्य महिप्नस्त्वयापि नित्यत्वाङ्गीकाराच्च | अत एव त्वद्धाष्ये तस्यैव स्यात्पदवित्तं 
विदित्वेत्यादिमन्त्रव्याख्याने आत्मस्वरूपस्य सर्ववैलक्षण्यरूपमहिमस्वरूपविदः पुण्य- 
पापादिनिमित्तौ हासौ न स्त इत्युक्तम्‌ ।। अन्तःकरणेति ॥ छान्दोग्ये “सदेवसोम्येदम्र 

(न्यायामृततरद्विणी ) 

आसीदेकमेवाद्वितीयं तदैक्षत’ इतीक्षितृत्वस्य “बहु स्याम्‌’ इत्यादिसंकल्पस्य च “अन्नमशितं 
त्रेधा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः’ 
इत्यादिना वक्ष्यमाणमनःसृष्टितः पूर्वमेव श्रवणात्तदाऽविद्यायाः सत्त्वेऽपि तस्या ईक्षितृत्वं 
प्रत्यनुपाधित्वात्‌ । ‘ara: सङ्कल्पः? इत्यादिश्रुतेः स्वाभाविकज्ञानेति ज्ञानं नित्यमित्यत्र 
स्वाभाविकज्ञानस्य यादृशं नित्यत्वमुक्तं नित्यशब्देन तस्यैव क्रिया नित्येत्यत्र प्रत्यभिज्ञानात्‌ | 
ननु माभूत्तात्विकगुणवद्वयत्तयन्तरं सगुणश्रुतिर्निर्गुण एव तात्विकगुणान्विषयीकरिष्यतीत्या- 
शङ्क्य निराकरोति- न चातात्विका इति । ननु श्रुतिविषयाणामतात्विकत्वे श्रुत्यप्रामाण्यं 
स्यादित्यत आह- श्रुत्येति i अतात्विकं तात्विकत्वेन विषयीकुर्वती ह्यप्रमाणं स्यान्न च 
तथाऽस्तीत्यर्थः ॥। विषयेति ।। अर्थसत्त्वलक्षणस्वतःप्रामाण्योपेतश्रुतिबोधितत्वेन गुणानां 
तात्विकत्वसिद्विः ।। अन्यथेति ॥। श्रुतिबोधितस्याप्यतात्विकत्वे | औत्सर्गिकप्रामाण्यस्याप- 
वादाभावमाह- निर्गुणेति । निर्गुणश्रुतेर्दुःखादिगुण परत्वेन तद्विरोध एव नास्ति नतरां 
तस्यापवादत्वम्‌ । 


न्यायामृतकण्टकोद्वारः 


ननु वेदान्तानां सखण्डार्थत्वेऽपि कथं ब्रह्मणोऽनन्तगुणत्वम्‌ ? तत्र प्रमाणाभावाद्‌ बाधक- 
सद्भावात्‌ | न ह्यप्रामाण्यकमनेकबाधकोपेतम्‌ अङ्गीकर्तुमुचितम्‌ | तथात्वे नरविषाणादप्यङ्गीकर्तव्यं 
स्यादित्याझाङ्कायां तत्रासिद्धिं वक्तुं प्रतिजानीते- तथा हीति ॥ अत्र श्रुतीनाम्‌’ इत्यादीनां 
“सत्त्वात्‌' इत्यनेनान्वयः । अत्र सर्वत्रानुमानेषु ब्रह्मशब्दो वेदान्ततात्पर्यविषयवस्तुपरोऽतो 
ब्रह्मशब्दवाच्यं शबलं चेत्‌ पक्षः, तदा सिद्धसाधनम्‌ । यदि लक्ष्यं निर्गुणं तदाऽश्रयासिद्विः । 
भवद्धिस्तादृझस्यानङ्गीकारात्‌ | निर्गुणे सगुणत्वसाधने बाधश्च इत्यादिदूषणमलग्नकं वेदितव्यम्‌ | 
न चैतेष्वनुमानेषु धर्मादिपदानां यत्किञ्चिद्धम्यादिपरत्वे घटादिसमसत्ताककल्पितधर्मवत्त्वेन 
सिद्धसाधनम्‌ । ब्रह्मपरत्वे साध्याप्रसिद्धिः । घटादिधमे ब्रह्मसमानसत्ताकत्वादेरप्रसिद्धेरिति वाच्यम्‌ । 
धर्म्यादिपदानां समभिव्याहृतपरत्वात्‌ । अन्यथा “स्वप्रागभाव’ इत्यादिपरोदाहतानुमाने - 
ष्वप्युक्तदोघापत्तेः । 


न च पदार्थत्वस्यासत्यपि भावाद्‌ व्यभिचार इति वाच्यम्‌ । सत्पदार्थत्वस्य विवक्षितत्वात्‌ | 
तस्य चासत्य भावात्‌ । न चेइवरपक्षके सिद्धसाधनम्‌ । ईशानः सर्वविद्यानाम्‌’ इत्यादौ ईश्वरपद- 
तात्पर्यविषयस्य विवक्षितत्वात्‌ | तस्य च समस्तगुणपूर्णत्वस्य त्वयाऽनङ्गीकारात्‌ | साध्ये च 

(न्यायामृतकण्टकोद्धारः) 

ज्ञानाबाध्येत्यपि विशेषणम्‌ । तेन न कल्पितगुणवत्त्वेन सिद्धसाधनम्‌ । एवमुत्तरत्रापि द्रष्टव्यम्‌ | 
अप्रयोजकत्वपरिहारार्थमुक्तम्‌ विपक्ष इति । तथा च विपक्षबाधकसत्त्वात्‌ नोपाध्यादिशङ्का युक्तेति 
भावः ॥। निर्धर्मकत्वरूपेति ॥। अनवस्थापरिहारश्च धर्मधर्मिणोरभेदेन वा बीजाडुरन्यायेन वा 
द्रष्टव्यः । ननु प्रमेयत्वादीनां निर्धर्मकत्वात्तत्र हेतोर्व्यभिचार इत्यत आह- प्रमेयत्वाभिधेय- 
त्वादीनामिति ॥। ननु गोत्वादौ न व्यावर्तको धर्मः । तस्य स्वत एव विलक्षणत्वात्‌ । तथा 
च तत्र व्यभिचार इत्यत आह- गोत्वादेरपीति 11 किञ्चिदिति नियमोऽसिद्ध एवेति भावः 
॥ न चेति ॥ तथा च वेदान्ततात्पर्यविषयस्य सगुण त्वमिति भावः । 


सगुणेति ॥। तत्र प्रमाणाभावाद्‌ वेदान्तैशच सगुणस्यैव प्रतिपादनादिति भावः । ननु मया 
सगुणब्रह्मातिरिक्तं निर्गुणं ब्रह्म स्वीक्रियत इत्यत आह- त्वत्पक्ष इति ।। गुणानाञ्च तात्विकत्वस्य 
प्रतिपादयिष्यमाणत्वादिति भावः ।। परात्‌ परत्वोक्तेः ॥। सगुणस्यैवेति शेष: ॥ अन्यथेति I 
सगुणसत्यादिवाक्यानां परापरब्रह्मविषयत्व इत्यर्थः । न चेष्टापत्तिः | अपसिद्धान्तात्पूर्वतन्त्र- 
विरोधाच्च n ननु न मया परापरं व्यत्तिद्वयं स्वीक्रियते । किन्त्वेकस्यैव दशाभेदेन सगुणत्व- 
निर्गुणत्वे यथैकस्य घटस्य इयामत्वरक्तत्वे | अतो नेदमनिष्टापादनमित्याशञडङ्कय निषेधति- न 
चेदानीमिति ॥। ननु गुणानामपगमे निर्गुणमेव सेत्स्यतीत्यत आह- ज्ञानमिति ॥ नन्वेषा 
्रुतिब्राझणस्य महिम्नो नित्यत्वं प्रतिपादयति न ब्रह्मगुणानाम्‌ । तत्र ब्रहमज्ञापकाभावादित्यत 
आह- एवेति ॥। ननु लिङ्गप्रकरणाभ्यां ब्रह्मपरत्वेऽपि मध्ये प्रासङ्गिकोक्तिः किं न स्यादिति चेन्न । 
अन्यस्य नित्यमहिमत्वासम्भवात्‌, त्वयाऽनङ्गीकाराच्च | न च ब्रह्मपरत्वे कथं ब्राह्मणशब्दः । 
तस्मिन्‌ ब्राह्मणत्वजातेरसम्भवादिति वाच्यम्‌ । पत्यादिरब्देभ्य इत्युक्तन्यायेन सर्वस्योपपत्तेः । 
नन्वियं श्रुतिर्न नित्यत्वपरा किन्तु बहुकालीनत्वपरेति | अतोऽस्या बृहदारण्यके स्वोक्तार्थ सम्मति 
त्वेनोदाहृतत्वेनासन्दिगधार्थत्वानिन्निश्रितं हि दृष्टान्तत्वेनोपादीयत इत्याह- बृहदारण्यक इति ॥। 
अन्यथेति ॥ 

एवं प्रमाणेन नित्यत्वे सिद्धेऽपि चेहशाभेदेन व्यवस्था स्वीक्रियत इत्यर्थः । औपाधिकत्वं 
किमुपाधाबनुभूयारोप्यमाणत्वम्‌ अथवोपाधिकृतत्वम्‌ ! आय आह- औपाधिकत्वस्येति ।। 
द्वितीय आह- उपाधिकृतत्वेति ॥ अन्तः करणेति ।। अन्यस्य चोपाधेरसम्भवादिति भावः । 
न च विद्यैवोपाधिरिति वाच्यम्‌ । तस्याः प्रलयेऽपि सत्त्वेन तदापीक्षितृत्वापत्तेरपसिद्धान्ताच ॥ 


अन्यथेति ।। प्रमाणसिद्धस्य स्वाभाविकत्वानङ्गीकार इत्यर्थः ॥। न चेति ॥ न च पौनरुक्त्यम्‌ | 
पूर्वं सोपाधिकाध्यासनिरासाय, अत्र तु निरुपाधिकाध्यासनिरासाय शङ्कयत इत्यर्थभेदात्‌ | यद्वा 

(न्यायामृतकण्टकोद्धारः) 
पूर्व सामान्येन सोपाधिकत्वमाशाङ्कितिम्‌ । अत्र तु विशेषत आशङ्कयत इति भेदात्‌ ॥ अन्यथेति ॥ 
प्रामाणिकस्य तात्विकत्वस्यानङ्गीकारे इत्यर्थः । 


(इतः आरभ्य “स्वप्रकारात्वलक्षणभङ्ग’ पर्यन्तं न्यायामृतप्रकाशः नोपलब्धः) 

ब्रह्मणः सदनन्तगुणत्वं व्यवस्थापयितुमाह- तथा हीति ॥। परास्येति । “न तस्य कार्य करणं 
च विद्यते न तत्समश्चाभ्यधिकश्च दृश्यते’ इति परास्येति श्रुतेः पूर्वार्धम्‌ । “परः पराणां सकला 
न यत्र क्लेशादयः सन्ति परावरेशे ।। इत्युत्तरार्धम्‌ । विष्णुपुराणे मैत्रेयं प्रति पराशरवचनम्‌ । प्रत्येकं 
हेतुत्रयोपेताष्टसाध्यवदनुमानान्येकहेतुकद्विसाध्यकानुमाने पुनरप्येकहेतुकद्विसाध्यकानुमाने त्रिहेतुकैक- 
साध्यकानुमानान्येकहेतुकैकसाध्यकानुमानत्रयं चाह- ब्रह्मेत्यादिना ॥ वेदान्तमुख्यतात्पर्यविषयो 
ब्रह्मेत्यर्थः | तेनोपहितस्य पक्षीकरणे सिद्धसाधनमित्यादि निरस्तम्‌ | नन्वत्र धर्मिपदस्वरूप- 
पदस्वपदानां यत्किश्चिद्ध्यादिपरत्वे घटादिसमसत्ताककल्पितधर्मिपरत्वेन सिद्धसाधनम्‌ । ब्रह्मपरत्वे 
साध्याप्रसिद्धिः | घटादिधर्मे ब्रह्मसमानसत्ताकत्वादेरप्रसिद्धेरिति | मैवम्‌ । दृष्टान्ते साध्यनिरूपणे 
घटादेर्धम्यादित्वात्‌ । धर्म्यादिपदानां समभिव्याहृतपरत्वात्‌ । न चानुमाने शब्दमहिमा नोपयुज्यत 
इति युक्तम्‌ । स्वार्थानुमाने तथात्वेऽपि परार्थानुमाने न्यायवाक्यरूपे तदुपयोगात्‌ | अत एव स्वप्राग- 
भावव्यतिरिक्तस्वविषयावरणस्वनिवर्त्यस्वदेशगतेत्यादीनि वेदान्तिनां, स्वोपादानगोचरेत्यादीनि त्वदीयानाम्‌ 
अद्वैतिनां, स्वोपादानगोचरेत्यादीनि च न्यायविदामनुमानानि | 'धमैहीनं नावतिष्ठते’ इत्यस्य धर्मरहितं 
नेत्यर्थः | अत एव धर्मैहीनं नेत्यादेधर्माव्याप्यमित्यर्थः | तथा च सिद्धसाधनं, यस्मिन्देशे काले 
वा ब्रह्म तत्र धर्माः सन्त्येव । न हि कालो देशो धर्मरहितः | माया चित्सम्बन्धरूपकालस्तु मुत्तय- 
सहवृत्तिरिति परास्तम्‌ | अस्मादेवानुमानाद्‌ व्याघाताञ्च । मुक्तिकाले कालो नास्तीत्यस्य व्याहत- 
त्वाच्च । मुक्तेरपि कालसम्बन्धाच्च तदुक्तम्‌ अनुव्याख्याने- यदि कालोऽपि नेत्याह कदेति प्रश्न 
उत्तरम्‌ | कि वक्ष्यति यदावस्थाम्‌ वदेत्सापेक्षतां ब्रजेत्‌ ।। अवस्थात्वादिति ह्येव हेतुः सापि कदेति 
च । पृष्टे कालश्च वक्तव्यो नाकालत्वं ततो भवेत्‌ ।। इति | 


वेदान्त (वाक्य) तात्पर्येति ।। ननु वेदान्तानाम्‌ अवान्तरतात्पर्यमादाय सिद्धसाधनं, मुख्य- 
` तात्पयोक्तौ वेदान्तवाक्यमुख्यतात्पर्यविषयप्रकारस्याप्रसिद्ध्याऽप्रसिद्धिरिति । मैवम्‌ । व्याप्तिग्रहसत्त्वे 

साध्याप्रसिद्ेरदोषत्वात्‌ | अत्रापि सामान्यव्याप्िग्रहोऽस्तीत्याह- यदेवं तदेवमित्यादिना i 
तत्प्रेप्सुत्वे सतीति । समस्तकल्याणगुणनिरुपितगुणित्वेच्छा तत्प्रेप्सा । तेनानन्दादीनां नित्यत्वेन 
तत्र प्रेप्साशत्तयोरसम्भव इति व्युदस्तम्‌ । गुणित्वस्यापि नित्यत्वेऽस्मदिष्टसिद्धेः ॥ सदा तज्िहासुत्चे 
सतीति ॥ न च चरमवृत्तिपर्यन्तं तत्त्यागे झत्तयभावादसिद्धो हेतुः । यदा तु तत्सामर्थ्यं तदा 
त्यक्तदोषत्वम्‌ इष्टमेवेति वाच्यम्‌ । अज्ञानविरोधिनः स्वरूपस्फुरणस्य चरमवृत्तिकाल इव संसार- 
दशायामपि सत्वात्‌ । उक्तं चैतदज्ञानविषयभङ्गे ।। व्यावर्तकत्वं वेति ॥ नचैवं व्यावर्तकत्वे 
व्यभिचारः । व्यावर्तकत्वमन्यव्यावृत्तमित्यबाधित प्रतीतिबलेन तस्यापि व्यावृत्त्यादिरूपधर्मवत्त्वात्‌ | 
व्यावृत्ति प्रतीत्या व्यावृत्तेरपि व्यावृत्तिमत्त्वाच्च । न चैवमनवस्था । स्वस्यैव स्वतृत्तित्वाङ्गीकारात्‌ | 
अबाधितप्रतीत्या च नात्माश्रयदोषोऽपि । न हि केवलान्वयित्वमेव स्ववृत्तित्वे तन्त्रम्‌ । गन्धात्यन्ता- 
भावादेः स्ववृत्तित्वात्‌ । 


सगुणातिरिक्तस्येति ॥। निर्गुणब्रह्मसिद्धौ सगुणवाक्यस्य सगुणब्रह्मपरत्वेन निर्गुणाबाधकत्वम्‌ | 
सगुणवाक्यस्याबाधकत्वे निर्गुणब्रह्मसिद्धिरित्यादिदोषेण सगुणातिरिक्त्रह्मासिद्धिः | न च केवलो 
निर्गुणश्च? इति श्रुत्या निर्गुणब्रह्मसिद्धिः । निर्गुणत्वरूपगुणसत्त्वासत्त्वाभ्यां व्याहत्या त्वदभिमतनिर्गुणस्य 
िर्गुणश्रुत्याप्यसिद्धेः n त्वत्पक्ष इति ॥। तात्विकगुणवद्‌ ब्रहमव्यक्तिसत्त्वे सगुणश्रुतिस्तद्विषया । 
तदभावात्तु सा निर्विषयैव स्यात्‌ । श्रुतेस्तात्विकार्थविषयत्वात्‌ । यदि चातात्तिकार्थमादाय श्रुतिः 
प्रवर्तेत तर्हि प्रस्तरश्रुतिरप्यतात्विकयजमानाभेदमादाय प्रवृत्तेति न तत्र गौण्यादिकं कल्प्यते । यस्तु 
सगुणश्रुतिस्तात्विकत्वपर्यन्त स्वार्थं न विषयीकरोतीत्याह बादरायणीय सिद्धान्ताबोधात्‌ । प्रामाण्यस्य 
स्वतस्त्वेनाथविदक(च)तत्सत्वावेदकत्वात्‌ । केचित्तु न हि सगुणश्रुत्या तात्विकत्वं गुणानामत्र 
साध्यते | किन्तु वस्तुगत्या तात्विकं सगुणमादाय सा प्रवर्तत इत्युच्यते इत्याहुः ॥ परः पराणा- 
मिति ।। तिजोबलैश्चर्य' इत्यत्र इलोके सगुणस्य परात्परत्वोक्तेरित्यर्थः । तेन “निर्विशेष परं ब्रह्म 
साक्षात्कर्तुमनीश्रराः । ये मन्दास्तेऽनुकम्प्यन्ते सविोषनिरूपणैः ।। वशीकृते मनस्येषां सगुणत्रह्म- 
झीलनात्‌ | तदेवाविरभवितसाक्षादपेतोपाधिकल्पनम्‌ ।। इति अन्तराधिकरणे कल्पतरूक्त निरस्तम्‌ | 
सगुणोपासनेन विरोधानिर्गुणाविर्भावानुपपत्तेश्र । 

अन्यथेति ॥। श्रुतेरुभयासिद्धार्थपरत्वे ।। सदेवेति ॥ इदंशब्दोदितः प्रपञ्चः सृष्टेः पूर्व 
सदसच्छन्दोक्तापरपरञ्रह्मात्मक इति (श्रुतेः) त्वद्रीत्यैवार्थः स्यात्‌ ॥। ग्रहणेति ।। यत्तु 'ऐन्द्रवायवं 

गृह्णाति’ इति वाक्यवत्‌ षोडशिग्रहंणवाक्यस्य यागपरत्वेऽप्यग्रहणवाक्यस्य न यागविषयत्वं, 
ग्रहणाभावबोधकत्वादिति | तन्न | भावानवबोधात्‌ । न ह्युक्तवाक्याभ्यामपरपरयागानुमानमापाद्यते 
किन्तु निर्गण(1)परब्रह्मवदप्रामाणिकमपि परयागं कल्पयित्वा तत्परं ग्रहणनिषेधकं वाक्यं सार्वज्ञादि- 
गुणनिषेधकवाक्यवदित्युच्यते । तत्र कः प्रसङ्गोऽग्रहणवाक्येन यागानुमानस्य | नन्वसद्‌ ब्रह्मत्वस्य 
निषेधात्कथमसच्छब्दः परब्रह्मपरः स्यादत आह- असन्नेवेति । ननु तात्विकगुणवद्ग्यत्तयन्तरा- 
भावेऽप्येकस्यामेव व्यक्तौ कालभेदेन सगुणनिर्गुणश्रुती प्रवर्त्स्येत इत्याशङ्क्याह- न चेदानीमिति । 
कालभेदेनापि सगुणश्रुतिरतात्विकगुणविषया उत तात्विकगुणविषया | आद्ये कालभेदानुसरणं व्यर्थम्‌ | 
एक्त्रैकदैव मिथ्यासत्यार्थविषयकत्वेन सगुणनिर्गुणश्रुतिप्रवृत्त्युपपत्तेः । तदपि निरसिष्यते । 


द्वितीयं निराचष्टे- तथात्वेऽपीति ॥। यस्तु वैयात्यादनित्यत्वमेव मिथ्यात्वमित्याह तं प्रत्याह- 
ज्ञानं नित्यमिति ॥। तैत्तिरीयवाक्यं पठति- एष इति ॥। तस्यैवेति i तस्यैव महिम्नः पदं स्थान- 
माश्रयः तस्य वित्‌ वेत्ता भवेत्‌ । तं महिमानं विदित्वा पापकेन कर्मणा न लिप्यत इत्यर्थः 
॥ बृहदारण्यक इति ॥। नन्वत्र ब्रह्मणः प्रकृतत्वेऽपि न गुणे तात्पर्यम्‌ । 'स वा एष महानज 
आत्मा योऽयं विज्ञानमयः प्राणेषु य एषोऽन्तर्हदय आकाइास्तस्मिंच्छेते सर्वस्य वशी' इत्यादिवाक्ये 
ASAT शेत इत्यन्तेन जीवमुत्तवा तस्य “स वा एष महानज आत्मा” इत्यनेन ब्रह्माभेदे 
तात्पर्यात्‌ | मैवम्‌ । हृदयाकाशस्थेन ह्यैक्यमुच्यते । तत्स्थश्च परमात्मैव । दहराधिकरणन्यायात्‌ । 
“तत्रापि दहरङ्गगनं विशोकस्तस्मिन्यदन्तस्तदुपासितव्यम्‌’ इति श्रुतेश्च । tad तात्पर्यसिद्धौ 
गुणेष्वतात्पर्यकल्पनम्‌ । तेष्वतात्पर्य विरोधाभावादैक्ये तात्पर्यसिद्धिरित्यन्योन्याश्रयाच्च ॥ मन्त्र- 
स्येति ॥ ननूदाहृदमन्त्रो न ब्रह्मपरः | किन्तु ब्राह्मणस्य ब्रह्मविदस्त्यक्तस्वैषणस्य एषः नेति- 
नेतीत्यादिपूर्ववाक्यप्रतिषिद्धसर्वोपाधिरूपः महिमा नित्य इत्येवं पर इति । मैवम्‌ । एषणात्यागा- 
तपूर्वमसतस्ततः परं च सतो महिम्नो नित्यत्वायोगात्‌ । ब्राह्मणशब्दस्य तदधीते तद्वेदेति सूत्र- 
विहिताणंतस्य मुख्याध्ययनवेदनवति ब्रह्मणि मुख्यत्वात्‌ । ब्रह्मविदो ब्राह्मणा विविदिषन्तीति बहुवचनेन 
प्रस्तुतस्यैकवचनेन ब्राह्मणस्येत्यनेन परामर्शायोगाच्च । एषणाभावादिरूपस्य महिम्रस्त्वयापि 
नित्यत्वाङ्गीकारा्च | अत एव त्वद्भाष्ये तस्यैव स्यात्पदवित्तं विदित्वेत्यादिमन्त्र व्याख्याने 
आत्मस्वरूपस्य सर्ववैलक्षण्यरूपमहिमस्वरूपविदः पुण्यपापादिनिमित्तौ हासौ न स्त इत्युक्तम्‌ । 
. अथवा ब्रह्मणा वेदेन अण्यतेऽवगम्यते इति ब्राह्मणः । स्वरव्यत्यासश्चाधिक्यार्थः ॥। अन्तःकरणेति ।। 

छान्दोग्ये * सदेव सोम्येदमग्र आसीदेकमेवाद्वितीयं, wee’ इतीक्षितृत्वस्य बहुस्यामित्यादि सङ्कल्पस्य 
च “अन्नमशितं त्रेधा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं 
योऽणिष्ठस्तन्मनः? इत्यादिना वक्ष्यमाणमनः सृष्टितः पूर्वमेव श्रवणात्तदाऽविद्यायाः सत्त्वेऽपि तस्या 
ईक्षितृत्वं प्रत्यनुपाधित्वात्‌ | कामः सङ्कल्प इत्यादिश्रुतेः ॥ स्वाभाविकज्ञानेति ॥। ज्ञानं नित्यमित्यत्र 
स्वाभाविकज्ञानस्य tet नित्यत्वमुक्तं नित्यराब्देन तस्यैव क्रिया नित्येत्यत्र प्रत्यभिज्ञानात्‌ | ननु 
मा भूत्तात्विकगुणवङ्ग्यत्तयन्तरं सगुणश्रुतिर्निंगुण एव तात्विकगुणान्विषयीकरिष्यतीत्यावाङ्क्य 
निराकरोति- 


न चातात्विका इति । ननु श्रुतिविषयाणामतात्विकत्वे श्रुत्यप्रामाण्यं स्यादित्यत आह- 
श्रुत्येति i अतात्विकं तात्विकत्वेन विषयीकुर्वती अप्रमाणं स्या् च तथाऽस्तीति शङ्कार्थः 
॥ विषयेति ।। अर्थसत्त्वगर्भितस्वतःप्रामाण्योपेत श्रुतिबोधितत्वेन गुणानां तात्विकत्वसिद्धिः 
॥ अन्यथेति ॥। श्रुतिबोधितस्याप्यतात्विकत्वे । औत्सर्गिकप्रामाण्यस्याप वादाभावमाह- निर्गुणेति ॥ 
निर्गुणश्रुतेर्दुःखादिगुणपरत्वेन तद्विरोध एव नास्ति नतरां तस्यापवादत्वम्‌ । 


न्यायामृतम्‌ 
किञ्च तद्विरोधेऽपि श्रुतेर्नातात्ति्विकविषयता युक्ता । उक्तं R- 


को हि मीमांसको ब्रूयाद्विरोधे शास्रयोर्मिथः | 
एकं प्रमाणमितरत्‌ त्वप्रमाणं भवेदिति ।। इति । 


तथा हि- पूर्वतन्त्र प्राप्तनाधो5प्राप्तबाधश्रेति द्विविधो बाध उक्तः । तत्र दाशमिके 
प्राप्तबाधे प्रकृतिवत्कुर्याद्‌? इत्यादिरूपस्य प्राप्तस्य चोदकादेः कृष्णलादाववघातवर्ज- 
मित्यादिरूपः सङ्कोच एव । एवं तातीयेऽप्यप्राप्तबाधे गार्हपत्यमिति द्वितीयाश्रुत्यनु- 
सारेणेन्द्रशब्दप्रयुक्तमन्त्रलिह्ठस्य गार्हपत्ये गौणत्वादिकमेव । एवं व्याकरणेऽपि परेण 
पूर्वस्य, नित्येनानित्यस्य, अन्तरङ्गेण बहिरङ्गस्य, प्रतिपदोक्तेन लक्षणोक्तस्येत्यादिर्बाध 
उक्तः | तत्रापि सङ्कोच एव । एवं ब्रह्ममीमांसायामपि “विकारशब्दान्नेति चेन्न प्राचुर्याद, 
“उपदेशभेदान्नेति चेन्नोभयस्मिन्रप्यविरोधात्‌, “गौण्यसम्भवात्‌' इत्यादौ शास्रयोर्विरोधे 

(न्यायामृतम्‌) 

तात्त्विकार्थान्तरपरत्वमेवोक्तम्‌, न त्वारोपितार्थत्वम्‌ । अन्यथा ईक्षत्यायधिकरणेषु 
सिद्धान्तसाधकानाम्‌ ईक्षणादीनां साइन्याय्भिमतप्रधानादावारोप सम्भवात्‌ क्कापि सिद्धान्तो 
न सिद्धयेदिति सर्वमपि झास्रमुन्मूलितं स्यात्‌ । 


fea दशमे विकृतिभूतमहापितृयज्ञप्रकरणस्थे नार्षेयं वृणीते इत्यादिवाक्ये 
प्रकृतिवत्कुर्यादार्षेयवरणवर्जमिति महापितृयज्ञीयप्रकृतिवच्छब्दैकवाक्यतया पर्युदासा- 
दार्थत्वमेवेत्युत्तवा यत्र प्रकृतिभूतदर्शपूर्णमास प्रकरणस्थाज्यभागविधायकवाक्यसन्निहिते 
“न तौ पशो करोति’ इत्यादौ पाशुकप्रकृतिवच्छब्दैकवाक्यत्वयोगेन नञः पर्युदासार्थत्वा- 
सम्भवात्‌ । प्रकृतिवत्कुर्यादाज्यभागौ तु न कुर्यादिति वाक्यभेदेन प्रसज्यप्रतिषेधार्थत्वमेव 
युक्तम्‌ । तत्र पशावाज्यभागयोरन्येनाप्रसक्तेः । शास्रप्रसक्तस्य च सर्वथा बाधायोगाद्‌ 
विकल्प इत्युक्तम्‌ । एवं च यदा प्रतिषेधोन्नीतप्रसक्तेरपि न सर्वथा बाधः तदा किमु 
वक्तव्यं प्रत्यक्षसगुणझास्रप्रमितानां गुणानां न सर्वथा बाध इति ? 


ननु निर्गुणवाक्येन निषेद्धुं सगुणवाक्यस्यानुवादकत्वेनैकवाक्यत्वसम्भवे वाक्यभेदेन 
गुणप्रापकता न युक्तेति चेन्न, सत्यकामत्वादीनामन्यतोऽप्राप्तः । श्रुतिप्राप्तस्य च श्रुत्या 
निषेधेऽहिंसावाक्यम्‌ अग्रीषोमीयहिसायाः, अग्रहणवाक्यं च षोडशिग्रहणस्य, असद्वेत्यादि- 
वाक्यं च ब्रह्मसत्त्वस्य, भेदवाक्यं चैक्यस्य निषेधकं स्यादित्युक्तत्वात्‌ । किश्च 
(सृढ)मृडमृदेत्यादिविधिर्न त्तवा सेडिति निषेधस्येव सगुणवाक्यमेव निर्गुणवाक्यस्य बाधकं 
कि न स्यात्‌ ? न च जगत्कर्तृत्वाक्षिप्तस्य सार्वज््यादेनिषेधायानुवादः । श्रुत्याक्षिप्तस्य 
पुनः श्रुत्या निषेधायोगात्‌ | अन्यथा श्रुतेन ज्ञाननिवर्त्यत्वेन जगदरोपाधिष्ठानत्वेन 'स 
एवेदं सर्वमि’ति श्रुतेन जीवब्रह्मणोः सार्वात्म्येन चाक्षिप्तं सर्वमिथ्यात्वं ब्रह्मसत्त्वं जीव- 
ब्रह्मैक्यं च “विश्वं सत्यमि’त्यनेन 'असद्धा इदमि’ त्यनेन “द्वा सुपर्णा’ इत्यनेन च 
निषेद्धुं “नेह नाना” इत्यनेन “सत्यं ज्ञानम्‌’ इत्यनेन 'तत्त्वमसि’ इत्यनेन चानूयत 
इति स्यात्‌ । 


किञ्च श्रुत्याश्षिप्तस्य सार्वज्ञादेः श्रुत्या निषेधेऽपि श्रुतस्य सर्वकर्तृत्वादेः कथं निषेधः? 
किश्चाद्वैतशरुतेनिर्गुणश्रुत्यन्तरस्य वा तात्पर्यपरिज्ञानप्रापत निर्गुणत्वमेव सगुणवाक्येन निषेद्धुं 

सगुणवाक्येनानू्यत इति किं न स्यात्‌ ? 'बैगुण्यमेव पञ्यन्ति न गुणान्विनियुञ्जते’ 
इति भारतोक्तेः । किञ्च निर्गुणवाक्य एव “साक्षी चेता' त्यादिना द्रष्टृत्वादिगुणविधानान्न 
तेन निषेध इति न तदर्थ सावज््यादि वाक्यमनुवादकम्‌ | अन्यथा सार्वज्यादे्व्यावहारिकं 
सत्त्वमपि न स्यात्‌ । न हि निषिद्धे ब्रामणहननादौ अवान्तरमपि तात्पर्यम्‌ । न 
चौपनिषदस्य ब्रह्मणः सार्वज््यादिकमनुमानादिसिद्धम्‌ । ननु सगुणवाक्यं 'वाचं 
धेनुमुपासीत” इत्यादिवदुपासनार्थम्‌, उपासनायाः कर्तव्यत्वे गुणेषु च तात्पर्ये 
वाक्यभेदादिति चेन- 


उपासनायाः कार्यत्वे विष्णोरात्मत्व एव च | 
उभयत्रापि तात्पर्यमात्मोपासादिके विधौ ।। 


इति स्मृतिविरोधात्‌ । ' यः सर्वज्ञः’ इत्यादौ उपासनाविधेरश्रवणाच्च । कल्पनस्य 
च निर्गुणवाक्येऽपि शक्यत्वात्‌ | 


अद्वैतसिद्धिः 


ननु श्रुत्योर्विरोधेनैकस्या अतात्त्विकविषयत्वम्‌ | शास्राविरोधे सङ्कोचविकल्पादिना उभयप्रामाण्यस्य 
पूर्वतन्त्रे व्याकरणे च निर्णीतत्वात्‌ | तथा R- दशमाध्यायस्थे 'प्राप्तबाधे प्रकृतिवत्‌ कुर्यात्‌’ इत्यादि- 
रूपूकुप्तस्य चोदकस्य कृष्णलादाववघातवर्जमित्यादिरूपः सङ्कोच एव । एवं ता्तीयीकेऽपि अप्राप्तबाधे 
गार्हपत्यमिति द्वितीयाश्रुत्यनुसारेण इन्द्रशब्दयुक्तमन्त्रलिङ्गस्य गार्हपत्ये गौणत्वादिकमेव | व्याकरणेऽपि 
यत्र परेण पूर्वस्य नित्येनानित्यस्येत्यादिबाध उक्तः, तत्रापि सङ्कोच एव । दशमे विकृतिभूतमहापित्‌- 
यज्ञप्रकरणस्थे “नार्षेयं वृणीते’ इत्यादिवाक्ये प्रकृतिवत्कुर्यादार्षेय वरणवर्जमिति महापितृयज्ञीयप्रकृति- 
वच्छन्दैकवाक्यतया पर्युदासार्थत्वमेवेत्युक्तम्‌ । यत्र तु प्रकृतिभूतदर्शपूर्णमासप्रकरण स्याज्यभाग 
विधायकवाक्यसनिहिते “न तौ पशौ करोति’ इत्यादौ पाझुकप्रकृतिवच्छब्दैकवाक्यताऽयोगेन 
पर्युदासार्थत्वासम्भवात्‌ । “प्रकृतिवत्कुर्ादाज्यभागौ तु न कुर्यात्‌’ इति वाक्यभेदेन प्रसज्यप्रतिषेधार्थ- 
कत्वमेवेत्युक्तम्‌ | तत्र पशावाज्यभागयोरन्येना प्रसक्तेः शास्रप्रसक्तस्य सर्वथा बाधायोगाद्विकल्प 


इत्युक्तम्‌ । तथा चोक्तं- 

(अद्वैतसिद्धि:) | 

“को हि मीमांसको ब्रूयाद्विरोधे शास्रयोर्मिथः । एकं प्रमाणमितरत्‌ त्वप्रमाणं भवेदिति ।।? 
इति चेन्न । तत्र शास्रयोः प्रामाण्ये समानकक्ष्यतया एकतरस्यात्यन्तिकबाधायोगात्सङ्कोचेन विकल्पेन 
वा पाक्षिकप्रामाण्यमाश्रितम्‌ । इह त्वेकतरस्य तत्परतया प्रबलत्वादितरस्य चातत्परत्वेन दुर्बलतया 
वैषम्यात्‌ । यत्तु “न तौ पशौ करोति’ इत्यादौ विकल्प उक्तः, तन्न, पशुप्रकरणस्थस्य पाशुकप्रकृति- 
वच्छनब्दैकवाक्यतया पर्युदासार्थत्वाद्‌, दर्शपूर्णमासप्रकरणस्थस्य तु “पशावाज्यभागौ न स्तः, अत्र 
तौ स्तः’ इति स्तुत्यर्थत्वाद्‌, वार्त्तिककारैर्विकल्पे स्वीकृतेऽपि न दोषः | उभयत्र तात्पर्यसत्त्वेन 
विशेषात्‌ | 


यत्तु अत्रापि “विकारशाब्दान्नेति चेन्न प्राचुर्यात्‌’ ‘उपदेशभेदान्नेति चेन्नोभयस्मिन्नप्यविरोधात्‌' 
'गौण्यसम्भवात्‌' इत्यादौ झास्तरयोर्विरोधे तात्त्विकार्थान्तरपरतोक्ता न त्वारोपितार्थता । अन्यथेक्ष- 
त्याद्यधिकरणेषु सिद्धान्तसाधकानामीक्षणादीनां साह्कयाद्यभिमतप्रधानादावारोपसम्भवेन प्रधाननिरा- 
करणादि न सिद्धयेदिति, तन्न | विकारशब्दादित्यादौ न विरोधेन तात््विकार्थान्तरपरत्वमर्थः, किन्तु 
स्वप्रधाने ब्रह्मणि अवयवत्वासम्भवेन पुच्छपदमुपचरितमित्वर्थः । तदुक्तं टीकायां- 'पुच्छेऽधिकरणे' 
इति । गौण्यसम्भवादिति पूर्वपक्षसूत्रेऽपि ‘आत्मन आकाशः सम्भूतः’ इति श्रुतिस्तु गौणी । 
आकाशोत्पत्तिकारणासम्भवादित्यर्थः, न तु तात्किकार्थान्तरविषयत्वम्‌ | ‘Tenia’ इत्यादौ 
दिवि दिव इति सप्तमीपञ्चमीभ्यामाधारत्वावधित्वयोः प्रतीतेरुपदेशभेदेन were: प्रत्यभिज्ञान - 
मस्तीति प्राप्ते एकस्मिन्नपि झ्येने ` वृक्षाग्रे श्येनः वृक्षाग्राच्छ्येनः' इति निर्देशदर्शनादेकस्मिन्नेव ब्रह्मणि 
उभयरूपाविरोध इत्यर्थः न तु तात््चिकार्थान्तरपरत्वम्‌ । न चारोपितमीक्षणं प्रधाने सम्भवति, 
योग्यतामादायैवारोपदर्शनात्‌ । न हि राजामात्ये राजत्वारोप इति स्तम्भादावपि तदारोपः | तथा 
च चेतन एव ईक्षितृत्वदर्शनाचेतने ब्रह्मणि तदारोपो युज्यते नाचेतन इति न सिद्धान्तक्षतिः । किञ्च 
निषेध्यसमर्पकतयैकवाक्यतयैव प्रामाण्यसम्भवे न वाक्यभेदेन गुणप्रापकता युक्ता | अत एव न को 
हि मीमांसक इत्यादिना विरोधः । | 


ननु- मृडमृद' इत्यादेर्यथा “न त्तवा सेट्‌’ इति निषेधनिषेधकत्वं, तद्वत्‌ सगुणवाक्यानामपि 
निर्गुणवाक्यबाधकत्वं किं न स्यादिति चेन्न, दृष्टान्ते पर्युदासाधिकरणन्यायेन मृडमृदेत्यादुत्तर- 
विहिताप्यसेट्‌-त्तवाप्रत्यय-कित्त्वनिषेधपरत्वेनेकवाक्यतायां वाक्यभेदेन निषेधनिषेधकत्वाकल्पनात्‌ | 
न च प्रकृतेऽपि पर्युदासार्थकत्वम्‌, नेति नेतीति वीप्सायाः प्रसक्तसर्वनिषेधकतया विशेषपरिशेषायोगेन 

(अद्वैतसिद्धिः) 

पर्युदासस्याश्रयितुमशक्यत्वात्‌ | यत्तु जगत्कर्तृत्वेनाष्टिएसार्वज्यादेनिषिधायानुवादे श्रुतेन ज्ञाननिवर्त्यत्वेन 
जगदारोपाधिष्ठानत्वेन “स एवेदं सर्वमात्मैवेदं सर्वम्‌’ इति श्रुतेन जीवत्रह्मणोः सार्वात्म्येन चाक्षिप्त 
विइवमिथ्यात्वं ब्रह्मसत्त्वं जीवत्रह्मैक्यं च “विश्वं सत्यम्‌’ इत्यनेन ‘असद्वा’ इत्यनेन “द्वा सुपर्णा’ 
इत्यनेन च निषेद्धुं “नेह नाना’ इत्यनेन “सत्यं ज्ञानम्‌’ इत्यनेन “तत्त्वमसि’ इत्यनेन चानृद्यत 
इति स्यादिति, तन्न, ‘feed सत्यं’ द्वा सुपर्णा’ इत्यत्र च निषेधद्योतकपदाभावेन निषेधकत्वा- 
सम्भवात्‌ | असद्वा इत्यत्र तु नञ्सत्त्वेऽपि नामपदसमभि व्याहतत्वेन निषेधकत्वासम्भवात्‌ | 'द्वा 
सुपर्णा” इत्यस्य पैङ्गिरहस्यब्राह्मणे बुद्धिजीवपरतया व्याकृतत्वेन जीवत्रह्मभेदा बोधकत्वात्‌ | फलतो 
निषेधत्वोपपादने दृष्टान्तदार्टान्तिकयोर्वैषम्यात्‌ | तथा हि- सार्वज्ञ्यस्य निषेधप्रतियोगितया 
मिथ्याभूतत्वेऽपि नाक्षेपानुपपत्तिः | आरोपितेनाप्याक्षेपकजगत्कर्तृत्व निर्वाहात्‌ | आक्षिप्तविश्वमिथ्यात्व- 
ब्रह्मसत्त्वजीवत्रहमैक्यानां निषेधे तु ज्ञाननिवर्त्यत्वादीनां त्रयाणामाक्षेपकाणामसम्भवः स्यात्‌ | सत्यस्य 
ज्ञानादनिवृत्तेः, असत्यस्य अधिष्ठानत्वायोगाद्‌, भेदे सार्वात्म्यायोगाच्च | एतेन अद्वैतश्रुतेनिर्गुण- 
श्रुत्यन्तरस्य वा तात्पर्यपरिज्ञानप्रापतनिर्गुणत्वमेव सगुणवाक्येन निषेद्धुं निर्गुणवाक्येनानूद्यत इति 
निरस्तम्‌ । तात्पर्यपरिज्ञानप्रा्त्वे निषेधार्थमनुवादायोगात्‌ | 


ननु “साक्षी चेता केवलो निर्गुणश्च' इत्यादिना द्रष्टत्वादिगुणविधानान्न तेन तन्निषेधः | तदर्थ 
च सगुणवाक्यं नानुवादकम्‌ | अन्यथा सार्वज्ष्यादेव्यावहारिकत्वमपि न स्यात्‌ । न हि निषिद्धे 
ब्रहमहननादाववान्तरतात्पर्यम्‌ । न च औपनिषदस्य ब्रह्मणः सार्वज््यादिकमनुमानादिसिद्धमिति चेन्न | 
अविद्यासिद्धसाक्षित्वानुवादेन तटस्थलक्षणद्वारा ब्रह्मपरतया गुणपरत्वाभावाद्‌ गुणनिषेधकतोपपत्तेः । 
न च निषिद्धे ब्रह्महननादाववान्तरतात्पर्याभाववदत्रापि तदभावे सार्वज्यं व्यावहारिकमपि न स्यादिति 
वाच्यम्‌ | देवताविग्रहादौ विधिस्तुतिद्वारतयोपात्ते प्रमाणान्तरप्रासिविरोधयोरभावात्‌ | तदत्यागमात्रेण 
तित्सिद्धिवदत्रापि निषेधोपयिकतयोपात्तस्य सार्वज्यादेर्मानान्तरादप्राप्तस्य व्यावहारिकप्रमाणानिषिद्वतया 
व्यावहारदशायामत्यागमात्रेण व्यावहारिकत्वोपपत्तेः । ब्रह्महननादिकं तु मानान्तरप्राप्तमिति विशेष: | 
न च तद्वोधकत्वं तत्तातपर्यनियतम्‌ । विशिष्टविधेर्विशेषणबोधकत्वेऽपि विशेषणे अतात्पर्याद्‌, 
विरिष्टस्यातिरेकाद्‌, अन्यशेषतयोपात्तेऽपि सार्वज्ञ्यादी तात्पर्य वाक्यभेदापत्तेः । न च तर्हि- 


““उपासनायाः कार्यत्वे विष्णोरात्मत्व एव च । उभयत्रापि तात्पर्यमात्मोपासादिके विधो'' ।। 


इति स्मृतिविरोध इति वाच्यम्‌ । देवताधिकरणन्यायेनोभयसिद्विपरत्वादुभयत्र तात्पर्यम्‌ । स्मृतेर- 

(अद्वैतसिद्धिः) 
प्रमाणत्वात्‌, “यः सर्वज्ञः” इत्यादावुपासनाप्रकरणस्थत्वाभावेडपि तटस्थलक्षणद्वारा ब्रह्मप्रतिपादने 
तात्पर्येण विशेषणे अतात्पर्यात्‌ । अन्यथा एकविज्ञानेन सर्वविज्ञानप्रतिज्ञाविरोधापत्तेः । 


न्यायामृततरङ्गिणी 


तद्विरोधेऽपीति । सत्यपि न तस्यापवादत्वमित्यर्थः i दाशमिक इति ॥। 
दजमाध्यायप्रतिपाये निर्गुणवाक्यविरोधे चोदकेऽतिदेशवाक्यम्‌ | आदिशब्देन पदार्थः उपकारश्च 
॥ इत्यादिरूप इति ॥ आदिशब्देन झासत्रोपकारौ । दशमस्य प्रथमे चिन्तितम्‌ । “विधेः 
प्रकरणान्तरेऽतिदेशात्सर्वं कर्म स्यात्‌’ । “प्राजापत्यं चरुं निर्वपेच्छतकृष्णलमायुष्कामः' इति । 
तत्र कृष्णलस्वर्णमाषेऽवघातोऽस्ति वा न वेति संशये पूर्वपक्षः । प्रकृतिवत्कुर्यादित्यतिदेशे 
यदयत्प्रकृतौ विद्यते तत्तत्सर्वम्‌ अविशेषादतिदिश्यते । प्रकृतौ च शास्रपदार्थापकारा विद्यन्ते । 
अतस्ते सर्वेऽतिदिइयन्ते । ननु प्रकृताववघातजन्य उपकारः कृष्णलेषु न सम्भवति । स 
कथं तत्रातिदिश्यते । तदनतिदेशे च कथं तदर्थतयाऽवघातः क्रियेत । उच्यते । उपकारेष्वति- 
दिश्यमानेघु ये यत्र न सम्भवन्ति ते तत्र नातिदिइयन्ते । पदार्थस्तु तत्रातिदिष्टाः प्राकृतोप- 
कारासम्भवेऽप्युप कारान्तरमदृष्टं कुर्युः | वचनप्रामाण्यात्‌ | तस्माह्ुप्तार्थमपि प्रवर्तत इति । 


सिद्धान्तस्तु । लुप्तार्थ न प्रवर्तते । कथंभावोऽयं लौकिको वैदिकश्चोपकारसम्पादनात्मकं 
यागगतव्यापारमपेक्षते न पदार्थान्‌, शास्रं वा । 'यागेन स्वर्ग कुर्यात्‌’ इत्युक्ते कथं तेन 
स्वर्गः कर्तव्य इति यागगतव्यापारविशेषापेक्षा जायते । यथा “परशुना च्छिन्द्यात्‌’ इत्युक्ते 
परशुगतोयमननिपातनादिरूपव्यापारस्य | यत्र साधनगतो व्यापारो न ज्ञातस्तत्र साधनमात्र- 
मुपदिइयते | यत्र ज्ञातस्तत्र सोऽप्युपदिशयते यथा परशुना च्छिन्धीत्युक्ते कथमनेन 
च्छेत्तव्यमित्याकाङ्कमाणं प्रति परशुं दण्डे द्वाभ्यां हस्ताभ्यां गृहीत्वा काष्ठस्यार्धस्योपर्यधो- 
मुखमुद्यम्य निपातयेत्युच्यते । तदिह यागेन कथं स्वर्गः कार्य इत्यपेक्षायां समिधो यजति’ 
“व्रीहीनवहन्ति” इत्यादीनि श्रूयमाणानि प्रधानयागगतव्यापारविशेषपरत्वेनावधार्यन्ते । तत्र 
यान्यवघातादीनि तानि दृष्टेनैव तण्डुलतुषविमोकादियागनिर्वृत्युपयोगद्वारेण यागगत- 
व्यापारतामनुभवन्ति | समिधादीनां तु दृष्टद्वाराभावानिर्द्वाराणां च क्षणिकत्वात्प्रधानयाग- 
सम्बन्धित्वायोगाद्यागगतव्यापारत्वानुपपत्तेरदृष्टद्वारकल्पनम्‌ । तदेवं प्रकृतौ पदार्था न 
स्वरूपपरा किन्तु स्वजन्ययागसम्बन्ध्युपकारलक्षणार्थाः । तदिह प्राजापत्यकथंभावोऽपि 

सादृश्योपस्थापिताग्रेययागगतदृष्टादृष्ट रूपानुपकारान्‌ लब्ध्वा निर्वर्त्स्यतीति प्रकृतिवच्छब्दोडपि 
तानेवातिदिशति । उपकारहेतुतया पदार्थांस्तद्वोधकतया च शास्राणि । तथा च कृष्णले 
वैतुष्यबाधेऽवघातासम्भवात्तद्वर्ज पदार्थान्प्राजापत्यगत: प्रकृतिवच्छन्दः प्रापयतीति तस्य सङ्कोच 
एव । 
तार्तीय इति । तृतीयाध्यायप्रतिपाये ॥। अप्राप्तेति ॥। बाध्यत्वेनाभिमतस्यानुत्थानम्‌ 

अप्राप्तबाधः । तदुक्तं न्यायरत्रमालायाम्‌- 

PU शास्रस्य च कल्पनं यन्निरुध्यते मूलनिकृन्तनेन | 

gia शीघ्रेण फलापहारादप्रापतबाधं तमुदाहरन्ती'ति ॥ 


॥। गार्हपत्यमितीति ॥। “कदाचन स्तरीरसि नेन्द्र सश्चसि दाशुषे’ इत्यस्या ऋचः 
‘Wr गार्हपत्यमुपतिष्ठते’ इति द्वितीयाश्रुत्या गार्हपत्ये विनियुक्ता गार्हपत्यप्रकाझकत्वे 
स्थिते मुख्येन्द्रत्वस्य गार्हपत्येऽभावात्तत्र गोणेन्द्रशन्दः कल्प्यत इत्यर्थः । श्रुतिलिङ्गाधि- 
करणन्यायस्तु पूर्वमुक्तः ।। परेणेति |) ययप्यतुल्यबलयोरकेत्र प्रसङ्गे परेण न पूर्वबाधः 
यथा सुग्लः सुम्ल इत्यत्र इयाद्वयधेत्याकारान्तलक्षणं णप्रत्ययमनुपसर्गसावकारत्वाहुर्बलं परमपि 
बाधित्वा “आतइचोपसर्गे कः? इति पूर्वः कप्रत्यय एव भवति । तथापि तुल्यबलयोर्विरुद्धयो- 
रेकत्र प्रसङ्गे परेण पूर्वस्य बाधः यथा वृक्षाभ्यामित्यत्र “सुपि a’ इति दीर्घत्वं सावकाश 
वृक्षेष्वित्यत्र ' बहुवचने झल्येत्‌' इत्येत्वं सावकाशं वृक्षेभ्य इत्यत्रोभयोः प्रसङ्गे परेणैत्वेन 
दीर्घत्वस्य बाधः | ननु विरोधिनोस्तुल्यबलयोरेकत्र प्रसङ्गे सत्प्रतिपक्षवदुभया-भाव एव स्यान्न 
त्वेकतरकार्य यथा द्वयोस्तुल्यबलयोरेकः प्रेष्यो भवति स तयोः पर्यायेण कार्यं करोति । 
नानादिम्गतकार्ये च तमुभौ प्रेषयतो यदा यद्यसावविरोधार्थी भवत्युभयोरपि न करोतीति । 
सत्यं “विप्रतिषेधे परं कार्यम्‌? इति विधानादेकस्य प्राप्तिरूपे बाधे परं भवति । उक्ता च 
विध्यर्थता महाभाष्ये विप्रतिषेधे परं कार्यमित्यस्य ॥। नित्येनेति ॥। रन्धयतीत्यत्र 
“रधिजभोरचि' इति नुम्‌ कृताकृतप्रसज्नित्वानित्य:, “अत उपधायाः’ इति वृद्धिरनित्या, नुमि 
कृतेऽकारस्यानुपधत्वादप्राप्तेः । तत्र पूर्वोऽपि नुमेव भवतीति नित्येनानित्यस्य वाधः 
॥। अन्तरङ्गेणेति ।। अशिश्रियत्‌ अदुद्रुबदित्यत्रान्तर्भूतचडपेक्षत्वादियङुबडावन्तरङ्ग 
बहिर्भूततिबेक्षत्वाद्वहिरङ्ग लघूपधलक्षणं गुणं बाधेते ॥। प्रतिपदोक्तेनेति ।। तक्ष्णुवन्तीत्यत्र 


216 न्यायकल्पलता 


(न्यापामृततरङ्गिणी) 
इग्लक्षणमुकारस्य प्राप्तं यणमुकाराश्रित उवङ्‌ बाधते | यथोक्तं पदमञ्ज्या विप्रतिषेधसूत्रे- 

“परं विदुः पूर्वपरोपपत्तौ परस्य नित्यस्य च नित्यमेव । 

नित्यान्तरङ्गोपगमेऽन्तरङ्गं तस्माद्विधिः प्रातिपदो बलीयान्‌’ इति ।। 

॥ सङ्कोच एवेति ।। ननु व्यक्तेः पदार्थत्वपक्षे तत्तद्वयत्तयुद्देशेन प्रवृत्तयोः शास्रयोरन्यत्र 
चरितार्थत्वाभावादेकस्मिन्‌ विषये प्रसङ्गे विप्रतिषेधे परमेव कार्य भवति न पूर्वमिति 
नियमाश्रयणात्पूर्वस्य यथा बाध एव न सङ्कोचः, यथा जुहुतादित्यत्र परत्वात्तातङि कृते 
स्थानिवद्धावेन प्राप्तं धित्वं न भवति । अत एवाहुः “सकृद्गतौ विप्रतिषेधे यद्वाधितं तद्वाधित- 
मेव? इति । मैवम्‌ । अस्मिन्पक्षे पूर्वसूत्रानारम्भस्यैवानुमानात्‌ | विस्तृतं चैतन्महाभाष्यादौ | 
अयं च वैयाकरणानाम्‌ अप्राप्तबाध इत्युच्यते ।। विकारशब्दादिति ॥ पुच्छब्रह्मवादिनामेवं 
सूत्रार्थः । ब्रह्म पुच्छं प्रतिष्ठेति वाक्योक्तं मुख्यं ब्रह्म न भवति । विकारराब्दात्‌ | अवयव- 
Weald ब्रह्म पुच्छमित्यवयवत्वमुच्यत इति प्राप्ते उच्यते | नायं पुच्छशब्दोऽवयववाची किन्तु 
प्राचुर्यवाची प्राचुर्य प्रायापत्तिः । अन्नमयादीनां शिरः प्रभृतिपुच्छान्तेष्ववयवेषूक्तेष्वानन्दमय- 
स्यापि शिरः प्रभृतीनुत्तवावयवस्यैव बुद्धौ सन्निधानात्तेनापि चाधिकरणलक्षणासम्भवाद्‌ ब्रह्म 
पुच्छं प्रतिष्ठेत्याह श्रुतिरित्यायर्थान्तरवर्णनं भवदीयभाष्यकारादिभिरपि कृतम्‌ । नत्वारोपितार्थ- 
परत्वमेकस्येत्युक्तम्‌ ।। उपदेशेति ॥। 'त्रिपादस्यामृतं दिवि’ इति सप्तम्या यौराधारत्वेनोप- 
दिष्टा । इह पुनः 'अथ यदतः परो दिवः? इति पश्चम्या मर्यादात्वेनेत्युपदेशभेदान्नैकं 
वस्त्वत्रोच्यत इति प्राप्ते उभयत्रापि न विरोधः । यथा लोके वृक्षाग्रे सम्बद्धोऽपि उयेनो वृक्षाग्र- 
सम्बन्ध्यवयवविवक्षया “वृक्षाग्रे शयेनः? इत्युच्यते । वृक्षाग्रसम्बन्ध्यवयवेभ्यः परेरवयवैर- 
वच्छिन्नस्य तस्यैव वृक्षाग्रात्परतोऽवस्थानाद्‌ 'वृक्षाग्रात्परतः उयेनः? इत्युच्यते | तथा “अमृतं 
दिवि, दिवः परः’ इत्युभयस्मिन्नप्युपदेशे विरोधो नास्तीत्युक्तम्‌ । न त्वेकस्यारोपितार्थत्वमुक्तम्‌ | 


Ll गोण्यसम्भवादिति ।। आकाइस्योत्तत्तिश्रुतिर्नास्तीति पूर्वपक्षिणोक्ते ‘आत्मन 
आकाशः सम्भूतः’ इति श्रुतिरस्तीति सिद्धान्तिनोक्ते सम्भूतश्रुतिगौणी आकाइस्योत्पत्ति- 
कारणासम्भवादिति भवदीयपूर्वपक्षिणा श्रुतेगौणार्थत्वं नोच्येत । उत्पत्तिश्रुतेरारोपितार्थत्वेनापि 
पूर्वपक्ष्युत्यानसम्भवात्‌ ॥। अन्यथेति ॥। श्रुत्युक्तस्यारोपितार्थत्वे “सदेव सोम्येदमग्र आसीत्‌' 
इत्यत्र सच्छब्देन साइत्याभिमतं प्रधानं वोच्यते ब्रह्म वेति संशये सच्छब्दनिर्दिष्टस्य 'तदैक्षत' 

इतीक्षितृत्वश्रवणाज्डस्य च तदसम्भवान्न प्रधानं सच्छब्दमिति सिद्धान्तः कृतः | स न 
भवति । ईक्षणश्रुतिः प्रधान आरोपितं यदीक्षणं तत्परत्वेनाप्युपपद्यत इति पूर्वपक्षिणा 
सुवचत्वात्‌ । सार्वज्ञादिश्रुतिर्यथारोपितसार्वज्ञपरा तद्वत्‌ ॥ दशम इति ॥। चातुर्मास्येषु 
साकमेधाख्ये पर्वण्यस्ति महापितृयज्ञः | तत्र श्रूयते । “नार्षयं वृणीते’ इति । तत्रायं नञ्‌ 
प्रतिषेधोऽथवा पर्युदासो वेति संशये प्रतिषेध इति पूर्वः पक्षः । तथा हि । अयं नञ्‌ श्रुत्या 
कर्तव्यतां प्रतिषेधति । ये तु धातुनामनी वृणातिरार्षयाब्दश्च ते अपि कर्तव्यतां विशेषयतः | 
एवं कर्तव्यतया feria सम्बध्यमानानि सर्वाणि पदानि स्वार्थपराणि भवन्ति प्रतिषेधपक्षे । 
पर्युदासे तु लक्षणेति । सिद्धान्तस्तु | एकवाक्यत्वलाभात्पर्युदास एव । प्रकृतिवत्तुर्यात्‌ 
आर्षेयबरणं न कुर्यादिति हि वाक्यभेदः प्रतिषेधे । आर्षेयवरणवर्ज प्रकृतिवत्कुर्या- 
दित्येकवाक्यता पर्युदासे । नन्वेवं लक्षणा स्यात्‌ । सत्यम्‌ । प्रतिषेधे विकल्पः स्यात्ततो 
हि लक्षणा ज्यायसी । तथाहि । प्रतिषेधो नाम निवृत्तिः । सा च प्रवृत्तिपूर्विका । साप्य- 
रागतः प्राप्ते झाख्रेणेव वाच्येति झास्रत्वादुभयोर्विकल्पः | 


ननु कल्पितत्वसामान्यविषयत्वाभ्यां दुर्बलश्रोदकः श्रुतत्वविशेषविषयत्वाभ्यां प्रबलः 
प्रतिषेध इति कथं विकल्पः | मैवम्‌ । चोदकोऽप्यवइयं होतृवरणेऽपि लब्धात्मेत्यङ्गीकार्यम्‌ । 
अन्यथा प्रतिषेधासम्भवात्‌ । लब्धात्मा चेच्छास्रत्वाविशेषान्न बाधमर्हति | नन्वेवं “शरमयं 
बर्हिः? इत्यत्रापि चोदकस्य लब्धात्मकत्वाद्वाधो न स्यात्‌ । सत्यमसौ लब्धात्मकः । न 
तु कुशांशे । तस्मिन्रंशेऽसौ बलवद्वरोधात्न प्रवर्तते | बहिशब्दस्य बहिःकार्यपरतया यावदेव 
बहिःकार्यपरप्तं तावदेव तत्साधनतया शरा विहिताः कुशप्राप्ति निरुन्धन्ति । इह तु वरणस्यैव 
्राप्िरज्गीकार्या | अन्यथा प्रतिषेधायोगात्‌ । तस्मान्नित्यवत्‌ श्रुतयोर्विधिप्रतिषेधयोः पक्षेऽ- 
प्यत्यन्ताविद्यमानमिथ्यात्वकल्पनादत्यन्तायुक्तौ विकल्प इति वरं लक्षणयापि पर्युदासाश्रयणम्‌ 
।। यत्र प्रकृतीति ।। दर्शपूर्णमासयोराज्यभागौ प्रकृत्य श्रूयते “न तौ पशौ करोति’ 
नसोमेऽध्वर इति । तथा हि । पर्युदासो भवन्नयमाज्यभागसम्बन्धेन वा स्यात्पशुसम्बन्धेन 
वा । आयेऽपि पाशुकप्रकृतिवच्छब्दहेषो वा दर्शपूर्णमासविधिरेषो वा । नायः । यदि हि 
पशुप्रकरणे इदं श्रूयेत तदैवं वचनव्यक्तिः स्यात्‌ | आज्यभागवर्ज दर्शपूर्णमासवत्कुर्यात्‌ । 


इदं तु दर्शपूर्णमासप्रकरणे श्रूयते । तत्र कः प्रसङ्गः पाशुकप्रकृतिवच्छब्दस्य । द्वितीये 

त्वाज्यभागवर्ज BAR कुर्यादिति वचनव्यक्तिः स्यात्‌ । तथा चाज्यभागविधानमनर्थकं 
स्यात्‌ । पशाविति चानर्थकं स्यात्‌ । द्वितीये यद्दर्शपूर्णमासयोराज्यभागौ कुर्यात्तदपशौ पशु- 
वर्जितयोरिति वचनव्यक्तिः स्यात्‌ । तथा च “अपशौ' इति व्यर्थम्‌ । अपशुत्वादर्शपूर्ण- 
मासयोः | तस्मादाज्यभागयोश्चोदकप्राप्तयोः प्रतिषेध इति तयोः पशौ विकल्पः ॥। 


शास्रप्रकृतस्य चेति ॥। प्रतिषेधापेक्षितप्रसक्तिजनकञास्रेण प्रसक्तस्येत्यर्थः ॥। उक्तमिति ।। 
दशमाध्यायस्याष्टमपादे । उपलक्षणमेतत्‌ । कल्पितत्वसावकाात्वाभ्यां दुर्बलस्यापि महापितृ- 
यज्ञीयचोदकस्य प्रत्यक्षश्रुतत्वनिरवकाइत्वाभ्यां प्रबलेनापि “नार्षेयं वृणीते’ इत्यनेन प्रतिषेधपक्षे 
न सर्वथा बाधः अपि तु विकल्प इत्युक्तम्‌ । प्रतिषेधः प्रदेशेऽनारभ्यविधाने च प्राप्त प्रति- 
षिद्धत्वाद्विकल्पः स्यादित्यत्र पूर्वपक्षसूत्रे “प्रदेशे प्रकृतिवत्कुर्यात्‌’ इति चोदकेन प्रदिष्टे अनारभ्य 
विधानेनानूयाजेषु येयजामहं करोतीत्यादिषु नञ्‌ प्रतिषेधार्थः । तथा च विहितप्रतिषिद्वत्वा- 
द्विकल्पः स्यादिति सूत्रार्थः । तन्त्ररत्नेऽपि-' न चेदं प्रतिषेधपक्षे विकल्पाभिधानं पूर्वपक्षोक्ति- 
मात्रम्‌ । अपि तु पारमार्थिकमेव’ इति । यस्तु “न तौ पशौ’ इत्यस्य पशुप्रकरणस्थस्य 
पाशुकप्रकृतिवच्छब्दैकवाक्यतया पर्युदासार्थत्वं, दर्शपूर्णमासप्रकरणस्थस्य तु पञ्ञावाज्यभागौ 
न स्तः । अत्र तौ स्त इति स्तुत्यर्थत्वमित्याह । स त्वात्मनो गौडमीमांसकतामाविश्रकार । 
न हि भाष्य-टुप्टीका-तन्त्ररत्र-शास्रदीपिका-धिकरणमाला-दिषु “न तौ पशौ स्तः’ इत्यस्य 
वाक्यस्य पशुप्रकरणस्थतोक्ता । नाप्यर्थवादत्वम्‌ । अपि तु प्रतिषेधार्थत्वमेव । तथा च 
पशावाज्यभागयोर्विकल्पः? इत्येवोक्तम्‌ । न सोमेऽध्वर इत्यस्य त्वर्थवादार्थत्वमुक्तम्‌ ॥ 


सगुणवाक्यमेवेति ।। ननु सगुणवाक्ये निषेधाश्रवणात्तस्य न निर्गुणवाक्यबाधकत्वम्‌ 
अत उक्तम्‌ मृडमृदेत्यादि | न च तत्र मृडायनुत्तरसेट्कत्तवाप्रत्ययकित्त्वनिषेधपरत्वेनैक- 
वाक्यतया वाक्यभेदेन कित्त्वनिषेधायोग इति वाच्यम्‌ । निर्गुणवाक्यस्यापि सगुणवाक्य- 
विहितेतरगुणनिषेधपरत्वसम्भवात्‌ । न च नेति नेतीति वीप्सया सर्वनिषेधे विशेषपरिरेषाभाव 
इति वाच्यम्‌ । उपदेशत्वेन वीप्सोपपत्तौ तस्याः सगुणवाक्यविरोधेन सर्वनिषेधकत्वासम्भवात्‌ । 
अत एवाह भगवान्‌ सूत्रकारः “आवृत्तिरसकृदुपदेशात्‌’ इति ॥ विश्वं सत्यमित्यनेनेति ।। 
न चात्र निषेधवाचकपदाभावः | शरमयं बर्हिर्भवति’ इत्यादाविव निषेधपदाभावेऽपि निषेध- 
सिद्धेः ॥। असद्वेति ।। नन्वत्र नञ्सत्त्वेऽपि तस्य नामपदसमभिव्याहृतत्वेन निषेधकत्वायोगः | 

मैवम्‌ । “घटो न पटः? इत्यादाविव नामपइसमभिव्याहारेऽपि तादात्म्यनिषेधवदत्रापि 


सदात्मता निषेधोपपत्तेः । “असूर्य पइ्याः? इत्यादौ निषेधार्थत्वाच्च ।। अन्यथेति ॥। 
सगुणवाक्यस्य गुणनिषेधाय गुणानुवादकत्वे | ननु निषेधायानूदितस्यापि सार्वज्ञादेरवान्तर- 
तात्पर्यवशात्सिद्धिः स्यादत आह- न हीति ॥ 


ननु तात्पर्याभावेऽपि मानान्तरप्राप्तिविरो धयोस्त्यागहेत्वोरभावेन देवताविग्रहादेरिव 
तदत्यागमात्रेण सार्वज्ञादिसिद्धिः । मैवम्‌ । त्वद्रीत्या निर्गुणश्रुतिविरोधेन मानान्तरा- 
विरोधाभावात्‌ । त्वन्मतेऽप्युपक्रमादेः प्रत्येकं तत्वार्थलिङ्गत्वेन मानान्तराप्राप्तिरूपापूर्वत्वस्य 
तात्पर्यलिङ्गस्य सत्त्वेन तात्पर्याभावस्य वक्तुमझाक्यत्वाचच । तात्पर्याभावेऽनिषेध्यत्वेन 
तत्प्रतीतेरयोगाच्च । न हात्र ब्राह्मणहननादिवन्निषेध्यत्वेन प्रतीतिः । एतेन विशिष्टविधेर्विशेषणे 
तात्पर्येऽपि विशेषणस्येव सगुणवाक्याद्रुणस्य सिद्धिरिति निरस्तम्‌ । तस्य विशेषणांशे 
पृथग्विधित्वाभावेऽपि विशेषणतात्पर्यकत्वात्‌ | अत एव वार्तिके पूर्णमास्यधिकरणे । 


mA कर्मणि नानेको विधातुं शक्यते गुणः | 
अप्राप्ते तु विधीयन्ते बहवोऽप्येकयत्रतः ॥। 


त्यादिना “अनेकविध्यन्तरप्रसवसमर्थैकविशिषष्टविधिप्रसादेनानेकगुणविधानम्‌' इत्यन्तेन 
विरिष्टविधेर्विशेषणे तात्पर्यमुक्तम्‌ । 


न्यायामृतकण्टकोद्धारः 


अतात्त्विकविषयत्वेन विरोधपरिहारः कापि न दृष्ट इत्याह- किञ्चेति ।। तथाऽङ्गीकारे तव 
सम्मतपूर्वतन्त्रव्याकरणविरोध इत्याशयेनाह- उक्तं हीति ॥ सामान्येनोक्तं विशदमाह- तथा 
हीति ॥। कृष्णलादाविति ।। दशमाध्याये प्रथमपादे प्रथमाधिकरणे चिन्तितम्‌ । “विधेः 
प्रकरणान्तरेऽतिदेशात्‌ सर्वकर्म स्यात्‌? । “प्राजापत्यं घृते चरुं निर्वपेच्छतकृष्णलमायुष्कामः” 
इति श्रूयते । तत्र सन्देहः- अवघातः कर्तव्यो न वेति | ूर्वपक्षस्तु कर्तव्योऽवघातः । प्रकृतिवत्‌ 
कुर्यादिति चोदकेन चरुधर्माणां प्राप्तत्वात्‌ | किञ्च चरुदाब्दोऽचरौ चरुधर्मविधानार्थः । न च 
द्वारबाधात्कथमवघात इति वाच्यम्‌ । वचनात्‌ श्रपणवत्‌ वचनाल्लु्तार्थस्यापि कर्तव्यत्वादिति । 
सिद्धान्तस्तु- नावघातो, द्वारबाधात्‌ | न च चोदकेन तत्प्राप्तिः । तस्य अवघातवर्ज प्रकृतिवत्‌ 
कुर्यादिति सङ्कोच सम्भवात्‌ | न च चरुशन्दात्‌ तत्प्राप्तिः | विनाप्यवघातेनालुप्ार्यैरेव धर्मे: 

वैशद्येन चोपपद्यमानश्चरुशब्दो नावघातं कल्पयितुमलम्‌ । श्रपणं तु घृतं श्रपयतीत्याहत्य विधानात्‌ 
क्रियत इति वैषम्यम्‌ । तथा च न तत्रापि सर्वथा बाधः । किन्तु सङ्कोच एवेति भावः । 


एवमिति ।। इदमधिकरणं प्रत्यक्षबाधस्थले विवृतम्‌ । तथा च गौणोऽपि तात्विक एवार्था 
न त्वारोपितः । तथा च नाप्रामाण्यमिति भावः ॥ एवं व्याकरणेऽपीति ॥ तथा च पूरवादिः 
परादिना सङ्चिततात्विकार्थविषयत्वरूपो बाधो न त्वरोपितार्थविषयत्वादिरूप इत्यर्थः । अत्र 
यद्यपि सुग्लः सुम्न इत्यत्र 'श्याद्वयधा' इति आकारान्तलक्षणो णप्रत्ययः उत्सर्गः । तं परमपि 
अनुपसर्गे सावकारां बाधित्वा अनवकाइत्वाद्‌ ‘आतश्चोपसर्गे’ इति क एव भवति । तथापि 
वृक्षाभ्यां वृक्षे पित्वादौ चारितार्थयोदीर्घत्वेत्वयोः तुल्यबलयोः पूर्वपरयोः वृक्षेभ्य इत्यत्र उभयप्रसङ्गे 
परमेत्वमेव भवति । रधेर्णिच्‌ रधिजभोरचीति नुम्‌ कृताकृतप्रसङ्गित्वान्नित्यः । “अत उपधायाः 
इति वृद्विरनित्या । नुमि कृतेऽकारस्यानुपधात्वादप्रा्ेः | अत्र नित्यत्वान्नुमेव भवति । अशिश्रियत्‌ 
अदुद्रवत्‌ इत्यत्र अन्तर्भूतचडपेक्षत्वात्‌ IS अन्तरङ्गौ बहिर्भूततिङपेक्षत्वाद्‌ बहिरङ्गं लघूपधगुणं 
परमपि बाधेते | अपवादादीनां परस्परसम्प्रधारणायां नित्यादन्तरङ्गः । तस्मादप्यपवादः । अत 
एवोक्ते- “परं विदुः पूर्वपरोपपत्तौ परस्य नित्यस्य च नित्यमेव । नित्यान्तरङ्गोपगमेऽन्तरङ्ग- 
मिग्लक्षणं गुणं प्रतिपद उवङ्‌ बाधत इति क्रमेण उदाहरणानि ज्ञातव्यानीत्यर्थः । 


ननु शास्रान्तरे यथा तथाऽस्तु । ब्रह्ममीमांसायान्तु अतात्विकविषयत्वादिरूप एव बाध उच्यत 
इत्यत आह- एवमिति ॥। अन्यथेति ॥। यदि ब्रह्मणि श्रूयमाणा धर्मा आरोपिता एव तदेत्यर्थः । 
कैमुत्यन्यायेनापि अतात्विकबिषयत्वरूपो बाधो वक्तुं न शक्यत इत्याह- किञ्चेति ॥ न तौ 
पशाविति n दशमाध्यायेऽष्टमपादे चिन्तितम्‌ । “अपूर्वे चार्थवादः स्यात्‌’ । दर्शपूर्णमासयोः 
आज्यभागौ अग्नीषोमाभ्यां नयतीति विधाय श्रूयते । “न तौ पशो करोति न सोमे Area’ 
इति । तत्र सन्देहः- किमयं प्रतिषेधः पर्युदासः अर्थवादो वा इति । पूर्वपक्षस्तु- असमस्तत्वा- 
त्प्रतिषेधः । न च तथात्वे विकल्पः स्यादिति वाच्यम्‌ । प्रतिषेधासम्भवेऽपि पर्युदासत्वसम्भवात्‌ | 
न चासमस्तत्चं बाधकं, नानुयाजेषु इत्यादौ पर्युदासस्य समर्थितत्वात्‌ । 


ननु सोमस्योपदेशातिदेशाभ्याम्‌ आज्यभागप्रास्यभावादुभयमयुक्तमिति चेत्‌ सत्यं, साक्षात्‌ 
सोमे नाज्यभागौ स्तः । दीक्षणीयादिद्वारेण तु आज्यभागाभ्यां सोमस्यास्ति सम्बन्धः । सः 
प्रतिषिध्यते । तदनेन प्रकारेण सोमाङ्गेषु दीक्षणीयादिष्वाज्यभागप्रतिषेधः पर्युदासो वेति । 
सिद्धान्तस्तु न सोम इति न प्रतिषेधः । न च पर्युदासः । सोमे उपदेशातिदेशाभ्यामाज्यभाग- 
योरप्राप्तेः । सोमे आज्यभागयोरना्नानेनोपदेशासम्भवात्‌ । सोमस्य दर्झपूर्णमासविकृतित्वा 

भावेनातिदेशासम्भवाच्च । न च दीक्षणीयादिषु तयोरतिदेशतः प्रसत्तया सोमद्वारा तेषु प्रतिषेधादिः 
शक्य इति वाच्यम्‌ । तथा सति न सोम इत्यनेनैवाग्नीषोमीयेऽपि पशौ प्रतिषेध (: )सिद्धस्तत 
एव तद्विकारेषु निरूढपशुष्वपि प्राप्यभावात्‌ “न पशौ’ इति निषेधोऽनर्थकः स्यात्‌ । सोमरान्दस्यैवं 
लक्षणा स्यात्‌ । न च वाजपेयस्येव यूपेनाङ्गद्रारकः सोमाज्यभागसम्बन्धो निर्दिश्यत इति वाच्यम्‌ । 
षष्ठी हि सम्बन्धमात्रमभिधत्ते । सप्तमी तु आधाराधेयभावमेव । न चाङ्गाङ्गित्वेनाधाराधेयभावः 
सम्भवति | तस्मादङ्गाङ्गिभावनिर्देशोऽयम्‌ । स चाप्राप्त इति तत्व्रतिषेधपर्युदासावयुक्तौ | तस्मात्‌ 
“न wa’ इत्यमर्थवादः | यथा सोमस्य नाज्यभागो एवं पशाविति । 


अथ न पशाविति किमयं प्रतिषेधः पर्युदासो वा । विकल्पपरिहाराय पर्युदास इति केचित्‌ । 
तदयुक्तम्‌ | अनन्तरवृत्तस्याज्यभागाङ्गविधेः केवलदर्शपूर्णमासविषयत्वेन पशुसाधारण्याभावात्‌ । 
न च पाशुकस्य प्रकृतिवच्छब्दस्यायं वाक्यशेषः | तस्यासन्निधानात्‌ | तच्छेषत्वेन सोम इत्यर्थवादः 
नावकल्प्यते | a ad सम्भवति | यथा सोमस्याज्यभाग व्यतिरिक्तमङ्गमैष्टिकं कर्तव्यं तथा 
पशोरपीति | सोमस्यापूर्वत्वादैष्टिकाङ्गाभावात्‌ | सम्भवत्येवं, यथा सोमस्याज्यभागौ न कर्तव्यौ 
तथा पशोरपीति । तस्मात्प्रतिषेधः । प्रतिषेधश्च न प्राप्तिमन्तरेति प्राप्तिरनुमीयते । तथा 
चोन्नीतप्रप्तेर्न सर्वथा बाधो युज्यत इति विकल्पः समाश्रीयते । एवश्चोन्नीतप्रापेः यदा न सर्वथा 
बाधः तदा किमु वक्तव्यं प्रत्यक्षसिद्ध गुणानामिति । 


ननु सगुणवाक्येन गुणा अनूयन्ते | अतस्तस्य तत्प्रापकत्वाभावान्न तस्य बाध इति शङ्कते- 
नन्विति i एकवाक्यत्वासम्भव एव वाक्यभेदस्याश्रयणीयत्वादिति भावः । अनुवादो हि 
वादपूर्वकः । न हि सत्यकामत्वादिगुणाः अन्यप्रमाणेन प्राप्ताः । तथा चानुवादासम्भवात्‌ 
सगुणवाक्यस्य तत्प्रापकत्वादतात्विकविषयत्वे बाध एवेत्याह- सत्यकामत्वादीनामिति i ननु 
श्रुतिप्राप्तमेव yer निषिध्यते चेत्‌ को दोष इत्यतोऽतिप्रसङ्ग एवेत्याह- श्रुतिप्रासस्येति ।। किञ्च 
निर्गुणवाक्यस्य सगुणवाक्यमेव बाधकं किं न स्यात्‌ । न च विधेर्निषेधबाधकत्वं न दृष्टमिति 
वाच्यम्‌ | मृडमृदेति विधेः “a war सेट्‌? इति निषेधवाधकत्वस्य दृष्टत्वादित्याह- किञ्चेति ।। 
ननु उक्तातिप्रसङ्गः तदा स्यादि श्रुतिप्राप्तस्य श्रुत्या निषेध इति ge: । किन्तु तदाक्षिपतस्येत्याशङ्कय 
निषेधति- न चेति ।। अन्यथेति ॥। यदि ्रुत्याक्षिपतस्य श्रुत्या निषेध इत्यर्थः । तथा चातिप्रसङ्ग 
एवेति भाबः । 


किञ्चेति ॥ न च ज्ञानायभावे कर्तृत्वानुपपत्तेः सर्वकर्तृत्वं न श्रुत्यर्थं इति वाच्यम्‌ । 
शरीराद्यभावेऽपि ज्ञानवत्‌ ज्ञानाद्यभावेऽपि कर्तृत्वोपपत्तेः । अभ्युपगमइचायमित्यदोषः । ननु 

सगुणवाक्यं कथं निर्गुणवाक्यस्य बाधकम्‌ । न च सामान्यतः निषेधश्रवणे विशेषविषयत्वेन 
सावकाशत्वमन्याय्यमिति वाच्यम्‌ । स्ववाक्ये एव गुणानां विहितत्वेन सामान्यनिषेधायोगादित्यत 
me- किञ्चेति ॥ अन्यथेति ॥ यदि सगुणवाक्यस्य areal अर्थान्तरेऽपि तात्पर्यं न 
स्यादित्यर्थः । ननु श्रुतितात्पर्याभावेऽप्यनुमानादिसिद्धसार्वज्ञा? घटादेरिव व्याबहारिकत्वं 
गुणपरत्वस्याप्यङ्गीकारे किं बाधकमिति तत्राह- उपासनाया इति ॥। किमत्र यत्रोपासना श्रूयते 
तत्र न गुण परत्वमित्युच्यतेऽथवा सर्वत्रोपासना श्रूयते इति क्कापि गुणपरत्वं नेति, अथवा 
कचिच्छूवणाद्‌ यत्रोपासनं न श्रुतं तत्रापि कल्प्यत इति वा । नाय इत्याह- उपासनाया इति ॥। 
व्याख्यानरूपस्मृत्या विरोधादुभयत्र तात्पर्यं स्वीकर्तव्यं वाक्यभेदश्च सोढव्य इति भावः । द्वितीय 
आह- सर्वज्ञ इतीति ॥ तृतीय आह- कल्पनस्येवेति ॥ 

तद्विरोधेऽपीति । निर्गुणवाक्यविरोधे सत्यपि न तस्यापवादत्वमित्यर्थः ॥। दाशामिक इति i 
दशमाध्यायप्रतिपाद्ये निर्गुणवाक्यविरोधे | चोदकोऽतिदेशवाक्यम्‌ | आदिशब्देन पदार्थः उपकारश्च 
॥ इत्यादिरूप इति ॥ आदिशब्देन झास्रोपकारौ | दशमस्य प्रथमे चिन्तितम्‌ । “विधेः प्रकरणा- 
न्तरेऽतिदेजात्सर्वं कर्म स्यात्‌’ | "प्राजापत्यं चरुं निर्वपेच्छतकृष्णलमायुष्कामः' इति | तत्र 
स्वर्णमाषेऽवघातोऽस्ति वा न वेति संशये, पूर्वपक्षः- “प्रकृतिवत्कुर्यात्‌’ इत्यतिदेशे यद्यत्प्रकृतौ विद्यते 
तत्सर्वम्‌ अविशेषादतिदिश्यते । प्रकृतौ च शास्रपदार्थापकारा विद्यन्ते | अतस्ते सर्वेऽतिदिइयन्ते | 
ननु प्राकृताववघातजन्य उपकारः कृष्णलेषु न सम्भवति | स कथं तत्रातिदिइयते | तदनतिदेशे 
च कथं तदर्थतयाऽवघातः क्रियते | उच्यते | उपकारेष्वतिदिइयमानेषु ये यत्र न सम्भवन्ति ते 
तत्र नातिदिइयन्ताम्‌, पदार्थास्तु तत्रातिदिष्टाः, प्राकृतोपकारासम्भवेऽप्युपकारान्तरमदृष्टं कुर्युः | 
वचनप्रामाण्यात्‌ | तस्माल्लुपार्थमपि प्रवर्तत इति । 


सिद्धान्तस्तु | लुप्तार्थ न प्रवर्तते | कथंभावोऽयं लौकिको वैदिकश्चोपकारसम्पादनात्मकं 
यागगतव्यापारमपेक्षते न पदार्थान्‌, शास्रं वा । 'यागेन स्वर्ग कुर्यात्‌’ इत्युक्ते कथं तेन स्वर्गः 
कर्तव्य इति यागगतव्यापारविरेषापेक्षा जायते | यथा “परशुना च्छिन्द्यात्‌? इत्युक्ते परशुगतोद्यमन- 
निपातनादिरूपव्यापारस्य । यत्र साधनगतो व्यापारो न ज्ञातस्तत्र साधनमात्रमुपदिइयते । यत्र 
ज्ञातस्तत्र सोऽप्युपदिइयते यथा “परशुना च्छिन्धि’ इत्युक्ते कथमनेन च्छेत्तव्य इत्याकाङ्कमाणं प्रति 

परशुदण्डं द्वाभ्यां हस्ताभ्यां गृहीत्वा काष्ठस्यार्धस्योपयंधोमुखमुद्यम्य निपातयेत्युच्यते | तदिह कथं 
यागेन स्वर्गः कार्य इत्यपेक्षायां “समिधो यजति’ “ब्रीहीनवहन्ति” इत्यादीनि श्रूयमाणानि प्रधानयाग- 
गतन्यापारविशेषपरत्वेनावधार्यन्ते | तत्र यान्यवघातादीनि तानि दृष्टेनैव तण्डुलतुषविमोकादियाग- 
निवृत्त्युपयोगद्वारेण यागगतव्यापारतामनुभवन्ति | समिधादीनां तु दृष्ट्वाराभावानिर्द्वारणां चाशुतर- 
विनाहित्वात्प्रधानयागसम्बन्धित्वायोगाद्यागगत व्यापारत्वानुपपत्तेरदृष्ट्वारकल्पनम्‌ | तदेवं प्रकृतौ 
पदार्था न स्वरूपपराः किन्तु स्वजन्ययागसम्बन्ध्युपकारलक्षणार्थाः | तदिह प्राजापत्यकथंभावोऽपि 
सादृरयोपस्थापिताग्रेययागगतदृष्ादृष्टरूपानुपकारान्‌ लब्ध्वा निर्वरत्स्यतीति प्रकृतिवच्छन्दोऽपि 
तानेवातिदिशति | उपकारहेतुतया पदार्थास्तद्वोधकतया च शास्राणि | तथा च कृष्णले वेतुष्यबाधेऽव- 
घातासम्भवात्तद्वर्जं पदार्थान्प्राजापत्यगतः प्रकृतिवच्छब्दः प्रापयतीति तस्य सङ्कोच एव | ania 
इति । तृतीयाध्यायप्रतिपाद्ये ॥ अप्राप्तेति ।। बाध्यत्वेनाभिमतस्यानुत्थानम्‌ अप्राप्तबाधः । तदुक्तं 
न्यायरत्रमालायाम्‌- 

'कुप्तस्य शास्रस्य च कल्पनं यनिरुध्यते मूलनिकृन्तनेन । 

HHT शीघ्रेण फलापहारादप्राप्तबाधं तमुदाहरन्ति ।। इति | 


गार्हपत्यमितीति ।। “कदाचन स्तरीरसि नेन्द्र सश्चसि दाझुषे’ इत्यस्या ऋचः Tee 
गार्हपत्यमुपतिष्ठते’ इति द्वितीयाश्रुत्या गार्हपत्ये विनियुक्ताया गार्हपत्यप्रकाशकत्वे स्थिते मुख्येन्द्रत्वस्य 
गार्हपत्येऽसम्भवात्तत्र गौण इन्द्रशब्दः कल्प्यत इत्यर्थः । श्रुतिलिङ्गाधिकरणन्यायस्तु पूर्वमुदाहृतः 
।। परेणेति ।। यद्प्यतुल्यबलयोरकेत्र प्रसङ्गे परेण न पूर्वबाधः । यथा सुग्लः सुम्ल इत्यत्र 
श्याङ्वयधेत्याकारान्तलक्षणं णप्रत्ययमनुपसर्गे सावकाइात्वाह्दर्बलं परमपि बाधित्वा “आतइचोपसर्गे 
कः? इति पूर्वसूत्रविहितः कप्रत्यय एव भवति | तथापि तुल्यबलयोर्विरुद्धयोरेकत्र प्रसङ्गे परेण पूर्वस्य 
बाधः | यथा रामाभ्याम्‌ इत्यत्र “सुपि च' इति दीर्घत्वं सावकाशं, रामेष्वित्यत्र ' बहुवचने झल्येत्‌' 
इत्येत्वं सावकारां, रामेभ्य इत्यत्रोभयोः प्रसङ्गे परेणैत्वेन दीर्घत्वस्य च बाधः । ननु विरोधिनो- 
स्तुल्यबलयोरेकत्र प्रसङ्ग सत्प्रतिपक्षवदुभयाभाव एव स्यान्न त्वेकतरकार्यं यथा द्वयोस्तुल्यबलयोरेकः 
den भवति स तयोः पर्यायेण कार्य करोति । नानादिग्गतकार्यं च तमुभौ युगपत्प्रेषयतः | तदा 
यद्यसावविरोधार्थी भवत्युभयोरपि न करोतीति । सत्यं “विप्रतिषेधे परं कार्यम्‌’ इति बिधानादेक- 
स्याप्रासिरूपे बाधे परं भवति । उक्ता च Reader महाभाष्ये विप्रतिषेधे परं कार्यमित्यस्य 

॥ नित्येनेति ॥। रन्धयतीत्यत्र ‘रधिजभोरचि’ इति नुम्‌ कृताकृतप्रसङ्गित्वानित्यः, “अत उपधायाः’ 
इति वृद्विरनित्या, नुमि कृतेऽकारस्यानुपधत्वाददप्राप्तः । तत्र पूर्वोऽपि नुमेव भवतीति नित्येनानित्यस्य 
बाधः ॥। अन्तरङ्गेणेति ।। अरिश्रियत्‌ अदुद्रुवत्‌ इत्सत्रान्तर्भूतचडपेक्षत्वादियङुवङावन्तरज्गौ । 
बहिर्भूततिबपेक्षत्वाद्वहिरङ्गं लघूपधलक्षणं गुणं बाधेते ॥। प्रतिपदोक्तेनेति ।। तक्ष्णुवन्तीत्यत्र 
इग्लक्षणमुकारस्य प्राप्तं यणमुकाराश्रित उवङ्‌ बाधते | यथोक्तं पदमञ्जर्या विप्रतिषेधसूत्रे- 


“परं विदुः पूर्वपरोपपत्तौ परस्य नित्यस्य च नित्यमेव । 
नित्यान्तरङ्गोपगमेऽन्तरङ्गं तस्माद्विधिः प्राति(पदो)बलो बलीयान्‌’ इति ।। 


।। सङ्कोच एवेति ।। ननु व्यक्तेः पदार्थत्वपक्षे तत्तङ्वयत्तयुद्देशेन प्रवृत्तयोः शास्रयोरन्यत्र 
चरितार्थत्वाभावादेकस्मिन्‌ विषये प्रसङ्गे विप्रतिषेधे परमेव कार्यं भवति न पूर्वमिति नियमाश्रयणात्पूर्वस्य 
सर्वथा बाध एव न सङ्कोचः, यथा जुहुतात्‌ त्वम्‌ इत्यत्र परत्वात्तातङि कृते स्थानिवद्भावेन प्राप्त 
“हुझल्भ्यो aft’ इति धित्वं न भवति | अत एवाहुः “सकृद्गतौ विप्रतिषेधे यद्वाधितं तद्वाधितमेव’ 
इति । मैवम्‌ । अस्मिन्पक्षे पूर्वसूत्रानारम्भस्यैवानुमानात्‌ | विस्तृतं चैतन्महाभाष्यादौ | अयं च 
वैयाकरणानाम्‌ अप्राप्तबाध इत्युच्यते ।। विकारशब्दादिति ।। मायावादिनामेवं सूत्रार्थः । ब्रह्म 
पुच्छं प्रतिष्ठेति वाक्योक्तं मुख्यं ब्रह्म न भवति | विकारराब्दात्‌ | अवयवङाब्दात्‌ ब्रह्म पुच्छमित्य- 
वयवत्वमुच्यत इति प्राप्ते उच्यते | नायं पुच्छराब्दोऽवयववाची किन्तु प्राचुर्यवाची प्राचुर्यं प्रायापत्तिः | 
अन्नमयादीनां हिरः प्रभृति पुच्छान्तेष्ववयवेषृक्तेष्वानन्दमयस्यापि शिरः प्रभृतीनुत्तवाऽवयवस्यैव बुद्धौ 
सन्निधानात्तेनापि चाधिकरणलक्षणासम्भवाद्‌ ब्रह्म पुच्छं प्रतिष्ठेत्याह श्रुतिरित्याद्यर्थान्तरवर्णनं 
भवदीयभाष्यकारादिभिरपि कृतम्‌ । न त्वारोपितार्थपरत्वमेकस्येत्युक्तम्‌ ।। उपदेशेति ।। “त्रिपादस्यामृतं 
दिवि’ इति सप्तम्या द्योराधारत्वेनोपदिष्टा | इह पुनः “अथ यदतः परो दिवः’ इति पञ्चम्या मर्यादा- 
त्वेनेत्युपदेदाभेदाननैकं वस्त्वत्रोच्यत इति प्राप्ते उभयत्रापि न विरोधः | यथा लोके वृक्षाग्रे सम्बद्धोऽपि 
इयेनो वृक्षाग्रसम्बन्ध्यवयवविवक्षया “वृक्षाग्रे इ्येन:” इत्युच्यते । वृक्षाग्रसम्बन्ध्यवयवेभ्यः पंरैरवयवैर - 
वच्छिन्नस्य तस्यैव वृक्षा(त्‌ ग्रामात्‌)ग्रात्परतोऽवस्थानाद्‌ *वक्षाग्रात्परतः इयेनः” इत्युच्यते । तथा 
“अमृतं दिवि, दिवः परः’ इत्युभयस्मिन्नप्युपदेशे विरोधो नास्तीत्युक्तम्‌ | न त्वेकस्यारोपितार्थत्वमुक्तम्‌ | 


u गौण्यसम्भवादिति ।। आकाइस्योत्पत्तिश्रुतिर्नास्तीति पूर्वपक्षिणोक्ते “आत्मन आकाशः 
सम्भूतः? इति श्रुतिरस्तीति सिद्धान्तिनाऽभिहिते सम्भूतश्रुतिगौणी आकाइस्योत्पत्तिकारणासम्भवादिति 

भवदीयपूर्वपक्षिणा श्रुतेगौणार्थत्वं नोच्येत | उत्पत्तिश्रुतेरारोपितार्थत्वेनापि पूर्वपक्ष्युत्थानसम्भवात्‌ 
(इति)॥। अन्यथेति ॥। श्रृत्युक्तस्यारोपितार्थत्वे । “सदेव सोम्येदमग्र आसीत्‌’ इत्यत्र सच्छब्देन 
साह्कयाभिमतं प्रधानं वोच्यते ब्रह्म वेति संशये सच्छब्दनि दिष्टस्य “तदैक्षत' इतीक्षितृत्वश्रवणाज्डस्य 
च तदसम्भवान्न प्रधानं सच्छब्दमिति सिद्धान्तितम्‌ । तन्न सम्भवति | ईक्षणश्रुतिः प्रधाने यदारोपित- 
मीक्षणं तत्परत्वेनाप्युपपद्यत इति पूर्वपक्षिणा सुवचत्वात्‌ | यथा सार्वज्ञादिश्रुतिरारोपितसार्वज््ादिधर्मपरा 
तद्वत्‌ ॥ दशम इति ॥ चातुर्मास्ये साकमेधाख्ये पर्वण्यस्ति महापितृसज्ञः । तत्र श्रूयते । “नार्षयं 
वृणीते’ इति । तत्रायं नञ्‌ प्रतिषेधोऽथवा पर्युदासो वेति संशये प्रतिषेध इति पूर्वः पक्षः । तथा 
हि । अयं नञ्‌ श्रुत्या कर्तव्यतां प्रतिषेधति । ये तु धातुनामनी वृणातिरार्षयराब्दश्च ते अपि 
कर्तव्यतां विशेषयतः | एवं कर्तव्यतया विध्यर्थन सम्बध्यमानानि सर्वाणि पदानि स्वार्थपराणि भवन्ति 
प्रतिषेधपक्षे । पर्युदासे तु लक्षणेति । सिद्धान्तस्तु | एकवाक्यत्वलाभात्पर्युदास एव । प्रकृतिवत्कुर्यात्‌ 
आर्षेयवरणं न कुर्यादिति हि वाक्यभेदः प्रतिषेधे । आर्षेयवरणवर्ज प्रकृतिवत्कुर्यादित्येकवाक्यता 
पर्युदासे | नन्वेवं लक्षणा स्यात्‌ । सत्यम्‌ । प्रतिषेधे विकल्पः स्यात्ततो हि लक्षणा ज्यायसी । 
तथा हि । प्रतिषेधो नाम निवृत्तिः । सा च प्रवृत्तिपूर्विका । साप्यरागतः प्रापे शास्रेणेव वाच्येति 
शास्रत्वादुभयोर्विकल्पः । 


ननु कल्पितत्वसामान्यविषयत्वाभ्यां दुर्बलश्रोदकः, श्रुतत्वविशेषविषयत्वाभ्यां प्रबलः प्रतिषेध 
इति कथं विकल्पः । मैवम्‌ । चोदकोऽप्यवस्यं होतृवरणेऽपि लब्धात्मेत्यङ्गीकार्यम्‌ । अन्यथा 
प्रतिषेधासम्भवात्‌ | लब्धात्मा चेच्छास्रत्वाविशेषान्न बाधमर्हति | नन्वेवं “शरमयं बर्हिः’ इत्यत्रापि 
चोदकस्य लब्धात्मकत्वाद्वाधो न स्यात्‌ | सत्यमसौ लब्धात्मकः । न तु कुशांशे । तस्मिन्नंशेऽसौ 
बलवद्विरोधान प्रवर्तते | बर्हि:शब्दस्य बर्हिःकार्यपरतया यावदेव ब्हिःकार्य प्राप्तं तावदेव तत्साधनतया 
झरा विहिताः कुझप्राप्ति निरुन्धन्ति । इह तु वरणस्यैव प्रापिरङ्गीकार्या | अन्यथा प्रतिषेधायोगात्‌ । 
तस्मान्नत्यवत्‌ श्रुतयो विधिप्रतिषेधयोः पक्षेऽप्यत्यन्ताविद्यमानमिथ्यात्वकल्पनादत्यन्तायुक्ती विकल्प 
इति वरं लक्षणयापि पर्युदासाश्रयणम्‌ ॥ यत्र प्रकृतिभूतेति ।। दर्शपूर्णमासयोराज्यभागौ प्रकृत्य 
श्रूयते 'न तौ पञ्ञौ करोति न सोमेऽध्वरे' इति । अत्र “न तौ पशौँ' इत्यस्य र्युदासात्वासम्भवात्‌ 
प्रतिषेधत्वमिति सिद्धान्तः । तथा हि । पर्युदासो भवत्तयमाज्यभागसम्बन्धेन वा स्यात्पशुसम्बन्धेन 


वा | आद्येऽपि पाञुकम्रकृतिवच्छब्दरेषो वा दर्शपूर्णमासविधिशेषो वा । नाथः । यदि हि पशुप्रकरणे 

इदं श्रूयेत तंदैवं वचनव्यक्तिः स्यात्‌ । आज्यभागवर्ज दर्शपूर्णमासवत्कुर्यात्‌ | इदं तु दर्शपूर्णमासप्रकरणे 
श्रूयते । तत्र कः प्रसङ्गः पाशुकप्रकृतिवच्छब्दस्य । द्वितीये त्वाज्यभागवर्ज दर्शपूर्णमासौँ कुर्यादिति 
वचनव्यक्तिः स्यात्‌ । तथा चाज्यभागविधानमनर्थकं स्यात्‌ । पशाविति व्यर्थमापद्येत । द्वितीये 
यद्दर्शपूर्णमासयोराज्यभागौ कुर्यात्तदपशौ पशुवर्जितयोरिति वचनव्यक्तिः स्यात्‌ । तथा च “अपशौ' 
इति व्यर्थम्‌ । अपशुत्वाद्दर्शपूर्णमासयोः | तस्मादाज्यभागयोश्रोदकप्राप्तयोः प्रतिषेध इति तयोः पशो 
विकल्पः । 


झास्रप्रकृतस्य चेति ॥ प्रतिषेधापेक्षितप्रसक्तिजनकञास्रेण प्रसक्तेत्यर्थः ॥। उक्तमिति ॥ 
दशमाध्यायस्याष्टमपादे | उपलक्षणमेतत्‌ | कल्पितत्वसावकारात्वाभ्यां दुर्बलस्यापि महापितृयज्ञीय- 
चोदकस्य प्रत्यक्षश्रुतत्वनिरवकाइात्वाभ्यां प्रबलेनापि “नार्षेयं वृणीते’ इत्यनेन प्रतिषेधपक्षे न सर्वथा 
बाधः अपि तु विकल्प इत्युक्तम्‌ । प्रतिषेधः प्रदेशेऽनारभ्यविधाने च प्राप्तप्रतिषिद्धत्वाद्विकल्पः 
स्यादित्यत्र पूर्वपक्षसूत्रे प्रदेशे प्रकृतिवत्कुर्यात्‌’ इत्यादिचोदकेन प्रदिष्टे अनारभ्य विधानेनानूयाजेषु 
येयजामहं करोतीत्यादिषु नञ्‌ प्रतिषेधार्थः | तथा च विहितप्रतिषिद्धत्वाद्विकल्पः स्यादिति सूत्रार्थः | 
तनत्ररत्नेऽपि- “न चेदं प्रतिषेधपक्षे विकल्पाभिधानं पूरवपक्षोक्तिमात्रम्‌ अपि तु पारमार्थिकमेव’ इति । 
यस्तु “न तौ पशौ’ इत्यस्य पशञुप्रकरणस्थस्य पाझुकप्रकृतिवच्छब्दैकवाक्यतया पर्युदासार्थत्वं, दर्शपूर्ण- 
मासप्रकरणस्थस्य तु पशावाज्यभागौ न स्तः । अत्र तौ स्त इति स्तुत्यर्थत्वमित्याह । स त्वात्मनो 
गौडमीमांसकतामाविश्रकार । न हि भाष्य-टुप्टीका-तन्त्ररत्र-शात्रदीपिकाधिकरणमालादिषु “न तौ 
पशौ स्तः? इत्यस्य वाक्यस्य पशुप्रकरणस्थतोक्ता । नाप्पर्थवादत्वम्‌ | अपि तु प्रतिषेधार्थत्वमेव | 
तथा च पञझावाज्यभागयोर्विकल्पः' इत्येवोक्तम्‌ । न सोमेऽध्वर इत्यस्य त्वर्थवादार्थत्वमुक्तम्‌ । 


सगुणवाक्यमेवेति ॥। ननु सगुणवाक्ये निषेधाश्रवणात्तस्य न निर्गुणवाक्यबाधकत्वम्‌ अत उक्तम्‌ 
मृडमृदेत्यादि । ननु तत्र मृडाचनुत्तरसेट्ततवाप्रत्ययकित्त्वनिषेधपरत्वेनैकवाक्यतया वाक्यभेदेन 
कित्त्वनिषेधायोग इति चेन्न, निर्गुणवाक्यस्यापि सगुणवाक्यविहितेतरगुणनिषेधपरत्वसम्भवात्‌ | न 
च नेति नेतीति वीप्सया सर्वनिषेधे विशेषपरत्वाभाव इति युक्तम्‌ । उपदेशत्वेन वीप्सोपपत्तौ तस्याः 
सगुणवाक्यविरोधेन सर्वनिषेधकत्वासम्भवात्‌ | अत एवाह भगवान्‌ सूत्रकारः 'आवृत्तिरसकृदुपदेशात्‌” 
इति ॥ fara सत्यमित्यनेनेति ॥ न चात्र निषेधवाचकपदाभावः । ‘शरमयं बर्हिर्भवति’ इत्यादा- 
विव निषेधपदाभावेऽपि निषेधसिद्धेः ।। असद्वेति ॥। नन्वत्र नञ्सत्त्वेऽपि तस्य नामपदसमभि- 

व्याहृतत्वेन निषेधकत्वायोगः । मैवम्‌ । 'घटो न पटः? इत्यादाविव नामपदसमभिव्याहारेऽपि 
तादात्म्यनिषेधवदत्रापि सदात्मता निषेधोपपत्तेः | ‘असूर्यं पश्या:' राजदारा’ इत्यादौ निषेधार्थत्वाञ्च 
॥। अन्यथेति ॥। सगुणवाक्यस्य गुणनिषेधाय अनुवादकत्वे । ननु निषेधायानूदितस्यापि सार्वज्ञादे- 
रवान्तरतात्पर्यवञ्ञात्सिद्धिः स्यादत आह- न हीति ॥ 


ननु तात्पर्याभावेऽपि मानान्तरप्राप्तिविरोधयोस्त्यागहेत्वोरभावेन देवताविग्रहादेरिव तदत्यागमात्रेण 
सार्वज्ञादिसिद्धिः इति चेत्‌ न । मैवम्‌ । त्वद्रीत्या निर्गुणश्रुतिविरोधेन मानान्तराविरोधाभावात्‌ | 
त्वन्मतेऽप्युपक्रमादेः प्रत्येकं तात्पर्यलिङ्गत्वेन मानान्तराप्रापतिरूपापूर्वत्वस्य तात्पर्यलिङ्गस्य सत्त्वेन 
तात्पर्याभावस्य TERI | तात्पर्यासम्भवेऽनिषेध्यत्वेन तत्प्रतीतेरयोगाञ्च | न छात्र 
ब्राह्मणहननादिवन्निषेध्यत्वेन प्रतीतिः | एतेन विशिष्टविधेविशेषे(णे) तात्पर्येऽपि विशेषणस्येव सगुण- 
वाक्याद्रुणस्य सिद्धिरिति निरस्तम्‌ । तस्य विशेषणांशे पृथग्विधित्वाभावेऽपि विशेषणतात्पर्यकत्वात्‌ | 
अत एव वार्तिके पूर्णमास्यधिकरणे । 


Com कर्मणि नानेको विधातुं शक्यते गुणः । अप्राप्ते तु विधीयन्ते बहवोऽप्येकयत्रतः'' ॥ 
इत्यादिना 'अनेकविध्यन्तरप्रसवसमर्थैकविरिषष्टविधिप्रसादेनानेकगुणविधानम्‌' इत्यन्तेन 
विरिष्टविधेर्विशेषणे तात्पर्यमुक्तम्‌ | 
न्यायामृतम्‌ 


किञ्च ‘आत्मेत्येवोपासीत’, “अथ योऽन्यां देवतामुपास्ते’ इत्यादावद्वैतस्याप्युपास्यत्वं 
शरूयते । किञ्च त्वयैव तृतीयस्य तृतीये पादे “ आनन्दादयः? इति सूत्रे € आनन्दं ब्रह्म 
इत्यादिश्रुतिसिद्धा आनन्दादयः | व्यतिहार' इति सूत्रे तयोऽहमिति श्रुत्युक्त 
जीवस्येश्वरत्वमीश्वरस्य च जीवत्वमुपास्यमित्युक्तम्‌ । तथा- 


“५उत्तरस्मिंस्तापनीये शैव्यप्रश्नेडय काठके | माण्डूक्यादौ च सर्वत्र निर्गुणोपास्तिरीरिता”” ।। 


इति निर्गुणं ब्र्मप्युपास्यमित्युक्तम्‌ । एवं चोपास्यत्वेऽप्यानन्दादेरिव ऐक्यस्यैव 
निर्गुणब्रह्म इव च सत्यकाम त्वादेरपि तात्त्िकताऽस्तु | भाषितं हि त्वयैव व्यतिहार 
इति सूत्रे ' यथा ध्यानार्थेऽपि सत्यकामत्वायुपदेशे तद्गुण ईश्वरः सिद्धयति तद्वदैक्यम्‌' 

इति । भामात्यां च 'तादात्म्यदाढ्यं तु भवन्नोपेक्षामहे । सत्यकामादिगुणोपदेश इव 
तढुणेश्वरसिद्धेः इति । न चानन्दादिवाक्य-सत्यकामादिवाक्ययोर्मानान्तराविरोधे तदप्राप्ती 
उपासना विध्यश्रवणे निर्गुणश्रुतिविरिधे च तुल्येऽपि आनन्दादयो वास्तवाः सत्यकामा- 
दयस्तु वाग्धेनुत्वादिवत्‌ पुंतन्त्रा वा व्यावहारिका वेति युक्तम्‌ । यदि चानन्दादयः 
स्वरूपभूता इति न निर्गुणश्रुतिविरोधस्तर्हि बलशत्तयादयोऽपि तथैव । ज्ञानात्मको 
भगवान्‌ बलात्मको भगवानित्यादिश्रुतेः । ' समस्तकल्याणगुणात्मकः? इत्यादिस्मृतेश्च | 
ननु निर्गुणायुपासनं भ्रमेऽपि मणिप्रभायां मणिभ्रम इव फलसंवादि । उक्तं R- 


स्वयं भ्रमोऽपि संवादी यथा सम्यक्‌ फलप्रदः । 
ब्रह्मतत्त्वोपासनापि तथा मुक्तिफलप्रदा ॥। इति । 


न चैवं ब्रह्मासिद्धिः । उपासनस्य भ्रमत्वेऽपि झान्दजन्यस्य ज्ञानस्य प्रमात्वादिति 
चेन्न, प्रकृतेऽपि तथात्वोपपत्तेः । मणिप्रभायां मणित्वस्यैव ब्रह्मणो मिथ्यात्वाभावेन 
ध्यानस्यापि सत्यत्रह्मविषयत्वाच्च | न च ब्रह्मविषयशान्दधीजन्यस्य तदपरोक्षधीजनकस्य 
च ब्रह्मध्यानस्यात्रविषयता युक्ता, ब्रज्ञानहेतूनां श्रवणादीनामपि तथात्वापातात्‌ । 
ईक्षतिकर्मेति सूत्रे- 


“इक्षणध्यानयोरेकः कार्यकारणभूतयोः | अर्थ औत्सर्गिकं तत्त्वविषयत्वं तथेक्षतेः’? ।। 
इति भामत्यां “परात्परं पुरिशयं पुरुषमीक्षते’ इति ईक्षणकर्मणः परब्रह्मण एव “५ परं 
पुरुषमभिध्यायीत? इति ध्यातव्यत्वोक्तया तद्विरोधा्च । ननु ऐक्यायुपासनं परोक्ष- 
प्रमाप्रवाहरूपं न तु “ वाचं धेनुमुपासीत’ इत्यादाविव ज्ञानविजातीयं वृत्त्यन्तरं बुद्धिपूर्व - 
कारोपो वेति चेत्‌, समं प्रकृतेऽपि | न चैक्यादिकं ध्येयं ज्ञेयं च, सार्वज्ञ्यादिकं तु 
ध्येयमेवेति युक्तम्‌ । तत्र “तत्त्वमसि” इत्यादेरिवेहाप्यविधिरूपस्य वस्तुतत्त्वनिष्ठस्य “यः 
सर्वज्ञः’ इत्यादेः सत्त्वेन विशेषहेत्वभावात्‌ । ब्रह्मणो जगत्कर्तृत्वादिनारोप्योपास्यत्वे 
नाझ्नि ब्रह्मवाक्यानामिव ब्रह्मण्यपि कारणवाक्यानां समन्वयस्यावक्तव्यत्वेन समन्वया- 
ध्यायानारम्भापाताचच | “य आत्मापहतपाप्मा’ इत्यारभ्य 'सत्यकामः सत्यसङ्कल्पः 
सोऽन्वेष्टव्य स विजिज्ञासितव्यः’ इति सत्यकामत्वादीनाम्‌ अपहतपाप्मत्वादिभिः सह 
जिज्ञास्यत्वश्रवणाच्च । 

(न्यायामृतम्‌) 
अपहतपाप्मत्वादीनामप्युपास्यत्वे तस्य भूताकाशेऽपि सत्त्वेन दहराकाशस्य 


्रह्मत्वप्रतिपादकदहराधि करणविरोधः । “एष सर्वेश्वर एष भूताधिपतिः’ इत्यादि- 
धर्मानुत्तवा तेषां “ तमेतं वेदानुवचनेन ब्राह्मणा विवदिषन्ति’ इति मुमुक्षुज्ञेयत्वोक्तेश्र । 
“यः सर्वज्ञः सर्वविद्यस्यैव महिमा भुवि’ इत्यायुत्तवा "तद्विज्ञानेन परिपञ्यन्ति धीराः” 
इत्यपरोक्षप्रमाविषयत्वोत्तेश्च | "तुरीयं सर्वदृक्सदा’ इति तुरीये सार्वज््यश्रवणाच्च | “सत्यः 
सोऽस्य महिमा” इत्यादौ साक्षात्सत्यत्व्रुतेश्च | अत्र होममात्रानुवादेन आहवनीयस्येव 
स इति श्रुत्युक्तमहिममात्रानुवादेन सत्यत्वस्य विधानात्‌ | “सत्यः सोऽस्य महिमा’ 
इत्यादेरनद्रसूक्तस्थत्वेऽपि “तत्त्वायामि” “सुवीर्य age पूर्वचित्तय’ इति ब्रह्मश्रुत्या (इन्द्र: 
सूर्यमरोचयद्‌' इन्द्र ह विइवा भुवनानि येमिर” इत्यादिसूर्यप्रकाशकत्वादिलिङ्गश् 
ज्योतिरधिकरणन्यायेन सूक्तस्य परमेशवरपरत्वात्‌ । इयं श्रुतिर्व्यावहारिकसत्त्वपरा चेद्‌ 
ब्रह्मसत्त्वश्रुतिरपि प्रातिभासिकसत्त्वपराऽस्तु । 


न चात्र मानान्तरप्राप्तिरस्ति । अत्र निर्गुणवाक्यं बाधकं चेत्‌, तत्राप्यसद्वा 
इत्यादिवाक्यं बाधकम्‌ । तद्‌ अव्यक्तत्वा्यभिप्रायं चेत्‌, इदमपि त्रैगुण्यराहित्या- 
यभिप्रायम्‌ | यदि न ब्रह्म भ्रमाधिष्ठानत्वात्सत्‌, तहिं तत एव सविशेषम्‌ । न च 
निर्गुणस्यारोपरूपोपासनाविषयत्वे तज्ज्ञानान्मुत्तययोगः । धर्मिज्ञानाधीनसन्देहसापेक्ष- 
वेदान्तविचारसाध्यसप्रकारकज्ञानस्यैव मोचकत्वोक्तेः । उपासनान्तराणामिव श्रुतिबलादेव 
विचित्रफलत्वोपपत्तेश्च । सगुणेऽपि साम्यापत्तेश्व । “पृथगात्मानम्‌’ इत्यादिश्रुतिषु- 


ये मामशेषदोषोज्झं गुणसर्वस्वबृंहितम्‌ | 
जानात्यस्मै प्रसन्नोऽहं दद्यां मुक्ति न चान्यथा ।। 
भोक्तारं यज्ञतपसां सर्वभूत महेश्वरम्‌ | 
सुहृदं सर्वभूतानां ज्ञात्वा मां शान्तिमृच्छति ।। 
इत्यादिस्मृतिषु च सबिशेषज्ञानादेव मोक्षोक्तेः तस्य तथोपासनाकर्तव्यतापरत्वे 


सगुणोपासनाविरेषार्थवादत्वेन निर्गुणज्ञानान्मुक्तिश्रुतिरपि तथा स्यात्‌ | एतेन “एष 
नित्यो महिमा ब्राह्मणस्य सत्यः सोऽस्य महिमा’ इत्यादेरपि तथोपासनापरत्वादिकं 

(न्यायामृतम्‌) 

निरस्तम्‌ । श्रूयते च निर्गुणज्ञानस्यापि फलान्तरं “स यो ह वै तत्परमं ब्रह्म वेद 
नास्याब्रह्मवित्कुले भवति य एवं वेदाहं ब्रह्मास्मीति तस्य ह न देवाश्च नाभूत्या ईशत’ 
इत्यादौ श्रुतिबलानिर्गुणज्ञानस्य संयोगपृथत्तवन्यायेन मुक्तिरपि फलं चेत्‌, सगुणज्ञानस्यापि 
तथाऽस्तु । न च सगुणज्ञानाच्छरता मुक्तिरवान्तरा “पुण्यपापे विधूय’ इति सर्वकर्म- 
निवृत्युक्तेः | अन्यथा निर्गुणज्ञानाच्छूताप्यवान्तरैव । 


परममुक्तिस्तु ‘असन्नेव स भवति? इति श्रुत्युक्ता शून्यतापत्तिरिति स्यात्‌ । एतेन 
सगुणवाक्यं निष्प्रपश्चप्रकरणस्थं चेन्निषेधायानुवादकम्‌ | उपासनाप्रकरणस्थं चेदुपास- 
नार्थमिति निरस्तम्‌ । गुणविशेषविधि सन्निहितस्य सामान्यनिषेधकस्य निष्प्रपञ्चवाक्यस्य 
विहितगुणानिषेधकत्वात्‌ । प्राघ्यभावेन सगुणवाक्यस्याननु वादकत्वाच्च । अन्यथा 
असद्वा इदमग्र आसीत्‌’ इदं वा अग्रे नैव किञ्चनासीत्‌’ इति सर्वनिषेधप्रकरणस्थं “रसो 
वै सः? इत्यादिकमपि निषेधाय ब्रह्मानुवादकं स्यात्‌ । उपासनाप्रकरणस्थत्वमात्रेण 
चोपास्यत्वे उद्गीथोपासनाप्रकरणस्थस्य 'स एषोऽनन्तः? इति श्रुतानन्तत्वादेरपि भूताकाशे 
उपासनामात्रमिति सुवचत्वेनाकाशाद्यधिकरणेषु अनन्तत्वादितिङग्रह्मत्वोत्तययोगाञ्च । 
अनुपास्तिप्रकरणेऽपि सत्यकामत्वादेः श्रवणाच्च । यदि च 'वेधाद्यर्थभेदाद इति सूत्रे 
त्वद्धाष्योक्तरीत्या यथा सर्व प्रविध्येत्यादि मन्त्राणामुपासना प्रकरणादुत्कर्षः, 
तथाऽनन्तादिवाक्यस्यापि | यदि वाऽनन्तादिवाक्यस्योपास्यत्वे वस्तुत्वे च तात्पर्यम्‌, 
तर्हि सगुणवाक्यस्यापि तथाऽस्तु । तस्मान्नासदुपासनार्था गुणोक्तिः । अन्यथा 
सार्वज्ञ्यादिकं वाग्धेनुत्वादिवत्‌ प्रातीतिकमेव स्यात्‌ । किञ्च न काप्यसदुपासना- 


नाविद्यमानं ब्रुवते वेदा ध्यातुं न वैदिकाः । 
न च रमन्त्यहो असदुपासनयात्महनः ।। 


इत्यादिस्मृतिभिः 'अचेतनासत्यायोग्यान्यनुपास्यान्यफलत्वविपर्ययाभ्याम्‌? इति 
साङ्कर्षणसूत्रेण च तन्निषेधात्‌ | “वाचं धेनुम्‌’ इत्यत्रापि धेनुमिवायतीमिति श्रुत्यन्तरा- 
द्वेनुशब्दो गौणः । “ योषितमग्निं ध्यायीत’ इत्यत्रापि रेतो जुह्वति’ इति श्रुतेर्योषितो 
रेतोरूपाहुत्याधारत्वादग्निशब्दो गौणः | छान्दोग्यभाष्यरीत्या यौगिको वा, न त्वारोपः | 

(न्यायामृतम्‌) 


“नाम ब्रह्मेत्युपासीत? इत्यत्रापि नामाभिमानिनी चोषास्तस्यां ब्रह्म हरिं स्मरेत्‌’ 
इत्यादिस्मृतेः ब्रह्माधिष्ठाने नामादौ ब्रह्मशब्दः । नामेति प्रथमा वा “वनं वसति मारुत’ 
इत्यादि वत्सप्तम्यर्थ, ब्रह्मेति प्रथमा वा, “्राह्मणोऽस्य मुखम्‌’ इतिवत्‌ पञ्चम्यर्थे, सुपां 
सुलुगित्यादिसूत्राद्‌, अन्यथा श्रुतं aa मे भगवहूशेभ्यस्तरति शोकमात्मवित्‌? इति 
पृष्टवन्तं नारदं प्रति अनात्मोपास्त्युक्तिरयुक्ता स्यात्‌ । प्रतिमायामपि देवताधिष्ठानत्व- 
बुद्धित एव फलं न तु देवतात्वबुद्धितः | “शिला देव इति ज्ञानं भौम इज्यधीः’ 
इत्यादिना तन्निषेधात्‌ । यथा च 'अन्यदेव तद्विदितात्‌’ इति श्रुतावश्रौतज्ञानस्याकात्स्येन 
ज्ञानस्य वा निषेधः । तथा “तदेव ब्रह्म त्वं विद्वि नेदं यदिदमुपासते’ इति श्रुतावपि 
अश्रौतध्यानस्याकार्य्येन ध्यानस्य वा निषेधः । अन्यथा तस्याभिध्यानादिति 
श्रुतिविरोधात्‌ । तस्मात्साधकाभावादित्याद्यो न युक्तः । 


अद्वैतसिद्धिः 


न च आत्मेत्येवोपासीत” इत्पत्राद्वैतस्याप्युपास्यत्वेन उपासनाशेषतया अद्वैतासिद्धिः स्यादिति 
वाच्यम्‌ | अनेन ह्येतत्सर्वं वेदे इत्युत्तरवाक्यस्थविदिसमानार्थतया उपास्तिशब्दस्य क्रियावाचकत्वा- 
भावात्‌ । न च ज्ञाने विधिः, तस्य निराकरिष्यमाणत्वात्‌ | न च विधिश्रत्यानर्थक्यम्‌ | बाह्यविषयात्‌ 
परावृत्त्य चित्तस्य प्रत्यगात्मप्रवणतासम्पादकत्वात्‌ । “अध योऽन्यां देवतामुपास्ते’ इत्यादेः न स 
वेद” इत्युत्तर वाक्यपर्यालोचनया भेददर्शननिन्दापरतया उपास्तिपरताराङ्केव नास्ति । न चोपक्रमानु- 
सारेण उपसंहारनयनम्‌ | अनेन ह्येतत्सर्वं वेदेत्येकविज्ञानेन सर्वविज्ञानप्रतिज्ञा विरोधेनोपसंहारस्यैव 
प्राबल्यात्‌ । 


यत्तु गुणोपसंहारपादे “आनन्दादयः प्रधानस्य’ इति सूत्रे ‘आनन्दं ब्रह्म” इत्यादि- 
शरुतानामानन्दादीनां “व्यतिहार' इति सूत्रे “तद्यो5हम्‌” इति श्रुत्युक्तस्य जीवे ईश्वरत्वस्य ईश्वरे 
वा जीवत्वस्य उपास्यतयोक्तत्वादुत्तरतापनीयादौ निर्गुणोपास्तेरुक्तत्वेऽपि यथाऽऽनन्दादेरैक्यस्य निर्गुणस्य 
च सिद्धिस्तथा सत्यकामत्वादेरपि तात्तिवकताऽस्त्विति, तन्न, ‘आनन्दादयः’ इति सूत्रेण लक्ष्या- 
खण्डवाक्यार्थसिद््चर्थ वाच्यवाक्यार्थोपसंहारस्य क्रियमाणत्वेन उपास्यत्वानुक्तेः | व्यतिहारसूत्रे च 
'तद्योऽहं सोऽसौ योऽसौ सोऽहम्‌’ इत्युक्तस्य जीवे ईश्वराभेदध्यानस्येश्वरे वा जीवाभेदध्यानस्योपासना 

(अद्वैतसिद्धिः) 

प्रकरणपठितश्रुत्युक्तस्य जीवेश्‍वराभेदः सगुणोपासनरूपेणापि दृढीकर्तव्य इत्येवम्परतया ऐक्यस्य 
उपासनाविषयत्वेऽपि न सत्यकामत्वादिवदतात्त्विकत्वम्‌ | न चैक्यवत्सत्यकामत्वादीनां तात्त्विकता । 
अनुपासनाप्रकरणस्थतत्परवाक्य बोधितत्वाबोधितत्वाभ्यां विशेषात्‌ । उत्तरतापनीयादौ श्रुतोपास्ते- 
ज्ञानपरत्वात्‌ । उपास्तेर्विशिष्टविषयत्वेन निर्विशेष विषयत्वाभावात्‌ | 


यत्तु यथा ध्यानार्थेऽपि सत्यकामादिगुणोपदेशे AGT ईश्वर; प्रसिद्धयति तद्वदैक्यमिति भाष्य- 
पर्यालोचनया ऐक्यवत्सत्यकामत्वादिसिद्धिरिति, तन्न । तत्र सगुणो यः स ईइवरः प्रसिद्धयतीत्यर्थः, 
न तु गुणस्यापि प्रसिद्धिः । निर्गुणश्रुत्यनुसारेणातद्रुणसंविज्ञानबहुत्रीहावेव तात्पर्यात्‌ । तथा 
चैक्यसिद्धावीइवरस्य निदर्शनत्वे न तु गुणस्य । एवमेवार्थसिद्धं भवन्नोपेक्षामहे | “सत्यकामादि- 
गुणोपदेशात्‌ तद्वुणेइवरादिसिद्धिः” इति टीका नेया । 


ननु आनन्दादिवाक्यसत्यकामादिवाक्ययोर्मानान्तराविरोधे तदप्राप्तौ उपासनाविध्यश्रवणे निर्गुण- 
श्रुतिविरोधे च तुल्येऽपि आनन्दादयस्तात्तिवकाः, सत्यकामत्वादयस्त्वतात्तिविका इति कथं व्यवस्थेति 
चेन्न, आनन्दादीनां ब्रह्मरूपत्वेन निर्गृणश्रुतिविरोधाभावस्य व्यवस्थापकत्वात्‌ | न चैवं बलझत्तया- 
दीनामपि “ज्ञानात्मको भगवान्‌ बलात्मको भगवान्‌” इति श्रुतेः 'समस्तकल्पाणगुणात्मकः' इति 
yaa ब्रह्माभेद इति वाच्यम्‌ | अस्माकमपि ब्रह्मातिरिक्तगुणसद्धावप्रद्वेषाद्‌, अभेदे गुणगुणि- 
भावाङ्गीकारस्य पारिभाषिकत्वात्‌ । 


यत्तु सगुणोपास्तेभ्रमत्वे निर्गुणोपास्तेरपि भ्रमतया सम्यक्फलासिद्धित्रह्मासिद्धिश्च स्यात्‌ | न 
च निर्गुणोपासनं यद्यपि भ्रमस्तथापि मणिप्रभायां मणिभ्रम इव सम्यक्फलप्रदम्‌ | तदुक्तं- 


“स्वयं भ्रमोऽपि संवादी यथा सम्यक्फलप्रदः । ब्रह्मतत्त्वोपासनापि तथा मुक्तिफलप्रदा’ ।। 
इति । नापि ब्रह्मासिद्धिः । उपासनस्य भ्रमत्वेऽपि दाब्दाज्जायमानस्य ज्ञानस्य प्रमात्वादिति वाच्यम्‌ । 
प्रकृतेऽपि तथात्वापत्तेः, मणिप्रभायां मणित्वस्येव ब्रह्मणो मिथ्यात्वाभावेन ध्यानस्यापि सत्यब्रह्म- 
विषयत्वाच्चेति । तन्न । सगुणोपास्ते्वििष्टविषयत्वेन भ्रमत्वेऽपि निर्गुणाद्युपास्तेिर्विशेषविषयतया 
भ्रमत्वाभावात्‌ | एवमेव शाब्दसगुणनिर्गुणज्ञानयोरपि । सगुणवाक्यस्य विरोष्यांदासत्यविषयत्वेऽपि 
विशेषणांशासत्यविषयत्वात्‌ | अत एव ब्रह्मविषयशाब्दधीजन्यस्य तदपरोक्षधीजनकस्य ब्रह्मध्यानस्या- 
ब्रह्मविषयत्वे श्रवणादीनामपि तथात्वापत्तिरिति निरस्तम्‌ । तेषां विशिष्टाविषयत्वात्‌ | उपास्तेश्च 

विशिष्टविषयत्वातू | न च ईक्षतिकर्मेति सूत्रे “क्षतिध्यानयोरेकः कार्यकारणभूतयोः । अर्थ औत्सर्गिकं 


तत्त्वविषयत्वं तथेक्षतेः'' ।। इति भामत्यां “परात्‌ परं पुरिशयं पुरुषमीक्षते’ इतीक्षतिकर्मणः परब्रह्मण 
एव “परं पुरुषमभिध्यायीत’ इति अभिध्यातव्यत्वेनोत्तया तद्विरोध इति वाच्यम्‌ । त्रिमात्रोङ्कारा- 
वलम्बनोपाधिवििष्टस्यैव ध्येयत्वोत्तया शुद्धविषयत्वाभावेन विरोधाभावात्‌, विरोष्यांरामादाय 
ईक्षतिसमानविषयत्वोपपत्तेश्च | यत्तु ऐक्याद्युपासनस्य (अ)परमाप्रवाहरूपत्वमाझङ्क्य सगुणोपासन- 
समत्वमुक्तम्‌, तदयुक्तम्‌, सगुणप्रकरणस्यैक्यवाक्यजन्यैक्यज्ञानस्य सगुणोपास्त्यन्तर्गततया विशिष्ट- 
विषयत्वात्‌ । स्वतन्त्रैक्यजन्यैक्यज्ञानस्य निर्विशेषविषयत्वेन विशिषष्टविषयसगुणोपास्तिवैषम्यात्‌ | 
न च 'ऐक्यादेर्विध्यविधिरूपवाक्यद्वयबोधितत्वेन ध्येयत्वज्ञेयत्ववत्सार्वज्ञ्यादेरुपास्तिविधिविषयस्यापि 
अविधिरूपवस्तुतत्त्वविषयः सर्वज्ञ इत्यादिवाक्यबोधितत्वेन ज्ञेयत्वमप्यस्तीति वाच्यम्‌ | तस्य तटस्थ- 
लक्षणद्वारा परब्रह्मप्रतिपत्त्युपायत्वेन तत्त्वमसीत्यादेरिव तत्परत्वाभावात्‌ । 


अत एव ब्रह्मणि करतृत्वादीनामारोप्योपास्यत्वे नाग्नि ब्रह्मवाक्यानामिव ब्रह्मण्यपि कारणवाक्यानां 
समन्वयस्यावक्तव्यत्वेन समन्वयाद्याध्यायानारम्भापात इत्यपास्तम्‌ । नाम्नो ब्रह्मविकारतयाऽसमन्वयेऽपि 
ब्रह्मणोऽविकारतया मुमुक्षुज्ञेयत्वेन कारणवाक्यानां तटस्थलक्षणकर्तृत्वादिबोधनद्वारा तत्रैव तात्पर्यसम्भवेन 
समन्वयादेरावरयकतया तदध्यायारम्भसम्भवात्‌ | न च 'य आत्माऽपहतपाप्मा’ इत्यारभ्य “सत्यकामः 
सत्यसङ्कल्पः सोऽन्वेष्टव्यः स विजिज्ञासितव्यः? इति सत्यकामत्वादीनाम्‌ अपहतपाप्मत्वादिभिः सह 
जिज्ञास्यत्वश्रवणाज्ज्ञेयत्वमिति वाच्यम्‌ | अपहतपाप्मत्वादीनां स्वरूपतया जिज्ञास्यकोटिप्रवेरेऽपि 
सत्यकामत्वादीनां स्वरूपबहिभविन जिज्ञास्यत्वायोगात्‌ | तच्छब्देन तेषामपरामर्शात्‌ | अस्वरूपत्वे 
तेषामप्यपरामर्श विशेष्यांशमात्रपरामर्शः | 'यश्चित्रगुर्बहुधनस्तमानय' इत्यादिवत्‌ | अत एव “एष 
wae एष भूताधिपतिः’ इत्यादिधर्मानुत्तवा तेषां “तमेतं वेदानुवचनेन ब्राह्मणा विविदिषन्ति’ इत्यादौ 
मुमुक्षज्ञेयत्वेनोक्तेः “यः सर्वज्ञः सर्वविद्‌ यस्यैष महिमा भुवि’ इत्युत्तवा "तद्विज्ञानेन परिपश्यन्ति 
धीराः? इत्यपरोक्षप्रमाविषयत्वस्योक्तेः “तुरीयं सर्वदृक्सदा' इति तुरीयसार्वज्यश्रुतेश्व सर्वज्ञत्वादीनां 
सत्यत्वादिसिद्धिरिति निरस्तम्‌ । 

यत्त्वपहतपाप्मत्वादीनामुपास्यत्वे तेषां भूताकारेऽपि सम्भवेन दहराकाइस्य ब्रहमत्वप्रतिपादक- 
दहराधिकरणविरोध इति, तन्न; चेतनधर्मात्यन्ताभावस्य पाप्मादिविरहस्याचेतने सम्भवेऽपि 
कामसङ्कल्पादेरचेतने संभावयितुमशक्यत्वेन विरोधाभावात्‌ | यत्तु “सत्यः सोऽस्य महीमे त्त्र 

होममात्रानुवादेनाहवनीयस्येव स इति श्रुत्युक्तमहिममात्रानुवादेन सत्यत्वविधानात्‌ सार्वज्ञ्यादिकमपि 
सत्यम्‌ | 'सत्यः सोऽस्य महिमा’ इत्यादेरेन्द्रसूक्तस्थत्वेडपि “तत्त्वायामि सुवीर्य तद्‌ ब्रह्म पूर्वचित्तय' 
इति ब्रह्मश्रुत्या “इन्द्रः सूर्यमरोचयत्‌ | इन्द्रे हि विश्वा भुवनानि येमिर’ इत्यादिसूर्यप्रकाशकत्वलिज्ञेन 
च ज्योतिरधिकरणन्यायेन सूक्तस्य परमेश्वरपरत्वव्यवस्थितेरिति, तन्न, निर्गुणत्वश्रुतिविरोधेन 
स्वरूपमहत्त्वस्यैव सत्यत्वोक्तेः, WRT उपचरितत्वाद्‌ धर्माणामपि व्यावहारिकसत्यत्वोक्तेः | न च 
ब्रह्मसत्त्वमपि तथा, “सत्यस्य सत्यम्‌’ इति निरतिशयसत्त्वप्रतिपादनविरोधाद्‌, अधिष्ठानत्वानुपपत्तेश्च । 
न च तत एव सविशेषत्वम्‌ । निर्विशेषत्वेऽपि तत्त्वस्योपपादितत्वात्‌ । न च “५ पृथगात्मानम्‌' 
इत्यादिश्रुतिषु - 

“यो मामरेषदोषोज्झं गुणसर्वस्वबृंहितम्‌ | जानात्यस्मै प्रसन्नोऽहं दद्यां मुक्ति न चान्यथा’ | 


भोक्तारं यज्ञतपसां सर्वलोकमहे३वरम्‌ | सुहृदं सर्वभूतानां ज्ञात्वा मां शान्तिमृच्छति ।। 
इत्यादिस्मृतिषु च सविरोषज्ञानादेव मोक्षोक्तेः सप्रकारकज्ञानस्यैव मोचकत्वमिति वाच्यम्‌ | 
परममुक्तिहेतुनिर्गुणसाक्षात्कारोपयोगि सत्त्वशुद्वयुपायसगुणोपासनाविध्यर्थवादतया साक्षान्मुक्तिहेतुत्वा- 
प्रतिपादकत्वात्‌ । न च निर्गुणज्ञानान्मुक्तिश्रुतिरपि तथा । तत्परत्वातत्परत्वाभ्यां वैषम्यात्‌ । 
सगृणज्ञानस्य फलान्तरश्रवणाञ्च | यद्यपि “नास्या ब्रह्मवित्कुले भवति’ इत्यादिफलान्तरश्रवणं 
निर्गुणज्ञानेऽपि, स्तुत्यर्थतयोपपादनमपि समानम्‌, संयोगपृथत्तवन्यायेन उभयफलत्वोक्तिरपि समाना 
तथाप्यधिष्ठानतत्त्वावगाहित्वानवगाहित्वाभ्यां निर्गृणसगुणज्ञानयोर्विशेषात्‌ | सगुणज्ञानजन्यमुक्तेरवान्तर- 
मुक्तित्वाच्च | 


न च “पुण्यपापे विधूय’ इति सर्वकर्मनिवृत्युक्तेः परममुक्तित्वमेवेति वाच्यम्‌ | अस्य ब्रह्मतत्त्व- 
साक्षात्कार हेत्वतिरिक्तकर्मपरत्वात्‌, अविद्यानाशाभावाच्च परममुक्तित्वासिद्धेः । न च निर्गुणज्ञानजन्याया 
अपि मुक्तेरवान्तरत्वम्‌, “असन्नेव' इति श्रुत्युक्तशून्यतायाः परममुक्तित्वमिति वाच्यम्‌ । शून्यताया 
असुखरूपत्वेनापुरुषार्थत्वात्‌ । असन्ेवेत्यादिवाक्यस्य झून्यत्वाप्रतिपादकत्वाच्च | यत्तु गुणविशेष- 
विधिसन्निहितस्य सामान्यनिषेधकस्य निष्प्रपञ्चवाक्यस्य विहितगुणनिषेधकत्वं नास्तीति, तन्न | 
बाधकस्य निषेधकप्रामाण्यसमकक्ष्यत्व एव सङ्कोचादत्र तदभावात्‌ | 


यत्तृपासनाप्रकरणस्थत्वमात्रेण उपास्यत्वे उद्गीथोपासनास्थस्य 'स एषोऽनन्तः? इति 
्रुतानन्तत्वादेभूताकाश उपासनामात्रमिति सुववचत्वेनाकाशाद्यधिकरणे अनन्तत्वादितिङ्गै्रहत्वोत्तययोग 

इति, तन्न । उपासनाप्रकरणस्थत्वेऽपि निर्गुणश्रुतिविरोधाभावेन तात्त्विकत्वाङ्गीकारात्‌ | तस्य 


चाकाशादावसम्भवेन तदधिकरणारम्भसम्भवात्‌ | यत्तु सत्यकामत्वादेरनुपास्तिप्रकरणे श्रवणमिति तन्न, 
पूषाद्यनुमन्त्रणमन्त्रवत्‌ प्रकरणादुत्कृष्टत्वस्य द्वादशोपसत्तावाक्यवत्‌ स्तावकत्वस्य वा सम्भवात्‌ । 
यत्तु वेधादर्थभेदादित्यत्र “सर्वं प्रविध्य’ इत्यादिमन्त्राणामुपासनाप्रकरणादुत्कर्षस्योक्तत्वेन 
तन्न्यायेनानन्तादिवाक्यस्योत्कर्षः स्यात्‌ | तस्य वाक्यस्योपास्तिपरत्वे वस्तुतत्त्वपरत्वे च सगुण- 
वाक्यस्यापि तथा स्यादिति, तन्न । स्वरूपपर “सत्यं ज्ञानमनन्तम्‌’ इत्यादिवाक्येऽनन्तत्वादेः स्वत 
एव सत्त्वेन उत्कर्षे प्रयोजनाभावात्‌ | तस्य वस्तुतत्त्वमात्रपरत्वेन उभयपरत्वाभावाच्च । 
उपास्तिप्रकरणस्थानन्तवाक्यस्योभयपरत्वेऽपि निर्गुणश्रुतिविरोधेन सगुणवाक्यस्योभयपरत्वाभावात्‌ | 


न चैवं सार्वज्ञ्यादीनां वाग्धेनुत्वादिवत्‌ प्रातीतिकत्वापत्तिः । वाग्धेनुत्वादेुद्धिपूर्वकारोप विषयतया 
प्रातीतिकत्वेऽपि सत्यकामत्वादेरीइवरादन्यत्रासम्भवेन बृद्धिपूर्वकारोपविषयत्वाभावात्‌ | ननु असदुपासना 
न घटते । 

“नाविद्यमानं ब्रुवते वेदा ध्यातुं न वैदिकाः | 
न च रमन्त्यहो असदुपासनयात्महनः' ।। 


इत्यादिस्मृत्या “अचेतनासत्यायोग्यान्यनुपास्यान्यफलत्वविपर्ययाभ्याम्‌’ इति सङ्कर्षणसूत्रेणापि 
निषेधादिति चेन्न, स्मृतिसूत्रयोरत्यन्तासदुपास्तिनिषेधपरतया तद्वरोधाभावाद्‌, वाचं धेनुमुपासीत 
इत्यादौ प्रातीतिकस्याप्युपास्यत्वदर्शनाच्च । न च तत्र “रात्रि धेनुमिवायतीम्‌' इति श्रुत्यन्तराद्धेनुशब्दो 
गौणः, “योषितमग्नि ध्यायीत’ इत्यात्रापि रेतो जुहृति” इति श्रुतेः रेतोरूपाहुत्याधारत्वेनाग्रिरब्दो 
गौणः, भाष्योक्तरीत्या यौगिको वा, न त्वारोप इति वाच्यम्‌ । आरोपेण मुख्यत्वसम्भवे गौणताया 
अन्याय्यत्वात्‌ । न च गौण्युच्छेदः, यत्रोपसनाया अश्रवणं तत्रारोपस्य निषप्रयोजनत्वेन गोण्युपपत्तेः, 
रूढार्थस्य कथमपि सम्भवे यौगिकार्थत्वस्यान्याय्यत्वाच्च | एतेन “नाम ब्रह्म” इत्यत्र “नामाभिमानिनी 
चोषाः तस्याः ब्रह्म हरिं स्मरेत्‌ इति स्मृत्यैव ब्रहमाधिष्ठाने नामादौ गौणो ब्रह्मशब्दः । नामेति 
प्रथमवचनं वसन्तो मारुत इतिवत्‌ सपतम्यर्थ, ब्रह्मेति प्रथमा वा पञ्चम्यर्थे, ` ब्राह्मणोऽस्य मुखमासीत्‌ 
इतिवत्‌, “सुपां सुलुक्‌? इति सूत्रात्‌ | अन्यथा ' श्रुतं ह्येव मे भगवहूशेभ्यस्तरति झोकमात्मवित्‌' 
इति पृष्टवन्तं नारदं प्रति (नामो)अनात्मोपास्त्यक्तिरयुक्ता स्यात्‌ । प्रतिमायामपि देवतातत्त्वबुद्धित 
एव फलम्‌, न तु देवताऽतत्त्वबुद्धितः, “शिला देवता' इति ज्ञानस्य “भौम इज्यधीः? इत्यादिना 

निषेधादिति निरस्तम्‌ | आरोपेण मुख्यत्वसम्भवे गौणत्वस्यान्याय्यत्वात्‌ | समानविभक्तिकत्वाभावे 
इति झाब्दानन्वयप्रसङ्गात्‌ | एवं प्रतिमादावपि देवतात्वारोपेण मुख्यत्वे गौणत्वमन्यास्यमेव | न 
च 'भौम इज्यधीः’ इति निषेधान्न तथा । तस्य भौमातिरिक्तइचेतनो देवो नास्तीति भ्रमव्युदास- 
परत्वेनारोपानिषेधकत्वाद्‌, अनात्मोपास्तेस्तु मुख्यं ब्रह्मोपदेष्टुमेव झाखाचन्द्रन्यायेनावतारितत्वात्‌, 
“तदेव ब्रह्मत्वं विद्वि नेदं यदिदमुपासते’ इति गुणविशिष्टस्य उपास्यस्य ब्रह्मत्वनिषेधाच | न च 
‘अन्यदेव तद्विदितादथो अविदितादधि’ इति श्रुतौ अश्रौतज्ञानस्याकात्स्रयैन ज्ञानस्य वा निषेध 
इति “तदेव ब्रह्म” इत्यादावपि अश्रौतध्यानस्याका्त्स्येन ध्यानस्य वा निषेधेन नोपास्यस्य 
ब्रह्मत्वनिषेधः | अन्यथा “तस्याभिध्यानात्‌' इति श्रुतिविरोध इति वाच्यम्‌ । अन्यदेवेत्यादौ विदितात्‌ 
प्रमेयाद्‌ घटादेरप्रमेयाच्छशाविषणादेवैलक्षण्येन स्वप्रकारात्वप्रतिपादनपरतया त्वदुक्तार्थादृष्टान्तत्वातू । 
उपास्ये ब्रह्मत्वनिषेधेऽपि न “तस्याभिध्यानात इति श्रुतिविरोधः | अभिध्यानशाब्दस्य निदिध्या- 
सनवाचकत्वाद्‌, ध्यानपरत्वेऽपि क्रममुत्तयर्थत्वेन विरोधाभावात्‌ | तस्मात्‌ साधकाभावानिर्गुणं ब्रह्म, 
सगुणत्वे बाधकसद्भावाच्च | न चासिद्धिः, मिथ्यात्वश्रुतेनिर्गुणश्रुतेश्च बाधकत्वात्‌, मिथ्यात्वश्रुतेर- 
बाधकत्वप्रकारस्य मिथ्यात्ववादे अखण्डार्थवादे च निरासात्‌ । 


न्यायामृततरङ्गिणी 


आत्मेत्येवेति ।। उपासनाविधेरुपास्ये तात्पर्याभावे आत्मेत्येवेत्यादिवाक्यादैक्यासिद्धिः 
स्यादित्यर्थः | ननु बृहदारण्यके “तद्धेदं तर्ह्व्याकृतमासीत्‌ इति खण्डिकायां हिरण्यगर्भादि- 
पिपीलिकान्तदारीरसृष्टिमुत्तवा जलपात्रेष्वाकाशस्येव सर्वशरीरेषु चिदात्मनः प्रवेशमुत्तवा तं 
प्रविष्टं चिदात्मानं केऽपि न पञ्यन्तीत्युत्तवा, “ननु पश्यति सर्वोऽप्यात्मानमहं प्राणी द्रष्टा 
श्रोता? इत्यादिनेत्याशङ्कायां प्राणनकतु्दर्शनकर्तृत्वाभावेनासम्पूर्णत्वात्तज्ज्ञानं नात्मज्ञान- 
मित्युत्तवा, कथं तर््यात्मा ज्ञातव्य इति जिज्ञासायां सर्वत्रानुगतः सर्वप्रत्ययसाक्षी चिदानन्दस्व- 
भावोऽशेषविशेषशून्य आत्मा गब्दार्थो ज्ञातव्य इत्यभिप्रायेणोक्तम्‌ 'आत्मेत्येवोपासीतात्र होते 
सर्व एकं भवन्ति’ इति । अस्मिन्पूर्वोक्त आत्मन्येते प्राणादयोऽवियापगमे सत्यैक्यमापयन्त 
इति श्रुत्यर्थे कः प्रसङ्गः । उपासनायाः पूर्ववाक्ये “तन्न पश्यन्ति” इति ज्ञानस्य प्रकृतत्वात्‌ | 
उत्तरवाक्ये च 'अनेन ह्येतत्सर्वं वेद” इति विदिश्रवणाच्च । मैवम्‌ । प्राण इत्यादिनामानि 
परमेइवरस्य न सर्वगुणसम्पूर्णतां वदन्ति । किन्तु प्राणनादिकर्मकर्तृत्वमेब बदन्ति | 

आत्मशब्द एव सर्वगुणसम्पूर्णत्वं वदति । “अस्य सर्वस्य गुणजातस्यायमात्मैव पदनीयः 


आश्रयो यस्मादतस्तं सर्वगुणवाचकेनात्मशब्देनेवोपासीत’ इति बृहदारण्यकभाष्य उक्तत्वात्‌ | 
प्राणनायेकैकविदज्ञ इत्युत्तवा कथं तर्ह्मात्मज्ञानं स्यादिति जिज्ञासायामात्मत्वोपासनेन 
तत्स्यादित्यभिप्रायेण “तदेतत्पदनीयमस्य सर्वस्य यदयमात्माऽऽनेन ह्येतत्सर्वं वेद यथा 
पदेनानुविन्दे देवं कीर्ति इलोकं विन्दते य एवं वेद? इत्यात्मत्वोपासनस्य सर्वफलहेतुत्व- 
मुच्यते । तदिदमुक्तम्‌ उपास्यत्बं श्रूयते इति । अनेन ह्येतत्सर्वं बेदेत्यस्य तु 
चक्षुरायेकेकावच्छिन्नेनैकैक ज्ञानम्‌ आत्मना तु सर्व वेद, अत आत्मेत्येवोपासीतेत्यर्थः । 
ननु “अथ योऽन्यां देवताम्‌’ इत्यत्र “न स वेद’ इत्युत्तरवाक्ये भेददर्शि (रुपा) स्तिपरत्वम्‌ | 
मैवम्‌ | त्वद्रीत्याऽऽत्मभेदोपासननिन्दयाऽभेदोपास्तिपरत्वात्‌ । आनन्दादय इति ॥। । 
व्याख्यातमिदं साखण्डार्थत्वभङ्गे | व्यतिहार इति ॥। 


ननु ‘Tae सोऽसौ योऽसौ सोऽहम्‌? इत्यत्र निकृष्टे जीवे उत्कृष््रह्माभेदचिन्तनं जीवा- 
भेदचिन्तनं युक्तमिति पूर्वपक्षय्येतरेतरानुवादेनेतरेतररूपताचिन्तनं विधीयते । न चैवमुत्कृष्टस्य 
निकृष्ट (त्व) व्यतिहारानुचिन्तनमात्रमुपदिइयते फलायातो न निकृष्टता भवत्युत्कृष्टस्येति 
समाहितं “व्यतिहारो विशिषंन्ति हीतरवत्‌’ इत्यत्र ।। उत्तरस्मिंस्तापनीय इति ॥ दिवा 
ह वै प्रजापतिमब्रुवन्नणीयांसम्‌? इत्यादिके ॥ शैब्येति ॥ “अथ हैनं शैब्यः सत्यकामः 
पप्रच्छ स यो ह वैतन्मनुष्येषु' इत्यादिके ।। काठक इति ।। 'पुरमेकादशद्वारम्‌’ इत्यादिके 
॥। माण्डूकेति iy 'ओमित्येतदक्षरमिदं सर्वम्‌’ इत्यादौ ॥ तद्गुण इति ॥। ते प्रसिद्धाः 
सार्वज्ञादयो गुणा यस्य स सार्वज्ञादिगुणविशिष्ट इत्यर्थः | यस्तु स्वभाष्यस्थे तद्दणशब्दे5- 
तद्ुणसंविज्ञानं बदव्रीहिमाश्रित्येश्वरसिद्धिरेवैक्यसिद्धौ निदर्शनं न गुणसिद्धिरित्याह स 
स्वीयभाष्यतट्टीकागतं तद्रुणपदं प्रमाणपदपाठमङ्गीकृत्य चकारेत्युपेक्षामहे | ननु मानान्तरा- 
विरोधादौ तुल्येऽप्यानन्दादयः स्वरूपभूतत्वाद्वास्तवा इत्यत आह- यदि चेति ॥। तस्मादु- 
पास्यत्वाविशेषान्नर्गुणब्रण इव सगुणस्यापि तात्विकताऽस्तु । अन्यथा आरोपितविषयत्वेन 
सगुणोपासनवन्निर्गुणोपासनस्यापि भ्रमत्वापत्त्या परममुक्तिफलकत्वं न स्यादिति भावः | 
अत्र वैषम्यं शङ्कते- नन्विति ।। ननु निर्गुणोपास्तेभ्रमत्वे तद्विषयस्य निर्गुणब्रह्मणो5सिद्धिरेव 
स्याच्छुक्तिरूप्यवदित्याशङ्कयाह- न चैवमिति । प्रकृतेऽपीति ॥। सगुणोपास्तेभ्रमत्वेऽपि 

तां प्रति हेतुभूतस्य सगुणवाक्यजन्यज्ञानस्य प्रमात्वात्सगुणसिद्धिः स्यात्‌ ॥। मणिप्रभाया- 
मिति ॥। मणिप्रभायां मणित्वस्याभावेन तत्र मणित्चं विषयीकुर्वन्भ्रमोऽस्तु ब्रह्म तु सगुणं 
निर्गुणं चेत्यतस्तदुभयविषयके ध्याने अपि सगुणनिर्गुणवाक्यजन्यप्रमे इव यथार्थ एवेत्यर्थः | 


ननु विशिष्टस्याब्रह्मत्वात्तद्विषयकं ध्यानमब्रह्मविषयकमित्याशङ्क्याह- न च ब्रह्मेति ॥। 
ध्यानज्ञानयोः समानविषयत्वेन कार्यकारणभावावगमाद्धिन्नविषयकध्यानस्य न ब्रह्मज्ञानजन्यत्वं 
न वा ब्रह्मापरोक्षज्ञानजनकत्वं स्यात्‌ ॥ श्रवणादीनामिति ।। आदिपदेन मननं महा- 
वाक्योपदेशाइच | न चोपास्तिर्विशिष्टविषया श्रवणादि तु विशिष्टाविषयमिति युक्तम्‌ | 
धर्मादिश्रवणादीनामिव ब्रह्मविषयकाणामपि तेषां विशिष्टविषयकत्वनियमात्‌ ॥। ईक्षणेति ।। 
ईक्षणं कार्य ध्यानं कारणं तयोरेकोऽर्थो विषयः ।। भामत्यामिति i रौन्यप्रश्ने “यः 
पुनरेतमर्धचतुर्थमात्रेणोमित्येतेनेवाक्षरेण परं पुरुषमभिध्यायीत स तेजसि परे सम्पन्नो यथा 
पादोदरस्त्वचा विनिर्मुच्यत एवं हैव स पाप्मना विनिर्मुक्तः सोऽथर्वभिरुन्नीयते ब्रह्मलोकं 
स एतस्माज्जीवघनात्परात्परं पुरिशयं पुरुषमीक्षते’ इत्यत्र ब्रह्मविषयकत्वेन नि्णीतस्येक्षणस्य 
यो विषयः स एव पुरुषमभिध्यायीतेति ध्यानस्य विषय इत्युक्तं भामत्यां, तदूध्यानस्य 
ब्रह्माविषयत्वे विरुध्येतेत्यर्थः । विशेष्यांशमादाय समानार्थत्वं त्वेकमात्रोंकारायुपासनसाधारणं 
नार्धचतुर्थमात्रोंकारोपासने विशेषमावहति । नन्वैक्यादेर्विध्यविधिरूपवाक्यद्वय बोधितत्वेन 
ध्येयत्वं ज्ञेयत्वं च । सार्वज्ञादेस्तूपासनाविधिमात्रविषयत्वाद्ध्येयत्वमेवेत्याशङ्क्य निराकरोति- 
न चैक्यादिकमिति ॥। ब्रह्मण इति ॥ नाम ब्रह्मेत्युपासीत’ इति विधेर्नाङ्नि ब्रह्मत्व- 
मारोप्योपास्यते न तु वस्तुतो नाम ब्रह्म । अत एव ब्रह्मवाक्यानां “सत्यं ज्ञानम्‌’ इत्यादीनां 
नास्मि समन्वयो नोच्यते | तथा ब्रह्मण्यपि कर्तृत्वादिकमारोप्योच्यते | न तु वस्तुतो ब्रह्म 
कर्तृ । एवं च कर्तृत्वपरवाक्यानां “सदेव सोम्य’ इत्यादीनां ब्रह्मणि समन्वयो न वक्तव्यः | 
न च कारणवाक्यानां कर्तृत्वादितटस्थलक्षणबोधनद्वारा ब्रह्मण्येव तात्पर्यमतस्तेषां समन्वयो 
वाच्य इति वाच्यम्‌ | लक्ष्यसमसत्त्वस्य लक्षणत्वेनारोपितस्यालक्षणत्वात्‌ । अन्यथा नाम्नोऽपि 
ब्रह्मत्वं लक्षणमिति तत्रापि तत्समन्वयो वाच्यः स्यात्‌ | 


अपहतेति ॥। न चापहतपाप्मत्वादीनां स्वरूपतया सोऽन्वेष्टव्य इति तच्छब्देन परामर्श- 
सम्भवाजिज्ञास्यत्वम्‌ । न सत्यकामत्वादीनां तच्छब्देन परामर्शः । स्वरूपबहिर्भावादिति 


ब्रह्मणो निर्गुणत्वभड़: 239 


(न्यायामृततरङ्गिणी) 

वाच्यम्‌ । अप्रयोजकत्वात्‌ । यथा “यो लम्बक्रर्णर्चत्रगुश्च तमानय’ इत्युक्ते उभावपि 
परामृश्येते तच्छब्देन, तथाऽपहतपाप्मत्वसत्यकामत्वादेरपि तच्छब्देन परामर्श सम्भवा- 
त्सत्यकामत्वादेरपि स्वरूपत्वाविरोधाच्च ॥। तस्येति i) उपास्यत्बस्य । न च 
सत्यकामत्वादेरभूताकारेऽभाव निञ्चयान्न तत्र तस्योपास्यत्वम्‌ । बुद््िपूर्वकारोपे तस्या- 
प्रतिबन्धकत्वात्‌ | अन्यथा वाचि धेनुत्वारोपोऽपि न स्यात्‌ ॥ एष भूताधिपतिरिति ।। 
“एष भूतपाल एष सेतुर्विधरणः एषां लोकानामसम्भेदाय तमेतं वेदानुवचनेन’ इत्यादि- 
बृहदारण्यकवाक्ये सगुणस्य मुमुक्षज्ञेयत्वमुत्तवा तत्रैव एतमेव विदित्वा मुनिर्भवतीति 
तज्ज्ञानस्य मोक्षसाधनत्वोक्तेश्च ।। महिमा भुवीति ।। RÀ ब्रह्मपुरे ह्येष व्योम्न्यात्मा 
सम्प्रतिष्ठितः? इत्यादि मुण्डकवाक्ये “तद्विज्ञानेन परिपश्यन्ति धीरा आनन्दरूपममृतं 
यद्विभाति’ इत्यत्र तच्छब्देन सार्वज्ञादिविशिष्टं परामृश्यते- तुरीयमिति । 


नात्मानं न Weta न सत्यं नापि चानृतम्‌ । 
प्राज्ञः किञ्चन संवेत्ति तुरीयं (तत्‌) सर्वदृक्सदा ॥। इति माण्डूक्ये लोकः । 


ननु “सत्यः सो अस्य’ इति वाक्ये सार्वज्ञादीनां सत्यत्वं नोच्यते । किन्तु समुद्र इव 
पप्रथ इति पूर्ववाक्योक्तस्य प्रथितत्वगुणस्येत्यत आह- अत्रेति ॥। यदाहवनीये जुहोति’ 
इतिवत्‌ “सत्यः सो अस्य’ इत्यस्याप्यनारभ्याधीतत्वाविशेषात्‌ । सत्यत्वविरिष्टप्रथितत्वमहिम 
विधिरेवायमस्त्वित्यत उक्तम्‌- स इति । तथात्वे स इत्यस्याङ्गतिः । न हि यदाहवनीये 
जुहोतीत्यत्राप्याहवनीयविशिष्ट होमविधिरित्युक्तं सामान्यविशेषनये | विधानात्‌ ज्ञापनात्‌ । 
ननु “मत्स्वा न इन्द्रगोमतः? इति पूर्ववाक्ये “इन्द्रमिदेवतातये” इत्युत्तरवाक्ये च प्रकृत- 
स्येन्द्रस्यास्त्येत्यनेन परामर्शान्न परमेइवरमहिमात्रोच्यते । न चेन्द्रशब्दः परमेश्वर इति 
वाच्यम्‌ | पिबासुतस्य रसिन इत्यस्य सूत्तस्वैन्द्रत्वात्‌ । तथा चानुक्रमणिका | पिब- 
चतुविंशतिमेधातिथिः प्रागाथंत्वित्यादिः । माचित्प्रगाथ इत्यादेरमण्डलादित इन्द्रो देवोऽनुवर्तते | 
तथा चेन्द्रसूक्तरूपैन्दरप्रकरणेनेन्द्रे नियमितस्येन्द्रशन्दस्य न परमेश्वरपरत्वमित्यत आह- स॒त्यः 
सो अस्येत्यादेरिति ।। तदेव ब्रह्म परमं कवीनामिति तदेव ज्योतिषां ज्योतिरायुर्ही - 
पासतेमृतमिति च श्रुत्या ब्रम श्रुतिसूर्यप्रकाशकत्वलिङ्गयोर्विष्णुतोऽन्यत्र निरवकाशत्वात्‌ | 
ज्योतिरधिकरणेति । ज्योतिशचरणा भिधानादित्यत्र चिन्तितं ज्योतिह॑दय आहितं यदित्युक्तं 

(न्यायामृततरद्विणी ) 
ज्योतिरग्र्पादिर्वा परमात्मा वेति संशये ज्योतिः शब्दस्याग्यादिषु प्रसिद्ध्या अहश्च 


कृष्णमहरर्जुनं चेति सप्तर्चस्य सूक्तस्य वैशवानरदेवतत्वेन तन्मध्यवर्तिनो faa कर्णेत्यादि- 
मन्त्रस्यापि वैशवानरदेवतत्वाच्च श्रुतिप्रकरणाभ्यामञ्यादिरेव ज्योतिःशब्द इति प्राप्ते कर्णादि 
विदूरत्वरूपनिरवकाशलिङ्गेन सावकाइाश्रुतिप्रकरणाबाधितेन ज्योतिःशब्दः परमात्मैवेति | 
तथात्रापीत्यर्थः । पूर्वात्तरवर्तिविष्णुलिङ्गज्ञानाय दशर्चो व्याख्यायन्ते । 


पिबा सुतस्य रसिनो मत्स्वा न इन्द्रगोमतः । 
आपिर्नो बोधि सधमायो वृधे३स्माँ अवंतु ते धियः 1 


(ऋ.८.३.१) हे इन्द्र सधमायः सहितैरस्माभिः तर्पयितव्यः आपिः प्राप्तिस्थानं एवंभूतस्त्वं 
रसिनः द्वितीयार्थे षष्ठी रसिनं गोमतः गोमन्तं गोविकारैः पयः प्रभृतिभिः श्रवणद्रव्यर्युक्तं नः 
सुतस्य सुतं सोमं पिब पीत्वा चमत्स्व तृप्तो भव । नोऽस्माकं वृधे वर्धनाय बोधि बोधयते 
त्वदीयाः धियः अनुग्रहात्मिकाः बुद्धयः अस्मान्‌ अवन्तु रक्षन्तु ॥ १ ॥ 


भूयाम ते सुमतौ वाजिनो वयं मा नः स्तरभिमातये । 
अस्माञ्चित्राभिरवतादभिष्टिभिरा नः सुम्नेषु यामय ॥ (ऋ.८.३.२) 


हे इन्द्र ! वाजिनो हविष्मन्तो वयं त्वत्सम्बन्धि सुमतो शोभनबुद्धौ भूयाम भवाम | 
अभिमन्यत इत्यभिमातिः इात्रुस्तस्मै तदर्थं नः अस्मान्‌ मा स्तः मा हिंसीः । स्तृ हिंसायां 
माङि लुङि छान्दसः सिचो लुक्‌ । अभिष्टिभिः प्रार्थनीयाभिः चित्राभिः बहुविधाभिः 
त्वदीयाभिरूतिभिः अस्मान्‌ अवतात्‌ रक्ष | नः अस्मान्‌ सुम्नेषु सुखेषु यामय | आयतात्‌ 
कुरु ॥ २ ॥ 


इमा उ त्वा पुरूबसो गिरो वर्धतु या मम । 
पावकवर्णाः शुचयो विपर्चितोऽभि स्तोमैरनूषत ।। (ऋ.८.३.३) 


हे पुरूबसो बहुधनेन्द्र ! मम मदीयाः इमाः गिरः झास्ररूपाः वाचः त्वां वर्धयन्तु तथा 
पावकवर्णाः अग्निसमानतेजसः विपर्चितो विद्वांसः उद्वातास्स्तोमैः स्तोत्रैः बहिष्पव- 
मानादिभिरभ्यनूषत अभिष्टुवन्ति । णु स्तुतौ कुटादिः ।। ३ ॥ 

(न्यायामृततरङ्गिणी) 
अयं सहस्रमृषिभिः सहस्कृतः समुद्र इव पप्रथे । 
सत्यः सो अस्य महिमा गृणे शवो यज्ञेषु विप्रराज्ये i (ऋ.८.३.४) 


अयं इन्द्रः सहस्रसङ्घचैः ऋषिभिः सहस्कृतः बलेन युक्तः ख्यापितः । स चेन्द्रः समुद्र- 
वत्प्रथितो बभूव । अस्येन्द्रस्य सः प्रसिद्धो महिमा यशोबलं सत्यः अबाधितः । तं महिमानं 
शवः सुखमिच्छन्नहं विप्रराज्ये विप्राणां राज्यभूतेषु यज्ञेषु गृणे स्तौमि ॥। ४ ॥ 


इन्द्रमिद्देवतातय इन्द्रं प्रयत्यध्वरे | 
इन्द्रं समीके वनिनो हवामह इन्द्रं धनस्य सातये ।। (ऋ.८.३.५) 


वनिनः सम्भजमाना वयं इन्द्रमेव | देवैस्तायते विस्तार्यत इति देवतातिर्यज्ञः तद्भोगाय 
अध्वरे प्रयति उपक्रान्ते सति समीके सम्यक्गते सम्पूर्ण च यज्ञे सति धनस्य सातये लाभाय 
इन्द्रमेव हवामहे आहयाम ।। ५ ॥ 


इन्द्रो मह्या रोदसी पप्रथच्छव इन्द्रः सूर्यमरोचयत्‌ | 
` इन्द्रे ह विइवा भुवनानि येमिर इन्द्रे सुवानास इन्दवः ।। (ऋ.८.३.६) 


अयम्‌ इन्द्रः शवसः आत्मीयस्य बलस्य मह्या महिम्ना महत्वेन रोदसी यावापृथिव्यौ 
पप्रथत्‌ अप्रथयत विस्तारितवान्‌ । तथा इन्द्रः सूर्यम्‌ अरोचयत्‌ | स्वर्भानुनावृतं सूर्य 
तद्वधेनेन्द्रोऽरोचयदिति माधवीयव्याख्यानेपि इन्द्रः परमेश्वर एव । ज्योतिषामपि 
तज्योतिरित्युक्तेः । इन्द्रे ह इंद्र एव विश्वानि भुवनानि येमिरे इन्द्रेण नियम्यन्ते । सुवानासः 
सूयमानाः इन्दवः सोमाः इन्द्र एव नियता भवन्ति ।। ६ ॥ 


अभि त्वा पूर्वपीतय इन्द्रस्तोमेभिरायवः | 
समीचीनास ऋभवः समस्वरन्‌ रुद्रा गृणन्त पूर्व्यम्‌ ॥ (क्र.८.३.७) 
आयवः मनुष्याः ऋत्विजः । पूर्वपीतये प्रथमं सोमपानाय त्वामेवाभि अभिष्टुवन्ति | 
समीचीनासः शोभनाः ऋभवः त्रभुर्विभ्वावाज इत्येते त्रयः त्वामेव समस्वरन्‌ सम्यगस्तुवन्‌ | 
तथा रुद्राः रुद्रपुत्राइच पूर्व्य पुरातनं त्वामेव गृणन्त अभ्यस्तुवन्‌ | 'वृत्रवधे प्रहरगर्भावोजहि 
वीरयस्व? इत्येवं रूपया वाचा त्वां स्तुतवन्तः ।। ७ ॥। 

(न्यायामृततरङ्गिणी) 
अस्येदिन्द्रो वावृधे वृष्ण्यं शवो मदे सुतस्य विष्णवि । 
अदा तमस्य महिमानमायवोऽनु छुवन्ति पूर्वथा ।। (ऋ.८.३.८) 


अस्येत्‌ अस्यैव यजमानस्य वृष्ण्यं वृषत्वं वीर्यं शवो बलं च इन्द्रो वावृधे वर्धयति | 
कस्मिन्‌ सति । विष्णवि विष्णौ । सुतस्य सोमस्य सम्बन्धेन मदे हर्षे सति ययजमान- 
दत्तसोमसम्बन्धेन विष्णौ हर्षो जातोऽस्ति तस्य बलादिकमिन्द्रो वर्धयतीत्यर्थः । आयवः 
मनुष्याः पूर्वथा पूर्वकाले यथा तथैव अय अस्मिन्‌ कालेऽपि तं पूर्वोक्तं सत्यभूतं महिमानम्‌ 
अनुष्टुवन्ति आनुपूर्व्येण स्तुवन्ति ।॥। ८ ॥ 


तत्त्वा यामि सुवीर्यं तद्‌ ब्रह्म पूर्वचित्तये । 
येना यतिभ्यो भृगवे धने हिते येन प्रस्कण्वमाविथ ।। (ऋ.८.३.९) 


सुवीर्यं शोभनवीर्यं तत्‌ प्रसिद्धं ब्रह्मस्वरूपं त्वा त्वां पूर्वचित्तये स्वरूपानुभवार्थ यामि 
प्राप्तो भवामि । येन वीर्येण यतिभ्यः उपरतेभ्यः अयष्ट्रभ्यः सकाशादाहृत्य भृगवे PTA 
ऋषये धने हिते स्थापिते सति येन वीर्येण प्रस्कण्वसंज्ञमृषिम्‌ आविथ । भृगवे धनं दत्त 
प्रस्कण्वश्च रक्षित इत्यर्थः । ननु सुवीर्यं त्वां पूर्वचित्तये सर्वेभ्यः सर्वलाभाय तत्‌ ब्रह्म अन्नं 
यामि याचामि | वर्णलोपः छान्दसः इति माधवीये व्याख्यातत्वान्नात्र ब्रह्मशब्दः परमेश्‍वर 
इति चेन्मैवम्‌ । “तदेव ब्रह्म परमम्‌? इति श्रुत्या ब्रह्मशब्दो विष्णाववधारित इत्युक्तत्वात्‌ | 
स्वरूपानुभवप्रार्थनापेक्षयाउन्नप्रार्थनस्याल्पत्वाच्च | वर्णलोपस्य कल्प्यत्वाच्च । तस्माद्विष्णुरेव 
ब्रह्मशब्दः ॥ ९ ॥ 


येनासमुद्रमसृजो महीरपस्तदिन्द्र वृष्णि ते शव; | 
सद्यः सो अस्य महिमा न संनझे यं क्षोणीरनुचक्रदे । 


हे इन्द्र ! तत्‌ प्रसिद्धं ते त्वदीयं शवो बलं वृष्णि वर्षकम्‌ अभीष्टफलदमित्यर्थः | 
तत्किम्‌ | येन बलेन महीर्महतीः अपः उदकानि समुद्रं प्रति गमनाय असृजः, समुद्रो 
यावद्धिर्जलैः पूर्यते तावन्ति जलानि त्वं सृष्टवानित्यर्थः । अस्येन्द्रस्य सः प्रसिद्धो महिमा 
महत्वं न संनशे न नाशनीयः नित्य इत्यर्थः । नशः कृत्यार्थे केन्‌ प्रत्ययः । यं महिमानं 
क्षोणीः पृथिव्युपलक्षितं सर्वम्‌ अनुचक्रदे अनुगच्छति । क्र गताविति धातुः । पृथिव्यादिकं 
सर्वं यदधीनं वर्तत इत्यर्थः ।। १० ॥ 

उत्तरत्रापि “न हीन्वस्य महिमानमिन्द्रियं स्वर्गृणन्त आनशुः? इत्यादि । स्वः सुष्टु वरणीयं 
(प्राप्तव्यं) प्राप्तायं एवंविधं इन्द्रं गृणन्तः स्तुवन्तोऽपि जनाः अस्येन्द्रस्य इन्द्रिय इन्द्रस्य लिङ्गम्‌ 
असाधारणधर्मभूतम्‌ । इन्द्रियमिन्द्रलिङ्गमित्यादिनिपातः । महिमानं न हि नु आनशुः नैव 
खलु प्रापुः | अश्नोतेलिंटे व्यत्ययेन परस्मैपदम्‌ । हि चेति तिङो निघाताभावः । उत्तर- 
तापनीयादौ निर्गुणोपास्तिरस्ति । तथा चोपास्यत्वाविशेषे निर्गुणब्रह्मण इव सत्यकामत्वादेरपि 
तात्विकताऽस्त्वत्युक्तं तदयुक्तमित्याशङ्क्य परिहरति- नच निर्गुणस्येति ॥। निर्गुण- 
स्योपास्यत्वे सगुणवन्निर्गुणस्याप्युपासनार्थमेवोपयोगः स्यान्न तु मोक्षहेतुज्ञान इति शङ्काभिप्रायः । 
निर्गुणज्ञानस्य मोक्षहेतुत्वमसिद्धमित्याह- धर्मीति ॥। मोचकत्वोक्तेः मोचकत्वोपपत्तेः । 


ननु सर्वज्ञत्वादिगुणोपासनस्य मोचकत्वमयुक्तम्‌ । सगुणोपासनान्तराणां तददर्शनादित्यत 
आह- उपासनान्तराणामिवेति ॥। “भूय एतमेवमुपास्ते सर्वेषां भूतानां मूर्धा राजा भवति 
स य एतमेवमुपास्ते नास्यान्नंक्षीयते' इत्यादिदृप्तबालाकिब्राह्मणादिषूक्तानां सगुणोपासना- 
न्तराणामन्योन्यविलक्षणं फलं श्रुतिबलायथाऽङ्गीक्रियते तथा सर्वज्ञत्वोपासनस्याप्युपासनान्तर- 
फलविलक्षणं मुक्तिरूपं फलं भविष्यतीत्यर्थः ।। सगुणेऽपीति i निर्गुणस्यारोपरूपोपासन- 
विषयत्वे निर्गुणज्ञानान्मुत्तययोग इति यत्त्वयोक्तं तत्सगुणेऽपि सममित्यर्थः । ननु “स एष 
नेति नेत्यात्मा’ इत्यायुत्तवा 'अभयं बै जनकप्राप्तोऽसि’ इत्युक्तेनिर्गुणज्ञानान्मुक्तिः श्रूयते 
न तु सगुणज्ञानात्‌ | येन सगुणस्यारोपरूपोपासनविषयत्चे तज्ज्ञानान्मुत्तययोगो मां प्रत्यापायः 
स्यादित्यत आह- पृथगिति ॥ ननूक्तवचनानि ज्ञायमानत्वप्रयुक्तमुक्तिदत्वोपेतगुणवत्त्वे- 
नोपसनकर्तव्यतापराणि न तु सगुणोपासनमोचकत्वपराणीत्याशङ्क्य परिहरति- तस्येति | 
निर्मुणज्ञानं मुक्तिसाधनमित्युपासनमात्रं कर्तव्यमित्येवंपरा निर्गुणश्रुतिर्न तु वस्तुतो निर्गुण- 
वस्तुसाधिकेति स्यात्‌ ॥। एष इति ॥। नित्यत्वसत्यत्वोपेतमहिमत्वेनोपासनमात्रपरा न तु 
वस्तुतो महिमनित्यत्वपरेत्यादि निरस्तम्‌ | 


ननु निर्गुणोपासनस्य फलान्तराश्रवणान्मुत्तयर्थत्वं सगुणस्य तु फलान्तरश्रवणान्न मुत्तयर्थ- 
तेत्यत आह- श्रूयते चेति ॥। शङ्कते- श्रुतीति । एकस्य वस्तुन उभयार्थत्वे उभयार्थत्व- 
निमित्तं संयोगपृथत्तवं, संयोगो विधिस्तस्य नानात्वम्‌ । अनेकप्रयोजनकत्वबोधने यदि 
प्रमाणमस्ति तदा एकस्यानेकं प्रयोजनमिति जैमिनिसूत्रार्थः ।। उक्तेरिति ।। “यदा पञ्यः 

पइ्यते रुग्मवर्णम्‌” इत्यादिमुण्डकवाक्य इति शेषः ॥ अन्यथेति ॥। विहितस्यापि निषेधे 
प्राष्यभावेऽप्यनुवादत्वे च । असद्वा’ इत्यस्य सन्निधौ Tit वै स? इति श्रूयते । नैवेहेत्यादि 
बृहदारण्यके | आदिपदेन “आत्मैवेदमग्र आसीत्‌’ इत्यादि नैवेहेत्यादिनिषेधायानुवादकं 
स्यादित्यापादयति- उद्गीथेति । छान्दोग्ये “ओमित्येतदक्षरमुद्गीथमुपासीत’ इत्युपक्रम्य “अस्य 
लोकस्य का गातिः? इत्यायुत्तवा “स एषोऽनन्तः’ इत्यायुक्तम्‌ ॥ वेधादीति ॥। सर्व प्रविध्य 
हृदयं प्रविध्य धमनीः प्रवृज्येत्यायुक्तानि वेधादीन्युपासनायां नोपसंहर्तव्यानि भिन्नार्थत्वादिति 
परसूत्रार्थः ॥। प्रकरणादिति ॥। दर्शपूर्णमासयोः पूषा देवता नास्ति । पूषानुमन्त्रणमन्त्रस्तु 
बर्तते तस्य प्रयोजनाभावाद्पूर्णमासप्रकरणादुत्कृष्य पूषादेवताके कर्मणि विनियोगः क्रियते 
यथा तथा वेधादिमन्त्राणामाभिचारिके विनियोगस्तद्वदनन्तादिवाक्यमुपासनप्रकरणादुत्कृष्य 
ज्ञानप्रकरणे निवेश्यत इति यदि तदा सगुणवाक्यस्याप्युत्कर्षादिकमस्तु it अन्यथेति ॥ 
असदुपासनार्थ गुणोत्तयङ्गीकारे सार्वज्ञादेरी३वरादन्यत्राभावादीउवरेऽपि तदनङ्गीकारे तदसिद्धिरेव 
स्यात्‌ ॥ अचेतनेति ।। अचेतनानि जडानि शिलाजलादिमात्राणि । नन्वचेतनेभ्योऽपि 
यज्ञीयदर्भचर्मग्रावफलकस्रुगादिभ्यो लोके चौषधादिभ्यः फलदर्शनात्‌ कथमचेतनोपास्तिरफला । 
मैवम्‌ । सर्वत्र चेतनानां देवानामेवोपासितानां फलदत्वात्‌ । तदुक्तं छान्दोग्यभाष्ये । 


'दर्भचर्मादिगास्तेऽतो देवा एवाभिमानिनः । 
न ह्यचेतनकं किञ्चित्फलदं स्यात्‌ कदाचन’ | 
धेनुमिवायतीमिति | अष्टकामन्त्रे- 
यां जनाः प्रतिनन्दन्ति रात्रिं धेनुमिवायतीम्‌ । 
संवत्सरस्य या पत्नी सा नो धेहि सुमङ्गली ।। 
स्वाहेत्यत्र रात्रौ धेनुशब्दो मन्त्रेणेव व्याख्यातः | इवशब्दात्‌ तथा वाच्यपि गौणोऽस्तु । 
आयतीम्‌ आगच्छन्तीम्‌ । एतेः शतरि रूपम्‌ । अन्यत्रापि- 
अबोध्यग्निः समिधा जनानां प्रति धेनुमिवायतीमुषासम्‌ | 
यहा सव प्र वयामुजिहानाः प्रभानवः सिस्रते नाकमच्छ । 


धेनुमिव आयतीम्‌ आगच्छन्तीम्‌ उषसं प्रति उषः काले इत्यर्थः । अयमग्निर्जनानामध्व- 

्वादीनां समिधा समिद्धिरबोधि प्रवृद्धोऽभूत्‌ । वयां शाखां प्रोजिहानाः स्वाधिष्ठानं त्यजन्तो 
नाकमन्तरिक्षम्‌ अच्छ आभिमुख्येन प्रसिस्रते प्रसरन्ति । उषः कालेऽध्वर्य्वादय उद्धृत्याग्रि 
समिद्भिर्वर्धयन्तीत्यर्थः | अत्राप्युषः काले धेनुशब्दो Atta गौणो व्याख्यातः 
॥। छान्दोग्येति ।। “असौ वा व लोको गौतमाग्निः इत्यादौ स्वगदिरेवाग्नित्वमुच्यत इति 
प्रतीतिं वारयितुं नारायणादीनां पञ्चानामग्नित्वं प्रतिपादयतो “नारायणादयः पश्च क्रमात्‌ 
पञ्चाग्नयः स्मृताः | अदनादगनेतृत्वान्नितरामचलत्वतः? इति भाष्यस्य रीत्येत्यर्थः । यत्त्वारोपेण 
मुख्यार्थत्वसम्भवे गौणता न युक्तेति । तन्न । देवदत्तयजमानादिष्वपि सिंहत्वादेरारोपेण 
सिंहादिशब्दमुख्यतापत्त्या गोण्युच्छेदापत्तेः ॥। श्रुतं हीति ।। ऋग्वेदादिसर्वविद्याध्यायिना 
नारदेन “सोऽहं भगवो मन्त्रविदेवास्मि नात्मवित्‌ श्रुतं ह्येव’ इत्यादि ‘sé भगवः शोचामि 
तं मा भवाञ्शोकस्य पारंतारयतु’ इत्यात्मनि पृष्टे नारदं प्रत्यनात्मानमुपदिशन्‌ सनत्कुमारः 
प्रतारकः स्यात्‌ ॥ यथा चेति ॥। केनेषितोपनिषदि- 


अन्यदेव तद्विदितादथो विदितादधि | 
इति शुश्रुम पूर्वेषां ये नस्तद्ग्याचचक्षिरे । 


यद्वाचानभ्युदितं येन वागभ्युयत । 
तदेव ब्रह्म त्वं विद्वि नेदं यदिदमुपासत । 


इत्यादिनिरन्तरवाक्येषु यथा ज्ञाननिषेधोऽश्रौतज्ञानादिपरस्तथोपासनानिषेधोऽप्यश्रौतो- 
पासनस्येत्यर्थः । 


न्यायामृतकण्टकोद्धारः 


यद्वाक्यं यदर्थोपासनाकर्तव्यतापरं तन्न तदर्थतात्पर्यकमिति व्याप्तेः व्यभिचारमप्याह- 
किञ्चेति ॥ ननु नोदाहृतवाक्येष्वद्वैतस्योपास्यत्वमुच्यते किन्त्वन्यथोपासननिषेध एवेति चेन्न । 
विशेषनिषेधस्य शेषविधिनान्तरीयकत्वेन भेदोपासननिषेधेऽद्वेतोपासनमेव विहितं भवतीति । तथापि 
स्पष्टन्यभिचारस्थलान्तरमाह- किञ्चेति ॥। प्रकृते सङ्गमयति- एवञ्चेति 1। ननु कारणान्तर- 


बलात्सत्यकामत्वादीनामवास्तवत्वमुच्यत इत्यत आह- न चेति ॥। कारणान्तरमेवाराङ्क्य 
निषेधति-- यदि चेति ।। न च शत्तयादीनां सोपाधिकत्वान्न स्वरूपत्वमिति वाच्यम्‌ | 

ज्ञानादीनामपि तथात्वापत्तेरिति । ननु ज्ञानादीनां स्वरूपत्वे विज्ञानमानन्दं ब्रह्मेति प्रमाणमस्ति । 
न तु बलादीनां स्वरूपत्वे इत्यत आह- ज्ञानात्मक इति tt नन्विति ।। तथा च निर्गुणो- 
पासनस्य फलसंवादित्वान्िर्गुणत्वं तात्विकम्‌ | यदुपासनं फलसंवादि तस्य तात्विकत्वादिति | 
न चैवं मणिप्रभायां मणित्वस्य तात्विकत्वापत्तिरिति वाच्यम्‌ । तस्य बाधादिति ॥। 
प्रकृतेऽपीति i “तमेवं विद्वान्‌’ इत्यादिना सगुणज्ञानस्य “य एवं विद्वान्‌’ इत्यादिना तदुपासनस्य 
च फलवत्त्वादिति भावः । 


ब्रह्मेति ॥। यद्यपि कार्यस्य मिथ्याविषयत्वे कारणस्यापि मिथ्याविषयत्वमिति न नियमः | 
बाधानवतारदशायां गन्धप्रागभावावच्छित्नो घटो गन्धवानित्यनुमितेरयथार्थत्वेऽपि परामर्शस्य 
यथार्थत्वात्‌ । तथापि श्रवणादीनामेकविषयत्वेन हेतुत्वात्‌ | अन्यथाऽतिप्रसङ्गात्तथोक्तमिति भावः । 
प्रकारान्तरेण वैषम्यं शङ्कते- नन्विति ।॥। उभयत्राप्युपास्तिधातु श्रवणेडविशिष्टे वैषम्यकल्पनानु - 
पपत्तेः । न च निर्गुणस्य निराकारत्वाद्‌ ध्यानविषयत्वानुपपत्या तथा कल्प्यते इति वाच्यम्‌ | 
ज्ञानस्यापि तद्विषयत्वानापत्तेः । निर्गुणत्वेनैव ध्यानोपपत्तेश्र । एतदेवाभिप्रेत्याह- सममिति i 
ननु ऐक्यविषये सस्तुतत्वनिष्ठवाक्यस्य वियमानत्वादैक्यं ज्ञेयं न तु सार्वज्ञं ज्ञेयम्‌ । तत्र तथा 
वाक्याभावादित्यत आह- तत्रेति ॥ ब्रह्मण इति ।। आरोपस्योपपादकसापेक्षत्वाभावादिति 
भावः । नन्चपहतपाप्मत्वादिकमपि उपास्यमेवेत्यत आह- अपहतपाप्मत्वादीनामिति ।। 
अपहतपाप्मत्वादीनां मध्ये सत्त्वमेवेत्यङ्गीकारे बहृश्रुतिविरोध इत्याह- एष इति ॥ 


नन्वनया श्रुत्या कथं सार्वज्ञादिमहिम्नः सत्यत्वसिद्धिः । तेनाभेदादिमहिम्न एव सत्यत्व- 
प्रतिपादनादित्यत आह- अत्रेति ॥ असिद्धिवाचकेन तच्छब्देन महिममात्रस्यानुवादत्वप्रतीतेरिति 
भावः | अभेदस्य महिमत्वाभावात्‌ । ननु दृष्टान्तदार्शन्तिकयोवैषम्यम्‌ | यदाहवनीयमिति वाक्यम्‌ 
अनारभ्याधीतमिदं चेन्द्रसूक्ते श्रूयते तथा चेन्द्रस्य सप्तमहिमत्वप्रतिपादकमित्यत आह- सत्य 
इति ॥। ज्योतिरधिकरणन्यायेनेति ।। “ज्योतिश्ररणाभिधानात्‌’ इत्यत्र “विमे कर्णा पतयत’ 
इति वाक्ये कर्णविदूरत्वलिङ्गेनाग्निसूक्तस्थस्यापि ज्योतिरशब्दस्य ब्रह्मपरत्वं सूक्तमिति 
तत्परमित्युपपादितं तद्वदत्रापीत्यर्थः | ननु यद्वाक्यं पदार्थस्यारोप रूपोपासनाकर्तव्यतापरं तन्न 
पदार्थपरमिति व्याप्तिः । निर्गुणज्ञानान्मुक्तिर्न स्यात्‌ । अस्ति च सेति न व्यभिचार इत्याशङ्क्य 
निराकरोति- न चेति ॥ धर्मीति ॥। तथा चेष्टापादानरूपत्वात्‌ तर्काभासोऽयमिति भावः ॥ 
सगुणेऽपीति ॥। सगुणज्ञानान्मुक्तिर्न स्यादित्यापादानसम्भवादिति भावः । ननु सगुणज्ञानस्य 
मोक्षसाधनत्वाश्रबणात्‌ कथं साम्यमित्यत आह ॥। पृथगिति ।। तथाच सगुणज्ञानस्य 
मोक्षसाधनत्वश्रवणात्‌ तद्विरोधान्निर्गुणश्रुतिः विशेषाभावविषयेति भावः | 

(न्यायामृतकण्टकोद्धारः) 

ननु तहि सगुणनिर्गुणश्रुत्योः सत्प्रतिपक्षतया नैकस्यापि सिद्धिरित्यतः स्मृतिषु सगुणज्ञानस्यैव 
मोक्षसाधनत्वोक्तेः तदनुसारेण निर्गुणवाक्यं नेयमित्याशयेनाह- यो मामिति ।। ननु तत्तथोपासन- 
परमित्यत आह- तस्येति ॥। उपासनस्याश्रवणे तत्कल्पमप्रामाणिकमिति भावः ॥। एतेनेति ।। 
उपासनकल्पनेऽतिप्रसङगेनेत्यर्थः । ननु निर्गुणवाक्यस्य फलान्तरं न श्रुतं सगुणवाक्यस्य तु फलान्तरं 
्रूयतेऽतो निर्गुणवाक्यं प्रबलमित्यत आह- श्रूयते चेति ॥। न च तदवान्तरफलं न मुख्यमिति 
वाच्यम्‌ । सगुणवाक्येऽपि तुल्यत्वात्‌ । शङ्कते- श्रुतिबलादिति ॥। संयोगेति 1। चतुर्थाध्याये 
तृतीयपादे तृतीयाधिकरणे चिन्तितम्‌ । 'एकस्य तूभयत्वे संयोगपृथत्तवम्‌’ । अग्निहोत्रे श्रूयते । 
“दप्लेन्द्रियकामस्य जुहुयात्‌’ इति । तत्र सन्देहः । कि काम्यार्थमपि दधि नित्यमपि स्यात्‌ उतान्य- 
नित्यमिति ॥। पूर्वपक्षस्तु पूर्वाधिकरणे यथा नैमित्तिकं न नित्यार्थं तथा काम्यत्वेन श्रुतं दधि 
न नित्यार्थम्‌ । काम्यत्वनित्यत्वयोर्विरोधात्‌ । तथा चान्यदेव नित्यम्‌ । 


न च am जुहोतीति नित्यार्थे दध्येव श्रूयते इति वाच्यम्‌ । एतस्य कामवाक्यैक- 
वाक्यतावगमात्‌। तथा हि दद्लैन्द्रियं कुर्यादित्युक्ते किमाश्रितेनेत्यपेक्षते । तथा च कामवाक्य- 
स्याश्रयापेक्षा होमसंयुक्तदध्रः फलापेक्षा | तयोरेवमाकाङ्कावशादेकवाक्यता 'यददधैन्द्रियं कुर्यात्‌ 
तद्धोमाश्रितेन । यच्च दध्ना जुहोति तदिन्द्रियार्थम्‌ इति । तस्मान्नित्य दध्यविधानात्‌ काम्यमेव 
स्यात्‌ । तस्मान्नित्यार्थे पृथक्‌ दधिविधिरिति । सिद्धान्तस्तु- एकस्यैवोभयार्थत्वे विधिपृथत्तवात्‌ | 
न च तयोरेकवाक्यत्वमुक्तमिति वाच्यम्‌ । परस्पराकांक्षाभावेनेकवाक्यत्वायोगात्‌ । न तावत्‌ 
कामवाक्यं होमवाक्यसापेक्षां तद्धि आश्रयार्थं वा दधिस्वरूपसिद्ध्यर्थं वा ? नायः विपरिवृत्ति- 
लब्धहोमस्यैवाश्रयत्वसम्भवात्‌ | न द्वितीयः । दधिस्वरूपस्य लोकत एव सिद्धेः । नापि होम- 
संयुक्तस्य कामवाक्यापेक्षा | फलतद्धोमसम्बन्धेनेव निराकाङ्वक्षत्वात्‌ | तथा चैकवाक्यत्वायोगात्‌ | 
संयोगपृथत्तवेनैकस्यैवोभयार्थत्वसम्भवे भिन्नकल्पने गौरवात्‌ । काम्यत्वेऽप्यकरणे प्रत्यवायमात्रेण 
नित्यत्वोपपत्तेः न भिन्नं दधि किन्त्वेकमेवोभयार्थमिति । तथा च तन््यायेनेकस्यैव सगुणज्ञानस्य 
वाक्यभेदेनोभयार्थत्वमस्त्वित्यर्थः । 


पुण्यपापविधूननश्रवणेऽपि चेदवान्तरमुक्तिरुच्यते तदाऽतिप्रसङ्ग इत्याह निर्गुणेति ॥। एतेनेति 
परामृष्टहेतुमाह- गुणबिशेषेति ।। नन्वनुवादकत्वे एकवाक्यता भवतीत्यत आह- प्राप्तीति ॥। 
ननु स्वयमेव प्राप्तस्य निषेधोऽस्त्वित्यत आह- अन्यथेति ॥। ननूपासनाप्रकरणस्थत्वात्‌ सगुणत्व- 
मुपास्यमित्यत आह- उपासनेति ।। अनुपास्तीति ।। य आत्मा अपहतपाप्मेत्यादिजिज्ञासा- 
वाक्येऽपि श्रुतत्वादिति भावः ।। अन्ययेति ॥। सार्वज्ञ्यादौ श्रुतेस्तात्पर्याभावे इत्यर्थः । किञ्चास्तु 

(न्यायामृतकण्टकोद्धारः) 

सार्वज्ञ्यादेरुपास्यत्वं तथापि नासत्वं सत एवोपास्यत्वादवियमानोपासनायामनर्थश्रुतेरित्याह- 
किश्वेति ॥ ननु तहि “वाचं धेनुमुपासीत’ इत्यादेः का गतिरिति तत्राह- वाचमिति ॥। ननु 
नाम ब्रह्मेत्यादौ नास्ति अविद्यमानस्य ब्रह्मत्वस्योपासनं कथ्यते इत्यत आह- नामेति ॥ ननु 
मुख्यार्थे सम्भवति कथं लक्षणाश्रयणमित्यत आह- नामेतीति ॥। ननु प्रथमायाः सप्तम्यायर्थत्वे 
किं नियामकमित्यत आह- अन्यथेति ॥। न चात्मत्वेनोपासनमे वात्मोपासनमिति वाच्यम्‌ । 
आत्मरान्दस्य प्रधानधर्मिपरत्वत्यागेन प्रकारपरत्वकल्पनस्यायुक्तत्वात्‌ | आत्मानमेच 
लोकमुपासीतेत्यादिश्रुत्यादिविरोधाच | 


ननु प्रतिमायां देवत्वध्यानात्‌ फलस्योक्तत्वात्‌ तस्याइच देवत्वाभावात्‌ कथमविद्यमानध्यानं 
निषिध्यत इति तत्राह- प्रतिमायामपीति । ननु वियमानस्यैवोपास्यत्वे तदेव ब्रह्मत्वं विद्वि 
नेदमिति वचनविरोध इत्यत आह- यथेति ॥। तथा चाश्रौतसर्वध्याने निषेधस्रेति भावः । ननु 
यथा 'अन्यदेव तद्विदितात्‌’ इत्यत्र ज्ञानमात्रनिषेधे तमेवमित्यादिबाधकभावादस्तु अश्रौतादि- 
ज्ञाननिषेधः | नेदमित्यत्र तु उपासनमात्रनिषेधे बाधकाभावात्‌ तन्मात्रनिषेधः कि न स्यादित्यत 
आह- अन्यथेति ॥ तथा च सगुणश्रुतेः अपरब्रह्मविषयत्वसोपाधिकाध्यस्तविषयत्वा- 
नित्यविषयत्वानु वादकत्वातात्विकविषयत्चोपासनपरत्वादेरभावानिर्गुणश्रुतितुल्यत्वात्‌ | तया तु 
गुणसिद्धेर्ना् इत्युपसंहरति- तस्मादिति ॥। 


न्यायकल्पलता 


आत्मेत्येबेति ॥ उपासनाविधेरुपास्ये तात्पर्याभावे आत्मेत्येवेत्यादिवाक्यादैक्यासिद्धिः 
स्यादित्यर्थः | ननु बृहदारण्यके तद्धेदं तर्ह्मव्याकृतमासीदिति खण्डिकायां हिरण्यगर्भादिपिपीलिकान्त- 
शरीरसृष्टिमुत्तवा जलपात्रेष्वाकारास्येव सर्वारीरेषु चिदात्मनः प्रवेशमुत्तवा तं प्रविष्टं चिदात्मानं केऽपि 
न पइयन्तीत्युत्ता ननु प्यति सर्वोप्यात्मानमहं प्राणी द्रष्टा श्रोतेत्यादिनेत्याांकायां प्राणनकतुर्दर्गन ` 


न्यायामृतम्‌ 
नापि बाधकसद्भावादिति द्वितीयः । सामान्यतो मिथ्यात्वश्रुतिभङ्गे अखण्डार्थत्वभङ्ग 
चोक्तन्यायेनाद्वैतश्रुत्यादीनाम्‌ अबाधकत्वात्‌ । नापि निर्गुणबाक्यं बाधकम्‌ । 


१. एतावत्पर्यन्तमेव मातृकायाम्‌ उपलब्धम्‌ | इतः परं 'सार्धैकप्रकरणभागः त्रुटितः | अनन्तरीयोपलब्धभागः 
उत्तरत्र प्रकरणेषु द्रक्ष्यामः । 

(न्यायामृतम्‌) 
वैपरीत्यस्यापि सुवचत्वात्‌ । न च निषेधत्वादिना तत्प्रबलम्‌, असद्वा इत्यादिवाक्यस्य 


सदेवेत्यादिवाक्यात्प्राबल्यापत्तेरित्युक्तत्वाद्‌, अपच्छेदन्यायस्य च निरासात्‌ । न च 
निर्गुणत्वं पुरुषार्थः । येन तद्वाक्यं तत्परं स्यात्‌ । किन्तु गुणितैव । न च निर्गुण- 
ज्ञानस्य मोचकत्वात्फलवत्सन्निधाविति न्यायेन सगुणवाक्यं तदनुगुणं नेयमिति युक्तम्‌ | 
सगुणज्ञानस्यैव मोचकत्वोक्तेः | तस्मात्‌ सगुणत्वनिर्गुणत्वयोर्विरोधेन समुञ्चयागोगाद्‌, 
अनुष्ठान इव च वस्तुनि विकल्पासम्भवाद्‌, एकेनान्यस्य प्रतीतार्थत्यागरूपे बाधे वक्तव्ये 
निर्गुणवाक्यस्यैव स युक्तः, न तु प्रबलस्य सगुणवाक्यस्य । तस्य प्राबल्यं च 
उपक्रमाधिकरणन्यायेनाऽनुसञ्जातविरोधित्वाद्‌, लिङ्गात्‌ श्रुतेरिव शीघ्रगामित्वाच्च । 


निर्गुणश्रुतिहि प्रतियोगिप्रतीत्यपेक्षया विलम्बते | पदे जुहोतीतिवद्विरेषविषयत्वाच्च | 
सार्वज्ञ्यश्रुतिर्हि विशिष्य सार्वज्ष्यादिपरा । निर्गुणश्रुतिस्तु सामान्येन गुणनिषेधिका । 
दीक्षणीयायाम्‌ अनुब्रूयाद्‌ इतिवत्‌ निरवकाशत्वाच्च । निर्गुणश्रुतिर्हि देवात्मशक्तिं 
स्वगुणैर्निगूढां? “दैवी ह्येषा गुणमयी? इत्यादिश्रुतिस्मृतिष्विव सत्तादिगुणे सावकाशा | 
बहुत्वाञ्च । निर्गुणशब्देतरे सर्वेऽपि हि शब्दा: स्वनिमित्तगुणार्थकाः । धर्मिग्राहकत्वेनोप 
जीव्यत्वाच्च । प्रवृत्तिनिमित्तापेक्षैहि ब्रह्मादिशब्दै्धर्मिणं निर्दिइय तत्र धर्मा निषेध्याः | 
न चोदेश्यविशेषणत्वाद्‌ ग्रहैकत्ववन्‌ निमित्तमविवक्षितम्‌ । ग्रहैकत्वनये उद्देश्यस्वरूपे 
लब्धेऽपि यदधिकं तस्यैवाविवक्षेति स्थितिः । अन्यथा ग्रहत्वस्याप्यविवक्षा स्यात्‌ | 
अत एवोक्तं हविरार्तिनये ' मृष्यामहे हविषा विशेषणम्‌’ इति । लक्षकेणापि हि शाब्देन 
इतरव्यावृत्तमसङ्कीर्णमेव स्वरूपमुद्देश्व्यम्‌ | अन्यथा यत्र कचन धर्मनिषेधः स्यात्‌ । 


किञ्च निर्गुणवाक्यस्य छागपशुन्यायेन 'त्रैगुण्यवर्जितं विना हेदैर्गुणादिभिरित्यादि- 
विशेषोपसंहारोऽस्तु । न चैवं “न हिंस्यात्‌’ इत्यस्यापि “ब्राह्मणो न हन्तव्यः” इत्यत्रोप- 
संहाराद्‌ व्यर्थहिंसा न निषिध्येतेति वाच्यम्‌ । सार्वज्ञ्यादिगुणेष्विव व्यर्थहिसायां 
विध्यभावात्‌ । एतेन 'त्रैगुण्यवर्जितम्‌' इत्यादेरेव “काकेभ्यो दधि रक्ष्यताम्‌' इत्यादि- 
बत्सामान्यपरताऽस्त्विति निरस्तम्‌ । अत्र सार्वज्ष्यादिश्रुतिभिरिव तत्र मानान्तरेण 
विरोधाभावात्‌, प्रत्युत तदानुगुण्यात्‌ | किञ्च “एवं धर्मान्‌ पृथक्‌ पश्यन्‌” इति श्रुतौ 

(न्यायामृतम्‌) 

“सविशेषणे हि” इति न्यायेन गुणानां पार्थक्यस्यैव निषेधात्‌ । तत्सामान्यादन्यत्रापि 
तथैव निषेधो युक्तः । पार्थक्याभावेऽपि च विशेषबलादेव ज्ञानानन्दयोरिवैकतर- 
परिशेषाभावो युक्तः । अन्यथाऽऽनन्दस्फुरणाभावान्मुक्तिरपुमर्थः स्यात्‌ । अपि च “साक्षी 
चेता केवलो निर्गुणः? इति वाक्यात्पू्वत्रोत्तरत्र च गुणोक्तेस्तन्मध्यस्थं निर्गुणवाक्यम्‌ | 
उपांशुयाजन्यायेन तदनुगुणं नेयम्‌ | किञ्च निर्गुणशब्देन गुणमात्रनिषेधोऽयुक्तः । साक्षी 
चेता इत्यादिभिरदष्टृत्वादि विधानेन व्याघातादिति सङ्कोचोऽस्तु । साक्षित्वादेरतात्तिवकत्वाद- 
विरोध इति तु निरस्तम्‌ । उक्तं च- 


युक्तोऽयुक्तरच यत्रार्थ आगमस्य प्रतीयते | 
स्यात्तत्र युक्त एवार्था नावाक्या युक्तिरिष्यते ॥। 


एवं च- उपक्रमादिन्यायेन श्रुतिलिङ्गनयात्तथा | विशेषसामान्यनयान््याया- 
न्रिरवकाशतः । 


बाहुल्यन्यायतश्चोपजीव्यत्वन्यायतस्तथा । 
पशुच्छागनयाच्चैव सविशेषनयात्तथा ।। 


उपांशुयाजन्यायेन युक्तायुक्तनयात्तथा । 
आदृतत्वात्सूत्रकृता प्रबला सगुणश्रुतिः ॥। 


तस्मादहिसावाक्यम्‌ अग्नीषोमीयेतरहिंसाया इव निर्गुणवाक्यं श्रौतसार्वज््यादीतरतर्का- 
भासप्राप्तहेयसुखादिगुणानां निषेधकमिति न तद्वाधकम्‌ | एवं च- 


““हिंसाऽहिंसावाक्यसाम्याद्रुणिनिर्गुणवाक्ययोः | अविरोधेऽप्यमानत्वं ब्रूषे सौगत- 
सौहृदात्‌’? ॥। 'नाप्यनुभूतिर्निर्विशेषा अनुभूतित्वात्‌’ इति व्यतिरेक्यनुमानं बाधकम्‌ | 
अप्रसिद्धविशेषणत्व स्वव्याघात श्रुतिबाधाभाससाम्याप्रयोजकत्वप्रतिकूलतर्कपराहत्यादि- 
दोषात्‌ । नापि भिन्नत्वेऽभिन्नत्वे च धर्मत्वानुपपत्तिः | एवमसम्बद्धत्वे धर्मत्वायोगः | 
सम्बद्धत्वे सम्बन्धस्यापि सम्बन्धान्तरमित्यनवस्थेति न ब्रह्म धर्मवदित्यादि कुतर्क 
बाधकाः | धर्माभावरूपधर्मभावाभावाभ्यां व्याघातात्‌ । अभेदेऽपि ज्ञानानन्दयोरेकतर- 

(न्यायामृतम्‌) 
परिशेषाभाव वद्विरेषबलादेव धर्मधर्मिभावोपपत्तेश्च | सम्बन्धस्यापि मिथ्यात्वादि- 


वत्स्वनिर्वाहकत्वाच | अन्यथाऽऽनन्दस्य ज्ञानमात्रत्वे दुःखज्ञानमप्यानन्दः स्यात्‌ | 
भिन्नत्वेऽखण्डार्थत्वहानिः । एवं ब्रह्म जगदभिन्नं चेन्मिथ्या स्याद्‌, भिन्नं चेद्‌ भेदस्य 
सत्यत्वमित्यादितर्कबाधात्‌ त्वदभिप्रेतं ब्रह्मापि न सिद्धयेत्‌ । श्रुतिबाधात्तर्काणाम्‌ 
आभासत्वं त्विहापि समम्‌ । एवं च- 


“'शुष्कतकैः श्रौतगुणबाधे ब्रह्मापि बाधितम्‌ । भवेच्छुत्या शुष्कतर्कधिक्कारस्तु द्वयोः 
समः’? ॥ किञ्च निर्विशेषत्वरूपविशेषभावाभावाभ्यां मूकोऽहमितिवत्‌ स्वव्याघातः । 
यदि निर्विशेषत्वरूपविशेषोऽप्यनेनेव निषिध्यते तर्हीयमपि वचनक्रिया मूक इत्यनेनैव 
निषिध्यत इति समम्‌ । तदुक्तम्‌ “निर्विशेषत्वमेतेन मूकोऽहमितिवद्‌ भवेत्‌’ इति । 
fea ब्रह्मणः शून्यादनिर्वाच्याच्च तत्त्वतो विशेषाभावे तत्त्वतस्तदेव स्यात्‌ । भावे तु 
सविशेषत्वम्‌ | किश्च ब्रह्मणो निर्विशेषत्वे वेदान्तविचारविषयत्वम्‌ अयुक्तम्‌ । तदुक्तम्‌- 
“इदमित्थमिति ज्ञानं जिज्ञासायाः प्रयोजनम्‌ । इत्थम्भावो हि धर्मोऽस्य न चेन्न 
प्रतियोगिता”? ॥। इति । विश्व ब्रह्मणि धमारोपार्थमेव केचिद्वर्माः सत्याः स्वीकार्याः 
इदन्त्वादिना ज्ञात एव शुत्तयादौ धर्मान्तरारोपात्‌ | तदुक्तम्‌- “'धर्मारोपोऽपि सामान्य- 
धर्मादीनां हि दर्शने । सर्वधर्मविहीनस्य धर्मारोपः क दृश्यते”” ॥। इति । अभावरूपधर्माः 
सन्तीति चेन्नाभावत्वं तत्र हेतुः, अतिप्रसङ्गात्‌ | किन्तु प्रामाणिकत्वं, तच्च भावेष्वपि 
समम्‌ । यदि चाभावो ब्रह्माभिन्नः यदि वा पञ्चमप्रकारो न तु सन्निति सदद्वैताविरोधी, 
तहि màs तथास्तु । तस्मात्‌- “ब्रूतेऽसतोऽपि मोहादीन्दोषान्विष्णोर्गुणान्‌ सतः । 
निह्नुते परमे तत्त्वे द्वेषादेवासुरो जनः”? ॥। तस्माद्‌ ब्रह्म सगुणमेव । इति ब्रह्मणो 
निर्गुणत्वभङ्गः ।। ४ ॥ 


अद्वैतसिद्धिः 


ननु निर्गुणवाक्यं सगुणवाक्यं बाधते, न तु सगुणवाक्यं तदिति किमत्र नियामकम्‌ ? न च 
निषेधकतया निर्गुणवाक्यं प्रबलम्‌ | असद्वा इत्यादिवाक्यस्य सदेवेत्यादिवाक्यात्प्ाबल्यापत्तेरिति 
चेन्न । अपच्छेदन्यायेन प्राबल्यस्य प्रागेवोक्तेः । निषेधत्वाच्च प्राबल्यम्‌, “असद्वा’ इत्यत्रासच्छब्दस्या- 

(अद्वैतसिद्धिः) 

नभिव्यक्तपरत्वेनानिषेधत्वाञ्च नैतन्यायेन प्राबल्यम्‌ । निर्गुणवाक्यस्य पुरुषार्थपर्यवसायितया तत्परत्वेन 
प्राबल्यात्‌ सगुणवाक्यस्य तत्सन्निधिपठितस्य “फलवत्सन्निधौ' इति न्यायेन तदनुगुणतया नेयत्वात्‌ । 
न च सगुणज्ञानस्य मोचकत्वम्‌, तस्य प्रागेव निरासात्‌ । अत एव- सगुणत्वनिर्गुणत्वयोर्विरोधेन 
समुच्चयायोगाद्‌, अनुष्ठान इव च वस्तुनि विकल्पायोगाद्‌ एकस्य प्रतीतार्थत्यागरूपे बाधे वक्तव्ये 
निर्गुणवाक्यस्यैव स युक्तः, न तु प्रबलस्य सगुणवाक्यस्येति निरस्तम्‌ | प्राबल्यासिषद्धेः | 


न च उपक्रमाधिकरणन्यायेनानुपजातविरोधत्वात्‌ निर्गुणश्रुतेः प्रतियोगिज्ञानापेक्षतया विलम्बितत्वेन 
लिङ्गात्‌ श्रुतेरिव शीघ्रगामित्वात्‌ “पदे जुहोति’ इतिवद्विशेषविषयत्वाञ्च सगुणवाक्यस्य प्राबल्यमिति 
वाच्यम्‌ | उपक्रमाधिकरणन्यायस्यान्यथासिद्धोपसंहारविषयत्वात्‌, प्रकृते च तदभावात्‌ | सगुणवाक्यस्य 
प्रतियोग्युपस्थापकतया शीघ्रगामित्वेन प्राबल्ये ग्रहणवाक्यस्यापि प्राबल्यापत्त्या विकल्पाभावप्रसङ्गात्‌, 
सामान्यविषयप्रमाणसमकक्ष्यस्यैव विरोषविषयस्य प्राबल्यात्‌, प्रकृते च तदभावात्‌ | 


एतेन 'दीक्षणीयायामनुब्रूयात्‌' इतिवन्‌ निरवकाशत्वेन प्राबल्यम्‌ । निर्गुणश्रुतिहि 'देवात्मशक्ति- 
स्वगुणैनिंगूढां' दैवी ह्येषा गुणमयी” इत्यादिश्रुतिस्मृतिष्विव सत्त्वादिगुणे सावकाशेति निरस्तम्‌ | 
सावकाझनिरवकाशन्यायस्य समकक्ष्यविषयत्वाच | अत एव बहुत्वादपि न प्राबल्यम्‌, “शतमप्यन्धानां 
न पश्यति' इति न्यायाच्च । न च प्रवृत्ति निमित्तापेक्षःब्रह्मादिराब्दैर्धर्मिणं निर्दिश्य क्रियमाणं धर्मनिषेधं 
प्रत्युपजीव्यतया गुणसमर्पकाणां प्राबल्यम्‌, ग्रहैकत्ववदुद्देगय विशेषणतया प्रवृत्तिनिमित्तानामविवक्षित- 
त्वात्‌ । न च ग्रहैकत्वन्याये उद्देशयस्वरूपे लब्धे यदधिकं तस्यैवाविवक्षेति स्थितिः | अन्यथा 
ग्रहत्वस्याप्यविवक्षा स्यात्‌ | अत एवोक्तं हविरार्तिनये “मृष्यामहे हविषा विशेषणम्‌, उभयत्वं तु 
न मृष्यामहे” इतीति वाच्यम्‌ | यच्छब्दो यत्र प्रवृत्तिनिमित्तमर्पयन्‌ धर्मिणमुपस्थापयति तत्रायं न्यायः | 
यस्तु लक्षणयोपस्थापयति तत्र नायं प्रवर्तते । 


न च लक्षकेणापि शब्देन इतरव्यावृत्तमसङ्कीर्णमेव वस्तुस्वरूपमुदेष्टव्यम्‌, अन्यथा यत्र कचन 
धर्मनिषेधः स्यादिति वाच्यम्‌ । गङ्गायामित्यादावितरनदीतीरव्यावृत्ततीरलाभवदत्रापि स्वतो व्यावृत्तवस्तुन 
एवोददेइयत्वसम्भवात्‌ किं धर्मसमर्पणेन? न च निर्गुणवाक्यस्य छागपशुन्यायेन “त्रैगुण्यवर्जित विना 
हेयैर्गुणादिभिः’ इत्यादिविशेषोपसंहार इति वाच्यम्‌ । “नेति नेति’ इत्यादिवीप्साबलेन प्रसक्तसर्वनिषेधे 
प्रतीते कतिपयविशेषपरिशेषस्य कर्तुमशक्यत्वात्‌ | अत एव 'काकेभ्यो दधि रक्ष्यताम्‌’ इतिवत्‌ 
रैगुण्यादिनिषेधस्यैव सामान्यविषयत्वम्‌ । सार्वज्ञयादौ श्रुतेरमानत्वेनाविरोधादत्रापि काकपद इव 

(अद्वैतसिद्धिः) 

मानान्तरानुग्रहस्य तुल्यत्वात्‌, तथापि विशेषोपसंहारे “न हिंस्यात्सर्वा भूतानि’ इत्यस्य “ब्राह्मणो 
न हन्तव्यः’ इत्यत्रोपसंहारापातात्‌ । व्यर्थहिसायां विध्यभाववत्सार्वज्यादिगुणेष्वपि विध्यभावस्य 
समानत्वान्निषेधसाम्योपपत्तेः। 


अत एव एवं धर्मान्‌ पृथक्‌ पश्यन्‌” इत्यादिश्रुतेः * सविशेषणे हि’ इति न्यायेन गुणानां 
पार्थक्यस्यैव निषेधात्‌ | तत्सामान्यादन्यत्रापि तथैव निषेधो युक्त इति निरस्तम्‌ । 'सविशेषणे 
fe’ इति न्यायस्य विशेष्यबाधकावतार एव प्रवृत्तेः । प्रकृते च बाधकाभावात्‌, सार्वज्ञ्यश्रुतेः 
बाधकत्वनिरासात्‌, पार्थक्यनिषेधे ब्रहममात्रपरिरोषात्‌ नामान्तरेणाद्वैतवादस्यैवोक्तेश्च | यत्तु ज्ञानानन्द- 
योरभेदे एकतरपरिरोषाभावादत्रापि धर्मधर्मिणोः नैकतरपरिरेषः | अन्यथा आनन्दस्फुरणयोरन्यतरा- 
भावात्‌ मुक्तिरपुमर्थः स्यादिति, तन्न । ज्ञानानन्दव्यत्तयोरस्ति भेदगर्भैकतरशाब्दस्याप्रवृत्तिः | एवमेव 
त्वन्नये गुणगुणिव्यत्तयोरभेदसम्भवादस्य परिभाषामात्रत्वात्‌ । यत्तु “साक्षी चेता’ इत्यस्य पूर्वं परचादपि 
गुणोक्तेस्तन्मध्यस्थं निर्गुणवाक्यमपि उपांशुयाजन्यायेन तदनुगणतया नेयमिति, तन्न । गुणान्‌ 
तटस्थीकृत्य तेषां ब्रह्मपरत्वेन गुणे तात्पर्याभावात्‌ | अत एव निर्गुणशब्देन गुणमात्रनिषेधो न 
युक्तः | साक्ष्यादिपदेन द्रष्टत्वादिविधानव्याघातात्‌ सङ्कोच एवेति निरस्तम्‌ | द्रष्टत्वादावत्राप्यतात्पर्यात्‌ | 
तथा च द्रष्टत्वादिद्वारकब्रह्मरूपयुक्तार्थतैषा | आगमस्य तत्रैव प्रामाण्यसम्भवात्‌ | एवं च 
“युक्तोऽयुक्तश्च यत्रार्थः आगमस्य प्रतीयते । स्यात्तत्र युक्त एवार्थः’ इत्याद्यस्मन्मत एवोपपन्नतरम्‌ । 
तस्मादुपक्रमादिन्यायानामन्यविषयत्वान्न तद्वलेन सगुणत्वसिद्धिः । 


यत्तु 'अन्तस्तद्धमोपदेशात्‌’ 'अ्तर्याम्यधिंदैवादिषु तद्धर्मव्यपदेशात्‌” इत्यादिसूत्रेषु धर्माणां 
तत्तदधिकरणसिद्धान्तसाधकतया आदृतत्वात्‌ सगुणत्वसिद्विरिति, तन्न; आरोपितब्रहममात्रसम्बन्धि- 
गुणोपादानेन सिद्धान्तसिद्धचुपपत्त्गुण तात्त्विकत्वे औदासीन्यात्‌ । यच्च अहिंसाग्रीषोमीयवाक्ययोरिव 
सगुणनिर्गुणवाक्ययोरपि भिन्नविषयतयाऽविरोधे सम्भवत्यपि सगुणवाक्यस्यामानत्वाभिधानं सौगतसौहदा- 
दिति, तन्न | निर्गुणवाक्यस्य तत्परत्वेन प्रबलतया बाधस्यावश्यकत्वेऽपि मानत्वाभिधानस्य ब्रह्मवादि- 
विद्वेषमात्रत्वात्‌ | तस्मानिर्गुणवाक्यबाधात्सगुणवाक्समतत्परम्‌ । अनुभूतिः निर्विशेषा अनुभूतित्वादिति 
व्यतिरेक्यनुमानमपि बाधकम्‌ । न चात्राप्रसिद्धविशेषणत्वम्‌ | यद्गचतिरेकेऽसमीहितप्रसक्तिः तत्‌ 
मानयोग्यमिति सामान्यतः प्रसिद्धेः | विशेषत्वमभावप्रतियोगितावच्छेदकम्‌, अभावप्रतियोगिमात्रवृत्ति- 


त्वाद्‌, घटत्ववदिति विशिष्यापि सत्त्वात्‌ । 

(अद्वैतसिद्धिः) 

नापि स्वव्याघातः । निर्विशेषत्वस्य स्वरूपत्वेन विरेषत्वानङ्गीकारात्‌ | न च स्वरूपस्य प्रागेव 
सिद्धेः स्यादनुमित्ैयर्थ्यम्‌ । तेन रूपेण ज्ञानस्योद्देश्यत्वात्‌ | नापि श्रुतिबाधः । प्रागेव निरासात्‌, 
प्रत्युत बहुतरश्रुत्यनुग्रहः | अत एव नाभाससाम्यम्‌ | नाप्यप्रयोजकत्वम्‌ | भिननत्वेऽभिन्नत्वे सम्बन्धत्वे 
चातिप्रसङ्गानवस्थाभ्यां धर्मधर्मि भावानुपपत्तेरेव विपक्षबाधकत्वात्‌ | न च सम्बन्धस्य मिथ्यात्व- 
वत्स्वनिर्वाहकत्वान्नानवस्था | अभेदवादे अतिरिक्तस्य वक्तुमझाक्यत्वात्‌ । न च धर्माभावरूपधर्म - 
भावत्वाभावाभ्यां व्याघातेन कुतर्कताऽस्येति वाच्यम्‌ | धर्माभावस्य स्वरूपतयैव सत्त्वाङ्गीकारेण 
व्याघाताभावात्‌ | अभेदेऽपि भेदकल्पनया धर्मधर्मिभावव्यवहारस्य त्वयापीष्टत्वात्‌ | न चैवमानन्दस्य 
ज्ञानमात्रत्वे दुःस्वज्ञानमप्यानन्दः स्यात्‌ | भिन्नत्वे अखण्डत्वहानिः, एवमेव ब्रह्मणो जगदभिन्नत्वे 
मिथ्यात्वापत्तिः | भिन्नत्वे भेदसत्यत्वमित्यादि तर्कबाधात्‌ त्वदभिमतं ब्रह्मापि न सिद्धबेदिति 
श्रुतिबाधात्तर्काणामाभासत्वं मन्मते समानमिति वाच्यम्‌ | दुःखज्ञानस्य वृत्तिरूपतया आनन्दस्य 
नित्यचिन्मात्रानतिरेकेऽतिप्रसङ्गाभावात्‌ | आरम्भणाधिकरणन्यायेन ब्रह्मव्यतिरेकेण जगतोऽभावाद्‌ 
भेदाभेदविकल्पस्यानवकाझात्‌ सगुणश्रुतेरतत्परतया श्रुतिबाधसाम्योक्तेरयुक्तेः । निर्गुणश्रुतेस्तु तत्परतया 
तदनुगृहीततर्के शुष्कत्वाभावाच्च । 


यत्तु निर्विशेषत्वस्य भावाभावाभ्यां मूकोऽहमितिवत्‌ स्वव्याघातः | यदि निर्विशेषत्वरूप- 
विेषोऽप्यनेनैव निषिध्यते तर्हीयमपि वचनक्रिया मूकोऽहमित्यनेनैव निषिध्यत इति सममिति । 
तन्न । निर्विशेषत्वस्य विरोषरूपत्वे विशेषत्वेनैव रूपेण तन्निषेधस्याद्वितीयवाक्ये द्वितीयाभावरूप- 
द्वितीयनिषेधस्येवोपपत्तः | अन्यथा विशेषत्वावच्छिन्ननिषेध प्रतीतेरनुपपत्तेः | अभावानतिरेके तु 
स्वरूपानतिरेकितया मूकोऽहमितिवत्स्ववचनव्याघाताभावस्वैवोकक्तत्वाच्च । मूकोऽहमित्यत्र वक्तृत्वतद- 
भावयोरेकरूपेण निषेधाभावाद्‌ व्याघातोपपत्तेः । ननु ब्रह्मणः झून्यानिर्वाच्यव्यावर्तकविरेषाभावे 
तुच्छत्वमिथ्यात्वाद्यापत्तेः | तत्सत्त्वे सविशेषत्वमिति चेत्‌, व्यावरत्त्यसमानसत्ताकविशेषाभावेऽपि 
व्यावृत्तिबोधसमानसत्ताक धर्मेण भिन्नत्वनिर्विशेषत्वयोरुपपत्तेः | अत एव ब्रह्मणो निर्विशेषत्वे 
विचारविषयत्वानुपपत्तिः । 


“इदमित्थमिति ज्ञानं जिज्ञासायाः प्रयोजनम्‌ | इत्थम्भावो हि धर्मोऽस्य न चेन्न प्रतियोगिता”’ ।। 
इति निरस्तम्‌ । विचारकाले आरोपितधर्मसम्भवात्‌ । विचारोत्तरकाले च इत्थमिति व्यवहारस्य 
स्वरूपव्यावृत्त्यादेशच कल्पितपार्थक्य मादायोपपत्तेः | ननु धर्मारोपार्थमपि केचन धर्माः सत्याः 

(अद्वैतसिद्धिः) 

स्वीकर्तव्याः, इदन्त्वादिना ज्ञात एव रूप्याद्यारोपदर्शनात्‌ । तदुक्तम्‌- 'धर्मारोपोऽपि सामान्यधर्मादीनां 
हि दर्शने । सर्वधर्मविहीनस्य धर्मारोपः क दृश्यते' । इति चेन्न । इदन्त्वादेरपि सत्यत्वासम्प्रतिपत्तेः । 
शुद्धेऽप्यध्यासस्योपपादितत्वाच्च | आरोप्यविलक्षणधर्मवत्त्वस्यानाचचविद्यासम्बन्धेनैवोपपत्तेः | अत एव 
अभावरूपधर्माङ्गीकारे भावोऽप्यस्तु | प्रामाणिकत्वाविरेषादिति निरस्तम्‌ | स्वरूपातिरेकिणोऽभाव- 
स्याप्यनङ्गी कारात्‌ | धर्ममात्रे प्रामाणिकत्वस्य निराकृतत्वाच्च | तस्माननिर्विगेषं परं ब्रह्म । 


॥ इत्यद्वैतसिद्धौ ब्रह्मणो निर्विरेषत्वनिर्गुणत्वोपपत्तिः ।। ४ ॥ 


न्यायामृततरङ्गिणी 


सामान्यत इति । अपच्छेदादिन्यायाः प्रथमपरिच्छेदे विवृताः । 'श्रुतेरगुणाभावरूप- 
गुणबोधकत्वेन सर्वथा गुणनिषेधकत्वायोगात्‌ सङ्कोचस्यावइयकतया विहितेतरगुणनिषेधकत्वं 
लक्षणयाऽखण्डार्थत्वेन विशेष्यमात्रपरतया विरोधाभावश्र' इत्यादि तत्रोक्तम्‌ ॥। धर्मीति ।। 
केनचिच्छब्देन ब्रह्म निर्दिश्य तत्र गुणा निषेध्याः । तथा च येन ब्रह्म निर्दिश्यते तच्छन्द- 
प्रृत्तिनिमित्तरूपगुणलाभे पुनस्तत्र गुणनिषेधो न युज्यते । ननु धर्मिनिर्देशरूपशब्द- 
प्रवृत्तिनिमित्तं ब्रह्मणि प्रतीतमपि न विवक्षितमतो न धर्मिग्राहकवाध इत्याशङ्क्य निराकरोति- 
a RARA ।। ग्रहेति i एतच्च प्रागुपपादितम्‌ ॥ ग्रहैकत्वेति i येन विशेषणेन 
विनोद्देगयस्वरूपं न ज्ञायते तादृशमुद्देरयविशेषणमपि विवक्षितमेव । यथा ग्रहत्वमित्यर्थः N 
अत एवोक्तमिति ।। 'यस्योभयं हविरार्तिमार्च्छद्‌ ऐन्द्रं पञ्चशरावमोदनं निर्वपेत्‌’ इत्यत्र 
यस्य कस्यचिदार्तेः सदा सम्भवेनानिमित्तत्वादातेहविषा विशेषणं व्यावर्तनं हविरार्तिरित्येवं 
मृष्यामहे अङ्गीकुर्म इत्यर्थः | उभयत्वं तु न विशेषणम्‌ । तेनैकैकहविरार्तिरपि निमित्तम्‌ । 


ननु प्रवृत्तिनिमित्तानर्पकेण लक्षकेण शब्देन ब्रह्म निर्दिश्य गुणा निषिध्यन्तेऽतो न 
धर्मिग्राहकविरोध इत्यत आह- लक्षकेणापीति | अन्यथेति | असड्डीर्णस्वरूपानुद्देशे ।। 
च्छागेति ॥। एतदुक्तं प्राक्‌ ॥ उपसंहार इति ॥ सामान्यतो गुणनिषेधस्नैगुण्यानिषेधे 
हेयगुणनिषेधे बोपसंहियताम्‌ । यथा पुरोडाशं चतुर्धा करोतीति श्रूयते । पुनश्च शाखान्तरे 
आग्नेयं चतुर्धा करोतीति । तत्र सामान्यतः पुरोडाशस्य चतुर्धाकरणं श्रुतमाय्नेयपुरोडारो 
उपसंहियते । आग्नेयपुरोडाशं चतुर्धा करोतीत्यर्थः । तथेहापि । तदुक्तं वार्तिके । 

(न्यायामृततरङ्गिणी) 
सत्यमस्त्यविशेषेण श्रुतिर्येयमुदाहृता । 
विशेषे स्थाप्यते नित्यं सा तु शाखान्तरी यथा । तथा- 


अवश्यमेव सामान्यं विशेषं प्रति गच्छति । 
गतमात्रं च तत्तेन विशेषे स्थाप्यते ध्रुवम्‌ ।। इति । 


अन्यथेति ॥। विरोषबलादेकतरपरिरोघाभावासमर्थने ॥। आनन्देति ॥। 
आनन्दस्फुरणयोरेकतरस्य परिशेषादानन्दस्फुरणाभावः । 


तमीश्वराणां परमं महेश्वरं तं देवतानां परमं च दैवतम्‌ | 
पतिं पतीनां परमं परस्ताद्विदाम देवं भुवनेशमीड्यम्‌ ।। 


न तस्य कार्य करणं च विद्यते न तत्समश्राभ्यधिकश्च विद्यते । 
परास्य शक्तिर्विविधैव श्रूयते स्वाभाविकी ज्ञानबलक्रिया च ॥ 


इत्यादिना बहुतमा गुणा उक्ताः । साक्षी चेतेत्यादिवाक्यात्पूर्वम्‌- 


अनादनन्तं सलिलस्य मध्ये विश्वस्य स्रष्टारमनेकरूपम्‌ | 
frets परिवेष्टितारं ज्ञात्वा देवं मुच्यते सर्वपाशैः ।। इत्यादिना 
बहुवाक्यैस्तज्ज्ञानान्मुक्तिइचोक्ता । उत्तरत्र च- 


एको वशी निष्क्रियाणां बहूनामेकं रूपं बहुधा यः करोति | 
तमात्मस्थं येऽनुपञ्यन्ति धीरास्तेषां सुखं शाश्वतं नेतरेषाम्‌ ॥ 


इति बहूनां गुणानां तज्ज्ञानान्मुक्तेश्चोक्तेः । 


झाइवतसुखप्रप्तेरुक्तत्वात्‌ । सर्वमेतत्‌ श्वेताश्वेतरोपनिषयुक्तम्‌ । उपांशुयाजन्यायः प्रागुक्तः 
॥ साक्षित्वादेरिति ॥। श्रुतिबोधितस्यातात्विकत्वमयुक्तम्‌ ।। अवाक्येति i 
वाक्यरूपमूलप्रमाणरहिता युक्तिनेष्यते | अनुव्याख्याने । युक्तो युक्त इत्यादिश्लोके 'युक्तिरच 
त्रिविधा मता' इति चतुर्थपादस्य पाठः ।। सविशेषनयादिति ।। सविशेषणे हीति न्यायः । 
बाधकसद्भावाद्रह्मणि गुणा नाङ्गीक्रियन्त इति द्वितीयपक्षस्य दूषणमुपसंहरति- तस्मादिति 

॥ सौहृदादिति ॥ अस्य साधुतोक्ता ॥। अन्यथेति ।। भिन्नाभिन्नादिकुतर्केरवरह्मधर्मखण्डने | 
ज्ञानमात्रत्वे ज्ञानादभेदे | अस्बण्डार्थत्वेति ॥। तथा च ब्रह्मज्ञानमपि न सिध्येदिति भावः 
॥ निर्विशेषत्वमेतेनेति ।। यथा मूकोऽहमित्येतत्‌ स्वक्रियाविरुद्धं तथा निर्विशेषं ब्रहमेत्यपि । 
तत्र हेतुः एतेन, निर्विशेषत्वरूपविरेषेणापातेन हेतुनेत्यर्थः ॥। तदुक्तमिति ॥। युक्तिपादे । 
“यदि धर्मा न केचन । ब्रह्मणो नैव जिज्ञास्यं जिज्ञासाधर्मनिर्णयः । इदमित्थम्‌’ इत्यायुक्तम्‌ | 
नन्तित्थमिति ज्ञानं जिज्ञासाफलं चेत्‌ ब्रह्मणीत्थं भाव एवाङ्गीकार्यः किं धर्मेणेति मन्दा- 
शङ्कानिरासायोक्तम्‌ इत्थं भावो हीति । ननु माभूद्गयाप्यवत्त्चज्ञानप्रयुक्त व्यापकवत्त्वज्ञानरूपा 
ब्रह्माणि जिज्ञासा । तथापि धर्मान्तरनिवृत्त्या भ्रान्तिप्रसक्तधर्मान्तरनिवृत्तिज्ञानरूपा जिज्ञासा 
निर्धर्मकेऽपि स्यादेवेत्यत उक्तं न चेदिति । अस्येत्यनुषज्यते | अस्य ब्रह्मणः प्रतियोगिता 
विरोधिता । धर्मान्तरव्यावृत्तिमत्तेत्यर्थः । अयमर्थः । निराधारया कस्यचिद्धर्मस्य निवृत्त्या 
निराधारधर्मान्तरनिवृत्तिरनुमातुमशक्येति ब्रह्मनिष्ठयैव ब्रह्मनिष्ठा साऽनुमातव्या | यदि चास्य 
धर्मो न स्यान्न तर्हि व्यावृत्तिमत्तापि स्यादिति ।। केचिदिति ।। आरोपाधिष्ठाने ब्रह्मणी- 
दंत्वादयः सत्याः स्वीकार्याः । तथा प्रधानज्ञानं विना भ्रान्तेरयोगाद्‌ ब्रहमणोऽन्यत्र सार्वज्ञा- 
भावाद्‌ ब्रह्मणि सार्वज्ञारोपार्थं ब्रह्मण्येव सत्यं सार्वज्ञमङ्गीकार्यम्‌ । तथा च विरोध इत्यर्थः 
॥। धर्मादीनामिति ।। आदिपदेन प्रधानम्‌ । अत्र दर्शन इत्यस्यानन्तरम्‌ “इदं तदादिधर्मित्वे 
धर्मोऽन्यः कल्प्यतेऽत्र हि’ इत्यर्थः पठ्यते । युक्तिपादे | अनन्तरं सर्वधर्मविहीनस्येत्यर्थः 
पठ्यते tl तच्चेति ॥। उक्तं ह्यनुव्याख्याने । “यदि स्युस्तादूशा धर्माः सर्वज्ञत्वादयो न किम्‌’ 
इति | तादृशाः अदृस्यत्वादयोऽभावरूपाः | असतः अवियमानान्‌ । श्रुतिं गुणान्वेत्यपि 
धन्वनो मे किम्बात्मभूतस्त्विति दर्शयन्यः । धनुइचकर्षाश्रुतिदूषणस्य भिदे सदेहावतु मां 
स रामः ॥। इति ब्रह्मणो निर्गुणत्वभङ्गः ।। ४ ॥ 


न्यायामृतकण्टकोद्धारः 


प्रबलं हि बाधकं भवति । प्राबल्यं च निषेधरूपाद्वा अपच्छेदन्यायेनोत्तरत्वाद्वा निर्गुणत्वस्य 
पुरुषार्थत्वाद्वा तज्ज्ञानस्य मोचकत्वाद्वा ? नाय इत्याह- असदिति it न द्वितीय इत्याह- 
अपच्छेदेति ।। न तृतीय इत्याह- न चेति ॥ न चतुर्थ इत्याह- न च निर्मुणेति ॥। ननूभयो- 
स्तुल्यबलत्वे समुञ्चये विकल्पो वा स्यात्‌ | तथा च सर्वदा सगुणमेवेत्यस्य हानिरेवेत्यत आह- 

तस्मादिति ॥। ननु भेदवाक्यस्य कथं प्राबल्यमित्यत आह- तस्येति ॥ उपक्रमाधि- 
करणन्यायादिकश्च प्रत्यक्षबाधप्रस्ताव एव विचारितम्‌ । प्रकारान्तरेण भेदवाक्यप्राबल्यमाह- 
धर्मीति ॥। ग्रहैकत्वनयस्तु पूर्वमेच विचारितः | 


हविरार्तिनय इति ॥ षष्टे चतुर्थपादे विचारितम्‌ । “यथाश्रुतीति चेत्‌? । दर्शपूर्णमासयोः 
दोहातिं प्रकृत्य श्रूयते यस्योभयं हविरार्तिमार्च्छदन्द्रं पञ्चशरावमोदनं निर्वपेत्‌? इति । तत्र संशय: । 
उभयातौ पञ्चशरावः उतान्यतरार्तावपीति । पूर्वपक्षस्तु ग्रहाधिकरणन्यायेन उद्देइयनिमित्तविशेषण- 
मविवक्षितमेवेति आर्तिमात्रे निमित्तं स्यात्‌ । यदि च हविषा विशेष्यते तहि स उभयत्वसइन्थयापि 
बिशेष्यताम्‌ । तथा चोभयार्तावेव पञ्चशरावो नान्यतरमात्रार्ताविति । सिद्धान्तस्तु- हविषाऽर्ति- 
विंरोष्टव्या । यथा ग्रहाधिकरणे ग्रहत्वं विवक्षितम्‌ । न चैवं सङ्कयापि विवक्षणीया स्यादिति 
वाच्यम्‌ । यावता विना न निमित्तपर्यवसानं तावदवञ्यं विवक्षणीयम्‌ । प्रकृते यस्यार्तिमाच्छेंदि- 
त्येव विवक्षितेर्यत्कित्चिदार्तिरेव निमित्तं स्यात्‌ । न च तस्या निमित्तत्वं सम्भवति । यस्य 
कस्यचिदार्तेर्नित्यत्वात्‌ | अन्ततश्चिन्तितनिमिषादेरेब अवश्यं हविषा विशेषणमेष्टव्यम्‌ | ताव- 
न्मात्रेण निमित्तत्वपर्यवसानात्सङ्क्घा न विवक्षणीयेति अन्यतरार्तावपि aaa इति । तर्हि 
कथमुभयइाब्दस्यान्चय इति चेदित्थम्‌ । न केवलं प्रातर्दोहार्तिरेव निमित्तम्‌ । नापि सायं 
दोहार्तिरेव । किन्तूभयमपि प्रत्येकं निमित्तमिति योज्यम्‌ । 


ननु झब्दलक्षितस्वरूपमेव धर्मि । न तु वाच्यतावच्छेदकविशिष्टम्‌ । तथा च धर्मग्राहिवाक्यं 
कथमुपजीव्यमित्यत आह- लक्षकेनापीति ॥ तथा चासाधारणधर्मोपस्थापकत्वेन वाक्यस्योप- 
जीव्यत्वमिति भावः ।। अन्यथेति i साधारणेन वा स्वरूपेण वोपस्थित्यङ्गीकारे इत्यर्थः । 
तथा च ब्रह्मणि निर्गुणत्वं न सिद्धचेदित्यर्थः । किञ्च विरोधित्वमङ्गीकृत्य गुणवाक्यस्य प्राबल्य- 
मुक्तम्‌ । विरोधित्वमेव नास्ति । सामान्यनिषेधस्य विशेषनिषेधेनोपसंहारः यथा छागपशुनये 
विधिस्थपशुदाब्दस्य विशेषपरमन्त्रवर्णेनोपसंहारः । तथा च निर्गुणवाक्यस्य विशेषपरत्वान्न 
विरोधितेत्याह- किञ्चेति ॥ अत्रेति ॥। त्रैगुण्यवर्जितमित्यादेनिर्गुणवाक्येनोपसंहार इत्यर्थः । 
प्रकारान्तरेणाविरोधित्वमाह- किञ्चेति i ननु पार्थक्याभावे कथं गुणगुणिभाव इति तत्राह- 
पार्थक्याभावे चेति ॥। ननु ज्ञानानन्दयोरप्यन्यतर परिरेषस्वीकारात्कथं दृष्टान्तीकरणमिति तत्राह- 
अन्यथेति ॥। अन्यतरमात्रपरिरेषाङ्गीकारे इत्यर्थः । ज्ञानमात्रस्वीकारे आनन्दाभावेन तत्स्फुरणा- 
भावः । आनन्दमात्रस्वीकारे ज्ञानाभावेन तत्स्फुरणाभावः इत्युभयथाप्यपुमर्थत्वम्‌ । आनन्दानुभव- 
स्यैव पुरुषार्थत्वादिति भावः । 

प्रकारान्तरेणाविरोधमाह- अपि चेति ॥ अन्यथा पूर्वोत्तरवाक्यविरोधः स्यादिति भावः ॥। 
किञ्चेति ॥ अन्यथा स्ववाक्यविरोधः स्यादिति भावः । सगुणवाक्यस्य प्राबल्ये उक्तन्यायान्‌ 
कारिकया सङ्गलाति- एवञ्चेति ।। न चैवं निर्गुणवाक्यस्य दुर्बलत्वादप्रामाण्यमेवेत्यत आह- 
तस्मादिति ॥ दूषणान्तरं वदन्नुक्तमर्थं कारिकया सङ्गलाति- एवञ्चेति ॥ एवं श्रुतेर्बाधकत्वं 
निराकृत्यानुमानादीनामपि तन्निराकरोति- नापीति ॥। अप्रसिद्धेति ॥। अत्र निर्विशेषत्वस्य 
काप्यसिद्धत्वादप्रसिद्धविशेषणत्वम्‌ । न च 'विशेषवत्त्वं किञ्चिननिष्ठात्यन्ताभावप्रतियोगि धर्मत्वात्‌’ 
इत्यादिना सामान्यतः साध्यप्रसिद्विरिति वाच्यम्‌ । अप्रयोजकत्वात्‌ । अनुभूतिपदेनानुभूतित्व- 
रूपविशेषस्योक्तेः निर्विशेषपदेन तदभाबोक्तेः धर्मिसाध्यपदयोव्याघात इत्यर्थः । श्रुत्या 
विशेषाणामुक्तत्वात्‌ तदवाधसाधने श्रुतिबाधः । 'अनुभूतिर्न ज्ञानं, क्रियात्वात्‌, गमनवत्‌” इत्यपि 
साधयितुं शक्यमिति आभाससाम्यम्‌ । विपक्षे बाधकाभावादप्रयोजकत्वम्‌ । यदि निर्विशेषा 
स्याद्वेदान्तप्रतिपाया न स्यादिति प्रतिकूलतर्कपराहतिः | आदिशब्देन विरुद्वत्वादिकं ग्राह्यम्‌ | 


नापीति n न च तर्काणामनुमानत्वात्कथं पृथगाशङ्केति वाच्यम्‌ । परमते तर्कस्या- 
प्रमाणत्वादनुमानविशेषत्वेन तदुपपत्तेश्च । कुतर्कत्वमेवाह- धर्माभावेति ॥ तर्हि कः पक्षः 
समाश्रियत इत्यतो भेदपक्षः सम्बन्धपक्षश्चेत्यभिप्रेत्य तत्पक्षोद्भावितदोषं परिहरति- अभेदेऽपीति ।। 
अन्यथा विशेषस्वनिर्वाहकत्वाद्यनङ्गीकारे इत्यर्थः । उक्तमर्थं कारिकया सङ्गह्ाति- एवञ्चेति ।। 
अनुमाने प्रकारान्तरेण स्वव्याघातमाह- किञ्चेति ॥ प्रतिकूलतर्कपराहतिमाह- किञ्चेति ॥ 
यद्वोक्तमेव विशदयति- किञ्चेति ॥ नन्वेवं साधकसत्त्वे बाधकाभावे च सति किमिति सगुणत्वं 
परे नाङ्गीकुर्वन्तीत्यत आह- तस्मादिति ।॥। एवं सगुणत्वमुपपायोपसंहरति- तस्मादिति ॥ 


॥ इति ब्रह्मणो निर्गृणत्वभङ्गः ।। ४ ॥ 


260 न्यायकल्पलता 


५, निर्गुणे प्रमाणविचारः 

निर्गुणे प्रमाणभङ्ग:- 

किञ्च निर्विशेषे कि प्रमाणम्‌ । न च तत्स्वतः सिद्धम्‌ । निरस्तत्वात्‌ । यद्‌ यद्वि- 
प्रतिपन्नं तत्सर्वमपि स्वतः सिद्धमिति सुवचत्वाच्च, विप्रतिपत्त्ययोगाच्च, झास््रवैयर्थ्याच्च | 
न चाज्ञाननिवृत्त्यर्थ शास्रम्‌ | अज्ञानाविरोधिन्याः स्वतः सिद्धेर्घटादावपि सुवचत्वात्‌ | 
न च तत्र प्रत्यक्षं मानम्‌ । अपसिद्धान्तात्‌ । 'नेन्द्रियाणि नानुमानम्‌? इत्यादि श्रुतेश्च 
malata | अत एव नानुमानं । व्याप्या व्यापकतावच्छेदक विशिष्टत्वेन 
पक्षधर्मतया च पक्षसंसृष्टत्वेन सिद्ध्या तेन निर्विशेषासिद्धेश्च । नापि पदरूपः शब्दस्तत्र 
मानम्‌ । गुणक्रियाजाति रूपनिमित्ताभावेन मुख्यवृत्तेरयोगात्‌ । अस्वीकाराच्च । 
वैदिकशब्दस्य डित्थादि वत्साङ्कतिकत्वायोगाच | आरोपितनिमित्तविशिष्टविषयप्रतीतेश्च 
निर्विशेषे प्रामाण्यायोगात्‌ | गौण्याश्च मुख्यार्थगुणयुक्ततयैव स्वार्थापस्थापकत्वात्‌ । 
लक्षणायाश्र झाक्यार्थसम्बन्धितावच्छेदकरूपवत्तयैव स्वार्थपस्थापकत्वात्‌ | पदस्यान्वय- 
प्रतियोगितावच्छेदकरूपेणेव स्वार्थापस्थापकतया निर्विशेषे वृत्तिमात्रायोगाच | अत एव 
नोपनिषद्वाक्यरूपः झब्दस्तत्र मानम्‌ । असंसर्गत्वात्‌ । धर्मिज्ञानाधीनविचारजन्यं 
निर्धारितैक कोट्यवलम्बितं सप्रकारकनिश्चयं प्रत्येव तस्य हेतुत्वाच | निष्प्रकारकज्ञानं 
नेत्युक्तत्वाच्च | निर्विशेषविषयक ज्ञानस्य निष्प्रकारकत्वे तेन निर्विशेषत्वासिद्धया 
तत्सिद्धयर्थमेव विशेषाभावरूपविशेष विषयकत्वस्यावञ्यक त्वाञ्च | तस्मात्सगुणमेव 
ब्रह्म । इति निर्गुणे प्रमाणभङ्गः ।। ५ ॥ 


अद्वैतसिद्धिः 
ननु निर्विशेषे कि प्रमाणमिति चेत्‌, PRs वा अज्ञाननिवृत्त्यर्थ वा प्रमाणप्रश्गः | आद्ये 
स्वप्रकाशतया प्रमाणवैयर्थ्यम्‌ | न च विप्रतिपन्ने स्वतःसिद्धेर्वक्तुं शक्यतयाऽतिप्रसङ्गः, 
अभावनव्यावृत्तिबोधकप्रमाणसत्त्वासत्त्वाभ्यां विशेषात्‌ । द्वितीये उपनिषद एव प्रमाणत्वात्‌ । अत 
एव प्रत्यक्षमनुमानं वेत्यादिविकल्पस्य नावकाशः । ननु- कथं तत्रोपनिषत्‌ मानम्‌ ? जातिगुण- 
क्रियादिरूपनिमित्ताभावेन मुख्यवृत्तेरयोगाद्‌ अस्वीकाराञ्च, आरोपितनिमित्तविषय प्रतीतेनिर्विरोषे 

प्रामाण्यायोगाद्‌, गौण्याइच मुख्यार्थगुणयुक्ततयैव लक्षणायाइच शक्यार्थसंबन्धितावच्छेदक रूपवत्तयैव 


स्वार्थापस्थापकत्वात्‌, पदस्यान्वयितावच्छेदकरूपेण स्वार्थोपस्थापकतया निर्विशेषे वृत्तिमात्रायोगात्‌, 
पदविधया वाक्यविधया चोपनिषद्‌ मानं न निर्विशेषे, संसर्गागोचरत्वाच्चेति- चेन्न, मुख्यगौण्यसंभवेऽपि 
लक्षणायाः सम्भवात्‌ | न च लक्षकपदे राक्यार्थसम्बन्धित्वावच्छेदकरूपवत्तया पदमात्रेऽन्वयिता- 
वच्छेदकरूपवत्तया च उपस्थितिनियमः, संसर्गबोधकवाक्यस्थपदानामेव तथात्वम्‌ | न च संसर्गा- 
गोचरत्वे प्रमाणवाक्यत्वानुपपत्तिः, असन्तिग्धाविपर्यस्तबोधकतया निर्विकल्पकत्वेऽपि प्रामाण्यस्या- 
काङ्कादिमत्तया वाक्यत्वस्य चोपपत्तेरवत्तिमन्तरेणापि सुप्तोत्थापकवाक्यस्येव वेदान्तवाक्यस्य निर्विशेषे 
प्रामाण्यस्य वार्तिककृद्धिरुपपादितत्वाच्च | तथा R- 


'अगृहीत्वैव सम्बन्धमभिधानाभिधेययोः | 
हित्वा निद्रां प्रबुध्यन्ते सुषुप्ते बोधिताः R: ।। 
जाग्रद्वन्न हि सम्बन्धं सुषुप्ते वेत्ति कश्चन’ | 


इत्यादिना ग्रन्थेन विनापि सम्बन्धं वाक्यस्य प्रामाण्यमुपपादितम्‌ । लक्षणापक्षेऽपि 
तात्पर्यविशेषाग्रहेणैवातिप्रसङ्गभङ्गो वाच्यः | शक्यसम्बन्धस्यानेकत्र सम्भवात्‌ । तात्पर्यविशेषग्रहश्च 
पुरुषविशेषस्य भवति न सर्वस्य । पुरुषगतो विशेषोऽन्तःकरणशुक्धिरूपः प्रतिबन्धाभावः । 
अन्तःकरणगुद्धिरूपस्य पापस्य च प्रतिबन्धकत्वं 'ज्ञानमुत्पद्यते पुंसां क्षयात्पापस्य कर्मणः? इत्यादि- 
शास्रसिद्धम्‌ | तथा च प्रतिबन्धक्षये विनापि सम्बन्धं शद्वादात्मसाक्षात्कारः इति निरवद्यम्‌ | 
विस्तृतमिदमस्माभिः गीतानिबन्धने । 


न चानिर्धारितेककोटिप्रकारकनिश्चयं प्रत्येव धर्मिज्ञानाधीनविचारस्य जनकत्वात्कथं विचार- 
सध्रीचीनवेदान्तवाक्य ज्ञानस्य निष्प्रकारकत्वमिति वाच्यम्‌ । संशयनिवृततिक्षमज्ञानस्यैव विचार- 
फलत्वात्‌ | तस्याश्च विरोधिकोटिप्रतिक्षेपकोपलक्षित धर्मिज्ञानादप्युपपत्तेर्न तदर्थं सप्रमाणकत्वनियमः | 
न च गौरवम्‌ । प्रमाणवतो गौरवस्य न्याय्यत्वात्‌ । न च निर्विशेषविषयकस्य ज्ञानस्य निष्प्रकारकत्वे 
निर्विरोषत्वासिद्धचा तत्सिद्धयर्थं विशेषाभावरूपविशेषविषयत्वस्यावश्यकत्वमिति वाच्यम्‌ | 
विशेषाभावस्य स्वरूपतया तत्स्फूर्ती प्रमाणानपेक्षत्वात्‌ । अखण्डार्थसिद्धयनुकूल पृथग्जातपदार्थोप- 
स्थितिविषयत्वमात्रेण विशिष्टव्यवहारोपपत्तेः | तस्मात्सगुणत्वे साधकाभावाद्‌ बाधकसद्भावाच्च निर्गुणत्वे 
तदभावान्निर्गुणमेव ब्रह्मेति सिद्धम्‌ | इति अद्वैतसिद्धौ ब्रह्मणो निर्गुणत्वे प्रमाणोपपत्तिः ।। ५ ।। 

ब्रह्मसिद्धिरेव निर्विशेषब्रह्माभावसहकृता सगुणा सिद्धिरित्याह- किञ्चेति wu ननु तस्य 
स्वयंप्रकाशत्वान्न तत्सिद्ध्यर्थ प्रमाणप्रश्नो घटत इत्याशङ्क्याह- न चेति ॥ निरस्तत्वादिति 11 
परैः स्वविषयत्वाङ्गीकारादित्यर्थः ॥। यद्यदिति ।। नन्वभावव्यावृत्तिबोधकप्रमाणसत्त्वान 
निर्विशेषस्य विप्रतिपत्नान्तरसाम्यमिति चेन्न । तत्सत्त्वबोधकस्यैव तदभावव्यावृत्तिबोधकतया 
तस्य पृच्छयमानत्वात्‌ ॥ विप्रतिपत्तीति ।। निर्विशेष इत्यनुषज्यते ।। शास्त्रेति ।। केवलो 
निर्गुणश्च? इत्यादित्वदभिमतस्य निर्गुणशास्तरस्य । ननु निर्विशेषस्य सिध्यर्थ शास्रस्यान- 
पेक्षणेऽपि तदज्ञाननिवृत्त्यर्थ शास्रापेक्षेत्याशंक्याह- अज्ञानेति ।। एतादृशसिद्विः परिभाषा- 
मात्रम्‌ | सिद्धिसमेत्यर्थः । ननु मा भूतां निर्विशेषेऽक्षानुमे मानं, झाब्दस्तु भविष्यतीत्याशङ्कय 
स किं पदरूपो वा वाक्यरूपो वेति विकल्प्याद्यं दूषयति- नापीति ॥ गोण्याश्चेति ।। 
न च संसर्गबोधकवाक्यस्थपदानामेवायं नियम इति वाच्यम्‌ | संसर्गबोधकस्य प्रमाणवाक्य- 
त्वासिद्धेः | वाक्यत्वप्रयोजकाकाङ्कादेः संसर्गघटितत्वादित्युक्तम्‌ । विशिष्टवृत्तीदूघयित्वा 
सामान्यतोऽपि ता निराचष्टे- तदस्येति ।। ननु वृत्तिमन्तरेणापि सुF्तोत्थापकवाक्यस्येव 
वेदान्तवाक्यस्य निर्विशेषे प्रामाण्यमस्तु । तदुक्तं वार्तिके । 


अगृहीत्वैव सम्बन्धमभिधानाभिधेययोः । 
हित्वा निद्रां प्रबुध्यन्ते प्रसुप्ते बोधिताः परैः । 
जाग्रद्व हि सम्बन्धं प्रसुप्तो वेत्ति कश्चन ॥। इति । 


मैवम्‌ । सम्बन्धग्रह विना झब्दस्याबोधकत्वात्‌ | अनेवंविधस्थलेऽनुमानतया तस्य 
बोधकत्वात्‌ | ननु वृत्तिपक्षेऽपि तात्पर्यविरेषग्रहेणैवातिप्रसङ्गभङ्गो वाच्यः । शक्तेः शक्य- 
सम्बन्धादेर्वाऽनेकत्र सत्त्वात्‌ । वेदान्ततात्पर्यग्रहो हि कस्यचिदेव क्षीणपापस्य भवति । 
पापस्य प्रतिबन्धकत्वं तु “ज्ञानमुत्पद्यते पुंसां क्षयात्‌ पापस्य कर्मणः? इत्यादि सिद्धम्‌ | 
तथा च प्रतिबन्धकक्षये विनापि सम्बन्धग्रहं दान्दादात्मसाक्षात्कार इति | मैवम्‌ | 
प्रतिबन्धकाभावो हि कारणसहकारी न तु चरमकारणम्‌ । येन वृत्त्यादिकं विनैव साक्षात्कार- 
हेतुः स्यात्‌ | अन्यथा सवाक्यमपि नापेक्षेत ॥ असंसर्गत्वादिति ।। संसर्ग एव 
वाक्यप्रामाण्यम्‌ | ननु लौकिकवाक्यस्य तथात्वेऽप्युपनिषद्वाक्यं निर्विकल्पकहेतुरस्त्वित्यत 

आह- धर्मीति ॥। तस्य उपनिषद्वाक्यस्य । ननु विरोधिकोटि प्रतिक्षेपकोपलक्षितधर्मि- 
ज्ञानादपि संशयनिवृत्त्युपपत्तेर्न तदर्थमुपनिषद्वाक्य सप्रकारकज्ञानजनकमिति चेन्न । उक्तोप- 
लक्षितत्वस्य धर्मिणि धर्मिज्ञानविषयत्वे तस्य सप्रकारकत्वापातात्‌ | अविषयत्वे संशयहेतोर्ध- 
मिज्ञानादपि संशयनिवृत्त्यापत्तेः ॥। निर्विशेषेति ॥। निर्विशेषं ब्रह्मेत्यादिशब्दजन्यज्ञानस्य 
ब्रह्मणि निर्विशेषत्वाप्रकारकत्वे तज्ज्ञानानिर्विशेषं ब्रह्मेति व्यवहारो न स्यादित्यर्थः । परिशेष- 
सिद्धं सगुणत्वमुपसंहरति- तस्मादिति ॥। 


॥। इति निर्गुणे प्रमाणभङ्गः ।। ५ ॥। 


न्यायामृतकण्टकोद्धारः 


एवं सगुणत्वे साधकसद्धावाद्‌ बाधकाभावाच्च सगुणत्वमेष्टव्यमित्युक्तम्‌ । निर्विशेषत्वस्या- 
प्रामाणिकत्वाच्च तदेष्टव्यमित्याह- किञ्चेति ॥। किं निर्विशेषे स्वतः सिद्धिः प्रमाणम्‌, उत प्रत्यक्षम्‌, 
अथानुमानम्‌, पदरूपः शब्द आहोस्वित्‌ वैदिकवाक्यरूपः शब्द इति विकल्पान्‌ हृदि निधायाद्य- 
माशङ्कय निषेधति- न चेति ॥ झास्रेति ॥ शास्रस्य परार्थत्वात्‌ सिद्धबोधने वैयर्थ्यमेवेति 
भावः ॥ न चेति ॥। ननु च स्वतः सिद्ध्यैवाज्ञानादिनिवृत्तिसम्भवात्‌ शास्रं व्यर्थमेवेति वाच्यम्‌ | 
स्वतःसिद्धज्ञानाविरोधित्वादिति भावः ॥ अज्ञानेति ॥ तथा च तादृशी स्वतः सिद्धि: प्रमेय- 
सिद्धयनुपयोगिनीति भावः । द्वितीयमाशङ्क्य निषेधति- न चेति ॥। अपसिद्वान्तादिति ॥ 
त्वया उपनिषदेकसमधिगम्यत्वाङ्गीकारादिति भावः । तृतीयमाझङ्कयातिदेशेन दूषयति- अत 
एवेति |) झास्रवैयथ्यदिवेत्यर्थः । चतुर्थमाशङ्कय निषेधति- नापीति ।। पदमपि शत्तया वा 
सङ्केतेन वा गौण्या वा लक्षणया वेति विकल्पान्‌ हृदि निधायाशङ्क्य क्रमेण दूषयति- गुणक्रिये- 
त्यादिना i निर्विशेषत्वाङ्गीकारादन्यथा व्याघातादिति भावः ।। वैदिकेति ।। अपौरुषेयत्वेन 
सङ्केतके तत्कर्तुरभावादिति भावः | पक्षचतुष्टयसाधारणदोषमाह- पदस्येति ।। पञ्चममाशङ्कयाति- 
देशेन दूषयति- अत एवेति tl पदस्यान्वयप्रतियोगितावच्छेदकरूपेणेव स्वार्थोपस्थापकत्वात्‌ 
पदसमूहस्यैव वाक्यत्वादित्यर्थः ।। असंसर्गत्वाद्‌ ब्रह्मण इति शेषः । संसर्ग एव प्रामाण्यादिति 
भावः ।। तस्येति ॥। उपनिषद्वाक्यस्येत्यर्थः । उपसंहरति- तस्मादिति ॥। 


॥ इति निर्गुणे प्रमाणभङ्गः ।। ५ ॥। 

६. ब्रह्मणो निराकारत्वसिद्धिः 


एतेन ब्रह्मणो निराकारत्वमपि निरस्तम्‌ । आदित्यवर्णं तमसः परस्तात्‌’ “यदा 
पझ्यः पश्यते रुग्मवर्णम्‌’ 'कऋतं सत्यं परं ब्रह्म पुरुषं कृष्णपिङ्गलम्‌’ 'विश्वतश्रक्षु; 
“सहस्रशीर्षा पुरुषः” “सहस्रशीर्षं देवं विश्वाक्षं विश्वशम्भुवम्‌ | यदेकमव्यक्तमनन्तरूपम्‌' 
इत्यादिश्रुतिभिः । “पश्य मे पार्थ रूपाणि शतशोऽथ सहस्रशः । नानाविधानि दिव्यानि 
नानावर्णाकृतीनि च । सर्वतः पाणिपादं तत्‌ सर्वतोऽक्षिशिरोमुखम्‌' n इत्यादि- 
स्मृतिभिः । तदनुगृहीतैः “ब्रह्म सविग्रहं aera पालयितृत्वाद्वेदोपदेष्टृत्वात्‌’ 
इत्यायनुमानैश्राकारसिद्धेः | विग्रहं विनापि नित्यज्ञानेनेव कर्तृत्वे ज्ञानेच्छे अपि विना 
नित्यप्रयतेनैव तत्‌ स्यात्‌ । किञ्च कुलालादौ न शरीरं ज्ञानाययुपक्षीणं किन्तु ज्ञानादिक- 
मेव शरीरचेष्टोपक्षीणम्‌ । अत एव 'विकरणत्वान्नेति चेत्तदुक्तम्‌’ इति सूत्रे ईश्वरस्य 
कर्तृत्वार्थ “बुद्विमान्‌ मनोवान्‌ अङ्गप्रत्यङ्गवान्‌’ इति श्रुत्या सकरणत्वमुक्तम्‌ | 


किञ्च 'तदेवानुप्राविशत्‌' “ब्रह्मविदाप्नोति परम्‌’ इत्यादिश्रुतिसिद्धं सर्वगतस्य ब्रह्मणः 
waged गम्यत्व मित्यादि न विग्रहविशेषं विना युक्तम्‌ । न च श्रुतिरवान्तरब्रह्मपरा 
वा रूपोपासनापरा वा आरोपितरूपपरा वेति युक्तम्‌ । ‘आदित्यवर्णम्‌’ इत्यत्र 
प्रकृत्याख्यतमःपरत्वोक्तेः । “य एषोऽन्तरादित्ये हिरण्मयः पुरुषो दृश्यते” इत्यत्र च 
बर्तमानत्वेनापरोक्षज्ञानविषयत्वोक्ते्र । न हि योषित्यग्नित्वं दृश्यत इत्युच्यते । 
“सहस्रशीर्षा? इत्यत्र तमेवं विद्वानमृत इह भवति’ इति “यदा पश्य' इत्यत्र च “तदा 
विद्वान्पुण्यपापे विधूय’ इति “न संदृशे तिष्ठति रूपमस्य’ इत्यत्र च “य एनं विदुरमृतास्ते 
भवन्ति’ इति तज्ज्ञानस्य मोचकत्वोक्तेश्च | देवा अप्यस्य रूपस्य नित्यं दर्शनकाङ्किणः 
इत्युक्तरूपस्य ज्ञातुं द्रुं च तत्त्वेन प्रवेष्टुं च परन्तप’ इति स्मृतौ मुक्तगम्यत्वायुक्तेश्च | 


अत एवेदं रूपं न भौतिकं प्राकृतम्‌ अनित्यं वा । “नाभ्या आसीदन्तरिक्षम्‌’ 
इत्यादौ भूतकारणत्वस्य, तमसः परस्तादिति श्रुतौ “तमसः परत्वस्य, “सर्वतः पाणि- 
पादन्तत्‌ इति स्मृतौ च “न सत्तन्नासदुच्यते’ इति पूर्वत्राभौतिकत्वस्य, तमसः परमुच्यत 
इति परत्राप्राकृतत्वस्य चोक्तेः । “एको नारायण आसीन्न ब्रह्मा न च शङ्कर: इत्यादिषु 

(न्यायामृतम्‌) 

महाप्रलये स्थित्युक्तेश्र । प्रलये विग्रहरहितचेतनमात्रसत्त्वस्य सर्वसाधारण्यात्‌ । 
विग्रहानित्यत्वे “नित्यो नित्यानां चेतनश्‍चेतनानाम्‌? इति विशेषोत्तययोगात्‌ । पुराकल्पा- 
पाये स्वकृतमुदरीकृत्य विकृतमित्यादौ साक्षान्‌ महाप्रलये स्थित्युक्तेश्‍च । पश्यन्त्युक्तेश्च । 
“पश्यन्त्यदो रूपमदभ्रचक्षुषा सहस्रपादोरुभुजाननाद्भुतम्‌’ इत्यारभ्य “एतन्नानावताराणां 
निधानं बीजमव्ययम्‌ (भा.१.३.५) इत्यत्र । 


सर्वे नित्याः शाइवताश्र देहास्तस्य महात्मनः | 
परमानन्दसन्दोहा ज्ञानमात्राश्च सर्वदः ।। 


इत्यादौ च साक्षान्नित्यत्वायुक्तेश्च | अत एव न जडं नापि ततो भिन्नम्‌ । 
आनन्दरूपममृतं यद्विभाति आप्रणखात्सर्व एवानन्दः मोदो दक्षिणः पक्षः यदात्मको 
भगवांस्तदात्मिका व्यक्तिः | किमात्मको भगवान्‌ ज्ञानात्मक ऐइवर्यात्मकः? 
इत्यादिश्रुतेः | भेदाभावेऽप्यहिँकुंडलाधिकरणन्यायेन विशेषबलाद्विग्रहवत्त्वोपपत्तेशच | 
‘आत्मनि चैवं विचित्राइच हि’ इति सूत्रे विचित्रशक्तिः पुरुषः पुराण’ इत्यादिश्रुतिभि- 
विचित्रशक्तेरुक्तत्वेन आनन्दस्य नित्यत्ववदपराधीनत्ववचच विग्रहवत्त्वस्यापि सम्भवाच्च | 
“नैषा तर्केण मतिरापनेया” इत्यादिश्रुतिभिस्तर्कागम्यत्वोक्तेश्च । पिशाचादिवदन्तर्धान- 
शत्तयानुपलम्भसम्भवाच् | 


न चाऽपाणिपाद इत्यादिविरोधः अदुःखमसुखं समं, न प्रज्ञानघनमिति सुखज्ञान- 
निषेधकवाक्यवत्‌ प्राकृतावयवादिनिषेधपरत्वाद्‌, अन्यथोत्तश्रुतिस्मृतिभिः, पश्यति 
शुणोतीत्यादिवाक्यशेषेण च विरोधात्‌ । 'अरूपोऽप्राकृतत्वाच्च' इत्यादिस्मृत्यैवारूप- 
रुतिगत्युक्तेरच । विग्रहवत्त्वेन दुःखं चेत्‌, स्रष्टत्वादिनापि तत्स्यात्‌ । स्वतन्त्रत्वादिना 
समाधिरपि समः | अप्राकृतानन्दमयविग्रहस्य दुःखाभावादिनैव व्याप्तेशच । सर्वैरपीश्वरे 
लीलाविग्रहाङ्गीकाराञ्च | न च भगवद्विग्रहस्य महत्त्वविशिष्टरूपवत्त्वसावयत्वादिनाऽ- 
नित्यत्वं शङ्कयम्‌, उत्तश्रुत्यादिविरोधात्‌ । प्राकृतत्वस्योपाधित्वाच निरवयवविशेषस्येव 
ज्ञानानन्दादिविशेषस्येव च सावयवविशेषस्यापि श्रुत्यादिबलान्नित्यत्वोपपत्तेश्च । 


किञ्चावयवदाब्देनोपादानोक्तावसिद्विः, एकदेशोक्तौ गगनात्मादौ व्यभिचारः । न 

(न्यायामृतम्‌) 
चोपादानातिरिक्त एकदेश एव नास्ति, पटादावुपादानतन्त्वन्यस्य हस्तवितस्त्यादि 


परिमाणस्यैकदेशस्यानुभवात्‌ । विस्तृतं चैतदन्यत्र । नित्यस्य गगनादेरपि संयोगित्वेनेक- 
देशसाधनाच । अन्यथाकाशे पक्षिसंयोगतदत्यन्ताभावयो;, आलोके त्रसरेणुसंयोग- 
तदत्यन्ताभावयोः, आत्मनि च सुखदुःखयोर्देशभेदेन प्रतीतिर्न स्यात्‌ । एतेनैकदेशा - 
भावेऽपि संयोगादेः स्वात्यन्ताभावसामानाधिकरण्यात्तथाधीरिति निरस्तम्‌ । यत्र देशे 
संयोगस्तत्रैव तदभावप्रतीत्यापत्तेः । “गौरनायन्तवती? इत्यादिश्रुत्या अनादिनित्याया 
अपि प्रकृतेः सत्त्वरजस्तमोरूपैकदेशदर्शनाच्च । त्वन्मतेऽप्यनाद्यविद्याया उपादानत्वाय 
अनणुत्वे सति परिच्छिन्नत्वाय त्रिगुणत्वाय जीवन्मुक्तौ लेशानुवृत्त्यर्थं चैकदेशस्य 
वक्तव्यत्वाच्च । जीवानामपि द्रोण बृहस्पतेर्भागं द्रौणिं रुद्रांशसम्भवम्‌ । दुर्वासाः 
शङ्करस्यांशः” इत्यादिनांशोक्तेश्च | 


यस्यायुतायुतांशेऽपि विइवशक्तिरवस्थिता । 
परब्रह्मस्वरूपस्य प्रणमामि तमव्ययम्‌ ॥। 


विष्टभ्याहमिदं कृत्समेकांशेन स्थितो जगत्‌ । 


इत्यादावीइवरस्याप्यंशोक्ते्र । न चायमौपाधिकोंऽशः । न चेदुपाधीतिन्यायेन 
स्वाभाविकांशाभावे तदयोगात्‌ | एतेन सावयवत्वादिना भगवल्लोकादेरनित्यत्व- 
साधनमप्यपास्तम्‌ । 


अतो हि वैष्णवा लोका नित्यास्ते चेतनात्मकाः | 
मत्प्रसादात्परां शान्तिं स्थानं प्राप्स्यसि शाइवतम्‌ ॥ 


इत्याद्यागमविरोधात्‌ | तस्मात्सगुणं साकारं च ब्रह्मेति । ब्रह्मणो निराकारत्वभङ्गः ।। 


अद्वैतसिद्धिः 


एवं निराकारमपि | ननु “आदित्यवर्णं तमसः परस्तात्‌’ “यदा URS: पश्यते रुक्मवर्णम्‌, ऋतं 
सत्यं परं ब्रह्म पुरुषं कृष्णपिङ्गलम्‌? “विश्वतइचक्षुः’ सहस्रशीर्षा’ इत्यादिश्रुतिभिः “पश्य मे पार्थ 

(अद्वैतसिद्धि:) 

रूपाणि' “सर्वतः पाणिपादं तदू- इत्यादिस्मृतिभिः “ब्रह्म सविग्रहम्‌ aed, पालयितृत्वाद, 
उपदेष्ट्त्वात्‌' इत्याद्यनुमानैश्व विग्रहसिद्धिरिति चेन्न, “आदित्यवर्णम्‌” इत्यस्याविद्याविलक्षण- 
स्वप्रकाशस्वरूपप्रतिपादनपरतया उपास्यपरतया चोपपत्तेः । न च तमसः परत्वोक्त्योपासनापरत्वानु- 
पपत्तिः | उपास्यविग्रहोपलक्षितस्य तमसः परत्वोक्तेः न तु रूपविशिष्टस्य । न च “एषोडन्तरादित्ये 
हिरण्मयः पुरुषो दृशयते’ इत्यत्र वर्तमानत्वेनापरोक्षज्ञानविषयत्वोक्तेरनारोप्यत्वम्‌ । न हि योषितोऽग्नितवं 
दृश्यत इत्युच्यत इति वाच्यम्‌ । प्रतीकोपासने उपास्यसाक्षात्कारनियमाभावेऽपि सगुणोपासने उपा- 
स्यसाक्षात्कारस्य तस्य स्यादद्धेति श्रुतिसिद्धस्य नियतत्वेन तस्यैव दर्शनशब्देनाभिधानात्‌ | 
“विश्वतश्चक्षुः? इत्यादिश्रुतिस्मृतीनां सर्वात्मकतया सर्वान्तर्यामितया च नियम्यजीवदारीरचक्षुः 
पाणिरिररःप्रभृत्यनुवादित्वोपपत्तेः | सर्वतः पाणिपादत्वादेस्तु असम्भवात्‌ | त्वयाप्येवमेव वक्तव्यत्वात्‌ । 
अन्यथा देशविशेषावच्छेदेन परममुक्तिप्रतिपादनं गम्यत्वप्रवे्टत्वाद्युपपादनं च त्वदीयमसङ्गतं स्यात्‌ | 
अनुमानेऽप्येवमेव सिद्धसाधनम्‌ | “विकरणत्वान्नेति चेत्तदुक्तम्‌’ इति सूत्रे अविद्यापरिणामस्य करण- 
स्थानीयस्याङ्गीकारादविरोधात्‌ । 


यत्तु- ' तदेवानुप्राविशद्‌, “ब्रह्मविदाप्नोति परम्‌’ इत्यादिश्रुतिसिद्धं सर्वगतस्य ब्रह्मणः प्रवेष्टत्वं 
गम्यत्वं च विग्रहं विना न युज्यते इति, तन्न । स्वसृष्टकार्याभिव्यक्तत्वस्वैवानुप्रवेशराब्दार्थतया 
व्यापकस्य मुख्यप्रवेशासम्भवात्‌, | स्वतः प्राप्तस्यापि अविद्यातिरोधाननिवृत्त्यपेक्षया प्राप्यत्वोपचारेण 
विग्रहानाक्षेपकत्वात्‌ । यत्तु ‘तमेवं विद्वानमृत इह भवति, “यदा पश्यः इत्यादिश्रुतौ सर्वनाम्ना 
सकिग्रहस्यैव परामर्शात्‌ तज्ज्ञानस्यैव मोचकत्वे सविग्रहत्वमिति, तन्न । सगुणविद्यायाः क्रममुत्तयर्थ- 
तवेनान्यथासिद्धेः । साक्षान्मुक्तिजनकत्वपक्षे तदुपलक्षितात्मज्ञानस्यैव मोचकत्वात्‌ | अत एव दिवा 
अप्यस्य रूपस्य नित्यं दर्शनकाङ्खिणः' इत्यादिस्मृतिरपि व्याख्याता | किश्च विग्रहः किं भौतिकः 
अभौतिको वा | अभौतिकोऽपि मायिकः अमायिको वा । अमायिकोऽपि ब्रह्मभिन्न अभिन्नो वा | 
भौतिकमायिकावपि कर्मार्जितौ परकर्मर्जितौ वा । आथे संसारित्वापत्तिः । द्वितीये इष्टापत्तिः | 
्रहमभिननत्वे तवापसिद्धान्तः । “नेति नेति’ इति श्रुतिविरोधः । “ अपाणिपाद' इत्यादिश्रुतिविरोधश्च । 
अभौतिकामायिकब्रह्माभिनदेहाङ्गीकारे उत्तश्रुतिविरोधः, चार्वाकमतप्रवेशश्च 'प्रमाणाभावश्च | 

न च 'नाभ्या आसीदन्तरिक्षम्‌' इति भूतकारणत्वोत्तया अभौतिकत्वासिद्धिः । “अग्रिमूद्धी' 


इत्यादिश्रुतिपर्यालोचनयाऽन्तरिक्षादीनां नाभित्वादिपरिकल्पनया विराड्देहप्रतिपादकतया रारीरस्य 
१. प्रमाणाभावइच 

(अद्वैतसिद्धिः) ` 

भूतकारणत्वाप्रतिपादकत्वात्‌ । “तमसः परस्तात्‌’ इत्यादेश्च विराड्देहोपलक्षितब्रह्मपरतया विग्रहस्य 
तमसः परत्वाप्रतिपादकत्वात्‌ । न च “एको नारायण आसीन्न ब्रह्मा न च शङ्कर? इति श्रुत्या 
महाप्रलये नारायणस्थित्युक्त्या नित्यविग्रहसिद्धिः | नारायणशब्दस्य * सदेव सोम्येदमग्र आसीत्‌' 
इति श्रुत्यनुसारेण मायोपहितब्रह्मपरत्वेन विग्रहपरत्वाभावात्‌ । न चैतावता चेतनान्तर साधारण्यम्‌ । 
अखण्डमायोपहितत्वस्यैव व्यावर्तकत्वात्‌ । न च “नित्यो नित्यानां चेतनश्रेतनानाम्‌' इति विग्रह- 
नित्यत्वाभावे विशेषोक्तिविरोधः । विग्रहानङ्गीकारेऽपि स्वरूपचैतन्यमादायोपपत्तेः | नापि “पुराकल्पा- 
पाये स्वकृतमुदरीकृत्य विकृतम्‌’ इत्यादौ महाप्रलये देहस्य साक्षात्त्थित्युत्तया नित्यविग्रहसिद्धिः | 
सर्वविकारमूलकारणाविद्यायाः संस्कारात्मनाऽवस्थानस्य उदरीकरणइान्दार्थत्वात्‌ । न च मुख्यार्थ 
त्यागः । त्वयाप्यस्यार्थस्यैव वक्तव्यत्वात्‌ | अन्यथा सकलस्य ब्रह्माण्डस्य तदनुप्रवेशमात्रेण प्रलयासिद्धेः । 


यत्तु- 
“सर्वे नित्याः शाइवताश्च देहास्तस्य महात्मनः | 
परमानन्दसन्दोहा ज्ञानमात्राश्च सर्वदा ।|' 


इत्यादौ साक्षाननित्यत्वोक्तिविरोध इति, तन्न । प्रलयपर्यन्तस्थायिदुःखभोगानायतनज्ञानमात्र- 
प्रधानदेहपरतया त्वद्विवक्षित परत्वाभावात्‌ | अत एव जडस्ततो भिन्नश्च | न च आनन्दरूपममृतं 
यद्विभाति’ 'आप्रणखात्‌ सर्व एवानन्द’, “मोदो दक्षिणः पक्षः’ “तदात्मको भगवान्‌ यदात्मिका 
व्यक्तिः, किमात्मको भगवान्‌, ज्ञानात्मक ऐइवर्यात्मकः? इत्यादिश्रुतेर्भेदाभावेऽपि अहिकुण्डलन्यायेन 
विशेषबलाद्विग्रहवत्त्वोपपत्तिरिति वाच्यम्‌ । आत्मनो ज्ञानानन्दरूपत्वप्रतिपादन परत्वेन विग्रहाप्रतिपाद- 
कत्वात्‌ | “विचित्रशक्तिः पुरुषः पुराणः? इत्यादिवाक्यस्य ‘आत्मनि चैवं विचित्रा हि’ इति सूत्रस्य 
च मायाइक्तिवैचित्र्यप्रतिपादकत्वेनात्मशत्तयप्रतिपादकत्वात्‌ | आप्रणखादित्यादेश्च लीलाविग्रहावच्छेदेन 
दुःखाद्यभोक्तृतयोपपत्तेः | “मोदो दक्षिणः’ इत्यादेरानन्दमयकोइाप्रतिपादकतया ब्रह्मपरत्वाभावात्‌ । 
न हि श्रुत्युक्तत्वमात्रेण ब्रह्मणो विग्रहरूपता | (ब्रह्मैवेदं सर्वं पुरुष एवेदं सर्वम्‌’ इत्यादिश्रुत्या 
प्रपञ्चरूपतापि ब्रह्मण्यापद्येत | स्वरूपानन्द एव नित्यत्ववदपराधीनत्ववच्च विग्रहत्वकल्पनस्य 
परिभाषामात्रत्वात्‌ । मन्मतेऽपि ब्रह्मातिरिक्तस्य ब्रह्मसत्तासमानसत्ताकत्वाभि मतस्य ब्रह्मणि निषेधाङ्गी- 
कारात्‌ । न च नैषा तर्कण मतिरापनेया’ इति तर्कागम्यत्वोत्तपा आत्मन एव विग्रहवत्त्वमिति 
वाच्यम्‌ | निर्विशेषात्मन एव तर्कागम्यत्वोत्तपा आत्मनो विग्रहवत्त्वस्य तर्कागम्यत्वानुक्तेररूपत्वेन 

(अद्वैतसिद्धिः) 
चाक्षुषत्वाप्रसक्तया पि्ञाचादिवदन्तर्धानशत्तयानुपलम्भसमर्थनस्याप्रसक्तसमर्थनत्वात्‌ | विग्रहपक्षे 


“अपाणिपाद' इत्यादिश्रुतिविरोधस्योक्तत्वान्च | 


न च 'अदुःखमसुखम्‌' इत्यादौ प्राकृतसुखनिषेधवदत्रापि प्राकृतावयवनिषेधपरता | अन्यथा 
“शृणोति पश्यति’ इति वाक्योषविरोधः स्यादिति वाच्यम्‌ । आनन्दादिरूपताप्रतिपादकश्रुतिविरोधेन 
तत्र सङ्कोचवदत्र सङ्कोचकारणाभावात्‌ | श्रवणदर्शनयोः आाब्दरूपसाक्षित्वमात्रेणोपपततेर्न तद्विरोधः | 
अन्यथा त्वन्मतेऽपि ब्रह्मणि चक्नुरादिसाध्यज्ञानानङ्गीकारेण तद्विरोधो दुष्परिहरः स्यात्‌ । अत एव 
'अरूपोऽप्राकृतश्च' इति स्मृत्यैवारूपश्रुतिगत्युक्तेः नारूपमित्यनेन रूपमात्रनिषेध इति निरस्तम्‌ | 
स्मृतेरुपास्यपरत्वेन ज्ञेयञ्रहमप्रतिपादिकायाः श्रुतेः सङ्कोचे कारणाभावात्‌ । श्रुतिस्मृत्योरतुल्यबलत्वाञ्च | 
प्रत्युत “ यत्तदद्रेरयम्‌' इत्यादिना परविद्याविषयस्य विग्रहवत्त्वप्रतिपादनविरोधाञ्च | किञ्च भगवद्विग्रहो 
न नित्यः | महत्त्वे सति रूपवत्त्वाद्‌, विग्रहत्वाद्वा, नित्यताबोधकत्वाभिमतश्रुतेरन्यथासिद्धेरक्तत्वान्ञ | 
न च प्राकृतत्वमुपाधिः | साधनव्यापकत्वात्‌ । सावयवत्वादपि न नित्यत्वम्‌ । न च श्रुतिबलात्‌ 
कचित्‌ सावयवोऽपि नित्यः । श्रुत्यन्यथासिद्धेरुक्तत्वात्‌ | ननु अवयव उपादानं चेत्‌, ब्रह्मविग्रहे 
नास्त्येव | एकदेशमात्रं चेद्‌, गगनात्मादौ व्यभिचारः | तयोरप्येकदेशसत्त्वात्‌ । न चोपादानाति- 
रिक्तस्यैकदेशस्यैवाभावः | उपादान -तन्त्वन्य-हस्तवितस्त्यादिपरिमाणस्यैकदेशस्य पटादावनुभवादिति 
चेन्न | उपादानतन्तूनामेव हस्तवितस्त्यादिपरिमाणवतामनुभवात्‌ | गगनादौ संयोगित्वादिना यदेकदेश- 
साधनं तदिष्टमेव | अस्माभिस्तत्र सावयवत्वानित्यत्वयोरङ्गीकारात्‌ | 


यत्तु आत्मनि सुखदुःखयोर्देशभेदेन प्रतीतेरेकदेशसाधनम्‌, तन्न | सुखदुःखयोरन्तःकरणगततया 
तद्गतत्वाभावात्‌ । न च 'गौरनाद्यन्तवती' इत्यादिश्रुत्या अनादिनित्या अपि प्रकृतेः सत्त्वरजस्तमो- 
रूपैकदेशदर्शनाद्‌ व्यभिचार इति वाच्यम्‌ | प्रकृतौ नित्यत्वाभावादविद्यातिरिक्तप्रकृतेरभावाच्च | न 
चाविद्यायामेव व्यभिचारः | तस्या अप्यनित्यत्वेन व्यभिचाराभावात्‌ । न च जीवानामपि {द्रोणं 
बृहस्पतेर्भागं द्रौणिं रुद्रांशसम्भवम्‌ । दुर्वासाः राङ्करस्याँशः' इत्यादिनांशोक्तेः । 


यस्यायुतायुतांशेडपि विश्वशक्तिरवस्थिता | 
परब्रह्मस्वरूपस्य प्रणमामि तमव्ययम्‌ ॥ 


विष्टभ्याहमिदं कृत्स्नमेकांशेन स्थितो जगत्‌ | 

(अद्वैतसिद्दिः) 

इत्यादिना ईइवरस्याप्यंशोक्तेजीवेशायोरब्यभिचार इति वाच्यम्‌ । आत्मनो5शस्यौपाधिकतया 
स्वाभाविकत्वाभावात्‌ । त्वन्मते जीवानामणुरूपतया स्वाभाविकांशाभावेन काल्पनिकांशस्यैव 
वक्तव्यत्वात्‌ | एतेन भगवल्लोकादेरपि नित्यत्वम्‌ अपास्तम्‌ | 


न च- अतो हि वैष्णवा लोका नित्यास्ते चेतनात्मकाः | 
मत्प्रसादात्परां शान्ति स्थानं प्राप्स्यसि शाइवतम्‌ ।। 


इत्याद्यागमविरोधः | तस्यावान्तरप्रलयस्थत्वपरत्वात्‌ | तस्मानिर्गुणं निराकारं ब्रह्मेति सिद्धम्‌ ।। 
॥ इत्यद्वैतसिद्धौ ब्रह्मणो निराकारत्वसिद्धिः ।। ६ ॥ 


न्यायामृततरङ्गिणी 


एतेनेति ॥। सगुणत्वेन हेत्वंतरं चाह- आदित्येति ॥। इत्यादिश्रुतिस्मृत्यनुमानै - 
राकारसिद्धेश्च निराकारत्वं निरस्तमित्यन्वयः । तैत्तिरीयारण्यके सहस्ररीर्षत्यनुवाके वेदाहमेतं 
पुरुषं महान्तम्‌ आदित्यवर्णं तमसस्तु पारे’ इति पाठः । तत्रैव 'अञ््यः सम्भूतः? इत्यनुवाके 
“आदित्यवर्णं तमसः परस्तात्‌’ इति पाठः । मन्न्रद्रश स्वानुभवं प्रकटयति । य आदित्यवर्णः 
प्रकृतेः परस्तमेतं पुरुषमहं वेदेत्यर्थः ॥। यदा पश्य इति ॥। मुण्डके ॥ ऋतं सत्यमिति ।। 
तैत्तिरीयारण्यके Sad सत्यम्‌? इत्यायुत्तवा 'ऊर्ध्वरेतं विरूपाक्षं विश्वरूपाय वै नमः” इत्युक्तम्‌ । 
सहस्रशीर्षं देवम्‌? इत्यायुत्तवा “विश्व नारायणं देवमक्षरं परमं प्रभुम्‌’ इत्युक्तम्‌ ॥ यदेक- 
मिति ॥। 'यदेकमव्यक्तमनन्तरूपमादित्यवर्णं तमसः परस्तात्‌ । तदेवर्त तदु सत्यमाहुस्तदेव 
ब्रह्म परमं कवीनाम्‌’ इति श्रुतिशेषः । श्रुतेरवान्तरब्रह्मपरत्वं निराकरोति-आदित्यवर्ण- 
मित्यत्रेति 1 


उपासनापरत्वं निराकरोति- य एष इति ॥ “य एषोऽन्तरादित्ये हिरण्मयः पुरुषो दृश्यते 
हिरण्यऱ्मश्रुहिरण्यकेश आप्रणखात्‌ सर्व एव सुवर्णस्तस्य यथा कप्यासं पुण्डरीकमेवमक्षिणी’ 
इति छान्दोग्यवाक्ये वर्तमानार्थकलडन्तदृशिधातुना यग्विकरणकेन हिरण्मयपुरुषस्यापरोक्षज्ञान- 
विषयतया वर्तमानत्वप्रतीतेरित्यर्थः | क्रियायामेव वर्तमानत्वान्वयो न तु कर्मणीति चेन्न । 
क्रियाद्वारा कर्मण्यन्वयात्‌ । यद्यपि धातुमात्रे वा दृशिधातौ वा नोक्तनियमः । पूरेण 

(न्यायामृततरक्विणी) 
वृष्टिरनुमीयते शुक्तौ रूप्यं दृश्यत इत्यादौ तदभावात्‌ । तथापि प्रमाणवाक्यस्थलेऽननुवादके 


दृशौ तथा नियमः । अयमत्र प्रयोगः । आदित्यवर्णमिति वाक्योक्तमादित्यवर्णत्वं नोपास्यमात्रं 

वर्तमानत्वेनापरोक्षज्ञानविषयहिरण्मयत्वादितुल्यत्वात्‌ | अत्र व्यतिरेकव्याप्तिमाह- न हीति ।। 
ननु प्रतीकोपासने उपास्यसाक्षात्कारनियमाभावेऽपि सगुणोपासने सोऽस्तीति चेत्तत्किमुपासनं 
सत्युपास्यसाक्षात्कार उच्यतेऽसति वा । आये इष्टापत्तिः । द्वितीये तस्य भ्रान्तित्वापत्तिः । 
'एतमितः प्रेत्याभिसम्भविताऽस्मीति यस्य स्यादद्धा न विचिकित्साऽस्तीति ह झाण्डिल्य' 
इत्यादिश्रुतिविरोधश्च | यद्रूपस्योपासकोऽहं तद्ूपमभिसम्भविता याता । इति यस्य निश्चयः 
स्यात्स तद्रूपं प्राप्नोत्येव न संशय इत्यर्थः | उपास्यरूपाभावे तत्प्रापतरयुक्तेति श्रुतिविरोधः । 
आरोपितरूपपरत्वं निराकरोति- सहस्रशीर्षेति ॥ उपलक्षणमेतत्‌ । सहस्ररीर्षेत्यत्र 
वेदाहमेतमित्यायुत्तवा ‘आदित्यवर्णं तमसस्तु पारे । सर्वाणि रूपाणि विचित्य धीरः नामानि 
कृत्वाऽभिवदन्यदास्ते’ इति नामरूपस्रष्ट्त्वमुक्तम्‌ । धीरः पुरुषः सर्वाणि रूपाणि विचित्य 
निर्माय तेषां रूपाणां नामनि कृत्वा तैर्नामभिरभिवदन्‌ व्यवहरन्‌ वर्तत इत्यर्थः । तथा 
“धाता पुरस्तायमुदाजहार शक्रः प्रविद्वान्‌ प्रदिशश्चतस्रः’ इति ब्रह्मादिभिरुपदेश्यत्वमुक्तम्‌ | 
धाता ब्रह्मा पूर्वमनादिकाले यं पुरुषं स्वशिष्यान्‌ प्रत्युदाहृतवान्‌ सर्वज्ञ इन्द्रोऽपि 
चतुर्दिग्वर्तिशिष्यान्‌ प्रति यमुपदिष्टवान्‌ तमेतमेवं सहस्रशीर्षत्वादिना जानन्नमृतो भवतीति 
श्रुत्यर्थः ।। न सन्दूश इति i काठके श्ेताश्वतरे च- 


न सन्दृशे तिष्ठति रूपमस्य न चक्षुषा पश्यति कश्चनैनम्‌ । 
हृदा मनीषा मनसाभिकुप्तो य एतद्विदुरमृतास्ते भवन्ति ।। इत्युक्तम्‌ । 


तैत्तिरीयाणां तु “य एनं विदुः? इति पाठः | ऋतं सत्यं परम्‌? इत्यत्र सत्यज्ञानादि- 
वाक्योक्तपरब्रहस्वरूपलक्षणान्यपि पिङ्गलरूपाण्यभिहितानि । 'विश्वतश्चक्षुः? इत्यत्र “यतो 
वा इमानि भूतानि जायन्ते” इत्यादिवाक्योक्ततटस्थलक्षणानि, “एकमेवाद्वितीयम्‌’ इति 
वाक्योक्तैकत्वादीनि चोक्तानि । “सहस्रशीर्षम्‌’ इत्यत्राक्षरत्वं नारायणं परं ब्रह्म” इति 
परब्रह्मत्वं, 'अनन्तमव्ययम्‌’ इत्यनन्तत्वं चोक्तम्‌ । 'यदेकमव्यक्तम्‌' इत्यतः पूर्वम्‌ 'अतः 
परं नान्यदणीयसं हि परात्‌ परं यन्महतो महान्तम्‌’ इति परात्परत्वादिकम्‌, उत्तरत्र “तदेव 
ब्रह्म” इति ब्रह्मत्वं “तदेवाग्निस्तद्वायुः? इति सर्वात्मकत्वं चोक्तम्‌ | तस्मादादित्यवर्ण- 

(न्यायामृततरङ्गिणी) 
मित्यादिषूक्त परं ब्रह्मैव ॥। अस्येति ॥। विश्वरूपाख्यस्य ।। अत एवेति ॥। मुक्तगम्यत्वादेः 
n सर्वत इति ॥ 


'ज्ञेयं तच प्रवक्ष्यामि यज्ज्ञात्वाऽमृतमश्नुते’ इति प्रतिज्ञाय 
अनादि मत्परं ब्रह्म न सत्तन्नासदुच्यते । 

सर्वतः पाणिपादं तत्सर्वतोऽक्षिशिरोमुखम्‌ । 

सर्वतः श्रुतिमल्लोके सर्वमावृत्य तिष्ठति ॥ 


इत्युत्तवा “ज्योतिषामपि तज्योतिस्तमसः परमुच्यते’ इति तमः परत्वोत्तयाऽप्राकृतत्व- 
सिद्विः । अनित्यत्वं निराकरोति- एक इति i “एको नारायणः’ इति श्रुतिश्चेतनस्य 
प्रलयेऽवस्थानमाह न तु तच्छरीरस्यापीत्यत आह- प्रलय इति ॥। विशिष्य नारायणाव- 
स्थानोक्तिर्न स्यादित्यर्थः । व्यक्तिः शरीरम्‌ । ननु विग्रहस्य भगवदात्मकत्वे तस्य विग्रहित्वं 
न स्यादत आह- भेदाभावेऽपीति ॥। नन्वानन्दस्य मूर्तस्य कथं हस्तपादाद्यात्मकविग्रहवत्व- 
मत आह- आत्मनीति ॥। परमात्मनि विचित्राः शक्तयो वर्तन्त इति सूत्रार्थः । परमात्मा- 
भिन्नस्यानन्दस्यापि विचित्रशक्तित्वोपपत्तिः | ननु गुणि शाक्तिः, कथं गुणे स्यात्‌ । जलाहरण- 
इत्तेर्घटाभिन्नेऽपि रूपेऽदर्शनादत आह- नैषेति ।। 'अपाणिपादः? इति वाक्ये 'जबनो ग्रहीता 
पइ्यत्यचक्षुः स शृणोत्यकर्णः | वेत्ति वेदं न च तस्यास्ति वेत्ता तमाहरुयं पुरुषं 
महान्तम्‌? इति श्रेताश्वतरे श्रवणायुक्तेस्तद्विरोध इत्याह- अन्यथेति ॥। प्राकृतावयवाद्यनिषेधे 
विग्रहवत्त्वेन दुःखित्वानुमाने व्यापकानुपलब्धिबाधमाह- अप्राकृतेति ।। एतच्च प्राकृतविग्रहा- 
भावोपलक्षणम्‌ | अप्राकृतानन्दमयविग्रहवत्त्वादीइवरस्य प्राकृतविग्रहवत्त्वं नास्तीत्यर्थः । तथा 
च प्राकृतविग्रहाभावदुःखाभावयोर्व्याप्यव्यापकभावात्तत्प्रतियोगिनोर्व्यापकव्याप्यभावोऽवधारित 
इति प्राकृतविग्रहवत्त्वस्य भगवत्यभावात्तद्व्याप्यदुःखस्याप्यभाव इति भावः । 


उत्तानुमानेऽदृष्टवत्त्वमुपाधिमभिसन्धाय तस्यासाधनाव्यापकत्वाङ्कां परिहरति- सर्वैरिति ।। 
तथा च विग्रहवतीश्वरेऽदृष्टाभावान्नोपाधिः साधनाव्यापक इत्यर्थः ।। निरवयवेति ॥। गुणादौ 
व्यभिचारान्निरवयवमात्रे नित्यत्वाभावेऽपि तद्विशेषे नित्यत्वं न त्यज्यते | यथा वाऽज्ञाना- 
नन्दादिमात्रे नित्यत्वाभावेऽपि तद्विशेषे तदस्ति । यथा सावयवविशेषेऽपि नित्यत्वं युज्यते | 
उपादानाभावेऽपि गगनादेरेकदेशोऽस्तीत्याह- गगनादेरपीति ।। अन्यथेति ॥। वृक्षे 

(न्यायामृततरङ्गिणी) 
शाखाद्यवयवस्येव गगने संयोगतदत्यन्ताभावयोराधारतावच्छेदकस्यावयवस्याभावे न तदवच्छेद- 
कांशसिद्धि: | नन्वाकाशे पक्षिसंयोगायाधारतायां पक्ष्यवयवसंयोगोश्वच्छेदको भविष्यतीत्यत 
आलोके इत्युक्तम्‌ । उक्तरीत्याऽऽलोकत्रसरेणुसंयोगायाधारता गगने त्रसरेण्ववयवद्धयणुक- 
संयोगेनावच्छियत इति वाच्यम्‌ । तच्चायुक्तम्‌ | अवच्छेदकस्य द्वयणुकसंयोगस्यातीन्द्रियतया 
त्रसरेणुसंयोग आकाशे प्रत्यक्षो न स्यादित्यर्थः ॥ न चेदुपाधीति ॥ औपाधिकमंशं 
सम्पादयितुमाकाशे सम्बध्यमान उपाधिः सर्वस्मिन्नाकारे वा सम्बध्यते तदेकदेशे वा । आये 
सर्वोऽपि घटाकाशः स्यात्‌ । द्वितीये aise: किमाकाशे स्वाभाविको वौपाधिको वा । नायः | 
प्रथमस्यैव तथौचित्यात्‌ । द्वितीयेऽपि प्रकृतोपाधिकृतो वोपाध्यन्तरकृतो वा । आद्ेऽ- 
न्योन्याश्रयः | एतदुपाधिसम्बन्धे सत्याकारशेऽशसिद्धिरंशसिद्धौ च तत्रैतदुपाधिसम्बन्ध इति । 
उपाध्यन्तरकृतत्वपक्षेऽप्येवं दोषः | तस्मान्नीपाधिका अंशाः ॥। इत्याद्यागमेति ।। आदिपदेन 
“अमृते लोके afta आरोहसूर्ये अमृतस्य लोकम्‌' इत्यादिश्रुतिः ।। ब्रह्मणो निराकारत्वभङ्गः 
॥ ६ ॥ 


न्यायामृतकण्टकोद्वारः 


ननु तथाप्यनन्तगुणत्वमनुपपन्नम्‌ । सुन्दराकारवत्त्वगुणाभावात्‌ । तदभावे च ज्ञानायनु- 
पपत्तिः | ज्ञानादेस्तनियतत्वात्‌ । न च विग्रहादिकमप्यङ्गीक्रियत एवेति वाच्यम्‌ । तत्र प्रमाणा- 
भावात्‌ । अनित्यत्वाद्यापत्तिरूपबाधकसद्धावाचेत्यत आह- एतेनेति ॥। प्रमाणसद्धावेन 
बाधकाभावेन चेत्यर्थः । तत्र प्रमाणसद्भावं दर्शयति- आदित्येत्यादिना सिद्धेरित्यन्तेन ॥ 
उपलक्षणमेतत्‌ । ज्ञानिप्रत्यक्षसूत्रे अपि ग्राह्ये । अत एव “पश्यन्त्यदो रूपं’ विकरणत्वादिना 
तथैव दर्शयिष्यति | ननु कर्तृत्वानुपपत्त्या विग्रहः स्वीकर्तव्यः । कर्तृत्वं च 'त्वात्तदङ्गीकारस्तदा 
विग्रहोऽपि तत एव स्वीकर्तव्य इति तुल्यमिति भावः । ननु विग्रहो ज्ञानादावुपक्षीणः । ज्ञानादिकं 
तु न कुत्राप्युपक्षीणमित्यत आह- किञ्चेति ॥। न हि ज्ञानादिकं दण्डादिवत्साक्षात्‌ कारणं किन्तु 
शरीरचेष्टाद्वारा | तथा चेइबरे शरीरचेष्टां नित्यां स्वीकृत्य ज्ञानादिकमेव न स्वीकर्तव्यम्‌ । न 
च शरीरचेष्टाज्ञानादेर्व्यापार इति ज्ञानादिकं कार्य प्रति कारणमिति तदङ्गीक्रिते । तहि शरीरमपि 
तथेति तथाप्यङ्गीकर्तव्यमेवेति भावः ।। अत एवेति ॥। यतः शरीरकर्तृत्वोपयोगि न कुत्राप्युपक्षीण- 


मत एवेत्यर्थः । 

(न्यायामृतकण्टकोद्धार:) 

श्रौतार्थापत्त्यापीश्‍वरस्य शरीरं साधयति- किञ्चेति ॥ न च कल्पितविग्रहेण लीलाविग्रहेण 
वा तदुपपत्तिरिति वाच्यम्‌ । श्रुतत्यागाश्रुतकल्पने स्याताम्‌ । भगवत्प्राप्तिरूपफलस्यापि 
कल्पितत्वप्राप्तेश्न । नन्विदं साकारत्वं परब्रह्मणस्साध्यते उतापरब्रह्मण: । नाय: । तत्र प्रमाणा- 
भवात्‌ । द्वितीये त्विष्टापत्तिरित्याशङ्कय निषेधति- न चेति ॥। प्रकृतस्येति तथा च नापर- 
ब्रह्मविषयत्वं | न चारोपितरूपविषयत्वं, तयोस्तमः परत्वायोगादिति भावः । य एष इति 
उपासनामात्रविषयस्य वर्तमानत्वेन दर्शनोक्तेरदृष्टत्वादिति भावः ॥ सहस्रेति ॥। रूपवतोऽपरब्रह्मत्वे 
रूपादेरारोपितत्वे च तज्ज्ञानान्मुक्तिर्न स्यात्‌ । न ह्यन्यज्ञानान्मिथ्याज्ञानान्मुक्तिरिति भावः | 
न चेयं न परममुक्तिरिति वाच्यम्‌ । तदतिरिक्तमुक्तौ मानाभावात्‌ । न च परम्परयाऽ- 
परब्रह्मज्ञानस्यापि मुक्तिसाधनत्वं साक्षात्साधनस्य बाधकाभावात्प्रतीतेः ॥ मुक्तेति ॥। मुक्तज्ञेयं 
च नाविद्यकम्‌ । मुक्तानामविद्याभावादिति भावः । 


ननु तर्हस्तु प्राकृतं वा भौतिकं वेत्यत आह- अत एवेति ॥। परामृष्टं हेतुं दर्शयति- नाभ्या 
इति ॥। महाप्रलये एकस्य नारायणस्यैव स्थित्युत्तयन्यथानुपपत्त्या शरीरनित्यत्वसिद्विरित्याह- 
एक इति ॥ ननु स्थित्युक्तिः स्वरूपस्थित्यैव कि न स्यादित्यत आह- प्रलय इति ॥। विग्रहेति i 
न च ज्ञानादिनित्यत्वे विशेषोक्तिरिति वाच्यम्‌ । मुक्तानामपि ज्ञाननित्यत्वस्य वक्ष्यमाणत्वात्‌ । 
सर्वेषामपि स्वरूपज्ञानस्य नित्यत्वात्‌ ॥ साक्षादिति ॥। शरीरस्येति शेषः । अत्र हरिविग्रहस्य 
्रस्तुतिप्रदर्शनार्थं पश्यन्तीति पूर्ववाक्योदाहरणम्‌ | नन्वस्तु शरीरं नित्यं जडं तेन भिन्नमेवेति 
किं न स्यादित्यत आह- अत एवेति ॥ ननु भेदाभावे झरीरिभावः कथमित्यत आह- भेदा 
भावेऽपीति ॥। यथा अहिकुण्डलयोर्भेदाभावेऽपि अहिः कुण्डलीति व्यपदेशो विशेषबलेन तथेत्यर्थः । 
ननु विग्रहित्वे कथं विग्रहत्वं, विरुद्धत्वादित्यत आह- आत्मनीति ॥। विचित्रशक्तित्वाद्‌ 
यथाऽऽनन्दित्वेऽप्यानन्दत्वं तथा विद्रहित्वेऽपि विग्रहत्वमुपपयत इति भावः | ननु विमतो न 
विग्रही विग्रहत्वादिति युक्तिविरुद्धत्वात्कथं विग्रहित्वमङ्गीक्रिते इत्यत आह- नैषेति ॥ 


ननु परमात्मा विग्रहवांरचेत्प्रत्यक्षेणोपलभ्येत | न चोपलभ्यते | तस्मान्न विग्रहवानित्यत 
m- पिशाचादि वदिति i अन्यथेति ॥। विग्रहत्वावच्छिन्ननिषेध इत्यर्थः | एवं साधकाभावं 
परिहृत्य बाधकमपि परिहरति- विग्रहवत्त्वेनेति ॥। विग्रहवत्त्वमात्रस्य दुःखन्याप्तत्वे भवद्धिरपि 
लीलाविग्रहाङ्गीकाराद्‌ भवतामपीदं दूषणं तुल्यमित्याह- सर्वैरपीति i ननु तथापि विग्रहस्य 
नित्यत्वं नोपपद्यते । “विमतो विग्रहोऽनित्यो महत्त्वविशिषष्टरूपवत्त्वाञ्च साव यवत्वाञ्च घटादिवत्‌’ 
इत्यनुमानविरोधादित्याशङ्कय निषेधति- न चेति ॥। निरवयवेति ॥। तथा चान्यथासिद्धिरिपीति 

भावः ॥ असिद्धिरिति ॥। उपादानरूपावयवानङ्गीकारादिति भावः । ननु कथं गगने व्यभिचारः | 
तत्रैकदेशानङ्गी कारादित्यत आह- नित्यस्येति ।। ननु संयोगित्वेप्येकदेशानङ्गीकारे किं बाधक- 
मित्यत आह- अन्यथेति ॥। एतेनेति परामृष्टं हेतुमाह- यत्रेति ॥। उपलक्षणमेतत्‌ । भावा- 
भावयोरेकत्र विरोधात्‌ | अवइयमवच्छेदभेदार्थं प्रदेशः स्वीकार्यं इत्यपि द्रष्टव्यम्‌ । 


नन्वनादिनित्यस्य सांशत्वं कापि न दृष्टम्‌ । तत्कथं स्वीक्रियत इत्यत आह- गौरिति ॥ 
अनादिनित्यस्य मयैव सांत्वं स्वीकर्तव्यमित्येव न किन्तु त्वयापि स्वीकर्तव्यमित्याह- 
त्वन्मतेऽपीति ।। जीवपरमेउबरयोरंशो क्तेइचोपादानातिरिक्ता अंशा: स्वीकर्तव्या इत्याह- 
जीवानामपीत्यादिना ।। न चेदिति ।। उपाधिसम्बन्ध एकदेशे सर्वत्र वा ? आयेऽनवस्था | 
द्वितीये भेदकत्वानुपपत्तिरिति न्यायेनेत्यर्थः ॥। एतेनेति ॥। उपादानतयैक देशानङ्गीकारेणत्यर्थः । 
तस्माद्‌ भगवतो विग्रहवत्त्वे साधकसद्भावाद्वाधकाभावाच भगवतः सुन्दरविग्रहवत््त सम्भवाद्‌ 
अनन्तकल्याणगुणकत्वं सिद्धमित्युपसंहरति- तस्मादिति ॥। ब्रह्मणो निराकारत्वभङ्गः ।। I 


न्यायकल्पलता 


Sed सत्यमिति ॥। तैत्तिरीयोपनिषदि । cad सत्यम्‌? इत्यादयुत्तवा “उध्वरेतं विरूपाक्षं 
विइवरूपाय वै नमः इत्युक्तम्‌ | विश्वतः इति परमार्थ तसिः | अलुक्‌ समासः । विश्वं व्याप्त 
शक्तिव्यक्त्यात्मना स्थितं चक्षुरस्येत्यर्थः । इत्यादि ज्ञेयम्‌ । “सहस्रशीर्षं देवम्‌’ इत्यायुत्तवा “विउवं 
नारायणं देवमक्षरं परमं प्रभुम्‌’ इत्युक्तम्‌ ।। विश्वशम्भुवमिति ॥ परिपूर्णाश्रयम्‌ इत्यर्थः ॥। 
यदेकमिति ॥। 'यदेकमव्यक्तमनन्तरूपमादित्यवर्णं तमसः परस्तात्‌ । तदेवर्तं तदु सत्यमाहुस्तदेव 
ब्रह्म परमं कवीनाम्‌? इति श्रुतिशेषः ॥। सर्वत इति ॥। सर्वतो व्याप्ताः पाणिपादाः यस्येति विग्रहः | 


TR रूपमदभ्रचक्षुषः सहस्रपादोरुभुजाननाद्रुतम्‌ | 
सहस्रमूर्धश्रवणाक्षिनासिकं सहस्रमौल्यम्बरकुण्डलोहृसत्‌ | 


इति भागवत(२.३.४)वाक्यं सङ्गृहीतम्‌ । त्रुतेरवान्तरब्रह्मपरत्व निराचष्टे-आदित्यवर्णमित्य- 
त्रेति n उपासनापरत्वं निराकरोति- य एष इति ॥ “य एषोऽन्तरादित्ये हिरण्मयः पुरुषो दृश्यते 
हिरण्यइमश्रुर्टिरण्यकेश आप्रणखात्‌ सर्व एव सुवर्णस्तस्य यथा कप्यासं पुण्डरीकमेवमक्षिणी' इति 


छन्दोगोपनिषदि वर्तमानार्थकलङन्तदृरिधातुना यग्विकरणकेन हिरण्मयपुरुषस्यापरोक्षज्ञानविषयतया 
८44 AT 


१. इत आरभ्य मूलमातृका उपलब्धा । 

वर्तमानत्वप्रतीतेरित्यर्थः । यत्तु क्रियायामेव वर्तमानत्वान्वयो न तु कर्मणीति, तदसारम्‌, क्रियाद्वारा 
कर्मण्यन्वयात्‌ । अर्थस्य वर्तमानत्वैव क्रियाप्रयोगाच्च । यद्यपि धातुमात्रे वा दृशिधातौ वा नोक्तनियमः | 
“पूरेण वृष्टिरनुमीयते, शुक्तौ रूप्यं दृश्यते' इत्यादौ तदभावात्‌ । तथापि प्रमाणवाक्यस्थलेऽननुवादके 
दृशौ तथा नियमः | अयमत्र प्रयोगः | आदित्यवर्णमिति वाक्योक्तमादित्यवर्णत्वं नोपास्यमात्रं वर्तमान- 
त्वेनापरोक्षज्ञानविषयहिरण्मयत्वादिरूपत्वात्‌ | अत्र व्यतिरेकव्या्िमाह- न हीति ॥ 


ननु प्रतीकोपासने उपास्यसाक्षात्कारनियमाभावेऽपि सगुणोपासने सोऽस्तीति चेत्तत्किमुपास्ये 
सत्युपास्यसाक्षात्कार उच्यतेऽसति वा । आदे इष्टापत्तिः | द्वितीये तस्य भ्रान्तित्वापत्तिः | “एतमितः 
प्रेत्याभिसम्भविताऽस्मीति यस्य स्यादद्धा न विचिकित्साऽस्तीति ह स्माह शाण्डिल्य’ इत्यादि- 
श्रुतिविरोधश्च | यद्रूपस्योपासकोऽहं तद्रूपमभिसम्भविता याताऽस्मि इति यस्य निश्चयः स agi 
प्राप्नोत्येव न संशय इत्यर्थः | उपास्यरूपाभावे तत्प्राप्तिरयुक्तेति श्रुतिविरोधः । आरोपितरूपपरत्वं 
निराकरोति- सहस्रञीर्षति ।। उपलक्षणमेतत्‌ | सहस्रशीर्षेत्यत्र वेदाहमेतमित्याद्यु्तता “आदित्यवर्णं 
तमसस्तु पारे | सर्वाणि रूपाणि विचित्य धीरः नामानि कृत्वाऽभिवदन्यदास्ते’ इति नामरूपसष्टत्व- 
मुक्तम्‌ । धीरः परमपुरुषः सर्वाणि रूपाणि हिरण्यगर्भादिशरीराणि विचित्य निर्माय तेषां रूपाणां 
नामनि कृत्वा तैर्नामभिस्तानाहूय अभिवदन्‌ उपदिशन्‌ वर्तत इत्यर्थः । “यो ब्रह्माणं विदधाति धाता 
पूर्व यो वेदांश्च प्राहिणोति तस्मै’ इति हि श्रेताश्वतरोपनिषदि । तथा “धाता पुरस्ताद्यमुदाजहार 
शक्रः प्रविद्वान्‌ प्रदिशश्चतस्रः’ इति ब्रह्मादिभिरुपदे३यत्वमुक्तम्‌ । धाता ब्रह्मा, पूर्वम्‌ अनादिकाले 
यं परमपुरुषं स्वरिष्यान्‌ रुद्रादीन्‌ प्रति (उदाजहार)उदाहृतवान्‌ उपदिष्टवान्‌ । सर्वज्ञ इन्द्रोऽपि 
चतुर्दिम्वर्तिस्विष्यान्‌ प्रति यमुपदिष्टवान्‌ तमेतं, सहस्रशीर्षत्वादिना जानन्नमृतो भवतीति श्रुत्यर्थः 
॥ न सन्दृश इति ॥ काठके श्वेताश्वतरे च- 


न सन्दूशे तिष्ठति रूपमस्य न चक्षुषा परयति कश्चनैनम्‌ । 
eal मनीषा मनसाऽभिक्ुसो य एतद्विदुरमृतास्ते भवन्ति ।। इत्युक्तम्‌ | 


तैत्तिरीयाणां तु ‘a एनं विदुः’ इति पाठः | ऋतं सत्यं परम्‌’ इत्यत्र सत्यज्ञानादिवाक्योक्त- 
परब्रह्मस्वरूपलक्षणान्यपि पिङ्गलरूपाण्यभिहितानि । “विश्वतश्चक्षुः? इत्यत्र “यतो वा इमानि भूतानि 
जायन्ते” इत्यादिवाक्योक्ततटस्थलक्षणानि, 'एकमेवाद्वितीयम्‌’ इति वाक्योक्तैकत्वादीनि चोक्तानि । 
१. इतःपरं मातृकायां “अत्र पत्रपातः’? इति लिखितम्‌ । अतः तरङ्गिणी अनुसृता | 

“सहस्रशीर्षम्‌' इत्यत्राक्षरत्वे “नारायणं परं ब्रह्म' इति परङ्रहमतवं, 'अनन्तमव्ययम्‌' इत्यनन्तत्वं 
चोक्तम्‌ | 'यदेकमव्यक्तम्‌' इत्यतः पूर्वम्‌ “अतः परं नान्यदणीयसं हि परात्‌ परं यन्महतो महान्तम्‌' 
इति परात्परत्वादिकम्‌, उत्तरत्र “तदेव ब्रह्म' इति ब्रह्मत्वं “तदेवाग्रिस्तद्वायु” इति सर्वात्मकत्वं 
चोक्तम्‌ | तस्मादादित्यवर्णमित्यादिषूक्तं परं ब्रह्मैव ।॥। अस्येति ॥ विइवरूपाख्यस्य ।। अत 
एवेति ॥। मुक्तगम्यत्वादेः ।। सर्वत इति ॥ 


ज्ञेयं तच्च प्रवक्ष्यामि यज्ज्ञात्वाऽमृतमश्चुते’ इति प्रतिज्ञाय 


अनादि मत्परं ब्रह्म न सत्तन्नासदुच्यते । 
सर्वतः पाणिपादं तत्सर्वतोऽक्षिज्ञिरोमुखम्‌ । 
सर्वतः श्रुतिमल्लोके सर्वमावृत्य तिष्ठति ।। 


इत्युक्तवा “ज्योतिषामपि तज्योतिस्तमसः परमुच्यते’ इति तमः परत्वोत्तयाऽप्राकृतत्वसिद्धिः । 
अनित्यत्वं निराकरोति- एक इति ।। “एको नारायणः’ इति श्रुतिश्चेतनस्य प्रलयेऽवस्थानमाह 
न तु तच्छरीरस्यापीत्यत आह- प्रलय इति ।। विशिष्य नारायणावस्थानोक्तिर्न ' स्यादित्यर्थः | 
व्यक्तिः देहः । ननु विग्रहस्य भगवदात्मकत्वे तस्य विग्रहित्वं स्यादत आह- भेदाभावेऽपीति ॥ 
नन्वानन्दस्य मूर्तस्य कथं हस्तपादाद्यात्मकविग्रहवत्वमत आह- आत्मनीति ॥। परमात्मनि विचित्राः 
शक्तयो वर्तन्त इति सूत्रार्थः | अतः परमात्माभिन्नस्यानन्दस्यापि विचित्रशक्तित्वोपपत्तिः | ननु 
गुणि शक्तिः, कथं गुणे स्यात्‌ | जलाहरणराक्तेर्घटाभित्नेऽपि रूपेऽदर्शनादत आह- नैषेति ॥। 
एषा परमात्मविषया मतिः, श्रुत्यननुगृहीततर्केण नेया उत्पाद्या, अपनेया निराकार्या च न भवति । 
कि नाम, अन्येन जीवब्रह्मभेदज्ञानिना वेदप्रवचनेन । उत्पादिता मुक्तिसाधनज्ञानाय कल्पते इत्यर्थः | 
तथा च सूत्रम्‌ “ओम्‌ पृथगुपदेशात्‌’ इति । “पृथगात्मानं प्रेरितारं च मत्वा’ इत्यादिश्रुतिश्र प्रागे- 
वोदाहृता । ननु “अपाणिपादः” इत्यादिश्रुतिविरोधः इत्यत आह- न चेति ॥। प्राकृतायवयाद्यनिषेधे 
बाधकमाह- अन्यथेति vi “अपाणिपाद:” इति वाक्ये 'जवनो ग्रहीता पञ्यत्यचक्षुः स शृणोत्यकर्णः | 
स वेत्ति वेद्यं न च तस्यास्ति वेत्ता तमाहुख्यं पुरुषं महान्तम्‌’ इति श्वेताश्चतरोपनिषदि श्रवणा- 
युक्तेस्तद्विरोध इत्यर्थः | विग्रहवत्वेन दुःखित्वानुमाने व्यापकानुपलब्धिबाधमाह- अप्राकृतेति ॥। 


en 
१. इतः आरभ्य कल्पलता उपलब्धा | 

एतञ्च प्राकृतविग्रहाभावोपलक्षणम्‌ । अप्राकृतानन्दमयविग्रहवत्त्वादीश्वरस्य प्राकृतविग्रहवत्त्वं नास्ती - 
त्यर्थः | तथा च प्राकृतविग्रहाभावदुःखाभावयोर्व्याप्यव्यापकभावात्तत्प्रतियोगिनोर्व्यापक व्याप्यभावो5- 
वधारित इति प्राकृतविग्रहवत्त्वस्य भगवत्यभावात्तद्व्याप्यदुःसवस्याप्यभाव इति भावः । 


उक्तानुमानेऽदृष्टवत्त्वमुपाधिमभिसन्धाय तस्यासाधनाव्यापकत्वराङ्कां परिहरति- सर्वैरपीति ।। 
तथा च विग्रहवतीश्वरेऽदृष्टाभावान्नोपाधिरसाधनाव्यापक इत्यर्थः ॥। निरवयवेति ।। गुणादौ व्यभिचारा- 
निरवयवमात्रे नित्यत्वाभावेऽपि तद्विशेषे नित्यत्वं न त्यज्यते । यथा वा ज्ञानानन्दादिमात्रे नित्यत्वा- 
भावेऽपि तद्विरोषे तदस्ति | तथा सावयवविरेषेऽपि नित्यत्वं युज्यते । उपादानाभावेऽपि गगनादेरेक- 
देशोऽस्तीत्याह- गगनादेरपीति ॥। अपृथक्सिद्धस्वाभाविकावयववाभावे बाधकमाह- अन्यथेति ॥ 
वृक्षे शाखाद्यवयवस्येव गगने संयोगतदत्यन्ताभावयोराधारतावच्छेदकस्यावयवस्याभावे न तदवच्छेदकांश- 
सिद्धिः | नन्वाकाशे पक्षिसंयोगाद्याधारतायां पक्ष्यवयवसंयोगोऽवच्छेदको भविष्यतीत्यत आलोके 
इत्युक्तम्‌ | उक्तरीत्याऽऽलोकत्रसरेणुसंयोगाद्याधारता गगने त्रसरेण्ववयवङ्गयणुकसंयोगेनावच्छिद्य॒त इति 
वाच्यम्‌ | तच्चायुक्तम्‌ | अवच्छेदकस्य द्व्चणुकसंयोगस्यातीन्द्रियतया त्रसरेणुसंयोग आकाशे प्रत्यक्षो 
न स्यादित्यर्थः ॥ न चेदिति ॥ “न चेदुपाधिसम्बन्ध एकदेरेऽथ सर्वगः | एकदेशेऽनवस्था 
स्यात्सवंगश्चेन्न भेदकः’ ।। इति भगवत्पादोक्तन्यायेनेत्यर्थः । तथा R- औपाधिकम्‌ अंशं सम्पादयितु- 
माकाशे सम्बध्यमान उपाधिः किं सर्वस्मिन्नाकाशे सम्बध्यते तदेकदेशे वा | आद्ये सवोऽपि घटाकाशः 
स्यात्‌ | द्वितीये dist: किमाकाशे स्वाभाविको वौपाधिको वा । नाद्यः । प्रथमस्यैव तथात्वम्‌- 
(औचित्यम्‌)औचितीम्‌ आवहति । अन्त्येऽपि प्रकृतोपाधिकृतो वोपाध्यन्तरकृतो वा । प्रथमेऽ- 
न्योन्याश्रयः | एतदुपाधिसम्बन्धे सत्याकारोंऽशसिद्धिरंशसिद्धौ च तत्रैतदुपाधिसम्बन्ध इति | 
उपाध्यन्तरकृतत्वपक्षेऽप्येवं दोषः | तस्मान्नौपाधिका अंशाः ॥। इत्याद्यागमेति ।। आदिपदेन “अमृते 
लोके अक्षिते आरोहसूर्ये अमृतस्य लोकम्‌’ इत्याद्या श्रुतिरादिपदेन सङ्गृह्यते ॥ 


॥ ब्रह्मणो निराकारत्वभङ्गः ।। ६ ॥ 

यच्चेदमुच्यते ब्रह्म ज्ञानानन्दात्मकम्‌ अद्वितीयं नित्यं साक्षिरूपं च, न तु ज्ञानादि- 
गुणकमिति । तत्र परमते (१) ज्ञानत्वं कि जातिविशेषः, साक्षाद्वववहारजनकत्वं वा, 
जडविरोधित्वं वा, जडव्यावृत्तत्वं वा, अज्ञानविरोधित्वं वा, अर्थप्रकाशात्मकत्वं वा, 
पराङ्गीकृतं वा । नाद्यः, वृत्तिप्रतिबिम्बितज्ञानाभासेषु तत्सम्भवेऽप्यखण्डे स्वरूपज्ञाने 
तदयोगात्‌ । न द्वितीयः । फलोपधानस्य सुषुप्यादावभावात्‌ । शत्तयादिरूप योग्यताया 
अपि मुक्तावभावात्‌ | न तृतीयः । स्वरूपज्ञानस्य नित्यत्वेन तद्विरुद्धस्य जडस्य 
नित्यनिवृत्त्यापातात्‌ । न चतुर्थः | “सत्यं ज्ञानम्‌’ इत्यत्र जडव्यावृत्तेरार्थिकत्वोत्तय- 
योगात्‌ | किश्च जडत्वस्याज्ञातृत्वादि रूपत्वेऽसम्भवः | अज्ञानत्वरूपत्वे त्वन्योन्या- 
श्रयः । न पञ्चमः । आज्ञानस्य नित्यनिवृत्त्यापातात्‌ । द्वितीयादिषु ज्ञानत्वस्य कारण- 
त्वादिवद्‌ व्यवहारायन्यतमोपाधिकत्वेन ब्रह्मणो ज्ञानस्वभावत्वायोगाचच । न च षष्ठः | 
मोक्षे अन्यार्थोह्लेखाभावात्‌ । स्वरूपोह्लेखे च स्वविषयत्वापातात्‌ | न सप्तमः | 
पराङ्गीकृताया जातेर्व्यवहारहेतुत्वादेर्वा त्वन्मतेऽसम्भवात्‌ | एवं च- 


“'अर्थप्रकाझरूपत्वं ज्ञानत्वं ब्रह्मणः कथम्‌ | अन्यार्थाभावतो मोक्षे स्वेन स्वस्याप्य- 
वेदनात्‌’? ॥ 

(२) किश्वेदम्‌ आनन्दत्वं जातिविशेषो वा, अनुकूलतया वेदनीयत्वं वा, अनुकूल 
वेदनरूपत्वं वा, अनुकूलत्वमात्रं वा, विज्ञानात्मकत्वमेव वा, दुःखविरोधिस्वरूपत्वं 
वा, दुःखाभावोपलक्षितस्वरूपत्वं वा, पराङ्गीकृतं वा । नादयः | अखण्डस्वरूपानन्दे 
तदयोगात्‌ । न द्वितीयः । मोक्षे वेदितुरभावात्‌ । आत्मनोऽवेयत्वाच | किश्चानुकूल्यं 
किञ्चित्सापेक्षं, न चान्यं प्रति तयुक्तमिति स्वं प्रत्येव वक्तव्यत्वेन सविशेषत्वापातः | 
अत एव न तृतीयः । अपि च वेदनस्वभावादधिकस्यानुकूल्यस्य स्वाभाविकत्वे 
सरण्डार्थत्वापातः । औपाधिकत्वे कदाचिदानन्दनिवृत्त्यापातः । न चतुर्थः, उक्तरीत्यानु- 
कूल्यासम्भवात्‌ | एतेन निरुपाधिकेष्टत्वम्‌ आनन्दत्वमिति निरस्तम्‌ । न पञ्चमः | 
दुःखादिज्ञानस्याप्यानन्दत्वापातात्‌ । विषयानुल्लेखिज्ञानं तथेति चेन्न । विरोधात्‌ | 

(न्यायामृतम्‌) 
“विज्ञानमानन्दं ब्रह्म! इत्यादौ विज्ञानपदेनैव दुःखव्यावृत्ति सिद्धावानन्दपदवैयर्थ्याच । 
न षष्ठ: । विरोधस्य निवर्तकत्वादिरूपत्वे दुःखस्य नित्यनिवृत्त्यापत्तेः । तादात्म्या- 
योग्यत्वरूपत्वे घटादेरप्यानन्दत्वापातात्‌ । “विज्ञानमानन्दं ब्रह्म” इत्यादौ दुःखव्यावृत्ते- 
रार्थिक त्वोक्तययोगाच । न सप्तमः | वैशेषिकमोक्षवत्‌ त्वदुक्तस्य दुःखस्याभावे 
सत्यप्यानन्दाभावेनापुमर्थत्वस्य त्वन्मोक्षेऽप्यापातात्‌ । नाष्टमः । पराङ्गीकृतस्य 
निरुपाध्यनुकूलतया वेदनीयत्वादेस्त्वन्मतेऽसम्भवात्‌ | यदि चानन्दत्वादेदुर्निरूपत्वेऽपि 
तदधिकरणं ब्रह्माबाध्यम्‌ आनन्दायात्मकं च । तहि सत्यत्वादेदर्निरूपत्वेऽपि तदधिकरणं 
जगदप्यबाध्यं सदात्मकं च स्यात्‌ | एवं च- 

“निरुपाध्यनुकूलत्ववेदनीयं सुखं मतम्‌ | 

निर्विशेषमवेद्यं च कथं ब्रह्मासुखात्मकम्‌’ ॥। 

(३) किञ्चेदम्‌ अद्वितीयत्वं द्वितीयाभावविशिष्टत्वं वा, तदुपलक्षितत्वं वा । नाद्यः | 
द्वितीयाभावस्य प्रामाणिकत्वे तेनैव, अप्रामाणिकत्वे द्वितीयेनेव सद्वितीयत्वापातात्‌ | 
न चाऽभावस्य प्रामाणिकत्वेऽपि प्राभाकरमत इवाऽधिकरणमात्रत्वाददोषः । 'अनुप- 
लब्धिगम्योऽभावः? इत्यादित्वन्मतभङ्गात्‌ | अनृतव्यावृत्तेरपि ब्रह्ममात्रत्वेन भेदसत्यत्वा- 
पाताच्च | प्राभाकरमतेऽपि प्रतियोगिमदधिकरणव्यावृत्त्र्थं कैवल्यादिविशेषितस्यैवाधि 
करणस्याभावत्वाच्च । न चेत्तन्मतेऽप्यनुपपत्तिरेव । अन्यथा गुणगुण्यभेदमते शौङ्कयादेरिव 
शक्तयादिभाव धर्माणामपि ब्रह्ममात्रत्वं स्यात्‌ । न च भावरूपद्वितीयाभावविरिष्टत्वम्‌ 
अद्वितीयत्बं । तथा चाभावस्य द्वितीयस्य प्रामाणिकत्वेऽप्यदोष इति वाच्यम्‌ । 
दृर्यस्याप्यभावस्येव श्रुत्यादिसिद्धस्य धर्माधर्मादिरूपभावस्यापि भिथ्यात्वायोगा- 
दित्युक्तत्वात्‌ | अत एव नान्त्यः । उपलक्षणस्याप्यभावस्याप्रामाणिकत्चे तत्प्रतियोगिनो 
द्वितीयस्य प्रामाणिकत्वावइयम्भवात्‌ | किञ्चाभावस्य प्रागभावादित्वे द्वितीयस्यानित्यत्व- 
मात्रं स्यान्न तु मिथ्यात्वम्‌ | अत्यन्ताभावत्वे उपलक्षणत्वम्‌ अयावद्दव्यभावित्वेन 
चेदत्यन्ताभावत्वहानिः । वेदान्ततात्पर्य विषयत्वादिकार्यानन्वयित्वेन चेदत्यन्ताभावा- 
सिद्धिः । किश्चाप्रामाणिकेन द्वितीयाभावेनेव द्वितीयेनाप्युपलक्षित त्वसम्भवात्‌ | तेन 
सद्वितीयं किं न स्यात्‌ ? एवं च- 

(न्यायामृतम्‌) 


“द्वेताभावस्तात्त्विकव्चेत्तेन स्यात्सिद्वितीयता | 
अतात्त्विकशचेद्‌ द्वैतेन सद्वितीयत्वमापतेत्‌’ ।॥। 


(४) किञ्चेदं नित्यत्वं यद्‌ ब्रह्मण एवाभिमतं सर्वकालसम्बन्धित्वं वा, काला- 
वच्छेदराहित्यं वा, ध्वंसाप्रतियोगित्वं वा, उभयावधिराहित्यं वा । नाद्यौ । अविद्यायां 
काले चाऽतिव्याप्तेः । सापि हि सर्वकालोपादानत्वात्तत्सम्बन्धिनी । इदानीमेव 
नान्यदेत्येवंरूपतदवच्छेदरहिता च । न तृतीयः | ध्वंसेऽतिव्याप्तेः । ननु ध्वंसो5पि 
ध्वंसप्रतियोगी । प्रतियोग्यनुन्मज्जनं तु प्रागभावनिवृत्तिरूपस्य घटस्य निवृत्तावपि 
प्रागभावानुन्मज्जनवद्‌ युक्तमिति चेन्न । एवं सति मोक्षेऽप्यात्मान्यस्य कस्यचिद्‌ ध्वंसस्य 
वक्तव्यतया लाघवार्थम्‌ आयध्वंसनित्यताया एव युक्तत्वात्‌ । न च ध्वंसस्य नित्यत्वेऽपि 
भावेषु ब्रह्मैव नित्यमित्यस्याहानिरिति वाच्यम्‌ । निष्प्रतियोगिकत्वेन भावस्य 
ध्वंसत्वादेर्नित्यत्वाबइ्यम्भवात्‌ | न चतुर्थः । एवं परिभाषायामपि ब्रह्मण एव 
नित्यत्वमित्येतत्फलस्य मुक्तावन्याभावस्यासिद्धेः | एवं च- 


“काले कालापरिच्छिन्ने ध्वंसे चाध्वंसयोगिनि | 
नित्ये सति कथं नित्यं ब्रह्मैवेति मतं तव’ ॥ 


(५) कथं च दुग्ूपस्यात्मनः साक्षाद्‌ द्रष्टत्वरूपं साक्षित्वम्‌ । “साक्षाद्‌ द्रष्टरि 
संज्ञायाम्‌’ इति हि सूत्रम्‌ । बुद्धयुपाधिकस्यापि द्र्टत्वस्य सुषुष्यादावभावात्‌ । बुद्धेः 
साक्ष्यधीनसिद्विकप्रातीतिकाविद्याकार्यत्वेन चक्रकाश्रयत्वाच्च । किञ्च साक्षी किं 
जीवकोटिः, ब्रह्मकोटिर्वा, उभयानुगतं चिन्मात्रं वा । नायः । जीवो बुद्धयुपाधि- 
कोऽणुरिति पक्षे इदमंशावच्छिनचिद्वेयस्य शुक्तिरूप्यादेः साक्षिवेद्यत्वायोगाच्चक्रकाचच । 
‘अज्ञानोपाधिकः सर्वगतः? इति पक्षेऽपि अज्ञानस्य साक्ष्यधीनसिद्विकत्वेनाऽन्योन्या- 
श्रयात्‌ । न द्वितीयः । तेन ब्रह्मण एव साक्षिवेयसुखदुःखादिधीः, न तु जीवस्येति 
वैपरीत्यापातात्‌ । अन्यथाऽनवच्छिन्नानन्दधीरपि जीवस्य स्यात्‌ । न च ब्रह्मचैतन्यं 
घटादिप्रकाशकमिति मतेऽज्ञानाभिभवद्वारा तस्य जीवचैतन्याभेदाभिव्यञ्जकान्तः करण- 
वृत्तिरिवेह तादृशी वृत्तिरस्ति । न तृतीयः | ईश्वरेणेव चिन्मात्रेणापि सांसारिकदुःखस्य 

(न्यायामृतम्‌) 

तद्गतत्वेनाऽग्रहणेऽपि यद्धागो मुक्तस्तस्य चिन्मात्रस्य दुःखायुल्लेखरूपोपपुवापातात्‌ । 
सुपतमैत्रं प्रति मैत्रीयाज्ञानादेमैत्रीयतयेव जाग्रचैत्रीयदुःखादेरपि चैत्रीयतया सुप्तमैत्रं प्रति 
प्रतीतिप्रसङ्गेन मैत्रस्यैतावन्तं कालं दुःखं नावेदिषमिति परामर्शायोगाच्च । नापि 
साक्षात्कर्त्तव्याकाराविद्यावृत्तिप्रतिफलितं चैतन्यं साक्षि, सुषुप्तौ चाज्ञानाद्याकाराविद्या 
ृत्तिर्नास्तीति वाच्यम्‌, दुःखादेः स्वानन्तरभाव्यविद्यावृत्तिप्रतिफलितचिद्वेयत्वे ज्ञातैक- 
सत्त्वायोगात्‌ । अविद्यावित्तेरपि साक्ष्यधीनसिद्धकत्वेनान्योन्याश्रयाचच विस्तृतं चैतदसतः 
साधकत्वभङ्गे । 


॥। इति परमते ब्रह्मणो ज्ञानत्वानन्दत्वाद्वितीयत्वनित्यत्वसाक्षित्वभङट्गः ।। ७ ॥ 


अद्वैतसिद्धिः 


बंशीविभूषितकरान्नवनीरदाभात्‌ पीताम्बरादरुणबिम्बफलाधरोष्ठात्‌ । 
ूर्णन्दुसुन्द्रमुखादरविन्दनेत्रात्‌ कृष्णात्परं किमपि तत्त्वमहं न जाने ।। 


१) ननु निर्विशेषं चेद्‌ ब्रह्म, तहिं ब्रहमैवेकं ज्ञानात्मकम्‌ आनन्दात्मकम्‌ अद्वितीयं नित्यं साक्षि 
चेति नोप पद्यते | तथा R- तत्र तावज्ज्ञानत्वं किं जातिविशेषो वा, साक्षाक्ग्यवहारजनकत्वं 
वा, जडविरोधित्वं वा, जडान्यत्वं वा, अज्ञानविरोधित्वं वा, अर्थप्रकाझात्मकत्वं, वा पराङ्गीकृतं 
वा । नाद्यः । वृत्तिप्रतिबिम्बतज्ञानाभासेषु तत्सम्भवेऽप्यखण्डरूपब्रह्मज्ञाने तदयोगात्‌ । न द्वितीयः । 
फलोपधानस्य सुषुस्यादावभावात्‌ | शत्तयादिरूपस्वरूपयोग्यताया अपि मुक्तावभावात्‌ । न तृतीयः । 
स्वरूपज्ञानस्य नित्यत्वेन तद्विरुद्धस्य जडस्य नित्यनिवृत्त्यापातात्‌ | न चतुर्थः | “सत्यं ज्ञानम्‌’ 
इत्यादावनृतव्यावृत्तेरार्थिकत्वोक्तिविरोधात्‌ । न च पश्चमः | अज्ञानस्य नित्यनिवृत्त्यापातात्‌ | न 
षष्ठः । मोक्षेऽन्यार्थोङ्लेखाभावात्‌ । स्वरूपोछ्लेखे च स्वविषयत्वापातात्‌ | न सप्तमः | 
पराङ्गीकृतजातेर्व्यवहारहेतुत्वादेर्वा त्वन्मतेऽसम्भवादिति चेन्न | अर्थप्रकाशात्वमेव ज्ञानत्वम्‌ | 
मुक्तावर्थाभावेऽपि तत्संसृष्टप्रकाशत्वस्य कदाचिदर्थ सम्बन्धेनाप्यनपायात्‌ | अत एव- 


'अर्थप्रकाशरूपत्वं ज्ञानत्वं ब्रह्मणः कथम्‌ । 
अन्यार्थाभावतो मोक्षे स्वेन स्वस्याप्यवेदनात्‌’ ।। इति निरस्तम्‌ । 

२) यत्तु- आनन्दत्वं जातिविशेषो वा, अनुकूलतया वेदनीयत्वं वा, अनुकूलवेदनत्वं वा, 
अनुकूलत्वमात्रं वा, ज्ञानात्मकत्वमेव वा, दुःखविरोधित्वं वा, दुःखाभावोपलक्षितस्वरूपत्वं वा, 
पराङ्गीकृतं वा । नाद्यः | अखण्ड स्वरूपानन्दे तदभावात्‌ । न द्वितीयः । मोक्षे वेदितुरभावाद्‌, 
आत्मनोऽवेद्यत्वाच्च | किश्चानुकूल्यं किद्चित्सपेक्षम्‌, न चान्यं प्रति तदयुक्तमिति स्तं प्रत्येव वक्तव्यत्वेन 
सविझेषत्वापातात्‌ | अत एव न तृतीयः | किञ्च वेदनस्वभावादधिकस्यानुकूलस्य स्वाभाविकत्वे 
सखण्डत्वापातः | औपाधिकत्वे कदाचिदानन्दनिवृत्त्यापातः | न चतुर्थः | उक्तरीत्या आनु कूल्या- 
सम्भवात्‌ | अत एव निरुपाधीष्टत्वम्‌ आनन्दत्वमिति निरस्तम्‌ । न पञ्चमः । दुःखादिज्ञान- 
स्याप्यानन्दत्वापातात्‌ | विषयानुल्लेखिज्ञानं तथेति चेन्न । ज्ञानस्य सविषयत्वनियमाद्‌, “विज्ञानमानन्दं 
ब्रह्म' इत्यादौ विज्ञानपदेनैव दुःखव्यावृत्ति सिद्धावानन्दपदवैयर्थ्यापाताचच | न षष्ठः । विरोधस्य 
निवर्तकत्वादिरूपत्वे दुःखस्य नित्यनिवृत्त्यापततेः, तादात्म्यायोग्यत्व रूपत्वे घटादावप्यानन्दत्वापातात्‌ | 
“विज्ञानमानन्दं ब्रह्म” इत्यादौ दुःखब्यावृत्तेरा्थिकत्वोक्तययोगाच्च । न सप्तमः | वैशेषिकमोक्षवत्‌ 
त्वदुक्तस्य दुःखस्याभावे सत्यप्यानन्दाभावेनापुमर्थत्वस्य त्वन्मोक्षेऽप्यापातात्‌ | नाष्टमः । पराज्गीकृतस्य 
निरुपाध्यनुकूलवेदनीयत्वादेस्त्वन्मतेऽसम्भवात्‌ । 

यदि चानन्दत्वादेदर्निरूपत्वेऽपि तदधिकरणं ब्रह्माबाध्यम्‌ आनन्दाद्यात्मकं च तहिं सत्यत्वादे- 
दुर्निरूपत्वेडपि तदधिकरणं जगदबाध्यं सदात्मकं च स्यादिति चेन्न । आनन्दत्वस्य निरुपाधिकेष्टत्व 
रूपत्वात्‌ | न च दुःखाभावेऽतिव्याप्तिः । दुःखाभावस्यापि सुखशेषत्वात्‌ | अभावस्य विरोधि- 
भावान्तरत्वाभ्युपगमात्‌ । न च मुक्ताविच्छापाये आनन्दापायापत्तिः | इष्टत्वोपलक्षितस्य स्वरूपस्या- 
नपायात्‌ | उपलक्ष्ये च तदवच्छेदक सत्त्वस्यातन्त्रत्वात्‌ । न च निरुपाधिकेष्टत्वं स्वाभाविकमोपाधिकं 
वा । नान्त्यः । ब्रह्मण आनन्दरूपत्वापत्तेः । आथे ज्ञानातिरेकि, तदनतिरेकि वा । आधे 
सखण्डत्वापत्तिः | द्वितीये आनन्दपदवैयर्थ्यमिति वाच्यम्‌ । ज्ञानानन्दयोरभेदेऽपि कल्पितजाति- 
भेदनिबन्धनप्रवृत्तिकतया पदद्वयप्रयोगस्य व्यावृत्तिभेदेन साफल्यात्‌ | एतेन विषयानुक्लेखिज्ञानमेवानन्द 
इत्यपि युक्तम्‌ । ज्ञाने विषयोह्लेखिनियमस्य प्रागेव निरासात्‌ | एवं चानन्दत्वस्य सुनिरूपतया 
न तन््यायेन जगतश्च सदात्मकत्वापादनमिति | किञ्च जगति सदाद्यात्मकत्वे बाधकं दृश्यत्वादिकमू, 


न त्वानन्दे, तस्य दृगनतिरेकात्‌ | एतेन ' 'निरुपाध्यनुकूलत्ववेदनीयं सुखं मतम्‌ । निर्विशेषमवेद्यं 
च कथं ब्रह्म सुखात्मकम्‌”” । इति निरस्तम्‌ । परमप्रेमास्पदत्वेन वेद्यत्वात्‌, सुखवेदनभेदाभावात्‌, 


वेदनाभावेनासुखत्वापादनानुपपत्तेः । 

(अद्वैतसिद्धिः) 

(३) नन्वद्वितीयत्वं द्वितीयाभावविरिष्टत्वम्‌, तदुपलक्षितत्वं वा, उभयथापि विेषणमुपलक्षणं 
वा | द्वितीयाभावः प्रामाणिकश्चेत्‌, तदा तेन सद्वितीयत्वापत्तिः | अप्रामाणिकश्चेत्‌, तदा द्वितीयेन 
सद्वितीयत्वापत्तिः । न चाभावे द्वितीयेऽपि न भावाद्वैतहानिः | अभाववद्‌ दृश्यस्य धमदिरप्येवं 
प्रामाणिकत्वे बाधकाभावादिति चेन्न, प्राभाकररीत्या द्वितीयाभावस्याधिकरणानतिरिक्तत्वेन प्रामाणि- 
कत्वेऽपि तेन सद्वितीयत्वाभावात्‌ | न चैवमनुपलब्धेः पार्थक्येन प्रमाणत्वोक्तिरयुक्ता । प्रमेयानति- 
रेकादिति वाच्यम्‌ । अतिरिक्ताभाववादिमत एव तदुक्तेः । अतिरिक्ताभावानभ्युपगमेऽप्यभावत्व- 
प्रकारकज्ञाने तत्प्रामाण्योपपत्तेश्च । न चानृतव्यावृत्तेरपि ब्रह्ममात्रतया भेदसत्यत्वापत्तिः | इष्टापत्तेः 
अनृतनिरूपितत्वं परमनृतमिथ्यात्वान्मिथ्या | भेदो ब्रह्माभिन्नतया सत्य एवेति । न च प्राभाकरमते 
प्रतियोगिमदधिकरण व्यावृत्त्यर्थ कैवल्यादिविरेषोऽवइयमधिकरणे वक्तव्यः | तथा च स एवाभावः | 
अन्यथा तेषामप्यनुपपत्तिरेवेति वाच्यम्‌ | यस्मिन्‌ कदापि न प्रतियोगिसम्बन्धस्तस्मिन्‌ स्वरूपरूपोऽभेद 
एव कैवल्यम्‌ | यस्मिंश्च कदाचित्सोऽपि तदा तस्मिन्प्रतियोगिमदधिकरणकालभिन्नकालावच्छिन्नम्‌ 
अधिकरणमिति न कैवल्यस्याधिकरणातिरेकः, न वाऽनुपपत्तिरिति | न चैवं गुणगुण्यभेदवादिमते 
शौङ्कचादेरिव झात्तयादेरपि भावरूपधर्मस्य ब्रह्माभेदोऽस्त्विति वाच्यम्‌ | शात्तयादिना सहाभेदग्राहक- 
मानाभावात्‌ | अस्तु वा द्वितीयाभावोपलक्षितस्वरूपत्वम्‌ अद्वितीयत्वम्‌ | तस्य च प्रामाणिकत्वेऽपि 
तत्प्रतियोगिनो द्वितीयस्य स्वप्नोपभुक्तनिगरणादाविव प्रामाणिकत्वानापत्तेः | एतेन- द्वितीयाभावस्य 
प्रागभावादित्वे द्वितीयस्यानित्यत्वमात्रं स्यान्न तु मिथ्यात्वम्‌ । अत्यन्ताभावत्वे तूपलक्षणत्वानुपपत्तिः, 
सदातनत्वात्‌, श्रुतितात्पर्यविषयत्वादिकार्यानन्वयित्वेनोपलक्षणत्वेऽत्यन्ताभावासिद्धिः | एवं च- 


“'द्वेताभावस्तात्तिविकश्चे्तेन स्यात्सद्वितीयता | अतात्त्विकश्चेद्‌ द्वैतेन सद्वितीयत्वमापतेत्‌ ।”” 


इति परास्तम्‌ । स्वरूपातिरेकितया तत्प्रमाया अनुद्देशयत्वात्‌ । तद्वोधस्यावान्तरतात्पर्येण 
यथाकथश्चित्सम्भवात्‌ । तात्त्विकत्वे ब्रह्मानतिरेकात्‌ | अतात्त्विकत्वे स्वप्रनिगरणन्यायस्योक्तत्वात्‌ । 
उपपादितं चैतद्विस्तरेण प्रागिति शिवम्‌। 


(४) ननु- ब्रह्मण एव यन्नित्यत्वमभिमतम्‌, तत्‌ कि सर्वकालसम्बन्धत्वं वा, कालावच्छेदराहित्यं 
वा, ध्वंसाप्रतियोगित्वं वा, उभयावधिराहित्यं वा । नाद्यौ, अविद्यायां काले चातिव्याप्तेः । अविद्यायाः 
सर्वकालोपादानत्वेन तत्सम्बन्धनियमात्‌, इदानीमेव नान्यदेत्येवंरूपतदवच्छेदरहितत्वाच्च | न तृतीयः | 
ध्वंसेऽतिव्याप्तेः | न च ध्वंसोऽपि ध्वंसप्रतियोगी । प्रतियोग्यनुन्मञ्जनं तु प्रागभावनिवृत्तिरूपस्य 

घटस्य निवृत्तावपि प्रागभावानुन्मज्जनवचुक्तमिति वाच्यम्‌ । एवं सति मोक्षेऽप्यात्मान्यस्य कस्यचिद्‌ 


ध्वंसस्य वक्तव्यतया लाघवार्थमादध्वंसनित्यताया एव युक्तत्वात्‌ । न च ध्वंसस्य नित्यत्वेऽपि भावेषु 
ब्रह्मैव नित्यमिति वाच्यम्‌ । निष्प्रतियोगिकत्वेन भावस्य ध्वंसत्वादेरपि नित्यत्वावश्यम्भावात्‌ | 
न चतुर्थः । एवं परिभाषायामपि ब्रह्मण एव नित्यत्वमित्येतत्फलस्य मुक्तावन्याभावस्यासिद्धिरिति 
चेन्न | चतुर्थपक्षस्य क्षोदसहत्वात्‌ | न च अन्त्यावधिरहितस्य ब्रह्मन्यस्य मुक्तावसत्त्वं न सिद्धमिति 
वाच्यम्‌ | विेषणान्तरस्यैव सिद्धेः | अत एव- 


काले कालापरिच्छेने ध्वंसे चाध्वंसयोगिनि । 
नित्ये सति कथं नित्यं ब्रह्मैवेति मतं तव i 


इति निरस्तम्‌ । कालस्याप्याविद्यकत्वेनान्त्यावधिमत्त्वाद्‌, ध्वंसस्याध्वंसप्रतियोगित्वेऽपि 
आद्यावधिमत्त्वाच । न च तावता सद्वितीयत्वम्‌ । तात्त्विकस्य द्वितीयस्यैवमप्यभावात्‌ | न 
चैवमतात्त्विकत्वे ध्वंसनिवृत्तिः | इष्टत्वात्‌ | न च प्रतियोग्युन्मज्जनम्‌ | तादृगध्वंसोपलक्षितस्वरूपस्यैव 
विरोधित्वात्‌ प्रागभावस्य प्रतियोगिध्वंसादाविव । 


(५) ननु कथं दृग्गूपस्य ब्रह्मणः साक्षाद्‌ दृषटत्वरूपं साक्षित्वम्‌ | “साक्षाद्‌ द्रष्टरि सञ्ज्ञायाम्‌' 
इत्यनुशासनादिति चेत्‌, अविद्यातत्कार्यान्यतरप्रतिफलितचैतन्यस्यैव साक्षित्वात्‌ | तथा च दृगरूपस्यापि 
उपाधिना द्रष्टृत्वम्‌ । न चोपाधेरपि साक्ष्यधीनसिद्धिकप्रातीतिकाविदयाकार्यत्वेन चक्रकाद्यापत्तिः । 
उत्पत्तिज्ञपिप्रतिबन्धस्याभावादविद्यातदुपाधिक द्रष्टत्वयोरुभयोरप्यनादित्वात्‌ । 


ननु साक्षी जीवकोटिर्वा, व्रह्मकोटिर्वा, उभयानुगतं चिन्मात्रं वा । नाद्यः । जीवो बुद्धयुपाधि- 
कोऽणुरिति पक्षे इदमंशावच्छिनचिद्वेद्यस्य शुक्तिरूप्यस्य साक्षिवेद्यत्वायोगाइक्रका्यापातात्‌ | 
अज्ञानोपाधिकः सर्वगत इति पक्षेडप्यज्ञानस्यापि साक्ष्यधीनसिद्विकत्वेनान्योन्याश्रयात्‌ । न द्वितीयः | 
ब्रह्मण एव साक्षिवेद्यदुःखादिधीः, न जीवस्येति वैपरीत्यापातात्‌ । अन्यथाऽनवच्छिन्नानन्दधीरपि 
जीवस्येति स्यात्‌ । ब्रह्मचैतन्यं घटादिप्रकाशकमिति मतेऽज्ञानाभिभवद्वारा तस्य जीवचैतन्याभेदाभि- 
व्यञ्जकान्तःकरणवृत्तिवत्तादृशवृत्त्भावाच्च । न तृतीयः । ईशवरेणेव चिन्मात्रेणापि संसारिदुःखस्य 
तद्गतत्वेनाग्रहणेऽपि यद्धागो मुक्तस्तस्य चिन्मात्रस्य दुःखायु्लेखरूपोपङ्गवापायात्‌ । सुप्मैत्रं प्रति 
मैत्रीयाज्ञानादेमैत्रीयतयेव जाग्रचचत्रीयदुःखादेरपि चेत्रीयतया gi प्रति प्रतीतिप्रसङ्गेण मैत्रेणेतावन्तं 

कालं दुःखं नावेदिषमिति परामर्शायोगादिति चेन्न । झुद्धत्रह्मातिरिक्तस्य बुद्ध्युपाधिकजीवातिरिक्तस्य 
साक्षिणोऽङ्गीकृतत्वेन तत्पक्षोक्तदोषाभावात्‌ | तथा चाविद्यावृत्ति प्रतिफलितं चैतन्यं साक्षि, सुषुप्तावप्य- 
विद्यवृत्तिस्वीकारस्य प्रागुक्तेः । न चान्योन्याश्रयः, प्रागेव निरासात्‌, शुद्धस्य साक्षित्वाभावेन मुक्तोप- 
षुवापाताभावात्‌ । 


यस्तु सुप्तमैत्रे चैत्रः दुःखग्रहणापत्त्या एतावन्तं कालं दुःखं नावेदिषमिति परामर्शावरोध उक्तः 
तन्न, साक्षिणः सर्वजीवसाधारण्येऽपि तत्तज्ीवचैतन्याभेदेनाभिव्यक्तस्य तत्तद्ुःखादिभासकतया 
अतिप्रसङ्गाभावात्‌ | यच्च सुखादेः स्वानन्तरभाव्यविद्यावृत्तिप्रतिफलितचिद्वे्यत्वे ज्ञातैकसत्त्वायोग इति, 
तन्न | मानसत्ववादिमतेऽप्यस्य समानत्वात्‌ । न हि तन्मते ज्ञातैकस्थितिकत्वातिरिक्तं ज्ञातैक- 
सत्त्वमस्ति | दुःखादिसमसमयोत्पन्नवृ्त्यापि ज्ञातैकसत्त्वोपपत्तेश्च | तस्माज्ज्ञानानन्दैकरूपम्‌ अद्वितीयं 
नित्यं साक्षि च ब्रह्मेति सिद्धम्‌ | इत्यद्वैतसिद्धौ ब्रह्मणो ज्ञानत्वानन्दत्वाद्वितीयत्वनित्यत्वसाक्षि- 
त्वोपपत्तिः ।। ७ || 


न्यायामृततरङ्गिणी 


अखण्डरूपे एकव्यक्तिके ।। नित्येति ॥ अन्यथा विरोधायोगः ॥ आर्थिकत्वेति ।॥। 
ज्ञानत्वजड व्यावृत्तत्वयेरेकत्वात्‌ ॥। द्वितीयादिष्विति ।। परमते घटज्ञानस्यापि ब्रह्मस्वरूप- 
ज्ञानत्वेन द्वितीयादिषु घटज्ञानेष्वज्ञान विरोधित्वरूपज्ञानत्वायोगाज्ज्ञानव्यवहारयोगित्वं 
ज्ञानत्वम्‌ अस्वाभाविक ब्रह्मणो जगत्कारणत्वादिवदित्याप्ेत | ननु कदाचिदर्थोह्लेखमात्रेण 
मोक्षेऽर्थाभावेऽप्यर्थप्रकाशत्वमुपपद्यते | मैवम्‌ | कदाचिदावृतत्वमात्रेण मोक्षेऽप्यावृतत्वा- 
पातात्‌ | TASS ज्ञानस्य भावत्वेन मोक्षे तदभावे ज्ञानस्वभावहानेश्च ॥ अवेयत्वाचेति ।। 
तथा चात्मरूपे सुखे चासम्भवः ।। अन्यं प्रतीति ॥। मोक्षेऽन्याभावात्‌ ॥ वेदनेति ॥ 
वेदनप्रकारभूतस्यानुकूल्यस्य वेदनादधिकत्चे स्वाभाविकत्वे च सखण्डार्थत्वम्‌ ।। औषाधिकत्व 
इति ॥। उपाधिनिवृत्त्यौपाधिकनिवृत्तेरावइयकत्वात्‌ i एतेनेति ।। आनुकूल्यवन्निरुपाधि- 
केष्टत्वस्य स्वरूपादधिकस्य स्वाभाविकत्वे औपाधिकत्वे च दोषात्‌ । दुःखाभावेऽतिव्याप्ेश्च | 


यत्तु दुःखाभावोऽपि सुखविशेष एवाभावस्य विरोधिभावान्तररूपत्वादिति । तन्न । 
परस्पराभावरूपयोः सुखदुःखयोर्विरहस्यैकत्र पाघाणादावसत्त्वापत्तेः, अपसिद्धान्ताच । 


परमते ब्रह्मणो ज्ञानत्वानन्दत्वाद्वितीयत्वनित्यत्वसाक्षित्वभड़: 287 

मुक्ताविच्छाभावेनानन्दाभावापत्तेश्च । न चेष्टत्वोपलक्षितस्वरूपं मोक्षेऽप्यस्तीति वाच्यम्‌ । 
तथा सति तदुपलक्षितत्वस्य तदाप्यापातात्‌ ॥ विरोधादिति ॥। ज्ञानस्य विषयोहेखि- 
स्वभावत्वात्‌ ॥। विज्ञानमिति ॥। विज्ञानस्यानन्दत्वे विज्ञानपदस्यार्थभूतेन विज्ञाने - 
नानन्दकार्यदुःख व्यावृत्तिसिद्धयाऽऽनन्दपदस्य वैयर्थ्यं विज्ञानपदार्थाधिकार्थत्वाभावः | तथा 
च विज्ञानानन्दयोरेकतरपरिशेषापत्त्या मोक्ष आनन्दप्रकाशो न स्यादिति भावः । यस्तु 
कल्पितजातिभेदनिबन्धनप्रवृत्तिकपदद्वयस्य व्यावृत्तिभेदेन साफल्यमाह, तदबोधात्‌ | न ह्यत्र 
पदयोरवैफल्यमापाद्यते | किन्त्वानन्दस्याप्रकाशः ।। आर्थिकत्वेति ।। आनन्दपदेनेव दुःख- 
व्यावृत्तेरभिधानात्‌ ॥ उक्तस्येति ॥। दुःखाभावोपलक्षितस्वरूपस्य दुःखाभावानन्दयोर्द्वयोरभय 
मतेऽप्यभावादित्यर्थः ।। अनुपलब्धीति ।। अधिकरणस्वरूपस्याभावस्य यथायथमिन्द्रियादि- 
भिरेव बोधनसम्भवात्‌ ॥। सत्यत्वेति ।। सत्यत्रह्मरूपत्वात्‌ ॥। प्राभाकरेति ।। 


यत्र कदाऽपि न प्रतियोगिसम्बन्धस्तत्र तत्स्वरूपत्वमेव कैवल्यमन्यत्र तु प्रतियोगि- 
मदधिकरणकालभिन्न कालावच्छिन्नत्वादिकं कैवल्यं विशेषणं वाच्यम्‌ ॥ अन्यथेति ॥ 
कैवल्यायविशेषितस्याधि करणमात्रस्याभावत्वेऽपि प्राभाकरमतेऽनुपपत्त्यभावे ॥। गुणगुणीति ।। 
यथा प्राभाकरमतं प्रविश्य द्वितीयाभावस्य ब्रह्ममात्रत्वमुत्तवा ब्रह्मणः सद्वितीयत्वं परिहृतं 
तथाऽधिकरणाभिन्नशौङ्गयायङ्गीकर्तृमतं प्रविश्य झत्तयादिधर्मानत्रह्म स्वरूपानङ्गीकृत्य द्वैतपरिहारः 
सुकर इति किं झत्तयादीनां मिथ्यात्ववर्णनेन ॥। प्रामाणिकत्व इति ॥ ननु स्वप्नोपभुक्त- 
निगरणादेरिव न प्रामाणिकत्वमत उक्तं तत्प्रतियोगिन इति । तद्विरहरूपस्येत्यर्थः ॥। 
अत्यन्ताभावासिद्विरिति ॥। यत्त्वत्यन्ताभावप्रमाया अनुदेश्यत्वेडप्यवान्तरतात्पर्येण तत्सिद्धि- 
रिति, तन्न । सार्वज्ञादिष्ववान्तरतात्पर्याभावम्‌ अत्यन्ताभावे च तद्भावमभिदधानमवधानवन्तं 
प्रत्यवक्तव्यत्वात्‌ i अप्रामाणिकेनेति ॥। द्वितीयाभावद्वितीययोर प्रामाणिकत्वे 
ब्रह्मप्रत्युपलक्षणत्वे चाविशेषाद्वितीयाभावेनाद्वितीयेन सद्वितीयं कर्थं न स्यात्‌ ॥ सापीति ॥। 


येन कालेनाविद्यमानं सम्बध्यत इत्युच्यते तत्कालस्वरूपमेवोपादानाभावान्न सिद्धयेत्‌ 


।। इदानीमेवेति ।। अन्यदेत्यस्य कालवाचित्वादुपादेयं कालमङ्गीकृत्य तदुपादानाविद्या- 
नङ्गीकारे व्याघातः ।। अनुन्मञ्जनं त्विति ॥ घटवद्धटनिवृत्तेरपि प्रागभावविरोधित्वायथा 


घटप्रागभावानुन्मञ्जनं तथा घटध्वंसवद्धट्वंसस्य ध्वंसो घटविरोषीति न घटोन्मजनम्‌ ।। एवं 

सतीति ॥। घटप्रागभावानुन्मजञनार्थ घटध्वंसस्य स्थायित्वं यथा मयाङ्गीक्रियते तथा घटध्वंस- 
वत्‌ ध्वंसादीनामनुन्मञ्जनाय कश्चिद्‌ ध्वंसः स्थायीति चरमं गत्वा स्वीकार्यम्‌ । तद्वरं प्रथमत 
एव ध्वंसे स्थायित्वं स्वीकर्तुम्‌ ॥ निष्प्रतियोगिकत्वेनेति i ध्वंसस्य नित्यस्याङ्गीकारे 
निष्प्रतियोगिकत्वेन भावरूपाणि ध्वंसत्वादीन्यप्यङ्गीकरणीयानि | आदिपदेन ध्वंसाधिकरणे 
ध्वंसाधिकरणत्वादीनि ।। एवमिति ॥। ब्रह्मण एवोभयावधिराहित्यस्यान्यदीयतथात्चं प्रति 
विरोधित्वेऽपि मुक्तौ च तथाभूतान्यसत्यं प्रत्यविरोधित्चात्‌ | 


ननु दृगेव साक्षिशब्देनाभिधीयतामत आह- साक्षादिति ॥। द्रष्टयेव साक्षिशब्दस्यानु- 
शासनात्‌ | ननु स्वरूपेण दृइयेऽप्यन्योपाधिकं द्रष्टत्वमत आह- बुद्धयुपाधिकस्येति ॥ 
तथा च सुषुसतिसाक्षिण्यव्याप्तिरित्यर्थः ॥ बुद्धेरिति ।। साक्षिस्वरूपलाभे तदधीनप्रतीति- 
मात्ररीराविद्यासिद्धचैत्तत्सिद्धौ च dena बुद्धिस्तत्सिद्धौ च तदुपाधिकस्य द्रष्टृत्वस्य साक्षि- 
स्वरूपलाभ इति चक्रकाश्रयः | एतेनाविद्यातदुपाधिकद्र्टत्वयोरनादित्वादुत्पाय प्रतिबन्धकत्वान्न 
चक्रकादिदोष इति निरस्तम्‌ | परस्परस्वरूपे परस्परापेक्षणात्‌ । न हि द्रव्यत्वगुणवत्त्वयोः 
स्वरूपेऽन्योन्यापेक्षा i जीव इति i जीवकोटेः साक्षिणः सकाशादिदमंशावच्छिन्नचैतन्यस्य 
ब्रह्मस्वरूपस्येदमंश प्रकाशकस्य भेदादित्यर्थः | जीवः परिच्छिन्न इति पक्षे ब्रह्मचैतन्यस्य 
घटादिप्रकाशकत्वात्‌ ॥ तेनेति ॥। ब्रह्मकोटिना साक्षिणा । ननु ब्रह्मणो दुःखादिधीरेव 
जीवस्य तद्धीरत आह- अन्यथेति ॥। ब्रह्मधिय एव जीवधीत्वे । ननु ब्रह्मचैतन्यस्य घटादि- 
प्रकाशकत्वेऽपि जीवोपाधिभूतान्तःकरणीयवृत्त्या जीवस्य घटप्रकाशकब्रह्मचैतन्याभेदाभिव्यत्तौ 
जीवस्य घटप्रकाझः तथा ब्रह्मकोटिनः साक्षिणो दुःखादयनुभवेऽपि तेन जीवस्याभेदाभिव्यक्तौ 
जीवस्यापि दुःखादिधीर्युज्यत इत्याशङ्क्याह- न चेति ॥ साक्षिजीवयोरेकोपाध्यवच्छिन्नत्वा- 
भावादित्यर्थः ॥। ईइबरेणेवेति ॥। चिन्मात्ररूपः साक्षीरवरवत्स्वाश्रितत्वेन दुःखमगृहन्नपि 
परकीयदुःखोल्लेखित्वादुःखोपणुत एवातस्तद्धावापत्तिरूपा मुक्तिरप्यपुरुषार्थः स्यात्‌ | 


सुप्तेति ॥। चैत्रं प्रति चैत्रदुःखादेइचैत्रीयतया ग्राहकस्य चिन्मात्ररूपसाक्षिणो मैत्रं 
प्रत्यनुपगतत्वात्‌ ॥ साक्षात्कर्तव्येति ।। चिन्मात्रस्य साक्षीतरस्य मुक्तत्वान्न तत्र संसारोप- 
Ba: । सुप्तमैत्रे चाविद्यावृत्तिश्चैत्रदुःखाकारा नास्तीति न तं प्रति चैत्रदुःखग्रह इत्यर्थः । यत्तु 
साक्षिणः सर्वजीवसाधारणत्वेऽपि तत्तज्ीवचैतन्याभेदेनाभिव्यक्तस्य तत्तदुःखादिभासकतया 

नातिप्रसङ्ग इति, तन्न । आवरणाभिभवद्वाराऽमेदाभिव्यञ्जिकाया अन्तःकरणवृत्तेः सुखादाव- 
भावात्‌ | अविद्यावृत्तेरावरणानिवर्तकत्वात्‌ ।। दुःखादेरिति ॥। दुःखे हि सति तदाकारावृत्तिः 
स्यात्‌ । अतो दुःखायनन्तरभाविनी सा । ननु वृत्त्यौ समसमय एवोत्पयेते इत्यत आह- 
अविद्यावृत्तेरिति ।। अविद्यावृत्ती सत्यां तत्प्रतिफलित चैतन्यरूपसाक्षिसिद्धिः । तत्सिद्धौ 
साक्षिरूपप्रतीतिमात्ररारीराविद्यावृत्तिसिद्विरित्यन्योन्याश्रयः । 


।। परमते ब्रह्मणो ज्ञानत्वानन्दत्वाद्वितीयत्वनित्यत्वसाक्षित्वभङ्गः ।। ७ It 


न्यायामृतकण्टकोद्धारः 


ननु तथापि ब्रह्मणो नानन्तगुणपूर्णत्वं वक्तुं शक्यम्‌ । ज्ञानादीनां तत्स्वरूपत्वेन 
तद्ुणवत्त्वाभावात्‌ । न चात्रप्युक्तम्‌ अहिकुण्डलवदिति वाच्यम्‌ । तथात्वे उपचारोपपत्तेः । वस्तुतो 
गुणित्वाभावापत्तेश्च । न चात्राप्युक्तम्‌ ‘आत्मनि चैवं विचित्राइच हि’ इति । शक्तेरपि 
तदभिन्नत्वात्‌ । न च विशेषबलेन शक्तिमत्त्वायुपपत्तिरिति वाच्यम्‌ । विशेषस्यापि तदभिन्नत्वात्‌ | 
न च तस्य स्वनिर्वाहकत्वम्‌ । तदनङ्गीकारादित्यतस्तदनङ्गीकारे परमते जात्यसम्भव इत्यर्थः । 
न चाभासाखण्डसाधारणमेव ज्ञानत्वमेवमस्त्विति वाच्यम्‌ । तथात्वे तस्य शुद्धलक्षणत्वा- 
भावापत्तेस्तेन जडव्यावृत्तिसिद्धेश्र | द्वितीये जनकत्वं विवक्षितं स्वरूपयोग्यत्वरूपं वा । आय 
आह- फलेति ॥ द्वितीय आह- शक्तीति ।। इत्तयादिधर्महीनस्वरूपमात्रस्य मुक्तित्वादिति 
भावः | न च तदा ज्ञानत्वमेव नेति वाच्यम्‌ । तथात्वे तस्य स्वरूपलक्षणत्वाभावापत्तेः ॥। 


स्वरूपेति tl 


न च वृत्त्मुपहितस्यैव तद्विरोधित्वमतो नोक्तदोष इति वाच्यम्‌ । मुक्तौ वृत्त्यभावेन 
जडात्मकतापत्तेः । न च वृत्त्युपलक्षितस्य तद्विरोधित्वमिति वाच्यम्‌ । पूर्वमपि जडविरोधित्वापत्तेः 
।। सत्यमिति ॥। ज्ञानपदेनैव ज्ञानत्वाभिधायिना जडान्यत्वस्योक्तत्वादिति भावः ।। असम्भव 
इति ॥। बुद्धेरेव ज्ञातृत्वेन वस्तुतो ब्रह्मणोऽज्ञातृत्वेन तदन्यत्वमसम्भवीत्यर्थः ।। अज्ञानत्वेति ।। 
अनादिभावरूपत्वे सति ज्ञाननिवर्त्यत्वस्यैवाज्ञानलक्षणत्वेनान्योन्याश्रय इत्यर्थः । न च 
भ्रमोपादानत्वमेवाज्ञानत्वमतः कथमन्योन्याश्रय इति वाच्यम्‌ । तस्य धर्म्यज्ञानादावव्यापक- 
त्वेनालक्षणत्वादिति भावः । देहलीप्रदीपन्यायेन प्रथमपक्षातिरिक्तसर्वपक्षेषु साधारणं दूषणमाह- 
द्वितीयादिष्विति ।। सोपाधिकत्वेऽपि ज्ञानत्वस्य स्वभावत्वे कारणत्वस्यापि तदापत्तेरिति भावः 
।। स्वरूपेति ।। स्वविषयत्वं च कर्तृकर्मविरोधात्‌ परैनाङ्गीकृतमिति भावः | उक्तमर्थं कारिकया 

सङ्गह्लाति ॥ एवञ्चेति ।। एवं ज्ञानत्वासम्भवमभिधायानन्दत्वमपि न सम्भवतीति वक्तु 
विकल्पेन दूषयति- किञ्चेति ॥। 


मोक्ष इति ॥। वेदनीयत्वं हि वेदनकर्मत्वम्‌ । न च कर्तुरभावे कर्मत्वं सम्भवतीति भावः 
॥ अवेद्यत्वादिति ।। अकर्मत्वादित्यर्थः ॥ औषाधिकत्वेति ।। औपाधिकस्य त्वन्मते निवृत्ति- 
नियमादिति भावः ॥। एतेनेति ॥। आनुकूल्यासम्भवेनेष्टत्वासम्भवादेवेत्यर्थः । न हीच्छादि- 
विषयत्वमिष्टत्वं मुक्तौ सम्भवति । मुक्तौ इच्छानङ्गीकारादिति भावः ॥। विरोधादिति ॥। 
विषयोह्लेखितस्य ज्ञानत्वादिति भावः ॥। विज्ञानमिति ।। आनन्दपदेनैव दु:खतादात्म्यायोग्यत्व- 
रूपदुःखव्यावृततेरुक्तत्वादित्यर्थः | नन्वानन्दत्वादेदुर्निरूपत्वेऽपि तदधिकरणं ब्रह्माबोध्यं 
श्रुतिबलादङ्गीक्रियते चेत्‌ को दोष इत्यत आह- यदि चेति ॥। जगतः(तो) सत्यत्वादौ 
्रुत्यादेरुक्तत्वादिति भावः । उक्तमर्थ कारिकारूढं करोति- एवञ्चेति i अनुपलब्धिगम्य इति 1 
ब्रह्मण उपनिषदेकसमधिगम्यत्चादिति भावः । उपलक्षणमेतत्‌ । सोपाधिनिरुपाधिकयोरैक्या- 
सम्भवात्‌ । अन्यथा सार्वज्ञादेरपि स्वरूपत्वापत्तिरित्यपि दूषणं द्रष्टव्यमिति ॥ अनृतेति ॥ 
अभावत्वाविरेषादिति भावः ॥ प्राभाकरमतेऽपीति ।। तथा चाभावस्य ब्रह्मस्वरूपत्वे ब्रह्मणः 
सविशेषत्वापत्तिः । अन्यथा प्रतियोगिमत्यपि प्रसङ्गादिति भावः । 


न चेदिति ॥। कैवल्यादिविशेषितस्याधि करणस्याभावत्वमिति शेषः ।। अन्यथेति ॥ 
अभावस्य ब्रह्म स्वरूपत्वे इत्यर्थः ।। न चेति ॥। तथा चाभावस्य द्वितीयस्य सत्त्वेऽपि न दोष 
इति भावः ॥ दृश्यस्येति ।। उपलक्षणमेतत्‌ । साधारणाद्वितीयशब्दस्य भावरूपद्वितीयाभाव 
विषयत्वेन सङ्कोचेऽभावरूपद्वितीयाभावरूपत्वेनापि agra: कि न स्यात्‌ | स्वविरोधप्रमाण- 
विरोधातिप्रसङ्गानां तुल्यत्वादित्यपि द्रष्टव्यम्‌ | उपलक्षणस्यापीति ।। सति धर्मिणि 
विरुद्धयोरेकस्याप्रामाणिकत्वे परस्य प्रामाणिकत्वमिति व्याप्तेरिति भावः ॥ नन्विति ॥ न हि 
प्रागभावादिप्रतियोगित्वं मिथ्यात्वम्‌ | घटायंशे सिद्धसाधनप्रसङ्गादिति भावः ॥ अत्यन्तेति ॥। 
त्रैकालिकाभावस्यैवात्यन्ता भावत्वादिति भावः ।। अत्यन्ताभावासिद्धिरिति ॥ न च 
प्रत्यक्षादिना तत्सिद्धिरिति वाच्यम्‌ । तेन द्वितीयस्यै वावगाहनेन तदभावस्यानवगाहनात्‌ । नापि 
श्रुत्या | त्वया तत्र तात्पर्यानभ्युपगमात्‌ । अभ्युपगमे वोपलक्षणत्वायोगादिति भावः | उक्तमर्थं 
कारिकारूढं करोति ।। एवञ्चेति ॥ 


अद्वितीयत्व दूषयित्वा नित्यत्वमपि दूषयितुं पृच्छति- किञ्चेति i इदानीमेवेति ॥ न 
च सर्वमुक्तौ अविद्या नेति बाच्यम्‌ । तदापि कालस्य वक्तव्यतया तदुपादानाविद्याया 

आवश्यकत्वात्‌ | न च तदा कालोऽपि नेति वाच्यम्‌ । तदा इत्यनेन कालं स्वीकृत्य पुनस्तन्निषेधे 
व्याघातात्‌ ॥ एवं सतीति ॥ अप्रामाणिकानन्तध्वंसस्वीकारात्‌ । प्रामाणिकमायध्वंसस्यैव 
नित्यत्वं स्वीकर्तव्यमित्यर्थः 11 निष्प्रतियोगित्वेनेति ।। अभावनित्यत्चं स्वीकुर्वता अवश्यम्‌ 
अभावत्वध्वंसत्वादिकं नित्यमिति स्वीकर्तव्यम्‌ । अन्यथा ध्वंसनित्यत्वस्य व्याहतत्वात्‌ | तथा 
च भावेषु ब्रह्मैव नित्यमित्यस्यापि नियमस्य भङ्ग एवेति भावः ।। एवमिति 1) उभयावधि- 
विधुराणां कालादीनां विद्यमानत्वादिति भावः । उक्तमर्थ कारिकारूढं करोति ॥। एवञ्चेति ॥। 


एवं साक्षित्वमपि दुर्निरूपमित्याह- कथश्चेति ॥ एकस्यैव कर्तृत्वक्रियात्वयोर्विरोधाल्लोके 
क्रियाश्रयस्यैव कर्तृत्वदर्शनादिति भाबः । ननु साक्षिशब्दो5पि ्रियामात्रवाचीत्यत आह- 
साक्षादिति i ननु स्वतो दृग्रूपत्वे$पि बुद्धयुपाधिकद्रष्टत्वमड्रीक्रियत एवेत्यत आह- 
बुद्धयुपाधिकस्यापीति ।। न च द्रष्टत्वमेव नेति वाच्यम्‌ । अज्ञानादिद्रष्टत्वस्थावश्यकत्वात्‌ | 
अन्यथा एतावन्तं कालमिदमहं नाज्ञासिषमिति परामर्शो न स्यात्‌ । न च तदज्ञानोपाधिकमेव 
द्रष्टत्वमिति वाच्यम्‌ । अज्ञानस्य साक्ष्यधीनसिद्विकत्वेनान्योन्याश्रयात्‌ | अत एवाह- बुद्धेरिति 11 
साक्षिणो जीवकोटित्वेऽपि जीवः किं बुद्धयुपाधिकोऽणुरज्ञानोपाधिकः सर्वगतो वा ? नाद्य इत्याह- 
जीवोऽपीति ॥ चक्रकाचेति i जीवरूपसाक्षिसिद्धौ अज्ञानसिद्विः । तत्सिद्धौ तत्कार्यबुद्धि- 
सिद्धिः । तत्सिद्धौ तदुपाधिकजीवरूप साक्षिसिद्विरिति चक्रकमित्यर्थः । द्वितीय आह- ज्ञानेति N 
ननु ब्रह्मणः साक्षित्वेऽपि जीवस्य तत्प्रतिबिम्बत्वात्‌ तत्र दुःखादिधीरित्यत आह- अन्यथेति ॥। 
ननु जीवस्य साक्षिभूतत्रह्माभेदेनाभिव्यक्ततत्तद्धीरित्याशड्क्य निराकरोति- न चेति ॥। इह तस्या 
एवाभावादित्यर्थः ।। ईश्वरेणेवेति ।। निरुपपदचिद्भावस्यैव मुक्तित्वाङ्गीकारादिति भावः ।। yaar 
प्रतीति ।। चिन्मात्रेण यथा ज्ञानं विषयीक्रियते तथा चैत्रीयदुःखादिकमपि विषयीक्रियत एव | 
तथा चाज्ञानादिपरामर्शवचैत्रीयदुःखादिविषयेऽपि परामर्शः स्यादिति भावः ॥ नापीति ॥। 
चैत्रीयदुःखाद्याकारा च नाविद्यावृत्तिरिति न दुःखादिधीरित्यर्थः n दुःस्वादेरिति ॥ तस्य च 
ज्ञातैकसत्त्वं सर्वसिद्धम्‌ | त्वयापि दुःखादेः प्रातिभासिकत्वाङ्गीकारादिति भावः N अविद्यावृत्ते- 
रिति ॥। वृत्तेरपि वृत्त्यन्तरस्वीकारेऽनवस्थेति भावः । 


u इति परमते ब्रह्मणो ज्ञानत्वा-नन्दत्वा-द्वितीयत्व-नित्यत्व -साक्षित्व-भङ्ग: ॥ ७ ॥ 
न्यायकल्पलता 
अखण्डरूपे निर्विशेषैकव्यक्तिके ।। नित्येति ।। अन्यथा विरोधायोगः ।। आर्थिकत्वेति i 

(न्यायकल्पलता) 

ज्ञानत्वजड व्यावृत्तत्वयेरेकत्वात्‌ ।। द्वितीयादिष्विति ।। परमते घटज्ञानस्यापि ब्रह्मस्वरूपज्ञानत्वेन 
द्वितीयादिषु घटज्ञानेष्वज्ञान विरोधित्वरूपज्ञानत्वायोगाज्ज्ञानव्यवहारयोगित्वं ज्ञानत्वम्‌ अस्वाभाविक 
ब्रह्मणो जगत्कारणत्वादिवदित्यापाद्यतेत्यर्थः | यत्तु कदाचिदथोल्लेखमात्रेण मोक्षेऽर्थाभावेऽप्पर्थप्रकारा- 
त्वम्‌ उपपद्यते इति | तन्न । कदाचिदावृतत्वमात्रेण मोक्षेऽप्यावृतत्वापातात्‌ । अर्थोल्लेखस्य ज्ञानस्य 
भावत्वेन मोक्षे तदभावे ज्ञानस्वभावहानेश्चेति भावः ॥ अवेयत्वाचेति ॥। तथा चात्मरूपे सुखेऽ- 
सम्भवः ।। अन्यं प्रतीति ॥। मोक्षेऽन्याभावात्‌ ॥। वेदनेति ॥ वेदनप्रकारभूतस्यानुकूल्यस्य वेदना- 
दधिकत्वे स्वाभाविकत्वे च सखण्डार्थ(त्व)म्‌ ॥ औपाधिकत्व इति ॥। उपाधिनिवृत्त्यौपाधिक- 
निवृत्तेरावइयकत्वात्‌ ॥ एतेनेति ।। आनुकूल्यवनिरुपाधिकेष्टत्वस्य स्वरूपादधिकस्य स्वाभाविकत्वे 
औपाधिकत्वे च दोषात्‌ | दुःखाभावेऽतिव्याप्ेश्च । 


यत्तु दुःखाभावोऽपि सुखविशेष एव | अभावस्य विरोधिभावान्तररूपत्वादिति | तन्न । परस्परा- 
भावरूपयोः सुखदुःखयोर्विरहस्यैकत्र पाषाणादावसत्त्वापत्तेः, अपसिद्धान्ताच्च | मुक्ताविच्छाभावेनानन्दा- 
भावापाताञ्च | न चेष्टत्वोपलक्षितस्वरूपं मोक्षेऽप्यस्तीति वाच्यम्‌ | तथा सति तदुपलक्षितत्वस्य 
तदाप्यापत्तेश्च ॥। विरोधादिति ॥। ज्ञानस्य विषयोछ्लेखिस्वभावत्वात्‌ ॥ विज्ञानमिति ॥। विज्ञान- 
स्यानन्दत्वे विज्ञानपदस्यार्थभूतेन विज्ञानेनानन्दकार्यदुःख व्यावृत्तिसिद्धचाऽऽनन्दपदस्य वैयर्थ्यं, 
विज्ञानपदार्थाधिकार्थत्वाभावः | तथा च विज्ञानानन्दयोरेकतरपरिरोषापत्त्या मोक्ष आनन्दप्रकाशो 
न स्यादिति भावः | यत्तु कल्पितजातिभेदनिबन्धनप्रवृत्तिकपदद्वयस्य व्यावृत्तिभेदेन साफल्यमिति, 
तदबोधजल्पितम्‌ | न ह्यत्र पदयोर्वैफल्यमापाद्यते । किन्त्वानन्दस्याप्रकाशः ।। आर्थिकत्वेति ॥। 
आनन्दपदेनैव दुःखव्यावृत्तेरभिधानात्‌ ॥ उक्तस्येति ।। दुःखाभावोपलक्षितस्वरूपस्य । दुःखा- 
भावानन्दयोरद्वयोरुभयमतेऽप्यभावादित्यर्थः ।। अनुपलब्धीति ।। अधिकरणस्वरूपस्याभावस्य यथा- 
यथमिन्द्रियादिभिरेव बोधनसम्भवात्‌ ॥ सत्यत्वेति ।। सत्यत्रह्मरूपत्वात्‌ ॥ प्राभाकरमतेऽपीति ॥। 


यत्र कदाऽपि न प्रतियोगिसम्बन्धस्तत्र तत्स्वरूपत्वमेव कैवल्यम्‌ अन्यत्र तु प्रतियोगि- 
मदधिकरणकालभिन्न कालावच्छिन्नत्वादिकं कैवल्यं विशेषणं वाच्यम्‌ ।। अन्यथेति ॥। कैवल्याद्य- 
विशेषितस्याधिकरणमात्रस्याभावत्वेऽपि प्राभाकरमतेऽनुपपत्त्यभावे ।। गुणगुणीति ॥। यथा प्राभाकरमतं 
प्रविइय द्वितीयाभावस्य ब्रह्ममात्रत्वमङ्गीकृत्य ब्रह्मणः सद्वितीयत्वं परिहृतं तथाऽधिकरणाभिन्न- 
शौक्क्याचज्गीकतृमतं प्रविश्य झात्तयादिधर्मानत्रह्मस्वरूपानङ्गीकृत्य द्वेतपरिहारः सुकर इति किं शक्तयादीनां 

(न्यायकल्पलता) 
मिथ्यात्ववर्णनेनेत्यर्थः । न च शत्तयादिना सहाभेदग्राहकमानाभाव इति दे३्यम्‌ । “पराऽस्य 
शक्तिविविधैव श्रूयते’ इत्यादिश्रुत्युक्तशक्तयादीनाँ 'नेह नानास्ति किञ्चन’ इति श्रुत्या भेदनिषेधात्‌ 
u प्रामाणिकत्व इति ॥ ननु स्वप्रोपभुक्तनिगरणादेरिव न प्रामाणिकत्वमत उक्तं तत्प्रतियोगिन 
इति । तद्विरहरूपस्येत्यर्थः ।। अत्यन्ताभावासिद्विरिति ॥। यत्त्वत्यन्ताभावप्रमाया अनुददेश्य- 
त्वेऽप्यवान्तरतात्पर्येण तत्सिद्धिरिति, तन्न । सार्वज्ञादिष्ववान्तरतात्पर्याभावम्‌ अत्यन्ताभावे च 
तद्भावमभिदधानमवधानवन्तं प्रत्यवक्तव्यत्वात्‌ ।। अप्रामाणिकेनेति ।। द्वितीयाभावद्वितीययोर- 
प्रामाणिकत्वे ब्रह्म प्रत्युपलक्षणत्वे चाविशेषाद्रितीयाभावेनाद्वितीयेन स(ह)द्वितीयं कथं न स्यादित्यर्थः 
॥ सापीति ॥ 


येन कालेना(विद्या)विद्यमानं सम्बध्यत इत्युच्यते तत्कालस्वरूपमेवोपादानाभावान्न सिद्धयेत्‌ 
Ul इदानीमेवेति ।। अन्यदेत्यस्य कालवाचित्वादुपादेयं कालमङ्गीकृत्य तदुपादानाविद्यानङ्गीकारे 
व्याघातः ॥ अनुन्मज्जनं त्विति ॥ घटवद्धटनिवृत्तेरपि प्रागभावविरोधित्वाद्यया घटप्रागभावानुन्मज्ञनं 
तथा घटध्वंसवद्ध॒टध्वंसस्य ध्वंसोऽपि घटविरोधीति न घटोन्मजनम्‌ ॥ एवं सतीति i घट- 
प्रागभावानुन्मजनार्थं घटध्वंसस्य यथा स्थायित्वं मयाऽङ्गीक्रिते तथा घटध्वंसवत्‌ ध्वंसा- 
दीनामनुन्मज्जनाय कश्चिद्‌ ध्वंसः स्थायीति चरमं गत्वा स्वीकार्यम्‌ । तद्वरं प्रथमत एव ध्वंसे स्थायित्वं 
स्वीकर्तुमित्यर्थः ।। निष्प्रतियोगिकत्वेनेति i ध्वंसस्य नित्यस्याङ्गीकारे निष्प्रतियोगिकत्वेन भाव- 
रूपाणि ध्वंसत्वादीन्यप्यज्गीकरणीयानि । आदिपदेन ध्वंसाधिकरणे ध्वंसाधिकरणत्वादीनि ॥। 
एवमिति ।। ब्रह्मण एवोभयावधिराहित्यस्यान्यदीयतथात्वं प्रति विरोधित्वेऽपि मुक्तावतथाभूतान्यसत्वं 
प्रत्यविरोधित्वात्‌ । 


ननु दृगेव साक्षिशब्देनाभिधीयताम्‌ अतः पाणिनीसूत्रम्‌ पठति- साक्षादिति ।। द्रषटयेव 
साक्षिशब्दस्यानुशासनात्‌ | ननु स्वरूपेण दृशोऽप्यन्योपाधिकं FETT आह- बुद्धयुपाधिक- 
स्यापीति u तथा च सुघुप्तिसाक्षिप्यव्याप्तिरित्यर्थ: ।। बुद्धेरिति ।। साक्षिस्वरूपलाभे तदधीनप्रतीति- 
मात्रञरीराऽविद्या fretted च तत्कार्या बुद्धिस्तत्सिद्धौ च तदुपाधिकस्य द्रष्टत्वस्य साक्षि- 
स्वरूपलाभ इति चक्रकाश्रयः | एतेनाविद्यातदुपाधिकद्रष्टत्वयोरनादित्वादुत्पाद्यप्रतिबन्धकत्वान् 
चक्रकादिदोष इति निरस्तम्‌ | परस्परस्वरूपे परस्परापेक्षणात्‌ । न हि रव्यत्वगुणवत्त्वयोः स्वरूपेऽ- 
न्योन्यापेक्षाऽस्ति n जीव इति ।। जीवकोटेः साक्षिणः सकाशादिदमंशावच्छिन्नस्य चैतन्यस्य 

(न्यायकल्पलता) 

्रहमस्वरूपस्येदमंशप्रकाशकस्य भेदाभावादित्यर्थ: | जीवः परिच्छिन्न इति मते ब्रह्मचैतन्यस्य घटादि- 
प्रकाशकत्वात्‌ ॥। तेनेति ॥। ब्रह्मकोटिना साक्षिणा | ननु ब्रह्मणो दुःखादिधीरेव जीवस्य तद्धीरत 
आह- अन्यथेति ॥। ब्रह्मधिय एव जीवधीत्वे | ननु ब्रह्मचैतन्यस्य घटादिप्रकाकत्वेऽपि जीवोपाधि- 
भूतान्तःकरणीयवृत्त्या जीवस्य घटप्रकाशकब्रह्मचैतन्याभेदाभिव्यक्ती जीवस्य घटप्रकाशकतया 
ब्रह्मकोटिसाक्षिणो दुःखाद्यनुभवेऽपि तेन जीवस्याभेदाभिव्यक्तौ जीवस्यापि दुःखादिधीर्युज्यत इत्याशङ्क्य 
निराकरोति- न चेति ॥ साक्षिजीवयोरेकोपाध्यवच्छिन्नत्वाभावादित्यर्थः ॥। ईश्वरेणेवेति ॥ 
चिन्मात्ररूपः साक्षी ईश्वरवत्स्वाश्रितत्वेन दुःखम्‌ अगृह्णन्नपि परकीयदुःखोह्लेखित्वाद्द:खोपप्नुत 
एवातस्तद्भावापत्तिरूपा मुक्तिरप्यपुरुषार्थः स्यात्‌ । 


सुप्तेति ॥ चैत्रं प्रति चैत्रदुःखादेशचैत्रीतया ग्राहकस्य चिन्मात्ररूपसाक्षिणो मैत्रं प्रत्यप्यननु- 
गतत्वात्‌ ॥ साक्षात्कर्तव्येति ।। चिन्मात्रस्य साक्षीतरस्य मुक्तत्वान्न तत्र FARM: । सुप्मैत्रे 
चाविद्यवृत्तिशरैत्रदुःखाकारा नास्तीति न तं प्रति चैत्रदुःखग्रह इत्यत आह- नापीति ॥ दुःखा- 
देरिति ॥ दुःखे हि सति तदाकारा वृत्तिः स्यात्‌ । अतो दुःखाद्यनन्तरभाविनी सा इत्युक्तम्‌ । 
ननु वृत्त्यर्थी समकालमेवोत्पच्चेते इत्यत आह- अविद्यावृत्तेरिति ॥ अविद्यावृत्तौ सत्यां तत्प्रति - 
फलितचैतन्यरूपसाक्षिसिद्धिः | तत्सिद्धौ साक्षिरूपप्रतीतिमात्रशरीराविद्यावृत्तिसिद्धिरित्यन्योन्याश्रयः | 
यत्तु साक्षिणः सर्वजीवसाधारणत्वेऽपि तत्तजीवचैतन्याभेदेनाभिव्यक्तस्य तत्तद्ुःखादिभासकतया 
नातिप्रसङ्ग इति, तन्न | आवरणाभिभवद्वाराऽभेदाभिव्यञ्जिकाया अन्तःकरणवृत्तेः सुखादावभावात्‌ | 
अविद्यावृत्तेरावरणानिवर्तकत्वात्‌ । 


॥। परमते ब्रह्मणो ज्ञानत्वानन्दत्वाद्वितीयत्वनित्यत्वसाक्षित्वभङ्गः ।। ७ I 

८. ब्रह्मण उपादानत्वभङ्ग; 


यच्चेदमुच्यते “ब्रह्म जगत उपादानत्वे सति कतृ? इत्यभिन्ननिमित्तोपादानं जगदिति । 
तन्न, यतः- 
“विकारवत्कारणत्वमुपादानत्वमुच्यते । निर्विकारतया वेदसिद्धे ब्रह्मणि तत्कथम्‌? ।। 


परिणामापरपर्यायविकारवत्त्वं हयुपादानत्वम्‌ । तञ्च ब्रह्मणि "निर्विकारोऽक्षरः शुद्ध: 
इत्यादिश्रुतिविरुद्वम्‌ | ननु विवरणे रज्वाः सूत्रद्वयवन्मायाविरिष्टं ब्रह्म जगत्कारणमिति 
वा मायशक्तिमद्रह्म कारणमिति वा जगदुपादानमायाश्रयतया ब्रह्म कारणमिति वेति 
मतत्रयमुक्तम्‌ । तत्राद्ये रज्वाः सूत्रे इव मायाब्रह्मणी उपादाने । निर्विकारश्रुतिस्तु 
केवलब्रह्मपरेति विवक्षितम्‌ । द्वितीये मायोपरागाद्रह्म विकारि, निर्विकार श्रुतिस्तु 
तदनुपरक्ताभिप्रायेति विवक्षितम्‌ । तृतीये तन्तुद्रारांऽशुः पटस्येव मायाद्वारा ब्रह्मो- 
पादानम्‌, श्रुतिस्तु अद्वारकविकारनिषेधिकेति विवक्षितमिति चेन्न । आये माया- 
वत्तन्तुवच्च ब्रह्मापि विकारीति विझिष्य ब्रह्मणो निर्विकारत्वोत्तययोगात्‌ | 


किञ्च परमार्थसज्ज्ञानानन्दस्वभावस्य ब्रह्मणोऽप्युपादानत्वे कार्यमपि तथा स्यात्‌ । 
अविद्योपादान त्वेऽपि सितासितसूत्रकार्ये पटे सितत्ववज्जगति परमार्थसत्यादेरपि 
दुर्वारत्वात्‌ | न ह्युपादानस्वभावस्योपादेये धीमात्रम्‌ । अविद्यास्वभावस्यानिर्वाच्य- 
त्वस्यापि प्रपञ्चे धीमात्रत्वापातात्‌ | सन्मात्रोपादानकत्वं सत्वे तन्त्रं चेदनिर्वाच्यत्वमपि 
न स्यात्‌ । तन्मात्रोपादानकत्वाभावात्‌ | द्वितीये मायाख्यहेतूपरागभावाभावाभ्यां 
विकारभाबाभावविवक्षा चेन्मृदादिसाधारण्यम्‌ । मायाविशिष्टं ब्रह्म विकारि, 
निर्विकारश्रुतिस्तु विशेष्याभिप्रायेति विवक्षायां तु विशिष्टस्य ब्रह्मत्वे निर्विकारश्रुति- 
विरोधः | अब्रह्मत्वे न नो हानिः । एतेन प्रकृतिविशिष्टं ब्रह्मोपादानमिति निरस्तम्‌ | 
विस्तृतं चैतदन्यत्र । 

किञ्च विशिष्टस्य मृदादिवद्वर्मिसमसत्ताकरूपान्तरापत्तिरूपपरिणामाद्विवतमतहानिः 
स्यात्‌ | विशिष्टस्य परिणामः शुद्धस्य तु विवर्तं इति चेत्तर्हि शुद्धेऽपि विवतार्थम्‌ 


आरोपितविकारस्यावइयकत्वानिर्विकार श्रुतेस्तत्परत्वं न स्यात्‌ | रुतिर्विशेष्यस्यैव 

(न्यायामृतम्‌) 

तात्त्विकविकाराभावपरा चेद्‌, विशिष्टे विकारोक्तिरयुक्ता स्यात्‌ । तत्त्वतो निर्विकारे 
आरोपितविकाराविरोधात्‌ । तृतीयोऽप्ययुक्तः | अंशोस्तन्तुं प्रतीव ब्रह्मणोऽनादिमायां 
प्रत्युपादानत्वाभावात्‌ । भ्रमाधिष्ठानत्वमुपादानत्वमिति चेन्न । उपादाने मृदादौ 
भ्रमाधिष्ठानत्वस्य भ्रमाधिष्ठाने च शुत्तयादौ उपादानत्चस्य चाऽव्यवहारात्‌ | 
पारिभाषिकोपादानत्वस्य चानुपादानत्वे पर्यवसानात्‌ । 


एतेनाऽसत्यरूपान्तरापत्तिर्विवर्तः, सत्यरूपान्तरापत्तिस्तु परिणामः, रूपान्तरापत्ति- 
मात्रम्‌ उपादानत्वम्‌ । तच्च ब्रह्मणो विवर्तरूपविशेषेणाप्युपपन्नम्‌ । निर्विकारश्रुतिस्तु 
तात्तिविकविकारभावाभिप्राया | ब्रह्म चाज्ञातं प्रपश्चरूपेण विवर्तते इत्यज्ञानमपि परिणामि- 
तयोपादानान्तर्गतम्‌ | रूप्यमपि शुक्तिविवर्तत्वाद्‌ अज्ञानपरिणामत्वाच्चोभयोपादानकमिति 
निरस्तम्‌ । त्वयापि मिथ्याभूतस्य मिथ्याभूतमेवोपादानम्‌ अन्वेषणीयम्‌ । सत्यत्वे 
कार्यस्यापि कारणस्वभावतया सत्यत्वप्रसङ्ग इति वदता सत्यस्यासत्यरूपापत्ते्निषिधात्‌ । 
सत्यारोपितधूमानुगतधूमत्वसामान्यस्येव सत्यासत्यरूपान्तरापत्त्यनुगतोपादानत्व- 
सामान्यस्याप्यभावाच्च । शुक्तिब्रह्मणोरेव रूप्याकाशायुपादानत्वसम्भवेऽविद्यान्य- 
व्यतिरेकयोर्निमित्तत्वेनाप्युपपत्तेरविद्योपादानकत्व कल्पनायोगाच्च । 


न च परिणामित्वेनावियाकल्पनम्‌ | असत्यस्य रूप्यादेः सत्यरूपापत्तिमत्परिणा- 
म्यपेक्षाभावात्‌ | विकारित्वेनाविद्याकल्पनं तु तत्त्वतो निर्विकारे ब्रह्मण्यतात्विक- 
विकाराङ्गीकारात्परेणेव निरस्तम्‌ । न च कायपिक्षितस्वसमानसत्ताकोपादानत्वेना- 
विद्याकल्पनम्‌ | अविद्यार्थापत्तिभङ्गे निरस्तत्वात्‌ । fer रूप्येऽपि रूप्यमिदमिति 
प्रतीतेः, अविद्याविकारभूतं रूप्यम्‌, इदं रूप्यतादात्म्यं वाऽस्तु | इदमो रूप्यरूपापत्ति- 
रूपो विकारस्तु कथम्‌ ? न हीदं रूप्यरूपमापन्नमिति धीरस्ति । न चारोपितमप्यारोपं 
विना युक्तम्‌ । एतेन रूपान्तरापत्तिप्रतीतिविषयत्वम्‌ उपादानत्वम्‌ । प्रतीतेः प्रमात्वा- 
प्रमात्वाभ्यां परिणाम विवर्ताविति निरस्तम्‌ । शुक्तिर्वा ब्रह्म वा रूप्यत्वं वा आकाशत्वं 
बा आपन्नमित्यप्रतीतेः | “सच त्यच्चाभवत्‌’ इत्यादिश्रुतेश्रात्माश्रय प्रसङ्गेन स्वजन्य- 
रूपान्तरापत्तिधीविषयत्वप्रत्यायकत्वायोगात्‌ । 

(न्यायामृतम्‌) 
एतेन रूपान्तराभेदधीविषयत्वं वा, कार्याभेदधीविषयत्वं वोपादानत्वम्‌ । प्रतीतेः 


प्रमात्वाप्रमात्वाभ्यां परिणामविवर्ताविति निरस्तम्‌ । आये तत्त्वंपदार्थयोः क्षीरनीरयोः 
खण्डगोत्वयोश्चोपादानोपादेयत्वापातात्‌ | द्वितीये सदृशे सन्निहिते निमित्तेऽपि कार्या- 
भेदभ्रमसम्भवेनातिव्याप्तेः | तस्माद्‌ अकारणस्यातीतादेरत्यन्तासतश्च भ्रमाधिष्ठानत्व- 
दर्शनाद्‌, भ्रमाधिष्ठाने च शुत्तयादौ कारणत्वोपादानत्वयोरव्यवहारान्न परपक्षे भ्रमाधि- 
षठानस्य ब्रह्मण उपादानत्वकारणत्वे । ननु मायोपादानम्‌, ईश्वरो निमित्तं, शुद्धं ब्रह्मा - 
धिष्ठानमिति चेन्न, अभिन्ननिमित्तो पादानत्वाभावेन त्वन्मते तदर्थस्य प्रकृत्यधिकरणा- 
देरनुपपत्तेः । ब्रह्मण उपादानत्वभङ्गः ।। ८ ॥। 


अद्वैतसिद्धिः 


ननु- निर्विशेषं चेद्‌ ब्रह्म, कथं तदेव निमित्तमुपादानमित्यभिन्ननिमित्तोपादानकत्वं जगतः | 
विकारवत्कारणस्वैवो पादानत्वात्‌ । ब्रह्मणोऽविकारत्वात्‌ | अन्यथा “निर्विकारोऽक्षरः शुद्धः” इत्यादि- 
रुतिविरोधापत्तेरिति चेन्न | परिणामितयोपादानत्वाभावेऽपि विवर्ताधिष्ठानतयोपादानत्वसम्भवात्‌ । 
विवर्ताधिष्ठानत्वं च विवर्तकारणाज्ञानविषयत्वमेव । तदुक्तं वार्तिककृद्धिः- 

“अस्य द्वैतेन्द्रजालस्य यदुपादानकारणम्‌ । अज्ञान तदुपाश्रित्य ब्रह्म कारणमुच्यते'” ।। इति | 

न चोपादानलक्षणाभावः | आत्मनि कार्यजनिहेतुत्वस्यैवोपादानलक्षणत्वात्‌ | तस्य च 
परिणाम्यपरिणाम्युभयसाधारणत्वात्‌ । ननु ब्रह्मैवोपादानम्‌ उताज्ञानमपि । आधे सत्योपादानत्वे 
सत्यत्वापत्त्याऽज्ञानोपादानकत्वकल्पनविरोधः । द्वितीये सूत्रद्वयस्य रजुं प्रतीव ब्रह्माज्ञानयोः 
समप्राधान्येन वा उपादानत्वम्‌ | निर्विकारश्रुतिस्तु केवलब्रहमपरेति विवक्षितम्‌, उत मायाझक्तिमद्‌ 
ब्रह्म उपादानम्‌, निर्विकारश्रुतिस्तु तद्ुपरक्त्रह्मविषयेति विवक्षितम्‌, उत मायाद्वारा ब्रह्म कारणम्‌, 
अंशुरिव तन्तुद्वारा पटं प्रति । िर्विकारश्रुतिस्तु अद्वारकविकारनिषेधिकेति विवक्षितम्‌ | नाद्यः | 
उभयोः समतयैव विकारित्वेन ब्रह्मणो विशिष्य निर्विकारत्वोत्तययोगात्‌ | सितासितसूत्रारब्धपटे 
सितासितत्ववज्जगति पारमार्थिकत्वानिर्वचनीयत्वयोरापातात्‌ । ब्रह्मस्वभावस्य पारमार्थिकत्वस्योपादे- 


यधीमात्रस्थत्वेऽविद्यास्वभावस्वानिर्वाच्य स्यापि धीमात्रस्थत्वापातात्‌ | तन्मात्रोपादानकत्वस्य 


तत्तत्सत्त्वप्रयोजकत्वेऽनिर्वाच्यत्वस्याप्यभावप्रसङ्गात्‌ । तन्मात्रोपादानकत्वाभावात्‌ । द्वितीये ब्रह्मणो 

(अद्वैतसिद्धिः) 

मायाख्यहेतूपरागमपेक्ष्य विकारित्वे मृदादिवत्परिणामित्वापत्तिः | विरिष्टस्व ब्रह्मत्वे निर्विकारश्रुति- 
विरोधः | अब्रह्मत्वे ब्रह्मणः कार्यत्वासिद्धिः | विशिष्टस्य मृदादिवद्धर्मिसमसत्ताक रूपान्तरापत्तिरूप- 
परिणामाद्विवर्तमतहानिश्च | न च विशिष्टापेक्षया परिणामत्वं शुद्धापेक्षया विवर्तत्वमिति वाच्यम्‌ | 
शुद्धेऽपि विवतौर्थमारोपितविकारस्यावञ्यकत्वेन निर्विकारश्रुतेः तत्परत्वाभावप्रसङ्गात्‌ | तस्या विरोष्ये 
तात्त्विक विकाराभावपरत्वे ARE विकारोत्तययोगः | तत्त्वतो निर्विकारे आरोपितविकाराविरोधात्‌ | 
न तृतीयः | अंशोस्तन्तुं प्रतीव ब्रह्मणो मायां प्रत्युपादानत्वाभावादिति चेन्न, उभयापरिणामित्वेन 
तयोः कारणत्वाङ्गीकारात्‌ । न च तत्पक्षोक्तदोषावकाइः । उभयोः परिणामितया कारणत्वानङ्गीकारात्‌, 
किन्त्वज्ञानस्यैव | अत एवासाधारण्येन निर्विकारत्वमपि । न ह्मविद्यासाहित्येऽपि ब्रह्म परिणमते, 
किन्तु विवर्तत इति । 


न चाविद्यापरिणामत्वेऽपि सत्यत्वापत्तिः | परिणाम्युपादानसमसत्ताकत्वरूपस्य सत्यत्वस्य 
परिणामत्व निर्वाहकत्वाद्‌, ब्रह्मसमसत्ताकत्वाभावेन तदपेक्षया परिणामत्वाभावात्‌, स्वसमान- 
सत्ताकविकाराहेतुतया निर्विकारत्वोपपत्तेश्च । न च सत्योपादानत्वे सत्यत्वापत्तिः | परिणाम्युपादान- 
धर्माणामेव मृत्त्वसुवर्णत्वादीनां कार्येडन्वयदर्शनात्‌ | सत्योपादानत्वेऽप्यसत्यत्वोपपत्तेः । न च 
सत्यासत्यधूमानुगतधूमत्वस्येव सत्यासत्यानुगतोपादानत्वस्यैकस्याभाव इति वाच्यम्‌ | 
स्वनिष्ठकार्यजनिहेतुत्वस्योक्तत्वात्‌ | न हि सत्यासत्यत्ववैधर्म्यं साधर्म्यविरोधि । अन्यथा किञ्चि- 
द्वैधर्म्यस्थैव साधर्म्यविरोधित्वे साधर्म्यकथोच्छेदापत्तेः | अनाभासविषयसंस्कारजन्यज्ञानविषयत्वादेरा - 
भासानाभाससाधारणस्य दृष्टान्तेऽपि सत्त्वाच्च | 


नन्वविद्योपादानत्वकल्पना न युक्ता । ब्रह्मण एव रूप्याकाझाद्युपादानत्वसम्भवात्‌ | 
अविद्यान्वयव्यतिरेकस्य निमित्ततामात्रेणान्यथासिद्धेरिति चेत्न । घट्कुण्डलादेः परिणाम्यपेक्षादरनिन 
गगनादावप्यविद्यायाः परिणाम्युपादान त्वस्यावरयकत्वात्‌ | न चासत्यस्य रूप्यादेः सत्यरूपापत्ति- 
मत्परिणाम्यपेक्षा नास्तीति न सर्वत्रोपादेये तदपेक्षानियम इति वाच्यम्‌ | स्वविषयकाज्ञानानपेक्षस्य 
तद्भाव इत्येव सत्यरूपापत्तिपदेन विवक्षितत्वात्‌ । न हि ब्रह्माज्ञानस्य रूप्यादिभावापत्तौ 
स्वविषयकाज्ञानं व्यवधायकमस्ति | किञ्च विकारित्वेनाप्यविद्याया उपादानत्वकल्पनम्‌ | न च- 
ब्रह्मण एवातात्तिरकविकारसम्भवान्न तत्कल्पनमिति वाच्यम्‌ | तद्विषयकाज्ञानपरिणामत्वव्यतिरेकेण 
विकारेऽतात्त्विक त्वानिर्वाहात्‌ | किञ्च कार्यपिक्षितस्वसमानसत्ताकोपादानत्वेनाप्यविद्योपादानत्वम्‌ । 

(अद्वैतसिद्धि:) 
समानसत्ताकत्वं च रूप्यस्थले सत्त्वद्वैविध्येन वा ब्रह्मज्ञानेतरबाध्यत्वरूपप्रातिभासिकत्वमादाय 


वोपपद्यते | तस्माद्‌ रूप्यतत्तादात्म्ययोरविद्या विकारत्वेऽपि इदमो रूप्यरूपापत्तिरूपो विकारः कथम्‌? 
इदं रूप्यरूपमापननमित्यप्रतीतेः, आरोपितस्यारोपं विना अयोगादिति निरस्तम्‌ । रूप्याकारपरिणता- 
ज्ञानाधिष्ठानचैतन्यावच्छेदकमात्रतयेदमो रूप्यापत्तेरनङ्गीकारात्‌ । 


यत्तु “किमिदमुपादानत्वम्‌ ? रूपान्तरापत्तिप्रतीतिं प्रति विषयत्वं वा, रूपान्तराभेदधीविषयत्वं 
वा, कार्याभेदधीविषयत्वं वा । नाद्यः | असिद्धेः । 'शुक्ती रूप्यभावमापन्ना ब्रह्माकाशभावमापन्नम्‌” 
इत्यप्रतीतेः । न द्वितीयः । ततत्वंपदार्थयोः क्षीरनीरयोर्मुण्डगोत्वयोश्चोपादानोपादेयतापत्तेः । न तृतीयः । 
सद्शे सन्निहिते निमित्तेऽपि कार्याभेदभ्रमसम्भवेनातिव्याप्तेः' इति, तदनुक्तोपालम्भनतयाऽपास्तम्‌ | 
यदपि भ्रमाधिष्ठानत्वेन ब्रह्मणो नोपादानत्वम्‌, अतीतासतोरनुपादानयोरपि भ्रमाधिष्ठानत्वदर्शनाद्‌, 
WIRES शुत्तयादावुपादानत्वाव्यवहारा्ञेति, तन्न, चैतन्यस्वैवाधिष्ठानत्वेनातीतादेरनधषिष्ठानत्वात्‌ | 
किञ्च न हि व्यवहाराभावमात्रेण वस्तुब्यतिरेकः । वृक्षादिषु पृथिवीति व्यवहाराभावेऽपि पृथिवीत्व- 
सत्त्वात्‌ | यत्तु मायोपादानमीरवरो निमित्तं शुद्धं ब्रह्माधिष्ठानमिति पक्षेऽभिन्ननिमित्तोपादान त्वाभावेन 
त्वन्मते तदर्थस्य प्रकृत्यधिकरणादेरनुपपत्तिरिति, तन्न, एकस्यैवाविद्योपहितत्वेनोपादानत्वस्या- 
विद्यापरिणामे च्छाकृत्याद्याश्रयत्वेन निमित्त्त्वस्यापि सम्भवात्‌ । इति अद्वैतसिद्वौ ब्रह्मणो 
जगदुपादानत्वोपपत्तिः || ८ ॥ 


न्यायामृततरङ्गिणी 
u अंझुरिति कार्पासः ॥। मायाद्वारेति ॥। तदुक्तं वार्तिके- 
अस्य द्रतेन्द्रजालस्य यदुपादानकारणम्‌ । अज्ञानं तदुपाश्रित्य ब्रह्मकारणमुच्यते ।। इति । 


।। आय इति ।। मायाविशिष्टस्य ब्रह्मणो विकारित्वेऽपि केवलस्य निर्विकारत्ववद्‌ 
ब्रझसम्बद्धमायायाः विकारित्वेऽपि केवलाया मायाया निर्विकारत्वमित्यस्यापि वक्तुं शक्य- 
त्वात्‌ । ननूपादानधर्म उपादेये प्रतीत्यात्मना वर्तत एवेत्यत आह- न हीति ॥ हेतू- 
परागेति ।। हेतूपरागो हेतुसमवधानम्‌ । दण्डचक्रादिमेलनवत्‌ ॥। मृदादीति ।॥ कुलालादि- 
कारणसमवधाने मृदादिरपि विक्रियते ॥। विवर्तेति ॥। अतात्विकोऽन्यथाभावो विवर्तः | 
स च धर्मिसदसत्त्व विकाराङ्गीकारेत्यक्तः स्यात्‌ ।। एतेनेति ॥। भ्रमाधिष्ठाने 

(न्यायामृततरङ्गिणी) 
उपादानत्वाव्यवहारेण । यदि रूपान्तरापत्तिमात्रमुपादानत्वं तहि शुक्तयादावुपादानत्वव्यवहारः 
स्यात्‌ । न चैवमित्यर्थः ॥ शुक्तित्रह्मणोरेवेति ।। विवर्ताख्यरूपान्तरापत्तिमात्रेण । 


ननु वियदादिगतविवर्तत्वस्य ब्रह्मणोपपन्नत्वेषपि वियदादिगतपरिणामत्वस्य परिणामिनं 
विनाऽनुपपत्तेस्तदर्थम्‌ अविद्याकल्पनमित्याशङ्कयाह- न चेति ॥। विवर्तरूपे आकाशादौ 
रूप्यादौ सत्यरूपान्तरापत्तिरूपपरिणामत्वस्यैवाभावान्न तस्य परिणाम्याक्षेपकत्वमित्यर्थः । 
परिणामिनि । विषये ॥ आरोपितमिति iy आरोपेण यादृझं विषयीक्रियते तादृशं सिद्ध्यति । 
न चारोपेणेदंपदार्था रूप्यस्वरूपमापन्न इति विषयीक्रियत इत्यर्थः ॥। सचेति i 'सोऽकाम- 
यत” इत्यायुत्तवा “सच्च त्यच्चाभवत्‌’ इति वाक्यं सच्छब्दवाच्यतेजोबन्नानि प्रति, त्यच्छब्द- 
वाच्यवाय्वाकाशौ प्रति ब्रह्मण उपादानत्वं बोधयतीत्युच्यते | तन्न युक्तम्‌ । रूपान्तरापत्ति- 
प्रतीतिविषयत्वरूपोपादानत्वस्य ब्रह्मणि निरूप्यमाणस्यैतद्वाक्य जन्यरूपान्तरापत्तिप्रतीतेः 
पूर्वमसत्त्वात्‌ | एतद्वाक्येनेव रूपान्तरापत्तिप्रतीतिमुत्पाय ब्रह्मण्युपादानत्वं सम्पादनीयम्‌ । 
तथा च सच्चेत्यादिवाक्यजन्यायाः रूपान्तरापत्तिप्रतीतेरुपादानत्वान्तर्गतैतद्वाक्यजन्य- 
रूपान्तरापत्तिप्रतीति प्रत्यपेक्षायाम्‌ आत्माश्रयः ॥ स्वजन्येति ॥ सच्चेत्यादिवाक्यजन्यां 
रूपान्तरापत्तिधियं प्रति विषयत्वेत्यर्थः । 


॥ ब्रह्मण उपादानत्वभङ्गः ॥ ८ ll 


न्यायामृतकण्टकोद्धारः 


ननु तथापि न ब्रह्मणो ज्ञानादिगुणत्वं युक्तम्‌ । तथात्वे तस्य जगदुपादानत्वेन कारणगुणानाञ्च 
कार्ये स्वसमानगुणारम्भकत्वनियमेन जगत्यपि ज्ञानादिप्राप्तेरित्यतो जगदुपादानत्वमेव नेति 
वक्तुमनुवदति- यचेदमिति ॥। उपादानत्वे प्रमाणानि परोक्तानि द्रष्टव्यानि । कर्तृत्वे तु “तदैक्षत 
इतीक्षापूर्वकस्रष्टत्वस्य प्रतिपादकानि । तथा चोभयप्रमाणबलाद्‌ ब्रह्मोपादानं कर्तृचेति भावः । 
ननु परिणामिकारणत्वमुपादानत्वम्‌ | तत्कथमुच्यते विकारिकारणत्वमुपादानत्वमिति, तत्राह- 
परिणामेति ॥। परिणामविकारशाब्दयोररथैक्यान्न विरोध इति भावः । त्रेधा निर्विकारश्रुतिविरोधं 
परिहतुं शङ्कते- नन्विति ।। आय इति ॥। केवलाया मायाया अपि नोपादानत्वं किन्तु 
ब्रह्मसहिताया एव । तथा सति तां विकारकोटौ निवेश्य ब्रह्मण एव निर्विकारत्वकथनमयुक्तमित्यर्थः 
॥ किञ्चेति ॥। उपादानस्वभावस्योपादेयेऽनुवृत्तिदर्शनान्मृत्स्वभावस्य घटादाविबेति भावः | 
नन्वविद्याया अप्युपादानत्वान्न ब्रह्मस्वभावानुवृत्तिरित्यत आह- अविद्येति ॥ 

(न्यायामृतकण्टकोद्वारः) 

ननु प्रकृतेऽप्युपादानस्वभावधीरस्ति । तावताप्युपादानत्वनिर्वाहात्‌ । यत्स्वभावस्य यत्र 
धीस्तत्तस्योपादानमित्यङ्गी कारादित्यत आह- न हीति ॥ तन्मात्रेति ।। अनिर्वाच्यमात्रोपादानक 
त्वस्यानिर्वाच्यत्वे तन्त्रत्वादिति भावः ॥ द्वितीय इति ॥। मूदादेरपि हेतु(:)सम्बन्धेनैव 
विकारित्वाद्‌ ब्रह्मणोऽपि मृदादिसाधारणाद्‌ विशिष्य निर्विकारत्वोक्तिरयुक्तेति भावः । एतेन 
विशिष्टस्य ब्रहमत्वाब्रह्मत्वविकल्पनिराकरणेनेत्यर्थः । ननु विशिष्टस्याब्रह्मत्वेडपि विशेष्यस्य ब्रह्मणो 
विशिष्टमध्यपतितत्वाद्‌ ब्रह्मोपादानकत्वाहानिरेव । न हि तन्मात्रोपादानकत्वं तदुपादानकत्वमभिमतं 
किन्तु यथाकथश्चिद्‌ gem उपादानप्रवेश एवेत्यत आह- विस्तृतमिति ॥। प्रकृत्यधिकरणे 
चन्द्रिकायामिति शेषः । ब्रह्मस्वभावानुवृत्तिश्च स्यात्‌ । यस्य हि यथाकथञ्चिदुपादानप्रवेश- 
स्तत्स्वभावस्य तदुपादेयेऽनुवृत्तिनियमादित्यपि द्रष्टव्यम्‌ ॥ विशिष्ट इति ॥। तस्यापि तत्त्वतो 
निर्विकाराद्‌ विशेष्यतुल्यत्वादिति भावः | 


ननु तात्तिषिकविकाराभावेऽपि आरोपितविकारसद्धावात्तदुक्तिरित्यत आह- तत्वत इति ॥। 
तथा च विशेष्यस्याप्यारोपितविकारवत्त्वेन निर्विकार श्रुतिविरोध इति भावः ॥ अंशोरिति i 
तथा च मायाया अनादित्वेन AEN जगदुपादानत्वानुपपत्तौ साक्षादुपादानत्वे वाच्ये निर्विकार- 
्रुतेर्नाद्वारकविकारनिषेधकत्वमिति भावः । ननु मायां प्रति परिणामित्वरूपोपादनत्वाभावेऽपि 
भ्रमाधिष्ठानत्वरूपं तदस्तीति शङ्कते- भ्रमेति ।। भ्रमाधिष्ठानत्वस्योपादनत्वं किं व्यवहारसिद्धम्‌ 
उत पारिभाषिकम्‌ । नाद्य इत्याह- उपादान इति ॥ तथा च न व्यवहारसिद्धं तदिति भावः | 
भ्रमविषयत्वे चानादित्वायोग इत्यपि द्रष्टव्यम्‌ । द्वितीयं दूषयति- पारिभाषिकेति ।। 
परिभाषायास्तदभावेऽपि कर्तुं शक्यत्वादिति भावः । उक्तातिदेशेन पक्षान्तरं दूषयति- एतेनेति ।। 
अत्रासत्यसत्यपदे न प्रातिभासिकब्यावहारिकपरे । 

ननु ब्रह्मणो रूपान्तरोत्पत्तिरूपविकाराङ्गीकारे निर्विकारश्रुतिविरोध इत्यत आह- निर्विकार 
श्रुतिस्त्विति ।। न च तात्तिकविकाराभावस्य प्रपञ्चेऽपि सत्वाच्छत्याऽसाधारण्येन ब्रह्मणो 
निर्विकारत्वप्रतिपादनमयुक्तमिति वाच्यम्‌ । स्वरूपतस्तात्विकत्वे सति तात्विकविकाराभाववत्वं 
निर्विकारत्वम्‌ | न च तत्प्रपत्वेऽस्तीत्यभिप्रायात्‌ | 


नन्वेवं ब्रह्मण एवोपादानत्वेऽज्ञातं ब्रह्मोपादानमिति सिद्धान्तो भज्येतेत्यत आह- ब्रह्मेति ।॥ 
असाधारणाकारेणाव तथा दर्शनादिति भावः । 
नन्वेवं शुक्तेरप्यधिष्ठानत्वाद्‌ ब्रह्मवदुपादानत्वे व्यावहारिकत्वापत्तिरिति वाच्यम्‌ । ब्रह्मज्ञानेतर- 
बाध्यत्वेन प्रातिभासिकत्वात्‌ । एतेनेति परामृष्टं हेतुमाह- त्वयेति ॥ अन्यथा मिथ्याभूताज्ञान- 

(न्यायामृतकण्टकोद्वार:) 

कल्पनानुपपत्तेरिति भावः । न चोपादानतावच्छेदकत्वेन तत्कल्पनम्‌ । तस्य मिथ्यात्व तु 
प्रमाणान्तरावसेयमिति वाच्यम्‌ | ब्रह्ममतासाधारणाकारस्यैब तदवच्छेदकत्वसम्भवात्‌ । 
मिथ्यात्वप्रमाणानां च निराकृतत्वात्‌ । तन्तुत्वावच्छेदेनोपादानत्वासम्भवाच ॥ सत्येति ।। 


ननु भवन्मते सदसत्साधारणज्ञेयत्ववत्‌ सत्यारोपितसाधारणधूमत्वादि भविष्यति | न चासति 
ज्ञेयत्वं नैव मयाऽङ्गीक्रियत इति वाच्यम्‌ | ख्यात्यनुपपत्त्याऽसद्वैलक्षण्यं निराकुर्वतस्तेऽ- 
स्यावश्यकत्वात्‌ । न च ज्ञेयत्वं प्रातिस्विकमेव, न साधारणमिति वाच्यम्‌ । साधारणबुद्धयनु - 
पपत्तेः । धूमत्वस्यापि तथात्वोपपत्तेश्चेति चेन्न । धूमत्वसामान्यस्योभय साधारणत्वे बाष्पा - 
रोपितधूमेन तात्तिविकवह्णिसिद्विरूपबाधकवज्ज्ञेयत्वस्योभयसाधारणत्वे बाधकाभावात्‌ | न च 
रूपान्तरापत्तेः साधारणत्वेऽपि न बाधकमिति वाच्यम्‌ । रूपान्तरमापन्नस्यार्थक्रियाकारित्व- 
नियमात्‌ । अन्यथाऽत्यन्ता सतोऽपि तदापत्तेरिति । किञ्च ब्रह्मण उपादानत्वाङ्गीकारेऽविद्याया 
तन्न स्यात्‌ । तदुपादानत्वं विनाऽनुपपत्तेरभावादित्याह- शुक्तिब्रह्मणोरिति ॥ नन्वविद्याया 
अनुपादानत्वे तदन्वयव्यतिरेकानुविधानं न स्यादित्यत आह- अविद्येति ॥ परिणामी कि 
विकार्यतिरिक्तोऽनतिरिक्तो वा । आये सत्यो मिथ्या वा । नाय इत्याह- असत्यस्येति ॥। 
सत्येति परिणामिनो विशेषणम्‌ | सत्यस्यासत्यपरिणामादृष्टेरिति भावः । न च शुक्तेरेव स दृष्ट 
इति वाच्यम्‌ । तस्याग्रे निरसिष्यमाणत्वात्‌ । द्वितीयः । ब्रह्मणो विकारित्ववत्‌ मिथ्याभूत- 
परिणामित्वस्याप्युपपत्तेर्न सत्वेनाज्ञानकल्पनमिति भावः । न तृतीय इत्याह- विकारित्वेनेति 
u अविद्येति ॥ असमानसत्ताकस्य ब्रह्मणोऽनुपादानत्वाभावप्रसङ्गेनेत्यर्थः । 


ननु मुख्योपादान एव स्वसमानसत्ताकत्वनियमः । अज्ञानं च मुख्योपादानम्‌ । अतस्तत्वेन 
कल्पनं युक्तम्‌ । ब्रह्म तु न मुख्योपादानम्‌ । अतस्तत्र स्वसमानसत्ताकत्वाभावेऽपि न दोष 
इत्यतोऽमुख्योपादानत्वमनुपादानत्व एव पर्यबस्यतीत्यभिप्रायेणामुख्योपादानमुक्तरूपं 
प्रतीतिबलादुतानुपपत्त्या, एवमेव वा इति विकल्प्या आह- किञ्चेति ॥। न द्वितीय इत्याह- 
न चारोपितमिति ॥। तृतीयस्त्वतिप्रसङ्गनिरस्तः । अतो न ब्रह्मोपादानमिति भावः । एतेनेति 
परामृष्टं हेतुमाह- शुक्तिर्वति ॥ न च 'सच त्यच्चाभवत्‌’ इत्यादिश्रुत्या तथाप्रतीतिरस्त्येवेत्यत 
आह- सच्चेति ॥ 


न स्वाध्यायाध्ययनविधिवत्‌ सत्वादिना तादृशप्रतीतिविषयत्वरूपभवनप्रतिपादकत्वोपपत्तेः 
कथमात्माश्रयत्वम्‌ । अन्यथा स्वाध्यायाध्ययनविधेरपि स्वाध्यायाध्ययनबोधकत्वं न स्यादिति 
बाच्यम्‌ | सदभवदित्यादेः सदायभेद प्रतिपादकत्वस्य कथब्चित्सम्भवेऽप्युक्तरूपोपादानत्व- 

(न्यायामृतकण्टकोद्धारः) 

प्रतिपादकत्वासम्भवादित्यत्र तात्पर्यात्‌ | सदभवदिति श्रुतेरन्यथा व्याख्यानाञ्चेति भावः । एतेनेति 
उक्तवक्ष्यमाणदूषणादित्यर्थः । 'कार्याभेदधीविषयत्वम्‌” इत्यत्र यत्किञ्चित्‌ कार्याभेदो वा, 
स्वकार्याभेदो वा । नाद्य इत्याह- द्वितीय इति ॥ न द्वितीयः । स्वोपादानत्वरूपस्वकार्य- 
त्वस्यासिद्धेः । उपसंहरति- तस्मादिति ॥। ननु मायैवोपादान न ब्रह्मेति शङ्कते- नन्विति ॥। 
तहीष्टापत्तिः । तवापसिद्धान्तश्रेत्याह- अभिन्नेति ॥। इति ब्रह्मण उपादानत्वभङ्गः ।। ८ ॥ 


न्यायकल्पलता 
॥ अंशुः कार्पासः ॥। मायाद्वारेति ॥ तदुक्तं वार्तिके- 


अस्य द्वैतेन्द्रजालस्य यदुपादानकारणम्‌ | 
अज्ञानं तदुपाश्रित्य ब्रह्म कारणमुच्यते || इति | 


।। आय इति ॥ मायाविरिष्टस्य ब्रह्मणो विकारित्वेऽपि केवलस्य निर्विकारत्ववद्‌ ब्रह्मसम्बद्ध- 
मायायाः विकारित्वेऽपि केवलाया मायाया निर्विकारत्वमित्यस्यापि वक्तुं शक्पत्वात्‌ | ननूपादानधर्म 
उपादेय प्रतीत्यात्मना वर्तत एवेत्यत आह- न हीति ॥। हेतूपरागेति ।। हेतूपरागो हेतुसमवधानम्‌ | 
दण्डचक्रादिमेलनवत्‌ ॥। मृदादीति ।। कुलालादिकारणसमवधाने मृदादिरपि विक्रियते ॥। विवर्तेति n 
अतात्विकोऽन्यथाभावो विवर्तः | स च धर्मिसदसत्त्व विकाराङ्गीकारे त्यक्तः स्यादित्यर्थः 1 
एतेनेति ॥। भ्रमाधिष्ठाने उपादानत्वाव्यवहारेण | यदि रूपान्तरापत्तिमात्रमुपादानत्वं तर्हि झुत्तयादावपि 
उपादानत्वव्यवहारः स्यात्‌ । न चैवमित्यर्थः ।। शुत्तिब्रह्मणोरेवेति ॥। विवर्ताख्यरूपान्तरापत्तिमात्रेण । 


ननु वियदादिगतविवर्तत्वस्य ब्रह्मणोपपन्नत्वेऽपि वियदादिगतपरिणामत्वस्य परिणामिकारणं 
विनाऽनुपपत्तेस्तदर्थम्‌ अविद्याकल्पनमित्याशङ्कय निराचष्टे- न चेति ॥ विवर्तरूपे आकाशादौ 
रूप्यादौ च सत्यरूपान्तरापत्तिरूपपरिणामत्वस्यैवाभावान्न तस्य परिणाम्याक्षेपकत्वमित्यर्थः । 
परिणामिनि । विषये ।। आरोपितमिति ।। आरोपेण यादृशं विषयीक्रियते तादृशं सिध्यति । 
न चारोपेणेदंपदार्थो रूप्यस्वरूपमापन्न इति विषयीक्रियत इत्वर्थः ।। सच्चेति ॥। 'सोऽकामयत' 
इत्यायुत्तवा “सञ्च त्यच्चाभवत्‌’ इति वाक्यं सच्छन्दवाच्यतेजोबन्नानि प्रति, त्यच्छब्दवाच्यवाय्वाकाशौ 


प्रति ब्रह्मण उपादानत्वं बोधयतीत्युच्यते | तन्न युक्तम्‌ । रूपान्तरापत्तिप्रतीतिविषयत्वरूपोपादानत्वस्य 


ब्रह्मणि निरूप्यमाणस्यैतद्बाक्य जन्यरूपान्तरापत्तिप्रतीतेः पूर्वमसत्त्वात्‌ । एतद्वाक्येनैव 

(न्यायकल्पलता) 

रूपान्तरापत्तिप्रतीतिमुत्पाद्य ब्रह्मण्युपादानत्वं सम्पादनीयम्‌ । तथा च सच्चेत्यादिवाक्यजन्याया: 
रूपान्तरापत्तिप्रतीतेरुपादानत्वान्तर्गतेतद्वाक्यजन्यरूपान्तरापत्तिष्रतीतिं प्रत्यपेक्षायाम्‌ आत्माश्रयः ॥ 
स्वजन्येति ।। सन्चेत्यादिवाक्यजन्यां रूपान्तरापत्तिधियं प्रति विषयत्वेत्यर्थः | 


॥ ब्रह्मण उपादानत्वमङ्गः ।। ८ ॥ 


९, ब्रह्मणो निमित्तत्वभङ्गः 


किञ्चेदं कर्तृत्वं किं परिभाषया शुत्तयादिवदधिष्ठानत्चमात्रम्‌, भ्रान्तवदध्यासद्रष्टत्त्वं 
वा, मायाविवद्‌ व्यामोहकत्वं वा, कुलालादिवदुपादानादिगोचरप्रयत्रादिमत्त्वं वा | 
नाद्यः | त्वन्मतेऽधिष्ठानत्वातिरिक्तोपादान त्वाभावेन कर्तृत्वोपादानत्वयोः सामानाधि- 
करण्योत्तययोगात्‌ | 'तदैक्षत नामरूपे व्याकरोत्‌’ इत्यादि श्रुत्यनुपपत्तेश्र । न हि 
चेतनोऽचेतनो वा स्वस्मिन्नारोपितं सङ्कल्प्य करोति । अत एव न द्वितीयः । भ्रान्तस्य 
्रक्षापूर्वकारोपितकर्तृत्वाभावात्‌ । ब्रह्मणोऽभ्रान्तत्वेनाकर्तृत्वस्य जीवस्य भ्रान्तत्वेन 
जगत्कर्तृत्वस्य चापातात्‌ । न चेष्टापत्तिः । श्रुत्यादिविरोधात्‌ । जगत ईश्वर मुत्तवा 
संसारिण उत्पत्त्यादिसम्भावयितुमपि न झक्यमित्यादित्वद्भाष्यविरोधाञ्च | ननु शुद्धस्या- 
भ्रान्तत्बेऽपि मायाशबलितः कर्तेइवरो भ्रान्त इति चेन्न, ईश्वरस्य भ्रान्तत्वे 
जीववत्संसाराद्यापातेन बहश्रुत्यादिविरोधात्‌ । 


fea पक्षद्वयेऽपि 'वैषम्यनैर्घृण्येन सापेक्षत्वात्‌’ इत्यादिसूत्रेषु कर्मसापेक्षत्वेन 
बैषम्यादिपरिहारो न युक्तः स्यात्‌ । अधिष्ठानत्वेन तदप्रसक्तेः । न तृतीयः | 
व्यामोहनीयजीवादशने व्यामोहकत्वायोगात्‌ | दर्शने च भ्रान्तत्वापत्तेः । व्यामोहकत्व- 
स्याप्यारोपितत्वेनान्योन्याश्रयाच | “नामरूपे व्याकरवाणि’ इत्यादिश्रुत्यनुपपत्तेश्च | 
न हि मायावी गजादिकं करवाणीति सङ्कल्प्य करोति, किन्तु दर्शयामीति सङ्कल्प्य 
दर्शयति | किञ्च पक्षत्रयेऽपि जन्मादिसूत्ेऽर्थलब्धसार्वज्ष्यादिस्फोरणार्थं शास्रयोनिसूत्रमिति 
यत्परमतं तद्भङ्गः स्यात्‌ । भ्रमाधिष्ठानत्वादिना सार्वज्ञ्यालाभात्‌ । न चतुर्थः । कल्पितत्वे 

(न्यायामृतम्‌) 
तस्यायोगात्‌ । न हि घटादिकं कुलालेनेव कल्पितं रूप्यादि भ्रान्तेन वाऽन्येन वा 


क्रियते । विस्तृतं चैतत्पुरस्तात्‌ । तस्मात्‌ 


'अधिष्ठाने तथा भ्रान्ते भ्रामके च न कर्तृता । 
लौकिकी कृतिमत्ता तु न दृष्टारोपितं प्रति’ ॥ 


।। इति परमते ब्रह्मणो निमित्तत्त्वभङ्गः ।। ९ ॥ 


अद्वैतसिद्धिः 


` नन्वेवं कुलालादिवदुपादानगोचरप्रयत्रादिमत्त्वं कर्तृत्वमुक्तं स्यात्‌ । तञ्च कार्यस्य कल्पितत्वे 
न घटते । कुलालादेरकल्पितं प्रत्येव कर्तृत्वदर्शनात्‌ । कल्पितं च रूप्यादिकं प्रति भ्रान्तस्यान्यस्य 
वा कर्तृत्वादर्शनाच्चेति चेन्न | कुलालकार्यघटादावप्यकल्पितत्वस्यासम्प्रतिपत्तेः | रूप्यादेरप्य- 
कर्तृत्वासिद्धेश्च | तत्रापि साक्षिण एव कर्तृत्वात्‌ । न ह्यदर्शनमात्रेण कर्त्रपलापः । त्वन्मतेऽपि 
सर्वज्ञकर्तुरसिद्धयापत्तेः | एतेनाधिष्ठानत्वं न कर्तृत्वम्‌ | एवं सत्यतिरिक्तोपादान त्वाभावेन कर्तृत्वो- 
पादानत्वयोः सामानाधिकरण्योत्तययोगात्‌ । नापि भ्रान्तवदध्यासद्रष्ट्त्वम्‌ । भ्रान्तस्य प्रक्षापूर्वकम्‌ 
आरोपितकर्तृत्वस्याभावात्‌ । नापि मायाविवङ्ग्यामोहकत्वमेव कर्तृत्वम्‌ । व्यामोहनीयजीवादर्शने 
व्यामोहकत्वाभावात्‌, | तददर्शने WRI: | व्यामोहकत्वस्याप्यारोपितत्वेनान्योन्याश्रयाद्च । “नामरूपे 
व्याकरवाणि’ इति श्रुत्यनुपपत्तेश्च । न हि मायावी जगदादिकं करवाणीति सङ्कल्प्य करोति, किन्तु 
दर्शयामीति सङ्कल्प्य दर्शयति । पक्षत्रयेऽपि जन्मादिसूत्रेऽर्थलब्धसार्वज्यादिस्फुरणार्थं 'शास्रयोनित्वात्‌' 
इति सूत्रमिति यत्‌ परमतं, तद्भङ्गः स्यात्‌ । भ्रमाधिष्ठानत्वादिना सार्वज््यालाभात्‌ । नाप्युपादान- 
गोचरप्रयत्रादिमत्त्वम्‌ | कल्पितं प्रति तदयोगात्‌ । तस्मात्‌- 
अधिष्ठाने तथा भ्रान्ते भ्रामके च न कर्तृता | 
लौकिकी कृतिमत्ता तु न दृष्ट(ष्टा) कल्पितं प्रति ।। 
इति निरस्तम्‌ | अभिमतचतुर्थपक्षस्य समर्थितत्वात्‌ | तत्तक्तं तृतीयपक्षे व्यामुग्धजीवद्रष्टत्वे 
्रन्तत्वापत्तिरिति, तद्‌ भूषणमेव । भ्रान्तिज्ञस्याभ्रान्तत्वात्‌ | यदपि मायाविनः सङ्कल्पपूर्वक- 
कर्तृत्वादरनिन व्याकरवाणीति श्रुत्यनुपपत्तिरिति, तन, तादृशसङ्कल्पादर्शनस्य मायाविन्यसम्प्रतिपत्तेः | 
यदप्युक्तं जन्मादिसूत्रार्थसिद्धसार्वज्यस्फोरकं “शास्रयोनित्वा तू' इति सूत्रमिति परमतभङ्गः स्यादिति, 


३06 न्यायकल्पलता 


(अद्वैतसिद्धिः) 
तन्न । मायावित्वेऽपि स्रक्ष्यमाणमायिकविइवाकारमायासत्त्वांबपरिणामाधारतया सार्वज््यलाभात्‌ । तस्माद्‌ 
ब्रह्मणो निमित्तत्वमुपादानत्वं च | इत्यद्वैतसिद्धौ ब्रह्मणो विइवकर्तृतोपपत्तिः 11 ९ ॥ 


न्यायामृततरङ्गिणी 


अधिष्ठानत्वातिरिक्तेति ॥। उपादानत्वाभिन्नेनाधिष्ठानत्वेनाभिन्नस्य कर्तृत्वस्योपादानत्व- 
रूपत्वान्नोपादानत्व कर्तृत्वयोः सामानाधिकरण्योक्तिः सम्भवति ॥। तदैक्षतेति ॥। भ्रमा- 
धिष्ठानरूपस्य पारिभाषिककर्तुरीक्षणायोगादित्यर्थः ॥ अत एबेति ॥। ईक्षणायोगादेव 
॥ भ्रान्तस्येति ।। रूप्यायध्यासद्रषटुः भ्रान्तस्य रूप्यं प्रति प्रेक्षापूर्वककर्तृत्वं न दृष्टम्‌ । 
ननु रूप्यादौ भ्रान्तस्य कर्तुरदर्शनेऽपि जगति रान्तः कर्ताऽस्त्वित्यत आह- ब्रह्मण इति ॥ 
जगत्प्रति न्तः कर्ताऽन्विष्यमाणो ब्रह्मभिन्नो जीव एव स्यादित्यर्थः ।। अधिष्ठानत्वेति ॥। 
अध्यासाधिष्ठाने तद्रष्टरे च चैषम्यादिप्रसक्तेरदर्शनात्तत्परिहारो न युक्तः ।। व्यामोहकत्व- 
स्येति ॥ व्यामोहनीयस्य सिद्धौ तेनारोपितस्य व्यामोहकत्वस्य ब्रह्मणि सिद्धिः । तत्सिद्धौ 
च व्यामोहनीयसिद्विरित्यन्योन्याश्रयः । प्रसिद्धमायाविन्यौषधादिमत्त्वरूपं व्यामोहकत्वं 
व्यामोहनीयैर्नारोपितमतो नान्योन्याश्रयः ॥। इत्यादीति ॥। आदिपदेन “नामरूपे व्याकरोत्‌’ 
इति करणश्रुतिः ॥। भ्रमेति ।। भ्रमाधिष्ठाने age मायाविनि च न सर्वज्ञम्‌ ॥ कल्पितत्व 
इति ॥। कल्पित उपादानगोचरप्रयत्राददर्शनादकल्पित एव च तददर्शनात्‌ ।। इति परमते 
ब्रह्मणो निमित्तत्वभङ्गः ।। ९ ॥ 


न्यायामृतकण्टकोद्धारः 


एवमुपादानत्वं दूषयित्वा परेण यदुपादानस्यैव कर्तृत्वमित्यभिन्नोपादानकत्वमङ्गीक्रियते 
तद्ूषयितुं विकल्पेन पृच्छति- किञ्चेति i अत्रायपक्षत्रये स्वासाधारणपरिभाषा । चतुर्थे तु 
सर्वसाधारणपरिभाषेति द्रष्टव्यम्‌ । नन्वस्मिन्‌ पक्षे परिणामित्वमेवोपादानत्वम्‌ । तथा च कथं 
सामानाधिकरण्याभावः । न च ब्रह्मणो निर्विकारत्वात्तदभाव इति वाच्यम्‌ । मायाविशिष्टस्य 
परिणामोपपत्तेरिति चेन्न । विरिष्टेऽधिष्ठानत्वाभावेन सामानाधिकरण्यायोगात्‌ । न चाभेदेऽपि 
सामानाधिकरण्याविरोध इति वाच्यम्‌ । मुख्यतस्तदभावात्‌ । भावे वैकस्यैव नामद्वयकरणेन 
विवक्षितार्थासिद्धेः । अत एवेति परामृष्टं हेतुमाह- भ्रान्तेति ।। ब्रह्मण इति ॥। शुद्धस्येति शेषः 
॥ श्रुत्यादीति ॥। श्रुत्यादौ ब्रह्मण एव जगत्कर्तृत्वाभिधानादिति भावः ॥ भ्रान्तत्व इति ॥ 

(न्यायामृतकण्टकोद्धारः) 

भ्रान्तेरेव रागद्वेषादिमूलत्वेन संसारकारणत्वात्‌ । अन्यथा जीवस्यापि तदनुपपत्तेरिति भावः | 
ननु संसारस्य मिथ्यात्वान्न श्रुत्यादिविरोधः । श्रुत्यादेः परमार्थतस्तदभाव विषयत्वोपपत्तेः । 
शुद्धविषयत्वोपपत्तेश्चत्यत आह- किञ्चेति ॥। अधिष्ठानत्वादिनेति ।। उपलक्षणमेतत्‌ । संसारस्य 
मिथ्यात्वे ईउवरस्य कमपिक्षया तत्कारित्वं न स्यादित्यपि द्रष्टव्यम्‌ ॥ दर्शने चेति ॥ ननु 
सत्वेन दर्शने भ्रान्तत्वम्‌ | अन्यथा नेदमिति दर्शिनो5पि आन्तत्वापत्तेः | न चेइवरस्य सत्वेन 
दर्शनम्‌ । अतः कथं भ्रान्तत्वापादनमिति वाच्यम्‌ । सत्त्वेनाद्शने तद्वयामोहनायोगात्‌ । न 
हि मायावी ज्ञात्वा व्यामोहयतीति ॥ व्यामोहकत्वस्येति ।। तथा च च्यामोहकत्वारोपे सति 
कर्तृत्वं, कर्तृत्वे च सति तदारोप इत्यन्योन्याश्रय इत्यर्थः ॥ नामरूप इति ॥। तत्र व्यामोह- 
कस्यानुक्तत्वादित्यर्थः | एतदेव विशदयति ।। न हीति ॥। विवृत्तं चेति i भाविबाधकरङ्काभङ्ग 
इत्यर्थः । उक्तमर्थं agare— तस्मादिति ॥। इति परमते ब्रह्मणो निमित्तत्वभङ्गः ॥ ९ ॥ 


न्यायकल्पलता 


अधिष्ठानत्वातिरिक्तेति ।। उपादानत्वाभिन्नेनाधिष्ठानत्वेनाभिन्नस्य कर्तृत्वस्योपादानत्वरूप- 
त्वान्नोपादानत्व कर्तृत्वयोः सामानाधिकरण्योक्तिः सम्भवति ॥ तदैक्षतेति ॥। भ्रमाधिष्ठानरूपस्य 
पारिभाषिकक्तुरीक्षणायोगादित्यर्थः ।। अत एवेति ॥। ईक्षणानुपपत्तेरेव ।। भ्रान्तस्येति ।। अध्यस्त- 
रूप्यादिद्रष्ट: शरान्तस्य रूप्य प्रति प्रेक्षापूर्वककर्तृत्व न दृष्टम्‌ । ननु रूप्यादौ श्रान्तस्य कर्तुरदर्शने5पि 
जगति भ्रान्तः कर्ताऽस्त्वित्यत आह- ब्रह्मण इति ॥। जगत्प्रति न्तः कर्ताऽन्विष्यमाणो ब्रह्मभिन्नो 
जीव एव स्यादित्यर्थः ।। अधिष्ठानत्वेति ।। अध्यस्ताधिष्ठाने age च वैषम्यादि प्रसक्तेरदर्शना - 
्तत्परिहारो न युक्तः ॥। व्यामोहकत्वस्येति ॥। व्यामोहनीयस्य सिद्धौ तेनारोपितस्य व्यामोहकत्वस्य 
ब्रह्मणि सिद्धिः | तत्सिद्धौ च व्यामोहनीवसिद्विरित्यन्योन्याश्रयः । प्रसिद्धमायाविन्यौषधादिमत्त्वरूपं 
व्यामोहकत्वं व्यामोहनीयैनरैर्नारोपितमतो नान्योन्याश्रयः ।। इत्यादीति ।। आदिपदेन “नामरूपे 
व्याकरोत्‌’ इति श्रुतिः ॥। भ्रमेति ॥। भ्रमाघिछ्ठाने aR मायाविनि च न सार्वज्ञम्‌ ॥ कल्पितत्व 
इति ।। कल्पिते उपादानगोचरप्रयत्रा्दर्शनाद्‌ अकल्पित एव च तददर्शनात्‌ । 


॥ इति परमते ब्रह्मणो निमित्तत्वभङ्गः ।। ९ ॥ 

१०. ब्रह्मण उपादानत्वे प्रमाणभङ्गः 


किश्वोपादानत्वे न तावत्‌ “आत्मन आकाशः सम्भूतः’ “यतो वा’ इत्यादि पञ्चमी - 
श्रुतिर्मानम्‌ | तस्या अनेकार्थत्वात्‌ । अपादानार्थत्वेऽपि “ध्रुवमपाये5पादानम्‌! 
इत्यनेनाऽपादानसंज्ञासम्भवाञ्च | Arad इत्यनेनापादानसंज्ञायामपि वृत्तौ 
'पुत्रात्प्रमोदो जायते” इत्यस्याप्युदाहृतत्वात्‌ | न्यासेऽपि प्रकृतिपदं हेतुमात्रपरमित्याश्रित्य 
असति प्रकृतिग्रहणे उपादानस्यैव स्यात्‌ । प्रत्यासत्तेर्नतरस्य प्रकृतिग्रहणात्‌ सर्वस्य 
कारणस्य भवतीति प्रकृतिपदं 'पुत्रात्प्रमोदो जायते’ इत्यादाबनुपादानेऽप्यपादान- 
सज्ञार्थमित्युक्तत्वात्‌ | ‘शृङ्गाच्छरो जायते गोलोमाविलोमभ्यो दूर्वा जायन्ते’ इत्यादावपि 
शराडुरं प्रत्युपादानभूतो यः शृङ्गैकदेशः, तत्संसृष्टं शृङ्गैकदेशान्तरं शराडुरनिमित्तमस्ति । 
माषाइरोपादानभूतो यस्तुषान्तरवस्थितो माषभागस्तत्संसृष्टो माषाडुरनिमित्तभूतस्तुषभाग 
इवापरिणतशङ्गभागस्यानुभवात्‌ | तदेव शृङ्गादिति पञ्चम्यन्तेनोच्यते । 


अत एव महाभाष्ये ‘अयमपि योगः शक्योऽवक्तुम्‌, गोलोमाविलोमभ्यो दूर्वा 
जायन्ते, अपक्रामन्ति तास्तेभ्यः’ इत्यादिना लोमादीनां दूर्वादीन्प्रत्यवधित्वाद्‌ “ध्रुव- 
मपायेऽपादानम्‌' इत्यनेनैवाऽपादानसंज्ञासिद्धेरिदं सूत्रं प्रत्याख्यातम्‌ । कैयटेऽपि यथा 
बिलाहीर्घभोगो भोगी निष्क्रामन्नप्यविच्छेदात्तत्रोपलभ्यते तथा दूर्वा अपीत्यादिनाऽवधित्व- 
मेवोपपादितम्‌ । तदुक्तम्‌- 


शुङ्गाच्छरोऽविलोमभ्यो दूर्वा गोमयतस्तथा | 
वृश्चिकश्चेत्येवमायेष्वपादानत्वमिष्यते ॥। इति । 


अत एव "आकाशाद्वायुः? इत्याद्युपादानपञ्चमीसाहचर्याद्‌ आत्मन इत्यप्युपादान- 
पञ्चमीति निरस्तम्‌ । 


आकाझादित्यादावपि निमित्तांशस्यैव पञ्चमीनिर्देशात्‌ | अन्यथा सम्भूत इत्युक्तम्‌ | 
न हि शुक्ते रूप्यं सम्भूतमित्युच्यते । नापि “सोऽकामयत बहुस्यां प्रजायेयेति, स 
तपोऽतप्यत स तपस्तस्वा इदं सर्वमसृजत यदिदं किञ्च, तत्सृष्ट्वा तदेवानुप्राविशत्‌, 

(न्यायामृतम्‌) 
तदनुप्रविश्य wa त्यच्चाभवत्‌’ इति श्रुतिस्तत्र मानम्‌ । सदादिभवनस्य जगत्सृष्टि- 


तदनुप्रवेशानन्तरभावित्वेन जगत्सृष्टित्वानुपपत्त्या परमेइवरस्य सत्त्वादिगुणाभिव्यक्ति 
परत्वात्‌ । अन्यथाऽभवदित्ययुक्तम्‌ । न हि शुक्ती रूप्यमभवदित्युच्यते । मूर्ता- 
मूर्तात्मकप्रपञ्चस्य सदसत्पदाभ्यामेवोक्तत्वेन “निरुक्त चानिरुक्तं च निलयनं चानिलयनं 
च? इत्यादिवाक्यशेषस्थनिरुक्तादिपदवैयर्थ्यं च । सोऽकामयत बहुस्याम इत्यादि तु 
परमेश्वरस्य ‘अजायमानो बहुधा विजायते, यदेकमव्यक्तमनन्तरूपम्‌* इत्यादिश्रतिसिद्ध- 
तत्तदनन्तपदार्थप्रेरकानन्तरूपैर्बहुभावसङ्कल्पमाह | 
न च स्वस्यानन्तसूपैर्बहुभावं सङ्कल्प्य इंद सर्वमसृजत’ इति प्रपश्चसर्जनानुपपत्तिः | 

नियामक रूपैर्बहुभावस्य नियम्यसापेक्षात्वात्‌ | नियम्यं सर्व सृष्ट्वा नियामकरूपैः 
प्रवेशोत्तयुपपत्तेः । उक्तं R- 

बहु स्यामिति सङ्कल्प्य तेजःप्रभृतिसर्जनम्‌ । 

गुरुः स्यामिति सङ्कल्प्य शिष्यसम्पादनादिवत्‌ ॥ इति । 


अन्यथा स्यामिति सत्त्वोक्तिरयुक्ता | स्यामिति सङ्कल्पितस्य सत्त्यदादिभवनस्य “सञ्च 
त्यच्चाभवत्‌’ इत्यनेनैवोक्तत्वेन इदं सर्वमसृजत’ इत्यादिवैयर्थ्यं च । सृष्टेः पूर्वमन्तः- 
करणाभावेन तद्विरिष्टाहमर्थाभावादुत्तम पुरुषानुपपत्तिश्च । एतेन “तदैक्षत बहुस्यां 
प्रजायेय” इत्येतदपि व्याख्यातम्‌ । 


fea “तत्तेजोऽसृजत इति वत्तेजःप्रभृतिसृज्यं तत्तदात्मना हि त्वया बहुभावो 
वाच्यः | 'तेजःप्रभृति च चेतनं 'तत्तेज ऐक्षत तदपोऽसृजत ता आप ऐक्षन्त ता 
अन्नमसृजन्त तिस्रो देवताः’ इति ईक्षितृत्वस्रष्ट्‌त्व देवतात्वादीनां श्रवणात्‌ । न च 
चेतनं प्रत्युपादानता तवापीष्टा । एतेनैव 'असद्वा इदमग्र आसीत्ततो वै सदजायत 
तदात्मानं स्वयमकुरुत’ इत्येतदपि व्याख्यातम्‌ । 'तदात्मानं सृजाम्यहं, सम्भवामि 
युगे युगे? इत्यादिवदुपपत्तेः | न ह्यत्रात्मानमाकाशाद्यात्मनाऽकरुतेति श्रूयते । अन्यथा 
अकुरुतेति सत्त्वोक्तिरयुक्ता | fer परमते “ततो वै सदजायत’ इति पूर्ववाक्येनैव 
तच्छब्दनिर्दिष्टाद्‌ ब्रह्मणः प्रपञ्चोत्पत्तेः सिद्धत्वात्‌ “तदात्मानम्‌’ इति व्यर्थम्‌ । 

“यतो वा इमानि भूतानि जायन्ते’ इति ' जनिकर्तुः प्रकृतिः” इति सूत्रप्रकृत्यर्थविहितपश्चमीश्रुत्या 
“यत्‌ प्रयन्त्यभिसंविशान्ति’ इति स्थितिलयाधारत्वलिङ्गाच्चोपादानत्वसिद्धिः । ‘तदैक्षत, व्याकरवाणि’ 
इति ईक्षणाद्याधारतया कर्तृत्वसिद्धिश्च | अथ- वृत्तौ "पुत्रात्‌ प्रमोदो जायते’ इत्यादावनुपादानेऽपि 
पञ्चमीदर्शनात्प्रकृतिपदं हेतुमात्रपरमित्युक्तम्‌ | न्यासेऽपि इदमेवाश्रित्य “असति प्रकृतिग्रहणे उपादान- 
स्यैवापादानसंज्ञा स्यात्‌, प्रत्यासत्तेः, नेतरस्य । प्रकृतिग्रहणात्‌ कारणमात्रस्य भवतीति प्रकृति- 
पदमनुपादानेऽप्यपादानसंज्ञासिदध्यर्थम्‌' इत्युक्तम्‌ | महाभाष्येऽपि ‘अयमपि योगः शक्योऽवक्तुम्‌ 
गोलोमाजलोमाविलोमभ्यो दूर्वा जायन्ते अपक्रामन्ति तास्तेभ्यः' इत्यादिना लोमादीनां दृर्वादीन्‌ 
प्रत्यवधित्वाद्‌ 'भ्रुवमपायेऽपादानम्‌' इत्यनेनैवापादानसंज्ञासिद्धेरिदं सूत्रमनारम्भणीयमिति सूत्रं 
प्रत्याख्यातम्‌ । कैयटेऽपि अपक्रमणावधित्वे लोमादिषु कार्यस्य प्रतीतिर्न सम्भवतीत्याशङ्कय बिला- 
निष्क्रामतो दीर्घभोगस्य भोगिनः अवच्छिन्नतया तत्रोपलब्धिवत्‌ कार्यस्यापि दूवदिस्तत्रोपलन्धि- 
रित्यवधित्वमेव तत्रोपपादितम्‌ । 


ततश्च मतद्वयेऽपि “ जनिकर्तुः प्रकृतिः’ इत्यनेन उपादान एव पञ्चमीति नियमो न सिद्धयतीति 
चेत्‌, मैवम्‌, “पशुना यजेत’ इत्यादौ पशुशब्दस्य पशुमात्रवाचकत्वेऽपि 'छागस्य वपायाः’ इति 
वाक्यशेषानुसारेण पझुविरेषपरत्ववदत्रापि कारणमात्रार्थत्वेऽपि उपादानपरत्वोपपत्तेः | अवधिपश्चमीपक्षे 
'शृङ्गाच्छरः' इत्यादौ शृङ्गादिपदस्य नियामकाभावान्निमित्तपरत्वेऽपि प्रकृते नियामकसत्त्वेन निमित्त- 
परत्वाभावात्‌ | अत एव “आत्मन आकाशः सम्भूतः’ इत्यादावपि प्रकृतिपञ्चमी | “सच्च त्यञ्चाभवत्‌' 
इति वाक्यशेषेण “सोऽकामयत” इत्येतच्छाखान्तरस्थितवाक्येन च प्रतीतिसामानाधिकरण्यस्य 
नियामकत्वात्‌ । न च “स तपोऽतप्यत, स तपस्तस्वा इदं सर्वमसृजत, तत्सृष्ट्वा तदेवानुप्राविशत्‌, 
तदनुप्रविश्य सच्च त्यच्चाभवत्‌' इत्यादिश्रुत्या सदादिभवनस्य जगत्सृष्टितदनुप्रवेशानन्तरभावित्वेन 
जगत्सृष्टित्वानुपपत्तौ परमेइवरस्य सत्त्वादिगुणाभिव्यक्तिपरत्वेन ब्रह्मोपादानत्वे नास्य प्रामाण्यम्‌ । 
अन्यथा कथम्‌ 'अभवत्‌' इत्युक्तं स्यात्‌ ? न हि शुक्तिः रूप्यमभवदित्युच्यत इति वाच्यम्‌ । 
सदादिभवनस्यैव जगत्सृष्टिरूपतया तदानन्तर्याभावात्‌ । 'तदनुप्रविश्य' इत्यस्य “मुखं व्यादाय 
इतिवदुपपत्तः । 

(अद्वैतसिद्धिः) 
न च “इदं सर्वमसृजत’ इत्यनेन पौनरुत्तयम्‌, निमित्तत्वमात्रश्रान्तिव्युदासपरत्वात्‌ | यच्च शुक्तिः 


रूप्यमभवदित्यनुभवादर्शनमुक्तम्‌, तच्छुक्तेरनुपादानत्वप्रयुक्तमिति तददर्शनस्यानुदाहरणत्वात्‌ । न च 
मूर्तामूर्तप्रपश्चस्य सत्त्यत्पदाभ्यामेवोक्तत्वेन निरुक्तादिपदैयर्थ्यमिति शङ्कयम्‌ । सङ्गहविवरणरूपतयो- 
पपत्तेः | ननु 'सोऽकामत बहुस्याम्‌' इति वाक्यं न सृज्यसाहचर्यमाह । येन तत्समानाधिकरण्य- 
मीरवरस्य प्रतीयते किन्तु परमेइवरस्य “अजायमानो बहुधा विजायते, यदेकमव्यक्तम्‌' इत्यादिश्रतिसिद्ध- 
तत्तदनन्तपदार्थप्रेरकानन्त रूपैर्बहुभावसङ्कल्पमाह | न च स्वस्यानन्तरूपैर्बहुभावं सङ्कल्प्य (इदं 
सर्वमसृजत’ इति जगत्सर्जनानुपपत्तिः | नियामकरूपबहुभावस्य नियम्यसापेक्षत्वात्‌ । नियम्यं सर्व 
सृष्ट्वा नियामकरूपैः प्रवेशोत्तयुपपत्तः | अन्यथा स्यामिति सत्त्वोक्तिर्न स्यात्‌ । सृष्टेः प्रागन्तः- 
करणाभावेन तद्विशिष्टाहमर्थाभावेन उत्तमपुरुषानुपपत्तिश्च स्यादिति चेन्न । स्यामित्यनेन सुखी 
स्यामित्यादिवद्‌ भाविसत्त्वोक्तौ तदनुपपत्त्यसम्भवात्‌ | अन्यथा सङ्कल्पविषयत्वानुपपत्तेः | सिद्धे 
इच्छाविरहात्‌ | इदमेव च बहुपदस्य सृज्यपरत्वे विनिगमकम्‌ | नियामकरूपाणां च तवापि मते 
ईइवराभिन्नतया सिद्धत्वात्‌ | तथा चेच्छाया नियम्य एव त्वन्मतेऽपि पर्यवसानात्‌ | तथा 
चेच्छायास्तेजःप्रभृतिविषयत्वेन “बहु स्यामिति सङ्कल्प्य तेजःप्रभृतिसर्जनम्‌ | गुरुः स्यामिति सङ्कल्प्य 
शिष्यसम्पादनादिवत्‌' इति निरस्तम्‌ | यच्चोक्तमुत्तमपुरुषानुपपत्तिरिति, तन्न, तादृशाविद्यापरिणामविशिष्टे 
अहमिति प्रयोगसम्भवेन उत्तमपुरुषोपपत्तेः | एवमेव “ तदैक्षत बहुस्याम्‌’ इत्याद्यत्र मानं बोध्यम्‌ । 


ननु च यत्तेजःप्रभृति सृज्यं, तदात्मना हि त्वया बहुभावो वाच्यः । तेषां तु तेजआदीना- 
मीक्षितृत्वसष्टत्वदेवतात्मत्व श्रवणात्तानि चेतनानि | न च चेतनं प्रत्युपादानं नामेति चेत्‌, सत्यम्‌, 
सृज्यानामीक्षितृत्वादयसम्भवेन ईक्षणादिकर्तूप्रतिपादक तेजआदिपदैस्तेज आचवच्छिन्न आत्मा बोध्यते | 
पूर्वपूर्वकार्यावच्छिननस्य तस्यैवोत्तरोत्तरकार्यनिमित्तत्वात्‌ | तथा चावच्छेदके तेज आदौ न चैतन्य- 
निबन्धनदोषावकाइः | ‘असद्वा इदमग्र आसीत्‌’ “ततो वै सदजायत’ 'तदात्मानं स्वयमकुरुत’ 
इत्याद्यप्युक्तार्थ प्रमाणम्‌ । न चात्मनः करणे “अकुरुत' इति सत्त्वोत्तयनुपपत्तिः | आकाशाद्यात्मना 
क्रियमाणत्वेऽपि स्वरूपेण सत्त्वोपपत्तेः | एतदर्थमेवात्मान माकाशाद्यात्मना अकुरुतेत्यश्रूयमाणोऽप्यर्थः 
कल्प्यते | एवं “तदात्मानं सृजाम्यहम्‌’ इत्यादिस्मृतिषु धर्मस्थापक आरीराद्यात्मनेति व्याख्येयम्‌ । 
न च “ततो वै सदजायत' इति तच्छब्दोपात्तब्रह्मणः प्रपञ्चोत्पततेः प्राक्‌ सिद्धत्वात्तदात्मानमिति 
व्यर्थमिति वाच्यम्‌ । निमित्तत्वे पूर्ववाक्येन लब्धेऽपि उपादानत्वबोधनेनास्यापि सफलत्वात्‌ | 

तस्या इति ॥। “पुण्यात्सुखम्‌’ इत्यादौ निमित्तार्थकत्वात्‌ ।। अपादानार्थत्व इति ॥। 
“वृक्षात्‌ पतति’ इत्यादिवद्विइलेषावधित्वस्य ध्रुवशब्दार्थत्वात्‌ । ननु 'जनिकर्तुः प्रकृतिः' 
इति सूत्रेण जायमानस्य कार्यस्य या प्रकृतिरुपादानं तस्यापादानसंज्ञा न विधीयत इत्यत 
आह- जनीति ॥। जनिकर्तुरिति सूत्रेणापि नोपादानस्यैवापादानसंज्ञा किन्तु निमित्तस्यापि । 
अन्यथा 'पुत्रात्प्रमोदो जायते” इत्युदाहरणमस्मिन्सूत्रे वृत्तिगतमसङ्गत॑ स्यात्‌ । पञ्चमी श्रुतिर्न 
मानमित्यन्वयः ॥। न्यासेऽपीति ।। अत्र सूत्रे प्रकृतिपदं हेतुमात्रपरमित्युक्तम्‌ । ननु तहि 
जनिकतुर्हेतुरित्येव सूत्रणीयमित्याइाङ्कापरिहारार्थमुक्तम्‌ असतीत्यादि । हेतुझाब्देन मुख्यस्य 
हेतोरुपादानस्यैव ग्रहणं स्यात्‌ । उपादानरूपेण हेतुना कार्यस्य संश्लेषात्‌ । प्रकृतिशब्देन 
हेतुलक्षणायां तु हेतुसामान्यस्य ग्रहणं स्यात्‌ । लक्षणासामर्थ्यादित्यर्थः । एतावत्पर्यन्त- 
मुपादानत्वमपि पञ्चम्यर्थो भवतीत्यङ्ीकृत्योक्तम्‌ | 


इदानीं नोपादानत्वं क्कचिदपि पञ्चम्यर्थं इत्याह- झृङ्गादिति ॥। शरस्तृणजातिः । 
महिष्यादिशुङ्गात्कर्दमे निक्षिप्ताच्छराइरा जायन्त इति लोकप्रसिद्धिः | शराकारपरिणतशुङ्ग- 
भागातिरिक्तस्तत्संसृष्टो यः शृङ्गभागः स झरस्यापादानं नोपादानम्‌ । स पञ्चम्या निर्दिश्यते 
शुङ्गादिति । एवं दूर्वादावपि ।। अयमपीति ॥। योगः सूत्रम्‌ । यथा भीत्रार्थानां भयहेतु- 
रित्यादिसूत्राणि न कर्तव्यानि तथा जनिकतुः प्रकृतिरिति योगोऽपि अवक्तुम्‌ अकर्तुं शक्यः | 
अपक्रामन्ति निर्गच्छन्ति । ताः दूर्वाः । तेभ्योऽविलोमभ्यः । ननु वैशेषिकादिप्रक्रियया 
परमाण्वादिसमवेतं कारणेभ्योऽपृथक्देरं कार्यमुत्पद्यतेऽतो नास्ति कारणात्कार्यस्यापक्रम 
इत्यतोऽनुपपन्नमिदं भाष्यमित्याशङ्कायाः लोकप्रसिद्धयाश्रयणेनैतदुच्यते । लोके हि 
यद्यस्माज्जायते तत्तस्माननिर्गच्छतीत्युच्यत इति कैयटोक्तं परिहारं सूचयति ॥ अवधित्वा- 
दिति ।। लोके निष्क्रमणावधित्वेन प्रसिद्धत्वादित्यर्थः । “तन्तुभ्यः पटो जायते’ इत्यादावपि 
तु्युपारूढेभ्यस्तन्तुभ्यो निर्गमः पटस्यास्त्ये् । वैशेषिकादिप्रक्रिया त्वप्रामाणिकी । यथोक्तं 
कैयटे । आख्यातोपयोग इत्यत्र । पूर्वाचार्याणां वचनमप्युदाहृतम्‌ । 


वायोरणूनां ज्ञानस्य झब्दत्वापत्तिरिष्यते | 
केश्चिदर्शनभेदो हि प्रवादेष्वनवस्थिते ।। इति । 

(न्यायामृततरङ्गिणी) 
“नन्वपक्रामन्ति तास्तेभ्यः” इत्ययुक्तम्‌ | लोमसु दृश्यमानत्वात्‌ । यद्यतो5पक्रामति 


तत्पुनस्तत्र न दृश्यत इति प्रसिद्धम्‌ । इह तु तत्रास्ति दर्शनमिति शङ्कां परिहरति- 
कैयटेऽपीति ॥। तत्र दर्शनं ततो निर्गमनाभावे न प्रयोजकं किन्त्वविच्छेदादिकमित्यर्थः 
॥ तदुक्तमिति ॥। प्रकृत्यधिकरणानुन्याख्यान इति रोषः it अपादानत्वमिति it 
सूत्रार्थतयेति शेषः ॥ अत एवेति ॥ पञ्चम्या उपादानार्थत्वाभावात्‌ ॥। अन्यथेति ।। 
आकाशादिति पञ्चम्या निमित्तार्थत्वाभावे | उपादानार्थत्वे हि विकाररूपोपादानत्वानङ्गीकारा- 
द्विवर्ताधिष्ठानत्वरूपमुपादानत्वं पश्चम्याऽभिधातव्यं स्यात्‌ । न च तदभिधाने तस्याः 
सामर्थ्यमस्तीत्याह- न हीति ॥। परमे३बरस्येति ।। परमेउवरस्य प्रकृतिमहत्प्राणे 
भ्योऽन्यत्रावसादनकर्तृत्वरूपो यः सत्त्वगुणः, ततत्वनियामकत्वरूपो यस्त्यत्वगुणः, अन्ये 
ये निक्तादिगुणास्तदभिव्यक्तिपरं ‘wa त्यच्चाभवत्‌’ इत्यादिवाक्यम्‌ । न तु परमेश्वरस्य 
सदादिविवर्तपरमित्यर्थः । 


सोऽकामयतेत्यादेरयमर्थः | स आनन्दमयः स्वस्य बहुभावं सङ्कल्प्य तदर्थमधिष्ठानानि 
बहूनि स्युरित्यालोचनरूपं तपस्तस्वा इदं वक्ष्यमाणं सदादिशन्दवाच्यं श्रीप्रभृतिकमसृजत्‌ | 
तत्सृष्ट्वा तदेवानुप्रविशय स्वयं सत्यत्वादिगुणैरभिव्यक्तोऽभूदिति “सच त्यच्चाभवत्‌ निरुक्त 
चानिरुक्तं च निलयनं चानिलयनं च विज्ञानं चाविज्ञानं च सत्यं चानृतं च सत्यमभवत्‌' 
इति श्रुतौ सन्निरुक्तानृताविज्ञाननिलयनइाब्दैः श्रीरुच्यते | त्यदनिरुक्तनिलयनविज्ञानशब्दै- 
र्महानुच्यते । सत्यशब्देन प्राणः सत्यत्वादिगुणः परमेश्वरश्च । तत्सम्बन्धेनेव श्रीप्रभृतीनां 
सदादिशब्दवाच्यत्वम्‌ | सत्यमभवदिति द्वितीयसत्यशब्दस्य सदादिशब्दवाच्या येऽवसादन- 
हतुत्वादयः परमेश्वरगुणास्ते साधुरूपा इत्यर्थः । तथा च तैत्तिरीयभाष्यम्‌- “'त्यच्चानिरक्त 
विज्ञानं तथाऽनिलयनं महान्‌ । सत्यं प्राणस्तथा श्रीश्च सन्निरुक्तं तथानृतम्‌'” | 


अविज्ञानं चानिलयनमिति । तथा- 
तद्गविष्णोस्तु सम्बन्धात्स्वतस्तत्नामगो हरिः । 
ततो नियामकश्रेति त्यदानन्त्यादवाच्यतः ॥ 


अनिरूक्तं निलयनं सर्वाधारत्वतो हरिः । 
विज्ञानं सर्वबिज्ञानात्सत्यं साधुस्वरूपतः ।। 

(ल्यायामृततरङ्गिणी) 
अवसादसु वाच्यत्वदौर्बल्याज्ञप्यसाधुताः | 


प्रकृतिप्राणतो5न्यत्र कुर्वस्तन्नामको हरिः ।। 


अतः साधुस्वरूपः सन्सत्यनामेति ॥ अन्यथेति ॥। सदादिभवनस्य त्वदभिमतविवर्त- 
रूपसृष्टित्वे ॥। मूर्तेति ॥। त्वया सदादिपदैर्मन्वादिग्रहणान्निरुक्तादिपदवैयर्थ्यम्‌ । ननु सङ्गह- 
विवरणरूपतया सदादिपदोक्तमेव पृथुबुध्राकार इत्यादिनिरुच्यमानं घटादि निरुक्तं, जाती - 
चम्पक-केतकी-गन्धादिकमनिरुक्तमुच्यत इति न वैयर्थ्यम्‌ । मैवम्‌ । अर्थविशेषानुक्तेः | 
त्वन्मते विज्ञानसत्यइान्दयोश्चित्परत्वेन तदात्मना सत्यभवनायोगात्‌ | सदादौ भवनशब्देन 
विवर्ते विज्ञानसत्ययोस्तु नेत्यस्यायोगाच । ननु बहुः स्यामिति प्रत्यगात्मविषयाभि- 
ध्ययाऽऽत्मन एव प्रपञ्चरूपेण बहुभावोऽवगम्यते सूत्रं च ‘अभिध्योपदेशात्‌’ इति, अत आह- 
सोऽकामयतेति ॥। स्वरूपपरत्वादभिध्यायाः न तयोपादानत्वसिद्धिरित्यर्थः ॥। अन्यथेति ॥ 
स्वस्वरूपबहुभावसङ्कल्पानङ्गीकारे | बहुविवर्तसङ्गल्याङ्गीकारे ॥। सत्त्वोक्तिरिति ॥। ad 
सत्त्वाभावादित्यर्थः ॥। सृष्टेरिति ॥ न चान्तःकरणाभावेऽप्यवियापरिणामविरिष्टेऽहमिति 
प्रयोग इति वाच्यम्‌ | तादृशपरिणामस्यैव सृष्टेः पूर्वमभावात्‌ । अन्यथा सुषुप्तौ चाहमुल्लेखः 
स्यात्‌ ॥ श्रवणादिति ॥। छान्दोग्यभाष्ये च- 


सर्वोत्तमत्वात्सन्नामा हरिर्नारायणः प्रभुः । 
सोऽसृजत्प्रथमं देवी तेजआख्यां श्रियं सतीम्‌ | 


तेजःस्थितेन रूपेण साऽजैव हि यतः सदा | 
तेज इत्युच्यते तस्माजञनेर्वा तत एव तु । 


FARA: प्राण एवायमन्नामा जायतेऽथ च । ब्राह्मणादिचतुर्वर्णस्ततश्चान्नाभिधो हरः ।। 
इति । ननु सद्वा इति वाक्ये स्थूलबुद्धयगोचरत्वे नासच्छब्दवाच्यं ब्रह्म । सदादिपदवाच्या- 
काशादिरूपेण स्वमात्मानमकुरुतेति श्रूयते | तथा च सूत्रम्‌ ‘आत्मकृतेः परिणामात्‌’ इति । 
अतस्तस्योपादानत्वमित्येतत्परिहरति- एतेनैवेति ॥। ननु नात्रात्मसर्जनं किन्तु सदात्मनात्म- 
सर्जनमत आह- न हीति ॥। अन्यथेति ।। आकाइादिविवर्तात्मना सर्जने ॥। सत्त्वोक्ति- 
रिति ॥। (अ)कुरुतेति कृतिविषयत्वरूपसत्त्वोक्तिः । असद्वा इत्यादिश्रुतेरर्थस्तैत्तिरीय- 


ब्रह्मण उपादानत्वे प्रमाणभड़ः 315 


(न्यायामृततरङ्गिणी) 
भाष्येऽभिहितः । अनासायस्त्वसन्नामा पूर्व नारायणाभिधः | स आसाद्यइच सन्नामा 


वासुदेवोऽभवत्प्रभुः । 


स वासुदेवः स्वात्मानं चक्रे सङ्कर्षणाभिधम्‌ | 
तस्मात्स सुकृतं नाम स आनन्दो रसस्ततः ॥ इति । 


तथा च सूत्रम्‌ 'साक्षाचोभयाम्नानात्‌’ इति । साक्षादुपादानान्तरानुपादानेन ब्रह्मणि 
जन्मलयावाम्रायेते इति सूत्रार्थः । 


न्यायामृतकण्टकोद्धारः 


एवमुपादानत्वं ब्रह्मणो निर्वक्तुमशक्यमित्युक्तम्‌ | इदानीं प्रमाणाभावादुपादानत्वमयुक्तमित्याह- 
किञ्चेति ॥। प्रत्यक्षं तु ब्रह्मणोऽतीन्द्रयत्वात्तदुपादानत्वे न सम्भवतीत्यनुमानागमयोरन्यतरद्‌ 
वाच्यम्‌ । तत्रानुमानस्य श्रुतिवदनभिप्रेतत्वान्मूलप्रमाणसापेक्षत्वाच, आगमस्य तद्विपरीतत्वादागम- 
दूषणमेव प्रथमं कृतमिति द्रष्टव्यम्‌ ।। तस्या इति ॥। हेतौ तृतीयेत्यादिना हेतुत्वेऽपि तद्विधाना- 
दिति भावः । ननु बहुभिः सूत्रैरपादानपश्चम्या विधानात्‌ तद्भहणमेव ज्याय इत्यत आह- 
अपादानार्थत्वेऽपीति ।। तथा च विश्लेषावधित्वमेव ब्रह्मणो न तूपादानत्वमिति भावः । ननु 
“ध्रुवमपायेऽपादानम्‌” इत्यतः “जनिकर्तुः? इत्यस्य विशेषसूत्रत्वादनेनेवापादानसंज्ञायामुपादानत्वं 
सेत्स्यति । तत्रोपादानत्वस्य प्रकृतिशब्देन लब्धत्वादित्यत आह- जनिकर्तुरितीति ॥ न च 
तत्र प्रकृतिपदमुपदानमात्रपरमिति वाच्यम्‌ | तस्य हेतुमात्रपरत्वात्‌ । अन्यथा वृत्तिन्यासविरोधात्‌ 
॥ असति प्रकृतिग्रहण इति ॥ प्रकृतिपदाच्छीघ्रोप स्थितोपादानग्रहण इत्यर्थः ॥। उपादान- 
स्यैवेति n अपादानसंज्ञेति शेषः । “न्यासेऽपि’ "इत्युक्तत्वात्‌? इति सम्बन्धः | 


नन्वेबमुपादानपश्चमीस्थले का गतिरित्यत आह- शृङ्गादिति ॥ तत्रापि निमित्त एव 
पञ्चमीति भावः । न चैवं पूर्वमस्यार्थस्योक्तत्वात्पौनरुत्तयमिति वाच्यम्‌ । पूर्व प्रकृतिपदमुपादान- 
निमित्तसाधारणहेतुमात्रपरम्‌ । इदानीं तु निमित्तहेतुमात्रपरमिति भेदात्‌ । न चापरिणतांशस्य 
निमित्तत्वे प्रमाणाभावः | अन्वयव्यतिरेकयोरेव प्रमाणत्वात्‌ ।। अत एव ॥ अपरिणतभाग- 
स्यावधित्वादेवेत्यर्थः । न चेदं सिद्वान्तसम्मतमित्यत आह- तदुक्तमिति i 'शुङ्गात्‌ शरः? 
इत्यादौ अपरिणतांशस्य विछेषावधित्वरूपोपादानत्व एव पञ्चमी । न तु परिणामोपादानत्व- 
रूपापादानत्व इत्यर्थः । अत एवेति परामृष्टं हेतुमाह- आकाशादित्यादावपीति ॥। अन्यथेति ॥। 

(न्यायामृतकण्टकोद्धारः) 

आकाशादेविंवर्ताधिष्ठानत्व रूपोपादानत्वे इत्यर्थः । न चात्र विकारित्वरूपमेवोपादानत्वं 
विवक्षितम्‌ । तेन सम्भूतशब्दोपपत्तिरिति वाच्यम्‌ । आत्मन इत्यादावपि तथात्वापत्तौ निर्विकार- 
श्रुतिविरोधः । तत्र विवर्ताधिष्ठानत्वविवक्षायां सम्भूतशब्दानुपपत्तिः | सकृच्छुतस्यार्थद्वय- 
कल्पनापत्तिश्चेति द्रष्टव्यम्‌ । 


नन्वस्तु विवर्ताधिष्ठानत्व एव सम्भूताब्दोपपत्तिरित्यत आह- न हीति ॥। तथा लौकिक- 
प्रयोगाभावादिति भावः ।। नापीति ॥। अत्र “बहु स्याम्‌’ इति सङ्कल्प्य सदादिभवनस्योक्तत्वाद्‌ 
अन्यविषयत्वे सङ्कल्पवैय्यधि करण्यापत्तेरुपादानत्वं विवक्षितमिति नापीत्यर्थः | सदादिभवनस्य 
जगत्स्ष्टत्वाभावे तत्प्रतिपादकवाक्यस्य निर्विषयत्वं स्यादित्यत आह- परमेइबरस्येति ।। 
सत्त्वादिगुणानां सदा सत्त्वाद्‌ भवनानुपपत्तिरित्यत उक्तम्‌ अभिव्यक्तीति ॥। अन्यथा 
विवर्ताधिष्ठानत्वरूपोपादानत्व इत्यर्थः | ननु तर्हि सदादिरूपजगद्भवनसङ्कल्पानुपपत्तिरित्यत आह- 
स इति ॥। स्वस्यानन्तरूपैराविर्भावार्थत्वा्न व्यधिकरणतेति भावः ॥ अन्यथेति i) विवर्ता- 
धिष्ठानत्वरूपोपादानत्व इत्यर्थः । न च सुखी स्यामितिवत्‌ भाविविवक्षया सत्वोक्तिरस्तु । अन्यथा 
इच्छैव न स्यात्‌ | सिद्धे इच्छाविरहात्‌ । ईइवरस्वरूपाणामीइवराभिन्नत्वेन सिद्धत्वादिति वाच्यम्‌ । 
ब्रह्मविवर्तत्वपक्षे भाविनोऽपि सत्त्वाभावात्‌ । भाविनोऽपि सुखस्य सत्त्वात्‌ | स्वरूपाणा- 
मीश्वराभेदेन सिद्धत्वे आविर्भावापेक्षया इच्छोपपत्तेः | अत एव बहुशब्दः सृज्यपर इति निरस्तम्‌ । 


PRR ॥ न च तादृशाविद्यापरिणामविशिष्ट उत्तमपुरुषप्रयोगसम्भवेन सर्वस्योपपत्तिरिति 
वाच्यम्‌ । सङ्कल्पं विनाऽविद्यापरिणामरूपसृष्टयसम्भवात्‌ । तथा च सत्यहमर्थे उत्तमपुरुषेण सङ्कल्पे 
अविद्यापरिणामः तत्सृष्टयसंक्षत्याकेऽस्मिन्‌ सङ्कल्प इत्यन्योन्याश्रय इति भावः ॥ एतेनेति ॥। 
बहु स्यामिति तैत्तिरीय कश्रुतेरनन्तरूपैर्बहुभावपरत्वप्रतिपादनेनेत्यर्थः । तेजः प्रभृतीनां चेतनत्वे 
युक्तिमाह- तत्तेज इति ॥। न चेति ॥ न च तेज आदिपंदैस्तदवच्छिन्न आत्मा बोध्यते | 
ूर्वपूर्वकार्यावच्छिन्नस्योत्तरोत्तरकार्याबच्छिन्नं प्रति निमित्तत्वात्‌ | तदवच्छेदके चैतन्याभावात्‌ 
तत्प्रत्युपादानत्वोपपत्तिरिति वाच्यम्‌ । अवच्छिन्नस्य मिथ्यात्वेन जडत्वादीक्षणायनुपपत्तौ तेज 
आदिपदेन चैतन्यस्यैव विवक्षणीयत्चात्‌ | अवच्छिन्ने ईक्षणा्नुपपत्तौ अभिमानिचेतना- 
वच्छिन्नप्रधानस्येक्षणसम्भवात्‌ | ईक्षतेर्नाशब्दम्‌’ इत्यत्रेक्षणेन प्रधाननिरासो न स्यात्‌ । किञ्च 
चेतनस्यैव निमित्तत्वं वक्तव्यम्‌ । तेज आदीनामुपादानत्वेन निमित्ततानवच्छेदकत्वात्‌ | न हि 
मृदो दण्डायवच्छेदकत्वमिति भावः ॥ एतेनेति ॥। तत्रापि स्वरूपबहुभावस्यैव सम्भवादिति भावः | 


अत्र समाख्याप्रमाणमाह- तदात्मानमिति ॥ न च तत्रापि जगद्रूपेण बहुभाव एव प्रतिपाद्य 

इति वाच्यम्‌ । प्रक्रमाननुगुणत्वात्‌ । परित्राणायेति अवताराणामेवोक्तत्चात्‌ | न हीति ॥ 


न चाकाशात्मनेति अध्याहियत इति वाच्यम्‌ । वाक्यस्थपदैरेव वाक्यार्थसम्भवेनाध्याहारा- 
नावश्यकत्वात्‌ । अन्यथाऽतिप्रसङ्गात्‌ | अत्राकुरुतेति कर्तृत्वोत्तयाऽसत्त्तमवगम्यते | सतः 
कर्तृत्वानुपपत्तेरित्यर्थ: । न चाकाझात्मनाऽसत्वेऽपि स्वरूपेण सत्त्वोक्तिर्युक्तेति वाच्यम्‌ । 
आत्मानमकुरुतेति आत्मन एव कर्मत्वप्रतीतेः स्वरूपसत्त्वासम्भवात्‌ | अन्यथा स इदं 
सर्वमित्यत्रापि सर्वस्य स्वरूपसत्त्वापातात्‌ ॥ किञ्चेति ॥ न च पूर्ववाक्यं निमित्तपरमिदं 
तूपादानपरमिति वाच्यम्‌ | उपादानत्वासम्भवस्य पूर्वमेवोक्तत्वात्‌ । अन्यार्थसम्भवेऽप्रामाणि- 
कस्योपादानत्वस्य तदर्थत्वायोगाच । घटं करोतीत्यादाविब सर्वमकुरुतेति प्रयोगापाताच | 
कृतिविषये उपादानवाचकपदप्रयोगादर्शनात्‌ । 


न्यायकल्पलता 


तस्या इति ॥। 'पुण्यात्सुखम्‌' इत्यादौ निमित्तार्थकत्वात्‌ ॥। अपादानार्थत्व इति ।। 'वृक्षात्‌ 
पतति’ इत्यादिवद्विरलेषावधित्वस्य थ्रुवशब्दार्थत्वात्‌ | ननु “जनिकर्तु: प्रकृतिः” इति सूत्रेण जायमानस्य 
कार्यस्य या प्रकृतिरुपादानं तस्यापादानसंज्ञा न विधीयत इत्यत आह- जनीति ॥। जनिकर्तुरिति 
सूत्रेणापि नोपादानस्यैवापादानसंज्ञा किन्तु निमित्तस्यापि । अन्यथा पुत्रात्प्रमोदो जायते’ इत्युदाहरण- 
मस्मिनसूत्रेवृत्तिगतमसङ्गतं स्यात्‌ । पञ्चमी श्रुतिर्न मानमित्यन्वयः ।। न्यासेऽपीति ॥ अत्र सूत्रे 
प्रकृतिपदं हेतुमात्रपरमित्युक्तम्‌ | ननु तर्हि जनिकुेतुरित्येव सूत्रणीयमित्याशङ्कापरिहारार्थमुक्तम्‌ 
असतीत्यादि । हेतुराब्देन मुख्यस्य हेतोरुपादानस्यैव ग्रहणं स्यात्‌ । उपादानरूपेण हेतुना कार्यस्य 
SAT । प्रकृतिराब्देन हेतुलक्षणायां तु हेतुसामान्यस्य ग्रहणं स्यात्‌ । लक्षणासामर्थ्यादित्यर्थः । 
एतावत्पर्यन्तमुपादानत्वमपि पञ्चम्यर्थो भवतीत्यङ्गीकृत्योक्तम्‌ | इदानीं नोपादानत्वं क्कचिदपि पञ्चम्यर्थं 
इत्याह- शृङ्गादिति ॥। शरस्तृणजातिः | महिष्यादिशृङ्गात्कर्दमे निक्षिप्ताच्छराङ्करा जायन्त इति 
लोकप्रसिद्धिः । शराकारपरिणतशृङ्गभागातिरिक्तस्तत्संसृष्टो यः शृज्जैकदेशः स झरस्यापादानं, 
नोपादानम्‌ । स पश्चम्या निर्दिइयते 'शृङ्गात्‌' इति । एवं दूर्वादावपि ।। अयमपीति ॥ योगः 
सूत्रम्‌ । यथा 'भीत्रार्थानां भयहेतुः' इत्यादिसूत्राणि न कर्तव्यानि तथा 'जनिकर्तुः प्रकृतिः” इति 
योगोऽपि अवक्तुम्‌ अकर्तु शक्यः | अपक्रामन्ति निर्गच्छन्ति । ताः दूर्वाः । तेभ्यः लोमभ्यः | 


ननु वैशेषिकादिप्रक्रियया परमाण्वादिसमवेतं कारणेभ्यो5पृथक्देशं कार्यमुत्पदयतेऽतो नास्ति 

(न्यायकल्पलता) 

कारणात्कार्यस्यापक्रम इत्यतो5नुपपत्नमिदं भाष्यमित्याशङ्कायाः लोकप्रसिद्ध्याश्रयणेनैतदुच्यते | लोके 
हि यद्यस्माज्जायते तत्तस्मान्िर्गच्छतीत्युच्यत इति कैयटोक्तं परिहारं सूचयति- अवधित्वादिति ॥। 
लोके निष्क्रमणावधित्वेन प्रसिद्धत्वादित्यर्थः | “तन्तुभ्यः पटो जायते’ इत्यादावपि बुद्धयुपारूढे- 
भ्यस्तन्तुभ्यो निर्गमः पटस्यास्त्येव | वैशेषिकादिप्रक्रिया त्वप्रामाणिकी । यथोक्तं कैयटे | आख्यातोप- 
योग इत्यत्र, पूर्वाचार्याणां वचनमप्युदाह्ृतम्‌ । 


'वायोरणूनां ज्ञानस्य झाब्दत्वापत्तिरिष्यते । 
कैर्चिददर्शनभेदो हि प्रवादेष्वनवस्थितः' ।। इति । 


'नन्वपक्रामन्ति तास्तेभ्यः' इत्ययुक्तम्‌ | लोमसु दृश्यमानत्वात्‌ | यद्यतोऽपक्रामति तत्पुनस्तत्र 
न दृश्यत इति प्रसिद्धम्‌ | इह तु तत्रास्ति दर्शनमिति Tet परिहरति- कैयटेऽपीति ॥। तत्र 
दर्शनं ततो निर्गमनाभावे न प्रयोजकं किन्त्वविच्छेदादिकमित्यर्थः ।। तदुक्तमिति ॥। प्रकृत्यधिकरणानु- 
व्याख्यान इति शेषः ॥। अपादानत्वमिति ।। अपायावधित्वम्‌ | इष्यते सूत्रार्थतयेति रोषः ॥ 
अत एवेति ॥ पञ्चम्या उपादानार्थत्वाभावात्‌ ।। अन्यथेति ।। “आकाशात? इति पश्चम्या 
निमित्तार्थत्वाभावे | उपादानार्थत्वे हि विकाररूपोपादानत्वानङ्गीकाराद्विवर्ताधिष्ठानत्वरूपमुपादानत्वं 
पञ्चम्याऽभिधातव्यं स्यात्‌ । न च तदभिधाने तस्याः सामर्थ्यमस्तीत्याह- न हीति ॥ परमेइवर- 
स्येति ॥। परमेइवरस्य प्रकृतिमहत्प्राणेभ्योऽन्यत्रावसादनकर्तृत्वरूपो यः सत्त्वगुणः, ततत्वनियामकत्व- 
रूपो यस्त्यत्वगुणः, अन्ये ये निरुक्तादिगुणास्तदभिव्यक्तिपरं “सच्च त्यच्चाभवत्‌’ इत्यादिवाक्यम्‌ | 
न तु परमेइवरस्य सदादिविवर्तपरमित्यर्थः | 


'सोऽकामयत' इत्यादेरयमर्थः | स आनन्दमयः स्वस्य बहुभावं सङ्कल्प्य तदर्थमधिष्ठानानि बहूनि 
स्युरित्यालोचनरूपं तपस्तस्वा इदं वक्ष्यमाणं सदादिशब्दवाच्यं श्रीप्रभृतिकमसृजत | तत्सृष्ट्वा तदेव 
चानुप्रविइय स्वयं सत्यत्वादिगुणेरभिव्यक्तोऽभूदिति “सञ्च त्यच्चाभवत्‌ निरुक्तं चानिरुक्तं च निलयनं 
चानिलयनं च विज्ञानं चाविज्ञानं च सत्यं चानृतं च सत्यमभवत्‌’ इति श्रुतौ सत्‌, निरुक्त, अनृत, 
अविज्ञान, निलयनशब्दैः श्रीरुच्यते । त्यत्‌, निरुक्त, निलयन, विज्ञानराब्दैर्महानुच्यते | सत्यशब्देन 
प्राणः, सञ्चत्यत्वादिगुण; परमेश्वरश्च | तत्सम्बन्धेनैव श्रीप्रभृतीनां सदादिशब्दवाच्यत्वात्‌ 'सत्यमभवत्‌' 
इति द्वितीयसत्यशाब्दस्य सदादिशब्दवाच्या येऽवसादनकर्तृत्वादयः परमेश्वरगुणास्ते साधुरूपा इत्यर्थः | 
तथा च तैत्तिरीयभाष्यम्‌- 

(न्यायकल्पलता) 
'त्यञ्चानिरुक्तं विज्ञानं तथाऽनिलयनं महान्‌ | 
सत्यं प्राणस्तथा श्रीश्च सन्निरुक्तं तथाऽनृतम्‌ | 


अविज्ञानं निलयनं प्रकृतिः प्राणयोः परम्‌ । तथा- 
तद्भविष्णोस्तु सम्बन्धात्स्वतस्तन्नामको हरिः । 
ततो नियामकश्चेति त्यदानन्दादवाच्यतः | 


अनिरुक्तं निलयनं सर्वाधारत्वतो हरिः | 
विज्ञान सर्वबिज्ञानात्सत्यं साधुस्वरूपतः ।! 


अवसादसु वाच्यत्वदौर्बल्याज्ञप्यसाधुताः । 
प्रकृतिप्राणतोऽन्यत्र कुर्वस्तन्नामको हरिः ।। 


अतः साधुस्वरूपः सन्सत्यनामेति ॥ अन्यथेति ॥ सदादिभवनस्य त्वदभिमतविवर्तरूपसृष्टितवे 
॥ मूर्तेति ।। त्वया सदादिपैमरतादिग्रहणान्निरुक्तादिपददैयर्थ्यम्‌ | ननु सङ्भहविवरणरूपतया सदादि- 
पदोक्तमेव पृथुबुध्राकार इत्यादिनिरुच्यमानं घटादि निरुक्तं, जाती-चम्पक-केतकी -गन्धादिकम- 
निरुक्तमुच्यत इति न वैयर्थ्यम्‌ । मैवम्‌ | अर्थविशेषानुक्तेः । त्वन्मते विज्ञानसत्यशब्दयोश्चित्परत्वेन 
तदात्मना सत्यस्य भवनायोगात्‌ । सदादौ भवनराब्देन विवर्तः विज्ञानसत्ययोस्तु नेत्यस्यायोगाच्च | 
ननु बहुः स्यामिति प्रत्यगात्मविषयाभिध्ययाऽऽत्मन एव प्रपञ्चरूपेण बहुभावोऽवगम्यते । सूत्रं च 
'आभिध्योपदेशात्‌? इति, अत आह- सोऽकामयतेति ।॥। 'सोऽभिध्यासज्जूतिरिति श्रुतेः अभिध्यायाः 
स्वरूपपरत्वान्न तयोपादानत्वसिद्धिरित्यर्थः ॥। अन्यथेति ।। स्वस्वरूपबहुभावसङ्कल्पानङ्गीकारे । 
बहुविवर्तसङ्गल्याङ्गीकारे ॥। सत्त्चोक्तिरिति ॥। विवर्ते सत्त्वाभावादित्यर्थः ।। सृष्टेरिति ।। न चान्तः- 
करणाभावेऽप्यविद्यापरिणामविरिष्टेऽहमिति प्रयोग इति युक्तम्‌ | तादूशपरिणामस्यैव सृष्टे पूर्वमभावात्‌ । 
अन्यथा सुषुप्ादावप्पहमुल्लेखः स्यादिति भावः ।। श्रवणादिति ॥। छान्दोग्यभाष्ये च- 


स्वोत्तमत्वात्सन्नामा हरिर्नारायणः प्रभुः । 
सोऽसृजत्प्रथमं देवीं तेजआख्यां श्रियं सतीम्‌ | 
तेजःस्थितेन रूपेण साऽजैव हि यतः सदा । 
तेज इत्युच्यते तस्माजनेर्वा तत एव तु । 

(न्यायकल्पलता) 
अबाख्यः प्राण एवायमम्नामा जायतेऽथ च । 
ब्राह्मणादिचतुर्वर्णस्ततश्चान्नाभिधो हरः ।। इति । 


ननु असद्वा इति वाक्ये स्थूलबुद्धयगोचरत्वेनासच्छन्दवाच्यं ब्रह्म । सदादिपदवाच्याकाशादिरूपेण 
स्वमात्मानमकुरुतेति श्रूयते | तथा च सूत्रम्‌ 'आत्मकृतेः परिणामात्‌’ इति | अतस्तस्योपादानत्व- 
मित्येतत्परिहरति- एतेनैवेति ॥। ननु नात्रात्मसर्जनं किन्तु सदात्मनात्मसर्जनमत आह- न हीति 
॥। अन्यथेति ।। आकाञादिविवर्तात्मना सर्जने ॥ सत्त्चोक्तिरिति ।। (अ)कुरुतेति कृतिविषयत्व- 
रूपसत्त्वोक्तिः | असद्वा इत्यादिश्रतेरर्थस्तैत्तिरीयभाष्येऽभिहितः | अनासाद्चस्त्वसन्नामा पूर्व 
नारायणाभिधः । स आसाद्यइच सन्नामा वासुदेवोऽभवत्प्रभुः । 


स वासुदेवः स्वात्मानं चक्रे सङ्कर्षणाभिधम्‌ । 
तस्मात्स सुकृतं नाम स आनन्दो रसस्ततः । 
आनन्दमेनं सम्प्राप्य मुक्तो मोदेन्न चान्यथा ।। इति | 


न्यायामृतम्‌ 


नापि “सर्वाणि ह वा इमानि भूतानि आकाशादेव समुत्पयन्ते । आकाशं प्रत्यस्तं 
यन्ति’ इति । 


ब्रह्मण्येव सृष्टिलयोक्तिस्तत्र मानम्‌ । निमित्ते कार्यस्य लयाभावादिति युक्तम्‌ | 
निमित्तेऽप्यूर्णनाभौ तन्तोर्लयदर्शनात्‌ । ब्रह्मणोऽप्यूर्णनाभिवदेव संहर्तृत्वस्य 'यथोर्ण- 
नाभिः? इत्यादिश्रुतिसिद्धत्वात्‌ । न चोर्णनाभिरपि तन्तुकोझादीन्प्रत्युपादानम्‌ | 
ऊर्णनाभिनाशेऽपि तन्तूपलम्भात्‌ । न च दधि कुण्डलं वा क्षीरं सुवर्ण वा प्रत्यस्तं 
यातीत्युच्यते । नापि यथोर्णनाभिः सृजते गृहते च यथा सतः पुरुषात्केशलोमानि 
ससर्ज माता पितृवत्‌’ इत्यादिदृष्टान्तकथनादुपादानता | ऊर्णनाभिदेहधातुविशेषस्यैव 
तन्तूपादानत्चात्‌ । केशादीन्‌ जडोपादानकान्प्रति चेतनस्य निमित्तमात्रत्वात्‌ | 
“पितृदेहधातोः पुत्रदेहं प्रत्युपादनत्वेऽपि पितृचेतनस्य निमित्तमात्रत्वात्‌ । नाप्येक- 
मेवाद्वितीयमिति सस्त्वन्तरनिषेधादात्मन एवोपादानत्वम्‌ । त्वन्मतेऽप्यविद्यादेः सत्त्वात्‌ । 

(न्यायामृतम्‌) 


“यद्‌ भूतयोनिम्‌’ इति योनिशब्दस्तु “योनिष्ट इन्द्र सदने’ इत्यादिप्रयोगान्नोपादानत्वे 
नियत इति पंरैरप्यङ्गीकृतम्‌ । 


नाप्येकविज्ञानेन सर्वविज्ञानानुपपत्तिरुपादानत्त्वे मानम्‌ । सादृसयप्राधान्याभ्यामेव 
तदुपपत्तेरुक्तत्वात्‌ । नापि “सर्वं खल्विदं ब्रह्म” इत्यादि सामानाधिकरण्यानुपपत्तिस्तत्र 
मानम्‌ । “सर्वं समाप्नोषि ततोऽसि सर्वः? इति स्मृत्यैवान्यथा व्याख्यातत्वात्‌ । 
प्रकृत्यधिकरणं तु भाष्य एवाऽन्यथा व्याख्यातम्‌ | एतेन ब्रह्मण एव परिणाम इति 
भास्करादिमतमपास्तम्‌ । नापि “महाभूतानि सद्वस्तुप्रकृतिकानि सत्स्वभावानुरक्तत्वे 
सति विविधविकारत्वात्‌, मृदनुस्यूत घटादिवत्‌’ इति विवरणोक्तमनुमानं मानम्‌ । 
विवर्तमते उपादानता न युक्तेत्युक्तत्वात्‌ । सत्प्रधानप्रकृतिकत्वस्य मन्मतेऽपि सत्त्वाच्च । 
'खण्डो गौर्मुण्डो गौः? इति गोस्वभावानुरक्ते खण्डादौ व्यभिचाराच्च । सदनुपादान- 
कत्वेऽपि सद्भह्मेतिवत्‌ सती पृथिवी इत्यादिप्रतीतेरुपपत्त्याऽप्रयोजकत्वाच्च । अअत्रेदार्नी 
सन्‌ घटः? इतिवद्‌ *अत्रेदानीमसन्‌ घटः? इत्यपि प्रतीत्या घटादेः असन्नृशृङ्गम्‌ असत्ख- 
पुष्पम्‌ इत्यादिप्रतीत्या नृशृङ्गादीनामप्यसदुपादनकत्वापाताच्च । ब्रह्म न द्रव्योपादानं 
चेतनत्वाच्चैत्रवत्‌ । जगन्नानन्दप्रकृतिकम्‌, तत्स्वभावाननुरक्तत्वाद्‌, यद्यत्स्वभावाननुरक्तं 
न तत्तत्प्रकृतिकम्‌, यथा घटस्वभावाननुरक्तः पटो न घटोपादानक इत्यादिना 


सत्प्रतिपक्षत्वाच्च । 


यञ्च जगदभिन्ननिमित्तोपादनकं प्रेक्षापूर्वजनितकार्यत्चात्‌, सुखदुःखादिवदिति 
विवरणोक्तमनुमानम्‌ । तन्न । विवर्तमते उपादानत्वानुपपत्तेरुक्तत्वात्‌ । कार्यत्वादित्ये- 
aad एव हेतुत्वसम्भवाच । त्वन्मते दुःखादीनाम्‌ अन्तःकरणोपादानकत्वेन 
साध्यवैकल्याच | जगदुपादानं न कर्तृ, द्रव्योपादानत्वान्मृद्वत्‌ | जगत्कर्ता वा न 
द्रव्योपादानं कर्तृत्वात्कुलालवदित्यादिना सत्प्रतिपक्षत्वाच । एतेन विमतम्‌ अभिन्न- 
निमित्तोपादानकं कार्यत्वात्‌, सर्वकार्यनिमित्तकालघटसंयोगवदिति निरस्तम्‌ | ACTA 


जगत्कर्तृत्वादिनैव श्रुत्यादिवेद्यं न तूपादानत्वेन । इति ब्रह्मण उपादानत्वे प्रमाणभङ्गः 
Il १० ॥ 


३22 न्यायकल्पलता 


अद्वैतसिद्धिः 


ननु यदुक्त ब्रह्मण्येव सृष्टिलयश्रवणाद्‌ ब्रह्मोपादानमिति, तन । ऊर्णनाभौ तन्तुनिमित्ते तन्तुलयस्य 
दर्शनात्‌ | तत्र हि यथा पुत्रं प्रति पितृदेहधातोरुपादानत्वेऽपि न पिता तदुपादानं किन्तु निमित्तमात्रं, 
तथा ऊर्णनाभिधातोस्तदृपादान त्वेऽपि तस्य निमित्तत्वमेव । ब्रह्मणोऽपि ऊर्णनाभिवदेव संहर्तृत्वस्य 
यथोर्णनाभिरित्यादिना श्रवणाच्चेति चेन्न । यद्यप्यूर्णनाभेर्न तन्तूपादानत्वम्‌ | तस्मिननष्टेऽपि तन्तूप- 
लम्भात्‌ | किन्तु भुक्ताहारस्यैव । तथापि तत्र न तन्तोर्लयः किन्तु बहिष्ठस्यान्तःप्रवेशमात्रम्‌ | 
अत एव 'यथोर्णनाभिः सृजते गृह्णते च? इत्युक्तम्‌ । न च ब्रह्मणस्तन््यायेन संहर्तृत्वोत्तया तद्वदेव 
तदस्त्विति वाच्यम्‌ | 'तजलान्‌’ इत्यादिना तत्र लयश्रवणात्‌ | तिरोभावमात्रे च तस्य निदर्शन- 
त्वात्‌ । सर्वसाम्यस्य दृष्टान्तत्वाप्रयोजकत्वात्‌ | “तद्भूतयोनिम्‌” इति योनिश्रुत्या चोपादानत्वम्‌ । 
न च 'योनिष्ट इन्द्र सदने’ इत्यादौ निमित्तेऽपि योनिआाब्दप्रयोगान्न तेनोपादानतासिद्धिः । “मुख्यस्तु 
झाब्दस्वरसात्‌' इति न्यायेन कदाचिदन्यत्र कथञ्चिननिमित्ते प्रयोगेऽपि औत्सर्गिकमुख्यार्थत्यागस्य 
प्रकृतेऽयोगात्‌ । 


एकविज्ञानेन सर्वविज्ञानश्रुतिरप्युपादानत्वे मानम्‌ | यथा च न सादृसयप्राधान्याभ्यामुपपत्तिः तथोक्तं 
प्राक्‌ | “सर्व खल्विदं ब्रह्म” इति सामानाधिकरण्यश्रुतिरपि तत्र मानम्‌ । न च “सर्वं समाप्रोषि 
ततोऽसि सर्वः? इति स्मृत्याऽन्यथाव्याख्यातत्वान्न तत्र मानतेति वाच्यम्‌ | अधिष्ठानतया 
सर्वव्यापित्वस्य सर्वब्दप्रयोगनिमित्तत्वात्‌ | अन्यथा आकाशोऽपि सर्वपदप्रयोगापत्तेः | अनुपादानत्वे 
प्रकृत्यधिकरणविरोधापत्तेश्चोपादानत्वम्‌ । श्रुत्यनुगृहीतानुमानमप्यत्र विवरणोक्तमध्यवसेयम्‌ | तथा 
R- ५ महाभूतानि सद्वस्तुप्रकृतिकानि, सत्स्वभावानुरक्तत्वे सति विविधविकारत्वात्‌, 
मृदनुस्यूतघटादिवत्‌’ इति । न च विवर्तमते उपादानत्वानुपपत्तिः, सत्प्रधानप्रकृतिकत्वेनार्थान्तरता 
वा | आदावेव तदुपादानत्वस्य स्थापितत्वात्‌ । प्रकृतेः सत्त्वाभावस्य प्रसाधितत्वेनार्थान्तरता वा | 
आदावेव तदुपादानत्वस्य स्थापितत्वात्‌ । प्रकृतेः सत्त्वाभावस्य प्रसाधितत्वेनार्थान्तरानवकाराञ्च । 


न च “खण्डो गौर्मुण्डो गौ” इति गोत्वानुरक्तखण्डादौ व्यभिचारः | तदनुरक्तत्वे सति सद्विकार- 
त्वादित्यत्र तात्पर्यात्‌ | सदतिरिक्तगोत्वाद्यनभ्युपगमाच्च | अत एव- 'सन्‌ घटः? इतिवत्‌ 
'अत्रेदानीमसन्‌ घटः, असन्ृशृङ्गम्‌' इत्यादिप्रतीत्यनुसारेण घटनृशृङ्गादेरसदुपादानत्वापत्तिरिति 
निरस्तम्‌ । नापि, ब्रह्म न द्रव्योपादानम्‌, चेतनत्वाच्चैत्रवत्‌, जगन्नानन्दुप्रकृतिकम्‌, तत्स्वभावानु- 

(अद्वैतसिद्धिः) 
रक्तत्वात्‌, यद्‌ यत्स्वभावाननुरक्तं तन्न तत्प्रकृतिकं, यथा घटस्वभावाननुरक्तं पटादि न घटोपादानक- 


मित्यादिना सत्प्रतिपक्षत्वम्‌ । व्याप्षिपक्षधर्मतयोरापातप्रतीत्या साम्येऽपि श्रुत्यनुग्रहेण स्थापनाया 
बलवत्त्वात्‌ | द्वितीयानुमाने कपालस्वभावाननुरक्ते घटे व्यभिचारः । “कपालं घटः” इत्यप्रतीतेः | 
न च मूत्त्वेन तदनुरक्तत्वमस्तीति वाच्यम्‌ । सत्चेनात्राप्यनुरक्तत्वस्य समानत्वात्‌ । एवं च 
'जगदभिन्ननिमित्तोपादानकम्‌, प्रक्षपूर्वकजनितकार्यत्वात्सुखदुःखादिवत्‌’ इत्यभिन्ननिमित्तोपादानं ब्रह्म 
सिद्धयति | न च व्यर्थविरेषणत्वम्‌ । प्रक्षपूर्वकत्वात्‌ कार्यत्वादिति हेतुद्वये तात्पर्यात्‌ । न च 
त्वन्मते दुःखादीनामन्तःकरणोपादानकत्वेन साध्यवैकल्यमिति वाच्यम्‌ | अस्मन्मतेऽन्तःकरणस्य 
परिणाम्युपादानत्वेऽपि अन्तःकरणरूपेण परिणताज्ञानाधारतया विवर्तोपादानत्वस्यानपायात्‌ | 
कार्यत्वादिति हेतौ सर्वकार्यनिमित्तकालघटसंयोगस्य उभयवादिसम्प्रतिपन्नस्य दृष्टान्तस्य लाभाच्च | 
न च जगदुपादानं, न करत, द्रव्योपादानत्वात्‌, Fad, जगत्कर्ता वा न द्रव्योपादानम्‌, कर्तृत्वात्‌, 
कुलालादिवदित्यादिना सत्त्रतिपक्षत्वम्‌ । श्रुतिविरोधेन हीनबलत्वात्‌ | ARISTA जडत्वस्य 
द्वितीयानुमाने सर्वानन्तर्यामित्वस्य चोपाधित्वात्‌ । बाधोन्नीततया पक्षेतरत्वेऽपि दोषत्वात्‌ | 
तस्माजगदुपादानं ब्रह्म कर्तृ चेति सिद्धम्‌ । इत्यद्वैतसिषद्धौ ब्रह्मणो जगदभिन्ननिमित्तोपादानत्वे 
प्रमाणोपपत्तिः || १० ॥ 


न्यायामृततरङ्गिणी 


ननूर्णनाभौ न तन्तोर्लयः किन्तु बहिषठस्यान्तःप्रवेशमात्रमत आह- ब्रह्मणोऽपीति ॥। 
ननु तन्तुलयाश्रयश्चेदूर्णनाभिस्तहि तस्याप्युपादानत्वात्‌ *निमित्तेऽप्यूर्णनाभौ' इत्युक्तमयुक्त- 
मित्यत आह- न चोर्णनाभिरपीति ॥। ननूर्णनाभिर्नोपादानं किन्तु गृह्णत इत्युत्तया संहर्ता | 
ब्रह्मणि त्वस्तं यान्तीत्यस्य न संहारोऽर्थः । किन्तूपादेयस्योपादानगतो लय इत्यत आह- 
नेति ॥। तादृशलयेऽस्तं यातीत्यप्रयोगादित्यर्थः । ननूर्णनाभिर्न तन्तुमात्रोपादानं किन्तु यं 
तन्तुं सृजते गृहते च तं प्रत्येव । अत एवोर्णनाभिनारेऽपि तन्तुप्रतीतिः । तद्दृष्टान्तेन 
च ब्रह्मण उपादानत्वमत आह- यथेति ॥। तन्तुविशेषेऽपि नोर्णनाभिरुपादानं किन्तु 
तद्देहधातुरेव । ननु “योनिश्च हि गीयते’ इति सूत्रे यद्भूतयोनिं परिपश्यन्ति धीराः' इत्यादिषु 
योनित्वोत्तयोपादानं ब्रह्मेति साधितमत आह- यदिति ॥ योनिष्ट इति ॥। 


३२4 न्यायकल्पलता 


(न्यायामृततरक्षिणी) 
“योनिष्ट इन्द्र सदने अकारि तमानृभिः पुरुहूत प्रयाहि । 
असो यथा नोऽविता वधे च ददो वसूनि ममदश्च सोमैः? ॥। 


अस्यार्थः- हे yega इन्द्र! ते तव, सदने सदनार्थम्‌ उपवेशनार्थ, योनिः स्थानम्‌, 
अकारि । नृभिर्मरुद्भिः सह, तं योनिं प्रति, आ प्रयाहि । यथा नोऽस्माकम्‌, अविता 
रक्षकः, असः भवसि । वृधे वर्धनाय च पुंसः । तथा वसूनि ददः देहि । सोमैरस्मदीयैर्ममदः 
मादय चेति ॥ परैरिति ॥ तथा च तद्वाष्ये कचित्स्थानवचनो5पि योनिशब्दः । यथा 
“योनिष्ट इन्द्र निषदे अकारि’ इतीति । 


योनिष्ट इन्द्र निषदे अकारि तमानिषीद स्वानोनार्वा । 
विमुच्यावयोऽवसायाइवान्दोषावस्तोर्वहीयसः प्रपित्वे ॥। इति । 


अस्यार्थः- हे इन्द्र! तवोपवेशनाय योनिः स्थानमस्माभिरकारि । तं योनिं प्रपित्वे 
यागकाले प्राप्ते सति आनिषीद । कि कृत्वा, वयः अश्वबन्धनाद्‌ रञमीन्‌ रथान्‌ विमुच्य 
तथा दोषावस्तोः दिवारात्रौ वहीयसः वहनशीलान्‌ अइवान्‌ अवसाय विमुच्य । स्यतिरुपसृष्टो 
विमोचन इति निरुक्तम्‌ । तत्र दृष्टान्तः- स्वानः हे(हे)षाशब्दं कुर्वन्‌ अवनि अइव इवेति 
प्रतिप्राप्तकाल यास्कः | नन्वेकविज्ञानेन सर्वविज्ञानं प्रतिज्ञाय मृत्पिण्डमृण्मयदृष्टान्तेन तदुप- 
पादनं च ब्रह्मण उपादानत्वं गमयति । सूत्रं च “प्रकृतिश्च प्रतिज्ञादृष्टांतानुपरोधात्‌’ इति | 
am- नापीति ॥। 


ननूदाहृतसूत्राणां तहि का गतिरत आह- प्रकृतीति ॥। सत्स्वभावेति ।। सद्‌ ब्रह्मे- 
त्यादिना ब्रह्मणि व्यभिचारवारणाय विकारेति । आम्राणां वनमित्यादिना वनादावव्यभिचाराय 
विविधेति ॥। सत्प्रधानेति ।। न च प्रधाने सत्त्वाभावान्नार्थान्तरता । तत्सत्त्वस्य साधित- 
त्वात्‌ ॥ खण्ड इति ॥ न च तदनुरक्तत्वे सति तद्विकारत्वादित्यत्र तात्पर्यान्न व्यभिचारः | 
असिद्धेः । बिशेषणवैयर्थ्याच्च ॥ तत्स्वभाबेति i) न च कपालं घट इत्यप्रतीतेः 
कपालस्वभावाननुरक्ते घटे व्यभिचारः | तन्तवः पट इति कपालं घट इत्यस्यापि सत्त्वात्‌ | 
अन्यथा कपालप्रकृतिकत्वस्याप्यसिद्धेः ॥। कार्यत्वादित्येताबत इति ॥। न च प्रेक्षापूर्व- 
कत्वात्‌, कार्यत्वादिति हेतुद्वये तात्पर्यम्‌ । प्रेक्षापूर्वकत्व हि प्रेक्षाकार्यत्वमिति घङ्कुटीप्रभात- 

(न्यायामृततरङ्गिणी) 
वृत्तान्त: ।। जगदुपादानमिति ।। न चाद्ये weed द्वितीयेऽनन्तर्यामित्वमुपाधिः । पक्षमात्र- 


ृत्तिव्यतिरेकप्रतियोगित्वात्‌ । व्यतिरेकहीनत्वाच्च । आद्यस्य सति साध्याव्याप्तेश्च | 
॥ ब्रह्मण उपादानत्वे प्रमाणभङ्गः ।। १० ॥ 


न्यायामृतकण्टको द्धारः 


॥ निमित्त इति ॥ तथा चोत्पत्तिलयाधिकरणत्वान्यथानुपपत्तिरुपादानत्वे प्रमाणमिति 
भावः | अन्यथोपपत्तिं दर्शयति- निमित्त इति ॥ ननु ब्रह्मणो लयकरतृत्वमूर्णनाभिविलक्षणमेवेत्यत 
आह- ब्रह्मणो हीति ॥। उर्णनाभिविलक्षणसंर्तृत्वाङ्गीकारे यथोर्णनाभिरिति श्रुतिविरोध इति 
भावः ।। दृष्टान्तकथनादिति ॥। उपादानविषयदृष्टान्तकथनादित्यर्थः । अत्रापि ऊर्णनाभैर्निमित्तत्व- 
मेव । ननु तहि उपादानाभावात्तन्तोरुत्पत्तिरेव न स्यादित्यत आह- ऊर्णनाभिदेहेति ॥। तथा 
च ऊर्णनाभिदृष्टान्तो निमित्तविषय एव । चेतनस्याचेतनं प्रत्युपादानत्वाभावादिति भावः | ननु 
पुरुषकेशदृष्टान्ते पुरुषस्य केशान्‌ जडान्‌ प्रति उपादानत्वमुक्तमित्यत आह- केझादीनीति ॥ 
तत्रापि चेतनस्य निमित्तत्वं, जडस्यैवोपादानत्वमिति भावः । पृथिव्यौषधिदृष्टान्तेऽपि यदा 
पृथिवीशब्दो देवतापरः तदा तत्रापि निमित्तमात्रपरता । यदा तु जडपरस्तदा कारणत्व एव । 
अन्यथाऽसम्भवादिति द्रष्टव्यम्‌ । ननु तथापि पितुश्चेतनस्य पुत्रं प्रत्युपादानत्वं दृष्टमस्तीत्यत आह- 
पितृदेहधातोरिति n नापीति ॥| तथा च परिरोषप्रमाणेन ब्रह्मण एवोपादानत्वमिति भावः 
॥। त्वन्मतेऽपीति ।। तथा चाद्वितीयपदस्य सजातीयद्वितीयमात्रनिषेधपरत्वमिति भावः | 


ननु तथापि “यद्भूतयोनिम्‌” इति श्रुतौ ब्रह्मणि योनिइब्दश्रवणात्‌ तस्य चोपादानवाचित्वाद्‌ 
ब्रह्मण उपादानत्वमित्यत आह- यद्भूतयोनिमित्तीति ।। योनिझब्दस्योपादानेऽनियतत्वान्न 
तेनोपादानत्चसिद्धिरिति भावः । न च योनिरब्दस्योपादाने मुख्यत्वान्मुख्यस्यैवोत्सर्गतः 
प्राप्तत्वादुपादानत्वस्य सिद्धिरिति वाच्यम्‌ । “योनिर्भार्या तथा स्थानं योनिः कारण एव च’ 
इत्यभिधानाद्‌ योनिइाब्दमुख्यत्वस्योपादानेऽसिद्धेरिति | नन्वस्तु तहि अनुपपत्तिब्रह्मण उपादानत्वे 
प्रमाणम्‌ । तस्या अपि प्रमाणत्वादित्यतः किं सा दृष्टानुपपत्तिः उत श्रुतानुपपत्तिः । नायः | 
दृष्टानुपपत्तेरभावात्‌ | न द्वितीय इत्याह- नापीति ॥। उक्तत्वादिति ।। वाचारम्भणमिति श्रुति 
व्याख्यावसर इति शेषः ॥। सर्व समाप्रोषि ततोऽसि सर्व इतीति ॥। न चाधिष्ठानतया 
सर्वव्याप्तत्वं सर्वशब्द प्रयोगनिमित्तमिति श्रुत्यर्थ इति वाच्यम्‌ । अध्याहारकल्पकाभावात्‌ | न 
चाकाशादौ सर्वशब्दाप्रयोग एव कल्पक इति वाच्यम्‌ । निमित्तातिप्रसङ्गस्यादोषत्वात्‌ | 
नियामकतया सर्वव्यापित्वस्य तथात्वाच्च । 

(न्यायामृतकण्टकोद्धारः ) 

ननु प्रकृत्यधिकरणसूत्रकृतैवोपादानत्वं ब्रह्मणः साधितमिति ब्रह्मोपादानमित्यत आह- 
प्रकृत्यधिकरणं त्विति ॥। एतेनेति ॥ प्रमाणाभावेनेत्यर्थ: । ननु ब्रह्मोपादानत्वेऽनुमानमेव 
प्रमाणम्‌ । तस्यापि व्यासिपक्षधर्मतोपेतस्यार्थ साधकत्वादित्यत आह- नापीति ॥। अत्र 
सद्दस्तुप्रकृतिकत्वं साक्षाद्‌ द्रष्टव्यम्‌ | अत एव घटटृष्टान्तस्सामान्यव्याप्ौ द्रष्टव्यः | यद्विविध- 
विकारात्मकं तदेकप्रकृतिकमित्युच्यमाने घटपटादौ व्यभिचारः । तद्वारणार्थमाद्ं प्रतीकम्‌ । 
यदत्स्वभावं तत्तत्प्रकृतिकमित्युच्यमाने ब्रह्मणि व्यभिचारस्तद्वारणार्थं द्वितीयम्‌ ॥ विवर्तमत 
इति ॥ अत्र प्रकृतिकत्वं कि विवर्ताधिष्ठानत्वं विकारित्वं वा । नायः । दृष्टान्तस्य साध्य- 
वैकल्यात्‌ a हि मृदि घटोऽध्यस्तः । न द्वितीयः । शुक्तिरूप्यादौ व्यभिचारश्रेत्यपि द्रष्टव्यम्‌ 
॥ सदिति ॥ न च प्रधानस्य सत्त्वमसिद्धमिति वाच्यम्‌ । जगत्सत्यत्वस्य साधितत्वान्मां 
्रत्यर्थान्तरापरिहाराश्च | 


खण्डो गौरिति ।। तथा च तत्र व्यभिचार इति भावः । न च तदनुरक्तत्वे सति तद्विकारि- 
त्वादिति विवक्षितमिति वाच्यम्‌ । विवर्तमते सद्विकारत्वाभावेनासिद्धेः | न च तद्विकारत्वादित्यस्य 
तद्विवर्तत्वादित्यर्थ इति वाच्यम्‌ । मां प्रत्यसिद्धेरिति भावः ॥ ब्रह्मेति ।॥। न च स्थापनाया 
्रुत्यनुग्रहेण बलवत्त्वान सत्प्रतिपक्षत्वमिति वाच्यम्‌ । श्रुत्यनुग्रहाभावस्योपपादितत्वात्‌ | 
तत्स्वभावेन च कपाल स्वभावानुरक्ते घटे व्यभिचारः । कपालं घट इति प्रतीतेः । न च तत्रापि 
मृत्त्वेन तत्स्वभावानुरक्तत्वमेवेति वाच्यम्‌ | अत्रापि सत्त्वेन तदनुरक्तत्वस्य सत्त्वादितुल्यमिति 
वाच्यम्‌ । तदनुपरक्तस्वभावत्वादित्यस्य तदघटितस्वभावत्वादिति विवक्षितम्‌ । तथा च घटे 
न व्यभिचारः । न घटः कपालात्मक इत्यप्रतीतिः । जगदानन्दात्मकमिति तु न प्रतीतिः । 
अतो न व्यभिचारो न वाऽसिद्धिः ।। कार्यत्वादित्येतावत एवेति ।। न च हेतुद्रये तात्पर्यान्न 
व्यर्थविशेषणतेति वाच्यम्‌ । तथाप्यप्रयोजकत्वानिस्तारात्‌ ॥। त्वन्मत इति ॥ 


न च दुःखादिकं प्रति अन्तःकरणादीनां परिणाम्युपादान त्वेऽपि आत्मनोऽधिष्ठानतया 
तदस्तीति वाच्यम्‌ । तस्य प्रतिवादिनं प्रत्यसिद्धया साध्यवैकल्यापरिहारात्‌ ॥ जगदिति ॥। 
न च जडत्वमुपाधिरिति वाच्यम्‌ । तस्य परमते पक्षे सत्वेन साधनव्यापकत्वात्‌ । त्वन्मते 
शुद्धे कर्तृत्वशून्ये जडत्वाभावेन साध्याव्यापकत्वाच || जगत्कर्तेति ॥ न च सर्वान्तर्यामित्व- 
मुपाधिः । तस्य पक्षेतरत्वात्‌ । न च बाधोन्नीतः पक्षेतरोऽप्युपाधिरेवेति वाच्यम्‌ । उपादानत्वे 
श्रुत्यभावस्योपपादितत्वेन बाधाभावात्‌ ॥। एतेनेति ॥। सत्प्रतिपक्षत्वेनेत्यर्थः । पराभिमत- 
स्वप्रकाशत्व दूषणोपक्रमार्थमुपसंहरति- तस्मादिति ॥। इति ब्रह्मण उपादानत्वे प्रमाणभङ्गः 

॥ १० ॥ 

ननु सर्वाणि इत्यादिश्रुतिरुपादानत्वे मानम्‌ । तथा च सूत्रम्‌ “साक्षाच्चोभयाम्नानात्‌’ इति । 
साक्षादुपादानान्तरानुपादानेन ब्रह्मणि जन्मलयावाम्नायेते इति सूत्रार्थः इत्यत आह - नापीति ॥ 
युक्तम्‌ इत्यन्वयः । ननूर्णनाभौ न तन्तोर्लयः किन्तु बहिष्ठस्यान्तःप्रवेशमात्रमत आह- ब्रह्मणोऽ- 
पीति ॥। ननु तन्तुलयाश्रयश्चदूर्णनाभिस्तर्हि तस्याप्युपादानत्वात्‌ 'निमित्ते5प्यूर्णनाभौ' इत्युक्तमयुक्त- 
मित्यत आह- न चोर्णनाभिरपीति ॥ ननूर्णनाभिनोपादानं किन्तु गृह्णत इत्युक्तया संहर्ता । ब्रह्मणि 
तु 'अस्तं यन्ति’ इत्यस्य न संहारोऽर्थः किन्तृपादेयस्योपादानगतो लय इत्यत आह- न चेति ॥ 
तादृशलयेऽस्तं यन्तीत्यप्रयोगादित्यर्थः | ननूर्णनाभिर्न तन्तुमात्रोपादानं किन्तु यं तन्तुं सृजते गृह्णते 
च तं प्रत्येव | अत एवोर्णनाभिनारेऽपि तन्तुप्रतीतिः । तद्दृष्टान्तेन च ब्रह्मण उपादानत्वमत आह- 
नापि यथेति ॥। तन्तुविशेषेडपि नोर्णनाभिरुपादानं किन्तु तदुपभुक्तान्नपरिणामतददेहधातुविरेष एव | 
ननु “योनिश्च हि गीयते’ इति सूत्रे “यद्भूतयोनिं परिपश्यन्ति धीराः’ इत्यादिषु योनित्वोक्तयोपादानं 
ब्रह्मेति साधितमत आह- यदिति ॥ योनिष्ट इति ।। 


“योनिष्ट इन्द्र सदने अकारि तमानृभिः पुरुहूत प्रयाहि । 
असो यथा नोऽविता विधे च ददो वसूनि ममदश्र सोमैः’ ।। 


अस्यार्थः- हे पुरुहूत इन्द्र! ते तव, सदने सदनार्थम्‌ तवोपवेशनाय, योनिः स्थानम्‌, अस्माभिः 
अकारि | नृभिर्मरुद्भिः सह, तं योनिं प्रति, आ प्रयाहि | यथा नोऽस्माकम्‌, अविता रक्षकः, 
असः भवसि । वृधे वर्धनाय च असः । तथा वसूनि ददः देहि । सोमैरस्मदीयैर्ममदः मादय चेति 
IRA ॥ तथा च तद्भाष्ये कचित्स्थानवचनोऽपि योनिशब्दः । यथा “योनिष्ट इन्द्र निषदे 
अकारि? इतीति | 


योनिष्ट इन्द्र निषदे अकारि तमानिषीद स्वानोनार्वा । 
विमुच्यावयोऽवसायाइवान्दोषावस्तोर्वहीयसः प्रपित्वे || इति । 


अस्यार्थः हे इन्द्र! तवोपवेशनाय योनिः स्थानमस्माभिरकारि । तं योतिं प्रपित्वे यागकाले 
प्राप्ते सति आनिषीद । किं कृत्वा, वयः अश्वबन्धनादू रश्मीन्‌ रथान्‌ विमुच्य तथा दोषावस्तोः 
दिवारात्रौ वहीयसः वहनशीलान्‌ अवान्‌ अवसाय विमुच्य । प्रपित्वे प्राप्तकाल यास्कः । नन्वेक- 

(न्यायकल्पलता) 
बिज्ञानेन सर्वविज्ञानं प्रतिज्ञाय मृत्पिण्डमृण्मयदृष्टान्तेन तदुपपादनं च ब्रह्मण उपादानत्वं गमयति | 
सूत्रं च wales प्रतिज्ञादृष्टान्तानुपरोधात्‌’ इति । तत्राह नापीति ॥ 


ननूदाहतसूत्राणां तहि का गतिरत आह- प्रकृतीति ।। सत्स्वभावेति ॥। सद्‌ ब्रह्मेत्यादिना 
ब्रह्मणि व्यभिचारवारणाय “विकारे'ति | ‘आम्राणां वनम्‌’ इत्यादिना वनादावव्यभिचाराय “विविधे'ति 
॥ सत्प्रधानेति ॥ न च प्रधाने सत्त्वाभावान्नार्थान्तरता | तत्सत्त्वस्य साधितत्वात्‌ ॥ खण्ड इति ॥। 
न च तदनुरक्तत्वे सति तद्विकारत्वादित्यत्र तात्पर्यान्न व्यभिचारः | असिद्धेः | विरोषणवैयर्थ्याच्च 
॥। तत्स्बभावेति ॥ न च कपालं घट इत्यप्रतीतेः कपालस्वभावाननुरक्ते घटे व्यभिचारः | 
व्यतिषिक्तास्तन्तवः पट इतिवत्‌ कपालं घट इत्यस्यापि सत्त्वात्‌ | अन्यथा कपालप्रकृतिकत्वस्याप्य- 
सिद्धेः ॥। कार्यत्वादित्येतावत इति ॥। न च प्रक्षापूर्वकत्वात्‌, कार्यत्वादिति हेतुद्वये तात्पर्यम्‌ | 
परेक्षापूर्वकत्व हि प्रेक्षाकार्यत्वमिति घट्टकुटीप्रभातवृत्तान्त: ।। जगदुपादानमिति ॥। न चाद्ये जडत्वं 
द्वितीयेऽनन्तर्यामित्वमुपाधिः । पक्षमात्रवृत्तिव्यतिरेकप्रतियोगित्वात्‌ । व्यतिरेकहीनत्वाच । आद्यस्यासति 
साध्याव्याप्तश्च। उपसंहरति- तस्मादिति ॥ 


॥ ब्रह्मण उपादानत्वे प्रमाणभङ्गः ।। १० ॥ 


११. स्वप्रकाशत्वलक्षणभङ्गः 


यच्चेदमुच्यते- ब्रह्म न वेद्यं स्वप्रकाशत्वात्‌ । तच्च यद्यपि न वृत्त्यव्याप्यत्वं 
दृश्यत्वभङ्गे उक्तरीत्याऽसम्भ वात्‌ । नापि फलाब्याप्यत्वम्‌ । अतीतादौ नित्यातीन्द्रिय 
चातिव्याप्तेः | नाप्यवेद्यत्वे सत्यपरोक्षव्यबहार विषयत्वम्‌ । सुषुसिप्रलयादौ व्यवहारा- 
भावेनाव्याप्तेः । नाप्यवेद्यत्वे सत्यपरो क्षव्यबहारविषयतायोग्यत्वम्‌ | मोक्षे 
योग्यतारूपधर्मस्याप्यभावात्‌ । तथाप्यवेद्यत्वे सत्यपरोक्षव्यवहारविषयत्वयोग्यतात्यन्ता- 
भावानधि करणत्वं तत्‌ । प्रमाणं चात्र ‘अनुभूतिः स्वप्रकाशा अनुभूतित्वात्‌’ इति 
व्यतिरेकि । न चाप्रसिद्धविशेषण ता । वेद्यत्वं किञ्चिन्निष्ठात्यन्ताभावप्रतियोगि, 
धर्मत्वाच्छौङ्ञयबदिति सामान्यतस्तत्सिद्धेः । आत्मा चानुभूतिरूप इति । 

(न्यायामृतम्‌) 
तन्न । त्वन्मते आत्मनि सत्त्वायनधिळरणत्वरूपानिर्वाच्यत्वस्येव मोक्षे योग्यता- 


त्यन्ताभावानधि करणत्वरूपस्य वाऽनधिकरणत्वोपलक्षितत्वरूपस्य वा धर्मस्याप्य- 
भावात्‌ । किञ्च त्वन्मते ब्रह्मणि योग्यतापि मिथ्या । मिथ्यात्वं च स्वसमानाधिकरणा- 
त्यन्ताभावप्रतियोगित्वम्‌ | तथा च तदत्यन्ताभावानधिकरणत्वम्‌ असम्भवि । न च 
व्यावहारिको योग्यतात्यन्ताभावो ब्रह्मणि नेति वाच्यम्‌ | अत्यन्ताभावस्य ब्रह्मान्यत्वेन 
व्यावहारिकत्वात्‌ | किञ्चेदमवेद्यत्वं न तावढूत्त्यव्याप्यत्वम्‌ । असम्भवात्‌ । नापि 
फलाव्याप्यत्वम्‌ | दृश्यत्वभङ्गे उक्तरीत्या प्रातिभासिके रूप्यादौ व्यावहारिके अविद्ान्तः- 
करणतद्धर्मसुखादौ घटादौ च लक्षणस्याति व्याप्तेः । तत्रोक्तरीत्यैव ब्रह्मणोऽपि 
चरमवृत्तिप्रतिबिम्बितचिद्रूपफलव्याप्यत्वेनासम्भवाच्च | एतेन फलव्याप्यत्वं वृत्ति- 
प्रतिबिम्बितचिज्जन्यातिशययोगित्वम्‌ | अतिशयश्च नावरणभङ्गः, नापि व्यवहारः किन्तु 
भग्नावरणचित्सम्बन्धः | स च घटादावस्ति न त्वात्मनि | यद्वा फलव्याप्यत्वं वृत्त्या 
तत्प्रतिफलितचिता वाऽभिव्यक्ताधिष्ठानचिद्विषयत्वम्‌ | तजन्यव्यवहारयोगित्वं, तञ्च 
घटादावस्ति न त्वात्मनीति निरस्तम्‌ । घटादौ वृत्तिविषयत्वमेव न तु तत्प्रति- 
फलितचिद्विषयत्वं, न वा तदभिव्यक्ताधिष्ठान चिद्विषयत्वमित्युक्तत्वात्‌ | एतेनैव 
चिद्रूपज्ञानाविषयत्वमवेद्यत्वं रूप्यादिरपि साक्षिविषय एव । लक्षणे विशेष्यं तु 
नित्यातीन्द्रियेष्वनतिव्यास्यर्थमिति निरस्तम्‌ । घटादावतिव्याप्तेः । चित्सुखेन तत्स्वभाव- 
स्यापि स्फुरणस्य तद्विषयत्वमित्युक्तत्वेनासम्भवाच्च | 


ननु तहिं चिदकर्मत्वमवेद्यता चित्सुखेनैव चितश्चिद्विषयत्वमुपेत्य तदकर्मत्वोक्तेरिति 
चेत्‌, कर्मत्वं किं कारकविशेषत्वम्‌, तजन्यातिझयवत्त्वं वा परसमवेतक्रियाफलशालित्वं 
वा । नाद्यः | अनवच्छिन्नं नित्यं चैतन्यं प्रति घटादेरप्यकारकत्वात्‌ | स्वाकार- 
ृत्तिप्रतिबिम्बितं तु प्रति घटतद्रपादेरिवापरोक्षचरमवृत्ति व्याप्यस्य ब्रह्मणोऽपि कार- 
कत्वावइयम्भावात्‌ । न द्वितीयः । ब्रह्मण्यप्युक्तन्यायेन प्रतिफलितचित्फल भूतावरण- 
भङ्गरूपस्य तदभिव्यक्तचिज्ञन्यव्यवहाररूपस्य वाऽतिशयस्य सत्त्वात्‌ । तदन्यस्य च 
घटादावप्य भावात्‌ । न तृतीयः । शुद्Nचितोऽसमवेतत्वाद्रियात्वाच्च तत्फलशालिनोऽपि 
जडस्याकर्मत्वापातात्‌ । `प्रतिबिम्बिते चिति तु समवेतत्वादेः सत्त्वेऽपि ब्रह्मणोऽपि 

(न्यायामृतम्‌) 
चरमवृत्तिप्रतिफलितचित्फलभूतावरणभङ्गादिशालि त्वाच्च ।एतेन ज्ञप्यविषयत्वमवेयत्व 
वृत्तिस्तु न ज्ञप्तिरिति निरस्तम्‌, घटादौ वृत्त्यन्यज्ञप्यभावस्योक्तत्वात्‌ । तस्मादवेदत्वं 
दुर्वचम्‌ । 


कश्रायमपरोक्षव्यबहारः । अपरोक्षज्ञानजन्यो बा अपरोक्षवस्तुविषयो वा 
अपरोक्षोऽयमित्याकारो वा । नायः । धर्माधर्मादावप्यपरोक्षेण योगजज्ञानेनानुव्यवसायेन 
व्याप्तिज्ञानेन च जन्यव्यवहारस्य सत्त्चेनातिव्याप्तेः | अपरोक्षज्ञानशाब्देनानागतगोचर- 
साक्षात्कारजनकप्रत्यासत्त्यजन्यजन्यसाक्षात्कारविवक्षायां चात्मस्वरूपज्ञानस्य नित्यत्वेना- 
सम्भवात्‌ | विषयगतापरोक्षव्यवहारहेतुसाक्षात्कारविवक्षायां तु साक्षिवेये रूप्यादौ 
चाविद्यादौ चातिव्याप्तेः । द्वितीये वस्तुन आपरोक्ष्यम्‌ अपरोक्षज्ञानविषयत्वं चेदात्मापि 
घटादिवद्वेयः स्यात्‌ | तस्यैव लक्षणत्वोपपत्त्या कुसृश्वियर्थ्य च । अपरोक्षव्यवहार- 
विषयत्वं चेत्‌, सस्तुव्यवहारयोरपरोक्ष्येऽ न्योन्यसापेक्षत्वादन्योन्याश्रयः । न तृतीयः । 
निराकारशुद्धब्रह्मविषयस्याखण्डार्थनिष्ठवेदान्तजन्यस्य च व्यवहारस्य अपरोक्ष इत्या- 
कारत्वायोगात्‌ | अभावेऽतिव्याप्तेश्च । अस्ति हि गज इव गजाभावेऽप्यपरोक्ष इति 
लोकव्यवहारः । स चावेद्यः | त्वयैव नाभावस्य प्रत्यक्षत्वं कि त्वनुपलब्धिगम्यत्वमिति 
फलव्याप्यत्वनिषेधात्‌ | यदि चापरोक्षज्ञानम्‌ अपरोक्षव्यवहारराब्दार्थः, तदा स्वव्याहतिः | 


किञ्चापरोक्षव्यवहारयोग्यत्वं न तावत्सर्वान्प्रति । चैत्रस्य ज्ञाने मैत्रं प्रति तदभावात्‌ । 
नापि ज्ञानं प्रति । तस्याव्यवहतृत्वात्‌ । नापि ज्ञानाश्रयं प्रति । चितोऽनाश्रितत्वात्‌ । 
किश्चावेद्यस्यापरोक्षव्यवहारविषयत्वं व्याहतम्‌ | तदपरोक्षव्यबहारे तद्विषयकस्फुरणस्य 
हेतुत्वात्‌ । यदि च स्फुरणाविषयेऽपि स्फुरणे तद्विषयकापरोक्ष वृत्तिर्वा तदविषयकं 
स्फुरणमेव वा स्वाभावभेदादेव अपरोक्षस्वव्यवहारहेतुः, तर्ह्मवेरूप्याय घटादावपि तथैव 
स्यात्‌ | ननु घटादिकमस्फुरणरूपं स्फुरणं तु तद्रूपमिति चेत्‌, सत्यं तावता स्फुरणे 
स्फुरणान्तरं नापेक्षितं न तु Ha तद्विषयकत्वमपि । अन्यथा प्रमेयत्वमपि स्ववृत्तिं 
विनैव स्वस्मिन्प्रमेयव्यवहारं कुर्यादिति केवलान्वयि न स्यात्‌ । गतिरपि ग्राम इव 
स्वस्मिन्नपि स्वकार्य कुर्यात्‌ | अस्मन्मतेऽबाध्यत्व रूपसत्त्वस्य स्ववृत्तित्वादेव सत्ता 
सतीति व्यवहारः । 

(न्यायामृतम्‌) 
एतेन चिदविषयस्वरूपत्वमेव स्वप्रकाशत्वम्‌ | चिदन्यत्सर्वमपि दृश्यत्वनिरुक्ति- 


प्रस्तावे उक्तन्यायेन Rata । चित्तु न स्ववेद्या । स्वात्मनि वृत्तिविरोधात्‌ । न 
हि छिदा छेया भवतीति निरस्तम्‌ । मिथ्यात्वानुमित्यादेः स्वविषयकत्ववदुपपत्तेः | 
अन्यथा चितिः स्वात्मनि व्यवहारमपि न जनयेत्‌ । न हि छिदाकार्यं छिदायां दृश्यते । 
नापि स्वव्यवहारे स्वातिरिक्तसंविदनपेक्षत्वं वा स्वव्यवहारे स्वावच्छिन्न संवि(त्सापे) - 
दनपेक्षत्वं वा स्वप्रकाशत्वम्‌ | अस्य स्ववेदत्वेऽप्युपपत्त्या सम्मतत्वात्‌ | स्वविषयत्वं 
विना स्वव्यवहारहेतुत्वायोगादित्युक्तत्वाच्च | किञ्च स्वप्रकाशत्वम्‌ आत्मस्वरूपमेव वा 
तद्धमो वा । नाद्यः । इष्टापत्तेः । नान्त्यः | तात्त्विकस्य तस्याभावेन स्वप्रकारात्वस्या- 
तात्त्विकत्वापत्त्या तत्साधकानुमानादेर्बाधात्‌ । 


॥ इति स्वप्रकाइात्वलक्षणभङ्गः M ११ ॥ 


अद्वैतसिद्विः 


ननु परिणममानाविद्याधिष्ठानत्वेनोपादानत्वं वाच्यम्‌ | अधिष्ठानत्वं तु नावेद्यस्य | तद्वेदनार्थ 
प्रमाणपेक्षायाम्‌ अन्योन्याश्रयात्‌ | न च स्वप्रकाझतदपेक्षमेवाधिष्ठानत्वमिति वाच्यम्‌ । स्वप्रकाशताया 
वक्तुमशक्यत्वात्‌ | तथा R- किमिदं स्वप्रकाशत्वं ? वृत्तयव्याप्यत्वं वा फलाव्याप्यत्वं वा अवेद्यत्वे 
सत्यपरोक्षव्यवहारविषयत्वं वा तद्योग्यत्वं वा तद्योग्यत्वात्यन्ताभावानधिकरणत्वं वा । नाद्यः । 
ब्रह्मणोऽप्यावरणभङ्गाय चरमवृत्तिव्याप्यत्वात्‌ । न द्वितीयः । अतीतादौ नित्यातीन्द्रये चातिव्याप्ेः | 
न तृतीयः । सुषुस्यादौ व्यवहाराभावेनाव्याप्तेः | न चतुर्थः | योग्यत्वरूपधर्मस्य मोक्षकालेऽभावेन 
तदा ब्रह्मण्यव्यापतेः । नापि पञ्चमः | अनधिकरणत्वस्यापि धर्मत्वेन मोक्षदशायां तस्याप्यभावेनाव्यापतेः । 
अत एव न तादृगनधिकरणत्वोपलक्षितमपि तत्‌ । तस्यापि धर्मत्वे मुक्तावभावादिति चेन्न, 
पञ्चमपक्षस्यैव क्षोदसहत्वात्‌ | न च मोक्षेऽव्याप्तिः | अनधिकरणत्वस्य स्वरूपतया तदापि सत्त्वात्‌ | 
न च स्वरूपत्वे लक्षणत्वानुपपत्तिः । त्वन्ये ब्रह्माभिन्नानन्दादौ गुणत्वव्यवहारवत्स्वरूपभूतेऽप्य- 
नधिकरणत्वे लक्षणत्वव्यवहारात्‌ । न च त्वन्मते योग्यत्वमपि ब्रह्मणि मिथ्येति तदत्यन्ताभावोऽपि 
वाच्यः | तथा च कथं तदत्यन्ताभावानधि करणत्वमिति वाच्यम्‌ । योग्यत्वविरोध्यत्यन्ताभावस्य 
विवक्षितत्वात्‌ । स्वाश्रयनिष्ठात्यन्ताभावस्य मिथ्यात्वप्रयोजकस्य स्वाश्रयनिष्ठत्वेनैवाविरोधित्वात्‌ | 

यद्वा व्यावहारिकात्यन्ताभावो विवक्षितः । ब्रह्मणि च योग्यतात्यन्ताभावस्य ब्रह्मस्वरूपत्वेन 
तात्तिवकत्वात्‌ । नाप्यवेद्यत्वानिरुक्तिः | फलाव्याप्यत्वस्यैव तत्त्वात्‌ | आवरणभङ्गे चित एव 
फलत्वात्‌ | न चैवं घटादेरपि वृत्तिवेद्यतया फलविषयत्वाभावाद्‌ रूप्यसुखादेरपि अपरोक्षव्यवहार- 
योग्यतया विशिष्ट लक्षणस्यातिव्यापतिरिति वाच्यम्‌ | घटादौ फलव्याप्यत्वस्य समर्थितत्वाद्रूप्यसुखादौ 
साक्षिभास्यतयाऽपरोक्षव्यवहारेऽपि प्रमाणजन्यापरोक्षवृत्तिविषयत्वाभावात्‌ | तथा च फलाव्याप्यत्व- 
समानाधिकरणतद्वत्त्वस्य पर्यवसिततया सकलदोषनिरासात्‌ | न च ब्रह्मणोऽपि वृत्तिप्रतिबिम्बित- 
चिद्रूपफलभास्यत्वेनासम्भवः | तस्य फलरूपत्वेन तद्विषयत्वाभावात्‌ । 


न च चित्सुखाचायैः तत्स्वभावस्यापि स्फुरणस्य तद्विषयत्वमित्युक्तेरसम्भवः | तस्याचार्य- 
वचसस्तत्प्रयक्त व्यवहारविषयतया तद्विषयत्वोपचारनिबन्धनत्वात्‌ | अयमत्र निष्कर्षः-वृत्तिप्रतिबिम्बित- 
चिजन्यातिशययोगित्व वृत्त्या तत्प्रतिफलितचिता वा अभिव्यक्ताधिष्ठानचिद्विषयत्वं वा फलव्याप्यत्वम्‌ | 
चिज्जन्यातिशयश्च नावरणभङ्गः, नापि व्यवहारो विवक्षितः, किन्तु भग्रावरणचित्सम्बन्धः | स च 
घटादावस्ति नात्मनि, सम्बन्धस्य भेदगर्भत्वात्‌ | एवमुक्तचिद्विषयत्वमपि भेदघटितं घटादावस्ति, 
नात्मनीति स्थितं प्रतिकर्मव्यवस्थायाम्‌ | नाप्यपरोक्षव्यावहारो दुर्वचः | अपरोक्ष इति शब्दप्रयोगस्पैव 
विवक्षितत्वात्‌ | न चालौकिकप्रत्यक्षविषयधर्माधर्मादौ तादृव्यवहारयोगितया अतिव्यािः | योगज- 
धर्मातिरिक्तालौकिकप्रत्यासत्तेरनङ्गीकारात्‌ | तस्यापि स्वयोग्यव्यवहित एव सामर्थ्यापादकत्वात्‌ | 
न तु धर्मादौ | तदुक्तं “ यत्राप्यतिशयो दृष्टः? इत्यादि | 


एतेन कश्चायमपरोक्षव्यवहारो नाम | अपरोक्षज्ञानजन्यो वा अपरोक्षवस्तुविषयो वा अपरोक्ष 
इत्याकारो वा । नाद्यः । धर्मादावप्यपरोक्षयोगिज्ञानानुव्यवसायव्याप्षिज्ञानजन्यव्यवहारसत्त्वेनातिव्याप्तेः । 
न द्वितीयः | वस्तुन आपरोक्ष्यम्‌ अपरोक्षज्ञानविषयत्वं चेत्‌, आत्मनोऽपि घटादिवद्‌ वेद्यत्वापातात्‌ | 
अपरोक्षव्यवहारविषयत्वं चेत्‌, वस्तुव्यवहारयोरापरोक्ष्ये अन्योन्यसापेक्षतयाऽन्योन्याश्रयात्‌ । न तृतीयः । 
निराकारशुद्धब्रह्मविषयस्याखण्डार्थनिष्ठवेदान्त जन्यव्यवहारस्यापरोक्ष इत्याकारायोगादिति निरस्तम्‌ । 
व्यवहारपदेनाभिवदनस्य विवक्षितत्वेन चरमतृत्तेस्तदनाकारत्वेऽपि क्षत्यभावात्‌ | न चानुपलब्धिगम्यतया 
अवेद्ये अपरोक्षे लोकव्यवहारसत्त्वेनाभावेऽतिव्याप्तिः | प्रामाणिकव्यवहारस्य विवक्षितत्वात्‌ | 


नन्वपरोक्षव्यवहारयोग्यत्वं न तावत्सर्वान्‌ प्रति | चैत्राज्ञाने मैत्रस्य तदभावात्‌ | नापि ज्ञानं 
प्रति, तस्याव्यवहर्तृत्वात्‌ | नापि ज्ञानाश्रयं प्रति, ज्ञानस्य चितोऽनाश्रितत्वादिति चेन्न । प्रमातारं 

यं कश्चित्‌ प्रत्येवापरोक्षव्यवहारयोग्यत्वं विवक्षितप्‌ । प्रमाता चाहमर्थ एव सर्वसम्मतः | यत्तूक्त 


चैत्रस्य ज्ञाने मैत्रस्याव्यवहार इति, तस्य चेत्रज्ञाननिमित्तको मैत्रस्याव्यवहार इति वाऽर्थः, चैत्रज्ञान- 
विषयको मैत्रस्याव्यवहार इति वाऽर्थः । आये चैतरज्ञानेन मैत्रस्याव्यवहारेऽपि स्वज्ञानेनैव घटे 
ब्रह्मणि चापरोक्षव्यवहारसम्भवेन व्यर्थविशेषणत्वासम्भवयोरभावात्‌ । द्वितीये चैत्ज्ञाने तादृग्व्यवहारा- 
भावेऽपि क्षत्यभावात्‌ | अस्माकमपि हि चितिरेव स्वप्रकाशा, न तु चैत्रज्ञानत्वेन व्यपदिश्यमान- 
वृत्त्युपहितचिदपि । वृत्तेरस्वप्रकाशत्वात्‌ | एवं च सर्वप्रमातृन्‌ प्रति तादृग्व्यवहारविषयतायोम्यत्वमपि 
सङ्गच्छत एव । 


ननु- अवेद्चत्वे सत्यपरोक्षव्यवहारविषयत्वं तद्योग्यत्वं च व्याहतम्‌ | तदपरोक्षव्यवहारे 
तद्विषयकस्फुरणस्य हेतुत्वादिति चेन्न । अन्यत्र तद्विषयस्य तङ्ग्यवहारजनकत्वेऽपि स्फुरणस्य 
स्वाविषयस्य स्वस्मिन्‌ व्यवहारजनकत्वम्‌ । स्वभावभेदात्‌ । न च घटादावपि तथैवास्तु, तेषा- 
मस्फुरणरूपत्वेन तद्विषयत्वं विना नियामकान्तराभावात्‌ | तारकिककल्पितस्यानुव्यवसायस्यापि घटज्ञान- 
ज्ञानत्वापेक्षया लघुना घटज्ञानत्वेनैव घटज्ञानव्यवहारहेतुत्वकल्पनाच्च | नन्वनवस्थाभिया स्फुरणान्तरा- 
नङ्गीकारात्‌ स्वस्य स्वविषयत्वमस्तु | अन्यत्र Fee तद्विषयत्वस्य नियामकस्य त्यक्तुमयुक्तत्वात्‌ | 
अन्यथा प्रमेयत्वस्य स्तवृत्तित्वं विनैव स्वत एव प्रमेयमिति व्यवहारजनकत्वोपपत्त्या केवलान्वयित्व 
भङ्गप्रसङ्ग इति चेन्न, अनवस्थया स्फुरणान्तरत्यागवदभेदे भेदनियतस्य विषयिविषयभावस्याप्ययुक्ततया 
त्यागोपपत्तेः, प्रमेयत्वादौ केवलान्वयित्वभङ्गस्येष्टत्वात्‌ । न च- एवं गतिरपि ग्राम इव स्वस्मिन्नपि 
स्वकार्यं करोत्विति वाच्यम्‌, भेदाविशेषात्तन्तुरिव मृदपि पटं करोत्तवित्यस्याप्यापत्तेः | स्वभावभेदेन 


परिहारइच सर्वत्र समानः | 


यद्वा- चिदविषयस्वरूपत्वमेव स्वप्रकाशत्वम्‌ | चिदन्यस्य सर्वस्य चिद्विषयत्वात्तुच्छस्य 
निःस्वरूपत्वेन नातिव्याप्तिशङ्का । नाप्यसम्भवः । स्वात्मनि वृत्तिविरोधेन छिदाया अच्छेद्यत्ववत्‌ 
स्वस्य स्ववेद्यत्वायोगात्‌ । न चैवं मिथ्यात्वानुमितेरपि अस्वविषयत्वापत्तिरिति वाच्यम्‌ | 
स्वपरसाधारणस्यैकस्य विषयतानियामकस्य तत्र सत्त्वेन विशेषात्‌ । अत एव यथा छिदादौ परशुसंयोगो 
न स्वपरसाधारण इति स्वस्मिन्‌ वृत्तिविरोधः, तथा प्रकृतेऽपि | न च तहिं छिदाकार्यस्य छिदायामिव 
चिज्जन्यव्यवहारस्य चित्यनापत्तिरिति वाच्यम्‌ | फलदर्शनस्वैव छिदापेक्षया स्वभावभेदनियामकत्वात्‌ | 
यद्वा स्वव्यवहारे स्वातिरिक्तसंविदनपेक्षत्वं स्वावच्छिन्नसंविदनपेक्षत्वं वा स्वप्रकाशत्वम्‌ | न च 

स्ववेद्यत्वेडप्युपपत्त्या स्वाभिमतप्रकाशत्वानुपपत्तिः । स्ववेद्यत्वस्य बाधितत्वेन तदादायोपपत्त्यसम्भवात्‌ । 
ननु स्वप्रकाशात्वधर्मस्य तात्त्विकत्वेऽद्वेत व्याघातः | अतात्त्विकत्वेऽस्वप्रकाझात्वस्यैव तात्त्विकत्वापत्त्या 
तत्साधकानुमानादेर्बाध इति चेन्न, स्वरूपत्वस्योक्त त्वात्‌ । न च परोषामिदमिष्टम्‌ । वेद्यत्वविरोधि- 
स्वरूपस्य पंरैरनङ्गीकारात्‌ | इत्यद्वैतसिद्धौ ब्रह्मस्वप्रकारात्वलक्षणोपपत्तिः || ११ ।। 


न्यायामृततरङ्गिणी 


अत्यन्ताभावेति ॥। मोक्षे योग्यताया अभावेऽपि तदत्यन्ताभावो नास्ति । योग्यताव- 
त्तदत्यन्ताभावस्यापि धर्मत्वात्‌ ॥ स्वप्रकाशेति ।। अवेदेत्यर्थः । तथापीत्यादिनोक्ततल्लक्षणस्य 
मुक्तात्मन्यव्यापिमाह- त्वन्मत इति ॥। ननु “मुक्तात्मा नोक्तात्यन्ताभावाधिकरणत्वा- 
भाववान्‌ उक्तात्यन्ताभावानधिकरणत्वात्‌ । यो यदनधिकरणं न स तदनधिकरणत्वाभाववान्‌। 
यथा रूपानधिकरणं वायुः रूपानधिकरणत्वाभाववान्न । तथा च कथमव्यापिरित्यत उक्तं 
सत्वादीति ।। तथा चात्मनि व्यभिचारान्नोक्तविधया लक्षणाभावानुमानमित्यर्थः । न 
चानधिकरणत्वं स्वरूपमेवातो मुक्तावपि तदस्तीति वाच्यम्‌ । स्वरूपत्वे लक्षणत्वानुपपत्तेः । 
मम मते त्वानन्दादेः स्वरूपत्वेऽपि धर्मत्वाह्कक्षणत्वम्‌ ॥ स्वेति ॥। एतेनात्यन्ताभावस्याधि- 
करणरूपतया तदनधिकरणत्वं नासम्भवीति निरस्तम्‌ । योग्यतामिथ्यात्वानुपपत्तेः । 
स्वात्यन्ताभावसामानाधिकरण्याभावात्‌ ॥। ब्रह्मान्यत्वेनेति ।। ब्रह्मरूपत्वे तु योग्यता मिथ्या 
न स्यादिति बोध्यम्‌ ॥ दृश्यत्वेति ॥। रूप्यादौ विशेषणबद्विशेष्यस्यापि सत्त्वाद्धटादौ 
विशेष्यवद्विरेषणस्यापि सत्त्वादित्युक्तत्वादित्यर्थः। 


नन्वपरोक्षेत्यादिना प्रमाणजन्यापरोक्षवृत्तिविषयत्चं विवक्षितम्‌ । प्रातिभासिकादौ च 
न प्रमाणवृत्तिः । अतो न तत्रातिव्याप्तिः । मैवम्‌ । प्रमाणजन्यापरोक्षवृत्तिविषय- 
चैतन्यैक्याध्यासमात्रेण घटादावापरोक्ष्योपपत्तेस्तदर्थं घटादौ तादृशवृत्तिविषयत्वस्य स्वीकर्तु- 
मनुचितत्वेनोक्तवृत्तिविषयत्वस्यैव लक्षणत्वसम्भवेऽवेद्यत्वे सतीत्यस्य वैयर्थ्यात्‌ ॥ स चेति ॥। 
सम्बन्धस्योभयनिष्ठत्वादिति भावः ॥ न त्विति ॥। आत्मनोऽधिष्ठानाभावाद्‌ भग्रावरण- 
चिदभेदरूपस्य सम्बन्धस्य चित्यपि सत्त्वादादयपक्षमुपेक्ष्य द्वितीययोर्दोषमाह- घटादाविति 
॥ एतेनेति ।। घटादौ वृत्त्यतिरिक्तचिद्रपज्ञानं प्रत्यविषयत्वेन it स्वाकारेति ॥ तथा 
चासम्भवः | ननु चरमवृत्तिर्न ब्रह्माकारा | तस्य निराकारत्वात्‌ | अत उक्तं रूपादेरिवेति ।। 

रूपाकारत्ववद्‌ ब्रह्माकारत्वमपि वृत्तेर्युक्तम्‌ ॥ उक्तेति ॥। चरमवृत्तिप्रतिफलितचित्फलभूतस्य 
॥ तदन्यस्य चेति ॥। तादृशचिद्विषयत्वादेः ॥। शुद्धेति ॥। शुद्धचितः परसमवेतत्वे क्रियात्वे 
च तत्फलभूतया वृत्तिप्रतिफलितचिता भासमानघटादेः कर्मत्वं स्यात्‌ | न चैवम्‌ | शुद्धचितः 
समवेतत्वायभावात्‌ । 


जन्यसाक्षात्कारेति ॥। तादृरोश्वरज्ञानजन्यव्यवहारविषये धर्मादावनतिव्याप्तये जन्येति 
॥। साक्षीति ।। विषयगतापरोक्षव्यवहारहेतुसाक्षात्कार त्वात्साक्षिणोऽपरोक्षज्ञानदाब्देन 
वृत्तिप्रतिफलितचैतन्यादिकं वाऽपरोक्षवृत्तिमात्रं वा । आय आह- आत्मापीति ॥ द्वितीय 
आह- तस्यैबेति ॥। अवेद्त्वे सत्यपरोक्षज्ञानविषयत्वस्यैव ॥। कुसृष्टीति ॥ ज्ञानापरोक्ष्येण 
विषयापरोक्ष्यं सम्पाय लक्षणाकरणं कुसृष्टिः । साक्षिवेद्यरूप्यादौ अतिव्याप्तिस्तु उभयथापि 
समैवेत्यर्थः ।। वस्त्विति ॥ वस्त्वापरोक्ष्याधीनं व्यवहारापरोक्ष्यं तदधीनं च वस्त्वापरोक्ष्यम्‌ । 
अभावे लक्षणगतविरोष्यांमुपपादयति- अस्ति हीति ॥। विशेषणांशमुपपादयति- स 
चेति ॥। 


नन्वनुपलब्धिगम्येऽभावेऽपरोक्षज्ञानविषयत्वरूपोऽपरोक्षव्यवहारो नास्तीति न तत्राति- 
व्याप्तित आह- यदि चेति ॥। उक्तरूपापरोक्षज्ञानाविषयत्वरूपमवेदयत्वमङ्गीकृत्य पुनरपरोक्ष- 
ज्ञानविषयत्वाङ्गीकारे व्याहतिः ॥। चैत्रेति ।। घटायधिष्ठानचैतन्यं स्वयं प्रकाशं घटप्रकाशक- 
मित्युच्यते तत्र घटविषयचैत्रस्थवृत््यादिना घटाधिष्ठानचिततशरत्रं प्रत्यपरोक्षव्यवहारेऽपि मैत्र 
प्रति तदभावाद्वटाधिष्ठानचित्स्वप्रकाशो न स्यात्‌ ॥ ज्ञानं प्रतीति ॥। घटाधिष्ठानचितं 
प्रतीत्यर्थः । ननु प्रमातारं यं कत्चितप्रत्यपरोक्षव्यवहारविषयत्वं विवक्षितम्‌ । न प्रमातुः | 
चित्त्वे विरोधाभावात्‌ | जडत्वे त्वसम्भवात्‌ । अन्यस्याहमर्थस्याभावात्‌ । स्वाभावभेदात्‌ 
स्वाभावविशेषात्‌ ॥। नापेक्षितमिति ।। अनवस्थाभयात्‌ । ननु भेदाभावात्तद्विषयत्वमपि 
त्यज्यते | मैवम्‌ । कल्पितभेदस्य सम्भवाद्यत्तप्रतिबिम्बितस्य विषयित्वम्‌ । घटाधिष्ठानस्य 
विषयत्वमित्युपपत्तेः ।। अन्यथेति ॥। कुप्तस्यापि त्यागे ॥। चिदविषयेति ।। तुच्छवारणाय 
स्वरूपत्वमिति ।। मिथ्यात्वेति ॥। न च मिथ्यात्वानुमितौ स्वपरसाधारणमेक- 
विषयत्वनियामकमस्तीति सा स्वविषयेति वाच्यम्‌ । तद्ग्ववहारजनकत्वप्रयोजकस्य चित्यपि 
सम्भवात्‌ । अत एवाह- अन्यथेति ।॥। ननु बाधात्स्ववेद्यत्वेन नोपपत्तिरत आह- 

स्वविषयत्वमिति ॥ तथा चावेयत्वमेव बाधितमिति भावः i इशपत्तेरिति ॥ न च 
वेद्यत्वविरोधिस्वरूपं नेष्टमिति वाच्यम्‌ । अचिन्त्यशत्तयावेद्यस्यापि तथात्वात्‌ । जानन्तोऽपि 
न जानन्तीति श्रुतेः ॥। इति स्वप्रकाहत्वलक्षणभङ्गः ।। ११ ॥ 

ननु जगत्कर्तृत्वादिना ब्रह्म वेद्यमित्युक्तं, तदयुक्तम्‌ | ब्रह्मणोऽवेद्यत्वात्‌ | अवेद्यत्वं च 
स्वप्रकारात्वादित्याक्षिपति- यच्चेदमिति ॥। ननु स्वप्रकाझात्वं लक्षणाभावात्प्रमाणाभावा- 
दयुक्तमित्यतो लक्षणं प्रतिपादयितुमनभिप्रेतानि लक्षणानि निराकरोति- तच यद्यपीति i 
उक्तन्यायेनेति ॥। वेदान्तवैयर्थ्यप्रसङ्गादिनेत्यर्थः | व्यवहारविषयत्वं फलोपधानरूपं वा योग्यत्वरूपं 
वा ? आय आह- सुषुप्तीति ॥। व्यवहाराभावेनेति ॥। सर्वेन्द्रियाणामुपरतत्वादिति भावः । 
न द्वितीय इत्याह- नापीति it अभावादिति ॥ तथा च मोक्षदशायामव्याप्तिरिति भावः | 
एवं लक्षणासम्भवं परिहृत्य प्रभाणासंभवं परिहरति- प्रमाणं त्विति i त्वन्मत इति ॥। तथा 
च मोक्षेश्व्याप्तिरिति भावः । न चाभावरूपो धर्मः स्वीक्रियते इति वाच्यम्‌ | अखण्डत्वविरोधित्वेन 
भावरूपतुल्ययोगक्षेमत्वेन तस्याङ्गीकर्तुमनुचितत्वात्‌ । न चाधिकरणत्वं स्वरूपमेवेति वाच्यम्‌ । 
सोपाधिकनिरुपाधिकयोरैक्यायोगात्‌ | अभेदलक्षणत्वानुपपत्तेश्च । न च ब्राह्मानन्दज्ञानादेर्भवन्मते 
ब्रह्मलक्षणत्वादिबदुपपत्तिरिति वाच्यम्‌ | मन्मते लक्ष्यलक्षणभावसम्पादकविशेषवत्‌ त्वन्मते 
तदभावात्‌ । तदङ्गीकारे चाखण्डत्वविरोधेनापसिद्धान्तात्‌ । 


अव्यासिमुत्तवाऽसम्भवमाह- किञ्चेति ॥ न च योग्यत्वविरोध्यत्यन्ताभावानधिकरणत्वं 
विवक्षितम्‌ | मिथ्यात्वप्रयोजकश्राभावः स्वसमानाधिकरण एवेति न स्वविरोधीति वाच्यम्‌ | 
स्वाविरोधिनः स्वात्यन्ताभावस्य पारिभाषिकत्वात्‌ । अत्यन्ताभावो हि तत्प्रतिषेधविशेषः । न 
हि तत्स्वरूपसहिष्णुः तत्प्रतिषेधः सम्भवति इति भावः ॥ न चेति ॥। तथा च नासम्भवः | 
मिथ्यात्वप्रयोजकस्त्वत्यन्ताभाव स्तात्विकः । स च ब्रह्मस्वरूप एवेति भावः ॥ अत्यन्ता- 
भावस्येति ॥। मिथ्यात्वप्रयोजकोऽत्यन्ताभावो न ब्रह्मस्वरूपः । सोपाधिकत्वेन निरूपाधिक- 
ब्रह्मस्वरूपत्वायेगात्‌ । तथा च तस्यापि ब्रह्मान्यत्वेन व्यावहारिकत्वात्‌ तदधिकरणत्वं न 
सम्भवतीति भावः । एवं विशिष्टं लक्षणम्‌ अव्याप्यसम्भवाभ्यां दूषयित्वा लक्षणांशावेयत्वमनिरुत्तया 
दूषयति- किश्चेदमिति i असम्भवादिति i अन्यथा वेदान्तानां वैयर्थ्यप्रसङ्गादिति भावः N 
उक्तरीत्येति ॥ शुक्तिरूप्यादेः प्रातिभासिकत्वेन सन्निकर्षजन्यवृत्तेरसम्भवेन तद्धटितफलासम्भवः | 
घटादौ च वृत्तेः सम्भवेऽपि तद्वििष्टचैतन्यसद्भावे प्रमाणाभावात्‌ फलासम्भवेनातिव्याप्तिरित्यर्थः । 

तत्रोक्तरीत्येवेति ॥ न च तस्य फलरूपत्वेन तद्विषयत्वरूपतद्व्याप्यत्वाभावाविषयत्वस्य 
भेदनियतत्वादिति वाच्यम्‌ । वृत्तिघटितस्यैव फलत्वेन केवलस्य फलत्वाभावेन विशिष्टाविशिष्ट- 
भेदसम्भवात्‌ । केवलस्यैव फलत्वे च सर्वदा तस्य सत्त्वेन घटादिकं सर्वदा प्रकाशेत । न च 
धर्मिसमानसत्ताको भेदस्तत्र । न चासौ प्रकृतेऽस्तीति वाच्यम्‌ । तथात्वे चैतन्यस्य वृत्ति- 
बिषयतानापत्तेः । न हि वृत्तेश्चैतन्यस्य चैतन्यसमानसत्ताको भेदोऽस्ति । विषयिसमानसत्ताकश् 
भेदः प्रकृतेऽप्यस्तीति भावः । वृत्तिविषयत्वं च दृश्यत्वभङ्ग एवोपपादितम्‌ । एतेन चैतन्यस्य 
फलसम्बन्धप्रतिपादनेनेत्यर्थः ॥ उक्तत्वादिति i दृश्यत्वभङ्गे इति शेषः । एतेनैव घटादौ 
चैतन्यरूपज्ञानाभावप्रतिपादनेनेवेत्यर्थः ।। चित्सुखेनेति ।। न च तज्जन्यव्यवहारविषयत्वात्‌ 
तद्विषयत्वोपचार इति वाच्यम्‌ | मुख्यासम्भव उपचारस्वीकरणात्‌ । प्रकृते च मुख्यविषयत्व- 
स्योक्तत्वात्‌ । 


अत्र किं चैतन्यमनवच्छिन्नं विवक्षितम्‌, विरिष्टं वा । आय आह- अनवच्छिन्रमिति ।। 
तथा च घटादावतिव्याप्तिरित्यर्थः | द्वितीय आह- स्वाकारेति tl न च ब्रह्मण उदासीनत्वेन 
कारकत्वं नेति वाच्यम्‌ | उदासीनत्वेनेव जगज्जन्मादिकारणत्वस्याप्यभावापातात्‌ । उपाधि- 
सम्बन्धादिना कथञ्चित्‌ समाधाने च प्रकृतेऽपि तुल्यमिति ॥ तदन्यस्य चेति ॥ न च 
चित्सम्बन्ध एवातिशयः | स च प्रकृते न सम्भवति । अभेदादिति वाच्यम्‌ । अभेदेऽपि 
सम्बन्धस्योपपादितत्वात्‌ ।। तदिति ।। तथा च जडेऽव्याप्तिरिति भावः ॥। ब्रह्मणोऽपीति ॥ 
तथा चासम्भव इति भावः । एतेनेति परामृष्टं हेतुमाह- घटादाविति ।। अवेदत्वानिर्वचन- 
मुपसंहरति- तस्मादिति ।। ननु चैतन्यविषयत्वमेव स्वप्रकाशत्वम्‌ | न चासत्यतिव्याप्तिः | 
न चासन्नाम किञ्चिदस्ति । येन तत्रातिव्याप्तिः शङ्कास्पदा । न च ब्रह्मण्यसम्भवः | तस्य 
तद्विषयत्वाभावे तद्गयवहारासम्भवादिति वाच्यम्‌ | व्यवहारमात्रे तद्विषयज्ञानत्वेनाकारणत्वात्‌ | 
न च पटप्रकाशेन घटव्यबहारापत्तिः । सामान्यसामग्र्या विशेषस्यापादयितुमशक्यत्वात्‌ | 
अनात्मव्यवहारे तद्विषयज्ञानत्वेनैव कारणत्वात्‌ । न चात्मव्यवहारेऽपि विशेषसामग्री वाच्येति 
वाच्यम्‌ | सामान्यसाम्प्यैव तदुपपत्तेः । न च सामान्यसाम्एया विशेषप्रयोजकत्वमदृष्टचरमिति 
बाच्यम्‌ | भट्टमते सामान्यसाम्प्यैव प्रमारूपविशेषकार्यदर्शनात्‌ । 

यद्वा आत्मव्यबहारे आत्माभिन्नप्रकाशत्वेन हेतुताऽस्तु । तथा च नात्मनो विषयत्व- 


मावश्यकम्‌ | किञ्च विषयत्वं नाम सम्बन्धः । स च भेदनियतः । कथमभिन्नचैतन्यस्य स्यात्‌ | 
न च प्रमेयत्वादावभेदेऽपि सम्बन्धो दृष्ट इति वाच्यम्‌ । प्रमेयत्वादेः केवलान्वयित्वखण्डनेन 

तदसम्मतेः | तस्मान्नात्मन्यसम्भवः । न च घटादिषु वृत्तिरेव घटादिव्यवहारहेतुः न चैतन्यमिति 
वाच्यम्‌ । इच्छादिषु वृत्तिं विनापि व्यवहारदर्शनेन चैतन्यस्य तत्र हेतुत्वात्‌ । घटादिषु 
विनिगमनाविरहादुभयोरपि हेतुत्वम्‌ । तथा च न घटादिष्वतिन्याप्तिः । एवं चैतन्यविषयत्वमेव 
स्वप्रकाशत्वमिति | अत्रोच्यते । अत्र चैतन्यं शुद्धं वा विवक्षितम्‌ उत घटितम्‌ उत सामान्यम्‌ । 
नायः | केवलचैतन्यविषयत्वस्य घटादावभावेन तत्रातिव्याप्तेः । धर्मादौ सुतरामतिव्याप्तेश्च । 
घटादेः केवलचैतन्यवेयत्वे सर्वदा प्रकाशापत्तेश्र । न द्वितीयः । ब्रह्मणोऽपि विशिष्टचैतन्य- 
विषयत्वस्य सम्भवेनासम्भवापत्तेः । न च विषयत्वप्रयोजकसम्बन्धाभावात्‌ कथं विषयत्वं, 
तदभावश्र, तन्नियतभेदाभाबादिति वाच्यम्‌ । विरिष्टाबिशिष्टभेदस्य समर्थितत्वात्‌ | 
पारमार्थिकभेदस्य च घटादावप्यभावात्‌ । धर्मिसमसत्ताकभेदस्य वृत्तावप्यभावात्‌ । 


किञ्च धर्मादौ येन रूपेण चैतन्यविषयत्चं तेनैव रूपेण चितोऽप्यस्तु | न च प्रकाझत्वेन 
सामान्यकारणत्वात्‌ तेनैव व्यवहारनिर्वाह इति वाच्यम्‌ । सामान्यविशेषकारणपरापेक्षया तद्ग्यवहारे 
तद्विषयप्रकारेनैकेनेव रूपेण कारणत्वकल्पने लाघवात्‌ | विषयत्वस्य चोपपादितत्वात्‌ । न 
तृतीयः | सामान्यस्य ब्रह्मणि भावेन तदभावस्यासम्भवित्वात्‌ । न च ब्रह्मणो निर्धर्मकत्वाद्‌ 
विषयत्वरूपधर्मानधिकरणत्चमिति वाच्यम्‌ । तत एबानधिकरणत्चस्याप्यभावापत्तेः | 
अभावरूपधर्मानधिकरणत्वञ्चाखण्डत्वविरोधादयुक्तम्‌ | असत्यतिव्याप्तेश्र । न चासन्नास्त्येवेति 
वाच्यम्‌ | असत्त्वादेव विषयत्वाभावसम्भवात्‌ । न चासतो निर्धर्मकत्वाद्‌ विषयत्वाभावोऽपि 
नेति वाच्यम्‌ | असत्त्वादिवत्तदुपपत्तेः । अन्यथा व्याघातादिति । एवं स्वप्रकाशत्वलक्षणा- 
वेद्यत्वनिर्वचनं निराकृत्य विशोष्यनिर्वचनमपि निराकरोति- कश्चायमिति ॥। कीदृग्लक्षण इत्यर्थः 
॥। धर्माधर्मादावपीति ॥। न चालौकिकप्रत्यासत्तेरनङ्गीकारादिदमयुक्तमिति वाच्यम्‌ । नैयायिक- 
मतावलम्बनेनोक्तत्वात्‌ । ज्ञानादेः प्रत्यासत्तित्वानङ्गीकारेऽपि नियामकत्वाभ्युपगमाञ्च । 


अपरोक्षेति ॥ न चानागतगोचरप्रत्यासत्तेरप्रामाणिकत्वात्‌ तदजन्यत्वम्‌ अप्रसिद्धमिति 
वाच्यम्‌ । उभयोरपि मते अप्रामाणिकस्य प्रतियोगित्वात्‌ । न च पदत्यागान्नासम्भव इति 
वाच्यम्‌ | व्यवहारस्य तादृशेश्वरसाक्षात्कार जन्यत्वेनासम्भवापरिहारात्‌ ॥ साक्षिवे्य इति it 
साक्षिणोऽपि सुखादिगतापरोक्षव्यवहारहेतुत्वात्साक्षात्कारत्वाचेति भावः ॥। आत्मापीति ॥। 
अपरोक्षत्वेन अपरोक्षज्ञानविषयत्वादित्यर्थः | न चात्मनः स्फुरणरूपत्वेनापरोक्षत्वमिति वाच्यम्‌ । 
अपरोक्षद्वैविध्यकल्पने मानाभावात्‌ | आत्मनो भेदेऽपि विषयत्वस्योपपादितत्वाच्च 1 तस्यैवेति I 
स्वप्रकाझत्वलक्षणे अपरोक्षज्ञानविषयत्वस्यैच विशेष्यत्वसम्भवे व्यवहारविषयपर्यन्तधाबनं 

कुसृष्टिरित्यर्थः । निराकरोति । व्यवहारस्य ज्ञानस्येत्यर्थः | न चापरोक्षव्यवहाराब्देनापरोक्ष- 
शब्दप्रयोगस्य विवक्षितत्वान्नोक्तदोष इति वाच्यम्‌ । तादृशाविद्यासुखादौ धर्मे चातिव्याप्तेः | 


न च योगजधर्मस्य व्यवहित एव सामर्थ्यापादकत्वं न सन्निहित इति वाच्यम्‌ | योगजधर्मेण 
व्यवहितं साक्षात्करोमि न सन्रिहितमित्यनुभवाभावेन तयोः सामर्थ्यकल्पने मानाभावात्‌ ॥॥ अभाव 
इति ।। न च प्रामाणिक प्रयोगस्य विवक्षितत्वान्नाभावेऽतिव्यापिरिति वाच्यम्‌ । बाधकाभावेन 
तस्यापि प्रामाणिकत्वात्‌ । अन्यथा कुत्रापि तस्य तत्वं न स्यात्‌ । न चानुपलब्धिगम्यत्वात्कथंम्‌ 
तस्याप्रामाणिकत्वमिति वाच्यम्‌ | अनुपलब्धिगम्यत्वस्याप्रामाणि कत्वात्‌ । न ह्यानुपलब्ध्याऽभावं 
जानामीत्यनुभवः । किन्तु चक्षुषा घटाभावं पश्यामीति । नन्वभावस्य फलव्याप्यत्वात्‌ 
विशेषणाभावान्न तत्रातिव्याप्तिरित्यत आह- स चेति ॥ ननु नास्माकं कुसृष्टिः । अपरोक्ष 
व्यवहारशब्देनापरोक्षव्यवहारस्यैव विवक्षितत्वादित्यत आह- यदि चेति i) अपरोक्षज्ञानस्यैव 
फलत्वेन तद्विषयत्वं चेति कथं न व्याहतिरिति भावः n तदभावादिति ।। अपरोक्षव्यवहारा- 
भावादित्यर्थः । 


ननु चितिः स्वप्रकाशा । तस्याश्च मैत्रीयव्यवहारयोग्यत्वमस्ति । चैत्रस्थज्ञानत्वेन तु न 
स्वप्रकाशा | तस्यास्वप्रकाशवृत्त्युपहतत्वेनास्वप्रकाशत्वादिति चेन्न । चेत्रज्ञानस्याप्रकाशत्वे तस्य 
तं प्रत्यपरोक्षव्यवहारयोग्यत्वं न स्यात्‌ । तथा च स्वस्वचितिः स्वस्वापरोक्षव्यवहारयोग्येति कथं 
सर्वान्‌ प्रति चिन्मात्रस्यापरोक्षव्यवहारयोग्यत्वम्‌ | तथा च परस्यापरोक्षयोग्यत्वं तस्यैव 
स्वप्रकाइात्वं मन्तव्यमिति भावः | यत्तु प्रमातारं प्रति व्यवहारयोम्यत्वं प्रमाता चाहमर्थः सर्वसम्मत 
इति तन्न | अहमर्थस्य जडत्वेन व्यवहारत्वानुपपत्तेः । मुक्तावहमर्थाभावेन व्यवहारायोग्यत्वा- 
भावप्रसङ्गाच । व्यवहर्तुर्मिथ्यात्वेन तदुपाधिव्यवहारायोग्यत्वस्यापि मिथ्यात्वनियतत्वेन वस्तुतः 
स्वप्रकाशत्वाभावप्रसङ्गाच । तथा च मिथ्याभूतव्यवहर्तारमादाय तस्य न स्वप्रका(श)रत्वोपपत्तिः । 
न तु कुस्तत्वेऽप्यभेदेन भेदनियतस्य विषयविषयि भावस्यायोगात्‌ कुप्तत्याग इति वाच्यम्‌ । 
अभेदेऽपि विषयविषयिभावस्योपपादितत्वात्‌ ॥। अन्यथेति i न च प्रमेयत्वे प्रमेयत्वं नेति 
केबलान्बयित्वभङ्ग इष्ट एवेति वाच्यम्‌ । प्रमेयत्वं प्रमेयमित्यबाधिताभेदव्यवहारात्‌ | न च 
प्रमेयान्तरमेव तत्र विषय इति वाच्यम्‌ । अभिन्नमैक्यम्‌ अज्ञानमज्ञातम्‌ इत्यादिवदभेदेनेव 
सम्बन्धेन व्यवहारोपपत्तौ अनेकप्रमेयत्वकल्पने गौरवात्‌ । स्ववृत्तित्वाभावेऽपि स्वस्मिन्‌ 
व्यवहारेऽतिप्रसङ्गा्च । यदि च गत्यादौ स्वविषयत्वं न दुष्टमिति चितो न चिद्विषयत्वं तहि 
गत्यादौ स्वस्मिन्‌ स्वकार्यमपि न दृष्टमिति चितः स्वस्मिन्‌ स्वकार्यमपि न स्यात्‌ । यदि च 

भावानां विलक्षणत्वादेवमङ्गीक्रियते तर्हि स्वविषयत्वमपि स्वीकर्तव्यमित्याह- गतिरपीति ॥। 
मिथ्यात्वानुमित्यादेरिति ।। न च स्वपरसाधारणविषयतानियामकसद्भावे स्वविषयत्वम्‌ 
अविरुद्धम्‌ । अस्ति च मिथ्यात्वानुमिते स्वपरसाधारणविषयतानियामकं दृश्यत्वम्‌ । प्रकृते च 
तत्किमपि नेति कथं स्वविषयत्वमिति वाच्यम्‌ । प्रकृतेऽपि तज्जन्यव्यवहारविषयत्वस्य 
नियामकस्य सम्भवात्‌ ॥। अन्यथेति ।। यदि गत्यादौ स्वविषयत्वं न दृष्टमित्यर्थः । चित्‌ 
स्वस्मिन्‌ स्वकार्यमपि न कुर्याददृष्टत्वादित्यर्थः । स्वभावभेदादन्यत्रादृष्टमपि स्वस्मिन्‌ स्वकार्य 
चेत्तस्मादेव स्वविषयत्वमपि स्वीकर्तव्यमिति भावः ॥। अस्य स्ववेद्यत्वेऽपीति ॥ यथा च 
स्ववेद्यत्वं न बाधितं तथोक्तं पुरस्तात्‌ ।। इष्टापत्तेरिति ॥। न च स्वरूपं वेद्यत्वविरोधि भवतां 
मतेनेति कथमिष्टापत्तिरिति वाच्यम्‌ । त्वया निर्विशेषस्वरूपाङ्गीकारेण वेद्यत्वविरोधित्वविशेषस्य 
अङ्गीकर्तुमुचितत्वेन स्वरूपमात्रे स्वीकर्तव्ये तस्य मयाप्यङ्गीकृतत्वेनेष्टापत्तिरित्यर्थः । इति 
स्वप्रकाशत्वलक्षणभङ्गः ।। ११ ॥। 


न्यायामृतप्रकाझाः 


तच्चेति ॥ स्वप्रकारात्वमित्यर्थः ॥। वृत्त्यव्याप्यत्वमिति i वृत्त्यविषयत्वमित्यर्थः ॥ उक्त- 
रीत्येति ॥। ब्रह्मणो वृत्तिविषयत्वाभावे ब्रह्मविचारयतोरगुरुङिष्ययोमौनं मौढ्यं च स्यादित्युक्तरीत्वेत्यर्थः | 
तथा च लक्षणस्य ब्रह्मण्यसम्भव इत्यर्थः ।। फलेति ॥। ब्रह्मचैतन्यस्य प्रकाशरूपत्वेन प्रकाशरूपे 
प्रकाझान्तरानुदयेन ज्ञाततारूप फलाव्याप्यत्वसद्धावादित्यर्थः wy नापीति ॥। अतीतादौ विशोष्या- 
भावान्नातिव्याप्तिरिति भावः | घटादिप्रपञ्चे तु विशेषणाभावप्रयुक्तविरिष्टाभावेन स्वप्रकाशत्वाभावो 
द्रष्टव्यः ॥। व्यवहारेति ।। यथा च सुषुष्यादौ विद्यमाने ब्रह्मचैतन्ये व्यवहारस्यैवाऽभावेनापरोक्ष 
व्यवहारविषयत्वाभावादव्याप्तिरित्यर्थः ।। योग्यत्वमिति ।। सुप्यादौ विद्यमाने ब्रह्मचैतन्येऽपरोक्ष- 
व्यवहारविषयत्वयोग्यतायाः सत्वान्नाव्याप्तिरित्यर्थः | तथापि मुक्तिकालीने ब्रह्मचैतन्ये शक्त्यादि- 
रूपयोग्यताख्यधर्माभावेनाव्याप्तिरित्याह- मोक्ष इति ॥ अत्यन्ताभावेति ॥। मोक्षे योग्यताया 
अभावेऽपि तदत्यन्ताभावोऽपि नास्ति । योग्यतावत्तदत्यन्ताभावस्यापि धर्मत्वम्‌ । एवं च योग्यता- 
त्यन्ताभावानधिकरणत्वस्य सत्वान्न मोक्षकालीनात्मन्य व्याप्तिरिति भावः | 


वस्तुसिद्धे्लक्षणप्रमाणाधीनत्वात्स्वप्रकाशत्वस्य लक्षणमुत्तवा तत्र प्रमाणं चाह- प्रमाणं चात्रेति 
॥ स्वप्रकाशेति ।। अवेद्चेत्यर्थ: ॥। व्यतिरेकीति ॥। व्यतिरेकव्याप्तौ च घटादिरदृष्टान्त इति भावः 
॥ किञ्चिन्निष्ठेति ॥। यन्निष्ठात्यन्ताभावप्रतियोगि तदेवावेद्यरूपं स्वप्रकारामेवाऽऽयास्यतीति भावः | 


स्वप्रकाशत्वलक्षणभङ्ग; 341 


(न्यायामृतप्रकाश :) 
नन्वनेनानुमानेनानुभूतेः स्वप्रकाशत्वसिद्धावप्यात्मन: स्वप्रकाशत्वम्‌ असिद्धमित्यत आह- आत्मा 


चेति ॥। योग्यतात्यन्ताभावानधिकरणत्वस्यापि मुक्तात्मन्यभावादव्याप्तिरित्याह- त्वन्मत इति ॥ 
अनधिकरणत्वरूपस्य तद्वैशिष्ट्चरूपस्य । नन्वात्मनि योग्यतात्यन्ताभावानधिकरणत्वस्यैव सत्वेन 
तदभावः कथं वक्तुं शक्यते । येनासम्भवः स्यात्‌ । तथा च मुक्तात्मा योग्यतात्यन्ताभावानधिकरणत्वा- 
भाववान्न भवति योग्यतात्यन्ताभावानधिकरणत्वात्‌ । यो यदनधिकरणं स तदनधिकरणत्वाभाववान्न 
भवति यथा रूपानधिकरणं वायू रूपानधिकरणत्वाभाववान्नेति सामान्यव्याप्तिमूलकानुमानेन योग्यता- 
भावनधिकरणत्वाभावस्याऽभावसिद्धेः कथमव्याप्तिरित्यत उक्तं सत्वादीति ।। यथा त्वन्मते आत्मनो 
निर्धर्मकत्वात्तत्र सत्वं नास्ति, असत्वं च नास्ति | तावता सत्वानधिकरणत्वमसत्वानधिकरणत्वं 
च तत्र वक्तुं न शक्यते | तथात्वेऽनिर्वाच्यलक्षणस्य ब्रह्मण्यतिव्यासिप्रसङ्गात्‌ | 


एवं ब्रह्मणि योग्यतात्यन्ताभावाधिकरणत्वं योग्यतात्यन्ताभावानधिकरणत्वं च नास्त्येवेत्य- 
व्याप्तिरेव ।। तथा चोक्तानुमाने सामान्यव्याप्तौ सत्वाचनधिकरणत्व वत्यात्मनि व्यभिचाराननाव्याप्ति- 
परिहारायोक्तलक्षणाभावस्यानुमानतो व्याप्तिदृंढेति भावः | उक्तलक्षणस्यासम्भवं चाह- किञ्चेति ।। 
स्वेति n तथा चात्मनि योग्यता तदत्यन्ताभावश्चास्तीति वक्तव्यम्‌ | तथा चात्मनि योग्यतात्यन्ता- 
भावानधिकरणत्वम्‌ असम्भवीत्यर्थः । ननु नासम्भवः । योग्यताया मिथ्यात्वेन तदत्यन्ताभावो यो 
्रह्मण्यस्ति स पारमार्थिक एव | योग्यतात्यन्ताभावानधिकरणत्वमित्यत्र व्यवहारिको यो योग्यतात्यन्ता- 
भावस्तदनधिकरणत्वं विवक्षितम्‌ | तस्य चात्मनि सत्वान्नासम्भव wares निषेधति- न चेति 
॥ अत्यन्ताभावस्येति ॥। योग्यताया मिथ्यात्वेन यस्तदत्यन्ताभावोऽस्ति स पारमार्थिक इति वक्तु 
न झाक्यते | कुतः तस्य ब्रह्मभिन्नत्वेन व्यावहारिकत्वावश्यम्भावात्‌ | योग्यतात्यन्ताभावस्य विशिष्टस्य 
ब्रह्मात्मकत्वे योग्यताया अपि ब्रह्मत्मकत्वापत्त्या मिथ्यात्वोत्तययोगात्‌ | तथा च ब्रह्मणि योग्यता- 
त्यन्ताभावस्य व्यावहारिकत्वेऽवइयं वाच्ये व्यावहारिकयोग्यताभावाधिकरणत्वस्यैव प्राप्या तदनधिकरण- 


त्वस्यासम्भव एवेत्यर्थः । 
अवेद्यत्वे सत्यपरोक्षव्यवहारविषयत्वमित्यत्रोभयमपि दुर्वचमित्याशयेन तावदवेद्यत्वं न निर्वक्तुं 
शक्यमित्याह - किश्वेत्यादिना ।। असम्भवादिति ॥। ब्रह्मणो वृत्त्यव्याप्यत्वे ब्रह्मविचारयतोर्गुर- 


शिष्ययोमीनं मौढ्यं च स्यादिति भावः ॥। दृश्यत्वभङ्ग इति ॥ तृत्तिप्रतिबिम्बितचैतन्ये तदभिव्यक्ता- 
चिष्ठानचैतन्ये ज्ञाततारूपफलस्य विकल्प्य तत्र खण्डितत्वेन प्रातिभासिके रूप्यादौ सर्वत्रापि 


३42 न्यायकल्पलता 


(न्यायामृतप्रकाशः) 

व्यावहारिके घटादिप्रपञ्चे फलाव्याप्यत्वसद्भावेनाति व्याप्तेरित्यर्थः ॥। तत्रेति ।। कल्पितभेदेन 
जीववब्रह्मणोर्ज्ञातृज्ञेयभाववद्‌ ब्रह्मणोऽपि स्वाकारवृत्तिप्रतिफलतचिद्विषयत्वाच्च | अन्यथा तया 
तदज्ञाननिवृत्त्ययोगादिति दृश्यत्वभङ्गे उक्तरीत्या अधिकारिणो जायमाना या ब्रह्माकारवेदान्तजन्या 
चरमवृत्तिस्तत्प्रतिबिम्बिता या चित्‌ तद्रूपं यत्फलं तत्सम्बन्धसद्भावेन फलाव्याप्यत्वाभावादसम्भव 
इत्यर्थः | फलाव्याप्यत्वरूपावेद्चत्वस्य ब्रह्मण्यसम्भवपरिहारप्रकारमनूद्य दूषयति- एतेनेति ॥। 


ननु तथापि ब्रह्मणि स्वाकारवेदान्तजन्यवृत्तिप्रतिबिम्बितचिज्जन्यो योऽतिशायोऽविद्यारूपावरणभङ्गो 
व्यवहारो वा तद्योगित्वमेवास्तीति पुनरसम्भव एव स्यादत आह- अतिशयश्चेति ॥। भग्नेति ॥ 
भग्रावरणा या चित्‌ अधिष्ठानचैतन्यं तत्सम्बन्ध इत्यर्थः ।। घटादाविति ।। तथा च फलाव्याप्यत्व- 
रूपावेद्यत्वलक्षणस्य नातिव्याप्तिरिति भावः ।। न त्विति ॥। ब्रह्मणः चैतन्यरूपत्वेन तत्र पुनरधिष्ठान- 
चित्सम्बन्धाभावेन स्वाकारवृत्तिप्रतिबिम्बितचिज्जन्य भग्रावरणचित्सम्बन्धरूपातिदाययोगित्वरूप - 
फलव्याप्यत्वाभावेन फलाव्याप्यत्वरूपावेद्यत्वसद्धावान्नाव्यास्तिरिति भावः । वृत्त्याऽभिव्यक्तेति सम्बन्धः 
॥ न त्विति ॥। स्वाकारवृत्त्याऽप्यभिव्यक्ताधिष्ठानचिद्विषयत्वाभावान्नासम्भव इत्यर्थः | एतेनेत्युक्तमेव 
विशदयति- घटादाविति ॥ तथा च घटादावपि फलाव्याप्यत्वसद्भावादतिव्याप्तिरिति भावः 
IRAR ॥। घटादौ तु चैतन्यरूपज्ञानविषयत्वस्यैव सत्वा्नवेद्यत्वलक्षणस्यातिव्यासिरिति भावः | 


ननु रूप्यादावतिव्याप्तिरिति तत्राह- रूप्यादिरपीति ॥। तथा चात्रापि साक्षिविषयत्वसद्भावा- 
न्नातिव्यापिरित्यर्थः | नन्वेवं चिद्रूपज्ञानाविषयत्वमेवावेद्यत्वमस्तु । चैतन्याख्यज्ञानाविषयत्वरूपावेद्यत्वस्य 
घटादौ रूप्यादौ च कुत्राप्यतिव्याप्य भावात्स्वप्रकाशत्वलक्षणेऽपरोक्षव्यवहारविषयत्वरूपविरोष्यां्ो 
व्यर्थः | व्यावर्त्याभावादित्यत आह- लक्षण इति ॥ नित्यातीन्द्रिये चिद्रूपज्ञानाविषयत्वमस्ति । 
अन्यथाऽपरोक्षचित्सम्बन्धाद्विषयस्याप्यपरोक्षापत्तेः | अतस्तत्रातिवाप्ति वारणाय विशेष्यभाग इत्यर्थः 
॥। घटादाविति ॥। दृश्यत्वभङ्गे चैतन्यरूपज्ञानस्य खण्डितत्वेन चिद्रूपज्ञानाविषयत्व रूपावेद्यत्वस्य 
घटादावपि सत्वेनातिव्याप्तिरित्यर्थः ॥। तत्स्वभावस्यापीति ॥। चैतन्यरूपज्ञान स्वभावस्यापि । 
स्फुरणस्य ब्रह्मरूपज्ञानस्य | तद्विषयत्वं चिद्रूपज्ञानविषयत्वम्‌ | तथा च चिद्रूपज्ञानाविषयत्वस्य 
ब्रह्मण्यभावादसम्भव इत्यर्थः ॥। उपेत्येति ॥। कर्मत्वातिरिक्तं विषयत्वमङ्गीकृत्येत्यर्थः । 


अकर्मत्वेति n कर्मत्वं कारकविशेषः | क्रियाजनकं कारकम्‌ । ब्रह्मरूपज्ञानस्य नित्यत्वेन 
ब्रह्मरूपविषयस्य न तत्कर्मत्वमिति युक्तं ब्रह्मणश्निदकर्मत्वरूपम्‌ अवेद्यत्वमित्यर्थः | परसमवेतत्वं 


स्वप्रकारात्वलक्षणभङ्गः 343 


(न्यायामृतप्रकाराः) 


क्रियाविशेषणम्‌ । परः कर्ता तत्समवेता या क्रियां तजान्यं यत्फलं तच्छालित्वमित्यर्थः । वृत्ति- 
प्रतिबिम्बितचैतन्यस्य वा तदभिव्यक्ताधिष्ठानचैतन्यस्य वाऽवच्छिन्नस्य ज्ञानत्वेन पराभिमतस्य जन्यत्वेन 
तत्प्रति घटादेः कारकत्वेन कर्मत्वं सम्भवत्येवेति न चिदकर्मत्वस्य घटादावतिव्याप्तिरत उक्तम्‌ अन- 
वच्छिन्नमिति ॥। अविद्ययाऽनावृतं सर्वगतम्‌ अनवच्छिन्नं चैतन्यं ज्ञानमिति पक्षे तस्य नित्यत्वा- 
दित्यर्थः | अत्र नित्यमित्यस्य नित्यं विद्यमानमनादीत्यर्थः | नित्यं नित्यत्वेन साधितानादिताकमित्यर्थ 
इत्यन्ये । स्वाकारवृत्तिप्रतिबिम्बितचैतन्यस्यावच्छिन्नस्य जन्यत्वेन तत्प्रति वेदान्तजन्यापरोक्ष- 
चरमवृत्तिविषयस्य ब्रह्मणोऽपि स्वावच्छिन्नं चैतन्यं प्रति घटस्यैव कारकत्वेन चिदकर्मत्वाभावादति- 
व्यापतिरित्याह- स्वेति ॥ 


ननु चरमवृत्तर्न ब्रह्माकारा ब्रह्मणो निराकारत्वादत उक्त रूपादेरिवेति ॥ निराकारं यद्रूपरसादि 
तदाकारा वृत्तिर्यथाऽङ्गीकृता एवं वेदान्तजन्यचरमवृत्तेरपि निराकारब्रह्माकारत्वं युक्तमित्यर्थः | 
ब्रह्मण्यतिशयस्य सत्वादित्यन्वयः ।। उक्तन्यायेनेति ।। कल्पितभेदेन जीवब्रह्मणोज्ञातूज्ञेयंभाववद्‌ 
ब्रह्मणोऽपि स्वाकारवृत्तिप्रतिबिम्बितचिद्विषयत्वं सम्भवत्येव | अन्यथा तया तदज्ञाननिवृत्त्ययोगादिति 
दृश्यत्वनिरुक्तिभङ्गे उत्तरीत्येत्यर्थः ॥। प्रतिफलितेति ।। स्वाकारवेदान्तजन्यवृत्तिप्रतिफलितेत्यर्थः | 
तथा च चिज्न्यातिदायवत्त्वाभावरूपचिदकर्मत्वरूपावेद्यत्वस्य ब्रह्मण्यसम्भव इति भावः | ननु 
चिज्जन्यातिशयो ज्ञाततारूप एव विवक्षितः । स च ब्रह्मणि नास्ति । अतीन्द्रियत्वात्‌ । एवं च 
चिज्न्यज्ञाततारूपातिरायवत्त्वाभावरूपचिदकर्मत्वरूपावेद्यत्वस्य न ब्रह्मण्यसम्भव इत्यत आह- 
तदन्यस्येति ।। आवरणभङ्गातिरिक्तज्ञाततारूपातिञायस्येत्यर्थः । 


जडेऽतिव्याप्तिरित्याह- शुद्धेति ॥ चैतन्यफलरूपज्ञानस्य सर्वत्र व्यापतत्वेन परसमवेतत्वाभावात्‌ । 
‘fat कुर्वद्धि कारकम्‌’ इत्युक्तत्वेन कारकजन्याया एव क्रियात्वात्‌ । झुद्धचितश्च तदभावेन 
क्रियात्वाभावात्परसमवेतक्रियाजन्य फलझालित्वरूपकर्मत्वस्य जडेऽप्यभावेन चिदकर्मत्वसद्भावा- 
दतिव्याप्तरित्यर्थः | ननु शुद्धचितः समवेतत्वाद्यभावेऽपि तृत्तिप्रतिबिम्बितचैतन्यस्य परस्मिन्‌ ज्ञातरि 
ृत्तिवत्समवेतत्वात्कर्मादिकारकजन्यत्वेन क्रियात्वाच्च तजन्यव्यवहारादिरूप फलशालित्वसद्रावेन घटे 
कर्मत्वसद्भावात्र चिदकर्मत्वलक्षणस्यातिव्यास्तिरिति चेत्तर्हि ब्रह्मणोऽपि स्वाकारचरमवृत्ति प्रतिफलित- 
चैतन्यस्य परसमवेतत्वात्‌ क्रियात्वाच्च तजन्यावरणभङ्गव्यवहाररूपफलञालित्वेन कर्मत्वाचचिदकर्मत्व 
रूपावेद्यत्वस्य ब्रह्मण्यसम्भव इत्याह- प्रतिबिम्बितचिति त्विति ॥। ज्ञप्तिः चैतन्यरूपा । 


३५4 न्यायकल्पलता 


(न्यायामृतप्रकाशः) 

ननु ब्रह्मणोऽपि वृत्तिरूपज्ञप्िविषयत्वसत्वादसम्भव इत्यत आह- वृत्तिस्त्विति ॥ घटादावपि 
ज्ञघ्यविषयत्व सद्भावादतिव्याप्तिरित्यत आह- घटादाविति ॥। ज्ञप्तीति ॥ चैतन्यरूपञ्ञप्तीत्यर्थः | 
अप्रामाणिकत्वादिति भावः | विषयापरोक्ष्यं तु चैतन्याभिव्यञ्जकत्वार्थमावइयकेन वृत्तिगतविरोषेणेवो - 
पपन्नमिति ध्येयम्‌ । अवेद्यत्वनिरुक्तिखण्डनेन लब्धमर्थमाह- तस्मादिति ।। अयमिति i यद्विषयत्वं 
स्वप्रकारात्वमित्यर्थः ।। अपरोक्षोऽयमित्याकार इति ॥। अपरोक्षत्वप्रकारकात्मविरोष्यकव्यवहार 
एवापरोक्षव्यवहार इत्यर्थः ।। धर्माधर्मादाविति ।। योगीश्वराणां योगजधर्मप्रत्यासत्त्या जन्यं यदपरोक्ष- 
ज्ञानं तजन्यो यो योगीश्वरीयव्यवहारस्तद्विषयत्वात्‌, तथाऽस्माकं जायमानं यद्‌ धर्मादिकमनुमित्या 
Wad वा जानामीत्येवमनुव्यवसायरूपापरोक्षज्ञानं, तथा यत्प्रमेयं तदभिधेयमिति सर्वोपसंहारेण 
व्याप्तज्ञानरूपम्‌ अपरोक्षज्ञानं तजान्यव्यवहारविषयत्वस्य धर्मादावपि सत्वेन स्वप्रकारात्वप्रसङ्गा - 
दतिव्याप्तिरित्यर्थः | अपरोक्षेण इत्येतद्‌ योगजन्यज्ञानेन इत्यादित्रयाणामपि विशेषणम्‌ । 


नन्वपरोक्षज्ञानजन्यो व्यवहार इत्यत्रापरोक्षज्ञानहाब्देन लौकिकप्रत्यासत्त्या जन्यसाक्षात्कार एव 
विवक्षितः | तज्जन्यव्यवहारो धर्मादौ नास्ति | योगिनां जायमानस्य धर्मादिसाक्षात्कारस्य योगजधर्म- 
प्रत्यासत्तिरूपालौकिक सन्निकर्षजन्यत्वाद्‌ अस्मदादीनां जायमानानुव्यवसायरूपस्य व्यासिज्ञानरूपस्य 
च साक्षात्कारस्य ज्ञानलक्षणप्रत्यासत्ति जन्यत्वान्नातिव्या्िः | घटादौ त्वेतादृशापरोक्षज्ञानजन्य- 
व्यवहारविषयत्वसत्वेऽप्यवेद्यत्वरूपविशेषणाभावेन स्वप्रकादात्वाभावसद्धावात्तत्र व्यवहारजनकापरोक्ष- 
ज्ञानेऽलौकिकप्रत्यासत्त्यजन्यत्वं नाम किमित्यतस्तत्स्वरूपं निरुच्य दर्शयति- अनागतेति ॥ 
अनागतगोचरो यः साक्षात्कारस्तज्जनिका या प्रत्यासत्तिर््ञानसामान्ययोगजधर्मरूपालौकिक प्रत्यासत्ति- 
स्तदजन्यो यो जन्यसाक्षात्कारः लौकिकप्रत्यासत्तिजन्यसाक्षात्कारः स एवापरोक्षज्ञानदाब्देन विवक्षित 
इत्यर्थः | अत्रानागतगोचरसाक्षात्कारजनकप्रत्यासत्त्यजन्यो यः साक्षात्कारः ईश्वरसाक्षात्कारस्तजन्य- 
व्यवहारविषये धर्मादौ स्वप्रकाशत्वपरिहाराय जन्येति साक्षात्कारविरेषणम्‌ ॥ आत्मेति ।। आत्म- 
स्वरूपज्ञानस्य नित्यत्वेन उक्तप्रत्यासत्त्जन्यजन्यसाक्षात्कारत्वाभावेन तज्जन्यव्यवहारविषयत्वमात्मनि 
नास्तीत्यपरोक्षव्यवहारविषयत्वरूप स्वप्रकाइात्वलक्षणस्यासम्भव इत्यर्थः | 


नन्वपरोक्षज्ञानशब्देन विषयनिष्ठो योऽपरोक्षव्यवहारस्तद्धेतुभूतसाक्षात्कार एव विवक्षितः । एवं 
च धर्मादौ नातिव्याप्तिः | योगजज्ञानानुव्यवसायेऽव्याप्षिज्ञानरूपसाक्षात्काराणाम्‌ अलौकिकप्रत्यासत्ति- 
जन्यतया विषयेऽपरोक्षव्यवहार हेतुत्वाभावादित्याहाङ्कघाह- विषयेति ॥। साक्षिरूपसाक्षात्कारस्य 


स्वप्रकारात्वलक्षणभङ्गः 345 


(न्यायामृतप्रकाराः) 
स्वविषयभूतरूप्याविद्यागतापरोक्षव्यवहारहेतुत्वेन विषयगतापरोक्षव्यवहारहेतुसाक्षात्कारजन्यव्यवहारविषयत्वं 
रूप्यादीनामप्यस्तीति तेषामपि स्वप्रकाञत्वप्रास्याऽति व्याप्तेरित्यर्थ: ॥। वस्तुन इति ॥॥ 'अपरोक्ष- 
वस्तुविषयो' व्यवहारो हि अपरोक्षव्यवहार इत्यत्र वस्तुनोऽपरोक्षत्वं नामाऽपरोक्षज्ञानविषयत्वम्‌ । 
तथा चात्मनः स्वप्रकाशत्वं नामाऽपरोक्षज्ञानविषयतयाऽपरोक्षभूतं यदात्मरूपं वस्तु तद्विषयव्यवहार- 
विषयत्वं वाच्यम्‌ | एवं चात्मरूपवस्तुनोऽपरोक्षज्ञानविषयत्वेन घटादिवद्वे्यत्वापत्त्याऽवेद्यत्वे सतीत्यनेन 
व्याघात इत्यर्थः ॥। तस्यैवेति ॥। अवेदयत्वे सत्यपरोक्षज्ञानविषयत्वस्यैव लक्षणत्वोपपत्तौ ज्ञानापरोक्ष्मेण 
विषयापरोक्ष्यं सम्पाद्यापरोक्षवस्तुविषयकव्यवहारयोग्यत्वरूपलक्षणकरणरूपकुसृष्टिवैयर्थ्या दित्यर्थः । 
साक्षिवेद्यरूप्यादावतिव्याप्षिस्तृभयथापि समैवेति भावः । 


ननु वस्तुन आपरोक्ष्यं नामापरोक्षज्ञानविषयत्वमिति नोच्यते । येनोक्तकुसृष्टिवैयर्थ्यापत्तिः । 
किनामापरोक्षव्यवहार विषयत्वमेवेति | तथा चापरोक्षव्यवहारविषयत्वेनापरोक्षभूतवस्तुव्यवहारविषयत्वं 
स्वप्रकाशत्वं चेत्तहि वस्त्वापरोक्ष्यसिद्धौ अपरोक्षवस्तुविषयकत्वेन व्यवहारस्यापरोक्षत्वसिद्धिः | तत्सिद्धौ 
चाऽपरोक्षव्यवहारविषयत्वेन वस्त्वापरोक्ष्यसिद्धिरित्य न्योन्याश्रयः स्यादित्याह- अपरोक्षेति ॥ 
आपरोक्ष्ये विषये | वस्तुव्यवहारयोरन्योन्यसापेक्षत्वेनेत्यर्थः ॥। इत्याकारत्वेति ।। अपरोक्षत्व- 
प्रकारकत्वायोगादित्यर्थः | तदुपपादनाय निराकारेति, अखण्डार्थेति च हेतुद्वयम्‌ | एवम्‌ अपरोक्ष- 
व्यवहारविषयत्वं प्रकारत्रयेण विकल्प्य दूषयित्वा अस्तु वा यत्किञ्चित्तथाप्यवेदयत्वे सत्यपरोक्षव्यवहार- 
विषयत्व रूपस्वप्रकाशत्वस्याभावेडतिव्याप्तिरित्याह- अभाव इति ॥ नन्वभावस्याऽनुपलब्ध्याऽनुमेय- 
त्वेनापरोक्षव्यवहार विषयत्वाभावात्‌ कथमतिव्यासिरित्यतस्तदुपपादयति- अस्ति हीति ॥। अवेद्य- 
त्वांशमुपपादयति- स चेति ॥। फलव्याप्यत्वरूपमवेद्त्वं तत्रस्तीत्यर्थः | कथमित्यतस्तदुपपादयति- 
त्वयैवेति ।। नाभावस्येति ॥। प्रत्यक्षत्वाभावेन फलीभूतापरोक्षचित्सम्बन्धाभावादित्यर्थः | 


ननु लोकव्यवहारानुसारेणापरोक्षव्यवहारविषयत्वे सत्यपि प्रकृतेऽस्माभिरपरोक्षन्यवहार- 
आाब्देनापरोक्षज्ञानविषयत्वमेव विवक्षितम्‌ | एवं चानुपलब्धिगम्याभावेऽपरोक्षज्ञानविषयत्वरूपापरोक्ष- 
व्यवहारो नास्तीति न तत्रातिव्यासतिरित्यत आह- यदि चेति ॥ अपरोक्षज्ञानाविषयत्वरूपम्‌ 
अवेद्यत्वमङ्गीकृत्य पुनरपरोक्षव्यवहारराब्देनापरोक्षज्ञानविषयत्वाङ्गीकारे स्वव्याहतिः स्यादित्यर्थः ॥ 
चैत्रस्येति i घटाद्यधिष्ठानचैतन्यं घटादिप्रकाशकमित्युच्यते | तत्र घटविषयकैत्रस्थ वृत्त्यादिना 
घटाधिष्ठानचैतन्यरूपज्ञानस्य चैत्र प्रत्मपरोक्षव्यवहारयोग्यत्वे सत्यपि मैत्रं प्रति तदभावेन चैत्रस्थज्ञान- 

(न्यायामृतप्रकाशः) 

रूपस्य घटा (धिष्ठानचै) वच्छिन्नचैतन्यस्य सर्वान्प्रत्यपरोक्षव्यवहारविषयत्वाभावेन स्वप्रकाइात्वं न 
स्यादित्यर्थः ॥। ज्ञानं प्रतीति ।। घटाधिष्ठानचित्तं प्रतीत्यर्थः | तथा च चैतन्यरूपज्ञानकर्तृकापरोक्ष- 
व्यवहारविषयत्वमिति यावत्‌ ।। तस्येति ॥ घटाधिष्ठानचैतन्यस्यापरोक्षव्यवहारकर्तृत्वाभावादुक्त- 
लक्षणस्यासम्भव इत्यर्थः ॥ ज्ञानेति ।। ज्ञानाश्रयो यो जीवात्मा तत्कर्तृकव्यवहारविषयत्वम्‌ 
अधिष्ठानचैतन्यस्यास्तीति युक्तं तस्य स्वप्रकाझात्वमित्यर्थः । 


चैतन्यस्यैव ज्ञानत्वेनानवच्छिन्नस्य तस्य कुत्राप्यनाश्रितत्वादाऽऽत्मनस्तदाश्रयत्वमयुक्तमित्याह- 
चित इति ॥। वृत्तिप्रतिबिम्बितचैतन्यस्य वा घटाधिष्ठानचैतन्यस्य वा परिच्छिन्नत्वेन युक्तं जीवात्मन- 
स्तदाश्रयत्वमित्यस्वरसादाह- किञ्चेति ॥ लक्षणांञयोर्व्याहतिरित्यर्थः | व्याहतत्वमेवोपपादयति- 
तदिति ।। स्फुरणस्य ज्ञानस्य । तथा चावेद्यत्वोत्तया तद्विषयकस्फुरणाभावप्रप्तस्तादृशापरोक्षव्यवहारा- 
योगेन तद्विषयकत्वकथनं व्याहतमित्वर्थः | ननु चैतन्यरूप स्फुरणस्य चैतन्यरूपस्फुरणविषयकत्वा- 
भावेऽपि चैतन्यरूपस्फुरणविषयकापरोक्षान्तःकरणवृत्तिरेव । तदपरोक्षव्यवहारहेतुर्भविष्यति | अथवा 
तद्विषयकापरोक्षवृत्त्यभावेपि स्फुरणाविषयकं स्फुरणमेव स्वभावविरोषादपरोक्षव्यवहार हेतुर्भविष्यतीति 
चेत्तर्हि सर्वत्रैकरूप्याय घटादावप्यपरोक्षव्यवहारहेतुत्वेन चैतन्यकल्पनं व्यर्थम्‌ । तत्रापि घटविषयका- 
परोक्ष वृत्तिरेव वा स्वाविषयको घट एव वा स्वभावविरोषादेवापरोक्षव्यवहारहेतुरस्त्वित्याह- यदि 
चेत्यादि । 


अस्फुरणेति ।। अतस्तत्रापरोक्षव्यवहाराय तत्र स्फुरणान्तरापेक्षा न तु घट एव तद्धेतुरित्वर्थः | 
तद्रूपं स्फुरणरूपम्‌ | अतो न तत्र स्फुरणान्तरापेक्षेत्यर्थः ।। तावतेति ॥। स्फुरणरूपत्वेनेत्यर्थः 
॥ नापेक्षितमिति ।। अनवस्थाभयादिति भावः ।। कुप्तमित्यर्थः | ननु भेदाभावात्तद्विषयत्वमपि 
त्यज्यत इति चेन्न | कल्पितभेदसद्भावात्‌ वृत्तिप्रतिबिम्बितस्य विषयित्वं घटाधिष्ठानस्य विषयत्व- 
मित्युपपत्तेः i अन्यथेति ॥। तङ्ग्यवहारजनकत्वेन FH तद्विषयत्वस्य स्फुरणेऽनङ्गीकारे । प्रमेयत्वे 
प्रमेयत्वस्य वृत्तिमङ्गीकृत्य प्रमेयत्वं प्रमेयमिति स्वस्मिन्व्यवहारकारणत्वं सर्वाज्गीकृतं न स्यात्‌ | 
तत्रापि स्ववृत्तिं विनैव प्रमेयव्यवहारनिर्वाहकत्वमस्तु | ततश्च प्रमेयत्वे प्रमेयत्वाभावप्रास्या तस्य 
केवलान्वयित्वं न स्यादित्यर्थः | स्वस्मिन्स्वस्य वृत्त्यभावेन स्वविषयकत्वाभावमङ्गीकृत्य स्वस्मिन्‌ 
स्वकार्यजनक त्वाङ्गीकारे गतौ गत्यभावेन गतेर्गतिविषयकत्वाभावेऽपि स्वकार्यं यद्वामपुरुषसंयोगरूपं 
तत्स्वस्मिन्नपि कुर्यादित्याह- ग्राम इति ॥ 

(न्यायामृतप्रकाश;) 


ननु भवद्धिः सत्ताजातौ सत्तान्तराभावेन स्वविषवत्वाभावेपि सत्ताप्रतीतिः स्वस्मिन्व्यवहारकारित्वं 
सत्ताया अङ्गीकृतं तद्वत्स्यादित्यत आह- अस्मन्मत इति ॥। नास्मन्मते सत्वं नाम सत्ताजातिः 
किं नामाबाध्यत्वरूपम्‌ | तस्य स्ववृत्तित्वमङ्गीकृत्यैव व्यवहारहेतुत्वम्‌ अस्माभिरङ्गीकृतमिति 
नास्मत्प्रतिबन्दीत्यर्थः | तुच्छवारणाय स्वरूपत्वमित्युक्तम्‌ | अस्य न कुत्राप्यतिव्याप्तिरित्याह- 
चित्त्विति ।। चित्तु चित्स्वरूपं त्तित्यर्थः | कुत इत्यत आह- स्वात्मनीति ।। क्रियायाः स्वभिन्न- 
कर्त्राद्यपेतत्वनियमात्‌, चैतन्यरूपक्रियायामेककर्तृत्वयोर्विरोधादित्यर्थः | क्रियायाः कर्मत्वं विरुद्ध- 
मित्यत्रोदाहरणमाह- न हीति ॥। एतेनेत्युक्तं विशदयति- मिथ्यात्वेति ।। उपपत्तेरिति ।। 
चितोऽपि चिद्विषयत्वोपपत्तरित्यर्थः ।। अन्यथेति ।। चितेः स्वविषयकत्वानज्गीकार इत्यर्थः | व्यवहारं 
स्वकर्मकव्यवहारम्‌ | तहि च्छिदाया अपि च्छेद्यत्वं स्यादिति चेत्तत्राह- न हीति ।। छिदाया 
अपि छेद्यत्वमङ्गीकुर्मो यदि छिदाकार्य द्वैधीभावः च्छिदायां दृइयेत । प्रकृते तु चैतन्याख्यज्ञान- 
रूपक्रियायाः कार्यं व्यवहारः क्रियायामेव दृश्यत इति स्वविषयकत्वमङ्गीकर्तव्यमित्वर्थः | 


स्वावच्छिन्नेति ।। स्वव्यावतितित्यर्थः | स्वविषयकेति यावत्‌ ॥ संविदिति ॥ संविदन्तरेत्यर्थः | 
शब्दभेद एव अर्थस्त्वेक एवेति द्रष्टव्यम्‌ | इदं लक्षणद्वयं पूर्व दृइयत्वनिरुक्तिभङ्गविवरणे व्याख्यातम्‌ 
।। स्ववेद्यत्वेऽपीति ॥। एतादृशस्वप्रकाशत्वेन ब्रह्मणः सर्वथाऽवेद्यत्वं कुतः स्ववेद्यत्वरूप- 
स्वप्रकाझत्वसद्भावेऽप्यनयोर्लक्षणयोरुपपत्त्याऽस्माकं सम्मतत्वादित्यर्थः ।। स्वविषयत्वमिति ॥ 
स्वव्यवहारे स्वातिरिक्तसंविदनपेक्षत्वोत्तया स्वाख्यसंविद एव स्वव्यवहार जनकत्वमुक्तं स्यात्‌ | तच्च 
स्वविषयत्वरूपस्ववेद्यत्वं विना न सम्भवतीत्युक्तत्वेन तस्य च त्वयाऽनङ्गीकारान्न स्वव्यवहारहेतुत्वं 
युक्तमित्यर्थ: ।। अभावेनेति ॥ अन्यथा निर्गुणश्रुतिविरोधादित्यर्थः ॥। तत्साधकेति ।। स्वप्रकाशत्व- 
साधकानुभूतित्वादनुमानादेरित्यर्थः ।। बाधादिति ।। मिथ्याभूतार्थावगाहित्वादिति भावः ।। इति 
स्वप्रकाशात्वलक्षणभङ्गविवरणम्‌ ।। ११ ॥ 


न्यायकल्पलता 


योग्यतात्यन्ताभावेति ।। मोक्षे योग्यताया अभावेऽपि तदत्यन्ताभावो नास्ति । योग्यता- 
वत्तदत्यन्ताभावस्यापि धर्मत्वात्‌ ।। स्वप्रकाशेति ।। अवेद्येत्यर्थः । तथापीत्यादिनोक्ततह्लक्षणस्य 
मुक्तात्मन्यव्याप्तिमाह- त्वन्मत इति ।। ननु “मुक्तात्मा नोक्तात्यन्ताभावाथिकरणत्वाभाववान्‌ 
उक्तात्यन्ताभावानधिकरणत्वात्‌ । यो यदनधिकरणं स तदनधिकरणत्वाभाववान्न | यथा रूपानधिकरणं 

वायुः रूपानधिकरणत्वाभाववान्न | तथा च कथमव्याप्तिरित्यत उक्तं सत्वादीति ।। एवं चात्मनि 
व्यभिचारान्नोक्तविधया लक्षणाभावाभावानुमानमित्यर्थः | न चानधिकरणत्वं स्वरूपमेवातो मुक्तावपि 
तदस्तीति युक्तम्‌ | स्वरूपत्वे लक्षणत्वानुपपत्तेः । तत्वविदां मते त्वानन्दादेः स्वरूपत्वेऽपि 
सविशेषतया धर्मत्वाल्लक्षणत्वम्‌ ॥ स्वेति ॥ एतेनात्यन्ताभावस्याधिकरणरूपतया तदनधिकरणत्वं 
नासम्भवीति निरस्तम्‌ । योग्यताया मिथ्यात्वानुपपत्तेः । स्वात्यन्ताभावसामानाधिकरण्याभावात्‌ ॥ 
ब्रह्मान्यत्वेनेति ।। ब्रह्मरूपत्वे तु योग्यता मिथ्या न स्यादिति बोध्यम्‌ ॥। दृश्यत्वेति ।। रूप्यादौ 
विशेषणवद्विशेष्यस्यापि सत्त्वाद्धटादौ विरोष्यवद्विरेषणस्यापि सत्त्वादित्युक्तत्वादित्यर्थः। 


नन्वपरोक्षेत्यादिना प्रमाणजन्यापरोक्षवृत्तिविषयत्वं विवक्षितम्‌ | प्रातिभासिकादौ च न प्रमाण- 
वृत्तिः | अतो न तत्रातिव्याप्तिः | मैवम्‌ । प्रमाणजन्यापरोक्षवृत्तिविषयचैतन्येऽध्यासमात्रेण घटादावा- 
परोक्ष्योपपत्तेस्तदर्थं घटादौ तादृशवृत्तिविषयत्वस्य स्वीकर्तुमनुचितत्वेनोक्तवृत्तिविषयत्वस्यैव लक्षणत्व- 
सम्भवे 'अवेद्यत्वे सती त्यस्य वैयर्थ्यात्‌ ॥ स चेति ॥ सम्बन्धस्योभयनिष्ठत्वा(भावा)दिति भावः 
॥ न त्विति ॥ आत्मनोऽधिष्ठानाभावाद्‌ भग्रावरणचिदभेदरूपस्य सम्बन्धस्य चित्यपि सत्त्वादा- 
द्यपक्षमुपेक्ष्य द्वितीययोर्दोषमाह- घटादाविति ।। एतेनैवेति ॥। घटादौ वृत्त्यतिरिक्तचिद्रूप्ञानं 
प्रत्यविषयत्वेनैवेत्यर्थः ।। स्वाकारेति ।। तथा चासम्भवः | ननु चरमवृत्तिर्न ब्रह्माकारा । तस्य 
निराकारत्वात्‌ | अत उक्तं रूपादेरिवेति ।। रूपाकारत्ववद्‌ ब्रह्माकारत्वमपि वृत्तेर्युक्तम्‌ ॥ उक्तेति ॥ 
चरमवृत्तिप्रतिफलितचित्फलभूतस्य ॥। तदन्यस्य चेति ॥। तादृशचिद्विषयत्वादेः ॥। शुद्धेति ॥। 
JeRa: कर्मत्वं स्यात्‌ । न चैवम्‌ । शुद्धचितः परसमवेतत्वे क्रियात्वे च तत्फलभूतया वृत्ति- 
प्रतिफलितचिता (शाल)भासमानघटादे: कर्मत्वं स्यात्‌ । न चैवम्‌ । शुद्धचितः समवेतत्वाद्यभावात्‌ | 


जन्यसाक्षात्कारेति ॥। तादृरेश्वरज्ञानजन्यव्यवहारविषये धर्मादावनतिव्याप्तये जन्नेत्युक्तम्‌ ॥ 
साक्षीति ।। विषयगतापरोक्षव्यवहारहेतुसाक्षात्कार त्वात्साक्षिणः । अपरोक्षज्ञानराब्देन वृत्तिप्रति- 
फलितचैतन्यादिकं वाऽपरोक्षवृत्तिमात्रं वा | आद्य आह- आत्मापीति ॥ द्वितीय आह- तस्यैवेति ।। 
अवेद्यत्वे सत्यपरोक्षज्ञानविषयत्वस्यैव ।। कुसृष्टीति ॥ ज्ञानापरोक्ष्येण विषयापरोक्ष्यं सम्पाद्य लक्षण- 
करणं Pate: | साक्षिवेद्यरूप्यादौ अतिव्याप्तिस्तु उभयथापि समैवेत्र्थः ॥। वस्त्विति ॥ वस्त्वा- 
परोक्ष्याधीनं व्यवहारापरोक्ष्यं तदधीनं च वस्त्वापरोक्ष्यम्‌ इत्यन्योन्याश्रय इत्यर्थः | अभावे लक्षणगत- 
विशेष्यांशमुपपादयति- अस्ति हीति ॥ विशेषणांरमुपपादयति- स चेति ॥। नन्वनुपलब्धिगम्येऽ- 

भावेऽपरोक्षज्ञान विषयत्वरूपो5परोक्षव्यवहारो नास्तीति न तत्रातिव्याप्तित आह- यदि चेति n 
उक्तरूपापरोक्षज्ञानाविषयत्वरूपमवेद्यत्वम्‌ अङ्गीकृत्य पुनरपरोक्षज्ञानविषयत्वाङ्गीकारे व्याहतिः ॥। 
चैत्रेति ।। घटाद्यधिष्ठानचैतन्यं स्वयं प्रकाश घटप्रकाशकमित्युच्यते तत्र घटविषयचैत्रस्थवृत्त्यादिना 
घटाधिष्ठानचितश्रैत्रै प्रत्यपरोक्षव्यवहारेडपि मैत्रं प्रति तदभावाद्धटाधिष्ठानचित्स्वप्रकाशा न स्यात्‌ 
॥ ज्ञानं प्रतीति ॥। घटाधिष्ठानचितं प्रति । न च प्रमातारं यं कश्चित्प्रत्यपरोक्षव्यवहारविषयत्वं 
विवक्षितमिति युक्तम्‌ । प्रमातुः चित्त्वे विरोधाभावात्‌ | जडत्वे त्वसम्भवात्‌ | अन्यस्याहमर्थस्याभावात्‌ | 


स्वाभावभेदात्‌ स्वाभावविशेषात्‌ ॥ नापेक्षितमिति ।। अनवस्थाभयात्‌ । ननु भेदाभावा- 
त्तद्विषयकत्वमपि त्यज्यते | मैवम्‌ । कल्पितभेदस्य सम्भवात्‌ । वृत्तिप्रतिबिम्बितस्य विषयित्वम्‌ | 
घटाधिष्ठानस्य विषयत्वमित्युपपत्तेः ॥। अन्यथेति ॥। क्कृप्तस्यापि त्यागे ।। चिदविषयेति ।। 
तुच्छवारणाय स्वरूपत्वमिति ॥। मिथ्यात्वेति ।। ननु मिथ्यात्वानुमितौ स्वपरसाधारणमेकं विषयत्व- 
नियामकमस्तीति सा स्वविषयेति चेन्न । तद्ग्यवहारजनकत्वरूपस्य तद्विषयत्वप्रयोजकस्य चित्यपि 
सम्भवात्‌ | अत एवाह- अन्यथेति ॥। ननु बाधात्स्ववेद्यत्वेन नोपपत्तित आह- स्वविषयत्व- 
मिति ।॥। तथा चावेद्यत्वमेव बाधितमिति भावः ॥। इष्टापत्तेरिति ॥। न च वेद्यत्वविरोधिस्वरूपं 
नेष्टमिति देश्यम्‌ । अचिन्त्याक्तयावेद्यस्यापि तथात्वात्‌ । जानन्तोऽपि न जानन्तीति श्रुतेः ।। 


॥ इति स्वप्रकाशत्वलक्षणभङ्गः ।। ११ ॥ 


१२. आत्मनः पराभिमतस्वप्रकाइत्वभङ्गः 


यच्चानुभूतित्वहेतौ साध्यप्रसिद्धयर्थ धर्मत्वादित्यनुमानम्‌ । तत्र वेदत्वं वृत्तिव्याप्यत्वं 
वा फलव्याप्यत्वं वा चिद्विषयत्वं वा अस्वप्रकाशत्वं वा । नायः । अर्थान्तरत्वात्‌ । 
न हि पूर्वानुमान एतदभावः साध्यः | न द्वितीयः | तस्य मम घटादौ तव शुक्तिरूप्यादी 
धर्मादौ च पक्षेतरव्यक्तिविशेषेऽसिद्धत्वेनासाधारणानैकान्त्यात्‌ । न च पूर्वत्रावेयत्वे 
सत्यपरोक्षव्यवहारविषयत्वं साध्यम्‌ । तच्च न व्यक्तिविशेषे सिद्धमिति वाच्यम्‌ । तस्य 
सामान्यतोऽप्यप्रसिद्व्याऽप्रसिद्धविशेषणत्वात्‌ । न च पूर्वत्र किञ्चित्‌ प्रत्यपि 
फलाव्याप्यत्वं साध्यम्‌ । धर्मादिश्च योगिनं प्रति फलव्याप्यः | अविद्यावृत्तिप्रतिफलित- 

चिदपि साध्यत्वात्फलमिति शुक्तिरूप्यायपि फलव्याप्यमेव | अवेयत्वमात्रं च 
स्वप्रकाशत्वमिति वाच्यम्‌ । उक्तन्यायेन फलव्याप्ये ब्रह्मणि तदभावस्य बाधात्‌ । न 
तृतीयः । उक्तरीत्या प्रतिफलितचिद्विषयत्वस्य ब्रह्मण्यपि भावात्‌ । शुद्धचिद्विषयत्वस्य 
च घटादावप्यभावेनासाधारण्यात्‌ । न चतुर्थः । प्रतियोग्यप्रसिद्धयाऽऽश्रयासिद्धेः । सर्वत्रैवं 
साध्याभावं पक्षीकृत्य सुसाधत्वेनातिप्रसङ्गाच | किञ्च धर्मत्वस्यानिर्वाच्यत्वभङ्गे उक्तरीत्या 
शब्दप्रतिपाद्यत्वादिषु केवलान्वयिधर्मेषु व्यभिचारः | 


किश्चात्यन्ताभावप्रतियोगित्वं कुतश्चिन्न व्यावर्तते चेत्तत्रैव व्यभिचारः | व्यावर्तते 
चेद्यतो व्यावर्तते तत्रैव धर्मिणि व्यभिचारः | अपि च घटादाविव स्वप्रकाशत्वविरोधिनो 
व्यावहारिकस्य वेद्यत्वस्य सत्त्वेऽपि तदत्यन्ताभावसम्भवेनार्थान्तरम्‌ । न च घटादौ 
धर्मिसमसत्ताकमेव वेद्यत्वं तद्विरोधि । तथात्वे आत्मनि वृत्तिव्याप्यत्ववत्फलव्याप्यत्वस्य 
व्यावहारिकत्चेऽपि स्वप्रकाइात्योपपत्त्या तन्निरासवैयर्थ्यात्‌ | अत एव 'अयं घटः 
एतद्धटान्यत्वे सति वेद्यत्वानधिकरणान्यः, पदार्थत्वात्‌’ इत्यादि महाविद्यया साध्य- 
प्रसिद्धिरिति निरस्तम्‌ । वेद्यत्वानिरुक्तेः । “अयं घटः एतद्धटत्वे सति वेद्यत्वानधि- 
करणान्यत्वानधिकरणम्‌, पदार्थत्वात्‌’ इति प्रकरणसमत्वाच्च । तस्माद्‌ अप्रसिद्ध 
विशेषणत्वं दुर्वारम्‌ । त्वदभिमतं जातिरूपमनुभूतित्वं शुद्धचैतन्येऽसिद्धं च । अखण्डार्थ- 
भङ्गे उत्तरीत्या जातेर्धर्मिसमसत्ताकभेदवद्गयक्तिसापेक्षत्वात्‌ | जडत्वभङ्गे उक्तरीत्याऽनु 
भाव्याभावेऽनुभूतित्वासम्भवाच्च | विपक्षादव्यावृत्तं चानुभूतित्वम्‌ | तस्यानुभूतिशन्द- 
वाच्येऽनात्मनि सत्त्वात्‌ । 


किञ्च वृत्तिरूपस्य परोक्षानुभवस्य पक्षत्वे बाधः | अपरोक्षस्य च पक्षत्वे तत्रैव 
व्यभिचारः । तन्निरासार्थं हेतुविशेषणेऽनुभूतिशब्देन चिद्रूपज्ञानोक्तौ चाप्रयोजकत्वम्‌ | 
अपि च दुःखादिवत्‌ स्मृतिवत्‌ परोक्षानुभववच्चापरोक्षानुभवमप्यपरोक्षतो जानामि । 
मामहं जानामि, स्वात्मानं जानामीत्याऽऽत्मनो वेद्यत्वग्राहिणा प्रत्यक्षेण “तदात्मान- 
मेवावेत्‌’ इत्यादिश्रुत्या च बाधः । न चात्रापरोक्षवृत्तिवेद्यत्वं वा अपरोक्षव्यवहारविषयत्वं 
वा भातीति युक्तम्‌ । जानामीति ज्ञप्तिविषयत्वस्यैवानुभवात्‌ । दुःखं जानामीत्यादावपि 

(न्यायामृतम्‌) 
तथात्वापाताच्च | 'अनुभूतिः स्फुरणविषयः, अपरोक्षव्यवहारविषयत्वाद्‌, घटवत’ | 


चैत्रीयानुभूतिः चैत्रापरोक्षव्यवहारयोग्यापरोक्षज्ञप्तिविषयः, चैत्रापरोक्षव्यवहारविषयत्वाद्‌ 
घटवत्‌ | चैत्रीयानुभूतिः चैत्रापरोक्षव्यबहारयोग्यापरोक्षज्ञस्यविषयो नावतिष्ठते चैत्र 
प्रत्यप्रकाशमानत्चरहितत्वात्‌, चैत्रेच्छावदिति सत्प्रतिपक्षत्वं च | 


अप्रयोजकत्वं च । नन्वनुभूतिरूपस्यात्मनः परवेयत्वेश्नवस्था स्यात्‌ । पराभाव- 
दशायामात्मनि संशयादिश्च स्यात्‌ । न चात्मनि अहमनहं वेति कश्रित्सन्दिग्धे, नापि 
नाहमवेति विपर्यस्यति | स्ववेद्यत्वं तु विरुद्धम्‌ । तस्मान्नाप्रयोजकतेति चेन्न, त्वन्मते 
सन्देहाद्यविषयस्याहमर्थस्यानात्मत्वात्‌ । तदन्यस्मिंश्र झाब्दैकगम्यात्मनि सन्देहादेः 
सत्त्वात्‌ । किञ्च स्ववेयत्वं किमिति विरुद्धम्‌ ? किं साक्षात्कारस्य विषयजन्यत्वात्‌ | 
स्वस्य च स्वजन्यत्वासम्भवात्किं वा साक्षात्कारे स्वजनकेन्द्रियसन्निकृष्टस्यैव विषय- 
त्वात्‌, स्वजनक सन्निकर्षकाले च स्वस्याभावात्‌, यद्वा विषयविषयिभावसम्बन्ध- 
स्योभयनिष्ठत्वात्‌ | अथवा ज्ञानस्यैव ज्ञेयत्वे विरुद्धस्य क्रियाया एव कर्मत्वस्यापातात्‌ । 
आहोस्विद्‌ विषयिण एव विषयत्वे कर्तुरेव कर्मत्वापातात्‌ । तस्य चान्यत्वगर्भित- 
स्यैकस्मिन्नसम्भवात्‌ ? 


नायद्वितीयौ । स्वप्रकारास्यात्मस्वरूपज्ञानस्येउवरज्ञानवन्नित्यत्वेनाविरोधात्‌ । 
अन्यथा स्वब्यवहारहेतुसाक्षात्कारस्यापि स्वजन्यत्वादिनियमात्तवापि तुल्यो दोषः । न 
तृतीयः । अतीतारोपितात्यन्तासतां ज्ञानदर्शनेन तस्योभयनिष्ठत्वाभावात्‌ । न चतुर्थः, 
कृतिविशेषस्य कार्यत्ववद्‌, इच्छाविशेषस्य चेष्टत्ववद्‌, व्यवहृतेश्च व्यवहार्यत्ववद्‌, 
अभिधेति शब्दगताया अभिधायाः स्वाभिधेयत्ववद्‌, वृत्तिरूपस्य apa तन्मिथ्येति 
व्याप्तिज्ञानस्य मिथ्यात्वानुमितेश्च स्वविषयत्ववच्चोपपत्तेः | न पञ्चमः, अज्ञस्यैव ब्रह्मणो 
ज्ञेयत्वस्य विषयिण्या एव मिथ्यात्वानुमितेः स्वविषयकत्वस्य अभिधायकस्यैव 
शब्दशब्दस्य स्वाभिधेयत्वस्य च दर्शनेन मामहं जानामीत्यनुभवेन तदात्मानमेवावेत्‌’ 
इति श्रुत्या च कर्तुरेव कर्मत्वसिद्धो परसमवेतक्रियाफलशालित्वरूपान्यत्वगर्भित- 
स्वकपोलकल्पितलक्षणत्यागेन क्रियाविषयत्वादिरूपस्यान्यस्यैव लक्षणस्य कल्प्यत्वात्‌ । 


३52 न्यायकल्पलता 


(न्यायामृतम्‌) 

ननु कृत्यादिः कृत्यायान्तरं प्रत्येव विषयः न तु स्वं प्रतीति चेन्न । गत्यादौ 
गत्यायन्तरविषयत्वस्याप्य दर्शनात्‌ । यदि च वस्तूनां विचित्रस्वभावत्वाद्‌ 
गत्यादावदृष्टमपि कृत्यादौ स्वसजातीयविषयत्वं तर्हि तत एवानुभूतेः स्वविषयत्व- 
मप्यस्तु | अन्यथा स्वस्य स्वस्मिन्व्यवहारजनकत्वमपि न स्यादित्युक्तम्‌ । व्याप्तिज्ञान- 
मिथ्यात्वानुमित्यादेश्च स्वविषयत्वे सर्वोपसंहारवती व्यापतिरनुमितिमिथ्यात्वं च न 
सिद्धयेत्‌ । न हि चितश्चिदविषयत्वेऽपि वृत्तिव्याप्यत्वमात्रेण सिद्धयादिवद्‌ व्याप्ति- 
विषयवृत्तेः स्वाविषयत्वेऽपि सर्वोपसंहारयुक्तव्याप्तिसिद्धावन्य उपायोऽस्ति । न च 
व्यास्तिज्ञानादेः स्वस्मिन्स्वव्यवहारहेतुत्वमेव, न तु स्वविषयत्वमिति वाच्यम्‌ | 
घटादिज्ञानस्यापि तस्मिंस्तद्धेतुत्वमेव, न तु तद्विषयत्वमित्यापातात्‌ । व्यास्तिज्ञानादेरपि 
व्याप्यताद्यवच्छेदकावच्छिन्नत्वाच | घटो ज्ञात इतिवत्‌ सर्वोपसंहारवतो 
व्यास्षिज्ञातित्यनुभवाञ्च | एवं च- 


'मामहमिति जानामि तदात्मानमवेदिति । 
प्रत्यक्षेण तथा श्रुत्या ज्ञप्तौ कर्तुश्च कर्मता ॥ 


गमनादौ त्वदृष्टत्वान्न कर्तुः कर्मतेष्यते | 
अन्यथा शब्दशब्दादेः स्ववाच्यत्वादिकं कथम्‌ ।।' 


प्रतिकूलतर्कपराहतिश्च | अवेदयत्वेऽवेद्यत्वसाधकप्रमाणवेद्यत्वावेद्यत्वाभ्यां व्याघातात्‌ । 
वेदान्तानां ब्रह्मणि प्रामाण्यायोगाच्च । ब्रह्मविचारविधिवैयर्थ्याचच । ब्रह्माज्ञाननिवृत्त्य- 
योगाच्च | एतेन तदज्ञाननिवर्तकत्वात्तत्र तत्प्रामाण्यमिति निरस्तम्‌ । आत्मनोऽप्यसिद्धि- 
प्रसङ्गाच्च | स्वतः सिद्ध इति चेत्‌, स्वत इति कोऽर्थः ? किं स्वेनैवेति किं वा प्रमाणं 
विनैवेति ? नाद्यः । स्वविषयत्वापातात्‌ । न च सिद्ध इत्यस्य ज्ञात इति नार्थः किन्तु 
ब्यबहारयोग्य इतीति वाच्यम्‌ | ज्ञातत्वातिरेकेण व्यवहारयोग्यत्वाभावात्‌ । मुक्तौ 
योग्यताया अप्यभावेनात्मनस्तदा स्वतः सिद्धयभावापाताच्च । नान्त्यः । सिद्धयुपायस्या- 
नुपन्यासात्‌ । अन्यथा नृशृङ्गादेरपि सिद्धयापातात्‌ | 

(न्यायामृतम्‌) 
ननु वृत्तिव्याप्यत्वात्सर्व युक्तम्‌ । अवेद्यत्वं तु फलाव्याप्यत्वमिति चेन्न । एतादृशा- 


वेद्यत्वस्य घटादावपि सत्त्वात्‌ | किञ्चात्मस्वरूपभूतवित्तेः स्ववेयत्वाभावे वित्तित्वं 
स्वव्यवहारहेतुत्वं स्वस्मिन्‌ संशयादिविरोधित्वं च न स्यात्‌ । भुक्तः सभोज्यत्वबद्‌ 
वित्तेः सवेदयत्वनियमान्मुक्तौ च वेद्यान्तराभावात्‌ । उक्तं चैतज्जत्वहेतुभङ्गे । वित्तेस्त- 
व्यवहारादिहेतुत्वे तत्संशयादिविरोधित्वे च तद्विविषयत्वस्य तन्त्रत्वात्‌ । न च 
स्वकर्मकत्वाभावेऽपि स्वनिर्वाहकत्वात्स्वस्मिन्स्वव्यवहारादिकं कुर्यादिति वाच्यम्‌ । 
स्वनिर्वाहक शब्देनैव निर्वाह्यत्वनिर्वाहकत्वरूपयोर्निर्वहणक्रियाकर्मत्वकर्तृत्वयोरुक्तेः | 
स्वनिर्वाहकमध्ययनविधिदीप प्रभादिकमप्यन्यस्मिन्निव स्वस्मिन्स्वकार्यकारि चेत्‌, 
स्वविषयमेव । 


एतेन यथा 'गाङटादिभ्यः? इत्यत्र बहुब्रीहिः, स्वाविषयेऽपि कुटे स्वकार्यं करोति 
तथेहापीति खण्डनोक्तं निरस्तम्‌ । बहत्रीहेरन्यपदार्थे शक्तिरिति वैयाकरणादिमते, 
लक्षणेति तार्किकादिमते वा 'चैत्रशालास्था आनीयन्ताम्‌? इत्यत्रोपलक्षणस्यापि चैत्रस्य 
झालास्थस्य तच्छन्दविषयत्ववत्कुटस्यापि कुटादिवद्‌ अन्यपदार्थभूत समुदायान्तर्गतस्य 
शत्तया लक्षणया वा बहुव्रीहिविषयत्वेन तदविषयत्वासम्मतेः । उक्तं हि कैयटे- 'उद्भूता- 
वयवभेदः समुदायः समासार्थः? इति । 


अद्वैतसिद्धिः 


न च प्रमाणाभावः | अनुभूतित्वहेतोर्व्यतिरेकिण एव प्रमाणत्वात्‌ | नन्वत्र साध्याप्रसिद्धिः । 
न च वेद्यत्वं किञ्चिननिष्ठात्यन्ताभावप्रतियोगि । धर्मत्वादित्यनुमानेन सामान्यतः प्रसिद्धिरिति वाच्यम्‌ | 
अवेद्यत्वप्रसिद्धावपि विरिष्टसाध्याप्रसिद्धेः तदवस्थत्वात्‌ | न चानुभूतित्वेनापि तावदेव साध्यम्‌ । 
वेदत्वस्य तृत्तिव्याप्यत्वरूपत्वे तदभावस्य चरमवृत्तिव्याप्यानुभूतौ बाधात्‌ । फलव्याप्यत्वरूपतवे 
तु तदभावस्य मम घटादौ, तव धर्मादौ शुक्तिरूप्यादौ च पक्षभिन्ने प्रसिद्धत्वेनासाधारणानेकान्तिक- 
तापत्तेः अस्वप्रकाशत्वरूपत्वे प्रतियोग्यप्रसिद्धचाऽप्रसिद्धिरेव । किश्चात्यन्ताभाव प्रतियोगित्वं कुतश्चि- 
व्यावर्तते चेत्‌, तत्रैव व्यभिचारः, न चेदत्र व्यभिचार इति चेन्न, चिदविषयस्वरूपत्वरूपं 
स्वप्रकाशत्वम्‌ अनुभूतित्वेन यदा साध्यते तदा वेदत्वं चिद्विषयत्वमेव चिदन्यमात्रवृत्ति पक्षः, 


३54 न्यायकल्पलता 


(अद्वैतसिद्धिः) 
अत्यन्ताभावप्रतियोगि स्वरूपत्वं साध्यम्‌ । यथा च वृत्तिप्रतिफलितचिद्विषयता घटादौ, न ब्रह्मणि, 


तथोपपादितमिति नासाधारण्यबाधौ । 


नाप्यत्यन्ताभावप्रतियोगित्वस्यात्यन्ताभावप्रतियोगित्वे व्यभिचारः । अत्यन्ताभावप्रतियोगित्वस्य 
मिथ्या त्वेनात्यन्ताभावप्रतियोगिन्येवात्यन्ताभावप्रतियोगितया यननिष्ठात्यन्ताभावप्रतियोगित्वं तस्य 
केवलान्वयित्वाभावात्‌ | न चैवं ब्रह्मणि चिद्विषयत्वेऽपि तदत्यन्ताभावोपपत्त्याऽर्थान्तरं, घटादावप्येवं 
साध्यसत्त्वेनासाधारण्यं चेति वाच्यम्‌ । चिद्विषयत्वविरोध्यत्यन्ताभावप्रतियोगित्वरूपस्य 
साध्यत्वान्नार्थान्तरासाधारण्ये | घटादौ तयोः सहावस्थित्याऽ विरोधात्‌ । ब्रह्मणि विरोधात्‌ । न 
च तर्हि विरोधित्वांशमादाय पुनरप्रसिद्धिः । वेद्यत्वं, विरोध्यत्यन्ताभावप्रतियोगि, अत्यन्ताभाव- 
प्रतियोगित्वाद्‌, घटवदिति प्रसिद्धिसंभवात्‌ | यदा तु अवेद्यत्वे सति अपरोक्षव्यवहार योग्यत्वरूपं 
स्वप्रकाशत्वं पूर्वानुमाने साध्यम्‌, तदा फलव्याप्यत्वरूपं वेद्यत्वं पक्षः, अपरोक्षव्यवहारयोग्य- 
किञ्चिनिष्ठात्यन्ताभावप्रतियोगित्वं साध्यम्‌ | तथा चापरोक्षव्यवहारयोग्यत्वसमानाधिकरणा वेद्यत्वस्य 
सामान्यतः प्रसिद्ध्या नाप्रसिद्धविरेषणत्वासाधारण्ये | अत्यन्ताभावप्रतियोगित्वं किञ्चिनिष्ठात्यन्ता- 
भावप्रतियोगोत्यादि विकल्पनिबन्धनदोषः परिहृत एव | 


एतेन अयं घटः एतद्वटान्यत्वे सति वेद्यत्वानधिकरणान्यः, पदार्थत्वादित्यादिमहाविद्ययापि 
साध्यप्रसिद्धिः | न च वेद्यत्वानिरुक्तिः | चिदविषयत्वमात्रस्य स्वप्रकाशरूपत्वे चिद्विषयत्वस्यैव 
वेद्यत्वरूपता । प्रथमपक्षे तु फल व्याप्यत्वमेव वेद्यत्वम्‌ । न च तरह्मतीन्द्रियान्यत्वेनार्थान्तरं सिद्ध- 
साधनं वा | अपरोक्षव्यवहारविषयत्वसमानाधिकरणस्यैव विवक्षितत्वात्‌ | न च अयं घटः एतद्धटत्वे 
सति वेद्यत्वानधिकरणान्यत्वानधिकरणम्‌, पदार्थत्वादिति प्रकरणसमता । श्रुत्यादिरूपानुकूलतर्कसद्भावेन 
स्थापनाया अधिकबलत्वात्‌ । प्रतिपक्षनिबन्धनसाध्यसन्देहेऽपि संशयरूपसाध्यप्रसिद्धेरनि वारणाच । 
नाप्यसिद्धिः, अनुभूतित्वजातेः कल्पितव्यत्तिभेदमादाय शुद्धेऽपि सत्त्वात्‌ | न च जाते्धर्मिसमसत्ता- 
कभेदवङ्ग्यक्ति सापेक्षत्वनियमः | जात्यन्यूनसत्ताकभेदवक्ग्चक्तिसापेक्षतयैवातिप्रसङ्गनिरासे धर्मि- 
समसत्ताकभेदवद्व्यक्ति सापेक्षत्वस्य गौरवकरत्वात्‌ | समत्वस्यान्यूनानतिरिक्तार्थकत्वात्‌ । न 
चानुभाव्याभावेऽनुभूतित्वायोगः | कदाचिदनुभाव्यसत्त्वेनेव तदुपपत्तेः | अन्यथा आसीदित्यादि- 
वाक्यजन्यज्ञानस्याननुभूतित्वापत्तेः । न चानुभूतित्वं विपक्षादव्यावृत्तम्‌ । अनुभूतिाब्दवाच्यानात्मनि 
सत्त्वादिति वाच्यम्‌ | अनात्मनि अनुभूतिाब्दवाच्यत्वस्यैवाभावात्‌ । वृत्तौ ज्ञानपदस्येवानुभूति पदस्य 

गौणत्वात्‌ | अत एव परोक्षानुभवस्य पक्षत्वे जाधः । अपरोक्षस्य पक्षत्वे तत्र व्यभिचार इति 


निरस्तम्‌ । 


चित्त्वरूपानुभूतित्वस्य विवक्षितत्वात्‌ । न चाप्रयोजकत्वम्‌ । श्रुत्यनुग्रहसत्त्वात्‌ । न 
चापरोक्षानुभवमप्यपरोक्षतो जानामीत्यात्मनो वेद्त्वग्राहिणा प्रत्यक्षेण ‘तदात्मानमेवावेत्‌’ इति श्रुत्या 
च बाध इति वाच्यम्‌ । आद्यस्य साक्ष्यनुभवस्य वृत्तिरूपगुणानुभवविषयत्वात्‌ | न च ' जानामि’ 
इति ज्ञप्तिविषयत्वमेवानुभूयत इति वाच्यम्‌ | अहमर्थस्य ज्ञस्याश्रयत्वायोगेन ज्ञानपदस्य वृत्तौ 
गौणत्वात्‌ | 'दुःखं जानामि’ इत्यादावपि दुःखाद्याकाराविद्याृत्तेरेव विवक्षितत्वाच । द्वितीयस्य 
चाहमर्थविषयत्वात्तदनात्मत्वस्योक्तत्वात्‌ । श्रुतेश्रोपनिषजन्वृत्तिरूपवित्तिविषयत्वावगाहितया चिद्विषय- 
त्वस्य फलव्याप्यत्वस्याविषयीकरणात्‌ । 


नापि “अनुभूतिः स्फुरणविषयः अपरोक्षव्यवहारविषयत्वाद्‌ घटवत्‌’ 'चेत्रीयानुभूतिः चैत्रापरोक्ष- 
व्यवहारयोग्यापरोक्ष ज्ञप्तिविषयः चैत्रापरोक्षव्यवहारविषयत्वाद्‌, घटवत्‌’ चैत्रीयानुभूतिश्रैत्रापरोक्ष- 
व्यवहारयोग्यापरोक्षज्ञप्यविषयो नावतिष्ठते, चैत्र प्रत्यप्रकाशमानत्वरहितत्वात्‌, चैत्रेच्छावत्‌' इति 
सत्प्रतिपक्षत्वम्‌ । स्फुरणप्रयुक्तव्यवहारशालित्वरूपस्य विषयत्वस्य मयाप्यज्गीकारेण सिद्धसाधनात्‌ | 
तदन्यस्य स्वस्मिन्वृत्तिविरोधेन बाधात्‌, जडत्वस्योपाधित्वाच्, परवेद्यत्वेऽनवस्थानात्‌ स्ववेद्यत्वस्य 


विरुद्धत्वात्‌ । 


ननु स्वस्मिन्स्ववेद्यत्वं कथं विरुद्धम्‌ ? न तावत्स्वजनकेन्द्रियासननिकृष्टत्वात्‌, स्वाजनकत्वाद्वा । 
नित्य चिद्विषयत्वस्य तद्वयं विनैव घटादौ सत्त्वात्‌ | नापि विषयविषयिभावसम्बन्धस्य द्विष्ठत्वात्‌ | 
अतीतारोपितात्यन्तासतां ज्ञानदर्शनेन तस्योभयानिष्ठत्वात्‌ | नापि क्रियात्वकर्मत्वयोरविरोधात्‌ | 
कृत्यादिविशेषस्य कार्यत्वादिदर्शनात्‌ | नापि विषयिणो विषयत्वे कर्तुः कर्मतापातात्‌ | मिथ्यात्वानु- 
मित्यादेर्विषयिण्या एव विषयत्वदर्शनात्‌ | मामहं जानामीत्यनुभवदर्शनेन च 'तदात्मानमेवावेत्‌' इति 
श्रुत्या च कर्तुः कर्मत्वाविरोधात्‌ | एवं च परसमवेतक्रियाफलशालित्वं न कर्मत्वम्‌ किन्तु क्रिया- 
विषयत्वादिकम्‌ । त्चाभेदेडप्युपपाद्यमिति चेत्‌ । मैवम्‌ । विषयविषयिभावस्य सम्बन्धत्वेन भेदनियत- 
तया स्वस्मिन्स्ववेद्यत्वस्य विरुद्धत्वात्‌ | न ह्युक्तातीतादिस्थले भेदो नास्ति । अत एव कृतिः 
कृत्यन्तरं प्रति, इच्छा इच्छान्तरं प्रति, व्यवहृतिः व्यवहत्यन्तर प्रति, अभिधा अभिधान्तरं प्रत्येव 
विषयः, न तु स्वात्मानं प्रतीति न स्वविषयत्वे किञ्चिदुदाहरणमस्ति | 

ननु गत्यादौ गत्यन्तराविषयत्वेऽपि वस्तूनां विचित्रस्वभावत्वात्‌ कृत्यादौ कृत्यन्तरादिविषयत्व- 
वदनुभूतेरपि स्वविषयत्वमस्तु | अन्यथा स्वस्मिन्‌ व्यवहारजनकत्वमपि न स्यात्‌ । व्यापिज्ञानानु- 
मित्यादेः स्वाविषयत्वे सर्वोपसंहारवती व्या्तिरनुमितिमिथ्यात्वं च न स्यादिति चेन्न । व्यवहारोप- 
पादनार्थं स्वविषयत्वस्वभावकल्पनापेक्षया स्वाविषयत्वेऽपि स्वव्यवहारजनकत्वस्वभावत्वमेव कल्प्यताम्‌ । 
लाघवात्‌ | तावतैव तदुपपत्तेः । व्याप्व्यनुमित्यादेस्तु अवच्छेदकैक्यलाभा त्तथात्वमित्युक्तत्वाच्च । 
एवं च क्रियाकर्मत्वविरोधादपि न स्वस्मिन्स्ववेद्यत्वम्‌ । मिथ्यात्वानुमितेश्च न स्वकर्मता । परोक्षस्या- 
कर्मत्वात्‌ | यदुक्तं कर्तुरेव कर्मत्वं, तदयुक्तम्‌ | उदाह्ृतमिथ्यात्वानुमित्यादेरकर्मत्वात्‌ | “मामहं 
जानामि’ इत्यादौ साक्षिणः कर्तृत्वादहमर्थस्य कर्मत्वात्‌ “तदात्मानम्‌' इत्यादौ चाहमर्थस्य कर्तृत्वाच्रित्‌ 
कर्म अभेदे तद्वयादर्शनात्‌ | अत एव न भेदघटितकर्मलक्षणपरित्यागः | क्रियाविषयत्वं तु न 
कर्मत्वम्‌ | आसनादिक्रियाया अपि आधारादिविषयत्वेन सकर्मकत्वापत्तेः | 


अथ अवेद्यत्वेऽवेद्यत्वसाधकप्रमाणवेद्यत्वावेद्यत्वाभ्यां व्याघातः । वेदान्तानां ब्रह्मणि प्रामाण्यायोगः | 
ब्रह्मविचार विधिवैयर्थ्य, ब्रहमाज्ञाननिवृत्त्ययोगः इत्यादिप्रतिकूलतर्कपराहतिरिति चेन्न, चिदविषयत्वं 
फलाव्याप्यत्वं वा अवेद्यत्वम्‌ | तस्य तत्साधकप्रमाणजन्यवृततिवेद्यत्वेन व्याहत्यभावाद्‌, वृत्तिविषयत्व- 
AB वेदान्तप्रामाण्यविचार विध्यज्ञाननिवृत्तीनां सम्भवाच्च । एतेन अज्ञाननिवर्तकत्वमात्रेण 
वेदान्तप्रामाण्ये आत्मनोऽसिद्धिप्रसङ्ग इति निरस्तम्‌ | आत्मनः स्वतः सिद्धत्वात्‌ | ननु स्वत इत्यस्य 
eed स्वविषयकत्वापत्तिः । प्रमाणं विनेत्यर्थं उपायान्तरस्यानुप न्यासेनासिद्भयापत्तिः | अन्यथा 
Ware सिद्धयापात इति चेन्न, मानानपेक्षसिद्धेरेव स्वतः सिद्धिराब्दार्थत्वात्‌ | न च नृशृङ्गादावेवं 
प्रसङ्गः | तदसत्त्वव्यावृत्तिफलकप्रमाणाभावात्‌ । प्रकृते च वृत्तिविषयतामात्रेण तत्सत्त्वात्‌ | सिद्धि- 
रूपात्मनि सिद्ध इति व्यवहारस्य सिद्धिप्रयुक्तव्यवहारविषयतया गौणत्वात्‌ | न चैवं मुक्तौ वेद्याभावे 
वित्तित्वानुपपत्तिः । अनुभूतिन्यायस्यात्रापि सुलभत्वात्‌ | 


न च स्वाविषयत्वे स्वविषयकसंशयनिवर्तकत्वायोगः | स्वमहिम्नैव स्वधर्मिणि व्यवहारवत्‌ 
संशयादिविरोधित्वोपपत्तेः । न चाननुगमः | तव विषयतायामिवाननुगतस्यैव नियामकत्वात्स्वकर्मत्वा- 
भावेऽपि स्वनिर्वाहकतया स्वस्मिन्‌ व्यवहाराद्युपपत्तेश्च | न च स्वनिर्वाहकपदेन निर्वहणक्रिया- 
कर्तृत्वकर्मत्वोत्तया विरोधः | स्वातिरिक्तनिर्वाहकानपेक्षत्वमात्रेण स्वनिर्वाहकत्वोपचारात्‌ | “स्वयं 
दासास्तपस्विनः? इत्यादी स्वातिरिक्तदासाभावमात्रेण स्वदासत्वन्यपदेशवत्‌ । न च स्वनिर्वाहका- 

ध्ययनविधिदीपप्रभादौ स्वस्मिन्‌ कार्यकरत्वं स्वविषयत्वेन व्याप्तमित्यत्रापि तथेति वाच्यम्‌ | अध्ययन 


विधावेकावच्छेदकमात्रेणात्माश्रयानवकाझात्‌ | दीपप्रभादौ स्वविषयत्वासिद्धेः | 


तदुक्तं खण्डने- “ गाङ्कुटादिभ्यः’ इत्यत्र बहुव्रीहिः स्वाविषये कुटेऽपि स्वकार्यं करोति | तथेहापि’ 
इति । न च “उद्भूतावयवभेदः समुदायः समासार्थः’ इति कैयटोक्तरीत्या कुटघटितसमुदाय एव 
बहुत्रीहिविषयः । स च वैयाकरणानां मीमांसकानां च इत्तयाऽन्येषां लक्षणयेत्यन्यदेतत्‌ । यथा 
* चेत्रशालीया आनीयन्ताम्‌’ इत्यत्र उपलक्षणस्यापि चैत्रस्य स्वशालास्थस्य तच्छब्दविषयत्वं, तथा 
कुटस्यापि कुटादिवदन्यपदार्थभूतसमुदायान्तर्गतस्य बहुत्रीहिविषयत्वोपपत्तेः | तथा च दृष्टन्तासिद्धिरिति 
वाच्यम्‌ | स्वाविषय इत्यस्य औत्सर्गिकविषयान्यपदार्थभिन्न इत्यर्थकत्वम्‌ | तथा च स्वपदार्थ- 
सम्बन्धादनन्यत्रेव स्वपदार्थडपि यथा तत्र फलम्‌, तथा स्वसम्बन्धादन्यत्रेव स्वस्मिन्नपि चित्फलमित्यत्र 
ृष्टान्तपर्यवसानात्‌ | स्वविषयव्यतिरेकेण समुदायप्रयोजकरूपेण विषयत्वेऽपि समुदायिताप्रयोजक- 
रूपेणाविषयत्वात्‌ स्वाविषयत्वोक्तेर्वा । 


न्यायामृततरङ्गिणी 

ननु स्वप्रकाहत्वानुमाने तृत्तिव्याप्यत्वाभाव एव साध्योऽतो नार्थान्तरमत आह- न 
हीति ॥। तथात्वे चरमवृत्तिव्याप्य आत्मनि बाधः स्यादित्यर्थः ॥। सामान्यतोऽपीति ॥। 
वेद्यत्वं किश्विन्निष्ठेत्यादिविशिष्टसाध्य प्रसिद्वेरकरणात्‌ । ननु स्वप्रकारत्वानुमानेन फला- 
व्याप्यत्वरूपविशेषणसिद्धावपि न वििष्टस्वप्रकाशत्वसिद्वित आह- अवेयत्वेति ।। 
विशेष्यभानान्तभाविणैव स्वप्रकाात्वलक्षणकरणात्तत्सिद्धिः ॥। तत्रैवेति ॥ अत्यन्ताभाव 
प्रतियोगित्वे तस्यैव केवलान्वयित्वात्‌ ॥ यत इति ॥। यस्मिन्धर्मेऽत्यन्ताभावप्रतियोगित्वं 
नास्ति तस्य केवलान्वयित्वात्तत्रैव व्यभिचारः | नन्वत्यन्ताभावप्रतियोगित्वस्य मिथ्यात्वेन 
स्वाश्रयभूतात्यन्ताभावप्रतियोगिनिष्ठात्यन्ता भावप्रतियोगितया यन्निष्ठात्यन्ताभावप्रतियोगित्वम्‌ 
अत्यन्ताभावप्रतियोगित्वस्य तस्य केवलान्वयित्वं नास्ति | मैवम्‌ । अबाधितात्यन्ताभाव- 
प्रतियोगित्वं मिथ्यात्वम्‌ । बाधितात्यन्ताभावप्रतियोगित्वस्य सत्त्वेऽपि सम्भवात्‌ । तथा 
चात्यन्ताभावप्रतियोगित्वस्य यत्राबाधितोऽत्यन्ताभावोऽस्ति तदेव केवलान्वयीति तत्रैव 
व्यभिचारः ।। घटादाविति ।। तथा च घटादिवद्‌ ब्रह्माप्यस्वप्रकारं स्यात्‌ । स्वप्रकाशत्व- 
विरोधिव्यावहारिकवेद्यत्ववत्त्वात्‌ | ननु धर्मिसमसत्तं वेदत्वं घटादौ स्वप्रकाशत्वविरोधि न 

(न्यायामृततरङ्किणी) 

त्वात्मन्यनेवंविधं तद्विरोधीति स्यादेवात्मा स्वप्रकाश इत्यत आह- न चेति ॥ धर्मिसमसत्तं 
HAA घटादौ स्वप्रकाशत्वविरोधिदृष्टम्‌ अतोऽनेवंविधफलव्याप्यत्वेऽप्यात्मा स्वप्रकाशः 
स्यादेव | तथा चात्मनः फलव्याप्यत्वनिराकरणं व्यर्थम्‌ । वयं तु ब्रूमः । ब्रह्मान्यत्र वेये 
न वेद्यत्वात्यन्ताभावः सम्भवति । नापि ब्रह्मणि । निर्धर्मकत्वात्‌ । अतः किञ्चि- 
न्िष्ठात्यन्ताभावप्रतियोगिवेद्यत्वं स्यात्‌ । न चात्यन्ताभाव प्रतियोगीत्येव साध्यम्‌ । तथापि 
वेद्यत्वाभावसिद्धयाऽवेयत्वासिद्धेः । किञ्चात्यन्ताभावस्य सत्त्वेऽपसिद्धान्तः । मिथ्यात्वे 
बेद्यत्वस्यात्यन्ताभावाप्रतियोगित्वमेव स्यादिति i अयं घट इति ॥ सत्यन्तं 
वेद्यत्वविशेषणम्‌ । वेद्यत्वाधिकरणस्यापि घटस्यैतद्धटान्यत्वविशिष्टवेयत्वानधिकरणत्वा- 
त्तदन्यत्वमादाय पटादौ साध्यासिद्धिः । पक्षे तु वेद्यत्वानधिकरणकिञ्चिदन्यत्वमादाय | अत्र 
वेद्यत्वानधिकरणान्य इति कृते वेदत्वानधिकरणाप्रसिद्धिः | अतः सत्यन्तम्‌ ॥। एतद्धटत्वे 
सतीति ॥। अत्रापि सत्यन्तं वेद्यत्वविशेषणमसिद्विवारणाय । पटादावव्यभिचाराय | वेद्यस्य 
घटादेर्घटत्वानधिकरणान्यत्वेम तदनधिकरणत्वाभावात्‌ । 


कश्चित्तु द्वितीयानुमानेऽप्येतद्धटान्यत्वे सतीत्येव पाठः । सोऽपपाठः ॥। अनुभूति- 
ाब्देति ।। वृत्तिरूपेऽनुभवे । जानामीतीति । न चाहमर्थस्य ज्ञप्याश्रयत्वायोगः । तस्य 
्ञप्याश्रयत्वोक्तेः ।। दुःखमिति ॥ न च दुःखं जानामीत्यादावपि दुःखायाकाराविद्यावृत्तिरेव 
विवक्षितेति वाच्यम्‌ । वृत्तिविलम्बे दुःखज्ञानविलम्बः स्यादित्युक्तत्वात्‌ ॥ स्फुरणविषय 
इति il घटतुल्यतयेति शेष: । तेन स्फुरणप्रयुक्तव्यबहारञालित्वरूपस्य विषयत्वस्य 
मयाऽप्यङ्गीकारात्सिद्भसाधनमिति निरस्तम्‌ । न च जडत्वमुपाधिः । पक्षेतरत्वात्‌ । आत्मरूपं 
ज्ञानमात्मविषयं न । आत्माजन्यसाक्षात्कारत्वात्‌ । आत्मसन्निकृष्टेन्द्रियाजन्यत्वात्‌ । 
सामान्यव्याप्तौ तु घटादिदृष्टान्तः | इत्यनुमानयोर्नित्यज्ञानभिन्नत्वमुपाधिमाह- स्वप्रकाशस्येति 
॥ अन्यथेति ।। तद्विषयत्वे तद्विषयजन्यत्वादेः प्रयोजकत्वे साक्षात्कारस्य तद्व्यवहार हेतुत्वं 
प्रत्यपि तज्जन्यत्वादिकं प्रयोजकं स्यात्‌ । तथा चात्मरूपसाक्षात्कारः स्वव्यवहारमपि न 
जयेत्‌ । 


कृतिविशेषस्येति il कृतीच्छाव्यवहतीनां स्वभिन्नकृत्यादिकं प्रति विरोष्यत्वेऽपि 
कृतिबिशेषादीनां स्वविषयत्व मस्ति । तथा R- सुखहेतुकृत्युद्देरेन देवताराधनादौ 


आत्मनः पराभिमतस्वप्रकाशत्वभङ्गः 359 


(न्यायामृततरङ्किणी) 

प्रवर्तमानस्य देवताराधनगोचरा या कृतिस्तस्या अपि सुख हेतुत्वेन सा स्वविषयिणी भवति । 
एवं सदिच्छा भूयादितीच्छाया अपि सदिच्छात्वेन यज्ञादीच्छाविषयत्ववत्स्वविषयत्वमस्ति । 
तथा व्यवहतिर्व्यबहुर्तव्येत्येतच्छब्दजन्यव्यवहारस्यापि व्यवहृतित्वेन व्यवहर्तव्येत्येवंरूप- 
व्यवहारविषयत्वम्‌ । अभिधापि स्वविषया । न च कृतेरसिद्धविषयत्वात्कथं स्वविषयत्वम्‌ | 
सत्यम्‌ । असिद्धं विषयीकृत्य जायमाना कृतिरेकावच्छेदकावच्छिन्न त्वात्स्वमपि 
विषयीकरोतीत्युच्यते । न च कृतेः स्वविषयत्वे स्वजन्यतापत्तिः | न हि स्वविषयत्वमेव 
स्वजन्यत्वम्‌ किन्तु पूर्ववृत्तित्वादिकम्‌ | तच नाङ्गीक्रियते | एतेन कृतीच्छाव्यवहत्यभिधाः 
कृत्यायन्तरं प्रत्येव विषयाः न तु स्वात्मानं प्रतीति न स्वविषयत्वे किञ्चिदुदाहरणमस्तीति 
केनचिदुत्तं प्रत्युक्तम्‌ | कृत्यादौ स्वजातीयविषयत्वमित्यायग्रिम Teed कृतिसामान्यपरः | 
तुष्यतु दुर्जन इति न्यायेन वेति बोध्यम्‌ । 


क्रियाविषयत्वेति ।। न चासनादिक्रियाविषय आधारे कर्मत्वप्रसङ्गः | आधारस्या- 
विषयत्वात्‌ | अन्यथा स्थाल्यादेः पाकविषयत्वापातात्‌ ॥ स्वस्मिन्स्वव्यवहारेति 1। न 
च स्वन्यबहारोपपादनार्थं स्वविषयत्वस्वभाव कल्पनापेक्षया स्वाविषयत्वेऽपि स्वव्यवहार- 
जनकस्वभावत्वमेव कल्प्यतामिति वाच्यम्‌ । घटादौ व्यवहारं प्रति प्रयोजकानां ज्ञानतद्भेद- 
तद्विषयत्वानां कुप्तानां मध्ये आत्मनि प्रमाणबलाद्वेदत्यागेऽपि तद्विषयत्वस्यापि त्यागा- 
योगात्‌ | अन्यथा ज्ञानस्यापि त्यागापत्तेः । तदिदमुक्तं प्राक्‌ स्फुरणे स्फुरणान्तरं नापेक्षितम्‌ । 
न तु कुप्तं तद्विषयत्वमिति ।। संशयादिविरोधित्वे चेति ॥। न च स्वत्वेनेव संशयादि- 
विरोधित्वम्‌ | घटादौ स्बविषयत्वेनात्मनि तु स्वत्वेनैवेत्यननुगमात्‌ । न च विषयत्व- 
मप्यननुगतम्‌ | तस्यैकत्वाद्विषयतात्वेनानुगमाचच i स्वाविषयेऽपीति ॥। समस्यमान- 
पदार्थातिरिक्तोऽन्यपदाथों बहुत्रीहिविषयः | समस्यमानपदार्थस्तु बहुब्रीह्मविषयस्तस्मिन्नित्यर्थ: । 
कुटेऽपि बदुब्रीहिविषयत्वमस्तीत्याह- बहुब्रीहेरिति ॥। बहुब्रीहेः शक्तिर्वा लक्षणा वेति मतेऽपि 
कुटस्यापि कुटादिवद्‌ बहुव्रीहिविषयत्वेनेत्याचन्वयः । 

ननु तद्रुणसंविज्ञानबहुव्रीह तस्यान्यपदार्थस्य ये गुणा अवयवादयः तेषां कार्ये संविज्ञानम्‌ 
आनयनादिक्रियान्वयो भवति । गुणान्‌ विना गुणिन आनयनाययोगात्‌ । न च कुटिः 
पुटादेरवयवादिर्भवति | अतः कथं तस्य बहुत्रीहि विषयत्वमिति शङ्का कैयटोदाहतन्यायेन 

(न्यायामृततरङ्गिणी) 

परिहरति- चैत्रेति ॥। तद्गुणसंविज्ञानेत्यत्र गुणशब्देन नावयवादिरेव । अपि तूपलक्षणादि- 
साधारणं व्यावर्तकमात्रम्‌ । तथा च यथा 'चैत्रशालास्था ब्राह्मणा आनीयन्ताम्‌’ इत्युक्ते 
चैत्रोऽपि यदि ब्राह्मणो भवति स्वशालास्थश्च तदा सोऽप्यानीयत एवं । तथा कुटादीन्प्रत्युप- 
लक्षणस्यापि कुटे पुटादिकार्येऽन्तर्भावः स्यादेव | ननु He: पुटायसम्बन्धात्कथमुपलक्षणत्व- 
मपीत्यत आह- अन्यपदार्थेति ॥ समुदायेन समुदायिनां सम्बन्धादित्यर्थः | ननु समुदाय- 
स्यान्यपदार्थत्वे तस्यैकत्वादेकवचनं प्राप्रोतीत्याहाङ्कां परिहरति- उक्तं हीति ॥ “सर्वादीनि 
सर्वनामानि’ इत्यत्रेति शेषः | अवयवगतबहुत्वस्यावयविन्यारोपेण बहुवचनमित्यर्थः । 


न्यायामृतकण्टकोद्धारः 


एवं स्वप्रकाशत्वलक्षणं दूषयित्वाऽनुमानमपि दूषयितुमनुवदति- यच्चेति ॥। ननु पूर्वानुमाने 
वृत्तिव्याप्यत्वाभाव एव साध्यम्‌ । अतो नार्थान्तरमित्यत आह- न हीति ॥। चरमवृत्ति- 
व्याप्यत्वाङ्गीकारेण तदभावसाधनेऽपसिद्धान्त इति भावः ॥ तस्येति ॥। स्वप्रकाञत्वानुमान इत्यर्थः 
॥ तस्य सामान्यतोऽपीति ।। उपलक्षणमेतत्‌ । विशिष्टस्य मद्रीत्या घटादौ सिद्धत्वेनासाधारण्या- 
परिहारोऽपीति द्रष्टन्यम्‌ ॥ उक्तन्यायेनेति ।। अज्ञानत्वादिरूपेणेत्यायुक्त न्यायेनेत्यर्थः 
॥ उक्तरीत्येति ॥। दृइयत्वभङ्गोक्तरीत्येत्यर्थः । न च चिदविषयत्वमेव स्वप्रकाशत्वम्‌ । धर्म- 
त्वानुमाने चिदविषयत्वमेव पक्षः | घटादावापरोक्ष्यार्थं चिद्विषयत्वमावइयकम्‌ । ब्रह्मणोऽपरोक्षा- 
कारसत्त्वेन चिद्विषयत्वस्यानावश्यकत्वान्न बाध इति वाच्यम्‌ । घटादावपि वृत्तिगतेनेन्द्रिय- 
जन्यत्वविशेषेणापरोक्ष्योपपत्तौ चिद्विषयत्वानावइयकत्वात्‌ | अभेदेऽपि विषयत्वस्योपपादितत्वाच्च | 
तथा चासाधारण्यं बाधो वा दुष्परिहरः | एतेन साध्यप्रसिद्ध्यर्थम्‌ अनुमानं निरस्तम्‌ । 
चिदबिषयत्वस्य घटादौ समत्वेनाप्रसिद्धयभावात्‌ | 


प्रतियोगीति ।। आश्रयासिद्वेरित्यापाततः | सस्तुतोऽवे्यत्वस्य विवक्षितस्यापरोक्षव्यवहार- 
योग्यत्वस्य च घटादौ सत्त्वेनासाधारण्यं दुष्परिहरमिति द्रष्टव्यम्‌ ॥। सर्वत्रैवमिति ॥ तथा च 
कुत्रापि साध्यप्रसिद्धिदूषणं न स्यादिति भावः ॥ किञ्चेति ॥। केवलान्चयित्वाङ्गीकारे व्यभिचारदानं 
नैयायिकमताङ्गीकारेण द्रष्टव्यम्‌ | स्वमते तु कचित्सतोऽत्यन्ताभावप्रतियोगित्वमेब न । 
अप्रामाणिकस्यैव तत्प्रतियोगित्वमित्याझयेन द्रष्टव्यम्‌ । न चात्यन्ताभाव प्रतियोगित्वादिकमपि 
मिथ्यात्वादत्यन्ताभावप्रतियोग्येबेति वाच्यम्‌ । तदसिद्धेः प्रागेबोपपादितत्वात्‌ | अन्यतरा- 
नैकान्तिकत्वा परिहाराच्च ॥। अपि चेति ॥। ननु चिद्विषयत्वविरोध्यत्यन्ताभाव प्रतियोगित्वरूपत्वं 

विवक्षितम्‌ । घटादौ च न तयोर्विरोधित्वं मिथ्यात्वं प्रमाणेन तयोः सहावस्थानावगमात्‌ । ब्रह्मणि 
च विरोध एव । न च विरोधित्वांशमादाय पुनरप्यप्रसिद्विरेवेति वाच्यम्‌ । वेद्यत्वं 
विरोध्यत्यन्ताभावप्रतियोगि अत्यन्ताभावप्रतियोगित्वाद्‌ घटवदिति प्रसिद्धि सम्भवादिति चेन्न । 
प्रतियोगिसत्त्वसहिष्णोस्तदत्यन्ताभावत्वायोगादित्युक्तत्वात्‌ | घटादावपि वेद्यत्वस्यात्यन्ताभाव 
प्रतियोगित्वेन विरोध्यत्यन्ताभावप्रतियोगित्वसाधनसौलभ्याच्च । 


न च मिथ्यात्वप्रमाणेन सहावस्थनप्रतीतेर्विरोधसाधने बाध इति वाच्यम्‌ । मिथ्यात्वप्रमाणानां 
निरस्तत्वात्‌ । ब्रह्मण्यपि वेद्यत्वस्य मिथ्यात्वेन विरोध्यभावप्रतियोगित्वसाधने aera | एतेन 
ूर्वानुमाने अवेयत्वे सत्यपरोक्षव्यवहार योग्यत्वं स्वप्रकारात्वं साध्यम्‌ । न च विशिष्स्याप्रसिद्धिः । 
फलव्याप्यत्वम्‌ अपरोक्षव्यवहारयोग्यकिक्चिननिष्ठात्यन्ताभाव प्रतियोगीति साध्यम्‌ | एवञ्चानुमितेः 
पक्षतावच्छेदकसाध्यसामानाधिकरण्य विषयत्वनियमेन विशिष्टस्य सामान्यतः प्रसिद्धिरिति 
निरस्तम्‌ । विशिष्टस्यापि दुइ्यत्वभङ्गोक्तरीत्या घटादौ निश्चितत्वेनासाधारणानेकान्त्यापरिहारात्‌ | 
ब्रह्मण्यपि फलब्याप्यत्वस्य समर्थितत्वेन तदभावसाधने बाधाच | फलसद्धावे प्रमाणाभावेन 
साध्यप्रसिद्विसाधकानुमाने आश्रयासिद्धेश्रेति दिक्‌ ॥ अत एवेति i) अनेनानुमानेन एतद्धटान्त्वे 
सति यद्वेयत्वं तद्विशिष्टं घटातिरिक्तं सर्व तदधिकरणं पक्ष एव | तदन्यत्वं पक्षातिरिक्तं पटादौ 
प्रसिद्धम्‌ । पक्षे च न पक्षातिरिक्तत्वेन साध्यपर्यवासानं, बाधात्‌ । अतः पक्षातिरिक्तं 
विशिष्टानधिकरणमादाय तदन्यत्वपर्यवसानम्‌ | विशिष्टानधिकरणत्वञ्च न विशेषणाभावमादाय | 
ततः पुनः पक्षात्मकत्वापत्या बाधात्‌ । विरेष्याभावमादायैव सिद्धयतीति युक्ता वेयत्व- 


प्रसिद्विरित्यर्थः । 


वेयत्वानिरुक्तेरिति ।। न च तद्विषयत्वमेव वेदयत्वमिति वाच्यम्‌ । पूर्वोक्तरीत्या पटादावपि 
चिद्विषयत्वाभावेन तदन्यत्वे साध्यपर्यवसानेनार्थान्तरत्वात्‌ । ब्रह्मण्यपि चिद्विषयत्वस्योपपादितत्वेन 
तदभावसिद्धययोगाच्च ।। अयं घट इति ॥ अत्र 'एतद्धटत्वे सति’ इति वेद्त्वानधिकरणान्यत्वस्य 
विशेषणम्‌ । एवश्च सपक्षे घटान्तरादौ विशेषणाभावाद्विरिष्टाभावः । पक्षे च वेयत्वानधि- 
करणान्यत्वाभावमादायेति प्रकरणसमतेत्यर्थः | न चैवं विशिष्ट प्रसिद्धिः । पररीत्या घट एव 
्रसिद्धिसम्भवात्‌ | यद्वा एतद्भटत्वे सतीति वे्त्वस्यैव विशेषणम्‌ | तदनधिकरणश्च पटादिकं 
पराभिमतं च । तत्र च पटादौ तदन्यत्वानधिकरणत्वं सिद्धमेव । पक्षे च न विशिष्टानधि- 
करणपटान्यत्वाभावमादाय साध्यसिद्धिः | पटायन्यत्वस्य प्रत्यक्षसिद्वत्वेन बाधात्‌ । तथा च 


पराभिमतान्यत्वाभाबमादायैबेति भवति प्रकरणसमतेत्यर्थः । न च स्थापनायाः 

श्रुत्यायनुकूलतर्कसाहित्येन बलवत्त्वं तदभावस्यानुपदमेव वक्ष्यमाणत्वात्‌ | उपसंहरति- 
तस्मादिति ॥। 


अत्र कश्चित्‌ । आत्मा स्वप्रकाशः आत्मत्वात्‌, प्रमाणं स्वधर्मविषयो न भवतीति साध्यम्‌ । 
इच्छादिइचान्तः करणधर्म एव । अत्रात्मेति अन्तःकरणातिरिक्तोऽहमिति व्यवहारविषय उच्यते । 
अतो न बाधो न वाऽऽश्रयासिद्धिः | न चात्मत्वमसिद्धम्‌ । घटादौ घटत्वादेरिव कल्पितस्यात्मनि 
सम्भवात्‌ । न च साध्याप्रसिद्धिः । व्याप्तिप्रतीत्यर्थ साध्यप्रसिद्धिर्मृग्यते । प्रकृते च 
साध्यस्याभावरूपत्बेन तदभावस्य भावरूपत्वाद्‌ भावज्ञानेऽभावज्ञानस्याकारणत्वाद्‌ 
व्यतिरेकव्यापिसम्भवात्‌ । पक्षता च सिद्धयभावरूपा न साध्यसिद्धिम्‌ अपेक्षते । विशेषणज्ञानञ्च 
न विशिष्टज्ञानकारणम्‌ । अतो न साध्याप्रसिद्विर्दूषणमित्याह । तन्न । अत्र स्वप्रकाशत्वं 
चिदविषयत्वं चेत्‌ घटादावसाधारणानैकान्तिकता | द्वितीयसाध्ये तु घटादौ स्वधर्मविषयत्वाभावात्‌ 
स्पष्टैव | साध्यघटादौ चिद्ूपज्ञानाभावस्य साधितत्वात्‌ । न चानुकूलतर्कसद्धावान्नासाधारण्यं दोष 
इति वाच्यम्‌ | तदभावस्य वक्ष्यमाणत्वात्‌ । वृत्त्यव्याप्यत्वं चेद्वाधः । ब्रह्मणो वृत्तिव्याप्यत्वस्य 
्रुत्यादिसिद्धत्वात्‌ । 


feared जातिरुपाधिर्वार्थादकल्पितं हेतूक्रियते तदा शरीरादावनैकान्तिकता | यदि वास्तवं 
तदाऽसिद्धिः । अपि च पक्षः किमात्मशन्दवाच्योऽथ तह्क्ष्योड्यवाइहमिति व्यवहारविषयः | 
नादयः | तस्य परेण स्वप्रकाशत्वानङ्गीकारेण परस्यापसिद्धान्तात्‌ । न द्वितीयः | आत्मशब्दलक्ष्यस्य 
परमचैतन्यस्यासिद्धेः । न तृतीयः | अहमिति व्यवहारस्य विशिष्टव्यवहारत्वेन तद्विषयविशेषण- 
सम्बन्धांशे बाधापत्तेः । न चाहमिति व्यवहारविशेष्यः पक्ष इति वाच्यम्‌ । त्वन्मतेऽहङ्कारस्यापि 
तद्विशेष्यत्वात्‌ । न चान्तःकरणातिरिक्तत्वे सतीति विशेषणीयम्‌ । परमते व्यर्थविशेषणत्वात्‌ | 
न चोपरञ्जक विशेषणं प्रयोजनाभावे उपरञ्जकत्चस्यातिप्रसञ्जकत्वात्‌ । किञ्च साध्यद्वये सिद्ध- 
साधनम्‌ | आत्मनो तृत्तिव्याप्यत्वाभ्युपगमेन भवदभिमतचिद्विषयत्वानङ्गीकारात्‌ | इच्छादि- 
बज्ज्ञानस्याप्यन्तःकरणवृत्तित्वाभ्युपगमाच्च | अपि च साध्याभावस्य भावरूपत्वेऽपि अप्रयोजकत्व- 
परिहारार्थं साध्याभावत्वेनोपस्थिते व्याप्तिग्राद्या । तथा च साध्यप्रसिद्धयभावे कथं सा स्यादिति | 
अन्यच्च सर्वं दूषणमनुभूतित्वानुमानबद्नष्टव्यमिति दिक्‌ | 


प्रतिज्ञां दूषयित्वा हेतुं दूषयति- त्वदभिमतमिति ॥। न च कल्पितभेदे शुद्धे अनुभूतित्वं 
जातिरस्त्येवेति वाच्यम्‌ । कल्पितभेदविशिष्टस्य मिथ्यात्वेन प्रकाशत्वसाधने बाधात्‌ ॥ जातेरिति ॥। 
न च गौरवम्‌ । प्रामाणिकत्वात्‌ । यथा चैतत्तथाऽसण्डार्थत्वभङ्ग एवोक्तम्‌ ॥ अनुभान्यायभाव 

इति ॥। न च कदाचिदनुभाव्यसत्वेनानुभूतित्वम्‌ । अन्यथाऽतीतज्ञानादेरनुभूतित्वं न स्यादिति 
वाच्यम्‌ । अनुभाव्यायभावपदेन अनुभाव्यविषयीकरणाभावस्य विवक्षितत्वात्‌ | अतीतादिज्ञानादेश् 
यावत्सर्वविषयीकरणसत्त्वात्‌ । चिद्वपानुभूतेश्च तदभावात्‌ | अन्यथा मुक्तावपि संसारोह्लेखे मुक्तेः 
संसारतुल्यत्वं स्यादिति ।। बिपक्षादिति ।। न च वृत्तेरनुभूतिशब्दवाच्यत्वमेव नेति वाच्यम्‌ | 
चैतन्यस्यापि निर्विशेषत्वेन तद्वात्वाभावे मुख्यार्थशून्यस्य लक्षणाया अदृष्टक्यलक्ष्यरूपार्थाभावेन 
प्रातिपदिकत्वाभावपदत्वा भावापत्तेः । न च चित्त्वरूपमनुभूतित्वं विवक्षितम्‌ । अतो न व्यभिचार 
इति वाच्यम्‌ । तस्यापि कल्पितस्य देहादौ सत्त्वाद कल्पितस्यात्मन्यप्यभावादप्रयोजकत्चमिति । 
न च श्रुत्यनुग्रहादप्रयोजकत्वपरिहारः । श्रुत्यननुग्रहस्याग्रे वक्ष्यमाणत्वात्‌ । 


जानामीतीति ॥। न चाहमर्थस्य ज्ञस्याश्रयत्वायोगेन ज्ञानपदं तत्र गौणमिति वाच्यम्‌ । 
विज्ञानमिति प्रतीत्या बाधकाभावेन ज्ञप्याश्रयत्वस्यावञ्यकत्वात्‌ | अन्यथा घटं साक्षात्करोमीति 
प्रतीत्या घटादेरपि चिद्विषयत्वं न सिद्धयेदिति घटादेरपि स्वप्रकाशात्वापत्तेः ।। दुःखमिति ॥ 
न च तत्रापि दुःखाययकाराविद्यावृत्तिरेव विवक्षितेति वाच्यम्‌ । तथात्वे दुःखादेरपि चिद्विषयत्वे 
प्रमाणाभावेन स्वप्रकात्वापत्तेः, दुःखादेः प्रातिभासिकत्वेन तदाकाराविद्या वृत्त्ययोगाच | न 
चाविद्यावृत्तौ पूर्वसत्त्वं नापेक्षितमिति वाच्यम्‌ | तदसत्त्वे तदाकारवृत्त्यनुपपत्तेः | न च श्रुतिः 
वृत्ति व्याप्यत्वमेव विषयीकरोति न फलव्याप्यत्वमिति वाच्यम्‌ । श्रुतौ “तदात्मानमेवावेत्‌” इत्यत्र 
ब्रह्मणः कर्तृत्वोत्तया वृत्तिरूपज्ञानायोगेन चिद्विषयत्वविषयीकरणस्यावञ्यकत्वात्‌ । सत्प्रतिपक्षानाह- 
अनुभूतिरित्यादिना ॥। न चात्र विषयत्वं नाम तजन्यव्यवहारविषयत्वं चेत्‌ साध्यते तस्य 
मयाऽप्यङ्गीकारेण सिद्धसाधनतेति वाच्यम्‌ | मयाप्येतदन्य विषयत्वस्य घटादावप्यनङ्गीकारेण 
त्वया पारिभाषिकविषयत्वाभावसाधने मया सिद्धसाधनस्य वक्तुं शक्यत्वात्‌ व्यवहारं प्रति यदेव 
विषयत्वं त्वया स्वीक्रियते तस्यैव स्फुरणं प्रति साधनाच । व्यवहाराननुसन्धानेऽपि ज्ञानविषयत्व 
व्यवहाराच्च | अभेदेऽपि सम्बन्धविरेषस्योपपादितत्वाच्च । 


न च जडत्वमुपाधिः | लाघवेन स्फुरणविषयत्वे वस्तुत्व स्यैव तन्त्रत्वेन जडत्वस्या- 
प्रयोजकत्वेनानुपाधित्वात्‌ । अन्यथा बाह्मप्रप्चत्वस्यैव तन्त्रत्वे सुखादेरपि स्फुरणविषयत्वानापत्तः 
॥ त्वन्मत इति ॥ अहमर्थस्य संशयायविषयत्वं प्रतीयते । शुद्वचैतन्यस्य च विचारविषयता- 
सिद्धवर्थ सन्देहादेरावश्यकत्वात्‌ । तथा चान्यनिष्ठेन सन्देहा्यभावेनान्यस्य परवेयत्वाभाव- 
साधनेऽतिप्रसङ्ग इति भावः | किञ्च स्ववेयत्वेनेवोपपत्याऽप्रयोजकत्वम्‌ | न च स्ववेदत्वं विरुद्ध, 
विरोधप्रयोजकाभाबादित्याह- किञ्चेति ।। अत्र सर्वत्र पञ्चम्यन्तानां हेतूनां स्ववेयत्वं 


३64 न्यायकल्पलता 


(न्यायामृतकण्टकोद्धारः) 

विरुद्धमित्यनुवृत्तेरनेनान्वयः ।। स्वप्रकाशस्येति ॥। ज्ञानं विषयजन्यमिति व्याप्तेरभावाज्ज्ञानं 
प्रति विषयस्य कुत्राप्यजनकत्वात्‌ | यथा चैतत्तथाऽन्यत्र प्रपश्चितम्‌ । द्वितीयनियमस्तु 
जन्यज्ञानविषयत्वेन सङ्कोचनीयः | अन्यथाऽतिप्रसङ्गादिति भावः ॥ अन्यथेति ॥। स्वजन- 
केन्द्रिसननिकृष्टस्यैव विषयत्वमिति नियमाङ्गीकारे इत्यर्थः । स्वकरणसन्निकर्षजन्यत्वमादिझब्दार्थः 
॥ न तृतीय इति i 


ननु विषयविषयिभावस्य भेदनियतत्वेन कथमभेदे समतीतादौ च विषयविषयिभेदोऽस्त्येवेति 
वाच्यम्‌ | तस्य भेदनियतत्वासिद्धेः | अन्यथा मिथ्यात्वानुमितेः अज्ञानस्य च स्वविषयत्वं न 
स्यात्‌ । न च स्वपरसाधारणावच्छेदके सति स्वविषयत्वं, मिथ्यात्वानुमितौ च तदस्ति । प्रकृते 
च तन्नेति वाच्यम्‌ । प्रकृतेऽपि तज्जन्यव्यबहारविषयत्वस्य स्वपरसाधारणस्य सम्भवात्‌ । 
स्वविषयत्वेऽनुभवस्यैव तन्त्रत्वेनावच्छेदकैक्यस्याप्रयोजकत्वाच | न च व्यवहारोपपादनार्थ 
तद्विषयत्वस्वभावकल्पनापेक्षया तव्यवहारजनकत्वस्वभाव एव कल्पनीयो लाघवादिति वाच्यम्‌ । 
तब्यवहारे तद्विषयत्वस्य प्रयोजकत्वेन कुप्ततया गौरवस्य प्रामाणिकत्वादिति भावः ॥ कृति- 
बिशेषस्येति ॥ न च क्रियाया एव कर्मत्वं विरुद्धम्‌ । अनुभवेनैव विरोधपरिहारात्‌ ॥। 
अज्ञस्यैवेति ।। अज्ञानाश्रयत्वेन कर्तृत्वस्य तद्विषयत्वेन कर्मत्चस्यैकत्रैवोप लम्भादित्यर्थः | 
एवमुत्तरत्रापि द्रष्टव्यम्‌ ॥ मामहमिति ।॥। न च साक्षिणः कर्तृत्वेडहङ्कारस्य कर्मत्वमिति वाच्यम्‌ | 
उभयत्रास्मच्छन्दप्रयोगे द्वैविध्यस्याप्रामाणिकत्वात्‌ | केवलाहङ्कारे केवलचैतन्ये वाऽस्मच्छन्दा- 
प्रयोगाच | तदात्मानमिति ॥। न च श्रुतावहमर्थस्य कर्तृत्वमिति वाच्यम्‌ | तच्छब्देन परामृष्ट- 
स्याहमर्थत्वात्‌ कर्तुरेव कर्मत्वमिति भावः ॥। क्रियाविषयत्वादिरूपस्येति ।। न चैवमासनादि 
क्रियाया अपि आधारादिविषयत्वेन कर्मत्वापत्तिरिति वाच्यम्‌ । आधारे विषयत्वाननुभवेन तत्र 
विषयत्वाभावात्‌ । अन्यथा परकीयलक्षणस्यापि तत्र सम्भवेन विषयत्वापातात्‌ ॥ अन्यथेति ॥ 
गत्यादौ स्वविषयत्वादर्शनेन अनुभूतेरपि स्वविषयत्वकल्पने इत्यर्थः । ननु व्यासिज्ञानादेः 
स्वविषयत्वानङ्गीकाराद्‌ दृष्टान्तासिद्विरित्यत आह- व्यास्तिज्ञानेति ।। ननु यथा चितश्चिद 
विषयत्वेऽपि तद्गववहारस्तथा व्यापिज्ञानादेः स्वविषयत्वाभावेऽपि मिथ्यात्वादिसिद्धिः स्यादित्यत 
आह- न हीति ॥। व्यास्तिज्ञानादेरिति ॥। दृइयत्वप्रमेयत्वाद्यवच्छिन्नत्वादित्यर्थः | तथा च 
मिथ्यात्वानुमित्यादेः स्वविषयत्वमावरयकमिति भावः । कर्तुरेव कर्मत्वे कथितां युक्तिं सडूहाति- 
एवञ्चेति ॥। इति प्रत्यक्षेणेत्यादिक्रमेणान्वयः | ननु गमनादावपि कर्तृकर्मणोरभेदः स्यादित्या- 
झङ्कायामाह- गमनादौ स्विति ।। प्रत्यक्षायभावान्न तत्र कर्तृकर्मणोरभेद इत्यर्थः । 


आत्मनः पराभिमतस्वप्रकाशत्वभङ्गः 365 


(न्यायामृतकण्टकोद्धारः ) 

ननु गमनादिदृष्टान्तेन सर्वत्र कर्मकर्तृभेद एवं किं न स्यादित्यत आह- अन्यथेति ॥ सर्वत्र 
कर्मकर्तृभेदाङ्गीकारे इत्यर्थः | तथा च स्ववेद्यत्वेनैवोपपन्नत्वादनुभूतित्वम्‌ अप्रयोजकमिति भावः 
॥। अवेयत्व इति ॥। वृत्त्यविषयत्व इत्यर्थः । न च स्वप्रकाहत्वानुमाने चिद्विषयत्वं 
फलाव्याप्यत्वं वा सिषाधयिषितम्‌ । तथा च तत्र बाधकानुक्तेर्व्यधिकरणतेति वाच्यम्‌ | 
तादृझावेद्यत्वरूपस्वप्रकारात्वस्य घटादिसाधारणताया दृइयत्वभङ्ग उक्तत्वेन वृत्त्यविषयत्वरूप- 
मेवावेयत्व स्वप्रकाशत्वानुमाने साध्यं सिद्धवत्कृत्य प्रतिकूलतर्काभिधानादिति भावः ॥ ब्रह्मेति ।। 
विचारविधिना हि विचारो विहितः | विचारस्य च फलं ब्रह्मविषयकवृत्तिरेवेति तदभावो (वे) 
तदुद्देशेन विचारविधिवैयर्थ्यमिति भावः ॥। ब्रह्माज्ञानेति i तद्विषयकज्ञानस्यैव तदज्ञान- 
निवर्तकत्वादिति भावः । एतेन तदज्ञाननिवर्तकत्वायोगेनेत्यर्थः | प्रतिकूलतर्कान्तरमाह- आत्मन 
इति ॥ तत्र प्रमाणाभावादिति भावः ॥। स्वविषयत्वेति ।। तच परेणाङ्गीक्रियते । कर्तृकर्म- 
विरोधादिति भावः । 


ज्ञातत्वातिरेकेणेति ॥। ज्ञानाभावे व्यवहारादर्शनेन ज्ञानत्वस्यैव व्यवहारयोग्यतावच्छेदकत्वा- 
दिति भावः ॥। मुक्ताबिति ॥ मुक्तौ स्वरूपमात्रेणावस्थानाभ्युपगमेन स्वरूपस्य च निर्धर्मकत्वेन 
योग्यतारूपधर्माभावो द्रष्टव्यः ॥ अन्यथेति ॥ सिद्धयुपायाभावेऽपि सिद्धयङ्गीकारे इत्यर्थः । ननु 
ृष्टान्तदार्टान्तिकयोर्वैषम्यम्‌ । नृशृङ्गादेरसत्त्वव्यावृत्ति फलकप्रमाणाभावात्‌ प्रकृते 
तत्फलकवृत्तिसत्त्वादिति शङ्कते- नन्विति ॥ एतादृशेति ॥। तथा च घटादिसाधारण्य परिहारार्थं 
वृत््यविषयत्वमेवावेयत्वं स्वीकर्तव्यम्‌ | तथा च नृशुङ्गतुल्यतैवेति भावः । किञ्जास्त्ववेयत्वं 
फलाव्याप्यत्वं तदप्यात्मनोऽङ्गीकर्तव्यम्‌ | आत्मनो ज्ञानरूपत्वात्‌ । अन्यथा तस्य ज्ञानरूपत्वमेव 
न स्यादित्याह- किञ्चेति ।। ननु स्ववेद्यत्वाभावेऽपि वृत्तित्वमस्तु । विपक्षे बाधका- 
भावेनाप्रयोजकत्वादित्यत आह- भुक्तेरिति ।। ननु परविषयत्वेनैव वृत्तित्वं वृत्तिमदित्यत आह- 
मुक्ताविति ॥। ननु पराभावेऽपि तद्विषयत्वं स्यात्‌ । न हि विद्यमानस्यैव विषयत्वम्‌ । 
अतीतादिविषयकानुमितिदर्शनादित्यत आह- उक्तं चैतदिति ।। तथा च मुक्तौ दुःखादुपप्ठवोल्लेख- 
रूपानर्थापत्यादेरुक्त त्वादिति भावः । 


ननु स्वविषयत्वाभावेऽपि तत्संशयादिनिवर्तकत्वमस्तु | विपक्षे बाधकाभाबेना- 
प्रयोजकत्वादित्यत आह- वित्तेरिति ।। न च तदिवषयत्वाभावेऽपि स्वमहिम्नैव संशयादि- 
निवर्तकत्वमस्त्विति वाच्यम्‌ । कुप्ततद्विषयत्व परित्यागेन महिमकल्पने गौरवात्‌ | व्यवहारेऽनेक- 
नियामककल्पने गौरवाच्च । न च तव विषयतायामिव व्यवहारेऽननुगतस्यैव नियामकत्वमस्त्विति 

वाच्यम्‌ | विषयतायां सस्तुत्वस्यैव प्रयोजकत्वेनाननुगमाभावात्‌ । न च ब्रह्मरूपं ज्ञानं 
संयाद्यविरोध्येव । वृत्तेरेव तद्विरोधित्वाङ्गीकारादिति वाच्यम्‌ । संशयादिविरोधित्वानङ्गीकारे 
ज्ञानत्वानुपपत्तः । न च निर्विकल्पकज्ञानत्वोपपत्तिरिति वाच्यम्‌ । तस्याप्रामाणिकत्वे - 
नानभ्युपगमात्‌ | न च धर्भिज्ञानवदुपपत्तिरिति वाच्यम्‌ । तस्यापि धर्म्यशे संशयादिविरोधित्वादेः 
सत्त्वात्‌ । तथा च संशयादिविरोधित्वाभावे ज्ञानत्वमनुपपन्नमिति ।। स्वनिर्वाहकशब्देनैवेति ।। 
न च स्वातिरिक्तनिर्वाहकानपेक्षत्वमात्रे स्वनिर्वाहकशब्द औपचारिक: । स्वयंदासा इत्यादिवदिति 
वाच्यम्‌ | तथात्वेऽसत्यपि स्वनिर्वाहकराब्दप्रयोगापत्तेः | असतोऽप्यतिरिक्तनिर्वाहकानपेक्षत्वात्‌ । 
स्वयंदासा इत्यादौ तु दासत्वप्रयोजकस्वीकरण एव तथा प्रयोगात्‌ । 


स्वनिर्वाहकमिति ॥। न चाध्ययनविधौ स्वपरसाधारणस्वाध्यायत्वरूपावच्छेदकसम्भवेनात्मा- 
श्रयानवकाझात्‌ स्वविषयत्वम्‌ । प्रकृते च तदभावेन न स्वविषयत्वमिति वाच्यम्‌ । प्रकृतेऽप्यात्म- 
रूपज्ञानस्य स्वपरविषयत्वाङ्गीकारेण योग्यवस्तुत्वादेरेबावच्छेदकत्वसम्भवात्‌ | योग्यतायाश्च 
फलबलकल्प्यत्वात्‌ । स्वविषयत्चे कर्तृकर्मत्वादिविरोधस्य परिहृतत्वाच्च । न च दीपादौ 
स्वविषयत्वमसिद्धमिति वाच्यम्‌ । तद्विषयतमोविरोधित्वादिना तद्विषयत्वस्यावञ्यकत्वात्‌ | 
अन्यथा घटादेरपि दीपादिविषयत्वं न स्यादिति । अत एव खण्डनमप्यपास्तमित्याह- एतेनेति ॥ 
न च स्वाविषय इत्यस्यौत्सर्गिकविषयान्यपदार्थकत्वम्‌ अर्थः । तथा च स्वार्थसम्बन्धादन्यत्र वा 
स्वस्मिन्‌ फलमिति वा समुदायताप्रयोजकरूपेण विषयत्वेऽपि समुदायिताप्रयोजक 
रूपेणाविषयत्वमिति वा स्वाविषय इत्यस्यार्थ इति वाच्यम्‌ । एतावता यथाकथञ्चिदविषयत्वेऽपि 
सर्वथा विषयत्वाभावेन स्वविषय एव कार्यकारीत्यस्य व्यभिचाराभावात्‌ । अन्यथा घटज्ञानमपि 
स्वविषये कार्यकारीति स्यात्‌ । यथा कथञ्चिदविषयत्वस्य तत्रापि सम्भवात्‌ ॥ 


न्यायामृतप्रकाशः 


वेद्यत्वमिति ।। पक्षीभूतं वेद्यत्वमित्यर्थः ।। अर्थान्तरत्वादिति ।। अनुभूतिः स्वप्रकारोत्यत्रा- 
प्रसिद्धिवारणाय हीदमनुमानं प्रवृत्तम्‌ । अत्र सामान्यतः वृत्तिव्याप्यत्वं किश्चिदवेद्यत्वं वस्तुसिद्धम्‌ | 
न हि अनुभूतित्वादिति पूर्वानुमाने वृत्त्यव्याप्यत्वरूपं यदवेद्चत्वं तद्रूपं यत्स्वप्रकाझात्वं तत्साध्यम्‌ | 
येन तेनानुमानेन तस्य सामान्यप्रसिद्धयुक्तिः सम्मता स्यात्‌ । तथात्वेऽनुभूतिपदोक्तस्य ब्रह्मणोऽपि 
वेदान्तजन्यचरमवृत्तिविषयत्वेन वृत्तिव्याप्यत्वात्तदव्याप्यत्व रूपावेद्यत्वसाधने बाधः स्यादिति भावः 
॥। तस्येति ।। फलव्याप्यत्वस्य किञ्चिन्िष्ठात्यन्ताभावप्रतियोगित्वसाधने फलाव्याप्यत्वरूपस्वत्व- 

(न्यायामृतप्रकाशः) 
प्रकाशत्वसिद्ध्या पूर्वानुमानेऽप्रसिद्धविरोषणत्वाभावे-प्यसाधारण्यं स्यात्‌ | उक्तरीत्या फलस्याधिष्ठान 
चैतन्यरूपस्याप्रामाणिकत्वस्योक्तत्वेन, अपरोक्षे घटादावभावेन फलाव्याप्यत्वसद्भावात्‌ त्वत्पक्ष 
शुक्तिरूप्यादौ प्रातिभासिकेऽन्तःकरणवृत्तिप्रतिबिम्बितचैतन्याभिव्यक्ताधिष्ठानचैतन्यरूपफलाभावेन 
फलाव्याप्यत्वसद्भावात्‌ त्वन्मते धर्मादौ परोक्षे फलाभावेन तदव्याप्यत्वसद्भावेन तस्मिन्सपक्षेऽनुभूतित्व- 
हेतोरवर्तमानत्वादसाधारण्यमित्यर्थः । 


व्यक्तिविशेष इति ।। तथा च न तत्र सामान्यप्रसिद्धचपेक्षेत्यर्थः | नन्ववेद्यत्वे सत्यपरोक्ष- 
व्यवहारविषयत्वस्य विशिष्टस्य पूर्वानुमाने साध्यत्वात्‌ | तच्च न व्यक्तिविरेषे सिद्धम्‌ । घटादौ 
रूप्यादौ च विझेषणाभावाद्‌ धर्मादौ विशेष्याभावात्‌ | अतो नासाधारण्यमित्याशडङ्कच निराकरोति- 
न चेति ॥। तह्य॑प्रसिद्धविशेषणत्वं स्यादेव | सामान्यतोऽप्रसिद्धावपि विशिष्टाप्रसिद्धेरनुगतत्वादित्याह- 
तस्येति ।। ननु नाप्रसिद्धविशेषणत्वम्‌ । फलाव्याप्यत्व रूपावेद्यत्वाख्यस्वप्रकारात्वस्यैव साध्यत्वेन 
तस्य सामान्यतः प्रसिद्धत्वात्‌ । न च घटादौ मद्रीत्या, त्वद्रीया रूप्यादौ व्यक्तिविशेषे तस्य 
सिद्धत्वेनासाधारण्यमिति वाच्यम्‌ | किञ्चित्प्रत्यपि फलाव्याप्यत्वरूपावेद्यत्वस्यैव साध्यत्वात्‌ मन्मते 
घटादौ तदभावात्‌ | धमदिश्व योगिनं प्रति फलव्याप्यत्वेन फलाव्याप्यत्वाभावात्‌ । शुक्तिरूप्यादे- 
रप्यविद्यावृत्तिप्रति फलितचिद्वेद्यत्वेन फलव्याप्यतया फलाव्याप्यत्वाभावात्‌ | 


नन्वविद्यावृत्तिप्रतिबिम्बितचैतन्यस्य कथं फलत्वम्‌ | अधिष्ठानचैतन्यस्यैव फलत्वादिति चेन्न । 
फलं नाम साध्यं कार्यमिति यावत्‌ | यथोक्तं तर्कभाषायां प्रमैव फलं साध्यमित्यर्थं इति । एवं 
च वृत्तिप्रतिबिम्बितचैतन्यस्यापि जन्यत्वेन साध्यत्वात्फलत्वेन रूप्यादौ तद्व्ाप्यत्वसद्धावान्नासाधारण्य- 
मित्याशङ्क्य निराकरोति- न चेति ॥। ननु स्वप्रकाशत्वानुमाने फलाव्याप्यत्वरूपविरोषणसिद्धावपि 
न विदिष्टस्वप्रकाइात्वसिद्धिरित्यत आह- अवेद्यत्वेति ।। विशेष्यभागानन्तभविनैव स्वप्रकात्व- 
लक्षणकरणान्नासिद्विरिति भावः ॥। उक्तन्यायेनेति ॥। ब्रह्मणोऽपि स्वाकारृततप्रतिबिम्बितचिद्रूपफल- 
व्याप्यत्वेन तदभावरूपस्वप्रकाशत्वसाधने बाधादित्यर्थः | तृतीयपक्षे धर्मत्वानुमाने चिद्विषयत्व- 
रूपवेद्यत्वस्य पक्षत्वे पूर्वत्र चिदविषयत्वरूपावद्यत्वाख्यस्वप्रकाशत्वं साध्यं स्यात्‌ । तत्र पृच्छामः 
किं वृत्तिप्रतिफलितचिदविषयत्वं विवक्षितम्‌ उत शुद्धचिदविषयत्वं वा | आद्ये बाध इत्याह- 
उक्तरीत्येति ।। स्वाकारवृत्तिप्रतिफलितेत्यर्थः । न द्वितीयः | घटादावसाधारण्यादित्याह- शुद्धेति 
॥ प्रतियोगीति ।। धर्मत्वानुमानेऽस्वप्रकाझ त्वस्य पक्षत्वे स्वप्रकारात्वरूपप्रतियोगिन 
एवाप्रसिद्धयाऽस्वप्रकादात्वस्यापि ज्ञातुमदाक्यत्वनाश्रयाज्ञानासिद्धेरित्यर्थः । 

(न्यायामृतप्रकाशः) 

किञ्च यदि स्वप्रकारात्वरूपसाध्याभावरूपम्‌ अस्वप्रकाइात्वं पक्षीकृत्य पूर्वानुमानसाध्यस्य 
स्वप्रकाझात्वस्य प्रसिद्धिरुच्यते तहयप्रसिद्धविशेषणमात्रोच्छेदरूपातिप्रसङ्गः स्यात्‌ | “भूः शशविषाणो - 
ह्लिखिता भूत्वात्‌' इत्यत्रापि “अशशविषाणोल्लिखितत्वं किञ्चिनिष्ठात्यन्ताभावप्रतियोगि धर्मत्वात्‌” 
इत्येवं पूर्वानुमानसाध्याभावं पक्षीकृत्य साधयितुं शक्यत्वेन शशविषाणोङ्विखितत्वप्रसिद्धेरपि सामान्यतो 
वक्तुं झाक्यत्वादित्याह- सर्वत्रेति ॥। अनिर्वाच्यत्वभङ्ग इति ॥। इाब्दप्रतिपाद्यत्वरूपे धर्मे केवला- 
न्वयिनि किबश्चिन्निष्ठात्यन्ताभावप्रतियोगित्वरूपसाध्याभावाद्वयभिचारः । न चात्माश्रयप्रसङ्गेन 
स्ववृत्तित्वाभावेन साध्यसद्धावान्न व्यभिचार इति वाच्यम्‌ | मिथ्यात्वदृरयत्वादिवच्छब्दप्रतिपाद्यत्वादेरप्य 
नन्यथासिद्धधीबलेन स्ववृत्तित्वस्यानिर्वाच्यत्वभङ्गे उतक्तत्वादित्यर्थः । अत्यन्ताभावप्रतियोगित्वरूपे 
धर्मे व्यभिचारं चाह- किञ्चेति ॥ तत्रेति ॥ तर्ह्यत्यन्ताभावप्रतियोगित्वस्य केवलान्वयित्व- 
्राप्याऽत्यन्ताभावप्रतियोगित्वरूप धर्मे साध्याभावेन धर्मत्वहेतोस्तत्रैव व्यभिचार इत्यर्थः ॥ यत 
इति ॥। यस्मिन्धर्मेऽत्यन्ताभावप्रतियोगित्वं नास्ति तस्यैव केवलान्वयित्वप्राप्याऽत्यन्ताभाव- 
प्रतियोगित्वरूप एव धर्म साध्याभावेन धर्मत्वहेतोस्तत्रैव व्यभिचार इत्यर्थः ॥। धर्म(धर्मिणीति) 
इति ou 


ननु यतोऽत्यन्ताभावप्रतियोगित्वं व्यावर्तते तस्य दैवाद्‌ धर्मित्वे, तत्र धर्मित्वे धर्मत्वहेतोर्न 
व्यभिचार इति चेन्न । धर्मधर्मिभावस्य कामगामित्वेन धर्मिणोऽपि धर्मत्वादिति भावः । 
स्वप्रकाझात्वानुमानेऽर्थान्तरं चाह- अपि चेति ॥। ब्रह्मणो वेद्यत्वात्यन्ताभावरूपस्वप्रकाइात्व- 
साधनेऽर्थान्तरता | तथा हि त्वन्मते व्यवहारिक वेद्यत्वं ब्रह्मणि तावदस्ति | तादृशां च वेद्यत्वम्‌ 
अवेद्यत्वरूपस्वप्रकाशात्वविरोधितया घटादौ दृष्टम्‌ | तथाविधवेद्यत्वस्य ब्रह्मणि सत्त्वेऽपि पुनस्तत्र 
वेद्चत्वात्यन्ताभावरूपस्वप्रकारात्वसाधने तस्य पारिभाषिकत्वप्राप्या तस्याऽस्माकमपीष्टत्वेना 
थन्तरतेत्यर्थः ॥। धर्मीति ॥। ब्रह्मणि च वेद्यत्वस्य सत्वेऽपि तस्य व्यावहारिकतया धर्मि- 
समसत्ताकत्वाभावान्न तस्य स्वप्रकाझात्वविरोधित्वम्‌ | घटादौ धर्मिसमसत्ताकवेद्यत्वस्यैव स्वप्रकाशत्व- 
विरोधितया दृष्टत्वात्‌ | अतो नार्थौन्तरमित्यर्थः ॥ तन्निरासेति ॥। ब्रह्मणि वृत्तिव्याप्यत्वफल- 
व्याप्यत्वयोः सद्भावे तयोरवेद्यत्वरूपस्वप्रकाशत्वविरोधात्तन्निरासः क्रियते | स न स्यात्‌ | तत्रापि 
पटादाविव धर्मिसमसत्ताकवृत्तिव्याप्यत्वादेरेव स्वप्रकाझत्वविरोधित्वाद्‌ ब्रह्मणि च व्यावहारिकतया 
धर्मिसमसत्ताकवृत्तिव्याप्यत्वादेरभावेन स्वप्रकाझात्वोपपत्तेस्तनिरासस्य व्यर्थत्वादित्यर्थः | ततश्च 
धर्मिसमसत्ताकत्वविरोषणमदत्वा व्यावहारिकस्यापि वृत्तिव्याप्यत्वादेः स्वप्रकारात्वविरोधित्वं वक्तव्यम्‌ | 

(न्यायामृतप्रकाशः) 


तथा च प्रकृतेऽपि व्यावहारिकस्य वेद्यत्वस्यापि स्त्रप्रकाइत्वविरोधित्वात्तत्सत्त्वेऽपि तदत्यन्ताभाव- 
रूपस्वप्रकाहात्वसाधने तस्य पारिभाषिकत्वापत्त्याऽर्थान्तरतेति भावः | 


सामान्यतोऽवेद्यत्वरूपस्वप्रकारात्वप्रसिद्धिसाधकानुमानमाइङ्क्य निराकरोति- अत एवेति ॥ 
अयं घट इति ॥। अत्र सत्यन्तं वेद्यत्वविशेषणम्‌ | तथा चैतद्वटान्यत्वविशिष्टवेद्यत्वेत्यर्थः | अत्र 
पटो दृष्टान्तः | एवं सति वेद्यत्वाधिकरणस्यापि पक्षीभूतघटस्य एतद्वटान्यत्वविशिष्टवेद्यत्वानधिकरणत्वेन 
तदन्यत्वमादाय दृष्टान्ते पटे साध्यप्रसिद्धिः । पक्षे तु नैवं साध्यपर्यवसान्म्‌ | एतद्धटान्यत्वविशिष्ट- 
वेद्यत्वानधिकरणं पक्षीभूतो घट एव । तत्र तदन्य त्वस्य बाधात्‌ | अत एतद्वटान्यत्वविशिष्ट- 
वेद्यत्वानधिकरणं किञ्चिदस्ति | तदन्यत्वमादाय पक्षे साध्यपर्यवसानम्‌ | एवं च यदेतद्धटान्यत्वविरिष्टं 
वेद्यत्वानधिकरणं किञ्चित्‌ तदेवावेद्यरूपस्वप्रकाझमायास्यतीति द्रष्टव्यम्‌ । अत्र वेद्यत्वा नधिकरणान्य 
इत्येव कृते वेद्यत्वाधिकरणत्वस्य केवलान्वयित्वेन वेद्यत्वानथिकरणत्वस्याप्रसिद्धत्वेन तदन्यत्वरूप 
साध्यम्‌ अप्रसिद्धमित्यतः सत्यन्तम्‌ | तथा चैतद्धटान्यत्वविदिष्टवेद्यत्वानधिकरणं च पक्षीभूतो घट 
एव प्रसिद्धः | तदन्यत्वरूपसाध्यमपि पटे प्रसिद्धमिति भावः ॥ महाविद्ययेति ॥। 


नन्वस्यानुमानस्य महाविद्यासाधकत्वाभावान्महाविद्यया साध्यप्रसिद्धिरित्येतदसम्बद्धमिति चेन्न । 
महाविद्या साधकानुमानसदृझानुमानेनेत्यर्थः | विरिष्टव्यतिरेक्यनुमानेनेति यावत्‌ । मायिमते महाविद्येति 
विशिश्व्यतिरिकिण: सङ्केत इत्यप्याहुः | कचित्तु इत्यादिना साध्यप्रसिद्धिरित्येव पाठः | अत एवेत्युक्तं 
विशदयति- वेद्यत्वेति i एतद्धटत्वे सतीति ॥। एतद्वटत्वविशिष्टेत्यर्थः | अत्रापि पटो दृष्टान्तः | 
एतद्विरोषणाभावेऽप्रसिद्धिः । वेद्यत्वस्य केवला न्वयित्वेन तदनधिकरणत्वस्यैवाप्रसिद्धचा तद्धटित- 
साध्यस्याप्रसिद्धत्वात्‌ | तथा पटे व्यभिचारश्च स्यात्‌ | तत्र पदार्थ त्वसद्भावेऽपि तस्य वेद्यत्वेन 
वद्यत्वानधिकरणान्यत्वघटिततया तत्वानधिकरणत्वरूपसाध्याभावात्‌ । अत एतद्धटत्वे सतीत्युक्तम्‌ । 
एवं चैतद्धटत्वविरिष्टवेद्यत्वानधिकरणं पट एवेति न साध्याप्रसिद्धिः न वा व्यभिचारः | 
एतद्धटत्वविशिष्ट वेद्यत्वानधिकरणे पटे तदन्यत्वाभावेन तदन्यत्वानधिकरणत्वरूपसाध्यस्यापि सत्वात्‌ | 
अतो न व्यभिचारः ।। प्रकरणसमेति ॥। वेद्यत्वानधिकरणान्यत्वरूपसाध्याभावस्यापि तेनैव हेतुना 


साधयितुं झक्यत्वादित्यर्थः | 


अत्र केचित्‌ पू्वानुमानसाध्याभावस्यैवात्र साधनीयत्वेन तदर्थ एतद्धटान्यत्वे सतीति पाठं वदन्ति । 
तन्न । तथात्वे पुनः पट एव व्यभिचारापत्तेः | उक्तरीत्या एतद्धटान्यत्वविरिष्टवेद्यत्वानधिकरणं 

(न्यायामृतप्रकाशः) 

पक्षीभूतो घट एव । तदन्य त्वस्यैव पटे सद्भावेन तदन्यत्वानधिकरणत्वाभावादित्यवधेयम्‌ | स्वरूपा- 
सिद्धत्वमेव दर्शयति- अखण्डेति ॥। अनुभूतिरूपशुद्धत्रह्मव्यक्तेरेकत्वेन तत्रानुभूतित्वस्याजातित्वात्‌ | 
न चात्रापि घटाद्यवच्छिन्नचैतन्यरूपज्ञानान्यनेकानि सन्तीति वाच्यम्‌ । जातेर्धर्मिसमसत्ताकभेद- 
वक्ग्यक्तिसापेक्षत्वनियमात्‌ | अन्यथा आकाशत्वस्यापि जातित्वापत्तः | औपाधिकाकाझरूपव्यक्तीनां 
बहूनां तत्रापि सत्वात्‌ | अतो धर्मिसमसत्ताक एव व्यत्तिभेदो वाच्यः | तथा चाकाइात्वं न जातिः | 
औपाधिकाकाझानां धर्मिभूतस्वाभाविकाकाशसमसत्ताकव्यक्तिभेदवत्त्वाभावात्‌ | एवं प्रकृतेऽप्यवच्छिन् 
चैतन्यव्यक्तिभेदस्यौपाधिकत्वेनानुभूतित्वजातिधर्मिभूतशुद्धत्रह्समसत्ताकत्वाभावात्‌ | अतो नाऽनुभूतित्वं 
जातिः । एवं च जातित्वेन त्वदभिमतस्यानुभूतित्वहेतोः पक्षीभूतेऽनुभूतिशाब्दाभिधेये शुद्धब्रह्मण्य- 
भावात्स्वरूपासिद्धिरिति भावः । 


अनुभाव्यादीति ॥। विषयाद्यभावादित्यर्थः | आत्मरूपज्ञानस्य विषयाद्यभावाज्ज्ञानत्वमेव नास्ति | 
घटवदित्यर्थः ॥। विपक्षादव्यावृत्तमिति ।। अनैकान्तिकमित्यर्थः | तस्य अनुभूतित्वहेतोः । 
अनात्मनि वृत्तिरूपज्ञाने ॥। तत्रैवेति ।। पक्षबहिर्भूते परोक्षानुभव इत्यर्थः | ननु न व्यभिचारः 
परोक्षज्ञानभिन्नत्वे सतीति विशेषणात्‌ | यद्वा अनुभूतित्वादित्यस्य चिद्रूपानुभवत्वादित्यर्थस्य 
विवक्षितत्वादित्पत आह- तन्निरासार्थमिति i आद्ये परोक्षज्ञाने विद्यमानमनुभूतित्वं यथा तत्र 
न wavered साधयति एवं पक्षेऽपि न साधयेत्‌ | द्वितीये तु हेतुरस्तु साध्यं मास्त्वित्य- 
प्रयोजकतेत्यर्थः । प्रत्यक्षश्रुतिभ्याँ बाधं चाह- अपि चेति ॥। दुःखादिवदित्यादिवतित्रयं च्छलार्थ | 
दुःखादेरिव स्मृतेरिव परोक्षानुभवस्येव च आत्मनोऽपीत्यन्वयः । प्रत्यक्षानुव्यवसायाकारप्रदर्शनम्‌ ॥ 
अपरोक्षेत्यादि ॥ 


ननु न प्रत्यक्षबाधः । अपरोक्षानुभवं जानामीति प्रत्यक्षेणापरोक्षानुभवस्यापरोक्षवृत्तिवेद्यत्वमेव 
विषयीक्रियते न तु ज्ञानविषयत्वम्‌ । वृत्तेरज्ञानत्वात्‌ । अथवा व्यवहारविषयत्वमात्रमेव प्रतीयते 
न ज्ञानवेद्यत्वम्‌ | अतो नावेद्यत्व रूपस्वप्रकाशत्वसाधने तद्वाध इत्याशङ्क्य निराकरोति- न चात्रेति 
॥ ज्ञप्तीति ॥ ज्ञाधातो््ञप्यर्थत्वादिति भावः । दृष्टान्तग्रहणाभिप्रायमाह- दुःखमिति ॥। यदि 
जानामीत्यत्रापरोक्षानुभवस्यापरोक्षवृत्तिवेद्यत्वम्‌ अपरोक्षव्यवहार विषयत्वं वा प्रतीयत इत्यङ्गीक्रियते 
तर्हि दुःखं जानामीत्यत्रापरोक्षवृत्तिविषयत्वम्‌ अपरोक्षव्यवहारविषयत्वं वा दुःखादेः प्रतीयते न तु 
साक्ष्मनुभवविषयत्वमित्यपि स्यादित्यर्थः | न चेष्टापत्तिः । वृत्तिविलम्बे कदाचिदुःखज्ञानविलम्बा 

(न्यायामृतप्रकारः) 


पातादिति भावः । अनुभूतेरनुभवावेदयत्वरूपस्वप्रकाशत्वसाधकानुमानम्‌ अनुभववेद्यत्वरूपास्वप्रकाात्व- 
साधकानुमानेन सत्प्रतिपक्षितमित्याह - अनुभूतिरिति ॥ स्फुरणम्‌ अपरोक्षानुभवः ॥ व्यवहार- 
योग्येति i व्यवहारजननयोग्येत्यर्थः | कचित्तयैव पाठः । पूर्वानुमानयोः कदाचिदपरोक्षानुभव- 
विषयत्वस्यापि साध्यार्थत्वोपपत्तेः तृतीयानुमानम्‌ | अत्र नञ्द्वयेन सदा तद्विषयत्वं लभ्यत इति 
ध्येयम्‌ | अनुमानद्वयेऽप्यपरोक्षव्यवहारयोग्येति विशेषणं स्वरूपकथनम्‌ । न चान्त्यानुमाने 
साध्यावैरि्यम्‌ | अपरोक्षव्यवहारजननयोग्यत्वविशिष्टस्य साध्यत्वादिति ज्ञेयम्‌ | 


ननु नाप्रयोजकता अनुकूलतर्क सद्भावात्‌ | तथा R- अवेद्यत्वरूपस्वप्रकाशत्वानङ्गीकारेऽनु- 
भूतिरूपस्यात्मनो वेद्यत्वमुक्तं स्यात्‌ | तत्र परवेद्यत्वमभिप्रेतं स्ववेद्यत्वं वा नाद्य इत्याह- 
नन्बनुभूतिरूपस्येति ।। अनवस्थेति ।। अनुभवावेदकस्य परस्यानुभवस्यापि पुनरन्येन 
ेद्यत्वेऽनवस्था स्यादित्यर्थः | दूषणान्तरं चाह- परेति ।। आत्मनि विषये । आदिपदेन विपर्ययः 
॥ स्यादिति ॥ अनुभूतिरूपात्मनिश्चायकानुभवाभावादिति भावः । इष्टपत्तिपरिहारायाह- न चेति ॥ 
न हीत्यर्थः | न द्वितीयः | क्रियायाः कर्तृत्वविरोधादित्याह- स्ववेयत्वं त्विति ॥। तत्राद्यपक्षं 
तावदङ्गीकुर्मः | न चानवस्था । बुभुत्साभावेन कस्यचिदनुभवस्य स्ववेद्यत्वाङ्गीकारेण वा 
तत्परिहारसम्भवात्‌ | यदत्रोक्तं पराभावदशायामात्मनि संशयादिः स्यादिति, तत्रेष्टापत्तिः | नन्वहमनहं 
वेति संशयादिरात्मनि न दृष्ट इति चेत्तत्राह- त्वन्मत इति ॥। तथा चात्मनि संशयाद्य- 
भावोपपादनायास्योदाहरणमयुक्तमिति भावः | अहमर्थात्मनि तु संशयादिकमस्त्येवेत्याह- तदिति 
॥ झाब्देति n उपदेशाद्यभावदशायां सन्देहोऽस्त्येवेत्यर्थः | तथा च यत्र सन्देहादिकं नास्ति स 
अहमर्थस्त्वन्मते आत्मभिन्न एव । यत्र त्वात्मनि सन्देहः स न त्वन्मते । अत इष्टापत्तिरित्वर्थः। 


एवं प्रौढवादेनोत्तवा द्वितीयपक्षमङ्गीकृत्याह- किञ्चेति ॥। स्वस्य अनुभूतिरूपसाक्षात्कारस्य | 
तथा च साक्षात्कारे विषयस्य कारणत्वादात्मसाक्षात्कारस्य स्वविषयकत्वे स्वस्य स्वजन्यत्व- 
प्राप्याऽऽत्माश्रयेणासम्भवादित्यर्थः ॥ स्वजनकेति ॥। साक्षात्कारजनकेत्यर्थः | स्वस्य स्वविषयकत्वे 
स्वस्य स्वजनकेन्द्रियसनिकर्षार्थ स्वस्य स्वापेक्षया पूर्ववृत्तित्वं वाच्यम्‌ | तच्चात्माश्रयेणायुक्तमित्यर्थ: 
।। विषयेति ॥। विषयविषयिभावस्य सम्बन्धस्य संयोगादिवद्विष्ठत्वात्‌ | आत्मनः स्वविषयकत्वे 
विषयविषयिभावरूपद्विष्ठसम्बन्धाभावादित्यर्थः । ज्ञेयत्वे sae ।। विरुद्वस्येति ॥ 
क्रियात्वकर्मत्वयोः सहानवस्थितत्वेन विरुद्धत्वं द्रष्टव्यम्‌ | विषयिणः विषयीकर्तुज्ञानस्य । विषयत्वे 

(न्यायामृतप्रकाशः) 

स्ववेद्यत्वे ॥ तस्य चेति ॥। परसमवेतक्रियाजन्यफलशालित्वरूपस्य कर्मत्वस्य कर्तृत्वस्य चैकस्मिन्‌ 
ज्ञानेऽसम्भवादित्यर्थः ।। अन्यत्वेति ।। परराब्दस्य स्वभिन्नार्थकत्वात्तस्य चात्माश्रयप्रसङ्गेन कर्त्रन्यत्वे 
तात्पर्यादित्वर्थः । 


आत्मस्वरूपज्ञानस्य चैतन्यरूपज्ञानस्य ॥ ईञ्वरज्ञानवदिति ॥ तार्किकरीत्या ज्ञाननित्यत्वे 
सम्भावना योक्तम्‌ ॥। नित्यत्वेनेति ।। तथा च विषयजन्यत्वस्य स्वजनकसन्निकर्षपिक्षायाश्च 
भावादित्यर्थः ।। अन्यथेति ॥। नित्यत्वेनाविरोधम्‌ अनङ्गीकृत्य साक्षात्कारस्य विषयजन्यत्वादिना 
स्वविषयकत्वनिराकरणे साक्षात्कारस्य स्वविषयक त्वाभावेऽपि व्यवहारहेतुत्वमङ्गीकृतं तदपि न स्यात्‌ | 
व्यवहारहेतुसाक्षात्कारस्यापि व्यवहारविषयजन्यत्वनियमेन स्वव्यवहारहेतुसाक्षात्कारस्यापि 
स्वव्यवहारविषयजन्यत्वावइयम्भावेन स्वजन्यत्वं वक्तव्यम्‌ | तच्चात्माश्रयेण विरुद्धमित्यादि दोषः सम 
इत्यर्थः ॥। अत्तीतेत्यादि ।। अतीतादित्रयविषयकज्ञानादेरित्यर्थः | स्वमते आरोपितस्यात्यन्ता 
सत्वेऽपि पररीत्या पृथगुक्तिः ।। उभयेति ॥। ज्ञानकालेऽतीतादिरूपविषयाभावेऽपि स्थितस्य 
विषयविषयिभावस्य द्विष्ठत्वा सम्भवादित्यर्थः | क्रियात्वकर्मत्वयोः समावेशसद्धावान्न विरोध इत्याह- 
कृतीति ॥। यथा पुण्यसाधनीभूत काशीनिवासरूपो यत्रविशेषो गमनादिप्रयत्रसाध्य इत्येवं 
कृतिविशेषस्यापि कार्यत्वं कृतिविषयत्वरूपकर्मत्वमस्ति तद्वदित्यर्थः | 


इच्छेति ॥। अस्माकं धर्ममार्ग एवेच्छा भूयादितीच्छाविशेषस्यापीच्छाविषयत्वरूपेष्टत्ववदित्यर्थः । 
व्यवहतेः व्यवहारस्य | व्यवहार्यत्ववद्‌ व्यवहृतिशब्देनेति रोषः | अभिधायाः वाचकत्वरूपाक्तेः 
॥। स्वेति ॥ अभिधाराब्देनेत्यर्थः | वाचकस्यापि वाच्यत्ववदिति यावत्‌ ॥। व्यास्तज्ञानस्येति i 
तस्यापि दृश्यत्वेन स्वविषयकत्वात्‌ | अन्यथा सर्वोपसंहारवती eat सिद्धचेदित्यर्थः ॥। 
मिथ्यात्वेति ।। अन्यथाऽनुमितिमिथ्यात्वालाभेन ब्रह्मातिरिक्तसर्वमिथ्यात्वं न सिद्धयेदिति भावः 
॥ उपपत्तेरिति n एकक्रियाया अपि कर्मत्वोपपत्र्विरोधासिद्धिरिति भावः ॥। अज्ञस्यैवेति i 
अज्ञानं विषयीकर्तुरित्यर्थः | अज्ञेयत्वस्य अज्ञानकर्मत्वस्य | 'आश्रयत्वविषयत्वभागिनी' इति 
वचनादिति भावः | विषयिण्याः मिथ्यात्वं विषयीकुर्वन्त्याः ॥। शब्दशब्दस्येति ।। शब्द इति 
शब्दस्येत्यर्थः | ननु कर्तुरेव कर्मत्वे करत्रन्यत्वगर्भितकर्मलक्षणविरोध इत्यत आह- परेति ॥ तर्हि 
किं कर्मलक्षणमित्यत आह- क्रियेति ॥। कर्तुरपि ज्ञानरूपक्रियाविषयत्वसम्भवेनेदं कर्तुः 
कर्मत्वोत्तयविरोधीति ध्येयम्‌ | न चासनादिक्रियाविषये आधारेऽपि कर्मत्वप्रसङ्ग इति वाच्यम्‌ | 
आधारस्याविषयत्वात्‌ । अन्यथा स्थाल्यादेरपि पाकविषयत्वापातादिति द्रष्टव्यम्‌ । 

यदुक्तं क्रियात्वकर्मत्वयोरविरोधोपपादनाय कृतिपिशेषस्य कार्यत्ववदित्यादि, तत्र शङ्कते- नन्विति 
॥ कृत्यायन्तरमिति ॥। स्वभिन्नकृतीच्छाविषय इत्यर्थः । एवं च क्रियात्वकर्मत्वयोरेकत्रैव समावेशे 
नेदमुदाहरणमिति भावः | परमुखेनैवोत्तरं वाचयितुं प्रतिबन्दीं गृह्णाति- गत्यादाविति ॥। गत्या- 
द्यन्तरेति ।। स्वभिन्नगत्यादन्तरेत्यर्थः | यदुक्तं कृत्यादिः कृत्याद्यन्तरं प्रत्येव विषय इति, तन्न 
युक्तम्‌ । लोके गत्यादिक्रियायाः स्वविषयत्वादर्शनात्‌ | स्वभिन्नस्वसजातीयगत्याद्यन्तरविषयत्वस्याप्य- 
दशनात्‌ । कृत्यादेस्त्वयोच्यमानं स्वभिननकृत्याद्यन्तरविषयत्वमपि न स्यादित्यर्थः | तत्रोत्तरमाशङ्कते- 
यदि चेति ॥ विचित्रेति n न हि सर्वेभविरेकविधैर्भाव्यमिति नियमोऽस्तीत्यर्थः 1 सजातीयेति ॥ 
कृत्यान्तरेत्यर्थः | अनुभूतेः अनुभूतिरूपक्रियायाः | स्वविषयत्वं स्वकर्मकत्वम्‌ | अन्यथा 
स्वविषयकत्वाभावे | व्यवहारजनकत्वं त्वदज्गीकृतमित्यर्थः ॥ इत्युक्तमिति ॥। तद्वयवहार- 
जनकत्वमस्तीति चेन्न । तत्र स्वविषयकत्वस्यैवाभावात्‌ | कुत इति चेत्तत्राह- व्यास्तज्ञानेति ॥ 
नन्वेतद्युक्तम्‌ । यथा हि मन्मते चितश्चिदविषयत्वेऽपि न तत्सिद्वयभावः तृत्तिव्याप्यत्वमात्रेण तदुपपत्तेः | 


एवं व्यासिज्ञानादेः स्वविषयकत्वाभावेऽपि सर्वोपसंहारवती व्यापतिरुपायान्तरेण सिद्धा भविष्यतीति 
चेत्तत्राह- न हीति ॥ एवं व्याप्तिज्ञानादेः चिद्वत्‌ स्वस्मिन्व्यवहारहेतुत्वमात्रमेवाङ्गीक्रियते न 
स्वविषयकत्वमित्याशङ्क्य निषेधति- न चेति ।। तदविषयकस्यापि तद्गयवहारहेतुत्वेऽतिप्रसङ्गमाह- 
घटादीति ॥ तस्मिन्घटे | तद्धेतुत्वं व्यवहारहेतुत्वम्‌ | तद्विषयकत्वं घटविषयकत्वम्‌ | तथा 
च घटाविषयकस्यैव घटज्ञानस्य घटव्यवहारहेतुत्वमस्त्वित्यतिप्रसङ्ग इत्यर्थः | किञ्च Tere तन्मिथ्येति 
व्याप्तिज्ञानस्य दृर्यत्वरूपव्याप्यतावच्छेदकावच्छिन्न विषयकत्वाद्‌ व्यास्िज्ञानस्यापि दृश्यत्वावच्छिन्न- 
स्वविषयकत्वमेवान्यथा व्याप्षिज्ञाने दृरयत्वाभावेऽप्रामाणिकत्वापत्त्या तदसिद्धिप्रसङ्गात्‌ । एवं 
मिथ्यात्वानुमितेरपि व्यापकतावच्छेदकाव च्छिन्नविषयकत्वादनुमितेरपि मिथ्यात्वरूपव्यापकताव 
च्छेदकावच्छिन्नत्वात्स्वविषयकत्वमेव | अन्यथा अनुमितेः स्वस्मिन्मिथ्यात्वविषयकत्वाभावे ब्रह्म- 
व्यतिरिक्तसर्वमिथ्यात्व साधकत्वं न स्यादित्याह व्याप्तज्ञानादेरपीति ॥। यढ्दुशयं तन्मिथ्येति ज्ञानस्य 
स्वविषयत्वेऽनुभवं च साधकमाह- घट इति ॥। अनुभवात्‌ अनुव्यवसायात्‌ | सङ्गह्ाति- एवं 
चेति ॥ मामहं जानामीति प्रत्यक्षेण तथा 'तदात्मानमेवावेत्‌’ इति श्रुत्येति सम्बन्धः | 


ननु ज्ञप्तिरूपक्रियायां कर्तुरेव कर्मत्वाज्गीकारे गमनादिक्रियायामपि कर्तुरेव कर्मता स्यादित्यतो 
जञपतक्रियावैषम्यमाह- गमनादौ त्विति ॥ अन्यथा कर्तुः कर्मत्वानङ्गीकारे ।। शब्देति ।। शब्दः 


३74 न्यायकल्पलता 


(न्यायामृतप्रकाशः) 

इममर्थमभिधत्त इत्यभिधानरूपक्रियाकर्तुरेव शब्दशब्दस्य स्ववाच्यत्वदर्शनेन कर्मत्वं दृष्टं तन्न 
स्यादित्यर्थः | तामेवाह- अवेद्यत्व इति ॥। ब्रह्मण इति रोषः | यद्यवेद्यत्वरूपं स्वप्रकाशत्वमङ्गीक्रियते 
तर्हि तत्र पृच्छामः, ब्रह्म अवेद्यत्वसाधकप्रमाणवेद्यं न वा | आद्ये ब्रह्मणोऽवेद्यत्ववचनं व्याहतम्‌ । 
द्वितीये ब्रह्मणोऽवेद्यत्वसाधकप्रमाणवेद्यत्वाभावे तस्यावेद्यत्वासिद्धयाऽवेद्यत्ववचनं व्याहतमित्यर्थः 
॥ प्रामाण्येति ।। ब्रह्मणोऽवेद्यत्वे वेदान्तानां ब्रह्मप्रमाजनकत्वरूपं प्रामाण्यं न स्यादित्यर्थः । किञ्च 
ब्रह्मणोऽवेद्यत्वे ब्रह्मविचारविधिवैयर्थ्यं स्यात्‌ । ब्रह्माज्ञाननिवृत्तिश्च न स्यादित्याह ब्रह्मविचारेत्या- 
दिना ॥ ननु ब्रह्मणो5वेद्यत्वे वेदान्तानां ब्रह्मणि प्रामाण्यायोग इत्युक्तमयुक्तम्‌ । तत्प्रमाजनकत्वेन 
तत्प्रामाण्याभावेऽपि तदज्ञाननिवर्तकत्वमात्रेण प्रामाण्यमुपपद्यत इत्येतदेतेनैव निरस्तम्‌ | तद्विषय- 
कत्वाभावे तदज्ञाननिवर्तकत्वायोगात्‌ | अतद्विषयकज्ञानेन तदज्ञाननिवृत्तौ घटज्ञानेनापि निवर्तेतेत्यति- 
प्रसङ्गस्योक्तत्वादित्याशयेनाह- एतेनेति ॥। आत्मनोऽवेद्यत्वे तदसिद्धिरेव स्यादित्याह- आत्मन 
इति ॥। 


ननु स्वतः सिद्ध इत्यस्य स्वेनैव ज्ञात इत्यर्थत्वे हि स्वविषयत्वमापाद्येत किन्तु स्वविषयकत्वा- 
भावेऽपि स्वजन्यव्यवहारयोग्यत्वाङ्गीकारात्‌ स्वतः सिद्ध इत्यस्य स्वजन्यव्यवहारयोग्य इत्येवाथौ विवक्षित 
इति न स्वविषयत्वापात इत्याशङ्कय निषेधति- न चेति ॥। व्यनहारेति ॥। स्वजन्यव्यवहारेत्यर्थः 
॥ ज्ञातत्वातिरेकेणेति ।। ज्ञातत्व व्यतिरेकेणेत्यर्थः । । यथा हि बह्विव्यतिरेकेण धूमो नास्तीत्युक्ते 
धूमस्थितिप्रयोजकत्वं वहेर्लभ्यते | एवं ज्ञातत्वव्यतिरेकेण व्यवहारयोग्यत्वं नास्तीति व्यवहार - 
योग्यतास्थितौ ज्ञातत्वस्य प्रयोजकत्वेन तदभावे व्यवहारयोग्यत्वमेव न स्यादित्यर्थं इति सम्प्रदायः | 
तथा च ज्ञातत्वातिरेकेण व्यवहारयोग्यत्वाभावादित्यनेन ज्ञातत्वव्यवहारयोग्यत्वयोरभेदप्रतीतिः परास्तेति 
ध्येयम्‌ | किञ्च यदि स्वजन्यव्यवहारयोग्यत्वात्स्वतः सिद्धत्वं तर्हि मुत्तयवस्थायां स्वतः सिद्धिर्न 
स्यात्तदा योग्यतारूपघर्माभावादित्याह- मुक्ताविति ॥ अन्यथेति ॥। सिद्धचुपायभूतप्रमाणेन विनैव 
वस्तुसिद्धौ ।। सर्वमिति ॥। वेदान्तानां ब्रह्मणि प्रामाण्यं, ब्रह्मविचारविधिर््रहमाज्ञाननिवृत्तिश्चेति 
सर्वमित्यर्थः ॥। सत्वादिति ॥ चैतन्यादिरूपफलस्याप्रामाणिकत्वेन फलाव्याप्यत्वस्य घटादावपि 
सुवचत्वादिति भावः | वित्तेः स्ववेद्यत्वाभावे वित्तित्वं न स्यादित्युक्तम्‌ अप्रयोजकत्वपरिहारायोप- 
पादयति- भुक्तः सभोज्यत्ववदिति ॥। भोज्यरूपविषयसाहित्य नियमवदित्यर्थः | अस्तु सवेद्यत्वमिति 
चेत्तत्राह- मुक्तौ चेति ।। तथा चात्मस्वरूपवित्तेः मुक्तौ पराभावेन तद्विषयकत्वायोगात्‌ 
स्वविषयकत्वस्य चानङ्गीकाराज्ज्ञानत्वमेव न स्याद्धटवदित्यर्थः ॥ उक्तं चेति ॥ 


आत्मनः पराभिमतस्वप्रकाइात्वभङ्गः 375 


(न्यायामृतप्रकाशः ) 

““ज्ञातूज्ञेयविहीनं ते ब्रह्म ज्ञानात्मक यदि । भोक्तृभोज्यविहीनापि भवेत्तर्हि भुजिक्रिया'”” ।| 
इत्युक्तमित्यर्थ: ।। आत्मस्वरूपवित्तेः स्ववेद्यत्वाभावे स्वव्यवहारहेतुत्वं स्वस्मिन्संशयादिविरोधित्वं 
च न स्यादित्युक्तमुपपादयति- वित्तेरिति ॥। ननु तद्विषयत्वाभावेऽपि स्वस्मिन्व्यवहारहेतुत्वं 
स्वनिर्वाहकत्वादुपपद्चत इत्यन्यथासिद्धिमाशङ्कच निराकरोति न चेति ॥ स्वनिर्वाहकतवोत्तयैवैकस्यां 
क्रियायां कर्तृत्वकर्मत्वयोः प्राप्तिरित्याह- स्वेति ॥। ननु स्वनिर्वाहकत्वेन प्रसिद्धोऽध्ययनविधिस्तथात्त्वेन 
प्रसिद्धा दीपप्रभा वाऽध्येतव्यत्वविधानरूपम्‌ अन्धकारनिवर्तनरूपं च स्वकार्यमन्यत्रेव स्वस्मिन्नपि 
करोति तथापि न स्वकर्मकत्वम्‌ | एवमिहाप्यात्मरूपवित्तेः स्वस्मिन्व्यवहारादिकर्तृत्वेन स्वनिर्वाह- 
कत्वेऽपि न स्वकर्मकत्वमित्यत आह- स्वनिर्वाहकमिति ॥। स्वस्मिन्निति ।। अध्ययनविधिः 
स्वस्याध्येतव्यत्वं विधत्ते । प्रभा च स्वस्मिन्नप्यन्धकारसम्बन्धं निवर्तयतीत्यर्थः | 


ननु स्वस्मिन्स्वकार्यकरणे न स्वविषयकत्वं तन्त्रं यथा 'गाङ्कटादिभ्यः' इति सूत्रे कुट 
आदियैषां कुटादिगणस्थानां तेभ्यः कुटादिभ्यः किञ्चित्कार्यं विहितम्‌ । तत्र बहुब्रीहे: समस्यमान- 
पदार्थातिरिक्तान्यपदार्थमात्रविषयकत्वेन कुटादिभ्य इति बहुव्रीहेरपि कुटादिरूपान्यपदार्थमात्र- 
विषयकत्वमेव, न कुटविषयकत्वम्‌ | कुरूणां क्षेत्रम्‌’ इत्यत्र कुरूणामिव कुटस्याप्युपलक्षणमात्रत्वात्‌ | 
एवं चायं बहुत्रीहिः यत्स्वकार्यं विहितमस्ति तत्स्वाविषयेऽपि कुटे कुटादाविव करोत्येव | एवमात्मरूपं 
ज्ञानं स्वाविषयकमपि स्वस्मिन्व्यवहारादिरूपं कार्यं करिष्यत्येवेत्याशङ्कय तदप्येतेनैव निरस्तमित्याह- 
एतेनेति ॥। एतेनेत्युक्तमेव विशदयति- बहुब्रीहेरिति ।। बहुव्रीहावन्यपदार्थस्तावत्समुदाय एव । 
तत्र च बहुब्रीहेः समुदायरूपेऽन्यपदार्थे शक्तिर्वा लक्षणा वाऽस्तु तथापि बहुत्रीहिः स्वाविषये कार्य 
न करोत्येव । कुटादिभ्यः इत्यत्राप्यन्यपदार्थरूपसमुदायान्तर्गतकुंटादिवत्‌ कुटस्यापि तत्समुदाया- 
्तर्गतत्वेन शक्तया लक्षणया वा बहुव्रीहिविषयत्वमेव । समुदायेन समुदायिनां सम्बन्धादित्यर्थः । 
मते वा कुटादिवदन्यपदार्थभूतसमुदायान्तर्गतस्य कुटस्यापि कुटादिवच्छत्तया लक्षणया वा बहुत्रीहिविषय- 
त्वेनेत्यन्वयः | 


ननु तद्गुणसंविज्ञानबहुत्रीहौ तस्यान्यपदार्थस्य ये गुणा अवयवादयस्तेषां कार्ये संविज्ञानम्‌ 
आनयनादिक्रियान्वयो भवति गुणान्विना गुणिनम्‌ आनयनाद्ययोगात्‌ | न चेह कुटिः कुटादेर- 
वयवादिर्भवति | अतः कथं तस्य बहुव्रीहिविषयत्वमिति शङ्का केयटोदाहृतन्यायेन परिहरति- 
चैत्रेति ॥। तद्रुणसंबिज्ञानेत्यत्र गुणशब्देन नावयवादिरेव विवक्षितः अपि तूपलक्षणादिसाधारणं 


376 न्यायकल्पलता 


(न्यायामृतप्रकाशः) 

व्यावर्तकमात्रम्‌ | तथा च चैत्रशालास्था ब्राह्मणा आनीयन्ताम्‌’ इत्युक्ते चैत्रोऽपि यदि ब्राह्मणो 
भवति स्वशालास्थश्व तदा सोऽप्यानीयत एव | एवं कुटादीन्‌ प्रत्युपलक्षणस्यापि He: कुटादि- 
कार्येऽन्तर्भावः स्यादेव | समुदायेन समुदायिनं सम्बन्धादित्यर्थः | अन्यपदार्थः समुदायः | स च 
बहुत्रीहिसमासार्थं इत्यत्र सम्मतिमाह- उक्तं हीति ॥ उद्भूतानाम्‌ अवयवानां भेदो विशेष एव समुदायः 
माषादिसमुदाये तथा दशर्नात्‌ । स च बहुव्रीहिसमासार्थ इत्यर्थः । 


न्यायकल्पलता 


ननु स्वप्रकाशत्वानुमाने वृत्तिव्याप्यत्वाभाव एव साध्योऽतो नार्थान्तरमत आह- न हीति ॥ 
तथात्वे चरमवृत्तिव्याप्य आत्मनि बाधः स्यादित्यर्थः ॥। सामान्यतोऽपीति ॥। वेद्यत्वं किञ्चि- 
निष्ठेत्यादिविरिषष्टसाध्यप्रसिद्धेरकरणात्‌ | ननु स्वप्रकाशत्वानुमानेन फलाव्याप्यत्वरूपविशेषणसिद्धावपि 
न विशिष्टस्वप्रकाशत्वसिद्धित आह- अवेद्यत्वेति ॥ विरोष्यभागा(ना)नन्तर्भावेणेब 
स्वप्रकाशत्वलक्षणकरणात्तत्सिद्धिः ॥। तत्रैवेति ।। अत्यन्ताभावप्रतियोगित्वे तस्यैव केवलान्वयित्वात्‌ 
।। यत इति ॥ यस्मिन्धर्मेऽत्यन्ताभावप्रतियोगित्वं नास्ति तस्य केवलान्वयित्वात्तत्रैव व्यभिचारः 
इत्यर्थः । नन्वत्यन्ताभावप्रतियोगित्वस्य मिथ्यात्वेन स्वाश्रयभूतात्यन्ताभावप्रतियोगिनिष्ठात्यन्ता- 
भावप्रतियोगितया यन्निष्ठात्यन्ताभावप्रतियोगित्वम्‌ अत्यन्ताभावस्य तस्य न केवलान्वयित्वम्‌ इति | 
मैवम्‌ । अबाध्यात्यन्ताभावप्रतियोगित्वं मिथ्यात्वम्‌ । बाध्यात्यन्ताभावप्रतियोगित्वस्य सत्त्वेऽपि 
सम्भवात्‌ । तथा चात्यन्ताभावप्रतियोगित्वस्य यत्राबाधितोऽत्यन्ताभावोऽस्ति तदेव केवलान्वयीति 
तत्रैव व्यभिचारः इति भावः ।। घटादाविवेति ।। तथा च घटादिवद्‌ ब्रह्माप्यस्वप्रकारां स्यात्‌ | 
स्वप्रकाझत्वविरोधिव्यावहारिकवेद्यत्ववत्त्वादित्यर्थः | ननु धर्मिसमसत्तं वेद्यत्वं घटादौ स्वप्रकाशत्व- 
विरोधि, न त्वात्मन्यनेवंविधं तद्विरोधीति स्यादेवात्मा स्वप्रकाश इत्याशङ्कय निराकरोति - न 
चेति ॥ धर्मिसमसत्तं फलव्याप्तत्वं घटादौ स्वप्रकाशत्वविरोधि दृष्टम्‌ । अतो नैवंविधफलव्याप्यत्वेऽ- 
प्यात्मा स्वप्रकाशः स्यादेव | एवं चात्मनः फलव्याप्यत्वनिराकरणं व्यर्थम्‌ । किञ्च ब्रह्मणोऽन्यत्र 
वेद्ये न वेद्यत्वात्यन्ताभावः सम्भवति । नापि ब्रह्मणि । निर्धर्मकत्वात्‌ । अतः किञ्चिनिष्ठात्यन्ता- 
भावप्रतियोगिवेद्यत्वं स्यात्‌ । न चात्यन्ताभावप्रतियोगीत्येव साध्यम्‌ । तथापि वेद्यत्वाभावसिङ््या 
रह्मणोऽवेद्यत्वासिद्धेः | अपि चात्यन्ताभावस्य सत्त्वेऽपसिद्धान्तः | मिथ्यात्वे तु वेदयत्वस्यात्यन्ता- 
भावाप्रतियोगि त्वमेव स्यादिति ।। अयं घट इति ॥। सत्यन्तं वेद्यत्वविरेषणम्‌ । वेद्यत्वाधि- 

करणस्यापि घटस्यैतद्धटान्यत्वविदिष्टवद्यत्वानधिक'णत्वात्तद(न)न्यत्वमादाय पटादौ साध्यासिद्धिः । 


Ta तु वेद्यत्वानधिकरण किञ्चिदन्यत्वमादाय | अत्र वेद्यत्वानधिकरणान्य इति कृते वेदयत्वानधिकरणा- 
प्रसिद्धि: । अतः सत्यन्तम्‌ ॥। एतद्धटत्वे सतीति ॥ अत्रापि सत्यन्तं वेद्यत्वविशेषणम्‌ असिद्धि- 
वारणाय, पटादावव्यभिचाराय | वेद्यस्यापि पटादर्वे्यत्वानधि करणान्यत्वेन तदनधिकरणत्वाभावात्‌ | 


अनुभूतिशब्देति ॥। वृत्तिरूपेऽनुभवे प्रत्यक्षनुमित्यात्मके ।। जानामीति ॥। न चाहमर्थस्य 
ञप्याश्रयत्वायोगः | तस्य ज्ञप्त्याश्रयत्वोक्ते: ।। दुःखमिति ।। ननु “दुःखम्‌ अनुभवामि’ इत्यादावपि 
दुःखाद्याकाराविद्यावृत्तिरेव विवक्षितेति चेन्न, वृत्तिविलम्बे दुःखज्ञानविलम्बः स्यादित्युक्तत्वात्‌ ॥ 
स्फुरणविषय इति ॥। घटतुल्यतयेति शेषः । तेन स्फुरणप्रयु्तव्यवहारशालित्वरूपस्य विषयत्वस्य 
मयाऽप्यज्गीकारात्सिद्धसाधनमिति निरस्तम्‌ । न च जडत्वमुपाधिः । पक्षेतरत्वात्‌ | (ननु) आत्मरूपं 
ज्ञानम्‌ आत्मविषयं न । आत्माजन्यसाक्षात्कारत्वात्‌ | आत्मसन्रिकृष्टेन्द्रियाजन्यत्वात्‌ | सामान्यव्याप्तौ 
तु घटादिदृष्टान्तः | इत्यनुमानयोर्नित्यज्ञानभिननत्वमुपाथिमाह- स्वप्रकारास्येति ।। अन्यथेति ॥ 
तद्विषयत्वे तद्विषयजन्यत्वादेः प्रयोजकत्वे | साक्षात्कारस्य तद्व्यवहारहेतुत्वं प्रत्यपि तजजन्यत्वादिकं 
प्रयोजकं स्यात्‌ । तथा चात्मरूपसाक्षात्कारः स्वव्यवहारमपि न जनयेत्‌ । 


कृतिविशेषस्येति ॥। कृतीच्छाव्यवहतीनां स्वभिन्नकृत्यादिकं प्रति विशेष्यत्वेशपि कृतिविरोषादीनां 
स्वविषयत्व मस्ति । तथा हि- सुखहेतुकृत्युदेशेन देवताराधनादौ प्रवर्तमानस्य या देवताराधनगोचरा 
कृतिस्तस्या अपि सुख हेतुत्वेन सा स्वविषया भवति | एवं “सदिच्छा भूयात्‌’ इतीच्छाया अपि 
सदिच्छात्वेन यज्ञादीच्छाविषयत्ववत्स्वविषयत्वमस्ति | तथा व्यवहृतिर्व्यवहर्तव्येत्येतच्छब्द- 
जन्यव्यवहारस्यापि व्यवह्ृतित्वेन व्यवहर्तव्येत्येवंरूपव्यवहारविषयत्वम्‌ | अभिधापि स्वविषया | ननु 
कृतेरसिद्धविषयत्वात्कथं स्वविषयत्वम्‌ । सत्यम्‌ | असिद्धं विषयीकृत्य जायमाना कृतिरेकावच्छेदका- 
वच्छिन्न त्वात्स्वमपि विषयीकरोतीत्युच्यते | न च कृतेः स्वविषयत्वे स्वजन्यतापत्तिः | न हि 
स्वविषयत्वमेव स्वजन्यत्वम्‌ किन्तु पूर्ववृत्तित्वादिकम्‌ | तच्च नाङ्गीक्रियते | एतेन कृतीच्छा- 
व्यवहृत्यभिधाः FARRAR प्रत्येव विषयाः न तु स्वात्मानं प्रतीति न स्वविषयत्वे किञ्चिदुदाहरण- 
मस्तीति केनचिदुक्तं प्रत्युक्तम्‌ । कृत्यादौ स्वजातीयविजातीयविषयत्वमित्याद्यग्रिमग्रन्थस्तु कृति- 
सामान्यपरः । तुष्यतु दुर्जन इति न्यायेन वेति बोध्यम्‌ । 


क्रियाविषयत्वेति ॥। न चासनादिक्रियाविषय आधारे कर्मत्वप्रसङ्गः | आधारस्याविषयत्वात्‌ | 

अन्यथा स्थाल्यादेः पाकविषयत्वापातात्‌ | अतः क्रियाविशेषविषयत्वं कर्मत्वम्‌ । सकर्मकाकर्मक- 
क्रियाभेदस्य स्थितत्वात्‌ ।। स्वस्मिन्‌ स्वव्यवहारेति ।॥। ननु स्वव्यवहारोपपादनार्थ स्वविषयत्व- 
स्वभावकल्पनापेक्षया स्व(1)विषयत्वेऽपि स्वव्यवहारजनकस्वभावत्वमेव कल्प्यतामिति चेत्‌, न | 
घटादौ व्यवहारं प्रति प्रयोजकानां ज्ञानतद्वेदतद्विषयत्वानां HAT मध्ये आत्मनि प्रमाणबलाद्भेद- 
त्यागेऽपि तद्विषयत्वस्यापि त्यागायोगात्‌ | अन्यथा ज्ञानस्यापि त्यागापत्तेः । तदिदमुक्तं प्राक्‌ “स्फुरणे 
स्फुरणान्तरं नापेक्षितम्‌ । न तु Ha तद्विषयत्वम्‌’ इति ॥ संशयादिविरोधित्वं चेति ॥। 
न च स्वत्वेनैव संशयादिविरोधित्वम्‌ | घटादौ स्वविषयत्वेनात्मनि तु स्वत्वेनैवेत्यननुगमात्‌ । न 
च विषयत्वमप्यननुगतम्‌ । तस्यैकत्वाद्विषयतात्वेनानुगमाच्च ॥ स्वाविषयेऽपीति ॥। समस्यमान- 
पदार्थातिरिक्तोऽन्यपदार्थो बहुत्रीहिविषयः | समस्यमानपदार्थस्तु बहुतरीह्मविषयस्तस्मिननित्यर्थः | कुटेऽपि 
बहुत्रीहिविषयत्वमस्तीत्याह- बहुत्रीहेरिति ॥। बहुब्रीहेः शक्तिर्वा लक्षणा वेति मतेऽपि कुटस्यापि 
कुटादिवद्‌ बहुव्रीहिविषयत्वेनेत्याद्यन्वयः | 


ननु तद्रुणसंविज्ञानबहुत्रीहौ तस्यान्यपदार्थस्य ये गुणा अवयवादयः तेषां कार्ये संविज्ञानम्‌ 
आनयनादिक्रियान्वयो भवति । गुणान्‌ विना गुणिन आनयनाद्ययोगात्‌ | न चेह कुटिः पुटादेरवयवादि- 
भ॑वति | अतः कथं तस्य बहुत्रीहि विषयत्वमिति शङ्का कैयटोदाहृतन्यायेन परिहरति- चैत्रेति ॥ 
तद्रुणसंबिज्ञानेत्यत्र गुणशब्देन नावयवादिरेव । अपि तूपलक्षणादिसाधारणं व्यावर्तकमात्रम्‌ | तथा 
च यथा 'चैत्रशालास्था ब्राह्मणा आनीयन्ताम्‌’ इत्युक्ते चैत्रोऽपि यदि ब्राह्मणो भवति स्वशालास्थश्च 
तदा सोऽप्यानीयत एव । तथा कुटादीन्त्रत्युपलक्षणस्यापि कुटे पुटादिकार्येऽन्तर्भावः स्यादेव | 
ननु कुटेः पुटाद्यसम्बन्धात्कथमृपलक्षणत्वमपीत्यत आह- अन्यपदार्थेति ।। समुदायेन समुदायिनां 
सम्बन्धादित्यर्थः । ननु समुदायस्यान्यपदार्थत्वे तस्यैकत्वादेकवचन प्राप्नोतीत्याशङ्कां परिहरति- उक्तं 
हीति ॥। “सर्वादीनि सर्वनामानि’ इत्यत्रेति शेष: | अवयवगतबहुत्वस्यावयविन्यारोपेण बहुवचनमित्यर्थः । 


न्यायामृतम्‌ 
न च ज्ञानस्य स्वस्मादन्यत्र व्यवहारादिजनने तद्विषयत्वं तन्त्रम्‌ । स्वस्मिंस्तु 
स्वाभेद एवेति युक्तम्‌ | पक्षादन्यत्रैवायं नियम इति सर्वत्र सुवचत्वात्‌ । दुःखादिविषय- 
कस्य द्वेषस्य स्वाभेदे सत्यपि स्वविषयकत्वन्यतिरेकेण दुःखादाविव स्वस्मिभ्निवृत्ति- 
हेतुताया इच्छाविरोधित्वस्य चादर्शनाच्च । ब्रह्माज्ञानस्य च स्वाभेदे सत्यपि स्वविषयकत्व- 

(न्यायामृतम्‌) 
व्यतिरेकेण ब्रह्मणीव स्वस्मिन्प्रकाशप्रतिबन्धक त्वादेरदर्शनाञ्च | स्मरणरूपस्य परोक्षानुभव- 


रूपस्य च वृत्तिज्ञानस्य स्वाभेदे सत्यपि स्वविषयकत्वव्यतिरेकेण स्वविषय इव स्वस्मि- 
न्व्यवहारादिहेतुताया अदर्शनाच्च वृत्तेरपि faq स्वव्यवहारादिदेतुत्वे स्वप्रकाशत्वं स्यात्‌ | 
मैत्रचैतन्यस्य चैत्रचैतन्येन पारमार्थिकाभेदे सुषुप्तौ भेदकल्पनाराहित्ये च सत्यपि 
तद्विषयकत्व व्यतिरेकेण तद्व्यवहारादिहेतुत्वव्यतिरेकस्य दर्शनाच्च । स्वात्मानं जानामीति 
स्वविषयकत्वस्यानुभवाच | एवं च- 

कुर्यात्स्वकार्य स्वस्मिंशरेज्ज्ञानं स्वाविषये तदा । 

वेषाज्ञानादिकं कुर्यात्स्वकार्यमपि चाऽऽत्मनि ॥ 


स्वविषयकत्चेऽपि स्वकर्मत्वाभावादवेद्यत्वमिति तु निरस्तम्‌ । 'घटः स्वप्रकाशः, 
घटत्वाद्‌, व्यतिरेकेण पटवत' इत्याभाससाम्यं च । ननु चक्षुरादिसिद्धस्य पक्षत्वे बाधः । 
अन्यथा आश्रयासिद्धिरिति चेत्‌, इहापि वृत्तेः पक्षत्वे बाधः । अन्यथा आश्रयासिद्धिरिति 
समम्‌ | "त्वज्ज्ञानं तवापरोक्षव्यवहारयोग्यत्वे सति वेद्यत्वानधिकरणं ज्ञानत्वात्‌, 
मदीयज्ञानवत्‌’ इति स्वप्रकारात्वानुमाने 'त्वज्ज्ञानं तवापरोक्षव्यवहारयोग्यत्वे सति 
अवेद्यत्वानधिकरणम्‌, ज्ञानत्वान्मदीयज्ञानवत्‌? इति प्रकरणसमता । 'विवादपदानि 
ज्ञानानि घटत्ञानान्यत्वे सति वेद्यत्वानधिकरणानि, ज्ञानत्वाद्‌, घटज्ञानवद्‌' इत्यत्रापि 
“विवादपदानि ज्ञानानि घटत्ञानान्यत्वे सति चिद्विषयत्वानधिकरणानि, ज्ञानत्वाद्‌, 
घटज्ञानवत्‌? इति प्रकरणसमतैव | 


एतेनात्मनोऽपि स्वप्रकाशत्वं निरस्तम्‌ । चित एवास्वप्रकारात्वे चिद्रूपत्वेन 
तदसिद्धेः । परपक्षे आत्मनि चित्वायोगस्योक्तत्वाच्च । “विज्ञाता प्रज्ञाता’ इति ज्ञातृत्व- 
श्रुतेश्च । एतेन विमतं ज्ञानं भिन्नाश्रयविषयं ज्ञानत्वाज्ज्ञानान्तरवत्‌ | विमतं न 
स्वाश्रयविषयं गुणत्वात्‌ अग्नेरौष्ण्यवदिति विद्यासागरोक्तं निरस्तम्‌ | मामहं जानामीति 
प्रत्यक्षबाधात्‌ | अज्ञान इव ज्ञानेऽपि आश्रयविषययोरैक्योपपत्त्याऽप्रयोजकत्वाच्च । 
अन्तःकरणविषयिण्यामन्तःकरणाश्रितायां शाब्दादिजन्यवृत्तौ आयस्य व्यभिचाराच्च । 
द्वितीयस्यापि दीपगतभास्वर रूपस्य घट इव दीपेऽप्यन्धकारविरोधित्वेन तद्विषयतया 


तत्र व्यभिचाराच्च । त्वन्मते तस्यागुणत्वाच्च | 

(न्यायामृतम्‌) 

नापि “अत्रायं पुरुष: स्वयंज्योतिः? इति श्रुतिः आत्मनः स्वप्रकाशत्वे मानम्‌ । 
तथा R- “अस्तमित आदित्ये याज्ञवल्क्य’ इत्यादिना “कि ज्योतिरयं पुरुषः? इत्यन्तेन 
ज्ञानसाधनालोकायभावे जीवस्य किं ज्ञानसाधनमिति पृष्टे आत्मैवास्य ज्योतिः? 
इत्युप्रकान्त आत्मा तावत्परमात्मैव । “स्वप्नेन शारीरमभिप्रहत्या सुप्तः सुप्तानभिचाक- 
शीति’ इत्यादितह्लिङ्गात्‌ । युभ्वायधिकरणन्यायेनात्मशब्दस्य तत्रैव मुख्यत्वाच्च | तथा 
च अत्रायं पुरुषः? इत्युपसंहारोऽप्यस्येत्यस्यानुषङ्गेणायमीइवरोऽस्य जीवस्य स्वयमेव 
ज्योतिरज्ञानहेतुरित्येबं परः । अस्मिन्नेव प्रकरणे 'वाचैवायं ज्योतिषाऽस्ते’ इति 
ज्योतिःाब्दस्य ज्ञानसाधने प्रयोगात्‌ । स्वप्रकाशत्वपरत्वे सदा स्वप्रकाशत्वेन श्रुतावत्रे- 
त्यस्य वैयर्थ्याच्च | आत्मैवास्येति षष्ठया स्वविषयत्वस्यैवोत्तेश्च । स्वयंदासास्तपस्विनः” 
इत्यादाविवान्यावेद्यत्वपरत्वे चामुख्यार्थत्वापातात्‌ । वेदेऽपि प्रदीपादौ स्वविषय 
प्रकाझात्वमात्रेण लोके स्वप्रकाशपदप्रयोगाच । तत्रापि सजातीयप्रकाशाप्रकाइयत्वं 
निमित्तमिति चेन्न । घटादेरपि स्वप्रकाशत्वापातात्‌ । न हि घटादिज्ञाने दीपे वा 
घटत्वादिकमस्ति । 


यच्चोक्तं विवरणे “आत्मा स्वप्रकाशः, स्वसत्तायां प्रकाशव्यतिरेकविधुरत्वात्‌, 
प्रकाञाश्रयत्वात्‌, प्रकाइाकर्तृत्वात्‌, प्रदीपवत्‌’ इत्यनुमानत्रयम्‌ । तत्र साध्यम्‌ अवेद्यत्वं 
चेद्‌, दृष्टान्तस्य साध्यवैकल्यम्‌ | सजातीयप्रकाशाप्रकाइयत्वं चेत्‌, अर्थान्तरम्‌ | 
घटादिवदप्रकाशत्वेऽप्युपपत्तेः | स्वविषयप्रकाशत्वं चेद्‌ अपसिद्धान्तः सिद्धसाधनं च । 
किश्ाद्यस्य ज्ञातैकसति दुःखादौ व्यभिचारः | अन्त्ययोर्वा्यसिद्धिः, त्वन्मते आत्मनः 
प्रकाशत्वात्‌ | निरस्तं चाविद्यानुमानभङ्गे ज्ञानप्रभानुगतं प्रकाशत्वम्‌ । यदप्युक्तं 
विवरणे- आत्मा न स्वोत्पत्यनन्तरम्‌ उत्पयमानप्रकाशाश्रयः प्रकाशाश्रयत्वाद्‌ 
आदित्यादिवत इति । तत्रास्माकं सिद्धसाधनं तवासिद्धिश्च | 


एतेन 'विवादाध्यासिता संवित्‌ स्वसमानाश्रयस्वसमानकालीनस्वगोचरज्ञानविरह- 
प्रयुक्ताव्यवहारा न भवति, संवित्त्वादू, अनन्तरं व्यवहियमाणसंविद्वत्‌’ इत्यानन्दबोधोक्तं 
निरस्तम्‌ | स्ववेद्यत्वेऽप्युपपत्त्याऽस्माकं सिद्धसाधनात्‌ । ब्रह्मणोऽवेद्यत्वश्रुतिस्तु 

साकल्येनावेद्यत्वपरेति दृश्यत्वभङ्ग एवोक्तम्‌ । एतेनैव “अनुभूतिर्न स्वविषया वा, 
स्वाविषयत्वे सति स्वजातीयाविषया वा, क्रियात्वात्‌, च्छिदावत्‌ । प्रकाशत्वा- 
दा55लोकवत्‌ । सस्तुत्वाद्‌ घटवत्‌” । “चैत्रीयानुभवो वा चैत्रीयापरोक्षव्यवहार- 
योग्यानुभवो वा न चैत्रीयापरोक्षानुभवविषयः अनुभवत्वात्‌, मैत्रानुभववत्‌' इत्यादीनि 
नवीनानुमानानि निरस्तानि । असिद्धयनैकान्तिकत्वबाध सत्प्रतिपक्षायुक्तदोषात्‌ | 
तस्माज्ज्ञानस्य भाट्टरीत्या ज्ञाततानुमेयत्वेऽतीतं जानामीत्यनुभवस्याऽहं सुखीतिवद्‌ अहं 
जानामीत्यपरोक्षानुभवस्य चायोगात्‌ । 


प्राभाकररीत्या “अयं घटः? इति जन्यज्ञानस्यैव स्वप्रकाशत्वे “विमतं न स्वविषयं 
तदसन्निकृष्टकरणजन्य प्रमात्वात्‌’ इत्यायनुमानेन “अयं घटः, घटमनुभवामीति ज्ञानयोः 
क्रमानुभवेन च विरोधात्‌ । तार्किकरीत्याऽनुव्यवसायस्यापि परप्रकाइयत्वे ज्ञानस्य 
्रत्यक्षात्मविशेषगुणत्वेन इच्छादिवदवश्यवेयत्वाद्‌ बुभुत्सित ग्राह्यत्वे धर्मिज्ञानं विना 
बुभुत्साया एवायोगेनानवस्थानात्‌ । अयं घटः, घटं जानामीति ज्ञानद्वयातिरिक्तज्ञान 
धाराननुभवेनानुभवविरोधात्‌ । चैत्रदुःखादिकं चैत्रीयनित्यापरोक्षज्ञानविषयः, तं प्रति 
ज्ञातैकसत्त्वात्‌, ययं प्रति ज्ञातैकसत्‌ तत्तदीयनित्यज्ञानविषयः, यथेश्वरप्रयत्न इत्यादिना 
नित्यज्ञानसिद्धौ तत्‌ स्वविषयं नित्यज्ञानत्वात्‌, स्वव्यवहारेऽन्यानपेक्षत्वात्‌, स्वसंशयादि- 
विरोधित्वाच्च, ईश्वरज्ञानवत्‌ । न च द्वितीयादावसिद्धिः । ज्ञान धाराननुभवा- 
दित्यायनुमानैः चैत्रस्योक्तज्ञानाभावे सुप्तोत्थितस्य परामर्शो न स्यादित्यायनुकूलतर्क 
सनाधैर्विरोधात्‌ । अद्वैतिरीत्यात्मरूपस्य ज्ञानस्यावेयत्वे च दोषाणामुक्तत्वाद्‌ आत्मनो 
नित्यगुणभूतं ज्ञानं स्ववेदत्वरूप स्वप्रकारत्ववत्‌ | आत्मापि यावट्टव्यभाविना 
तेनाभिन्नत्वात्‌ मामहं जानामीत्यनुभवात्‌ | आत्मरूपा संवित्‌ स्वविषया, स्वजन्य- 
व्यवहारविषयत्वात्‌ स्वसत्तायामप्रकाहामानत्वरहितत्वाद्‌ यो यञ्जन्यव्यवहार विषयादिः, 
स तद्विषयो यथा घटः । आत्मरूपा संवित्‌ स्वविषयिणी, स्वसमानाधिकरणस्वसमान- 
कालीन सत्त्वप्रकारकस्वविशेष्यक संशयविरोधित्वाद्‌, उक्तविशेषणवद्विपर्ययविरोधित्वाद्‌, 
यद्द्विशेष्यकोक्तसंशयादिविरोधि तत्तद्विषयकं यथा घटसंवित्‌ । स्वसमानाधिकरणपदस्थाने 
स्वापरोक्ष व्यवहारयोग्येति वा वक्तव्यम्‌ | अयं घट इत्यादि ज्ञानमपि घटे व्यधिकरणादि 

(न्यायामृतम्‌) 

संशयविरोधीति व्यापिग्रहणार्थमेव हेतुविशेषणानि, न त्वसिद्धिवारकाणि इत्यायनुमानैरच 
स्ववेद्यत्वरूपस्वप्रकाशत्ववान्‌ स्वप्रकाशदीप्याश्रय प्रदीपवत्‌ । तस्मायौगिकापुनरुक्तानन्त 
वैदिकशब्दैर्वाच्यतया वेद्यत्वादनन्तगुणं ब्रह्म । 


॥ इति आत्मनः पराभिमतस्वप्रकाशत्वभङ्ग: ।। १२ ॥ 


अद्वैतसिद्धिः 


नन्वेतावता स्वस्मादन्यत्र व्यवहारजनने तद्विषयत्वं स्वस्मिन्‌ स्वाभेद एवेति पर्यवसितोऽर्थः | 
स चायुक्तः | पक्षादन्यत्रैवायं नियम इत्यस्य सर्वत्र सुवचत्वात्‌ | स्वाभेदे सत्यपि स्वविषय इव 
स्वस्मिन्विषयत्वव्यतिरेकेण द्वेष इच्छाविरोधित्वस्याज्ञाने स्वावारकत्वस्य स्मृत्यादिरूपे परोक्षज्ञाने 
स्वव्यवहारजनकत्वस्य मैत्रचैतन्ये सुषुप्तौ चैत्रचैतन्येन पारमार्थिककाल्पनिकभेदयोः राहित्येऽपि 
तक्ष्यवहारजनकत्वस्यादर्शनाच्च | आत्मानं जानामीत्यात्माभिननज्ञाने स्वविषयत्वानुभवाच्चेति चेन्न । 
तहि द्वेषादौ स्वाभेदेऽपि स्वविषयत्वाद्नात्प्रकृतेऽपि तथा स्यात्‌ | अथ व्यवहाररूप फलदर्शनात्प्रकृत 
एव स्वाभेदस्यान्यत्रादृष्टमपि स्वविषयतानियामकत्वं कल्प्यत इति चेत्‌, तर्हि स्वव्यवहारूपफल- 
दर्शनादत्रैव स्वाभेदस्य स्वकार्यजनकतानियामकत्वं, न द्वेषादौ | तथा फलादर्शनादिति समः समाधिः । 
न चात्र गृहीततद्विषयत्वस्य तृष्णीं त्यागे सर्वत्रैवं प्रसङ्ग इति वाच्यम्‌ | तद्विषयत्वत्यागबीजस्य 
बाधकस्य प्रागेवोक्तत्वात्‌ । सर्वत्र तस्याभावात्‌ | 


यत्तूक्तं मैत्रचैतन्य इत्यादि तन्न | तंदेकविरहकाले मैत्रचेतन्य इत्यस्यैवाभावात्‌ । साक्षिचैतन्येन 
व्यवहारापादनस्येष्ट त्वात्‌ | यदि च संस्कारात्मनाऽवस्थितान्तःकरणं तदापि भेदकम्‌ | तदा भेदस्यैव 
सत्त्वा । यत्तृक्तमात्मानमित्यादि, तदपि न । अहमर्थाश्रितवृत्तिरूपज्ञानविषयत्वस्यैव तत्रानुभवात्‌ | 
न च “घट! स्वप्रकाशः घटत्वात्‌’ इत्याभाससाम्यम्‌ । प्रयोजकत्वपरिहारेण परिहृतत्वात्‌ | घटे 
स्फुरणाभेदतद्विषयत्वयोरभावे व्यवहाराभावप्रसङ्गेन साम्याभावान्च । नन्वनुभूतिपदेन वृत्तेः पक्षत्वे बाधः | 
तदन्यस्याश्रयासिद्धिरिति चेन्न । वृत्तेर्जडतयाऽप्रकाइात्वे प्रकाइात्वं यत्र विश्राम्यति तस्यैव पक्षत्वात्‌ | 
प्रतिकर्मव्यवस्थायामेव वृत्त्यतिरिक्तानुभवस्य साधनात | एवं च त्वदीयापरोक्षव्यवहारयोग्यत्व ज्ञानं 
त्वदीयापरोक्षव्यवहारयोग्यत्वे सति वेद्यत्वानधिकरणं, ज्ञानत्वात्‌, मदीयज्ञानवत्‌ | विवादपदानि ज्ञानानि 
घटज्ञानान्यत्वे सति वेद्यत्वानधिकरणानि, ज्ञानत्वाद्‌, घटज्ञानवदित्यपि साधु न च त्वज्ज्ञानं 

(अद्वैतसिद्धिः) 
त्वदपरोक्षव्यवहारयोग्यत्वे सत्यवेद्यत्वानधिकरणं, ज्ञानत्वात्‌, मदीयज्ञानवत्‌ | घटज्ञानं, पटज्ञानान्यत्वे 


सति चिदविषयत्वानधिकरणं, ज्ञानत्वात्‌, पटज्ञानवदिति च यथायोग्यं प्रकरणसमतेति वाच्यम्‌ । 
विपक्षे बाधकस्योक्तत्वेन स्थापनाया अधिकबलत्वात्‌ । इत्यद्वैतसिद्धावनुभूतेः स्वप्रकाशत्वोपपत्तिः । 


एवं च चिदभिन्नस्यात्मनोऽपि स्वप्रकाशत्वं चिद्रूपत्वात्‌ साधनीयम्‌ । यथा च नात्मनि चिद्रूपत्वा- 
सिद्धिः, तथोपपादितम्‌ | उपपादयिष्यते च श्रुत्या | न च 'बिज्ञाता प्रज्ञाता’ इति श्रुतिविरोधः, 
वक्ष्यमाणानेकश्रुतिविरोधेन तस्याः वृत्तिरूपज्ञानाश्रयत्वपरत्वात्‌ । यत्तु विद्यासागरोक्तं “विमतं ज्ञानं 
भिन्नाश्रयविषयकं ज्ञानत्वात्‌, ज्ञानान्तरवत्‌ | विमतं न स्वाश्रयविषयकं, गुणत्वात्‌, अग्रौष्ण्यादिवत्‌' 
इति स्वप्रकाशत्वसाधनं, तत्‌ पररीत्या | अस्मन्मते स्वप्रकाशे ज्ञानत्वस्यात्मन्यभावात्‌ तादृग्ज्ञाने 
गुणत्वाभावाच, “मामहं जानामि’ इति प्रत्यक्षस्य वृत्तिविषयतयोपपादितत्वेन विरोधाभावात्‌ | न 
चाज्ञान इव स्वाश्रयविषयत्वोपपत्त्याऽप्रयोजकमिति वाच्यम्‌ । वेद्यत्वे आत्मनो वेदनाभावादज्ञानदशायाम्‌ 
आत्मनि संशयविपर्ययव्यतिरेकनिर्णयप्रसङ्गात्‌ । न चात्मन्यहमनहं वेति करिचित्सन्दिग्धे, अन्य एवेति 
वा विपर्यस्यति | नाहमिति वा व्यतिरेकं निर्णयतीत्यस्वप्रकाशात्वे बाधकसत्त्वात्‌ | न च त्वन्मते 
सन्देहाद्यविषयस्याहमर्थस्यानात्म त्वात्तदन्यस्मिञ्च्छब्दैकगम्यात्मनि सन्देहादिसत्त्वादप्रयोजकत्वं 
तदवस्थमेवेति वाच्यम्‌ | अहमर्थस्य चिदचिद्रुन्थिरूपतया अहंत्वावच्छेदेनाचिदंरे सन्देहाद्यभाववत्‌ 
चिदंशे5पि सन्देहाद्यभावात्‌ | 


न च झाब्दजान्तःकरणविषयतद्ृत्तौ व्यभिचारि ज्ञानत्वमिति वाच्यम्‌ | तस्य स्फुरणार्थकत्वात्‌ | 
न च द्वितीयहेतोस्तेजोरूपस्य घट इव स्वाश्रयेऽपि तमोनिवर्तकतया तद्विषये व्यभिचारः | रूपस्य 
ज्ञानादिवत्सविषयत्वाभावात्‌ | “अत्रायं पुरुषः स्वयंज्योतिः’ इत्यादिश्रुतिरप्यत्र प्रमाणम्‌ । तथा 
R- “अस्तमित आदित्ये याज्ञवल्क्य” इत्यादिना “किं ज्योतिरेवायं पुरुषः’ इत्यन्तेन ज्ञानसाधना- 
लोकाद्यभावे जीवस्य कथं स्फुरणमित्युक्ते आत्मैवास्य ज्योतिः स्वयं ज्योतिरित्यादिना स्वातिरिक्ता- 
नपेक्षतया स्वप्रकाशत्वमुक्तम्‌ । न चात्मशब्दस्य परमात्मपरत्वं, पूर्ववाक्ये आत्मनि नाडीसम्बन्ध- 
प्रतिपादनात्‌ । उत्तरवाक्ये च 'कतम आत्मा योऽयं विज्ञानमयः प्राणेषु हचन्तर्ज्योति:” इत्यृत्तरवाक्य- 
पर्यालोचनया सन्दंशन्यायेन जीवपरत्वात्‌ । न च युभ्याद्यधिकरणन्यायेनात्मराब्दस्य तत्रैव मुख्यत्वम्‌ | 
प्रधानादनात्मनिराकरणार्थतया स्वदाब्दादित्यात्मराब्दः । हेतुत्वेनोक्तेः, न तु मुख्यत्वाभिप्रायेण, 
जीवस्याप्रसक्तेः, मुख्यत्वस्योभयसाधारण्याञ्च । 

(अद्वैतसिद्धिः) 

अत एव- 'अत्रायं पुरुषः स्वयम्‌’ इत्युपसंहारस्य अस्येति पदानुषङ्गेण अयमीइवरो जीवस्य 
स्वयमेव ज्योतिर्ज्ञानहेतुरित्येवं परत्वं- निरस्तम्‌ । उक्तन्यायेन उपक्रमविरोधात्‌ | न च वाचैवायं 
ज्योतिषास्त इति ज्योतिःशब्दस्य वाचि ज्ञानसाधने प्रयोगादत्रत्यज्योतिःाब्दस्यापि ज्ञानसाधनपरत्वम्‌, 
न तु ज्ञानपरत्वमिति वाच्यम्‌ | लौकिकज्योतिषि रूढस्य ज्योतिःशब्दस्य वाचि ज्ञानसाधनत्वेन 
प्रवृत्तिवदत्रापि तमोविरोधित्वेन रूपेणाज्ञानविरोधिन्यपि प्रयोगसम्भवात्‌ | न च स्वप्रकाशपरत्वे 
सदा स्वप्रकाझत्वेन श्रुतावत्रेत्यस्य वैयर्थ्यम्‌ । जाग्रदवस्थायामादित्यादिज्योतिः सम्भवेन दुर्विवेक- 
तयाऽस्यामवस्थायां सुविवेकतया अत्रेति विशेषणसाफल्यात्‌ । न चास्येति ष्ट्या विषयत्वाभिधानम्‌, 
स्वयं दासा इत्यादाविवानन्यवेद्यत्वपरत्वात्‌ । न चामुख्यार्थत्वापत्तिः । मुख्यविषयासम्भवेनेष्टत्वात्‌ | 
न च प्रदीपादौ स्वविषयत्वेन स्वप्रकादात्वव्यवहारः । सजातीयप्रकाशाप्रकाइयप्रकाइात्वस्येव तत्रापि 
व्यवहारनिदानत्वात्‌ | अत एव न घटादावप्रकाहीऽतिप्रसङ्गः । 


विवरणानुमानानि च- “आत्मा स्वप्रकाशः स्वसत्तायां प्रकादाव्यतिरेकविधुरत्वात्‌, प्रकाशाश्रय- 
त्वात्‌, प्रकाशाकर्तृत्वात्‌, प्रदीपवत्‌ | ननु च अवेद्यत्वं चेत्‌ साध्यं, साध्यवैकल्यम्‌, सजातीयप्रकाझा- 
प्रकाइयत्वं चेदर्थान्तरम्‌, घटादाविवास्वप्रकारात्वेऽप्युपपत्तेः | ज्ञानप्रभानुगतप्रकाइात्वासिद्धिश्च | ज्ञातैक- 
सति दुःखादावाद्यहेतोर्व्यभिचारः | द्वितीयतृतीययोस्त्वन्मत आत्मनः प्रकाइत्वेनासिद्विरिति चेन्न | 
स्वप्रकाइयत्वस्य बाधिततया तदप्रकाइयत्वेन पक्षस्य विशेषिततया वाऽर्थान्तराभावात्‌ | सजातीय- 
प्रकाशाप्रकाइयप्रकाशत्वमेव साध्यम्‌ | एवं च न घटादिवदस्वप्रकाश त्वेनोपपत्तिः, स्वाप्रकाइ्य- 
सजातीयाप्रकाइयत्वेनावेद्यत्वस्य लाभात्‌ | विजातीयस्याप्रकाशात्वात्‌ । ज्ञानप्रभानुगतं च प्रकाशत्व- 
मावरणाभिभावकत्वम्‌ | तञ्च ज्ञानस्य चित्त्वेनान्यत्र तेजोविोषत्वादिनेत्यन्यदेतत्‌ | आवरणत्वं 
चाज्ञानतमसोः अर्थव्यवहारप्रतिबन्धकत्वमनुगतमेव | तच्चाज्ञानस्य साक्षात्‌ तमसो ज्ञान- 
प्रतिबन्धद्वारेत्यन्यदेतत्‌ । न च दुःखे व्यभिचारः | तस्याक्षणे प्रकाशव्यतिरेकसत्त्वात्‌, प्रकाशत्वेन 
विशेषणाच्च । नापि द्वितीयतृतीययोरसिद्धिः | पररीत्या तयोरुक्तेः । प्रतिबिम्बस्य बिम्बाधीनतया 
तदाश्रितत्वेन बिम्बज्ञानहेतुत्वोपपत्तेश्च | अत एवात्मा स्वानन्तरोत्पत्तिक प्रकाशाश्रयो न, 
प्रकाशाश्रयत्वात्‌ आदित्यवत्‌ इत्यपि साधु । न च सिद्धसाधनम्‌ | घटादिविषयकज्ञानस्य त्वयापि 
जन्यत्वस्वीकारात्‌ । 


आनन्दबोधोक्तं च- विवादाध्यासिता संवित्‌, स्वसमानाश्रयस्वसमानकालस्वगोचरज्ञानविरह्‌- 

(अद्वैतसिद्धिः) 
प्रयुक्तव्यवहार विरहवती न भवति, संवित्त्वादनन्तरव्यवह्ियमाणसंविद्वत्‌ | न च स्ववेद्यत्वेनोपपत्त्या 


सिद्धसाधनम्‌ । अस्य परवेद्यताज्गीकर्तृविषयत्वात्‌, स्वाविषयत्वरूपपक्षविरोषणमहिम्ना तवानभिमत- 
पर्यवसानात्‌ | अवेद्यत्व तु ब्रह्मणः श्रुतिसिद्धमेव । न च साकल्येनावेद्यत्वपरा । सङ्कोचे कारणा- 
भावात्‌ | एतेन ज्ञाततालिङ्गानुभेयत्वे 'अहं सुखी” इतिवद्‌ “अहँ जानामि’ इति परोक्षानुभवविरोधः | 
गुरुमते अयं घट इत्यस्य जन्यस्यैव स्वविषयत्वे स्वजनकेन्द्रियसन्निकर्षाश्रय त्वप्रसङ्ग:, व्यवसायानु- 
व्यवसाययोः पार्थक्यानुभवविरोधश्च | न्यायमतेऽनुव्यवसायस्यापि परवेद्यत्वे ज्ञानस्य प्रत्यक्षात्म 
विेषगुणत्वेन इच्छादिवदवइयवेदयत्वाज्ज्ञानधारानुभवापत्तिः | विच्छेदे चरमस्य निष्प्रामाणिकत्वापत्तिः | 
सामान्यप्रत्यासत्तेर भावात्‌ | एवं च व्यवसायसुखादिगोचरं स्वविषयं नित्यमेव ज्ञानं सिध्यति | 
स्वविषयतायां च न स्वजनकसनिकर्षादयपेक्षा सनिकर्षाद्यनपेक्षेश्‍वरसर्वविषयनित्यज्ञानवत्‌ | 


तथा चैवं प्रयोगः- 'चैत्रसुखदुःखादिकं, चैत्रीयनित्यापरोक्षज्ञानविषयः, तं प्रति ज्ञातैकसत्त्वात्‌ | 
qi प्रति ज्ञातैकसत्‌ तत्त प्रति तादृग्भानविषयः, यथेश्वरप्रयत् इति नित्यज्ञानसिद्धौ “तत्‌ स्वविषयम्‌, 
नित्यज्ञानत्वात्‌, स्वव्यवहारेऽन्यानपेक्षत्वात्‌, स्वसंशयादिविरोधित्वाच्च, ईश्वरज्ञानवत्‌’ इति | 
तस्मादात्मनो नित्यगुणभूतं ज्ञानं स्वविषयत्वरूपस्वप्रकाशत्ववद्‌, आत्मापि, तद्विषयः, यावद्रव्यभाविना 
तेनाभिन्नत्वात्‌, मामहं जानामीत्यनुभवाद्‌, “आत्मस्वरूपा संवित्‌ स्वविषया, स्वजन्यव्यवहार- 
विषयत्वात्‌'। “उक्ता संवित्‌, स्वविषयिणी, स्वसमानाधिकरणस्वत्व प्रकारकस्वविशेष्यकसंशय - 
विरोधित्वात्‌ उक्ताविशेषणवद्विपर्ययविरोधित्वाद्वा' इति निरस्तम्‌ । आद्यानुमाने साक्षिरूपापरोक्ष 
नित्यज्ञानविषयत्वेन सिद्धसाधनम्‌, सहोत्पननज्ञानेनापि ज्ञातैकसत्त्वोपपत्त्या ज्ञानगतनित्यतात्पर्यन्तसाधने 


तस्यासामर्थ्यं च | 


न च चैत्रस्य तादृगनज्ञानाभावे सुप्तोत्थितस्य परामर्शानुपपत्तिः, संस्कारेण तदुपपत्तेः, नित्यज्ञानस्य 
परामर्श विरोधित्वाच्च | स्वविषयत्वानुमाने च दृष्टान्तासिद्विः, ईइवरेऽपि स्वविषयकनित्यज्ञानासिद्धेः 
अप्रयोजकत्वं च, स्वाविषयत्वेऽपि व्यवहारादेरुपपादितत्वात्‌ | किं च चैत्रनित्यज्ञानस्य स्वविषयत्वे 
नैकं नियामकम्‌, ईक्वरज्ञानस्य न्यायमते वस्तुत्ववत्‌ सर्वविषयत्वोपपत्तेः, नाप्यभेदः, दुःखादावभावात्‌ | 
नापि समानाधिकरणत्वम्‌, आत्मन्यभावाद्‌, धर्मादौ तत्सद्धावाच्चेत्यननुगतमेव वाच्यम्‌ | तथा च 
किमपराद्धं व्यवसायस्वप्रकाशत्ववादिना गुरुणा ? अन्यत्र सन्निकर्षस्य नियामकत्वेऽपि स्वस्मित्रभेदस्य 
संभवात्‌ । पार्थक्यानुभवाननुभवरूपस्यानुभवकलहस्य त्वन्मत समानत्वात्‌ | तस्माद्ग्यवहार एवाननुगतं 


386 न्यायकल्पलता 


(अद्वैतसिद्धिः) 

कारणमस्तु | तत्प्रयोजकानुगमार्थं किमिति निर्बन्धः ? पश्चादप्यननुगम एव पर्यव सानात्‌ | एवं 
च न स्वविषयत्वरूपं स्वप्रकाशत्वं, किंत्ववेद्यत्वे सत्यपरीक्षव्यवहारयोग्यत्वमिति सिद्धम्‌ | 
इत्यद्वैतसिद्धौ आत्मनः स्वप्रकाहात्वोपपत्तिः || १२ ॥ 


न्यायामृततरङ्गिणी 


ननु यथा बहुत्रीहिः स्वपदार्थसम्बन्धादन्यपदार्थे कार्यं करोति स्वपदार्थेऽपि करोति तथा 
चित्‌ स्वसम्बन्धादन्यत्रेव स्वस्मिन्नपि व्यवहारं करोतीत्युच्यते । मैवम्‌ | बहुब्रीहिः स्वाविषये 
कार्य न करोतीत्युक्तत्वात्‌ | तत्र यथाऽन्यपदार्थ सम्बन्धोऽस्ति तथा स्वपदार्थस्यापि 
स्वारब्धसमुदायानुप्रवेशरूपः स्वसम्बन्धोऽस्त्येव | चितस्तु न स्वसम्बन्धः कथञ्चित्‌ ॥ 
दुःस्वादीति ॥ ननु कार्यदर्शनात्कचिदेव स्वाभिन्ने स्वकार्यकारित्वं कल्प्यते न सर्वत्र । 
अतो न द्वेषस्य स्वस्मिन्स्वकार्यकारित्वम्‌ | अन्यथा चितः स्वाभेदेऽपि स्वविषयत्ववद्वेषस्यापि 
स्वविषयत्वं स्यादिति । मैवम्‌ । स्वाभेदेऽपि स्वकार्यकारित्वे प्रमिते सति स्वकार्य प्रति 
यत्कुप्तकारणस्वविषयत्वादि तदपि कल्प्यत इत्युक्तत्वात्‌ | ननु स्वतः सविषयके स्वविषये 
स्वकार्यकारित्वं द्वेषादिकं तु ज्ञानोपाधिकं स्वविषयं न स्वतोऽत आह- ब्रह्माज्ञानस्येति UI 
ज्ञानवदज्ञानस्यापि स्वतः सविषयत्वादित्यर्थः । 


ननु ज्ञानस्य स्वातिरिक्ते स्वविषयत्वेन व्यवहारजनकत्वम्‌ । स्वस्मिंस्तु स्वाभेदेन 
तज्जनकत्वम्‌ | न च पक्षादन्यत्रैव धूमादेः साध्य्याप्तिरित्यपि स्यादिति वाच्यम्‌ । तथात्वे 
बाधकसद्भावादित्यत आह- स्मरणेति ॥। ननु ज्ञप्तौ तथा नियम इत्यत आह- मैत्रेति ।। 
ननु कल्पनाविरहकाले चैत्रो मैत्र इत्येव नास्ति । सत्यं तव तथा । तथापि व्यवहारा 
असङ्गीर्णा एव वाच्याः ॥। स्वात्मानमिति ।। न चात्राहम्‌ अर्थाश्रितवृत्तिरूपज्ञानविषयम्‌ 
अनुभूयाम्‌ इति वाच्यम्‌ । तथापि वृत्तिद्वारात्मनोऽप्यनुभवविषयत्वसिद्धेः । आत्मनि 
स्वस्मिन्‌ ॥। स्वप्रकाश इति ।। चिदविषय इत्यर्थः । ननु चिदविषयस्यापरोक्षव्यवहाराप्रसङ्गो 
बाधकः स्यात्‌ । मैवम्‌ । ब्रह्मण्यपि साम्यात्‌ । न च तत्र स्फुरणाभेद एव तत्प्रयोजकः । 
घटेऽपि घटाभेदो व्यवहारप्रयोजक इति समम्‌ । चक्षुरादिवेद्यस्य घटस्यावेद्यत्वसाधने बाधः 
॥ अन्यथेति ॥। चक्षुरायगोचरस्य घटस्याभावादाश्रयासिद्धिः ।। वृत्तेरिति ॥। जानामीति 

वेद्यत्वानुभवाढ्त्तेः ॥ अन्यथेति ॥। वृत्तिभिन्नस्य ज्ञानस्य प्रतिकर्मव्यवस्थाभङ्गे निरस्तत्वादा- 


श्रयासिद्धिः । 


त्वज्ज्ञानमिति ।। त्वदीयापरोक्षव्यवहारयोग्यं ज्ञानमित्यर्थः । प्रतिवादिनं प्रति दृष्टान्ते 
साध्याप्रसिद्धिवारणाय सत्यन्तम्‌ । एवं च दृष्टान्ते विशेषणाभावनिबन्धना साध्यसिद्धिः । 
पक्षे तु वेद्यत्वाभावनिबन्धनेत्यवेयज्ञानसिद्धिः । एवमग्रेऽपि ।। विवादपदानीति ।। घटज्ञान- 
भिन्नानि ॥ भिन्नाश्रयेति ॥। ज्ञानाश्रयस्यात्मनो ज्ञानाविषयत्वसिद्धयाऽवेय त्वरूप- 
स्वप्रकाशत्वसिद्धिरित्यर्थः । एवमग्रेऽपि 1 areata tt अन्धकारस्य भावत्वायुक्ता 
रूपविरोधिता | अभावत्वे तु यस्याः सोऽभावस्तस्याविरोधिता । न च रूपस्य न 
ज्ञानादिवत्सविषयत्वम्‌ | सम्बन्धित्वेनैव तद्विषयत्वात्‌ ॥। अस्तमित इति i अग्रिहोत्रविद्यां 
सम्यङ्‌ निरूपयन्तं जनकं प्रति सन्तुष्य तस्मै कामप्रश्नं वरं दत्वा कदाचिज्जनकगृहं प्रत्यागतं 
याज्ञवल्क्यं प्रति जनकः पप्रच्छ- “याज्ञवल्क्य किं ज्योतिरयं पुरुष इति । आदित्यज्योतिः 
सम्राडिति होवाच । आदित्येनैव ज्योतिषाऽऽस्ते पल्ययते कर्म कुरुते विपल्येति’ इत्युत्तवा 
'अस्तमित आदित्ये याज्ञवल्क्य किं ज्योतिरेवायं पुरुषः? इत्यादिप्रश्नपूर्वक॑ चन्द्रमोऽग्नि- 
वाचोज्योतींष्युत्तवा चन्द्रमस्यस्तमिते शान्तेऽग्नौ झान्तायां वाचि किंज्योतिरेवायं पुरुष 
इत्यादित्यादीनां ज्ञानसाधनानामभावे किं ज्ञानसाधनमिति जनकेन पृष्टे याज्ञवल्क्येनोक्तम्‌ 
*आत्मैवास्य ज्योतिर्भवति’ इति । अत्रोपक्रमे आत्मशब्दः परमात्मा, स एवास्य 
ज्योतिर्भवतीत्यर्थः स्वप्रेनेति ॥ शुक्रमादाय पुनरेति स्थानं हिरण्यमयः पुरुष एकहंस इति 
शेषः । सुष्याद्यवस्थायां झारीरं जीवं कार्याक्षमं कृत्वा स्वयमसुप्त एव सुप्तान्‌ प्रति प्रकाशते | 
स्वप्रावस्थायामितस्ततोऽटमानं जीवमादाय पुनः स्वस्थानं प्रति पुरुष इत्यादिपरमात्म- 
लिङ्गमित्यर्थः ॥ चुभ्वादीति ।। 'युभ्वायायतनं स्वशब्दात्‌’ इत्यत्र ‘तमेवैकं जानथ 
आत्मानम्‌? इत्यात्मझब्देन “यस्मिन्यौः पृथिवी’ इत्यादियुभ्वायाधारत्वं परमात्मन उक्तम्‌ | 
तदात्मशब्दस्य परमात्मनि मुख्यत्वे युज्यते नान्यथेत्यर्थः ।। अत्रायमिति ॥। पूर्वोदाहृतम्‌ 
‘आत्मैवास्य ज्योतिः? इत्यायुत्तवा कतम आत्मा’ इति पुनः पृष्ट्वा “योऽयं विज्ञानमयः 
प्राणेषु हृयन्तर्ज्योतिः’ इत्यादिनोत्तरस्य “स्वेन भासा स्वेन ज्योतिषा प्रस्वपित्यत्रायं ज्योति- 
भ॑वति पुरुषः स्वयंज्योतिर्भवति’ इत्युपसंहारेऽप्युपक्रमस्थमस्यपदमनुषज्यायमीश्वरोऽस्य 


388 न्यायकल्पलता 


(न्यायामृततरक्विणी) 

जीवस्य ज्ञानसाधनमित्यर्थः कर्तव्यः । ननु तमोविरोधिनि ज्योतिषि रूढस्य ज्योतिः- 
शब्दस्याज्ञानविरोधिज्ञानार्थकत्वं न तु ज्ञानसाधनार्थकत्वमत आह- ॥। अस्मिन्नेवेति ॥। 
आत्मनि (जीवा) ज्ञादार्थको ज्योतिःशब्दो, वाचि तु ज्ञानसाधनार्थ इति तु न युक्तम्‌ । 
वैरूप्यात्‌ | दोषान्तराच्चेत्याह- आत्मैवास्येति ॥ 


नन्वस्य पुरुषस्य विषये आत्मा स्वंज्योतिज्ञानमिति नार्थः । येन स्वविषयं स्वं स्यात्‌ । 
किन्त्वात्मातिरिक्तं ज्योतिर्नास्तीति । तथा चावेद्यत्वमेव सिद्धम्‌ अत आह- स्वयमिति ॥। 
श्रुतत्यागेनाश्रुतनिषेधार्थकल्पनाद्‌ अमुख्यार्थकत्वम्‌ | स्वयं दासा इत्यत्रापि स्वस्य 
स्वसेवानिबन्धनस्वदासत्वज्ञाननिबन्धनमेव स्वान्यदासाभावज्ञानम्‌ । अतः प्रकृतेऽपि 
स्वस्वविषयत्वज्ञानानन्तरमेवान्याविषयत्वज्ञानमित्यापाताच्च । ननु स्वयं दासा इत्यादौ यथा 
तथाऽस्तु । स्वप्रकाशाब्दे त्ववेयत्वमेवार्थ इत्यत आह- वेयेऽपीति ।। घटादेरपीति ॥। 
सजातीयेन घटाद्यन्तरेण घटादेरप्रकाइयत्वाद्धटज्ञानदीपाभ्यां घटस्य प्रकारेऽपि 
तयोर्विजातीयत्वादित्याह- न हीति ॥। सजातीयेति ।। न च सजातीयप्रकाशाप्रकायत्वं 
साध्यमतो नार्थान्तरमिति वाच्यम्‌ । प्रकाशगतभास्वररूपादौ व्यभिचारात्‌ ॥ आद्यस्येति ॥। 
न चायक्षणे दुःखादौ न प्रकाश इति वाच्यम्‌ | तद्वदेवात्मन्यपि क्षणं प्रकाशवैधुर्योपपत्त्या 
हेत्वसिद्धेः । न हि दुःखायात्मनोः क्षणमात्रमप्रकाराप्रकाशावसर्वज्ञेन शक्यग्रहौ ॥ सिद्ध- 
साधनमिति i) आत्मप्रकाहास्य नित्यत्वात्‌ i विवादेति ॥ न च स्वाविषयत्व- 
रूपपक्षविशेषणान्न सिद्धसाधनमिति वाच्यम्‌ । स्वाविषयके स्वगोचरज्ञानविरहे व्यवहारा- 
भावस्य साधितत्वेन तथा साध्ये बाधात्‌ ॥। क्रियात्वादिति ।। क्रियात्ववस्तुत्वयोः कृतीच्छा- 
व्यवहत्यादिषु व्यभिचारः । तेषां कृत्यादिविषयत्वस्योक्तत्वात्‌ । प्रकारत्वस्य सर्वज्ञानं प्रकाश 
इत्यादिशब्दजन्य वृत्तिज्ञाने व्यभिचारः | क्रियात्वस्यासिद्विश्च । परिरोषेणास्य ज्ञानस्य 
स्वप्रकाशत्वमुपपादयति- तस्मादिति i नित्यज्ञानसिद्धाविति ॥ न च सहोत्पन्नज्ञानेनापि 
ज्ञातैकसत्त्वोपपत्त्या ज्ञानगतनित्यतासाधने तस्यासामर्थ्यमिति वाच्यम्‌ । स्वसन्निकर्षायभावेन 
सहोत्वत्तेरयोगात्तनित्यत्वस्य सिद्धेः । आत्मनोऽपि स्वप्रकारात्वमुपपादयति- आत्माऽ- 
पीति i आत्मापि स्वप्रकाहात्ववानित्यनेनाग्रेतनेन सम्बन्धः | 


n इति आत्मनः पराभिमतस्वप्रकादात्वभङ्गः ।। १२ ॥ 

न्यायामृतकण्टकोद्वारः 


दुःखादि विषयकस्येति ।। न च ब्रह्मणीव द्वेषादेरपि स्वाभेदात्‌ स्वविषयता कि न स्यात्‌ । 
यदि फलाभावान्न स्वविषयता तर्हि द्वेषादी फलाभावान्न स्वाभेदः कार्यकारी । ब्रह्मणि तु 
फलसद्भावात्‌ स्वाभेदः तद्व्यवहारादौ प्रयोजक इति कल्प्यत इति वाच्यम्‌ । ब्रह्मणि फलस्य 
कृप्ततद्विषयत्वादेव सम्भवे स्वाभेदस्यापि प्रयोजकत्वे गौरवादननुगमाच्च | यथा च न तद्विषयत्वेन 
बाधकं तथोक्तम्‌ । ननु वृत्तेरपि स्वस्मिन्‌ कार्यकारित्वान्न दोष इत्यत आह- वृत्तेरपीति ।। 
न च RA स्वप्रकाशत्वं युक्तमिति भावः ॥। मैत्रचैतन्यस्येति 1 न च भेदकविरहकाले मेत्र- 
चैतन्य इत्यस्यैवाभावात्‌ । साक्षिचैतन्येन च व्यवहारापादानस्येष्टत्वात्‌ | यदि च संस्कारात्मनाऽ- 
बस्थितमन्तःकरणं तदपि भेदकमित्युच्यते तदा भेदस्यैव सत्त्वान्नापादनमिति वाच्यम्‌ | 
स्वाभाविकाभेदे औपाधिकभेदस्याप्रयोजकत्वात्‌ | अन्यथा हस्तपादायुपाधि कृतभेदात्‌ तत्रापि 
व्यवहारादि न क्रियेत । न केवलं व्यबहारान्यथानुपपत्त्या स्वविषयत्वं कल्प्यते । किं तर्हि 
अनुभवादपि स्वविषयत्वमित्याह- स्वात्मानमिति ॥ उक्तमर्थ कारिकया सङ्गह्लाति- एवञ्चेति it 


ननु स्वविषयत्वमङ्गीक्रियते । न सर्वस्योपपत्तिः । स्वकर्मत्वम्‌ उताङ्गीक्रियतेऽतः 
स्वप्रकाशत्जोपपत्तिरित्यत आह- स्वविषयकत्बेऽपीति it विषयत्वातिरिक्तकर्मत्वा- 
भावस्योपपादितत्वादिति भावः । एवं प्रति कूलतर्कपराहति मुत्तवाऽभाससाम्यं चाह- घट इति ।। 
न चाप्रयोजकत्वपरिहारेणेदं परिहृतमिति वाच्यम्‌ । अप्रयोजकत्वस्य स्थापितत्वेनाभाससाम्या- 
परिहारात्‌ | न च घटस्फुरणाभेदतद्विषयत्वयोरभावे तद्वयवहाराभावप्रसङ्गेन न साम्यमिति 
वाच्यम्‌ । अभेदस्याप्रयोजकत्वेन तद्विषयत्वस्यैव व्यवहारप्रयोजकत्वेन स्वप्रभासत्वे व्यवहारा- 
भावप्रसङ्गस्य साम्यात्‌ ॥ अन्यथेति ॥। न च प्रतिकर्मव्यवस्थायां वृत्त्यतिरिक्तं चैतन्यं साधित- 
मिति वाच्यम्‌ । तस्य दृश्यत्वभङ्गे दूषितत्वात्‌ । वृत्त्यैव सर्वस्योपपत्तौ घटादौ वृत्त्यन्यचैतन्य- 
रूपज्ञाने मानाभावाच्च | तस्मादनुभूतिः स्वप्रकाशेत्यनुमानमयुक्तम्‌ | 


नन्वनुभूतित्वपक्षतावच्छेदककानुमानायोगेऽपि ज्ञानत्वपक्षतावच्छेदकयुक्तमविदानुमानं ज्ञानस्य 
स्वप्रकाझात्वे प्रमाणं स्यादित्यतस्तदपि प्रकरणसमताग्रस्तमित्याह- त्वज्ज्ञानमिति i अत्र 
चापरोक्षव्यवहारयोग्यत्वे सति यद्वेयत्वबिरिष्टं तदनधिकरणत्वं साध्यम्‌ । तत्र च विसेषणाभावाद्‌ 
दृष्टान्त साध्याभावः । पक्षे च विशेष्याभावादित्यवेयत्वं स्वप्रकाशत्वं सिध्यतीत्यर्थः । एवं 
प्रतिपक्षानुमानसाध्येप्यर्थो द्रष्टव्यः | न चानुकूलतर्कस्योक्तत्वात्‌ स्थापनानुमानम्‌ अधिकबलमिति 
बाच्यम्‌ । अनुकूलतर्कस्य दूषितत्वात्‌ ।। विवादपदानीति ॥। अत्रापि पूर्ववदेव विशिष्टाभावो 

द्रष्टव्यः | एवमनुभूतिस्वप्रकाशत्वदूषणेनात्मनो5पि स्वप्रकाशत्वं दूषितमित्याह- एतेनेति ॥ 
एतेनेति परामृष्टं हेतुं दर्शयति- चित एवेति ।। असिद्धिरपीत्याह- परपक्ष इति ॥ उक्तत्वाच ॥। 
जडत्वभङ्ग इति शेषः ॥ विज्ञातेति i अनया ज्ञानाश्रयत्वस्यैव प्रतीत्या । ज्ञानरूपत्वमसिद्धमिति 
भावः । न चात्र वृत्तिरूपज्ञानमेव विवक्षितमिति वाच्यम्‌ । विप्रशब्दाभ्यां मुख्यज्ञानस्यैवाभि- 
धानात्‌ | FAA त्वन्मते मुख्यज्ञानत्वाभावात्‌ | 


भिन्नाश्रयबिषयमिति i भिन्नौ आश्रयविषयौ यस्येत्यर्थः ॥ मामहमिति ॥ न चात्र 
वृत्तिविषयतोपपत्तिरिति वाच्यम्‌ । जानातेर्ज्ञप्तौ मुख्यत्वात्‌ । चिद्विषयत्वे बाधकाभावस्योक्तत्वाच् 
॥ अज्ञान इवेति ॥। न च वेदत्वे वेदनाभावदशायाम्‌ आत्मनि सन्देहायापत्तिः | न ह्यात्मनि 
अहं न वेति सन्दिग्धे, नाहमिति विपर्यवस्यतीति अस्वप्रकाझत्वे बाधकस्य सत्वाभावप्रयोजकतेति 
वाच्यम्‌ । वेद्यत्वेऽपि वेदनस्य नित्यत्वेन सन्देहायप्रसङ्गात्‌ | किञ्च त्वन्मतेऽहमिति प्रतीय- 
मानस्यानात्मत्वात्‌ । झब्दैकगम्यात्मनि च सन्देहादिसत्वादिष्टापादनेन तर्कस्याभासत्वम्‌ । न 
चाहमर्थस्य चिदचित्संवलनात्मकत्वादहन्त्वावच्छेदेन सन्देहायभावसिद्धौ अचिदंश इव चिदंशोऽपि 
तत्सिद्धिरिति वाच्यम्‌ । संवलितस्य पदार्थान्तरत्वेन संबलितमात्रानिष्ठधर्मावच्छेदे तत्सिद्धावपि 
प्रत्येकं तदसिद्धेः । अन्यथा चिद्वदचितोऽपि स्वप्रकाञत्वापत्तेः । संवलितनिष्ठद्वित्वावच्छेदेन 
देवतात्वसिद्धावपि प्रत्येकं तदभावाच्च | तस्मात्‌ यत्कञ्चिदेतत्‌ ॥ अन्तःकरणेति ॥। न च ज्ञानत्वं 
स्फुरणत्वं विवक्षितमिति वाच्यम्‌ । दृष्टान्ते साधनवैकल्यापत्तेः । द्वितीयस्यापीति ॥ न च 
ज्ञानवद्‌ रूपस्य न सविषयत्वमिति वाच्यम्‌ । सविषयत्वादेः फलबलकल्प्य त्वेनालोकवत्तस्यापि 
सविषयत्वात्‌ ॥। न च त्वन्मत इति ॥। न च परमतेनेव हेत्वभिधानमिति वाच्यम्‌ । हेतोरुभय- 
वादिसिद्धत्वस्यावञ्यकत्वात्‌ | वादिनो मते हेत्वसिद्धौ स्वार्थानुमानानुपपत्तेश्च । ननु मास्त्वात्मनः 
स्वप्रकाइत्वेऽनुमानं प्रमाणं श्रुतिस्तु भविष्यति । तत्र स्वयंज्योतिइराब्देन स्वप्रकाशत्वस्योक्तत्वा- 
दित्याशङ्कायामाह- नापीति ॥। ज्ञानसाधनमितीति il न चात्र न ज्ञानसाधनं पृष्टम्‌, 
किन्त्वासनादिव्यवहारसाधनमेव | उत्तरवाक्ये “कर्म कुरुत’ इत्यादिना ब्यवहारस्यैव प्रतीय- 
मानत्वादिति वाच्यम्‌ | आदित्यादेः साक्षाद्वयवहारसाधनत्वानुमानात्‌ । ज्ञानद्वारेव तत्साधनत्वेन 
प्रश्नस्य ज्ञानसाधनविषयत्वस्यावश्यकत्वात्‌ WW आत्मा परमात्मैवेति ॥। न च पूर्ववाक्ये 
नाडीसम्बन्धप्रतिपादनात्‌, उत्तरवाक्ये चासम्बन्धप्रतिपादनाज्ीवपरत्वं झाब्दस्येति वाच्यम्‌ । 
उपक्रमोपसंहारयोः प्रकरणनिश्रायकत्वेन लिङ्गस्य प्रकरणादपि बलवत्वात्‌ प्रमाणसम्बन्धस्य 
तत्तत्प्रेरकतया स्थिते(:) सम्भवेनोपक्रमादेः सावकाइात्चाञ्च | 

॥ युभ्वायधिकरणन्यायेनेति ।। न च तत्रात्मशब्दस्य मुख्यत्वं न विवक्षितमिति वाच्यम्‌ | 
अमुख्यात्मत्वस्य जीवेऽपि सम्भवेन तेन प्रधानादिति निरासानुपपत्तेः । न चात्मशब्दो जीवेऽपि 
मुख्य इति वाच्यम्‌ । आत्मत्वादेरात्मशब्द प्रवृत्तिनिमित्तस्य तत्राभावात्‌ । जीवे मुख्यत्वे 
प्राणभूच्चेत्यनेन सूत्रेण तन्निराकरणानुपपत्तेश्च | जीवस्य निर्णीतत्वेन कतम आत्मेति 
्रश्नानुपपत्तेश्च | ननूपसंहारे अयं पुरुषः स्वयंज्योतिरिति स्वज्योतिष्ट्रमुक्तम्‌ | अतस्तद्विरोध इत्यत 
आह- तथा चेति ॥ न चाध्याहारे गौरवम्‌ । विशिष्टस्य जीवस्य पुरुषपदेनोपसझन्ततया तस्य 
स्वज्योतिष्ट्वानुपपत्या त्वयापि पुरुषपदेऽधिष्ठानचैतन्यलक्षणयाऽस्य जीवस्य पुरुषोऽधिष्ठानचैतन्यं 
ज्योतिरित्यर्थकल्पनेनाध्याहारस्यावऱ्यकत्वात्‌ | अनुपपत्तेरुक्तत्वाच । ननु ज्योतिइ्ञब्दस्य ज्ञान- 
साधने प्रयोगाभावात्‌ कथं ज्योतिइशब्दस्य ज्ञानसाधनपरत्वमित्यत आह- अस्मिन्नेवेति ।॥। 


न च वागादिज्ञानसाधनत्वेन ज्योतिषि रूढस्य ज्योतिइशाब्दस्य प्रवृत्तिवज्ज्ञानेऽपि तमो- 
विरोधित्वेन प्रवृत्तिः किं न स्यादिति वाच्यम्‌ । एकस्य झाब्दस्यैकत्र नियामकं विनाऽनेकार्थ- 
कल्पनस्यान्याय्यत्वात्‌ ॥। स्वप्रकाशत्वपरत्व इति ॥ न च जाग्रदायवस्थायामादित्यादि- 
ज्योतिस्सम्भवेन दुर्विवेकतया सुप्तौ तु विवेकतया अत्रेत्युक्तिरिति वाच्यम्‌ । श्रुतेरविवेक- 
विवेकयोरसम्भवात्‌ | ईञ्वरस्य सर्वदा विवेकात्‌ । जीवस्य तु सुप्तावविवेकात्‌ । न च भवन्मतेऽपि 
परमात्मनः सदा ज्ञानसाधनत्वादत्रेति व्यर्थमिति वाच्यम्‌ । ज्ञानसाधनान्तराभिप्रायेण तथोपपत्तेरिति 
u gemia पातादिति n न च मुख्यासम्भव उपचरितार्थत्वमिष्टमेवेति वाच्यम्‌ | 
स्बविषयत्वे बाधकाभावस्योपपादितत्वात्‌ ॥ घटादेरपीति ॥। न च प्रकाशत्वे सतीति 
विवक्षितमिति वाच्यम्‌ । एतदपेक्षया स्वविषयत्वस्यैव लघुत्वात्‌ । ज्ञानदीपसाधारणप्रका- 
त्वस्याभावाच्च ॥। अर्थान्तरमिति ।। न च स्वप्रकाशत्वस्य बाधिततया तदप्रकाञ्यत्वेन पक्षस्य 
'बिशेषिततयाऽर्धान्तराभाव इति वाच्यम्‌ । ब्रह्मणः स्वविषयत्वे बाधकस्य परिहृतत्वेन 
स्वप्रकाशविषयत्वे बाधकस्यापरिहतत्वेन स्वाप्रकाञ्यत्वविशेषणासिद्धेः । घटादेरपि स्वाप्रकाञ्यत्वेन 
तद्वदुपपत्याऽर्थान्तरानिस्तारात्च । 


न च सजातीयप्रकाशाप्रकाइ्यत्वमेव साध्यमतो नार्थान्तरमिति वाच्यम्‌ । सजातीयत्वं हि 
ज्ञानत्वेन वा चित्त्वेन वा । नायः । वृत्तिव्याप्यत्वाङ्गीकारेण वृत्तेरपि ज्ञानत्वाङ्गीकारेण 
तदप्रकाऱ्यत्वे बाधात्‌ । न द्वितीयः । सजातीयपदवैयर्थ्यात्‌ । विषयाभावेन प्रकाशत्वस्य बाधाच | 
चिदविषयत्वं तु प्रागेव दूषितम्‌ ॥ किश्चेति ॥ न च सुखादिकमप्यायक्षणे न ज्ञायत एवेति 

वाच्यम्‌ । तथात्वे ज्ञातैकसत्त्वानुपपत्तेः । सामग्रीसत्त्वेन ज्ञानाभावानुपपत्तेश्च घटादाविव 
सन्निकर्षानपेक्षत्वात्‌ | न च प्रकाशत्वं हेतुविशेषणमतो न व्यभिचार इति वाच्यम्‌ । आत्मनि 
प्रकाझत्वानुपपत्तेरुक्तत्वेनासिद्धेः ।। त्वन्मत इति ॥ न च पररीत्या तदुक्तिरिति वाच्यम्‌ | 
स्वमते हेतोरसिद्धौ स्वार्थानुमानाभावेन परं प्रति प्रयोगानुपपत्तेः । ननु प्रकाशत्वमेव हेतुर्विवक्षित 
इत्यत आह- निरस्तं चेति ।। न चावरणनिवर्तकत्वमेव ज्ञानप्रभानुगतं प्रकाशत्वमिति वाच्यम्‌ । 
द्वितीयज्ञानादौ द्वितीयप्रभादौ च तदभावेन ज्ञानत्व प्रकारत्वाभावापत्तेः । 


न च निवृत्तियोग्यत्वं तत्राप्यस्तीति वाच्यम्‌ । योग्यतावच्छेदकाभावे योग्यत्वस्य वक्तुम्‌ 
अशक्यत्वात्‌ | अज्ञानतमस्साधारणस्यावरणत्वस्य निर्वक्तुमशक्यत्वा्च । न चात्र व्यवहार- 
प्रतिबन्धकत्बमेबावरणत्वमिति वाच्यम्‌ । परोक्षज्ञानेन त्वन्मते सत्यप्यज्ञाने व्यवहारस्य 
जायमानत्वेन सत्यपि तमसि चाज्ञानेन व्यवहारस्य जाय मानत्वेन तयोस्तादृझावरणत्वाभावात्‌ । 
विस्तृत्चैतदवियानुमानभङ्गे । न चात्मनः घटादिविषयकजन्यज्ञानस्वीकारात्‌ कथं तदभावे साध्ये 
सिद्धसाधनमुक्तमिति वाच्यम्‌ । घटादिज्ञानस्योत्पत्त्यनन्तरमुत्पयमानत्वाभावेन विशिष्टाभाव 
सत्त्वात्‌ | मया वृत्तिज्ञानस्यान्तःकरणपरिणामत्वस्वीकारेणान्तःकरणस्यैव तदाश्रयत्वेनात्मन- 
स्तदाश्रयत्वाभावस्य सिद्धत्वेन सिद्धसाधनसम्भवात्‌ ॥ तवेति ॥ आत्मनः स्वप्रकादारूपत्वादिति 
भावः ॥। स्वबेद्यत्वेऽपीति ॥। न च स्वविषयत्वेन पक्षविशेषणान्न तवाभिमतसिद्विरिति वाच्यम्‌ । 
स्बविषयत्वस्योपपादितत्वेन तद्विशेषणविशिष्टपक्षा भावादाश्रयासिद्धेः । न चेदं परवेद्यताङ्गी- 
कर्तुर्विषयत्वमिति वाच्यम्‌ । परवेयत्वस्य प्रमाणबाधितत्वेन तं प्रति तथा प्रयोगस्यानुचितत्वात्‌ । 
सर्वत्रैवंविधवचनसम्भवेन सिद्धसाधनस्यादूषणत्वापाताच । 


नन्वेवमवेयत्वश्रुते; का गतिरित्यत आह- ब्रह्मण इति ॥ न च सङ्कोचे कारणाभाव इति 
वाच्यम्‌ । तृत्तिव्याप्यत्वं स्वीकुर्वता त्वयापि सङ्कोचस्य वाच्यत्ववेद्यत्वप्रतिपादकागमविरोधा्च 
॥ एवेति ॥। परामृष्टदूषणजातमेव दर्शयति- असिद्धीति ॥ किमिदं क्रियात्वं किं धात्वर्थत्वं 
नाद्यः । शब्द शब्द व्यभिचारात्‌ । न द्वितीयोऽसिद्धेः । अनुभूतौ परिस्पन्दत्वाभावात्‌ । एवं 
प्रकाशत्वं ज्ञानत्वं चेज्ज्ञानपदजन्यज्ञाने सर्वोपसंहारेण जायमाने व्याप्तिज्ञाने च व्यभिचारः | 
चित्त्वं चेद्‌ दृष्टान्ते साध्यसाधनवैकल्यम्‌ | एवं सस्तुत्वेऽपि द्रष्टव्यम्‌ । स्वविषयत्वस्योपपादितत्वात्‌ 
बाधश्च | विषयत्वसाधकानुमानैरेव प्राबल्याद्यविवेकदशायां सत्प्रतिपक्षश्न । आदिपदेना- 
प्रयोजकत्वादिपरिग्रहः । तर्हि कथमात्मरूपं ज्ञानं स्वविषयत्वरूपस्वप्रकाशत्ववत्‌ | तत्र 
प्रमाणाभावात्‌ | भट्टादिरीत्यापि प्रकाझोपपत्तेरित्यत आह- तस्मादिति i अतीतमिति ॥। 

(न्यायामृतकण्टकोद्धारः) 
अतीतादेरसत्त्वेन तत्र धर्मजननायोगात्‌ । न चातीतस्यापि कारणाकारेण सत्त्वात्तत्र ज्ञातता- 


जननमिति वाच्यम्‌ । तेन कारणाकारज्ञानानुमानसम्भवेडपि कार्याकारज्ञानानुमानासम्भवात्‌ । 


अहमिति ॥। उपलक्षणं चैतत्‌ । सुखं साक्षात्करोमीत्यादिवत्‌, ज्ञानं साक्षात्करोमीत्यनुभवस्य 
क्षणिकात्मविरेष गुणत्वादियुक्तीनाञ्च समानत्वादित्यपि द्रष्टव्यम्‌ । तथा च भटइमतरीत्या न 
ज्ञानप्रकाश इति भावः ॥। विरोधादिति ॥। तथा च प्राभाकरमतमयुक्तमिति भाबः 1 
अनुभवविरोधादिति ॥ तथा च न ताकिकमतरीत्या प्रकाश इति भावः । ननु प्राभाकरमत 
उक्तं दूषणं भवतामपि समानम्‌ । न चास्माभिर्ज्ञानस्य नित्यत्वं स्वीक्रियत इति वाच्यम्‌ । तत्र 
प्रमाणाभावादित्यत आह- चैत्रसुरबदुःस्वादिकमिति ।। न च साक्षिरूपापरोक्षनित्यज्ञानविषयत्वेन 
सिद्धसाधनमिति वाच्यम्‌ । साक्षिरूपज्ञानानङ्गीकर्तारं प्रति साधनात्‌ । त्वन्मते 
वृत्तिप्रतिबिम्बितस्यैव साक्षित्वेन तस्य नित्यत्वायोगाञ्च । न च सहोत्पन्नज्ञानविषयत्वेन 
ज्ञातैकसत्त्वस्योपपत्या हेतोरप्रयोजकत्वमिति वाच्यम्‌ । जन्यज्ञानस्य सन्निकर्षजन्यत्वनियमेन 
सहोत्पत्त्ययोगात्‌ । 


नन्वस्तु नित्यज्ञानम्‌ । तस्य ज्ञानान्तरत्वे नैयायिकं प्रत्युक्तम्‌ अनवस्थितिदूषणं स्यादित्यत 
आह- तत्स्वविषयमिति ॥। चैत्रीयं नित्यज्ञानमिति पक्षः । तेन नेश्वरज्ञार्नेशशतः सिद्धसाधनमिति 
भावः ॥। ईश्वरज्ञानददिति i न च साधनवैकल्यं शङ्कयम्‌ । तस्य विषयत्वानङ्गीकारे 
श्रुतिसिद्धसार्वज्ञानुपपत्तेः । ज्ञानद्वयाङ्गीकारे प्रमाणाभावात्‌ | न च स्वविषयत्वाभावेऽपि 
व्यबहारोपपत्तिरिति वाच्यम्‌ | तद्विषयकव्यवहारे तद्विषयकज्ञानस्यैव हेतुत्वस्योपपादितत्वात्‌ । 
तथा च न द्वितीयहेतावप्रयोजकत्वम्‌ । ननु च नित्यज्ञानविषयत्वे नैकं नियामकम्‌ । न 
चेश्वरज्ञानवद्‌ वस्तुत्वमेब नियामकमिति वाच्यम्‌ । सर्वविषयत्वापत्तेः । नाप्यभेदः | 
सुखादावभावात्‌ । नापि समानाधिकरणत्वमात्मन्यभावात्‌ | तथा चाननुगतस्यैव नियामकत्वे 
वाच्ये किमपराद्धं प्राभाकरेण । तेनाप्यन्यस्य स्वविषयकत्वे सन्निकर्षो नियामकः | स्वाभेद एवेति 
चेन्न । स्वसन्निकर्षबिशेष विषयत्वस्य नियामकत्वात्‌ | स चाभेदात्‌ स्वेन सन्निकर्षायोगः । 
विशेषशत्तया स्वेन सन्निकर्षसम्भवात्‌ । न च धमदिः प्रत्यक्षत्वापत्तिः । तस्यायोग्यत्वात्‌ । 
योग्यसन्निकर्षस्यैव प्रयोजकत्वात्‌ | योग्यतायाश्च फलबलकल्प्यत्वात्‌ | तथा च न प्राभाकर- 
तुल्यता | किञ्च जन्यज्ञानस्य जडत्वात्‌ कथं स्वप्रकाशत्वमिति ।। ज्ञानसाधनेति ।। ज्ञानद्वय- 


स्यानुभवादिति भावः । 
ननूक्तानुमानानाम्‌ अप्रयोजकत्वम्‌ अनुकूलतर्काभावादित्यत आह- सुप्तोत्यितस्थेति ॥। 

(न्यायामृतकण्टकोद्धारः) 

न च संस्कारेण तदुपपत्तिरिति वाच्यम्‌ । सुप्ताबनुभवाभावेन संस्कारायोगात्‌ । न च 
जाग्रत्कालीनसंस्कारेण तदुपपत्तिः । सुप्तिकालीन परामर्शात्‌ । न च नित्यज्ञानस्य संस्कारा- 
जनकत्वेन परामर्शायोग इति वाच्यम्‌ । संशयभिन्नविरिष्टज्ञानस्यैव संस्कार जनकत्वात्‌ | ननु 
वेदान्तरीत्याऽवेदयत्वेपि व्यवहारादेरुपपत्तेरप्रयोजकत्वमित्यत आह- अद्वैतरीत्येति i नन्चस्तु 
ज्ञानस्य स्ववेयत्वरूपस्वप्रकारात्वम्‌ । आत्मनः स्वप्रकाशत्वे किमायातमिति तत्राह- अत्रात्मा- 
पीति ॥ आत्मापि स्ववेदत्वरूपस्वप्रकादात्ववानिति व्यवहितेनान्वयः | अत्र कण्टकोद्धारः 
ज्ञानस्वप्रकाशत्वसाधनवद्‌ द्रष्टव्यः | स्वबसमानकालीनेति ॥। स्वेन समानकालीनः स्वेन 
समानाधिकरणः अस्तित्वप्रकारकः स्वविरोष्यको यः सन्देहः तद्विरोधित्वादित्यर्थः । अत्र 
सामान्यव्याप्तौ “अयं घटः? इत्याद्यनुभवे व्यभिचारवारणार्थानि सर्वाणि विशेषणानि । न 
चासिद्धिः । आत्मनि अहमस्मि न वेति सन्देहाभावात्‌ । न च तेषां विशेषणानामसिद्विवारकत्वेन 
वैयर्थ्यमित्यत आह- अयं घट इत्यादिज्ञानमपीति i उपसंहरति- तस्मादिति i 


॥ इति आत्मनः पराभिमतस्वप्रकारात्वभङ्गः ।। १२ ॥ 


न्यायामृतप्रकाशः 


स्वस्मिन्निति ॥ व्यवहारजनने संशयादिनिवर्तने चेत्यर्थः | पक्षादन्यत्रेति ॥। ज्ञानं 
स्वविषयकम्‌ | स्वस्मिन्व्यवहारादिजनकत्वादित्यस्माभिरुक्ते स्वस्मादन्यत्रैव व्यवहारादिजनने 
स्वविषयकत्वं तन्त्रम्‌ । न तु स्वस्मिन्नित्युत्तया पक्षादन्यत्रैवायं नियम इत्युक्तं स्यात्‌ । तथा च 
धूमाग्रोः साहचर्यनियमः पक्षादन्यत्रैव न तु पक्ष इत्यपि वक्तुं शक्यत्वेनातिप्रसङ्ग इत्यर्थः ॥। दुःखा- 
दीति ।। अन्यत्र स्वकार्यजनने तद्विषयकत्वं प्रयोजकम्‌ । स्वस्मिन्कार्यजनने तु स्वाभेद एव 
प्रयोजकश्चेततर्हि दुःखविषयकत्वाद्वेषस्य द्वेषकार्यभूता निवृत्तिर्दु:खे भवति । दुःखद्देषाहुःखं निवर्तत 
इति यावत्‌ | एवं द्वेषः स्वस्मिन्नपि स्वकार्यभूतां निवृत्तिं कुर्यात्‌ | स्वाभेदस्य सत्वात्‌ | न चेष्टा- 
पत्तिः | दुःखद्वेषविषये कस्यापि निवृत्त्यभावात्‌ | तथा दुःखद्वेषे दुःखेच्छानिवर्तकत्व रूपमिच्छा- 
विरोधित्वमस्ति । द्वेषेण दुःखेच्छाया अनुत्पत्तेः | एवं स्वाभेदस्य स्वस्मिन्सत्वात्स्वस्मिन्नपि 
स्वस्येच्छानिवर्तकत्वं स्यात्‌ । न चेष्टापत्तिः | अस्मिन्पापिष्ठे द्वेष एवास्माकमभिवर्धतामिति द्वेषे 
इच्छाया एव दर्शनेन द्वेषस्य तद्विरोधित्वाभावात्‌ | एवं च स्वस्मिन्नपि व्यवहारजनने स्वविषयकत्वस्य 


तन्त्रत्वे तु न दोषः । द्वेषस्य स्वविषयकत्वाभावेन स्वस्मिन्निवृत््य भावस्य इच्छाविरोधित्वाभावस्य 
चोपपत्तेरित्यर्थः | 

(न्यायामृतप्रकाराः) 


स्वस्मिन्स्वकार्यजनने स्वविषयकत्वं विहाय स्वाभेदमात्रस्य प्रयोजकत्वेऽतिप्रसङ्गानाह- ब्रह्मा- 
ज्ञानस्येत्यादिना ग्रन्थेन ।। ब्रह्माज्ञानस्य यथा स्वविषये ब्रह्मणि प्रकाशप्रतिबन्धरूपस्वकार्यकारि- 
त्वम्‌ । एवं स्वाभेदस्य सद्भावात्स्वस्मिन्प्रकाश प्रतिबन्धकत्वसम्भवादिति भावः ।। स्मरणेत्यादि ।। 
स्मरणस्य वृत्तिरूपस्य परोक्षानुभवस्य च स्वविषये व्यवहारादिरूप स्वकार्यकारित्ववत्‌ स्वस्मिन्नपि 
व्यवहारादिकं कुर्यात्‌ । स्वाभेदसद्भावात्‌ स्वविषयकत्वस्य तन्त्रत्वे तु तदभावान्नोक्तदोष इत्यर्थः | 
अपरोक्षानुभवस्यैवोक्तौ परमते चैतन्यस्वैवापरोक्षानुभवरूपत्वात्तस्य च स्वाभेदप्रयुक्ते स्वस्मिन्स्वव्यवहार- 
हेतुत्वं परेणाङ्गीकृतमेवेति इष्टापत्तिरेव स्यात्‌ | अतः परोक्षानुभवरूपस्य वृत्तिज्ञानस्येत्युक्तम्‌ | 
ननत्रापीष्टापत्तिः चिद्वदृत्तिज्ञानस्यापि स्वस्मिन्स्वव्यवहाररेतुत्वाङ्गीकारादिति चेत्तत्राह- वृत्तेरपीति 11 
स्वप्रकाइात्वं स्यात्‌ तद्वदेवेति वर्तते | न चात्रापीष्टापत्तिः । वृत्तिज्ञानस्य जडत्वेन स्वप्रकारात्वा- 
नङ्गीकारात्‌ | “एतावन्तं कालं सुखमहमस्वाप्सम्‌' इति परामर्शरूपस्वप्रकाशत्वसाधकयुक्तेस्तत्रा - 
प्रवर्तनादिति भावः | 


ननु स्वाभेदप्रयुक्तस्वस्मिन्स्वकार्यकारित्वनियमश्चैतन्यरूपञञप्तावेवोच्यतेऽतो नोक्तातिप्रसङ्गसञ्घ इत्यत 
आह- मैत्रेति ॥। चैत्रमैत्रावृभावपि यदा सुप्तौ तदा मैत्रचैतन्यरूपज्ञानस्य चैत्रचैतन्यरूपज्ञानेन 
पारमार्थिकाभेदसद्धावाचचत्रचैतन्ये मैत्रचैतन्यं सुषुप्तौ स्वकार्यं व्यवहारं कुर्यात्‌ । न च कल्पित- 
भेदसद्भावान्न व्यवहारादीति वाच्यम्‌ । भेदकल्पनानिमित्तस्याविद्यादेः सुप्तौ निवृत्तत्वेन कल्पित- 
भेदस्याभावात्‌ | न च तदापि व्यवहारादिकं भवतीतीष्टापत्तिरिति वाच्यम्‌ | तथात्वे सुप्तोत्थितस्य 
मैत्रचैतन्यस्य एतावन्तं कालम्‌ अहं चैत्रचैतन्यं व्यवहरमाण आसमिति Gat: स्यात्‌ | न 
चैवमस्ति | अतस्त्वयाऽकामेनापि सुषुप्तौ मैत्रचैतन्यस्य चैत्रचैतन्यस्य विषयकत्वाभावान्न व्यवहार 
इत्येवं स्वस्मिन्स्वव्यवहारजननेऽपि स्वविषयकत्वमेव प्रयोजकत्वेन स्वीकार्यम्‌ । न स्वाभेद इत्यर्थः | 
एवं स्वविषयकत्वानङ्गीकारेऽतिप्रसङ्गसङ्घमभिधायात्मरूपज्ञानस्य स्वविषयकत्वे निरवकारामनुभवं 
प्रमाणयति- स्वात्मानमिति tt 


उक्तातिप्रसङ्गस्घं सङ्गह्वाति- एवं चेति ॥ अयं कारिकार्थः ज्ञानं स्वाविषये स्वस्मिन्‌ 
स्वविषयकत्वं विहायेति यावत्‌ स्वाभेदमात्रेण स्वकार्यं व्यवहारादिकं स्वस्मिंडचेद्यदि कुर्यात्तदा 
दवेषज्ञानादिस्मरणादिकमपि आत्मनि स्वस्मिन्‌ निवृत्त्यादिप्रकाशप्रतिबन्धादिरूपं स्वकार्यं कुर्यादित्यर्थः | 
नन्वेतावता प्रबन्धेनोपपादितं स्वविषयकत्वमात्म रूपज्ञानस्य स्यात्‌ तथाप्यवेद्यत्वं युक्तं स्वकर्मकत्वा- 

भावात्‌ तस्यैव चावेद्यत्वविरोधित्वात्‌ | न च विषयत्वमेव कर्मत्वमिति वाच्यम्‌ । तयोर्भेदात्‌ 
स्वव्यवहारजननयोग्यत्वं हि स्वविषयकत्वम्‌ | कर्मत्वं च कारकविरोषत्वम्‌ | चैतन्यरूपज्ञानस्य 
च नित्यस्य waded न युक्तम्‌ । स्वस्यैव क्रियात्वेन क्रियाजनकत्वरूपकारकविरोषत्वाख्य कर्मत्वा- 
योगादित्यत आह- स्वेति ॥ निरस्तमिति ॥। साक्षा्गयवहारजननयोग्यत्वरूपविषयत्वस्यैव कर्मत्व- 
शब्दार्थत्वात्‌ | कारकविरोषत्वादिरूपकर्मत्वस्य स्वकपोलकल्पितत्वात्‌ | अथवा क्रियाविषयत्वमेव 
कर्मत्वम्‌ । इदं च स्वविषयकत्वेऽप्युप पन्नमिति पूर्वमुक्तत्वादिति भावः | 


'अनुभूतिः स्वप्रकाशा अनुभूतित्वात्‌’ इत्यस्य प्रतिकूलतर्कपराहतिम्‌ अभिधायाभाससाम्यं चाह- 
घट इति ॥। आभाससाम्यानुमाने दूषणमाशङ्कय तत्साम्यमनुभूतित्वानुमानस्य दर्शयति- 
नन्वित्यादिना ।। बाध इति ॥। तत्रावेदयत्वरूपस्य स्वप्रकाशत्वस्य विरुद्धत्वादिति भावः | एतदुप- 
पादनार्थमेव 'चक्षुरादिसिद्धस्य इत्युक्तम्‌ ।। अन्यथेति ॥। चक्षुराद्यसिद्धस्य कस्यचिद्धटस्य पक्षत्वे 
तस्याप्रामाणिकत्वादाश्रयासिद्धिरित्यर्थः ।। इहापीति ॥। अनुभूतित्वानुमानेऽपीत्यर्थः ।। बाध इति ॥। 
तस्य जडत्वेन स्वप्रकाझत्वस्य त्वत्पक्षे बाधितत्वादित्यर्थः ॥। अन्यथेति ।। तदतिरिक्तचैतन्यरूपानु- 
भवस्य पक्षत्वे तस्याऽप्रामाणिकतायाः पूर्वमुक्तत्वेनाऽऽश्रयासिद्धिरित्यर्थं इति सम्प्रदायः । पुनज्ञानस्य 
स्वप्रकाहात्वसाधकानुमानद्वयमाझाङ्कय प्रकरणसमत्वेन दूषयति- त्वज्ज्ञानमिति i अत्र 
वेद्यत्वानधिकरणमित्येवोक्तावप्रसिद्धिः । वेद्यत्वस्य केवलान्वयित्वेन तदनधिकरणत्वस्याप्रसिद्धेः | अत 
उक्तम्‌ अपरोक्षव्यवहारयोग्यत्वे सतीति ।। तथापि दृष्टान्ते मदीयज्ञाने मदीयापरोक्षज्ञाने 
मदीयापरोक्षव्यवहारयोग्यत्वविदिष्ट वेद्यत्वस्यैव सत्वात्तदनधिकरणत्वं पुनरप्रसिद्धमतः “तव? इत्युक्तम्‌ | 


एवं च त्वदीयापरोक्षव्यवहारयोम्यत्वे सति वेद्यत्वस्य वििष्टस्याभावो दृष्टान्ते विशेषणाभावमादाय 
विरिष्टाभावरूपसाध्यपर्यवसानम्‌ | पक्षे तु वेद्यत्वरूपविरोष्याभाव मादायावेद्यत्वरूपस्वप्रकाझत्वेन 
विशिष्टाभावरूपसाध्य पर्यवसानं द्रष्टव्यम्‌ | स्वप्रकाशत्वानुमाने अवेद्यत्वरूपस्वप्रकाञात्वानुमाने 
॥ त्वज्ज्ञानमिति ।। अवेद्यत्वानधिकरणम्‌ इत्येवोक्ते मदीयज्ञानस्य त्वज्ज्ञानेनावेद्यत्वात्तदनधिकरणत्वं 
दृषटान्तेऽप्रसिद्धमतः सत्यन्तविशेषणम्‌ | एवं च तवापरोक्ष व्यवहारयोग्यत्वे सति अवेद्यत्वरूपस्य 
विशिष्टस्याभावो दृष्टान्ते विशेषणाभावेन, पक्षे त्ववेद्यत्वरूपस्वप्रकारत्वाख्य विशोष्याभाविनेति द्रष्टव्यम्‌ | 
ज्ञानानि घटानुभवरूपाणि | अत्राप्यप्रसिद्धिपरिहाराय सत्यन्तम्‌ । अयं च विशिष्टाभावो दृष्टान्ते 
विशेषणाभावेन, पक्षे तु विशेष्याभावेनावेद्यत्वरूप स्वप्रकाशत्वमादाय साध्यपर्यवसानम्‌ ।। चिदविषय- 

त्वेति ॥। विद्रूपज्ञानाविषयत्वरूपस्वप्रकाशत्वानशिकरणानीत्यर्थः | एतावत्युक्ते दृष्टन्तेडप्रसिद्धिः । 
उक्तरीत्या चैतन्यस्यैवा प्रामाणिकत्वेन तदविषयत्वस्यैव सत्वेन तदनधिकरणत्वमप्रसिद्धम्‌ | अतः 
सत्यन्तम्‌ । एवं च घटज्ञानान्यत्वे सति चिदविषयत्वरूपविरिष्टस्याभावो दृष्टान्ते विशेषणाभावेन, 
पक्षे तु चिदविषयत्वाख्यावेद्यत्वरूपविशेष्याभावेन पर्यवसानं द्रष्टव्यम्‌ | 


एतेनेत्युक्तमेव विशदयति- चित एवेति ॥ उक्तरीत्या चिद्रूपज्ञानस्यैव स्वप्रकाशत्वासम्भवेन 
तद्रूपस्यात्मनोऽपि स्वप्रकाशत्वमसिद्धमित्पर्थः ॥। परपक्ष इति ।। आत्मनो ज्ञानरूपत्वमेव न 
सम्भवति । ज्ञातृज्ञेयशून्यत्वात्‌ | अतः स्वप्रकाशत्वमयुक्तमित्यर्थ: ॥। ज्ञातृत्वेति ॥ आत्मनस्त्वन्मते 
चिद्रूपत्वेन विज्ञातेति श्रुतौ ज्ञातृत्वोक्तिरयुक्ता स्यात्‌ | विशेषानङ्गीकारात्‌ | अतस्तदन्यथानुपपत्त्या 
न स्वप्रकाशत्वमिति भावः । पुनरपि चैतन्यरूपज्ञानस्य स्वप्रकाझञत्वसाधकं विद्यासागरोक्तमनुमान- 
माशङ्कय निराकरोति- एतेनेति ।। यद्यपि तन्मते चैतन्यस्यैव ज्ञानत्वेन तदाश्रयत्वं नात्मनो युक्तम्‌ | 
विशेषानङ्गीकारात्‌ तथाप्याश्रयत्वानुवादः पररीत्येति द्रष्टव्यम्‌ । वस्तुतस्तु चैतन्यरूपज्ञानस्य स्वविषयत्वं 
न भवतीति तात्पर्यार्थः | भिन्नाश्रयविषयम्‌ आश्रयविषययोर्भेदोऽस्ति विषयत्वोपेताश्रययुतं न भवति- 
ज्ञानाश्रयस्यात्मनो ज्ञानविषयत्वं नास्ति | तथा चावेद्यत्वरूपस्वप्रकारात्वसिद्विः । ज्ञानान्तरवत्‌ 
ृत्तिरूपज्ञानवत्‌ । तत्राश्रयविषययोर्भेद एवास्ति आत्मन आश्रयत्वाद्‌ घटादेर्विषयत्वादिति भावः | 


विमतमिति ॥ चैतन्यरूपज्ञानं च स्वाश्रयं न विषयीकरोति विषयीकरणरूपस्वकार्यं स्वाश्रये 
न करोतीत्यर्थः | तथा चावेद्यत्वरूपस्वप्रकारात्वसिद्धिः ।। अग्नेरिति ।। औष्ण्यस्य स्वाश्रयाग्रि- 
विषयत्वं नास्ति । दाहादिरूपस्वकार्यं स्वाश्रये अग्रौ उष्णस्पर्शा न करोतीत्यर्थः ॥। प्रत्यक्षेति i 
आश्रयविषययोरैक्यावगाहिप्रतयक्षेत्पर्थः ।। अज्ञान इवेति ॥। ज्ञानत्वेऽप्याश्रयविषययारैक्यमेवास्तु | 
नन्वाश्रयविषययोरैक्यं कुत्रापयदृष्टं कथं ज्ञाने कल्पयितुं शक्यमित्यत उक्तम्‌- अज्ञान इवेति ॥ 
'आश्रयत्वविषयत्वभागिनी निर्विरेषचितिरेव केवला’ इति वचनादिति भावः । 'अन्तःकरणेत्यादिकं' 
साध्याभावोपपादनाय । तत्रापि स्वप्रकारात्वेनोक्तसाध्यसद्भावज्ञापनाय “शब्दादिजन्य' इत्युक्तम्‌ । 
धीर्भीरित्येतत्सर्वं मन एवेति झाब्दजन्यान्तःकरणाकारा वृत्तिर्भवति | सा चान्तःकरणाश्रिता भवति | 
एवं च तस्यां वृत्तौ ज्ञानत्वसद्वावेऽपि भिन्नाश्रयविषयत्वाभावादाष्यहेतोरव्यभिचार इत्यर्थः ॥। भास्वरेति ॥ 
शुह्नभास्वरेत्यर्थ: | यथा गुणभूतं दीपगतं शुङ्कभास्वररूपम्‌ | अन्यत्र घटादौ स्वकार्यमन्धकारनिवर्तनं 
करोति | एवं स्वाश्रये दीपेऽप्यन्धकारं निवर्तयतीत्येवं स्वाश्रयविषयत्वस्यैव सत्वाद्व्यभिचारादित्यर्थः | 

द्वितीयहेतोः स्वरूपासिद्धिं चाह- त्वन्मत इति ॥। विमतं पक्षीभूतं ज्ञानं वृत्तिरूपं चेत्तर्हि 
तस्यान्तःकरण परिणामत्वेन मृत्परिणामभूतघटादिवद्‌ द्रव्यत्वाद्रुणत्वमसिद्धम्‌ । चैतन्यरूपं चेत्तस्य 
ब्रह्मरूपत्वेन द्रव्यत्वात्सुतरां गुणत्वम्‌ असिद्धमित्यर्थं इति सम्प्रदायः | अत्र सुषुप्तौ । पूर्वपक्षिणो 
ज्योतिःशब्दः प्रकाशपर इत्यभिमतः | एवं चायं पुरुषः परमात्मा सुषुप्तौ स्वयंज्योतिः स्वप्रकाश 
इत्यर्थः । नेयं श्रुतिरात्मनः स्वप्रकाशत्वे मानम्‌ | तत्र ज्योतिःशब्दस्य ज्ञानसाधनपरत्वात्‌ । तथा 
चात्मैवास्येति पूर्ववाक्योक्तमस्येत्येतद्‌नुवर्त्यं ‘अयं पुरुषः पूर्वमात्मशब्दोक्तो भगवान्‌ अस्य जीवस्य, 
स्वयं स्वयमेव ज्योतिज्ञानसाधनमित्युपसंहारवाक्यार्थं इत्यभिप्रेत्य पूर्वमात्मङाब्दनिर्दिष्टस्य परमात्मत्वं 
तावदुपपादयति- अस्तमित इत्यादिना ।। ननु परमात्मनो जीवं प्रति ज्ञानसाधनत्वम्‌ अनेन 
कथमुच्यते तद्वाचकपदाभावादित्यत उक्तम्‌ अस्येत्यस्येति ॥। ननु तमोविरोधिनि ज्योतिषि रूढस्य 
ज्योतिःाब्दस्याज्ञानविरोधि ज्ञानार्थकत्वमेव न तु ज्ञानसाधनार्थकत्वमित्यत आह- अस्मिन्नेवेति ॥। 


ननु 'आदित्वेनैवायं ज्योतिषाऽऽस्ते चन्द्रमसैवायं ज्योतिषाऽऽस्ते’ इति वाक्यद्वयं विहाय वाचैवेति 
वाक्यं कस्मादुदाहृतमिति चेदुच्यते आदित्य चन्द्रमसोर्यावद्रव्यभाविप्रकाञरूपत्वेन तद्वाक्यगतज्योतिः- 
ब्दस्य प्रकाझापरत्वस्याप्युपपत्त्या आदित्यादिरूपेण ज्योतिषा प्रकाशेनास्त इत्यर्थोपपत्त्या ज्योतिः- 
शब्दस्य ज्ञानसाधनपरत्वज्ञापकत्वाभावात्‌ | अतोऽप्रकाशरूपवाग्ज्योतिष्द्प्रतिपादकं वाक्यमुदाहृतम्‌ | 
तत्र ज्योतिःशब्दो ज्ञानसाधनपर एवेति सम्प्रदायः | ज्योतिःदाब्दस्य प्रकाशपरत्वे बाधकं चाह- 
स्वप्रकादात्वेति ॥। पुरुषस्य सदा स्वप्रकारात्वेनात्रायमिति श्रुतौ विशिष्य सुषुप्तौ प्रकाशत्वोक्ति- 
Ser: | अस्तु वा ज्योतिःशब्दो ज्ञानपर एव | तथाप्यत्रात्मनः स्वविषयकत्वमेवोक्तं न प्रकाइात्वं 
कथमिति चेत्‌ आत्मैवास्येति वाक्येनास्य पुरुषस्य विषये आत्मा स्वयमेव ज्योतिरज्ञानमिति षछ्या 
स्वविषयकत्वस्वैवोक्तत्वादित्याह- आत्मैवेति ॥ 


ननु “स्वयंदासास्तपस्विनः' इत्यत्र स्वस्य स्वसेवानिबन्धनस्वदासत्वस्य विरुद्धत्वादन्यदासञून्यत्व 
एव स्वयं दासा इत्यस्य तात्पर्यम्‌ । एवमिहापि स्वयंज्योतिरित्यस्यान्यावेद्यत्व एव तात्पर्यं न तु 
स्वविषयकत्वे | विरोधादिति चेन्न | अपदार्थत्वेनामुख्यार्थत्वादित्याह- स्वयंदासा इति ॥ किञ्चास्तु 
स्वयं दासा इत्यत्र त्वदुक्तार्थः प्रमितत्वात्‌, न प्रकृते | कुत इत्यत आह- वेद्येऽपीति ॥। 
अन्यावेद्यत्वमात्रेण लोके स्वप्रकाशपदप्रयोगो न दृष्टः | किंनामान्येन चक्षुरादिना वेद्येडपि प्रदीपादौ 
स्वविषयप्रकाशत्वमात्रेण स्वप्रकाशापदप्रयोगादित्यर्थः | ननु दीपादौ स्वप्रकाशपदप्रयोगे न 


आत्मन! पराभिमतस्वप्रकाशत्वभड़ः 399 


(न्यायामृतप्रकाशः) 


स्वविषयप्रकाशत्वं निमित्तम्‌ । कि नाम सजातीयप्रकाशाप्रकाश्यत्वमेव निमित्तमित्याशङ्कते-- 
तत्रापीति ॥ कुत इत्यत आह- न हीति ॥। घटप्रकाशघटञ्ञाने दीपे वा घटत्वजात्याक्रान्तत्वाभावेन 
घट सजातीयत्वाभावात्‌, घटेऽपि स्वसजातीयप्रकाशाप्रकाइयत्वसद्धावात्स्वप्रकारात्वापत्तेरित्यर्थः । 
अत्र साध्यभूतं स्वप्रकाशत्वम्‌ अवेदयत्वं वा सजातीयप्रकाशाप्रकाइयत्वं वा स्वविषयकप्रकारात्वं वा | 
नाद्य इत्याह- तत्रेति ॥ साध्येति ॥। प्रदीपस्यापि चक्षुरादिवेद्यत्वादिति भावः । न द्वितीय इत्याह- 
सजातीयेति ॥ 


अर्थान्तरमेवाह- घटादिवदिति ।। सजातीयप्रकाझाप्रकाइयत्वेऽपि घटादिवदप्रकाशत्वस्यैव 
सम्भवाद्‌ घटादिसाधारणमेतादुरास्वप्रकाशत्वं साध्यते चेत्तर्हि तस्य पारिभाषिकत्वापत्तिरित्यर्थः । 
तृतीये त्वाह- स्वेति ॥। क्रियायाः कर्मत्वानङ्कीकारादित्यर्थः ॥। सिद्धेति ॥ एतादुशस्वप्रकाश- 
त्वस्यास्माकं सिद्धत्वादित्यर्थः | स्वसत्तायां प्रकाझाव्यतिरेकवैधुर्योपपादनाय 'ज्ञातैकसति’ इत्युक्तम्‌ 
॥ व्यभिचार इति ॥। दुःखादेः स्वप्रकाशत्वाभावादिति भावः | असिद्धिमेवोपपादयति- त्वन्मत 
इति ॥। त्वन्मते आत्मनः स्वप्रकाशत्वेन प्रकाशाश्रयत्वप्रकाञाकर्तृत्वयोरभावाद सिद्धिरित्यर्थः ॥ 
निरस्तं चेति ॥। पक्षे प्रकाझकर्तृत्वं नामाज्ञाननिवर्तकत्वं, दीपे त्वन्धकारनिवर्तकत्वमित्येवं 
पक्षदृष्टान्तानुगतं प्रकाशत्वं न विद्यते | शब्दसाम्येन चेत्पृथ्व्या गोत्वाच्छुङ्गं समापतेदिति निरस्तमित्यर्थः 
॥। स्वोत्पत्तीति ॥ आत्मन उत्पत्त्यभावादुत्पत्तिपदं स्थितिपरं यथाऽऽदित्यप्रकाशस्यादित्येन सहैव 
स्थितत्वात्‌ आदित्यः स्वोत्पत्त्यनन्तरमुत्पद्यमानप्रकााश्रयो न भवतीति दृष्टान्त उपपादनम्‌ । पक्षीभूत 
आत्मा तु स्थित्यनन्तरम्‌ उत्पद्यमानप्रकाशाश्रय इति तार्किकादिभिरुच्यते | तादृशो न भवति | 
प्रकाशरूपत्वादिति स्वप्रकाशत्वसिद्धिः । 


तत्रास्माकमिति ॥। उत्पद्यमानप्रकाञाश्रयो न भवतीत्युक्ते सिद्धसाधनता । नित्यप्रकाशाश्रय- 
त्वाङ्गीकारेणो त्पत्त्यनन्तरमुत्पद्यमानप्रकाञञाश्रयत्वाभावस्य सिद्धत्वादित्यर्थः । किञ्चात्मनस्त्वया 
प्रकाझरूपत्वाङ्गीकारेण प्रकाशाश्रय त्वानङ्गीकाराद्वेतोः स्वरूपासिद्धिः स्यादित्याह- तवेति ॥ 
अस्माभिः प्रकाशरूपस्यापि प्रकाञाश्रयत्वस्य विशेषबलेनाङ्गी कारात्तवेत्युक्तम्‌ । निर्विशेषवादिन 
इत्यर्थः n विवादेति ।। आत्मरूपा संविदित्यर्थः ।। स्वेति ॥। स्वसमानाधिकरणं स्वसमानकालीनं 
स्वगोचरं यज्ज्ञानं तद्विरहप्रयक्तो यो व्यवहाराभावस्तद्वती न भवतीत्यर्थः । स्वगोचरज्ञानविरह- 
प्रयुक्तव्यतिरेक प्रतियोगिव्यवहाररहिता न भवति । स्वगोचरज्ञानविरहेऽपि स्वव्यवहारो भवतीति यावत्‌ । 

(न्यायामृतप्रकाशः) 

ततश्च स्वव्यवहारे संविदन्तरानपेक्षत्वरूपस्वप्रकाशत्वसिद्धिरिति भावः । पूर्वकालीनज्ञानाभावेऽपि 
इदानीन्तनज्ञानेन व्यवहारस्य जायमान त्वात्पूर्वकालीनस्वगोचरज्ञानविरहप्रयुक्ता व्यवहाराभावस्य 
सिद्धत्वात्सिद्धसाधनता स्यादतः स्वसमानकालीनेत्युक्तम्‌ | तथापि स्वसमानकालीनस्वगोचर- 
यज्ञदत्तीयज्ञानविरहेऽपि देवदत्तस्य व्यवहारो देवदत्तीयज्ञानेन भवत्येवेति यज्ञदत्तीयज्ञान विरहप्रयुक्त- 
व्यवहाराभावस्य सिद्धत्वात्पुनः सिद्धसाधनता स्यादतः स्वसमानाश्रयेत्युक्तम्‌ | 


अनन्तरमिति ।। आदौ व्यवसायस्तदनन्तरम्‌ अनुव्यवसायस्तदनन्तरं व्यवसाये व्यवहारो भवति | 
एवं च व्यवसायानन्तर भाव्यनुव्यवसायानन्तरं व्यवहियमाणव्यवसायरूपसंविद्वदित्यर्थः | तत्र 
स्वगोचरानुव्यवसायरूपज्ञानप्रयुक्त व्यवहारस्यैव सत्वेन स्वगोचरज्ञानविरहप्रयुक्ताव्यवहारो नास्तीति 
द्रष्टव्यम्‌ ।। स्ववेद्यत्वेऽपीति ॥। ब्रह्मणः स्ववेद्य त्वेऽपि स्वगोचरज्ञानप्रयुक्तव्यवहारस्यैवास्माभि- 
रङ्गीकारेण स्वगोचरज्ञानविरहप्रयुक्ताव्यवहाराभावस्यास्माकं सिद्धत्वेन सिद्धसाधनादित्यर्थः | ननु 
ब्रह्मणोऽन्यावेद्यत्वरूपस्वप्रकाशत्वे यतो वाचो निवर्तन्त’ इत्यादिश्रुतिरेव प्रमाणमिति चेत्तत्राह- 
ब्रह्मण इति ॥ क्रियात्वादिहेतूनां त्रयाणामपि प्रत्येकं प्रत्येकं साध्यद्वयेऽपि हेतुत्वमिति द्रष्टव्यम्‌ | 
प्रकाश त्वादिहेतुद्रयस्य प्रदीपगतभास्वररूपे स्वविषयत्वाभावरूपसाध्याभावेन व्यभिचारादाह- 
स्वाविषयत्वे सति स्वजातीयाविषय इति ॥। स्वविषयत्वाङ्गीकारेण स्वजातीयाविषयत्वस्य मम 
सिद्धत्वात्सिद्धसाधनता स्यादतः स्वाविषयत्वे सतीत्युक्तम्‌ | च्छिदालोकघटेषु स्वाविषयत्वे सति 
स्वसजातीयच्छिदान्तरालोकान्तरघटान्तराविषयत्व सद्धावात्साध्यं द्रष्टव्यम्‌ । दृष्टान्ते मैत्रीयानुभवे 
मैत्रीयापरोक्षानुभवविषयत्वस्यैव सत्वात्साध्यवैकल्यं स्यादित्यतः साध्ये मैत्रीयेति विशेषणम्‌ | 


aden ॥। क्रियात्ववस्तुत्वयोः कृतीच्छाव्यवहत्यादिषु द्वितीयसाध्याभावाक्ग्यभिचारः | 
तेषां सजातीय कृत्याद्यन्तरविषयत्वस्योक्तत्वात्‌ । प्रकाझत्वस्य सर्वज्ञानं प्रकाश इत्यादि- 
झाब्दजन्यवृत्तिज्ञाने स्वविषयकत्वसद्भावेन साध्यद्वयस्याप्यभावाक्गयभिचारः, क्रियात्वहेतोरसिद्धिश्च । 
‘क्रियां कुवंद्धि कारकम्‌’ इति वचनेन कारकजन्याया एव क्रियात्वादात्मानुभूतौ च तदयोगात्‌ | 
तद््यवहारजनकत्वान्यथानुपपत्त्या स्वविषयकत्वस्य समर्थितत्वाद्वाधः | 'अनुभूतिः स्वविषयिणी 
स्वव्यवहारजनकत्वात्‌’ इति प्रतिपक्षो द्रष्टव्यः । ज्ञानं नित्यं तत एव स्वविषयकत्वात्स्वप्रकाइाम्‌ | 
ततश्च स्वप्रकाशेन नित्येन स्वगुणभूतज्ञानेन यावद्रव्यभाविनाऽत्यन्ताभिन्नत्वादात्मनः स्ववेद्यत्वरूप- 
स्वप्रकाशत्व सिद्धिरित्युपसंहरति- तस्मादित्यादिना i नित्यज्ञानं स्वविषयं नित्यज्ञानत्वादिति 


आत्मनः पराभिमतस्वप्रकाशत्वभड़: 401 


(न्यायामृतप्रकाश;) 


वक्ष्यमाणानुमाने स्वरूपासिद्धि परिहाराय परिशेषेण नित्यज्ञानं किञ्चिदङ्गीकार्यमिति साधयति- 
ज्ञानस्येत्यादिना ॥। ज्ञानग्रहान्यथानुपपत्त्या किश्चिन्नत्यज्ञानमङ्गीकर्तव्यम्‌ | 


ननु नित्यज्ञानाभावेऽपि ज्ञानग्रहो भाइरीत्या “अयं ज्ञानवान्‌ ज्ञाततावत्त्वात्‌’ इति ज्ञातता- 
लिङ्गकानुमानेन भविष्यति प्राभाकरैर्य एव व्यवसायः स एवानुव्यवसाय इत्यङ्गीकारेण अयं घट इति 
जन्यज्ञानस्यैव तन्मते स्वप्रकाश त्वात्तद्रीत्या स्वेनैव वा स्वग्रहो भविष्यति यद्वा तार्किकरीत्या 
घटज्ञानवानहमिति मानसानुव्यवसायेन ज्ञानग्रहो भविष्यतीति चेत्तत्राह भाइरीत्या इत्यादिना ।। 
अतीतमिति ॥। असति धर्मिणि धर्मजननानज्गीकारेण तत्र ज्ञाततारूपलिङ्गाभावादिति भावः ॥। 
अपरोक्षेति ॥ ज्ञानस्य ज्ञाततालिङ्गानुमेयत्वे परोक्षत्वप्राप्याऽहं सुखीतिवदहं जानामीति ज्ञानेऽ- 
परोक्षत्वावगाह्मनुभवविरोध इत्यर्थः | विमतम्‌ अयं घट इति जन्यज्ञानम्‌ ॥ तदसन्निकृष्टेति ॥ 
ज्ञानेन साक्षादिन्द्रियस्य सनिकर्षाभावादिति भावः | “अयं पटः' इति पटविषयिण्यां पटप्रमायां 
व्यभिचारवारणाय 'तदसन्निकृष्टकरणजन्ये त्युक्तम्‌ | पटप्रमायाश्च पटसन्निकृष्टकरणजन्यत्वान्न 
व्यभिचारः | रजतासनिकृष्टकरणजन्ये इदं रजतमिति रजतोल्लेखितया रजतविषयके व्यभिचारवारणाय 
प्रमात्वात्‌’ इत्युक्तम्‌ ॥ क्रमेति ॥। य एव व्यवसायः स एवानुव्यवसाय इत्यज्गीकारेणायं घट 
इति व्यवसायस्यैव घटमनुभवामीत्यनुव्यवसायरूपत्वेन तयोर्ज्ञानयोः क्रमानुभवायोगादिति भावः । 


तार्किकेण त्वया ज्ञानमात्रस्य स्वप्रकाशत्वानङ्गीकारेण ज्ञानज्ञानरूपानुव्यवसायस्यापि परप्रकाइयत्व- 
मेवावशयं वाच्यम्‌ । तत्र वक्तव्यं- ज्ञानज्ञानरूपानुव्यवसायस्यापि किमबुभुत्सितग्राह्मत्वमभिप्रेतं 
बुभुत्सितग्राह्मत्वं वा । नाद्यः | अनवस्थानादित्याझयेनाह- अनुव्यवसायस्यापि परप्रकाश्यत्व 
इति ।। अवश्यवेयत्वादिति ।। अबुभुत्सित ग्राह्यत्वादित्यर्थः | अनवस्थानादित्यन्वयः | ततश्च 
तस्याप्यबुभुत्सितग्राह्मत्वेन पुनरन्येन वेद्यत्वावश्यम्भावादनवस्था स्यात्‌ | ततश्च सुप्तिमूर्च्छाविलोप: 
स्यादिति भावः | आत्मगुणस्य सङ्कचादेरबुभुत्सितग्राह्यत्वाभावाद्विरेषपदम्‌ । आत्मविरेषगुणानाम्‌ 
अतीन्द्रियाणां धर्माधर्मभावनासंस्काराणाम्‌ अबुभुत्सितग्राद्यत्वाभावात्रत्यक्षेत्युक्तम्‌ | द्वितीये त्वाह- 
बुभुत्सितेति ॥। बोद्धुमिच्छा हि बुभुत्सा । एवं चेच्छाया ज्ञानरूपधर्मिज्ञानसाध्यत्वेन तज्ज्ञाने 
वाच्ये तस्यापि पुनर्बुभुत्सितग्राह्यत्वाद्वुभुत्सायाश्र पुनर्धिज्ञानसाध्यत्वादनवस्था स्यादित्यर्थः । 


नन्वियं परम्पराऽनुभवसिद्धत्वेन प्रामाणिकत्वादव्यमज्गीकार्येति चेत्तत्राह्‌- अयमिति ॥ 
ज्ञानद्वयेति ।। व्यवसायानुव्यवसायरूपज्ञानद्वयत्यर्थः | तस्मादुक्तानवस्थापरिहाराय किञ्चिज्ज्ञानं 

(न्पायामृतप्रकाशः) 

नित्यमङ्गीकार्यमिति भावः । एवं परिशेषेण भाड: प्राभाकरेस्तार्किकैश्च नित्यज्ञानमङ्गीकार्यमित्यभिधाय 
तत्रानुमानं चाह- चैत्रेति ॥। ईश्वरेति ॥। नित्यस्येरवरप्रयत्रस्येइवरं प्रति ज्ञातिकसत्त्वाद्‌ ईश्वरीय- 
नित्यापरोक्षज्ञानविषयत्वमित्यर्थ: | ननु सुखोत्पत्तिक्षण एव किश्चिज्ज्ञानमुत्प्नं, तेनैव सुखादिकं 
गृह्यते एवं सुखादिना सहैवोत्पन्नेन ज्ञानेनैव सुखादेज्ञतिकसत्वोपपत्तेर्न तद्वाहकज्ञाननित्यत्वापेक्षा । 
एवं च ज्ञातैकसत्वस्य नित्यापरोक्षज्ञानविषयत्वेऽसामर्थ्यादप्रयोजकतेति चेन्न । सुखादिरूप 
विषयोत्पत्त्यनन्तरमेव तत्सनिकृष्टकरणेन ज्ञानोत्पत्तेरवइयं वाच्यत्वेन सहोत्पत्तेरेवोपयोगान्ञासामर्थ्यमिति 
भावः | नन्वस्त्वेवं नित्यज्ञानसिद्धिः तथापि तस्यापि पुनरन्येन वेद्यत्वावइयंभावादनवस्था स्यादित्यतः 
आत्मनो नित्यगुणभूतं तज्ज्ञानं स्ववेद्यत्वरूपस्वप्रकाशत्ववदित्याह- तत्स्वविषयमिति ॥ स्ववेद्यत्व- 
रूपस्वप्रकाझत्ववदित्यर्थः । यन्नित्यं ज्ञानं परिशेषेण सिद्धं तत्स्वविषयमित्यर्थः । 


स्वेति ॥। स्वधर्मिकेत्यर्थः ॥। असिद्धिरिति ॥। स्वव्यवहारजनने स्वसंशयविपर्ययनिवर्तने च 
्ञानान्तरापेक्षाऽङ्गी क्रियते तत्रापि पुनर्व्यवहारादिजनने ज्ञानान्तरापेक्षाऽङ्गीक्रियत इत्येवं ज्ञानधाराज्गी - 
कारादित्यर्थः | कुतो नासिद्धिरित्यतोऽयं घटो घटमहं जानामीति ज्ञानद्वयातिरिक्तज्ञानधारा- 
ननुभवादित्यर्थः ॥। ज्ञानधारेति ॥। हेतुत्रयमङ्गीकृत्य स्वविषयत्वानङ्गी कारेऽनुकूलतर्कमाह- चैत्रस्येति 
॥ उक्तज्ञानाभाव इति ॥ स्वविषयकनित्यज्ञानाभाव इत्यर्थः | नित्यज्ञानमङ्गीकृत्य तस्य A- 
विषयकत्वरूपस्वप्रकाशत्वानङ्गीकार इति यावत्‌ | परामर्हः स्मरणम्‌ | 'एतावन्तं कालमहं 
सुखमनुभवन्नासम्‌’ इति सुप्तोत्थितस्य सुखानुभवस्मरणान्यथानुपपत्त्या सुखानुभवस्तावदस्ति । स 
चेन्द्रियाद्युपरमेण तदजन्यत्वाननित्यः | Agen च नानुभवान्तरमस्तीति तत्‌ स्वविषयकतया 
स्वप्रकाझमङ्गीकार्यमित्वर्थः | नन्वेतादृशनित्यज्ञानस्य स्वविषयकत्वेन स्वप्रकाञात्वं कुतः | अद्वैतिरीत्या 
आत्मस्वरूपभूतस्य तस्य ज्ञानस्यावेद्यतवेनैव स्वप्रकारात्वं किं न स्यादित्यत आह- अद्वैतीति ॥। 
अवेयत्वे स्वविषयकत्वाभावरूपस्वप्रकाहात्वे ।। दोषाणामिति ॥। स्वव्यवहारजनकत्वा- 
भावप्रसङ्गादिरूपदोषाणामित्यर्थः । 


साक्षिरूपात्मगुणभूतस्य नित्यज्ञानस्य स्ववेदयत्वरूपस्वप्रकाशत्वसिद्धौ यावद्रव्यभावितयाऽखण्डितेन 
तेनात्यन्ताभिन्नतया आत्मनोऽपि स्ववेद्यत्वरूपस्वप्रकाशत्वं सिद्धमित्याह- आत्मापीत्यादिना i 
“आत्मापि यावद्रव्यभाविना तेनाऽभिन्नत्वात्‌, “मामहं जानामि’ इत्यनुभवात्‌,(च) अनुमानैश्च 
स्ववेद्यत्वरूपस्वप्रकाशत्ववान्‌’ इति सम्बन्धः ॥। अभिन्नत्वादिति ॥। 'खण्डिते भेद ऐक्यं च' 

इत्युक्तत्वेन तदभावादत्यन्ताभेद एवेत्यर्थः । यद्वा मामहमित्येतदप्यत्यन्ताभेदसाधकमेव । तत्र 
चानुभवात्सर्वदेति शेषः ॥। यज्जन्येति ॥। यज्ज्ञानजन्येत्यर्थ: | यच्च तज्ज्ञानं चेति यज्ज्ञानम्‌ । 
तद्विषयः तज्ज्ञानविषयः । पूर्वानुमानेन संविदो विषयत्वं प्रसाध्य तस्या एवेदानीं विषयित्वं च 
साधयति- आत्मरूपेति ॥ सत्वेति ॥। आत्माऽस्ति न वेत्येवं सत्वप्रकारकस्वधर्मिकसंयविरोधि- 
त्वादि त्यर्थः | आत्मरूपायाः संविदः पटादिधर्मिक संशय विरोधित्वाभावादसिद्धिरतः स्वविरोष्यके- 
त्युक्तम्‌ । आत्मधर्मिको योऽयमात्मा आनन्दरूपो न वेत्याद्यानन्दत्वादिप्रकारकसंयः तद्विरोधित्वा- 
भावात्‌ सत्त्वप्रकारकेत्युक्तम्‌ । सत्त्वप्रकारकात्म धर्मिको यः संशयः पुरुषान्तरीयः स्वस्यैव भिन्न- 
कालीनश्च तद्विरोधित्वाभावात्‌ स्वसमानाधिकरणेत्यादयुक्तम्‌ ।॥। उक्तविशेषणवदिति ॥। स्वसमानाधि- 
करणेत्यादुक्तविशेषणवदित्यर्थः । 


नन्वात्मनि 'अहमनहं वा’ इत्यादिसंशयस्य नाहमिति विपर्ययस्य चाभावेन आत्मरूपायाः संविदः 
संशयविपर्यय सामानाधिकरण्याभावादाह- स्वेति। स्वापरोक्षेति स्वजन्यापरोक्षव्यवहारयोग्येत्र्थः । 
यद्यात्मनि संशयविपर्ययौ स्यातां तर्हि संशयं वा विपर्ययं वा अपरोक्षतो जानामीति व्यवहारः स्यादे- 
वेत्येवं स्वजन्यापरोक्षव्यवहारयोग्यत्वमस्त्येवेति न दोषः इत्यर्थः । ननु हेतौ व्याषग्रहोपयुक्तविशेषणस्यैव 
देयत्वेन स्वविरोष्यकेत्यादिविरेषणानां उक्तरीत्याऽसिद्धिवारकतया वैयर्थ्यमिति चेन्न । प्रकृतेऽपि 
व्याप्तिग्रहौपयिकत्वमेवोच्यते नासिद्धिवारकत्वम्‌ | तथा हि संशयविरोधित्वं कुत्राप्यप्रसिद्धम्‌ | न 
च घटादिज्ञाने प्रसिद्धमिति वाच्यम्‌ । तस्यापि यस्मिन्नात्मनि स्वयं वर्तते तद्विन्नाधिकरणक- 
भिन्नकालीनान्यप्रकारक पटादिधर्मिकसंायविरोधित्वाभावेनाप्रसिद्धिरेव स्यादतः तत्परिहारायैवैतानि 
विशेषणानीति रूपादिषु पश्चसु मध्य इत्यस्येव नासिद्विवारकतया वैयर्थ्यशङ्केत्याह- अयं घट 
इत्यादीति ॥। स्वप्रकाशेन यावद्रव्यभाविना तेन ज्ञानेनात्यन्ताभिन्नत्वादात्मा स्वप्रकाश इत्यत्र 
दृष्टान्तमाह- स्वप्रकाशेति ।। याबद्रव्यभावीति पूर्व पूरणीयम्‌ । स्वप्रकाशभूता यावद्रव्यभाविनी 
या दीस्तिस्तयाऽत्यन्ताभिन्नो दीपः स्ववेद्यत्वरूपस्वप्रकारात्ववान्‌ भवति तद्वदित्यर्थः । दीप्त्यात्मकेति 
पाठः । दीप्याश्रयेति पाठे तु विशेषबलादाश्रयत्वोक्तिरित्यवधेयम्‌ । “ तस्मान्महागुणो विष्णुर्नाम्रा- 
मपुनरुक्तितः” इत्यनुव्याख्यानम्‌, ‘अतोऽनन्तगुणो विष्णुर्यच्छब्दा योगवृत्तयः' इति भाष्यसङ्गहं च 
हृदि निधायोपसंहरन्वक्ष्यमाणमुपक्षिपति- तस्मादिति ॥ 


॥ आत्मनः पराभिमतस्वप्रकाझत्वभङ्गविवरणम्‌ ।। १२ ॥ 

ननु यथा बहुब्रीहिः स्वपदार्थसम्बन्धादन्यपदार्थे कार्य करोति स्वपदार्थेऽपि करोति तथा चित्‌ 
स्वसम्बन्धादन्यत्रेव स्वस्मिन्नपि व्यवहारं करोतीत्युच्यते | मैवम्‌ । बहुत्रीहिः स्वाविषये कार्य न 
करोतीत्युक्तत्वात्‌ | तत्र यथाऽन्यपदार्थं सम्बन्धोऽस्ति तथा स्वपदार्थस्यापि स्वारब्धसमुदायानुप्रवेशरूपः 
स्वसम्बन्धोऽस्त्येव | चितस्तु न स्वसम्बन्धः कथञ्चित्‌ ।। दुःखादीति ॥। ननु कार्यदर्शनात्कचि- 
त्स्वाभिन्ने स्वकार्यकारित्वं कल्प्यते न सर्वत्र | अतो न द्वेषस्य स्वस्मिन्स्वकार्यकारित्वम्‌ | अन्यथा 
तव चितः स्वाभेदेऽपि स्वविषयत्ववद्वेषस्यापि स्वविषयत्वं स्यादिति | मैवम्‌ । स्वाभेदेऽपि 
स्वकार्यकारित्वे प्रमिते सति स्वकार्यं प्रति यत्कुप्तं कारणं स्वविषयत्वादि तदपि कल्प्यत इत्युक्तत्वात्‌ | 
ननु स्वतः सविषयके स्वविषये स्वकार्यकारित्वं द्वेषादि तु ज्ञानोपाधिकं स्वविषयं न स्वतोऽत आह- 
ब्रह्माज्ञानस्य चेति ॥ ज्ञानवदज्ञानस्यापि स्वतः सविषयत्वादित्यर्थः | 


ननु ज्ञानस्य स्वातिरिक्ते स्वविषयत्वेन व्यवहारजनकत्वम्‌ | स्वस्मिंस्तु स्वाभिदेन तज्जनकत्वम्‌ | 
न च पक्षादन्सत्रैव धूमादेः साध्य(1)व्याप्तिरित्यपि स्यादिति वाच्यम्‌ | तथात्वे बाधकसद्भावादित्यत 
आह- स्मरणेति ॥। ननु ज्ञप्तौ तथा नियम इत्यत आह- मैत्रेति ॥ ननु कल्पनाविरहकाले 
चैत्रो मैत्र इत्येव नास्ति | सत्यं, तव तथा । तथापि व्यवहारा असङ्कीर्णा एव वाच्याः N 
स्वात्मानमिति ॥। न चात्राहम्‌ अर्थाश्रितवृत्तिरूपज्ञानविषयम्‌ अनुभूयाम्‌ इति युक्तम्‌ | 
कल्पकाभावात्‌ | तथापि वृत्तिद्वाराऽऽत्मनोऽप्यनुभवविषयत्वसिद्धेः | आत्मानि स्वस्मिन्‌ ॥। स्वप्रकाश 
इति ॥। चिदविषयस्वरूप इत्यर्थः | यत्तु चिदविषयत्वेऽपरोक्षव्यवहाराप्रसङ्गो बाधकः इति । तन्न | 
ब्रह्मण्यपि साम्यात्‌ । न च तत्र स्फुरणाभेद एव तत्प्रयोजकः । घटेऽपि घटाभेदो व्यवहारप्रयोजक 
इति समम्‌ ॥। नन्विति ॥। चक्षुरादिवेद्यस्य घटस्यावेद्यत्वसाधने बाधः ॥ अन्यथेति ॥। चक्षुराद्य- 
गोचरस्य घटस्याभावादाश्रयासिद्धिरिति शङ्कार्थः ॥। इहापीति ॥। अनुभूतिशब्देन वृत्तिपक्षीकरणे 
वृत्तेरपि ‘जानामीति’ वेद्यत्वानुभवाद्वाधः ।। अन्यथेति ॥। वृत्तिभिन्नस्य ज्ञानस्य प्रतिकर्मव्यवस्थाभङ्गे 
निरस्तत्वादाश्रयासिद्धिः | एतेन मानानपेक्षसिद्धिरेव स्वप्रकाशात्वम्‌ इति निरस्तम्‌ | औपनिषदत्व- 
व्याघातात्‌ । 


त्वज्ज्ञानमिति ।। त्वदीयापरोक्षव्यवहारयोग्यं ज्ञानमित्यर्थः | प्रतिवादिनं प्रति दृष्टान्ते साध्या- 
प्रसिद्धिवारणाय सत्यन्तम्‌ | एवं च दृष्टान्ते विशेषणाभावनिबन्धना साध्यसिद्धिः | पक्षे तु 

वेद्यत्वाभावनिबन्धनेत्यवेदयज्ञानसिद्धिः | एवमग्रेऽपि ॥। विबादपदानीति ।। घटज्ञानभित्नानि ॥ 
Rema ॥। ज्ञानाश्रयस्यात्मनो ज्ञानाविषयत्वसिद्धया5वेद्य त्वरूपस्वप्रकारात्वसिद्धिरित्यर्थः | 
एवमुत्तरत्रापि ॥ भास्वरेति ॥ 


“अन्धकारस्य भावत्वायुक्ता रूपविरोधिता । 
अभावत्वे तु यस्याः सोऽभावस्तस्याविरोधिता’’ | 


न च रूपस्य न ज्ञानादिवत्सविषयत्वम्‌ । सम्बन्धित्वेनैव तद्विषयत्वात्‌ ॥ अस्तमित इति ॥ 
अग्निहोत्रविद्यां wag निरूपयन्तं जनकं प्रति सन्तुष्य तस्मै कामप्रश्नं वरं दत्वा कदाचिज्जनकगृहं 
प्रत्यागतं याज्ञवल्क्यं प्रति जनकः पप्रच्छ- “याज्ञवल्क्य किं ज्योतिरयं पुरुष इति । आदित्यज्योतिः 
सम्राडिति होवाच । आदित्येनैव ज्योतिषाऽऽस्ते पल्ययते कर्म कुरुते विपल्येत’ इत्युत्तवा ‘अस्तमित 
आदित्ये याज्ञवल्क्य किंज्योतिरेवायं पुरुषः’ इत्यादिप्रशनपूर्वकं चन्द्रमोऽग्रिवाचोज्योर्तीष्युत्तवा 
चन्द्रमस्यस्तमिते शान्तेऽग्नौ झान्तायां वाचि किंज्योतिरेवायं पुरुष इत्यादित्यादीनां ज्ञानसाधनानामभावे 
किं ज्ञानसाधनमिति जनकेन पृष्टे याज्ञवल्क्येनोपदिष्टम्‌ ‘आत्मैवास्य ज्योतिर्भवति’ इत्यत्रोपक्रमे 
आत्मशब्दः परमात्मा, स एवास्य जीवस्य ज्योतिर्भवतीत्यर्थः ।। स्वप्नेनेति ।॥ “शुक्रमादाय पुनरेति 
स्थानं हिरण्मयः पुरुष एकहंसः’ इति (शेषः)श्रुतिः । सुष्याद्यवस्थायां झारीरं जीवं कार्यक्षमं कृत्वा 
स्वयमसुप्त एव सुप्तान्‌ प्रति प्रकाशते । स्वप्रावस्थायामितस्ततोऽटमानं जीवमादाय पुनः स्वस्थानं 
प्रति एति पुरुषः इत्यादिपरमात्मलिङ्गमित्यर्थः ॥ युभ्वादीति ॥ 'युभ्वाद्यायतनं स्वशब्दात? इत्यत्र 
“तमेवैकं जानथ आत्मानम्‌' इत्यात्मशब्देन “यस्मिन्द्यौः पृथिवी चान्तरिक्षम्‌’ इत्याद्युक्तं दुभ्वाद्याधारत्वं 
परमात्मनोऽहितम्‌ | तद्‌ आत्मराब्दस्य परमात्मनि परममुख्यत्वे युज्यते नान्यथेत्यर्थः ।। अत्राय- 
मिति ॥। पूर्वोदाहृतम्‌ 'आत्मैवास्य ज्योतिः” इत्यायुक्तवा ‘कतम आत्मा” इति पुनः पृष्ट्वा “योऽयं 
विज्ञानमयः प्राणेषु हद्यन्तर्ज्योति:” इत्यादिनोत्तरस्य “स्वेन भासा स्वेन ज्योतिषा प्रस्वपित्यत्रायं 
पुरुषः स्वयंज्योतिर्भवति’ इत्युपसंहारेऽप्युपक्रमस्थमस्येतिपदमनुषज्यायमीरवरोऽस्य जीवस्य 
ज्ञानसाधनमित्यर्थः कर्तव्यः । ननु तमोविरोधिनि ज्योतिषि रूढस्य ज्योतिःराब्दस्याज्ञान- 
विरोधिज्ञानार्थकत्वं न तु ज्ञानसाधनार्थकत्वमत आह- ॥। अस्मिननेबेति ।। आत्मनि ज्ञानार्थको 
ज्योतिःशब्दो, वाचि तु ज्ञानसाधनार्थ इति तु न युक्तम्‌ । वैरूप्यात्‌, दोषान्तराच्चेत्याह- 


आत्मैवास्येति ।। 

नन्वस्य पुरुषस्य विषये आत्माख्यं ज्योतिज्ञानमिति नार्थः । येन स्वविष(यत्वं स्यात्‌)यं स्वं 
स्यात्‌ । किन्त्वात्मातिरिक्तं ज्योतिर्नास्तीति । तथा चावेद्यत्वमेव सिद्धम्‌ अत आह- स्वयमिति ॥। 
श्रुतत्यागेनाश्रुतनिषेधार्थकत्व कल्पनाद्‌ अमुख्यार्थकत्वम्‌ | 'स्वयंदासाः’ इत्यत्रापि स्वस्य 
स्वसेवानिबन्धनस्वदासत्वज्ञाननिबन्धनमेव स्वान्यदासाभावज्ञानम्‌ | अतः प्रकृतेऽपि स्वविषयत्व- 
ज्ञानानन्तरमेवान्याविषयत्वज्ञानमित्यापाताच्च । ननु स्वयं दासा इत्यादौ यथा तथाऽस्तु । स्वप्रकाशशब्दे 
त्ववेद्यत्वमेवार्थ इत्यत आह- वेदेऽपीति ।। घटादेरपीति ।। सजातीयेन घटाद्यन्तरेण 
घटादेरप्रकाइयत्वाद्वटज्ञानदीपाभ्यां घटस्य प्रकाशोऽपि तयोर्विजातीयत्वादित्याह- न हरीति ॥ 
सजातीयेति ॥ न च सजातीयप्रकाशाप्रकाइयप्रकाशत्वं साध्यमतो नार्थान्तरमिति युक्तम्‌ । 
प्रकाशगतभास्वररूपादौ व्यभिचारात्‌ ॥ आयस्येति ॥ न चाद्यक्षणे दुःखादौ न प्रकाश इति युक्तम्‌ । 
तद्वदेवात्मन्यपि क्षणं प्रकाशवैधुर्योपपत्त्या हेत्वसिद्धिः । न हि दुःखाद्यात्मनोः क्षणमात्रमप्रकाश - 
प्रकाझावसर्वज्ञेन शक्पग्रहौ ॥ सिद्धसाधनमिति ।। 'आत्मप्रकाशस्य नित्यत्वात्‌ ॥ विवादेति i 
न च स्वाविषयत्वरूपपक्षविशेषणान्न सिद्धसाधनमिति वाच्यम्‌ | स्वाविषयके स्वगोचरज्ञानविरहे 
व्यवहाराभावस्य साधितत्वेन तथा साध्ये बाधात्‌ ॥ क्रियात्वादिति ।। क्रियात्ववस्तुत्वयोः कृतीच्छा- 
व्यवहृत्यादिषु व्यभिचारः । तेषां कृत्यादिविषयत्वस्योक्तत्वात्‌ । प्रकारत्वस्य सर्व ज्ञानं प्रकाश 
इत्यादिशब्दजन्यवृत्तिज्ञाने व्यभिचारः | परिस्पन्दत्वे तु क्रियात्वस्यासिद्धिश्चेति दोषैनिरस्तानीत्यर्थः | 
परिरोषेणास्य साक्षिगुणस्य ज्ञानस्य स्वप्रकाशत्वमुपपादयति- तस्माज्ज्ञानस्येति ॥। नित्यज्ञान- 
सिद्धाविति ॥ ननु सहोत्पन्नज्ञानेनापि ज्ञातैकसत्त्वोपपत्त्या ज्ञानगतनित्यतासाधने तस्यासामर्थ्यमिति 
चेन्न | स्वसन्निकर्षाद्यभावेन सहोत्पत्तेरयोगात्तन्नित्यत्वस्य सिद्धेः | आत्मनोऽपि स्वप्रकाशत्व- 
मुपपादयति- आत्माऽपीति ॥। अस्य स्ववेद्यत्वरूपस्वप्रकाशत्ववान्‌ इत्यनेनाग्रेतनेनान्वयः | विवक्षितम्‌ 
अर्थ सङ्गमयन्नुपसंहरति- तस्मादिति ॥ 


॥ इति आत्मनः पराभिमतस्वप्रकाइत्वभङ्गः ।। १२ ॥ 


१. (मैवम्‌ | स्वविषयके स्वगोचरज्ञानविरहे व्यवहाराभावस्य साधितत्चेन तथा साध्ये बाधात्‌ ।) 
एतत्‌ वाक्यं कचित्‌ मातुकायां दृस्यते । 


१३. अवाच्यत्वभङ्ग; 


यच्चेदमुच्यते ब्रह्म सर्वशब्दावाच्यमिति । तत्रावाच्यपदेनोच्यते चेद्वाच्यत्वसिद्धिः । 
नापि तेनापि लक्ष्यते । अवाच्यरूपमुख्यार्थस्यान्यस्याभावात्‌ । भावे वा ब्रह्म नावाच्यं 
किन्तु तीरवद्‌ अवाच्यरूपमुख्यार्थ सम्बन्धिमात्रमिति स्यात्‌ । मुख्यार्थहीनस्यापि 
ब्रह्मलक्षकत्वे घटशब्दोऽपि घटलक्षकः स्यात्‌ । एवं निर्विशेषं स्वप्रकाहां परमार्थ- 
सदित्यादिशब्दै्र्मो च्यते चेद्वाच्यत्वसिद्धिः । नापि तैरपि लक्ष्यते । निर्विशेष 
स्वप्रकाशादिरूममुख्यार्थस्यान्यस्याभावात्‌ । एवं लक्ष्यशब्देनोच्यते चेद्वाच्यत्वसिद्धिः । 
लक्ष्यते चेहक्ष्यत्वहानिः | गङ्गाराब्दलक्ष्यस्याऽगङ्गात्वव्क्ष्यपदलक्ष्यस्यालक्ष्यत्वात्‌ । ननु 
निर्विशेषादिशब्दानां विशेषाभावादिविरिष्टं वाच्यम्‌ । तच्च न ब्रह्म । तस्य विझेषाभावा- 
युपलक्षितत्वादिति चेत्‌, तर्हि विशेषाभावोपलक्षितशब्दवाच्यत्वम्‌ अनिवार्यम्‌ । 


ननु विशेषाभावोपलक्षितत्वादिकं वा तद्विरिष्टत्वं वा निर्विशेषादिपदवाच्यम्‌ | तच्च 
न ब्रह्म किन्तु तदाश्रयन्यक्तिभूतं विशेष्यम्‌ । एवं च मुख्यार्थसिद्धिः । ब्रह्मणो 
निर्विशेषादिशब्दलक्ष्यत्वेऽपि निर्विशेषत्वाद्य हानिश्रेति चेन्न, व्यक्तिः शब्दार्थः 
जातिस्तूपधानमिति मते, जातिविरिष्टा व्यक्तिः शब्दार्थ इति मते च यत्र विरोष्ये 
निर्विशेषत्वादिकं तस्य तदवाच्यत्वायोगात्‌ | जातिरेव झब्दार्थः, व्यक्तिस्तु लक्ष्येति 
मतस्य च व्युत्पत्तिविरोधादिनाऽन्यत्र निरासात्‌ । अस्मिन्पक्षे घटादिव्यक्तेरपि 
घटादिइाब्दावाच्यत्वेन ब्रह्मणस्ततो विशेषार्थं जातिवाचिभिः सत्यादिराब्दैः मश्वशब्देन 
पुरुष इव ब्रह्म जात्याधारव्यक्तिसम्बन्धितयैव लक्ष्यत इति वक्तव्यत्वेन मुख्यार्था- 
भावादिदोषतादवस्थ्याचच | सत्यं ज्ञानमित्यादौ ब्रह्मणः सत्यत्वादिधर्माश्रयतयैव लक्ष्यत्वे 
घटादिवत्‌ ससण्डार्थत्वापाताच । किञ्च निर्गुणस्वप्रकाशादेरब्रह्मत्वे यद्‌ ब्रह्मतयेष्ट 
तत्तदब्रह्मेति साधु समर्थितो ब्रह्मवादः | 


नन्ववाच्यादिशब्दाः समस्तरूपाः लक्ष्यादिशब्दास्तु यौगिकाः । उभयेषामपि 
वाक्यतुल्यत्वान्न वाचकतेति चेन्न, अन्विताभिधानपक्षे तेषामपि वाचकत्वात्‌ । 
अभिहितान्वयपक्षेऽपि वाक्य एवाभिहितान्वय स्वीकारेण प्रकृतिप्रत्यययोरन्विताभि- 

धायित्वात्‌ | समासे पदार्थसंसर्गस्य यौगिके प्रकृतिप्रत्ययार्थसंसर्गस्य चानभिधेयत्वेडपि 
पदार्थस्य प्रत्ययार्थस्य च वाच्यत्वात्‌ । तदर्थस्य च ब्रह्मणः वाच्यत्वापरिहाराच । यदि 
तु ब्रह्म न पदार्थः किन्तु पदादर्थसंसर्गरूपं तहि सखण्डं स्यात्‌ । यदि तु अवाच्य- 
मित्यादौ पदद्वयादिकं न स्वार्थसंसर्गपरं किन्तु ब्रह्ममात्रलक्षकं तर्हि न तेनावाच्य- 
त्वादिसिद्विः । तस्मान्निर्विशेषादिशब्दवाच्यत्वं दुर्वारम्‌ । तदुक्तम्‌ 


पदं च निर्गुण इति कथं गौणं वदिष्यति । 
गुणाभावोपलक्ष्यं चेत्पदं तदपि वाचकम्‌ ॥ इति । 


येन लक्ष्यमिति प्रोक्तं लक्ष्यशब्देन सोऽवदम्‌ ।। एवं च- 
अवाच्यलक्ष्यादिपदैर्लक्ष्यं चेद्वाच्यतादिकम्‌ । इति । 


स्यान्नदीशाब्दलक्ष्यस्यानदीत्वमिव हि ध्रुवम्‌ ।। “यतो वाचो निवर्तन्ते, अशब्द- 
मस्पर्शम्‌” इत्यादिश्रुतिस्तु अद्भुतत्वायभिप्राया । 


न तदीदृगिति ज्ञेयं न वाच्यं न च तर्क्यते । 
पश्यन्तोऽपि न पश्यन्ति मेरो रूपं विपश्चितः ।। इत्यादौ दर्शनात्‌ | 


'अद्भुतत्वादवाच्यं तदतर्क्याज्ञेयमेव च । 
आनन्दगुणपूर्णत्वादित्यूदे पैङ्गिनां श्रुतिः ॥ 


अवाच्यमिति लोकोऽपि वत्तयाश्चर्यतमं भुवि ॥ इत्युक्तेश्च । 


पराभिमतार्थं अशब्दमित्यादिशब्दवाच्य त्वस्यापि निषेधेन अशब्दशब्दावाच्यस्या - 
झब्दत्वासिद्धया स्वव्याघाताच्च । “यतो वाचः’ इत्यत्र मनसा सहेति श्रुतम्‌ । अतो 
वृत्तेरिवान्तःकरणवृत्तिव्याप्ये ब्रह्मणि वाग्वृत्तेरपि सर्वथा निषेधायोगाञ्च । “यतः? “आनन्द 
ब्रह्मणः? इति यदानन्दायनेकाब्दमुख्यार्थत्वाय निवर्तन्त इत्येकामुख्यार्थ त्वस्यैव 
न्याय्यत्वाच्च । त्वन्मते “यतो वाचो निवर्तन्ते’ इत्यादेरपि लक्षणया चिन्मात्रपरत्वेन 
वाच्यत्वा विरोधित्वाच्च । “अथ कस्मादुच्यते ब्रह्मेति तस्मादुच्यते परं ब्रह्मेति’ इति 

श्रुत्या वचसां वाच्यमुत्तमं परमात्मेति चाप्युक्तः’ इत्यादिस्मृत्या 'वेदान्ततात्पर्यविषयो 


ब्रह्म वाच्यम्‌, वस्तुत्वाह्नक्ष्यत्वाच, तीरवत्‌ | परमार्थसदादिपदं कस्यचिद्वाचकं पदत्वाद्‌, 
घटपदवत्‌ । सत्यज्ञानादिवाक्यं वाच्यार्थतात्पर्यबत्पदयुक्तम्‌, वाक्यत्वात्‌, 
अग्निहोत्रादिवाक्यवदित्यायनुमानैश्च विरोधाच्च | 


विपक्षे लक्ष्यत्वं न स्यात्‌ । तथा R- लाक्षणिकशब्दो न श्रुत एवार्थान्तरधीहेतुः | 
तत्रागृहीतशक्तिक त्वात्‌ । किन्तु पूर्वधीस्थे वाच्यार्थेऽनुपपत्तिदर्शने सति तत्त्यागेन 
स्वरूपतो वाच्यार्थसम्बन्धित्वेन चावगत स्यार्थान्तरस्य बोधकः | गङ्गारान्दादौ तथा 
दर्शनात्‌ । अन्यथाऽतिप्रसङ्गाच | तथा च ब्रह्मणोऽपि लक्ष्यत्वे वाच्यार्थसम्बन्धित्वेन 
ज्ञेयत्वात्‌ | औपनिषदत्वश्रुत्या वेदैकगम्यस्य चाइब्देनाज्ञेयत्वात्‌ । स्वप्रकाशतया 
नित्यसिद्धौ च शब्दवैयर्थ्यात्‌ | अवाच्ये च शब्दस्य लक्षकस्यैव वक्तव्यत्वात्‌ । तत्रापि 
वाच्यसम्बन्धित्वेन ज्ञेयत्वेनानवस्थेति कथमवाच्ये लक्षणा | एवं च- 


वाच्ययोगितया बुद्धं लक्ष्यं ब्रह्म च वैदिकम्‌ । 
अवाच्यं चेति वक्तव्ये लक्षके ह्मनवस्थितिः ॥। 


न च वाचकस्यापि गृहीतसङ्कतिकस्यैव बोधकत्वात्सम्बन्धग्रहणस्य च सम्बन्धि- 
ज्ञानाधीनत्वात्‌, सम्बन्धिनश्र ब्रह्मणः झाब्दैकगम्यत्वात्‌, तवाप्यनवस्थेति वाच्यम्‌ । 
यौगिकझाब्दानां वाक्यतुल्यत्वेन सङ्गतिग्रहणानपेक्षणात्‌ | एवमवाच्यं चेद्‌ ब्रह्म न 
सिद्धयेत्‌ | स्वतः सिद्धेर्निरस्तत्वात्‌ | औपनिषदत्वेन चाइब्देनासिद्धेः | लक्षकस्य च 
शब्दस्य वाच्यार्थसम्बन्धित्वेन ज्ञातं प्रत्येव साधकत्वेनावाच्यस्य सिद्धययोगात्‌ | ननु 
चात्र पक्षो ब्रह्म पदवाच्यं चेत्सिद्वसाधनम्‌ । ल्लक्ष्यं Sata: | अत एवावाच्यत्वे 
लक्ष्यत्वं न स्यादिति तरकोऽप्ययुक्तः | आपायापादकयोरप्रसिद्धया व्यास्यसिद्धेश्च । उक्तं 


R- 
कथं लक्ष्यत्वमत्यन्तावाच्यस्येति न चोद्यताम्‌ । 
अत्यन्तावाच्यशब्देन लक्ष्यस्यैवावबोधनात्‌ | 

(न्यायामृतम्‌) 

इति चेन्न, वेदान्ततात्पर्यविषयत्वादिना रूपेण पक्षीकरणात्‌ | अन्यथा त्वदीयेऽ- 
वाच्यत्वानुमानेऽपि पक्षो ब्रह्म वाच्यं चेद्विरोधः, लक्ष्यं चेदाश्रयासिद्धिरिति स्यात्‌ | 
अस्ति च यत्र प्रयोजकाभावस्तत्र प्रयोज्याभाव इति सामान्यव्याप्तिः । उक्ता च लक्ष्यत्वे 
वाच्यत्वस्य तन्त्रता । न चेक्षुक्षीरमाधुर्यादौ वाक्यार्थे च व्यभिचारः । तस्यापि माधुर्य- 
वाक्यार्थादिसाधारणइाब्दवाच्यत्वात्‌ । 


विशदं क्षीरमाधुर्यं स्थिरमाज्यस्य तीक्ष्णकम्‌ | 
गुडस्य पनसादीनां निर्हारीत्यभिधीयते ॥ 


इत्युक्तत्वेन अन्विताभिधानस्यान्यत्र समर्थितत्वेन चासाधारणशब्दवाच्यत्वाच । 
अभिहितान्वयपक्षेऽपि वाक्यार्था नोच्यते नापि लक्ष्यते किन्त्वन्विताभिधाने विशेषान्वय 
इव वृत्तिं विनेव संसर्गमर्यादया प्रतीयत इति तार्किकमते वाक्यार्थे लक्ष्यत्वस्याप्य- 
भावाच | न च वाक्यार्थशाब्दस्य समासत्वेन लक्षकत्वान्न वाचकतेति वाच्यम्‌ | 
समासस्य लक्षकत्वपक्षेऽपि राजपुरुष इत्यत्र राजशब्दस्येव वाक्यशब्दस्य षष्ठ्यर्थ 
लक्षकत्वेऽपि पुरुषशब्दस्येव अर्थशब्दस्य वाचकत्वात्‌ | एतेन समासस्य वाक्यतुल्य- 
त्वेनाभिहितान्वयेऽभिधानं विनैव स्वार्थबोधकतेति निरस्तम्‌ । वाक्यशब्दार्थशब्दयोर्यावर्धी 
तत्संसर्गत्वेन रूपेण समासावाच्यत्वेऽपि अर्थत्वरूपेणार्थपदवाच्यत्वात्‌ । ननु 
प्रवृत्तिनिमित्ताभावात्कथं वाच्यत्वम्‌ ? उक्तं R- 


“दृष्टा गुणक्रियाजातिरूढयः शब्दहेतवः | नात्मन्यन्यतमोऽमीषां तेनात्मा नाभि- 
धीयते’? ou इति । न च घटादाविवारोपितं निमित्तमस्तीति age । आरोपिते 
्रुतितात्पर्यायोगेन तात्पर्यविषयस्य वाच्यत्वायोगादिति चेन्न । सत्यादिशब्दानां लक्षकत्वे 
सिद्धे निमित्ताभावस्तस्मिंश्र सिद्धे लक्षकत्वम्‌ इत्यन्योऽन्याश्रयात्‌ । स्वरूपमात्र- 
प्रश्नोत्तरत्वेन तल्लक्षकतेत्यस्य च निरासात्‌ | निर्विशेषवाक्यस्य च स्वरूपमात्रपरत्वे 
सत्यत्वायविरोधात्‌ | तस्य निर्विशेषत्वविरिष्टपरत्वे तु निमित्तस्य सत्वेन निर्विशेष 
झब्दवाच्यत्वापातात्‌ | अभावनिमित्तकराब्दवाच्यत्वे च निर्गुणत्वभङ्गे उक्तरीत्या 
प्रामाणिक त्वाविशेषेण भावनिमित्तकाब्दवाच्यत्वस्यापि दुर्वारत्वात्‌ । तस्माद्‌ ब्रह्मणि 
सर्वेषां वैदिकशब्दानां लक्षणेत्येतदयुक्तम्‌ । उक्तं हि- 

एकस्यापि च ब्दस्य गौणार्थस्वीकृतौ सताम्‌ । 


महती जायते लज़ा यत्र तत्राखिला रवाः ।। 


अमुख्यार्था इति वदन्यस्तन्मार्गानुवर्तिनाम्‌ । 
कथं न जायते लज्जा वक्तुं शाब्दत्वमात्मनः ।। इति । 


तस्मायौगिकानन्तवैदिकशब्दवाच्यत्वादनन्तगुणं ब्रह्म जीवादिभिन्नम्‌ | 


॥ इति अवाच्यत्वभङ्गः ।। १३ ॥ 


अद्वैतसिद्धिः 


िर्धर्मकतयाऽवेद्यतया च ब्रह्म आनन्दादिपदलक्ष्यं, न वाच्यम्‌, प्रवृत्तिनिमित्ताभावादिति । ननु 
अवाच्यशब्देनोच्यते चेद्वाच्यत्वसिद्धिः | लक्ष्यते चेदवाच्यरूपमुख्यार्थस्याभावात्कथं लक्षणा ? भावे 
वा ब्रह्म नावाच्यं, किन्तु तीरवदवाच्यरूप मुख्यार्थसम्बन्धिमात्रमिति स्यात्‌ । मुख्यार्थहीनस्यापि 
ब्रह्मलक्षकत्वे घटपदमपि घटलक्षकं स्यादिति चेन्न, अवाच्यरूपमुख्यार्थाभावेऽपि नञ्समभिव्याहृत- 
वाच्यशब्देन वाच्यत्वात्यन्ताभावबोधनद्वारा स्वरूपे लक्षणयैव पर्यवसानात्‌ | एवं निर्विशेषपदमपि, 
अखण्डपदलक्षकतायामेव मुख्यार्थावइयम्भावनियमात्‌ | नन्वेवं लक्ष्यपदेनापि लक्ष्यत्वे तीरस्यागङ्गात्ववद्‌ 
ब्रह्मणोऽलक्ष्यत्वापत्तिरिति चेन्न, इष्टत्वात्‌, सर्वथा निर्धर्मकत्वात्‌, लक्ष्यव्यवहारस्य च वाच्यत्वाभाव 
निबन्धनत्वात्‌ | तथा प्रतिपादिकं प्राक्‌ । न चैवं लक्ष्यत्वाभावेन वाच्यत्वव्यवहारप्रसङ्गः । गौणस्य 
तस्यापीष्टत्वात्‌ । सत्यज्ञानादिपदानां च कल्पितधर्मवाचिनां ब्रह्मरूपव्यक्तिलक्षकतयाऽसण्डार्थत्वा- 
नपायात्‌ । न च सत्त्वादिधर्माश्रयतया लक्ष्यत्वाभावे मश्चसम्बन्धित्वमात्रेण लक्ष्यस्य पुंसः अमञ्चत्ववत्‌ 
सत्त्वादिसम्बन्धित्वमात्रेण लक्ष्यस्य ब्रह्मणः असत्त्वाद्यापत्तिरिति वाच्यम्‌ । कल्पितचन्द्रत्वादिजातेः 
परमार्थचन्द्रादिव्यक्तितादात्म्येनाचन्द्रत्वाभाववदत्रापि सत्त्वादयभावानापत्तेः । तदुक्तम्‌- “लक्ष्यव्यक्तिरपि 
ब्रह्म! इति | अत एव- स्वप्रकाशादेखह्मत्वे यद्यद्‌ ब्रह्मतष्टं तत्तदब्रह्मेति साधु समर्थितो ब्रह्मवाद 


इति निरस्तम्‌ । 


यत्तु निर्विशेषादिपदानां च समासपदतया लक्ष्यादिपदानां यौगिकतया वाक्यतुल्यत्वात्न वाचकतेति 
वक्तुमक्यम्‌ । अन्विताभिधानपक्षे तेषामपि वाचकत्वात्‌ । अभिहितान्वयपक्षेऽपि वाक्य एवाभि- 

(अद्वैतसिद्धिः) 

हितान्वयस्वीकारेण प्रकृतिप्रत्ययोरन्विता भिधायकत्वाद्वाक्यतुल्यस्यापि वाचकत्वाद्‌ ब्रह्मणः पदार्थसंसर्ग- 
रूपत्वे सखण्डत्वापत्त्या पदार्थत्वे वाच्यत्वापरिहारादिति । तन्न । पदलक्ष्यत्वेऽप्यपदार्थत्वोपपत्तेः | 
अखण्डत्वेऽपि वाक्यार्थत्वस्योपपादितत्वाद्‌ अन्विताभिधानेऽन्वितवाचकस्यापि स्वरूपे लक्षणाङ्गी- 
कारात्‌ | न च तर्ह्मवाच्यत्वासिद्धिः | अखण्डब्रह्मसिद्भचुपायत्वेन प्राप्तस्यावाच्यत्वादेः निवारका- 
भावेनानुषङ्गिकतया सिद्धेः | “यतो वाचो निवर्तन्ते, अशब्दमस्पर्शम्‌” इत्यादिश्रुतयश्चात्रानुसन्धेयाः | 
अवाच्यशब्दवदशब्दशब्देडपि व्याघाताभावात्‌ । न चेयं श्रुतिरद्धुतत्वाभिप्राया । श्रूयमाणार्थत्वे 
बाधकाभावात्‌ | न च “यतो वाचः’ इत्यत्रापि मनसा सहेति श्रुतमतो वृत्तेरिवान्तःकरणवृत्तिव्याप्ये 
ब्रह्मणि वाग्वृत्तेरपि सर्वथा निषेधायोगः | लक्षणायाः स्वीकारेण इात्तिमात्रस्यैव निराकरणात्‌ । न 
च आनन्दाद्यनेकपदामुख्यार्थत्वापेक्षया निवर्तन्त इत्येकपदार्थामुख्यत्वमेव युक्तमिति- वाच्यम्‌, ब्रह्मणो 
निर्धर्मकतया तत्र झात्तयभावेन बहुत्वस्याप्रयोजकत्वाद्वाच्यत्व विरोध्यथंद्वारैवाखण्डार्थपरतया 
तद्व्रोधतादवस्थ्यात्‌ | अत एव कस्मादुच्यते परं ब्रहमत्यादित्रुतेः “परमात्मेति चाप्युक्त' इत्यादिस्मृतेश्च 
तत्तच्छब्दबोध्यत्वमात्रेण वाच्यत्वाभिलापः, न तु झक्यत्वाभिप्रायेणेति ताभ्यां न विरोधः | 
तात्पर्यविषयो ब्रह्म वाच्यं, वस्तुत्वाल्लक्ष्यत्वाच तीरवदिति चेत्‌, निर्धर्मकतया वाच्यत्वबाधात्‌, 
तदुन्नीतसधर्मकत्वाद्युपाधि सम्भवाच्च | परमार्थसत्यपदादिकं कस्यचिद्वाचकम्‌, पदत्वादित्यपि न, 
किमत्र पदत्वम्‌ ? न तावत्सुप्तिङन्तत्वम्‌ | समासपदस्याइाक्तत्वेन राजपुरुषादौ व्यभिचारात्‌ | 
नापि शक्तत्वमू, साध्याविरोषाद्‌, अवयवद्वारा समासपदस्य वाचकत्वं चेदिष्टमेव | नापि सत्य- 
ज्ञानादिवाक्यं वाच्यार्थतात्पर्यवच्छन्दयुक्तं वाक्यत्वादित्यपि, “विषं ye’ इत्यादौ व्यभिचारात्‌ | 


ननु- अवाच्यत्वे लक्ष्यत्वानुपपत्तिः, वाच्यार्थसंबन्धित्वेन ज्ञातस्यैव लक्ष्यत्वात्‌, तज्ज्ञानं च 
न शब्दभिन्नेन, उपनिषन्मात्रगम्यत्वात्‌, नापि स्वप्रकाशतया, नित्यसिद्धे आाब्दवैयर्थ्यात्‌ | अवाच्य- 
झाब्दस्य च लक्षकस्यैव वक्तब्यत्वात्तत्रापि वाच्यसम्बन्धित्वेन ज्ञेयत्वेऽनवस्थेति चेन्न, तथा 
ज्ञानमुपस्थितावृपयोगि । ब्रह्म स्वप्रकाशतया स्वत एवोपस्थितमिति कि तेन ? न चैवं झब्दवैयर्थ्यम्‌ | 
आवरणाभिभावकवृत्तावुपयोगात्‌ | अत एव नानवस्था । तस्मात्‌ प्रवृत्तिनिमित्तस्य दुर्निरूपत्वाद- 
वाच्यत्वम्‌ । तदुक्तम्‌- 


दृष्टा गृणक्रियाजातिसम्बन्धाः शब्दहेतवः | 
नात्मन्यन्यतमो ह्येषां तेनात्मा नाभिधीयते ।। इति । 

(अद्वैतसिद्धिः) 
न चारोपितगुणाश्रयतया वाच्यता | तस्य तात्पर्याविषयतया तात्पर्यविषयेऽवाच्यत्वस्य 


स्थितत्वात्‌ | न च सत्यादिपदानां लक्षकत्वे सिद्धे निमित्ताभावः, तस्मिंश्च लक्षकत्वमिति 
परस्पराश्रयः । निर्विशेषवाक्येन नेति नेतीत्यनेनेव निमित्ताभावस्य सिद्धत्वात्‌ । न च निर्विशेषवाक्यस्य 
स्वरूपमात्रपरत्वे प्रवृत्तिनिमित्ताविरोधः । निर्विशेषत्वविशिष्टपरत्वे च तस्यैव सत्त्वेन निर्विशेष- 
पदवाच्यत्वस्यैव प्रसङ्ग इति वाच्यम्‌ । द्वारतया उपस्थितस्य स्वपरविरोधित्वानिर्वि्ोषस्य वाच्यत्वा- 
सम्भवाच्च | तस्मान्निविरेषत्वादेव जीवब्रह्माभेदः सिद्धः, भेदकासम्भवात्‌ | 


तथा च- 
ब्रह्मण्यवाच्ये यो विद्वान्वाच्यतामधिगच्छति | 
स Rant निमित्तानां fre: प्रतिबोध्यताम्‌ || 


॥ इत्यद्वैतसिद्धौ ब्रह्मणः आाब्दावाच्यत्वोपपत्तिः ।। १३ ॥ 


न्यायामृततरङ्गिणी 


अवाच्येति ॥। नन्ववाच्यरूपमुख्यार्थाभावेऽप्यवाच्यपदस्य वाच्यत्वात्यन्ताभावबोधनद्वारा 
स्वरूपे लक्षणयैव पर्यवसानम्‌ | मैवम्‌ । अवाच्यपदजन्यज्ञानविषये ब्रह्मणि वाच्यत्वात्यन्ता- 
भावोऽस्ति चेद्‌ ब्रह्मावाच्यपदवाच्यं स्यात्‌ | न चेत्तहि तद्विरुद्धवाच्यत्वापत्त्या ब्रह्मणो वाच्य- 
पदवाच्यत्वापत्तेः | परस्यरविरहरूपयोरेकस्य बाधेऽपरस्य धर्मिसत्वनियमात्‌ ॥ मुख्यार्थ 
सिद्धिरिति ॥ निर्विशेषादिपदानामित्यनुषङ्गः ॥। निर्विशेषत्वायहानिरिति ॥। निर्विरोषत्व- 
रूपधर्मबहि भविन निर्विरेषत्वाश्रयव्यत्ते्लक्ष्यत्वान्न निर्विशेषत्वहानिः | गङ्गापदेन गङ्गात्वा- 
नाश्रयस्य लक्ष्यत्वाद्रङ्गापदलक्ष्ये गङ्गात्वहानिरेव ॥ उपधानमिति ॥ झत्तिग्रहदशायां तटस्थैव 
जातिर्व्यक्तीनामनुगमिकेत्यर्थः ।। मुख्यार्थाभावादीति ।। शक्यमञ्चत्वतदाश्रयव्यक्तितल्क्ष्य- 
पुरुषाणामिव झक्यनिर्विशेषत्वतदाश्रयव्यक्तितहृक्ष्यब्रह्मणां त्रयाणामभावात्‌ । ब्रह्मभिन्नस्य 
निर्विशेषपदस्य वाच्यत्वाभावात्‌ । ब्रह्मणश्च निर्विशेषपदलक्ष्यत्वाङ्गीकारादित्यर्थः ॥ सत्यं 
ज्ञानमिति i) जातिः शब्दार्थ इति मते गोत्वाश्रयतया गोर्लक्ष्यत्ववत्सत्यत्वाश्रयतयैव 


ब्रह्मव्यक्तिर्लक्ष्येति सखण्डार्थत्वम्‌ | 
निर्विशेषलक्ष्यादिपदानां ब्रह्मान्यस्य मुख्यार्थस्याभावात्ते ब्रह्मवाचका इत्युक्तं तत्र शङ्कते- 

(न्यायामृततरङ्गिणी ) 

नन्विति ॥ समासे प्रत्येकपदयोरिव समासस्याप्यन्वितवाचकत्वमस्तीत्याह- अन्वितेति ॥ 
ननु न समासेऽपि झक्तिकल्पनं, गौरवादत आह- समास इति ॥। तदुक्तमिति ॥ 
ईक्षत्यधिकरणनुव्याख्यान इति शेषः ॥ पदं चेति ॥। निर्गुण इति पदं गुणवद्वस्तु कथं 
वदिष्यति । व्याघातात्‌ | तत्परिहाराय निर्गुणपदेन स्ववाच्यगुणाभावविरिष्टद्वारा निर्गुणमुप- 
क्ष्यं चेदपि तथापि तत्पदं लक्ष्यपदम्‌ । ब्रह्मणो वाचकमङ्गीकरणीयमित्यर्थः ॥। येनेति ॥ 
येन पुरुषेण ब्रह्म लक्ष्यमिति प्रोक्तं स लक्ष्यशब्देन ब्रह्मावदत्‌ | लक्ष्यपदं वाचकं तत्र 
प्रयुक्तवानित्यर्थः | ऊदे ऊचे ॥॥ यतो वाच इत्यत्रेति ॥। अन्तःकरणवृत्तिव्याप्ये ब्रह्मणि 
श्रुतस्यापि मनोवृत्तिनिषेधस्य सङ्कोचवद्वाम्वृत्तिनिषेधस्यापि सङ्कोचः कार्यः ।। यत इति ॥। 
“यतो वाचो निवर्तन्ते अप्राप्पमनसा सह | आनन्दं ब्रह्मणो विद्वान्‌ न बिभेति कुतश्चन’ 
इति श्रुतौ यत इति शब्दस्य आनन्दञब्रह्मशब्दादीनां च ब्रह्मवाचकत्वरूपमुख्यार्थात्‌ “निवर्तन्ते 
इति पदमेव प्रच्यावनीयम्‌ । तथा च यत्पदस्य आनन्दादिपदानां च बहनामनुग्रहः 
स्यादित्यर्थः । 


त्वन्मत इति ।। यतो वाचो निवर्तन्त इत्यस्य ब्रह्मवाच्यत्वनिषेधार्थकत्वाभावात्‌ ॥ 
वेदान्तेति ।। अत्र पक्षासिद्धयादिकं स्वयमनुपदमेव परिहरिष्यति | न च सधर्मकत्वमुपाधिः । 
साध्योपाध्योः केवलान्वयितया तद्ग्वतिरेकायसाधनात्‌ UW पदत्वादिति ॥ न च समासादिपदे 
व्यभिचारः | तस्याप्यवयवद्वारा वाचकत्वात्‌ । ब्रह्मणस्त्ववयवार्थत्वे सखण्डत्वापातः N 
सत्येति ॥ न च विषं भुंक्ष्व इत्यादौ व्यभिचारः । तत्रापि वाच्यार्थपरत्वस्योपपादितत्वात्‌ 
॥। शब्दवैयर्थ्यादिति ।। न चावरणाभिभावकवृत्तौ झब्दस्योपयोगः, घटादेः प्रत्यक्षत्वमेव, 
झब्दस्तु तदावरणनिवर्तकवृत्तौ हेतुरित्यापातात्‌ ॥। वाच्येति ॥ गङ्गापदादौ वाच्यसम्बन्धितया 
ज्ञातं तीरादिकं लक्ष्यं दृष्टम्‌ । ब्रह्मणो वाच्यसम्बन्धितयाऽवगतिस्तु मानान्तरागम्यत्वाद- 
वाच्यत्वाच्च लक्षकपदेनेव वाच्या | लक्षकपदं तु वाच्यसम्बन्ध्यवयवसम्बन्धितया ज्ञातमेव 
बोधयतीति । तथा ज्ञानार्थं ब्रह्मणि लक्षकपदान्तरमेव प्रयोक्तव्यमित्यनवस्थितिर्लक्षकपद 
इत्यर्थः । 


यौगिकेति ॥। यौगिकपदावयवार्थसंसृष्टरूपेणोपस्थिते ब्रह्मरूपे सम्बन्धिनि पदान्तरस्य 
शक्तिरूपः सम्बन्धो ग्रहीष्यते । तव तु नैवं परिहारः | अखण्डार्थत्वहानेः ॥। ब्रह्म न 


अवाच्यत्वभड़; 415 


(न्यायामृततरङ्गिणी) 

सिद्धयेदिति ॥। प्रत्यक्षानुमानलौकिकरब्दानां ब्रहमण्यप्रवत्तेवैदिकराब्द वाच्यत्वस्याप्यनङ्गीकारे 
वाच्यत्वव्याप्यलक्ष्यत्वस्याप्यभावापत्त्या ब्रह्म न सिद्धचदित्यर्थः ॥। अप्रसिद्धचेति ।। 
वाच्यत्वलक्ष्यत्वयोः केवलान्वयितया तदभावाप्रसिद्विः ॥ व्याप्तीति ॥। वाच्यत्वं न 
लक्ष्यत्वव्यापकमित्यर्थः । पक्षमदृढमतर्कोपि युक्त इत्यत आह- अस्ति चेति ॥ न वयं 
यत्र वाच्यत्वं न तत्र लक्ष्यत्वं नेति व्यापत ब्रूमः किन्तु यत्र प्रयोजकं न तत्र प्रयोज्यं नेति । 
भवति च वाच्यत्वं लक्ष्यत्वे प्रयोजकम्‌ | वाच्यसम्बन्धित्वेनोपस्थितिं विना लक्ष्यत्वायोगात्‌ | 
लक्ष्यत्ववाच्यत्वयोर्व्याप्यव्यापकभावे व्यभिचारं परिहरति- न चेक्षुक्षीरेति ॥। उक्ताश्र 
गन्धादिषु विशेषाः महाभाष्ये षष्ठी इत्यत्र सूत्रे | घनस्य तीव्रः वदनस्य मृदुरिति तत्रैव 
कैयटे । तीव्रो गन्धस्य विशेषः मृदुत्वं स्पर्शस्येति । 


अभिहितेति ।। अभिहितान्वयपक्षे तार्किकमते च वाक्यार्थे हेतोरेवगमनान्न व्यभिचार 
इत्यर्थः | वाक्यार्थादिसाधारणशन्दवाच्यत्वाद्वाक्यार्थे न व्यभिचार इत्यत्र शङ्कां निरस्यति- 
न च वाक्यार्थेति ।। समासस्य लक्षकत्वे वाचकत्वमप्यस्तीत्याह- समासस्येति ।। 
पुरुषशब्दस्येवार्थाब्दस्य वाचकत्वादित्यर्थः | नन्वर्थशन्दस्य वाचकत्वेऽपि वाक्यार्थरान्दस्य 
न वाचकत्वम्‌ । मैवम्‌ । वाक्यशब्दस्य लक्षकत्वेऽपि वाक्यार्थशन्दस्य न लक्षकत्वमिति 
समत्वात्‌ ॥। संसर्गरूपेणेति ॥। तेन रूपेण समासालक्ष्यत्वाच्च न व्यभिचार इति भावः 
॥ एकस्यापि चेति ॥। यत्र वेदे सतां विदुषामेकस्यापि शब्दस्य मुख्यार्थपरित्यागे- 
नामुख्यार्थस्वीकृतौ कृतायां सत्यां महती लज्जा जायते तत्राखिला अपि शब्दा अमुख्यार्था 
इति वदतां, तस्यात्मनः झाब्दत्वं राब्दशाक्तितात्पर्यज्ञत्वं लज्जा कथं न जायेत । केभ्यः | 
तन्मार्गानुवर्तिनां झब्दशक्तितात्पर्यानुसारिणां विदुषां सकाशादिति योजना । 


u इति अवाच्यत्वभङ्गः ।। १३ ॥ 


न्यायामृतकण्टकोद्धारः 
ननु ब्रह्मणोऽपि निर्धर्मिकतया प्रवृत्तिनिमित्तविधुरतयाऽवाच्यत्वात्कथमपुनरुक्तानन्त- 
शब्दवाच्यत्वं तथाऽनन्तगुणत्वमित्यतो निर्धर्मकत्वमसिद्धम्‌ | सगुणवादे सधर्मकत्वस्य स्थापित- 
त्वात्‌ । तथा च प्रवृत्तिनिमित्त सम्भवाद्वाच्यत्वं युक्तमित्यभिप्रेत्यावाच्यत्वे बाधकानि वक्तु 
परमतमनुवदति- यचेदमिति ।। अभावादिति ॥। तथा च मुख्यार्थसम्बन्धरूपलक्षणासिषद्विरिति 

(न्यायामृतकण्टकोद्धारः) 

भावः ॥। स्यादिति ।॥। तथा च ब्रह्मणो वाच्यत्वसिद्धयर्थ सर्वपदलक्ष्य त्वस्याभावेऽन्यस्यैव 
वाच्यत्वं सिद्धयतीत्यर्थान्तरमिति भावः । ननु मुख्यार्थाभावेऽपि लक्षणा स्वीक्रियत इत्यत आह- 
मुख्यार्थहीनस्यापीति ।। न च नञ्समभिव्याहतवाच्यशब्दस्य मुख्यार्थाभावे वाच्यत्वात्यन्ता- 
भावबोधनद्वारा स्वरूपे लक्षणयैव पर्यवसानमिति वाच्यम्‌ । मुख्यार्थाभावेन लक्षणानुपपत्तौ 
चोदितायामस्य व्यधिकरणत्वात्‌ | किञ्च वाच्यत्वात्यन्ताभावो ब्रह्मणि बोध्यतेऽन्यत्र वा ? तटस्थ- 
तया वा ? नायः । वाच्यत्वप्रतिपादकश्रुतिविरोधेन तस्य बोधयितुमशक्यत्वात्‌ । न द्वितीयः | 
अन्यस्यैव वाच्यत्वापत्तेः । न तृतीयः । ब्रह्मणीव घटादावपि पर्यवसानस्य वक्तुं शक्यत्वात्‌ | 
ब्रह्मणो वाच्यत्वासिद्धेश्र ।। मुख्यस्यान्यस्याभावादिति ॥ तथा च लक्षणासिद्विः । ब्रह्मणो 
निर्विशेषत्वाद्यसिद्विश्चेति शेष: i अनिवार्यमिति ।। तथा च न सर्वथा वाच्यत्वसिद्विरिति भावः | 


ननु यत्र लक्ष्यं वाच्यानन्तर्गतं तत्र लक्ष्यं वाच्यसम्बन्धितया सिद्धयद्‌ वाच्यान्यदेव सिद्धयति | 
यत्र च तदन्तर्गतं तत्र न तत्सम्बन्धितया सिद्धिः । प्रकृते च विशिष्टं वाच्यम्‌ । तदन्तर्गतमेव 
विशेष्यं ब्रह्म वाच्यत्वेऽपि ब्रह्मणो नावाच्यत्वाद्यसिद्धिरिति शङ्कते- नन्विति ॥ तत्पदावाच्यत्वा- 
योगादिति ॥। तथा च निर्विरोषत्वादिकं तत्प्रतिपादकपदावाच्यत्वञ्च व्याहतमिति भावः | 
उपलक्षणमेतत्‌ । लक्षणायामपि निर्विशेषत्वादिसिद्धयङ्गीकारे सत्यादिपदलक्ष्यत्वेऽपि सत्त्वादि- 
सिद्धिदुवरिति लक्षणयाऽखण्डार्थत्वमिति मतं भज्येतेत्यपि द्रष्टव्यम्‌ । न चानन्त्य व्यभिचाराभ्यां 
व्यक्तिपक्षस्य दुष्टत्वाज्जातिपक्षे लाघवाज्जातिरेव पदार्थ इत्यतः एवमपि पूर्वोक्तदोषतादवस्थ्य- 
मित्याह- अस्मिन्पक्ष इति ॥। मञ्चशब्देन यथा मञ्चाश्रितपुरुषलक्षणा तथेत्यर्थः । अवाच्यादि- 
ma: ब्रह्मणः सिद्धिः वाक्यार्थतया उत पदार्थतया । न द्वितीय इत्याह- अन्वितेति ॥ न 
चान्वितवाचकत्वेऽपि स्वरूपलक्षणैवेति वाच्यम्‌ | अन्वितस्वरूपातिरिक्तरूपाभावात्‌ । अन्वयाना- 
feed लक्षणेति वाच्यम्‌ । तादृशस्य इब्दात्पूर्वमसिद्धत्वेन तत्र लक्षणायोगात्‌ । 


अन्विताभिधायित्वादिति ।। तथा च ब्रह्मणः प्रत्ययार्थत्वेन वाच्यत्वसिद्धिरिति भावः ॥। 
तस्येति ।। न च वाच्यत्वाभावेऽपि लक्षणया पदार्थत्वमिति वाच्यम्‌ । ब्रह्मातिरिक्तशत्तयभावेन 
तत्र लक्षणानुपपत्तेः । प्रथममाशङ्क्य निषेधति- यदि चेति ॥। संसर्गस्य सखण्डत्वनियमादिति 
भावः | नन्ववागादिपदं नञर्थसंसर्गपरलक्षणया ब्रह्मात्र परमित्यत आह- यदि त्विति ॥। 
उपसंहरति- तस्मादिति ॥। उक्तानि दूषणानि सिद्धान्तसिद्धानीत्याह- wate ॥। निर्गुण 
इत्यादिपदं कथं RARE वदिष्यति व्याघातात्‌, गुणाभावोपलक्ष्यं निर्गुण इति पदं वदिष्यतीति 
यदि तहि तदपि गुणाभावोपलक्ष्यपदमपि वाचकमिति सर्वथा वाच्यत्वसिद्धिरिति सम्मतिइलोकार्थः | 

उक्तमर्थं इलोकेन सङ्गह्ाति- एवञ्चेति ॥। ननु यदि ब्रह्मणो वाच्यत्वमङ्गीक्रियते तर्हि यतो वेत्यादि 
श्रुतिविरोधः । तत्रावाच्यत्वस्याप्रतिपादनादित्यत आह- यत इति ॥ न च श्रूयमाणार्थबाधका- 
भावान्नाद्भुतत्वायभिप्रायता श्रुतेरिति वाच्यम्‌ । बाधकानामुक्तत्वाद्वक्ष्यमाणत्वाच । 


नन्वद्भुतत्वायभिप्रायेणावाच्यत्वप्रयोगस्य काप्यदर्शनाद्‌ ब्रह्मणि अद्भुतत्वाभिप्रायेणावाच्यतेत्यत्र 
कि प्रमाणमित्यत आह- अद्भुतत्वादिति ।। लोकव्यवहारोऽपि प्रमाणमित्याह- अवाच्य- 
मितीति ॥। भुवि लोकोऽपि आश्रर्यतमम्‌ अवाच्यमिति वक्तीत्यर्थः । नन्वेवं कल्पना किमर्थ 
क्रियते पराभिमत एवार्थः किं न स्यादित्यतो बाध्यबाधकादित्युक्त मात्रानुपपत्तेश्रेत्याह- 
पराभिमतार्थ इति ॥। आाब्दावाच्यत्वसिद्धवर्थमरान्दवाच्यत्वं स्वीकर्तव्यम्‌ | अन्यथा गङ्गाशब्दा- 
वाच्यस्यागङ्गात्ववत्‌ अशब्दशब्दवाच्यस्याशाब्दत्वासिद्धेः । तथा च व्याघात इत्यर्थः । किञ्च यतो 
वेत्यत्र सर्वथा बाकम्रवृत्तिनिषेधोऽयुक्तः | मनसा सहेत्यनेन सहपाठादित्याह- यतो बाच 
इत्यत्रेति ॥ न च लक्षणया वावप्रवृत्तरङ्गीकारान्नोक्तदोष इति वाच्यम्‌ | सङ्कोचस्यावइ्यकत्वे 
साकल्येनावाच्यमित्येव न्याय्यम्‌ | अन्यथा वाच्यत्वाभावे लक्षणाभावेन पूर्वोक्तदोषतादवस्थ्यात्‌ 
॥ यत इति ॥ न च ब्रह्मणो निर्धर्मकत्वेन प्रवृत्तिनिमित्ताभावेन वाच्यत्वायोगादनेकेषाम्‌ 
अमुख्यार्थतेति वाच्यम्‌ । निर्धर्मकत्वभावाभावाभ्यां व्याघातात्‌ | सधर्मकत्वस्योपपादितत्वाच्च । 
झक्यतावच्छेदकाभावे शत्तयभाववद्नक्ष्यतावच्छेदकाभावे लक्षणाया अप्ययोगाच्च | 


सम्मत इति ॥ न च वाच्यत्वविरोध्यवान्तरार्थस्वीकाराद्विरोधित्वमिति वाच्यम्‌ । तत्र 
तात्पर्याभावेन तद्विरोधस्याकिश्ित्करत्वात्‌ । तात्पर्याङ्गीकारे च श्रुतितात्पर्यविषयस्य सत्यत्व- 
नियमेनाद्वैतन्याकोपात्‌ । यतो वेत्यादेः सर्वथाऽवाच्यत्वपरत्वे श्रुतिस्मृत्यनुमानविरोध इत्याह- 
अन्येति ॥। श्रुतौ स्मृतौ च वच्धातुप्रयोगात्‌, तस्य च वाच्यत्व एव योगात्‌, निरवकारत्वेन 
बलवत्त्वम्‌ | यतो वा इत्यादौ तु न तथात्वमिति भावः ।। वेदान्तेति ।। अत्र विशिष्टब्रह्मणो 
वाच्यत्वस्य परेणापि स्वीकारातसिद्धसाधननिवृत्तये पूर्वप्रतीकं ब्रह्मेति स्वरूपकीर्तनम्‌ | यद्वा स्वमते 
वेदान्तानामपि उपासनादाववान्तरतात्पर्यसम्भवात्‌ तद्दोषतादवस्थ्यमिति ॥। ब्रह्मेति ।। वस्तुत्वा- 
दिति ।। नन्बसतोऽपि असदादिशन्दवाच्यत्वाङ्गीकारेण तस्य सपक्षत्वात्‌ तत्र हेतोरवृत्तौ 
असाधारण्यमिति वाच्यम्‌ | कस्मिंर्चित्‌ सपक्षे वृत्तिमात्रेणासाधारण्यासम्भवात्‌ । ननु वस्तुत्वस्य 
वाच्यत्वप्रयोजकत्वेऽसतो वाच्यत्वं न स्यात्‌ । तत्प्रयोजकवस्तुत्वाभावादिति वाच्यम्‌ । वस्तुत्वस्य 
ज्ञेयत्वपरत्वेन तत्रापि तद्धावादिति भावः । न च निर्धर्मकत्वादिना सत्प्रतिपक्षत्वम्‌ । तस्य 


प्रागेव व्याघातेन दूषितत्वात्‌ | 

पदत्वदिति ॥ न च पदत्वं सुपतिङ्ङन्तत्वं वा ? aed at ? नायः | समासपदे 
व्यभिचारात्‌ । न द्वितीयः । साध्याविशेषादिति वाच्यम्‌ । आयपक्षस्यैव युक्तत्वात्‌ । 
समासपदेऽपि शत्तयङ्गीकारेण व्यभिचाराभावात्‌ ॥ वाक्यत्वादिति ॥ न च “विष भुङ्क’ इत्यत्र 
व्यभिचारः । तत्रापि विषभुजिपदाभ्यां परगृहभोजननिवृत्तिलक्षणायामपि वाच्यार्थतात्पर्यकलोटः 
सत्त्वेन व्यभिचाराभावात्‌ । वेदवाक्यत्वादिति वा हेतुः, अतो न कश्चिद्दोषः । अप्रयोजकत्वं 
परिहरति- विपक्ष इति ॥ वाच्यत्वाभावेऽपि लक्ष्यत्वमस्त्वित्यत आह- तथा हीति ut बोधक 
इति ॥ लाक्षणिकशब्द इत्यनुषज्यते | नन्वेवं कल्पने प्रमाणाभाव इत्यत आह- गङ्गाइान्दा- 
विति ॥। अन्यथा मुख्यार्थतानुपपत्याय ननुसन्धानेऽपि यदि लक्षणा तर्हि गङ्गायां जलमित्यत्रापि 
लक्षणा स्यादित्यर्थः | ननु ब्रह्मणो वाच्यसम्बन्धित्वेन ज्ञानमाबइयकमस्तु | तच्च 
झब्दातिरिक्तप्रमाणेन भविष्यतीत्यत आह- औषपनिषदत्वश्रुत्येति ।। 


ननु स्वप्रकाशतयैव ब्रह्मणः सिद्धिरस्त्वित्यत आह- स्वप्रकाशतयेति ।। न चावरणाभि- 
भवजनकवृत्यर्थं झाब्दापेक्षेति वाच्यम्‌ | प्रकाशमाने आवरणायोगस्योक्तत्वात्‌ । उपलक्षणमेतत्‌ । 
त्वया चावेयत्वस्य स्वप्रकाशार्थतया स्वीकृतत्वेनाङ्गीकारादिति भावः ।। अवाच्ये लक्षणेति ।। 
तथा चानवस्थालक्षणात्‌ प्रतिपक्षबाधकसम्भवान्नाप्रयोजकतेति भावः । उक्तमर्थं कारिकया 
सङ्कह्वाति- एवं चेति ॥ ननु वाच्यत्वाङ्गीकारेऽप्यनवस्था तुल्येत्याशङ्कय निषेधति- न चेति 
॥ यौगिकब्दानामिति i तथा च वाक्यार्थतया ब्रह्मोपस्थितौ तत्र झान्दस्य सङ्गतिग्रहणं 
युक्तमिति भावः | न चैवमेव मयापि वक्तु शक्यत इति वाच्यम्‌ । त्वन्मते ब्रह्मणो5खण्डत्वेन 
वाक्यार्थत्वायोगात्‌ | विपक्षे बाधकान्तरमाह- एवमवाच्यं चेदिति i ननु स्वत एव ब्रह्म 
सिद्धयत्वित्यत आह- स्वत इति ॥। नन्वनुमानादिना सिद्ध्यत्वित्यत आह- औपानिषदत्वे- 
नेति ॥। तहि शब्देनेव लक्षणया सिद्धयत्वित्यत आह- लक्षकस्य चेति ॥ वाच्यत्वाभावे 
लक्षणायोगस्य पूर्वमेवोक्तत्वादिति भावः । तथा च नाप्रयोजकतेति भावः | 


वाच्यत्वानुमाने दोषं शङ्कते- नन्विति ॥। अत्र वाच्यत्वानुमाने । अत एवेति परामृष्ट 
हेतुमाह- आपायापादकयोरिति ।। न चासति उभयाभावप्रसिद्धिः । तस्याप्यसदादि- 
झब्दवाच्यत्वात्‌ | अवाच्यस्यापि लक्ष्यत्वमित्यत्रापि सम्मतिमाह- उक्तं हीति ॥ वेदान्तेति ॥। 
ब्रह्मपदं तु स्वरूपकथनार्थ, ब्रह्मपदतात्पर्यविषयत्वादिना पक्षतावच्छेदकान्तरकथनार्थं वेति भावः 
॥ अन्यथेति ॥। वेदतात्पर्यविषयत्वादिना पक्षतानङ्गीकारे इत्यर्थः । व्याष्यसिद्धिं परिहरति- 
अस्ति चेति ॥। न च सामान्यव्याप्या विशेषापादनमदृष्टचरमिति वाच्यम्‌ । प्रेक्षावत्प्रवृत्तिविषयत्व 

सफलत्वयोर्व्याप्तिदर्शनेन यागादिक्रियायाः स्वर्गसाधनत्वानुमानदर्शनादिति भाबः । ननु 
प्रयोज्यप्रयोजकभाव एवासिद्ध इत्यत आह- उक्ता चेति ॥ वस्तुत्वानुमाने व्यभिचारमाशङङ्कय 
निषेधति- न चेति ॥ यद्वा भइमतेनोभयत्रापि व्यभिचारमाशङट्कय निषेधति । अत एवोत्तरत्र 
वाक्यार्थस्य लक्ष्यत्वाभावोपपादनमिति भावः । 


किं साधारणइब्दवाच्यत्वं नास्तीत्युच्यते उतासाधारणराब्दवाच्यत्वम्‌ ? नाय इत्याह- 
तस्यापीति it न द्वितीय इत्याह- विशदमिति i) अन्वितेति 1) यद्यप्यवाच्यमित्यादि 
समासादिपदानां लक्ष्य इत्यादियौगिकपदानाञ्च न विशिष्टे झक्तिस्तथाप्यन्विताभिधानस्वीकारेणा- 
वाच्यलक्षणपदान्तर्गतप्रत्येकपदानामपि अन्योन्यपदार्थसंसर्गरूप विरिष्टवाक्यार्थवाचकत्वापरिहारात्‌ | 
अन्यत्र समासेऽपि शक्तिसमर्थनाच्चेति भावः । लक्ष्यत्ववदिति हेतोः वाक्यार्थे अभावाञ्च न वाक्यार्थे 
व्यभिचारः इत्याह- अभिहितेति i तथा चाभिहितान्वयपक्षेऽपि तार्किकमत इव वाक्यार्थ- 
भानसम्भवान्न तत्र लक्ष्यतेति भावः | न च वाक्यार्थः प्रकारतया प्रतीयतेऽतस्तत्प्रतीत्यर्थं लक्षणेति 
वाच्यम्‌ | असिद्धेः | वाक्यार्थादिसाधारणशब्दवाच्यत्वमुक्तमाशङ्कय निषेधति- न चेति ॥ 
समासेऽपि शक्तिरावश्यकी मुख्यार्थान्वयानुपपत्तिप्रतिसन्धानं विनापि समासार्थप्रतीतेः । तथा 
च न व्यभिचार इति । सत्येव समाधाने समासे लक्षणां स्वीकृत्य समाधत्ते- समासस्येति ॥ 
एतेनेति परामृष्टं हेतुमाह- वाक्यरब्दार्थशब्दयोरिति 11 


ननु तथाप्यनुमानमयुक्तं यदि वाच्यं स्यात्‌ प्रवृत्तिनिमित्तवत्‌ स्यात्‌ । न च तदस्ति इति 
प्रतिकूलतर्कपराहतत्वादिति शङ्कते- नन्विति ॥ सत्यादिशब्दानामिति ॥ न च प्रवृत्तिनिमित्ता- 
भावो निर्गुणं निष्क्रियमित्यादिवाक्यसिद्धोऽतो नान्योन्याश्रयतेति वाच्यम्‌ | तस्य व्याहतत्वेन 
धर्मसामान्याभावाप्रतिपादकत्वात्‌ | विरेषाभावपरतयाप्युपपत्तेः | तथा च यः सर्वज्ञ इत्यादि- 
श्रुतिबलात्‌ प्रवृत्तिनिमित्तानां गुणादीनां भावान्न प्रतिकूलतर्क इति भावः । किञ्च किं सत्यादिपदानां 
लक्षकत्वं स्वरूपमात्रप्रशनत्तरत्वेन वा ? निर्विशेषवाक्यानुरोधेन वा ? नाय इत्याह- स्वरूपेति ।। 
न द्वितीय इत्याह- निर्विशेष वाक्यस्य वेति ।। निर्विशेषवाक्यं कि लक्षणया स्वरूपमात्रपरम्‌ 
उत विशेषाभावविशिष्टपरम्‌ ? नायः अविरोधित्वात्‌ । न द्वितीय इत्याह- तस्येति ॥ 
नन्वभावनिमित्तशब्दवाच्यत्वमङ्गीक्रियते न भाव निमित्तकझब्दवाच्यत्वमित्यत आह- अभावेति ॥। 
उपसंहरति ॥। तस्मादिति u इदं सर्वं दूषणजात सिद्धान्त सिद्धमित्याह- उक्तं हीति ॥। परम- 
प्रकृतमुपसंहरति- तस्मादिति ॥। यौगिकेत्यादि हेतुगर्भम्‌ । तथा चानन्तगुणत्वादनन्तगुणरहिताद्‌ 
भिन्नमित्यर्थः । इति अवाच्यत्वभङ्गः ॥ १३ ॥ 

अन्यस्येति ॥ ब्रह्मातिरित्तस्येत्यर्थः ।। भावे वेति ॥। अवाच्यरूपमुख्यार्थस्य ब्रह्म- 
व्यतिरिक्तस्य भाव इत्यर्थः ।। तीरवदिति ॥। गङ्गापदमुख्यार्थस्य प्रवाहस्य तीरान्यस्य सत्वात्तीरं 
मुख्यार्थसम्बन्धिमात्रमेव न तु तत्र गङ्गात्वमस्ति | एवमवाच्यपदमुख्यार्थभूतं यदस्ति तत्सम्बन्ध्येव 
ब्रह्म । न तु स्वयमवाच्यमित्यर्थः ॥। हीनस्यापीति ॥। अवाच्यपदस्येत्यर्थः ।॥। घट इति ॥ 
तथा च तत्र त्वया वाच्यं घटपदेन घटरूपार्थस्य लक्ष्यत्वे तद्वाच्यमुख्यार्थस्यान्यस्याभावान्न लक्षकत्व- 
मिति तत्प्रकृतेऽपि तुल्यमिति भावः ।। इत्यादिशब्दैरिति ।। ब्रह्ममात्रनिष्ठतया प्रसिद्धैस्तद्व्चतिरिक्त- 
मुख्यार्थप्रसक्तिशून्यैरित्यर्थः ॥। अन्यस्येति ॥। शुद्धब्रह्मातिरिक्तस्येत्यर्थः । भावे वा ब्रह्म न 
निर्विशेषादिरूपं किन्तु तीरवननिर्विरेषादिरूपमुख्यार्थसम्बन्धिमात्रमिति स्यात्‌ । मुख्यार्थहीनस्यापि 
लक्षकत्वे घटशब्दोडपि घटलक्षकः स्यादिति भावः | तमेवोपपादयति- गङ्गेति ।। “निर्विशेषादि- 
रूपमुख्यार्थस्यान्यस्याभावात्‌’ इत्येतदयुक्तमित्या शयेन शङ्कते- नन्विति ।। ननु तहिं विशिष्टस्यापि 
ब्रह्मत्वे ब्रह्मण एव वाच्यत्वसिद्धिरिति चेत्तत्राह- तच्चेति ॥। पुनर्निर्विशेषादिपदमुख्यार्थभूतमन्य- 
दस्तीत्याशङ्कते- नन्विति i तच्चेति ॥। निर्विशेषादिपदवाच्यं वस्त्वित्यर्थः । तर्हि ब्रह्म कीदृशमित्यत 
आह- किन्त्विति ॥। तदाश्रयेति ।। निर्विशेषत्वायाश्रयेत्यर्थ: | “सिद्धिः” निर्विरेषादिपदानामिति 
शेषः । नन्वेवं गङ्गापदलक्ष्यस्य तीरस्यागङ्गात्ववनिर्विरोषादिशब्दलक्ष्यस्य न निर्विरेषत्वादिकमित्यत 
आह- ब्रह्मण इति ॥। जातिरेव seared: तदाश्रयव्यक्तिर्लक्ष्येति मते सत्पदलक्ष्यस्यापि 
घटादेमुख्यार्थसम्बन्धित्वेनासत्वा योगात्‌ | एवं निर्विशेषादिपदलक्ष्यस्यापि ब्रह्मणो मुख्यार्थभूत- 
निर्विशेषत्वाश्रयत्वेन तत्सम्बन्धितया तदसिद्धययोगात्‌ । 


“सत्वादीनां तु जातीनां व्यक्तितादात्म्यदर्शनात्‌ | 
लक्ष्यव्यक्तिरपि ब्रह्मसत्वादि न जहाति न ।। 


इत्युक्तत्वात्‌ | नदीशब्देन तु नदीत्ववाचिना तदाश्रयव्यक्ते्न लक्षणा किन्तु तदाश्रयव्यक्ति- 
सम्बन्धिनः तीरस्येति तस्यानदीत्वमिति वैषम्यादिति भावः ॥ जातिस्त्विति ॥। अनन्तासु व्यक्तिषु 
शक्तिग्रहासम्भवेन शक्तिग्रहदशायां तत्स्थैव जातिर्व्यक्तीनामनुगमिकेत्यर्थः । शक्तिग्रहाधिकरणी - 
भूतव्यक्त्यनुगमकत्वमुपधानशब्दार्थः । विशोष्ये विशेष्यव्यक्ती । ननु जातिर्वाच्या व्यक्तिर्लक्ष्येति 
मताश्रयणान्न दोष इति चेत्न । तस्य मतस्यायुक्तत्वादित्याह- जातिरेबेति ॥। व्युत्पत्तीति ॥ 

व्युत्पत्तेवृद्धव्यवहारसाध्यत्वात्तस्य च व्यक्तावेव सम्भवेन जातावसम्भवादित्यर्थः | अन्यत्र तर्कताण्डवे 


u अस्मिन्निति ॥ जातिः आाब्दार्थः तदाश्रयव्यत्तिर्लक्ष्येति मताङ्गीकारे घटादिन्यक्तेरपि घटादि- 
आाब्दावाच्यत्वेन ब्रह्मणोऽपि तद्वत्सत्यादिपदावाच्यत्वे ततो विशेषाभावप्रसङ्गेन तदर्थ घटादेर्मुख्यार्थ- 
सम्बन्धित्वेन लक्ष्यत्वं, ब्रह्मणस्तु मुख्यार्थाश्रयव्यक्तिसम्बन्धित्वेन लक्षयत्वेऽङ्गीकार्ये मञ्चत्वाधारमञ्च- 
रूपव्यक्तिसम्बन्धिपुरुषेषु अमश्चत्ववद्‌ ब्रह्मणोऽपि सत्यत्वनिर्विशेषत्वाद्यभावादिकं दुर्वारमित्यर्थः 1 
मुख्यार्थाभावादीति ॥ शक्यमञ्चत्वतदाश्रयव्यक्तितङ्वक्ष्यपुरुषाणामिव झक्यनिर्विशेषत्वतदाश्रयव्यक्ति- 
THAT त्रयाणामभावात्‌ । ब्रह्मभिन्नस्य निरविशेषपदवाच्यस्याभावात्‌ । ब्रह्मणश्च निर्विशेषपदलक्ष्य- 
त्वाङ्गीकारादित्यर्थः । 


ननु घटादिसाधारण्येनैव “सत्यं ज्ञानम्‌’ इत्यादौ ब्रह्मणः सत्वादिधर्माश्रयतयैव लक्षयत्वमस्त्वित्यत 
आह- सत्यमिति ।। जातिः शब्दार्थ इति मते घटत्वाश्रयतयैव घटादिव्यक्तिलक्ष्येतिवत्सत्यत्वा- 
श्रयतवैव ब्रह्मव्यक्तिलक्ष्येति सखण्डार्थत्वमेवेत्वर्थः ॥ अब्रह्ेति ।। निर्गुणत्वाद्यधिकरणस्य ब्रह्मत्वा- 
नङ्गीकारादित्यर्थः | अवाच्यलक्ष्यादिपदानां ब्रह्मान्यस्य मुख्यार्थस्याभावात्ते ब्रह्मवाचका इत्युक्तम्‌ | 
तत्र शङ्कते- नन्विति ।। समस्तेति ।। नञ्पदस्य वाच्यपदस्य च समस्तत्वादित्यर्थः | यौगिकाः | 
लक्षधातोः कर्मणि ण्यत्रत्यये सति निष्पन्नस्य यौगिकत्वादिति भावः | उभयेषां समस्तानां यौगिकानां 
चेत्यर्थः n नेति ॥। तथा च मुख्यार्थाभावेऽपि संसर्गलक्षकत्वाङ्गीकाराद्‌ ब्रह्मलक्षकत्वं युक्तम्‌ | 
पदस्य लक्षकत्वाङ्गीकारे हि तस्य मुख्यार्थो वक्तव्यः । मया तु वाक्यस्य लक्षकत्वमङ्गीकृतं तस्य 
तु नार्थवाचकत्वमतो न तस्य मुख्यार्थाऽपेक्षितः | तथा च मुख्यार्थाभावेऽपि लक्षकत्वं युत्तमित्यर्थः 
॥। अन्वितेति ॥। पदसमुदायो हि वाक्यम्‌ । समुदायो हि समुदायिभूतपदात्मक एव । एवं सति 
पदानाम्‌ अन्विताभिधानाङ्गीकारेणान्वयस्य वाच्यत्वाङ्गीकारात्पदसमुदायात्मकानां समस्तानां यौगिकानां 
च शब्दानां वाचकत्वादित्यर्थः । 


ननु पदैरभिहिताः पदार्था एवान्वयं बोधयन्तीति मते समस्तस्य यौगिकस्य वाक्यस्य न वाक्यार्थ- 
भूतन्वयार्थत्वं न वा लक्षकत्वम्‌ | मुख्यवृत्ति लक्षणारूपां च वृत्ति विनैवान्वयबोधाङ्गीकारेण पदभिन्नेषु 
पदार्थेषु च वृत्त्यभावेनान्वयस्याशाब्द त्वाङ्गीकारादिति चेत्तत्राह- अभिहितेति ।। पदाभिहितपदार्थ- 
बोध्यान्वयस्य वृत्तिं विनैवाभिधायकत्वरूपाभिहितान्वयस्य वाक्य एवाज्गीकारेण वाक्यान्तर्गतपदनिष्ठ- 


्रकृतिप्रत्यययोस्तावत्स्वार्थवाचकत्वमेवास्ति तन्मते । अतः सर्वथा वाचकत्वाभावो नास्ति । न 

ह्येवं सत्यादिवाक्यान्तर्गतस्य कस्यचिद्वा पदस्य वाचकत्वं त्वया स्वीकृतमिति भावः । वाक्यतुल्यत्वान्न 
वाचकतेत्यत्र दूषणान्तरमाह- समास इति ।। अवाच्यमित्पत्रे्यर्थः | यौगिके लक्ष्यमित्यत्र ॥ 
अनभिधेयत्वेऽपीति ॥। वृत्तिं विनैव संसर्गबोधकत्वाङ्गीकारादिति भावः । समासे पदार्थस्य, यौगिके 
प्रकृत्याद्यर्थस्येत्यर्थः | तथा च सर्वथाऽवाचकत्वं नास्ति | तदन्तर्गतस्य पदादेर्वाचकत्वाङ्गीकारात्‌ | 
सत्यादिवाक्यपदार्थभूतस्य ब्रह्मणो वाच्यत्वमनिवार्यमिति भावः | 


ननु मया ब्रह्म पदार्थरूपत्वेन न स्वीकृतं येन वाच्यत्वं स्यात्‌ किन्तु वृत्तिं विनैव बोध्यो 
यः संसर्गस्तद्रूपत्वाङ्गी कारादित्यत आह- यदित्चिति ॥ नन्वन्यत्र कुत्रचिदङ्रह्मपरे समासे यौगिके 
वाक्ये पदार्थस्य प्रत्ययार्थस्य च वाच्यत्वेऽपि अवाच्यं लक्ष्यमित्यादौ समासादिवाक्ये पदद्वयस्य 
प्रकृतिप्रत्यययोर्वा न प्रत्येकं स्वार्थसंसर्गपरत्वं, येन पदार्थस्य ब्रह्मणो वा वाच्यत्वापत्तिः | किं 
नाम सर्वेषामपि लक्षणया ब्रह्ममात्रपरत्वादिति चेत्तत्राह- यदि त्विति ।। तहीति ॥। ब्रह्मस्वरूप- 
मात्रपरत्वेन तदवाच्यत्वे लक्ष्यत्वे च तात्पर्याभावान्नावाच्यलक्ष्यादिपदेन ब्रह्मणोऽवाच्यत्वादि सिद्धि- 
रित्यर्थः ॥ स्यादिति ।। अवाच्यत्वपदलक्ष्यस्यावाच्यत्वाभावादिति भावः । तत्र दृष्टान्तो नदीति । 
ननु “यतो वाचो निवर्तन्ते’ इत्यादिश्रुत्याऽवाच्यत्वसिद्धिरित्यत आह- यत इत्यादिना ।। अशब्द- 
मित्यादेः सर्वथाऽवाच्यत्वाभिप्राये बाधकमाह- परेति ॥। अशब्दत्वासिद्वयेति ।। गङ्गापदलक्ष्यस्य 
तीरस्यागङ्गात्ववदित्यर्थः | मनोवृत्तेः सर्वथा निषेधायोगे हेतुः अन्तःकरणवृत्तिव्याप्य इति । 


एवं चान्तःकरणवृत्तिव्याप्ये ब्रह्मणि श्रुतस्यापि मनोवृत्तिनिषेधस्य साकल्यादिना सङ्कोचवद्‌ 
वाग्वृत्तिनिषेधस्यापि साकल्येनावाच्यत्वादिना सङ्कोचः कार्य इत्याह- यत इति ॥ किञ्च “यतो 
वाच” इत्यादिश्रुतौ यत इत्यादिबहूनां पदानां ब्रह्मवाचकत्वरूपमुख्यार्थलाभाय निवर्तन्त इत्येकमेव 
पदं साकल्येन प्रतिपादनाननिवर्तत इति स्वार्थातप्रच्यावनीयम्‌ | बहुबाधस्याऽन्याय्यत्वात्‌ “त्यजेदेक'मिति 
न्यायाच्चेत्याह- यत इति ।। अविरोधित्वादिति ॥। दण्डीति वाक्यस्य देवदत्त इति वाक्येनाविरोध- 
दर्शनेन विशिष्टपरस्य विशेष्यपरत्वाविरोधादित्यर्थः | वाच्यत्वप्रतिपादकश्रुति स्मृत्यनुमानविरोधाच्च 
नाऽवाच्यत्वमित्याह- अथेत्यादिना ॥। ब्रह्म वाच्यं लक्ष्यत्वात्तीरवादित्यनुमानेऽप्रयोजकत्वपरिहाराय 
“सर्वशब्दावाच्यस्य लक्षणा5युक्ते इति भाष्यं हृदि निधाय हेतूच्छित्तिबाधकमाह- विपक्ष इति 
॥ स्वरूपत इति ॥। स्वरूपतस्तीरत्वादिना रूपेणावगतस्य वाच्यार्थनदीसम्बन्धित्वेन चावगतस्य 
तीरादिरूपार्थान्तरस्य लाक्षणिको गङ्गादिशब्दो बोधक इत्यर्थः ॥ अन्यथेति ॥ किन्तु पूर्वधीस्थे 
वाच्यार्थ इत्युक्तप्रमेयानङ्गीकार इत्यर्थः । 

अतिप्रसङ्गादिति i गङ्गापदेन घटस्यापि लक्ष्यत्वप्रसङ्ग इत्यर्थः । ज्ञेयत्वं च तस्य न 
शब्देतरप्रमाणेन, वेंदैकगम्यत्वात्‌ | तदपि कुतः “औपनिषदः पुरुषः? इति श्रुतेरित्याह- औपनिष- 
दत्वेति ॥। ननु वाच्यार्थसम्बन्धित्वादिना ब्रह्मज्ञानमपि इाब्देनैव भवतीति चेत्तत्राह- अवाच्ये चेति 
॥ वाच्येति ॥। वैदिकम्‌ औपनिषदं ब्रह्म वाच्यसम्बन्धितया बुद्धं चेल्लक्ष्य, नान्यथा तद्वोधश्च नाशब्दे- 
नेति वैदिकपदमेव वक्तव्यं तेनापि ब्रह्म वाच्यमिति पुनर्लक्षक एव पदे वक्तव्ये सत्यनवस्थितिमाञङ्कय 
परिहरति- न चेति ॥। शब्दैकेति ॥। तस्यापि गृहीतसङ्गतिकस्यैव बोधकत्वादनवस्थेत्यर्थः ॥। 
यौगिकेति ॥। पदानामितरत्र लोके सङ्गतर्गृहीतत्वात्तत्समुदायरूपवाक्येन सन्नतिग्रहणानपेक्षेणार्थों पूर्व 
एव भासत इत्य्गीकारान्नानवस्थेत्याहयः | अवाच्यत्वाजङ्गीकारे ब्रह्मासिद्धिरूपं बाधकान्तरं चाह- 
एवमिति ॥ न सिद्ध्येदिति ॥। प्रत्यक्षानुमानलौकिकाब्दानां ब्रह्मण्यप्रवृत्ते: । वैदिकशब्दवाच्यत्वस्य 
च त्वयाऽनङ्गीकारात्‌ | लक्षकस्य च शब्दस्य वाच्यार्थसम्बन्धित्वेन येन पुंसा ब्रह्म ज्ञातं तं प्रत्येव 
सिद्धिजनकत्वेन वाच्यार्थसम्बन्धित्वेन ज्ञानस्य चोक्तरीत्याऽसम्भवेनावाच्यरूपत्रह्मसिद्ययोगादित्यर्थः । 


ननु चात्रेति ॥ “ब्रह्म वाच्यं लक्ष्यत्वात्‌’ इत्यत्र पक्षीभूतं ब्रह्म ब्रह्मपदवाच्यमुत ब्रह्मपदलक्ष्यम्‌ | 
नाद्यः । ब्रह्मपदवाच्यं ब्रह्म वाच्यमिति साधने सिद्धसाधनता | उपलक्षणमेतत्‌ मम आश्रयासिद्धिश्च । 
द्वितीये विरोधः | एवमनुमानस्य पक्षाविवेकेन दुष्टत्वादनेनैव विकल्प्य दूषणेन अवाच्यत्वे लक्ष्यत्वं 
न स्यादिति तर्कोऽप्ययुक्तः वाच्यत्वलक्ष्यत्वयोः केवलान्वयित्वेन तदभावरूपापाद्यापादकयोर- 
प्रसिद्धिश्रेत्यर्थ: | तथा चैवं पक्षस्य विवेक्तुमशक्यत्वान्न वाच्यत्वानुमानं युक्तमिति भावः । ननु 
ब्रह्मणोऽवाच्यत्वेऽपि लक्ष्यत्वायोगेन त्वदभिमतं लक्ष्यत्वमपि न सिद्ध्येदिति चेन्न एवमुक्तरीत्या 
वाच्यत्वानुपपत्तौ लक्ष्यत्वं स्वत एव सिद्धं भविष्यतीति न पुनस्तत्र पृथक्‌ प्रमाणं वक्तव्यमित्याशयेन 
तत्र सम्मतिमाह- उक्तं हीति ।। अत्यन्तावाच्यरब्देनैवेत्यन्वयः ।। अन्यथेति ॥। वेदान्ततात्पर्य- 
विषयीभूतं वस्त्वितयेवं रूपेण पक्षीकारेण ब्रह्मा अवाच्यं प्रवृत्तिनिमित्तशून्यत्वात्‌' इति वक्ष्यमाणानुमाने 
ब्रह्मपदवाच्यं पक्षशचेत्तत्रावाच्यत्वसाधने विरोधः । ब्रह्मपदलक्ष्यं पक्षश्चन्ममाश्रयासिद्धिरित्यर्थः | 


ननु वेदान्ततात्पर्यविषयीभूतं ब्रह्म अवाच्यं चेह्नक्ष्यं स्यादित्यत्र वाच्यत्वलक्ष्यत्वयोः केवलान्वयि- 
त्वेनापाद्या पादकयोरप्रसिद्धया व्याप्यत्वासिद्धिश्रेत्युक्ते दूषणं सामान्यव्यास्वुत्तवा परिहरति- अस्ति 
चेति ॥ ननु स्यादियं व्याप्तिः यदि लक्ष्यत्वे वाच्यत्वं प्रयोजकं स्यादित्यत आह- उक्ता चेति ॥ 
अनवस्थादिना उपपादितेत्यर्थः ॥। व्यभिचार इति ॥। लक्ष्यत्वेऽपि वाच्यत्वाभावाद्‌ “ब्रह्म वाच्यं 

लक्ष्यत्वात्‌’ इत्यनुमाने व्यभिचार इत्यर्थः ।। माधुर्येति ॥। माधुर्यमित्येवंरूपो, वाक्यार्थं इत्येवंरूपो 
यः साधारणःाब्दस्तद्वाच्यत्वादित्यर्थः ॥। इत्युक्तत्वेनेति ।। तथा च क्षीरमाधुयदिः सूदशास्रप्रसिद्ध- 
विशदाद्यसाधारणरान्दवाच्यत्वादित्यर्थः । वाक्यार्थभूतान्वयवाचकत्वादित्याह- अन्वितेति ॥ 
अभिहितान्वयवादिनां तार्किकाणां मते तु वाक्यार्थस्य पदवृत्तिविषयत्वाभावेन तत्र लक्ष्यत्वस्यैवाभावेन 
न व्यभिचार इत्याह- अभिहितेति ॥। “पक्षेऽपि, तार्किकमते च वाक्यार्थे लक्ष्यत्वस्याप्यभावात्‌' 
इत्यन्वयः । तत्र दृष्टान्तः अन्वितेति ॥। सामान्यतः कारकपदानां च क्रियान्विते स्वार्थे शक्ति: | 
क्रियापदानां च कारकान्विते स्वार्थे शक्तिरिति पक्षे विशेषान्वये पदवृत्तिं विनैव प्रतीयमाने लक्ष्यत्वा- 
भाववद्‌ वाक्यार्थेऽपि लक्षत्वाभावात्‌ | तथा च पदवृत्तिं विनैव संसर्गमर्यादया वाक्यार्थः प्रतीयत 
इति तार्किकमतेऽपि वाक्यार्थस्य लक्ष्यत्वाभावादित्यर्थः | अस्माभिस्तु सामान्यान्विताभिधानशक्तिरेव 
पदान्तरसमभिव्याहारेण विशेषान्वये पर्यवस्यतीत्यङ्गीकारेण झक्तिरूपपदवृत्तेरेवाङ्गीकाराद्‌ वृत्तिं विनैव 
विशेषान्वयः प्रतीयत इत्यपि केषाञ्चिन्मतमिति द्रष्टव्यम्‌ | 


यदुक्तं वाक्यार्थस्यापि वाक्यार्थं इति साधारणराब्देनैव वाच्यत्वादिति, तदयुक्तं, वाक्यार्थदाब्दस्य 
समस्तवाक्यत्वेन वाचकत्वाभावात्किन्तु लक्षकत्वमेव | अतो व्यभिचार एवेत्याशङ्कय निषेधति- 
न चेति ॥। समासस्य लक्षकत्वेऽपि वाचकत्वमप्यस्तीत्याह- समासस्येति i समासस्य लक्षकत्व- 
पक्षेऽपि न समग्रपदानामपि लक्षकत्वम्‌ । यथा राजपुरुष इति षष्ठीसमासे राजराब्दस्य षष्ठयर्थस्य 
राजसम्बन्धित्वस्य लक्षकत्वेऽपि पुरुषशब्दस्तु न लक्षकः किन्तु मुख्यार्थं एव । एवं वाक्यस्यार्थो 
वाक्यार्थ इत्यत्रापि वाक्पशब्दस्य षष्ठ्यर्थस्य वाक्यसम्बन्धित्वस्य लक्षकत्वेऽपि अर्थशब्दस्तु मुख्यार्थ 
एव | अतो न समस्तवाक्यार्थदाब्दस्य लक्षकत्वमेवेत्यर्थः । 'पुरुषशब्दस्येवार्थशब्दस्य वाचकत्वात्‌’ 
इत्यन्वयः | समासस्य वाक्यार्थाब्दस्य | अभिधानं विनेव पदशक्ति विनैवेत्यर्थः ॥। स्वार्थेति ॥ 
लक्षणया वाक्यार्थबोधकतेत्यर्थः । तथा च वाक्यार्थे व्यभिचार इति भावः | एतेनेत्युक्तमेव विज्ञदयति- 
वाक्येति ।॥। अर्थपदेति ॥ तथा च साध्यस्यापि सत्वान्न व्यभिचार इत्यर्थः | रूढ्या इत्यत्र 
रूढिः सङ्केतः । अमीषां मध्ये | 


'घटादाविव' इति मायावादिरिष्यस्यैव शङ्का न तत्ववादिन इत्यवधेयम्‌ | घटादौ घटत्वादि- 
कमेवारोपितम्‌ | आरोपितं व्यावहारिकं, निमित्तं गुणादिरूपम्‌ | तथा च वाच्यत्वं युक्तमिति भावः 
॥ अयोगेनेति ।। अतत्वावेदकत्वेनाप्रामाण्यापत्त्या आरोपितनिमित्ते श्रुतितात्पर्यायोगात्‌ | तथा 

च श्रृतितात्पर्यविषयस्य 'श्रुतितात्पर्यविषय निमिरशृन्यस्य” वाच्यत्वायोगादित्यर्थः ॥ तस्मिंश्च सिद्ध 
इति ॥। वाचकत्वाभावे सिद्ध इति शेषः । ननु सत्यादिपदानां स्वरूपमात्रप्रश्नोत्तरत्वेन तयोर्वैयधि- 
करण्यानुपपत्त्यैव लक्षकत्वमङ्गीक्रियते न तु निमित्तभावेन । अतो नान्योन्याश्रय इत्यत आह- 
स्वरूपमात्रेति ॥। किक्च ब्रह्मणि सत्यादिपदप्रवृत्तिनिमित्तगुणाभावः | कुतः । निर्विशेषत्वप्रतिपादक- 
वाक्यविरोधादिति चेन्न | तस्यापि ब्रह्मस्वरूपमात्रे तात्पर्यम्‌ उत निर्विशेषत्वादिविशिष्टे । नाद्य 
इत्याह- निर्विशेषेति ।। निविरोषत्वप्रतिपादकेत्यर्थः ।। सत्यत्वादीति ।॥ विशेष्यपरविशिष्टपर - 
वाक्ययोरविरुद्धत्वेन स्वरूपमात्रपरनिर्विशेषवाक्यस्य निर्विशेषत्वे तात्पर्याभावेन सत्यत्वादिवैरिष्ट्च - 
प्रतिपादकसत्यादिवाक्याबाधकत्वादिति भावः | द्वितीये त्वाह- निमित्तस्येति ।। निर्विशेषत्वविरिष्टे 
तात्पर्य निर्विशेषशब्दप्रवृत्तिनिमित्तस्यापि श्रुतितात्पर्य विषयत्वेन सत्वात्तन्निमित्तकनिर्विशेषाब्दवाच्यत्वं 
स्यादित्यर्थः | ननु निर्विरोषत्वरूपप्रवृत्तिनिमित्तस्याभावरूप त्वात्तन्निमित्तकनिर्विशेषञाब्दवाच्यत्व- 
मङ्गीकृतम्‌ | न तु सत्यत्वादिभावरूपपरवृत्तिनिमित्तकसत्यादिपदवाच्यत्वमिति चेत्तत्राह- अभावेति ।। 
वक्ष्यमाणमुपक्षिपन्नुपसंहरति- तस्मादिति ।। अवाच्यत्वभङ्गविवरणम्‌ ।॥ १३ ॥ 

ननु निर्धर्मकतयाऽवेद्यतया च ब्रह्म आनन्दादिपदलक्ष्यं न वाच्यम्‌ । प्रवृत्तिनिमित्ताभावरदिति 
पराभिमतम्‌ अनूद्य दूषयति- यचेदमिति ॥। अवाच्येति ॥ नन्ववाच्यरूपमुख्यार्थाभावेऽपि 
नजूसमभिव्याहृतवाच्यराब्देन वाच्यत्वात्यन्ताभावबोधनद्वारा स्वरूपे लक्षणयैव पर्यवसानम्‌ इति । 
मैवम्‌ | अवाच्यपदजन्यज्ञानविषये ब्रह्मणि वाच्यत्वात्यन्ताभावोऽस्ति चेद्‌ ब्रह्मावाच्यपदवाच्यं स्यात्‌ । 
न चेत्तर्हि तद्विरद्धवाच्यत्वापत्त्या ब्रह्मणो वाच्यपदवाच्यत्वापत्तेः। परस्परविरहरूपयोरेकस्य बाधेऽपरस्य 
धर्मिसत्तासमसत्तात्वनियमादिति भावः ॥। मुख्यार्थसिद्धिरिति ।। निर्विरेषादिपदानामित्यनुषङ्गः ।। 
निर्विशेषत्वा्हानिरिति ॥। निर्विरेषत्वरूपधर्मबहिर्भावेन निर्विशेषत्वाश्रयन्यक्ते लक्ष्यत्वान् 
निर्विशेषत्वहानिः | गङ्गापदे तु गङ्गात्वानाश्रयस्य लक्ष्यत्वाद्रज्ञापदलक्ष्ये गङ्गात्वहानिरेवेति शङ्कार्थः 
।। उपधानमिति ।। शक्तिग्रहदशायां तटस्यैव जाति्व्यक्तीनामनुगमिकेत्यर्थः ।। मुख्यार्थाभावादीति 
।। झाक्यमश्चत्वतदाश्रयन्यक्तितह्क्ष्य पुरुषाणामिव झक्यनिर्विशेषत्वतदाश्रयन्यक्तितङ्ककषवब्रह्मणां 
त्रयाणामभावात्‌ । ब्रह्मभिन्नस्य निर्विशेषपदवाच्यस्यसत्वात्‌ । ब्रह्मणश्च निर्विशेषपदलक्ष्यत्वाङ्गीकारा- 
दित्यर्थः ॥ सत्यं ज्ञानमिति ।। जातिः शब्दार्थं इति मते गोत्वाश्रयतया गोर्लक्ष्यत्ववत्सत्य- 


त्वाश्रयतयैव ब्रह्मव्यक्तिर्लक्ष्येति सखण्डार्थत्वम्‌ | 

(न्यायकल्पलता) 

निर्विशेषलक्ष्यादिपदानां ब्रह्मान्यस्य मुख्यार्थस्याभावात्ते ब्रह्मवाचका इत्युक्तं, तत्र शङ्कते- 
नन्विति ।। समासे प्रत्येकपदयोरिव समासस्याप्यन्वितवाचकत्वमस्तीति समाधत्ते- अन्वितेति ॥। 
ननु न समासेऽपि शक्तिकल्पनं, गौरवादत आह- समास इति ।। तदुक्तमिति ॥। ईक्षत्यधिकरणनु- 
व्याख्यान इति शेषः ॥। पदं चेति ॥। निर्गुण इति पदं कथं गुणबद्धं वदिष्यति | व्याघातात्‌ | 
तत्परिहाराय निर्गुणपदेन स्ववाच्पगुणाभावविशिष्टद्वारा निर्गुणमुपलक्ष्यं चेत्‌, “अपि” तथापि *तत्पदं’ 
लक्ष्यपदम्‌ । ब्रह्मणो वाचकमङ्गीकरणीयमित्यर्थः ॥। येनेति ॥। येन पुरुषेण ब्रह्म लक्ष्यमिति प्रोक्तं 
स लक्ष्यशब्देन ब्रह्मावदत्‌ । लक्ष्यपदं वाचकं तत्र प्रयुक्तवानित्यर्थः | ऊदे ऊचे ॥ यतो वाच 
इत्यत्रेति ।। अन्तःकरणवृत्तिव्याप्ये ब्रह्मणि श्रुतस्यापि मनोवृत्तिनिषेधस्य सङ्कोचवद्वागवृत्तिनिषेधस्यापि 
सङ्कोचः कार्यः ॥ यत इति ou 'यतो वाचो निवर्तन्ते अप्राप्यमनसा सह । आनन्दं ब्रह्मणो 
विद्वान्‌ न बिभेति कुतश्चन’ इति श्रुतौ यत इति शब्दस्य आनन्दब्रह्मराब्दादीनां च ब्रह्मवाचकत्व- 
रूपमुख्यार्थात्‌ “निवर्त॑न्ते’ इति पदमेव प्रच्यावनीयम्‌ | तथा च यत्‌ इतिपदस्य आनन्दादिपदानां 
च बहुनामनुग्रहः स्यादित्यर्थः | 


त्वन्मत इति ॥। यतो वाचो निवर्तन्त इत्यस्य ब्रह्मवाच्यत्वनिषेधार्थकत्वाभावात्‌ ॥। वेदान्तेति ।। 
अत्र पक्षासिद्धयादिकं स्वयमनुपदमेव परिहरिष्यति । न च सधर्मकत्वमुपाधिः | साध्योपाध्योः 
केवलान्वयितया तद्ग्यतिरेकाद्यसाधनात्‌ ॥ पदत्वादिति ।। न च समासादिपदे व्यभिचारः । 
तस्याप्यवयवद्वारा वाचकत्वात्‌ । ब्रह्मणस्त्ववयवार्थत्वे सखण्डत्वापातः ॥ सत्येति ॥ न च विषं 
year’ इत्यादावनैकान्त्यम्‌ | तत्रापि वाच्यार्थपरत्वस्योपपादितत्वात्‌ ।। झब्दवैयर्थ्यादिति ॥ न 
चावरणाभिभावकवृत्तौ शब्दस्योपयोगः, घटादेः प्रत्यक्षत्वमेव, झाब्दस्तु तदावरणनिवर्तकवृत्ति (त्तौ) - 
हेतुरित्यापातात्‌ ।। वाच्येति ॥। गङ्गादिपदादौ वाच्यसम्बन्धितया ज्ञातं तीरादिकं लक्ष्य दृष्टम्‌ । 
ब्रह्मणो वाच्यसम्बन्धितयाऽवगतिस्तु मानान्तरागम्यत्वादवाच्यत्वा्च लक्षकपदेनैव वाच्या | लक्षकपदं 
तु वाच्य (सम्बन्ध्यवयव)सम्बन्धितया ज्ञातमेव बोधयतीति | तथा ज्ञानार्थं ब्रह्मणि लक्षकपदान्तरमेव 
प्रयोक्तव्यमित्यनवस्थितिर्लक्षकपद इत्यर्थः । 


यौगिकेति ।। यौगिकपदावयवार्थसंसृष्टरूपेणोपस्थिते ब्रह्मरूपे सम्बन्धिनि पदान्तरस्य शक्तिरूपः 
सम्बन्धो ग्रहीष्यते | तव तु नैवं परिहारः | अखण्डार्थत्वहानेः ॥ ब्रह्म न सिद्धयेदिति i 
्रत्यक्षानुमानलौकिकराब्दानां ब्रह्मणि साक्षादप्रवृत्तेवैदिकराब्दवाच्यत्वस्याप्यनङ्गीकारे वाच्यत्वव्याप्य- 

(न्यायकल्पलता) 

लक्ष्यत्वस्याप्यभावापत््या ब्रह्म न सिद्धचेदित्यर्थः । शङ्कते- ननु चेति ॥। अप्रसिद्धेति ॥ 
वाच्यत्वलक्ष्यत्वयोः केवलान्वयितया तदभावप्रसिद्धेः (1। व्याप्तीति ॥।) वाच्यत्वं न लक्ष्यत्वस्य 
व्यापकमतो व्यास्सभाव इति झङ्कार्थः । पक्षं द्रढयति- वेदान्तेति ।। तकोऽपि युक्त इत्यत आह- 
अस्ति चेति ॥ न वयं “यत्र वाच्यत्वाभावस्तत्र लक्ष्यत्वाभावः' इति व्याप्तं ब्रूमः किन्तु यत्र 
प्रयोजकं न तत्र प्रयोज्यं नेति । भवति च वाच्यत्वं लक्ष्यत्वे प्रयोजकम्‌ | वाच्यसम्बन्धित्वेनोपस्थितिं 
विना लक्ष्यत्वायोगात्‌ । लक्ष्यत्ववाच्यत्वयोव्याप्य व्यापकभावे व्यभिचारं परिहरति- न चेक्षुक्षीरेति ॥। 
उक्ताश्च गन्धादिषु विरोषाः महाभाष्ये षष्ठी इत्यत्र सूत्रे | (घृतस्य) घनस्य तीव्रः चन्दनस्य मृदुरिति । 
तत्रैव कैयटे | तीव्रो गन्धस्य विशेषः(णम्‌) मृदुत्वं स्पर्शस्येति । 


अभिहितेति ।। अभिहितान्वयपक्षे तार्किकमते च वाक्यार्थे हेतोरेवागमनान्न व्यभिचार इत्यर्थः | 
वाक्यार्थादिसाधारणइाब्दवाच्यतवाद्वाक्यार्थे न व्यभिचार इत्यत्र शङ्कां निरस्यति- न च वाक्यार्थेति ॥। 
समासस्य लक्षकत्वे वाचकत्वमप्यस्तीत्याह- समासस्येति ।। पुरुषशब्दस्येवार्थशब्दस्य वाचक- 
त्वादित्यन्वयः | नन्वर्थशब्दस्य वाचकत्वेऽपि वाक्यार्थराब्दस्य न वाचकत्वम्‌ । मैवम्‌ । वाक्यशब्दस्य 
लक्षकत्वेऽपि वाक्यार्थराब्दस्य न लक्षकत्वमिति साम्यात्‌ ॥ संसर्गरूपेणेति ।। तेन रूपेण 
समासलक्ष्यत्वा्च न व्यभिचार इति भावः ॥ एकस्यापि चेति ॥। यत्र वेदे सतां विदुषामेकस्यापि 
आब्दस्य मुख्यार्थपरित्यागेनामुख्यार्थस्वीकृतौ कृतायां सत्यां महती लज्जा जायते तत्राखिला अपि 
शब्दा अमुख्यार्था इति वदन्‌ यः तस्य वादिनः, आत्मनः शाब्दत्वं शब्दशक्तितात्पर्यज्ञत्वं वत्तु 
लज्जा कथं न जायेत । केभ्यः । तन्मार्गानुवर्तिनां शब्दशक्तितात्पर्यानुसारिणां विदुषां सकाशादिति 
अनुव्याख्यानयोजना | उपसंहरति- तस्मादिति ।। 


॥ इति अवाच्यत्वभङ्गः ।। १३ ॥ 

१४. सामान्यतो भेदखण्डनोद्धारः 


यच्चेदमुच्यते- भेदः किं स्वरूपं, धर्मो वा ? नायः । निरपेक्षत्वाद्यापातात्‌ | 

नान्त्यः | अनवस्थाद्यापत्तेः | कुम्भस्य स्तम्भाद्‌ भेदे प्रतीते स्तम्भस्य कुम्भाद्‌ 
भेदधीरित्यन्योन्याश्रयाद्यापत्तेश्चेति | अत्र ब्रूमः कि भेद प्रतीतिरेव नास्तीत्युच्यते, किं 
वा सा कारणजन्या नेति, उत बाध्यविषयेति ? ara: | भेदभ्रमनिरासाय वेदान्त- 
श्रवणाययोगात्‌ । भेदाप्रतीतौ बहुयत्नैस्तन्निरासायोगाच । स्वपरपक्षदूषणभूषणादे- 
भेदाप्रतीतौ बहुविएुवापत्तेश्च | भेदः स्वरूपं धर्मो वेति विकल्पायोगाच्च । न हि पर्यायेण 
विकल्पः सम्भवति | द्वितीये कारणाजन्यत्वमजन्यत्वेन वा स्याद्‌, अकारणजन्यत्वेन 
वा स्यात्‌ । नाद्यः । भेदप्रतीतेर्नित्यत्वापत्त्या स्वप्रातिकूल्याचरणापातात्‌ । न द्वितीयः । 
व्याघातात्‌ | जनकस्यैव कारणत्वात्‌ । तृतीयेऽपि कि शुष्क तकैरेव भेदस्य बाध्यत्वा- 
ध्यवसायः, श्रुत्यादिना वा । नायः । ऐक्यस्यापि ब्रह्मस्वरूपत्वे तद्वदेव निरपेक्षत्वा- 
द्यापातात्‌ । धर्मत्वेऽनवस्थेत्यादि तर्कबाध्यत्वसाम्यात्‌ । त्वयैव 'वेदान्तानामैदंपर्यं 
दर्झयितुमिदं ara प्रवृत्तम्‌ । न तर्कशास्रवत्‌ केवलाभिर्युक्तिभिः किश्चित्सिद्धान्तं साधयितुं 
दूषयितुं वा प्रवृत्तम्‌’ इत्युक्तत्वाचच | एवं च- 

भेदः स्वरूपं धर्मो वेत्यादिरूपा विभीषिका । 

अकारमात्रप्रक्षेपे स्यादभेदे विभीषिका i 


भेदाभावादन्यंदैक्यं नास्तीति चेदैक्याभावादन्यो भेदो नास्तीति समम्‌ । भेददृषणे- 
नैवैक्यसिद्धिश्रेदैक्यदूषणेनेव भेदसिद्धिः स्यात्‌ । एवं च- 


भेदस्य खण्डनेनैव ययभेदः प्रसिद्ध्यति | 
अभेदखण्डनेनैव तर्हि भेदोऽपि सिद्धयतु ॥। 


भेद एव दूष्योऽस्माकं न त्वभेदः साध्य इति चेद्‌, अभेद एव दृष्योऽस्माकं न 
तु भेदः साध्य इति समम्‌ । स्वपक्षस्य जल्पादौ त्वयापि स्थाप्यत्वात्‌ । वितण्डायां 
तु मयाप्यस्थाप्यत्वात्‌ । न च वितण्डा तवैवेति नियमः । सत्यपि पक्षपरिग्रहे तवेव 

(न्यायामृतम्‌) 
ममापि तदा तदस्थापनेन वितण्डाधिकारात्‌ । अन्यथा तार्किकादेः झाब्दानित्यत्वादौ 


मीमांसकादिना सह वितण्डा न स्यात्‌ । उक्त च- 
“वितण्डा तु सतामन्येस्तत्वमेषु निगूहितम्‌' इति । 


पक्षपरिग्रहहीनस्य तु निर्मर्यादस्यापसिद्धान्तादिनिग्रहानहतया न वितण्डाया- 
मप्यधिकारः | नाप्योपनिषदंमन्यस्यापि तवैव वितण्डेति नियमः । त्वदिच्छाननु- 
सारित्वात्प्राश्निकानाम्‌ । उपनिषदां परपक्षनिरासमात्ररूपत्वाभावाच्च । परपक्षनिरासकेन 
द्वितीयाध्यायेनैव गतार्थत्वेन स्वपक्षसाधनार्थानाम्‌ आद्यायध्यायानां वैयर्थ्यापाताच्च । 
भाषितं च त्वयैव “आयद्वितीययो: सङ्गतिं दर्शयता स्वपक्षसाधनं प्रथमं कृतम्‌ । तद्धि 
अभ्यर्हितं परपक्षप्रत्याख्यानात्‌’ इति । 


त्वया स्थाप्यम्‌, मया दूष्यमिति समयबन्धे कथमिति चेन्न, मयापि स्वानभि- 

मतस्यास्थाप्यत्वेन त्वयापि स्वाभिमतस्यादूष्यत्वेन तथा समयबन्धायोगात्‌ । त्वया 
भेदः स्थाप्यः, मया दूष्य इति तद्वन्धे कथमिति चेत्‌, त्वयैक्यं स्थाप्यं मया दूष्यमिति 
तद्वन्धे कथम्‌ ? तदापि अस्वव्याघातकैरेव त्वया ऐक्यं दृष्यमिति चेत्‌, भेदेऽपि तथेति 
न स्वव्याघातकैर्भेददूषणं युक्तम्‌ । ब्रह्मातिरिक्तमैक्यमेव नास्तीति चेद्‌, घटायतिरिक्तो 
भेदोऽपि नास्तीति समम्‌ । श्रुतिविरोधादैक्यदूषकास्तर्का आभासा इति चेत्‌, प्रत्यक्षादि- 
विरोधाद्‌ भेददूषका अपि तथेति समम्‌ । प्रत्यक्षं तर्कविरोधाद्‌ अप्रमाणं चेत्‌, श्रुतिरपि 
तद्विरोधादुपचरितार्थेति समम्‌ । त्वन्मतेऽपि स्वस्य स्वाभिन्नत्वादभेदनिरासः स्वव्याहत 
इति चेत्‌, त्वन्मतेऽपि ब्रह्मणोऽनृताद्‌ भिन्नत्वाद्वेदनिरासोऽपि स्वव्याहत इति समम्‌ । 
्रह्मणोऽनृतादपि भेदो मिथ्येति चेन्न, स्वस्य स्वाभेदोऽपि मिथ्येति सुवचत्वात्‌ | 

न हि सत्यमसत्येभ्यो भिन्नं नेत्युक्तितोऽपि च | 

सत्यं न सत्यमित्युक्तावधिकाऽस्ति विरुद्धता ।॥। 


एवं च- 
झुष्कतकैभेदबाधे स्यादभेदोऽपि बाधितः । 
प्रमितत्वात्तत्र तर्कास्तुच्छाश्रेत्प्रकृते न किम्‌ ।। 

(न्यायामृतम्‌) 
न द्वितीयः । श्रुतेः साक्षिप्रत्यक्षायबाधकत्वस्योक्तत्वात्‌ । श्रुत्यादेः सम्यग- 
व्याख्यातत्वाच्च । प्रत्यक्षस्यापि भाविबाधकशङ्काभङ्गे उक्तन्यायैर्भदधीबाधकत्वासम्भवाच्च । 


किञ्च कल्प्यमानमपि बाधकं किं भेदमेव गोचरयेद्‌ उताभेदम्‌, यद्वा यत्किञ्चित्‌ ? 
निरालम्बनज्ञानायोगात्‌ । नायः । साधकत्वात्‌ । द्वितीये तदन्यस्तद्विरोधी तदभावो 
वा नञर्थो वाच्यः । पक्षत्रयेऽपि दुष्परिहरो भेदः | तदनन्यत्वे च तद्विरुद्धत्वतदभाव- 
त्वयोरयोगात्‌ । भेदाभावादिग्राहिणापि प्रतियोगिविलक्षणतयैव स्वविषयस्य ग्राद्यत्वाच्च । 
औदासीन्येन प्रवृत्तस्य इदमिति ज्ञानवदबाधकत्वात्‌ | अत एव न तृतीयः | एतेन 
बाधकं भेदभ्रमाधिष्ठानतत्त्वगोचरमिति निरस्तम्‌ । तस्यापि भेदाद्‌ भेदाभावे भेदविलक्षण- 
त्वेनाग्रहणे च तज्ज्ञानस्य भेदबाधकत्वायोगात्‌ । 


किञ्च नायं भेद इति वा, नास्त्यत्र भेद इति वा, अन्यदेव भेदात्मना प्रत्यभादिति 
वा बाधकज्ञानेन भवितव्यं, नेदं रजतमित्यादिवत्‌ । तदेतत्सर्वथा भेदावगाहीति कथं 
तद्वाधकम्‌? एकमेवानेकात्मना प्रत्य भादिति ज्ञानं बाधकमिति चेन्न, एकानेकयोर्वस्तुतो 
भेदाभावे वैलक्षण्याग्रहणे च तस्य बाधकत्वायोगात्‌ | एवं च- 


भेदाद्धिन्नतया स्वार्थ बाधधीर्गाहते न वा । 
आये भेदः स्थिरोऽन्त्ये तु न सा स्याद्वेदबाधिका ।। 


तस्मात्कुप्तविषयत्वान्नान्योन्याश्रयतादेरुत्थानम्‌ | उत्थितस्य भवेदाभासत्वम्‌ । एतेन 
यदुक्तं खण्डने-' निर्वचनवादिनीदं शोभते नास्मासु । प्रतिभासमानोऽयं भेदः स्वरूपादि- 
पक्षान्तर्भावबहिर्भावाभ्यां सदसत्वाभ्यां वाऽन्येनापि धर्मेण वाऽनिर्वाच्य इत्यङ्गीकारात्‌’ 
इति, तन्निरस्तम्‌ । तर्कबाधमात्रेणानिर्वाच्यत्वे ऐक्यस्यापि तत्प्रसङ्गात्‌ | 


fea त्वयापि अनृतजडदुःखपरिच्छिन्नायनात्मके ब्रह्मणि अनृतादिव्यावृत्ति- 
्रह्मज्ञानाबाध्येति वाच्यम्‌ । शून्यायनात्मके घटादौ शून्यादितः स्वज्ञानाबाध्यभेददर्श- 
नात्‌ । अन्यथाऽनृतादिव्यावृत्तिबोधनेन तद्धान्ति निवारकस्य सत्यज्ञानादिवाक्यस्य 
भरान्त्यन्तरहेतुत्वं स्यात्‌ । ब्रह्मण्यनृतत्वादेरधिष्ठानज्ञानाबाध्यात्यन्ताभाव प्रतियोगित्वरूपं 

(न्यायामृतम्‌) 
मिथ्यात्वं च न स्यात्‌ । उक्तं चैतदेहात्मैक्याध्यासभङ्गे । न च प्रतियोगिनोऽनृतत्वात्ततो 


व्यावृत्तिरप्यनृता | शुक्तौ रूप्याभेदवद्‌ बाधगम्यस्य तद्भेदस्यापि प्रातिभासिकत्वापत्या 
भ्रान्तिबाधव्यवस्थायोगात्‌ | विस्तृतं चैतन्मिथ्यात्वभङ्गे । एवमात्मनि देहादात्मज्ञाना- 
बाध्यभेदाभावे देहात्मैक्यस्य मिथ्यात्वं न स्यादिति त्वदीया तदैक्याध्यासोक्तिरयुक्ता 
स्यात्‌ | तथा नित्यस्यानित्यात्तात्विकभेदाभावे साधनचतुष्टयान्तर्गतो नित्यानित्यवस्तु- 
विवेको भ्रमः स्यादिति तेनानित्यहानेन नित्ये प्रवृत्तिरयुक्ता स्यात्‌ । एवं प्रपश्चे 
सद्वैलक्षण्यादि रूपम्‌ अनिर्वाच्यत्वम्‌ अधिष्ठानज्ञानाबाध्यमिति वाच्यम्‌ । अन्यथाऽ- 
धिष्ठानज्ञानाबाध्यसत्वापातात्‌ । जगन्मिथ्यात्वप्रमाणानाम्‌ अतत्वावेदकत्वापाताच्च । 
एवम्‌ अभेदस्य भेदात्तात्तिविकभेदाभावे तयोरभेदस्तात्तििकः स्यादिति भेददोषेरभेदबाधनम्‌, 
अभेदप्रमाणैर्भेदसाधनं च स्यात्‌ । न च तात्त्विकभेदाभावेऽपि तात्तिवकाभेदाभाव मात्रेण 
व्यवस्थेति वाच्यम्‌ । अभेदाभावे भेदध्रौव्यात्‌ | न च व्यवहारिकभेदाद्‌ व्यवस्था | 
कल्पितेनाकल्पित कार्याप्रतिबन्धादित्युक्तत्वात्‌ | एवं च- 


ब्रह्मणोऽनृततो भेदः सत्यश्चेद्‌ भेदखण्डनम्‌ | 
व्याहतं स्यादसत्यचेद्‌ ब्रह्मणोऽनृतता भवेत्‌ ॥ 


भ्रेदाभेदभिदा चेत्स्यात्कथं भेदो निवार्यते । 
भेदाभेदभिदा नो चेत्कथं भेदो निवार्यते ॥। 


किञ्च भेदस्य व्यावहारिकसत्यत्वरक्षार्थमेव त्वयाप्यन्योन्याश्रयादिकमुद्धार्यम्‌ । न 
हयन्योन्याश्रयादिदुष्टस्य व्यावहारिकतापि दृष्टचरी । न हि मृदवास्तवीत्येतावता 
स्वजन्यघटजन्या | अन्यथाऽऽकाशवाय्वादेरेवान्योन्य मुपादानत्वाधिष्ठानत्वे स्यातामित्य- 
ज्ञानब्रह्मणोस्ते न कल्प्ये स्याताम्‌ । यदि चान्योन्याश्रयादिदुष्टस्याप्यविया सामर्थ्याद्‌ 
व्याबहारिकता, तहींश्वरसामर्थ्यात्‌ तादृशस्यापि पारमार्थिकतैवास्तु । अपि च 
कथमत्रापादनक्रमः १) यदि भेददर्शनं स्याततर्यन्योन्याश्रयादिकं स्यात्‌ । न च तदुक्तम्‌ । 
तस्मान्नास्ति भैददर्शनमिति वा २) यदि भेददर्शनं वास्तवं स्यात्तहि अन्योन्याश्रयादिकं 
स्यादिति वा ३) यदि भेददर्शन प्रमा स्यात्तदाऽन्योन्याश्रया दिकं स्यादिति वा ४) यादि 
भेददर्शनं धर्मिप्रतियोग्यादिसापेक्षं स्यात्तदाऽन्योन्या श्रयादिकं स्यादिति वा | 

(न्यायामृतम्‌) 

नाद्यः | यदि भेददर्शनं न स्यात्तदा परः परमतमिव स्वमतमपि निराकुर्यात्‌ । 
सकलब्यवहारविधुरश्च स्यादित्यादिप्रतिकूलतर्क पराहते भें दादर्ईने तन्निरासायोगेन 
विपर्ययापर्यव सानाञ्च । न द्वितीयः । वास्तवेऽन्योन्याश्रयादेरभावेन व्याप्तिवैकल्यात्‌ | 
दर्शनावास्तवत्वेऽप्यभेदवद्भेदस्यापि सत्त्वोपपत्तेश्च । न तृतीयः । त्वया स्तम्भात्कुम्भस्य 
भेदप्रतीतौ कुम्भात्स्तम्भस्य भेदधीरिति प्रतीतावेवान्योन्याश्रयत्वस्योक्तत्वेन चोरापराधा 
न्माण्डव्यस्य झूलप्राप्तिवत्प्रतीतिगतेनान्योन्याश्रयेण प्रमात्वनिषेधायोगात्‌ | न च 
प्रतीतेर्विचारासहत्वेन भ्रमत्वं, विचारासहप्रपश्चान्तर्गतचरमवृत्तिवत्प्रमात्वोपपत्तेः । 
जीवस्य ब्रहमक्यप्रतीतौ ब्रह्मणो जीवैक्यधीरिति ऐक्येऽप्यन्योन्याश्रयस्य वक्ष्यमाणत्वाच्च । 
रूप्यादिभ्रमस्यापि त्वयाऽख्यातिवायुक्तहेत्वभावादिबाधकाना मुद्धृतत्वेन विचारा- 
सहत्वाञ्च । चतुर्थेऽपि सापेक्षतामात्रं निवर्ततां भेददर्शनस्य, किमायातम्‌ । प्रकारान्तरा 
भावात्स्वयमपि निवर्तत इति चेन्न, प्रतीतेः परेणाप्यपेक्षणीयत्वेन निवर्तयितुमशक्य- 
त्वात्‌ । प्रमात्वनिवर्तने च सामर्थ्याभावस्योक्तत्वात्‌ | अन्यथा स्वाभिमताद्वैतमपि न 
सिद्धयेदित्युक्तम्‌ । किञ्च त्वत्पक्षे घटस्य verse इव घटेनाभेदोऽपि व्यावहारिकः । 
उक्तरीत्या ब्रह्मजीवैक्यमिव ब्रह्मण्यनृतव्यावृत्तिरपि तात्त्विकीति कथमभेदमुपेक्ष्य भेदे 
Bu: | एवं च- 


ब्रह्मण्यनृतभेदस्य सत्यत्वे कलशे स्वतः | 
अभेदस्य च मिथ्यात्वे भेदे द्वेषस्तु किं कृतः ॥ 


॥ इति सामान्यतो भेदखण्डनोद्धारः ।। १४ ॥। 


अद्वैतसिद्धिः 


स्यादेतद्‌- इदमयुक्तम्‌, भेदस्य प्रमाणसिद्धत्वात्‌ | न च भेदस्य स्वरूपत्वेऽनपेक्षत्वापत्त्या 
धर्मत्वम्‌, तथा चानवस्था, स्तम्भकुम्भयोः परस्परभेदग्रहोऽन्योन्यभेदग्रहसापेक्ष इत्यन्योन्याश्रयश्च । 
एवं च भेदासिद्धिरिति वाच्यम्‌ । तत्‌ किं भेदप्रतीतिरेव नास्ति ? कारणाजन्या वा, बाध्यविषया 
वा । नाद्यः | विकल्पादिकरणरूपव्यवहारविज्रुवापत्तेः | न हि भिन्नतया अज्ञातेन विकल्पः | न 
द्वितीयः | अकारणकोत्तत्तर्व्याहतत्वेन नित्यत्वापत्त्या तन्निरासक मोक्षोपायाननुसारणापत्तेः | न 

(अद्वैतसिद्धिः) 
तृतीयः । उक्तशुष्कतर्कस्याबाधकत्वात्‌ | अन्पथा ऐक्यस्य स्वरूपत्वेऽनपेक्षत्वापत्तिः । धर्मत्वे 


अद्वैतहानिरित्यादिना ऐक्यबुद्धिरपि बाधितविषया स्यात्‌ | न च मम वैतण्डिकस्य परपक्षमा्रं 
खण्डनीयमिति वाच्यम्‌ । स्वपक्षसत्त्वेऽपि तव तथात्वे ममापि तथात्वाविरोधात्‌ । न च मम 
परपक्षखण्डनमात्रेण स्वमतभूतैक्यसिद्धिः । ममापि तावन्मात्रेण स्वमतभूतभेदसिद्धिसम्भवात्‌ । न 
च- मां प्रति भेदखण्डनमात्रनियोगे ममैव वैतण्डिकत्वमिति वाच्यम्‌ । मां प्रत्यप्यैक्यखण्डनमात्र- 
नियोगसम्भवात्‌ | मध्यस्थस्य त्वदनधीनत्वात्‌ | अस्वव्याघातकैरेव त्वयैक्यं दूष्यमिति यदा तदा 
अस्वव्याघातकैरेव त्वया भेदो दृष्य इत्यपि स्यादिति चेत्‌ मैवम्‌, न हि वयं भेदप्रतीतेः स्वरूपं 
कारणं वाऽपलपामः किन्तु बाधितविषयत्वं ब्रूमः । व्याप्तिसध्रीचीनतया अशुष्कस्तकैरेवानन्यपरया 
शरुत्या स्मृत्या च भेदस्य बाधितत्वात्‌ | विषयभेदादिना प्रत्यक्षविरोधस्य परिहतत्वेन श्रुत्यादावुप- 
चरितार्थत्वाभावात्‌ । यत्त्वभेदस्याप्येवं निरासः । न चाभेदखण्डनयुक्तीनां स्वस्य स्वाभेदोऽपि 
सिद्धयेदिति स्वव्याघातादाभासता | भेदखण्डनयुक्तीनामपि भूषणयुत्तयभेदेन स्वव्याघातकतायाः 
समानत्वादिति, तन्न, भेदखण्डनयुक्तीनां तत्त्वतो भेदनिवारकत्वेऽपि व्यावहारिकभेदस्यानिराकरणेन 
स्वाव्याघातकतोपपत्तेः । न चैवं ब्रह्मण्यनृतभेदस्य तत्त्वतो निषेधे तत्र तत्तादात्म्यापत्तिः । घटे 
कल्पितघटान्तरभेदभ्रमस्थले तत्तादात्म्यादर्शनात्‌ | न चैवमभेदोऽपि तत्त्वतो निषेध्यः, तर्हि 
स्वरूपापर्यवसानेन शून्यवादापत्तेः | किश्व ब्रह्मातिरिक्तमैक्यमस्माकं नास्त्येव | तस्य च तथा निषेधे 
श्रुतिविरोधः । न च मम घटातिरिक्तो भेदो नास्ति, तस्य निषेधे प्रत्यक्षविरोध इति वाच्यम्‌ । 
प्रत्यक्षस्य पारमार्थिकसत्त्वाविषयत्वेनाविरोधित्वस्य प्रागेवोक्तत्वात्‌ | 


ननु भेदबाधकं न भेदविषयमेव । तत्साधकतापततेः | नाप्यभेदविषयम्‌ । एवं हि तदन्यः तद्विरोधि 
तदभावो वा नञर्थो विषयो वाच्यः । सर्वथा च भेदो दुष्परिहरः, तदनन्यत्वे तद्विरोधतदभाव- 
त्वयोरयोगात्‌ । भेदाभाकग्राहिणापि प्रतियोगिविलक्षणतयैवाभावस्य ग्रहणाच्च | औदासीन्येन प्रवृत्तस्य 
इदमिति ज्ञानवदबाधकत्वा्चेति चेन्न, पारमार्थिकत्वाकारेण भेदाभावविषयस्यैव बाधकत्वात्‌ | न 
च भेदे दुष्परिहरता । व्यावहारिकभेदेनैव व्यावहारिकतद्विरोधित्वतदभावत्वयोरुपपत्ति सम्भवात्‌ । 
यक्षानुरूपो बलिः" इति न्यायात्‌ | भेदशरमाधिष्ठनतत्त्वगोचरं ज्ञानं भ्रमबाधकमित्युपपन्नम्‌ | उक्तरीत्या 
भेदवैलक्षण्येन तद्रहणोपपत्तेः | यत्तु “नायं भेदो नास्त्यत्र भेदोऽन्यदेव भेदात्मना प्रत्यभात्‌' 
इत्येवमाकारकं बाधकज्ञानं वाच्यम्‌ । “मेदं रजतम्‌' इतिवत्‌, इदं च सर्वथा भेदावगाहीति कथं 
तत्र बाधकमिति, तन्न, प्रतियोगितया agers तद्वाधकत्वाविरोधित्वात्‌ | न चात्र भेदो नास्तीति 

धीः सर्वथा न भेदाभावमवगाहत इति वाच्यम्‌ | अन्यत्र भेदसत्त्वे तद्धेदस्यात्रावयकत्वेनात्र भेदो 
नास्तीत्यस्यैव कुत्रापि नास्तीत्यत्र पर्यवसानाद्‌ एकमेव नानात्मना अभादित्यादि बाधकमनुसन्धेयम्‌ । 
कोट्योर्व्यावहारिकभेदेन तद्वत्तया ग्रहणाच्च यथा बाधकत्वयोगः, तथोक्तमेव | एतेन- 


भेदाद्‌ भिन्नतया स्वार्थ बाधधीर्गाहते न वा । 
आद्ये भेदः स्थिरोऽन्त्ये तु न सा स्याद्‌ भेदबाधिका ।। 


इति निरस्तम्‌ | स्वरूपेण Bish तत्त्वतोऽस्थिरत्वसम्भवात्‌ | एवं चाङकुप्तविषयत्वादन्योन्या- 
श्रयत्वादेरुत््यानम्‌ | उत्थितस्य च नाभासत्वम्‌ । किञ्चायं देशयाभासो निर्वचनवादिनः प्रति, नास्मान्‌ | 
वयं हि भासमानो यो भेदः स स्वरूपादिपक्षान्तर्भावबहिर्भावाभ्यां वा अन्येन वा धर्मान्तरेणानिर्वाच्य 
इति ब्रूमः । न तर्काभासेनानिर्वाच्यत्वे ऐक्यस्यापि तत्प्रसङ्गः | भेदबाधकस्यानाभासताया उक्तत्वात्‌ | 
ऐक्यभेदयोः श्रुत्यनुग्रहाननुग्रहाभ्यां विशेषाच्च | 


ननु ब्रह्मण्यनृतादिव्यावृ्तिः ब्रहमज्ञानाबाध्या वाच्या । शून्याद्यनात्मकघटादौ शून्यादितः स्वज्ञाना- 
बाध्यभेददर्शनादिति चेत्‌, ब्रह्मघटयोरधिष्ठनाध्यस्तत्वाभ्यां विशेषात्‌ | अनृतत्वस्य मृषात्वेन 
ASMA मृषात्वस्य युक्तत्वेन घटे तज्ज्ञानबाध्यत्वस्य उभयोः समानत्वात्‌ । न चैवं प्रातिभासिक- 
रूप्यादिव्यावृत्तेरपि प्रातिभासिकत्वापत्तिः | तथा च भ्रान्तिबाधव्यवस्था न स्यादिति वाच्यम्‌ | 
विेषद्शनजन्यत्वतदजन्यत्वाभ्यां बाधभ्रान्तिव्यवस्थोपपत्त्या प्रातिभासिकत्वस्वेष्टत्वात्‌ | न चैवं 
सत्यादिवाक्यस्यानृतव्यावृत्तिबोधकस्याप्रामाण्यापत्तिः । तस्या आर्थत्वात्‌ । न चैवं 
व्यावृत्तिवन्मृषाप्रतियोगिकस्यात्यन्ताभावस्यापि मृषात्वेनाधिष्ठानज्ञानाबाध्यात्यन्ताभावप्रतियोगित्व- 
रूपमिथ्यात्वं न स्यादिति वाच्यम्‌ । अधिष्ठानज्ञानबाध्यत्वस्य तत्राविशेषणत्वात्‌ । न चैवमात्मनि 
देहभेदस्य बाध्यत्वे देहात्मैक्यस्य मिथ्यात्वं न स्यादिति वाच्यम्‌ | भेदमिथ्यात्वस्य प्रतियोग्यैक्या- 
मिथ्यात्वाप्रयोजकत्वस्योक्तत्वात्‌ । 


न च नित्यानित्यवस्तुविवेकस्य साधनचतुष्टयान्तर्गतस्य ज्ञानं भ्रमः स्यात्‌ । तथा च 
तेनानित्यपरिहारेण नित्ये प्रवृत्तिर्न स्यादिति वाच्यम्‌ | हानोपादानोपयुक्तरूपावगाहिुद्धेर्व्यावहारिक- 
प्रामाण्यशालितया व्यावहारिकहानोपादानस्य निवर्तयितुमशक्यत्वात्‌ | एतेन प्रपश्चे सद्वैलक्षण्यस्य 
मिथ्यात्वे संदैक्यापत्तिः | जगन्मिथ्यात्वप्रमाणानां चातत्त्वावेदकत्वापात इति निरस्तम्‌ | मिथ्यात्व- 

निरुक्तवुकतोत्तरत्वाच्च | एतेन भेदादभेदस्य भेदाभावेऽन्यतरखण्डनसाधनाभ्यामुभयखण्डनसाधने इति 


निरस्तम्‌ | तात्तिविकभेदाभावेऽपि कल्पितभेदेन व्यवस्थोपपत्तेः | न च कल्पितेनाकल्पितकार्य- 
प्रतिबन्धायोगः | अविद्यया स्वप्रकाझरूपङ्रहमकार्यप्रतिबन्धदर्शनात्‌ | कल्पितकान्तया विइलेषकार्य- 
प्रतिबन्धद्नाच्च । 


ननु भेदस्य व्यावहारिकसत्त्वार्थमपि त्वया अन्योन्याश्रयादिकमुद्धरणीयम्‌ | परस्परसापेक्षेण 
व्यवहारस्याप्यभावात्‌ । न हि व्यावहारिकमृदः स्वजन्यघटसापेक्षत्वम्‌ | किञ्चात्र १) न भेदमात्रेण 
TAA वा अन्योन्याश्रयाद्यापादनम्‌ | तथा सति व्यावहारिकयोरपि तयोरसिद्धिः स्यात्‌ । 
२) नापि तत्प्रतीतिवास्तवत्वेन तदापत्तिः । चरमवृत्त्यवास्तवत्वेऽपि तद्विषयवास्तवत्ववदुपपत्तेः । 
वास्तवे अन्योन्याश्रयादर्शनेन व्यास्यसिद्धेश्च । ३) न च प्रमारूपतत्प्रतीत्या तदापादनम्‌। प्रतीति- 
सामान्य एव त्वयाऽन्योन्याश्रयस्योक्तत्वेन प्रमात्वपर्यन्ते तत्र दोषाभावात्‌ । ४) नापि तत्प्रतीते- 
धर्मिप्रतियोगि सापेक्षत्वेन तदापादनम्‌ | तावतापि तत्सापेक्षतामात्रस्यैव निवृत्तिरिति चेन्न, अस्माकम- 
विद्यासामर्थ्यात्‌ सर्वानुपपत्ति विधूननोपपत्तेः | न हि मायायाम्‌ असम्भावनीयं नाम । तथा च 
परस्पराश्रितमपि इन्द्रजालवददर्शयिष्यति । न च- ईश्वरसामर्थ्यात्तादृशमपि सत्यं स्यादिति वाच्यम्‌ । 
उभयसिद्धमृषाभूतेन्द्रजालस्थले कारणादिव्यवस्थोह्नह्निकार्यादि दर्शनवदन्यत्र तथाऽदर्शनात्‌ | दर्शने 
च मृषात्व एव पर्यवसानात्‌ | आपादनं च- भेदस्तत्प्रतीतिश्च यदि मायिकी न स्यात्‌, सर्वव्यवस्थो- 
Shel न स्यात्‌, सर्वव्यवस्थोल्लश्विनी चेयम्‌ । तस्मान्मायिकीति विपर्ययपर्यवसानात्‌, मायिके 
SAGES दर्शनेन व्यासिसिद्धेः । उत्तश्रुत्या अस्वव्याघातकयुत्तया च भेदस्य वाधादभेदस्या- 
बाधाञ्च स्वाभेदस्वभेदयोर्व्यावहारिकत्वे समानेऽपि स्वाभेदं परित्यज्य भेद एव सर्वथा प्रद्वेषो नाकारणकः | 


॥ इत्यद्वैतसिद्धौ सामान्यतो भेदखण्डनम्‌ । १४ ॥ 


न्यायामृततरङ्गिणी 


स्वरूपं धर्मो वेतीति ॥ स्वरूपधर्मयोर्भेदानवगमे स्वरूपं वा धर्मो वेति विकल्पो 
न युज्यते ॥। अकार मात्रेति ॥ धर्मोड्भेदः स्वरूपं वेत्यायप्रकारप्रस्लेषः ॥ तदुक्तमिति ॥। 
कथालक्षणे ॥। वितण्डा त्विति n अन्यैरसद्भिः सह सतां वितण्डैव । यतोऽसत्सु तत्वं 
निगूहितम्‌ । न प्रकाशनीयम्‌ ॥। निर्वचनवादिनीदं झोभत इति ॥। यस्तु पदार्थान्निरुच्य 

व्यवस्थापयति तं प्रतीदं दूषणं शोभते न मां प्रतीत्यर्थः ॥ अनिर्वाच्य इति ॥। वक्तुम्‌ 
अशक्य इत्यर्थः ॥। देहात्मैक्याध्यासभङ्ग इति ॥। अधिष्ठानज्ञानबाध्यात्यन्ताभावप्रतियोगि - 
त्वस्य सत्यत्वेऽपि सत्वादित्यादिनोक्तम्‌ ॥ कल्पितेनाकल्पितकार्याप्रतिबन्धादित्युक्त- 
त्वादिति 11 एतच्चोपलक्षणम्‌ । दृष्यदूषणव्यवस्था दिरूपस्वकार्यकारिणो भेदस्यैव तात्विक- 
त्वम्‌ । अव्यवस्थारूपस्वकार्याकारिणस्त्वभेदस्य मिथ्यात्वं स्यादिति च वक्ष्यते । यस्तु 
कल्पितकान्ताया विइलेषकार्यप्रतिबन्धो दृश्यत इत्याह सोऽश्रद्धेयः | बहुधा निरासात्‌ | 
कान्ताज्ञानस्यैव तथात्वात्‌ ।। ईश्वरसामर्थ्यादिति ।। न चोभयसिद्धमृषाभूतेन्द्रजालस्थले 
कारणादिव्यवस्थोहृद्विकार्यदर्शनवदीइवर शक्तया न तथा कार्य दृश्यत इति वाच्यम्‌ । 
पामरझान्दादप्यपकृष्टत्वात्‌ | ईश्वरशक्तिरूपकारणस्य सत्त्वेऽप्यन्यकारणो BET शीतातप- 
वातादिषु सरित्सागरादिषु विचित्रकार्येषु पामरैरपि प्रमितत्वात्‌ ॥ प्रमात्वनिषेधायोगा- 
दिति ॥। अर्थबाधः प्रमात्वनिषेधः | तस्यायोगः । अर्थसत्यमेव स्यादित्यर्थः । विचारसाहित्य- 
रूप हेतोरन्वयव्याप्तौ व्यभि चारमाह- बिचारेति ॥। जीवस्य ब्रह्मैक्यप्रतीताविति ।। 
जीवब्रह्मणोरप्रतीतौ भेदेन प्रतीतौ त्वनयोरैक्याप्रतीते रित्यादिनैक्येऽप्यन्योन्याश्रयस्य 
वक्ष्यमाणत्वात्‌ ॥ स्वाभिमतेति ॥। ऐक्यप्रतीतेरप्यन्योन्या श्रयवत्त्वात्‌ ॥ तत्पक्ष इति ॥। 
न हि सर्वत्र भेदो मिथ्या येन स द्वेष्यः स्यात्‌ | नापि सर्वत्र भेदः सत्यः येन स इष्टः स्यात्‌ । 


॥ इति सामान्यतो भेदखण्डनोद्धारः ।। १४ ॥ 


न्यायामृतकण्टकोद्धारः 


ननु ब्रह्म जीवाद्‌ भिन्नं कि व्यवहारतस्तत्वतो वा ? आये इष्टापत्तिः । स्वरूपत्वादि- 
पक्षदोषदुष्टत्वेनानुपपन्नत्वादिति मायिमतमुत्थापयति- यचेदमिति ॥ स्वरूपं, धर्मिण इति शेषः 
॥। निरपेक्षत्वादीति ।। धर्मिणो निरपेक्षत्वात्‌ | यद्‌ यत्स्वरूपं तस्य तादृशत्वादिति भावः ॥। 
अनवस्थेति ॥। भेदस्य धर्मित्वे धर्मधर्मिणोर्भदस्यावश्यकत्वात्‌ | तस्यापि धर्मत्वेन भेदपरम्परयाऽ- 
नवस्थेत्यर्थः ।। कुम्भस्येति ॥। कुम्भप्रतियोगिकस्तम्भभेदज्ञाने कुम्भस्य प्रतियोगित्वेन ज्ञानं 
कारणम्‌ । कुम्भस्य प्रतियोगित्वं च स्तम्भप्रतियोगिकभेदवत्त्वमेव । स्तम्भे च भेदप्रतियोगित्वं 
कुम्भप्रतियोगिक भेदवत्त्वमेव । तथा च कुम्भे प्रतियोगित्वे ज्ञाते स्तम्भनिष्ठभेदधीः | तज्ज्ञाने 
च तत्प्रतियोगिकभेदवत्त्वरूपप्रतियोगित्व धीरित्यन्योन्याश्रय इत्यर्थः । व्यक्तिभेदाङ्गीकारे 

चक्रकादिकम्‌ आदिशब्दगृहीतं द्रष्टव्यम्‌ ॥ भेदभ्रमेति ।। निरस्याभावे निरासायोगात्‌ । न 
चानिर्वचनीयायभावे तन्निरासवद्‌ भेदभ्रमाभावेऽपि तन्निरासोपपत्तिरिति वाच्यम्‌ । अत्र निरासो 
नाभावज्ञापनं किन्तु ध्वंसः । न हि वस्तुनोऽभावे ध्वंसः सम्भवतीति i भेदाप्रतीताविति ॥। 
अप्रतीतस्याभाव ज्ञापनायोगादिति भावः ॥। बहुविष्ठवेति ।। दूषणभूषणव्यवस्था न स्यादिति 
भावः । 


भेद इति ॥ स्वरूपधर्मयोर्भेदाप्रतीतौ विरुद्वार्थकवाइान्दप्रयोगादित्यर्थः । एतदेवाह- न 
हीति ॥। पर्यायेणार्थभेदज्ञानं विनेत्यर्थः i धर्मत्व इति ॥। धर्म धर्मिणोर्भेदस्य नियतत्वादित्यर्थः । 
किञ्च शुष्कतर्केण प्रमितार्थनिराकरणे त्वद्वाक्यविरोधोऽपीत्याह-- त्वयैवेति ॥। उक्तमर्थं सङ्गहाति- 
एवञ्चेति ॥ तथा चैवं भेदखण्डने स्वव्याघात इति भावः | ननु नेयं प्रतिबन्दी । मया पृथग- 
भेदस्यासाधनात्‌ | भेदाभावातिरिक्तस्याभेदस्याभावादिति शङ्कते- भेदाभावादिति ।। ऐक्या- 
भावादिति ॥ तथा च ममापि पृथग्‌ भेदस्यासाधनान्नायं दोषो ममापीति भावः । उक्तमर्थ 
कारिकया सङ्गहलाति- एवञ्चेति i) समानन्यायत्वादिति भावः | ननु कथं साम्यम्‌ ? त्वया 
स्वपरपक्षस्थापनोपालम्भौ विधेयौ | मया परपक्ष एव दूष्य इत्यत आह- स्वपक्षस्येति ।। ननु 
ममैव वितण्डा तव तु जल्पादिकमिति कथमनियतमित्याशङ्क्य निषेधति- न चेति ॥ ननु 
मद्ग्यतिरिक्तस्य वितण्डा ta grad आह- अन्यथेति ॥। 


ननु त्वयापि वितण्डायामधिकाराङ्गीकारे सिद्धान्तविरोधः । त्वत्सिद्धान्ते वितण्डा कर्तव्ये- 
त्यनुक्तत्वादित्यत आह- उक्तश्चेति ॥ ननु पक्षपरिग्रहे वितण्डायां ममाप्यधिकार इत्युक्तम्‌ | 
तन्न पक्षपरिग्रहस्यानुपयोगादित्यत आह- पक्षपरिग्रहहीनस्येति ।। ननु मया वितण्डैव क्रियते 
न जल्पादिकमित्यत आह- नापीति ॥। औपनिषदंमन्यस्येति हेतुगर्भमुक्तं तद्विशदयति- उपनिष- 
दामिति i यदि तव वितण्डैव तदा द्वितीयाध्यायातिरिक्ता मीमांसा व्यर्थैवेत्याह- परपक्षेति ॥। 
सर्वत्र वितण्डैवेत्यङ्ीकारे स्वभाष्यविरोधोऽपीत्याह- भाषितञ्चेति ॥ न च व्युत्थितं प्रति मम 
वितण्डैव । स्वीयान्‌ प्रति वादादिकमपीति वाच्यम्‌ । स्वीयमेव भेदपक्षं गृहीत्वा भेददूषणे 
तवोत्तराभावप्रसङ्गात्‌ । प्रा्निकानां त्वदननुसारित्वाच ॥ मयापीति ॥| न च मया स्वाभिमतं 
स्थाप्यमिति समयबन्धो भविष्यति । तथा च नाभिमतस्थापनप्राप्तिः | तथा च कथं तद्वन्धायोग 
इति वाच्यम्‌ | सामान्यसमयबन्धेन कथाविशोषप्रवृत्ययोगात्‌ | समयबन्धानुमानप्रयोगादीनां 
समानविषयत्वदर्शनाच । अत एव विशेषविषयत्वेन झाङ्कते- त्वयेति ॥ प्रत्यक्षेति ॥ न च 
प्रत्यक्षं श्रुतिबिरोधाद्‌ भिन्नविषयमिति वाच्यम्‌ । प्रत्यक्षस्य प्रबलत्वेन श्रुत्यभिन्न विषयत्व- 
कल्पनायोगात्‌ | यथा चैतत्तथा प्रत्यक्षप्राबल्यप्रस्तावे विचारितम्‌ ॥। स्वस्य स्वाभेदोऽपीति ।। 

उपलक्षणमेतत्‌ । ब्रह्मणो न तादात्म्यापत्तिस्तात्विकी स्यादित्यपि द्रष्टव्यम्‌ । न च घटे 
कल्पितघटान्तरभेदस्य कल्पितत्वेऽपि तत्तादात्म्यं न वास्तवमिति वाच्यम्‌ । कल्पितघट- 
प्रतियोगिकस्यापि तात्विकस्यैव स्वीकारेण दृष्टान्तासम्प्रतिपत्तेः । प्रतियोगिनः कल्पितत्वेऽपि 
तत्प्रतियोगिकस्य सत्यत्वमज्ञानस्य कल्पितत्वेऽपि तन्निवृत्तेरिवोपपयत इति भावः । ननु भवत्पक्षे 
व्याघात इत्यत आह- न हीति ॥। आद्यपक्षनिराकरणं कारिकया सङ्गहाति- एवञ्चेति ॥ न 
द्वितीय इति ॥। श्रुत्यादिना भेदप्रतीतेर्बाध्यविषयत्वमिति द्वितीयो नेत्यर्थः । श्रुतिः किं साक्षि- 
प्रत्यक्षबाधिका उत तदतिरित्तप्रत्यक्षबाधिका ? नाद्य इत्याह- श्रुतेरिति ।। प्रत्यक्षबाधप्रस्तावे 
इति भावः । न द्वितीयः । साक्षिप्रत्यक्षेणेब भेदसिद्विसम्भवात्‌ । किञ्च यद्विरोधि तद्वाधकम्‌ । 
्रुत्यादिकञ्च यथा न विरोधि तथा उपक्रमादिविचार पूर्वकं व्याख्यातमित्याह- श्रुत्यादेरिति ॥ 
ननु भेदधियो धीत्वात्‌, शुक्तिरजतधीवद्‌ बाधकं शङ्कयत इत्यत आह- प्रत्यक्षस्येति ।। 
धीत्वमात्रेण बाधकं शङ्कयते उत बाधितधीत्वेन । नायः | भाविबाधकशङ्काभङ्ोक्तन्यायेनैव 
ब्रह्मज्ञानादीनामपि बाधकझङ्कापत्तौ बहुविएवापत्तेः | द्वितीये त्वन्योन्याश्रय इति भावः | 


किञ्च बाधकज्ञानस्य भेदविषयत्वनियमात्‌ तेन भेददूषणं स्वव्याहतमित्याह- किञ्चेति ॥ 
भेदमेब ॥ धर्मिप्रतियोगिनोरिति शेषः । ननु बाधकज्ञानं किमपि न गोचरयतीत्यत आह- 
निरालम्बनेति ॥। निर्विषयस्यापि ज्ञानत्वे घटादेरपि तथात्वापत्तेरिति भावः | साधकत्वात्‌ 
भेदस्येति शेषः । ननु पक्षत्रयेऽपि भेदस्य दुष्परिहारत्वमुक्तं, तदभावतद्विरोधपक्षे भेदप्राप्तेर- 
भावादित्यत आह- तदनन्यत्च इति il नन्वस्तु तदन्यत्वे तद्विरोधायोगः । तदभावायोगास्तु 
कथम्‌ ? घटे घटानन्यत्वेऽपि घटाभावाभावादिति चेन्न | तदभाव इत्यत्र तच्छब्देन तत्तादात्म्यस्य 
विवक्षणात्‌ । घटे च तदभावाभावात्‌ । तद्विरोधतदभावपक्षे साक्षादपि भेदविषयत्वमस्तीत्याह- 
भेदाभावादिग्राहिणापीति ।। न च पारमार्थिकत्वाकारेण भेदाभावविषयकं बाधकं, तद्विरोधित्वादि- 
व्यवस्था तु व्यावहारिकभेदेन भविष्यतीति वाच्यम्‌ । निराकारे ब्रह्मणि पारमार्थिकत्वाकारेण 
तदभावविषयकस्याबाधकत्चात्‌ । अस्यापि तद्वाधकत्वायोगात्‌ । त्वन्मतेऽखण्डार्थनिष्ठवेदान्त- 
जन्यनिष्प्रकारकज्ञानस्य बाधकत्वेन तादृशसप्रकारकज्ञानस्य बाधकत्वायोगाच्च | व्यावहारिकस्य 
बाध्यत्वेन तस्य तद्विरोधित्वादिनियामकत्वे स्वस्यापि स्वविरोधित्वापाता्च | ननु बाधकज्ञानं 
तदभावं न प्रतियोगि विलक्षणतया गृह्णाति । येन भेदभानमावञ्यकमित्यत आह- औदासीन्येनेति 
॥ अत एवेति ।। औदासीन्येन प्रवृत्तस्य बाधकत्वादेवेत्यर्थः ।। तस्यापीति ॥। अधिष्ठान- 
त्वस्यापीत्यर्थः | सर्वप्रकारेण बाधकज्ञानपर्यालोचनायां भेदस्य बाधकज्ञानेन विधीयमानत्व- 
मावञ्यकम्‌ | तथा च तेन कथं भेदधीबाध इत्याह- किञ्चेति ॥। न च प्रतियोगितया तद्धानस्य 

न तद्वाधकत्वविरोधित्वमिति वाच्यम्‌ । अन्यथः विधेयत्वविरोधात्‌ । कि यदि भेदः सर्वथा 


शशविषाणादिवन्न स्यात्‌ तर्हि अत्रेति न स्यात्‌ । अत्रेतयुत्तया अन्यत्र सत्त्वप्रतीतेः । न चान्यत्र 
सत्त्वे अत्रापि सत्वापाते अत्रेत्यस्य कुत्रापि नास्तीत्यत्रैव पर्यवसानमिति वाच्यम्‌ । तथा पर्यवसाने 
अत्र घटो नास्तीत्यादेरपि तथात्वापत्तौ सर्वप्रमाणविरोधात्‌ | अव्यवस्था च स्यात्‌ । तथा च 
न सर्वथा भेदधियो बाध इति ॥ तस्येति ।। एकमेवानेकात्मना प्रत्यभादित्यस्येत्यर्थः | 
व्यावहारिकभेदेन न कोटयोर्विरोधापादनं प्रत्युक्तम्‌ । उक्तमर्थ कारिकया सङ्गह्णाति- एवश्चेति ।। 
भेदः स्थिरः । तत्त्वत इत्यर्थः । बाधकाभावादिति भावः । उपसंहरति- तस्मादिति ॥। 
कुप्तविषयत्वात्‌ । प्रामाणिकत्वात्‌ | यथा बीजाङ्रादावन्योन्याश्रयादेरनुत्यानं तथेत्यर्थः । एतेनेति 
परामृष्टं हेतुं दर्शयति- तर्केति ।॥। न चैक्यभेदयोः श्रुत्यनुग्रहाननुग्रहाभ्यां बाधाबाधाभ्यां च महान्‌ 
विशेष इति वाच्यम्‌ । भेदपक्ष श्रुत्यनुग्रहस्य तद्वाधकानामाभासत्वस्य च वक्ष्यमाणत्वात्‌ । 


किञ्च त्वयापि पञ्चसु स्थलेषु भेदस्य सत्यत्वमङ्गीकरणीयम्‌ । अन्यथा सत्यानृतादिव्यवस्था 
न सिद्धयेदित्याह- किञ्चेति i ननु कुतो ब्रह्मज्ञानाबाध्या व्यावृत्तिः स्वीकार्येत्यत आह- 
शून्येति ॥ न च शून्यानधिष्ठानत्वाद्‌ घटस्य ब्रह्मणस्त्वनृताधिष्ठानत्वमिति विशेष इति वाच्यम्‌ । 
अधिष्ठानेऽपि शुक्तिकाशकले प्रातिभासिकप्रतियोगिकधर्मि ज्ञानाबाध्यभेददर्रनिनाधिष्ठानानधिष्ठान- 
त्वयोरप्रयोजकत्वात्‌ | ययदनात्मकं तत्तत्प्रतियोगिकधर्मिज्ञानाबाध्यभेदवदिति व्यासेर्निरुपाधिक- 
सहचारभङ्गरूपविपक्षबाधकतर्केणाप्रयोजकत्वाचच ।। अन्यथेति ॥। ब्रह्मण्यप्यनृतन्यावृत्ते- 
मिंथ्यात्वादित्यर्थः | न च व्यावृत्तरार्थत्वात्‌ कथं सत्यादिवाक्यस्य भ्रान्त्यन्तरहेतुत्वमुक्तमिति 
वाच्यम्‌ । व्यावृत्तेऽपि व्यावर्तकस्यार्थत्वाभावात्‌ । व्यावृत्तिमिथ्यात्वे व्यावर्तकमिथ्यात्वनियमात्‌ | 
व्यावर्तके तात्पर्याभावे तस्यानृतादिभ्रान्तिनिरासकत्वं न स्यात्‌ ॥। ब्रह्मणीति ॥। न चाधिष्ठान- 
ज्ञानाबाध्येति मिथ्यात्वलक्षणे विशेषणं न दीयते इति वाच्यम्‌ । बाध्यात्यन्ताभावप्रतियोगित्व 
रूपमिथ्यात्वस्य मन्मतेऽपि सत्त्वेन सिद्धसाधनात्‌ | यथा चैतत्तथोक्तमित्याह- उक्तं चैतदिति 
।। शुक्ताबिति ॥ न च शुक्तौ प्रातिभासिकप्रतियोगिकोऽपि भेदो मिथ्या विशेषदर्शनजन्य- 
त्वादित्यादिना बाधकत्बादिव्यबस्था युक्तेति चाच्यम्‌ । बाधकज्ञानेन विधीयमानस्य 
प्रातिभासिकत्वायोगात्‌ । प्रतियोगितदभावयोरेकत्र समानसत्ताकयोर्विरोधात्‌ | 


यत्तु विशेषदर्शनजन्यस्थापि श्रान्त्यन्तरस्याबाधकत्वात्‌ तदजन्यस्याप्यण्डार्थनिष्ठवेदान्त- 
साक्षात्कारस्य बाधकत्वात्‌ । तस्माद्‌ बाधकत्वे वाध्यविषयसत्ताधिकसत्ताविषयत्वं तन्त्रमिति न 
बाधगोचरभेदस्य प्रातिभासिकत्वम्‌ । उक्तन्यायमन्यत्रातिदिशति- एबमिति ॥ न च 

भ्रेदमिथ्यात्वमेक्यमिथ्यात्वाप्रयोजकमिति वाच्यम्‌ | यत्र यद्भेदो मिथ्याव्यावहारिकप्रामाण्यशालितया 
हानोपादानं निर्वर्तयितुमशक्यमिति वाच्यम्‌ । नित्यानित्ययोर्वास्तवभेदाभावे वास्तवैक्यापत्या 
एकत्रोपादानप्रयुक्तरूपम्‌ अपरत्र हानोपयुक्तं रूपमित्यस्य व्याहतेः | उदाहरणान्तर भेदसत्यत्वम्‌ 
अङ्गीकरणीयमित्याह- एबमिति ॥। ययोर्भदस्तात्विको मतस्तयोरभेदस्तात्चिक इति भावः ॥ 
अभेदाभाव इति ।। अभावाभावस्य भावत्वादिति भावः ॥। कल्पितेनेति ॥ न चाविदया 
स्वप्रकाशरूपब्रह्मकार्यप्रतिबन्धस्तथा कल्पितकान्तया विइलेषकार्यप्रतिबन्धो दृष्ट एवेति वाच्यम्‌ | 
अविद्यायाः कल्पितत्वासिद्धेः । स्वप्रकाराब्रह्मरूपकार्याभावस्य भेदेनाप्युपपत्तेश्च | यत्र कान्तायाः 
कल्पितत्वं तत्र विइलेषकार्यप्रतिबन्धादर्शनात्‌ | स्वप्ने तु (तत्र तु) कान्तायाः सत्यत्वादेवेति 
भावः । उक्तमर्थं बुद्धयारोहार्थ कारिकायां सङ्गहलाति- एवञ्चेति ।। कथमिति ॥। भेदाङ्गीकारादिति 
भावः ॥। कथं भेद इति il अभेदसाधनेनेव भेदस्य साधितत्वादिति भावः | 


किञ्च भेदस्य सत्यत्वं वदताऽवश्यमन्योन्याश्रयादुद्धार्यम्‌ | अन्योन्याश्रयादिदुष्टस्य वक्ष्यमाण- 
रीत्या व्यावहारिकसत्त्वानुपपत्तेः | तथा च यत्रोभयोः समोदोष इति न्यायेन भेदसत्यत्वखण्डनं 
स्वव्याहतमित्याह- किञ्चेति i अन्यथेति i व्यावहारिकसतोऽन्योन्याश्रयताया अदूषकत्व 
इत्यर्थः । तथा चाधिष्ठानत्वादिना ब्रह्मसिद्धिर्न स्यादिति भावः ॥ ईश्वरसामर्थ्यादिति i 
अविद्याया अघटितघटकशक्तित्वे प्रमाणाभावाज्जडत्वादिना तदनुपपत्तेश्व । ईइवरस्य तद्भावान्महा- 
चेतनत्वेन सर्वोपपत्तेश्र्चेति भावः । न च मायायामिन्द्रजालादौ विचित्र कार्यकरत्वं दृष्टमिति 
वाच्यम्‌ | मायिकवैलक्ष्यव्यस्योपपादितत्वेन मायामयत्वानुपपत्तेरुक्तत्वात्‌ । एवमन्योन्याश्रया- 
द्यापादनम्‌ अयुक्तं स्वव्याहतत्वादित्युक्तं प्रतितर्कपराहतत्वाद्‌ विपर्ययपर्यवसानानुपपत्तेश्रेत्यायेनाह- 
अपि चेति ॥। इदं दूषणद्वयं प्रथमकल्प एवेत्याह- यदि भेददर्शनमिति ॥। वास्तव इति ॥। 
इदं च दूषणं पूर्वकल्पेऽपि द्रष्टव्यम्‌ | अनेनापादनेन भेदस्यावास्तवत्वं सिषाधयिष्यंस्तत्र न 
सिद्धयतीत्यर्थान्तरमित्याह- दर्शनमिति ॥ 


वैयधिकरण्यात्‌ तृतीयपक्षोऽयुक्त इत्याह- न तृतीय इति ॥। न च प्रतीतिपदं प्रमितिपरं, 
तथा च न वैयधिकरण्यमिति वाच्यम्‌ । प्रमित्यभावेऽपि प्रतीतिमात्रेण कार्योत्पत्तेः व्याप्ति- 
विकलत्वात्‌ | यदेवमन्योन्याश्रयेण भेद निराकरणं तर्हीक्यनिराकरणमपि सुशकमित्याह- 
जीवस्येति ॥ वक्ष्यमाणत्वात्‌ सामान्यत ऐक्यभङ्ग इति शेषः । किञ्च प्रतीतेर्विचारासहत्वेन 
भ्रमत्वं साधयितुमशक्यम्‌ | असिद्धत्वादित्याह- रूप्यादिति ।। अन्यथेति i यदि 
अपेक्ष्यनिवृत्या आपेक्षिकनिवृत्तिस्तदेत्यर्थः । ननु च भेदस्तत्प्रतीतिश्च यदि मायिकी न स्यात्‌ 

सर्वव्यवस्थोहृङ्किनी न स्यात्‌ । मायिके व्यवस्थोह्ङ्वनाभावेन विपर्ययपर्यवसानाभावात्‌ | 
अप्रयोजकत्वाचच | अभेदस्तत्प्रतीतिर्यदी त्यापादनसम्भवेनाभाससमान योगक्षेमत्वाच्चेत्यल- 
मतिविस्तरेण । किञ्चाभेदं विहाय भेददूषणं द्वेषमात्रकारणकमित्याह- किञ्चेति ॥। उक्तमर्थ 
कारिकायां सङ्गलाति- एवञ्चेति ॥ कले स्वतः अभेदस्य मिथ्यात्वे इत्यन्वयः | 


॥ इति सामान्यतो भेदखण्डनोद्धारः ।। १४ ॥ 


न्यायामृतप्रकाशः 


निरपेक्षत्वेति ।। प्रतियोग्यादिनिरपेक्षधर्म्यभिन्नत्वाद्धेदस्यापि निरपेक्षत्वं स्यादित्यर्थः ॥। 
अनवस्थेति n भेदस्य धर्मत्वमङ्गीकृत्य भिन्नत्वाङ्गीकारे भेदपरम्परयाऽनवस्थेत्यर्थः ।। भेदे प्रतीत 
इति ॥ तथा च॑ कुम्भस्य स्तम्भधर्मिकभेदं प्रति प्रतियोगित्वसिद्धिरित्यर्थः । भिन्नत्वेन ज्ञातस्यैव 
प्रतियोगित्वादिति भावः ॥ कि भेदेति ॥। निरपेक्षत्वानवस्थादिदूषणेनेति शेषः ॥। बाध्येति ॥ 
बाध्यभूतभेदविषयेत्यर्थः ।। तन्निरासेति ।। भेदनिरासेत्यर्थः ॥। भेदः स्वरूपमिति ॥ 
स्वरूपधर्मयोर्भेदानवगमे तयोरभेदेन पर्यायत्वापत्त्या स्वरूपं धर्मो वेति सहप्रयोगेन विकल्पो न 
स्यादित्यर्थः । तदेवोपपादयति- न हीति ॥ अयं घटो वा करीरो वेति विकल्पादर्शनादित्यर्थः 
॥ नित्यत्वेति sage भेदप्रतीतेः कारणाजन्यत्वेन नित्यत्वप्रास्या ब्रह्मज्ञानानिवर्त्यत्वप्राप्ते- 
मायावादिनः स्वप्रातिकूल्याचरणप्रसङ्ग इत्यर्थः ।। श्रुत्यादिनेति ।। 'अद्वितीयम्‌’ इति श्रुत्यादि- 
नेत्यर्थः | तद्वदेव निरपेक्षब्रह्मस्वरूपवदेव । तथा च शुष्कतर्केरेव बाध्यत्वोक्तौ तद्विरोध इत्वर्थः | 


अकारमात्रेति ॥ भेदः स्वरूपं धर्मो वेत्यत्र अभेदः स्वरूपं धर्मो वेत्यकारप्रक्षेपे भेदपक्षोक्त- 
विकल्पादेरभेदपक्षेऽपि साम्यादिति भावः ।। भेदेति ॥ तथात्वे हि तत्र विकल्पप्रसर इति भावः 
॥ ऐक्यसिद्धिरिति ।। तथा च तत्र पृथक्प्रमाणं नोच्यते येन तत्रोक्तदूषणप्रसर इति भावः ॥ 
साध्य इति ॥ तथा चाभेदस्य मयाऽसाध्यत्वान्नोक्तदोष इति भावः | ननु जल्पादौ स्वपक्षस्य 
भेदस्य स्थाप्यत्वात्तत्र चोक्तदोष इत्यत आह- स्वपक्षस्येति ।। अभेदस्येत्यर्थः । तत्र चोक्तदूषणमिति 
भावः । वितण्डायां मयाऽभेदस्यासाध्यत्वान्नोक्तदोष इति चेत्तत्राह वितण्डायां त्विति ॥ ननु 
वितण्डायामभेदवादिनो ममैवाधिकारः मम पक्षपरिग्रहञून्यत्वेन स्थाप्यपक्षाभावात्‌ | तव तु न 
वितण्डायामधिकारः । पक्षपरिग्रहत्त्वात्‌ | अतः भेदसाधनेन तवोक्तदूषणं स्यात्न ममेति चेत्तत्राह 
न चेति ॥। तवैवेति ।। अभेदवादिन एवेत्यर्थः | किन्तु तत्त्ववादिनो ममाप्यस्तीति भावः । 

न भेदवादिनस्तव पक्षपरिग्रहवत्त्वान्न वितण्डेति चेत्तत्राह- सत्यपीति ॥ ममेति रोषः | तदा 
वितण्डावस्थायाम्‌ । 


तदस्थापनेन परिगृहीतभेदपक्षासाधनेन ।। अन्यथेति ।। पक्षपरिग्रहस्य वितण्डानधिकार- 
प्रयोजकत्व इत्यर्थः | “शाब्दानित्यत्वादौ’ विषये | मीमांसकादिना आाब्दनित्यत्ववादिना | वितण्डा 
तदसाधनरूपा । तार्किकः स्वपरिगृहीतराब्दानित्यत्वमप्रसाध्य मीमांसकाभिमतराब्दनित्यत्वमेव 
खण्डयतीति वितण्डाऽस्ति । सा न स्यात्‌ | तार्किकस्य पक्षपरिग्रहवत्त्वादिति भावः | एवं शब्द- 
नित्यत्वादौ मीमांसकादेस्तार्किकादिना सह वितण्डा न स्यादित्यपि द्रष्टव्यम्‌ | किञ्च वितण्डा 
तत्ववादिनो ममैव युक्तः | मम AGM, न तव, तवासज्ञनत्वादित्याह- उक्तं चेति ॥ किश्च 
पक्षपरिग्रहहीनत्वस्य न वितण्डाधिकारप्रयोजकत्वं, तथात्वे वितण्डायामपसिद्धान्तादिनिग्रहोद्धावनं न 
स्यात्‌ | तदङ्गीकृतसिद्धान्ताभावादित्याह- पक्षेति ।। ननूपनिषदां परपक्षनिरसमात्ररूपत्वेनौपनिषदं- 
मन्यस्य ममाऽपि वैदिकतया सञ्जनत्वाद्वितण्डैवेति चेत्तत्राह- नापीति ॥। त्वदिच्छेति ।। तथा 


च तैः स्वपक्षोऽभेदस्त्वया साध्य इत्युक्ता मम वितण्डादानेऽभेदस्य त्वया साधनीयत्वेनोक्तदूषणं 
स्यादेवेत्यर्थः । 


किञ्चोपनिषदां परपक्षनिरासमात्ररूपत्वाभावाचौपनिषदंमन्यस्य तव न वितण्डेत्याशयेनाह- 
उपनिषदामिति ।। आयादीति ॥। समन्वयसाधनफलाध्यायानां । त्वया तत्ववादिना । मया 
मायावादिना ।। कथमिति ॥ तथा चेत्थं समयबन्धदशायां स्वपक्षस्य स्थापनीयत्वे तत्रोक्तदूषणं 
भवतां स्यादेव न ममेति भावः । त्वया स्थाप्यं मया दृष्यमित्येवं सामान्याकारेण समयबन्ध एवायुक्तः | 
मया मदनभिप्रेतप्रमेयस्यास्थाप्यत्वात्‌ | त्वयापि त्वदभिमतस्यादृष्यत्वेन सामान्यतः समयबन्धे 
स्वानभिम्रेतस्यापि स्थाप्यत्वापत्तेः स्वाभिमतस्यापि दृष्यत्वापत्तेश्च | अतो नैवं समयबन्धो युक्त इत्याह- 
मयापीति ॥। अस्वव्याघतकैरिति ।। अभेदः किं स्वरूपं धर्मो वेति दूषणं तु स्वव्याघातकं, 
भेदेऽपि सम्भवादिति भावः ।। भेदेऽपीति ॥। अस्वव्याघातकैरेव दृषणैर्भेदो दूष्यः | भेदः स्वरूपं 
धर्मो वेत्यादिदूषणं च स्वव्याहतमिति भावः ॥। नास्तीति ॥ तथा च भवदुक्तदूषणविषय एव 
नास्तीति भावः | अभेदनिरासः अभेद मात्रनिरासः । स्वव्याहत्युपपादनायोक्तं स्वस्येति ।। 
स्वस्मिन्स्वाभेदाङ्गीकारादिति भावः । 


भेदनिरासो भेद मात्रनिरासः | अत्रापि स्वव्याहत्युपपादनायोक्तं ब्रह्मण इति ॥। 

ब्रह्मण्यनृतव्यावृत्त्यज्ञीकारादित्यर्थः | ननु स्वस्मिन्स्वाभिदस्य सत्वात्स्वाभेदो मिथ्येत्यङ्गीकारे सत्यं 
न सत्यमित्युक्तं स्यात्‌ । तथा च विरुद्धतेति चेत्‌ तर्हि सत्यस्य व्रह्मणोच्नृताद्वेदस्य मिथ्यात्वे 
सत्यमसत्येभ्यो भिन्नं नेत्युक्तं स्यात्‌ । तथा च सत्यस्यासत्याभेदप्राप्या विरुद्धता स्यादिति 
सममित्याह- न हीति ॥। अधिका विरुद्धता न ह्यस्ति । विरुद्धत्वं सममिति यावदित्यर्थः । प्रकृते 
भेदविषये ॥ न द्वितीय इति ॥। श्रुत्यादिना बाध्यत्वाध्यवसाय इति द्वितीयोऽपि नेत्यर्थः ॥। साक्षीति 
u जीवेशभेदग्राहकसाक्षिप्रतयक्षेत्यर्थः ॥। श्रुत्यादेरिति ॥। अभेदबोधकाद्वितीयत्रुत्यादेरित्यर्थः ॥ 
्रत्यक्षस्येति ।। प्रत्यक्षे या भाविबाधकशङ्का तदङ्ग इत्यर्थः ।। बाधकेति ॥। RAT कल्प्यमानस्य 
वा बाधकस्याभावादित्यर्थः | ननु कुप्तस्य बाधकस्याभावेऽपि कल्प्यमानम्‌ अस्त्विति चेन्न | 
भाविबाधेऽपि बाधकल्पनापातादित्युक्तत्वात्‌ । 


दूषणान्तरं चाह- किञ्चेति ॥ यत्किञ्चिद्रोचरत्वं कुतो वक्तव्यमित्यत आह- निरालम्बनेति ॥ 
ननु अभेद इत्यत्र नञस्तदन्यत्वरूपार्थपक्षेऽन्यराब्देनैव भेदप्रास्या तस्य दुष्परिहरत्वेऽपि तद्विरुद्धत्व- 
तदभावत्वरूपार्थद्वयपक्षे कथं भेदस्य दुष्परिहरत्वमित्यत आह- तदनन्यत्वे चेति ॥ लोके घटस्य 
घटानन्यत्वेन घटविरुद्वत्वधटाभावत्वयोरयोग दर्शनात्प्रकृतेऽपि भेदानन्यत्वे भेदविरुद्धत्वादेरयोगेन 
तदङ्गीकारे तद्वयाप्यमन्यत्वमप्यङ्गीकार्यमिति भेदो दुष्परिहर इत्यर्थः । ग्राहिणा बाधकेन 
॥। प्रतियोगीति ॥। भेदरूपेत्यर्थः ।। बिलक्षणतयेति ॥। तथा च वैलक्षण्यस्य भेदरूपत्वेन 
तदवगाहिनः प्रमाणस्य न भेदधीबाधकत्वमित्यर्थः । बाधकप्रमाणं प्रतियोगिवैलक्षण्येन स्वविषयं न 
गृह्णाति किन्त्वौदासीन्येनेति चेत्तत्राह- औदासीन्येनेति ॥। प्रतियोगिवैलक्षण्यादिप्रकारानवगाहितयेत्वर्थः 
॥ अत एवेति ।। यत्किञ्चिदिति ज्ञानस्य इदमिति ज्ञानवद्भेदधीबाधकत्वाभावादेवेत्यर्थः | “अधिष्ठान- 
तत्वं’ ब्रह्मस्वरूपं | तस्यापि अधिष्ठानतत्वस्यापि ।। तज्ज्ञानस्येति ।। अध्यस्तभेदप्रतियोगिक- 
भेदरहितम्‌ अध्यस्तभेदविलक्षणत्वेनागृहीतं यद्‌ भेदभ्रमाधिष्ठानतत्वं तद्रोचरस्य बाधकज्ञानस्य इदमिति 
ज्ञानवदबाधकत्वादित्वर्थः । 


नेदमिति ॥। इदं रजतमिति भ्रमे सति यथा नेदं रजतमिति बाधकज्ञानं भवति एवं भेदभ्रमे 
सति नायं भेद इति बाधकेन भवितव्यमित्यर्थः । नास्त्यत्र रजतमितिवत्‌, अरजतमेव रजतात्मना 
प्रत्यभादितिवदित्यर्थः n तदेतदिति iu आये द्वितीये च बाधक ज्ञानेऽधिकरणप्रतियोगिनोर्भेद 
आवश्यकः । तृतीयेऽन्यदेवेत्युत्तया स्पष्टं भेदावगाहित्वमिति मन्तव्यम्‌ 1। अयोगादिति ।। इदमिति 

ज्ञानवदित्यर्थः ॥। न सेति ॥। इदमितिज्ञानातुल्यत्वादित्यर्थः ।। भेदेति ॥ प्रमाणप्रमितभेदेत्यर्थः 
॥। भवेदिति ॥। प्रमाणविरोधादेवेत्यर्थः ॥। निर्वचनवादिनीति ।। यस्तु पदार्थान्निरुच्य व्यवस्थापयति 
तं प्रतीदं दूषणं शोभते नानिर्वचनीयवादिनं मां प्रतीत्यर्थः | अनिर्वाच्यो वक्तुमशक्यः | एतेनेत्युक्तम्‌ 
विवृणोति- तर्केति ॥ स्वज्ञानेति ॥ घटादिज्ञानेत्यर्थः ॥। अन्यथेति ॥। अनृतादिव्यावृत्तेरपि 
अनृतत्वादिवद्‌ ब्रह्मज्ञानबाध्यत्वेन मिथ्यात्वाङ्गीकार इत्यर्थः ॥। भ्रान्त्यन्तरेति ॥। मुमुक्षोर्त्रह्मण्य- 
नृतत्वादिभ्रान्तिं वारयितुं प्रवृत्तेन सत्यादिवाक्येन पुनरनृतव्यावृततिभ्रन्त्युत्पादनायोगादित्यर्थः ।। न 
स्यादिति ॥। अनृतत्वादिव्यावृत्ति रूपस्यानृतत्वाद्यत्यन्ताभावस्याधिष्ठानभूत्त्रह्मज्ञानबाध्यत्वाङ्गीकारा- 
दक्तरूपमिथ्यात्वं न स्यादित्यर्थः । अनृतेति ॥। प्रतियोगिभूतं यदनृतत्वं तस्य ब्रह्मण्यनृतत्वेन 
तत्प्रतियोगिकत्वात्तत्र व्यावृत्तिरप्यनृतेत्यर्थः ॥ प्रातिभासिकत्वापत्त्येति ॥। प्रातिभासिकरूप्य 
प्रतियोगिकाभेदस्येव रूप्यभेदस्यापि रूप्यप्रतियोगिकत्वेन प्रातिभासिक त्वेत्यर्थः । इष्टापत्तिपरिहारायोक्तं 
बाधगम्यस्येति ।। अयोगादिति ॥। भ्रान्तिबाधयोरुभयोरपि प्रातिभासिकरूप्याभेद रूप्यभेद- 
विषयकत्वाविरेषादित्यर्थः | इतोऽपि भेदनिराकरणं तवायुक्तमित्याह- एवमिति ।। मिथ्यात्वमिति i 
देहात्सदात्मनो भेदस्यात्मज्ञानबाध्यत्वे देहात्मैक्यस्याधिष्ठानज्ञानाबाध्यात्यन्ताभावप्रतियोगित्वरूपमिथ्यात्वं 
न स्यात्‌ । देहात्मभेदस्य देहात्मैक्यात्यन्ताभावरूपत्वात्तस्य चाधिष्ठानभूतात्मज्ञानबाध्यत्वाङ्गीकारादिति 
भावः ॥ अयुक्तेति ॥। उक्तरीत्या देहात्मैक्यस्य मिथ्यात्वाभावे तदैक्यस्याध्यस्तत्वोक्तिरयुक्तेत्यर्थः । 
fea नित्यानित्यवस्तुविवेकः शमदमादिसम्पत्तिवैराग्यं मुमुक्षेति साधनचतुष्टयमध्ये नित्यवस्तुविवेकारव्यं 
साधनमङ्गीकुर्वताऽवइयं तात्विको भेदोऽङ्गीकार्यः | कुत इति चेत्तत्राह- तथेति ।। तेन भ्रमरूपविवेकेन । 


इतोऽपि न तव भेददूषणं युक्तमित्याह एवमिति ॥। अन्यथेति ॥। प्रपञ्चनिष्ठसद्वैलक्षण्य- 
स्याधिष्ठानभूत ब्रह्मज्ञानबाध्यत्वे परस्परविरुद्धयोरिति न्यायेन प्रपश्चसत्वस्याधिष्ठानज्ञानाबाध्य- 
सत्वापातादित्यर्थः ।। जगन्मिथ्यात्वेति ॥। सद्वैलक्षण्यरूपानिर्वाच्यत्वाख्यमिथ्यात्वस्याधिष्ठान- 
ज्ञानबाध्यत्वाङ्गीकारेण मिथ्यात्वादित्यर्थः | एवं च सद्वैलक्षण्यरूप भेदस्याधिष्ठानज्ञानाबाध्यत्व - 
मङ्गीकार्यमिति भावः | किञ्वाभेदभेदयोरेवान्ततस्तात्विको भेदोऽङ्गीकार्यं इति न तहूषणं तव युक्तम्‌ | 
नन्वभेदभेदयोर्भेदः कुतोऽङ्गीकार्य इति चेत्तत्राह- एवमिति ॥। अस्त्विति चेत्तत्राह- भेददोषैरिति 
॥ स्यादिति ।। अभेदभेदयोरेकत्वादिति भावः ॥। तात्चिकेति ।। अभेदभेदयोरिति शेष: 
॥ व्यवस्थेति ।। भेददोषैर्भेदस्यैव बाधनम्‌ अभेदप्रमाणेरभेदस्यैव साधनमित्येवंरूपा व्यवस्थेत्यर्थः 

॥। भेदेति ॥। परस्परविरुद्धयोरिति न्यायेन भेदाभेदगोस्तात्विकाभेदाभावे तात्विकभेदश्रीव्यादित्यर्थः | 
ननूक्तव्यवस्थार्थम्‌ अभेदभेदयोस्तात्विकभेदः कुतोऽङ्गीकार्यः | व्यावहारिकभेदेनोक्तव्यवस्थोपपत्ते- 
रित्याशङ्कय निषेधति- न चेति ॥ 


कल्पितेनेति ॥ एवं च त्वन्मते अभेदभेदयोस्तात्विकाभेदसद्भावेन तत्कार्यस्य भेददोषैर- 
भेदबाधनस्य अभेदप्रमाणैर्भेदसाधनरूपस्य व्यवस्थाभावरूपकार्यस्य कल्पितेन व्यावहारिकभेदेन 
प्रतिबन्धायोगादित्यर्थः | तथा च व्यावहारिकभेदेनाप्युक्तव्यवस्था न स्यादेवेति भावः । किञ्च 
भेदेऽन्योन्याश्रयादिदोषपरिहारस्तवाप्यावयको न ममैवेत्याशयेनाह- किञ्चेति ॥ ननु व्यावहारिकेऽ- 
न्योन्याश्रयो न दोष इति चेत्तत्राह- न हीति ॥। अवास्तवी व्यावहारिकसती | तदप्यस्त्विति 
चेत्तत्राह- अन्यथेति ॥। ते उपादानत्वाधिष्ठानत्वे | wert भेदस्य ॥ अविद्यासामर्थ्यादिति ।। 
दुर्घटघटनास्वभावत्वादविद्याया इति भावः ॥। तादृशस्यापीति ॥। अन्योन्याश्रय दुष्टस्यापीत्वर्थः | 
वास्तवं स्यात्‌, प्रमा स्यादित्यनयोः को भेद इति चेदुच्यते । रूप्याभावेपि रूप्यज्ञानस्वरूपं वास्तवं 
दृष्टम्‌ । एवं भेदरूपार्थाभावेऽपि तद्दर्शनस्वरूपस्य वास्तवत्वं युक्तं, प्रमात्वं त्वर्थसत्ताघटितम्‌ । 
अतो भेददर्शनस्य प्रमात्वे तद्विषयस्य भेदरूपार्थस्य सत्वमुपपद्यत इति भावः ॥। यदि भेददर्शनं 
स्यादिति ॥। अन्योन्याश्रयादिना भेददर्शनमेव नास्तीति ब्रूयादित्यर्थः । 


इत्यादीत्यादिपदेन “स्रीत्वमपरिगृह्णीयान्मातरं गर्दभी सुताम्‌’ इत्यतिप्रसङ्गसङ्गहः | तस्मान्नास्ति 
भेददर्शनमिति विपर्ययपर्यवसानायोगः | कुत इत्यत उक्तं भेदादर्शन इति ।। भेददर्शनस्यैवाभावे 
प्रतियोगिज्ञानाभावेन भेददर्शनं नास्तीति भेददर्शननिरासायोगेन भेददर्हनेऽङ्गीकार्ये विपर्ययापर्यवसान- 
मित्यर्थः | वास्तवे भेददर्शनस्य वास्तवत्वे ॥ व्याप्तीति ॥। यत्र वास्तवत्वं तत्रान्योन्याश्रयादिकमिति 
व्यास्यभावादित्यर्थः | व्यास्यभावोपपादनायोक्तं वास्तव इत्यादि ।। भेददर्शनस्य वास्तवत्वाङ्गीकारपक्षे 
तत्रान्योन्याश्रयादेरेवानुत्थानात्तथात्वे च वास्तवत्वमेव न स्यादित्यर्थः | एवं च व्यास्यभाव इति 
भावः | अस्तु भेददर्शनस्य तर्केणावास्तवत्वं तथापि तद्विषयस्य भेदस्य वास्तवत्वमस्तु । तथा 
हि तत्वन्मतेऽभेददर्शनस्य ब्रह्मव्यतिरिक्तत्वेनावास्तवत्वेपि तद्विषयस्याभेदस्य वास्तवत्वं यथा तथाऽ- 
न्योन्याश्रयादिना भेददर्दनस्यावास्तवत्वेऽपि तद्विषयस्य भेदस्य वास्तवत्वौचित्यादित्याह- दर्शनेति ॥। 


प्रमात्वनिषेधायोगादिति ।। अर्थबाधः प्रमात्वनिषेधः । तस्यायोगः भेदरूपार्थसत्वमेव 
स्यादित्यर्थः । प्रतीतौ अन्योन्याश्रयप्राप्या प्रतीतिरेव निवर्तते न तु तस्याः प्रमात्वं प्रतीतिनिवृत्तरेवापादने 


446 न्यायकल्पलता 


(न्यायामृतप्रकाशः) 

चाद्यपक्षान्तर्भाव इति भावः । तत्र दृष्टान्तः चोरापराधादिति ।॥। केचिच्चोरा रात्रौ धनिकगृहस्थ- 
द्रव्यमपहत्य गच्छन्तो ग्रामपालैरनुद्रुताः सन्तस्तद्रव्यं माण्डव्यसमीपे प्रक्षिप्यापलायन्त । ते 
ग्रामपालास्तट्रव्यं दृष्ट्वाऽयमेव चोरो द्र्व्यमपहृत्य मुधा समाधिरास्त इति माण्डव्यं शूलमारोपिवन्त 
इति कथा । तथा च प्रतीतिगतान्योन्याश्रयापराधेन प्रमात्वनिषेधायोगाद्यदि भेददर्शनं प्रमा स्यादित्या- 
पादनमेवायुक्तमिति हृदयम्‌ । ननु प्रतीतावन्योन्याश्रयो मया नोच्यत इत्याझाङ्कापरिहारायोक्तं त्वयेत्यादि 
उद्धृतत्वेनेत्यन्तम्‌ ।। नन्वन्योन्याश्रयत्वेन प्रतीतेर्विचारासहत्वमुच्यते | तेन च भ्रमत्वं शुक्तिरूप्यवत्‌ | 
तथा च साक्षात्प्रमात्वानिषेधेऽपि तद्वयाप्यधर्मभूतभ्रमत्वेन प्रमात्वनिषेधोऽपि लब्ध एवेत्याशङ्कय 
निषेधति- न चेति ॥। विचारासहत्वेन न भ्रमत्वं साधयितुं शक्यम्‌ | चरमवृत्तौ व्यभिचारादित्याह- 
विचारेति ॥। विचारासहत्वोपपादनाय प्रपश्चान्तर्गत इत्युक्तम्‌ ॥। जीवस्येति ॥। ब्रह्माभिन्नत्वेन 
ज्ञातस्यैव जीवस्याभेदप्रतियोगित्वादित्यर्थः | अप्रतीताभेदस्य प्रतियोगित्वे दहनस्यापि 
तुहिनाभेदप्रतियोगित्वं स्यात्‌ | एवं चान्योन्याश्रयदुष्टतयैक्यप्रतीतेरपि विचारासहत्वप्राप्त्या भ्रमत्वं 
स्यादिति व्यभिचार इति भावः । दृष्टान्ते साधनवैकल्यं चेत्याह- रूप्यादीति ।। अख्याति- 
वादीति ।। अन्यथाख्यात्यनङ्गीकारिप्राभाकरोक्तेत्यर्थः 1। हेत्वाभावेति ।। विषयस्यासत्वे 
चेन्द्रियसनिकर्षायोगेन हेत्वभावान्न भ्रमाङ्गीकारो युक्त इत्यर्थः | यथाऽऽहुः प्राभाकराः- 


'साकारवादादसतो न भानात्संविद्विरोधादथ हेत्वभावात्‌ | 
धियामनाश्वासभयाच्च नेष्टा यतोऽन्यथाख्यातिरतो यथार्था’ ।। इति ॥। 


उद्घृतत्वेनेति ॥ रूप्यस्यासब्वैलक्षण्यम्‌ अज्गीकृत्याविद्यारूपदोषस्य सनिकर्षत्वं स्वीकृत्य 
हेतुसद्धावाद्भमो युक्त इत्युद्धृतत्वेनेत्यर्थ: ।। सापेक्षतेति ।। धर्म्यादिसापेक्षतेत्यर्थः ॥। प्रकारान्तरेति ।। 
भेदः प्रतीयमानो धर्म्यादिप्रतीतिमपेक्ष्यैव प्रतीयेत नान्योन्याश्रयादिना तदपेक्षानिवृत्तौ प्रकारान्तरेण 
तत्प्रतीत्युपायाभावात्स्वयमपि भेददर्शनं निवर्तत इत्यर्थः । प्रतीतेः भेदप्रतीतेः ।। अपेक्षणीयत्वेनेति ।। 
अन्यथा परमतमिव स्वमतमपि निराकुर्यादित्यतिप्रसङ्गापत्तेरित्याशयः | अन्योन्याश्रयेण धर्म्यादिप्रती- 
त्यपेक्षानिवृत्त्या प्रतीतेः प्रमात्वं निवर्तत इति चेत्तत्राह- प्रमात्वेति ॥ उक्तत्वादिति ।। चोरापराधा- 
दित्यादिनेत्यर्थः ॥। अन्यथेति ।। एवमुक्तरीत्या आपादनक्रमासम्भवोऽपि पुनरन्योन्याश्रयेण भेददूषण 
इत्यर्थः ॥ न सिद्धयेदिति ॥। तत्राप्यन्योन्याश्रयस्य साम्यादित्यर्थः ।। किञ्चेति ॥। अभेदमुपेक्ष्स 
भेदे द्वेषः कुतः । ततश्चाभेदोपेक्षा न कर्तव्या | भेदवत्तत्रापि द्वेष एव कार्यः । ननु घटाभेदस्य 

(न्यायामृतप्रकाशः) 


व्यावहारिकत्वादभेदस्य पारमार्थिकत्वाद्वेद एव द्वेषो नाभेद इति चेन्न, घटपटभेदवद्‌ घटे घटाभेदस्यापि 
व्यावहारिकत्वात्‌ | ननु घटे घटाभेदस्य व्यावहारिकत्वेऽपि जीवत्रहमणोरभेदो न व्यावहारिकः किन्तु 
तात्विक एवातो न त्वेष इति चेन्न । तर्हि घटपटभेदस्य व्यावहारिकत्वेऽपि ब्रह्मण्यनृतव्यावृत्तिरूपस्य 
भेदस्यापि ब्रहमवत्तात्विकत्वेन भेदद्वेषो न युक्त एवेत्यर्थः । इदं दूषणं सङ्गह्वाति- एवं चेति ॥ 
कले स्वतः स्वरूपेण घटे स्वरूपेण घटेनाभेदस्य घटपटभेदवन्मिथ्यात्वे व्यावहारिकत्वे सति 
अभेदमुपेक्ष्य भेद एव द्वेषः किङ्कतः | ननु घटे घटाभेदस्य मिथ्यात्वेऽपि जीवन्रह्मक्यं न मिथ्येति 
ेत्तत्राह- ब्रह्मणीति ॥। घटपटभेदस्य मिथ्यात्वेऽपि ब्रह्मण्यनृतभेदस्य सत्यत्वात्तस्य सत्यत्वे सति 
भिदे द्वेषस्तु किङ्कतः इति पूर्वोक्तदूषणानुसारेण कारिका योजनीया ।। 


॥ इति सामान्यतो भेदखण्डनोद्घारविवरणम्‌ ।। १४ ॥ 


न्यायकल्पलता 


ब्रह्मणो जिज्ञास्यत्वोपयिकजीवजडात्मकप्रपञ्चभेदं व्यवस्थापयितुमाह- यच्चेदमिति ॥। स्वरूपं 
धर्मा वेतीति ॥ स्वरूपधर्मयोर्भेदानवगमे स्वरूपं वा धर्मो वेति विकल्पो न युज्यते ॥। अकार- 
मात्रेति ।। धर्मोऽभेदः स्वरूपं वेत्यादयकारप्ररलेषः ॥ तदुक्तमिति ।। कथालक्षणे ॥ वितण्डा 
त्विति ॥ अन्यैरसद्भिः सह सतां वितण्डैव | यतोऽसत्सु तत्वं नि(वि)गूहितं न प्रकाशनीयम्‌ 
॥। निर्वचनवादिनीदं शोभत इति ।। यस्तु पदार्थान्निरुच्य व्यवस्थापयति तं प्रतीदं दूषणं शोभते 
न मां प्रतीत्यर्थः ॥। अनिर्वाच्य इति ॥। वक्तुम्‌ अशक्य इत्वर्थः ॥ देहात्मैक्याध्यासभङ्ग इति ॥ 
'अधिष्ठानज्ञानबाध्यात्यन्ताभावप्रतियोगित्वस्य सत्यत्वेऽपि सत्वात्‌’ इत्यादिनोक्तम्‌ ।। कल्पितेना- 
कल्पित कार्याप्रतिबन्धादित्युक्तत्वादिति ।। एतच्चोपलक्षणम्‌ । दृष्यदूषणव्यवस्थादिरूपस्वकार्य - 
कारिणो भेदस्यैव तात्विकत्वम्‌ | अव्यवस्थारूपस्वकार्याकारिणस्त्वभेदस्य मिथ्यात्वं स्यादिति च 
वक्ष्यते | नन्वविद्या स्वप्रकाशरूपब्रह्मकार्यप्रतिबन्धः । कल्पितकान्ताया विइलेषकार्यप्रतिबन्ध- 
दर्शनादिति | बहुधा निरासात्‌ | अत्रपोक्तेः । कान्ताज्ञानस्यैव तथात्वात्‌ ॥। ईश्वरसामर्थ्यादिति ॥ 
यदत्रोक्तम्‌- उभयसिद्धमृषाभूतेन्द्रजालस्थले कारणादिव्यवस्थोष्ृह्विकार्यदर्शनवदीरवररात्तया न तथा 
कार्य दृश्यत इति । तदतीव त्रपाकरम्‌ । पामरेभ्योऽप्यपकृष्टोऽसि यतः | अघटितघटकराक्ति- 
मदीश्वररूपकारणस्य सत्त्वेनान्यकारणोछ्कङ्घनस्य शीतातपवातादिषु सरित्सागरपर्वतादिषु विचित्रकार्येषु 
पामरैरपि प्रमितत्वात्‌ | वैदिकानादि परम्परासिद्धत्वात्‌ । प्रमात्वनिषेधायोगादिति ।। अर्थबाधः 

(न्यायकल्पलता) 

प्रमात्वनिषेध: । तस्यायोगः | अर्थसत्वमेव । प्रमात्वस्यार्थाबाधगर्भितत्वादित्यर्थः । विचारासाहत्व- 
रूपपराभिमतहेतोरन्वयव्याप्ती व्यभिचारमाह- विचारेति i जीवस्य ब्रह्मैक्यप्रतीताविति ॥ 
जीवब्रह्मणोरप्रतीतौ भेदेन प्रतीतौ च तयोरैक्पाप्रतीतेरित्यादिनैक्ये5प्यन्योन्याश्रयस्य वक्ष्यमाणत्वादित्यर्थ: 
॥ स्वाभिमतेति ॥। अभैदप्रतीतेरप्यन्योन्याश्रयग्रस्तत्वात्‌ ।। त्वत्पक्ष इति ॥ न हि सर्वत्र भेदो 
मिथ्या येन स द्वेष्यः स्यात्‌ । नापि सर्वत्राभिदः सत्यः येन स इष्टः स्यात्‌ ॥ कि कृत इति ॥। 
विनिगमकाभावादित्यर्थः । 


u इति सामान्यतो भेदखण्डनोद्धारः ।। १४ ॥ 


१५. विशिष्य भेदखण्ड्नोद्धारः 


सम्भवति च भेदस्य स्वरूपत्वेन निर्वाहः । तत्र यदुक्तं निरपेक्षघटस्वरूपत्वे तद्वदेव 
भेदस्यापि निरपेक्षत्वं स्यादिति तन्न । व्याप्तेः स्वपरासम्मतेः । त्वन्मते सापेक्षाया 
अविद्यानिवृत्तेजीवत्रह्मैक्यस्य मत द्वयेऽपि स्थितौ व्यक्तिसापेक्षस्य जातिमात्रस्य प्रतीतौ 
सापेक्षस्य नीलतरत्वादिजातिविशेषस्यार्थप्रकाशात्मक ज्ञानस्य ब्रह्मणि ब्रह्माभेदस्यास्ति 
ब्रह्मेत्यादौ कालसापेक्षस्यास्तित्वस्य च निरपेक्षब्रह्मव्यत्तयादिस्वरूपत्वात्‌ । व्याप्यभावे 
चानुमानस्य तर्कस्य चाभासत्वात्‌ । ऐक्यस्यास्वरूपत्वे च सत्त्वेऽद्रैतहानिः । मिथ्यात्वे 
च तत्परस्य 'तत्त्वमसि’ इत्यादेरतत्त्वावेदकत्वं, भेदस्य सत्यता च स्यात्‌ | यत्र 
यदध्यस्तं तत्र तद्विरोधि तज्ज्ञानाबाध्यं, यथा शुक्तावरूप्यत्वमिति वा, यत्र यदैक्य- 
मध्यस्तं तत्र तद्भेदस्तज्ज्ञानाबाध्यो यथा दूरस्थवनस्पत्योर्भेद इति वा, यत्र यदध्यस्तं 
तत्र तद्विरोधि तात्त्विकं यथा ब्रह्मण्यनृतत्वस्याध्यस्तत्वे सत्यत्वं तात्त्विकमिति वा 
व्याप्तेः | tera च निरपेक्षत्वे तत्त्वंपदार्थपराणां “सत्यं ज्ञानं विज्ञानघनः? इत्यादीनां 
ऐक्यपरमहावाक्यैकवाक्यत्वाभावेन वैयर्थ्यं स्यात्‌ । न च प्रतियोगिनो भेदस्य 
सापेक्षत्वादैक्यं सापेक्षबदिति बाच्यम्‌ | घटः पटो नेति ननर्थस्य भेदस्यैब 
तादात्म्यनिषेधत्वेन वैपरीत्यस्यैवोचितत्वात्‌ | ऐक्ये भेदसापेक्षत्वस्य दुर्वारत्वाच | 


अथ तत्र प्रतीत्योरेव सापेक्षत्वनिपेक्षत्वे इति तयोरेव भेदः न तु तद्विषयस्य | 

(न्यायामृतम्‌) 
एकस्यामेव तत्तायां संस्कारसापेक्षनिरपेक्षरमृत्यनुभवविषयत्वस्य एकस्मिन्नेवाश्यादौ 


व्यास्यादिधीसापेक्षनिरपेक्षानुमितिप्रत्यक्षविषयत्वादेर्दर्शनादिति चेत्समं प्रकृतेऽपि | एवं 
q— 

अज्ञानहानिवद्‌ ब्रह्मरूपधीवदभेदवत्‌ । 

स्वरूपत्वे$पि भेदस्य सापेक्षत्वं हि युज्यते ।। 


अथ तत्र स्वरूपेण निरपेक्षस्यापि ब्रह्मणोऽभेदत्वेन सापेक्षत्वं तर्हि स्वरूपेण 
निरपेक्षस्यापि घटस्य भेद त्वेन सापेक्षत्वमस्तु । प्रमेयत्वादिना निरपेक्षस्याप्यभाव- 
सादुइयादेरभावत्वादिना सापेक्षत्वस्य स्वरूपेण निरपेक्षस्यापि दण्डादेर्त्रह्मणश्व कारणत्वेन 
ज्ञानत्वेन च सापेक्षत्वस्य दर्शनात्‌ । सप्रतियोगिकनिष्प्रतियोगिक व्यवस्था तु 
यदसाधारण्येन स्ववाचकपदप्रवृत्तिनिमित्तावच्छेदेन प्रतीतौ प्रतियोगिप्रतीतिसापेक्षं तत्सप्रति 
योगिकम्‌, अन्यत्तु निष्प्रतियोगिकमिति । यदि च तत्रैकस्यैवार्थस्य लघुत्वकठिनत्व- 
शब्दोल्लेखेन निरपेक्षस्याप्य गुरुत्वाद्रवत्वझब्दोह्ठेखेन सापेक्षत्ववद्‌ ब्रह्मशब्दोल्लेखेन निरपेक्ष- 
स्याप्यभेदशब्दोह्लेखेन सापेक्षत्वं तहीहापि घटशब्दोल्लेखेन निरपेक्षस्यापि भेदशब्दोह्लेखेन 
सापेक्षत्वमस्तु | एकस्यैव गमनस्य गच्छतिचलतिराब्दोह्लेखाभ्यां प्रयत्रस्य च करोति- 
यततिशब्दोह्लेखाभ्यां कर्मसापेक्षत्वनिरपेक्षत्वयोः झाब्दस्वभावप्रयुक्तयोर्दर्शनात्‌ । 


यदि च तत्राभेदत्वादिकमेव सापेक्षं न त्वभेदरूपो विरोष्यः, तर्हयत्राप्यन्योन्या- 
भावत्वरूपं भेदत्वमेव सापेक्षं न तु भेदरूपो विशेष्य इति समम्‌ | न च तर्हान्योन्या- 
भाव एव भेदोऽस्त्विति वाच्यम्‌ | अन्योन्या भावस्यैव स्वरूपत्वोक्तेः । उक्तं R- 
“भावाभावस्वरूपत्वान्नान्योन्याभावता पृथग्‌’ इति । उक्तं च- “न स्वरूपमात्रं भेदः 
किन्त्वन्योन्याभावः । स च वस्तुतः सविशेषाभिन्न: इति । कथम्‌ अभावस्य 
भावैक्यमिति चेद्‌, अविद्यानिवृत्त्यद्रैतयोरपि कथं ब्रह्लैक्यम्‌ ? भावः स्वाभावेन विरुद्धो 
न त्वन्याभाबेनेति चेत्समम्‌ प्रकृतेऽपि, अभावाभावस्य भावत्वदर्शनात्‌ । यदि 
चाविद्यानिवृत्तेत्रह्मत्वं नाम प्राभाकरमत इवाधिकरणस्यैव निवृत्तिव्यवहारालम्बनता, 
तहीहापि घटस्यैवान्योन्याभावव्यवहारालम्बनतेत्यस्तु । यदि चाद्वैतं न द्वैताभावः, किन्तु 
तद्विरोधिभावान्तरं द्रेताभावोपलक्षितं ब्रह्मैव वा, ae भेदोऽपि न तादात्म्याभावः, किन्तु 
तद्विरोधि भावान्तरं तदभावोपलक्षितं स्वरूपमेव वाऽस्तु | 

(न्यायामृतम्‌) त्त 

केचित्तु तत्तादात्म्यायोग्यत्वं वा (तर.पा)तदैक्यधीव्यवहारविरोधित्वं वा तद्धेदत्वं 
यत्र यददर्शनं यत्तादात्म्या ध्यासविरोधि तत्र तत्त्वं वा तद्वेदत्वमित्याहुः । इतरे तु 
स्ववृत्तियत्किव्रिद्धर्मानाधारनिष्ठ यत्किञ्चिद्धर्मानाधार त्वरूपं वा स्वावृत्तिधर्माधारा- 
निष्ठधर्माधारत्वरूपं वा स्वरूपत्वं भैदत्वम्‌ । अनाधारत्वं चाधारत्वराहित्यं न 
त्वाधारान्यत्वमिति नान्योन्याश्रय इत्याहुः | एतेन प्रतियोगिनिरूप्यस्य भेदस्य 
वस्तुस्वरूपत्चे प्रति योगिनोऽपि सस्तुस्वरूपत्वं स्यादिति निरस्तम्‌ । व्याप्तेः 
स्वपरासम्मतेः | दुःखनिवृत्तेः पुमर्थत्वेऽपि दोषाभावस्य साधकत्वप्रयोजकत्वेऽप्यनृत- 
व्यावृत्यज्ञाननिवृत्योः अज्ञानादिप्रकाशरूपज्ञानस्य च ब्रह्म स्वरूपत्वेऽपि अज्ञाननिवृत्ते- 
माक्षत्वेऽपि दुःखेऽदोषेऽनृतेऽज्ञाने च पुमर्थत्वस्य साधकत्वप्रयोजकत्वस्य ब्रह्मस्वरूपत्वस्य 
मोक्षत्वस्य चादर्शनात्‌ । तत्राज्ञानादिकं कार्यानन्वयित्वेनोपलक्षणं सन्‌ निरूपकमात्रम्‌, 
न तु कार्यान्वयित्वेन विशेषणमिति चेत्‌, समं प्रकृतेऽपि । 


लोकेऽपि निरूपके “लम्बकर्णमानय” इत्यादौ कार्यान्वयस्येव *चित्रगुमानय’ 

“काशीवासी समागतः? इत्यादौ तदनन्वयस्यापि दर्शनात्‌ । न च व्यास्तिग्रहणेऽनुसृता 
लौकिकी रीतिर्व्यभिचारे नानुसरणीया । न च कर्णस्य कार्यान्वयदर्शनेन गवामपि 
तदापादनम्‌ । वैपरीत्यापत्तेः, अज्ञानादेर्त्रह्मस्वरूपत्वापत्तेश्र । ननु प्रतियोगिन 
उपलक्षणत्वे कदाचित्‌ काकाज्ञानेऽपि गृहज्ञानवत्‌ प्रतियोग्यज्ञानेऽपि भेदज्ञानं स्यादिति 
चेत्‌, तर्ज्ञानाद्यज्ञानेऽपि कदाचित्तन्निवृत्त्यादिज्ञानं स्यात्‌ । अथोपलक्षणस्यापि 
प्रतियोग्यादेज्ञानमुपलक्ष्याभाव सादृइयादिज्ञानकारणं दृष्टमित्यदोषमिति चेत्‌, समं 
प्रकृतेऽपि । तस्मात्प्रतियोगिन उपलक्षणत्वान्न धर्मिण्यन्तर्भावः । एवं च- 

पुरुषार्थं दुःखमिव ब्रह्मण्यज्ञानवत्तथा | 

मोक्षे च मोहवन्नाऽन्तर्गतं कुम्भादिकं पटे ॥ 


तटस्थत्वेऽपि कुम्भादेरप्रतीतौ न भेदधीः । 
अज्ञानादेरप्रतीतौ तद्धान्यादयप्रतीतिवत्‌ ॥। 


(१) केचित्तु प्रतियोगिनो विशेषणत्वेऽपि न दोषः । शब्दोडनित्य इत्यादौ 
शब्दत्वादेरिव कार्यानन्वयेऽपि विशेषणत्वोपपत्तेरित्याहुः | 


विशिष्य भेदखण्डनोद्धारः 451 


अद्वितसिद्धिः 


ननु निरपेक्षस्वरूपत्वे सापेक्षत्वानुपपत्तिरिति यदुक्तं, तत्तावदयुक्तम्‌, अविद्यानिवृत्त्जीवत्रहक्यस्य 
च तव मते मतद्वयेऽपि स्थितौ व्यक्तिसापेक्षस्य जातिमात्रस्य प्रतीतौ सापेक्षस्य नीलतरत्वादे- 
रिवार्थप्रकाशात्मकज्ञानस्य ब्रह्मणि ब्रह्माभेदस्य ‘अस्ति ब्रह्म’ इत्यादौ कालसापेक्षस्यास्तित्वस्य (च) 
निरपेक्षब्रहमव्यत्तयादिरूपताया दर्शनादिति- चेन्न, अविद्यानिवृत्तिजीवत्रहमक्ययोः प्रतीतौ सापेक्षत्वस्या- 
विद्यकतया तात्त्विकनिरपेक्षत्वविरोधित्वाभावात्‌ | जातिमात्रस्य व्यत्तयभेदासिद्धेः | व्यक्तिसमानसत्ताक- 
घटत्वादौ तदभावात्‌ । व्यत्तसमानसत्ताकसत्तादिजातौ तु सापेक्षत्वस्य काल्पनिकत्वात्‌ । नीलतर- 
त्वादेरव्यक्तिरूपत्वासिद्धौ हेतोरभावादर्थप्रकाशात्मकज्ञानस्य ब्रह्माभेदस्य च सापेक्षतायाः काल्प- 
निकत्वात्‌ । अस्ति ब्रह्मेत्यादावप्येवमेव | तथा च तत्त्वतो निरपेक्षस्य सामानाधिकरण्यासिद्धचा 
न तर्काभासताव्याप्तिसिद्धिः | अत एव- ऐक्यस्यास्वरूपत्वे अद्वैतहानिः, मिथ्यात्वे भेदस्य सत्यत्व- 
प्रसङ्गः, यत्र यदध्यस्तं तत्र तद्विरोधि तज्ज्ञानाबाध्यम्‌, यथा शुक्तावरूप्यत्वम्‌ । यत्र यंदैक्यं बाध्यं, 
तत्र तद्वेदस्तज्ज्ञानाबाध्यः । यथा दूरस्थवनस्पत्योरभेद इति वा । यत्र यदध्यस्तं तत्र तद्विरोधि 
तात्त्विकमू, यथा ब्रह्मण्यनृतत्वस्याध्यस्तत्वे सत्यत्वं तात्त्विकमिति वा व्याप्तेरिति- निरस्तम्‌ | ऐक्यस्य 
्रह्मभेदानङ्गीकारात्‌ | विरोध्यनुरोधिनां सवेषां ब्रह्मणि कल्पितत्वेन तज्ज्ञानबाध्यत्वेन व्याप्तीनामसिद्धेः । 


ननु- ऐक्यस्य निरपेक्षत्वे तत्त्वंपदार्थपराणां ' सत्यं विज्ञानघनः? इत्यादीनामैक्यपरमहावाक्यैक- 
वाक्यत्वाभावेन वैयर्थ्यं स्यादिति चेन्न | ऐक्यस्य स्वप्रकारब्रह्माभिन्नतया स्थितिप्रतीत्यादौ निरपेक्ष 
त्वेऽपि यथा लक्ष्यार्थभेदभ्रमनिवर्तकवृत्ति जनने पदार्थसापेक्षतया स्वरूपपरवाक्यानामेकवाक्यतायाः 
सत्त्वात्‌ | भेदरूपप्रतियोगिसापेक्षत्वेन तत्र सापेक्षत्वव्यवहारात्‌ | न च घटः पटो नेति नजर्थस्य 
भेदस्येव तादात्म्यनिषेधरूपत्वेन वैपरीत्यम्‌, तादात्म्यस्य तन्निष्ठासाधारणधर्मरूपत्वे भेदस्याभेदा- 
नपेक्षत्वात्‌ | अभेदरूपत्वे भेदसापेक्षत्वेनैव तस्य तदनपेक्षत्वात्‌ | न चैतावता ऐक्यस्य सापेक्षत्वा- 
पत्तिः | काल्पनिकस्येष्टत्वात्‌ । अत एव- अज्ञानहानिवद्‌ ब्रह्मरूपधीवदभेदवत्स्वरूपत्वेऽपि भेदस्य 
सापेक्षत्वं हि युज्यत इति निरस्तम्‌ | तव सापेक्षत्वयोस्तात्तिवकतया दृष्टान्तवैषम्यात्‌ | न च 
भेदेऽप्येवमेवास्तु, भेदस्य निषेधप्रतियोगितया श्रुतत्वेन ब्रह्मरूपत्वाभावात्‌ | न च तत्राभेदश्रुतिरस्ति | 
एतेन स्वरूपेण निरपेक्षस्याप्यभेदस्याभेदत्वेन सापेक्षत्ववत्‌ स्वरूपेण निरपेक्षस्यापि घटस्य भेदत्वेन 
सापेक्षत्वमस्तु, अवच्छेदकभेदेन सप्रतियोगित्वाप्रतियोगित्वे अपि यथा तद्वदिति- निरस्तम्‌ । भेदस्य 

(अद्वैतसिद्धिः) 

स्वरूपतो निरपेक्षत्वे निष्प्रतियोगिकत्वे च परान्‌ प्रतीव स्वमपि प्रति अविशिष्टतया स्वव्याघातः | 
न चैवमभेदस्यापि स्वान्‌ प्रतीव परान्‌ प्रति तथा सति तथात्वापत्तिः | इष्टापत्तेः | घटत्वादिना 
भेदः परं कल्पितः, स्वरूपतस्त्वभेद एव | तथा सति परत्वं परं व्याहतम्‌, न स्वरूपत्वमपि । 


यत्तु सप्रतियोगिकत्वनिष्य्रतियोगिकत्वव्यवस्था तु यदसाधारण्येन स्ववाचकप्रवृत्तिनिमित्तावच्छेदेन 
प्रतीतौ प्रतियोगिप्रतीतिसापेक्षम्‌ तत्सप्रतियोगिकम्‌, अन्यत्तु निष्प्रतियोगिकमिति, तन्न । भेदस्य 
स्वरूपत्वे तदन्यत्वासिद्धेः | एतेन- एकस्यार्थस्य लघुत्वकठिनत्वादिना उल्लेखेन निरपेक्षत्वेऽपि 
अगुरुत्वाद्रवत्वादिना उल्लेखेन सापेक्षत्वमपि यथा, तथा घट इत्युङ्लेखेन निरपेक्षस्यापि भेद इत्युल्लेखे 
सापेक्षत्वोपपत्तिरिति- निरस्तम्‌, शब्दानुल्लेखेडपि सापेक्ष निरपेक्षयोरनुभवाच्च, लयादिवत्‌ नजनुल्लेख- 
मात्रेण दृष्टान्तासम्प्रतिपत्तेश्च । न च- एकस्यैव गमनस्य गच्छतिचलतिरब्दोङ्केखाभ्यामेकस्यैव च 
प्रयत्नस्य करोति प्रवर्तत इति शब्दोछ्लेखाभ्यां कर्मसापेक्षत्वनिरपेक्षत्वयोः इाब्दस्वभावप्रयुक्ति दर्शनादत्रापि 
घटभेदब्दोक्लेखेन सापेक्षत्वनिरपेक्षत्वे स्यातामिति- वाच्यम्‌ | अर्थगतसकर्मकत्वादीनां झाब्दस्वभावान 
धीनत्वात्‌ । प्रत्युत एकस्मिन्नेव तपधातावर्थभेदेन तयोर्दशनात्‌ “तपति ऋषिस्तपति पृथिवीं सविता” 
इत्यादौ । एवं च दृष्टनतेष्वर्थभेद एव, फलं धात्वर्थ इति मते संयोगरूपार्थभेदात्‌ | मतान्तरे तूत्तर- 
संयोगावच्छिन्नस्पन्दस्य गम्यर्थत्वं, पूर्वविभागफलकस्पन्दस्य चलत्यर्थत्वम्‌, अनुकूलयत्रस्य करोत्यर्थत्वं, 
यत्नमात्रस्य यत्यर्थत्वमिति । न च भेदत्वमेव सापेक्षं न तु भेद इति वाच्यम्‌ । सापेक्षतया 
विशोष्यस्यैवानुभवात्‌ | अन्यथा घटप्रतियोगिकं भेदत्वम्‌ इत्युल्लेखः स्यात्‌ | 


एतेन “भावाभावस्वरूपत्वान्नान्योन्यभावता पृथक्‌’ इत्युक्तेः न स्वरूपमात्रं भेदः, किन्त्व- 
न्योन्याभावः । स च वस्तुनः सविरोषाभिन्नः’ इत्युक्तेश्च घटादिरेव भावाभावरूपतया भेद इति 
निरस्तम्‌ | घटतदभावस्थले भावत्वाभावत्वयो विरुद्धत्वेन कल्पनात्कथं तदाश्रयैक्यम्‌ ? न च 
अविद्यानिवृत्त्यद्वैतयोरपि कथं ब्रह्मैक्यमिति वाच्यम्‌ | अस्मन्मते तत्राभावत्वस्य कल्पितत्वेन 
मायिकतया विरोधाभावात्‌ | तव तु द्वयोरपि तात्तिविकत्वेन विरोधस्य दुष्परिहरत्वात्‌ | अत एव- 
तत्तादात्म्यायोग्यत्वं वा तदैक्यप्रमित्यविषयत्वं वा, यत्र यद्दर्शन॑ तत्र तत्तादात्म्याध्यासविरोधित्वं वा, 
स्ववृत्तियत्किञ्चिद्धर्मानाधारनिष्ठयत्किञ्चिद्धर्मानाधारत्वस्वरूपं वा स्वावृत्तियत्किश्चिद्धर्माधारानिष्ठधर्मा- 
धारत्वरूपं वा स्वरूपत्वं तद्धेदत्वम्‌, अनाधारत्वं चाधारत्वराहित्यम्‌, न त्वाधारादन्यत्वमिति 
नान्योन्याश्रय इति निरस्तम्‌ | स्वरूपत्वे सापेक्षत्वानुपपत्तेः | अतिरेकेऽनवस्थानात्‌ । अत्यन्ता- 

(अद्वैतसिद्धिः) 
भावान्योन्याभावयोरैक्यापत्तेः, प्रमितिदर्शनादिघटितत्वेन चक्नुराद्यगम्यतापत्तेश्च | किञ्च भेदस्य 


घटस्वरूपत्वे तन्निरूपकप्रतियोगिनोऽपि तत्स्वरूपतापत्तिः | न हि भेदरूपमात्रं घटः, किन्तु 
पटप्रतियोगिकभेदरूप इति । 


ननु नायं दोषः । भेदप्रतियोगिन उपलक्षणत्वेन स्वरूपतायामनन्वयात्‌ | अन्यथा दुःखनिवृत्ते 
पुमर्थतया दुःखस्यापि पुमर्थत्वं, दोषाभावस्य साधकताप्रयोजकत्वे दोषस्यापि साधकताप्रयोजकत्वम्‌ । 
अनृतव्यावृत्त्यज्ञान निवृतत्योरज्ञानादिप्रकाशरूपज्ञानस्य च ब्रह्मरूपत्वेऽनृतादीनामपि तद्रूपत्वम्‌ । 
आज्ञाननिवृत्तेमोक्षत्वे आज्ञानस्य च मोक्षत्वं च स्यात्‌ । न च लम्बकर्णादौ कणदिर्विशोषणतया5न्वय- 
दर्शनादत्रापि तथा । चित्रम्वादिष्वनन्वयात्तथैव किं न स्यात्‌ । अन्यथोदाहृतस्थले अगतेः । न 
च प्रतियोगिन उपलक्षणत्वे तदज्ञानेऽपि काकाज्ञाने गृहज्ञानवत्तज्ज्ञानापत्तिः, इष्टापत्तेः | अन्यथो- 
दाहृतागतेश्च । केचितु प्रतियोगिनोऽनन्वयेऽपि “ शब्द: अनित्य'इत्यादौ राब्दत्वादेर्विरेषणत्वमिवात्रापि 
विशेषणत्वमित्याहुरिति- चेन्न, न हि वयं पटभेदो घटस्वरूपमित्यन्वय्रविष्टत्वेन प्रतियोगितया 
निरूपकत्वमात्रेण वा पटस्य घटरूपतामापादयामः, किन्तु समानाधिकरणप्रतीतिविषयस्वरूपं प्रति 
प्रतियोगितया निरूपकत्वेन | अभेदनिरूपकप्रतियोगिवत्‌ | न चाज्ञाननिवृत्त्यादयः समानाधिकरण- 
प्रतीतिविषयाः । भेदस्तु घटः पटो नेति समानाधिकरणप्रतीतिविषयः । अन्यथा समानाधिकरण- 
निषेधबुद्धिविषयत्वं भेदलक्षणं न स्यात्‌ | एतेन- 


पुरुषार्थे दुःखमिव ब्रह्मण्यज्ञानवत्तया । 
मोक्षे च मोहवन्नान्तर्गतं कुम्भादिकं पटे ॥ 


तटस्थत्वेऽपि कुम्भादेरप्रतीतौ न भेदधीः । 
अज्ञानादेरप्रतीतौ तद्धान्याद्यप्रतीतिवत्‌ ।। इति निरस्तम्‌ | 


न्यायामृततरङ्गिणी 


अविद्यानिवृत्तेरिति 1। नन्वविदयानिवृत्िब्रह्मैक्ययोरतात्चिकं सापेक्षत्वं तात्विकनिरपेक्ष- 
ब्रह्मस्वरूपाविरोधि । मैवम्‌ । अतात्विकसापेक्षस्य भेदस्य तात्विकनिरपेक्षघटस्वरूपा- 
विरोधित्वस्यापि सुवचत्वात्‌ । ब्रह्मस्वरूपं तात्विक घटस्वरूपं त्वतात्विकमित्यस्यासिद्धेः | 
भेदस्य सत्यता स्यादित्युक्तमुपपादयति- यत्र यदध्यस्तमित्यादिना ॥। ब्रह्माधिकरणको 


454 न्यायकल्पलता 


(न्यापामृततरङ्गिणी ) 

भेदो ब्रह्मज्ञानाबाध्य: | स्वविरोध्यध्यासाधिष्ठानाधिकरणकत्वात्‌ । सामान्यव्याप्तौ शुक्ताव- 
रूप्यत्ववत्‌ ॥। ऐक्यमिति ॥। ऐक्याध्यासाधिष्ठानाश्रित्यत्वं हेतुः । तात्विक वेति साध्य- 
निर्देश: । स्वविरोधीत्याद्युक्तो हेतुः ।। ऐक्यस्य चेति ॥ नन्बैक्यस्य निरपेक्षत्वेऽपि 
तत्तदर्थभेदभ्रमनिवर्तकवृत्तिजनने तत्तत्पदार्थसापेक्षतया स्वरूपपर वाक्यानामेकवाक्यताऽस्ति । 
मेवम्‌ । तत्तत्पदप्रतिपादयतत्तदर्थप्रतियोगिकेक्यविषयकत्वं विना वृत्तेर्भदभ्रमनिवर्तकत्वायोगात्‌ | 
ऐक्यस्य निरपेक्षत्वे वृत्तेस्तादृरैक्यविषयकत्वायोगात्‌ ।। तादात्म्यनिषेधत्वेनेति ।। तनिष्ठा- 
साधारणधर्मत्वादेस्तादात्म्य स्यैक्यरूपत्वात्‌ । यदि चाभेदस्तादात्म्यं तदैक्यमेव भेदापेक्ष- 
मित्याह- ऐक्य इति ।। सापेक्षत्वं हि युज्यत इति ॥। 


ननु मम मते काल्पनिकं सापेक्षत्वं तव तु सापेक्षत्वनिरपेक्षत्वे द्वे अपि तात्विके इति 
दृष्टान्तवैषम्यम्‌ । न । भेदस्यापि ब्रह्मस्वरूपत्वेन तत्र सापेक्षत्वं काल्पनिकमित्यपि वत्तु 
शक्यत्वात्‌ । न च भेदस्य ब्रह्मस्वरूपत्वे मानाभावः । ऐक्येऽपि साम्यात्‌ ॥ प्रमेयत्वदि- 
नेति ॥ ननु भेदस्य निरपेक्षत्वे परान्ग्रतीव स्वमपि प्रत्यविशिष्टतया स्वस्मिन्भेदत्वापत्तिः । 
मैवम्‌ । अभेदस्यापि तथात्वे स्वं प्रतीवान्यान्प्रत्यप्यभेदत्वापत्तेः | न चेष्टापत्तिः । घट- 
त्वादिना भेदः कल्पितः । स्वरूपतस्त्वभेद एवेति वाच्यम्‌ । भेदेऽपि साम्यात्‌ । घटभेदत्वेन 
घटावृत्तित्वेऽपि भेदत्वेन भेदस्य घटेऽपि वृत्तेः । ननु निरपेक्षघटस्वरूपस्य भेदस्य प्रतीत्योरपि 
कथं प्रतियोगिप्रतीतिसापेक्षत्वानपेक्षत्वादिकमत आह- इाब्दस्वभावप्रयुक्तयोरिति tl 
घटकर्मत्वमानयनमित्यादिझाब्दाद्‌ घटमानयेति झब्दाज्जन्ययोः प्रतीत्योरन्वयबोधाजनकत्व 
तज्जनकत्वयोर्दर्शनादिहापि तदुपपत्तेः | एतच्चोपपादितं दृग्दूरयसम्बन्धानुपपत्तिभङ्गे । 
अन्यथैक्येऽपि समम्‌ | तदेतदाह- ब्रह्मरान्दोलेस्वेनेत्यादिना ।। 


ननु गच्छतिचलत्योरर्थभेद एव । उत्तरसंयोगावच्छिन्नस्पन्दो गम्यर्थः । पूर्वविभागफलक- 
स्पन्दश्चलत्यर्थ इति । मैवम्‌ । उभयत्रापि पूर्वदेशविभागस्योत्तरदेशसंयोगस्य च प्रतीतेः सत्त्वेन 
गमिचलत्योरर्थाभेदात्‌ । धात्वर्थः फलमिति मण्डनाचार्यमते तु संयोगस्योभयफलत्वेन 
तयोरैकार्थ्यात्‌ । न चानुकूलयत्रः करोत्यर्थः फलमानयत्यर्थ इति वाच्यम्‌ । आख्यात- 
समानार्थतया यत्रमात्रस्य करोत्यर्थत्वात्‌ | एतदप्युपपादितं प्रतिकर्मव्यवस्थाभङ्गे । नियमा- 
नङ्गीकाराच कचिद्धात्वभेदेऽपि “तपति ऋषिः, तपति पृथिवी सविता’ इत्यायकर्मकसकर्मक- 

(न्यायामृततरङ्गिणी) 


प्रतीतिरप्युपपद्यते ॥ नान्योन्याभावतेति ।। ननु नान्योन्याभावः पृथगिति वक्तव्यम्‌ | 
सत्यम्‌ । नायं भावशब्दो भावसाधनः किन्तु कर्तृसाधनः | ज्चलितिकसन्तेभ्योऽण इति 
णप्रकरणे “भवतेश्च इत्यनेन कर्तरि भवतेर्णविधानात्‌ | भवतीति भावस्तस्य भावो भावता 
भवनम्‌ । एवं चान्योन्याभावताऽन्योन्याभवनमन्योन्याभाव एव । स न पृथगित्यर्थः । 
तथा च तल्प्रत्ययोपपत्तिः । केचित्तु ‘अकर्तरि च कारके सञ्ज्ञायाम्‌’ इति कर्तरि प्रतिषिद्ध- 
मपि घञ्प्रत्ययम्‌ 'उणादयो बहुलम्‌’ इति बहुलवचनात्कर्तर्यपि विधाय कर्तृसाधनं 
भावशब्दमाहु: ।। अविद्यानिवृत्त्यद्वेतयोरपि कथं ब्रह्मैक्यमिति ।। 


ननु मम मते तत्राभवत्वस्य कल्पितत्वेन विरोधाभावः तव तु द्वयोरपि तात्विकत्वेन 
विरोधः । मैवम्‌ । निर्विशेषब्रह्माभिन्नेऽविद्यानिवृत्त्यादौ भावत्वाभावत्वयोः कल्पितत्वेन 
तव विरोधस्य दुर्वारत्वात्‌ । दुरुद्धयोरुभय तात्विकत्ववदुभयकल्पितत्वेऽपि विरोधात्‌ ॥ 
त॑दैक्यग्रमित्यविषयत्वमिति ॥। दर्शनादिघटितत्वेऽचाश्षुषत्वादापत्तिः । संस्कारोपनीतभानात्‌ 
॥ इतरे त्विति ।। न चात्यन्ताभावान्योन्याभावयोरैक्यापत्तिः । इष्टत्वात्‌ ॥ प्रतियोगि- 
निरूप्यस्येति ।। घटस्य पटप्रतियोगिकभेदस्वरूपत्वे पटस्वरूपत्वमपि स्यादित्यर्थः । ननु 
न घटस्वरूपभेदं प्रति पटस्य निरूपकत्वमात्रेण घटस्य पटरूपताऽऽपाद्यते किन्तु 
समानाधिकरणप्रतीतिविषयस्वरूपं प्रति प्रतियोगितया निरूपकत्वेन । अज्ञाननिवृत्त्यादयस्तु 
न समानाधिकरणप्रतीतिविषयाः | भेदस्तु 'घटः पटो न’ इति समानाधिकरण प्रतीतिविषय 
इत्याशङ्का तुच्छेत्याह- अनृतेत्यादिना ।। 'अनृतं न ब्रह्म, अज्ञानप्रकाशो ब्रह्म’ इत्यादि 
समानाधिकरणप्रतीतिविषयो यद्‌ ब्रह्म तत्स्वरूपा याऽनृतव्यावृत्तिरज्ञानप्रकाशश्च तत्र 
प्रतियोगितया निरूपक स्यानृतस्याज्ञानस्य च ब्रह्मरूपतापत्तेरुक्ताशङ्कायास्तुच्छत्वात्‌ । 
‘अद्वितीयं ब्रह्म” इत्यत्र द्वितीयस्य 'अदुःखं ब्रह्म” इत्यादौ दुःखादर््रह्मरूपतापाताच्च । 


न्यायामृतकण्टकोद्धारः 


नन्वेवमस्तु प्रतिवादिनं प्रति प्रतिबन्या समाधानम्‌ । तत्वविचारकं, धर्मिस्वरूपत्वमुत 
तदतिरिक्तत्वमिति पक्षयोः कस्मिन्‌ पक्षे निर्वाह इति जिज्ञासमानं प्रति कथं समाधानमित्यत 
आइ- सम्भवति चेति ॥। यद्वा प्रतिवादिनं प्रत्येवं प्रतिबन्या समाधानमभिधाय, अस्तु 
धर्मिस्वरूपत्वमेव भेदस्य तथापि न काप्यनुपपत्तिरित्याह- सम्भवति चेति ॥ ब्रह्मव्यत्तयादीति ॥। 

(न्यायामृतकण्टकोद्धारः) 

तथा च व्यभिचारान्न तर्कमूलभूतन्याप्तिरिति भावः । न च जातिमात्रस्य व्यक्तिभेद एव न 
व्यक्तिसमानसत्ताकघटकत्वादौ भेदाभावात्‌ । तदसमानसत्ताकसत्तादौ सापेक्षस्य काल्पनिकत्वात्‌ 
नीलघटत्वादिकं व्यत्तयभिन्नमेव | अन्यत्र सर्वत्र प्रतीतौ सापेक्षत्वकाल्यमेवेति नैक्यादिप्रतिबन्दीति 
वाच्यम्‌ | जातौ पृथक्‌ सत्ताभावेन समानासमानविभागकल्पनानुपपत्तेः । न च जातावपि स्वरूप- 
सत्त्वमस्तीति वाच्यम्‌ । तथापि जातिमात्रस्य व्यक्तिसमान सत्ताकत्वेनासमानसत्ताकजात्यसिद्धेः । 
न च सत्तैव तादृशीति वाच्यम्‌ । घटत्वादावप्येवं वक्तुं शक्यत्वात्‌ | विनिगमकाभावात्‌ । न 
च सत्ता ब्रह्मात्मिकैवेति वाच्यम्‌ | घटनिष्ठतयाऽनुभवात्‌ | अन्यथा घटटत्वादेरपि ब्रह्मात्मकत्व- 
प्रसङ्गात्‌ । 


यच्च सापेक्षकत्वमावियकतया काल्पनिकमिति तन्न । बाधकाभावात्‌ । भेदेऽपि तथा वक्तु 
शक्यत्वाच्च | ननु मास्तु व्यास्तिस्तथापि तर्कस्य कि दूषणमित्यत आह- व्याध्यभावे चेति ।। 
नन्वैक्यं ब्रह्मस्वरूपमेव न भवति | तथा च कथं तत्र व्यभिचार इत्यत आह- ऐक्यस्येति ।॥। 
ननु भेदस्य सत्यता स्यादित्यापादितं तदयुक्तम्‌ । ated मिथ्या तत्र भेदः सत्य इति 
व्याप्तेरस्माकमसिद्धेऽपि भेदसत्यत्वस्य क्वाप्यनभ्युपगमादित्यत आह- यत्रेति i नन्वियं 
सामान्यव्यासिर्न विशेषव्याप्ति: | सैव प्रकृतोपयोगिनीत्यभिमानं ? तं “तुष्यतु दुर्जन’ इति 
न्यायेनाह- यत्र यदैक्यमिति ॥। सत्यपदेन तज्ज्ञानाबाध्यत्वस्यैव विवक्षितत्वान्नापादन- 
व्यास्योर्भि्नविषयत्वमिति भावः । नन्वैक्यं सापेक्षमेव न । तथा च सापेक्षत्वरूपहेतोरेवाभावात्कथं 
व्यभिचार इत्यत आह- ऐक्यस्य चेति ।। न चैक्यस्य स्वरूपप्रतीत्यादौ निरपेक्षत्वेऽपि 
भेदभ्रमनिवर्तकवृत्तिजनने सापेक्षतया स्वरूपपराणामप्येकवाक्यतेति वाच्यम्‌ । भेदभ्रमनिवर्तिका 
ऐक्यवृत्तिरेव | तथा चैक्यस्य निरपेक्षत्वे तढूत्तेरपि सुतरां निरपेक्षत्वेन पुनरपि पदार्थपराणां वैयर्थ्य 
दुष्परिहरमिति भावः | 


बैपरीत्यस्यैवेति ॥ ऐक्यस्य तादात्म्यरूपत्वेन तन्निषेधरूपत्वात्‌ । भेदस्य तत्सापेक्षतयैव 
सापेक्षत्वमिति भावः । अस्तु वैक्यस्य भेदनिषेधरूपत्वं तथापि भेदरूपप्रतियोगिसापेक्षत्वं 
दुर्बारमित्याह- ऐक्य इति ॥। ननु सापेक्ष निरपेक्षप्रतीतिविषयत्वं विरुद्धमेकत्र कथमङ्गीकर्तु 
शक्यम्‌ । कुत्राप्यदृष्टत्वादित्यत आह- एकस्यामेबेति ॥। उक्त मर्थ कारिकया सङ्गह्लाति- 
एवश्चेति ।। ब्रह्मरूपा या धीस्तद्वदित्यर्थः | ननु दृष्टान्ते काल्पनिकत्वाकाल्पनिकत्वयोर्द्वयो 
स्तात्विकत्वाभावाद्‌ दार्टान्तिके च तद्भावाद्‌ वैषम्येण दृषटान्तदार्टान्तिकभावोऽनुपपन्न इति चेन्न । 
ृष्टान्तेऽप्युभयोस्तात्विकत्वावञ्यम्भावाद्‌ दार्टान्तिकेऽपि तथा वक्तुं शक्यम्‌ | स्वभेदस्य 

निषेधप्रतियोगितया तत्र वक्तुमशक्यमिति वाच्यम्‌ । ?भेदः स्वातन्त््यसार्वज्ञेत्यादिप्रमाणा- 


नामन्यत्रोदाहृतत्वात्‌ अभेदस्यैव स्वरूपत्वे न किमपि प्रमाणं पञ्यामः । नन्वेकस्यैव केनचिद्रूपेण 
सापेक्षत्वं केनचिद्र्पेण निरपेक्षत्वमिति न दृष्टम्‌ । तथा चादृष्टकल्पनेत्यत आह- प्रमेयत्वादि- 
नेति ॥। नन्वेवं सर्वस्यापि सापेक्षत्वनिरपेक्षत्वयोः सर्वत्र सत्त्वात्‌ सप्रतियोगित्वव्यवस्था न 
स्यादित्यत आह- झब्दाभ्यामप्रतियोगिकेति i न च भेदस्य स्वरूपत्वे तदन्यासिद्विरिति 
वाच्यम्‌ । स्वरूपत्वेऽपि तदन्यसिद्वेर्वक्ष्यमाणत्वात्‌ । 


ननु न मया एकस्य वस्तुनस्सापेक्षत्वनिरपेक्षत्वे स्वीक्रियते किं इाब्दद्वारकमेब 
सापेक्षत्वादिकमित्यत एतदपि तुल्यमिति सदृष्टान्तकमाह- यदि चेति i बुद्धयुपारोहाय 
ृष्टान्तान्तराण्याह- एकस्यैवेति ॥। न चार्थ एव सापेक्षत्वनिरपेक्षत्वयोरनुभवात्‌ कथमैक्यमिति 
वाच्यम्‌ | झब्दोपाधिकतयाऽर्थेऽनुभवसम्भवात्‌ | ननु विधिनिषेधमुखेन प्रवृत्ताब्दाभ्यामेव 
सापेक्षत्वनिरपेक्षत्वदर्शनेऽपि विधिमुखप्रवृत्तञाब्दाभ्यां तयोरदर्शनात्‌ प्रकृते कथं विधिमुख- 
प्रवृत्तशब्दाभ्यामेव सापेक्षत्वनिरपेक्षत्वे इत्यत आह- एकस्यैवेति ।। न चार्थगतं सकर्मत्वादिकं 
न झब्दस्वभावाधीनम्‌ । किञ्च तत्रार्थभेदेनेव धातुद्वयं प्रवृत्तम्‌ । यथा “तपति ऋषिः, तपति 
पृथिवी सविता” इत्यादाविवेति वाच्यम्‌ । अस्मिन्‌ पक्षे शब्दोपाधिकयोरेव सापेक्षत्वनिरपेक्षत्वयो- 
रर्थेऽभ्युपगमात्‌ । न च धात्वोरर्थभेदः । यतिकरोत्योरेकार्थत्वस्मरणात्‌ । यतिकरोतिभ्यां 
यत्रमात्रस्यैवानुभवाच्च । न चानुकूलयत्रत्वं करोत्यर्थो यत्रमात्रं यत्यर्थं इति वाच्यम्‌ । 
अर्थभेदकल्पने प्रमाणाभावात्‌ | तथा च इाब्दोपाधिकमेव सापेक्षत्वमिति ॥ सममिति ॥ न 
च विशेष्यस्य भेदस्यैव सापेक्षत्वं वक्तव्यम्‌ | अन्यथा घटप्रतियोगिकं भेदत्वमित्युष्लेखः स्यादिति 
वाच्यम्‌ । अभेदेऽप्यस्य तुल्यत्वात्‌ । अभेदे सापेक्षत्वं कल्पितमनुपरास्तम्‌ । निरपेक्षित्वस्यैव 
कल्पितत्वस्य वक्तुं शक्यत्वाच्च | 

भेदशब्दः कस्मिंश्चिद्‌ भावान्तरे सङ्कतित इति झङ्कानिरासार्थम्‌ 'अन्योन्याभावत्वरूपम्‌' 
इत्युक्तम्‌ | अन्योन्याभावत्वरूपं fed चेदन्योन्याभाव एव भेदः स्यात्‌ । तस्य च स्वरूपत्वं 
नाङ्गीक्रियत इत्याशङ्य निषेधति- न च तर्हीति ॥ तर्ह्मपसिद्धान्त इत्यत आह- उक्तं हीति 
॥ कथमिति ॥। भावाभावयोः परस्परविरुद्वरूप त्वेनैक्यायोगादिति भावः । प्रतिवादिमुखेन 
प्रतिबन्दीमाह- अविद्येति ।। न च मन्मते भावत्वं काल्पनिकम्‌ उभयोः काल्पनिकत्वे वस्तुनः 
झून्यत्वापातात्‌ । अन्यतरस्य काल्पनिकत्वे विनिगमकाभावात्‌ ॥। समं प्रकृतेऽपीति ॥। 
स्वाभावेनैब विरोधोऽनुभवसिद्धो न त्वन्योन्याभावेन । प्रत्युत घटः पटो नेति सामानाधि- 
करण्यादैक्यमेवानुभूयते । अत ऐक्योपपत्तिरिति भावः । नन्वेवं कुत्रापि न दृष्टमित्यत आह- 

अभावाभावस्येति ।। अस्त्विति ॥। उपलक्षणमेतत्‌ । ब्रह्मण एवाविद्यानिवृत्तिव्यवहारालम्बनत्वे 
ब्रह्मणोऽनादिनित्यत्वेन तत्वज्ञानार्थ श्रवणादिप्रयासवैयर्थ्यं स्यादित्यपि द्रष्टव्यम्‌ ॥ तर्हीति ॥। 
अत्रापि भाबान्तरस्य सत्यत्वेऽद्वैतहानिः | असत्यत्बे द्वैतसत्यत्वापातः ब्रह्मरूपत्वे 
साध्यत्वापत्तिरित्यपि द्रष्टव्यम्‌ । 


केचित्त्विति ।। 'अयोम्यत्वम्‌' अयोग्यतावच्छेदकरूपवत्त्वमित्यर्थः | अत्र 'अविषयत्वम्‌' 
अविषयतावच्छेदक रूपवत्वमित्यर्थः | तत्त्वं तादृराधर्मवत्वमित्यर्थः | अत्र पक्षत्रये असाधारणधर्म 
एब भेद इति पर्यबस्यति | अग्रिमपक्षद्वये असाधारणधर्माधिकरणं स्वरूपम्‌ । सर्वत्र 
उपाधिभेदादौपाधिकभेदो द्रष्टव्यः | न च स्वरूपत्वे निरपेक्षत्वापातोऽतिरेकेऽनवस्थेति वाच्यम्‌ | 
अभेदवत्‌ स्वरूपत्वेऽपि निरपेक्षत्चोपपत्तेरुक्तत्वात्‌ | न चानाधारत्वमाधारभिन्नत्वं, तथा 
चान्योन्याश्रय इत्यत आह- अनाधारत्वं चेति ॥। एषु पक्षेषु भेदस्यानेकोपाधिघटितत्वेन 
तेषाञ्चोपनायकप्रमाणनियमाभावेन स्वरूपप्रतीतावेव भेदप्रतीतिर्न स्यात्‌ । भेदाप्रतीतौ च 
सर्वात्मकत्वसन्देहविपर्ययादिप्रसङ्ग इत्यस्वरसो द्रष्टव्यः | एतावता ग्रन्थेन भेदस्य स्वरूपत्वे 
सापेक्षत्वं न स्यादिति बाधकं परिहृतम्‌ । इदानीं भेदप्रतियोगिनामनन्तत्वेन तद्वटितभेदस्य 
धर्मिस्वरूपत्चे घर्मिणः सवद्वितप्रसड़ इति बाधकं परिहरति- एतेनेति ॥ अत्र यन्निरूप्यस्य यस्य 
यत्स्वरूपत्वं तनिरूपकस्यापि तत्स्वरूपत्वमिति व्याप्तिः ? उत प्रतियोगिनिरूप्यस्य भेदस्य 
धर्मिस्वरूपत्वे प्रतियोगिनोऽपि धर्मिस्वरूपत्वापत्तिरिति वा ? न द्वितीयः । तदभावात्‌ । नायः, 
व्यभिचारादित्याह- व्याप्तेरिति ॥। 


ननु नोक्तस्थले व्यभिचारः | मया निरूपके विशेषणत्वं विवक्षितम्‌ । दुःखादेश्च न 
विशेषणत्वम्‌ । भेदे च प्रतियोगी विशेषणम्‌ । अतो वैषम्यमित्यत आह- तत्रेति ॥। ननु 
लोके सर्वत्र कार्यान्वय एव दृष्टोऽतः कार्यानन्वयित्वं कथमित्यत आह- लोक इति ॥ ननु 
व्यासिग्रहे लौकिक एव न्यायोऽनुश्रियते । न व्यभिचार इत्यत आह- न चेति ॥। 
विनिगमकाभावादिति भावः ।। अज्ञानादेरिति ।। यदि करणस्य कार्यान्वयदर्शनात्‌ प्रतियोगि- 
नोऽपि धर्मिस्वरूपत्वमापाद्ते तहीत्यर्थः ।। तरहीति ॥। यदि तत्रेष्टापत्तिस्तदा प्रकृतेऽपीति भावः 
॥ समं प्रकृतेऽपीति ॥। ननु न वयं प्रतियोगितया निरूपकत्वमात्रेण वा घटस्य पटरूपता- 
मापादयामः किन्तु समानाधिकरणप्रतीति स्वरूपविषयप्रतियोगितया निरूपकत्वेनाभेदनिरूपक- 
प्रतियोगित्वात्‌ । न चाज्ञाननिवृत्त्यादयः समानाधिकरणप्रतीति विषयाः । अन्यथा समानाधिकरण- 
बुद्धिविषयत्वं भेदत्वं न स्यात्‌ । अतिप्रसङ्गादिति चेन्न । अनृतादेत्र्मात्मकतापत्तेः । तस्यापि 

्रह्मानृतं नेति समानाधिकरणविषयप्रतियोगित्वात्‌ | किञ्चैवं समानाधिकरणप्रतीतिविषयत्व- 


मात्रेणैवोपपत्तौ निरूपकत्वस्य वैयर्थ्याच । अयमयञ्च परस्परसदृश इति सामानाधिकरण्य- 
प्रतीतिविषयनिरूपकत्वात्‌ सादृसयप्रतियोगिनोऽपि तदात्मकतापत्तेः | सुखस्यापि दुःखात्मकता- 
पत्तेश्रेति यत्किञ्चिदेतत्‌ । उपसंहरति- तस्मादिति ॥। उक्तमर्थं कारिकया सङ्गृह्णाति- एवञ्चेति ॥। 
नन्वेवं कुम्भादेस्तटस्थत्वे तदप्रतीतौ भेदधीर्न स्यादित्यत आह- तटस्थत्वेऽपीति ।। एवं वास्तव- 
पक्षमुत्तवाऽभ्युच्चयपक्षमाह- यद्वा कार्यान्वायि विशेषणं तदन्वयि उपलक्षणमिति पक्षमाश्रित्य 
भेदप्रतियोगिन उपलक्षणत्वमुक्तम्‌ । इदानीन्तु यस्मिन्‌ ज्ञात एव यज्ज्ञानं तद्विशेषणमिति 
पक्षमाश्रित्याह- केचित्त्विति ॥ 


न्यायामृतप्रकाराः 


तत्रेति । भेदस्य स्वरूपत्व इत्यर्थः ॥। व्याप्तेरिति ।। यत्सापेक्षं तन्न निरपेक्षाभिन्नमिति व्याप्तेः 
स्वरीत्या पररीत्या चासम्मतेरित्यर्थः | तदेवोपपादयति- त्वन्मत इति ॥ सापेक्षाया इति ॥। 
अविद्यारूपप्रतियोगिसापेक्षाया इत्यर्थः | अविद्यानिवृत्तेनिरपेक्षब्रह्मस्वरूपत्वादित्यन्वयः | अधिकरणाति- 
रिक्ताभावानङ्गीकारेण आत्मैवाज्ञानहानिरित्यङ्गीकारादिति भावः ॥ जीवेति ॥। धर्मिप्रतियोगिभावेन 
जीवब्रह्मसापेक्षस्याप्यैक्यस्य ब्रह्मस्वरूपत्वादित्यन्वयः ।। मतद्वयेऽपीति ।॥। आवयोर्मत इत्यर्थः n 
स्थिताविति ॥। गोत्वादेः ससम्बन्धिपदार्थत्वाभावेन स्थितावेव व्यत्तयपेक्षा, न प्रतीतावित्यर्थः | 
जातिमात्रस्य समस्तजातेरित्यर्थः । निरपेक्षव्यक्तिस्वरूपत्वादित्यर्थः ।। नीलतरत्वादीति ।। 
नीलरूपनिष्ठोत्कर्षरूपजातिविशेषस्य 'नीलादिदं नीलतरम्‌’ इत्येवं प्रतीतौ अवध्यादि सापेक्षस्या- 
प्युत्कर्षरूपगुणगतजातिविरोषस्य व्यक्तिरूपत्वादित्यर्थः ॥। अर्थेति ॥ अर्थप्रकाशरूपज्ञान- 
स्यार्थसापेक्षस्य निरपेक्षब्रह्मस्वरूपत्वात्‌ । ब्रह्मणि विद्यमानस्य ब्रह्माभेदस्य ब्रह्मस्वरूपत्वात्‌, 
अस्तित्वस्य च ब्रह्मस्वरूपत्वादित्यन्वयः | अस्त्वेवं व्यभिचारेण व्यास्यभावः, ततः किमित्यत आह- 
व्यास्तीति ॥। 

ननु जीवब्रह्लैक्ये न व्यभिचारः | सापेक्षस्य तस्य ब्रह्मस्वरूपत्वानङ्गीकारादित्यत आह- 
ऐक्यस्येति ।। स्वरूपातिरिक्तमैक्यं सत्यं मिथ्या वा । नाद्य इत्याह- सत्व इति ॥। द्वितीये 
त्वाह- मिथ्यात्वे चेति ॥ दूषणान्तरमाह- भेदस्येति ।। नन्वैक्यस्य मिथ्यात्वे भेदस्य सत्यत्वं 
कुत इत्यतस्तत्र व्याप्तिमुपपादयति- यत्रेत्यादिना ।। यत्र शुक्तौ यदवप्यत्वमध्यस्तं तत्र शुक्तौ तद्विरोधि 

अरूप्यत्वं तज्ज्ञानाबाध्यं शुक्तिज्ञानाबाध्यं दृष्टम्‌, एवं ब्रह्मण्यप्यैक्यम्‌ अध्यस्तं तत्र ब्रह्मणि 
तद्विरोधिभेदो ब्रह्मज्ञानाबाध्य इत्यर्थः । व्या्यन्तरमाह- यत्रेति ॥। यंदैक्यमिति ॥। येनैक्यमित्यर्थः | 
तद्भेदः तेन भेदः ।। यथेति ॥। यत्र चूते पनसैक्यम्‌ अध्यस्तं तत्र चूते तेन पनसेन भेदश्चूत- 
्ञानाबाध्यो दृष्टः, एवं ब्रह्मणि जीवेनैक्यम्‌ अध्यस्तमिति तेन जीवेन भेदो ब्रह्मज्ञानाबाध्य इत्वर्थः | 
व्यास्यन्तरमाह- यत्रेति ॥। एवञ्चैक्यमध्यस्तमिति तद्विरोधी भेदस्तात्विक इत्यर्थः । नन्वैक्ये 
सापेक्षत्वस्यैवाभावान्न व्यभिचार इति चेत्तत्राह- ऐक्यस्येति ।। एकवाक्यत्चेति ॥। ऐक्यापेक्षित- 
जीवब्रह्मस्वरूपप्रतिपादकत्वेन तदेकवाक्यत्वं वाच्यम्‌ | ऐक्यस्य निरपेक्षत्वे तन्न स्यादित्यर्थः | ऐक्यं 
भेदनिषेधरूपम्‌ ॥ सापेक्षवदिति ।। वास्तवं सापेक्षत्वं नास्तीत्यर्थः | 


ऐक्यस्यैव सापेक्षत्वात्तत्रिषिधरूपो भेद एव सापेक्ष इवोच्यत इति वैपरीत्यमेवास्त्वित्याह- घट 
इति ॥। भेदस्य कथमैक्यनिषेधरूपत्वमिति चेदुच्यते, ऐक्यं तादात्म्यं, तन्निषेधो हि भेदः । तत्र 
तादात्म्यं नाम तन्निष्ठासाधारणधर्मवत्त्वमेव वा अभेदो वा | आदे तन्निष्ठेत्यादितच्छब्दोक्तपदार्थसापेक्षं 
यत्‌ तन्निष्ठासाधारणधर्मवत्त्वरूपं तादात्म्यं तनिषेधरूपत्वाद्भेदः सापेक्ष इवेत्यर्थः | तादात्म्यस्या- 
भेदरूपत्वे त्वाह- ऐक्य इति ॥। तादात्म्यस्यैक्येऽभेदरूपत्वे | अभेदरूपैक्यमेव भेदसापेक्षमिति 
न तस्य निरपेक्षब्रह्मरूपत्वमिति भावः | ननु जीवब्रह्मणोस्तंदैक्ये च न निरपेक्षत्वसापेक्षत्वे येन 
व्यभिचारः किन्तु तत्प्रतीत्योरेवेत्याशङ्कते- अथेति ॥। तयोरेव प्रतीत्योरेव ॥। न त्विति ॥ तथा 
च सापेक्ष निरपेक्षयारैक्यायोगाज्जीवब्रह्मणोरैक्यस्य भेदः स्यादिति वक्तुं न शक्पत इति भावः | ननु 
सापेक्षनिरपेक्षप्रतीतिविषयत्वादेव विषयस्यापि भेदोऽस्त्विति चेन्न | व्यभिचारादित्याह- एकस्या- 
मेवेति ॥ संस्कारसापेक्षस्मृतिविषयत्वस्य तन्निरपेक्षानुभव विषयत्वस्य चेत्यर्थः ।। सममिति ॥ 
प्रकृतेऽपि घटादिरूपधर्मिभेदप्रतीत्योरेव सापेक्षत्वनिरपेक्षत्वे इति तयोरेव भेदो न तु तद्विषययोर्घट- 
भेदयोरित्यर्थः ।। अज्ञानेति ॥ प्रतीतौ प्रतियोगिसापेक्षाज्ञानहानिवद्‌, ब्रह्मरूपधीवत्‌ निरपेक्ष 
ब्रह्मस्वरूपधीवत्‌, प्रतीतौ निरपेक्षत्रह्मस्वरूपधीवदिति यावत्‌ । अभेदवत्‌ प्रतीतौ सापेक्षाभेद- 
स्वरूपवद्‌, भेदस्य स्वरूपत्वेऽपीत्यन्वयः | 


ननु जीवब्रह्मैक्ययोः सापेक्षत्वादेरवच्छेदभेदेनोपपत्तेरैक्यं युक्तमिति चेत्समं घटभेदयोरपीत्याह- 
अथेति ॥। स्वरूपेण ब्रह्मत्वेन । स्वरूपेण घटत्वेन । युक्तं चैतत्‌ । केनचिद्रूपेण निरपेक्षस्यापि 
केनचिद्रृपेण सापेक्षत्वं दृष्टत्वादित्याह- प्रमेयत्वादिनेति ।। अभावादेः प्रमेयत्वेन प्रतीतौ 

प्रतियोग्यादिसापेक्षत्वाभावेऽपि अभावत्वादिना प्रतीतौ तत्सापेक्षत्वादित्यर्थः ॥। स्वरूपेणेति ।। 
दण्डत्वादिना निरपेक्षस्यापि दण्डादेः कारणत्वेन प्रतीतौ निरूपक सापेक्षत्वाद्‌ ‘अस्येदं कारणम्‌’ 
इति हि प्रतीतिः । तथा ब्रह्मत्वेन विषयनिरपेक्षस्यापि ब्रह्मणो ज्ञानरूपत्वेन प्रतीतौ विषय- 
सापेक्षत्वादित्यर्थः | नन्वेवं सर्वस्यापि पदार्थस्य केनचिद्रूपेण प्रतियोग्यादिसपेक्षत्वनिरपेकषत्वादेः सम्भवेन 
इदं सप्रतियोगिकमिदं निष्प्रतियोगिकमिति व्यवस्था न स्यादित्यत आह- सप्रतियोगिकेति ॥। 
यत्‌ अभावादिकम्‌ | असाधारण्येन इत्यस्य विवरणम्‌ स्ववाचकेत्यादि | अभाववाचकं यत्पदं 
तस्य यत्प्रवृत्तिनिमित्तमभावत्वं तदवच्छेदेन प्रतीतावित्यर्थः ॥। अन्यत्त्विति ।। घटादिकं 
घटादिवाचकपदप्रृत्तिनिमित्तभूतघटत्वाद्यवच्छेदेन प्रतीतौ प्रतियोग्यादिनिरपेक्षत्वान्रिष्प्रतियोगिकमित्यर्थ: । 


ननु तथापि ऐक्यत्रह्मणोरेकत्वेऽपि ब्रह्मशब्दोल्लेखे धर्म्यादिनिरपेक्षत्वेऽपि अभेदशब्दोल्लेखे सापेक्षत्व- 

मिति व्यवस्थासम्भवेन न व्यभिचार इत्याशङ्कते- यदि चेति ॥ शब्दोह्लेखभेदेन निरपेक्षत्वादिकं 
कुत्र दृष्टमित्यत आह- लघुत्वेति ॥। लघुत्वम्‌ अगुरुत्वम्‌ । अगुरुत्वाब्देन प्रतीतौ प्रतियोगिभूत- 
गुरुत्वादिसापेक्षत्वमस्तीत्यर्थः ॥। एकस्यैवेति ।। गच्छति चलतीत्यत्र गमनक्रिवैकैव प्रतीयते तत्रैकस्यैव 
गमनरूपार्थस्य सकर्मकगच्छतिरब्दोह्लेखेन कर्मसापेक्षत्वम्‌, अकर्मकचलतिशब्दोह्लेखेन कर्मनिरपेक्षत्वम्‌। 
यथा वा करोतिप्रयतत्योरेकार्थत्वमेव । प्रयत्रस्यैव समस्ताख्यातार्थत्वात्‌ । एवं चैकस्यैव प्रयत्रस्य 
सकर्मकाकर्मककरोतिप्रयततिराब्दोछ्लेखविषयत्वमस्ति | पुनः सापेक्षत्वादि व्यवस्थामाशङ्क्य प्रकृतेऽपि 
साम्यमाह- यदि चेति ॥ तहींति ॥। भेदत्वस्यान्योन्याभावत्वरूपत्व इत्यर्थः ॥। अस्त्विति ।। 
तथा चान्योन्याभावरूपभेदस्य न धर्मिस्वरूपत्वम्‌ | भावाभावयोरैक्यायोगादिति भावः ॥ स्वरूप- 
त्वोक्तेरिति ।। अन्योन्याभावरूपभेदाख्यविशेषस्यैव धर्मिस्वरूपत्वोक्तेरित्यर्थः । भावाभावयोरैक्यायोग 
इति झङ्कापरिहारस्तु- 

‘अस्मत्पक्षे विरोषस्य सर्वतराङ्गीकृतत्वतः । 

नास्ति दोषः कचिद्धावो aaa स एव हि ॥ 


सर्वे भावा अभावाश्च पदार्था एव सर्वदा । 
तथापि प्रथमं बुद्धेयो निषेधस्य गोचरः ।। 


सोऽभावो विधिबुद्धेस्तु गोचरः प्रथमं परः’ ॥। इत्युनव्याख्यानोक्तरीत्ा द्रष्टव्यः । स्वयं प्रतिबन्धा 
समाधत्ते- अविद्येति ।। अविद्यानिवृत्त्यदवैतयोः अभावरूपयोरित्यर्थः । ब्रह्मैक्यं भावरूपत्रहक्यम्‌ | 

स्वाभावेन स्वप्रतियोगिकात्यन्ताभा(वेन)वत्वेन ।। अन्याभावेनेति ॥ अन्यप्रतियोगिकाभावेनेतयर्थः । 
तथा चाविद्यानिवृत्त्यद्वैत प्रतियोगिकाभावत्वेन स्वाभावत्वाभावान्न विरोधोऽतस्तयोर्बहयक्यं युक्तमिति 
भावः ॥। सममिति ॥। अत्रापि घटः स्वाभावेनाविरुद्धो न त्वन्योन्याभावेन । तादात्म्यरूपान्य- 
प्रतियोगिकेनान्योन्याभावेनातस्तयोरैक्यं युक्तमित्यर्थः । ननु यथाकथश्चिद्भावाभावरूपत्वे तयोरैक्यं 
विरुद्धमिति तत्राह- अभावेति ॥। लोके भावस्य स्वाभावाभावरूपत्वेन भावाभावयारैक्यं दृष्टं तदपि 
न स्यात्‌ | अतः भावः स्वाभावेनैव विरुद्धो न त्वन्याभावेनेत्येव वक्तव्यम्‌ । तत्प्रकृतेऽपि सममित्यर्थः | 


ननु अविद्यानिवृत्तेः कथं ब्रहमक्यमित्युक्तमयुक्तम्‌ । प्राभाकररीत्याऽधिकरणातिरिक्ताभावानङ्गीकारे- 
णाऽधिकरण स्यैवाभावव्यवहारालम्बनत्वात्‌ ब्रह्मरूपाधिकरणस्य व्यतिरिक्तोऽविद्यानिवृत्तिरूपः पदार्थ 
एव नास्तीति चेत्‌ । तर्हिं अधिकरणीभूतघटातिरिक्तोऽन्योन्याभाव एव नास्तीति सममित्याह- यदि 
चेति ॥ तद्विरोधीति ॥। द्वैतविरोधीत्यर्थः | यथा हि अधमो धर्मविरोधी भावरूपः एवमित्यर्थः | 
ननु द्वैतविरोधिभावरूपभेदत्वं नाम किमित्यतस्तनर्वचन प्रकारमन्यापदेशेन दर्शयति- केचित्त्विति 
॥। तदिति ॥ घटे पटभेदत्वं नाम पटतादात्म्यायोग्यत्वमित्यर्थः | अस्याभावरूपत्वाद्धावरूप- 
भेदत्वायोगादाह- तदैक्येति ।। अत्र 'तदैक्यधीव्यवहारविरोधित्वम्‌' इत्येव स्वरसः पाठः न तु 
“तदैक्यप्रमित्यविषयत्वम्‌’ इति | तथात्वे पुनरभावरूपत्वापत्तेरिति ध्येयम्‌ | पटैक्यधी- 
व्यवहारविरोधित्वमेव घटे पटभेदत्वमित्यर्थः ॥। यत्रेति ।। यत्र घटे पटभेददर्शनं पटतादात्म्याध्यास- 
विरोधि तत्र घटे तत्त्वं तत्तादात्म्याध्यासविरोधित्वमेव पटभेदत्वमित्यर्थः | पुनः स्वरूपभेदत्व- 
मन्यापदेशेन स्वयमेव दर्शयति- इतरे त्विति ।। “अनाधारत्वरूपं वा स्वरूपभेदत्वम्‌’ इत्यन्वयः | 
अत्र यत्किञ्चिच्छनब्दद्वयं व्यतिरेकिपरम्‌ | यत्किञ्चित्पदद्वयाभावे प्रमेयत्वादिकेवलान्वयि धर्मप्रास्या 
तदनाधाराप्रसिद्धिरित्यवगन्तव्यम्‌ । 


अयमर्थः- स्वशब्देन घटः तद्वत्तिर्यत्कश्चिद्धर्मो घटत्वं तदनाधारः पटः तन्निष्ठो यत्किञ्चिद्धरमः 
पटत्वं तदनाधारस्वरूपत्वमेव घटे पटभेदत्वम्‌ | तथा च पटटत्वानाधारत्वं पटभेद इत्युक्तं भवति | 
तथा च स्वशब्देन घटस्तदवृत्तिधर्मः पटत्वं तदाधारः पटः तदनिष्ठो धर्मा घटत्वं तदाधाररूपत्वमेव 
घटे पटभेदत्वम्‌ | तथा च घटत्वमेव स्वरूपभेदत्वमित्युक्तं भवति । अत्राद्यपक्षे भावरूपत्वालाभा- 
त्स्वावृत्तीति द्वितीयनिर्वचनम्‌ । नन्वनाधारत्वं नाम आधारान्यत्वम्‌ | अन्यत्वं च भेद एवेति भेदज्ञाने 
तद्धटितलक्षणज्ञानं तज्ज्ञाने च भेदज्ञानमित्यन्योन्याश्रय इत्यत आह- अनाधारत्वं चेति ॥ 

स्यादिति ॥। यन्निरूप्यस्य यद्भवति तन्निरूपकस्टापि तद्भवतीति व्याप्तेरित्याशयः । एतेनेत्युक्तमेव 
विशदयति- व्याप्तेरिति ॥। दुःखनिवृत्तेः पुमर्थत्वेऽपि दुःखे पुमर्थत्वस्यादर्शनात्‌ | अनुमानादौ 
व्यभिचारादिदोषाभावस्य साध्यादिसाधकत्वप्रयोजकत्वेऽपि दोषेऽपि साधकत्वप्रयोजकत्वस्यादर्शनात्‌ | 
अनृतव्यावृत्तेब्रह्म स्वरूपत्वेऽपि अनृते च ब्रहस्वरूपत्वस्यादर्शनात्‌, आत्मैवाज्ञानहानिरित्युक्तत्वेना- 
ज्ञाननिवृत्तेत्रह्मस्वरूपत्वेऽपि आज्ञाने ब्रह्मस्वरूपत्वस्यादर्वनात्‌ | अज्ञानादिप्रकारारूपज्ञानस्य ब्रह्म- 
स्वरूपत्वेऽपि आज्ञाने ब्रह्मस्वरूपत्वस्यादर्शनात्‌ | अज्ञाननिवृत्त्मोक्षत्वेऽपि अज्ञाने मोक्षत्वस्य 
चादर्शनाक्ग्यभिचार इति विवेको द्रष्टव्यः | 


कार्यानन्वयित्वेनेति ॥। मोक्षत्वाद्यनन्वयित्वेनेत्यर्थः ।। सममिति ॥। अत्रापि प्रतियोगिनो 
वस्तुस्वरूप त्वानन्वयित्वेन भेदं प्रत्युपलक्षणत्वेन निरूपकमात्रत्वमनेन तु कार्यान्वयित्वेन विरोषणत्व- 
मिति सममित्यर्थः | ननु *लम्बकर्णमानय’ इत्यादौ निरूपककणदिः कार्यान्वयो दृष्ट इति चेत्‌, 
“चित्रगुमानय” इत्यादौ तदभावोऽपि किं न दृष्ट इत्याह लोक इति ॥ वैपरीत्येति ॥। 
'लम्बकर्णमानय' इत्यादौ कर्णस्य कार्यान्वयदर्शनेन 'चित्रगुमानय’ इत्यादावपि कार्यान्वयापादनेन 
पक्षतुल्यत्वान्न व्यभिचार इत्युच्यते चेत्तर्हि “चित्रगुमानय' इत्यादौ गवादेः कार्यान्वयादर्शनेन 'लम्बकर्ण- 
मानय” इत्यादावपि कणदिः कार्यान्वयो न स्यादित्यापादनसम्भवेन व्याप्तिग्रहणस्थलाभावाद्वयापिग्रहो 
न स्यादित्यर्थः | कणादिः कार्यान्वयदर्शनेन गवादेरपि तदापादने कर्णदृषटा्तेनैवाज्ञाननिवृत्ते- 
ब्रह्मस्वरूपत्वेनाज्ञानस्यापि ब्रह्मस्वरूपत्वापत्तिरित्याह- अज्ञानादेरिति ।। 


ननु प्रतियोगिनो घटादेभदंप्रत्युपलक्षणत्वमयुक्तं यथा गृहं प्रत्युपलक्षणस्य काकस्याज्ञानेपि गृहज्ञानं 
भवति एवमुपलक्षणस्य प्रतियोगिभूतघटादे्ज्ञानाभावेऽपि कदाचिद्वेदज्ञानप्रसङ्गादित्याशङ्कते- ननु 
प्रतियोगिन इत्यादिना ॥। तथात्वे उपलक्षणाज्ञानाज्ञानेऽपि उपलक्ष्याज्ञाननिवृत्त्यादिज्ञान- 
प्रसङ्गसाम्यमित्याह- तर्यज्ञानायज्ञानेऽपीति ॥। अज्ञानादेरपि त्वयोपलक्षणत्वाङ्गीकारादिति भावः | 
यदि चाज्ञानाद्ुपलक्षणज्ञानम्‌ उपलक्ष्याज्ञाननिवृत्त्यादिज्ञानं प्रति कारणम्‌ | तदभावे काक्ज्ञानाभावे, 
गृहस्येव उपलक्ष्याज्ञाननिवृत्त्यादेज्ञानं न भवतीत्युच्यते | (ननु अज्ञानादयज्ञानेपि कदाचित्तननिवृत्त्यादि- 
ज्ञानं न भवति । तथाहि | अभावं wert च प्रति उपलक्षणं यत्प्रतियोग्यादि तस्य नियमेनोप- 
लक्ष्याभाव सादृश्यमानहेतुत्वं दृष्टम्‌ | ननु गृहादिवततज्ज्ञानाभावेऽप्यभावादिज्ञानम्‌ | तद्वदिद्मुपलक्षणम्‌ | 
अतोऽज्ञानादचज्ञाने तन्निवृ्तिज्ञानं न भविष्यतीति चेत्‌ ।) तर्हि भेदप्रतियोग्यादिरपि अभावसादृश्यादि- 

प्रतियोगिवन्ियमेनोपलक्ष्यज्ञापक इति न गृहादिवत्तज्ज्ञानाभावेऽपि भेदज्ञानं भविष्यतीत्याह- 
अथेत्यादिना ॥। दुःखमिव दुःखं यथा नान्तर्गतम्‌ अज्ञानवत्‌ अज्ञान यथा नान्तर्गतं मोहवन्‌ 
मोहोऽज्ञानं यथाऽनन्तर्गतम्‌ | एवं कुम्भादिकं प्रतियोगिभूतं पटे तत्स्वरूपे नान्तर्गतमित्वर्थः | 


अथोपलक्षणस्यापीत्युक्तदूषणं सङ्गह्णाति- तटस्थत्वेऽपीति i अभावसादृश्यादिवदुप - 
लक्षणस्याप्यज्ञानादेर प्रतीतौ नियमेन तनिवृत्त्यादयप्रतीतिर्यथा एवं तटस्थत्वेनोपलक्षणत्वे समानेऽपि 
उपलक्षणभूतकुम्भादेरप्रतीतौ नियमेन भेदधीर्न भवत्येवेत्यर्थः । ननु कार्यान्वय्येव कर्णादिविरेषणं 
दृष्टं प्रतियोगिनस्तु धर्मिस्वरूपान्वयाभावात्कथं भेदं प्रति विरोषणत्वमिति चेन्न । शब्दो नित्य इत्यादौ 
विधेयभूतानित्यत्वानन्वयेऽपि इाब्दत्वादेर्विशेषणत्वं दर्शनादेवमिहाप्युपपत्ते रित्यन्यापदेरीनाह- 
केचित्त्विति ॥ 

स्वपक्षं समादधति- सम्भवति चेति ॥। अविद्यानिवृत्तेरिति ॥ नन्वविद्यानिवृत्तिब्रह्मैक्ययोः 
प्रतीतौ सापेक्षत्वस्याविद्यकतया तात्विकनिरपेक्षब्रह्मस्वरूपाविरोधित्वमिति । मैवम्‌ । प्रतीतौ सापेक्षस्य 
भेदस्य तात्विकनरिपेक्षघटस्वरूपाविरोधित्वस्य सुवचत्वात्‌ । ब्रह्मस्वरूपं तात्विकं घटस्वरूपं 
त्वतात्विकमित्यस्यासिद्धेः | भेदस्य सत्यता स्यादित्युक्तमृपपादयति- यत्र यदध्यस्तमित्यादिना ।। 
ब्रह्माधिकरणको भेदो ब्रह्मज्ञानाबाध्यः | स्वविरोध्यध्यासाधिष्ठानाधिकरणकत्वात्‌ | सामान्यव्याप्तौ 
च झुक्तावरूप्यत्वं यथा ॥। ऐक्यमिति ॥। ऐक्याध्यासाधिष्ठानाश्रितत्वं हेतुः । तात्विकं वेति 
साध्यनिर्देशः | स्वविरोधीत्याद्ुक्तौ हेतुः ।। ऐक्यपदेति ॥। नन्वैक्यस्य स्वप्रकाइत्रह्माभिन्नतया 
निरपेक्षत्वेऽपि तत्तदर्थभेदभ्रमनिवर्तकवृत्तिजनने तत्तत्पदार्थसापेक्षतया स्वरूपपरवाक्यानामेकवाक्य- 
aska | मैवम्‌ । तत्तत्पदप्रतिपाद्यतत्तदर्थप्रतियोगिकेक्यविषयकत्वं विना वृत्त्ेदभ्रमनिवर्तकत्वानुपपत्तेः 
| ऐक्यस्य निरपेक्षत्वे वृत्तेस्तादृशैक्यविषयकत्वायोगात्‌ ।। तादात्म्यनिषेधत्वेनेति ॥। तननिष्ठासाधारण- 
धर्मवत्वादेस्तादात्म्यस्यैक्यरूपत्वात्‌ | यदि चाभेदस्तादात्म्यं तदैक्यमेव भेदा(भेदो)पेक्षमित्याह- ऐक्य 
इति ॥ सापेक्षत्वं हि युज्यत इति ॥ 


यत्तु मम मते काल्पनिकं सापेक्षत्वं, तव तु सापेक्षत्वनिरपेक्षत्वे द्वे अपि तात्विके इति दृष्टान्त- 
वैषम्यम्‌ | तन्न । भेदस्यापि ब्रह्मस्वरूपत्वेन तत्र सापेक्षत्वं काल्पनिकमित्यपि वक्तुं शक्यत्वात्‌ | 
न च भेदस्य ब्रह्मस्वरूपत्वे मानाभावः | अभेदेऽपि साम्यात्‌ ॥। प्रमेयत्वदिनेति ॥। ननु भेदस्य 

निरपेक्षत्वे परान्प्रतीव स्वमपि प्रत्यवशिष्टतया स्वप्मिन्भेदत्वापत्तिः । मैवम्‌ । अभेदस्यापि तथात्वे 
स्वं प्रतीवान्यान्प्रत्यप्यभेदत्वापत्तेः । न चेष्टापत्तिः | घटत्वादिना भेदः कल्पितः । स्वरूपतस्त्वभेद 
एवेति युक्तम्‌ । भेदेऽपि साम्यात्‌ | घटभेदत्वेन घटावृत्तित्वेऽपि भेदत्वेन भेदस्य घटेऽपि वृत्तेः | 
ननु निरपेक्षघटस्वरूपस्य भेदस्य प्रतीत्योरपि कथं प्रतियोगिप्रतीतिसापेक्षत्वानपेक्षत्वादिकमत आह- 
झब्दस्वभावप्रयुक्तयोरिति ।। घट(:)कर्मत्वम्‌ आनयनम्‌ (कृतिः)इत्यादिशब्दाद्‌ घटमानयेति शब्दाच 
जन्ययोः प्रतीत्योरन्वयबोधाजनकत्वतज्जनकत्वयोर्दर्शनादिहापि तदुपपत्तेः । एतन्चोपपादितं 
दृग्दूरयसम्बन्धानुपपत्तिभङ्गे | अन्यथैक्येऽपि समम्‌ | तदेतदुक्तं ब्रह्मशब्दोल्ेखेनेत्यादिना ॥ 


ननु गच्छतिचलत्योरर्थभेद एव । उत्तरसंयोगावच्छिन्नस्पन्दो गम्यर्थः । पूर्वविभागफलकः 
स्पन्दश्चलत्यर्थं इति । मैवम्‌ । उभयत्रापि पूर्वदेशविभागस्योत्तरदेशसंयोगस्य च प्रतीतेः सत्त्वेन 
गमिचलत्योरर्थाभेदात्‌ | धात्वर्थः फलमिति मण्डनाचार्यमते तु संयोगस्योभयफलत्वेन तयारैकार्थ्यात्‌ । 
न चानुकूलयत्रः करोत्यर्थः यत्रमात्रं यत्यर्थं इति देश्यम्‌ । आख्यातसमानार्थतया यत्रमात्रस्य 
करोत्यर्थत्वात्‌ | एतदप्युपपादितं प्रतिकर्मव्यवस्थाभङ्गे । नियमानङ्गीकाराञ्च कचिद्धात्वर्थभेदेऽपि तपति 
ऋषिः, तपति पृथिवीं सविता” इत्याद्यकर्मकसकर्मकप्रतीतिरप्युपपद्यते । भेदस्य धर्मिस्वरूपत्वे 
तत्वविवेकवाक्यं प्रमाणयति- उक्तं हीति ॥ नान्योन्याभावतेति ॥। ननु नान्योन्याभावः पृथगिति 
वक्तव्यम्‌ | सत्यम्‌ । नायं भावशब्दो भवनं भावः इति भावसाधनः किन्तु भवतीति भावः इति | 
यद्यपि'अकर्तरि च कारके संज्ञायाम्‌’ इति प्रतिषेधान्न कर्तरि घञ्‌, तथापि “श्रिणीभवोऽनुपसर्गः' 
इत्यनेनैव भवतेः कर्तर्यपि घञ्‌ भविष्यति । “उणादयो बहुलम्‌’ इति बहुलग्रहणात्‌ | अकर्तरीति 
प्रतिषेधस्य “मिषत्यसौ मेषः? इत्यादौ घञ्‌ प्रतिषेधार्थत्वेन सावकाझत्वात्‌ | 'दारयन्तीति दाराः, 
हारयन्तीति हाराः, जारयन्तीति जाराः’ इति कर्तर्यपि घञो दर्शनाच्च । यद्वा “ज्वलितिकसन्तेभ्योऽणः” 
इति णप्रकरणे “भवतेश्च इत्यनेन कर्तरि भवतेर्णविधानात्‌ । भवतीति भावः भवनं, (न भावः 
अभावः) | तस्य भावोऽभावताऽभवनम्‌ | एवं च (भवतेश्र)इत्यनेन कर्तृ(रि) अन्योन्यस्याभावताऽ- 
न्योन्याभावताऽन्योन्याभवनम्‌ अन्योन्याभाव एव । स न पृथक्‌ धर्मिभिन्नो नेत्यर्थः । तथा च 
तल्प्रत्ययोपपत्तिः । 


अविद्यानिवृत्त्यद्वैतयोरपि कथं ब्रह्मैक्यमिति ।। ननु मम मते तत्राभवत्वस्य कल्पितत्वेन 
विरोधाभावः तव तु द्वयोरपि तात्विकत्वेन विरोधः इति । मेवम्‌ । निर्विशेषद्रह्ाभिन्नेष्विद्यानिवृत्त्यादौ 

(न्यायकल्पलता) 

भावत्वाभावत्वयोः कल्पितत्वेन तव विरोधस्य दुर्वारत्वात्‌ । विरुद्धयोरुभयतात्विकत्ववदुभय- 
कल्पितत्वेऽपि विरोधात्‌ ।। तदैक्यप्रमित्यविषयत्वमिति ।। न च प्रमितिदर्शनादिघटितत्वे5- 
चाक्षुषत्वाद्यापत्ति: | संस्कारोपनीतस्य साक्ष्युपनीतस्य वा भानात्‌ ॥ इतरे त्विति ॥ न 
चात्यन्ताभावान्योन्याभावयारैक्यापत्तिः । तन्मतेनेष्टत्वात्‌ | ननु घटस्य पटप्रतियोगिकभेदस्वरूपत्ते 
पटस्वरूपत्वमपि स्यादित्याराङ्कां निरस्यति- एतेनेति ॥। उक्तं हेतुं बिशदयति- व्याप्तेरिति ॥ 
ननु न घटस्वरूपभेदं प्रति पटस्य निरूपकत्वमात्रेण घटस्य पटरूपताऽऽपाद्यते किन्तु समानाधिकरण- 
प्रतीतिविषयस्वरूपं प्रति प्रतियोगितया निरूपकत्वेन | आज्ञाननिवृत्त्यादयस्तु न समानाधिकरण- 
प्रतीतिविषयाः | भेदस्तु “घटः पटो न’ इति समानाधिकरणप्रतीतिविषय इत्याञाङ्कां तुच्छयति- 
अनृतेत्यादिना ॥। 'अनृतं न ब्रह्म, अज्ञानप्रकाशो ब्रह्म” इत्यादि समानाधिकरणप्रतीतिविषयो 
यद्‌ ब्रह्म तत्स्वरूपा याऽनृतव्यावृत्तिरज्ञानप्रकाइश्च तत्र प्रतियोगितया निरूपकस्यानृतस्याज्ञानस्य 
च ब्रह्मरूपतापत्तेरुक्ताझङ्कायास्तुच्छत्वात्‌ | अद्वितीयं ब्रह्म” इत्यत्र द्वितीयस्य 'अदुःखं ब्रह्म’ इत्यादौ 
दुःखादेब्रहमरूपतापाताच्चेत्यर्थः । 


न्यायामृतम्‌ 


ननु तथापि विदारणात्मनो भेदस्य घटस्वरूपत्वे घटस्यापि विदारणम्‌ । एवं 
तदवयवानामपीति परमाणुरपि नैक इति शून्यतापत्तिरिति चेन्न, अविदारणात्मकस्या- 
भेदस्य ब्रह्मस्वरूपत्वे पारमार्थिकस्य ब्रह्मणो व्यावहारिकेण घटादिना प्रातिभासिकेन 
रूप्यादिना शून्येन चाप्यविदारणेन तदैक्यं स्यादिति साम्यात्‌ । यदि च तत्र जीवाभेद 
एव ब्रह्मस्वरूपं न तु घटाद्यभेदः, तर्ह्यत्रापि पटादिभ्यो भेद एव घटस्वरूपम्‌, न तु 
स्वस्मादिति समम्‌ । एवं च- 


विदारकत्वेऽपि पटाद्‌ घटस्य स्याद्विदारणम्‌ | 
न तु स्वतो यथा det स्वेनेव न परेण तु ॥ 


fea भेदस्य स्वस्माद्विदारकत्वेऽपि (अवयवानां) कार्याणां विभागेन सूक्ष्मत्वमेव 
स्यात्‌, न तु शून्यत्वम्‌, न हि शून्यानां संयोगात्कस्यचिज्जन्म । येनावयवानां विभागेन 
झून्यपरिशेषः स्यात्‌ । अपि च विदारकमपि लवित्रादि स्वयं यत्सम्बन्धि, तदेव 

(न्यायामृतम्‌) 
विदारयति । न तु स्वात्मानं ततो धर्मभेदवादे कथञ्चिदेवं वक्तव्यम्‌, न तु स्वरूपभेद- 
वादे । सस्तुतस्तु भेदो न विदारकः, किन्तु विदारणं, भावसाधनत्वाद्धेदशन्दस्य | तथा 
च घटोऽपि विदारणं स्यान्न तु घटस्य । न हि विदारणस्य विदारणम्‌, स्ववृत्ति- 
विरोधात्‌ । एवं च- 
विदारणस्य भेदस्य घटत्वे हि घटोऽपि च | 
विदारणं स्यान्न घटे स्वस्य स्वस्मिन्नवृत्तितः ॥। 
अङ्गीकृत्य चेदमुदितम्‌ | वस्तुतस्तु न विभागरूपविदारणात्मा भेदः किन्त्व- 
न्योन्याभावः । 
क्रियावाचित्वमाख्यातुमेकैकोऽर्थः wea । 
प्रयोगतोऽनुगन्तव्या अनेकार्था हि धातवः | 
इति वचनेन भिदेर्विभागोऽन्यत्वं चार्थो यतः | अन्यथा संयुक्तयोरोष्ठयोर्भिन्नाविति 
व्यवहारो न स्यात्‌ । उक्तं च- 
भेदस्य च स्वरूपत्वे ये वदन्ति च शून्यताम्‌ | 
अद्भुतास्ते यतोऽन्यस्य प्रतियोगित्वमिष्यते ॥ १ ॥। 
प्रतियोगिनो हि भेदोऽयं न तु स्वस्मात्कथञ्चन । 
विभागेनाल्पतैव स्यात्कुत एव च शून्यता ॥ २ ॥। 
न शून्यानां हि संयोगाद्धावो वस्तुन इष्यते । 
विदारणार्थो धातुश्च विभागगुणवाचकः ।। ३ ॥ 
अविदारणेऽपि aera भिन्नावोष्टौ तु तस्य हि । इति । एतेनानेकत्चैकार्थ- 
समवायिनो भेदस्य घटस्वरूपत्वे घटस्याप्यनेकत्वं स्यात्‌ | तथा तदवयवानामपीति 


तद्विरुद्धमेकत्वं कापि न स्यात्‌ । एकत्वाभावे चानेकत्वमपि न भवेत्‌ । तथा च 
सङ्घयारहितस्य द्रव्यस्य शून्यतापत्तिरिति निरस्तम्‌ | एकत्वैकार्थसमवायिनो घटेन 

(न्यायामृतम्‌) 

घटाभेदस्य घटस्वरूपत्वे घटस्य पटेन सह धर्मिज्ञानाबाध्यत्वमनेकत्वम्‌ । ब्रह्मणा च 
ब्रह्मभेदस्य ब्रह्मस्वरूपत्वे भावाद्वैतमते ब्रह्मणो5भावेन सहाप्यनेकत्वं स्यादिति साम्यात्‌ | 
अथ स्वेनैकत्वेडप्यन्येन सहानेकत्वमविरुद्धम्‌, तर्हान्येन सहानेकत्वेऽपि स्वेनैकत्वमविरुद्ध 
मिति समम्‌ fea भेदस्य सादृश्यादिवदन्यनिरूप्यस्यैकमात्रवृत्तित्वादनेकत्चैकार्थ - 
समवायित्वमसिद्धम्‌ । 


अपि च भेदस्यानेकत्वैकार्थसमवायित्वेऽपि यत्र भेदात्मको घटस्तस्यानेकत्वं स्यात्‌, 
न तु घटस्य, कथश्चानेकत्वबलेन एकत्वाभावमुत्तवा पुनस्तेनैवानेकत्वाभावं वदतः न 
पूर्वोत्तरविरोधः ? न ह्यत्र काप्यस्मद्रीतिरस्तीत्युक्तम्‌, येन पररीत्यापादनमिति निस्तारः 
स्यात्‌ | एतेन भेदस्य धर्मिस्वरूपत्वे संशयादिक न स्यात्‌ | धर्मिज्ञानस्य संशयादि- 
हतुत्वात्तज्ज्ञानेनेव च तदभिन्नस्य भेदस्य ग्रहणाद्वेदज्ञानस्य च संशयादिविरोधित्वादिति 
निरस्तम्‌ । प्रत्यक्चैतन्ये स्वयं भातेऽपि तदभिन्नस्यैक्यस्यानवच्छिन्नानन्दस्य चाप्रकादवद्‌ 
धर्मिणः प्रकाशेडपि तदभिन्नस्य भेदस्याप्रकाशोपपत्तेः | ऐक्यस्य च प्रकाशे च तत्र 
विप्रतिपत्तिर्न स्यात्तदुपदेशानर्थक्यं च स्यात्‌ । न च स्वरूपत्ञानेनैक्यस्य स्वतो 
मानेऽप्यज्ञानविरोधिन्या वृत्तेरभावाद्‌ विप्रतिपत्यादीति वाच्यम्‌ । प्रत्यगर्थवदेव वृत्त्य- 
भावेऽपि स्वतोभानेनेवैक्येऽपि विप्रतिपत्त्याययोगात्‌ | यदि चैक्यस्याविद्यावरणादप्रकाशः, 
तर्हि भेदस्यापि सादृझ्यादिदोषादप्रकाश इति समम्‌ । एवं च- 


स्वरूपत्वेऽपि भेदस्य युज्यते संशयादिकम्‌ | 
स्वप्रभप्रत्यगात्मत्वेऽप्यभेदे संशयादिवत्‌ ।। 


किञ्च भेदः स्वरूपेण प्रकाशत एव । उक्तरूपेण भेदत्वेन तु न प्रकाशते । भेदत्वेन 
भेदज्ञानमेव च संशयादि विरोधि । किञ्च संशयादिस्थलेऽपि भेदस्य भेदत्वेनाप्रतीति- 
रप्यसिद्धा । प्रायः सर्वतो भिन्नमेव हि सस्तु तत्र प्रतीयते । अन्यथा सर्वकोटिः संशयः 
स्यात्‌ । किन्तु तस्य घटप्रतियोगिकत्वं पटप्रतियोगिकत्वमित्यादयोऽनेके धर्माः सन्ति । 
तत्र सादृइयादिवशाद्यत्प्रतियोगिकत्चं न भाति तत्र संशयः । न हि निरूपकभेदेन 
निरूप्यभेदः | एकघटनिरूप्ययोः प्रागभावप्रध्वंसयोर्भेददर्शनात्‌ | अनेकविषय- 


विशिष्य भेदखण्डनोद्वारः 469 


(न्यायामृतम्‌) 


निरूप्यस्यापि ईश्वरज्ञानादेरनेक द्वैतनिरूप्यस्याद्वैतस्य चैक्यदर्शनात्‌ । केचित्तु 
स्वरूपभेदवादे भेदज्ञानं न भ्रमविरोधि, किन्त्वधिष्ठाने आरोप्यविरुद्धधर्मादिज्ञानमित्याहुः । 
केचित्तु अदोषमूलतादरूप्येणाप्रतीती प्रतीतिः स्वरूपभेदलक्षणम्‌ । शुक्तेः शुत्तयात्म- 
त्वेनाप्रतीतिश्व दोषमूलेति नातिव्याप्तिः । एवं च भ्रमस्थले तादृप्येणाप्रतीत्यभावादभेद 
भ्रमोपपत्तिरित्याहु: । एवं च- 


सापेक्षत्वात्सावधेश्र तत्त्वेष्द्रैतप्रसङ्गतः | 
एकाभावादसन्देहान रूपं वस्तुनो भिदा ॥ इति इलोकः, 


सापेक्षत्वात्सावधेश्च तत्त्वे द्वैतप्रसङ्गतः | 
नैकाभावादसन्देहान्न रूपं वस्तुनोऽभिदा ।। इति पठनीयः । 


एतेन भेदस्य घटस्वरूपत्वे घटभेदयोरेकतरपरिशेषः स्यादिति निरस्तम्‌ । ऐक्यस्या- 
नन्दस्य ज्ञानस्य च ब्रह्मस्वरूपत्वेऽप्येकतरपरिरोषः स्यादिति युक्तिसाम्यात्‌ | तत्र 
वस्तुभेदाभावादिष्टापत्तिरिति चेत्‌, समम्‌ प्रकृतेऽपि । तथा हि-एकतरपरिरेषः स्यादिति 
कोऽर्थः, “कि वस्तुभेदो न स्यात्‌, किन्त्वेकमेव स्यात्‌? इति ? किं वा “घट इति 
वा, भेद इति वा व्यवहारः स्यान्न तूभयथे'ति, यद्वा एतयोरेकस्यैवार्थक्रिया स्यान्नो- 
भयार्थक्रियेति ? अथवा 'द्विवचनप्रयोगो न स्यादिति ? नायः । इष्टापत्तेः । न 
द्वितीयः, प्रवृत्ति निमित्तभेदेन तदुपपत्तेः । न तृतीयः, एकत्रैव दीपे शुक्कभास्वररूपोष्ण- 
स्पर्शावच्छेदेन प्रकाझदाहरूपार्थक्रिया वदेकत्रैव घटत्वभेदत्वावच्छेदेन तदुपपत्तेः | न 
चतुर्थः, अर्थप्रकाशात्मकत्वनिरुपाधिकेष्टत्वरूपयार्ज्ञानत्वा नन्दत्वरूपविशेषणयोरनेकत्वेन 
विज्ञानानन्दावितिवदिहापि घटत्वभेदत्वयोरनेकत्वेन तदुपपत्तेः | एतेन भेदस्य स्वरूपत्वे 
घटभैदशब्दयोः पर्यायत्वं स्यादिति निरस्तम्‌ | ऐक्यब्रह्मशब्दयो: पर्यायत्वं स्यादिति 
साम्यात्‌ । 

यदि तत्रैकार्थपर्यवसानेऽपि ye: पट इत्यादाविव प्रवृत्तिनिमित्तानेकत्वादपर्यायत्वम्‌, 
तर्हि प्रकृतेऽपि समम्‌ । एतेन भेदस्य स्वरूपत्वे अस्य भेदः इदं भिन्नमिति च 
सम्बन्धित्वेन धीर्न स्यात्‌ । प्रत्युत घटो भेद इति धीः स्यादिति निरस्तम्‌ । 

(न्यायामृतम्‌) 

जीवब्रह्मणोरैक्यं “आनन्द ब्रह्मणः? इत्यादिवदुपपत्तेः । न ह्योकं ब्रल्लेतिवदैक्यं 
ब्रह्मेत्यस्ति । जीवब्रह्मणोरैक्यमिति व्यपदेशमात्रमिति चेत्‌, मात्रशब्देन किमर्थो निषिध्यते 
व्यवहारस्याबाधितत्वं वा व्यवहारनिमित्तं वा । आयेऽपि कि ब्रह्मस्वरूपं निषिध्यते 
ऐक्यं वा तत्सम्बन्धो वा । नायः । निराश्रयस्यैक्यस्यानिर्वाहात्‌ । निवहि वा ब्रह्माद्वैतं 
शून्याद्वैते पर्यवस्येत्‌ । न द्वितीयः भेदोन्मज्जनापातात्‌ । न ह्युभयोदासीनतत्त्वसिद्धिः । 
उभयात्मकत्वबत्‌ तस्यापि व्याहतत्वात्‌ । तृतीयेष्वैक्यस्यान्यसम्बन्धित्वं वा 
मेरुमन्दरादिवत्स्वातन्त्र्यं वा स्यादिति प्रत्यमब्रह्मैक्यासिद्धिः | ऐक्यमात्रस्य मन्मते सत्त्वेन 
सिद्धसाधनादिकं च स्यात्‌ । न द्वितीयः, उक्तरीत्या अर्थाबाधेन व्यवहारबाधायोगात्‌ । 
न तृतीयः, निमित्ताभावे कार्यासम्भवात्‌ । कुप्तभेदाख्यनिमित्ताभावाद्‌ व्यपदेशमात्र- 
त्वोक्तिरिति चेत्प्रकृतेऽपि तथाऽस्तु । एवं च- 


अपर्यायत्वैकतरापरिशेषविशेष्यताः । 
अभेदस्येव भेदस्य स्वरूपत्वेऽपि सङ्गताः ॥ 


अद्वैतसिद्धिः 


किञ्च विदारणात्मनो भेदस्य घटस्वरूपत्वे घटस्यापि विदारणं स्यात्‌ । एवं तदवयवानामपीति 
परमाणुरपि नैक इति झून्यतापत्तिः | एकाभावे तत्समाहाररूपानेकस्याप्यभावात्‌ | ननु अविदारणात्म- 
कस्याभेदस्य ब्रह्मरूपत्वे पारमार्थिकब्रह्मणो व्यावहारिकप्रातिभासिकशून्यैरपि अविदारणे तदैक्यमपि 
स्यात्‌ | न च जीवाभेद एव स्वरूपम्‌, न तु घटाद्यभेदः, तर्ह्यत्रापि घटादिभ्यो भेद एव पटस्वरूपम्‌, 
न तु स्वस्मादिति सममिति- चेन्न । स्वरूपत्वे भेदस्य स्वज्ञानाप्रतिबध्यज्ञानप्रतियोगिकत्वे स्वरूपत्वे- 
नाभेदवत्‌ स्वप्रतियोगित्वनियमेन स्वविदारकत्वस्यावइयकत्वात्‌ | घटधर्मेषु पटप्रतियोगिकभेदत्ववद्‌ 
घटप्रतियोगकभेदत्वस्याप्यभ्युपगमात्‌ | पटाद्‌ भिन्नो घट इतिवद्‌ घटाद्धिन्नो घट इति प्रतीतेर्वज्र- 
लेपत्वाच्च । यत्तु स्वस्माद्विदारकत्वेऽवयवानां विभागेन सूक्ष्मत्वमेव स्यान्न तु शून्यत्वम्‌ । न हि 
शून्यसंयोगात्‌ किख्चिदुत्पन्नमिति, तन्न । विभाजकत्वं न विदारकत्वम्‌, किन्त्वेकत्वविरोधित्वम्‌ | 
तथा चैकस्याभावेऽनेकस्य सुतरामभावाच्छून्यतायामेव पर्यवसानाच्च | एतेन विदारकलवित्रादेः 
स्वसम्बन्धिन्येव विदारकत्वम्‌, न तु स्वस्मिन्निति भेदश्चेत्स्वरूपं, तदा स्वं न विदारयेत्‌ । किञ्च 

(अद्वैतसिद्धिः) 
भेदस्य न विदारकत्वम्‌, भावव्युत्पत्त्या विदारणत्वात्‌ | तथा च स्वरूपभेदेन घटस्य न विदारणं 


स्यात्‌, स्ववृत्तिविरोधादिति निरस्तम्‌ । भेदस्य विदारणरूपविभागात्मकत्वेन विभागस्य 
विभज्यमानवृत्तित्वनियमेनावयवानवस्थया झून्यतापत्तेस्तादवस्थ्यात्‌ | अत एव विभागरूपविदारणात्मा 
न भेदः, किन्त्वन्योन्याभावः । धातूनामनेकार्थत्वात्‌ | तदुक्तम्‌ 


क्रियावाचित्वमाख्यातुमेकेकोऽर्थः प्रददर्यते | 
प्रयोगतोऽनुसर्तव्या अनेकार्था हि धातवः ।। इति | 


अन्यथा संयुक्तयोर्भिन्ाविति व्यवहारो न स्यादिति निरस्तम्‌ । अन्योन्याभावस्वरूपत्वे कपालादि- 
रूपाश्रयप्रतियोगिकभेदस्य घटादिरूपाश्रितरूपतया स्वप्रतियोगिकभेदाश्रयत्वादेकत्वं कपालादिषु भज्येते- 
त्यवयवानवस्थया शून्यतायामेव पर्यवसानात्‌ | अत एव- नानेकत्वैकार्थसमवायिना भेदेन एकत्वं 
निराकृत्य तेन पुनरनेकत्वनिराकरणं युज्यते, उपजीव्यविरोधादिति निरस्तम्‌ । अनेकत्वमस्पृष्टैव 
स्वप्रतियोगिकभेदमात्रेण ऐक्यविरहस्यापाद्यत्वात्‌ | अत एवोक्तमाचारयैः- “अभेदैकार्थ समवायिन्या 
एकताया भेदेन विरोधात्‌’ इति । 


यदुक्तं स्वस्मिन्वृत्तिविरोधादिति, तन्न, विभागादिरूपव्यापारस्यानङ्गीकारादितरविरोधितादिरूप- 
व्यापारस्य सर्वत्र सत्त्वात्‌ | किञ्च स्वरूपत्वे भेदस्य संशयादिर्न स्यात्‌ । धर्िज्ञाने भेदाज्ञानाभावात्‌ । 
तदज्ञाने हेतोरेवाभावात्‌ । नन्वभेदस्यापि स्वरूपत्वे संशयाद्यनुपपत्तिस्तवापि समा | यदि चाभेदत्वेना- 
ज्ञानात्तथा, ममापि भेदत्वेनाज्ञानात्तदिति चेन्न | भेदस्य स्वरूपत्वे गून्यतापादकयुत्तया कोटीनामे- 
वोच्छेदात्‌ | न चाभेदस्यापि स्वरूपत्वे भेदकोट्युच्छेदस्तवापीति वाच्यम्‌ । कल्पितकोटिमादाय 
संशयोपपत्तेः | न च तवापि भेदकसत्त्वादिकोटिः कल्पिता । झून्यतापत्तेरित्युक्तत्वात्‌ | 


यत्तु प्राक्‌ चैतन्ये स्वयम्भातेऽपि तदभिन्नस्यैक्यस्यानवच्छिन्नस्यानन्दस्य चाप्रकाशवद्धर्मिणः 
प्रकाशेऽपि तदभिन्नस्य भेदस्याप्रकाशो भविष्यति । किञ्चैक्यप्रकारे तत्र विप्रतिपत्तिर्न स्यात्‌ | 
तदुपदेशानर्थक्यं च स्यादिति, तन्न | ऐक्यादीनां स्वप्रकारस्वरूपत्वेऽपि तस्याज्ञानतत्कार्यविप्रति- 
पत्त्यादीन्‌ प्रत्यविरोधितया तद्गोचरबिरोधिवृत्ति पर्यन्तमुक्तानुपपत्याभावात्‌ । न च तहिं प्रत्यगर्थेऽपि 
विप्रतिपत्तिः स्यात्‌ । चार्वाकादीनां तस्या अपि दर्शनात्‌ | तस्मादज्ञानाश्रयत्वादिना प्रत्यगर्थ- 
प्रकाझमुपजीव्यं नाविद्या वृणोति । ऐक्याद्यंशं त्वावृणोत्येवेति तत्र विप्रतिपत्त्यादयः | न चैवं 

(अद्वैतसिद्धिः) 
सादृश्यादिदोषादत्रापि Aer आवृत इति वाच्यम्‌ । कोट्यनुपस्थितेः प्रधानपूर्वमारोपवादिनस्तव 
तदसम्भवात्‌ । 


यत्तु स्वरूपभेदो भेदत्वेन भासत एव । प्रायः सर्वभिन्नत्वेनैव प्रतीतेः | अन्यथा सर्वकोटिकः 
संशयः स्यात्‌ | तत्र च घटप्रतियोगिकत्वादिरूपा अनेकधर्माः सादृश्यादिवशादगृहीताः संशयविषया 
भविष्यन्ति । न चानेकनिरूप्यस्य भेदस्य निरूपकानेकत्वादनेकत्वापत्तिः | तादृशस्यापीश्वरज्ञानादे- 
रनेकद्वैतनिरूप्याद्वैतस्य चैक्यदर्शनात्‌ | एक निरूप्यप्रागभावध्वंसयोरनैक्यदर्शनाच्ञेति, तन्न | न 
वयं निरूपकभेदेन भेदं ब्रूमः, किन्तु प्रतियोगितावच्छेदकभेदेनाभाव भेदस्यावश्यकतया, अन्यथा 
एकघटप्रतियोगिनां चतुर्णा ध्वंसादीनामैक्यापत्तः | न चाधिकरणरूपाभाववादिनामधिकरण भेदेनैवा- 
Wate: । ध्वंसप्रागभावयोरैक्यापत्तौ विलक्षणव्यवहारानापत्तेः | न चैवमद्वेतेऽप्यैक्यानुपपत्तिः | 
ब्रह्मेतरत्वरूप प्रतियोगितावच्छेदकस्यैक्यात्‌ । प्रतियोगिभेदाभेदयोरतन्त्रत्वात्‌ | यदपि भेदज्ञानं न 
भ्रमविरोधि, किन्त्वधिष्ठान आरोप्यविरुद्धधर्मादिज्ञानमिति, तन्न, शाब्दाभेदभ्रमस्य शाब्दभेदज्ञानाद- 
निवृत्त्यापत्तेः | यदपि कैश्चिदुक्तम्‌- अदोषमूला ताद्रप्येणाप्रतीतौ प्रतीतिः स्वरूपभेदलक्षणम्‌ । WHA 
शुत्तयात्मनाऽप्रतीतिः दोषमूलेति न तत्रातिव्यासिः | अदोषमूलेत्यस्य यद्यपि सप्तम्यन्तविशेषणत्वं 
न सम्भवति, तथापि विशिष्टविशेषणत्वेन तद्विरेषणत्वपर्यवसानादिति, तन्न, ताद्रूप्येणाप्रतीतौ 
प्रतीतेरभेदसाधारण्येनादोषमूलत्वपर्यन्तज्ञानं भेदव्यवहारकारणं वाच्यम्‌ | तत्रादोषमूलत्वं फलैकोन्नेयमिति 
चाक्षुषत्वं न स्यात्‌, प्रतीतिघटितत्वात्‌, अप्रत्ययकाले च भेदो न स्यात्‌ | 


किञ्च रजतात्मना शुक्तेः प्रतीतिसमये तत्र तद्भेदस्ते न स्यात्‌ । अदोषमूलेत्यस्याभावविशेषण- 
त्वेनाव्याप्तिवारणे असामर्थ्यात्‌ | विशेष्यानधिकरणस्य सुतरां विरिषष्टानधिकरणत्वात्‌ | न हि पुरुषहीने 
दण्डिपुरुषसम्भवः | न चादोषमूलेति अझरीरजन्यत्वमित्यत्र शरीरमिव प्रतियोगिविशेषणं बाधित- 
सङ्गहाय | नञा समस्तप्रतीतेरसमस्तेनानन्वयात्‌ । न ह्यब्राह्मणः समीचीन इत्यनेन समीचीनविप्राभावः 
प्रतीयते | अदोषमूलतादात्म्यप्रकारप्रतीत्यभावोक्तौ च शुक्ते रूप्यात्मना अप्रतीतिकाले सामग्रीविरहात्‌ | 
शुक्तयात्मना चाप्रतीतौ स्वभेदापत्तेः तादवस्थ्यात्‌ । न च तदापि प्रतीयमानशुत्तयात्मना प्रतीयमानत्व- 
मीइवरज्ञानमादायास्त्येवेति वाच्यम्‌ । एवं सत्यप्रतीतिदशाविरहेण प्रतीयमानपदवैयर्थ्यात्‌ । न 
चान्योन्याभावत्वं तत्‌ । तस्यानिरूपणात्‌ । तदुक्तमाचार्यैः- 

(अद्वैतसिद्धिः) 
सापेक्षत्वात्सावधेश्च तत्वेऽद्रैतप्रसङ्गतः | 


एकाभावादसन्देहान्न रूपं वस्तुनो भिदा i इति | 


किञ्च घटस्य भेदत्वे एकतरपरिरोषापत्तिः । ननु- ऐक्यस्य ज्ञानस्यानन्दस्य च ब्रह्मस्वरूपत्वे 
एकतरपरिशेषापत्तिस्तवापि समाना | न च वस्तुन एकत्वेनेष्टापत्तिः प्रकृतेऽपि साम्यादिति- चेन्न, 
एकतरपरिरेषापत्त्या घट इति भेद इति विलक्षणव्यवहाराभावस्यापादनात्‌ | न च प्रवृत्तिनिमित्त- 
घटत्वभेदत्वयोभैदात्तदुपपत्तिः भेदत्वस्य निर्वक्तुमशक्यत्वात्‌ | तथा R- न तावज्जातिः । जात्यादि- 
साधारणत्वात्‌, नोपाधिः तादात्म्यावच्छिन्नप्रतियोगिकाभावत्वादिरूपः | तादात्म्यस्य भेदविरहरूपत्वेऽ- 
न्योन्याश्रयात्‌ | तन्निष्ठासाधारणधर्मरूपत्वे तदवच्छिन्नप्रतियोगिकात्यन्ताभावेऽतिव्याप्तेः | तस्यापि 
स्वरूपत्वेऽनुगतव्यवहारानापत्तेः । न च ज्ञानानन्दादावपि विलक्षणव्यवहारो न स्यादिति वाच्यम्‌ | 
कल्पितधर्मभेदमादायोपपत्तेः । न च भेदत्वमपि तथाऽस्त्विति वाच्यम्‌ । तर्ह्निराकार्योऽसि । किञ्च 
भेदस्य स्वरूपत्वे इदं भिन्नमस्य भेद इति सम्बन्धित्वेन धीर्न स्यात्‌ । न चानन्दं ब्रह्मण 
इतिवदुपपत्तिः, प्रमाणसिद्धे AA भेदव्यवहारस्यौपचारिकत्वं कल्प्यते राहोः शिर इत्यादिवत्‌ | न 
च प्रकृते तथा, ऐक्ये मानाभावाद्‌ बाधकाच्च । न च पक्षान्तरानुपपत्तेरेव पक्षान्तरपरिग्रहः । 
शशशृङ्गादौ भावत्वाभावत्वयोरन्यतरानुपपत्त्याऽन्यतरग्रहणापत्तेः | न च तत्रोभयत्र बाधकादली- 
कत्वेनोपपत्तिः । प्रकृतेऽप्युभयत्र बाधकादाविद्यकत्वेनोपपत्तेः सम्भवात्‌ | 


न्यायामृततरङ्गिणी 

ननु भेदस्य स्वरूपत्वे घटधर्मेषु पटप्रतियोगिकभेदत्ववद्धटप्रतियोगिकभेदत्वस्याप्य- 
भ्युपगमात्पटाद्विन्नो घट इतिवद्धटाद्विन्नो घट इति प्रतीतिः स्यात्‌ । मैवम्‌ । पटप्रतियोगिक- 
भेदस्वरूपा ये घटत्वादयो धर्मास्तद्वत्वेन घटे पटभिन्नत्वप्रतीतेरनङ्गीकारात्‌ | किन्तु 
पटप्रतियोगिको यो घटस्वरूपो भेदस्तेनैव साकं विशेषरूपसम्बन्धसत्वात्तद्वत््वेन घटे पटभिन्न- 
त्वधीः ॥। स्ववृत्तिविरोधादिति ॥। ननु भेदस्य विभागात्मकविदारणरूपत्वे विभागस्य 
बिभज्यमानवृत्तित्व नियमेनावयवानवस्थया झून्यवादापत्तिः । मैवम्‌ । दत्तोत्तरत्वात्‌ । न 
हि लवित्रादिकं स्वावयवं लुनाति किन्त्वन्यदेव । विभज्यमानवृत्तित्वं चासिद्धम्‌ | घटस्य 
स्वावयवान्प्रति विभागत्वे हि तेषां विभज्यमानता स्यात्‌ । न त्वेवम्‌ । किन्तु पटादिकं 
सम्बन्ध्येव घटो भेदो विदारणं विभागश्च | ननु स्वावयवैः सह घटस्य भेदोऽस्ति | मैवम्‌ । 


474 न्यायकल्पलता 


(न्यायामृततरक्षिणी) 

अभेदस्याप्यङ्घीकारात्‌ | कचिद्विशेषाङ्गीकाराच । अत्यन्तभेद एव विदारणरूप इत्यङ्गीकारात्‌ 
॥ संयुक्तयोरोष्ठयोरिति ॥। संयोगकाले भेदव्यवहारहेतोर्विभागस्याभावाद्धिन्नाविति व्यवहारो 
न स्यात्‌ ॥ उत्तञ्चेति ॥ समयपादेऽनुव्याख्यान इति शेषः । अद्भुताः पिशाचाः ॥। 
अविदारण इति ।। एकाक्षराधिक्येऽपि न च्छन्दोभङ्गः 1) यत्र भेदात्मको घट इति ॥ 


ननु घटस्यावयवानामनेकत्वं स्यात्‌ । न । अनेकावयवानामनेकत्वस्येष्टत्वात्‌ । 
एकस्मिन्नवयवे तु घटाख्य स्यानेकत्वस्यापर्यपतिः । एतेनान्योन्याभावस्य स्वरूपत्वे कपालादि- 
रूपाश्रयप्रतियोगिकभेदस्य घटादिरूपाश्रितरूपा श्रितरूपतया स्वप्रतियोगिकभेदायत्तत्वादेकत्वं 
कपालादिषु भज्येतेति निरस्तम्‌ । अनेकेषु कपालेष्वनेकत्वस्येष्टत्वात्‌ | एकस्मिंस्तु 
घटाख्यभेदस्यापयप्तिः । स्वप्रतियोगिकात्यन्तभेद एवानेकत्वमित्यङ्गीकाराच ॥ ऐक्येऽपि 
विप्रतिपत्त्या्य योगादिति ॥। नन्वज्ञानाश्रयत्वादिना प्रत्यगर्थप्रकाशमुपजीव्यन्नावृणोत्यविद्या । 
ऐक्यायंशन्त्वावृणोत्येवेति तत्र विप्रतिपत्त्यादयः । मैवम्‌ । निरंशेंऽशाभावस्योक्तत्वात्‌ 
॥ उक्तरूपेणेति || स्वरूपत्वेनेत्यर्थः | भेदस्वरूपं स्वयं स्वरूपत्वेन प्रकाशत एवेति 
यावत्‌ । ननु प्रतियोगिभेदेनाभावभेदस्यावऱ्यकत्वात्पटादीनां प्रतियोगिनां नानात्वात्त- 
त्प्रतियोगिक भेदरूपो घटोऽपि नाना स्यादत आह- न हि निरूपकभेदेनेति ॥। ननु तथापि 
प्रतियोगितावच्छेदकभेदेनाभावभेद आवश्यकः | घटप्रतियोगिकानां चतुर्णा प्रागभावादीनां 
भेदप्रतियोगितावच्छेदकभेदस्य प्रयोजकत्वेन कुप्तत्वात्‌ । न हि तत्र प्रतियोगिभेदोऽस्त्ि | 
मैवम्‌ | अधिकरणरूपाभाववादेऽधिकरणभेदेनेवाभावभेदात्‌ । न च प्रागभावप्रध्वंसयोरैक्यापत्तिः । 


अन्योन्याभावस्यैवाधिकरणरूपत्वाङ्गीकारात्‌ | प्रतियोगितावच्छेदकभेदेनाभावभेदे 
ऐक्यस्यापि भेदः स्यादित्याह ॥ अनेकट्वैतेति ।॥। ननु ब्रह्मेतरत्वरूपप्रतियोगितावच्छेदक- 
स्यैक्यान्नैक्यस्य भेदः स्यात्‌ । मैवम्‌ | तादृझस्यैक्यस्य ब्रह्मस्वरूपत्वानुपपत्तेः । भेदसापेक्ष- 
त्वाच ॥ भेदज्ञानं न भ्रमविरोधीति i) न चैवं झान्दाभेदभ्रमस्य शाब्दभेदज्ञानाद- 
निवृत्त्यापत्तिः | एतन्मत इष्टापत्तेः । झाब्दभ्रमेऽप्यधिष्ठानसत्वात्‌ । भेदस्याप्यभेदविरोधित्वाच्च । 
अभेदभ्रमविरोधिनीं भेदप्रतीतिमाह- अदोषमूलेति ॥। एतच्चाप्रतीतौ विशेषणम्‌ । अदोषमूलो 
यस्ताद्रूप्यप्रकाशक प्रतीत्यभावस्तस्मिन्सति प्रतीतिस्वरूपभेदलक्षणं स्वरूपभेदो लक्ष्यते 
विषयीक्रियतेऽनया सा तथा । अभेदभ्रमविरोधिनीति यावत्‌ । अदोषमूलेत्यस्य व्यावर्त्यमाह- 

शुक्तेरिति ॥। शुक्तिः शुक्तेः स्वरूपभेदेन भदतीति शुक्तिप्रतीतिर्न शुक्तिस्वरूपभेदविषयेति 
न सा तत्वेन सङ्गाद्या | दोषकाले शुक्तिरूपत्वेनाप्रतीतिः शुक्तेः प्रतीतिश्च सा भवति तत्र 
लक्षणमस्तीत्यतिव्याप्रिः । दोषमूलेति विशेषणे तु न तत्रातिव्याप्तिः । 


ननु रजतात्मना शुक्तेः प्रतीतिसमये शुक्तौ रजतभेदो न स्यात्‌ । तत्र ताद्रूप्येण प्रतीत्य- 
भावरूप विशेष्यस्याभावेनादोष मूलत्वविशेषणविरिष्टस्यापि तस्याभावात्‌ । न हि विशेष्यहीने 
विशिष्टसम्भवः | मैवम्‌ । अबोधमूलत्वात्‌ । स्वरूपभेदलक्षणस्यात्रानभिधानात्‌ । अभेदभ्रम- 
विरोधिस्वरूपभेदप्रतीतेरभिधित्सितत्वात्‌ | अत एवाह- एवश्च भ्रमस्थल इति ॥ तादूप्येण 
घटस्य पटादिरूपत्वेन | अत एवोक्तम्‌ अभेदभ्रमोपपत्तिरिति । लक्षणविवक्षायां हि स्वरूप- 
भेदलक्षणोपपत्तिरित्यवक्ष्यत्‌ | यदपि केनचिदुक्तं ताद्रप्येणाप्रतीतौ प्रतीतेरभेदसाधारण्येनादोष- 
मूलपर्यन्तज्ञानं भेदव्यवहारकारणं वाच्यम्‌ | एवं च स्वरूपभेदस्य चाक्षुषत्वं न स्यात्‌ | 
प्रतीतिघटितत्वात्‌ । शुक्तेः रूप्यात्मनाऽप्रतीति काले सामग्रीविरहाच्छुत्तयात्मना चाप्रतीतौ 
रूप्यभेदत्वं शुक्तेर्न स्याच्च । न च तदापि प्रतीयमानत्वमीञ्वरज्ञान मादायास्त्येवेति वाच्यम्‌ । 
एवं सत्यप्रतीतिदशाविरहेण प्रतीयमानपदवैयर्थ्यादिति । तदयुक्तम्‌ | अबोधात्‌ । स्वरूप- 
भेदवादे भेदज्ञानं न भ्रमविरोधीत्यत्र पूर्ववाक्येऽभेदश्रमविरोधिभेदज्ञानस्य प्रकृतत्वेन तस्यैवा- 
त्रोच्यमानत्वेन स्वरूपभेदलक्षणस्यात्रानभिधानादित्युक्तत्वात्‌ । 


तत्त्वेऽद्रैतप्रसङ्गत इति ॥। पटादिनिरूप्यस्य भेदस्य घटस्वरूपत्वे पटादिरपि घटस्वरूपः 
स्यादित्यद्वैतमेव तत्वं स्यात्‌ ।। एकाभावादिति ॥। अनेकत्वैकार्थसमवायिनो भेदस्य 
घटस्बरूपत्वे घटरूपभेदाश्रयो नैकः स्यात्‌ | एवं तदाधारोऽपीत्येकः कोऽपि न स्यात्‌ I 
सापेक्षत्वादिति ।। अभिदा ऐक्यम्‌ । वस्तुनो रूपं न । तत्र हेतवः सापेक्षत्वादय अभेदस्य 
भेदसापेक्षत्वम्‌ । स्वाभेदः स्वं प्रत्येव न त्वन्यं प्रत्यपीति सावधित्वम्‌ । अविदारणात्म- 
कस्याभेदस्य ब्रह्मरूपत्वेन शून्येनाप्यविदारणे तदैक्यं स्यादिति शून्यैक्यं तत्वं स्यात्‌ ॥ 
नैकाभावादिति || न एकं नैकं अनेकम्‌ । तस्याभावात्‌ | एकत्चैकार्थसमवायिना घटेन 
घटभेदस्य पटस्वरूपत्वे घटस्य पटेन सह धर्मिज्ञानाबाध्यमनेकत्वं न स्यात्‌ | अभेदस्य 
प्रकाशमानब्रह्मस्वरूपत्वे अभेदे संशयायभावः स्यात्‌ ।। वस्तुभेद इति ॥। वस्तुनः सकाशा- 
द्वेदस्य भेदो न स्यात्‌ । किन्तूभयमेकमेव स्यादित्यर्थः ॥। घटत्वभेदत्वयोरिति ॥ न 

च भेदत्वानिरुक्तिः । ज्ञानत्वानन्दयोरपि ब्रह्मण्यनिरुक्ते: । न च तत्र तत्कल्पितं भेदत्व- 
मपीइवरशक्तिवशाद्भेदे तात्विकम्‌ । वस्तुतस्त्वनिरुक्तावपि न वस्तुक्षतिरित्युक्तं दृग्दुश्य- 
सम्बन्धानुपपत्तिभङ्गे । 


न्यायामृतकण्टकोद्धारः 


एवं भेदस्य धर्मिंस्वरूपत्वे सर्वाद्वैतलक्षणं बाधकं परिहृत्य भेदशब्दस्य विदारणार्थत्वमादाय 
शून्यतापत्तिरूपं बाधकं परिहर्तुमाशङ्कामुत्थापयति- नन्विति ॥ परमुखेनोत्तरं वक्तुं प्रतिबन्या 
समाधत्ते- अविदारणात्मकस्येति i अत्र पारमार्थिकानृतादीनि विशेषणानि अभेदाङ्गीकारे 
बाधकसूचकानि । उक्तमर्थं कारिकया सङ्गहाति- एवञ्चेति ।। 'विदारकत्वेऽपि’ इत्यभ्युपगम- 
वादः | अभ्युञ्चयेनेवाह- किञ्चेति i सूक्ष्मत्वमेव निरवधिकमिति शेषः | ननु शून्यसंयोगात्‌ 
कार्योत्पत्तेः शून्यता स्यादिति तत्राह- न हीति ॥ 


ननु भेदस्य विदारकत्वेऽविशेषणात्‌ सर्वस्मात्‌ विदारयेत्‌ । विशेषनियामकाभावात्‌ । न 
चाभेदप्रतिबन्युक्तेति वाच्यम्‌ । प्रतिबन्या अनुत्तरत्वात्‌ । शिष्यं प्रत्युत्तराभावप्रसङ्गाचेत्यतो 
नियामकं दर्शनमेवेत्याह- अपि चेति ॥। विदारयतीति दृष्टमिति शेषः । धर्मभेदवादे- भेदो धर्मि, 
धर्म इति वादे इत्यर्थः । तथा सति धर्मिसम्बन्धित्वात्‌ लवित्रादितुल्यतया विदारकत्वं स्यादिति । 
किञ्च भेदशब्दो विदारकपर इत्यङ्गीकृत्योक्तम्‌ | न तावद्‌ भेदइाब्दस्य विदारके Sf: । 
लवित्रादावप्रयोगात्‌ | नापि योगशब्दः । योगस्य योगरूढयोर्दुर्बलत्वात्‌ । विदारणे च तयोः 
सत्त्वादित्याह- वस्तुतस्त्विति ।। भावसाधनत्वात्‌ भेदनं भेद इति भावार्थे व्युत्पन्नत्वात्‌ | 
एवं पूर्वोक्तापादनदोषं परिहरति- तथा चेति ॥ इममर्थं कारिकया सङ्गह्णाति- एवञ्चेति ॥। 
अतिवास्तवपक्षमाह- अङ्गीकृत्योति ॥। ननु fig विदारण इति पठितत्वात्‌ कथं विदारणार्था 
नेत्यत आह- क्रियेति ॥। अनेकार्थत्वेऽपि विदारणार्थः किं न स्यादित्यत आह- अन्यथेति tl 
इदं सर्वसिद्धान्तारूढमित्याह- उक्त चेति ॥ एवं धात्वर्थमादाय शून्यतापत्तिरूपं बाधकं परिहृत्य 
सङ्कयाराहित्येन शून्यतापत्तिरूपं बाधकं परिहरति- एतेनेति ।। तद्विरुद्धमिति ।। अयमेको नानेक 
इति बुद्धया एकानेकत्वयोर्विरोधादित्यर्थः । 


ननु मास्त्वेकत्वं ततः को दोष इति तत्राह- एकत्वाभावे चेति ॥। अनेकत्वसङ्कयाया 
एकत्चसङ्कयापूर्वकत्चादिति भावः | परमुखेनैचैकत्वानेकत्वयोर्विरोधं परिहर्तु प्रतिबन्दीमाह- 
एकत्वेति i) भावाद्वेतमत इति ॥। अन्यथा द्वितीयस्य कल्पितत्वात्‌ तेन सहानेकत्वमपि 

कल्पितमिति ब्रूयादिति भावः | (किं) भेदस्यानेकार्थसमवायित्वमङ्गीकृत्य समाहितम्‌ । वस्तुतस्तु 
भेदो धर्मिमात्रनिष्ठ एव | अन्यमात्रनिष्ठत्वेऽप्युभयसापेक्षत्वं युज्यते, दृष्टत्वादित्याह- किञ्चेति ॥ 
तथा चापादकाभावादेकत्वाभावापादनम्‌ असङ्गतमिति भावः | आपादने अत्यकौझलतां 
व्युत्पादयितुमाह- अपि चेति ॥। कथश्चेति ॥ यथा ह्यश्चसद्भावेन गोत्वाभावं प्रसाध्य 
पुनर्गोत्वाभावेनाश्वत्वाभावसाधने विरोधस्तथेत्यर्थः । न चानेकत्वसद्भावस्यैकत्वसद्भावसापेक्षत्वात्‌, 
प्रकृते च तदभावायुक्तमापादनमिति वाच्यम्‌ | अत्यन्तविरुद्धयोरन्योन्य सद्भावस्यान्योन्य- 
सद्भाबसापेक्षत्वायोगात्‌ । सापेक्षत्वे चात्यन्तविरोधायोगादिति | 


ननु भवद्रीत्या भवतामापादानम्‌ । अतो न विरोध इत्यत आह- न हीति ॥ तथा 
चैकत्वानेकत्वयोः स्वभिन्नप्रतियोगिकयोरविरोधात्‌ | भेदस्य घटादिस्बरूपत्वेऽपि 
एकत्वानेकत्वसम्भवात्‌ सङ्घयारहितत्वेन न शून्यतापत्तिरिति भावः | एवमुभयथा शून्यतापत्तिरूपं 
बाधकं परिहृत्य भेदस्य स्वरूपत्वे संशयानुपपत्तिरूपं बाधकं परिहरति- एतेनेति ॥। नन्वैक्यमपि 
प्रकाशत एवातो न प्रतिबन्तदिग्रह इत्यत आह- ऐक्यस्येति ॥। प्रत्यगर्थवदेवेति ।। यदि भावेऽपि 
वृत््यभावापराधेन विप्रतिपत्यादि तर्हि प्रत्यगर्थेऽपि तत्‌ स्यात्‌ । अविशेषात्‌ । विप्रतिपत्याय- 
विरोधिनो भानत्वायोगस्योक्तत्वाच्च । ननु स्वरूपभूतस्याप्यैक्यस्याभाने बीजमावरणमस्ति । न 
तु भेदभानेऽतो वैषम्यमित्यत आह- यदि चेति ॥। प्रकृतेऽपि सादृरयादिदोष एव 
भेदाभानबीजमिति भावः । उक्तमर्थं कारिकारूढं करोति- एवञ्चेति ॥। पूर्व भेदो 
धर्मिस्वरूपभूतोऽपि त्वाचज्ञाने रूपमिव सर्वथा न प्रकाशते इत्युक्तम्‌ । इदानीन्तु भेदो भासत 
एव । न तु भेदत्वेन । तावतापि संशयो युज्यते । 


यथाकथव्चिद्‌ धर्मिज्ञानं न संशयविरोधि । प्रमेयत्वेन धर्मिज्ञानेऽपि संशयदर्शनात्‌ | किन्तु 
भेदत्वप्रकारकम्‌ | तच्च न प्रवृत्तमिति संशयो युज्यत इत्याह- किञ्चेति ।। किञ्च भेदत्व- 
प्रकारकमपि सर्वत्र ज्ञानमस्तीत्याह- किश्वेति ।। अपिपदेनान्यत्र भेदत्वेनाप्रतीतिरसिद्धेति किमु 
वक्तव्यमिति भावः | अत्र प्रमाणमाह प्राय इति ॥ अन्यथेति ॥। प्रायः सर्वतो वैलक्ष्यण्येन 
प्रतीत्यनङ्गीकारे इत्यर्थः । नन्वेवं सर्वतो वैलक्ष्यण्ये निश्चिते कथं संशयादीति पृच्छति- 
किन्त्विति ।। नन्वेवं निरूपकभेदाद्‌ भेदानन्त्यं स्यादित्यत आह- न हीति ॥। एकेति ॥ 
अन्बय व्यतिरेकाभ्यां व्यभिचारान्न निरूपकभेदो निरूप्यभेदे प्रयोजक इति भावः N 
अनेक्ट्रैतेति ।। न प्रतियोगितावच्छेदक भेदेनाभावभेदः स्वीक्रियते । भेदप्रतियोगितावच्छेदका- 
नामनन्तत्वाद्‌ भेदान्त्यप्रसङ्गो दुर्वारः | ऐक्यात्तु ब्रहमतरद्वैत्वमेकमेव । प्रतियोगितावच्छेदकस्यै- 


478 न्यायकल्पलता 


(न्यायामृतकण्टकोद्धारः) 
कत्वात्‌ । न चेदं प्रतियोगितावच्छेदकं ज्ञातुमशक्यमिति वाच्यम्‌ । ब्रह्मस्वरूपे श्रुत्या प्रतिपन्ने 
तदभिन्नस्य सुज्ञानत्वात्‌ । 


किञ्च तवाभेदप्रतियोगितावच्छेदकज्ञानमभेदज्ञानविरोधि । भिन्नत्वेन ज्ञाते भेदज्ञानायोगात्‌ | 
सत्यत्वमिथ्यात्वाभ्यां विरोधपरिहारो मिथ्यात्वासिद्धेरयुक्त इति ॥ केचित्त्विति ॥ न च शाब्द- 
भेदज्ञानाच्छान्दाभेदभ्रमनिवृत्तिर्न स्यादिति वाच्यम्‌ | शब्देन भेदबोधने पदार्थतावच्छेदकपुरस्कारेण 
स्वतन्त्रभेदबोधनासम्भवात्‌ | तथा च तत्रापि विरुद्धधर्मज्ञानम्‌ अविकलमिति क व्यभिचारः । 
केचित्त्चित्यस्वरसोद्घावनम्‌ । भेदज्ञानस्य भ्रमविरोधित्वमनुभवसिद्धम्‌ । तदनङ्गीकारेऽनुभव विरोधः | 
किञ्च भेदकधर्माणां विरोधः भेदद्वारकः | भावाभावयोः साक्षाद्विरोधः | अन्येषां तु तद्वारक इति 
स्थिते तदिह भेदज्ञानस्याविरोधित्वे भेदकधर्मज्ञानं सुतरां विरोधि न स्यादित्यादि ॥। केचित्त्व- 
दोषेति ॥ अत्र दोषमूलतादप्येणाप्रतीयमान त्वाभावे सति प्रतीयमानत्वमित्यर्थः । तादृशभेदज्ञानं 
शुक्तेः रजतत्वेन प्रतीतिकाले नास्तीत्याह- शुक्तेरिति ॥ अत्र स्वरूपभेदाज्ञाने दोषो मूलमिति 
भावः । न चैवं शुक्तेः रजतत्वेन प्रतीतिकाले भेदो न स्यात्‌ । दोषमूलताद्रप्येणाप्रतीय 
मानत्वाभावादिति वाच्यम्‌ । ईश्वरप्रतीतिमादाय तदापि दोषसत्त्वात्‌ । न चादोषमूलेति व्यर्थम्‌ 
इति वाच्यम्‌ | ईश्वरप्रतीतिमादाय ताद्ूप्येणाप्रतीयमानत्वस्यासम्भवशङ्कानिवर्तकत्वेन सार्थकत्वात्‌ | 


न च पूर्वप्रतीकमेव व्यर्थम्‌ । प्रतीयमानत्वज्ञानस्य भ्रमकालेऽपि सत्त्वेन भेदज्ञान- 
प्रसङ्गनिवारणार्थत्वात्‌ | उक्तविशेषणे हि तादृशविशिष्टस्वरूपज्ञानाभावेन भेदज्ञानाप्रसङ्गात्‌ | न 
च विशेष्यवैयर्थ्यम्‌ । सर्वथा प्रतीतिदशायां भेदज्ञाननिवारणार्थत्वात्‌ । न च प्रतीत्यादिघटितत्वेन 
भेदस्याचाक्षुषत्वमिति वाच्यम्‌ । उपनीतप्रतीत्यादेइचाक्षुषत्वसम्भवात्‌ | उपनायकस्य च साक्षिणो 
विद्यमानत्वात्‌ संशयो न स्यादिति दूषणं परिहरति- एवञ्चेति ॥ भ्रमस्थल इत्युपलक्षणम्‌ । 
संशयस्थल इत्यपि द्रष्टव्यम्‌ ॥ ताद्रृप्येण प्रतीत्यभावादिति ।। विरिषष्टभेदप्रतीत्यभावादित्यर्थः । 
अत्रास्वरसबीजमन्योन्याभावमादाय उक्तरूपेण सन्देहोपपादनसम्भवे प्रतीत्यादिघटितभेदवर्णन- 
मयुक्तम्‌ । किञ्च प्रतीयमानत्वं कि स्वरूपेणाथासाधारणधर्मेण ? नाद्यः । व्यर्थविशेष्यत्वात्‌ । 
द्वितीये विशेषणवैयर्थ्यम्‌ । विशेष्यमात्रेणेव सामञ्जस्यात्‌ । चाक्षुषत्वादेर्निरुपपादत्वाच्ञेति | एवञ्च 
यानि भेददूषणानि तानि सर्वाण्यभेददूघणानीत्याह- एवञ्चेति ॥। 'सावधेश्च तत्वे’ सप्रतियोगिकस्य 
भेदस्य धर्मिस्वरूपत्व इत्यर्थः । नेकत्वाभावात्‌ अनेकत्वाभावादित्यर्थः | न समासोऽयमित्यदोषः | 
तथा चास्वव्याघातकैरेव दूषणीयमिति भावः | 


वाधकान्तरं परिहर्तुमनुवदति- एतेनेति ॥ प्रतिबन्धा समाधत्ते- ऐक्यस्येति ।। प्रवृत्ति- 

निमित्तभेदेनेति ।। न च भेदस्य निर्वकुमशक्यत्वात्‌ प्रवृत्तिभेदानुपपत्तिरिति वाच्यम्‌ । भेदत्वस्य 
जात्यादिसाधारणत्वेन जातित्वासम्भवेऽप्यु पाधित्वसम्भवात्‌ । न चोपाधेरतिरिक्तः भेद 
इत्युक्तव्यवहारविषयत्चस्य तादात्म्यारोपपूर्वकनिषेधधीविषयत्वस्य वा भेदत्वस्य सम्भवात्‌ | 
तादात्म्यश्च तदैक्यं तदसाधारणधर्मो वेति न कश्चित्‌ क्षुद्रोपद्रवः | तदैक्यं च न तेन सह भेदा- 
भावः । येनान्योन्याश्रयः । तेन सहैकत्वयुक्तमिति । संसर्गाभावस्य च प्रतियोग्यारोपपूर्वकत्वा- 
न्रातिव्याप्तिः | न च भेदत्वस्य स्वरूपत्वेऽनुगतव्यवहारानुपपत्तिः धर्मत्वेऽनवस्थेति वाच्यम्‌ । 
स्वरूपत्वेऽप्यनुगतव्यवहारोपपादकत्वस्य सत्तादौ दर्शनादिति । किञ्च ज्ञानानन्दयोरपि विलक्षण- 
व्यवहारविषयत्वं न स्यात्‌ । न च कल्पितभेदेन तदुपपत्तिः । अधिष्ठाने तत्त्वतो भासमाने 
भेदकल्पनायोगात्‌ | कल्पितसद्वयवहारापत्तौ न वस्तुतः झून्यतापत्तेश्च ।। एकत्रैवेति ॥ न च 
तत्र शुक्भास्वररूपोष्णस्यशौ भिन्नावेव । तयोरेव सार्थक्रियेति नायं दृष्टान्त इति वाच्यम्‌ । तद्भेदे 
मानाभावात्‌ । गुणगुणिनोरभेदस्य भट्टमतानुसारिणा त्वया वाच्यत्वाच्च । विशेष(ष्य)त्वे प्रकृतेऽपि 
समम्‌ | अयमेव न्यायोऽग्रेऽपि द्रष्टव्यः ॥। ज्ञानानन्दावितिवदिति ॥। कल्पितभेदेनोपपत्तिश्चेत्‌ 
प्रागेव निराकृतेति भावः । एतेनेति परामृष्टं हेतुमाह- ऐक्यब्रह्मशब्दयोरिति ।। 


एवं पर्यायत्वरूपं बाधकं परिहृत्य सम्बन्धितया प्रतीतिरूपबाधकं परिहरति- एतेनेति ti 
प्रत्युतेति ॥। घटो द्रव्यमिति प्रत्ययव्यवहारदर्शनादिति भावः | नन्वैक्यब्रह्मणोरेक्यव्यवहाराद्रिषमो 
दृष्टान्त इत्याह- न हीति ॥ आयेऽपीति ॥। अर्थो निषिध्यत इत्यस्मिन्‌ पक्षे इत्यर्थः ॥ 
तृतीयेऽपीति ॥। ऐक्यस्य ब्रह्मसम्बन्धो निषिध्यते इति पक्षेऽपीत्यर्थः ॥। न द्वितीय इति ॥। 
व्यवहारस्याबाधितत्वं निषिध्यत इति पक्षो नेत्यर्थः । उक्तमर्थं कारिकया सङ्गह्णाति- एवञ्चेति ।। 


न्यायामृतप्रकाशः 


बिदारणात्मनो विदारकत्वस्वभावतः विभागाख्यद्वैधीभावहेतुत्वादात्मन इति यावत्‌ | विदारणं 
द्वैधीभावः ॥। परमाणुरपीति ।। परमाणावपि भेदस्य सत्वेन तस्यापि तत्स्वरूपत्वाततत्रापि द्वैधीभाव- 
रूपविभागापत्त्या सोऽप्येको न स्यादित्यर्थः । ऐक्येऽपीदं दूषणं समानमित्याह- अविदारणेति ।। 
अविभागात्मकस्येत्यर्थः | अविदारणेन अविभागेन व्यावहारिकघटाभेदः प्रातिभासिकरूप्याद्यभेदः शून्यो 
भेदश्च घटे रूप्ये शून्ये च तावदस्ति सोऽपि ब्रह्मस्वरूपमेव | अभेदमात्रस्य तत्स्वरूपत्वात्‌ । 
एवं च भेदस्य विदारणात्मकत्वेऽभेदस्या विदारणात्मकत्वापत्त्या घटाद्यविभागात्मकाभेदस्य तत्स्व 


(ब्रह्मस्व) रूपत्वाद्वटादेरपि ब्रह्मस्वरूपत्वं स्यादित्यर्थः । 

(न्यायामृतप्रकाशः) 

“प्रतियोगिनो हि भेदोऽयं न तु स्वस्मात्कथश्वन' इत्यनुव्याख्यानं हृदि निधायाह- तहीति 
॥ न त्विति ॥ तथा च घटस्यापि विदारणं स्यादित्यापादनायोग इत्याशयः ॥। यथा हीति ।। 
यथा हि जीवैक्यमेव ब्रह्मात्मकं तथा च स्वस्यैव जीवाविभागरूपाविदारणसम्पादकं, न परेण घटादिना 
तदभेदस्य ब्रह्मात्मकत्वाभावादित्यर्थः | स्वस्मिन्निति पाठः | स्वाभिन्ने घट इत्यर्थः । स्वस्मादिति 
पाठे स्वस्मिन्नित्येव विभक्तिव्यत्ययेनार्थो द्रष्टव्यः ।। कार्याणां विभागेनेति ॥। कार्याणां विभागे 
स्वकारणपरिरोषेण भाव्यम्‌ | एवं च कार्याणां विभागेन शून्यत्वं न प्राप्रोति | कुत इत्यत आह- 
न हीति ॥ धर्मभेदवाद इति ।। यदि भेदो घटादिधर्मः स्यात्‌ | तहिं विदारक स्वभावभूतो 
भेदः लवित्रवद्धटादिसम्बद्धः सन्‌ तत्र द्वैधीभावरूपं विभागं कुर्यादिति वक्तुं शक्यम्‌ । न ह्येवमस्ति 
स्वरूपत्वाङ्गीकारेण घटादिसम्बन्धित्वानङ्गीकारादित्यर्थः ।। भावेति ॥। “भिदिर्‌ विदारणे’ इति 
धातुः | कुत इत्यत आह- न हीति ॥ विदारणस्येति ।। घटस्यैव विदारणत्वादित्यर्थः 1 
स्ववृत्तीति i स्वस्य स्वस्मिन्वृत्तीत्यर्थः | न घटे विदारणत्वादित्यर्थः । 


स्ववृत्तीति ॥। स्वस्य स्वस्मिन्वृत्तीत्यर्थः । न घटे विदारणमित्यर्थः | कुत इत्यत आह- 
स्वस्येति ॥। तर्हि (भिदिर्‌ विदारणे) इति धातुविरोध इति चेत्तत्राह- क्रियेति ॥ 'भूवादयो 
धातवः’ इति स्मरणादित्यर्थः ।। अन्यथेति ॥। विभागरूपविदारणस्यैव भिदिधात्वर्थत्व इत्यर्थः | 
ऐक्यपक्षेऽपि साम्यादित्याह- एकत्वेति i पटेन सहानेकत्वं न स्यादित्यन्वयः | तस्यैकत्वेन 
विरुद्धत्वादित्यर्थः | वास्तवं पटेन सहानेकत्वं नास्त्येव तस्यापि मिथ्यात्वादित्यत उक्तम्‌ धर्मीति ॥। 
घटेत्यर्थः | तथा च व्यावहारिकमप्यनेकत्वं न स्यादिति भावः ॥। ब्रह्मणा चेति ॥। एकत्वैकार्थ- 
समवायिन इति वर्तते | तथा चैकत्वैकार्थसमवायिनो ब्रह्मणा सह ब्रह्माभेदस्य ब्रह्मस्वरूपत्वे 
ब्रह्मणोऽभावेन सहाप्यनेकत्वं न स्यात्‌ | तस्यैकत्वेन सह विरोधादित्यर्थः | ननु द्वितीयाभावस्यापि 
मिथ्यात्वात्तेन सहानेकत्वं नास्त्येवेत्यत उक्तम्‌ भावाद्वैतमत इति ॥। द्वितीयो भाव एव नास्ति | 
अभावरूपद्वितीयमस्तीति मत इत्यर्थः ॥। एकमात्रेति ॥ भेदस्य द्विष्ठत्वपक्ष एवानेकत्वैकार्थसमवायित्वं 
न त्वन्यनिरूप्यमेकमात्रवृत्तीति पक्ष इत्यर्थः | यथोक्तं संयोगश्च विभागश्च भेदश्चैव पृथक्‌ पृथक्‌ | 
अन्योन्यप्रतियोगेन ह्युभयोरपि दृश्यते’ इति ॥। अपि चेति ॥। अनेकत्वेन सह भेदस्य एकार्थरूप- 
घटसमवायाऽपि नास्ति | अस्मन्मत घटस्यैव भेदात्मकत्वेनानेकत्वेन सह एकार्थे मृदादावधिकरणे 
भदात्मको घटः समवेतस्तस्यैवोपपत्तेरिति ।। तथा च संशयविरोधिनो भेदस्याप्रतीतत्वात्संदायः 

(न्यायामृतप्रकारः) 


सम्भवतीति भावः । ननु प्रत्यच्कैतन्ये स्वयं भातेऽपि तदभिन्नैक्यस्याप्रकाझो नास्तीति चेत्तत्राह- 
ऐक्यस्य चेति ॥। विप्रतिपत्तिः संशय: ।। उपदेशेति ॥। तत्त्वमस्यादीत्वर्थः ।। १५ ।। (अत्र ग्रन्थपातः) 


न्यायकल्पलता 


ननु भेदस्य स्वरूपत्वे घटधर्मेषु पटप्रतियोगिकभेदत्ववद्धटप्रतियोगिकभेदत्वस्याप्यभ्युपगमा- 
Cereal घट इतिवद्धटाद्भित्नो घट इति प्रतीतिः स्यादिति । मैवम्‌ । पटप्रतियोगिकभेदस्वरूपा 
ये घटत्वादयो धर्मास्तद्वत्वेन घटे पटभिन्नत्वप्रतीतेरनङ्गीकारात्‌ | किन्तु पटप्रतियोगिको यो घटस्वरूपो 
भेदस्तेनैव साकं विशेषरूपसम्बन्धसत्वात्तद्धत्तेन घटे पटभिन्नत्वधीः ॥। स्ववृत्तिविरोधादिति ।। 
ननु भेदस्य विभागात्मकविदारणरूपत्वे विभागस्य विभज्यमानवृत्तित्व नियमेनावयवानवस्थया 
शून्यवादापत्तिः । मैवम्‌ । दत्तोत्तरत्वात्‌ | न हि लवित्रादिकं स्वावयवं लुनाति अपि त्वन्यदेव | 
विभज्यमानवृत्तित्वं चासिद्धम्‌ | घटस्य स्वावयवान्प्रति विभागत्वे हि तेषां विभज्यमानता स्यात्‌ | 
न त्वेवम्‌ | किन्तु पटादिकं सम्बन्ध्येव घटे भेदो विदारणं विभागश्च | ननु स्वावयवैः सह घटस्य 
भेदोऽस्ति | सत्यम्‌ | अभेदस्यापि सत्वात्‌ । कचिद्विशेषस्य भेदप्रतिनिधेरभ्युपगमा्च | अत्यन्तभेद 
एव विदारणरूप इत्यङ्गीकारात्‌ ।। संयुक्तयोरोष्ठयोरिति ॥ संयोगकाले भेदव्यवहारहेतोर्विभागस्या- 
भावाद्विन्नाविति व्यवहारो न स्यात्‌ ॥ उक्तश्रेति ।। समयपादेऽनुव्याख्यान इति शेषः | अद्भुताः 
पिशाचाः n अविदारण इति ॥। एकाक्षराधिक्येऽपि न च्छन्दोभङ्गः । “न वा एकेनाक्षरेण छन्दांसि 
वियन्ति’ इति श्रुतेः । एतेनाभेदैकार्थसमवायिन्य एकताया भेदेन विरोध इति निरस्तम्‌ ॥ यत्र 
भेदात्मको घट इति ॥ ननु घटस्यावयवानामनेकत्वं स्यात्‌ । न । अनेकावयवानाम्‌ 
अनेकत्वस्योचितत्वेनेष्टत्वात्‌ | एकस्मिन्नवयवे तु घटाख्यस्यानेकत्वस्यापयप्तिः । एतेनान्योन्याभावस्य 
स्वरूपत्वे कपालादिरूपाश्रयप्रतियोगिकभेदस्य घटादिरूपाश्रितरूपाश्रितरूपतया स्वप्रतियोगिक- 
भेदाश्रयत्वादेकत्वं कपालादिषु भज्येतेति निरस्तम्‌ | अनेकेषु कपालेष्वनेकत्वस्येष्टत्वात्‌ | एकस्मिंस्तु 
घटाख्यभेदस्यापर्याप्तिः | स्वप्रतियोगिकात्यन्तभेद एवानेकत्वमित्यङ्गीकाराञ्च । 

ऐक्येऽपि विप्रतिपत्त्माययोगादिति ॥। नन्वज्ञानाश्रयत्वादिना प्रत्यगर्थप्रकाशमुपजीव्यं 
नावृणोत्यविद्या । ऐक्याद्यरन्त्वावृणोत्येवेति तत्र विप्रतिपत्त्यादयः । मैवम्‌ । चितो निरंशत्वनांशा- 
भावस्योक्तत्वात्‌ | कल्पितांशस्याविद्यापेक्षत्वात्‌ ॥ उक्तरूपेणेति ॥। स्वरूपत्वेनेत्यर्थः । भेदस्वरूपं 
स्वरूपत्वेन प्रकाशत एवेति यावत्‌ । ननु प्रतियोगिभेदेनाभावभेदस्यावञ्यकत्वात्पटादीनां प्रतियोगिनां 

(न्यायकल्पलता) 

नानात्वात्तत्प्रतियोगिकभेदरूपो घटोऽपि नाना स्यादत आह- न हि निरूपकभेदेनेति ।॥। ननु 
तथापि प्रतियोगितावच्छेदकभेदेनाभावभेद आवश्यकः । घटप्रतियोगिकानां चतुर्णा प्रागभावादीनां 
भेदप्रतियोगितावच्छेदकभेदस्य प्रयोजकत्वेन कुप्तत्वात्‌ । न हि तत्र प्रतियोगिभेदोऽस्ति । मैवम्‌ । 
अधिकरणरूपाभाववादेऽधिकरणभेदेनैवाभावभेदात्‌ | न च प्रागभावप्रध्वंसयोरैक्यापत्तिः । 
अन्योन्याभावस्यैवाधिकरणरूपत्वाभ्युपगमात्‌ । प्रतियोगितावच्छेदकभेदेनाभावभेदे ऐक्यस्यापि भेदः 
स्यादित्याह - अनेकद्वैतेति ।। ननु ब्रह्मेतरत्वरूपप्रतियोगितावच्छेदकस्यैक्यान्नैक्यस्य भेदः स्यादिति | 
मेवम्‌ | एताद्शस्यैक्यस्य ब्रह्मस्वरूपत्वानुपपत्तेः | भेदसपिक्षत्वाच्च ॥। भेदज्ञानं न भ्रमविरोधीति ॥। 
न चैवं झाब्दाभेदभ्रमस्य झाब्दभेदज्ञानादनिवृत्त्यापत्तिः | एतन्मत इष्टापत्तेः । शाब्दभ्रमेञप्यधिष्ठान- 
सत्वात्‌ | भेदस्याप्यभेदविरोधित्वाच्च | अभेदभ्रमविरोधिनीं भेदप्रतीतिमाह- अदोषमूलेति ।। एतच्चा- 
प्रतीतौ विशेषणम्‌ | अदोषमूलो यस्ताद्रप्यप्रकारकप्रतीत्यभावस्तस्मिन्सति प्रतीतिः स्वरूपभेदलक्षणं 
स्वरूपभेदो लक्ष्यते विषयीक्रियतेऽनया सा तथा | अभेदभ्रमविरोधिनीति यावत्‌ । अदोषमूलेत्यस्य 
व्यावर्त्यमाह- शुक्तेरिति ॥। झुक्तिः शुक्तेः स्वरूपभेदो न भवतीति शुक्तिप्रतीतिर्न शुक्तिस्वरूप- 
भेदविषयेति न सा तत्वेन सङ्जाह्या | दोषकाले शुक्तिरूपत्वेनाप्रतीतिः शुक्तेः प्रतीतिश्च सा भवतीति 
तत्र लक्षणम्‌ अस्तीत्यतिव्यासिः | दोषमूलेति विशेषणे तु न तत्रातिव्याप्तिः । 


ननु रजतात्मना शुक्तेः प्रतीतिसमये शुक्तौ रजतभेदो न स्यात्‌ । तत्र ताद्रूप्येण 
प्रतीत्यभावरूपविरोष्यस्याभावेनादोष मूलत्वविरेषणविरिष्टस्यापि तस्याभावात्‌ । न हि विशोष्यहीने 
वििष्टसम्भवः । मैवम्‌ । अबोधमूलत्वात्‌ । स्वरूपभेदलक्षणस्यात्रानभिधानात्‌ | अभेदभ्रम- 
विरोधिस्वरूपभेदप्रतीतेरभिधित्सितत्वात्‌ | अत एवोक्तं एवञ्च भ्रमस्थल इति ॥। ताद्रप्येण घटस्य 
पटादिरूपत्वेन | अत एवाह- अभेदभ्रमोपपत्तिरिति | लक्षणविवक्षायां हि स्वरूपभेदलक्षणोपपत्ति- 
रित्यवक्ष्यत्‌ । यदपि केनचिदुक्तं ताद्रूप्येणाप्रतीती प्रतीतेरभेदसाधारण्येनादोषमूलपर्यन्तज्ञानं भेद- 
व्यवहारकारणं वाच्यम्‌ | एवं च स्वरूपभेदस्य चाक्षुषत्वं न स्यात्‌ | प्रतीतिघटितत्वात्‌ । शुक्तेः 
रूप्यात्मनाऽप्रतीति काले सामग्रीविरहाच्छुत्तयात्मना चाप्रतीती रूप्यभेदत्वं शुक्तेन स्याच्च | न च 
तदापि प्रतीयमानत्वमीइवरज्ञान मादायास्त्येवेति युक्तम्‌ । एवं सत्यप्रतीतिदशाविरहेण 
प्रतीयमानपदवैयर्थ्यादिति | तदसारम्‌ | स्वरूप(भेदवादे) भेदज्ञानं न भ्रमविरोधीत्यत्र पूर्ववाक्येऽभेद- 
भ्रमविरोधिभेदज्ञानस्य प्रकृतत्वेन तस्यैवात्रोच्यमानतया स्वरूपभेद लक्षणस्यात्रानभिधानादित्युक्ताबोध- 

(न्यायकल्पलता) 


विलसितत्वात्‌ । तत्त्ेऽद्वैतप्रसङ्गत इति ।। पटादिनिरूप्यस्य भेदस्य घटस्वरूपत्वे पटादिरपि 
घटस्वरूपः स्यादित्यद्वैतमेव तत्वं स्यात्‌ ॥ एकाभावादिति ।। अनेकत्वैकार्थसमवायिनो भेदस्य 
घटस्वरूपत्वे घटरूपभेदाश्रयोऽनेकः स्यात्‌ | एवं तदाधारोऽपीत्येकः कोऽपि न स्यात्‌ ॥ 


सापेक्षत्वादिति ।। अभिदा ऐक्यम्‌ । वस्तुनो रूपं न । तत्र हेतवः सापेक्षत्वादयः | अभेदस्य 
भेदसापेक्षत्वम्‌ | स्वाभेदः स्वं प्रत्येव न त्वन्यं प्रत्यपीति सावधित्वम्‌ | अविदारणात्मकस्याभेदस्य 
्रहमस्वरूपत्वेन झून्येनाप्यविदारणे तदैक्यं स्यादिति शून्यैक्यं तत्वं स्यात्‌ ॥ नैकाभावादिति ॥। 
न एकं नैकं अनेकम्‌ । तस्याभावात्‌ । “सुप्सुपेति प्रतिषेधार्थेननिरनुबन्धकेन नकारेण समासः | 
एकत्वैकार्थसमवाविनो घटेन घटाभेदस्य पटस्वरूपत्वे घटस्य पटेन सह धर्मिज्ञानाबाध्यमनेकत्वं 
न स्यात्‌ | अभेदस्य प्रकाशमानब्रह्मस्वरूपत्वे अभेदे संशयाद्यभावः स्यात्‌ ।। वस्तुभेद इति ॥ 
वस्तुनः सकाशाद्धेदस्य भेदो न स्यात्‌ । किन्तूभयमेकमेव स्यादित्यर्थः ।। घटत्वभेदत्वयोरिति ॥ 
न च भेदत्वानिरुक्तिः । ज्ञानत्वानन्दत्वयोरपि ब्रह्मण्यनिर्वचनात्‌ | न च तत्र तत्कल्पितं 
भेदत्वमपीइवरङाक्तिवशाद्भेदे तात्विकम्‌ | वस्तुतस्त्वनिरुक्तावपि न वस्तुतः क्षतिरित्यु(त्ययु) क्तं 
दृग्दूश्यसम्बन्धानुपपत्तिभङ्गे । 


न्यायामृतम्‌ 

तत्र गत्यन्तराभावादैक्यस्य स्वरूपत्वं सिद्धमित्यपर्यायत्वादिकं कथश्चिन्निर्वाह्ममिति 
चेद्‌, इहापि धर्मपक्षस्य त्वयैव दूषितत्वेन पृथत्तवान्योन्याभाववैलक्षण्यभेदवादेऽपि 
पृथत्तवादावन्ततरस्वरूप भेदस्याङ्गीकरणीयत्वेन च गत्यन्तराभावात्‌ | तथा भेदस्य घटे 
पटात्मको नेत्यप्रतीतेः, घटः पटात्मको नेत्येव च प्रतीतेः | तत्र च पटतादात्म्य- 
निषेधरूपस्य भेदस्य मृद्‌ घट इतिवद्वटसामानाधिकरण्येनाभेदस्यैव भानेन प्रत्यक्षात्‌ । 
तथा घटतद्धेदयोरेकस्य प्रतीतावितरस्य नियमेन प्रतीयमानत्वादिलिङ्गात्‌ “सत्यं भेदस्तु 
वस्तूनां स्वरूपं नात्र संशयः? इत्यागमाच भेदस्य स्वरूपत्वं सिद्धम्‌ । न च पटाद्धेदस्य 
घटस्वरूपत्वे कुड्यस्याघटस्वरूपत्वात्‌ (घटस्वरूपत्वाभावात्‌) तस्य पटाद्धेदो न 
स्यादिति युक्तम्‌ | अभेदस्य ब्रह्मस्वरूपत्वे घटतुच्छयोरञरहमस्वरूपत्वात्‌ | तयोः स्वाभेदो 
न स्यादिति साम्यात्‌ | यदि तु ब्रह्माभेदो ब्रह्मस्वरूपं घटायभेदस्तु तत्स्वरूपम्‌, तहि 

(न्यायामृतम्‌) 

पटप्रतियोगिको भेदो घटधर्मिक एव घटस्वरूपं कुड्यधर्मिकस्तु कुड्यस्वरूपमिति समम्‌ । 
यद्यपि (घटकुड्यादिरूपा:) कुड्यकुल्यादिरूपाः पटाद्धेदाः स्वरूपेणाननुगताः । 
तथाप्यनेकेषु घटज्ञानेच्छादिषु घटविषयत्वस्येवेहापि पटप्रतियोगिकत्वस्य पटैक्यव्यवहार- 
विरोधित्वादेर्वानुगमात्पटाद्विभमिति व्यवहारानुगमः | 


एतेन भेदो यदीदमस्माद्विनमिति वा, अस्यामुष्माद्‌ भेद इति वा । धर्मि- 
प्रतियोगिघटितत्वेन गृह्येत, तदापि घटपटप्रतीतौ तद्विशेषणत्वादिना भेदप्रतीतिः, 
भेदप्रतीतौ च द्वित्वावच्छिन्नघटपटप्रतीति रित्यन्योन्याश्रय एवेति निरस्तम्‌ । भेदस्य 
स्वरूपत्वेन स्वरूपप्रतीतिरेव भेदधीत्वेन धीद्वयाभावात्‌ । भासमान हि वस्तु इदं न 
सर्वात्मकं किन्तु स्वयमेवेति सामान्यतः सर्वतो व्यावृत्तमनुभूयते | अन्यथा इदं 
सर्वात्मकमेवेति विपर्ययादि स्यात्‌ । न च सार्वज््यापत्तिदोषः | सामान्यतः सर्वज्ञानस्य 
प्राणभृन्मात्रवृत्तित्वात्‌ | अन्यथा सर्वोपसंहारवती व्याप्तिर्न सिद्ध्येदिति सर्वानुमान- 
तर्कोच्छेदः स्यात्‌ | सर्वशब्दप्रयोगादिकं च न स्यात्‌ । सर्व खल्विदं ब्रह्म” इत्यादि- 
वाक्यार्थधीश्च न स्यात्‌ । ननु यद्यपि भेदो धर्मिस्वरूपमिति न तदपेक्षयाऽन्योन्याश्रयः, 
तथापि प्रतियोगिरूपं नेति तदपेक्षयाऽन्योन्याश्रय इति चेन्न, विद्यमानभेदस्य aca 
चाप्रतीतस्य स्वरूपप्रतीतिमात्रेण प्रतियोगित्वबुद्धयुपपत्ते: । न हि सामान्यतः सर्वस्मिन्‌ 
प्रतीतेऽपि तस्य पुरोवर्तिनो भेदग्रहेण पुरोवर्तिनः सामान्यतः सर्वस्माद्भेदाग्रहो दृष्टः | 


किञ्च 'अस्तीदम्‌’ इत्यत्र साक्षिसिद्धेन कालेन सहेव वस्तुन इव न जानामीत्यत्र 
साक्षिसिद्धेन विषयेण सहैवाज्ञानस्यैव “सर्व खल्विदं ब्रह्म’ इत्यत्र सर्वेण सहेवाऽभेदस्येव 
चेहापि साक्षिसिद्धेन प्रतियोगिना सहैव व्यावृत्तिप्रतीतेर्नाऽन्योन्याश्रयः । उक्तं R- 


सर्व सामान्यतो यस्मात्सर्वैरप्यनुभूयते । 
तस्माद्‌ व्यावृत्तता सर्वैः सर्वस्मादनुभूयते i इति | 


सर्वस्मादित्यनेन च तदात्मकत्वेनाज्ञातं सर्व विवक्ष्यते । यथा सर्वं खल्विदं ब्रह्मेत्यत्र 
ब्रह्मात्मत्वेनाज्ञातं सर्वमिति न कश्रिद्दोषः । एतेन विशिष्य भेदप्रतीतौ स्तम्भात्कुम्भस्य 
भेदसिद्धौ कुम्भात्स्तम्भस्य भेदसिद्विरित्यन्योन्याश्रयः । धर्मिणः सकाञद्भेदेन प्रतीतस्यैव 


विशिष्य भेदखण्डनोद्वारः 485 


(न्यायामृतम्‌) 


प्रतियोगित्वात्‌ । अप्रतीतभेदस्य प्रतियोगित्वे तु स्वस्यापि तत्स्यादिति निरस्तम्‌ । 
त्वन्मतेऽपि बिम्बादेः प्रतिबिम्बादिना ब्रह्मणश्च ब्रह्मणा जीवेन चाभेदोडपि इदमने- 
नाभिन्नमिति वा, अस्यामुष्मादभेद इति वा, इमे अभिन्ने इति वा, अनयोरभेद इति 
वा प्रत्येतव्यः । धर्मिप्रतियोगिभावधीः द्वित्वावच्छिन्नधीश्र भेदज्ञानाधीनेति तद्विरुद्धाभेद- 
ज्ञानानुपपत्तिरिति साम्यात्‌ । यदि च तत्राऽभेदं प्रति प्रतियोग्यादिधीर्न भेदज्ञानाधीना 
विरोधात्‌ तर्हीहापि भेदं प्रति प्रतियोग्यादिधीरपि न भेदज्ञानाधीनाऽसम्भवात्‌ | 
अनयोरिति द्वित्वधीरिदमस्माद्विन्नमित्यवध्यवधिमत्वधीश्रा पेक्षाबुद्धवादिसामग्रीतः । न 
तु भेदज्ञानात्‌ । 

न ह्यवधित्वादे्भेदकस्य ज्ञानं नियमेन भेदज्ञानाधीनम्‌ | भेदकज्ञानानन्तरमपि 
भेदधीदर्शनात्‌ | ऐक्यप्रतीताविवावधित्वायवच्छेदकनीलत्वादिधीमात्रेण तत्सम्भवाच | 
अन्यथा जीवस्य ब्रह्मभेदे ज्ञाते ब्रह्मणो जीवाभेदधीरिति तवाप्यन्योन्याश्रयः । धर्मिणा 
सहाभेदेन प्रतीतस्यैवाभेदप्रतियोगित्वात्‌ । अप्रतीताभेदस्य प्रतियोगित्वे तु दहनस्यापि 
तुहिनाभेदप्रतियोगित्वं स्यात्‌ । तत्त्वमसीत्यत्र त्वंपदवाच्यस्य विशिष्टस्य च तत्स्यादिति 
समम्‌ । तत्र विद्यमानाभेदस्यासति प्रतिबन्धके अभेदयोग्यचित्त्वादिरूपेण प्रतीति- 
रभेदधीहेतुः । भेदभ्रमे तु दोषः प्रतिबन्धक इति नाभेदधीरिति चेद्‌, अत्रापि स्वरूप- 
भेदपक्षे वस्तुतोऽन्योन्यप्रतियोगिकयोर्घटपट स्वरूपभेदयोरन्योन्यप्रतियो गित्वयोग्य- 
घटपटत्वादिरूपेण प्रतीतयोरसति प्रतिबन्धकेऽन्योन्यप्रतियोगितया विशिष्टधीः । धर्मभेद- 
पक्षेऽपि वियमानभेदस्यासति प्रतिबन्धके भेदयोग्यनीलपीतत्वादिरूपेण प्रतीतिर्भेदधीहेतुः | 
दूरस्थबनस्पत्यादौ दूरादिदोषः प्रतिबन्धक इति न भेदधीरिति समम्‌ । न ह्युक्तविशेषणे 
सति स्तम्भात्कुम्भस्य भेदाग्रहेण कुम्भात्‌ स्तम्भस्य भेदाग्रहो दृष्टः । 


न चान्योन्याश्रयासंस्पर्शिनि मार्गे सति तदापादको मार्गो ग्राह्मः | गौर्गवयसदृशी 
इत्यादावपि गवयादीनां गवादिभ्यो भेदः सन्नेव प्रतियोगित्वे हेतुः । न तु प्रतियोगित्व- 
ज्ञाने भेदज्ञानं हेतुः । न हि गौर्गवयसदृशी इति प्रत्यक्षधीरपि नियमेन गवयो गोभिन्न 
इति ज्ञानपूर्विकानुभूयते सुतरां शाब्दधीः । तत्र भेदवाचिशब्दाभावाद्‌ अन्यथा चेत्रस्य 

मैत्रपितृत्वगुरुत्वादिके ज्ञात एव मैत्रस्य चैत्रपुत्रत्वादिज्ञानं गवयस्य गोसादृइये ज्ञात 
एव गोर्गवयसादूइयज्ञानमिति सप्रतियोगिकपदार्थज्ञानमात्रेऽन्योन्याश्रयः स्यात्‌ | एवं च- 


AR स्वरूपेण ज्ञातस्याप्रतिबन्धके | 
प्रतियोगिता न भेदेन ज्ञाते तन्न भिथःश्रयः ।। 


जीवस्य ब्रह्मणा AA ज्ञाते जीवैकतामतिः | 
ब्रह्मणीति तवाऽपि स्यादन्यथाऽन्योन्यसंश्रयः ॥। 


एतेन न प्रतियोगिधीमात्रं भेदधीहेतुः । तन्निर्विकल्पकादपि भेदधीप्रसङ्गात्‌ । किन्तु 
प्रतियोगित्वेन । तत्रापि नान्यं प्रति प्रतियोगित्वधीर्भेदधीहेतुः, अतिप्रसङ्गात्‌ । किन्तु 
भेदं प्रति । तथा च भेदज्ञाने प्रतियोगित्वधीः । तज्ज्ञाने च भेदधीरित्यन्योन्याश्रय 
इति निरस्तम्‌ । सप्रतियोगिके सादृश्यादावभेदे च साम्यात्‌ । तत्र सादृश्याभेदादि- 
प्रतियोगितावच्छेदकगवयत्वचित्त्वादिरूपेण धीरेव सादृश्याभेदादिधीहेतुश्चेदिहापि वस्तुतः 
प्रतियोगितावच्छेदकपीतादेः पीतत्वादिरूपेण धीरेव भेदधीहेतुः । 


यद्वा यत्र धर्मिप्रतियोगिनौ सन्निहितौ तत्र धर्मिप्रतियोगिस्वरूपयोस्तद्भावयोस्तद्भेदस्य 

च युगपद्धीः इदमनेन सदुशमितिवत्‌, तथा विशेषणविशेष्यभूतयोर्भेदभेदिनोर्विशेषण- 
बिशेष्यभावस्य च युगपदेव धीः, इमौ सदृशावितिवत्‌, सर्वस्येन्द्रियसन्निकृष्टत्वाद्‌ 
योग्यत्वाच्च | युगपदनेकज्ञानोत्पत्ेर्विरुद्धत्वेऽपि दीपसहस्र इव समूहालम्बनैकज्ञाना- 
विरोधात्‌ । न हि मन्मते दण्डी चैत्र इति विशिष्टधीरपि विशेषणज्ञानपूर्विका । उक्तं 
चैतत्‌ । यत्र तु धर्भिप्रतियोगिनोरन्यतरस्यासनिधानं तत्रापि संस्कारसचिवेन्द्रिय- 
सन्निकर्षणेकमेव ज्ञानमुत्पद्यते तदनेन सदृशमितिवत्‌ | अन्यथाऽभेदज्ञानमपि न स्यात्‌ | 
तथा च नान्योन्याश्रयः, तदुक्तम्‌- 

धर्मित्वप्रतियोगित्वतद्धावा युगपद्यदि । 

विशेषणं विशेष्यं च तद्भाबश्चैव गृह्यते ।। 


को विरोधः स्वरूपेण गृहीतो भेद एव तु । 
अस्यामुष्मादिति पुनर्विशेषेणैव गृह्यते ॥। इति । 

(न्यायामृतम्‌) 


यद्यपि व्यावृत्तिधीहेतुधीविशेषविषयत्वादिरूपव्यावर्तकत्वाद्यात्मकस्य विशेषणत्वादे- 
विंशिष्टज्ञानाधीनव्यावृत्ति ज्ञानानन्तरं निर्णेयस्य न विशिष्टज्ञाने स्फुरणम्‌, तथाप्युप- 
सर्जनत्वादिरूपविशेषणत्वादेर्विशिष्टज्ञाने स्फुरणं युक्तम्‌ । 


अद्वैतसिद्धिः 


ननु- अस्ति भेदस्य स्वरूपत्वे ज्ञानं मृद्‌ घट इतिवत्‌ घटः पटात्मको नेति पटतादात्म्य- 
निषेधरूपस्य भेदस्य घटसामानाधिकरण्येनाभेदपरतयक्षं, तथा घटभेदयोरेकैकस्य प्रतीतावितरस्य नियमेन 
प्रतीयमानत्वादिकं लिङ्गम्‌ | “सत्यं भेदस्तु वस्तूनां स्वरूपं नात्र संशयः’ इत्याद्यागमश्चेति चेन्न, 
घटः पटात्मको नेत्यादेरन्योन्याभावभेदविषयतया भेदाभेदाविषयत्वात्‌ । अन्यथा नीलो घट इत्यादेरपि 
रूपाभेदविषयत्वापत्तेः | लिङ्गस्य चाभेदसिद्धेः पर्वमसिद्धत्वात्‌, सामान्यव्यापतर्जातिव्यत्तयादौ समान- 
संवित्संवद्ये व्यभिचाराद्विरोषव्याप्तावपि प्रतियोगिनि व्यभिचाराच्च, आगमस्य चाधिष्ठानातिरेकेणासत्त्व- 
परत्वात्‌ | किञ्च पटादू भेदः घटमात्ररूपं वा, घटकुड्यादिसर्वरूपं वा ? आद्ये कुड्यादिः पटभेदो 
न स्यात्‌ | द्वितीये स्वरूपाणामननुगतत्वात्‌ पटभेदानुगतप्रतीतिर्न स्यात्‌ | न च पउज्ञानेच्छादौ 
यथा पटंविषयत्वेनानुगतेनानुगतव्यवहारः, तथा पटप्रतियोगिकत्वेनात्राप्यनुगतव्यवहार इति- वाच्यम्‌, 
एतावता हि ज्ञानादिषु पटविषयं ज्ञानं पटविषयेच्छेति पटविषयत्वांरेऽनुगमवत्पटप्रतियोगिकत्वांश 
एवानुगमः स्यात्‌, न भेदांशेऽपि | न च भेदत्वमप्येकमित्यु्तम्‌ | 


किञ्च ‘serene भिन्नम्‌’ इति वा 'अस्यामुष्माद्‌ भेदः’ इति वा धर्मिप्रतियोगिघटितत्वेन 
भेदग्रहणे परस्पराश्रयः | धर्मिप्रतियोगिज्ञाने भेदज्ञानं, तस्मिंश्च सत्यस्यामुष्मादिति विलक्षणधर्मि- 
प्रतियोगिज्ञानमिति, घटपटौ भिन्नाविति घटपटविशेषणतया तयोर्भेद इति तद्विरोष्यतया वा ग्रहणेऽपि 
अन्योन्याश्रय एव | घटपटप्रतीतौ तद्विष्यत्वादिना भेदग्रहः, भेदग्रहे च द्वित्वावच्छिन्रघटपट- 
प्रतीतिरिति | न च- भेदस्य स्वरूपत्वात्‌ स्वरूपप्रतीतेरेव भेदधीत्वेन धीद्वयाभावान्नोक्तदोष इति 
शङ्कयम्‌ । स्वरूपज्ञानस्य द्वितीयत्वाभावेऽपि प्रतियोगिज्ञानस्य स्वरूपज्ञानाति रिक्तस्य द्वितीयस्या- 
पेक्षणात्‌ । न च सर्वात्मकमिदमिति विपर्ययादईनिनेदं न सर्वात्मकमिति सामान्यतः सर्वतो व्यावृत्तं 
वस्त्वनुभूयत इति प्रतियोगिविशेषज्ञानानपेक्षणात्रान्योन्याश्रय इति वाच्यम्‌ । सर्वात्मकं नेत्यत्र सर्वत्वं 
वा प्रतियोगितावच्छेदकं स्वेतरसर्वत्वं वा । आदे स्वस्माद्वैलक्षण्ये स्वासिद्धिप्रसङ्गात्‌ | द्वितीयेऽ- 

(अद्वैतसिद्धिः) 

न्योन्याश्रयस्य स्पष्टत्वात्‌ | न च- “सर्व खल्विदं ब्रह्म’ इत्यत्र यथा ब्रह्मात्मत्वेनाप्रतीतं सर्वमुच्यते 
तद्वदत्रापि सर्वस्मादित्यनेन तदात्मकत्वेनाज्ञातं सर्वं विवक्ष्यत इति वाच्यम्‌ । स्वग्रहात्‌ पूर्व स्वस्यापि 
स्वात्मनाऽज्ञातत्वात्‌ स्वस्य प्रतियोगितापत्तेः, दृष्टान्ते सर्वशब्दस्यासङ्कचितत्वे तवासम्प्रतिपत्तिश्च । 
न च वस्तुतो भेदाश्रयस्याभेदेनाज्ञातस्य ज्ञानं प्रतियोगिज्ञानत्वेन कारणम्‌, न तु भिन्नत्वप्रकारक- 
ज्ञानत्वेनेति वाच्यम्‌ । एवं हि चन्द्रे द्वित्वभ्रमो न स्यात्‌ । वस्तुतो भेदाभावात्‌ | 


ननु “अस्तीदं न जानामि’ ‘ad खल्विदं ब्रह्म” इत्यादिषु साक्षिसिद्धकालविषयसरवैः सह 
वस्त्वज्ञानाभेदानामिवेहापि साक्षिसिद्धेन प्रतियोगिना सहैव व्यावृत्तेः प्रतीतेर्नान्योन्याश्रय इति चेन्न, 
विशिष्टज्ञानस्य विशेषणज्ञानाजन्यत्वेऽपि प्रतियोगिसविकल्पकस्याभाबज्ञानं प्रत्यन्वयव्यतिरेकाभ्यां 
जनकत्वात्‌ । साक्षी च प्रमाणमनपेक्ष्य प्रतियोगिपटादिकं धर्मिभिन्नतया न गृह्णातीति कथं 
साक्षिसिद्धप्रतियोगिना भेदग्रहोपपत्तिः स्यात्‌ ? तदुक्तं चिन्तामणौ “अन्यथा- निर्विकल्पकादपि घटो 
नास्तीति वृत्त्यापत्ते इति । न च- एतावता प्रतियोगितावच्छेदकपटत्वादिप्रकारकज्ञानमात्रमर्थनीयम्‌, 
न तु धर्मिभिन्नत्वज्ञानपर्यन्तमिति वाच्यम्‌ | धर्मितावच्छेदकभेदाज्ञाने प्रतियोगितावच्छेदकतयाऽभाव- 
निरूपकत्वस्यैवाभावात्‌ । अन्योन्यधर्मभेदज्ञाने च विशिष्य स्तम्भात्कुम्भस्य भेदप्रतीतौ कुम्भात्स्तम्भस्य 
भेदधीरित्यन्योन्याश्रयतादवस्थ्यात्‌ । 


ननु त्वन्मतेऽपि बिम्बब्रह्मजीवानां प्रतिबिम्बब्रह्माभेदे “इदमनेनाभिन्नमस्यामुष्मादभेदः एतयोरभेदः’ 
इत्येवं प्रतीतिः स्यात्‌ | तथा च धर्मिप्रतियोगिभावधीर्द्वित्वावच्छिन्नधीश्च भेदज्ञानाधीनेति तद्विरुद्धाभेद- 
ज्ञानानुपपत्तिरिति चेन्न, काल्पनिकभेदज्ञानस्य धर्मिप्रतियोगिभावद्वित्वावच्छिन्नज्ञाननिर्वाहकस्य 
तात्त्विकाभेदज्ञानप्रतिबन्धकत्वायोगात्‌ | किश्चाभैदज्ञाने न धर्मिरूपप्रतियोगिज्ञानापेक्षा । तस्य 
निष्प्रतियोगिकवस्तुस्वरूपत्वात्‌ | सप्रतियोगिकत्वव्यवहारस्तु निरूपकभेदसप्रतियोगिकत्वेन | अत 
एव- जीवस्य प्रतियोगितया ब्रह्माभेदनिरूपकत्वं तदभिन्नतया ज्ञातस्वैवेत्यन्योन्याश्रयः । धर्मिणा 
सहाभेदेन प्रतीतस्वैवाभेदप्रतियोगित्वात्‌ | अन्यथा दहनस्यापि तुहिनाभेदसप्रतियोगित्वापत्तेरिति 
निरस्तम्‌ । भेदग्रहस्य तत्र प्रतिबन्धकत्वाच | अत एव 'तत्त्वमसि’ इत्यत्र त्वंपदवाच्यस्य विशिष्टस्य 
ब्रह्माभेदप्रतियोगित्वप्रसङ्ग विनिवारणाय विद्यमानाभेदस्यासति प्रतिबन्धके अभेदयोग्यचित्त्वादिरूपेण 
प्रतीतिरमेदधीहेतुः । भेदभ्रमे तु दोषः प्रतिबन्धक इति नाभेदधीरिति परसिद्धान्तं परिकल्प्य 
स्वरूपभेदपक्षे वस्तुतोऽन्योन्यप्रतियोगिकयोर्घटपटस्वरूप भेदयोरन्योन्यप्रतियोगित्वयोग्यघटपटत्वादिरूपेण 

(अद्वैतसिद्धिः) 
प्रतीतयोरसति प्रतिबन्धेऽन्योन्यप्रतियोगितया विशिष्टधीः, धर्मभेदपक्षेडपि विद्यमानभेदस्यासति प्रतिबन्धके 


भेदयोग्यनीलपीतत्वादिरूपेण प्रतीतिर्भदहेतु:, दूरस्थवनस्पत्यादौ तु दूरादिदोषः प्रतिबन्धक इति न 
भेदधीरिति साम्येन समाधानं निरस्तम्‌ । वैषम्यस्योक्तत्वात्‌ । 


ननु- यथा गौर्गवयसदृशीत्यादी गवयादीनां गवादिभ्यो भेदः सन्नेव प्रतियोगित्वहेतुः, न तु 

ज्ञातः । न हि गौर्गवयसदृशीति प्रत्यक्षधीरपि नियमेन गवयो गोभिन्न इति धीपूर्विकाऽनुभूयते । 
सुतरां झाब्दधीः, तत्र भेदवाचिशब्दाभावात्‌ | तथा प्रकृतेऽपि | अन्यथा चैत्रस्य मैत्रपितृत्वादौ 
ज्ञात एव मैत्रस्य चेत्रपुत्रत्वादिज्ञानं, गवयस्य गोसादृइये ज्ञात एव गौर्गवयसदृशीति ज्ञानमिति 
सप्रतियोगकपदार्थमात्रेऽन्योन्यश्रयः स्यादिति चेन्न । इष्टापत्तेः | अत एव सप्रतियोगित्वेन 
निष्प्रतियोगित्वेन च भेदसाद्श्यादि दुर्वचं, सर्वत्र बाधकसत्त्वादिति अस्माकं सिद्धान्तः । यत्तूक्तम्‌ 
प्रतियोगिधर्मिभेदग्रह पूर्वकत्वनियमो नानुभूयत इति, तदिष्टमेव । तस्यैव सप्रतियोगित्वे वाधकत्वात्‌ | 
प्रत्यक्ष एव सप्रतियोगिकपदार्थग्रहे | एवमन्योन्याश्रयस्यापाद्यत्वे शाब्दे भेदवाचकपदासत््वस्यास्मान्‌ 
प्रत्यदृषणत्वात्‌ | एवं च प्रतियोगिधीमात्रं न भेदधीहेतुः, तन्निर्विकल्पकादपि तदापत्तेः, किन्तु 
प्रतियोगित्वेन । तत्रापि नान्यं प्रति प्रतियोगित्वेन किन्तु भेदं प्रति । तथा चान्योन्याश्रयः । न 
च सप्रतियोगिकसादूरयादावेवं स्यात्‌, इष्टापत्तेः, अभेदरच न सप्रतियोगिक इत्यक्तत्वा्च । यत्तु 
यत्र धर्मिप्रतियोगिनौ सनिहितौ, तत्र धर्मिप्रतियोगिसद्भावयोस्तद्भेदस्य च युगपद्धीः, इदमनेन 
सदृशमितिवत्‌ | तथा विशेषणविेष्यभावस्य च युगपद्धीः, इमौ सदृशावितिवत्‌, सर्वस्य योग्यस्य 
इन्द्रियसन्निकर्षण युगपत्सर्वविषयैकज्ञानसम्भवात्‌ । न हि मन्मते दण्डीति धीरपि दण्डज्ञानसाध्या | 
उक्तं चैतत्‌ “यत्र धर्मिप्रतियोगिनोरन्य तरस्यासन्निधानं तत्रापि संस्कारसचिवेन्द्रियसन्निक्षेण एवमेव 
ज्ञानमुत्पद्यते, तदनेन सदृशमित्यादिवत्‌ | अन्यथा अभेदज्ञानमपि न स्यात्‌ । तथा चान्योन्याश्रयः | 
तदुक्तम्‌- 

धर्मित्वप्रतियोगित्वतद्भावा युगपद्यदि । 

विशेषणं विशेष्यं च तद्धावश्चैव गृह्यते ।। इति | 


तन्न । प्रमेयत्वादिना घटे ज्ञातेऽपि घटाभाव इत्यप्रतीतेः घटत्वादिना घटस्य Yara ज्ञेयत्वेन 
युगपदेव धर्मिप्रतियोग्यादि बुद्धयसिद्धे: । न च तत्र घटत्वादिना घटस्य पूर्वमवझ्यं ज्ञेयत्वेन युगपदेव 
धर्मिप्रतियोग्यादिबुद्धचसिद्धिः । न च तत्र घटत्वादिज्ञानसामग्रीविलम्बादेव विलम्बः, तत्सत्त्वे 

(अद्वैतसिद्धिः) 
इष्टापत्तिरिति वाच्यम्‌ । प्रतियोग्यविषयकाभावप्रत्ययापादनस्यैवमप्य परिहारात्‌ | न च तादृक्प्रतियोगि- 
ग्रहसामग्रीकारणम्‌ | तदपेक्षया प्रतियोगिग्रहस्यैव लघुत्वात्‌ | 


न्यायामृततरङ्गिणी 


ननु प्रमाणसिद्धे tad भेदव्यबहारस्यौपचारिकत्वं कल्प्यत इत्याशङ्कते- तत्र 
गत्यन्तराभावादिति ॥। ननु गत्यन्तराभावेऽपि नाप्रामाणिकमङ्गीकारार्हमतस्तत्र 
प्रमाणान्याह- तथा भेदस्येत्यादिना ।। कचित्तु घटे पटात्मको a’ इति पाठः । सोऽपि 
सामानाधिकरण्योपपादनार्थ एव । ननु घटः पटो नेत्यादेरन्योन्याभावरूपभेदविषयतया न 
स्वरूपभेदविषयत्वम्‌ | अन्यथा नीलो घट इत्यस्य रूपाभेदविषयत्वापत्तिः | मैवम्‌ | 
स्वरूपातिरिक्तस्यान्योन्या भावस्यानङ्गीकारान्नीलो घट इत्यस्य रूपाभेदविषयत्वमस्त्येव । 
रूपाब्दो्लेखिव्यवहारस्तु नास्ति ॥ घटतद्भेदयोरेकस्येति il तद्भेदः पटभेदः | ननु 
पटभेदस्य घटेनाभेदसिद्धेः प्राग्लङ्गमसिद्धम्‌ । सामान्यव्याप्तौ समानसंवित्संवेये जातिव्यत्तयादौ 
व्यभिचारः । विशेषव्याप्तौ भेदप्रतियोगिनि घटादौ व्यभिचारः । मैवम्‌ | घटप्रतीताववञ्यं 
तस्य पटादिभेदेन प्रतीतेरुक्तत्वात्‌ | पटादिसाङ्कर्याननुभवात्‌ | अतो नासिद्धिः | 
सामान्यव्याप्तौ न व्यभिचारः । जात्यादेर्व्यक्तिस्वरूपत्वात्‌ । भेदत्वज्ञान एव प्रतियोगि- 
ज्ञानापेक्षणान्न प्रतियोगिज्ञाने विशेषव्या्तावपि व्यभिचारः ॥ तथाप्यनेकेष्विति ॥। 


ननु घटविषयकं ज्ञानं घटविषयिकेच्छेति ज्ञानादिषु घटविषयकत्वांशेऽनुगमवत्पट- 
प्रतियोगिकत्वांश एवानुगमः स्यान्न भेदांशेऽपि | मैवम्‌ | अबोधात्‌ | अनेकेषु घटकुड्यादि- 
स्वरूपभेदेषु पटप्रतियोगिकत्वस्यैकस्य सम्बन्धात्पटाद्विन्नमित्यनु गतव्यवहारो भविष्यती- 
त्युच्यते । अन्यथा गोत्वानुगमेऽपि न गवांशेऽनुगम इत्यपि स्यात्‌ । ननु साक्षी प्रमाण- 
मनपेक्ष्य प्रतियोगिपटादिकं न गृह्णातीति कथं साक्षिसिद्धेन प्रतियोगिना सहैव व्यावृत्तिप्रतीति- 
रुपपद्यत इत्यत आह- सर्व सामान्यतो यस्मादिति i तथा च सर्व वस्तु सामान्यतः 
साक्षिणा गृह्यत इति साक्षिसिद्धेन कालेन सहैव सस्तुग्रहवत्साक्षिसिद्धेन प्रतियोगिना सहैव 
व्यावृत्तिः प्रतीयत इत्यदोषः । तृतीयाध्यायेऽप्युक्तमनुव्याख्याने- 


“अतः सर्वपदार्थाश्च सामान्यात्साक्षिगोचराः । 
सर्वमित्येव विज्ञान सर्वेषां कथमन्यथा’ ।। इति । 

ननु तथापि कथं प्रतियोगिज्ञानं विना प्रतियोगिविशिष्टाभावधीः । विशिष्टज्ञानस्य 
विशेषणज्ञानाजन्यत्वेऽपि प्रतियोगिविशिष्टाभावज्ञानस्य प्रतियोगिज्ञानजन्यत्वात्‌ । सत्यम्‌ । 
अभावत्वप्रकारकज्ञाने तथैव | स्वरूपाभावज्ञाने तु न पूर्वप्रतियोगिज्ञानापेक्षेति न दोष: । 
ननु सर्वस्माद्व्यावृत्तता5नुभूयत इत्यत्र सर्वत्वं वा प्रतियोगितावच्छेदकं स्वेतरसर्वत्वं वा । 
आये स्वस्माद्वैलक्षण्ये स्वासिद्धिप्रसङ्गः । द्वितीयेऽन्योन्याश्रय इत्यत आह- सर्वस्मादित्यनेन 
चेति ॥। तदात्मकत्वेनाज्ञानं ज्ञानं विवक्षितम्‌ । तेन स्वग्रहात्पूर्व स्वस्यापि स्वात्मतया5- 
ज्ञानात्स्वस्य प्रतियोगितापत्तिरिति निरस्तम्‌ ॥। तद्विरुद्धाभेद ज्ञानानुपपत्तिरितिति ।। ननु 
काल्पनिकभेदज्ञानस्य धमिंप्रतियोगिभावज्ञाननिर्वाहकस्य तात्विकाभेदज्ञानाप्रतिबन्धकत्वम्‌ । 
मैवम्‌ । अभेददग्रहात्पूर्वं भेदस्य काल्पनिकत्वासिध्याऽन्योन्याश्रयात्‌ | नन्वभेदो न 
प्रतियोगिज्ञानायपेक्षः | तस्य निष्प्रतियोगिकवस्तुस्वरूपत्वात्‌ | सप्रतियोगिकत्वव्यवहारस्तु 
निरूपकभेदे सप्रतियोगिकत्वेनेत्यत आह- साम्यादिति i निष्प्रतियोगिकवस्तुस्वरूप एव 
भेदे निरूपकतादात्म्यस्य सप्रतियोगिकत्वेन सप्रतियोगिकत्वव्यवहार इति साम्यस्योक्तत्वात्‌ 
॥ सप्रतियोगिकपदार्थमात्रेऽन्योन्याश्रयः स्यादिति i यस्त्तत्रष्टापत्तिमाह स जीव- 
ब्रह्मैक्येऽपि सप्रतियोगिकेऽन्योन्याश्रयमनुमेयमेव । गीर्गवयसदृश इति व्यावहारिकीमपि 
व्यवस्थामनास्थित इति स्पष्टं शून्यवादमास्थित इत्युपेक्षणीयः ॥ सद्भेदस्येति ॥। सन्‌ 
विद्यमानो भेदो यस्य तत्तथा । मिथः आश्रयः अन्योन्याश्रयः ।। युगपदनेकज्ञानोत्यत्ते- 
विरुद्धत्वेऽपीति n तदुक्तं चिन्तामणौ- “युगपज्ज्ञानानि माभूवन्युगपज्ज्ञानन्तु स्यादेव’ 
इति ॥। तदुक्तमिति i समयपाद इति शेषः ॥। 


न्यायामृतकण्टकोद्धारः 


नन्वैक्यभेदयोर्महान्‌ विशेषः | ऐक्यस्य स्वरूपत्वं प्रमाणेन सिद्धम्‌ । भेदस्य धर्मिस्वरूपत्वे 
न किमपि प्रमाणम्‌ | तथा च कथमैक्यप्रतिबन्दिग्रह इति शङ्कते- तत्रेति ॥। ऐक्यस्य स्वरूपत्वे 
न किमपि प्रमाणम्‌ । भेदस्य स्वरूपत्वे बहुनि प्रमाणानि सन्ति इत्याह- इहापीति ।। ननु 
भेदस्य धर्मत्वमेव किं न स्यादित्याह- धर्मपक्षस्येति 1। ननु भेदस्य स्वरूपत्वं कापि न 
दृष्टमित्यत आह- पृथक्तवेति ।। ननु भेदस्य स्वरूपत्वे बहूनि प्रमाणानि सन्तीत्युक्तम्‌ | कानि 
तानीत्यत आह- तथेति ॥। ननु भेदस्य धर्मतयेवासामानाधिकरण्येनापि भानात्‌ कथं 
स्वरूपत्वमित्यत आह- भेदस्य घट इति ॥ न च सामानाधिकरण्येऽप्यभेदाभानमस्त्विति 

(न्यायामृतकण्टकोद्धार: ) 

वाच्यम्‌ । तथात्वे सोऽयमित्यत्रापि अभेदभानानापत्तेस्तत्त्वमसीत्यत्रापि अभेदभानानापत्तेश्र । 
न च नीलो घट इत्यत्रापि अभेदज्ञानं स्यादिति वाच्यम्‌ । इष्टापत्तेः । गुणगुणिनोरभेदस्य 
प्रामाणिकत्वस्यान्यत्रोक्तत्वात्‌ ॥ तथा घटतद्भेदयोरिति ।। न चैतल्लिङ्गम्‌ असिद्धमिति वाच्यम्‌ | 
प्रायः सर्वतो विलक्षणस्यैव पदार्थस्यानुभवात्‌ । अन्यथा विलक्षणे शब्दस्मारकत्वानुपपत्तेः । न 
चात्र सामान्यव्यासिर्वा विश्ेषव्यासिर्वा ? नायः । सामान्यसंवित्संवेद्यजातिव्यत्तयादौ व्यभिचारात्‌ । 
न द्वितीयः | अभावसमानसंवेये प्रतियोगिनि व्यभिचारादिति वाच्यम्‌ । जातिव्यत्तयादावभेदस्य 
मयाऽङ्गीकृतत्वेन व्यभिचाराभावात्‌ । भट्टमतानुसारिणा त्वयापि समवायस्य दूषितत्वेन चाभेदस्यैव 
वक्तव्यत्वात्‌ | प्रतियोगिनश्राभावलौकिकप्रत्यक्षे नियमेन प्रतीयमानत्वे, अभाव प्रतीतिमात्रे 
तदभावाद्‌ भेदस्य च तथाभावस्य सर्वसिद्धत्वात्‌ | न ह्यखण्डस्वरूपं कदाचिद्‌ भातीति ॥ 
सत्यमिति ।। न चाधिष्ठानातिरिक्ता सत्ता नास्तीति । एवं परं तद्वाक्यमिति वाच्यम्‌ । तत्सत्य- 
मित्यादेरपि तथात्वापत्तेः । बाधकानाश्च प्रकृतेऽभावात्‌ । वृथाऽमुख्यार्थत्वकल्पनायामतिप्रसङ्गाच्च । 


ननु पटाद्‌ भेदः कि पटस्वरूपमात्रं कुञ्यादिसर्वस्वरूपं वा ? आये कुड्यादेः पटभेदो न 
स्यात्‌ । द्वितीये कुड्यादिस्वरूपाणाम्‌ अननुगतत्वेनानुगतव्यवहारो न स्यादित्याशङ्क्य निषेधति- 
न चेति ॥। अत्रायमनङ्गीकृत्य द्वितीयमुपादातुं प्रतिबन्दिमुखेन समाधत्ते- अभेदस्येति it 
द्वितीयपक्षे दोषमनूय परिहरति- यद्यपीति i न च घटविषयत्वांशेऽनुगमेऽपि ज्ञानायंशो5- 
ननुगमवत्‌ पटप्रतियोगिकत्वांशेऽनुगमेऽपि भेदांशेऽनुगमो न स्यादिति वाच्यम्‌ । घटव्यक्तीना- 
मननुगमेऽपि घटत्वेनानुगमवद्‌ भेदस्याप्यनुगमसम्भवात्‌ | पटैक्यव्यवहारविरोधित्वस्यैव भेदत्वादिति । 
भेदाङ्गीकारेऽन्योन्याश्रयरूपं बाधकं परिहरति- एतेनेति ॥ तदेति ॥। धर्मिंप्रतियो गिज्ञानस्य 
भेदज्ञानं प्रति कारणत्वादिति भावः ॥। अस्येति ।। तयोर्भेदाज्ञाने विलक्षणशब्दाभ्यामुल्लेखो न 
स्यादिति भावः । ननु धर्मिप्रतियोग्यपेक्षया प्रतीतौ अन्योन्याश्रयत्वेऽपि विशेषणविशेष्यतया 
प्रतीतावन्योन्याश्रयो नेत्यत आह- यदि त्विति ॥। अत्रायं विवेकः । भेदो यदा विशेष्यत्वेन 
प्रतीयते तदा घटपटयोर्विशेषणत्वेन सम्बन्धित्वेन च तद्धानं विशेषणज्ञानत्वेन सम्बन्धिज्ञानत्वेन 
च कारणम्‌ । यदा तु भेदस्य न विशेषणतया भानं तदा तु तद्धानं सम्बन्धिज्ञानत्वेनेति । 


नन्वस्तु घटपटज्ञानं भेदज्ञाने कारणम्‌ | तथापि प्रकृते किं दूषणं, तत्राह- भेदप्रतीतौ चेति ॥। 
न च द्वित्वं संसर्गमर्यादया भासते न प्रकारत्वेनातः कथं तज्ज्ञानार्थं भेदज्ञानापेक्षेति वाच्यम्‌ । 
घटपटयोरिति प्रकारत्वेनानुभवात्‌ | अन्यथा द्वित्ववाचिझब्दप्रयोगो न स्यादिति भावः । भेदज्ञानं 
सामान्यतो विशेषतश्च । तत्र सामान्यतो भेदज्ञानेनान्योन्याश्रय इत्याह- भेदस्येति ॥ तथा 

च धर्मिज्ञानस्यैव भेदज्ञानत्वेन धर्मिज्ञानसापेक्षःचेनान्योन्याश्रय इति भावः । ननु धर्मिप्रतीतौ 
भेदाभानात्‌ कथं धर्मिज्ञानमेव भेदज्ञानमित्यत आह- भासमानं हीति ।। अन्यथेति ॥। 
सर्वव्यावृत्ततयाऽननुभवे इत्यर्थः । कदाचिदिति ae: । आदिशब्दादिकं सर्वात्मकं न वेति 
संशयपरिग्रहः | ननु सर्वव्यावृत्ततया सस्तुभाने सर्वभानमावञ्यकम्‌ | तथा च सार्वज्ञापत्ति- 
रित्याशइय निषेधति- न चेति ॥ अन्यथेति ॥ सामान्यतः सर्वज्ञानाभावे इत्यर्थः 
॥ तथापीति n अत्र हि प्रतियोगितावच्छेदकं सर्वत्वं वा ? स्वेतरसर्वत्वं व). ? नायः । स्वस्यापि 
वैलक्ष्यण्ये स्वासिद्धिप्रसङ्गात्‌ | न द्वितीयः । इतरेतराश्रयप्रसङ्गादिति भावः ॥ विद्यमानभेदेति ।। 
तथा च सस्तुतस्तद्भिन्नत्वे सति तदात्मकत्वेनाज्ञातसर्वत्वं प्रतियोगितावच्छेदकमिति भावः । न 
च तेन रूपेण प्रतियोगिज्ञानाभावात्‌ कथमभावज्ञानमिति वाच्यम्‌ । प्रतियोगितावच्छेदक- 


प्रकारज्ञानस्य कारणत्वानभ्युपगमात्‌ । 


न च प्रतियोगिनिर्विकल्पकात्‌ प्रमेयत्वादिना प्रतियोगिज्ञानादभावज्ञानापत्तिरिति वाच्यम्‌ | 
फलीभूतज्ञाने येन रूपेण प्रतियोगी भासते तेन रूपेण प्रतियोगिज्ञानं कारणम्‌ | तस्य च प्रकृते 
सत्त्वात्‌ | इदं चैवमवइ्यमभ्युपगन्तव्यम्‌ । अन्यथा प्रागभावकाले इह घटो नास्तीति बुद्धेः 
प्रागभावविषयत्चं न स्यात्‌ । प्रथमक्षणे घटे रूपं नास्तीति बुद्धेः प्रागभावादिविषयत्वं न 
स्यादिति । एतेनेदमपि परास्तम्‌ । धर्म्यज्ञानदशायां धर्मिण्यपि प्रतियोगितावच्छेदकसद्भावात्‌ 
तस्यापि स्वस्माद्वेदे शून्यतापत्तिरिति उक्तावच्छेदकस्य धर्मिण्यभावात्‌ । अन्यथा सर्व खल्विदं 
ब्रह्मेत्यत्रापि सर्वशन्दार्थज्ञानाभावप्रसङ्गात्‌ | न च तत्र सर्वशब्दः सङ्कचितवृत्तिरेवेति वाच्यम्‌ | 
तथात्वे सर्व खल्विदमित्यस्य सर्वस्य ब्रह्मण्यारोपितार्थत्वेन ब्रह्मणोऽपि ब्रह्मण्यारोपितत्वापत्तेः । 
एकेन इाब्देनैकेन रूपेण प्रतीतस्यार्थभेदकल्पनानुपपत्तेः । ननु धर्भिभिन्नत्वेन प्रतियोग्यप्रतीतितो 
भेदो न प्रतीयत एवेत्यत आह- न हीति ॥ प्रत्यक्षविरुद्धत्वान्ियामकाभावाच्च त्वदुक्तनियमोऽयुक्त 
इति भावः । अन्यथा तवापि भेदप्रत्ययो न स्यात्‌ । यथा चैतत्तथा सामान्यतो भेदखण्डनोद्धारे 
“न हि मृदवास्तवी' इत्यादिना समाहितम्‌ । 


किञ्चैवं प्रतियोगिज्ञानम्‌ अभावज्ञाने कारणमित्यङ्गीकृत्य समाहितम्‌ । वस्तुतः प्रतियोगिज्ञानम्‌ 
अभाबज्ञाने कारणमेव न भवति । प्रमाणाभावात्‌ | कचित्तु प्रतियोग्युपस्थित्यपेक्षायाः 
सत्त्वेनोपयोगात्‌ | अन्यथा वििष्ज्ञानेऽपि विशेषणज्ञानकारणतापत्तिः । यदि चोभयसन्निकषदिव 
विरिष्टज्ञानोपपत्तौ न विशिष्टज्ञाने विशेषणज्ञानं कारणं तदा प्रकृतेऽपि धर्मिप्रतियोग्युभय- 
सनिकर्षादुभयज्ञानोपपत्तेः न प्रतियोगिज्ञानं कारणम्‌ | प्रतियोग्यसनिधाने च सन्निकर्षत्वेनोप- 

युज्यते । न च प्रकृतेऽपि सर्वासन्निधानात्‌ तद्धानमपेक्षितमिति वाच्यम्‌ । सर्वविषयकस्य 
साक्षिज्ञानस्य सर्वदा सत्त्वात्‌ । न च साक्षी बहिर्विषये उपनायकप्रमाणापेक्ष इति वाच्यम्‌ । 
प्रातिस्विकरूपेण तथात्वेऽपि सर्वत्वेन तदनपेक्षणात्‌ इति मनसि कृत्वाऽऽह- किञ्चेति ॥ 
गड्गेशवचनं त्वप्रामाणिकमेवेति भावः | मन्वयं पक्षः सिद्धान्तविरुद्ध इत्यत आह- उक्तं हीति I 
ननु सर्वस्मादित्ययुक्तम्‌ | स्वब्यावृत्तताया अननुभवादित्यत आह- सर्वस्मादित्यनेन चेति ॥ 
अत्र परप्रसिद्धं दृष्टान्तमाह- यथेति ॥ न च सर्वराब्दो ममासङ्कचित एवेति वाच्यम्‌ । ब्रह्मांड 
सिद्धार्थताप्रसङ्गात्‌ | ऐक्यस्यैकरूपस्याभावेन बोधासम्भवाञ्च | 


एवं सामान्यतो भेदप्रतीताबन्योन्याश्रयतामुद्धृत्य विशिष्य प्रतीतावपि तामुद्धरति 
॥ एतेनेति ॥ ननु धर्मिणः सकाशाद्‌ भेदप्रतीतेरनावञ्यकत्वात्‌ कथमन्योन्याश्रय इत्यत आह- 
धर्मिण इति ॥ अत्र हेतुमाह- अप्रतीतभेदस्येति ।। प्रतिबन्या समाधत्ते- त्वन्मतेऽपीति ॥ 
न च काल्पनिकमेव भेदज्ञानं प्रतियोगिभावद्वित्वावच्छिन्न निर्वाहकमिति वाच्यम्‌ । भेदकाल्पनि- 
कत्वस्याद्यप्यसिद्धेः बाधकाभावात्‌ | अन्यथा भेदकल्पनाया एवायोगात्‌ | वैपरीत्यस्यापि वक्तु 
शक्‍यत्वाच | न चाभेदस्य निष्प्रतियोगिब्रह्मस्वरूपत्वात्‌ सप्रतियोगित्वमसिद्धम्‌ । सप्रतियोगि- 
व्यबहारस्तु भेदसप्रतियोगित्वेन । अतो नाभेदज्ञाने प्रतियोगिज्ञानं कारणमिति वाच्यम्‌ । 
वैपरीत्यस्यापि वक्तुं शक्यत्वात्‌ | तादात्म्याभाव रूपत्वाद्‌ भेदस्य | ऐक्यस्य भेदाभावरूपत्वेऽपि 
भेदरूपप्रतियोगिज्ञानसापेक्षत्वाच्च | विरोधादित्युपलक्षणम्‌ । प्रतियोगितावच्छेदकप्रकारकप्रतियोगि- 
ज्ञानमात्रेण भेदबुद्ध्युपपत्तेरित्यपि द्रष्टव्यम्‌ | असम्भवादित्यपि पूर्ववदुपलक्षणम्‌ । 


एवं प्रतिबन्या परिहारमभिधाय वस्तुतः परिहारमाह- अनयोरितीति ।। नन्वविरोधि- 
त्वादिज्ञानं प्रति भेदज्ञानं पूर्व दृश्यते । तत्कथं तन्न कारणमित्यत आह- न हीति ॥। कचित्‌ 
पूर्वत्वं यादृच्छिकमिति भावः । यादृच्छिकत्वमेबोपपादयति- भेदकेति । । ननु न 
प्रतियोगितावच्छेदकप्रकारकप्रतियोगिज्ञानं भेदज्ञाने कारणम्‌ | किन्तु धर्मिणः सकाशाद्‌ भेदवत्त्वेन 
ज्ञानमित्यत आह- अन्यथेति i तत्स्यादितीति ।। अभेदप्रतियोगित्वं स्यादित्यर्थः । तथा 
च काप्यभेदज्ञानं तव न स्यादिति भावः ।। अभेदयोग्यचित्वादिरूपेणेति ।। तयोग्यतावच्छेदक 
रूपेणेत्यर्थः | नन्वेवं भेदभ्रमकालेऽप्यभेदबुद्धिः स्यादित्यत आह- भेदभ्रमे त्विति ।। असति 
प्रतिबन्धक इत्युक्तत्वात्‌ | प्रतिबन्धकता च फलबलकल्प्येति भावः ॥ योग्येति ॥। 
योग्यतावच्छेदकेत्यर्थः | ननु धर्मभेदपक्षे कथमन्योन्याश्रयोद्धार इत्यत आह- धर्मभेदपक्षेऽपीति ।। 
ननु तहि दूरस्थवनस्पत्यादौ भेदप्रतीतिः स्यादित्यत आह- दूरस्थवनस्पत्यादौ त्विति ॥ 

ननूक्तसाम्प्रया सत्यामपि धर्मिणः सकाशाद्‌ भेदवत्त्वेन ज्ञानं विना भेदज्ञानाभावात्‌ तद्भानमपि 


कारणमित्यत आह- न हीति tt 


ननु मार्गान्तरे सत्यपि मया अयमेव मार्गः स्वीक्रियत इत्यत आह- न चेति ॥। अन्यथा 
तवाप्यभेदज्ञानं न स्यादित्युक्तमिति भावः । ननु वियमानभेदज्ञानस्य प्रतियोगित्वेन 
प्रयोजकत्वेनादर्शनात्‌ प्रकृते कथं तस्य प्रयोजकत्वमित्यत आह- गौर्गवयेति ।। तथात्वे भेदज्ञानं 
कारणमत्राह- न हीति ॥। प्रत्यक्षे भेदज्ञानपूर्वकत्वं सम्भावितं, सन्निकृष्टस्य योग्यस्य प्रत्यक्षेण 
विषयीकरणात्‌ | झब्दस्थले तु पदार्थसंसर्गयोरन्यतरस्यैव भानात्‌ । गोगवयभेदस्य तत्त्वाभावानमिति 
ज्ञापयितुं सुतरामित्युक्तम्‌ । ननु झब्दस्थलेऽपि सदृशशब्द एव भेदप्रत्यायकः | तद्धिन्नत्वे सति 
तद्गतभूयोधर्मवत्वस्य सादृश्यपदार्थत्वादित्यत आह- न चेति ॥। सादृइयं पदार्थान्तरमिति न 
भेदघटितमिति भावः । नन्वन्यत्र यथा तथा अस्तु, भेदप्रतियोगिज्ञानं भेदज्ञानपूर्वकमेवाङ्गीक्रियते 
इत्यत आह- अन्यथेति ॥। यदि भेदप्रतियोगिज्ञानं भेदज्ञानपूर्वकमेवाङ्गीक्रियते इत्यर्थः । न 
चेष्टापत्तिः । सप्रतियोगिकपदार्थमात्रस्य मया दूषणादिति वाच्यम्‌ | एवमभेदस्यापि दूषणसम्भवेन 
स्वव्याहतत्वादभेदो न सप्रतियोगिक इति तु पुरा एवापाकृतम्‌ | अन्योन्याश्रयादिदुष्टस्य 
व्यावहारिकत्वमसम्भवीति तदापादनं स्वव्याहतमिति | 


उक्तमर्थं कारिकया सङ्गहाति- एवञ्चेति ॥। उक्तान्योन्याश्रयनिराकरणेन प्रकारान्तरेणा- 
न्योन्याश्रयं निराकरोति - एतेनेति ।। एतेनेति परामृष्टं हेतुं दर्शयति- सग्रतियोगिके चेति ॥ 
तत्रापि न प्रतियोगिज्ञानमात्रं कारणम्‌ । निर्विकल्पकादपि सादृश्यधीः स्यात्‌ किन्तु प्रतियोगित्वेन । 
तत्रापि नान्यं प्रति । किन्तु सादृइयादिकं प्रतीति वक्तुं शक्यत्वात्‌ । इष्टापत्तेश्च पूर्ववदेव परिहारो 
द्रष्टव्यः | वैषम्यमात्रमाशङ्कय साम्येन सिद्धान्तमाह- यदि चेति ॥ इदन्तु अभ्युपेत्य समाहितम्‌ | 
वस्तुतः प्रतियोमिज्ञानम्‌ अभावज्ञानकारणमेव न भवति । कचित्तु संस्काररूपप्रत्याधायकत्वेनोप 
युज्यत इत्याह- यद्वेति ॥। ननु युगपदनेकज्ञानस्यात्मनि विरुद्धत्वात्‌ कथमनेकज्ञानमात्मनीत्यत 
आह- युगपदिति ।। ननु विरिष्ज्ञानादौ विरेषणबुद्धेः कारणत्वात्‌ कथं तदभावे 
विशिष्टज्ञानादीत्यत आह- न हीति ॥। ननु विशेषणज्ञानादीनां विशिष्टज्ञानादिकं प्रत्यन्वय- 
व्यतिरेकसिद्धकारणत्वात्‌ कथं तदनङ्गीकारः इत्यत आह- उक्तं चेति ॥। विरिष्टज्ञानादिकं 
विशेषणज्ञानादेरन्वयव्यतिरेकस्य व्यभिचारादेः अन्यत्रोपपादितत्वादिति भावः । न चैवमभावज्ञानादौ 
प्रतियोगिज्ञानादेः काप्यपेक्षा न स्यादित्यत आह- अत्र त्विति ॥ फलितमाह- तथा चेति ॥ 
नन्विदं समाधानं सिद्धान्तविरुद्धमित्यत आह- तदुक्तमिति ॥ ननु तद्वावश्चैवेत्ययुक्तम्‌ | 
विशेषणस्यायोग्यत्वेन भानायोगादित्यत आह- ययपीति ।। 

ननु प्रमाणसिद्धे ऐक्ये भेदव्यवहारस्यौपचारिकत्वं कल्प्यत इत्याशङ्कते- तत्र गत्यन्तराभावा - 
दिति ।। समः समाधिरित्याह- इहापीति ।। ननु गत्यन्तराभावेऽपि नाप्रामाणिकमङ्गीकाराईमतस्तत्र 
प्रमाणान्याह- तथा भेदस्येत्यादिना ।। ननु घटः पटो नेत्यादेरन्योन्याभावरूपभेदविषयतया न 
स्वरूपभेदविषयत्वम्‌ | अन्यथा 'नीलो घटः' इत्यस्य रूपाभेदविषयत्वापत्तिः | मैवम्‌ । स्वरूपाति- 
रिक्तस्यान्योन्याभावस्याङ्गीकारान्नीलो घट इत्यस्य रूपाभेदविषयत्वमस्त्येव । रूपाब्दोह्लेखिव्यवहारस्तु 
नास्ति ।। घटतद्भेदयोरेकस्येति ॥। cee: पटभेदः | ननु पटभेदस्य घटेनाभेदसिद्धेः प्राग्लिङ्गम- 
सिद्धम्‌ । सामान्यव्याप्तौ समानसंवित्संवेद्ये जातिव्यत्तयादौ व्यभिचारः | विरोषव्याप्तौ भेदप्रतियोगिनि 
पटादौ व्यभिचारः | मैवम्‌ । घटप्रतीताववइयं तस्य पटादिभेदेन प्रतीतेरुक्तत्वात्‌ | पटादिसाङ्क्या- 
ननुभवात्‌ | अतो नासिद्धिः । सामान्यव्याप्तौ न व्यभिचारः । जात्यादे्व्यक्तिस्वरूपत्वात्‌ | भेदत्वज्ञान 
एव प्रतियोगिज्ञानापेक्षणान्न प्रतियोगिज्ञाने विशेषव्याप्तावपि व्यभिचारः ॥ तथाप्यनेकेष्विति ॥। 


ननु घटविषयकं ज्ञानं घटविषयिकेच्छेति ज्ञानादिषु घटविषयकत्वांशेऽनुगमवत्पटप्रतियोगिकत्वांदा 
एवानुगमः स्यान्न भेदांशेडपि | मैवम्‌ | भावानबोधात्‌ | अनेकेषु घटकुड्यादिस्वरूपभेदेषु पट- 
प्रतियोगिकत्वस्यैकस्य सम्बन्धात्पटाद्धिन्नमित्यनुगतव्यवहारो भविष्यतीत्युच्यते | अन्यथा गोत्वानुगमेऽपि 
न गवांरेऽनुगम इत्यपि स्यात्‌ । ननु साक्षी प्रमाणमनपेक्ष्य प्रतियोगिपटादिकं न गृह्णातीति कथं 
साक्षिसिद्धेन प्रतियोगिना सहैव व्यावृत्तिप्रतीतिरुपपद्यत इत्यत आह- सर्व सामान्यतो यस्मादिति i 
तथा च सर्व वस्तु सामान्यतः साक्षिणा गृह्यत इति साक्षिसिद्धेन कालेन सहैव वस्तुग्रहवत्साक्षिसिद्धेन 
प्रतियोगिना wea व्यावृत्तिः प्रतीयत इत्यदोषः | तृतीयाध्यायेऽप्युक्तमनुव्याख्याने- 


“अतः सर्वपदार्थाश्च सामान्यात्साक्षिगोचराः । सर्वमित्येव विज्ञानं सर्वेषां कथमन्यथा'’ ।| 
इति । ननु तथापि प्रतियोगिज्ञानं विना कथं प्रतियोगिविश्िष्टाभावधीः | विशिष्टज्ञानस्य विशेषण- 
ज्ञानाजन्यत्वेऽपि प्रतियोगिविरिष्टाभावज्ञानस्य प्रतियोगिज्ञानजन्यत्वात्‌ । सत्यम्‌ । अभावत्व- 
प्रकारकज्ञाने तथैव | वस्तुस्वरूपाभाबज्ञाने तु न पूर्वप्रतियोगिज्ञानापेक्षेति न दोषः | ननु सर्व॑स्मा- 
द्व्यावृत्तता5नुभूयत इत्यत्र सर्वत्वं वा प्रतियोगितावच्छेदकं स्वेतरसर्वत्वं वा । आद्ये स्वस्माद्वैलक्षण्ये 
स्वासिद्धिप्रसङ्गः | द्वितीयेऽन्योन्याश्रय इत्यत आह- सर्वस्मादित्यनेन चेति ।। तदभिन्नत्वेनाज्ञातं 
ज्ञातं विवक्षितम्‌ । तेन स्वग्रहात्पूर्व स्वस्यापि स्वात्मतयाऽज्ञानात्स्वस्य प्रतियोगितापत्तिरिति निरस्तम्‌ 

॥। तद्विरुद्धाभेदज्ञानानुपपत्तिरितिति ।। ननु कण्ल्पनिकभेदज्ञानस्य धर्मिप्रतियोगिभावज्ञाननिर्वाहकस्य 
तात्विकाभेदज्ञानाप्रतिबन्धकत्वमिति | मैवम्‌ । अभेदग्रहात्पूर्व भेदस्य काल्पनिकत्वासिध्या5- 
न्योन्याश्रयात्‌ | ननु(न्व)भेदो न प्रतियोगिज्ञानाद्यपेक्ष: | तस्य निष्प्रतियोगिकवस्तुस्वरूपत्वातू । 
सप्रतियोगिकत्वव्यवहारस्तु निरूपके भेदे सप्रतियोगिकत्वेनेत्यत आह- साम्यादिति ॥ 
निष्प्रतियोगिकवस्तुस्वरूप एव भेदे निरूपकतादात्म्यस्य सप्रतियोगिकत्वेन सप्रतियोगिकत्वव्यवहार 
इति साम्यस्योक्तत्वात्‌ ॥ सप्रतियोगिकपदार्थमात्रेऽन्योन्याश्रयः स्यादिति ॥। यस्त्वत्रेष्टापत्तिमाह 
स जीवत्रहक्येऽपि सप्रतियोगिकेऽन्योन्याश्रयमनुमेयमेवेति | गौर्गवयसदृरा इति व्यावहारिकीमपि 
व्यवस्थामनास्थित इति स्पष्टं शून्यवादमास्थित इत्युपेक्षणीयः । 


सद्भेदस्येति ॥। सन्‌ विद्यमानो भेदो यस्य तत्तथा | मिथः श्रयः अन्योन्याश्रयः ॥। युगपदनेक 
्ञानोत्त्तेर्विरुद्धत्वेऽपीति ।। तदुक्तं चिन्तामणौ- “युगपज्ज्ञानानि माभूवन्युगपज्ज्ञानन्तु स्यादेव’ 
इति ॥ तदुक्तमिति ।। समयपादे अनुव्याख्यान इति शेषः | 


न्यायामृतम्‌ 


ffa- उअन्यत्वाग्रहणे प्रोक्तः कथमन्योन्यसंश्रयः | 
अन्यत्वं यदि सिद्धं स्यात्कथमन्योन्यसंश्रयः ।। 


इत्युक्तत्वादुभयतः UA: | एतेन विशेषणविशेष्यभावेनेव भेदस्य प्रत्येत- 
व्यत्वात्तद्भावप्रतीतेश्च भेदप्रतीत्यधीनताया दण्डचैत्रादौ दर्शनेन भेदप्रतीतिपरम्परयाऽ- 
नवस्थेति निरस्तम्‌ । ब्रह्म जीवाभिन्नं जगन्मिथ्या स्वपक्षो निर्दोषः परपक्षो दुष्ट इत्यादा- 
वप्यभेदादेर्विशेषणादिभावेनैव प्रत्येतव्यत्वात्तत्प्रतीतेरच भेदप्रतीत्यधीनत्वेनानवस्थाना (न्न 
प्राथमिकाभेदादि)नाऽभेदादिधीरिति साम्यात्‌ । अथ दण्डादावभेदः सन्नेव विशेषण- 
त्वादिहेतुः न तु भेदज्ञानम्‌ । तज्ज्ञाने तथाऽननुभवादतो नानवस्थेति चेत्समं प्रकृतेऽपि 
विद्यमानभेदयोः स्वरूपेण प्रतीतयोरसति प्रतिबन्धे विशेषणत्वादिधीसम्भवादित्युक्तत्वात्‌ | 
किञ्च भिन्नत्वेनैब ज्ञातस्य विशेषणतायां भिन्नं ब्रह्मेति भेदधीपूर्वकं विशेषणतया 
विज्ञातस्याभेदस्य पुनर्ब्रह्मभेदज्ञानं न स्याद्‌, विरोधात्‌ | एवं च- 

विशेषणत्वं भेदेन ज्ञानं नापेक्षतेऽन्यथा | 
न स्याद्विरोषणं aaa ब्रह्माभिन्नं विरोधतः ।। 


एतेन प्रत्यक्षं कि भेदमेव गोचरयेत्‌, उत वस्त्वपि । नादयः । भेद इत्येवाप्रतीतेः | 
द्वितीयेऽपि कि भेदपूर्वकं वस्तु गोचरयेत्‌, उत वस्तुपूर्व भेदम्‌, युगपद्वोभयम्‌ । नायः | 
भेद इत्येवाप्रतीतेः । बुद्धेर्विरम्य व्यापारा भावाच | अत एव न द्वितीयः । न तृतीयः । 
वस्तुग्रहस्य भेदग्रहहेतुत्वादिति निरस्तम्‌ । बिम्बप्रतिबिम्बयोर्जीव ब्रह्मणोश्राभेदग्राहि 
प्रत्यक्षं शब्दश्च कि भेदमेव गोचरयेदित्यादेः साम्यात्‌ | वस्तुमात्रज्ञानानन्तरभाविना 
विशिष्टज्ञानेन युगपदुभयग्रहणाच्च | विशिष्टधीर्विशेषणधीपूर्विकेति मते भूतले घटाभाव 
इति ज्ञानानन्तरमेव घटाभाववदिति ज्ञानवदनयोर्भेद इति ज्ञानान्तरमेव इमौ भिन्नाविति 
धियः सम्भवेन, तत्पूर्विकेव नेति मते तु युगपदेवोभयगोचरविशिष्टधियः सम्भवे- 
नोक्तदोषानवकाशाच्च | 


यच्चोच्यते भेदस्यान्योन्याभावत्वे तत्प्रतियोगिनः स्तम्भकुम्भयोस्तादात्म्यस्या- 
प्रामाणिकत्वेनान्योन्या भावस्याप्यप्रामाणिकत्वं स्यादिति । तन्न । रूप्यस्य द्वैतस्या- 
त्यन्तासतइ्चाप्रामाणिकत्वेन बाधगोचरस्य रूप्याभावस्याद्वैतस्यासद्वैलक्षण्यस्य चा- 
प्रामाणिकत्वं स्यादिति साम्यात्‌ । यदि तत्र प्रतियोगिनो निरूपकत्व मात्रत्वेना- 
प्रामाणिकत्वेऽपि तदभावस्य प्रामणिकत्वम्‌, तर्हि प्रकृतेऽपि तथा । न ह्यस्मन्मते 
प्रामाणिकस्यैव निषेध इति नियमः । येषां नियमः तन्मतेऽपि पटे प्रमितस्य पट- 
तादात्म्यस्य घटे निषेध इत्यस्तु | तन्मतेऽन्योन्याभावसंसर्गाभावयोर्घटप्रतियोगिकत्वेऽपि 
यत्र प्रतियोगिनमधिकरणे समारोप्य निषेधावगमः स संसर्गाभावः, यत्र त्वधिकरणे 
प्रतियोगितावच्छेदकमारोप्य निषेधावगमः सोऽन्योन्याभाव इति तयोर्भेदः । एतेन भेदेऽपि 
स्वेतरभेदस्य वक्तव्यत्वात्स्ववृत्तित्वमिति निरस्तम्‌ । जीवब्रह्माभेदे स्वेनाभेदस्य वक्तव्य- 
त्वात्स्व वृत्तित्वमिति साम्यात्‌ | तत्राभेदान्तरं वा तस्यैव स्वनिर्वाहकत्वं वा चेदिहापि 
तथाऽस्तु | एतेननृशृङ्गशशशृङ्गा त्यन्ताभावयोरन्योन्याभावरूपभेदस्य सत्त्वादभावाभावस्य 
च WSFA: सत्त्वं स्यात्‌ | 

एवं घटध्वंसप्रागभावयोरन्योन्याभात्रस्य वक्तव्यत्वादभावाभावस्य भावत्वाद्‌ 


घटध्वंसकाले घटः स्यादिति निरस्तम्‌ । अविद्यानिवृत्तिः पश्चमप्रकारेति मते भावाद्वैतमते 
च अविद्यानिवृत्तेः ब्रह्मतोऽन्योन्याभावस्य वक्तव्यत्वादभावाभावस्य भावत्वादविद्या- 
निवृत्तिकालेऽविद्या स्यादिति साम्यात्‌ । यदि त्वभावसंसर्गाभाव एव भाबः न 
त्वन्योन्याभावः, तहि प्रकृतेऽपि समम्‌ । यच्चोक्तम्‌ भेदेषु जातिरूपमौपाधिकधर्मरूपं 
वा भेदत्वं वाच्यम्‌ | तत्र पुनर्भेदो वाच्यः । अन्यथा भेदत्वस्यान्यस्माद्भेदो न स्यात्‌ | 
तथा चान्योन्यवृत्तिरिति | तन्न, अभेदेष्वभेदत्वं वाच्यम्‌, तत्र पुनरभेदो वाच्यः, अन्यथा 
तस्य स्वाभेदो न स्यात्‌ । तथा चान्योन्यवृत्तिरिति साम्यात्‌ । न च घटस्य घटाभेदः 
जीवस्य जीवाभेदो वा जीवस्य ब्रह्माभेदः, वेदान्तवैयर्थ्यायापत्तेः | अथ तत्र 
प्रमेयत्वाभिधेयत्वयोरिव प्रमितत्वादन्योन्यवृत्तिरदोषः, तहि प्रकृतेऽपि तथाऽस्तु | 
ननु भेदः किं भिन्ने वर्तते उताभिन्ने । नायः । अनवस्थाद्यापातात्‌ । नान्त्यः । 
विरोधादिति चेद्‌, अभेदः अनात्मनोऽनिर्वाच्यत्वम्‌, आत्मनो निर्विशेषत्वं, स्वपक्षे 
दोषाभावः परपक्षे दोषश्च किं तद्वति वर्तते उत तद्रहित इत्यादेः साम्यात्‌ । ययभेदादि 
स्वरूपं यदि वा स्वाश्रयत्वयोग्ये वर्तते । योग्यता च प्रमितिरूपकार्योन्नेया, तर्हि 
प्रकृतेऽपि तथाऽस्तु | एवमन्येऽपि स्वव्याघातकाःः श्षुद्रोपद्रवाः परिहार्याः | न ह्यत्र 
भेदखण्डने केनापि काप्यत्रास्वन्याघातिका अजातिरूपा युक्तिरुक्ता । तदुक्तम्‌- 


एतादृशस्य वक्तारावुभौ जात्युत्तराकरौ । 
मायी माध्यमिकश्चैव तावुपेक्ष्यौ बुभूषुभिः ।। इति । 


u इति विशिष्य भेदखण्डनोद्धारः ।। १५ ॥ 
अद्वैतसिद्धिः 


ननु- उअन्यत्वाग्रहणे प्रोक्तः कथमन्योन्यसंश्रयः | 
अन्यत्वं यदि सिद्धं स्यात्कथमन्योन्यसंश्रयः ।। 


इत्युभयतः पाशारज्जुरिति चेन्न, न ह्यन्यत्वबुद्धिव्यवहारक्षमामपि निराकुर्मः किन्त्वनाविद्यकत्वे 

नोपपद्यत इति ब्रूमः । किञ्च भेदस्य विशेषणविशेष्यभावेनैव ज्ञेयत्वात्‌ तत्तद्धावप्रतीतेश्च 
भेदप्रतीत्यधीनतया दण्डचैत्रादौ दृष्टत्वेन भेदप्रतीति परम्परानवस्था स्यात्‌ | 


न च ब्रह्म जीवाभिन्नम्‌ | जगन्मिथ्येत्यादावप्यभेदादेर्विशेषणतया भेदज्ञानस्यापेक्षणीयतयाऽ- 
नवस्थापत्तेः न प्राथमिकाभेदादिधीरिति तवापि समानमिति वाच्यम्‌ | अविद्याकल्पितभेदेनाज्ञातेनापि 
विशेषणत्वाद्युपपत्तेः । न चैवं तवापि, भेदभेद्ययोः स्वरूपतो भेदाभावात्‌ | भेदस्याधिकरणानतिरेकात्‌ 
धर्मो भेद इति पक्षे तु प्रतीत्यनवस्थोद्धारेऽपि विषयानवस्थाया दुष्परिहरत्वापत्तेः | न चाविद्यक- 
भेदपक्षेऽप्यनवस्थादिदोषः, अनुपपत्तेरलङ्कारत्वात्‌ | अत एव अभिन्नं ब्रह्मत्यत्राभेदस्य भिन्नतया 
ज्ञातस्य विशेषणत्वेन तेन सह ब्रह्माभेदबोधनानुपपत्तिः, प्राचीनभेदधिया प्रतिबन्धादिति- निरस्तम्‌ । 
अनिर्वचनीयभेदज्ञानस्य तात्त्चिकाभेदज्ञानाप्रतिबन्धकत्वात्‌ | किञ्च धर्मभेदपक्षे प्रत्यक्षं किं भेदमेव 
गोचरयति उत वस्त्वपि । नाद्यः । भेद इत्येवाप्रतीतेः । द्वितीयेऽपि किं भेदपूर्वकं वस्तु गोचरयेत्‌ 
उत वस्तुपूर्वकं भेदम्‌, युगपद्वा उभयम्‌ | नाद्यः । भेद इत्येवाप्रतीतेः, विरम्य व्यापारायोगाच्च । 
अत एव न द्वितीयः, न तृतीयः, वस्तुग्रहस्य भेदग्रहजनकतायाः स्थापितत्वात्‌ । न च वस्तुमात्र- 
ज्ञानानन्तरभाविना विशिश्ज्ञानेन युगपदुभयग्रहः | प्रतियोगित्वादिना ज्ञातस्यैव भेदधीहेतुत्वात्‌ | 
अन्यथा पश्चमीप्रयोगाद्यनुपपत्तेः । तत्र च प्रागुक्तो दोषः | 


अत एव विशिष्टधियो विशेषणज्ञानजन्यत्वमते अनयोर्भद इति ज्ञानानन्तरमिमौ भिन्नाविति धियः 
सम्भवः | विशेषणज्ञानाजन्यत्वेऽपि युगपदेव उभयगोचरधियः सम्भव इति निरस्तम्‌ | अनयोर्भेद 
इत्यादौ षष्ठ्योल्लिख्य मानसम्बन्धग्रहार्थ भेदग्रहस्य पूर्वमवश्यापेक्षणीयतया अनवस्थाया दुष्परिहरत्वात्‌ | 
न च बिम्बप्रतिबिम्बयोजीव ब्रह्मणोश्चाभेदग्राहिप्रत्यक्षं शब्दशच किमभेदमेव गोचरयेदित्यादि- 
विकल्पसाम्यम्‌, अभेदस्य वस्तुस्वरूपत्वेनेदृग्विकल्पानव काशात्‌ | किञ्च भेदस्यान्योन्याभावत्वे 
तत्प्रतियोगिनोः स्तम्भकुम्भयोस्तादात्म्यस्याप्रामाणिकत्वेनान्योन्याभावस्या प्रामाणिकत्वं स्यात्‌ । न 
च द्वैतादेरप्रामाणिकत्वे तद्विरहस्याप्रामाणिकत्वापत्तिः, अतिरेकपक्षे इष्टापत्तेः, अनतिरेकपक्षे 
त्वधिकरणप्रामाणिकत्वस्यैव प्रामाणिकत्वे तन्त्रतया प्रतियोग्यप्रामाणिकत्वेऽपि प्रामाणिकत्वोपपत्तेः | 
न च- अन्योन्याभावेऽपि तत्पक्षे तथाङ्गीक्रियतामिति- वाच्यम्‌, तस्याधिकरणरूपतायां 
झून्यवादाद्यापत्तेरुक्तत्वात्‌ | यत्त्वप्रामाणिकस्य निषेधप्रतियोगित्वमित्युक्तं परैः, तन्न वारयामः, 
किन्त्वधिकरणातिरेके निषेधस्याप्रामाणिकत्वमात्रं ब्रुमः | 

(अद्वैतसिद्धिः) 
ननु- अत्र न कुम्भस्तम्भोभयतादात्म्यं निषेधप्रतियोगि, किन्तु स्तम्भतादात्म्यं स्तम्भे प्रमितं 


कुम्भगतं निषिध्यत इति न प्रतियोग्यप्रामाणिकत्वमिति चेन्न । तादात्म्यमात्रस्य निषेधप्रतियोगित्वे 
दूरस्थवनस्पत्योरिव बाधोत्तरकालम्‌ “इमौ वनस्पती’ इतिवत्‌ “इमे शुक्तिरजते’ इति प्रतीत्यापत्तेः | 
न चासन्निधानकृतो विशेष: | एतावतापि शुक्तितद्रजते इति प्रतीत्यापत्तेः । यत्त्वन्योन्याभाव- 
संसर्गाभावयोर्लक्षणं यत्राधिकरणे प्रतियोगितावच्छेदकमारोप्य निषेधावगमः, सोऽन्योन्याभावः | 
यत्राधिकरणे प्रतियोगिनमारोप्य निषेधावभासः, स संसर्गाभाव इति, तन्न | अतीन्द्रिये भेदे संसर्गाभावे 
च तन्मतेऽव्याप्तेः | शब्दजन्याभावबुद्धौ व्यभिचारेणारोपस्याभावबुद्धावहेतुत्वाच्च | किञ्च भेदे स्वेतर- 
भेदस्य वक्तव्यतया स्ववृत्तिविरोधोऽनवस्था वा | न च ब्रह्माभेदेऽपि स्वाभेदस्य वक्तव्यतया स्ववृत्तित्वं 
समानमिति वाच्यम्‌ | अभेदस्य स्वनिर्वाहकत्वादित्यवेहि | न च भेदे तथा, भेदाधिकरणक- 
भेदव्यवहारस्य स्वरूपेण निर्वाहे घटेऽपि तथात्वे धर्मपक्षकभेदानुपपत्तेः | 


किञ्च भेदे भेदत्वमुपाधिरूपं जातिरूपं वा वाच्यम्‌ । तत्र पुनभैदो वाच्यः | अन्यथा भेदत्वस्या- 
न्यस्माद्‌ भेदो न स्यात्‌ । तथा चान्योन्यवृत्त्या स्ववृत्त्यापत्तेः स्ववृत्तित्ववत्तस्यापि विरुद्धत्वात्‌ । 
न चाभेदेऽप्यभेदत्वं वाच्यम्‌ । तत्र पुनरभेदो वाच्यः | अन्यथा तस्य स्वाभेदो न स्यादिति तत्रापि 
तथात्वापत्तिः । प्रमेयत्वाभिधेयत्वादिवदन्योन्यतृत्तित्वस्याभेदे अदोषत्वे भेदेऽपि साम्यमिति वाच्यम्‌ । 
अस्माकमभेदमात्रस्याभेदत्वस्य च ब्रह्माभेदाभिन्नतया अन्योन्यमित्यस्यै वाभावेनान्योन्यृत्तित्वस्यैवा- 
पादयितुमशक्यत्वात्‌ । न च तहिं घटे घटाभेदस्य जीवे जीवभेदस्य वा जीवब्रह्माभेदत्वे वेदान्त- 
वैयर्थ्यम्‌ | भेदभ्रमनिवर्तकवृत्तर्महावाक्यं विनाऽनुपपत्तेरुक्तत्वात्‌ । तत्तु प्रमेयत्वादौ प्रमितत्वादन्योन्य- 
ृत्तिरदोष इति, तन्न । आत्माश्रयादित्वदोषेण तत्रापि प्रमितत्वासिद्धेः | अत एव न कस्चि- 
त्केवलान्वयी । 


किञ्च भेदः किं भिन्ने निविशते अभिन्ने वा ? आद्ये आत्माश्रयोऽन्योन्याश्रयो वा । द्वितीये 
विरोध: । न च अभेदानिर्वाच्यत्वादिकं कि तद्वति तदभाववति चेत्यादिविकल्पस्यात्रापि साम्यमिति 
वाच्यम्‌ | अभेदस्य स्वरूपत्वेन तत्र तद्विकल्पानवकाझात्‌ | अनि्वाच्यादावस्य विकल्पस्यानिर्वाच्यत्व- 
प्रयोजकस्यास्माकमनुकूलत्वात्‌ । न च भेदोपि स्वरूपम्‌ । प्रागेव निरासात्‌ । न च भेदः 
स्वाश्रयत्वयोग्ये वर्तते । योग्यता च प्रमारूपफलैकोन्नेया इति वाच्यम्‌ । योग्यताया भेदं विना 
वक्तुमशक्यत्वात्‌ । न attra कदापि तद्योग्यता । धर्मान्तरस्यापि भेदमपुरस्कृत्य योग्यत्वा 

(अद्वैतसिद्धिः) 
प्रयोजकत्वात्‌ | भेदाभेदावज्ञात्वा भ्रमप्रमारूपफलभेदस्वैवाज्ञानेन भेदयोग्यतायाः प्रमारूपफल - 
WIT | 


अस्वव्पाघातकैरेव जातिभिन्नैः सदुत्तरैः । 
निरस्तं भेदमादाय स्वात्माभेदो निषीदति ।| 


॥ इत्यद्वैतसिद्धी विशेषतो भेदखण्डनम्‌ ।॥ १५ ॥ 
न्यायामृततरङ्गिणी 


इत्युक्तत्वादुभयतःपाशारज्जुरिति ॥ तत्रैवानुव्याख्याने- 


“किञ्च भेदः कथं ग्राह्य इति यः परिपृच्छति | 
धर्म्यादिभेदग्रहणात्तेनोक्तोऽन्योन्यसंश्रयः ।। अन्यत्वाग्रहणे प्रोक्त’ 


इत्यादिना परोद्धावितान्योन्याश्रयत्वस्य व्याहतत्चमुक्तमित्यर्थः 1। विरोधादिति ॥ 
प्राचीनभेदधिया प्रतिबन्धादित्यर्थः । यत्त्वनिर्वचनीयभेदज्ञानस्य तात्विकाभेदज्ञाना- 
प्रतिबन्धकत्वमिति, तन्न । द्वैताद्वैतमानयोः काल्पनिक भेदमात्रेण बाध्यबाधकत्ववदिहापि 
प्रतिवन्धकत्वोपपत्तेः ॥। बिम्बप्रतिबिम्बयोर्जीवब्रह्मणोश्वेति ॥। यत्त्वभेदस्य वस्तुस्वरूपत्वेन 
दृग्विकल्पानवकाश इति, तन्न । भेदेऽपि साम्यस्योक्तत्वात्‌ ॥ तहिं प्रकृतेऽपि तथेति ॥ 
नन्वद्वैतस्याधिकरणातिरेकेऽप्रामाणिकत्वमिष्टमेव | अनतिरेके त्वधिकरणप्रामाणिकत्वस्यैव 
प्रामाणिकत्वे तन्त्रतया प्रतियोग्यप्रामाणिकत्वेऽपि प्रामाणिकत्वोपपत्तिः | मैवम्‌ । भेदेऽपि 
साम्यस्योक्तत्वात्‌ ।। पटे प्रमितस्य पट तादात्म्यस्येति il ननु तादात्म्यमात्रस्य 
निषेधप्रतियोगित्वे दूरस्थवनस्पत्योरिव बाधोत्तरकालमिमौ वनस्पती इतिवदिमे शुक्तिरजते 
इति प्रतीत्यापत्तिः । मैवम्‌ । सन्निधाने इष्टापत्तेः | असन्निधानेऽपीयं शुक्तिरेव रजतं तु 
यन्मयाऽनुभूतं तदेवेति प्रतीतेश्च ॥ तन्मत इति ॥। प्रतियोग्यभेदेऽप्यारोप्यसम्बन्धभेदा- 
त्संसर्गाभावान्योन्याभावयोर्भेदः ॥ प्रतियोगिनमिति ।। अधिकरणप्रतियोगिसंसर्गविघयत्व- 
नियतबुद्धिविषयाभावत्वम्‌ । एवमग्रेऽपि । एतेनातीन्द्रियभेदे व्याप्तिः शब्दजन्याभावबुद्धौ 
व्यभिचारेणारोपस्याभावबुद्धावहेतुत्वाच्चेति परास्तम्‌ । आरोपस्य हेतुत्वानुक्तेः । 

(न्यायामृततरक्विणी) 
अन्ये तु स्वाभावाभावत्वं संसर्गाभावत्तम | स्वाभावाभावत्वरहिताभावत्वमन्योन्या- 


भावत्वम्‌ | अस्ति च घटात्यन्ताभावस्य योऽभावो घटस्तदभावश्च घटात्यन्ताभावः | एवं 
प्रागभावादिषु । घटान्योन्याभावस्य योऽभावो घटत्वं तदभावस्तु न घटान्योन्याभाव इति । 
न च संसर्गाभावस्य योऽन्योन्याभावस्तदभावो न संसर्गाभाव इति स्वसंसर्गाभावाभावत्वं 
लक्षणार्था वाच्यस्तथा चान्योन्याश्रय इति वाच्यम्‌ । स्वाभावाभावत्वमित्यत्र वस्तुतो यद्यपि 
संसर्गाभावाभाव एव पर्यवस्यति तथापि संसर्गाभावत्वं न तत्र प्रविष्टम्‌ अभावत्वेनैव 
संसर्गाभाव उपस्थित इति नोक्तो दोष इत्याहुः । ननु यद्यपि घटान्योन्याभावाभावो न घटः | 
किन्तु घटत्वम्‌ । तथापि घटो घटान्योन्याभावो नेति प्रतीत्या घटे घटन्योन्याभावान्योन्या 
भावो विषयीक्रियते । स च घटस्वरूप एव । अभावप्रतियोगिका भावस्याधिकरणानति- 
रेकात्‌ | तथाच संसर्गाभावलक्षणमन्योन्याभावेतिव्याप्तम्‌ । स्वंघटन्योन्याभावस्तदन्योन्याभावो 
घटः | तदभावङ्च तदन्योन्याभाव इति | 


अत्र ब्रूमः | स्वाभावमात्राभावत्वं संसर्गाभावत्वम्‌ | अन्योन्याभावस्य स्वान्योन्याभावो 
यः घटस्तदभावरूपत्वेऽपि स्वात्यन्ताभावो यः घटत्वं तदभावरूपत्वाभावात्‌ । घटान्योन्या- 
भावस्य घटत्वप्रतियोगिकत्वाभावादिति | केचित्तु संसर्गाभावत्वान्योन्याभावत्वे अखण्डोपाधी 
इत्याहुः ।। तस्यैव स्वनिर्वाहकत्वश्चेति i ननु भेदाधिकरणकभेदव्यवहारस्य स्वरूपेण 
frat स्वरूपभेदपक्षान्तर्भावः | मेवम्‌ । घटे तदनङ्गीकारेण तत्पक्षबहिर्भावात्‌ ॥। तथा 
चान्योन्यवृत्तिरितीति ।। घटभेदघटभेदत्वयोरभेदस्य घटभेदादन्यत्वेऽनवस्थापातेन घटभेदरूप 
एव तयोर्भेदो वाच्य इति घटभेदे घटभेदत्वं घटे भेदत्वे च घटभेद इत्यन्योन्यवृत्तिः स्यात्‌ 
।। तस्य स्वाभेद इति ।। अभेदत्वस्याभेदत्वेनाभेदसिध्यर्थमभेदत्वेऽभेदो वाच्य 
इत्यभेदेऽभेदत्वमभेदत्वे चाभेद इत्यन्योन्यवृत्तेः साम्यम्‌ । नन्वभेदमात्रस्याभेदत्वस्य च 
ब्रह्माभेदाभिन्नतयाऽन्योन्य इत्यस्यैवाभावेनान्योन्यवृत्तित्वमापादयितुमशक्यमित्यत आह- न 
च घटस्येति |) अभेदत्वस्याभेदेनाभेदः घटस्य घटेनाभेदः | एवं सर्वेऽप्यभेदाः 
जीबब्रह्माभेदेनाभिन्नश्रेत्तर्हि घटस्य घटाभेदज्ञानेनैव जीवब्रह्माभेदो ज्ञात इति वेदान्तवैयर्थ्यम्‌ | 
न च भेदभ्रमनिवर्तकतृत्तिर्महावाक्यं विना नेति वेदान्तावैयर्थ्यम्‌ । अभेदविषयकत्वस्योभयत्र 


साम्ये एकस्या अनिवर्तकत्वम्‌ अन्यस्यास्तु निवर्तकत्वमित्यस्यायोगात्‌ | नन्वभेदत्वस्या- 

भेदत्वेनाभेदो वा घटस्य घटेनाभेदो वा न जीवब्रह्माभेद: किन्तु जीवस्य ब्रह्मणाऽभेद एव 
जीवब्रह्माभेद: । तथा च घटस्य घटाभेदे ज्ञातेडपि जीवब्रह्माभेदाज्ञानात्तज्ज्ञानार्थ वेदान्ता 
इति न तेषां वैयर्थ्यम । 


न चैवमभेदत्वे$पि स्वाभेदार्थम्‌ अभेदो वाच्य इति भेदाभेदत्वयोरन्योन्यवृत्तिरापन्नेति 
वाच्यम्‌ । प्रमेयत्वाभिधेयत्वयोरिव प्रमितत्वात्तदुपपत्तेरित्याशङ्ते- अथ तत्रेति ॥। भेदभेद- 
त्वयोरन्योन्यत्वाज्ञाने तयोरन्योन्य वृत्तित्वस्यापादयितुम्‌ अशक्यत्वात्तज्ज्ञाने च तयोरन्योन्य- 
वृत्तित्वस्यप्रमितत्वान्नतदापादनं दोष इति परिहरति- तर्हि प्रकृतेऽपीति ॥। नन्वनिर्वाच्य- 
त्वादावयंविकल्पोऽनिर्वाच्यत्वप्रयोजक इत्यस्माकमनुकूल एवेत्यत आह- एवमन्येऽपीति tI 
बौद्धोद्धावितस्य ब्रह्मण्यनिर्वाच्यत्वस्यानिर्वाच्यत्वे ब्रह्मणि सत्यस्वरूपत्वस्य तात्विकत्व- 
बदनात्मन्य निर्वाच्यत्वस्यानिर्वाच्यत्वेऽनात्मनि सत्यस्वरूपत्वस्य तात्विकत्वापातस्य तव 
प्रतिकूलत्वात्‌ । ननु भेदखण्डनयुक्तय आभासरूपाः निराकरणानर्हाः किमिति निराकृता 
इत्यत आह- न ह्यत्रेति tl ययजातिरूपाः युक्तीः परेऽवक्ष्यन्‌ तद्धिता एव निराकरिष्यामः | 
न चैवम्‌ अतोयक्षानुरूपोबलिरितिन्यायेन तथाविधा अपि निराकृताः । समयपादीयानु- 
व्याख्यानं सम्मतयति- तदुक्तमिति ॥। “ अनात्माश्रयमृत्तुल्या भित्तिरित्यभ्युपेत्य यः | 
भित्तेरात्माश्रयं प्राह हतवाक्यस्तथास्तु सः” ।। विशिष्यभेदखण्डनोद्धारः ।। १५ ॥। 


न्यायामृतकण्टकोद्धारः 


अन्यत्बेति ॥ ननु न वयं भेदं निराकुर्मः किन्तु तस्य वास्तबत्वमिति चेन्न । 
अन्योन्याश्रयत्वादेरुत्पत्तिज्ञप्यन्यतर प्रतिबन्धकत्वेन वास्तवत्वाप्रयोजकत्वादित्युक्तत्वात्‌ | एवं 
भेदप्रतीताबन्योन्याश्रयतामुद्धृत्यानवस्थामुद्धरति- एतेनेति ॥ एतेनेति परामृष्टं हेतुमाह- 
ब्रह्मजीवाभिन्नमिति ।। न च ममानिर्वचनीयभेदेनोपपत्तिरिति वाच्यम्‌ । भेदानिर्वचनीयतायाः 
अद्याप्यसिद्धेः । विस्तृतं चैतत्‌ wala । अनवस्थाया ज्ञस्यादिमात्रप्रतिबन्धकत्वेन तवानिर्वचनीय- 
भेदप्रतीतिइच न स्यात्‌ | अनवस्थायास्त्वत्पक्षेऽपि साम्याच । न च तत्पक्षे अनुपपत्तिरलङ्कार 
एव न दूषणमिति वाच्यम्‌ । ब्रह्मणोविद्यात्वाभ्युपगमातिप्रसङ्गस्य मूल एवोक्तत्वात्‌ | ननु 
सुहद्भावेन पृच्छन्तं प्रति विशेषणत्वादौ नियामकं वाच्यमित्यत आह- विद्यमानभेदयोरिति ॥ 
किञ्च भेदत्वेनेव ज्ञानं विशेषणत्वे प्रयोजकमिति त्वया न वाच्यं स्वव्याहतत्वादित्याह- किञ्चेति ।। 

उक्तमर्थं कारिकारूढं करोति- एवञ्चेति ।! भेदमेवेति ॥। एवकारेण धर्मिंप्रतियोगिव्यावृत्तिः 
॥ वस्त्वपीति ॥। धर्मिप्रतियोगिनावपीत्यर्थः ।। बुद्धेरिति ॥। त्रिक्षणावस्थायित्वादिति भावः 
॥ अत एवेति ॥। विरम्य व्यापाराभावादेवेत्यर्थः ।। चस्तुग्रहस्य धिंप्रतियोगिज्ञानस्येत्यर्थः | 
बिम्बप्रतियोगितावच्छेदकरूपेण धर्मिप्रतियोगि ज्ञानानन्तरवस्तुभेदविषयकविरिष्टज्ञानसम्भवाद्‌ 
वस्तुपूर्वभेदज्ञानाङ्गीकारे न कोऽपि दोष इति भावः ॥। अनयोरिति ।। न च द्वित्वावच्छिन्न- 
वस्तुज्ञानं भेदज्ञानं विना नेति अन्योन्याश्रय इति वाच्यम्‌ । अपेक्षाबुद्धयादिसामग्रीसत्त्वे 
द्वित्वादिज्ञानसम्भवात्‌ | एतेनानयोभेद इति सम्बन्धज्ञानं भेदपूर्वमित्यनवस्थेत्यपास्तम्‌ । भेदज्ञानं 
विनापि सम्बन्ध ज्ञानसम्भवात्‌ ॥ तत्पूर्विका नेतीति ॥। न च प्रतियोगिज्ञानमभावज्ञाने 
कारणमिति तदभावे तत्‌ कथं स्यादिति वाच्यम्‌ | तत्कारणत्वेऽसम्मतेः । यथा चैतत्तथोपपादितम्‌ 
॥ रूप्यस्येति i) अत्र द्वेतस्येति परमताभिप्रायेण । न चाभावादेर्श्ह्मातिरेकपक्षे इष्टापत्तिः | 
अनतिरेकपक्षे तु ब्रह्मणः प्रामाणिकत्वे तत्स्वरूपस्याभावादेः प्रामाणिकत्वमिति वाच्यम्‌ । 
अन्योन्याभावादिरूपस्य भेदस्यापि तथाभावस्य वक्तुं शक्यत्वात्‌ | अन्योन्याभावस्य स्वरूपत्वे 
शून्यत्वादिकं प्रागेव निराकृतम्‌ | 


ननु कचित्‌ प्रमितं कचिन्निषिध्यत इति नियमात्‌ कथमप्रामाणिकप्रतिषेध इत्यत आह- न 
हीति ॥। ज्ञानमात्रस्यैव प्रयोजकत्वसम्भवे प्रमापर्यन्तं गमने गौरवादिति भावः । ननु तार्किकमते 
तथानियमाभ्युपगमात्‌ कथमप्रामाणिकनिषेध इत्यत आह- एषामिति ॥। नन्वेवं तन्मते 
संसर्गान्योन्याभावयोरभेदः स्याद्‌, एकप्रतियोगिक त्वादित्यत आह- तन्मत इति ।। न चैवमपि 
प्रतियोगितादात्म्यात्यन्ताभावाभेदानिस्तार इति वाच्यम्‌ । प्रतियोगिराब्दस्य सम्बन्धिशब्देन यत्र 
यत्प्रतियोगितावच्छेदकमारोप्य निषेधधीविषयस्स तदन्योन्याभाव इत्यङ्गीकारे दोषाभावात्‌ | न 
हि तादात्म्यात्यन्ताभावस्थले प्रतियोगितावच्छेदकमारोप्यत इति, न चातीन्द्रिये भेदे संसर्गाभावे 
चाव्याप्तिरिति वाच्यम्‌ । तादृशनिषेधविषयजातित्वस्य विवक्षितत्वात्‌ । तत्तत्पदवाच्यत्वादे- 
स्तज्जातीयत्वस्य सम्भवात्‌ । योगिनं प्रति वा तादृशत्वाच्च ॥ इहापीति 1। न च भेदे 
भिन्नत्वादिव्यवहारस्य स्वरूपेण निर्वाहे घटेऽपि तथात्व धर्मभेदपक्षानुपपत्तिरिति वाच्यम्‌ । 
विशेषबलेन धर्मधर्मिभावोपपत्तेः | अन्यस्य सम्मतत्वात्‌ ।। अभावाभावस्येति ।। अभाव- 
प्रतियोगिकाभावमात्रस्येत्यर्थः ॥। प्रकृतेऽपि सममिति ॥ 


उपलक्षणमेतत्‌ | यत्राभावप्रतियोगिकमवान्तरं धर्मिभिन्नं तस्यैव भावत्वम्‌ | अर्यं च न 
तथा । तस्य धर्म्यात्मकत्वात्‌ | तस्मान्न कश्चिद्दोष इत्यपि द्रष्टव्यम्‌ ॥। तथा चेति ॥ न 

चास्माकमभेदाभेदत्वादेः ब्रह्मात्मकतयाऽन्योन्य वृत्तिरित्येवानुपपन्नमिति वाच्यम्‌ | अस्माकमपि 
भेदाभेदत्वादेः धर्मिस्वरूपतया तथा A शक्यत्वात्‌ | व्यवहारस्य च त्वयाऽप्युपपादयिष्य- 
माणत्वात्‌ | ननु मन्मते नाभेदव्यक्तिनानात्वं, येनाभेदत्वं जातिरूपमुपाधिरूपमवइयं वाच्यम्‌ | 
नैवं त्वया वक्तुं क्यम्‌ । भेदव्यक्तीनामनन्तत्वाङ्गीकारादित्यत आह- न चेति ॥ वेदान्तेति ॥। 
घटे घटाभेदस्य जीवे जीवाभेदस्य प्रत्यक्षसिद्धत्वेन तदात्मकस्य ब्रह्माभेदस्य प्रत्यक्षसिद्धतया 
तत्प्रत्यायकानां वेदान्तानां वैयर्थ्यमित्यर्थः । न च भेदभ्रमनिवृत्त्यर्थं वेदान्ता इति वाच्यम्‌ | 
अभेदे भासमाने भेदभ्रमस्यैचायोगात्‌ ॥ अथेति ॥ न चात्माश्रयादि दोषेणान्योन्यवृत्तित्व- 
प्रमित्यसिद्धिरिति वाच्यम्‌ । उत्पत्तिज्ञप्यप्रतिबन्धकत्वेनाध्ययनविधिवददोषत्वात्‌ | बाधाभावेन 
प्रमात्वासिद्धेश्र i तर्हीति ॥। भेदस्य स्वरूपत्वे बाधकानामुद्धतत्वादिति भावः ॥ योग्यता 
चेति ॥ न च योग्यता भेदं विना वक्तुं शक्येति वाच्यम्‌ | भेदकधर्मावच्छिन्नस्यैव योग्य (ता)- 
त्वात्‌ । न च तस्यापि भेद घटितत्वम्‌,आश्रयकोटावप्रवेशात्‌ । न च कार्योन्नेयत्वायोग्यताया 
अयुक्तं भेदमज्ञात्वा कार्यभेदस्य ज्ञातुमशक्यत्वादिति वाच्यम्‌ । कार्यस्वरूपज्ञानस्यैव तद्भेदज्ञान- 
त्वात्‌ । उक्तं न्यायं दूषणान्तरेऽतिदिशति- एवमिति ॥ ननु प्रत्येकं कुतो न दृष्यत इत्यतः 
“स्वव्याघातकाः’ इत्युक्तम्‌ । तदुपपादयति- न हीति ॥। स्वोक्तेऽर्थे सिद्धान्तसम्मतिमाह- 
तदुक्तमिति ॥ तथा च सामान्यविशेषाभ्यां भेदखण्डनस्याभावाद्‌ भेदो युक्ततर इति । 


॥ इति विशिष्य भेदखण्डनोद्धारः ।। १५ ॥ 


न्यायकल्पलता 


इत्युक्तत्वादुभयतःपाशारज्जुरिति ॥। तत्रैवानुव्याख्याने- 
किञ्च भेदः कथं ग्राह्य इति यः परिपृच्छति | 
धर्म्यादिभेदग्रहणात्तेनोक्तोऽन्योन्यसंश्रयः ।। अन्यत्वाग्रहणे प्रोक्त’ 


इत्यादिना परोद्धावितान्योन्याश्रयत्वस्य व्याहतत्वमुक्तमित्यर्थः ।। विरोधादिति ॥। प्राचीनभेदधिया 
प्रतिबन्धादित्यर्थः । यत्त्वनिर्वचनीयभेदज्ञानस्य तात्विकाभेदज्ञानाप्रतिबन्धकत्वमिति, तदयुक्तम्‌ | 
्वैताद्वैतमानयोः काल्पनिकभेदमात्रेण बाध्यबाधकत्ववदिहापि प्रतिबन्धकत्वोपपत्तेः ॥। बिम्ब- 
प्रतिबिम्बयोजीबब्रह्मणोश्रेति ।। नन्वभेदस्य वस्तुस्वरूपत्वेनेदृम्विकल्पानवकाश इति । मैवम्‌ | 
भेदेऽपि साम्यस्योक्तत्वात्‌ ।। तहि प्रकृतेऽपि तथेति ॥। यत्त्वद्वैतस्याधिकरणातिरेकेऽप्रामाणिकत्व- 


विशिष्य भेदखण्डनोद्धारः 507 


(न्यायकल्पलता) 


मिष्टमेव | अनतिरेके त्वधिकरणप्रामाणिकत्वस्यैत प्रामाणिकत्वे तन्त्रतया प्रतियोग्यप्रामाणिकत्वेऽपि 
प्रामाणिकत्वोपपत्तिरिति । तन्न । भेदेऽपि साम्यस्योक्तत्वात्‌ ॥ पटे प्रमितस्य पटतादात्म्यस्येति ॥। 
ननु तादात्म्यमात्रस्य निषेधप्रतियोगित्वे दूरस्थवनस्यत्योरिव बाधोत्तरकालम्‌ “इमौ वनस्पती’ इतिवद्‌ 
A झुक्तिरजते” इति प्रतीत्यापत्तिः | मैवम्‌ । सन्निधाने इष्टापत्तेः | असन्निधानेऽपीयं शुक्तिरेव | 
रजतं तु यन्मयाऽनुभूतं तदेवेति प्रतीतेश्च ॥ तन्मत इति ॥। प्रतियोग्यभेदेऽप्यारोप्यसम्बन्धभेदा- 
त्संसर्गाभावान्योन्याभावयोभेदः ।। प्रतियोगिनमिति ।। अधिकरणप्रतियोगिसंसर्गविषयत्वनियत- 
बुद्धिविषयाभावत्वम्‌ | एवमग्रेऽपि | एतेनातीन्द्रिये भेदे संसर्गाभावे Wee: शब्दजन्याभावबुद्धौ 
व्यभिचारेणारोपस्याभावबुद्धावहेतुत्वादिति परास्तम्‌ । आरोपस्य हेतुत्वानुक्तेः । 


अन्ये तु स्वाभावाभावत्वं संसर्गाभावत्वम्‌ | स्वाभावाभावत्वरहिताभावत्वम्‌ अन्योन्याभावत्वं | 
अस्ति च घटात्यन्ताभावस्य योऽभावो घटस्तदभावश्च घटात्यन्ताभावः । एवं प्रागभावादिषु । घटा- 
न्योन्याभावस्य योऽभावो घटत्वं तदभावस्तु न घटान्योन्याभाव इति | न च संसर्गाभावस्य 
योऽन्योन्याभावस्तदभावो न संसर्गाभाव इति स्वसंसर्गाभावाभावत्वं लक्षणार्थो वाच्यः । तथा 
चान्योन्याश्रय इति शङ्कयम्‌ । स्वाभावाभावत्वमित्यत्र वस्तुतो यद्यपि संसर्गाभावाभाव एव पर्यवस्यति 
तथापि संसर्गाभावत्वं न तत्र प्रविष्टम्‌ | अभावत्वेनैव संसर्गाभाव उपस्थित इति नोक्तो दोष इत्याहुः । 
ननु यद्यपि घटान्योन्याभावाभावो न घटः । किन्तु घटत्वम्‌ । तथापि घटो घटान्योन्याभावो नेति 
प्रतीत्या घटे घटान्योन्याभावान्योन्याभावो विषयीक्रियते | स च घटस्वरूप एव | अभावप्रतियोगिका 
भावस्याधिकरणानतिरेकात्‌ | तथा च संसर्गाभावलक्षणम्‌ अन्योन्याभावेऽतिव्याप्तम्‌ । स्वं 
घटान्योन्याभावस्तदन्योन्याभावो घटः | तदभावञ्च तदन्योन्याभाव इति । 


अत्रोच्यते । स्वाभावमात्राभावत्वं संसर्गाभावत्वम्‌ । अन्योन्याभावस्य स्वान्योन्याभावो यः 
घटस्तदभावरूपत्वेऽपि स्वात्यन्ताभावो यः घटत्वं तदभावरूपत्वाभावात्‌ | घटान्योन्याभावस्य 
घटत्वप्रतियोगिकत्वाभावादिति । केचित्तु संसर्गाभावत्वान्योन्याभावत्वे अखण्डोपाधी इत्याहुः ॥। 
तस्यैव स्वनिर्वाहकत्वश्चेति ।। ननु भेदाधिकरणकभेदव्यवहारस्य स्वरूपेण निवहि स्वरूपभेद- 
पक्षान्तर्भावः | मैवम्‌ । घटे तदनङ्गीकारेण तत्पक्षबहिर्मावात्‌ ॥ तथा चान्योन्यवृत्तिरितीति ॥ 
घटभेदघटभेदत्वयोर्भदस्य घटभेदादन्यत्वेऽनवस्थापातेन घटभेदरूप एव तयोर्भेदो वाच्य इति घटभेदे 


घटभेदत्वं, घटभेदत्वस्याभेदत्वेनाभेदसिध्ययर्थम्‌ अभेदत्वेऽभेदो वाच्य इत्यभेदेऽभेदत्वमभेदत्वे च घटभेद 

(न्यायकल्पलता) 

इत्यन्योन्यवृत्तिः स्यादिति शङ्कार्थः ।। तस्य स्वाभेद इति ।। अभेदत्वस्याभेदत्वेनाभेदसिध्यर्थम्‌ 
अभेदत्वे5भेदो वाच्य इत्यभेदेऽभेदत्वम्‌ अभेदत्वे चाभेद इत्यन्योन्यवृत्तेः साम्यम्‌ । 
नन्वभेदमात्रस्याभेदत्वस्य च ब्रह्माभेदाभिन्नतयाऽन्योन्य इत्यस्यैवाभावेनान्योन्यवृत्तित्वमापादयितुम्‌ 
अशक्पमित्यत आह- न च घटस्येति ।॥ अभेदत्वस्याभेदेनाभेदः घटस्य घटेनाभेदः | एवं 
सर्वेऽप्यभेदाः जीवब्रह्माभेदेनाभिन्नाश्चेत्तहि घटस्य घटाभेदज्ञानेनेव जीवब्रह्माभिदो ज्ञात इति वेदान्त- 
वैयर्थ्यम्‌ | न च भेदभ्रमनिवर्तकवृत्तिर्महावाक्यं विना नेति वेदान्तावैयर्थ्यम्‌ | अभेदविषयकत्वस्योभयत्र 
साम्ये एकस्या अनिवर्तकत्वम्‌ अन्यस्यास्तु निवर्तकत्वमित्यस्यायोगात्‌ | नन्वभेदत्वस्याभेदत्वेनाभेदो 
वा घटस्य घटेनाभेदो वा न जीवब्रह्माभेदः किन्तु जीवस्य ब्रह्मणाऽभेद एव जीवब्रह्माभिदः | तथा 
च घटस्य घटाभेदे ज्ञातेऽपि जीवब्रह्माभैदाज्ञानात्तज्ज्ञानार्थं वेदान्ता इति न तेषां वैयर्थ्यम्‌ | न 
चैवम्‌ अभेदत्वेऽपि स्वाभेदार्थम्‌ अभेदो वाच्य इति अभेदाभेदत्वयोरन्योन्यवृत्तिरापन्नेति वाच्यम्‌ । 
प्रमेयत्वाभिधेयत्वयोरिव प्रमितत्वात्तदुपपत्तेरित्याशङ्कते- अथ तत्रेति ॥। भेदभेदत्वयोरन्योन्यत्वाज्ञाने 
तयोरन्योन्यवृत्तित्वस्यापादयितुम्‌ अशक्यत्वात्तज्ज्ञाने च तयोरन्योन्यवृत्तित्वस्य प्रमितत्वान्न तदापादनं 
दोष इति परिहरति- तर्हि प्रकृतेऽपीति i नन्वनिर्वाच्यत्वादावयं विकल्पोऽनिर्वाच्यत्वप्रयोजक 
इत्यस्माकमनुकूल एवेत्यत आह- एवमन्येऽपीति ।। बौद्धोद्धावितस्य ब्रह्मणयनिर्वाच्यत्वस्यानिर्वाच्यत्वे 
ब्रह्मणि सत्यस्वरूपत्वस्य तात्विकत्ववदनात्मन्यनिर्वाच्यत्वस्यानिर्वाच्यत्वेऽनात्मनि सत्यस्वरूपत्व- 
तात्विकत्वापातस्य तव प्रतिकूलत्वात्‌ | ननु भेदखण्डनयुक्तय आभासरूपाः निराकरणानहांः किमिति 
निराकृता इत्यत आह- न ह्यत्रेति ॥ यद्यजातिरूपाः युक्तीः परेऽवक्ष्यन्‌ तर्हि ता एव निरा- 
करिष्यामः । न चैवम्‌, अतो यक्षानुरूपो बलिरिति न्यायेन तथाविधा अपि निराकृताः । 
समयपादीयानुव्याख्यानं सम्मतयति- तदुक्तमिति ॥ 


॥ इति विशिष्यभेदखण्डनोद्धारः ॥ १५ ॥ 

१६. विशेषसमर्थनम्‌ 


वस्तुतस्त्वस्मन्मते भेदो वस्तुना सविशेषाभिन्नः । ततश्राभिन्नत्वान्नानवस्थादि । 
भेदप्रतिनिधेश्च विशेषस्य सत्त्वान्न पर्यायत्वादिकम्‌ । विशेषश्च भेदहीनेऽप्येकतर- 
परिशेषाभावादिनिर्वाहकः । तदुक्तम्‌- 


भेदहीने त्वपर्यायशब्दान्तरनियामकः । 
विशेषो नाम कथितः सोऽस्ति वस्तुष्वशेषतः ॥। इति । 


प्रमाणं (त्वत्रार्था )तत्रार्थापत्तिः | तथा R- *विज्ञानमानन्दं ब्रह्म इत्यादि- 
वाक्यबोध्यविज्ञानानन्दादीनां परमतेऽपि न तावद्भेदो भेदाभेदौ वा, अखण्डार्थत्वात्‌ | 
'एकधैवानुद्रष्टव्यम्‌' इत्यायैकरस्यश्रुतिविरोधान्च । तत्र भेदप्रतिनिधिर्विशेघोऽपि न चेत्कथं 
तच्छब्दानामपर्यायत्वम्‌ ? पदान्तरावैयर्थ्यम्‌ ? विज्ञानानन्दयोरेकतरा परिरोषः ? 
भ्रमाधिष्ठानत्वेन चैतन्यभानेऽपि मोक्ष इवेदानीमानन्दाप्रकाश इत्यादिभेदकार्यं स्यात्‌ ? 
लक्ष्यार्थभेदाभावेऽपि वाच्यार्थभेदादपर्यायत्वं व्यावर्त्यभेदादवैयर्थ्यं चेति चाखण्डवादे 
निरस्तम्‌ । न च सखण्डवादेऽपि प्रतृत्तिनिमित्तयोर्ज्ञानत्वानन्दत्वयोर्भेदादपर्यायत्वम्‌, 
“एवं धर्मान्‌’ इति श्रुत्या तयोरपि भेदनिषेधात्‌ । अर्थप्रकाशत्वनिरुपाधिकेष्टत्व- 
रूपयोस्तयोरर्थप्रकाशनिरुपाधिकेष्टरूपाश्रयविशेषसापेक्षत्वात्च । आकाशशब्द शब्दाश्रय- 
इान्दयोर्निमित्तभेदाभावेन पर्यायत्वापाताच्च | न ह्याकाइाशब्दस्य इाब्दाश्रयत्वाद्‌ 
अन्यन्निमित्तमस्ति । ज्ञानानन्दयोरेकतरपरिरेषे च मोक्षे आनन्दप्रकाशो न स्यात्‌ | 
तस्माद्विज्ञानानन्दादेरैक्यश्रुतिबलादभेद इत्येकतरापरिशेषादयर्थं विशेषोऽप्यङ्गीकार्यः | 


एवं तत्त्वमसीत्यत्र झोधितात्तत्पदार्थाद्‌ वाक्यार्थस्यैक्यस्य न तावत्परमते भेदो 
भेदाभेदो वा । ऐक्यस्य मिथ्यात्वाद्यापत्तेः । तत्र विशेषोऽपि न चेत्‌ कथं स्वप्रकाशा- 
चैतन्यप्रकाशेऽप्यैक्यस्याप्रकाशः ? तत्प्रकाशस्य भेदभ्रमाविरोधित्वेऽप्यैक्यप्रकाशस्य 
तद्विरोधः ? तस्य निरपेक्षत्वेऽप्यैक्यस्य सापेक्षत्वमित्यादि ? न चाविद्यावरणादैक्यस्या- 
प्रकाशः, विशेषाभावे अनावृतचिदभिन्नस्यैक्यस्यावरणायोगात्‌ । न हि शुत्तयज्ञानेन 
झुत्तयंश एवावृतोऽनावृतश्च भवति । किञ्च “एवं धर्मान्‌ इति श्रुतिबलादपि विशेषसिद्धिः । 

(न्यायामृतम्‌) 

अत्र हि ब्रह्मणो धर्मानुत्तवा तद्भेदो निषिध्यते । न च भेदप्रतिनिधेरभावे धर्मधर्मिभावो 
धर्माणामनेकत्वं च युक्तम्‌ । न च धर्मानित्यनुवादः, श्रुतितोऽन्येन ब्रह्मधर्माप्रापतेः | 
न चेयं श्रुतिरत्यन्तभेदनिषेधिका, भेदमात्रनिषेधात्तादृश भेदाभावस्य लोकत एव 
प्राप्यत्वाच । “भेदाभेदौ च यः पश्येत्स याति तम एव च' इत्यादि स्मृतेशच । तदुक्तम्‌- 


उत्तवा धर्मान्पृथत्तवस्य निषेधादेवमेव हि । 
विशेषो ज्ञायते श्रुत्या भेदादन्यश्च साक्षितः tt इति । 


किञ्च गुणगुण्यायभेदपक्षे पटोपलम्भेऽपि शौझ्याद्यनुपलम्भार्थ भेदाभेदपक्षेऽपि 
तयोरविरोधार्थम्‌ अत्यन्तभेदपक्षेऽपि समवायः सम्बन्धः, सत्ता सती, भेदो भिन्नः, 
अन्त्यविरोषो व्यावृत्तः, कालः सदाऽस्ति, देशः सर्वत्र” इत्यबाधितव्यवहारार्थ 
विशेषोऽङ्गीकार्यः । किञ्चाभावादावस्तित्वादिर्नाभावादितो भिन्नः । गुणादिष्वनन्तभविन 
षट्पदार्थनियमभङ्गात्‌ । अनियमपक्षेऽप्यस्तित्वेऽप्यस्तित्वान्तरमित्यनवस्थानात्‌ । तत्र 
विशेषोऽपि न चेत्कथं विशेषणविरेष्यभावादि ? न च सत्ता सतीत्यादिधीर्भ्रान्तिः । 
सन्घट इत्यादिवद्‌ अबाधात्‌ । नाप्युपचारः, देवदत्तः सिंहो नेतिवत्‌ सत्ता सती नेति 
कदाप्यव्यवहारात्‌ | 


ननु सत्तादेः सत्तायन्तराभावेऽपि स्वभावविशेषादेव सद्वयवहार इति चेन्न, तस्यैव 
स्वभाव विशेषस्यास्माभिर्विशेषदाब्देनोक्तेः | समवायादिः स्वनिर्वाहक इति चेन्न, स्वस्य 
स्वयमेव निर्वाहकं स्वनिर्वाहकम्‌ । विशेषाभावे च कथमेकस्यैव निर्वहणक्रियायां कर्तृत्वं 
कर्मत्वं च ? अयमेव विशेषः वस्त्वभिन्नः स्वनिर्वाहकश्चेति नानवस्था । तस्य तथात्वं 
च धर्मिग्राहरकमानसिद्धम्‌ | यत्र भेदाभावो भेदकार्यं च प्रमितं तत्रैव विशेषः कल्प्यत 
इति न प्रमितभेदे घटपटादौ विशेषमादाय भेदत्यागः । न हि सोमाभावे पूतीक इति 
तह्लाभेऽपि सः । एतेनोक्तस्थले भेद एवास्तु भेदकार्यार्थं न तु भेदप्रतिनिधिरस्त्विति 
निरस्तम्‌, तत्र भेदस्य बाधितत्वात्‌ । 


एवं च (१) ब्रह्मस्वरूपभूतयोरविज्ञानानन्दयो्रह्मभेदयोइच एकतरपरिशेषाभावः, 
प्रमेयत्वादेः स्वाश्रित त्वादिकं वा भेदान्यनियम्यम्‌, भेदानियम्यत्वे सति नियम्यत्वाद्‌, 

(न्यायामृतम्‌) 
यद्यदनियम्यत्वे सति नियम्यं तत्तदन्य नियम्यं यथासम्मतम्‌ । (२) ब्रह्मस्वरूपभूतं 


विज्ञानानन्दादिक वा भेदान्यैकतरापरिशेषनिर्वाहकवद्‌ भेद हीनत्वे सत्येकेतरा- 
परिरेषरूपनिर्वाह्यवत्त्वात्‌ | यदद्धीनत्वे सति यन्निर्वाह्मवत्‌ तत्तदन्यनिर्वाहकवद्‌, 
यथासम्मतम्‌ । (३) स्वाश्रितं प्रमेयत्वादिकं वा भेदान्याश्रयाश्रयिभावनिर्वाहकवद्‌, 
भेदहीनत्वे सत्याश्रयाश्रयिभावरूपनिर्वाह्मवत्त्वात्‌, यद्द्वीनत्वे सति यन्निर्वाह्मवत्‌ 
तत्तदन्यनिर्वाहकवद्‌, यथा सम्मतम्‌’ इत्यदिप्रयोगो द्रष्टव्यः । | 


किञ्चायं विशेषः प्रत्यक्षसिद्धः । तथा R- तन्तुपटादिबुद्धीनां भिन्नघटपटादिबुद्धितो 
वैलक्षण्यं तावदनुभूयते | तच्च न तावत्सम्बन्धविषयत्वेन, कुण्डबदरादिबुद्धितोऽपि 
वैलक्षण्यानुभवात्‌ | नापि संयोगान्यसम्बन्धविषयत्वेन, घटतदज्ञानतदभावबुद्वितोऽपि 
वैलक्षण्यानुभवात्‌ | नापि स्वरूपप्रत्यासत्ति संयोगान्यसम्बन्धविषयत्वेन, घटतद्वर्मिका- 
न्योन्याभावादिबुद्धेः घटपटादिबुद्वितो वैलक्षण्याभावापातात्‌ । नाप्ययुतसिद्विविषयत्वेन | 
आश्रयाश्रयिभावनियमो ह्ययुतसिद्धिः । तत्र तदानीन्तनाश्रयाश्रयिभावः कुण्डबदरादि- 
बुद्धावपि भाति । नियमस्तु न तन्तुपटादिबुद्धावपि । न हि प्रत्यक्षा तन्तुपटादिधीः 
तन्तुपट सम्बन्धनाशो वा तन्तुपटविभागो वा न भविष्यतीत्याकारा । नापि कुण्ड- 
बद्रादिधीस्तयोः सम्बन्धनाशो वा कुण्डबदरविभागो वा भविष्यतीत्याकारा । नापि 
समवायविषयत्वेन, उक्तरीत्या सम्बन्धनित्यत्वस्य वा सम्बन्ध्ययुतसिद्धत्वस्य वा 
तत्राऽस्फुरणात्‌ | तस्मादभेदविषयत्वेनैव वैलक्षण्यं वाच्यम्‌ | अयं घटः गजाइवादिरेव 
सेना, पत्रमेव ताटङ्कम्‌ इत्यादौ `पुरोवर्त्यादिना घटादेरिव आतानवितानात्मकाः तन्तवः 
पटः Us: पट इत्यादावपि तन्त्वादिना पटस्याभेदप्रतीतेः । 

न चात्र पटत्वशुक्ृत्वयोरेकस्थत्वमेव भातीति वाच्यम्‌ । पटशुक्ूयोरैक्यस्यापि 
तत्रान्तर्गतेः | अन्यथा काप्यभेदो न सिध्येत्‌ । घटः पटो नेति धीरच भेदविषया न 
स्यात्‌ | दण्डी चैत्र इत्यत्रापि दण्डिना चैत्रस्याभेदो भात्येव । न च शुकः पट इत्यत्र 
शुक्कवानेव शुक्कपदार्थ इति वाच्यम्‌ । शुङ्ुरूपमित्यत्र यच्छुष्णं तस्यैवेह प्रतीतेः । 


१. पुरोवर्तिना (न्या.कल्प. पा.) 

(न्यायामृतम्‌) 

अन्यथेहापि zs पट इति धीः स्यात्‌ । मतुब्लोपादिकल्पन तु व्यवहारे, न तु प्रतीतौ । 
पटस्य aie, रूपी पट इत्यादिधीस्तु सम्बन्धविषया, न तु भेदविषया, सत्ता 
सतीत्यादिवद्‌ भेदाभावेऽप्युपपन्ना | पटस्य तन्त्वन्यत्वे च गुरुत्वद्वयं स्यात्‌ । तन्तुयुक्ते 
भूतले पटवृत्तिश्र न स्यात्‌ । मूर्तानां सामानाधिकरण्यायोगात्‌ | व्यवहारार्थक्रियाभेदादि 
तु पत्रताटङ्कादिवदित्युक्तम्‌ । तस्मात्तन्तुपटादिबुद्धिरभेदविषयैव । यदि चेयं केवला- 
भेदविषया, तर्हि समानाधिकरणं व्यवहारं न जनयेद्‌, घटः कलश इत्यव्यवहारात्‌ | 
तेन ज्ञायते अधिकोऽप्यस्या विषयोऽस्तीति । न चायं भेदः पटो न शुक्ल इत्युल्लेखा- 
पातात्‌ | भेदाभेदाविरोधाय विशेषस्यावइयकत्वाच्च | तस्मायोऽधिको विषयः, स एव 
विशेष इति सिद्धं विशेषस्य प्रत्यक्षत्वम्‌ । तदुक्तं येन प्रत्यक्षसिद्धेन व्यवहारोऽखिलो 
भवेत्‌’ इति । अभेदेऽपि विशेषोऽस्ति व्यवहारस्ततो भवेत्‌’ इति स्मृतिसिद्धश्च विशेषः | 
तस्माद्भेदस्य वस्तुना सविशेषाभिन्नत्वान्न कोऽपि दोषः | 


॥। इति विशेषसमर्थनम्‌ ।। १६ ॥। 
अद्वैतसिद्धिः 


ननु अस्माकं भेदो न स्वरूपमात्रम्‌, किन्त्वन्योन्याभावः । स च वस्तुना सविशेषाभिन्न; | 
ततश्चाभिन्न त्वान्नानवस्थादिः | भेदप्रतिनिधेर्विोषस्य विद्यमानत्वान्न पर्यायत्वादिकम्‌ | विरोषश्च 
भेदहीनेऽपि एकतर परिरोषाभावादि निर्वाहक इति चेन्न, पर्यायत्वादिप्रमाजनकस्य स्वरूपातिरिक्तस्य 
विशेषस्याज्गीकारे तस्यैव भेदत्वेन भेदस्य धर्मभेदोत्तययोगात्‌ | विशेषस्यापि भेदः सविरोषाभिन्न एव 
वाच्यः | तथा चानवस्थातादवस्थ्यम्‌ । न च वैशेषिकाभिमतविशेषवत्तस्य स्वपरनिर्वाहकत्वम्‌ । 
एतादृशविशेषे मानाभावात्‌ | ननु ` विज्ञानमानन्दं ब्रह्म’ इत्यादिवाक्य बोध्यविज्ञानानन्दादीनां 
त्वन्मतेऽपि भेदस्य भेदाभेदयोर्वाऽखण्डार्थकत्वेन 'एकधैवानुद्रष्टव्यम्‌’ इत्यादिश्रुतिविरोधेन चाज्गीकर्तु- 
मशक्यतया भेदप्रतिनिधेर्विरोषस्यापर्यायत्वाद्यर्थमवइ्यं स्वीकार इति अर्थापत्तिरेव मानमिति चेन्न, 
भेदे ऐक्यस्यश्रुतिविरोधवद्‌ अत्रापि तत्तादवस्थ्यात्‌ । लक्ष्यार्थाभेदेऽपि वाच्यार्थभेदेनापर्यायत्वस्य 
व्यावर्त्यभेदादवैयर्थ्यस्य चान्यथैवोपपत्तेः । 


किञ्च तवापि ज्ञानानन्दत्वादिनिमित्तभेदादेवापर्यायत्वमस्तु, किं विशेषेण ? न च “एवं धर्मान्‌’ 

(अद्वैतसिद्धिः) 
इति श्रुत्या तयोरपि भेदनिषेधात्‌, नैवमिति वाच्यम्‌ | तहिं विशेषस्याप्याश्रितत्वेन धर्मतयाऽस्यापि 


भेदनिषेधात्तेनाप्यनुपपत्तिः | न च ज्ञानत्वानन्दत्वयोरर्थप्रकारात्वनिरुपाधिकेष्ठत्वरूपयोरर्थ-प्रकाश- 
निरुपाधिकेष्टरूपाश्रयविशेष आवश्यक इति वाच्यम्‌ । ज्ञानत्वानन्दत्वयोर्जातिरूपत्वेन उक्तरूपत्वा- 
भावात्‌ | न च आकाशशब्दाश्रयशब्दयोः प्रवत्तिनिमित्ताभेदेन पर्यायत्वापत्तिः । तत्परिहाराय विशेषो 
वाच्य इति वाच्यम्‌ । पर्यायत्वेऽपि सहप्रयोगस्य व्याख्यानव्याख्येयभावादिनाप्युपपत्तेः | न चैवं 
ज्ञानानन्दयोरेकतरपरिरेषेण मोक्षे आनन्दप्रकाशो न स्यादिति वाच्यम्‌ । तयोर्भेदाभावेन 
एकतरत्वस्यैवाभावात्‌ । द्वयोर्वचने तरब्विधानात्‌ | एतेन शोधिततत्पदार्थादैक्यस्य न भेदः | नापि 
भेदाभेदौ, किंत्वत्यन्ताभेदः | एवं च विरोषानज्गीकारे स्वप्रकाशचैतन्यभाने ऐक्याभानापत्तिः । 
तत्प्रकाशस्य भेदभ्रमाविरोधित्वेऽप्यैक्यप्रकाशस्य तद्विरोधः, तस्य निरपेक्षत्वेऽपि ऐक्यस्य सापेक्षत्वं 
च नोपपद्यत इति निरस्तम्‌ | आवरकाज्ञानकल्पितांशमादाय सर्वस्योपपत्तेः | न च एकस्या एव 
शुक्तेरावृतानावृतत्वे शुत्तयंशभेद एव स्यादिति वाच्यम्‌ | तदंशकल्पकस्य फलस्याभावात्‌ | 


ननु- “एवं धर्मान्‌’ इति श्रुतिरस्तु मानम्‌ । अत्र हि ब्रह्मधर्मानुत्तवा भेदो निषिध्यते । न 
च भेदप्रतिनिधेरभावे धर्मधर्मिभावो धर्माणामनेकत्वं च युक्तमिति चेन्न । धर्मानित्यस्य निषेधानुवादत्वेन 
धर्मत्वानेकत्वादौ तात्पर्याभावात्‌ | न च श्रुतितोऽन्यतो ब्रह्मधर्माः प्राप्ताः । आविद्यकमात्रस्य 
साक्षिसिद्धतया प्राप्तः | ननु गुणगुणिनोरभेदपक्षे घटोपलम्भे शुक्काद्यनुपलम्भार्थ भेदाभेदपक्षे 
तयोरविरोधार्थम्‌ अत्यन्तभेदपक्षेऽपि समवायः सम्बन्धः, सत्ता सती, अन्त्यविरोषो व्यावृत्तः, कालः 
सदास्ति, देशः स्ंत्रास्तीत्यबाधितव्यवहारार्थं विशेषोऽज्गीकार्यः अभावादावप्यस्तित्वादिर्नाभावादितो 
भिन्नः | गुणादिष्वनन्तर्भावेन षडेव पदार्था इति नियमभङ्गापत्तेः अनियमपक्षेऽप्यस्तित्वेऽप्य- 
स्तित्वान्तरमित्यनवस्थापत्तेः तत्रापि सोऽङ्गीकार्यं इति- चेन्न, स्वभावविशेषादेव सर्वस्योपपत्तेः | 
न च तर्हि विशेषस्याङ्गीकारेण मन्मतप्रवेश इति- वाच्यम्‌, तत्तदसाधारणस्वरूपस्यैव स्वभावविशेष- 
आब्दार्थत्वेन त्वदुक्तविशेषानुक्तेः, तत्तदसाधारणरूपेण समवायादेः स्वनिर्वाहकत्वात्‌ | 


अत एव स्वनिर्वाहकत्वं हि स्वकर्मक निर्वहणकर्तृत्वम्‌, तच्चैकस्मिन्विरुद्धमिति तदुपपादनायापि 
विशेषाजङ्गीकार इति निरस्तम्‌, स्वनिर्वाहकशब्दस्य स्वेतरानभेक्षव्यवहारविषत्वमात्रार्थकत्वात्‌ । अन्यथा 
विरोषोऽप्यनवस्थाभिया वस्त्वभि्ञ इति तवाज्गीकारेण तदूषणापातात्‌ । स्वरूपभेदपक्षोक्तैकतर- 
परिशेषादिदूषणतादवस्थ्यापत्तेश्व । न च अन्त्यविशेषवदस्य धर्मिग्राहकमानेन तादृक्स्वभावतया सिद्धेः 

(अद्वैतसिद्धिः) 

पर्यनुयोगायोग इति- वाच्यम्‌, दृष्टान्त इव दार्शन्तिके स्वरूपातिरेकस्य त्वयैवानङ्गीकारेण वैषम्यात्‌ | 
यत्तु यत्रैव भेदाभावो भेदकार्यं च प्रमितं, तत्रैव विशेषः कल्प्यते, न तु प्रमितभेदे घटपटादौ विशेष- 
मादाय भेदत्यागः, न हि सोमाभावे पूतीक इति तल्लाभेडपि स इति, तन्न, मुख्यत्वनियामकस्य 
तत्रेवात्राभावाद्‌ विशेषभेदयोरुभयोरपि स्वरूपपर्यवसन्नत्वेन त्वद्वागभङ्गेरनवकाशात्‌ | किञ्च भेदः स्वयमेव 
स्वकार्यं करोतु, अभेदकार्यार्थं तत्प्रतिनिधिरस्त्वित्याद्यापत्तेच | न चानन्दादावभेदवद्‌ भेदस्य 
बोधाभावः, अलौकिकस्थले द्वयोः साम्यात्‌ | 


ननु अनुमानमत्र मानम्‌, तथा R- (१) ब्रह्मस्वरूपभूतयोविज्ञानानन्दयोर््रह्माभेदयोइच 
एकतरपरिरेषाभावः, प्रमेयत्वादेः स्वाश्रितत्वादिकं वा भेदान्यनियम्यम्‌, भेदानियम्यत्वे सति 
नियम्यत्वाद्‌, यद्‌ यदनियम्यत्वे सति नियम्यम्‌, तत्‌ तदन्यनियम्यम्‌, यथा संमतम्‌ | (२) 
्र्मस्वरूपभूतं विज्ञानानन्दादिकं वा, भेदान्यैकतरापरिरोषनिर्वाहकवद्‌, भेदहीनत्वे सति 
एकतरापरिरेषरूपनिर्वाह्वत्त्वात्‌, यद्येन हीनत्वे सति यनििर्वाह्मवद्‌, तत्तदन्यनिर्वाहकवद्‌, यथा 
सम्मतम्‌ | (३) स्वाश्रितं प्रमेयत्वादिकं वा, भेदान्याश्रयाश्रयिभावनिर्वाहकवद्‌, भेदहीनत्वे सत्याश्रया- 
श्रयिभावरूप निर्वाह्यवत्त्वाद्‌, यथा संमतमित्यादिकमिति चेन, त्वदभिमतविरेषादन्यस्यैवाविद्यादेः 
सर्वत्र नियामकत्वसंभवेनार्थान्तराद्‌, आविद्यकभेदनियम्यत्वेन बाधादसिद्धेशच | 


ननु तथापि प्रत्यक्षमत्र मानम्‌ | तथा R- तन्तुपटादिबुद्धीनां भिन्नघटादि बुद्धितो वैलक्षण्यं 
तावदनुभूयते | त्च न तावत्सम्बन्धविषयत्वेन, कुण्डबदरादिबुद्धितो वैलक्षण्यानुभवात्‌ | नापि 
संयोगान्यसम्बन्धविषयत्वेन, घटतज्ज्ञान तदभावबुद्धितोऽपि वैलक्षण्यानुभवात्‌ | नापि स्वरूप- 
प्रत्यासत्तिसंयोगान्यसम्बन्धविषयत्वेन, घटतद्धर्मिकान्योन्याभाव बुद्धेर्घटपटादिबुद्धितो वैलक्षण्याभावा- 
पातात्‌ | नाप्ययुतसिद्धिविषयत्वेन, आश्रयाश्रयिभावनियमो ह्ययुतसिद्धिः, तत्र च तदानींतन 
आश्रयाश्रयिभावः कुण्डबद्रादावपि भाति, नियमस्तु न तन्तुपटादिबुद्धावपि, न हि तन्तुपटादिधीः 
प्रत्यक्षा, अनयोः सम्बन्धनाशो वा, विभागो वा, न भविष्यतीत्याकारा, न वा कुण्डवदरादिधीस्तयोः 
सम्बन्धनाझो वा, विभागो वा, भविष्यतीत्याकारिका | नापि समवायविषयत्वेन, उक्तन्यायेन सम्बन्ध- 
नित्यत्वस्य सम्बन्ध्ययुतसिद्धत्वस्य वा तत्र तत्रास्फुरणात्‌ | तस्मादभेदविषयत्वेनैव वैलक्षण्यं वाच्यम्‌, 
अयं घटः, गजादिकं सेना, पत्रमेव ताटङ्क इत्यादौ Walia घटादेरिवातानवितानात्मकास्तन्तव 
एव पटः, We: पट इत्यादावपि तन्त्वादिना पटस्याभेदप्रतीतेः | न च- अत्र पटत्वशुक्कत्व- 

(अद्वैतसिद्धिः) 
योरेकस्थत्वमेव भातीति- वाच्यम्‌, पटशुक्कयोरैक्यस्यापि तत्रान्तर्गतिः, अन्यथा काप्यभेदो न स्यात्‌ । 
‘ge: पटो? नेति धीइच भेदविषया न स्यात्‌ । ' दण्डी चैत्र'इत्यादावपि दण्डिना चैत्रस्याभेदो भात्येव | 


न च- US पट इत्यत्र शुङ्कवानेव इति प्रतीयत इति- वाच्यम्‌, शुक रूपमित्यत्र यत्‌ WS 
तस्येवेह प्रतीतेः । अन्यथेहापि दण्डीतिवत्‌ Bas स्यात्‌ । मतुब्लोपादिकल्पनं शब्दविषयकव्यवहारे, 
न तु प्रतीतौ | पटस्य शौङ्क्यमित्यादिधीर्न भेदविषया, किन्तु सम्बन्धविषया सती सत्तेत्यादिवद्‌ 
भेदाभावेऽपि उपपन्ना च । पटस्य तन्त्वन्यत्वे च गुरुत्वद्वयापत्तिः | तन्तुमति पटवृत्तिश्‍च न स्यात्‌, 
मूर्तानां समानदेशताविरोधात्‌ । व्यवहारार्थक्रियाभेदादिकं तु पत्रताटङ्कादिवचयुक्तम्‌ | तस्मात्तन्तुपटादि- 
बुद्धिरभेदविषयैव | यदि चैवं केवलाभेदविषया, तर्हि सामानाधिकरण्यव्यवहारं न जनयेत्‌, घटः 
कलश इत्याद्यव्यवहारात्‌ । तेन ज्ञायते अधिकोऽप्यस्य विषयोऽस्ति | न चायं भेदः, घटः न 
शुक्ल इत्युछ्लेखापातात्‌, भेदाभेदाविरोधाय विशेषस्यावश्यकत्वाच्च | तस्मा्योऽधिको विषयः, स विशेष 
इति- चेन्न, सत्यप्यभेदे काल्पनिकभेदमादाय तथा व्यवहारोपपत्त्या विशेषस्यासिद्धेः | न च पटो 
न शुक्कः इति प्रतीत्यापत्तिः, फलबलेन काल्पनिकभेदस्य सामानाधिकरण्यादि व्यवहारमात्र- 
निर्वाहकत्वकल्पनेन विपरीतोक्लेखनं प्रत्यहेतुत्वात्‌ | 


तस्मादेवं विशेषोऽयं न मानविषयः सखे | 
विषादं जहि मत्सिद्धाविद्यया सर्वसङ्गतिः ॥ इत्यद्वैतसिद्धौ विरेषखण्डनम्‌ ।। १६ I 


न्यायामृततरङ्गिणी 


भेदहीने fafa i कचिद्‌ 'भेदहीनेऽप्यपर्याय’ इति पाठः । स न युक्तः । सुधायां 
तुझब्दोऽवधारण इति व्याख्यानात्‌ | अपर्यायशब्दान्तरनियामक इत्यसोषभेदकार्यनिर्वाहकत्वोप- 
लक्षणम्‌ | अनेनैव विशेषलक्षणं चोक्तं भवति । भेदहीनेऽप्यनुपचरितभेदव्यवहारनिमित्त 
विशेष इति ॥ विशेषो नामेति ॥। अभिन्नेऽपि विशेषकत्वाद्विशेषसंज्ञः | न केवलं 
भेदभेदिनोरेव विशेषोङ्गीक्रियतेऽपि तु सर्वत्रापीत्याह- सोऽस्तीति 1। नन्वखण्डवादे 
ज्ञानानन्दपदयोः पर्यायत्वेऽपि सखण्डवादेज्ञानत्वानन्दत्वयोःप्रवृत्तिनिमित्तयोःसत्वान्न 
ज्ञानानन्दपदयोः पर्यायत्वप्रसङ्गोऽतः सखण्डमते विरोषाङ्गीकारोऽप्रयोजन इत्यत आह- 
सखण्डेति ।। शब्दाश्रयत्वादन्यदिति ।। आकारत्वस्याजातित्वेन शब्दाश्रयत्वरूप- 

(न्यायामृततरङ्गिणी) 

स्याकाशत्वस्याकाशपदेन प्रतिपादानात्‌ । आकाशशब्दाश्रयशब्दयोः पर्यायत्वापातात्सह 
प्रयोगायोगः । न च व्याख्यानव्याख्येयभावादिना तदुपपत्तिः । आकाशत्वशब्दाश्रयत्वयोर- 
विशेषेतष्ठारकाकाशादिशब्दानां व्याख्येयत्वाद्यनुपपत्तेः । अज्ञातज्ञातयोर्व्याख्येयव्याख्यान- 
रूपत्वात्‌ ॥। एकतरेति ।। एकपरिशेष इत्यर्थः । तेन ज्ञानानन्दयोभेदाभावे एकतरत्वमेवासिद्धं 
द्वयोर्विधाने तरविधानादिति निरस्तम्‌ ॥ धर्माणामनेकत्वञ्चेति ॥ चैतन्यमेकं सत्य- 
त्वादीन्यनेकानीति सङ्कयावैलक्षण्यमनेकत्वम्‌ ॥ अनुवाद इति ll तथा च न धर्मादौ 
श्रुतेस्तात्पर्यम्‌ ॥ अत्यन्तभेदेति ।। तथा च भेदाभेदयोरनुज्ञानाद्धर्मधर्मिभावादि युज्यत 
इत्यर्थः ॥ 


लोकत एवेति ॥ गुणगुणिनोरत्यन्तभेदाभावस्य नीलो घट इत्यादिना लोकत एव च 
सिद्धेर्न तत्र श्रुतितात्पर्यम्‌ ॥। भेदाभेदौ चेति ॥। तथा च “एवं धर्मान्‌’ इति श्रुतिर्न भेदा- 
भेदावनुजानातीत्यर्थः ॥ तस्यैव स्वभावविशेषस्येति (| तथा च मम मतप्रवेशः | ननु 
तत्तदसाधारणस्वरूपमेव स्वभावविशेषशब्देन मयोक्तं न तु त्वदुक्तो विशेष इति न तव 
मतप्रवेशः | मैवम्‌ । विशेषं विना स्वरूपासाधारण्यानुक्तेः ।। विशेषाभाव इति ॥। एतेन 
स्वनिर्वाहकइाब्दस्य स्वेतरानपेक्षव्यबहारनिषयत्वमर्थ इति निरस्तम्‌ । अविरोधाय 
स्वेतरापेक्षाया आवझ्यकत्वात्‌ ॥ स्वनिर्वाहकश्चेतीति ।॥। न विरेषे स्वस्य निर्वाहकत्वं 
Rare बिनानुपपन्नमिति कथं नानवस्थेत्यत आह- तस्य तथात्वं चेति ॥। 
वैशञेषिकाभिमतान्त्यविशेषवदयंधर्मिंग्राहकमानेन तादृक्स्वभावतया सिद्धः । न हि स्वयमनु- 
पपन्नम्‌ अनुपपत्त्यन्तरशञान्त्यैप्रभवतीत्यर्थः ॥। प्रमितभेद इति ॥ मुख्यसम्भवे प्रतिनिधे- 
रनादरणीयत्वादित्यर्थः | ननूभयोरपि भेदकार्यकारित्वान्न मुख्यो भेद इत्यत्र मानमस्ति | 
मेवम्‌ । सर्वाविवादस्यैव मानत्वात्‌ । न हि विशेषे सर्वाविवादोऽस्ति । सर्वसङ्करवादिनाभेद- 
बन्मिथ्याभूतस्यापि विशेषस्यानङ्गीकारात्‌ ।। एतेनेति ॥। भेदासम्भवे विशेषस्य ग्राह्मत्व- 
कथनेन ।॥। अभेदकार्य त्विति ।। एतावतापि विशेषसिद्विः अभेदस्य भेदस्य वा प्रतिनिधि- 
रिति वादान्तरमवशिष्यत इत्यपि बोध्यम्‌ ॥। एवञ्चेति ॥ 


ननु त्रिष्वप्यनुमानेष्वर्थान्तरम्‌ | अविद्यादेः सर्वत्र नियामकत्वसम्भवात्‌ । मैवम्‌ | 
त्वदभिमताविद्याया अयाप्यजीबनान्मोक्ष आनन्दप्रकाहस्याभावापाताचेत्युक्तत्वात्‌ 

॥ घटतद्वर्मिकेति i घटतद्वर्मिकान्योन्याभावबुद्धौ समवायादिरूपः स्वरूपप्रत्यासत्ति- 


संयोगाभ्यामन्यः सम्बन्धो न विषय इति तन्तुपटादिबुद्धितोस्यांवैलक्षण्यं न स्यादित्यर्थः ।। 
तन्तुपटादिबुद्धावपीति ।। तथा च तन्तुपटादिबुद्धेः कुण्डबदरादिबुद्धितो वैलक्षण्यं न स्यात्‌ 
॥ पुरोवर्तिनेति ।। यथेदंपदार्थेन घटस्याभेदो भासते गजाञ्वादिना च सेनायास्तथा तन्तुभिः 
पटस्य शुक्लादिभिश्चाभेदो भासते it पटशुक्कयोरिति ॥। पटशुङ्कयोरैक्यंविना पटत्वशुक्र- 
योरेकस्थत्वासम्भवात्‌ ॥ अन्यथेति ॥। धर्म्यभेदं विनापि धर्मयोरेकाधिकरण्ये ।। कापीति ॥। 
अयं घट इत्यादावपि घटत्वेदन्त्वादेरेकाधिकरण्यमात्रं नत्विदङ्टटयोरभेद इति स्यात्‌ ॥ घटः 
पटो नेतीति ॥। अत्रापि घटत्वपटत्वयोरेकस्थत्वनिषेध एव न तु घटपटयोर्भेदो विषयः 
स्यात्‌ | ननु दण्डी चैत्र इत्यत्र दण्डित्वचैत्रत्वयोरेकस्थत्वेऽपि न दण्डिचैत्रयोरैक्यमत आह- 
दण्डीति i शुक्कवानेवेति i एवं च शुकः पट इत्यादिना न पटस्य शुकुरूपाभेदः 
सिध्यतीति भावः । 


Ue रूपमित्यत्रेति 1। न चैवं शुकः पट इतिवच्छुझ रूपं पट इत्यपि स्यादिति 
वाच्यम्‌ | प्रतीत्यापादन इष्टापत्तेः । शुक्ृत्वरूपत्वाभ्यां युक्तस्य पटाभेदप्रतीत्यङ्गीकारात्‌ | 
व्यवहारे रूपब्दाप्रयोगस्त्वव्यावर्तकत्वात्‌ | उपरञ्रकत्वेऽप्यसाधुत्वात्‌ ॥ अन्यथेहापीति ॥। 
शुकः पट इत्यस्य पटे शुक्करूपाभेदो न विषयः किं तु शुक्कवदभेद इत्यङ्गीकारे नायं दण्डः 
किन्तु दण्डीतिवत्‌ नायं ye: किन्तु शुक्ीतिधीः स्यात्‌ । न हि यावद्रव्यभाविशुक्ले कदाप्येवं 
प्रतीतिरस्ति । 

ननु US: पट इति प्रतीतौ मतुब्लोपसत्त्वेन शुक्वदभेदप्रतीतिमङ्गीकुर्वाणं प्रति शुङ्की 
पट इति प्रतीत्यापादनमनुकूलमेव । न हि gaa शुङ्ीतिप्रतीत्योर्विषयभेदोस्तीत्यत आह- 
मतुन्लोपादिकल्पनं त्विति ।। तथा च प्रतीतौ मतुब्लोपादेरभावाच्छुक्ररूपाभेद एव शुः 
पट इत्यत्र भासते ॥। पटस्य शौक्कयमिति ।। यद्यपि पटस्य शौझ्यमित्यत्र न पटझुछृयो- 
dagi | ष्याः शौक्कयव्यतिरिकाविषयत्वात्‌ | तथापि ys रूपमेव पटे शुक्ृपदप्रवृत्ति- 
निमित्तम्‌ । तदेव च शौल्खयमिति भेदशङ्का । ननु पटशुक्वादीनां सत्यप्यभेदे काल्पनिकभेद- 
मादाय तथा व्यवहारोपपत्त्या विशेषासिद्विरित्यत आह- न चायं भेद इति ।। ननु फलबलेन 


काल्पनिकभेदस्य सामानाधिकरण्यादिव्यवहारमात्रनिर्वाहकस्य कल्पनेन विपरीतोज्लेखनं 

प्रत्यहेतुत्वमत आह- भेदाभेदाविरोधायेति ।। तदुक्तमिति ।। भवेदित्यतः परम्‌ । भावा- 
भावविभागेन यं विना न कथश्चन । एतादृशे विशेषेडस्मिन्को द्वेषो वादिनां भवेदित्युक्तम्‌ । 
ननु वस्तुभिरभिन्नविशेषस्य सर्ववस्तुष्वेकत्वे वस्तूनामैक्यापत्तिः । मैवम्‌ । प्रतिवस्तु 
नानाविरोषाङ्गीकारात्‌ | एकत्रापि चस्तुनि यावन्तो व्यवहारास्तत्र तावतां विशेषाणामङ्गी- 
काराच | विशेषविशेषिणोर्विशेषाणां च न मिथो विशेषान्तरमङ्गीक्रितेऽतो नानवस्था | 
तदुक्तमनुब्याख्याने- 


विशेषास्तेऽप्यनन्ताश्च परस्परविशेषिणः । 
स्वनिर्वाहकतायुक्ताः सन्ति सस्तुष्वशेषतः ।। इति ॥। 


u इति विशेषसमर्थनम्‌ ।॥ १६ ॥ 


न्यायामृतकण्टकोद्धारः 


किञ्च भेदस्य स्वरूपत्वे पर्यायत्वादयो दोषाः ऐक्यादिप्रतिबन्यादिना समाहितास्ते भेदस्य 
स्वरूपमात्रत्वमभ्युपगम्य | अस्माभिर्भेदस्य सस्तुमात्रत्वानभ्युपगमान्ेते दोषा भवन्ति । अत 
एव प्रतिबन्दिमात्रमनुत्तरमिति निरस्तमित्याह - वस्तुतस्त्विति ॥। तत्र भेदस्य वस्त्वभेदाङ्गीकार 
फलमाइ- ततश्चेति ॥। भेदस्य सविषयत्वाङ्गीकारफलमाह- भेदे चेति ॥ ननु चापर्यायत्वादि- 
निर्वाहार्थमङ्गीकृतस्य विशेषस्य च भिन्नत्वादिना दुष्टत्वम्‌ । न च सोऽपि वस्तुना सविशेषाभिन्न 
इति वाच्यम्‌ । तथापि विशेषपरम्परया अनवस्थानात्‌ । न च स स्वनिर्वाहक इति वाच्यम्‌ । 
तत्र प्रमाणाभावादिति चेन्न । धर्मिग्राहकेण प्रमाणेन तस्य तथैव सिद्धत्वात्‌ । यथा चैतत्तथा 
वक्ष्यते । ननु लक्षणाभावे कथं विशेषस्य स्वेतरव्यावृत्तत्वेन ज्ञानम्‌ । न च वैशेषिकै - 
स्तह्लक्षणमुक्तम्‌- अन्त्यव्यावृत्तिहेतवो विशेषा इतीति वाच्यम्‌ । तदङ्गीकारेऽपसिद्धान्तादित्यत 
आह- विशेषश्चेति n स्वभाव इति शेषः । अपर्यायत्वादिनिर्वाहकत्वं भेदेऽपीति तद्वयावृत्यर्थं 
भेदहीन इत्युक्तम्‌ | न चैवमपसिद्धान्तः | एतादृशस्य विशेषस्य वैशेषिकैः सर्ववस्तुष्वनभ्युपगमात्‌ | 
नित्यद्रव्येष्वेव विलक्षणस्याभ्युपगमात्‌ | अत्र सिद्धान्तसम्मतिमाह- तदुक्तमिति ॥ 


ननूक्तलक्षणविशिष्टो विशेषः प्रमाणाभावादयुक्त इत्यत आह- प्रमाणं त्विति ।। यद्यपि 
PARA प्रत्यक्षमादाबुपन्यसनीयम्‌ | तथापि तस्य परं प्रत्युपन्यासानर्हत्वात्‌ पश्चात्तदुपन्यासः । 
यद्यपि बहवादिसम्मतत्वात्‌ अनुमानं प्रथममुपन्यासाई तथापि अर्थापत्युपन्यासेन प्रमाणद्वयोपन्यासः 

फलतीति तदुपन्यास इति द्रष्टव्यम्‌ । नन्वनुपपद्यमानार्थादर्शनात्‌ कथमर्थापत्तिरित्यतस्तद्र्शयितु- 
मुपोद्धातमाह- तथा हीति ।। अखण्डार्थत्वादिति ।। निभेदार्थनिष्ठत्वादित्यर्थः ॥। तत्र चेति ।। 
न च विशेषाङ्गीकारेडपि ऐक्यस्य श्रुतिविरोधः सम एव । ऐक्यस्य निर्विशेषार्थत्वादिति वाच्यम्‌ | 
ऐक्यं हि निर्भिन्नार्थत्वम्‌ । तथाच विशेषस्य भेदप्रतिनिधित्वेन स्वीक्रियमाणस्य स्वरूपत्वेन 
निभित्रार्थत्वविरोधित्वाभावान्न तद्विरोधः । ननु लक्ष्यार्थभेदाभावेऽपि मुख्यार्थभेदात्‌ व्यावर्त्यभेदाच् 
न पर्यायत्वादिकमित्यत आह- लक्ष्यार्थेति ।। यथा चैतत्तथोपपादितम्‌ ॥ एबमिति ॥। न 
च विशेषस्याप्याश्रितत्वेन धर्मत्वात्‌ तद्भेदनिषेधात्‌ तेनाप्यनुपपत्तिरिति वाच्यम्‌ । तस्य 
तद्भेदनिषेधेऽपि अपर्यायत्वादिनिर्वाहकत्वेन सिद्धत्वात्‌ | तेनोपपत्तेरावश्यकत्वात्‌ | अन्यथा 
प्रमितव्यवहारविलोपापत्तेरिति ॥। अर्थति ॥ न च ज्ञानत्वानन्दत्वयोर्जातिरूपत्वेन नोक्तरूपत्व- 
मिति वाच्यम्‌ । तयो््रह्मसाधारणधर्मत्वेन ब्रह्मणि च जातेरभावेनोक्तरूपस्यावश्यकत्वात्‌ । 
ब्रह्मलक्षणप्रश्ोत्तरवाक्ये लक्षणत्वेन श्रुतयोस्तयोर्जातिरूपत्वाभावाच्च । अन्यथाऽसम्भवाति- 
व्याध्यापत्तेरिति । ब्रह्मण एकत्वेन तत्र जातेरसम्भवात्‌ शुद्धाद्वितीयस्यैव लक्ष्यत्वेन कल्पित- 
भेदमादायापि ब्रह्मबहुत्वस्य वक्तुमशक्यत्वात्‌ | 


ननु ज्ञानत्वानन्दत्वयोर्जातिरूपत्वाभावे उक्तोपाधिरूपयोस्तयोः स्वरूपानतिरेकेणाभेदात्‌ 
ज्ञानानन्दराब्दयोः प्रवृत्तिनिमित्तभेदाभावेन पर्यायत्वं स्यात्‌ । तथा च पर्यायत्वापत्या सहप्रयोगो 
न स्यादित्यत आह- आकाझस्येति ।। आकारस्यैकव्यक्तित्वेन तत्राकाशत्वजातेरभावात्‌ | यदि 
स्वरूपविशेषमादाय प्रवृत्तिनिमित्तभेदस्तत्रापि तुल्यमिति भावः । नन्वाकाशशन्देऽष्ट्रव्यातिरिक्त- 
द्रव्याश्रयत्वं प्रवृत्तिनिमित्तमतः कथं तदभेद इत्यत आह- न हीति ॥ लाघवेन शब्दाश्रयत्वस्यैव 
्रवत्तिनिमित्तत्वादिति भावः । न चाकाशशब्दाश्रयशब्दयोः पर्यायत्वेऽपि व्याख्यान व्याख्येय- 
भावादिना सहप्रयोगोपपत्तिरिति वाच्यम्‌ । सार्वत्रिकसहप्रयोगानुपपत्तेरुक्तत्वात्‌ । तस्याश्च 
पर्यायत्वेऽयोगात्‌ | नन्सस्तु ज्ञानानन्दयोरेकतरपरिशेषः । तत्र को दोष इत्यत आह- ज्ञानेति ।। 
न च ज्ञानानन्दयोरभेदात्‌ तरप्प्रयोगो युक्तः । द्वयोर्वचने तरब्बिधानादिति वाच्यम्‌ । लोके 
्ञानानन्दयोर्भेदेन द्वित्ववचनसम्भवात्‌ । ब्रह्मण्यपि ज्ञानानन्दयोः निर्विशेषाभेदस्यायाप्यसिद्धत्वाच । 
अभेदेऽपि ऋतं पिबन्तावित्यादौ द्विवचनस्य प्रयोगाच्च । यथा चैतत्तथोपपादितं गुहां प्रविष्टावित्यादौ 


भाष्यटीकादिना । 


स्थलान्तरेऽपि विशेषमङ्गीकारयितुमाह- एवमिति ॥। ऐक्यस्येति ॥। आदिपदेनाद्वैत- 
हान्यादिपरिग्रहः | var चैतन्यभिन्नत्वे ऐक्यस्य सत्यत्वेऽद्वैतहानिः | मिथ्यात्वे च 


520 न्यायकल्पलता 


(न्यायामृतकण्टकोद्धारः) 

भेदसत्यत्वादिकमिति । नन्वज्ञानकृतांशभेदमादाय सर्वस्योपपत्तिरित्याशङ्क्य निषेधति- 
विशेषाभाव इति ॥। तथा चावरकाज्ञानोपपत्तौ तत्कृतांशभेदकल्पना । तदेव न सम्भवतीति 
भावः । नन्चेकस्यैवावरणम्‌ अनावरणं च किं न स्यादित्यत आह- न हीति ॥। तथा सति 
शुक्तयंशस्य भेदापत्तेः । न च तत्रांशभेदकल्पकं फलं नेति वाच्यम्‌ । प्रकृते फलभेदस्याप्यन्यथोपपत्तौ 
असम्भावितांश भेदकल्पनायाम्‌ अतिप्रसङ्गस्य दुष्परिहरत्वात्‌ | स्थलान्तरेऽपि विशेषं साधयति- 
किञ्चेति i ननु धर्मविधिभेद निषेधान्यथानुपपत्या विशेषः साधनीयः । न च प्रकृते धर्मविधिः । 
धर्मनित्यस्यानुवादत्वादित्याझञङ्क्य निषेधति- न चेति ॥ श्रुतित इति ॥ तथा च श्रुत्यैव 
धर्मा विधातव्याः । न चावियकधर्माणां साक्षिणैव प्राप्तिरिति वाच्यम्‌ । सार्वज्ञादिधर्माणां 
तदभावात्‌ । न ह्यहं सर्वज्ञ इति साक्ष्यनुभवोऽस्ति । प्रत्युत नाहं सर्वज्ञ इत्ये | तथा च न 
साक्षिप्राप्तिः । किञ्च सार्वज्ञादिधर्माणां श्रुतितात्पर्यविषयत्वेन ब्रह्मवदावियकत्वासिद्धिः । 
किश्चानुवादो व्यर्थः । न च निषेधार्थमिति वाच्यम्‌ । पृथगित्यनेन विशेषणेन तस्यैव 
निषेधप्रतीतेः | अन्यथा तद्वय्थ्यप्रसङ्गात्‌ ॥ तादृशेति ॥। अत्यन्तेत्यर्थः । किञ्चात्यन्तभेदनिषेधे 
हि भेदाभेदावभिमतौ वक्तव्यौ । न च तदुक्तं, स्मृतिविरोधादित्याह- भेदाभेदौ चेति ॥ स्वोक्तेर्व्थे 
सिद्धान्तसम्मतिमाह- तदुक्तमिति ।। 'धर्मान्‌, उत्तचा विधाय, पृथत्तचस्य भेदस्य निषेधाद्‌, 
अत एव उक्तपृथत्तवनिषेधान्यथा उपपत्तित एव, भेदादन्यो विशेषो ज्ञायत इत्यर्थः | साक्षितइच 
ज्ञायते इति हेत्वन्तरम्‌ । 


एवं वैदिकेष्वर्थेषु विशेषं साधयित्वा लौकिकेष्वपि तं साधयति- किञ्चेति ॥। तत्परम्परेति ॥। 
भेदपरम्परेत्यर्थः | नन्वियं भेदाभेदपरम्परा प्रामाणिकीत्यत उक्तम्‌ अप्रामाणिकीति ॥ न च 
भेदाभेदपरम्परायां कार्यमेव प्रमाणमिति वाच्यम्‌ । तस्य प्रामाणिकविशेषेणेवोपपत्तेरिति भावः | 
ननु व्यबहारान्यथानुपपत्त्या विशेषाङ्गीकारे इदं रजतमिति व्यवहारादपि प्रथमविरेषाङ्गीकारः 
स्यादित्यत आह- अबाधितेति i तस्य बाधितत्वादिति भावः । ननु मया षट्पदार्थनियमो 
नाङ्गीक्रियत इत्यत आह- अनियमपक्षेऽपीति ।। न चानवस्था प्रामाणिकीति वाच्यम्‌ । एकेन 
विशेषेणोपपत्तौ परम्पराकल्पनस्याप्रामाणिकत्वात्‌ ॥। तस्यैवेति ॥। न च तत्तदसाधारणस्वरूपस्यैव 
स्वभाव विशेषशब्दार्थत्वेन भवदुक्तविशेषैक्यमिति वाच्यम्‌ । उक्तव्यवहारसमर्थतादृशस्वरूपस्यैव 
मया विरोषत्बेनाङ्गीकारात्‌ ॥। स्वस्येति ।। न च स्वेतरानपेक्षव्यबहारविषयत्वमेव 
स्वनिर्वाहकत्वमिति वाच्यम्‌ । इतरानपेक्षस्य व्यवहारस्य स्वानपेक्षत्वेन तस्याकस्मिकत्वं स्यात्‌ । 
विशेषनिषेधस्य रेषविधिनान्तरीयकत्वाच्च । स्वापेक्षा च कर्मत्वादिनेति कथं न विशेषसिद्धि: | 

ननु विशेषस्यापि वस्तुना भेदाङ्गीकारात्‌ भेटपरम्परया विशेषपरम्परया वा5नवस्था स्यादित्यत 


आह- अयश्वेति ॥ नच विशेषस्यापि कथं स्वनिर्वाहकत्वं तस्यापि वस्त्वभेदाङ्गीकारादित्यत 
आह- तस्येति ।। तस्य वस्तुनीव स्वस्मिन्नपि विशेषरूपत्वेन तदुपपत्तेः । तथात्वं च धर्मिग्राहक- 
मानसिद्धमिति भावः । ननु भेदकार्यस्य विशेषनिवहि घटपटादावपि विशेषेणैव भेदकार्यनिर्वाहाद्‌ 
भेदाङ्गीकारो व्यर्थः | एकेनैवोपपत्तौ पदार्थद्वयाङ्गीकारे गौरवं इत्यत आह- यत्रेति ॥। 
भेदकार्यमुपजीव्य कल्पितो विशेषो न भेदं व्याहन्ति उपजीव्यविरोधात्‌ । अन्यथा पूतिकनामपि 
सोमबाधकत्वं स्यात्‌ | सोमस्य प्रत्यक्षसिद्वत्वान्न बाधकत्वमिति यदि तर्हि भेदस्यापि प्रत्यक्षादि- 
सिद्ध त्वान्न तद्वाधकत्वम्‌ । प्रतिनिधे्मुख्यबाधकत्वादर्शनादित्याह- न हीति ।। एतेनालौकिकस्थले 
द्वयोः साम्यमिति निरस्तम्‌ । भेदस्य “एवं धर्मान्‌? इति बाधितत्वात्‌ । एतेनेति परामृष्टं हेतु 
दर्शयति- तत्रेति ॥ न च तत्रेवात्र मुख्यत्व नियामकं नेति वाच्यम्‌ । सोमस्य श्रौतत्वात्कार्य- 
निर्वाहकत्वेन भेदस्य प्रत्यक्षसिद्धत्वस्यैव मुख्यत्वनियामकत्वात्‌ | 


एवमर्थापत्या विशेषं प्रसाध्यानुमानेनापि तं साधयति- एवमिति ॥। उक्तसाधनस्यानु- 
मानेऽनुकूलतर्कापदर्शक त्वेनोपयोगीति दर्शितम्‌ “एवञ्च इति शब्देन । अत एवार्थापत्तिप्रदर्शना- 
नन्तरम्‌ अनुमानप्रदर्ानम्‌ अन्यथाऽनुमानमेवादावुपददर्येत । न केवलं तकोपदर्शकत्वेनोपयोगोऽपि 
तु पक्षहेतुसाधकत्वेनापीति द्रष्टव्यम्‌ । न चोक्तानुमानेऽविया रूपनिर्वाहकत्वेनार्थान्तरतेति वाच्यम्‌ । 
तस्याः भेदकार्यनिर्वाहकत्वस्य काप्यदर्शनात्‌ | स्वभावविशेषरूपस्य विशेषस्य घटाभावे घटाभाव 
इत्यादौ तन्निर्वाहकत्वदर्शनात्‌ | अविद्याया निराकृतत्वाच | अत एवावियकभेदस्यावियमानत्वाद्‌ 
बाधोऽसिद्विश्चेति परास्तम्‌ । तथात्वे तत्कार्यवाधितत्वप्रसङ्गात्‌ । न चेष्टापत्तिः । बाधकानां 
मिथ्यात्वानुमानबाधप्रस्तावे निराकृतत्वाद्‌ घटपटादावाविद्यकभेदस्यैव वास्तवाभेदविरोधस्य त्वया 


वक्तव्यत्वेन प्रकृते वास्तवाभेदाभावप्रापेश्च | 


किञ्च प्रत्यक्षानुकूलानि प्रकृतानुमानानि प्रबलानीति वक्तुं विशेषे प्रत्यक्षमाह- किञ्चेति ॥ 
नन्वेवं घट इत्यादिवदयं विशेष इत्यननुभवात्‌ कथं प्रत्यक्षेण विशेषसिद्विरित्यत आह- तथा 
हीति ॥। अत्यन्तभिन्नेषु घटपटादिषु घटः पट इति बुद्धिर्नास्तीति शुक्लादिषु त्वस्ति । Ue: 
पट इत्यनुभवात्‌ । तत्र किशचिद्विषयवैलक्ष्यण्यं वाच्यम्‌ । तत्र किं सम्बन्धाविषयत्वं वा संयोगान्य- 
सम्बन्धविषयत्वं वा ? स्वरूपप्रत्यासत्तिसंयोगान्यसम्बन्धविषयत्वं वा समवायविषयत्चं वा 
अभेदविषयत्वं वा इति विकल्प्य परिशेषात्‌ चरमपक्ष एवाश्रयणीय इति भावेनायं दूषयति- तच्चेति 
।। कुण्डेति ॥। कुण्डे बदरमितिवत्‌ मृदि घट इत्यादिबुद्ध्यापातादित्यर्थः । द्वितीयं दूषयति- 

नापीति ॥ घटेति ॥। तत्र संयोगान्यस्वरूपप्रत्यासत्तेः विषयत्वादित्यर्थः । तत्र घटो ज्ञानमित्या- 
यनुभवाभावात्‌ | तृतीयं दूषयति- नापीति ।।अयुतसिद्विहि युतसिध्यभावः । युतसिद्धि्हि 
संयुक्तसिद्धिर्वा असम्बन्धसिद्धिर्वा । “यु मिश्रणामिश्रणयोः? इति स्मरणात्‌ । तत्राये संयोगा- 
विषयत्वमुक्तं स्यात्‌ । तच “न घटतदज्ञानादिबुद्वितः' इत्यादिना दूषितत्वात्‌ । द्वितीये 
सम्बन्धविषयत्वमुक्तं स्यात्‌ | तदपि “न कुण्ड” इत्यादिना दूषितत्वात्‌ | 


अथायुतसिद्धत्वं रूढ्या आश्रयाश्रयिभावनियम इति । तत्राह- आश्रयति ॥। तत्रापि नियमो 
न भासतेऽथ भासते । आय आह- तत्र वेति ॥ द्वितीय आह- नियमस्त्विति ।। ae: 
पट इत्यादिज्ञाने नियमस्फुरणे नियामकाभावात्‌ | नन्वाकारवैलक्ष्यण्यमेव नियामकं भविष्यतीत्यत 
आह- न हीति ॥ पश्चमं दूषयति- नापीति ॥। उक्तेति ॥। नित्यसम्बन्धस्यैव समवायत्वादिति 
भावः । न च स्वरूपेण समवायविषयत्वं वैलक्षण्यप्रयोजकमिति वाच्यम्‌ । घटतद्धर्मकान्योन्या- 
Wage: वैलक्षण्यं न स्यात्‌ । स्वरूपेण समवायविषयत्वात्‌ | परिशेषसिद्धमर्थमुपसंहरति- 
तस्मादिति (| नन्वभेदविषयत्वस्यानुभवानारूढत्वात्‌ कथं तद्विषयत्वेन वैलक्षण्यमित्यत आह- 
अयमिति ॥ पटेति ।। पटशुक्योरैक्याभावे तद्धर्मयोरेकस्थत्वासम्भवादिति भावः ॥। अन्यथेति ।। 
चर्मिणोरैक्याभान इत्यर्थः | धर्मद्वयस्यैकस्थत्वाभावविषयत्वं स्यादित्यर्थः | नन्वेवं दण्डी चैत्र 
इत्यादावपि अभेदभानं स्यादित्यत आह- दण्डीति ॥। विरिष्टशुद्धयोरभेदाङ्गीकारादिति भावः | 
न चैवं दण्डेनाप्यभेदापत्तिः | मन्मते विशिष्टस्य पदार्थान्तरत्वात्‌ ॥ अन्यथेति ॥ यदि शुक्कशब्दः 
शुकुवत्परः स्यादित्यर्थः । 


ननु मतुब्लोपात्‌ तथा न प्रयोग इत्यत आह- मतुबिति i ननु शुकृपटयोरभेदे पटस्य 
शौङ्खयमित्यादि भेदविषयबुद्धिर्न स्यादित्यत आह- पटस्येति ॥ न च भेदे सम्बन्धविषयः प्रत्ययो 
न दृष्ट इत्यत आह- सत्तेति ॥ सत्तादौ च सत्तायङ्गीकारेऽनवस्था स्यादित्यर्थः | ननु 
पटतन्त्वादीनां भेदे प्रबलबाधकाभावाद्‌ भेदमङ्गीकृत्य वैलक्षण्यबुद्धिः स्वभावविशेषादुपपादनीयेत्यत 
m- VAR u तन्त्विति ॥ न च पटस्तन्तावेव न भूतल इति वाच्यम्‌ । भूतले पट 
इत्यबाधितप्रतीतेः । न चेयं परम्परासम्बन्धविषयेति वाच्यम्‌ । साक्षात्सम्बन्धावगाहिप्रतीतितो 
वैलक्षण्याभावात्‌ | ननु पटशुझयोरभेदे व्यबहारार्थक्रियाभेदो न स्यादित्यत आह- व्यवहारेति ॥ 
न च दृष्टान्ते विवदितन्यम्‌ । पत्रमे ताटङ्कमित्यवाधितप्रतीत्या भेदसिद्धेः । परिशेषसिद्धं 
पक्षमुपसंहरति- तस्मादिति ॥। नन्वेतावता विशेषस्य कथं प्रत्यक्षत्वमित्यत आह- यदि चेति 
॥ तस्मादिति ॥ 

ननु कथितभेदेनान्यथासिद्धत्वान्न विशेषसिद्विरिति चेन्न । भेदकल्पनादशायाम्‌ अभेद- 
व्यवहारादिकार्यायोगात्‌ । न हि रजत एव नेदं रजतम्‌’ इति कल्पनादशायाम्‌ अभेदव्यवहारा- 
यस्ति । त्वन्मते भेदस्यापि कल्पितत्वेन परस्परप्रतिबन्धादेकमपि कार्यं न सिध्यति । किञ्च 
कल्पितभेदेन व्यवहारे इदं रजतम्‌’ इत्यादिवद्‌ बाध्येत । न च बाधो दृस्यते । तस्मात्‌ 
पारमार्थिकमेवोपपादकं कल्प्यमिति विशेषसिद्धिः । प्रकारान्तरेण परिशेषस्वरूपं दर्शयति- 
यद्वेति ॥ विशेषस्य प्रत्यक्षसिद्धत्वे सिद्धान्तसम्मतिमाह- तदुक्तमिति i विशेषस्मृतिमप्याह- 
अभेदेऽपि इति । परमप्रकृतमुपसंहरति- तस्मादिति ।। इति विशेषसमर्थनम्‌ ।॥। १६ ॥ 

ननु “नेह नाना” इति श्रुत्या ब्रह्मणि गुणादिभेदनिराकरणात्‌ कथं गुणित्वादिनिर्वाह इत्यत आह- 
वस्तुतस्त्विति ।। भेदहीने त्विति ।। कचिद्‌ भेदहीनेऽप्यपर्याय' इति पाठः । स न युक्तः । 
सुधायां 'तुाब्दोऽवधारणे’ इति व्याख्यानात्‌ । 'अपर्यायब्दान्तरनियामकः' इत्यशेषभेदकार्य - 
निर्वाहकत्वोपलक्षणम्‌ | अनेनैव विशेषस्य लक्षणं चोक्तं भवति । भेदहीनेऽप्यनुपचरितभेदव्यवहारनिमित्तं 
विशेष इति ।। विशेषो नामेति ।। अभिन्नेऽपि विशेषकत्वाद्विरेषसंज्ञः | न केवलं भेदभेदिनोरेव 
विशेषोऽज्गीक्रियतेऽपि तु सर्वत्रापीत्याह- सोऽस्तीति ।। नन्वखण्डवादे ज्ञानानन्दपदयोः पर्यायत्वेऽपि 
सखण्डवादे ज्ञानत्वानन्दत्वयोः प्रवृत्तिनिमित्तयोः सत्वान्न ज्ञानानन्दपदयोः पर्ययत्वप्रसङ्गोऽतः सखण्डमते 
विशेषाभ्युपगमोऽप्रयोजन इत्यत आह- न च सखण्डेति ॥ झब्दाश्रयत्वादन्यदिति ।। आकाश- 
त्वस्याजातित्वेन इाब्दाश्रयत्वरूपस्याकाशत्वस्याकाशपदेन प्रतिपादनात्‌ । आकाशशब्द-आश्रपशब्दयोः 
पर्यायत्वापातात्सह प्रयोगायोगः । न च व्याख्यानव्याख्येयभावादिना तदुपपत्तिः | आकाशत्व- 
आाब्दाश्रयत्वयोरविरेषे तद्वारकाकाशादिशब्दानां व्याख्येयत्वाद्यनुपपत्तेः । आज्ञातज्ञातयीर्व्याख्येय- 
व्याख्यानरूपत्वात्‌ ।। एकतरेति ।। एकपरिशेष इत्यर्थः । तेन ज्ञानानन्दयोर्भदाभावे एकतरत्वमेवासिद्ध 
द्वयोर्विधानेतरविधानादिति निरस्तम्‌ । स्वार्थे तरप्‌ इति ज्ञेयम्‌ । अल्पाच्तरम्‌ इति निर्देशात्‌ | 
धर्माणाम्‌ अनेकत्वं (वेति) चेति ।। चैतन्यमेकं सत्यत्वादीन्यनेकानीति सङ्कयावैलक्षण्यम्‌ 
अनेकत्वम्‌ ।। अनुवाद इति ॥ तथा च न धर्मादौ श्रुतेस्तात्पर्यम्‌ ॥ अत्यन्तभेदेति ।। तथा 
च भेदाभेदयोरनुज्ञानाद्धर्मधर्मिभावादि युज्यत इत्यर्थः ।। 


लोकत एवेति ॥ गुणगुणिनोरत्यन्तभेदाभावस्य “नीलो घटः इत्यादिना लोकत एव सिद्धेर्न 

तत्र श्रुतितात्पर्यम्‌ । भेदाभेदौ चेति ॥ तथा च “एवं धर्मान्‌’ इति श्रुतिर्न भेदाभेदावनुजानातीत्यर्थः 
॥। तस्यैव स्वभावविशेषस्येति ।। तथा च मम मतप्रवेशः । ननु तत्तदसाधारणस्वरूपमेव 
स्वभावविशेषाब्देन मयोक्तं न तु त्वदुक्तो विशेष इति न तव मतप्रवेशः | मैवम्‌ | विरोषं विना 
स्वरूपासाधारण्यानुक्तेः ।। विशेषाभाव इति ।। एतेन स्वनिर्वाहकशब्दस्य स्वेतरानपेक्षव्यवहार - 
विषयत्वमर्थ इति निरस्तम्‌ । अविरोधाय स्वेतरापेक्षाया आवइ्यकत्वात्‌ ।। स्वनिर्वाहृकरचेतीति ।। 
ननु विशेषे स्वस्य स्वनिर्वाहकत्वं विरोषान्तरं विनानुपपन्नमिति कथं नानवस्थेत्यत आह - तस्य 
तथात्वं चेति ।। वैशेषिकाभिमतान्त्यविशेषवदयं धर्मिग्राहकमानेन तादृक्स्वभावतया सिद्धः | न 
हि स्वयम्‌ अनुपपन्नम्‌ अनुपपत्त्यन्तरशान्त्यै प्रभवतीत्यर्थः ।। प्रमितभेद इति ।। मुख्यसम्भवे 
प्रतिनिधेरनादरणीयत्वादित्यर्थः । यत्तृभयोरपि भेदकार्यकारित्वान्न मुख्यो भेद इत्यत्र मानमस्तीति, 
तन्न | सर्वाविवादस्यैव मानत्वात्‌ । न हि विशेषे सर्वाविवादोऽस्ति । सर्वसङ्करवादिना भेदवन्मिथ्या- 
भूतस्यापि विशेषस्यानज्गीकारात्‌ ।। एतेनेति ॥ भेदासम्भवे विरोषस्य ग्राह्मत्वकथनेन ॥ अभेदकार्य 
त्विति n एतावतापि विशेषसिद्धिः | सभेदस्याभेदस्य वा प्रतिनिधिरिति वादान्तरम्‌ अवरिष्यत 
इत्यपि बोध्यम्‌ uy एवञ्चेति ॥ 


ननु त्रिष्वप्यनुमानेष्वर्थान्तरम्‌ | अविद्यादेः सर्वत्र नियामकत्वसम्भवात्‌ इति । मैवम्‌ | 
त्वदभिमताविद्याया अद्याप्यसिद्धेः | मुक्तौ आनन्दप्रकाशस्याभावापाताच्चेत्युक्तत्वात्‌ ।। घट- 
तद्धर्मिकेति ।। घटतद्धर्मिकान्योन्याभावबुद्धौ समवायादिरूपः स्वरूपप्रत्यासत्तिसंयोगाभ्याम्‌ अन्यः 
सम्बन्धो न विषय इति तन्तुपटादिबुद्धितोऽस्या वैलक्षण्यं न स्यादित्यर्थः ।। नियमस्तु नेति ॥ 
तथा च तन्तुपटादिबुद्धेः कुण्डबदरादिबुद्धितो वैलक्षण्यं न स्यात्‌ ॥। पुरोवर्तिनेति ।। यथेदंपदार्थेन 
घटस्याभेदो भासते गजाइवादिना च सेनायास्तथा तन्तुभिः पटस्य शुङ्लादिभिइचाभेदो भासते ॥। 
पटशुक्कयोरिति ।। पटयुङ्कयोरैक्यं विना पटत्वञुङ्कयोरेकस्थत्वासम्भवात्‌ ॥ अन्यथेति ॥ धर्मभेदम्‌ 
अन्तरेणापि धर्मयारैकाधिकरण्ये ॥। क्वापीति ।। 'अयं घटः? इत्यादावपि घटत्वेदन्त्वादेरैकाधि- 
करण्यमात्रं न त्विदङ्घटयोरमेद इति स्यात्‌ tl घटः पटो नेतीति ॥। अत्रापि घटत्वपटत्वयो- 
रेकस्थतानिषेध एव न तु घटपटयोरभेदो विषयः स्यात्‌ | ननु 'दण्डी चैत्रः? इत्यत्र दण्डित्व- 
चैत्रत्वयोरेकस्थत्वेऽपि न दण्डचैत्रयारैक्यम्‌ अत आह- दण्डीति ॥ शुक्ृवानेवेति ।। एवं च 
‘Wg: पटः’ इत्यादिना न पटस्य शुक्करूपाभेदः सिध्यतीति झङ्कितुरभिसन्धिः ॥। शुरू रूपमित्यत्रेति ॥ 

(न्यायकल्पलता) 

न चैवं शुक्कः पट इतिवत्‌ शुक्ल रूपं पट इत्गपि स्यादिति देश्यम्‌ । प्रतीत्यापादन इष्टापत्तेः । 
शुक्कत्वरूपत्वाभ्यां युक्तस्य पटाभेदप्रतीत्यङ्गीकारात्‌ | व्यवहारे रूपशब्दाप्रयोगस्त्वव्यावर्तकत्वात्‌ | 
उपरञ्जकत्वेऽप्यसाधुत्वात्‌ ॥ अन्यथेहापीति ॥ Ys: पट इत्यस्य पटे शुकुरूपाभेदो न विषयः 
कि तु शुक्कवदभेद इत्यङ्गीकारे “नायं दण्डः किन्तु दण्डी’ इतिवत्‌ “नायं शुक्कः किन्तु शुक्की' इति 
धीः स्यात्‌ । न हि यावद्रव्यभाविशुक्के कदाप्येवं प्रतीतिरस्ति । 


ननु Ue: पट इति प्रतीतौ मतुब्लोपसत्त्वेन शुक्कवदभेदप्रतीतिम्‌ अङ्गीकुर्वाणं प्रति शुक्ली पट 
इति प्रतीत्यापादनम्‌ अनुकूलमेव । न हि शुङ्कवान्‌ शुङ्कीतिप्रतीत्योर्विषयभेदोऽस्तीत्यत आह- 
मतुब्लोपादिकल्पनं त्विति ।। एवं च प्रतीतौ मतुब्लोपादेरकल्पनात्‌ शुङ्करूपाभेद एव शुक्ल: पट 
इत्यत्र भासते ॥ पटस्य शौङ्ञयमिति ॥। यद्यपि पटस्य शौङ्क्यमित्यत्र न पटशुक्कयोर्भेदशङ्का | 
षष्ठ्याः शौक्कयव्यतिरेकोपजातत्वेन शुङ्कव्यतिरेकाविषयत्वात्‌, तथापि शुक्ल रूपमेव पटे 
शुक्कपदप्रवृत्तिनिमित्तम्‌ | तदेव च शौङ्खयमिति भेदशङ्का | ननु पटुक्कादीनां सत्यभेदे काल्पनिकभेद- 
मालम्ब्य तथा व्यवहारोपपत्त्या विशेषासिद्धिरित्याशङ्कय निराकरोति- न (चायं) च भेद इति ॥ 
समानाधिरणप्रतीतितवषय इत्यनुषज्यते | ननु फलबलेन काल्पनिकभेदस्य सामानाधिकरण्यादि- 
व्यवहारमात्रनिर्वाहकत्वकल्पनेन विपरीतोल्लेखनं प्रत्यहेतुत्वम्‌ अत आह- भेदाभेदाविरोधायेति ॥ 
समयपादीयानुव्याख्यानं संवादयति- तदुक्तमिति ॥। भवेदित्यतः परम्‌ 'भावाभावविभागेन यं विना 
न कथञ्चन | एतादूशे विशेषेऽस्मन्को द्वेषो वादिनां भवेत्‌' इत्युक्तम्‌ | यत्तु वस्तुभिरभिन्नविरोषस्य 
सर्ववस्तुष्वेकत्वे सर्ववस्तूनामैक्यापत्तिरिति, तदसारम्‌ | प्रतिवस्तु नानाविशेषाज्गीकारात्‌ | एकत्रापि 
वस्तुनि यावन्तो व्यवहारास्तत्र तावतां विशेषाणाम्‌ अङ्गीकाराच । विशेषविशेषिणोर्विरेषाणां च 
न मिथो विशेषान्तरम्‌ अङ्गीक्रियतेऽतो नानवस्था | तदुक्तम्‌ अनुव्याख्याने- 


“विरोषास्ते(ऽप्य) ह्मनन्ताइच परस्परविशेषिणः । 
स्वनिर्वाहकतायुक्ताः सन्ति वस्तुष्वशेषतः’ ॥ 
॥ इति विशेषसमर्थनम्‌ ।॥ १६ ॥। 

१७. भेदपश्चके प्रत्यक्षम्‌ 


ननु तथापि न तावज्ीवेइवरभेदे प्रत्यक्षं मानम्‌, ईउवरस्याप्रत्यक्षत्वेन तद्धर्मिकस्य 
तत्प्रतियोगिकस्य वा भेदस्याप्रत्यक्षत्वात्‌ । नाप्युमानम्‌- (१) जीवेइवरौ भिन्नौ विरुद्ध- 
धर्माधिकरणत्वाद्‌, दहनतुहिनवदित्यत्र तात्त्विके भेदे साध्ये दृष्टान्तस्य साध्यवैकल्यात्‌ । 
अतात्त्चिके साध्ये सिद्धसाधनात्‌ । दुःखादेरन्तःकरण धर्मत्वेनासिद्धेच । (२) ब्रह्म 
तत्त्वतो जीवाद्धिन्नम्‌, सर्वज्ञत्वाद्‌, व्यतिरेकेण जीववदित्यत्राप्रसिद्धविशेषणत्वात्‌ | ब्रह्म 
धर्मिसत्तासमानसत्ताकभेदवदिति साध्यनिर्दशेऽप्यसाधारण्यात्‌ | (३) नाप्यात्मत्वम्‌, 
नानाव्यक्ति निष्ठम्‌, जातित्वात्पृथिवीत्ववदित्यादिभिरात्मभेदमात्रसिद्धिः, आत्मैक्यवादिनं 
प्रत्यसिद्धेः | (४) दुःखं गुणत्वावान्तरजात्या स्वजातीयाश्रयभिन्नाश्रितं गुणत्चा- 
द्रूपवदित्यत्र शब्दे व्यभिचारात्‌ | दुःखादीनाम्‌ अन्तःकरणधर्मत्वेन सिद्धसाधनाच्च । 
(५) विमतानि झरीराणि स्वसङ्घयासंख्येयात्मवन्ति, शरीरत्वात्‌, सम्मतवदित्यत्र 
योगिशरीरे व्यभिचारात्‌ । 


(६) आत्मा धर्मिसत्तासमानसत्ताकात्मप्रतियोगिकभेदवान्‌, द्रव्यत्वाद्‌, घटवत्‌ | 
(७) आत्मा द्रव्यत्वव्याप्यजात्या नाना अश्रावणविशेषगुणाधिकरणत्वाद्‌, घटवदित्यत्र 
चात्मनो निर्गुणत्वेनासिद्धेः । उक्तसाध्य एव झरीरात्मसंयोगाधारत्वात्‌ शरीरवदित्यत्रा- 
भाससाम्यात्‌ । नापि द्वा सुपर्णे *त्यादिश्रुतिः, अनुवादकत्वात्‌ | व्यावहारिकभेद- 
परत्वाद्वा । एवं भेदान्तरेऽपि प्रमाणं निरसनीयमिति । उच्यते- प्रत्यक्षं तावत्‌ जीवस्य 
ब्रह्मतो भेदे प्रमाणम्‌, घटः पटो नेतिवत्‌ “नाहं सर्वज्ञः नाहं निर्दुःखः? इत्यनुभवात्‌ | 
न च ब्रह्मणोऽप्रत्यक्षत्वात्ततो भेदोऽप्यप्रत्यक्षः | यत्र हि यत्सत्त्वम्‌ अनुपलब्धिविरोधि 
तत्र तदभावः प्रत्यक्षः, न तु प्रतियोगिप्रत्यक्षत्वम्‌ अभावप्रत्यक्षत्वे तन्त्रम्‌ । 
जलपरमाणौ पृथिवीत्वाभावस्य प्रत्यक्षत्वापातात्‌ । “स्तम्भः पिशाचो न भवति, घटः 
परमाणुर्न भवति” इति प्रत्यक्षप्रतीतेशच । प्रतीत्यनुसारेण च प्रयोजकं कल्प्यम्‌ । 
अन्यथा जीवेइवराभेदश्रुतेरप्रसक्तप्रतिषेधत्वं स्यात्‌ । तद्धेदश्रुतेश्व त्वदुक्तं प्रत्यकषप्राप्तानु- 
वादित्वं न स्यात्‌ | ईश्वरस्य जीवाद्धेदे तु “तान्यहं वेद सर्वाणि न त्वं वेत्थ परन्तप’ 
“उत्तम: पुरुषस्त्वन्यः? इत्यादि तद्वचनानुमितमीइवरप्रत्यक्षं प्रमाणम्‌ | 


भेदपञ्चके प्रत्यक्षम्‌ 527 


(न्यायामृतम्‌) 
नन्वत्र यो भाति अन्तःकरणाविद्याविगिष्टस्याहमर्थस्य निर्दुःखाद्भेदः, स ममापीष्टः, 


यस्तु नेष्टः शुद्धचैतन्यस्य निर्दुःखाद्गेदः, सोऽत्र न भातीति चेन्न, योऽहम्‌ अस्वाप्सं 
तस्य ममाज्ञानं संसारश्च सोऽहं निर्दुःखो नेति सुषुप्तिकालीनान्तःकरणानवच्छिन्नाभेदेन 
च प्रत्यभिज्ञायमाने शुद्धे प्रतीतेः संसाराधारस्य तदनाधाराद्भेद एव ह्यावयोर्विवादः, 
न तु चैतन्यस्य चैतन्यान्तरात्‌ । साधितं चाहमर्थस्य शुद्धात्मत्वम्‌ । ययपि घटाद्यपि 
निर्दुःखं तथापि निर्दुःखमात्राद्वेदधीरियं ब्रह्मणोऽपि भेदविषयैव । न चाद्वैतमते 
जीवदुःखेन ब्रह्मापि दुःखीति न निर्दुःखं ब्रह्मेति वाच्यम्‌, बहुजीववादे ब्रह्मभाव- 
रूपमुक्तेरपुमर्थत्वापातात्‌ । एकजीववादेऽप्यौपाधिकरयामत्वादेर्बिम्बमहाकाशयोरिव 
दुःखित्वादे्रह्मण्यसत्त्वात्‌ | विस्तृतं चैतदविद्याश्रयभङ्गे । साधितं च प्रत्यक्षप्रामाण्यावसरे 
बाहयप्रत्यक्षस्य बलवत्त्रत्यक्षेतरेण न बाधः, साक्षिप्रत्यक्षस्य तु न केनापि बाध इति । 
तस्माज्ीवेशभेदः प्रत्यक्षः | एवं शब्दाद्‌ अनुमानादिना वा चैत्रात्मादिकं ज्ञातवता 
मैत्रेण (१) नाहं चैत्रः, (२) घटो न ब्रह्म, (३) घटो न पटः, (४) नाहं घटः, 
(५) नाहं ब्रह्म- इत्यनुभवात्‌ पञ्चापि भेदाः प्रत्यक्षाः । इति भेदपञ्चके प्रत्यक्षम्‌ 

| ॥ १७॥ 


अद्वैतसिद्धिः 
एवं प्रत्यक्षतः प्राप्तभेदस्यैव निवारणात्‌ | असाक्षात्कृतजीवेशभेदादौ का कथा तव ।। 


तथा R- ईइवरस्याप्रतयक्षत्वेन तद्धर्मिकस्य तत्प्रतियोगिकस्य वा भेदस्य ग्रहीतुम्‌ अशक्यत्वात्‌ | 
ननु- ईशधर्मिकभेदस्य जीवाप्रत्यक्षत्वेशपि स्वधर्मिकभेदः तथापि ततात्वक्षः, “नाहं सर्वज्ञो नाहं 
निर्दुःखः'इत्याद्यनुभवात्‌ । न च- योम्प्रतियोगिकत्वम्‌ अभावयोग्यत्वे प्रयोजकमिति वाच्यम्‌ । 
“स्तम्भः पिशाचो न? इत्यादिप्रत्यक्षरूपफलबलेन संसर्गाभावे तथात्वेऽपि अन्योन्याभावे अधिकरण- 
योग्यताया एव तन्त्रत्वात्‌ । वस्तुतस्तु- संसर्गाभावेऽपि न तन्मात्रं योग्यता । जलपरमाणौ योग्य- 
पृथिवीत्वाभावग्रहप्रसङ्गात्‌ | किन्तु यत्र यत्सत्त्वम्‌ अनुपलब्धिविरोधि, तत्र तस्याभावो योग्य इति 
अधिकरणनियतैव सर्वाभावसाधारणी योग्यता । सा च प्रकृतेऽप्यस्त्येव | अन्यथा अभेदश्रुतेरप्रसक्त 
प्रतिषेधकतापत्तेः | tea त्वदुत्तप्रत्यक्षसिद्धभेदानुवादित्वं न स्यात्‌ | ईझधर्मिकजीवभेदेऽपि 
“तान्यहं वेद सर्वारुषस्त्वन्यः' इत्यादितद्वचनानुमितत्रतक्षसिद्धत्वमेवेति चेत्न, उक्तानुभवस्यान्तःकरणा- 

द्यवच्छिन्चैतन्यस्य तदनवच्छिन्नचैतन्यप्रतियोगिकभेदावगाहितया शुद्धचैतन्यधर्मिकनिर्दुःखादिप्रतियोगिक- 
भेदानवगाहित्वात्‌ । श्रुतिरप्यवच्छिन्नभेदानुवादिनी । भेदनिषेधश्रुतिस्तु अनुमानादिप्रसक्तभेदनिषेधपरा | 
न च “योऽहमस्वाप्सं तस्य ममाज्ञानसंसारादि, सोऽहं निर्दुःखो न” इति सुषुप्तिकालीनान्तःकरणा- 
वच्छिन्नाभेदेनाज्ञानाद्याश्रयाभेदेन च प्रत्यभिज्ञायमाने शुद्धे भेदप्रतीतिः, संसाराधारस्य तदनाधाराद्‌ 
भेद एव ह्यावयोर्विवादः, न तु चैतन्यस्य चैतन्यादिति वाच्यम्‌, एतावता अज्ञानावच्छिन्न एव भेदग्रहो 
न तु झुद्धे । न हि सुषुप्तिकाले अन्तःकरणानवच्छिन्नत्ववद्‌ अज्ञानानवच्छिन्नत्वमप्यस्ति | यत्तु 
चैतन्यस्य चैतन्याद्‌ भेदो नास्तीति, तदस्माकमनुकूलम्‌ | चैतन्ये स्वाभाविकस्याभेदस्यैवास्मद्रहस्यत्वाद्‌ 
भवत्प्रतिकूलं च । न हि भवतां चेतरमैत्रादिचैतन्यानामैक्यमिति मतम्‌ | अहमर्थस्य यथा न शुद्धात्मत्वं 
तथोक्तं प्राक्‌ । साक्षिप्रत्यक्षस्याध्यस्तादिसाधारणतया तत्तसिद्धत्वमात्रेण भेदे अबाधितत्वम्‌ 
असम्भावितमेव | एतेन- जीवानां परस्परं भेदे प्रत्यक्षं प्रमाणमिति निरस्तम्‌ । “नाहं चैत्रः’ इत्यादेर- 
वच्छिन्नभेदविषयत्वात्‌ | “घटो न ब्रह्म, घटो न पटः, नाहं घटः” इत्यादिप्रत्यक्षस्य कल्पितभेदविषय- 
त्वेन तात्त्विकभेदासिद्धेः | तस्माद्‌ भेदपञ्चके न प्रत्यक्षं प्रमाणम्‌ || इत्यद्वैतसिद्धौ भेदपश्चके 
्रत्यक्षभङ्गः | 


नाप्यनुमानम्‌ | (१) जीवेइवरौ, भिन्नौ, विरुद्धधर्माधिकरणत्वाद्‌, दहनतुहिनवदित्यत्र दुःखादे- 
रन्तःकरणादिधर्मत्वेन स्वरूपासिद्धेः, एकत्रैव निदुंःखत्वदुःखवत्त्वयोरवच्छेदकभेदेन दृष्टतया 
धर्मिभेदासाधकत्वाद्‌, भेदमात्रे सिद्धसाधनात्‌, तात्त्विकभेदे साद्यवैकल्यात्‌ (२) ब्रह्म, तत्त्वतो जीवाद्‌ 
भिन्नम्‌, सर्वज्ञत्वात्‌, व्यतिरेकेण जीववदित्यत्राप्रसिद्धविरेषणत्वात्‌ ब्रह्म, धर्मिसत्तासमानसत्ताकभेदवदिति 
साध्यकरणे असाधारण्यात्‌, (३) आत्मत्वं, नानाव्यक्तिनिष्ठम्‌, जातित्वात्‌, पृथिवीत्ववदित्यत्रात्मैक्य- 
वादिनं प्रत्यसिद्धेः, कल्पितव्यक्तिनिष्ठत्वेन सिद्धसाधनाच्च (४) दुःखं, गुणत्वावान्तरजात्या सजातीय- 
श्रयात्‌ भिन्नाश्रितम्‌, गुणत्वाद्रूपवदित्यत्र शब्दे व्यभिचारात्‌, दुःखादीनामन्तःकरणधर्मत्वेन सिद्धसाधनात्च 
(५) विमतानि शरीराणि, स्वसङ्ख्यासङ्ख्येयात्मवन्ति, झारीररत्वात्‌, संमतवदित्यत्र योगिशरीरे 
व्यभिचारात्‌ | (६) आत्मा, धर्मिसत्तासमानसत्ताकात्मप्रतियोगिकभेदवान्‌, द्रव्यत्वाद्‌, घटवत्‌, (७) 
आत्मा, द्रव्यत्वव्याप्यजात्या नाना, अश्रावणविरेषगुणाधिकरणत्वाद्‌, घटवंदित्यत्र चात्मनो निर्गुण- 
त्वेनासिद्धेः चैत्ररचैत्रप्रतियोगिकोक्तभेदवान्‌, उक्तहेतोरुक्तदृष्टान्तवदित्याभाससाम्या्च ।। १७ || 

u असाधारण्यादिति ।। धर्मिसमसत्त्वभेदस्य घटादौ सत्त्वेऽपि तत्र सार्वज्ञरूप- 
हेतोरभावात्‌ ।। आभाससाम्यादिति ।। शरीरात्मसंयोगाधारत्वेन हेतुना55त्मन्यनित्यत्वादेरपि 
सुसाधत्वात्‌ ।। यत्र हीति ॥ एतद्वयाख्या ख्यातिबाधान्यथानुपपत्तिभड्रे ।। यस्य 
ममाज्ञानमिति ।। नन्वेतावताप्यज्ञानावच्छिन्न एव भेदग्रहो न तु शुद्धे । न हि सुप्तिकाले 
अन्तःकरणानवच्छिन्नत्ववदज्ञानानवच्छिन्नत्वमप्यस्तीत्यत आह- अज्ञानायाश्रयाभेदेन 
चेति ।। यादृशं चैतन्यमज्ञानाश्रयस्त्वयोच्यते तस्य निर्दुःखाद्‌ भेदप्रतीतेः । न ह्यज्ञाना- 
वच्छिनमज्ञानाश्रयः | नन्वज्ञानाश्रयशुद्धानिर्दुःखस्य शुद्धस्य कथञ्चिद्‌ भेदः सिध्यति न तु 
जीवादत आह- संसाराधारस्येति ।। मम मते जीवस्यैव संसाराधारत्वाज्ीव एव 
निदुःखेइवरभेदः पर्यवस्यति । तव तु जीवगतशुद्धांशस्य शोधितत्वंपदार्थरूपनिर्दुःखेन भेदः 
इति जीवब्रह्मभेदसिद्विः । शोधिततत्वंपदार्थयोर्भेदपर्यवसानात्‌ ।। चैतन्यान्तरादिति ।। 
चैतन्यसामान्यादित्यर्थः | चैतन्ये चैतन्यविशेषभेदसत्त्वेऽपि तत्र तत्सामान्यभेदस्य 
मयाप्यनङ्गीकारात्‌ | एतेन चैतन्यस्य चैतन्याद्भेदो नास्तीत्येतदस्मदनुकूलं भवत्प्रतिकूलं च । 


न हि भवतां चैत्रमैत्रादिचैतन्यानामैक्यमिति मतमिति निरस्तम्‌ ॥ भेदपञ्चके प्रत्यक्षम्‌ 
॥ १७ ॥ 


न्यायामृतकण्टकोद्वारः 


नन्वेवं बाधकपरिहारेऽपि जीवेश्वरभेदासिद्धिः । साधकप्रमाणाभावात्‌ । न हि बाधकाभाव- 
मात्रेण वस्तुसिद्धिः । तथा च नृशुङ्गादिसिद्धिरपि स्यात्‌ । न च जीवेशभेदे प्रत्यक्षादिसद्भाव 
इति शङ्कते- ईइवरस्येति । भेदस्योभयधर्मत्वे धमिंप्रत्यक्षरूपकारणाभावात्‌, भेदप्रतियोगित्वस्य 
परमात्मनिष्ठत्वे प्रतियोगिप्रत्यक्षरूपकारणाभावाद्‌ भेदस्याप्रत्यक्षत्वमिति भावः ।। जीवेश्वराविति ।। 
अत्र जीवेस्वरराब्दाभ्यां संसाराधिकरणचैतन्ये विवक्षिते । अतो नार्थान्तरतेति द्रष्टव्यम्‌ ।। विरुद्धेति 
।। सर्वथेति द्रष्टव्यम्‌ ।। अतात्विक इति ॥। नन्वेवम्‌ अनुमानदूषणेऽनुमानमात्रोच्छेदः । पर्वतो 
वह्लिमानित्यत्रापि तात्विकादिविकल्पै्दूषणसम्भवात्‌ । स्वकृतमिथ्यात्वायनुमानेऽपि अस्य सम्भवेन 
स्वव्याघाताचेति चेन्न । अस्य दूषणस्य सिद्धान्ते वक्तव्यत्वात्‌ । पूर्वपक्षिणा च वितण्डारीत्योक्त- 
त्वात्‌ ॥। दुःस्वादेरिति ।। यद्यपि दुःखादिस्वामित्वादिरूपविरुद्दधर्मविवक्षायां नासिद्धिः | 
दुःखादेरन्तःकरणधर्मत्वेऽपि तत्स्वामित्वस्यात्मनिष्ठत्वात्‌ । तथापि निर्धर्मके चैतन्ये विरुद्धधर्मानङ्गी- 

कारेणेदमुक्तमिति द्रष्टव्यम्‌ ।। अप्रसिद्धेति ।। उपलक्षणमेतत्‌ । वेदान्तवेदस्याखण्डस्य 
सर्वज्ञत्वानड्रीकारेणासिद्धिरपीति द्रष्टव्यम्‌ । यद्यप्यसिद्धविशेषणत्वं न दोषः । तत्वेड्पि 
व्यतिरेकव्याप्तिग्रहसम्भवस्य सिद्धान्त उपपादितत्वात्‌ तथापीदमापातत इति द्रष्टव्यम्‌ । 
अप्रसिद्धविशेषणतापरिहारार्थमाह- ब्रह्मेति | 


असाधारण्यादिति । साध्यवति घटादौ सर्वज्ञत्वाभावाद्‌ असाधारण्यमित्यर्थः । यद्यप्य- 
साधारण्यं दशाविशेषे दोषः तथापि अनुकूलतर्काभावे तद्दोषत्वम्‌ अभिषप्रेत्योक्तम्‌ ।। ऐक्येति ।। 
ऐक्यवादिनाऽऽत्मत्वस्य जातित्वानङ्गीकारात्‌ | कल्पितभेदेन जातित्वोपपत्तेरन्यथासिद्धिइचेत्यपि 
द्रष्टव्यम्‌ ॥। दुःखमिति ।। गुणत्वावान्तरजातित्वानङ्गीकारात्‌ कल्पितभेदेन जातित्वोपपत्ते- 
रन्यथासिद्धिउचेत्यपि द्रष्टव्यम्‌ । स्वं दुःखमिति । गुणत्वाबान्तरजातिर्गुणत्वविभाजकोपाधिः 
दुःखत्वादिः । तेन सजातीयं दुःखान्तरम्‌ । तद्विन्नाश्रितमित्यर्थः । तेन दुःखिभेदसिद्धिः ।। शब्द 
इति ॥ न चाश्रावणेति हेतुविशेषणमिति वाच्यम्‌ । अप्रयोजकत्वात्‌ । यदि चौपाधिकभेदमादाय 
व्यभिचारपरिहारस्तदा नैव सिद्धसाधनतेति द्रष्टव्यम्‌ ॥ योगीति ।। नचायोगीति शरीरविशेषणम्‌ 
अतो न व्यभिचार इति वाच्यम्‌ । अप्रयोजकत्वापरिहारात्‌ ॥। अश्रावणेति ॥। गुणाधि- 
करणत्वादित्युक्ते काले व्यभिचारः | अत उक्तं विशेषेति । तावत्युक्त आकारे व्यभिचारः | 
अत उक्तम्‌ अश्रावणेति ॥। असिद्धेरिति ॥। गुणाश्रयत्वं द्रव्यत्वं, जातिर्वा ? उभयथाप्य- 
सिद्धिरित्यर्थः ॥ आभासेति ।॥। “आकाश ं द्रव्यत्वापरजात्या नाना । शरीराकाशसंयोगाधारत्वात्‌ । 
शरीरवत्‌’ इत्यभाससाम्यमित्यर्थः | अनुवादकत्वात्‌ । तथा च न तस्यास्तत्र तात्पर्यमिति भावः । 
यद्यपि जीवेइवर भेदे प्रत्यक्षादीनां दूषितत्वान्न श्रुतेरनुवादकत्वं तथाप्याभाससिद्धिमङ्गीकृत्येदमुक्तम्‌ । 
अत एवाह- व्यावहारिकेति । 


उक्तं न्यायम्‌ अन्यत्रातिदिशति- एवमिति । भेदान्तरे जडजीवभेदादावित्यर्थः । जीवेइवरभेदे 
प्रत्यक्षं प्रमाणं नेति वदन्‌ प्रष्टव्यः किं जीवधर्मिको भेदो न प्रत्यक्ष उतेइवरधर्मिक इति । आये 
न दोष इत्याह- घट इति । अनुभवात्‌ । साक्षिणेति रोषः । न च भेदस्योभयधर्मत्वात्‌ ईश्वर- 
प्रत्यक्षत्वे कथं भेदस्य प्रत्यक्षत्वमिति वाच्यम्‌ । भेदस्योभयधर्मत्वानङ्गीकारात्‌ | उभयधर्मत्वे 
द्वित्ववदुभयसत्च एव प्रतीयेतेति भावः । ननु तथापि प्रतियोगि प्रत्यक्षत्वस्याभावप्रत्यक्षत्वे 
तन्त्रत्वात्‌ । तदभावे कथं भेदस्य प्रत्यक्षत्वमित्याझङ्क्य निषेधति- न चेति । यत्र हीति । 
तथा च योग्यानुपलब्धिमत्त्वेनेवाभावस्य योग्यत्वम्‌ । प्रकृते च यदि निर्दुःखतादात्म्यमात्मनि 
स्याद्‌, उपलभ्येतेति योग्यानुपलब्धिसत्वादिति भावः । प्रतियोगिप्रत्यक्षत्वमात्रं कि संसर्गाभावप्रत्यक्षे 

तनत्रमुतान्योन्याभावप्रतयक्षे इति विकल्प्यायं प्रन्याह- जलेति । योग्यानुपलब्धिस्तु तत्र नास्ति । 
जलत्ववदनुपलम्भसम्भवात्‌ । द्वितीयं प्रत्याह- स्तम्भ इति । स्तम्भवृत्तिस्तम्भत्वादेरिवानुप- 
लब्धिविरोधित्वात्‌ पिशाचत्वादेरिति भाव: । 


ननु तथापि प्रयोजकाभावे कथं प्रत्यक्षत्वमित्यत आह प्रतीतिति । अन्यथेति । जीवेश्वर- 
भेदस्य प्रत्यक्षत्वाभावे । न चानुमानादिप्रसक्तिमादाय नोक्तदोष इति वाच्यम्‌ । प्रत्यक्षेण विरुद्ध- 
धर्मायग्रहे लिङ्गाभावेनानुमानायसम्भवात्‌ | अनुमानायङ्गीकारे च निर्निमित्तं प्रत्यक्षनिरासानु- 
पपत्तेश्च | अनुमानादिगम्यत्वेनेव भेदप्रामाणिकत्वसम्भवाचच | ईञ्वरधर्मिकभेदस्य न प्रत्यक्षत्वमिति 
द्वितीयं निराकरोति- ईश्वरस्येति । तान्यहम्‌’ इति स्मृतिर्विरुद्धधर्मप्रत्यक्ष एव मानं, न 
भेदप्रत्यक्ष इति, 'उत्तमः' इति स्मृत्यन्तरोदाहरणम्‌ । न चास्य कृष्णवाक्यत्वात्‌ कृष्णस्य चा- 
ब्रह्मत्वात्‌ कथं ब्रह्मधर्मिकभेदस्य प्रत्यक्षत्वे इयं स्मृतिः प्रमाणमिति वाच्यम्‌ । कृष्णस्तु भगवान्‌ 
स्वयम्‌? इत्यादि स्मृत्यनुरोधेन विश्वरूपप्रदर्शनादिना तस्य परब्रह्मत्वनिर्णयाय ‘अहम्‌? इति । 
न चात्रापि अज्ञानायवच्छिन्न एव भेदप्रतीतिर्न शुद्धचैतन्य इति वाच्यम्‌ | दण्डत्वादेरवच्छेदकत्वेन 
कारणत्वस्य दण्डमात्रनिष्ठत्ववदज्ञानादेरवच्छेदकत्वेन शुद्ध एव तस्य प्रतीतेः । 


ननु संसाराधारे भेदप्रत्यक्षसाधनम्‌ अर्थान्तरग्रस्तमित्यत आह- संसाराधारस्येति । ननु 
तथाप्यहमर्थस्य चिदचित्संवलनरूपत्वेन तत्र भेदप्रतीतावपि न शुद्धस्य भेदप्रतीतिरित्यत आह- 
साधितं चेति । तथा चाहंशब्देन जीवचैतन्यमेवाभिधीयते । ततस्तस्यैव भेदः प्रत्यक्ष इति भावः | 
न चेति । तथा च न ब्रह्मभेदसिद्विरिति भावः । इदं बहुजीववादिना चोद्यते उतैकजीववादिना ? 
आय आह- बह्विति । द्वितीय आह- एकेति । ननु बिम्बे विशिष्टे दुःखित्वादेरभावेऽपि ब्रह्मणि 
तदस्तीत्यत आह- विस्तृतं चेति । अस्तु भेदप्रत्यक्षं, तथापि तस्य प्रत्यक्षानुमानाभ्यां वाधान्न 
तेन भेदसिद्धिरित्यत आह- साधितं चेति । उपसंहरति- तस्मादिति । न चैताबता 
जीवेश्वरभेदस्य प्रत्यक्षत्वं, न तु जीवादिपरस्य भेदचतुष्टयस्य प्रत्यक्षत्वम्‌ | अत उक्तन्यायातिदेशेन 
तत्रापि प्रत्यक्षत्वं साधयति- एवमिति । अनुपपत्तिपरिहारः पूर्ववदेव द्रष्टव्यः । इति भेदपञ्चके 


प्रत्यक्षम्‌ ॥ १७ ॥ 
न्यायामृतप्रकाराः 
Chara ।। भेदस्याभावरूपत्वेन तत्प्रत्यक्षत्वे धर्मिप्रतियोग्युभयप्रत्यक्षत्वं तन्त्रमिति 


तस्याभिप्रायः ।। अप्रत्यक्षत्वादिति ।! ्रतयकषाप्रत्यक्षसम्योगोऽप्रत्यक्षः वायुवनस्पतिसम्योगवदित्वर्थः 


१. एतावत्‌ पर्यन्तं ग्रन्थपातः | 

॥ अप्रसिद्धेति n तात्विकभेदस्याप्रसिद्धेरित्यर्थः ॥। धर्मीति ॥। घटादौ तत्समसत्ताकव्यावहारिक- 
Fears प्रसिद्धमित्यर्थः ।। असाधारण्यादिति ।॥। घटादौ साध्यवति सर्वज्ञत्वहेतोरभावादित्यर्थः | 
नाप्रसिद्धविशेषणमिति भावः ।। आत्मभेदमात्रसिद्धिरिति i मात्रराब्दः कार्त्स्ये बुद्ध्या विवेकेन 
आत्मशब्देन सम्बध्यते | एवं च सर्वात्मानां भेदसिद्धिरित्यर्थं इत्याहुः | वस्तुतस्तु अनेनानुमानेन 
आत्मभेदमात्रं सिद्ध्यति न तु तस्य तात्विकत्वं । तात्विकत्वसिद्धिस्तु प्रकारान्तरेण | आत्मत्वस्य 
जातित्वे तदाश्रयव्यक्तिभेदस्यौपाधिकत्वायोगात्स्वाभाविकत्वसिद्धिरिति द्रष्टव्यम्‌ | कुतो नेत्यत आह- 
आत्मैक्येति ॥। आत्मत्वे जातित्वाभावादित्यर्थः | दुःखं देवदत्तदुःखम्‌ ।। (स्व)सजातीयेति ॥। 
स्वसजातीयेत्यर्थः | स्वशब्देन पक्षीभूतं दुःखं तत्सजातीयं दुःखं यज्ञदत्तीयादिदुःखं तदाश्रयो 
यज्ञदत्तादिस्तद्भि्ो यो देवदत्तस्तदाश्रितमित्यनेनानुमानेन देवदत्ताद्यात्मनां भेदः सिध्यति | 


ननु नानेनानुमानेन जीवानां भेदः सिध्यति । स्वशब्दोक्तं यत्पक्षीभूतं दुःखं पदार्थत्वादिना 
तत्सजातीयं घटादिस्तदाश्रयो मृत्पिण्डस्तद्धिनो यो देवदत्तस्तदाश्रितत्वसिद्ध्या जडजीवभेदसिद्धे- 
र्थान्तरमित्यत उक्तम्‌ गुणत्वावान्तरजात्येति ।। गुणत्वावान्तरजातिर्दुःखत्वं तया यत्सजातीयं 
तदुःखान्तरमेवायास्यति | ततश्च जीवानां भेदसिद्धिरिति ध्येयम्‌ || रूपवदिति ।। तत्र गुणत्वा- 
वान्तरजातीयरूपत्वं तेन यत्स्वजातीयं रूपान्तरं तदाश्रयो घटः Theat य आश्रयः पटः 
तदाश्रितमित्यर्थः ।। शब्द इति ॥ गुणत्ववति शब्दे गुणत्वावान्तरजात्या शब्दत्वेन सजातीयं 
आाब्दान्तरं तदाश्रय आकाइस्तद्धिन्नाश्रितत्वाभावेन साध्याभावादिति भावः ।। दुःखादीनामिति ।। 
गुणत्वावान्तरजात्या दुःखत्वेन स्वसजातीयदुःखान्तराश्रयभूतयज्ञदत्तीयान्तःकरणभिन्नदेव- 
दत्तीयान्तःकरणाश्रितत्व सद्धावेनान्तःकरणभेदसिद्ध्यान्तःकरणभेदस्य चास्माकं सम्मतत्वेन जीवानां 
भेदासिद्ध्या सिद्धसाधनतेत्यर्थः | agate ।। तथा च दारीराणाम्‌ अनेकत्वात्तत्रत्यात्मना- 
मप्यनेकत्वसिद्धिरिति ज्ञेयम्‌ ।। सम्मतवदिति ।। व्यतिरेकेण घटवदित्वर्थः || योगिशरीर इति ।| 
योगसामर्थ्वेन गृहीतेषु सौभर्यादिशरीरेषु विद्यमानस्यात्मन एकत्वेन साध्याभावादिति भावः | आत्मा 
चैत्रात्मा ।। आत्मेति ।। मैत्रात्मेत्यर्थः | व्यावहारिकभेदेनार्थान्तरवारणाय धर्मीत्यादिविशेषणम्‌ | 
धर्मिभूतचैतन्येत्यर्थः | अन्यथा चैत्रस्य व्यावहारिकत्वेन पुनर्व्यावहारिकभेदमादायार्थान्तरतापत्तेरिति 
ध्येयम्‌ ।। आत्मेति ।। आत्मा नानेति साध्ये अन्तःकरणोपाधिकं नानात्वमादायाऽर्थान्तरतापत्तरुक्त 
द्रव्यत्वव्याप्येति ।। आत्मत्वजात्येत्यर्थः | तथा चात्मत्वजात्याश्रयतया नानेति यावत्‌ | स्वभावत 


भेदपश्वके प्रत्यक्षम्‌ 533 


(न्यायामृतप्रकाश 3) 

एव नाना न तूपाधित इत्याशयः । सहचाटिगुणाधिकरणे द्रव्यत्वव्याप्यजातेरभावेन तदाश्रयतया 
नानात्वशून्ये कालादौ व्यभिचारवारणाय विशेषपदम्‌ । शब्दाख्यविशेषगुणाधिकरणे स्वाभाविक - 
नानात्वशून्ये आकाशे व्यभिचारवारणाय अश्रावणेति गुणविशेषणम्‌ ।। घटवदिति ।। द्रव्यत्व- 
व्याप्यजातिः घटत्वं तदाश्रयतया नानात्वमस्तीत्यर्थः ।। निर्गुणत्वेनेति ।। निर्धर्मकत्वेनेत्यर्थः | 
तेन हेतुद्रयस्याप्यसिद्धिरिति भावः ।। (उक्त)साध्य एवेति ॥ द्रव्यत्वसाक्षाद्व्ाप्यजात्या नानात्वरूपे 
साध्य एवेत्यर्थः ।। शरीरवदिति ।। तत्र द्रव्यत्वव्याप्यजातिः शरीरत्वं तदाश्रयतंयैव नानात्वमस्तीत्यर्थः 
I आभाससाम्यादिति ।। आरीरात्मसंयोगाधारत्वेनैव हेतुना आत्मनि अनित्यत्वादेरपि सुसाधत्वा- 
दित्यर्थः ॥ भेदान्तरेऽपीति ।। जड जीवभेदादावपीत्यर्थः ।। यत्र हीति ।। एतच्चानिर्वाच्यभङ्गे 
स्पष्टं व्याख्यातम्‌ । प्रतियोगिप्रत्यक्षत्वम्‌ अभावव्रत्यक्षत्वे न प्रयोजकम्‌ | अन्वयतो व्यतिरेकतर्च 
व्यभिचारादित्याह- जलपरमाणाविति ।। ननु तर्ह्म॑भावप्रत्यक्षत्वे कि प्रयोजकमिति तत्राह- ।। 
प्रतीतीति ।। “स्तम्भः पिशाचो न भवति’ इत्यन्योन्याभावस्य प्रत्यक्षत्वदर्शनात्तदनु सारेणान्योन्याभाव- 
्र्यक्षत्वेऽधिकरणप्रत्यक्षत्वमेव प्रयोजकमिति कल्पनीयमित्यर्थः ।। अन्यथेति ।। जीवे३वरभेदस्योक्त- 
रीत्या प्रत्यक्षत्वाप्राप्तत्व इत्यर्थः । श्रुत्या प्राप्तस्य श्रुत्या निषेधे तु ्रुतेरुन्मत्तवाक्यत्वापत्तेरित्याशयः 
॥ तद्भेदश्रुतेरिति ।। जीवेइवरभेदस्य प्रत्यक्षसिद्धत्वाभावे तत्प्रतिपादक 'द्वासुपर्ण' त्यादिश्रुतेस्त्वयोच्यमान 
प्रत्यक्षप्राप्तभेदानुवादित्वं न स्यादित्यर्थः ।। एवं च जीवस्येइवराद्वेदसिद्धिः | तथा ईञ्वरस्य 
जीवाद्धेदोऽपि प्रत्यक्षसिद्ध एव । नन्वस्मदादिप्रत्यक्षेण कथं तत्सिद्धिरिति चेन्न । ईइवरप्रत्यक्षेणेव 
तत्सिद्धेरुच्यमानत्वात्‌ | नन्वस्माकं कथं तत्रत्यक्षावगम इति चेत्‌ तद्वाक्यादेवेत्याह- तान्यहमिति ।। 

यदुक्तं “नाहं निरदुःखः” इत्यादिप्रत्यक्षमेव जीवेशवरभेदे प्रमाणमिति तदयुक्तमित्याशइते- नन्वत्रेति ।। 

प्रत्यक्ष इत्यर्थः । निर्दुःखाद्‌ ब्रहमचैतन्यात्‌ नेष्टः मम ॥ शुद्धेति ।। जीवचैतन्सस्येत्यर्थः । निर्दुःखाद 
ब्रह्मचैतन्यात्‌ | अत्र “नाहं निर्ढु:ख: इति प्रत्यक्षे | अन्तःकरणानवच्छिन्नेति ।। चैतन्येत्यर्थः 

॥ भेदेति ।। “अहँ निर्दुःखो न” इति भेदप्रतीतेरित्यर्थः । 


नन्वेतावताऽज्ञानाश्रयाच्छुद्धानिर्दुःखस्य शुद्धस्य भेदः सिध्यति न तु जीवादित्यत आह- 
संसारेति ।। अज्ञानमेव संसारः | भेद एव भेदविषय एव । तथा च मम मते जीवस्यैव संसारा- 
धारत्वाज्जीव एव निर्दुःखेइवरभेदो विवादापन्नः सिद्ध एवेत्यर्थः ।। तथापीति । तथा चाहमर्थे 
निर्दुःखत्वावच्छिन्नप्रतियोगिताको भेदो ह्यत्र प्रतीयते तथा चेइवरो5पि निर्दु:खत्वरूपप्रतियोगिता- 

वच्छेदकावच्छिन्न इति तत्प्रतियोगिको भेदोऽपि प्रतीयत एवेत्यर्थः ।। न निर्दुःखमिति ।। तथा 
च ब्रह्म न निर्दुःखत्वरूपप्रतियोगितावच्छेदकावच्छिन्नमित्यर्थः ।। बहुजीवेति ।। एकस्य मुक्तावप्यपरस्य 
संसारिणः सत्वेन तद्दुःखेन ब्रह्मणोऽपि दुःखितया तद्धावरूपमुक्तेरपुरुषार्थत्वादिति भावः | 
यद्यप्येकजीववादे ब्रह्मभावरूपमुत्तेः पुरुषार्थत्वं युक्तं तथापि जीवदुःखेन न ब्रह्मणो दुःखित्वं युक्तम्‌ | 
तथा हि दर्पणाद्युपाधिकृतमपि इयामत्वं प्रतिबिम्ब एव न बिम्बे । यथा वा घटाद्युपाधिकृतं 
परिच्छिन्नत्वं घटाकाश एव न महाकाशे एवम्‌ अन्तःकरणाद्युपाधिकृतमपि दुःखादिकं जीव एव 
न ब्रह्मणि | अतो ब्रह्मणोऽपि प्रतियोगितावच्छेदकावच्छिन्न त्वाद्युक्तः | तस्माञ्जीवस्य भेद 
इत्याझयेनाह- एकजीवेति ।। 


ननु निर्दुःखत्वादिग्राहिप्रत्यक्षं बाधितं कि न स्यादिति चेत्तत्राह- साधितं चेति । न बाध 
इति ।। साधितमित्यन्वयः | एवं च बाह्वप्रत्यक्षस्यापि यदा बलवत्प्रत्यक्षं विनाऽन्येन बाधो नास्ति 
तदा किमु वक्तव्यं साक्षिप्रत्यक्षस्य बाधो नास्तीति । प्रकृते च नि्ुःखत्वादिग्राहिप्रतयक्षं साक्षिरूपमेवेति 
भावः | एवं जीवेझभेदस्य प्रत्यक्षत्वमुपपाद्य भेदचतुष्टयस्यापि प्रत्यक्षत्वमुपपादयति- एवमिति ।। 
ननु “नाहं चैत्रः इत्यत्र चैत्रस्य प्रतियोगित्वात्परात्मनःचाप्रत्यक्षत्वात्कथं तत्प्रतियोगिताकभेदस्य 
्रत्यक्षत्वमित्यत आह- शब्दादित्यादि चेष्टालिङ्गकानुमानेन नाऽहं चैत्र इति परस्परं जीवभेदानुभवः | 
घटो न ब्रह्मेति जडेइवरभेदानुभवः | घटो न पट इति परस्परजडभेदानुभवः | नाहं घट इति 
जडजीवभेदानुभव इति द्रष्टव्यम्‌ ।। भेदपञ्चके प्रत्यक्षविवरणम्‌ ॥ १७ ॥। 


न्यायकल्पलता 


जिज्ञासासूत्रोक्तं साधयितुमाह- नन्विति ।। असाधारण्यादिति ।। धर्मिसमसत्तस्य भेदस्य 
घटादौ सत्त्वेऽपि तत्र सार्वज्ञरूपहेतोरभावात्‌ ।। आभाससाम्यादिति ।। रारीरात्मसंयोगाधारत्वेन 
हेतुनाऽऽत्मन्यनित्यत्वादेरपि सुसाधत्वात्‌ ।। यत्र हीति ॥ एतद्ग्याख्यानं ख्यातिबाधान्यथानुपपत्तिभङ्ग 
॥ यस्य ममाज्ञानमिति ।। नन्वेतावताप्यज्ञानावच्छिन्न एव भेदग्रहो न तु शुद्धे । न हि सुषुप्तिकाले 
अन्तःकरणानवच्छिन्नत्ववदज्ञानानवच्छिन्नत्वम्‌ अप्यस्तीत्यत आह- जज्ञानादाश्रयाभेदेन चेति ।। 
यादृशं चैतन्यमज्ञानाद्याश्रयस्त्वयोच्यते तस्य निर्दुःखाद्‌ भेदप्रतीतेः | न ह्यज्ञानावच्छिन्नम्‌ आज्ञानाश्रयः | 
नन्वज्ञानाश्रयशुद्धानिर्दु:खस्य शुद्धस्य कथञ्चिद्‌ भेदः सिध्यति न तु जीवादत आह- संसाराधार- 
स्येति ।। मम मते जीवस्यैव संसाराधारत्वाज्ीव एव निर्दुःखेशवरभेदः पर्यवस्यति । तव तु 

(न्यायकल्पलता) 

जीवगतशुद्धांडास्य शोधितत्वंपदार्थरूपस्य fds भेदः इति जीवमब्रह्मभेदसिद्धि: । शोधिततत्वं- 
पदार्थयोर्भेदपर्यवसानात्‌ ।। चैतन्यान्तरादिति ।। चैतन्यसामान्यादित्यर्थः | चैतन्ये चैतन्यविशेष- 
भेदसत्त्वेडपि तत्र तत्सामान्यभेदस्य मयाप्पनङ्गीकारात्‌ । एतेन चैतन्यस्य चैतन्याद्वेदो नास्तीत्ये- 
तदस्मदनुकूलं भवत्प्रतिकूलं च । न हि भवतां चैत्रमैत्रादिचैतन्यानामैक्यमिति मतमिति परास्तम्‌ | 
निगमयति- तस्मादिति n 


॥ इति भेदपञ्चके प्रत्यक्षम्‌ ॥ १७ ॥ 


१८. जीवब्रह्मभेदे अनुमानानि 


सन्त्यनुमानानि (१) ईश्वरः जीवप्रतियोगिकतात्तिवकभेदवान्‌, सर्वशक्तित्वात्‌ 
सर्वज्ञत्वात्‌ सर्वकार्यकर्तृत्वात्‌ स्वतन्त्रत्वाच व्यतिरेकेण जीववत्‌ । (२) जीवो वा 
्रह्मप्रतियोगिकतात्तिवकभेदवान्‌ अल्पशक्तित्वाद्‌ अल्पज्ञत्वाद्‌ अल्पकर्तृत्वात्‌ संसारित्वाच्च, 
व्यतिरेकेण ब्रह्मवत्‌ | परमतेऽपि जीवब्रह्मणोर्व्यावहारिकभेदस्य सत्त्वात्‌ पक्षदृष्टान्तभावः | 
अन्यथा परस्यापि “जीवात्मानस्तत्त्वतः परमात्मनो न भिन्नाः, आत्मत्वात्परमात्मवद्‌' 
इत्यादि न स्यात्‌ । एतेन सवाद्वितवादिनं प्रति साध्यावैरिष्टयादिदोषान्न भेदेऽनु-मोक्ति- 
युक्तेति निरस्तम्‌ । परेणापि स्वव्याहतिनिरासाय व्याबहारिकभेदमात्रेण हेतुसाध्यादि- 
व्यवस्थायाः स्वीकृतत्वात्‌ । भेदस्य सस्तुस्वरूपत्वेऽपि विशेषबलाद्‌ वस्तुविशेषणत्चं 
चास्तीत्युक्तत्वाद्‌ भेदवत्वं न बाधितम्‌ । न चाप्रसिद्धविशेषणता । जीवब्रह्मा- 
भेदेडनिष् प्राप्तेवक्ष्यमाणत्वेन तद्विपर्ययस्याष्टद्रव्यातिरिक्त द्रव्यादेरिवानुमानयोग्यत्वात्‌ । 


यद्वा (३) जीवः किञ्निद्वर्मिकप्रतियोगिज्ञानाबाध्यभेदप्रतियोगी, (४) ब्रह्म वा 
किञ्चिद्र्मिकप्रतियोगि ज्ञानाबाध्यभेदप्रतियोगि, अधिष्ठानत्वाच्छुक्तिबत्‌’ इति 
सामान्यतस्तत्सिद्धेना प्रसिद्धिः । केचित्तु जीवाद्‌ भिन्न इत्येव साध्यम्‌, तथा च 
नाप्रसिद्विः | मिथ्याभेदेन सिद्धसाधनं तु निरसिष्यते । यद्वा ब्रह्म जीवप्रतियोगिकधर्मि- 
सत्तासमानसत्ताकभेदवदिति साधनान्रप्रसिद्विर्नापि सिद्धसाधनम्‌ । न चोभयत्राप्य- 

साधारण्यम्‌ । तस्यागृह्ममाणविशेषावस्थायामेव दोषत्वादित्याहुः । इतरे तु ब्रह्म 
जीवप्रतियोगिकतात्तिवकभेदवन्नेति साधनान्नाप्रसिद्धिः । परपक्षेऽपि घटादेर्जीवेन 
तात्तिविकाभेदाभावादित्याहुः । 


अपरे तु- इह साध्यस्य जीवप्रतियोगिकतात्त्विकभेदस्यान्योन्याभावरूपत्वान्ना- 
्रसिद्धि्दोषः । सा हि व्यास्तिग्रहविघटकत्वेन दोषः । पक्षता तु सिषाधयिषाविरहसहकृत- 
साधकप्रमाणाभाववत्त्वादिरूपा सन्देहानपेक्षा | सापेक्षत्वेऽपि *शब्दोऽभिधेयः? इत्यादाविव 
जीवब्रह्मणोर्भेदे तात्त्विकत्वमस्ति न वेति सन्देहेनैव सा युक्ता । न तु ब्रह्म जीवात्तत्वतो 
भिन्नं न वेति सन्देहसापेक्षा । व्यतिरेकिणि च साध्याभावस्य व्याप्तिः | अत्र च 
साध्याभावो जीवाभेदो जीवे प्रसिद्धः । यत्र तु व्यतिरेकिणि भावः साध्यः, तत्राभावस्य 
भावज्ञानाधीनत्वात्‌ सा दोष इत्याहुः । 


यद्वा ब्रह्म जीवाद्‌ भिन्नम्‌, दुःखाननुभवितृत्वाद्‌, घटवदिति प्रयोगान्नाप्रसिद्ध- 
विशेषणत्वासाधारण्ये । न च मिथ्याभेदेन सिद्धसाधनम्‌ | भेदरूपार्थे साध्येऽर्थशून्य- 
भ्रान्त्या सिद्धसाधनोत्तययोगात्‌ | एतदनुमितिविषयतया प्रामाणिकत्वेन सिद्ध्यतो भेदस्य 
मिथ्यात्वायोगाच्च । अन्यथा त्वदीयेषु मिथ्यात्वानुमानेषु कल्पितमिथ्यात्वादिना 
सिद्धसाधनं स्यात्‌ । तात्त्विकत्वविशेषणे5पि तात्त्विकत्वेन कल्पितभेदेन सिद्धसाधनमिति 
च स्यात्‌ । 


(१) यद्वा ब्रह्म जीवप्रतियोगिकधर्मिसत्तासमानसत्ताकभेदवद्‌, दुःखाननुभवितृत्वात्‌, 
अभ्रान्तत्वाद्‌, असंसारित्वाच, घटवत्‌ । (२) जीवो वा ब्रह्मप्रतियोगिकधर्मिसत्ता- 
समानसत्ताकभेदवान्‌, असर्वशक्तित्वाद्‌, असर्वज्ञत्वाद्‌, अस्वतन्त्रत्वाच, घटवदिति 
प्रयोगान्न दोषः । अत्र च जीवब्रह्महाब्देन त्वन्मतेऽपि तत्त्वमसि’ इत्यत्र तत्त्वंपदाभ्यां 
जीबाः परमात्मनस्तत्त्वतो न भियन्ते, आत्मत्वात्‌, परमात्मवत्‌’ इत्यत्र च 
जीवपरमात्मइान्दाभ्यां ये विवक्षिते, ते संसाराधारानाधारचैतन्ये विवक्षिते । ते च 
सत्ये इति न सिद्धसाधनम्‌ । न च ब्रह्मणो धर्मित्वाभावाद्वाधः । धर्मित्वाभावं प्रति 
धर्मित्वाधर्मित्वाभ्यां व्याघातात्‌ | इह धर्मिशब्देनाश्रयमात्रस्य विक्षितत्वाच । धर्मिशब्दस्य 

च पित्रादिशब्दवत्सम्बन्धिशब्दत्वान मिथ्यात्वं प्रति धर्मिभूतशुक्तिरूप्यसमानसत्ताक- 
प्रातिभासिकभेदेन सिद्धसाधनम्‌ । न हि माता पूज्येत्युक्ते स्वसुतमाता भार्या पूज्यते । 
धर्मिपदस्थाने स्वपदं वास्तु | सत्तात्रैविध्यं वदतस्तव मतेऽपि ब्रह्मणि बाधाभावरूपाया 
वा तदुपलक्षितस्वरूपरूपाया वा सत्तायाः सत्त्वान्न बाधः | 


यद्वा धर्मिसत्तासमानसत्ताकेतिपदस्थाने पारमार्थिकेति यावत्स्वरूपरूपमनुवर्तमानेति 
वा स्वाज्ञानाकार्येति वा स्वज्ञानाबाध्येति वा विशेषणं देयम्‌ । स्वशब्दस्य च 
समभिव्याहृततत्तदर्थपरत्वस्य व्युत्पन्नत्वान्न कर्चिद्दोषः । अन्यथा तवापि स्वप्रागभाव- 
व्यतिरिक्तेत्याययुक्तं स्यात्‌ । न चात्राये साध्ये दृष्टान्तस्य साध्यवैकल्यम्‌ । घटो 
जीबप्रतियोगिक (स्वज्ञानाबाध्यभेदवानिति टिप्पणसंमतः पाठः) । प्रतियोगिज्ञाना- 
बाध्यभेदवान्‌ जीवधर्मिकधर्मिज्ञानाबाध्याभेदाप्रतियोगित्वाद्‌, यद्‌ यज्ज्ञानाबाध्य- 
यद्धर्मिकाभेदा प्रतियोगि तत्तज्ज्ञानाबाध्यतत्प्रतियोगिकभेदवद्‌ यथा दूरस्थवनस्पत्योरेक 
इत्यायनुमानेन तत्सिद्धेः । 


यद्वा ब्रह्म, तत्त्वतो जीवाभिन्नं नेति, साध्यम्‌ । एवं च न साध्यवैकल्यशङ्कापि । 
त्वन्मतेऽपि कल्पिते घटेऽकल्पिताज्ीवात्तात्तिविकभेदवत्‌ तात्त्विकाभेदस्याप्यभावात्‌ । 
न चान्तःकरणस्यैव दुःखानुभवितृत्वात्‌ तदननुभवितृत्वं जीवेऽनेकान्तम्‌ | त्वन्मतेऽपि 
दुःखादेरन्तःकरणधर्मत्वेऽपि व्यावहारिकस्य स्वतोऽनर्थरूपदुःखानुभावात्मकबन्धस्य 
मोक्षसामानाधिकरण्याय जीवस्थत्वावञ्यम्भावात्‌ । त्वन्मतेऽपि यदनर्थरूपम्‌ “अहं 
दुःखी? इत्यनुभवितृत्वं जीवस्य तदभावो हेतुरिति न करिचत्झ्ुद्रोपद्रवः । न चासंसारि- 
त्वादे ब्रह्मण्यसिद्धि: जीबेनकान्त्यं वा । त्वन्मतेऽप्यौपाधिकइयामत्वादिवत्तस्य 
व्यवस्थितत्वात्‌ | एबं च जीवेश्वरौ धर्मिज्ञानाबाध्यपरस्परप्रतियोगिकभेदवन्तौ, 
विरुद्धधर्माधिकरणत्वात्‌, दहनतुहिनवदित्यायपि सुस्थम्‌ | 

विरोधइच यद्यपि न सहानवस्थानम्‌, अद्वैतिनं प्रत्यसिद्धेः । नापि वध्यघातुकभावः | 
“नाजात एकोऽन्यं हन्ति, नाप्यन्याधारः’ इति न्यायेन तस्य भेदासाधकत्वात्‌ । नापि 
परस्परात्यन्ताभावव्याप्यत्वं वा परस्पराभावरूपत्वं वा । कालभेदेन नीलरूपं रक्तरूपं 

(न्यायामृतम्‌) 
नीलरूपप्रागभावं च प्रत्याश्रये घटे व्यभिचारात्‌ । तथापि परस्परात्यन्ताभावव्याप्यत्वं 


वा परस्परात्यन्ताभावरूपत्वं वा कालभेदेनापि सामानाधिकरण्यायोग्यत्वं वा विरोधः । 
संयोगतदत्यन्ताभावयोइच सामानाधिकरण्यं नेत्यावयोर्मतभिति न तदाश्रये व्यभिचारः | 
तादृझविरुद्धधर्माइच स्वतंत्रत्वादयः | न चासिद्धिः । 


'अल्पशक्तिरसार्वज्यं पारतंत्र्यमपूर्णता । 
उपजीवकत्वं जीवत्वमीरात्वं तद्विपर्ययः | 
स्वाभाविकं तयोरेतन्नान्यथा तु कथंचन’ ॥। इत्यादिश्रुतेः । 


न च कल्पितायाः सार्वज्यासार्वज््यादि व्यवस्थाया वर्णे दीर्घत्वहस्वत्वव्यवस्था- 
बत्कल्पितभेदेनेबोपपत्त्या तात्त्विक भेदं प्रत्यप्रयोजकत्वम्‌ | सगुणवादोक्तन्यायैः 
शरुतसार्वज््यादेः ब्रह्मणि प्रत्यक्षप्रामाण्यवादोक्तन्यायैर्नित्यनिर्दोषानुभवरूपसाक्षिसिद्धा 
सार्वज््यादेशच जीवे सत्यत्वात्‌ | एवं ब्रह्म स्वज्ञानाबाध्यजीवप्रतियोगिकभेदवत्‌, 
पदार्थत्वाद्‌ घटवत्‌ | जीवस्यापि जीवान्तराद्भिन्नत्वान्न व्यभिचारः | चेतनत्वं जीवत्वा- 
बच्छिन्नप्रतियोगिताकधर्मिज्ञानाबाध्यभेदवद्वृत्ति, सर्वचेतनवृत्तित्वाचेतनावृत्तित्व- 
रहितत्वाद्वा, शब्दार्थत्ववत्‌” इत्यादीनि चानुमानानि जीवेइवरभेदे प्रमाणानि । विपक्षे 
ब्रह्मणोऽपि जीववत्संसाराद्यापत्तिः । एतेन- 


अप्रमेयेऽनुमानस्य प्रवृत्तिर्न कथश्चन । 
प्रमेयस्य त्वनात्मत्वात्तत्र भेदानुमेष्यते ।। इति निरस्तम्‌ । 


त्वन्मतेऽप्यात्मनः झब्दलिङ्गादिजन्य वृत्तिव्याप्यत्वात्‌ । अन्यथा 


अप्रमेयेऽनुमानस्य प्रवृत्तिर्न कथञ्चन | 
प्रमेयस्य त्वनात्मत्वात्तदैक्यानुमितिः कथम्‌ ॥। 


इति सुवचत्वेन त्वदीया आत्माभेदे अनुमायुक्तिरयुक्ता स्यात्‌ | इति जीवब्रह्म- 
भेदानुमानानि ॥ १८ ॥ 

एतेन नवीनानुमानान्यपि निरस्तानि (१) Sat, जीवप्रतियोगिकतात्त्विकभेदवान्‌, सर्वशक्तित्वात्‌, 
सर्वज्ञत्वात्‌, सर्वकार्यकर्तृत्वात्‌, स्वतन्त्रत्वाद्वा, व्यतिरेकेण जीववत्‌ । (२) जीवो वा, ब्रह्म- 
प्रतियोगिकतात्त्विकभेदवान्‌, अल्पशक्तित्वाद्‌, अल्पज्ञत्वाद्‌, अल्पकर्तृत्वात्‌, संसारित्वाद्वा, व्यतिरेकेण 
्रह्मवद्‌, इत्यादिषु भेदस्य स्वरूपत्वेन तद्वत्त्वसाधने बाधात्‌ । न च विशेषमादाय तदुपपादानम्‌, 
तस्य स्वरूपानतिरेकेण तद्वत्त्वसम्पादकत्वात्‌, अप्रसिद्धविरोषणतापत्तेच | न च- जीवङ्रह्मा- 
भेदेऽनिष्टप्रसत्तया अष्टद्रव्यातिरिक्तद्रव्यत्वादेरिव त्वत्सि्धस्वप्रकारात्वादेरिव च साध्यस्य मानयोग्यत्व- 
सम्भव इति- वाच्यम्‌ । तात्त्विकभेदव्यतिरेकेऽपि उपाधिकल्पितभेदेन सर्वानिष्टपरिहारसम्भवात्‌ | 
न च जीवो ब्रह्म वा, किब्िद्धर्मिकप्रतियोगिज्ञानाबाध्यभेदप्रतियोगी, अधिष्ठानत्वात्‌, शुक्तिवदिति 
सामान्यतः साध्यप्रसिद्धिरिति वाच्यम्‌ | यत्किञ्चिदभावप्रतियोगिघटादिज्ञानाबाध्यभेदप्रतियोगित्वेनात्म- 
ज्ञानाबाध्यभेदासिद्धेः । स्वप्रतियोगिज्ञानाबाध्यभेदप्रतियोगित्वे साध्ये दृष्टान्ते स्वपदेन शुक्तेदार्शन्तिके 
स्वपदेनात्मन उक्तेर्व्यापिग्रहानुपपत्तेः | यत्तु जीवाद्‌ भिन्न इत्येव साध्यम्‌, मिथ्याभेदेन सिद्धसाधनं 
पर्चानिरसनीयमिति, तन्न, निरसनोपायस्य निरसिष्यमाणत्वात्‌ । न च ब्रह्म जीवप्रतियोगिकधर्मिसत्ता- 
समानसत्ताकभेदवदित्येव साध्यम्‌ | धर्मिपदेन ब्रह्मण उक्तावप्रसिद्धविरेषणत्वतादवस्थ्यात्‌ । यत्किश्चि- 
gA घटादिधर्मिसमानसत्त्वेन सिद्धसाधनात्‌ | विपक्षबाधक रूपविशेषाभावे पूर्वोक्तासाधारण्यापत्तेरच । 


यत्तु ब्रह्म जीवप्रतियोगिकतात्त्वकाभेदवन्नेति, तन्न । एवमपि तात्त्विकाभेदस्यातात्तिवकाभावेन 
सिद्धसाधनात्‌ | अभावेऽपि तात्त्विकत्वविशेषणेऽप्रसिद्धितादवस्थ्यात्‌ | नन्वत्र जीवप्रतियोगिकतात्त्विक- 
भेदस्यान्योन्याभाव रूपत्वानाप्रसिद्धिर्दोषः | यत्र ह्मभावव्यापकतया हेत्वभावो गृह्यते तत्रैव 
साध्यप्रसिद्धिरङ्गम्‌ | इह तु जीवतादात्म्यव्यापकता हेत्वभावस्य ग्राह्या | तदभावो हेतुना साध्यत 
इति कि साध्यप्रसिद्ध्या ? तां विनापि व्यासषग्रहोपपत्तेः । सन्देहरूपपक्षतासम्पत्तयेऽपि न तदपेक्षा । 
तस्यास्सिषाधयिषाविरहसहकृतसाधकमानाभावरूपत्वेन सन्देहाघटितत्वाद्‌, “ब्रह्म तत्त्वतो जीवभिन्नं 
न वा! इति सन्देहाभावेऽपि “ जीवब्रह्मणोर्भदे तात्त्विकत्वमस्ति न वा” इति सन्देहसम्भवाच्च | 
प्रमेयत्वमेतनिष्ठात्यन्ताभावप्रतियोगि न वेति सन्देहवदिति- चेत्‌, न, एवं हि प्रसिद्धेतरभेदः पृथिव्यामिव 
्रसिद्धजीवभेदो ब्रह्मणि सिद्ध्यतु, न तद्भततात्तविकत्वमपि । व्यापकव्यतिरेकस्य व्याप्यन्यतिरेकमात्र- 
साधनसमर्थत्वात्‌ | अन्यथाऽतिप्रसङ्गात्‌ | 

(अद्वैतसिदिः) 

यदपि भेदतात्त्विकत्वं धर्मिनिष्ठत्वेन verte, तदपि साध्याप्रसिदध्या दुष्टम्‌ । नापि “ब्रह्म 
जीवाद्‌ भिन्नम्‌, दुःखाननुभवितृत्वादू, घटवत्‌’ इत्यन्वयि । सर्वानुभवितरि हेतोरसिद्धेः । स्वनिष्ठेति 
विशेषणे जीवे व्यभिचारः । दुःखस्यान्त:करणनिष्ठत्वात्‌, मिथ्याभेदेन सिद्धसाधनाच्च | न च- भेदे 
साध्येऽर्थञून्यभरान्त्या सिद्धसाधनोत्तययोग इति- वाच्यम्‌ । भ्रान्तेर्वस्तुशून्यत्वस्पैवाभावात्‌ | उक्तमिद- 
मनिर्वाच्यवादे | न चैतद्नुमितिविषयतया प्रामाणिकत्वेन सिद्ध्यतः कथं मिथ्यात्वम्‌ ? अनुमिति- 
विषयतायाः प्रामाणिकत्वे अतन्त्रत्वात्‌ | न चैवं मिथ्यात्वाद्यनुमानेऽपि कल्पितमिथ्यात्वादिना सिद्ध- 
साधनतापत्तिः, कल्पितत्वं व्यावहारिकत्वमभिप्रेतम्‌ ? प्रातिभासिकत्वं वा ? आद्य इष्टापत्तेः । 
अन्त्ये हेतोस्स्वसमानसत्ताकसाध्यसाधकतया प्रातिभासिकत्वाप्रसक्तेः । 


एतेन- “ब्रह्म, जीवप्रतियोगिकधर्मिसत्तासमानसत्ताकभेदवद्‌, दुःखाननुभवितृत्वाद्‌, अभ्रान्तत्वाद्‌, 
असंसारित्वाद्‌, घटवत्‌ | जीवो वा, ब्रह्मप्रतियोगिकतादृग्भेदवान्‌, असर्वशत्तयादिभ्य इति- निरस्तम्‌ । 
उपहितस्य पक्षत्वे धर्मिसमसत्ताकत्वे सिद्धेऽपि तात्त्चिकत्वासिद्धेः सिद्धसाधनात्‌ | शोधिततत्त्वंपदार्थयोः 
पक्षत्वे तयोर्धर्मित्वाभावेन बाधापत्तेः | न च- धर्मित्वाधर्मित्वाभ्यां व्याघातः । ब्रह्मणः सर्वनिषेध- 
स्वरूपत्वेन व्याघाताभावात्‌ | न च धर्मिरब्देनाश्रयमात्रविवक्षा, धर्मित्ववदाश्रयत्वस्यापि तत्रासत्त्वात्‌ | 
यत्तु धर्मिशाब्दस्य पित्रादिशब्दवत्‌ सम्बन्धिदाब्दत्वेन यत्किश्चिद्धर्मिसमसत्ताकतया न सिद्धसाधनमिति, 
तन्न । झाब्दस्वभावोपन्यासस्यानुमानं प्रत्यनुपयोगात्‌ | एतेन- धर्मिपदस्थाने स्वपदमिति- अपास्तम्‌, 
धर्मिपदतुल्ययोगक्षेमत्वात्‌ | अत एव- धर्मिसत्तासमानसत्ताकपदस्थाने पारमार्थिकेति वा, 
यावत्स्वरूपमनुवर्तमानेति वा स्वाज्ञानाकार्येति वा, स्वज्ञानाबाध्येति वा विशेषणं देयम्‌, स्वपदस्य 
समभिव्याहततत्तदर्थपरत्वस्य व्युत्पत्तिसिद्धत्वादिति निरस्तम्‌ | आद्ये साध्यवैकल्याच्च | न च- 
घटो जीवप्रतियोगिकप्रतियोगिज्ञानाबाध्यभेदवान्‌, जीवधर्मिकधर्मिज्ञानाबाध्याभेदाप्रतियोगित्वाद्‌, यद्य- 
जज्ञानाबाध्ययद्धर्मिकाभेदा प्रतियोगि, तत्‌ तज्ज्ञानाबाध्यतत्प्रतियोगिकभेदवद्‌, यथा दूरस्थवनस्पत्योरेक 
इत्याद्यनुमानेन साध्यसिद्धेनाप्रसिद्धिरिति- वाच्यम्‌, यच्छब्दाननुगतेन पक्षधर्महितौ व्यास्यग्रहाद्‌, धर्मित्व- 
प्रतियोगित्वादिसामान्याकारेण व्याप्तिग्रहे विशिष्य साधनायोगात्‌ | न च- एवं स्वप्रागभावव्यतिरिक्ते- 
त्यादौ का गतिरिति- वाच्यम्‌, तत्राप्येतदूषणसश्चारेण व्यतिरेकिणि वाऽनुमानान्तरे वा तात्पर्यात्‌ | 


नापि- ब्रह्म तत्त्वतो जीवाभिन्नं नेति साध्यम्‌ | एवं च न साध्यवैकल्यञाङ्कापि । त्वन्मतेऽपि 
कल्पितघटे कल्पितजीवात्‌ तात्तिविकभेदवत्तात्तिवकाभेदस्याप्यभावादिति वाच्यम्‌ । तात्त्विकाभेदस्या- 

तात्तिविकेनाभावेन सिद्धसाधनस्योक्तत्वात्‌ | नापि- जीवेइवरौ, धर्मिज्ञानाबाध्यपरस्परप्रतियोगिकभेदवन्तौ, 
विरुद्धधर्माधिकरणत्वात्‌, दहनतुहिनवत्‌ | विरोधरच परस्परात्यन्ताभावरूपत्वम्‌, तद्व्ाप्यत्वं वा | 
कालभेदेनापि सामानाधिकरण्यायोग्यत्वं वा, संयोगतदत्यन्ताभावयोरच सामानाधिकरण्यं मतद्वयेऽपि 
नेति न तदाश्रये व्यभिचार इति- वाच्यम्‌ । धर्मिपदमादाय दोषस्य प्रागेवोक्तत्वात्‌ | अव्याप्यवृत्ति- 
दुःखशब्दाद्यधिकरणे व्यभिचारात्च | जीवत्रह्मभेदसिद्धौ स्वतन्तरत्वास्वतन्त्रत्वादीनां सामानाधिकरण्या- 
योग्यत्वरूपविरोधस्यैवासिद्भ्या स्वरूपासिद्धेः | कल्पितसार्वज्ञयासार्वज्ञ्यादिव्यवस्थाया वर्णे 
हस्वत्वदीर्घत्वादिव्यवस्थावत्‌ कल्पितभेदेनैवोपपत्त्या स्वाभाविकभेदं प्रत्यप्रयोजकत्वाच्च । 


न च- 'अल्पशक्तिरसार्वज्ष्यं पारतन्त्र्यमपूर्णंता । 
उपजीवकत्वं जीवत्वमीात्वं तद्विपर्ययः ।। 


स्वाभाविकं तयोरेतन्नान्यथा तु कथञ्चन ।। इत्यादिश्रुत्या सार्वज्ञ्यादेः स्वाभाविकत्वोत्तया 
कल्पितत्वासिद्धिः | अनादयविद्यासिद्धतवेनेदानीन्तनत्वाभावेन च स्वाभाविकत्वोक्तेः | तच्छन्देनोप- 
हितयोरेव परामर्शात्‌, न तत्र स्वाभावाकित्वोक्तिविरोधः । न ह्युपहितेऽपि सर्वज्ञत्वादिकमागन्तुकम्‌ | 
नापि “ब्रह्म, स्वज्ञानाबाध्यजीवप्रतियोगिकभेदवत्‌, पदार्थत्वाद्‌, घटवत्‌ | “चेतनत्वम्‌, 
जीवत्वावच्छिन्नप्रतियोगिताकधर्मिज्ञानाबाध्यभेदवदरत्ति, सर्वचेतनवृत्तित्वात्‌ चेतनावृत्तित्वरहितत्वाद्वा, 
झब्दार्थत्ववदिति- वाच्यम्‌ | स्वपदधर्मिपदाननुगमतादवस्थ्यात्‌ | अन्त्यहेतोजीवत्वे व्यभिचाराच्च । 
जडवृत्तित्वाद्युपाधिसत्त्वेन विपक्षबाधकाभावेन चाप्रयोजकत्वात्‌ । ब्रह्मणो जीववत्संसारित्वापत्ताविष्टा- 
पत्तिः । कल्पितभेदेन वा परिहारो विधेयः | तदुक्तम्‌ 
‘अप्रमेयेऽनुमानस्य प्रवृत्तिर्न कथञ्चन । 
प्रमेयस्य त्वनात्मत्वात्‌ तत्र भेदानुमेष्यते | 
ुद्धचैतन्ये धर्मानधिकरणतयाऽनुमानाप्रसरः । यत्र प्रसरः, तत्रेष्टापत्तिरित्यर्थः | न च एवमैक्यानु- 
मानमपि कथम्‌ ? भवत्पद्यस्य तदैक्यानुमितिः कथमिति पठितुं झक्यत्वादिति- वाच्यम्‌ । शुद्ध- 
चेतन्यैक्यस्य आाब्दैकगम्यत्वेन तत्राननुमेयत्वस्येष्टत्वात्‌ | न च तर्हीक्यानुमानोपन्यासानर्थक्यम्‌ | तस्य 
भेदे तात्त्िकत्वभ्रममात्रनिरासफलकत्वात्‌ | तस्मात्‌ | 
““अप्रसिद्धविशेषत्वादन्ययैवोषपत्तितः । सर्वशक्तयल्पशक्तयादेर्न भेदे तन्त्रता ततः” II 
॥ इत्यद्वैतसिद्धो जीवब्रह्मभेदानुमानभङ्गः ।। १८ ॥ 

तात्विकत्वगर्भसाध्यस्याप्रसिद्धि परिहरति- न चाप्रसिद्धेति i जीवब्रह्माभेद इति ।। 
एतच्चोपलक्षणम्‌ । जीवब्रह्मणोरतात्विकभेदेञपीति द्रष्टव्यम्‌ ।। तद्विपर्ययस्येति ॥॥ अतात्विक- 
भेदविपर्ययस्य ।। अछ्द्रव्येति ॥। यथा हीच्छाया अष्टद्रव्याश्रितत्वे बाधकाद्‌ अष्टद्रव्यातिरिक्तं 
द्रव्यम्‌ अप्रसिद्धमपि सिध्यति तथाऽभेदेऽतात्विकभेदे च बाधकात्तात्विकभेदो5प्रसिद्ध एव 
सिध्यति ॥ प्रतीयोभिज्ञानाबाध्येति ।। प्रतियोगिज्ञानबाध्यत्वसामान्यरहितेत्यर्थः । तेन 
यत्किश्चिदभेदासिद्विरिति परास्तम्‌ ।। निरसिष्यत इति ॥। निर्दृष्टानुमितिविषयत्वेन 
प्रामाणिकतया सिध्यतो भेदस्य मिथ्यात्वायोगादिति वक्ष्यते ।| नापीति(न चेति) ।। 
ब्रह्मसमसत्त्वभेदस्यैतदनुमानात्पूर्वम्‌ असिद्धेः ।। उभयत्रेति ।। जीवभेदस्य घटसमसत्त्वभेदस्य 
च घटे सत्त्वेन तत्र हेत्ववृत्तेरसाधारण्यम्‌ ।। अपरे त्वित्यादि ।। ननु सार्वज्ञाभाव- 
रूपब्यापकव्यतिरेकेण सार्वज्ञेन व्याप्यस्यैक्यस्य व्यतिरेको भेदः पक्षे सिध्यतु । तस्य 
तात्विकत्वं तु कुतः | मैवम्‌ । व्यापकन्यतिरेकेण व्याप्यव्यतिरेकस्य साध्यमानत्वात्‌ | 
मिथ्याभेदस्यैक्यव्यतिरेकित्वाभावात्‌ । शुक्तौ शुत्तयैक्ये सत्यपि मिथ्याशुक्तिभेदस्य सत्त्वात्‌ ॥ 
दुःखा (न)नुभवितृत्वादिति ।। ननु सर्वानुभवितरि हेतोरसिद्धिः । स्वनिष्ठेतिविशेषणे जीवे 
व्यभिचारः | दुःखस्यान्तःकरणधर्मत्वात्‌ । दुःखकृतविक्रियाया दुःखानुभवितृत्वार्थत्वात्‌ | 
निरसिष्यमाणत्वाच | कल्पितमिथ्यात्वादिनेति ॥ 


ननु मिथ्यात्वं प्रति हेतोर्दुश्यत्वादेः स्वसमसत्ताकसाध्यसाधकतया प्रातिभासिकत्वरूप- 
कल्पितमिथ्यात्वासिद्धिः । किन्तु व्यावहारिकं मिथ्यात्वं सिध्यति । मैवम्‌ । जीवब्रह्मभेदस्य 
व्यावहारिकत्वेन तदैक्यस्य तात्विकत्ववन्मिथ्यात्वस्य जगति व्यावहारिकत्वेन तत्सत्यत्वस्य 
तात्विकत्वापातात्‌ | ननु जीवब्रह्मराब्दाभ्यामुपहितचैतन्यस्य पक्षत्वे तत्र धर्मिसत्त्वभेद- 
साधनेऽपि न भेदस्य तात्विकत्वसिद्विरित्यत आह- अत्र चेति ।। शोधिततत्त्वं पदार्थयो- 
deta पदाभ्याम्‌ अभिधानात्तात्विकभेदसिद्धिः । ननु शोधिते तत्र धर्मित्वाभावाद्वाध 
इत्याशङ्कय निराकरोति- न चेति ।। व्याघातादिति ॥ न च सर्वनिषेधस्य ब्रह्मस्वरूपत्वेन 
न व्याघातः । सर्वनिषेधध्रुते्रह्मस्वरूपमात्रपरत्वपर्यवसानेन तया भेदविरोधिसर्वनिषेधासिद्धेः 
॥। सम्बन्धिइाब्दत्वादिति ।। नन्वनुमाने इाब्दस्वभावोपन्यासो न युक्तः | मैवम्‌ | 

परार्थानुमाने शब्दस्वभावप्रयोजकताया उक्तत्वात्‌ ॥ नाजात एकोन्यं हन्तीति ।। 
वृश्चिकादीनां जन्मना स्वमात्रादिहन्तृत्वं भटानां त्वैकस्यां समरभूमौ घटितानां हन्तृत्वमिति 
लोके दृष्टत्वात्‌ । परस्परहन्तृधर्माश्रयत्वं जीवब्रह्मणोभेदासाधकमित्यर्थः । अयं न्यायस्तु 
जयतीर्थाचार्यकृतवादाबल्यां तत्वप्रदीपिकायां चतुर्थपरिच्छेदे च लिखितः ।। इति 
जीबब्रह्मणोर्भेदेऽनुमानानि i १८ ॥ 


न्यायामृतकण्टकोद्धारः 


नन्चस्तु जीवेशभेदे प्रत्यक्षम्‌ । तथापि तस्य वादिनं प्रत्युपन्यासानर्हत्वात्‌ विप्रतिपत्तौ परं 
प्रत्युपन्यासनीय प्रमाणाभावस्तदवस्थ एवेत्यत आह- १अनुभानानि चेति । बहुवचनं च बहुत्वेन 
प्राबल्यसूचनार्थम्‌ । यद्यपि पूर्वोक्तानुमानान्यपि उक्तन्यायेनादुष्टानि तथापि तददुष्टत्वं शिष्यैरेव 
ज्ञेयमिति मत्वाऽनुमानान्तराण्याह- ईश्वर इति ॥। ईञ्वरशाब्देन वेदान्ततात्पर्यविषयीभूतं ब्रह्म 
विवक्षितम्‌ । जीवशब्देन संसाराधिकरणं चैतन्यम्‌ । अतो नार्थान्तरमिति द्रष्टव्यम्‌ । साध्ये च 
“तत्वतः? इति विशेषणं मिथ्याभेदमादाय सिद्धसाधनतापरिहाराय । यद्यपि तदभावेऽपि न 
सिद्धसाधनता । प्रमाणविषयतयोपक्षिप्ते मिथ्यात्वेन सिद्धसाधनताभिधानेऽनुमानमात्रोच्छेदप्रसङ्गात्‌ । 
तथाप्यनेनापि रूपेण सिद्धावुद्वेरयायामिदमुक्तमिति द्रष्टव्यम्‌ । हेतुसिद्विइचाल्पशक्तिरिति 
वक्ष्यमाणश्रुत्येति द्रष्टन्यम्‌ । न च सर्वशक्तित्वादिकं काल्पनिकमिति वाच्यम्‌ | तस्यामेव 
स्वाभाविकत्वाभिधानात्‌ | परिहरिष्यमाणत्वाच्च | ननु परमते भेदस्यैवाभावात्‌ कथं पक्षदृष्टान्त- 
तेत्यत आह- परमतेऽपीति । अन्यथा पक्षदृष्टान्तभावानङ्गीकारे । तेनेति परामृष्टं हेतुं दर्शयति- 


परेणापीति । 


ननु तथापि बाधः । भेदस्य धर्मिस्वरूपत्वेन तद्विशेषणत्वायोगात्‌ । न हि घटो घटवानिति 
युज्यत इत्यत आह- भेदस्येति ।। विशेषस्तु विरेषणत्वादिनिर्वाहक इति पूर्वमेवोक्तम्‌ ॥। जीव- 
ब्रह्माभेद इति ।। यदभावे बाधकं तदनुमानयोग्यमिति व्याप्तेरिति भावः । न च कल्पितभेदेन 
सर्वानिष्टपरिहार इति वाच्यम्‌ | तस्य तत्रातन्त्रत्वात्‌ | अन्ययैकस्मिन्नपि कल्पितभेदसम्भवेन 
सुखादिभोक्तृत्वादिव्यवस्था स्यात्‌ । किञ्जाप्रसिद्धविरेषणता न साक्षाद्‌ दूषणम्‌ । किन्तु 
व्याप्यादिज्ञानविधटकत्वेन । प्रकृते च व्यतिरेकव्याप्तज्ञानं सम्भवति । न च साध्याप्रसिद्धौ 
प्रतियोगिज्ञानाभावेन साध्याभावज्ञानाभावे कथं तत्र व्याप्तिग्रह इति वाच्यम्‌ । वादिवाक्यादिना 
प्रतियोगिज्ञानसम्भवात्‌ | न हि कचित्‌ प्रमितमेव कचिन्निषिध्यत इत्यावयोर्मतम्‌ । तथा च 

नाप्रसिद्धत्वं दोषः । पक्षता तु सन्देहाघटितैव निर्वाच्या । अस्मिन्‌ पक्षेऽप्रसिद्धत्वादिपरिहारङ्ेशात्‌ 
पक्षान्तरमाह- यद्वेति । न च जीवप्रतियोगिकघटादिधर्मिक भेदमादायार्थान्तरमिति वाच्यम्‌ | 
तस्यात्मज्ञानबाध्यत्वाङ्गीकारेण तमादायार्थान्तरासम्भवात्‌ । न च प्रतियोगिज्ञानाबाध्येत्यनेना- 
बाध्यत्वं कथं लभ्यमिति वाच्यम्‌ । तस्य ससम्बन्धिकत्वात्‌ । 


यद्वा तत्पदस्थाने स्वपदं निक्षेप्यम्‌ । न च दृष्टान्ते स्वशब्देन शुक्तेग्रहणम्‌ । पक्षे च ब्रह्मण 
इत्यननुगमेन कथं व्याप्तिग्रह इति वाच्यम्‌ | तयोः समभिव्याहृतबुद्धिस्थत्वेनानुगमसम्भवात्‌ | 
अन्यथा स्वप्रागभावव्यतिरिक्तेत्यायसङ्गतमेव स्यात्‌ | नन्वस्मिन्‌ पक्षे सामान्यतोऽबाध्यभेदासिध्या 
विप्रतिपत्त्यनानुगुण्यमिति । अस्मिन्‌ पक्षे सिद्धसाधनता परिहारङ्ेशभयादाह- यद्वेति । न च 
धर्मिशब्देन ब्रह्मण उक्तौ सैवाप्रसिद्धविशेषणता । यत्किञ्चिदुक्तौ च घटादि समानसत्वेन 
सिद्धसाधनत्वमिति वाच्यम्‌ । धर्मिपदस्य ससम्बन्धिकत्वेन येन समभिव्याहारस्तत्परत्वेऽपि 
ब्रह्मत्वेनाप्रवेशेनाप्रसिद्धविशेषणत्वाभावात्‌ । अन्यथा स्वप्रागभावव्यतिरिक्तेत्यादौ स्वपदस्य प्रमाण- 
ज्ञानपरत्वेऽप्रसिद्ध बिशेषणतेत्यादेर्वक्तुं शक्यत्वात्‌ । अज्ञानसिद्धिरिपि न स्यात्‌ ॥ तस्येति ।। 
न चानुकूलतर्काभावात्‌ सर्वदा गृह्ममाणविशेषतेति वाच्यम्‌ | अनुकूलतर्कापपादनस्य करिष्य- 
माणत्वादिति भावः । दुःखाननुभवितृत्वादिरूपं हेतुम्‌ अभिप्रेत्याप्रसिद्धविशेषणत्वादिशङ्का यथा 
नास्ति तथा प्रकारमाह- इतरे त्विति । न चैवं भेदासिध्याऽर्थान्तरमिति वाच्यम्‌ । तादृशाभेदा- 
भावस्यैव भेदत्वेनाङ्गीकारात्‌ | न चात्र तात्विकाभेदाभावमात्रं साध्यते, उताभावे तात्विकत्व- 
विशेषणं दीयते ? आये कल्पितम्‌ अभावमादाय सिद्धसाधनम्‌ । अन्त्येऽप्रसिद्धविशेषणत्वं 
तदवस्थमिति वाच्यम्‌ । मिथ्याभूतेन सिद्धसाधने सर्वत्र सिद्धसाधनप्रसङ्गेनानुमान- 
मात्रोच्छेदस्योक्तत्वात्‌ | तथा च नाप्रसिद्विः । 


ननु ब्रह्म जीवप्रतियोगिकतात्विकभेदवन्नवेति विप्रतिपत्तौ जीवप्रतियोगिकतात्विकभेदवन्नेति 
साध्यकरणेऽर्थान्तरत्वमित्यत आह- अपरे त्विति । जीवप्रतियोगिकतात्विकभेद एव साध्यते । 
तथा च नार्थान्तरमिति भावः । तर्ह्मप्रसिद्धविशेषणतेत्यत आह- नेति । तथाप्यप्रसिद्- 
विशेषणतापरिहारः कथमित्यत आह- सा हीति । ननु पक्षताविघटकत्वेन दोषः कि न स्यादित्यत 
आह- पक्षता त्विति । ननु सन्देह घटित पक्षतैवानुमानाङ्गमिति मया स्वीक्रियते । साध्याप्रसिद्धौ 
तत्सन्देहाभावे तद्धटिता पक्षता न सम्भवतीत्यत आह- तत्सापेक्षत्व इति । ननु भिन्नपक्ष- 
कत्वान्नायम्‌ अनुमानाङ्गमिति वाच्यम्‌ | विरोधिविषयत्वेनैव प्रयोजकत्वे पक्षैक्यस्याप्रयोजकत्वात्‌ । 
अस्तु तर्हि व्या्िविघटकत्वेन सा दोष इत्यत आह- व्यतिरेकिणि चेति । क तर्हि सा 

दूषणमित्यत आह- aa त्विति । ननु व्यापकाभावेन हेतुना व्याप्यजीवतादात्म्याभाव एव 
सिध्येत्‌ । न तु तस्य तात्पिकत्वम्‌ । यथा व्यापकाभावेन पृथिवीत्वेन हेतुना व्याप्पप्रसिद्धेतरभेदः 
सिध्यति । तात्विकत्वभाने तु नैषा सामग्रीति चैन्मैवम्‌ । प्रमाणविषयत्वेन सिध्यन्‌ तात्विक 
एव सिध्यतीत्यायात्‌ | 


यद्वेशवरानुमाने एकत्वमुपनीतं यथा भासते तथेदं तात्विकत्वमुपनीतं भासत इत्यङ्गीकारात्‌ | 
अपि वा यादूशव्याप्यव्यापको ह्यभावः तदभावेन सिध्यन्‌ (जीवतादात्म्यभेदः तात्विक एव 
सिध्यतीति) व्याप्तिबलादेव तात्विकत्वसिद्विरिति । नन्चनुमितेर्व्यापकतावच्छेदकप्रकारकत्वनियमात्‌ 
तात्चिकत्वस्य चातथात्चात्‌ कथं तद्भानमिति चेन्न । तस्यापि व्यापकताबच्छेदकत्वाद्‌, 
भासकसाम्छ्रयाइच नियमस्य प्रदर्शितत्वात्‌ इति । इदानीम्‌ अप्रसिद्धत्वादिशङ्केव यथा नोदेति तथा 
प्रकारान्तरमाह- यद्वेति ॥। दुःस्बेति । न च ब्रह्मणः सर्वज्ञत्वाद्‌ दुःखाननुभवितृत्वम्‌ असिद्धम्‌ | 
स्वनिष्ठेति विशेषणे जीवे व्यभिचारः | दुःखादीनाम्‌ अन्तःकरणनिष्ठत्वादिति वाच्यम्‌ | अनेन 
दुःखेनाहं दुःखीत्यननुसन्धातृत्वं दुःखाननुभवितृत्वम्‌ । तचच ब्रह्मण्यस्त्येवेति नासिद्धिः । नापि 
जीवे व्यभिचारः | तस्यान्तः करणदुःखादिनां दुःखीत्यनुसन्धातृत्वात्‌ ॥। भेदेति ॥ न च 
भ्रान्तेरर्थशून्यत्वम्‌ असिद्धमिति वाच्यम्‌ । अर्थशून्यत्वाभावे भ्रान्तित्वस्यैवायोगात्‌ | यथा चैतत्‌ 
तथाऽनिर्वचनीयत्वभङ्ग एवोक्तम्‌ ।॥ एतदिति ।। न चानुमितिविषयता प्रामाणिकत्वे न तन्त्रमिति 
वाच्यम्‌ | तथात्वे मननेन साध्यस्य युक्तत्वनिइचयस्याप्रामाणिकत्चापत्तेः । तथा च मीमांसायां 
सिद्धान्तोक्तिरयुक्ता स्यात्‌ । आगमविषयताया अपि प्रामाणिकत्वेऽतन्त्रत्वापाताञ्च । न ह्यागम- 
विषयोऽबाधितः, अनुमानविषयो बाधित इति सिद्धम्‌ । 


अन्यथेति । न च मिथ्यात्वं व्यावहारिकत्वं वा, प्रातिभासिकत्वं वा ? नाद्यः । इष्टापत्तेः | 
न द्वितीयः । हेतोः स्वसमानसत्ताकसाध्यसाधकतया प्रातिभासिकत्वासम्भवादिति वाच्यम्‌ । 
व्यावहारिकत्वेऽपि बाध्यत्वेन बाध्यमिथ्यात्वस्य परेणाप्यङ्गीकारेण सिद्धसाधनत्वापरिहारात्‌ | 
व्यावहारिकै्वेदान्तैस्तात्विकब्रह्मसिध्यङ्गीकारेण साधनस्य स्वसमानसत्ताकार्थसाधकत्वस्यासम्मतेरच । 
न चानुमान एव तथा नियमः । अप्रयोजकत्वात्‌ । प्रतिविम्बादिना तात्विकबिम्बसिध्यङ्गीकाराच | 
ननु तात्विकत्वेन मिथ्यात्वादीनां विशेषणान्न मिथ्याभूतमिथ्यात्वादिना सिद्वसाधनमित्यत आह- 
तात्विकत्वेति ।। इदानीं मिथ्याभूतसाध्यादिना यथा न सिद्धसाधनत्वादि तथा प्रकारान्तरमाह- 
यद्वेति । दुःखाननुभवितृत्वं च पूर्ववदेव ज्ञातव्यम्‌ । अभ्रान्तत्वं च ्रन्तत्वात्यन्ताभावाधि- 
करणत्वम्‌ । तेन जीवस्यापि कदाचिदभ्रन्तत्वाद्‌ व्यभिचारशङ्का नेति ज्ञातव्यम्‌ । असंसारित्व- 

नाप्रसिद्धत्वं दोषः । पक्षता तु सन्देहाघटितैव निर्वाच्या । अस्मिन्‌ पक्षेडप्रसिद्धत्वादिपरिहारकेशात्‌ 
पक्षान्तरमाह- यद्वेति । न च जीवप्रतियोगिकघटादिधर्मिक भेदमादायार्थान्तरमिति वाच्यम्‌ । 
तस्यात्मज्ञानबाध्यत्वाङ्गीकारेण तमादायार्थान्तरासम्भवात्‌ । न च प्रतियोगिज्ञानाबाध्येत्यनेना- 
बाध्यत्वं कथं लभ्यमिति वाच्यम्‌ । तस्य ससम्बन्धिकत्वात्‌ । 


यद्वा तत्पदस्थाने स्वपदं निक्षेप्यम्‌ । च दृष्टान्ते स्वशब्देन शुक्तिग्रहणम्‌ । पक्षे च ब्रह्मण 
इत्यननुगमेन कथं व्याप्तिग्रह इति वाच्यम्‌ । तयोः समभिव्याहतबुद्विस्थत्वेनानुगमसम्भवात्‌ । 
अन्यथा स्वप्रागभावव्यतिरिक्तेत्यायसङ्गतमेव स्यात्‌ | नन्वस्मिन्‌ पक्षे सामान्यतोऽबाध्यभेदासिध्या 
विप्रतिपत्त्यनानुगुण्यमिति । अस्मिन्‌ पक्षे सिद्धसाधनता परिहारङ्लेशभयादाह- यद्वेति । न च 
धर्मिशब्देन ब्रह्मण उक्तौ सैवाप्रसिद्धविशेषणता । यत्किञ्चिदुक्तौ च घटादि समानसत्वेन 
सिद्धसाधनत्वमिति वाच्यम्‌ । धर्मिपदस्य ससम्बन्धिकत्वेन येन समभिव्याहारस्तत्परत्वेऽपि 
ब्रह्मत्वेनाप्रवेरेनाप्रसिद्धविशेषणत्वाभावात्‌ । अन्यथा स्वप्रागभावव्यतिरिक्तेत्यादौ स्वपदस्य प्रमाण- 
ज्ञानपरत्वेऽप्रसिद्ध विशेषणतेत्यादेर्वक्तुं शक्यत्वात्‌ | अज्ञानसिद्धिरपि न स्यात्‌ ।। तस्येति ॥। 
न चानुकूलतर्काभावात्‌ सर्वदा गृह्ममाणविशेषतेति वाच्यम्‌ | अनुकूलतर्कापपादनस्य करिष्य- 
माणत्वचादिति भावः | दुःखाननुभवितृत्वादिरूपं हेतुम्‌ अभिप्रेत्याप्रसिद्धविशेषणत्वादिशङ्का यथा 
नास्ति तथा प्रकारमाह- इतरे त्विति । न चैवं भेदासिध्याऽर्थान्तरमिति वाच्यम्‌ । तादृझाभेदा- 
भावस्यैव भेदत्वेनाङ्गीकारात्‌ | न चात्र तात्चिकाभेदाभावमात्रं साध्यते, उताभावे तात्विकत्व- 
विशेषणं दीयते ? आये कल्पितम्‌ अभावमादाय सिद्धसाधनम्‌ । अन्त्येऽप्रसिद्धविरेषणत्वं 
तदवस्थमिति वाच्यम्‌ । मिथ्याभूतेन सिद्धसाधने सर्वत्र सिद्धसाधनप्रसङ्गेनानुमान- 
मात्रोच्छेदस्योक्तत्वात्‌ | तथा च नाप्रसिद्धिः । 


ननु ब्रह्म जीवप्रतियोगिकतात्विकभेदवन्नवेति विप्रतिपत्तौ जीवप्रतियोगिकतात्विकभेदवन्नेति 
साध्यकरणेऽर्थान्तरत्वमित्यत आह- अपरे त्विति । जीवप्रतियोगिकतात्विकभेद एव साध्यते | 
तथा च नार्थान्तरमिति भावः । तर्हमप्रसिद्धविशेषणतेत्यत आह- नेति । तथाप्यप्रसिद्ध- 
विशेषणतापरिहारः कथमित्यत आह- सा हीति । ननु पक्षताविघटकत्वेन दोषः कि न स्यादित्यत 
आह- पक्षता त्विति । ननु सन्देह घटित पक्षतैवानुमानाङ्गमिति मया स्वीक्रियते | साध्याप्रसिद्धौ 
तत्सन्देहाभावे तद्वटिता पक्षता न सम्भवतीत्यत आह- तत्सापेक्षत्व इति । ननु भिन्नपक्ष- 
कत्वान्नायम्‌ अनुमानाङ्गमिति वाच्यम्‌ | विरोधिविषयत्वेनैव प्रयोजकत्वे पक्षैक्यस्याप्रयोजकत्वात्‌ । 
अस्तु तर्हि व्याप्तिविघटकत्वेन सा दोष इत्यत आह- व्यतिरेकिणि चेति । क तहि सा 

दूषणमित्यत आह- यत्र त्विति । ननु व्यापकाभावेन हेतुना व्याप्यजीवतादात्म्याभाव एव 


सिध्येत्‌ । न तु तस्य तात्विकत्वम्‌ । यथा च्यापकाभावेन पृथिवीत्वेन हेतुना व्याप्यप्रसिद्धेतरभेदः 
सिध्यति । तात्चिकत्वभाने तु नैषा सामग्रीति चैन्मैवम्‌ । प्रमाणविषयत्वेन सिध्यन्‌ तात्विक 
एव सिध्यतीत्याशयात्‌ । 


यद्वेशवरानुमाने एकत्वमुपनीतं यथा भासते तथेदं तात्विकत्वमुपनीतं भासत इत्यङ्गीकारात्‌ | 
अपि वा यादृशव्याप्यव्यापको aaa: तदभावेन सिध्यन्‌ (जीवतादात्म्यभेदः तात्विक एव 
सिध्यतीति) व्याप्तिबलादेव तात्विकत्वसिद्विरिति । नन्वनुमितेर्व्यापकतावच्छेदकप्रकारकत्वनियमात्‌ 
तात्विकत्वस्य चातथात्वात्‌ कथं तद्धानमिति चेन्न । तस्यापि व्यापकतावच्छेदकत्वाद्‌, 
भासकसाम्ग्रयाइच नियमस्य प्रदर्शितत्वात्‌ इति । इदानीम्‌ अप्रसिद्धत्वादिशङ्केव यथा नोदेति तथा 
प्रकारान्तरमाह यद्वेति ॥। दुःखेति । न च ब्रह्मणः सर्वज्ञत्वाद्‌ दुःखाननुभवितृत्वम्‌ असिद्धम्‌ | 
स्वनिष्ठेति विशेषणे जीवे व्यभिचारः | दुःखादीनाम्‌ अन्तःकरणनिष्ठत्वादिति वाच्यम्‌ । अनेन 
दुःखेनाहं दुःखीत्यननुसन्धातृत्वं दुःखाननुभवितृत्वम्‌ | तच्च ब्रह्मण्यस्त्येवेति नासिद्धिः । नापि 
जीवे व्यभिचारः | तस्यान्तः करणदुःखादिनां दुःखीत्यनुसन्धातृत्वात्‌ i भेदेति ॥ न च 
्रन्तेरर्थशून्यत्वम्‌ असिद्धमिति वाच्यम्‌ । अर्थशून्यत्वाभावे आन्तित्वस्यैवायोगात्‌ | यथा चैतत्‌ 
तथाऽनिर्वचनीयत्वभङ्ग एवोक्तम्‌ ॥ एतदिति a चानुमितिविषयता प्रामाणिकत्वे न तन्त्रमिति 
वाच्यम्‌ । तथात्वे मननेन साध्यस्य युक्तत्वनिइचयस्याप्रामाणिकत्वापत्तेः । तथा च मीमांसायां 
सिद्धान्तोक्तिरयुक्ता स्यात्‌ । आगमविषयताया अपि प्रामाणिकत्वेऽतन्त्रत्वापाताच । न ह्यागम- 
विषयोऽबाधितः, अनुमानविषयो बाधित इति सिद्धम्‌ । 


अन्यथेति । न च मिथ्यात्वं व्यावहारिकत्वं वा, प्रातिभासिकत्वं वा ? नाद्यः | इष्टापत्तेः | 
न द्वितीयः । हेतोः स्वसमानसत्ताकसाध्यसाधकतया प्रातिभासिकत्वासम्भवादिति वाच्यम्‌ । 
व्याबहारिकत्वेऽपि बाध्यत्वेन बाध्यमिथ्यात्वस्य परेणाप्यङ्गीकारेण सिद्वसाधनत्वापरिहारात्‌ | 
व्यावहारिकैर्वेदान्तैस्तात्विकब्रह्मसिध्यङ्गीकारेण साधनस्य स्वसमानसत्ताकार्थसाधकत्वस्यासम्मतेर्च । 
न चानुमान एव तथा नियमः । अप्रयोजकत्वात्‌ । प्रतिबिम्बादिना तात्विकबिम्बसिध्यङ्गीकाराच | 
ननु तात्विकत्वेन मिथ्यात्वादीनां विशेषणान्न मिथ्याभूतमिथ्यात्वादिना सिद्धसाधनमित्यत आह- 
तात्बिकत्वेति ।। इदानीं मिथ्याभूतसाध्यादिना यथा न सिद्धसाधनत्वादि तथा प्रकारान्तरमाह- 
यद्वेति । दुःखाननुभवितृत्वं च पूर्ववदेव ज्ञातव्यम्‌ | अश्रान्तत्वं च श्रान्तत्वात्यन्ताभावाधि- 
करणत्वम्‌ | तेन जीवस्यापि कदाचिदभ्रन्तत्वाद्‌ व्यभिचारशङ्का नेति ज्ञातव्यम्‌ । असंसारित्व- 

मप्येवमेवेति न मुक्ते व्यभिचारः | नन्वत्रोपहितयोः पक्षत्वम्‌, उत शोधितयोः ? नायः । उपहिते 
धर्मिसामानसत्ताके भेदे सिद्धेऽपि न तात्विकभेदसिद्धिः । उपहितस्य मिथ्यात्वात्‌ । न द्वितीयः । 
तयोर्निर्धर्मकत्वेन बाधादित्यत आह- न चेति । 


ननु धित्वं नाम कर्तृत्वादिमत्त्वं, तच शुद्धे बाधितमित्यत आह- इहेति । ननु तथापि 
यत्किञ्चिद्धर्मिसमानसत्ताकभेदेन सिद्धसाधनमित्यत आह- धर्मिझन्दस्य चेति । धर्मिपदेति । 
न च धर्मिपदतुल्यं स्वपदमिति वाच्यम्‌ | स्वशब्दस्य समभिव्याहृतपरत्वस्य तवापि सिद्धत्वात्‌ | 
अन्यथा स्वप्रागभाव व्यतिरिक्तेत्यत्रार्थान्तरतादि स्यात्‌ । ननु तथापि ब्रह्मणि सत्ताभावाद्‌ बाध 
इत्यत आह- सत्तेति | ननु सत्ताया धर्मिरूपत्वात्‌ धर्मिसत्तासमानसत्ताकेति बहुब्रीह्मनुपपत्ति: | 
न च धर्मिरूपा या सत्तेति विवक्षितमिति वाच्यम्‌ । घटादौ सत्ताया धर्भिस्वरूपत्वाभावादित्यत 
आह- यद्वेति । ननु स्वज्ञानाबाध्येति साध्यकरणे स्वदाब्देन शुत्तपादिकमादाय सिद्धसाधनमित्यत 
आह- स्वझाब्दस्य चेति | आद्य इति | पारमार्थिकत्वविशेषणयुक्तसाध्यस्य मन्मते घटादाव 
भावात्साध्यवैकल्यमित्यर्थः ।। घट इति ।। जीवचैतन्यस्य प्रतियोगित्वात्‌ तज्ज्ञानाबाध्यभेद- 
सिद्धिरेव पारमार्थिकत्व सिद्धिरित्यर्थः | नन्वत्र यत्तद्‌ घटितत्वेऽनुगतव्यापकतावच्छेदकाभावाद्‌ 
व्यास्यग्रहदोष इति वाच्यम्‌ । सर्वनास्षां बुद्धिस्थवाचकत्वेन बुद्विस्थत्वेनानुगमसम्भवात्‌ | अत 
एव यत्तच्छब्दघटिताः प्रयोगाः सर्ववादिनां दृश्यन्ते | 


यद्वा व्यतिरेकेण जीववदिति द्रष्टव्यम्‌ । यद्वा 'पारमार्थिकत्वं जीवप्रतियोगिकभेदवृत्तिः, 
सकलपारमार्थिकवृत्तित्वात्‌ प्रमेयत्ववत्‌” इत्यत्र तात्पर्यम्‌ | साध्यवैकल्यशङ्काक्नेशपरिहारार्थ 
पक्षान्तरमाह- यद्वेति । तात्विकाभेदाभावस्यातात्विकत्वेन सिद्धसाधनता तु पुरैव निरस्तेति भावः 
॥ त्वन्मतेऽपीति ।। दुःखादेरन्तःकरणोपादानकत्वेऽपि तदनुभवितृत्वमात्मन्येव वक्तव्यम्‌ । 
अन्यथा बन्धमोक्षयोः सामानाधिकरण्यं न स्यादिति भावः । नन्वनुभवितृत्वमप्यन्तःकरणनिष्ठम्‌ । 
जीवे संसारस्तु तदारोपेणोपपयत इत्यत आह- त्वन्मतेऽपीति ।। न चेति ॥। ब्रह्मैव स्वाविद्यया 
संसरतीत्यङ्गीकारादिति भावः ॥। त्वन्मतेऽपीति ॥। अन्यथा जीवब्रह्मव्यवस्था बद्धमुक्तव्यवस्था 
च न स्यादिति भावः ॥ एवं चेति ।। न च धर्मिपदमादाय दोष उक्त इति वाच्यम्‌ । 'धर्मित्वा- 
भावं प्रति’ इत्यादिना तस्य निराकृतत्वात्‌ । ननु संयोग तदत्यन्ताभावरूपविरुद्धधर्माधिकरणे 
व्यभिचार इत्यत आह- संयोगेति । न चाव्याप्यवृत्तिदुःखादौ शब्दे च स्वात्यन्ताभावाधिकरण- 
वृत्तित्वात्‌ तदधिकरणे व्यभिचार इति वाच्यम्‌ । दुःखादीनाम्‌ अन्तःकरणपरिणामित्वेन शाब्दस्य 
भूताकाशोपादानत्वेनाव्याप्यवृत्तित्वाभावेन तत्र व्यभिचाराभावात्‌ । 

ननु दुःखादीनाम्‌ अन्तःकरणधर्मत्वे जीवब्रह्मणोस्तदतिरिक्तविरुद्धधर्माधिकरणत्वाभावाद्‌ 


हेतोरसिद्विरित्यत आह- तादृशेति । न च जीवब्रह्मभेदासिद्वौ स्वतन्त्रत्वास्वतन्त्रत्वयोः 
सामानाधिकरण्यायोग्यत्वरूपविरोधस्यासिद्विरिति वाच्यम्‌ । तयोः परस्परात्यन्ताभावरूपत्वेन 
जीवब्रह्मभेदासिद्धावपि तादृझविरोधसिद्धेः | अन्यथा घटपटादावपि विरुद्धधर्माधिकरणत्वेन भेदो 
न स्यात्‌ | व्यावहारिकभेदसिध्यर्थं त्वयापि प्रथमं धर्मविरोधसिद्धर्वाच्यत्वात्‌ । ननु तथापि 
प्रमाणाभावेन तादुराधर्माधिकरणत्वम्‌ असिद्धमित्याशङ्क्य निषेधति- न चेति । ननु सार्वज्ञादिकं 
कल्पितमस्तु । न च श्रुतौ स्वाभाविकत्वविशेषणात्‌ अकल्पितत्वमिति वाच्यम्‌ | बहुकालीन- 
भ्रान्त्या अनायविद्या सिद्धत्वेनेदानीन्तनत्वाभावेन तादृशविशेषणोपपत्तेरित्याशङ्क्य निषेधति- 
न चेति । कि सार्वज्ञादेर्मिथ्यात्व म्‌ उतासार्वज्ञादेः उतोभयोरिति विकल्प्य पक्षत्रयमप्यनुपपन्न- 
मित्याह- सगुणेति । तथा च पक्षत्रयं श्रुतिन्यायप्रत्यक्षविरुद्धमिति भावः । सार्वज्ञादीनां सत्यत्वे 
सिद्धे विपक्षबाधकसम्भवादनुमानान्तरमपि सिद्धमित्याह- एवं चेति । स्वपदाननुगमादिकं पूर्वमेव 
परिहृतम्‌ । 

ननु जीवे जीवत्वावच्छिन्नप्रतियोगिकभेदाभावाद्‌ व्यभिचार इत्यत आह- जीवस्येति । तथा 
च साध्ये जीवपदं यत्किश्चिज्जीवपरम्‌ । तावतैवेष्टसिद्वेः | किञ्चिज्जीवभेदसिद्धौ जीवान्तराभेदस्यापि 
प्रतिपत्तौ एतादृश साध्यकरणेऽर्थान्तरमित्यत आह- चेतनत्बमिति । न च द्वितीयहेतौ जीवत्वे 
व्यभिचार इति वाच्यम्‌ । चेतन वृत्त्यत्यन्ताभावाप्रतियोगित्वादिति विवक्षितत्वात्‌ । न चैवं 
ूर्वाभेदः । उपाधिभेदात्‌ । न च जडवृत्तित्वमुपाधिः । प्रकृतानुमानेऽनुकूलतर्कस्य वक्ष्यमाणत्वेन 
प्रकृतसाध्यव्याप्यहेत्वव्यापकत्वेनोपाधेः साध्याव्यापकत्वात्‌ | ननु विपक्षे बाधकाभावाद्‌ 
अप्रयोजकान्यनुमानानीत्यत आह- विपक्ष इति । न चेष्टापत्तिः । ब्रह्मणो दुःखादिभोगस्य 
सर्वप्रमाणविरुद्धत्वात्‌ | एतेन खण्डनोक्तं निरस्तमित्याह- एतेनेति । अप्रमेये निर्धर्मक इत्यर्थः | 
प्रमेयस्य सधर्मकस्य । तथा च शुद्धे हेतुसाध्ययोरभावाद्‌ अनुमानाप्रवत्तिरित्यर्थः ।। अन्यथेति | 
ृत्तिव्याप्यत्वानङ्गीकार इत्यर्थः । न च न मयाऽभेदज्ञापनार्थमनुमानमुच्यते किन्तु भेदभ्रम- 
निरासार्थमिति वाच्यम्‌ । अभेदबोधनं विना भेद भ्रमनिरासासम्भवात्‌ । विरोधिज्ञानस्यैव 
भ्रमनिवर्तकत्वात्‌ | अन्यथाऽतिप्रसङ्गात्‌ | इति जीवब्रह्मणोर्भेदानुमानानि ।। १८ ।। 


न्यायामृतप्रकाशः 


ननूक्तानुमानद्वये जीवे्वरयोर्मध्ये एकस्य पक्षत्वम्‌ अपरस्य GEIST, तद्युक्त, तयोरेकत्वेन 
सन्दिग्धसाध्यवत्त्वनिरिचितसाध्यवत्त्वरूपपक्षत्वदृष्टान्तत्वयोरसम्भवादित्यतोऽनुमानं शोधयति- 

परमतेऽपीत्यादिना ।। अन्यथेति ।। तयोरैक्येन पक्षष्टान्तभावायोगशङ्कायाम्‌ । ननूक्तानुमानद्वये 
साध्यावैशिष्ठ्यं, हेतुसाध्ययोरैक्यात्‌ कथमिति चेत्‌ मम सर्वपदार्थाभिदवादित्वेन तदन्तर्गतहेतुसाध्य- 
योरप्येकत्वादित्यत आह- एतेनेति ।। तदेव दर्शयति- परेणापीति ।। स्वव्याहतीति ।। जीवात्मनः 
परमात्मनस्तत्वतो न भिद्यन्त इत्यनुमानेडपि सर्वाद्वितिनः साध्यावैशिष्ट्यापत्त्या स्वव्याहतिः स्यादित्यर्थः | 
ननु भेदस्य धर्मिस्वरूपताया भवद्धिरज्जीकाराद्धेदवानिति भेदवत्त्वोक्तिर्बाधितेत्यत आह- भेदस्येति 
॥ अप्रसिद्धेति ।। तात्विकभेदस्याप्रसिद्धेरिते भावः । व्यतिरेकिणि अप्रसिद्धमेव साध्यं सिध्यतीति 
मतमाश्रित्याह- जीवेति ।। इदमुपलक्षणम्‌ | जीवब्रह्मणोरतात्विकभेदेऽपीति द्रष्टव्यम्‌ | तद्विपर्ययस्य 
अतात्विकभेदविपर्ययस्य ।। अष्टद्रव्येति ।। तथा हि इच्छाया अद्द्रव्याश्रितत्वे बाधकसद्भावादिच्छा 
अष्टद्रव्यातिरिक्तद्रव्याश्रितेत्यनुमानेन अष्द्रव्यातिरिक्ते द्रव्यम्‌ अप्रसिद्धमपि सिध्यतीत्यङ्गीकृतं ताकिकैः । 
तथा अभेदे अतात्विकभेदे च बाधकसद्धावात्तात्विकभेदोऽप्रसिद्ध एवानुमानेन सिध्यतीत्यर्थः | 
ईउवरपक्षकानुमानेऽप्रसिद्धिं Teg सामान्यतः प्रसिद्धिमाह- जीव इति ॥ व्यावहारिकभेदमादायार्थान्तर - 
वारणाय प्रतियोगिज्ञानाबाध्येत्युक्तम्‌ | प्रतियोगिभूतजीवेत्यर्थः | जीवस्वैव ब्रह्मत्वेन तज्ज्ञानाबाध्य- 
भेदसिद्धौ तस्य तात्विकत्वमेव सिध्यति | तथा चानेनानुमानेन जीवप्रतियोगिकतात्विकभेदः कस्मिं - 
स्चिद्धर्मिणि सामान्यतः सिद्धः । स च व्यतिरेकिणा धर्मिविशेषनिष्ठतया साध्यत इति द्रष्टव्यम्‌ | 


जीवपक्षके द्वितीयानुमानेऽप्रसिद्धिवारणाय सामान्यप्रसिद्धिमाह- ब्रह्म वेति ।। प्रतियोगीति ।। 
ब्रह्मेत्यर्थः | तथा चानेन ब्रह्मप्रतियोगिकतात्विकभेदः कस्मिंरिचद्धर्मिणि सामान्यतः सिद्धः | स 
च व्यतिरेकिणा धर्मिविशेषनिष्ठत्वेन साध्यत इति भावः ।। अधिष्ठानत्वादिति ।। अविद्यानावृतं 
जीवचैतन्यमेवाधिष्ठानमिति मतसद्भावाज्जीवेऽप्यधिष्ठानत्वम्‌ अस्तीति नाद्यानुमाने स्वरूपासिद्धिः ।। 
शुक्तिवदिति ।। शुक्तिप्रतियोगिको भेदो रूप्येऽस्ति | तथा च किब्चिद्धर्मिको रूप्यधर्मिकः प्रतियोगि- 
भूतशुक्तिज्ञानाबाध्यो यो भेदः शुत्तिभेदस्तत्प्रतियोगित्वं शुक्तावस्तीति ध्येयम्‌ । केचित्त्चित्यनन्तरम्‌ 
ईश्वर इति रोषः । हेतुस्तु सर्वज्ञत्वादिरेव द्रष्टव्यः ।। तथा चेति ।। जीवाद्वेदस्य व्यावहारिकस्य 
घटादौ मायिमते प्रसिद्धत्वादित्यर्थः । नन्वप्रसिध्द्यभावेऽपि मिथ्याभूतेन तेनैव भेदेन सिद्धसाधनता 
तु स्यादित्यत आह- मिथ्येति । व्याप्षिपक्षधर्मतोपेतसल्लिङ्गपरामर्गेन जायमानानुमितिः प्रमारूपैवेति 
तात्विकभेदे एवानुमानविषय इति नारोपित भेदमादाय सिद्धसाधनता परीक्षकेण दातुं WT | अन्यथा 
विमतं मिथ्येत्यत्रापि कल्पितमिथ्यात्वमादायास्माकं सिद्धसाधनत्वेन त्वदभिमतं तात्विकमिथ्यात्वं 

न सिध्येत्‌ । तथा पर्वतोऽग्निमानित्यादौ सर्वत्रारोपितवह्ययादिकमादाय सिद्धसाधनताया दातुं 
शक्यत्वेनानुमानमात्रोच्छेद: स्यात्‌ अतस्तत्र त्वयाऽस्मदुक्त एव समाधिर्वाच्यः तथा च न सिद्धसाधन- 
मित्यर्थः ।। साधनादिति ।। सर्वज्ञत्वादिहेतुनेति रोषः ।। नाप्रसिद्विरिति ।। घटादौ साध्यसिद्धेरिति 
भावः ॥ नापीति ।। जीवप्रतियोगिकब्रह्मरूपधर्मिसत्तासमानसत्ताकभेदस्य मायिनोऽसिद्धत्वादित्यर्थः | 


अप्रसिद्िपरिहारे व्यतिरेकिणि असाधारण्यमापद्मत इत्याशङ्क्य निराकरोति- न चोभयत्रापीति ।। 
केचिदित्युक्तानुमानद्वयेऽपि साध्यवति घटादौ सर्वज्ञत्वादिहेतोरभावादिति भावः ।। तस्येति ॥ 
अनुकूलतर्कादि विशेषादर्शनदशायामेव संशयाधायकत्वेन तस्य दोषत्वात्प्रकृते चानुकूलतर्काणां 
वक्ष्यमाणत्वेनागृह्ममाणविशेषत्वाभावान्न तस्य दोषत्वमित्यर्थः | जीवप्रतियोगिकव्यावहारिकाभेदाभाव- 
मादाय सिद्धसाधनवारणाय 'तात्विके'त्युक्तम्‌ | जीवप्रतियोगिकतात्विकाभेदाभावरूपसाध्यस्य घटादौ 
प्रसिद्धत्वान्नाप्रसिद्धिरित्याह- परपक्षेऽपीति ।। नेदं निरात्मकमित्यादिरूपेणाभावः एवं केवल- 
व्यतिरेकिणा साध्यते | अभावाभावइच भाव एवेति सुशको व्याप्षिग्रह इति कश्चिदिति टीकाकारै- 
रुक्तत्वादिहापि भेदो नामान्योन्याभावः | तथा चेश्वरो जीवप्रतियोगिकान्योन्याभाववान्‌ सर्वज्ञत्वादिति 
साध्यते | तथा च जीवप्रतियोगिकान्योन्याभावप्रतियोगितावच्छेदकीभूतं जीवतादात्म्यमेव जीवत्वमिति 
यावत्‌ । तञ्च जीव एव प्रसिद्धमिति नाप्रसिद्धिरित्याह- अपरे त्विति i सा हीति ।। 
विशेषणभूतसाध्यस्वाप्रसिद्ध त्वात्तनिरूपितव्याेग्रहीतुम्‌ अशक्यत्वाङ्वयाप्तिविघटकत्वेनैव दोषः । प्रकृते 
चाभावाभावस्य भावत्वात्तस्य जीव एव प्रसिद्धत्वेन सुशको व्यास्तिप्रह इति भावः | 


नन्वप्रसिद्धेर्व्याप्तिविघटकत्वेनैव दोषता कुतः | विशेषणाप्रसिद्धौ तत्कोटिकसंशयायोगेन 
सन्देहघटितपक्षताया अयोगाद्वेतोः पक्षधर्मताया असम्भवेन पक्षधर्मताविघटकत्वेन दोषत्वं कुतो न 
स्यात्‌ | विरोषणस्याप्रसिद्धत्वेऽपि पक्षतोपपादनोपायस्तु नास्तीत्यत आह- पक्षता त्विति ।। 
अस्तु वा सन्देहघटिता पक्षता । सापि प्रकृते विशेषणस्याप्रसिद्धत्वेऽपि सम्भवत्येव | कथमिति 
चेत्‌ उच्यते- यथा शब्दोऽभिधेय इत्यत्राभिधेयभेदस्याप्रसिद्धत्वेन शब्दोडभिधेयो न वेति सन्देहा- 
सम्भवेऽपि अभिधेयत्वं झाब्दवृत्ति न वेति सन्देहायोगेऽपि जीवब्रह्मणोर्भेदे तात्विकत्वमस्ति न 
वेत्येवंरूपेण सन्देहः सम्भत्येवेति व्यास्तग्रहाभावघटकत्वेनैव दोषत्वं तस्या वाच्यमित्याह- 
सापेक्षत्वेऽपीति ।। प्रकृते च व्याप्िग्रहः सम्भवति अभावाभावस्य भावत्वादित्याह- व्यतिरेकिणि 
SA ।। जीवप्रतियोगिकान्योन्याभावाभाव रूपसाध्याभावस्य व्याप्तिः । व्याप्तिस्तनिष्ठेत्यर्थः । जीवाभेदो 


550 न्यायकल्पलता 


(न्यायामृतप्रकाशः ) 

जीवतादात्म्यं जीवत्वमिति यावत्‌ | नन्वेवं व्यतिरेकिण्यभावस्यैव साध्यस्य सुखेन ad 
शक्यत्वेनाभावाभावो भाव एवेति सुरेन व्याप्तिग्रहसम्भवाक्ष्यतिरेकिण्यप्रसिद्धिदोष एव न स्यात्ततश्च 
तत्प्रवादविरोध इत्यत आह- यत्र त्विति ।। भावः सात्मकत्वादिरूपः | ब्रह्म जीवाद्विन्नमित्यत्र 
भेदविषयानुमितेभ्रमत्वोपपत्त्या सिद्धसाधनमिति विवक्षितमुतैतदनुमितिविषयस्वार्थस्य भेदस्य 
मिथ्यात्वादिति | नाद्य इत्याह- भेदरूपार्थं इति ।। अर्थपदोपरि सल्किङ्गपरामर्शजन्याया भेदरूपार्थाव- 
गाह्यनुमितेः प्रमात्वादित्यर्थः । न द्वितीय इत्याह- एतदिति ।। सङ्किङ्गपरामर्रजन्यैतद्नुमिति- 
विषयतयेत्यर्थः ।। 


एषा झाङ्कापिशाचिका अस्माभिः जीवाद्धिन्नमित्यत्र तात्विकत्वविरेषणे दत्तेऽपि न परिहरणीये- 
त्याह- तात्विकत्वेति ।। तात्विकत्वेन रूपेण कल्पितभेदमादायापि सिद्धसाधनं स्यादेवेत्यर्थः | 
इदमपि ममेष्टमिति न सन्तो्टव्यम्‌ | जीवाः परमात्मनस्तत्वतो न भिद्यन्त इत्यत्रापि तात्विकत्वेन 
कल्पिताभेदमादायापि सिद्धसाधनं स्यादित्यत्र तात्पर्यम्‌ | “कल्पिताभेदेन' इति पाठे तु न कोऽपि 
दोषः | तत्र तात्विकत्वविरेषणेऽपीत्यस्य तात्विकत्वविरेषण युक्तत्वदीयानुमानेऽपीत्यर्थो द्रष्टव्यः | 
नन्वत्रानुमानद्वेऽपि जीवेइवरयोः पक्षत्वेन तयोइच विशिष्टत्वेन मिथ्यात्वात्‌ स्वसमानसत्ताकपरस्पर- 
प्रतियोगिकमिथ्याभूतभेदवत्त्वं तयोरस्त्येवेति सिद्धसाधनमिति चेत्तत्राह- अत्र चेति ।। “त्वन्मते 
इत्यत्र “तत्त्वंपदाभ्याम्‌' इत्यत्र च जीवपरमात्मइाब्दाभ्यां ये विवक्षिते संसाराधारानाधारचैतन्ये ते 
अत्र उक्तानुमानद्वये जीवब्रह्मशब्देन विवक्षिते ते च चैतन्ये सत्ये इति योज्यम्‌ । 


ननु ब्रह्मणो निर्धर्मकत्वेन धर्मवत्त्वरूपधर्मित्वाभावात्‌ यद्वेत्ुक्तब्रह्मपक्षकानुमाने बाध इत्याशङ्क्य 
निराकरोति- न चेति ॥ व्याघातादिति ।। धर्मित्वाभावं प्रति धर्मित्वे धर्मित्वाभावरूपधर्मस्यैव 
wren धर्मित्वाभावोक्तिव्याघातः | धर्मित्वाभावं प्रति धर्मित्वानङ्गीकारे धर्मित्वाभावो नास्तीत्ुक्तं 
स्यात्‌ । ततञ्च धर्मित्वस्यैव प्रास्या धर्मित्वाभावोक्तिन्याघात इत्यर्थः | इह अनुमाने II 
आश्रयमात्रस्येति ।। न तु धर्मवत्त्वरूपं धर्मित्वमित्यर्थः | ननु पुनः सिद्धसाधनता । तथा हि 
जीवप्रतियोगिकः धर्मिभूतं यच्छुक्तिरूप्यं तस्यापि मिथ्यात्वं प्रति धर्मित्वात्‌ तत्समानसत्ताकः 
प्रातिभासिको भेदस्तद्वत्त्वमादायापि साध्यपर्यवसानसम्भवादित्यत आह- धर्मिशब्दस्येति ॥ ब्रह्म 
धर्मिसमसत्ताकेत्युक्ते धर्मिशब्देन समभिव्याहृतं ब्रह्मैवायास्यति न तु यत्किञ्चिच्छुक्तिरूप्यादीत्यर्थः | 
तत्र दृष्टान्तमाह- न हीति ।। स्वसुतमातेत्यस्यारथो भार्येति किन्तु स्वमातैव पूज्येत्यायाति मातृशब्दस्य 

सम्बन्धिशब्दत्वादित्यर्थः ।। स्वपदं वेति ।। तस्य स्पष्टं समभिव्याहतपरत्वादित्यर्थः । नन्वथापि 
ब्रह्मसत्तेत्ययुक्तं ब्रह्मणि सत्ताजातेरभावादित्यतो ब्रह्मणि सत्वं नाम सत्ताजातिरूपं ममापि न विवक्षितं 
किं नाम तव यद्विवक्षितं बाधाभावादिरूपं तदेवेह ममापि विवक्षितमित्याह सत्तेति ।। 


ननु पुनः स्वशब्दोक्तशुक्तिज्ञानाबाध्यभेदवत्त्वादेब्रह्मणि सत्वात्सिद्धसाधनता स्यादित्यत आह- 
स्वशब्दस्येति अन्यथेति ।। स्वशब्दस्य समभिव्याहृतपरत्वानङ्गीकारे ।। स्वेति ।। तत्रापि स्वशब्देन 
पक्षीभूतप्रमाणज्ञानेतर घटादिपदार्थसम्भवेन विवक्षितार्थासिद्धिः स्यादित्यर्थः ।। आद्य इति ।। ब्रह्म 
जीवप्रतियोगिकपारमार्थिकभेदवदित्येवं धर्मिसत्तासमानसत्ताकेतिपदस्थाने पारमार्थिकपदस्य प्रक्षेपेण 
साध्यकरणे दृष्टान्ते घटे जीवप्रतियोगिकपारमार्थिक भेदाभावात्साध्यवैकल्यमित्यर्थः | घटेऽपि 
जीवप्रतियोगिकपारमार्थिकभेदं सामान्यतः साधयति- घट इति ॥ स्वज्ञानेति ।। प्रतियोगिभूतजीव- 
ज्ञानाबाध्येत्यर्थः | भेदस्य जीवज्ञानाबाध्यत्वे जीवस्यैव ब्रह्मत्वेन तज्ज्ञानाबाध्यत्व रूपपारमार्थिकत्व- 
सिद्धिरिति द्रष्टव्यम्‌ ।। जीवधर्मिकेति ।। 'घटो जीवप्रतियोगिकभेदवान्‌ जीवस्य घटाभेदरहितत्वात्‌' 
इत्यनुमानं विवक्षितम्‌ । तत्र वैयधिकरण्यपरिहाराय जीवधर्मिकेत्यादि । अभेदरहितत्वादित्येवोक्ते 
वस्तुतः पटाभिन्नेऽपि पटे प्रातिभासिकाभेदरहिते भेदवत्त्वरूपसाध्यशून्ये व्यभिचारवारणायाबाध्येत्यक्तम्‌ | 
तत्र चाबाध्याभेदस्यैव सत्वेन तद्राहित्याभावान्न व्यभिचारः । स्तम्भज्ञानाबाध्यो यः पटपाषाणाभेद- 
स्तद्राहित्यं पुनः पटेऽस्तीति व्यभिचारवारणाय जीवधर्मिकेत्यादि | धर्मिज्ञानेत्यत्र धर्मिशब्दः 
समभिव्याहृतजीवपरः | 


यथेति ॥ दूरस्थवनस्पत्योर्मध्ये एको वनस्पतिर्दृष्टान्त इत्यर्थः । चूतः पनसञ्ञानाबाध्यपनस- 
धर्मिकाभेदरहितत्वात्‌ पनसज्ञानाबाध्यपनसप्रतियोगिकभेदवानित्यवधेयम्‌ | पनसस्य चूतभिन्नत्वाबूतो5पि 
पनसभिन्न इत्येतावतोऽर्थस्य विवक्षितत्वाद्‌ अस्य च वनस्पतिद्वयम्‌ अगृहीत्वा तन्मध्ये एकस्य 
्रहणेऽसम्भवाद्वनस्पत्योरेक इत्युक्तम्‌ । दूरस्थेति स्वरूपकथनमित्याहुः | ननु घटे जीवाभेदाभावरूप- 
साध्यस्य भवन्मते सत्वेऽपि मन्मतेऽभावात्साध्यवैकल्यशाङ्का स्यादेवेत्यत आह- त्वन्मतेऽपीति | 
बन्धस्वरूपनिर्वचनाय स्वत इत्यायुक्तम्‌ | एतादृशबन्धस्यान्तःकरणगतत्वे बन्धमोक्षयोर्वैयधिकरण्यं 
स्यादिति भावः ।। अवश्यमिति ।। तथा च न व्यभिचार इति भावः । बन्धमोक्षयोः सामानाधि- 
करण्यायाऽनर्थो जीवेऽङ्गीकार्यः | तथा च यादृशदुःखानुभवितृत्वं तव जीवेऽभिमतं तदभाव एव 
मया हेतूक्रियत इति न दोष इत्याह- त्वन्मतेपीति ।। अनुभवितृत्वम्‌ अनुभवकृतोच्चनीचत्वादि- 

रूपम्‌ । क्षुद्रोपद्रवो जीवेऽनैकान्त्यरूपः ।। असिद्धिरिति ।। जीवगतसंसारेण तदभिन्नब्रह्मणोऽपि 
संसारित्वादित्यर्थः ।। जीव इति ।। असिद्धिपरिहाराय त्रह्मणोऽसंसारित्वाङ्गीकारे जीवे व्यभिचारः 
स्यात्‌ । ब्रह्माभिन्नत्वेन जीवस्याप्यसंसारित्वात्‌ | तत्र च जीवप्रतियोगिकभेदाभावादित्यर्थः ।| 


औपाधिकेति ।। यथा दर्पणाद्युपाधिकृतं इयामत्वं मालिन्यमिति यावत्‌ प्रतिबिम्ब एवास्ति 
न त्ववदाते बिम्ब इत्यज्गीकृतम्‌ एवमिहाप्यन्तःकरणाद्युपाधिकृतं संसारित्वं प्रतिबिम्बे जीव एव न 
तु बिम्बभूत ईश्वर इत्यज्गीकृतत्वेनासंसारित्वस्य ब्रह्मणि नासिद्धिर्न वा जीवेऽनैकान्त्यमित्यर्थः ।। 
इत्याद्यपि सुस्थमिति ।। “जीवे३वरौ भिन्नौ विरुद्धधर्माधिकरणत्वाद्‌ दहनतुहिनवत्‌' इत्यत्र तात्त्विकभेदे 
साध्ये दृशन्ते साध्यवैकल्यात्‌ । अतात्विके साध्ये सिद्ध साधनादिति पूर्वपक्षावसरे उक्तदूषणस्य 
धर्मिज्ञानाबाध्यपरस्परप्रतियोगिकभेदवन्ताविति साध्यकरणेनानवकाशात्तदप्यनु मानं सुस्थमित्यर्थः | 
विरुद्धधर्माधिकरणत्वहेतुं समर्थयते- विरोधइ्चेत्यादिना ।। सर्वज्ञत्वाल्पज्ञत्वादेर्विरोधः कीदृशोऽभि- 
प्रेतः । किं तेजस्तिमिरवत्सहानवस्थानरूपो वा, मूषकमार्जारादिवद्वध्यघातुकभावरूपो वा, गोत्वाइवत्व 
वत्परस्पराभावव्याप्यत्वरूपो वा, अभावाभावो भाव एवेति वचनाद्धटतदत्यन्ताभाववत्परस्पराभावत्वरूपो 
वा । नाद्य इत्याह- न सहानवस्थानमिति ।। असिद्धेरिति ॥ जीवङ्रह्मणोरद्वैतवादिना मया 
सर्वज्ञत्वाल्पज्ञत्वयोरेकस्मिन्नेव चैतन्ये सहावस्थानाङ्गीकारेण विरोधानङ्गीकारात्‌ मां प्रति हेतुः 
स्वरूपासिद्ध इत्यर्थः । न द्वितीय इत्याह- नापीति it नाजात इति ।। इदं न्यायद्वयम्‌ । लोके 
एकः स्वयम्‌ अजातः अनुत्पन्नः सन्‌ अन्यं न हन्ति कुलीरापत्यादेः स्वजन्मनैव स्वमात्रादि- 
हन्तृत्वदर्शनादित्यर्थः ।| 


नापीति ।। योऽन्याधारः अन्यप्रदेशस्थः वध्यसमानाधिकरणो न भवति वध्यापेक्षया भिन्नाधि- 
करणस्थित इति यावत्‌ सोऽप्यन्यं न हन्ति ॥ एकस्यां समरभूमौ सङ्घटितानामेव भटानां मूषक- 
मार्जारादीनां च वध्यघातुकभाव दर्शनादित्यर्थ: ।। तस्येति ।। एवं च सर्वज्ञत्वाल्पज्ञत्वयोर्वध्य- 
घातुकभावरूपविरोधम्‌ अङ्गीकुर्वद्धिरवङ्यं तयारेकाधिकरण्यं वक्तव्यम्‌ | एवं च सर्वज्ञत्वाल्पज्ञत्वयो- 
वध्यघातुकरूपयोराश्रयैक्यसापेक्षत्वेन स्वाधिकरणजीवब्रह्मभेदसाधकत्वाभावादिति सम्प्रदायः | नापि 
तृतीयचतुर्थावित्याह- नापीति ।। न परस्पराभावव्याप्यत्वं कालभेदेन नीलरूपं रक्तरूपं च प्रत्याश्रये 
घटे व्यभिचारात्‌ | नापि परस्पराभावरूपत्वं कालभेदेन नीलरूपं तत्प्रागभावं च प्रत्याश्रये घटे 
व्यभिचारादिति यथाक्रमं सम्बन्धः | 


जीवब्रह्ममेदे अनुमानानि 553 


(न्यायामृतप्रकादाः ) 


अयमर्थः | परस्परविरहव्याप्यत्वरूपविरोधवद्धर्माश्रयत्वेन न धर्मिभेदसाधनं युक्तम्‌ । तथात्वे 
यदा नीलरूपं तदा रक्तरूपाभावः | यदा च रक्तरूपं तदा नीलरूपाभाव इति परस्परविरहव्याप्यत्व- 
रूपविरोधवन्नीलरूपरक्तरूपाख्यधर्मयोः कालभेदेनाधिकरणे घटे भेदाभावेन व्यभिचारात्‌ । RER- 
भावत्वरूपविरोधवद्धर्माश्रयत्वेन धर्मिभेदसाधने तु यद्यपि न पूर्वोक्तो व्यभिचारः सम्भवति नीलरूप- 
रक्तरूपयोः परस्पराभावरूपत्वाभावात्‌ तथापि Gade व्यभिचार एव । नीलरूपतत्प्रागभावयोस्ताव- 
त्परस्परविरहरूपत्वमस्ति | प्रतियोगिन एव प्रागभावविरहरूपत्वेन नीलरूपस्य स्वप्रागभाव विरह- 
रूपत्वात्‌ नीलरूपप्रागभावोऽपि नीलरूपविरह एव । नीलरूपोत्पत्तेः पूर्व विद्यमानस्य नीलरूपाभावस्य 
तत्प्रागभावरूपत्वात्‌ | एवं च नीलरूपोत्तत्तेः पूर्व प्रथमक्षणावच्छिन्ने घटे नीलरूपप्रागभावाश्रयत्व- 
मस्ति | द्वितीयादिक्षणेषु नीलरूपाश्रयत्वमस्ति | एवं च परस्परविरहरूपत्वरूपविरोधवन्नीलरूप- 
तत्प्रागभावरूपधर्म प्रति कालभेदेनाधिकरणे भेदाभावेन व्यभिचारः स्यादिति सम्प्रदायः | 'नीलरूपं 
रक्तरूपप्रागभावं च प्रत्याश्रये’ इति पाठे तु कालभेदेनेत्येतन्न संयोज्यम्‌ | एकदैव घटे नीलरूपरक्त- 
रूपप्रागभावयोः सत्वादिति ध्येयम्‌ । परस्परेति ।। नीलरूपरक्तरूपयोनीलरूपतत्प्रागभावयोर्वा 
परस्परात्यन्ताभावरूपत्वाभावान्न व्यभिचार इति भावः ॥ 


परस्परेति || नीलरूपरक्तरूपयोर्न परस्परात्यन्ताभावव्याप्यत्वं यत्र यदा नीलरूपं तत्र तदा 
रक्तरूपात्यन्ताभाव इति नास्ति उत्तरत्र घटे रक्तरूपस्य जायमानत्वेनात्यन्ताभावविरोधिनः प्रागभावस्य 
सत्वात्‌ तथा यत्र यदा रक्तरूपं तत्र तदा नीलरूपात्यन्ताभाव इति नास्ति पूर्वं घटे जातस्य 
नीलरूपस्य ध्वस्तत्वेनात्यन्ताभावविरोधिनो ध्वंसस्य सत्वान्न व्यभिचारः | तथा नीलरूपतत्प्राग- 
भावयोरपि न परस्परात्यन्ताभावत्वरूपविरोधः । यत्र यदा नीलरूपप्रागभावः तत्र तदा नील- 
रूपात्यन्ताभाव इति नास्ति । प्रथमक्षणावच्छिन्न एव घटे नीलरूपात्यन्ताभावविरोधिनः प्रागभावस्यैव 
सत्वात्‌ | तथा यत्र यदा नीलरूपं तत्र तदा नीलरूपप्रागभावात्यन्ताभावो नास्ति नीलरूप- 
प्रागभावप्रतियोगिकात्यन्ताभाव विरोधिनो नीलरूपप्रागभावध्वंसस्यैव सत्वादतो न व्यभिचार 
इत्यालोचनीयम्‌ ।। कालभेदनापीति ।। तथा च कालभेदेन समानाधिकरणयोरनीलरूपरक्तरूपयो- 
नीलरूपतत्प्रागभावयोर्वा न व्यभिचार इति भावः । 

ननु तथापि परस्परात्यन्ताभावरूपत्वेन परस्परात्यन्ताभाबन्याप्यत्वेन वा विरुद्धयोः 
संयोगतदत्यन्ताभावरूप धर्मयोरधिकरणे वृक्षे भेदाभावेन व्यभिचार इत्याशङ्क्य हेतोरेवाभावान्न 

(न्यायामृतप्रकाश:) 

व्यभिचार इत्याह- संयोगेति ।। आवाभ्याम्‌ अवयवावयविनोभेदाभेदाङ्गीकारेण भेदस्यापि सत्वादग्र- 
रूपवृक्षावयव एवास्ति संयोग; मूलरूपवृक्षावयव एवास्ति तदत्यन्ताभावः न तु तदवच्छिन्ने वृक्षे 
तदधिकरणत्वाभावान्न व्यभिचार इति भावः । असिद्धिरिति ।। एतादृशविरुद्ध धर्माधिकरणत्वस्या- 
प्रामाणिकत्वादिति भावः | नन्वथापि विरुद्वधर्माधिकरणत्वहेतोर्जीवेइवरयोर्न तात्विकभेदप्रयोजकत्वं 
सिध्यति । सार्वज्ञादिविरुद्धधर्मव्यवस्थायाः कल्पितत्वेन कल्पितायास्तस्याः कल्पितभेदेनैवोपपत्तेः | 
यथा हि- एकस्मिन्ककारे वास्तवभेदाभावेऽपि कल्पितभेदमादाय दीर्घत्वादिकाल्पनिकी व्यवस्थाऽज्गी- 
क्रियते नैतद्ग्यवस्थानु सारेणेकस्मिन्वणे तात्विको भेदः सिध्यति । एवं प्रकृतेऽपीत्यप्रयोजकतेत्याशङ्क्य 
निराकरोति- न चेति ॥ नेयं व्यवस्था कल्पितेत्याह- सगुणबादोक्तेति | 


'उपक्रमादिन्यायेन श्रुतिलिङ्गनयात्तथा । 
विशेषसामान्यनयान््यायानिरवकाहतः ।। १ ॥ 


बह्ल्पन्यायतइ्चोपजीव्यत्वन्यायतस्तथा । 
पशुच्छागनयाच्चैव सविशेषनयात्तथा ।। २ I 


उपांशुयाजन्यायेन युक्तायुक्तनयात्तथा | 
आदृतत्वात्सूत्रकृता प्रबला सगुणश्रुतिः || ३ ॥ 


इत्युक्तन्यायेन “यः सर्वज्ञ’ इत्यादिश्रुत्युक्तसार्वज्ञादेब्रह्मणि सत्यत्वादित्यन्वयः ॥। प्रत्यक्षेति ।। 
“स्वतः प्रमात्वं प्रत्यक्षे लिङ्गाचैरचोपजीविभिः ।। स्वविरोधान्मृत्यवस्थामापन्नैनैव बाध्यते’ इत्युक्त- 
न्यायैरित्यर्थः | व्यावहारिकभेदेन सिद्धसाधनत्वपरिहाराय “स्वज्ञानाबाध्य' इति विशेषणम्‌ | एवमुत्त- 
त्राप्येतादृराविरोषणकृत्यं द्रष्टव्यम्‌ । ननु जीवे जीवप्रतियोगिकभेदाभावाक्ग्धभिचार इत्यत आह- 
जीबस्यापीति ।। चेतनत्वमिति ।। अनेनानुमानेन जीवत्वावच्छिनन सर्वजीवप्रतियोगिकभेदवान्‌ 
कर्चिच्चेतनः सिध्यति | तथा चेइवरे जीवभेदसिद्धिरिति ध्येयम्‌ | अत्र चेतनत्वं जीव प्रतियोगिक- 
भेदवद्वततीत्युक्ते सिद्धसाधनता । चैत्रप्रतियोगिकभेदवन्भैतरवृत्तित्वादतो जीवत्वावच्छिन्न प्रतियोगिता- 
केत्युक्तम्‌ । यस्मिन्भेदे जीवत्वं प्रतियोगितावच्छेदकमित्यर्थः । चैत्रप्रतियोगिकभेदे तु न जीवत्वं 
प्रतियोगितावच्छेदकं प्रति योगितानधिकरणे मैत्रेऽपि सत्वेनाधिकवृत्तित्वात्‌ किन्तु चैत्रत्वमेवेति नोक्तदोष 
इति भावः Il 


जीबब्रह्मभेदे अनुमानानि 555 


(न्यायामृतप्रकाराः) 


झब्दार्थत्ववदिति || इन्दप्रतिपाद्यत्वरूपकेवलान्वयिधर्मवदित्यर्थः । ब्रह्मणि मायिना वाच्यत्वा- 
परपर्यायाभिधेयत्वानज्गीकारेण तत्र साधनवैकल्यपरिहाराय मायिमतेपि लक्ष्यभूतब्रह्मसाधारण्यायाभि- 
धेयत्ववदित्यनुत्तवा शब्दार्थत्ववदित्युक्तमिति द्रष्टव्यम्‌ । तत्र जीवत्वावच्छिन्नप्रतियोगिताक भेदवज्ञड- 
वृत्तित्वेन दृष्टान्ते साध्यपर्यवसानम्‌ | पक्षेऽप्येवं साध्यपर्यवसाने जडजीवभेदस्यैव सिद्ध्या IR- 
जीवभेदसिद्धिरितयर्थान्तरं तु बाधादिना नेति ध्येयम्‌ । अप्रयोजकतां परिहरति- विपक्ष इति ।। 
जीवेशवरभेदानज्गीकार इत्यर्थः ।। अप्रमेय इति ।। भेदानुमानं भवद्धिरप्मेयेऽप्रमेयवस्तुविषये कथ्यते 
प्रमेये वा । नाद्यः | अप्रमेयं मन्मते ब्रह्मैव | तत्र च प्रमाणमात्रप्रवृत्तेरभावेन तत्र भेदानुमान- 
प्रवृत्त्ययोगात्‌ । न द्वितीयः । प्रमेयस्य दृश्यस्य मयानात्मत्वाङ्गीकाराज्जडत्वाङ्गीकारात्तद्विषये भेदानुमानं 
मयेष्यत एव | जडेषु व्यावहारिकभेदाङ्गीकारेण सिद्धसाधनतापत्तेरित्यर्थः । एतेनेत्युक्तं विज्ञदयति- 
त्वन्मत इति ।। ब्रह्मण्येवानुमानप्रवत्तिरङ्गीक्रियते | न च तस्याप्रमेयत्वान्न तत्रानुमानप्रवृत्तिरिति 
वाच्यम्‌ | त्वन्मतेऽप्यात्मनः इाब्दलिङ्गादिजन्यवृत्तिव्याप्यत्वाङ्गीकारेणाप्रमेयत्वाभावादित्यर्थः । 
अप्रमेयस्य “जीवा: परमात्मनस्तत्वतो न भिद्यन्ते’ इत्यभेदानुमानस्य | प्रमेयस्य दृश्यस्य । 
अनात्मत्वात्‌ जडत्वात्‌ । प्रमेयेऽभेदानुमानपरवृत्ति३चेत्‌ त्वन्मते जडस्यैव प्रमेयत्वात्‌ | तदैक्यानुमितिः 
RATAR: | कथं बाधादित्यर्थः ।। इति जीवब्रह्मणोऽभेदेऽनुमानानां विवरणम्‌ ।। १८ ॥ 


न्यायकल्पलता 


श्रुतिप्रत्यक्षानुगृहीत॑ प्रमाणमाह- ईश्वर इति ।। तात्विकत्वगर्भसाध्यस्याप्रसिद्धिं परिहरति- न 
चाप्रसिद्धेति ।। जीवब्रह्माभेद इति ।। एतच्चोपलक्षणम्‌ | जीवत्रह्मणोरतात्विकभेदेऽपीति द्रष्टव्यम्‌ 
।। तद्विपर्ययस्येति ।। अतात्विकभेदविपर्ययस्य ।। अष्टद्र्येति ।। यथा हीच्छाया अष्टद्रव्याश्रितत्वे 
बाधकाद्‌ अट्टद्रव्यातिरिक्त द्रव्यम्‌ अप्रसिद्धमपि सिध्यति तथाऽभेदेऽतात्विकभेदे च बाधकात्तात्विक- 
भेदोऽप्रसिद्ध एव सिध्यति ।। प्रतीयोगिज्ञानाबाध्येति ।। प्रतियोगिज्ञानबाध्यत्वसामान्यरहितेत्यर्थः । 
तेन यत्किञ्चिदभावप्रतियोगिघटादिज्ञानाबाध्यभेदप्रतियोगित्वेन आत्म ज्ञानाबाध्यभेदासिद्धिरिति परास्तम्‌ 
॥ निरसिष्यत इति ।। निर्दुष्टानुमितिविषयत्वेन प्रामाणिकतया सिध्यतो भेदस्य मिथ्यात्वायोगादिति 
वक्ष्यते ।। नापीति ॥ ब्रह्मसमसत्त्वभेदस्यैतद्नुमानात्पूर्वम्‌ असिद्धेः ।। उभयत्रेति ।। जीवभेदस्य 
घटसमसत्त्वभेदस्य च घटे सत्त्वेऽपि तत्र हेत्ववृत्तेरसाधारण्यम्‌ ।। अपरे त्वित्यादि ।। ननु 
सार्वज्ञाभाव रूपव्यापकव्यतिरेकेण सार्वज्ञेन व्याप्यस्यैक्यस्य व्यतिरेको भेदः पक्षे सिध्यतु । तस्य 

(न्यायकल्पलता) 

तात्विकत्वं तु कुतः । मैवम्‌ । व्यापकव्यतिरेकेण व्याप्यव्यतिरेकस्य साध्यमानत्वात्‌ | 
मिथ्याभेदस्यैक्यव्यतिरेकत्वाभावात्‌ । शुक्तौ शुत्तयैक्ये सत्यपि मिथ्याञुक्तिभेदस्य सत्त्वात्‌ | 
दुःखा (न)नुभवितृत्वादिति ।। ननु सर्वानुभवितरि हेतोरसिद्धिः । स्वनिष्ठेति विशेषणे जीवे 
व्यभिचारः | दुःखस्यान्तःकरणधर्मत्वात्‌ । मैवम्‌ । दुःखकृतविक्रियाया नीचतालक्षणाया दुःखानु- 
भवितृत्वार्थकत्वात्‌ | निरसिष्यमाणत्वाच्च | वस्तुतस्तु दुःखस्यान्तःकरणोपादानकत्वेऽपि साक्षिण 
एव तद्नुभवितृत्वान्न जीवे व्यभिचार इत्यवधेयम्‌ । 


कल्पितमिथ्यात्वादिनेति ।। ननु मिथ्यात्वं प्रति हेतोर्दृरयत्वादेः स्वसमसत्ताकसाध्यसाधकतया 
प्रातिभासिकत्व रूपकल्पितमिथ्यात्वासिद्धिः किन्तु व्यावहारिकं मिथ्यात्वं सिध्यति | मैवम्‌ | 
जीवब्रह्मभेदस्य व्यावहारिकत्वेन तदैक्यस्य तात्विकत्ववन्मिथ्यात्वस्य जगति व्यावहारिकत्वेन 
तत्सत्यत्वस्य तात्विकत्वापातात्‌ । ननु जीवन्रह्मशाब्दाभ्यामुपहितचैतन्यस्य पक्षत्वे तत्र धर्मिसम- 
सत्त्वभेदसाधनेऽपि न भेदस्य तात्विकत्वसिद्धिरित्यत आह- अत्र चेति ।। शोधिततत्त्वंपदार्थयो - 
ब्रह्मजीवपदाभ्याम्‌ अभिधानात्तात्विकभेदसिद्धिः | ननु झोधिते तत्र धर्मित्वाभावाद्वाध इत्याशङ्क्य 
निराकरोति- न चेति ॥ व्याघातादिति ।। न च सर्वनिषेधस्य ब्रह्मस्वरूपत्वेन न व्याघातः | 
सर्वनिषेधत्रते्रह्मस्वरूपमात्रपरत्वपर्यवसानेन तया भेदविरोधिसर्वनिषेधासिद्धेः ।। सम्बन्धिशब्द- 
त्वादिति ।। यत्त्वनुमाने शब्दस्वभावोपन्यासो न युक्तः इति | तन्न । परार्थानुमाने झाब्दस्वभाव- 
प्रयोजकताया उक्तत्वात्‌ | नाजात एकोऽन्यं हन्तीति ।। वृश्चिकादीनां जन्मना स्वमात्रादिहन्ृत्वं, 
वीरभटानां त्वैकस्यां समरभूमौ घटितानां इन्तृत्वमिति लोके दृष्टत्वात्‌ | परस्परहन्तृधर्माश्रयत्वं 
जीवब्रह्मणोर्भेदासाधकमित्यर्थः | समाधत्ते- तथापीति ।। एतेनेत्युक्तमेव हेतुं विशदयति- 
त्वन्मतेऽपीति ।। विपक्षे बाधकमाह- अन्यथेति ।। 


॥ इति जीवब्रह्मणोर्भेदेऽनुमानानि ॥ १८ ॥ 
u द्वितीयपरिच्छेदस्य अवशिष्टः भागः अग्रिमसम्पुटे अनुवर्तते ॥ 

Appendix - | 
न्यायामृते अद्वैतसिद्धौ व्याख्यानेषु च उल्लिखिताः ग्रन्यकर्तारः ग्रन्थाश्र 
ग्रन्थकर्तारः 


% आनन्दबोधः - न्या.१०१, सिद्धि. १०५, ३८४  प्राभाकरः - सिद्धि. ५९, न्या.३८१ 
# कैयटः - न्या.३५३, तर.३१२, न्या.क.३१८ k भास्करः - न्या.३२१ 


* चित्सुखः - न्या. १७६ * मण्डनाचार्य - तर.४५४/न्या.क. ११६. 
* सुरेश्‍वरः - न्या.१०१ * मणिकार:- कण्ट. १३३ 

ग्रन्याः 
* ऋग्वेदसंहिता - तर.३२४ + भागवतम्‌ - ७१ 


x कल्पतरुः - न्या.८०,१४१,१७५/सिद्वि.१०१२ ॐ चिन्तामणि - न्या.क.४९७ 
१७०, १९९, तर.७, प्र.९४ % विवरणम्‌ - न्या. १७५,२९५, सिद्धि. २८४ 


+ खण्डनम्‌ - सिद्धि, ३५७ * महाभाष्य - न्या.३०८ 
a गीतानिबन्धनम्‌ (मधुसूदनसरस्वती)-सिद्वि.२६१ =+ न्यायदीपावली - न्या.५७/सिद्धि.५८ 
x भामती - न्या.२२८, सि.२३३ x सह्लेपशारीरकम्‌ -सिद्धि.८४,१२८/तर.८७ 
१२७/न्या.क.९८/प्र. १६३ 
ॐ तैत्तरीयम्‌ - न्या.क.२०८/ # छान्दोग्यभाष्यम्‌ - न्या. १५७, तर.३१४ 
+ तत्त्वप्रदीपिका -न्या.१, सिद्धि. ३,१३८ + सङ्कर्षणसूत्रम्‌ - न्या.२३०, सिद्वि.२३५ 
# तैत्तिरीयभाष्यम्‌ -तर.३१४, न्या.क.३१८ # सुरेश्वरवार्तिकम्‌ - तर.२५६,२६२ सिद्वि-२६१ 
* तैत्तिरीयवार्तिकम्‌ - सिद्धि, १०५ तर. ११०/प्र.१२१ k न्यायरत्रमाला - तर.२१५/न्या.क.२२३ 
# वार्तिकम्‌ - न्या.क.१९४,३०३/ x गुणकिरणावली - तर. १५७ 
* पदमञ्जरी - तर.२१६/ न्या.क.२२४ # शङ्करभाष्यम्‌ - तर.३९/न्या.क.४६ 
# तन्त्ररत्रम्‌ -तर.२१८/न्या.क.२२६/ 
Appendix -॥ A 
न्यायामृते URENA: 


सत्यज्ञानादीनामखण्डार्थत्वानुमानभङ्गः 
* सामान्यतोऽपि न ज्ञातो धर्मी चन्द्रो यदा तदा | 
न बुभुत्सा न सन्देहो नानुवादश्र युज्यते ॥ 
तस्माचन्द्रेतरस्माद्‌ भेदको धर्म एव हि । 
पृष्टस्तस्मात्‌ प्रकृष्टादिवाक्यं नाखण्डगोचरम्‌ ।। -न्या.३४ 

# सौगतोक्तस्वाभिमतशुन्यतासिद्धये परैः । 
सत्यज्ञानादिवाक्यानां लक्षणोक्ता परात्मनि ॥ -न्या.१४२ 
तत्त्वमस्यादिवाक्यस्याखण्डार्थत्वानुभङ्गः 
x कालद्वयेन योगस्य क्रमेण स्थायि वस्तुनि । 
नैल्यरक्तत्ववत्‌ सत्त्वात्‌ तदुक्तौ का विरुद्धता | 
विशेष्ये धर्मसंसर्गपरं चापि विशेषिते । 
तत्परं नेत्यखण्डार्थं स्याचेत्‌ सर्व तथा भवेत्‌ ॥। -न्या. १५१ 


२ प्रत्यक्षत्वादेवदत्तस्वरूपं नैव बोध्यते | 
सोऽयमित्यादिवाक्येन किन्त्चैक्यादि विशेषितम्‌ ॥। न्या. १७३ 


ब्रह्मणो निर्गुणत्वभङ्गः 
x उपक्रमादिन्यायेन श्रुतिलिङ्गनयात्तया | 
विशेषसामान्यनयान्यायानिरवकाशतः ॥ 
बाहुल्यन्यायतओोपजीवत्वन्यायतस्तथा । 
पशुच्छागनयाचैव सविशेषनयात्तथा । 
MATA सूत्रकृता प्रबला सगुणश्रुतिः ।। -न्या.२५० 


हिंसाहिंसावाक्यसाम्याद्‌ गुणिनिर्गुणवाक्ययोः। 
अविरोधेऽप्यमानत्वं ब्रूषे सौगतसौहृदात्‌ ॥। -न्या.२५० 


% 


xo gk: श्रौतगुणबाधे ब्रह्मापि बाधितम्‌ । 
भवेत्‌ श्रुत्या शुष्कतर्क धिक्कारस्तु द्वयोः समः ।। -न्या.२५१ 


परमते ब्रह्मणो 
ज्ञानत्वानन्दत्वाद्वितीयत्वनित्यत्वसाक्षित्वभड़ः 

अर्थप्रकाशरूपत्वं ज्ञानत्वं ब्रह्मणः कथम्‌ । 
अन्यार्थाभावतो मोक्षे स्वेन स्वस्याप्यबेदनात्‌ । -न्या.२७९/सिद्धि.२८२/ 
x  निरुपाध्यनुकूलत्ववेदनीयं सुखं मतम्‌ | 

निर्विशेषमवेयं च कथं ब्रह्म सुखात्मकम्‌ ।। -न्या.२८०/सिद्वि.२८३/ 
+  द्वैतभावस्तात्त्विकश्रेत्तेन स्यात्‌ सद्वितीयता | 

अतात्त्विकश्रेद्‌ द्वैतेन सद्वितीयत्वमापतेत्‌ ॥। -न्या.२८१/सिद्धि.२८४/ 
* काले कालापरिच्छिन्ने ध्वंसे चाध्बंसयोगिनि | 

नित्ये सति कथं नित्यं ब्रह्मैवेति मतं तव ॥ -न्या.२८१/सिद्धि.२८५/ 


+ 


* 


Appendix 


ब्रह्मणः उपादानत्वभङ्ग: 
विकारवत्कारणत्वमुपादानत्वमुच्यते । 
निर्विकारतया वेदसिद्धे ब्रह्मणि तत्‌ कथम्‌ ॥ -न्या.२९५/ 


ब्रह्मणः निमित्तत्वभङ्गः 
अधिष्ठाने तथा भ्रान्ते भ्रामके च न कर्तृता । 


लौकिकी कृतिमत्ता तु न दृष्टाऽऽरोपितं प्रति ।। -न्या.३०५/सिद्वि.३०५ 
आत्मनः पराभिमतस्वप्रकाशत्वभङ्गः 


मामहमिति जानामि तदात्मानमवेदिति । 

प्रत्यक्षेण तथा श्रुत्या ज्ञप्तौ कर्तुश्च कर्मता ।। 

गमनादौ त्वदृष्टत्वान्न कर्तुः कर्मतेष्यते । 

अन्यथाशब्दशब्दादेः स्ववाच्यत्वादिकं कथम्‌ ॥। -न्या.३५२ 

कुर्यात्‌ स्वकार्य स्वस्मिंश्रेत्‌ ज्ञानं स्वविषये तदा । 

द्वेषाज्ञानादिकं कुर्यात्‌ स्वकार्यमपि चात्मनि । -न्या. ३७९ 
अवाच्यत्वभङ्गः 

अवाच्यलक्ष्यत्वादिपदैर्ल्ष्यं चेद्वाच्यत्तादिकम्‌ । 

स्यान्नदीराब्दलक्ष्यस्यानदीत्वमिव ध्रुवम्‌ ॥ -न्या.४०८ 

वाच्ययोगितया बुद्धं लक्ष्यं ब्रह्म च वैदिकम्‌ | 

अवाच्यं चेति वक्तव्ये लक्षके ह्मनवस्थितिः ।। -न्या.४०९ 

सामान्यतो भेदखण्डनोद्धारः 

भेदः स्वरूपं धर्मो वेत्यादिरूपा विभीषिका । 

अकारमात्रप्रक्षेपे स्यादभेदे विभीषिका ।॥। -न्या.४२८ 

भ्रेदस्य ख़ण्डनेनेव ययभेदः प्रसिद्ध्यति | 

अभेदखण्डनेनैव तर्हाभेदोऽपि fread ॥। -न्या.४२८ 

न हि सत्यमसत्येभ्यो भिन्नं नेत्युक्तितोऽपि च । 

सत्यं न सत्यमित्युक्तावधिकास्ति विरुद्धता ॥ -न्या.४२९ 


शुष्कतकैर्भेदबाधे स्यादभेदोऽपि बाधितः । 
प्रमितत्वात्तत्र तर्कास्तुच्छाश्रेत्प्रकृत न किम्‌? -न्या.४२९ 


भेदाद्‌ भिन्नतया स्वार्थ वाधगीर्गाहते न वा | 


आये भेदः स्थिरोऽन्त्ये तु न सा स्याद्‌ भेदवाधिका ॥। -न्या.४३०/सिद्धि.४३४ 

ब्रह्मणोऽनृततो भेदः सत्यश्वेद्‌ भेदखण्डनम्‌ । 

ब्याहतं स्यादसत्यश्रेत्‌ ब्रह्मणोऽनृतता भवेत्‌ ॥ 
भेदाभेदभिदा चेत्‌ स्यात्‌ कथं भेदो निवार्यते । 
भेदाभेदभिदा नो चेत्‌ कथं भेदो निवार्यते ॥। -न्या.४३१/ 


ब्रह्मण्यनृतभेदस्य सत्यत्वे कलशे स्वतः | 
अभेदस्य च मिथ्यात्वे भेदे द्वेषस्तु कि कृतः ॥ -न्या.४३२ 


विशिष्य भेदखण्डनोद्वारः 
अज्ञानहानिवद्‌ ब्रह्मरूपधीवदभेदवत्‌ । 
स्वरूपत्वेऽपि भेदस्य सापेक्षत्वे हि युज्यते । -न्या.४४९ 


पुरुषार्थे दुःखमिव ब्रह्मण्यज्ञानवत्तथा | 

मोक्षे च मोहवन्नान्तर्गतं कुम्भादिकं पटे । 

तटस्थत्वेऽपि कुम्भादेरप्रतीतौ न भेदधीः । 

अज्ञानादेरप्रतीतौ तद्धान्यायप्रतीतिवत्‌ । -न्या.४५०/ सिद्धि. ४५३ 
विदारकत्चेऽपि vere घटस्य स्याद्विदारणम्‌ । 

न तु स्वतो यथा ह्यं स्वेनेव न परेण तु ॥ -न्या.४६६ 
विदारणस्य भेदस्य घटत्वे हि घटोऽपि च | 

विदारणं स्यान्न घटे स्वस्य स्वस्मिन्न वृत्तितः ।। -न्या.४६७ 
भेदस्य च स्वरूपत्वे ये वदन्ति हि शून्यताम्‌ | 

अद्रुतास्ते यतोऽन्यस्य प्रतियोगित्वमिष्यते ।। -न्या.४६७ 
प्रतियोगिनो हि भेदोऽयं न तु स्वस्मात्कथञ्चन । 
विभागेनाल्पतैव स्यात्‌ कुत एव च शून्यता ॥। 

न झून्यानां हि संयोगाद्धावो वस्तु न इष्यते । 

विदारणार्था धातुश्च विभागगुणवाचकः ॥ -न्या.४६७ 
स्वरूपत्वेऽपि भेदस्य युज्यते संशयादिकम्‌ | 
स्वप्रभप्रत्यगात्मत्वेऽप्यभेदे संशयादिवत्‌।। -न्या.४६८ 
सापेक्षत्वात्‌ सावधेश्च तत्त्वे द्वैतप्रसड़तः | 
नैकाभावादसन्देहान्न रूपं वस्तुनोऽभिदा । -न्या.४६९ 


अपर्यायत्वेकतरापरिशेषविरशेष्यताः । 
अभेदस्येव भेदस्य स्वरूपत्चेऽपि सङ्गताः ।। -न्या.४७० 

सद्भेदस्य स्वरूपेण ज्ञातस्याप्रतिबन्धके | 

प्रतियोगिता न भेदे न ज्ञाते तन मिथः श्रयः । 

जीवस्य ब्रह्मणा AA ज्ञाते जीवकतामतिः । 

ब्रह्मणीति तवापि स्यादन्यथाऽन्योन्यसंश्रयः ।। -न्या.४८६ 
विशेषणत्वं भेदेन ज्ञानं नापेक्षतेऽन्यथा | 

न स्याद्विशेषणं Ar ब्रह्मभिन्नं विरोधतः ॥ -न्या.४९८ 

एतादृशस्य वक्तारावुभौ जात्युत्तराकरौ । 

मायी माध्यमिकश्चैव ताबुपेक्ष्यौ बुभूषुभिः ।। -न्या.४९९ 
अप्रमेयेऽनुमानस्य प्रवृत्तिर्न कथञ्चन । 

प्रमेयस्य त्वनात्मत्वात्तदैक्यानुमितिः कथम्‌? -न्या.५३८/सिद्वि.५४१ 


Appendix -॥ B 


अद्वैतसिद्धौ सद्रहशहोकाः 
तत्त्वमस्यादिवाक्यस्याखण्डार्थत्वानुभङ्गः 
तस्माद्‌ वृथा रोदिषि मन्दबुद्धे तव wares हि दुःखमेतत्‌ | 
तस्यापनोदो विहितः प्रमाणैः तुभ्यं तु रोचेत स नेति चित्रम्‌ ॥ 
मानं वेदान्तवाक्यानि निर्गुणाखण्डबोधनात्‌ 
निर्गुणत्वं च तस्योक्तं श्रुत्या युक्तिसहायया ।। -सिद्धि. १७८ 
परमते ब्रह्मणो ज्ञानत्वानन्दत्वा-द्वितीयत्वनित्यत्वसाक्षित्वभङ्गः 
बंशीविभूषितकरान्नवनीरदाभात्‌ पीताम्बरादरुणबिम्बफलाधरोष्ठात्‌ | 
पूर्णन्दुसुन्दरमुखादरविन्दनेत्रात्‌ कृष्णात्‌ परं किमपि तत्त्वमहं न जाने ॥। -सिद्धि.२८२ 
अवाच्यत्वभङ्गः 
ब्रह्मण्यवाच्ये यो विद्वान्‌ वाच्यतामधिगच्छति । 
स निख्रपो निमित्तानां fare: प्रतिबोध्यताम्‌ ॥ सिद्धि, ४१३ 
विशिष्य भेदखण्डनोद्धारः 
अस्वव्याघातकैरेव जातिभिन्नैः सदुत्तरेः | 
निरस्तभेदमादाय स्वात्माभेदो निषीदति । -सिद्धि.५०२ 
विशेषसमर्थनम्‌ (विशेषखण्डनम्‌) 


तस्मादेव विशेषोऽयं न मानविषयः सखे | 
विषादं जहि मत्सिद्धावियया सर्वसङ्गतिः n -सिद्वि.५१५/ 

भेदपज्चके प्रत्यक्षम्‌ 
+ एवं प्रत्यक्षतः प्राप्तभेदस्यैव निवारणात्‌ | 
असाक्षात्कृतजीवेराभेदादौ का कथा तव ॥ -सिद्धि.५२७ 


जीवब्रह्मभेदे अनुमानानि 
x अप्रसिद्वविशेषत्वादन्यधैवोपपत्तितः | 
सर्वशत्तयल्पशक्त्यादेः न भेदे तन्त्रता ततः ॥। -सिद्धि,५४१ 


Appendix - NA 
द्वैताकरग्रन्थेभ्यः उदाहृताः Bla: 
ब्रह्मसूत्रानुव्याख्यानात्‌ सर्वमूलोदाहृतप्रमाणवचनेभ्यश्च उदाहृताः छोकाः 


+ किजिद्विधीयतेडनूय वाक्येनेति सतां स्थितिः । 
सत्यज्ञानादिवाक्येन कथ्यतां किं विधीयते ।-न्या.८०/ सिद्धि. ८३ 


# अज्ञातं बोध्यते किञ्चिद्‌ वाक्येनेति सतां स्थितिः। 
सत्यज्ञानादिझब्दैस्तु किमज्ञातं प्रबोध्यते ॥। -न्या.८० 


x सत्यज्ञानादिकेऽप्येवं न व्यावृत्त्या प्रयोजनम्‌। 
व्यावर्त्यस्याविशेषत्वे तदखण्डं च खण्डितम्‌ 11 -न्या.१०० 


यदि कालोऽपि नेत्याह कदेति प्रश्न उत्तरम्‌ । 

किं वक्ष्यति यदावस्थाम्‌ वदेत्सापेक्षतां व्रजेत्‌ ॥ 

अवस्थात्वादिति होव हेतुः सापि कदेति च । 

पृष्टे कालइच वक्तव्यो नाकालत्वं ततो भवेत्‌ ॥ -न्या.क.२०६/ 
x को हि मीमांसको ब्रूयाद्विरोधे शास्रयोर्मिथः । 

एकं प्रमाणमितरदप्रमाणं भवेदिति ॥ -न्या.२०९ सिद्धि.२१२ 
उपासनायाः कार्यत्वे विष्णोरात्मत्व एव च । 

उभयत्रापि तात्पर्यमात्मोपासादिके विधौ ॥। -न्या.२११, सिद्धि, २१६ 
उत्तरस्मिंस्तापनीये शैब्यप्रश्नेऽथ काठके । 

माण्डूक्यादौ च सर्वत्र विष्णोपास्तिरितीरिता ।। -न्या.२२७ 

* इदमित्थमिति ज्ञानं जिज्ञासायाः प्रयोजनम्‌ | 

इत्यम्भाचो हि धर्मोऽस्य न चेन्न प्रतियोगिता । 

धर्मारोपोऽपि सामान्यधर्मादीनां हि दर्शने । 

सर्वधर्मविहीनस्य धर्मारोपः क दृश्यते ॥। -न्या.२५१,/सिद्धि. २५४, 

ब्रतेष्सतोडपि मोहादीन्‌ दोषान्‌ विष्णोर्गुणान्‌ सतः | 
निहुते परमे तच्चे द्वेषादेवासुरो जनः ॥। -न्या.२५१ 


बहु स्यामिति सङ्कल्प्य तेजःप्रभृतिसर्जनम्‌ । 

गुरुः स्यामिति सङ्कल्प्य शिष्यसम्पादनादिवत्‌ ।। -न्या.३०९ 
ज्ञातृज्ञेयबिहीनं ते ब्रह्म ज्ञानात्मकं यदि । 
भोक्तृभोज्यविहीनापि भवेत्तर्हि भुजिक्रिया ।। -प्र. ३७५ 

पदं च निर्गुण इति कथं गौणं वदिष्यति । 


गुणाभावोपलक्ष्यं चेत्‌ पदं तदपि वाचकम्‌ ।। (अनु.१.१.१३८) 
येन लक्ष्यमिति प्रोक्तं लक्ष्यशब्देन सोऽवदम्‌ । (अनु.१.१.१२४) -न्या.४०८ 


अद्बुतत्वादवाच्यं तदतर्क्याज्ञेयमेव च 

अनन्तगुणपूर्णत्वादित्यूदे पैङ्गिनां श्रुतिः । 

अवाच्यमिति लोकोऽपि वत्तयाश्चर्यतमं भुवि ॥।(अनु.१.१.१५३) -न्या.४०८ 
न तदीदृगिति ज्ञेयं न वाच्यं न च तर्क्यते। 

पइ्यन्तोऽपि न पश्यन्ति मेरो रूपं विपश्चितः ॥। -न्या.४०८ 


एकस्यापि हि (च) शब्दस्य गौणार्थस्वीकृतौ सताम्‌ | 
महती जायते लज्जा यत्र तत्राखिला रवाः ।॥। -न्या.४११ 


अमुख्यार्था सति वदन्‌ यस्तन्मार्गानुवर्तिनाम्‌ । 
कथं न जायते लज्जा वक्तुं झब्दत्वमात्मनः ।। (अनु.१.१.१२६) -न्या.४११ 


सर्व सामान्यतो यस्मात्‌ सर्वैरेवानुभूयते । 
तस्माद्‌ व्यावृत्ता सर्वैः सर्वस्मादनुभूयते ।। (तैत्त.भा/२.१८) -न्या.४८४ 


धर्मित्वप्रतियोगित्वतद्धावा युगपद्यदि । 
विशेषणं विशेष्यं च तद्धावश्चैव गृह्यते । -न्या.४८६/ सिद्वि.४८९ 


को विरोधः स्वरूपेण गृहीतो भेद एव तु 

अस्याममुष्मादिति पुनर्विशेषेणैव गृह्यते । -न्या.४८६ 

अन्यत्वाग्रहणे प्रोक्तः कथमन्योन्यसंश्रयः । 

अन्यत्वं यदि सिद्धं स्यात्‌ कथमन्योन्यसंश्रयः ।। -न्या.४९७/सिद्वि.४९९ 


भेदहीने त्वपर्यायब्दान्तरनियामकः । 
विशेषो नाम कथितः सोऽस्ति वस्तुष्वशेषतः ।। -न्या.५०९ 

उत्तवा धर्मान्‌ पृथत्तवस्य निषेधादेवमेव हि । 
विशेषो ज्ञायते श्रुत्या भेदादन्यश्र साक्षितः ।। -न्या.५१० 


अल्पराक्तिरसार्वज्ञं पारतन्त्र्यमपूर्णता । 
उपजीवकत्वं जीवत्वमीशत्वं तद्विपर्ययः ॥ 
स्वाभाविकं तयोरेतन्नान्यथा तु कथञ्चन ।। -न्या.५३८/सिद्वि.५४१ 


Appendix -॥ B 
अद्विताकरग्रन्थेभ्यः उदाहताः BHT: 
संसर्गासङ्किसम्यग्‌धीहेतुता या गिरामियम्‌ । 


उक्ताखण्डार्थता यद्वा तत्प्रातिपदिकार्थता ।। (तत्त्वप्रदीपिका) न्या.०१/ सिद्धि.०३/ 
अविशिष्टमपर्यायानेकशब्दप्रकाशितम्‌ । 

एकं वेदान्तनिष्णाता अखण्डं प्रतिपेदिरे ।। (कल्पतरुः) सिद्धि.५/तर.७/ 
लक्ष्यार्थभेदाभावेऽपि व्यवच्छेद्यविभेदतः | 

विज्ञानानन्दपदयोः पर्यायव्यर्थते कुतः ।। (आनन्दबोधः) न्या.१०१/सि.१०५/ 
सत्त्वादीनां हि जातीनां व्यक्तितादात्म्यदर्शनात्‌ | 

लक्ष्यव्यक्तिरपि ब्रह्म सत्त्वादि न जहाति नः ।। (कल्पतरुः) -सिद्धि.१०१/न्या.१४१/ 
१आकाझादौ सत्यता तावदेका प्रत्यङ्गात्रे सत्यता काचिदन्या | 

तत्सम्पर्कात्‌ सत्यता तत्र चान्या व्युत्पन्नोऽयं सत्यशब्दस्तु तत्र ॥ 


(संक्षेपशारीरकम्‌) -सि.८४/तर.८७/कल्प.९८/प्र.९४ 
तत्रानन्तोऽन्तबद्वस्तुव्यावृत्त्यैव विशेषणम्‌ । 


स्वार्थार्पणप्रणाल्या तु परिशिष्टी विशेषणम्‌ ॥। (तैत्तिरीयवार्तिकम्‌) सिद्धि. १०४/तर.११०/ 
साभासाज्ञानवाची यदि भवति पुनः ब्रह्मराब्दस्तथाहम्‌ । 

झब्दोऽहङ्कारवाची भवति तु जहती लक्षणा तत्र पक्षे ।। (सङ्केपशारीरकम्‌) सिद्धि. १२८/ 
अभिहितघटना यदा तदानीं स्मृतिसमवुद्धियुगं पदे विधत्तः । 

परदृशि पुनरन्चिताभिधानवादे पदयुगलात्‌ स्मृतियुगमेव पूर्वम्‌ । सि.१२८/ 
अविरुद्धविशेषणद्वयप्रभवत्वेऽपि बिशिश्योर्द्योः । 

घटते न यदैकता तदा नतरां तद्विपरीतरूपयोः ।। (सङ्वेपशारीरकम्‌) सिद्धि. १५५/तर.१५६/ प्र. १६६ 
उपाधिभेदभिन्नार्थो येनैकः प्रतिपाद्यते | 

तदपि स्यादखण्डार्थ महत्‌ खं कुम्भखं यथा ।।(कल्पतरुः) -न्या.१७५/सिद्धि. १७८/ 


१. रूप्यादौ. (पा. न्या. प्रकाइाः) 


गद 


# 


w 

स्वयं भ्रमोऽपि संवादी यथा सम्यक्‌ फलप्रदः । 
ब्रह्मतत्त्वोपासनापि तथा मुक्तिफलप्रदा ॥। -न्या.२२८/सिद्वि.२३२/ 


ईक्षणध्यानयोरेकः कार्यकारणभूतयोः । 
अर्थ औत्सर्गिकं तत्त्वविषयत्वं तथेक्षतेः ॥ (भामती) न्या.२२८/सिद्वि.२३३/ 


निर्विशेषं परं ब्रह्म साक्षात्‌ कर्तुमनीश्वराः । 

ये मन्दास्तेऽनु कम्प्यन्ते सविशेषनिरूपणेः | 

वशीकृते मनस्येषां सगुणब्रहशीलनात्‌ । 

तदेवाविर्भवेत्‌ साक्षात्‌ अपेतोपाधिकल्पनम्‌ ।। (कल्पतरुः) सिद्धि.१९९/न्या.क.२०७/ 


सत्यमस्त्यविशेषेण श्रुतिर्येयमुदाहृता । 

विशेषे स्थाप्यते नित्यं सा तु झाखान्तरी यथा । (वार्तिकम्‌) तर.२५६ 
अवश्यमेव सामान्यं विरोषं प्रति गच्छति । 

गतमात्रं च तत्तेन विशेष्ये स्थाप्यते ध्रुवम्‌ ॥। -तर.२५६ 


अगृहीत्वैव सम्बन्धमभिधानाभिधेययोः | 
हित्वा निद्रां प्रबुध्यन्ते सुषुप्ते बोधिताः परैः । 
जाग्रद्वन्न हि सम्बन्धं सुषुप्ते वेत्ति कश्चन ॥ (वार्तिकम्‌) सिद्धि. २६१/तर.२६२/ 


अस्य द्वैतेन्द्रजालस्य यदुपादानकारणम्‌ | 
अज्ञानं तदुपाश्रित्य ब्रह्मकारणमुच्यते ।। (वार्तिककृत्‌) सिद्वि.२९७/तर.२९९/ न्या.क.३०३/ 


कथं लक्ष्यत्वमत्यन्तावाच्यस्येति न चोद्यताम्‌ । 
अत्यन्तावाच्यशाब्देन लक्ष्यस्यैवावबोघनात्‌ ॥ -न्या.४०९ 


दृष्टाः गुणक्रिया जातिरूदयः शब्दहेतवः | 
नात्मन्यन्यतमोमीषां तेनात्मा नाभिधीयते i -न्या.४१०/ सिद्धि. ४१२ 


सत्त्वादीनां तु जातीनां व्यक्तितादात्म्यदर्शनात्‌ । 
लक्ष्यव्यक्तिरपि ब्रह्मसत्त्वादि न जहाति नः ॥। -न्या.१४१/सि.१०१ 


सापेक्षत्वात्‌ सावधेश्च तत्त्वेऽद्वैतप्रसङ्गतः । 
एकाभावादसन्देहान्न रूपं वस्तुनो भिदा ॥ -न्या.४६९/सिद्धि. ४७३ 


अप्रमेयेऽनुमानस्य प्रवृत्तिर्न कथञ्चन । 
प्रमेयस्य त्वनात्मत्वात्‌ तत्र भेदानुमेष्यते ।। -न्या.३८/सि.५४१ 

Appendix - IV 
न्यायामृते अद्वैतसिद्धौ व्याख्यानेषु च उदाहतानि जैमिनीयसूत्राणि 

तद्रुणास्तु विधीयेरन्न विभागाद्विधानार्थनचेदन्येन रिष्टः स्युः? (1-4-9-) 
तथा यूपस्य वेदिः (111-7-6-13) -तर.१३०/कण्ट. १३४ 
एकार्थाश्न विकल्पेरन्‌ समुचये त्वावृत्तिः स्यात्‌ प्रधानस्य (‰।1-३-४-१०) -कण्ट.११३ 
विधेः प्रकरणान्तरे अतिदेशात्‌ सर्वं कर्म स्यात्‌ (‰-1-1-1) तर.२१४/कण्ट.२१९/न्या.क.२२२/ 
अपूर्वे चार्थवादः स्यात्‌ | (X-8-2-5) कण्ट.२२०/ 
एकस्य तूभयत्वे संयोगपृथत्तवम्‌ | (7-3-3-5) कण्ट. २४७ 
यथाश्रुतीति चेत्‌ (VI) 

पूर्वमीमांसाकरग्रन्थेभ्यः उदाहृताः श्वोकाः 


प्राप्ते कर्मणि नानेको विधातुं शक्यते गुणः । 
अप्राप्ते तु विधीयन्ते बहवोप्येकयत्रतः ॥। -त.२१९/न्या.क.२२७ 


न्यायामृते अद्वैतसिद्धौ व्याख्यानेषु च तत्र तत्र उल्लिखिता पूर्वमीमांसाविचाराः 
कुब्जशक्तिवादः - कण्ट. ११ 
भाट्टानामन्वयांरे लक्षणा - कण्ट. ११ 
प्राभाकरमते अन्वितस्यैव प्रातिपदिकार्थत्वात्‌ | 
अभिहितान्बयवादिमतेऽपि जातिविरिष्टायाः व्यक्तेः 
प्रातिपदिकार्थत्वपक्षे प्रातिपदिकार्थस्यैव विशिष्टत्वात्‌ - सिद्धि ५९/न्या.५७ 
अस्मिन्‌ पक्षे अन्विताभिधानवादानभ्युपगमः । 
तत्त्वदीपिकाकृदादयस्तु अभिहितान्वयपक्षमेव उररीचङ्रुः । -सिद्धि, १२८ 


“नार्ष यं वृणीते’ इत्यस्य पर्युदासत्वम्‌, “न तौ पशौ करोति” इत्यत्र प्रसज्यप्रतिषेधः | 


न्या.२१०/सिद्धि.२१२/तर.२१७/न्या.क.२२५ 
छागपशुन्यायः - न्या.२४९ 


नापि ग्रहणाग्रहणवाक्ये अपि परापरयागविषये - सिद्धि-२००/न्या.क.२०८/ 

'प्राप्तबाधे प्रकृतिवत्कुर्यात्‌’ इत्यस्य सङ्कोचविचारः । अप्राप्तबाधे गौणत्वविचारः | न्या.२०९/ 
सिद्धि. २११/ 

पूषायनुमन्त्रणवत्‌ प्रकरणादुत्कृष्टत्वस्य द्वादशोपसत्तावाक्यवत्‌ स्तावकत्वस्य | सिद्धि.२३५/ 

दीक्षणीयायामनुब्रूयादितिवत्‌ निरवकाशत्वेन प्राबल्यम्‌ । -सिद्धि.२५२ 

ग्रहैकत्वन्यायविचारः - सिद्धि, २५२ 
हविरार्तिनयविचारः - सिद्धि, २५२ 


उपक्रमादिन्यायेन श्रुतिलिङ्गनयात्तया । 
विशेषसामान्यनयान््याया्रिरवकाशतः । प्र.५५४ 
बाहुल्यन्यायतश्चोपजीन्यत्वन्यायतस्तथा । 

पशुच्छागनयाच्चैव सविशेषनयात्तथा ।। 

उपांशुयाजन्यायेन युक्तायुक्तनयात्तथा । 

आदृतत्वात्‌ सूत्रकृता प्रबला सगुणश्रुतिः । -न्या. २५०, प्र.५५४ 


Appendix - ४ 
इतरग्रन्थेभ्यः उदाहृताः BAT: 
चन्द्रे कलङ्कः सुजने दरिद्रता विकासलक्ष्मीः कुसुमेषु चञ्चला । 
मुखप्रसादः सधनेषु नित्यं यशोविधातुः कथयन्ति खण्डितम्‌ । तर.८, न्या.क.२० 


स्वार्था द्रव्यं तथा लिङ्गं सङ्का कर्मादयोऽपि च | 
नामार्थपश्चकं प्राहुरायं त्रिकमथापरे ॥। -न्या.५७, सिद्वि.५८ 


TRAE व्याकरणोपमानकोझापतवाक्याद्‌ व्यवहारतश्च । 
वाक्यस्य शेषाद्‌ विवृतेर्वदन्ति सान्निध्यतः सिद्धपदस्य वृद्धाः ।। -तर.५०/प्र.५४/न्या.क.५६/ 


स वै महाभागवतः परीक्षियेनापवर्गाख्यमदभ्रबुद्धिः । 
ज्ञानेन वैयासिकिझब्दितेन भेजे खगेन्द्रध्वनपादमूलम्‌ ।। (भाग. १.१८.१६) -तर.७१/न्या.क.७७,७८/ 


तन्नः परं पुण्यमसंवृतार्थमाख्यानमत्यद्धुतयोगनिष्ठम्‌ । 
आख्याह्मनन्ताचरितोपपन्नं पारिक्षितं भागवताभिरामम्‌ ।। (भाग. १.१८.१७)-तर.७१/न्या.क.७७,७८/ 


अहो वयं जन्मभृतो(महात्मन्‌)ऽय हास्म वृद्धानुवृत््यापि विलोमजाताः । 
दौष्कुल्यमाधिं विधुनोति शीघ्रं महत्तमानामभिधानयोगः ।। (भाग. १.१८.१८) -तर.७१/न्या.क.७७,७८/ 


कुतः पुनर्गृणतो नाम तस्य महत्तमैकान्तपरायणस्य । 

योऽनन्तरक्तिर्भगवाननन्तो महद्रुणत्वायमनन्तमाहुः ।। (भाग. १.१८.१९) -तर.७१/न्या.क.७७,७८/ 
एतावताऽलं ननु सूचितेन गुणैरसाम्यानतिशायनस्य (गुणैरसाम्येऽनतिश्ञायनोऽस्य) । 
हित्वेतरान्म्रार्थयतो विभूतिर्यस्याद्विरेणुं जुषतेऽनभीप्सोः ।। (भाग. १.१८.२०)-तर.७१/न्या.क.७७,७८/ 


अहं हि पृष्टोऽस्य गुणान्‌ भवद्भिराचक्ष आत्मावगमोऽत्र यावत्‌ । 
नभः पतन्त्यात्मसमं पतत्रिणस्तथा समं विष्णुगतिं विपश्चितः ।। (भाग.१.१८.२३)./तर.७१/ 
न्या.क.७७,७८/ 


368 न्यायकल्पलता 


+ 


गच्छ गच्छसि चेत्कान्त पन्थानः सन्तु ते शिवा; । 
भूयान्ममापि तत्रैव जन्म यत्र गतो भवान्‌ ।। -तर.१२९/प्र.१३७/ 


+ 


अचेतनासत्यायोग्यान्यनुपास्यान्यफलत्वविपर्ययाभ्याम्‌ (सङ्कर्षणसूत्रम्‌) न्या.२३० सिद्धि.२३५ 
* भृङ्गाच्छरोऽविलोमभ्यो gat गोमयतस्तथा । 
वृश्रिकश्रेत्येवमायेष्वपादानत्वमुच्यते ।। -न्या.३०८/ 
x विशदं क्षीरमाधुर्यं स्थिरमाज्यस्य तीक्ष्णकम्‌ । 
गुडस्य पनसादीनां निर्हारीत्यभिधीयते ॥। -न्या.४१०/ 


क्रियावाचित्वमाख्यातुमेंकेकोऽपि were । 
प्रयोगतोऽनुगन्तव्या अनेकार्था हि धातवः ।। -न्या.४६७/ सिद्धि. ४७१/ 


* 


वायोरणूनां ज्ञानस्य शब्दत्वापत्तिरिष्यते । 
कैश्चिद्‌ दर्शनभेदो हि प्रवादेष्वनवस्थितः ।। (कैयट) -तर.३१२/न्या.क.३१८/ 


बे 


स्वार्थो द्रव्यं तथा लिङ्गं सङ्खया कर्मादयोऽपि च । 
नामार्थपञ्चकं प्राहरायं त्रिकमथापरे ॥। -न्या.५७/सि.५८ 


१६ 


बे 


स वै महाभागवतः परीक्षियेनापवर्गाख्यमदभ्रबुद्धिः | 

ज्ञानेन वैयासिकिशब्दितेन भेजे खगेन्द्रध्वजपादमूलम्‌ ।। -भाग. १.१८.१६ तर.७१/न्या.क. ७७/७८ 
यत्रानुरक्ताः सहसैव धीरा व्यपोह्य देहादिषु सङ्गगूठम्‌ | 

ब्रजन्ति यत्पारमहंस्य सत्यं यस्मिन्नर्हिसोपरमइच धर्मः । -तर.७१ न्या.क.७८ 


x सत्यज्ञानादिगीरेतत्‌ संसर्गव्यतिरेकिणि । 
अर्थे प्रमाणं मानत्वान्नयनादिप्रमाणवत्‌ ।। -न्या. १७५ 


kig 


१६ 


फलवत्त्वं न चास्माभिः प्रामाण्यं हि विवक्षितम्‌ । 
तृणादिदर्शने किञ्च फलवत्त्वं निगद्यते ॥। -प्र. १९० 


बे 


कुप्तस्य शास्रस्य च कल्पनं यन्निरुध्यते मूलनिकृन्तनेन | 
कुपन शीघ्रेण फलापहारादप्राप्तबाधं तमुदाहरन्ति ।। -तर.२१५/न्या.क.२२३/ 


3 


ये मामशेषदोषोज्झं गुणसर्वस्वबृहितम्‌ । 

जानात्यस्मै प्रसन्नोऽहं दयां मुक्ति न चान्यथा ॥ -न्या.२२९/सि.२३४ 
भोक्तारं यज्ञतपसां सर्वभूतमहेश्वरम्‌ । 

सुहृदं सर्वभूतानां ज्ञात्वा मां शान्तिमृच्छति ॥। -न्या.२२९/सिद्धि.२३४/ 


बे 


x 

नाविद्यमानं ब्रुवते वेदा ध्यातुं न वैदिकाः । 

न च रमन्त्यहो असदुपासनयात्महनः ।। -न्या.२३०/सि.२३५ 

नात्मानं न परांश्चैव न सत्यं नापि चानृतम्‌ । 

प्राज्ञः किञ्चन संवेत्ति तुरीयं (तत्‌) सर्वदृक्सदा ॥। (माण्डूक्य) -तर.२२९/ 
दर्भचर्मादिगास्तेऽतो देवा एवाभिमानिनः | 

न ह्यचेतनकं किञ्चित्फलदं स्यात्‌ कदाचन । (छान्दोग्यभाष्यम्‌) -तर.२४४ 


यां जनाः प्रतिनन्दन्ति रात्रिं घेनुमिवायतीम्‌ । 
संवत्सरस्य या पत्ती सा नो धेहि सुमङ्गली ।॥। -तर.२४४ 


युक्तोऽयुक्तच यत्रार्थ आगमस्य प्रतीयते । 

स्यात्तत्र युक्त एवार्थो नावाक्या युक्तिरिष्यते ।। -न्या.२५० 

तमीश्वराणां परमं महेश्वरं तं देवतानां परमं च दैवतम्‌ । 

पतिं पतीनां परमं परस्ताद्विदाम देवं भुवनेशमीड्यम्‌ ।। -तर.२५६ 

अनायनन्तं सलिलस्य मध्ये विइवस्य स्रष्टारमनेकरूपम्‌ ।(श्रुति) 

विश्वस्यैकं परिवेष्टितारं ज्ञात्वा देवं मुच्यते सर्वपाशैः ।। -तर. २५६ 

एको वशी निष्क्रियाणां बहूनामेकं रूपं बहुधा यः करोति । 

तमात्मस्थं येऽनुपञ्यन्ति धीरास्तेषां सुखं शाश्वत नेतरेषाम्‌ ।। (श्रुति) -तर. २५६ 


परं विदुः पूर्वपरोपपत्तौ परस्य नित्यस्य च नित्यमेव । 
नित्यान्तरङ्गोपगमेऽन्तरङ्गं तस्माद्विधिः प्रातिपदो बलीयान्‌ ।। तर.२१६/कण्ट.२२०/न्या.क.२२४/ 


पश्य मे पार्थ रूपाणि झातशोऽथ सहस्रशः | 
नानाविधानि दिव्यानि नानावर्णाकृतीनि च ॥ भ.गी./ न्या.२६४/ 


सर्वे नित्याः शाइवताश्च देहास्तस्य महात्मनः | 
परमानन्दसन्दोहा ज्ञानमात्राश्च सर्वशः ।। -न्या.२६५/सि.२६८ 


यस्यायुतायुतांशेऽपि विइ्वशक्तिरवस्थिता | 
परब्रह्मस्वरूपस्य प्रणमामि तमव्ययम्‌ ।। -न्या.२६६/सि.२६९ 


अतो हि वैष्णवा लोका नित्यास्ते चेतनात्मकाः । 
मत्प्रसादात्परां शान्ति स्थानं प्राप्स्यसि शाइवतम्‌ ।। -न्या.२६६/सि.२७० 


अनादि मत्परं ब्रह्म न सत्तन्नासदुच्यते | 
सर्वतः पाणिपादं तत्सर्वतोऽक्षिशिरोमुखम्‌ । 
सर्वतः श्रुतिमल्लोके सर्वमावृत्य तिष्ठति tt -तर.२७२/न्या.क.२७७ 

ॐ पझ्यन्त्यदो रूपमदभ्रचक्षुषः सहस्रपादोरुभुजाननाद्भुतम्‌ | 
सहस्रमूर्घश्रवणाक्षिनासिकं सहस्रमौल्यम्बरकुण्डलोलसत्‌ । (भाग.२.३.४)-न्या.क. २७५ 


* बायोरणूनां ज्ञानस्य शब्दत्वापत्तिरिष्यते । 
कैश्चिदर्शनभेदो हि प्रवादेष्वनवस्थिते ।। -तर.३१२/ न्या.क -३१८ 
* तद्वविष्णोस्तु सम्बन्धात्स्वतस्तन्ामगो हरिः । 
ततो नियामकश्रेति त्यदानन्त्यादवाच्यतः ॥। -तर.३१३/ न्या.क-३१९ 


# अनिरूक्तं निलयनं सर्वाधारत्वतो हरिः । 
विज्ञानं सर्वविज्ञानात्सत्यं साधुस्वरूपतः ।। -तर.३१३/ न्या.क - ३१९ 


% 


अवसादसु वाच्यत्वदौर्बल्याज्ञप्यसाधुताः । 
प्रकृतिप्राणतोऽन्यत्र कुर्वस्तन्नामको हरिः ।। -तर.३१४/न्या.क-३१९ 
# सर्वोत्तमत्वात्सनामा हरिर्नारायणः प्रभुः । 

सोऽसृजत्प्रथमं देवीं तेजआख्यां श्रियं सतीम्‌ । 

तेजःस्थितेन रूपेण साऽजैव हि यतः सदा । 

तेज इत्युच्यते तस्माजनेर्बा तत एव तु -तर.३१४/न्या.क-३१९ 
# स वासुदेवः स्वात्मानं चक्रे सङ्र्षणाभिधम्‌ । 

तस्मात्स सुकृतं नाम स आनन्दो रसस्ततः ।। -तर.३१५/न्या.क-३२० 
x त्यच्चानिरुक्तं विज्ञानं तथाऽनिलयनं महान्‌ | 
सत्यं प्राणस्तथा श्रीश्च सन्तिरुक्तं तथाऽनृतम्‌ । -न्या.क.३१९ 


% अबाख्यः प्राण एवायमञ्नामा जायतेऽथ च । 
ब्राह्मणादिचतुर्वर्णस्ततश्रान्नाभिधो हरः ।। -न्या.क.३२० 


* 


अन्धकारस्य भावत्वायुक्ता रूपविरोधिता । 
अभावत्वे तु यस्याः सो5भावस्तस्याविरोधिता । -न्या.क.४०५ 


बे 


विशदं क्षीरमाधुर्य स्थिरमाज्यस्य तीक्ष्णकम्‌ | 
गुडस्य पनसादीनां निर्हारीत्यभिधीयते i -न्या.४१० 


* ब्रह्मण्यवाच्ये यो विद्वान्वाच्यतामधिगच्छति । 
स निस्रपो निमित्तानां fare: प्रतिवोध्यताम्‌ ।। -सि.४१३ 


साकारवादादसतो न भानात्संविद्विरोधादथ हेत्वभावात्‌ । 
धियामनाश्वासभयाच्च नेष्टा यतो5न्यथाख्यातिरतो यथार्था ॥ -प्र.४४६ 

अस्मत्पक्षे विशेषस्य सर्वत्राङ्गीकृतत्वतः । 
नास्ति दोषः कचिद्भावो ह्भावश्र स एव हि ॥ 


सर्वे भावा अभावाश्र पदार्था एव सर्वदा | 
तथापि प्रथमं बुद्धे यो निषेधस्य गोचरः ।। -प्र.४६१ 


क्रियावाचित्वमाख्यातुमेकेकोऽर्थः प्रदर्श्यते । 


प्रयोगतोऽनुगन्तन्या अनेकार्था हि धातवः । -न्या.४६७/सि. ४७१ 


संयोगश्च विभागइच भेदइचैव पृथक्‌ पृथक्‌ | 
अन्योन्यप्रतियोगेन ह्युभयोरपि दृश्यते ।। प्र.४८०/ 


अतः स्वपदार्थाश्च सामान्यात्साक्षिगोचराः । 
सर्वमित्येव विज्ञानं सर्वेषां कथमन्यथा It -तर.४९० 


अनात्माश्रयमृत्तुल्या भित्तिरित्यभ्युपेत्य यः | 

भित्तेरात्माश्रयं प्राह हतवाक्यस्तथाऽस्तु सः ॥। तर.५०४/ 

किञ्च भेदः कथं ग्राह्य इति यः परिपृच्छति । 
धर्म्यादिभेदग्रहणात्तेनोक्तोऽन्योन्यसंश्रयः ।। -तर.५०२/न्या.क.५०६ 


विशेषास्तेऽप्यनन्ताश्च परस्परविशेषिणः । 
स्वनिर्वाहकतायुक्ताः सन्ति वस्तुष्वशेषतः ।। -तर.५१८/न्या.क.५२५ 


स्वतः प्रमात्वं प्रत्यक्षे लिङ्गायैरचोपजीविभिः । 
स्वविरोधान्मृत्यवस्थामापन्नैर्नेव बाध्यते ।। प्र.५५४/ 


न्यायामृत व्याख्यानेषु उदाहृताः श्रुतयः 


. पतिं विञ्वस्यात्मेश्वरं शाश्वतं शिवमच्युतम्‌ । 


नारायणं महाज्ञेयं विश्वात्मानं परायणम्‌ | 
नारायणपरं ब्रह्म तत्वं नारायणः परः । 
नारायणपरो ज्योतिरात्मा नारायणः परः ।। (तैत्तरीयश्रुतिः) तर.५९,६०/न्या.क.६५ 


अथ कस्मादुच्यते ब्रह्मेति बृहन्तो ह्यस्मिन्गुणाः- न्या.६८/प्र.१३९/ 


. सोऽरोदीयदरोदीत्तदरद्रस्य रुद्रत्वं यदश्वसीयत तद्रजतम्‌ अभवत्‌’ (तर.१०७/न्या.क.११७/ 


विज्ञानं ब्रह्म चेद्वेद तस्माच्चेन्न प्रमायति we पाप्मनो हित्वा सर्वान्कामान्समश्रुत इति । तर.१२९/ 
असन्नेव स भवति असद्‌ ब्रह्मेति वेद्‌ चेत्‌ अस्ति ब्रह्मेति चेद्वेद सन्तमेनं ततो विदुरिति । तर.१२९/ 
सदेव सोम्येदमग्र आसीदेकमेवाद्वितीयं, तदैक्षत तत्तेजोऽसृजत” प्र.१४१/तर.२०३/ 

परास्य शक्तिर्विविधैव श्रूयते स्वाभाविकी ज्ञानबलक्रिया च (.) न्या. १९५/ 

. न तस्य कार्य करणं च विद्यते न तत्समश्‍चाभ्यधिकरच दृश्यते । तर.२०१/न्या.क.२०६/ 

. सर्वस्य वशी सर्वस्येशानः सर्वस्याधिपतिः....भूतपालः । (बृ.उ.) न्या.१९६/ 

. अन्नमशितं त्रेधा विधीयते तस्य यः स्थविष्ठो धातु....यो5णिष्ठस्तन्मन:' छा.उ./न्या.क.२०९/ 
. विज्ञानं ब्रह्म चेद्वेद तस्माच्चेन्न प्रमाद्यति शरीरे पाप्मनो हित्वा सर्वान्कामान्समश्नुत’। तर. १२९ 
. असन्नेव स भवति असद्‌ ब्रह्मेति वेद्‌ चेत्‌ अस्ति ब्रह्मेति चेद्वेद सन्तमेनं ततो विदुः”। तर.१२९ 
. अन्यदेव तद्विदितादथो विदितादधि । 


इति शुश्रुम पूर्वेषां ये नस्तद्गयाचचक्षिरे । -तर. २४५ 


. यद्वाचानभ्युदितं येन वागभ्युयत । 


तदेव ब्रह्म त्वं विद्वि नेदं यदिदमुपासत । -तर.२४५ 


. य एषोऽन्तरादित्ये हिरण्मयः पुरुषो दायते...... | (छान्दोग्य) -न्या.क.२७५/ 


. न सन्दृशे तिष्ठति रूपमस्य न चक्षुषा पश्यति कश्चनैनम्‌ । 


हृदा मनीषा मनसाभिकुप्तो य एतद्विदुरमृतास्ते भवन्ति ।। (काठके/इवेताइवेतरे) -तर.२७१/न्या.क.२७६ 


. सर्वाणि ह वा इमानि... न्या.३२०/ 


. यदेकमन्यक्तमनन्तरूपमादित्यवर्णं तमसः परस्तात्‌ । 


तदेवर्त तदु सत्यमाहुस्तदेव ब्रह्म परमं कवीनाम्‌ ।। तर.२७०/न्या.क.२७५/ 
सोऽकामयत बहुस्यां प्रजायेयेति ....सच्च त्यच्चाभवत्‌ | न्या.३०८/ 


न्यायामृत व्याख्यानेषु विस्तृततया निरूपिताः श्ुत्यर्थाः 
“वायव्यं इवेतमालभेत भूतिकामो वायुर क्षेपिष्ठा देवता वायुमेव स्वेन भागधेयेनोपधावति स एवैनं भूतिं 
गमयति’ तर.१३१/प्र.१३८/ 
पिवा सुतस्य रसिनो मत्स्वा न इन्द्रगोमतः | 
आपिर्नो बोधि सधमाद्यो वृधे३स्माँ अवंतु ते धियः ॥। -न्या.तर. २४० 


भूयाम ते सुमतौ वाजिनो वयं मा नः स्तरभिमातये | 
अस्माद्चित्राभिरवतादभिष्टिभिरा नः सुम्नेषु यामय ।। (क्र.८.३.२) -न्या.तर.२४० 


. इमा उ त्वा पुरूवसो गिरो वर्धतु या मम । 


पावकवर्णाः शुचयो विपड्चितोऽभि स्तोमैरनूषत ।। (ऋ.८.३.३) -न्या.तर.२४० 
अयं सहस्रमृषिभिः सहस्कृतः समुद्र इव पप्रथे । 
सत्यः सो अस्य महिमा गृणे रावो यज्ञेषु विप्रराज्ये | (ऋ.८.३.४) -तर.२४१ 


. इन्द्रमिदेवतातय इन्द्रं प्रयत्यध्वरे | 


इन्द्रं समीके वनिनो हवामह इन्द्रं धनस्य सातये ।। (ऋ.८.३.५) -तर.२४१ ` 

इन्द्रो महा रोदसी पप्रथच्छव इन्द्रः सूर्यमरोचथत्‌ । 

इन्द्रे ह विश्वा भुवनानि येमिर इन्द्रे सुवानास इन्दवः ॥ (ऋ.८.३.६) -तर.२४१ 
अभि त्वा पूर्वपीतय इन्द्रस्तोमेभिरायवः । 

समीचीनास ऋभवः समस्बरन्‌ रुद्रा गृणन्त पूर्व्यम्‌ ॥। (ऋ.८.३.७) -तर.२४१ 


- अस्येदिन्द्रो वावृधे वृष्ण्यं शवो मदे सुतस्य विष्णवि । 


अया तमस्य महिमानमायवोऽनु ष्टुवन्ति पूर्वया ॥ (ऋ.८.३.८) -तर.२४२ 


- तत्त्वा यामि सुवीर्यं तद्‌ ब्रह्म पूर्वचित्तये । 


येना यतिभ्यो भृगवे धने हिते येन प्रस्कण्वमाविथ ।। (ऋ.८.३.९) -तर.२४२ 


. येनासमुद्रमसृजो महीरपस्तदिन्द्र वृष्णि ते शवः । 


सद्यः सो अस्य महिमा न संनरे यं क्षोणीरनुचक्रदे । -तर.२४२ 


- अबोध्यग्निः समिधा जनानां प्रति धेनुमिवायतीमुषासम्‌ | 


यहा सव प्र वयामुज्जिहानाः प्रभानवः सिस्रते नाकमच्छ । -तर.२४४ 


. योनिष्ट इन्द्र निषदे अकारि तमानिषीद स्वानोनार्वा | 


विमुच्यावयोऽवसायाइचान्दोषावस्तोर्वहीयसः प्रपित्वे ।। -तर.३२४/ 

योनिष्ट इन्द्र सदने अकारि तमानृभिः पुरुहूत प्रयाहि । 

असो यथा नोऽविता विधे च ददो वसूनि ममदश्र सोमैः ।। तर.३२४/ न्या.क-३२७ / 
सञ्च त्यचाभवत्‌ - तर.३१३/न्या.क.३१८/ 


न्यायामृत व्याख्यानेषु उदाहतानि ब्रह्मसूत्राणि 
ओम्‌ अन्तस्तद्धर्मोपदेशात्‌ ओम्‌ । (अ.१/पा-१/सू-२०) न्या.१९५,२०९/सिद्धि.२५३/ 


ओम्‌ अन्तर्याम्यधिदैवादिषु तद्वर्मव्यपदेशात्‌ ओम्‌ । (अ.१/पा.२/स्‌.१८) न्या.१९५,२०९/ 
सिद्धि. २५३/ 


ओम्‌ अदृश्यत्वादिगुणको धर्मोक्तेः ओम्‌ । (अ.१/पा.२/सू.२१) न्या. १९५ 

ओम्‌ सर्वधर्मोपपत्तेच ओम्‌ । (अ.२/पा.१/स्‌.३८)-न्या.१९५ 

ओम्‌ विकारशब्दान्नेति चेन्न प्राचुर्यात्‌ ओम्‌ । (अ.१/पा.१/सू.१३) न्या.२०९/सिद्धि.२१२/ 
ओम्‌ उपदेशभेदान्नेति चेन्नोभयस्मिननप्यविरोधात्‌ ओम्‌ । (अ.१/पा.१/सू.२७)न्या.२०९ /सिद्वि.२१२/ 
ओम्‌ गौण्यसम्भवात्‌ ओम्‌ । (अ.२/पा.२/स्‌.०३) न्या.२०९/सिद्वि.२१२/ 

ओम्‌ आवृत्तिरसकृदुपदेशात्‌ ओम्‌ । (अ.४/पा.१/स्‌.१)तर-२१८/न्या.क.२२६/ 

ओम्‌ आत्मनि चैवं विचित्राइच हि ओम्‌ । (अ.२/पा.१/सू.२९)न्या.२६५/ 

ओम्‌ अभिध्योपदेशाच्च ओम्‌ । (अ.१/पा.३/स्‌.३५) तर-३१४/ 

११. ओम्‌ साक्षाचोभयाम्लानात्‌ ओम्‌ । (अ.१/पा.४/सू.२६) न्या.३१५/ 

१२. ओम्‌ योनिश्च हि गीयते ओम्‌ । (अ.१/पा.४/सू.२८)तर.३२३/ 

१३. ओम्‌ पृथगुपदेशात्‌ ओम्‌ । (अ.२/पा.३/सू.२८)न्या.क.२७७/ 

१४. ओम्‌ प्रकृतिउच प्रतिज्ञादृष्टान्तानुपरोधात्‌ ओम्‌ । (अ.१/पा.४/सू.२४) तर.३२४/ 
१५. ओम्‌ युभ्वायायतनं स्वशब्दात्‌ ओम्‌ । (अ.१/पा.३/सू.१)तर.३८७/न्या.क.४०५/ 
१६. ओम्‌ आनन्दादयः प्रधानस्य ओम्‌ । (अ.३/पा.३/१२) 


न्यायामृत व्याख्यानेषु उदाहृतानि व्याकरणसूत्राणि 
. कतरकतमौ जातिपरिप्रश्ने - (पा.सू.२-१-६३) प्र.५३ 


. द्वयोरेकस्य निर्धारणे डतरच्‌ - प्र.५३/सिद्वि.५८ 
. वा बहूनां जातिपरिप्रइने इतमच्‌. (पा.सू. ५-३-९३) सिद्धि.५८/ 


ङ्याष्प्रातिपदिकात्‌ - (पा.सू. ४-१-१) तर.६१ 
(स्वार्थमभिधाय....विभक्तिं च? इत्यस्य विवरणम्‌) 


. अव्ययादाप्सुपः- (पा.सू.२-४-८२)तर.१०५ 

. आतइचोपसर्गे कः (पा.सू.३-३-१०६, ३-१-१३६)तर.२१६/कण्ट.२२०/ 
. नत्तवा सेट्‌ - (पा.सू.१-२-१८) सिद्धि-२१२/कण्ट-२२१/ 

विप्रतिषेधे परं कार्यम्‌ - (पा.सू.१-४-२) तर.२१५/ 

अत उपधायाः- (पा.स्‌.७-२-११६) तर.२१५/कण्ट.२२०/ 

१०. हुझल्म्यो हेर्धिः ((पा.स्‌.६-४-१०१) न्या.क.२२४/ 

११. भीत्रार्थानां भयहेतुः (पा.सू. १-४-२५) तर.३१२/ न्या.क.३१७/ 

१२. गाङ्कुटादिभ्यो ज्णिन्डित्‌ (पा.सू. १-२-१) न्या.३५३/सिद्धि.३५७/प्र.३७५/ 
१३. बहुवचने झल्येत्‌ (पा.सू. ७-३-१०३) तर.२१५/ 

१४. सुपि च (पा.सू. ७-३-१०२) तर.२१५/ 

१५. रधिजभोरचि (पा.सू. ७-१-६१) तर.२१५/ 

१६. क्रुधदरुहेर्ष्यादीनां यं प्रति कोपः (पा.स्‌. प्र.१३८/ 

१७. अकर्तरि च कारके सञ्ज्ञायाम्‌ (पा.सू. ३-३-१९) न्या.क.४६५/ 

१८. जनिकर्तुः प्रकृतिः (पा.सू.१-४-३०) न्या.३०८/तर.३१२/न्या.क.३१७/ 
१९. सर्वादीनि सर्वनामानि (पा.सू. १-१-२७) तर.३६०/न्या.क.३७८/ 

श्रीमध्वः कल्पवृक्षस्तु जयार्यः कामधुक्‌ स्मृतः | 
चिन्तामणिस्तु व्यासार्यो मुनित्रयमुदीरितम्‌ 1 


Nyayamrta and Advaita Siddhi are the Central Classics of Dvaita- 
Advaita polemics. Sri Vyasatirtha a brilliant star on the horizon of 
Vedanta thought has brought together the main issues of Dvaita- 
Advaita dialectics spread over a vast range of Vedanta literature, 
arranged them in a systematic way, and has critically examined 
them from the ontological, epistemological, logical and linguistic 
points of view. He is unparalleled in the careful handling of the 
Texts, accurateness of scholarship and the wide range of study. His 
work is an encyclopedia of Dvaita and Advaita thought in its range 
and an intellectual treat in its depth. He is rightly glorified as one of 
the three great thinkers of Dvaita Vedanta. His three great works : 
Nyayamrta, Tatparyachandrika and Tarkatandava are the treasures 
of Vedanta thought. Advaitasiddhi of Madhusidana Sarasvati is a 
scholarly defence of Advaita that clarifies many Advaita concepts to 
meet the objections against Advaita. 


These two were followed by a series of commentaries of very high 
polemical skill over last four centuries. Six prominent 
commentaries : Tarangini, Kantakoddhara, 0०11350, Saugandhya, 
Nyayakalpalata and Madhuri are included here. This entire Dvaita 
Advaita polemical literature represents the cream of the Vedanta 
thought. 


The academic world is bound to be inspired by this volume. 


